
ଏ ଦେଶ ବିଜିତ ହେବାର ନୁହେଁ; ଏହା ମଣିଷର ଆକାଡଙ୍କ୍ଷାର ଉର୍ଦ୍ବ୍‌ରେ | 
ଦେବତାମାନଙ୍କର ଏ ଦେଶ। 


-- ଓଡ଼ିଶା ଆକ୍ରମଣ ସମୟରେ ଆକବରଙ୍କ ସେନାଧ୍ଷ ଜୟସିଂହ, ୧୫୮୦ 


ବିଦେଶୀୟ ଲୋକେ କହନ୍ତି ଓଡ଼ିଆମାନଙ୍କର ଜ୍ଞାନ ଏପରି ସ୍ଫମୁଳ ଯେ 
ନାନାପ୍ରକାର ଚେଷ୍ଟା କଲେ ମଧ୍ଯ ସେମାନେ କୌଣସି ପ୍ରକାରରେ କୌଣସି ବିଷୟରେ 
ସୁଶିକ୍ଷିତ ହୋଇପାରନ୍ତି ନାହିଁ । ମାତ୍ର ଅନୁଧାବନପୂର୍ବକ ବିବେଚନା କରି ଦେଖ୍‌ଲେ 
ସେମାନଙ୍କର ଏହି ସଂସ୍କାର ଏକାନ୍ତ ଅଦୂରଦ ଶିତାମୂଳକ | 


¬ ଉକ୍ରଳ ଦୀପିକା, ୧ ସେପ୍ଟେମ୍ବର ୧୮୬୬ 


ପାହିଲାଣି ଘୋର ତାମସୀ ଯାମିନୀ 
- ରାଧାନାଥ ରାୟ, ୧୮୯୨ 


ଦେଶ କାଳ ପାତ୍ର 


ଜଗନ୍ନାଥ ପ୍ରସାଦ ଦାସ (ଜନ୍ଗ୍‌ ୧୯୩୬) : କବି, ଗାନଥକ ଏବଂ ନାଟକକାର | 
ଉକ୍ରଳ ଓ ଆଲାହାବାଦ ବିଶ୍ଵବିଦ୍ଯାଳୟରୁ ଶିକ୍ଷା ପ୍ରାପ୍ତି। କଳା ଇତିହାସରେ 
ପିଏଚ୍‌.ଡି. | ଭାରତୀୟ ପ୍ରଶାସନ ସେବାରୁ ସ୍ଵେଚ୍ଛାରେ ଅବସର ନେଇ ବିଗତ ଦୁଇ 
ଦଶନ୍ଧିରୁ ଗବେଷଣା ଓ ସାହିତ୍ୟ ରଚନାରେ ସମ୍ପୂଣ୍ତର ଭାବେ ନିଯୁକ୍ତ ଏବଂ ବିଭିନ୍ନ 
ସାଂସ୍କୃତିକ ଅନୁଷ୍ଠାନ ଓ କାର୍ଯ୍ୟକ୍ରମ ସହିତ ସମ୍ପୃକ୍ତ । ତାଙ୍କର ଲେଖାମାନ ଇଂରେଜୀ 
ତଥା ଅନେକ ଭାରତୀୟ ଭାଷାରେ ଅନୁବାଦିତ ଏବଂ ତାଙ୍କର ନାଟକ ଦେଶର 
ବିଭିନ୍ନ ସ୍ଥାନରେ ମଞ୍ଚସ୍ଫ୍୍‌ ହୋଇଛି। ଓଡ଼ିଶାର କଳା ଉପରେ ଲିଖ୍‌ତ ତାଙ୍କର 
ପୁସ୍ତକମାନ ହେଲା : ପୁରୀ ପେଣ୍ଟଙ୍କସ୍‌, ଚିତ୍ର- ପୋଥ୍‌ ଏବଂ ପାମ୍‌- ଲିଫ ମିନିଏଚସଁ | 
ଉନବିଂଶ ଶତାବ୍ଦୀ ଓଡ଼ିଶାର ପୃଷ୍ଠଭୂମିରେ ଲିଖ୍‌ତ ତାଙ୍କର ଅନ୍ୟତମ ପୁସ୍ତକ ହେଉଛି 
ସୁନ୍ଦର ଦାସ” ( ନାଟକ ) | ୧୯୭୩ ରୁ ଦିଲ୍ଲୀରେ ଅବସ୍ୁାନ : ୩୦୫, ହାଉଜ୍‌ଖାସ 
ଆପାର୍ଟମେଣ୍ଟ୍ରସ୍‌, ନୂଆଦିଲ୍ଲୀ ୧୧୦ ୦୧୬| 


ଉନବିଂଶ ଶତାବ୍ଦୀର ଦ୍ଵିତୀୟାର୍ଦ ଥୁଲା ଓଡ଼ିଶା ପାଇଁ ଦୁଃଖ ଦୁର୍ଦ୍ଦଶା ବିପର୍ଯ୍ୟୟ କିନ୍ଧୁ 
ପୁଣି ଉତ୍ତରଣ ପୁନର୍ଜାଗରଣ ଓ ଅଗ୍ରଗତିର ସମୟ । ଏହି ପଚାଶ ବର୍ଷ ଭିତରେ 
ଓଡ଼ିଶା ଦେଖୁଲା ଏକ ଭୟାବହ ଦୁଭିକ୍ଷ ଓ ତାର ଫଳାଫଳ, ପୁରୀ ମନ୍ଦିର ଓ 
ରାଜପରିବାରର ଉତ୍ଥାନ ପତନ, ଓଡ଼ିଆ ଭାଷା ଓ ସଂସ୍କୃତିର ବିକାଶ ଓ ପ୍ରସ୍କୁଟନ 
ଏବଂ ଏକ ବିଦେଶୀ ଶାସନର ବିଭିନ୍ନ ଅଭିମୁଖ । ଏ ସମୟର ପାତ୍ରମାନେ ହେଲେ 
ସେତେବେଳର ଲଦଣ୍ଧପ୍ରତିଷ୍ଠ ବିଚିତ୍ରାନନ୍ଦ ଦାସ, ସାମନ୍ତ ଚନ୍ଦ୍ରଶେଖର, ଗୌରୀଶଙ୍କର 
ରାୟ, ଫକୀରମୋହନ ସେନାପତି, ରାଧାନାଥ ରାୟ, ମଧୁସୂଦନ ଦାସ, ଟି.ଇ. 
ରେଭେନଶା, ଜନ ବୀମସ ପ୍ରମୁଖ, ତଥା ସାଧାରଣ ଓଡ଼ିଶାବାସୀ | ଏହି ଯୁଗାନ୍ତକାରୀ 
ସମୟର ଘଟଣାମାନଙ୍କରୁ କେତୋଟି ହେଲା : ନଅଙ୍କ ଦୁଭିକ୍ଷ, ଉଳୁଳ ଦୀପିକାର 
ଆବିର୍ଭାବ, ରାଜପରିବାରମାନଙ୍କର ଅଦ୍ଭୁତ ଗତିବିଧୂୁ, ଅଲେଖ ଧର୍ମ ଓ ପୁରୀ 
ମନ୍ଦିର ଆକ୍ରମଣ, ସିଦ୍ଧାନ୍ତ ଦର୍ପଣ ମୁଦ୍ରଣ, ରାଧାନାଥ ଓ ଫକୀରମୋହନଙ୍କ ଜୀବନ 
ଯାତ୍ରା, ଇଂରେଜମାନଙ୍କର ଶାସନ ଓ ଆଡ଼ମ୍ବର, ଛମାଣ ଆଠଗୁଣ୍ଠର ଧାରାବାହିକ 
ପ୍ରକାଶ ଇତ୍ୟାଦି । 


“ଦେଶ କାଳ ପାତ୍ର' ଓଡ଼ିଆ ଜାତିର ଇତିହାସରେ ଏହି ମହତ୍ସପୂଣ୍ଵଢ ସମୟର, ଏକ 
ସତ୍ୟନିଷ୍ଠ ଓ ସମ୍ବେଦନଶୀଳ ଆଲେଖ୍ୟ | 


ଏବଂ 


ପୁରୀ : ଡିସେମ୍ବର ୧୮୫୯ 


ବିଲୁଆମାନେ ହଠାତ ଏକ ସ୍ଵରରେ ଭୁକିବା ଆରମ୍ଭ କରିଦେଲେ, ସତେ ଯେମିତି 
ସେମାନେ ପୁରୀ ସହରକୁ ଦଖଲ କରିବାକୁ ବଦ୍ଧପରିକର । ହୁକେ ହୋ ଚିକ୍ରାର ଓ 
ସକାଳର ଥଣ୍ଡା ପବନରେ ବୀରକେଶରୀଙ୍କର ନିଦ ଭାଙ୍ଗିଗଲା । ରାତି ସାରା ଜର 
ଅନିଦ୍ରାରେ ଛଟପଟ ହେବାପରେ ପାହାନ୍ତା ପହରରେ ସାମାନ୍ୟ ଆଖୁ ଲାଗି ଯାଇଥିଲା 
ତାଙ୍କର । ବିଛଣା ଉପରେ ପଡ଼ି ରହି ସେ ମିଞ୍ଜ ମିଞ୍ଜ ଜଳୁଥ୍‌ବା ଦୀପ ଆଡ଼କୁ ଅନାଇଲେ; 
ସକାଳର ଆଲୁଅରେ ଦୀପ ଆହୁରି ନିଷ୍ପଭ୍ର ଦିଶୁଥ୍‌ଲା । ରାତି ଅନ୍ଧାରରେ ଦୀପ ଆଡ଼କୁ 
ଅନାଇ ବୀରକେଶରୀଙ୍କର କେଜାଣି କାହିଁକି ମନେ ହୋଇଥୁଲା ଯେ ଏଇ ଦୀପଟି 
ସହିତ ତାଙ୍କର ଜୀବନ କିଭଳି ଘନିଷ୍ଠ ଭାବରେ ଜଡ଼ିତ ଏବଂ ଦୀପଟି ଲିଭିଗଲେ ତାଙ୍କ 
ଜୀବନ ବି ଯେପରି ସମାପ୍ତ ହୋଇଯିବ । କିନ୍ତୁ ସାରା ରାତି ଅନିଦ୍ରା ରହି ପାଟରାଣୀ 
ସୂର୍ଯ୍ୟମଣି କେବଳ ବୀରକେଶରୀଙ୍କୁ ନୂହେଁ, ଏଇ ଦୀପଟିକୁ ମଧ୍ୟ ବଞ୍ଚାଇ ରଖୁଥୁଲେ । 
ସୂର୍ଯ୍ୟମଣି ବର୍ଭମାନ ଖଟ ପାଖରେ ପଡ଼ିଥ୍‌ବା ଚଉକି ଉପରେ ଗଭୀର ନିଦରେ 
ଶୋଇଯାଇଥୁଲେ । 

ରାତି ସାରା କଟିଥୁଲା ଘୋର ଭୟ ଓ ଦୁଶ୍ଚିନ୍ତାମାନଙ୍କରେ, ବର୍ତମାନ କିନ୍ତୁ 
ବୀରକେଶରୀଙ୍କ ମନ ଧୀର ଓ ଶାନ୍ତ ଥୁଲା । ସେ ନିଜକୁ ଆଶ୍ଵାସନା ଦେଲେ ଯେ ସେ 
କେବଳ ଖୋର୍ଦ୍ରା ବା ପୁରୀର ନୁହେଁ, ଜଗନ୍ନାଥଙ୍କ ଦୟାରୁ, ସମଗ୍ର ଓଡ଼ିଶାର ରାଜା | 
ନିଜର ଉପାଧୂ, ଯାହାକୁ ମୁଖସ୍ଫ୍‌ କରିବାପାଇଁ ତାଙ୍କୁ ଅନେକ ସମୟ ଲାଗିଥ୍‌ଲା, 
ବର୍ତମାନ ସେ ତାକୁ ମନେ ମନେ ଆବୃଭି କଲେ : ବୀର ଶ୍ରୀ ଗଜପତି ଗୌଡ଼େଶ୍ଵର 
ନବକୋଟି କର୍ଣ୍ଣାଟୋକୁଳବର୍ଗେଶ୍ବରାଧ୍‌ରାୟ ଭୂତଭୈରବ ଦେବ ସାଧୁଶାସନୋକୁର୍ଣ୍ର 
ରାଉତରାଜ ଅତୁଳ ବଳ ପରାକ୍ରମ ସଂଗ୍ରାମ ସହସ୍ରବାହୁ କ୍ଷତ୍ରିୟକୂଳ ଧୂମକେତୁ 
ମହାରାଜାଧ୍‌ରାଚ୍ଚ ଶ୍ରୀ ଶ୍ରୀ ଶ୍ରୀ ବୀରକେଶରୀ ଦେବ । ଏ ଆବୁରି କିନ୍ତୁ ବିଶେଷ 
ଆଶ୍ଵାସନାପ୍ରଦ ହେଲାନାହିଁ । ଚାରିବର୍ଷ ରାଜା ରହି ମାତ୍ର ପଚିଶ ବର୍ଷ ବୟସରେ ମୃତ୍ୟୁ 
ଶଯ୍ୟାରେ ପଡ଼ି ରହିଥୁବା ଲୋକକୁ କାହିଁରୁ ବା ଆଶ୍ଵାସନା ମିଳିବ ? 

ରାତିରେ ବାରମ୍ବାର ଭାବିଥୁବା କଥା ସବୁ ପୁଣି ମନେପଡ଼ିଲା। ସାରା ପିଲା 
ଦିନ ବିତିଥ୍‌ଲା ରୋଗରେ ଓ ଭୟରେ । ପାଠ ପଢ଼ିବାକୁ ଇଚ୍ଛା ଥୁଲେ ବି ଦେହ ଖରାପ 


୧ 


ରହି ବେଶି ପାଠ ପଢ଼ି ପାରି ନ ଥୁଲେ ସେ। ତା ସାଙ୍ଗକୁ ଥୁଲା ତାଙ୍କର ବାପା 
ରାମଚନ୍ଦ୍ର ଦେବଙ୍କର ନିଷ୍ପୁର ଅନୁଶାସନ । ଯଦିଓ ରାମଚନ୍ଦ୍ର ଚାରିବର୍ଷ ତଳେ 
ମରିଯାଇଥୁଲେ, ଏବେ ବି ସେ ଯେମିତି ବୀରକେ ଶରୀଙ୍କ ଆଖେ ପାଖେ ରହି ତାଙ୍କର 
ପ୍ରତିଟି କାର୍ଯ୍ୟକଳାପ ଉପରେ ନଜର ରଖୁଥୁଲେ ଏବଂ ତାଙ୍କୁ ପ୍ରତି କଥାରେ ଆକଟ 
କରୂଥ୍‌ଲେ । ରାମଚନ୍ଦ୍ର କେବେହେଲେ ବୀରକେଶରୀଙ୍କୁ ନଅର ବାହାରକୁ ଯିଦାକୁ 
ଦେଇ ନ ଥୁଲେ । ବୀରକେଶରୀଙ୍କର ସାରା ଜୀବନ କଟିଥୁଲା ନଅରର ଚାରି ପାଚେରୀ 
ଭିତରେ; ନଅର ଭିତରେ ରହୁଥୁବା ଏବଂ ସେଠାକୁ ଯାଆସ କ ଚରୂଥୁବା ଲୋକଙ୍କ 
ଗହଣରେ । ରାମଚନ୍ଦ୍ରଙ୍କ ଶବ ସହିତ ଯେଉଁଦିନ ପ୍ରଥମ କରି ବୀରକେଶରୀ ପୁରୀ 
ସହରର ରାସ୍ତା ଉପରେ ପାଦଦେଲେ, ସେ ଦିନଟି ତାଙ୍କ ପାଇଁ ଥୁଲା ଗୋଟିଏ 
ସ୍ମରଣୀୟ ଦିନ । 

କିଛି କ୍ରୋଧ ଓ କିଛି ଭୟର ସହିତ ବାପାଙ୍କୁ ମନେ ପକାଇଲେ ବୀରକେଶରୀ । 
ଚଉଦ ବର୍ଷ ବୟସରେ ଗାଦିକୁ ଆସି ରାମଚନ୍ଦ୍ର ପ୍ରାୟ ଚାଳିଶ ବଷ ରାଜା ରହିଥୁଲେ । 
ସେ ଅତି ଧାର୍ମିକ ଥୁଲେ ଏବଂ ତାଙ୍କର ଜଗନ୍ନାଥ ଭକ୍ତି ଅତି ପ୍ରବଳ ଥ୍‌ଲା । ସକାଳେ 
ମନ୍ଦିରରେ ପ୍ରଥମ ବଲ୍ଲଭ ଭୋଗ ନ ହେବା ପର୍ଯ୍ୟନ୍ତ ସେ ଜଳସ୍ପର୍ଶ କରୁ ନ ଥ୍ଲେ । 
ବାପାଙ୍କ ପ୍ରତି ନିଜର ତିକ୍ତତା ଯୋଗୁ ବୀରକେଶରୀଙ୍କର ଜଗନ୍ନାଥଙ୍କ ପ୍ରତି ଭକ୍ତି ମଧ୍ୟ 
ପ୍ରଭାବିତ ହୋଇଯାଇଥୁ୍‌ଲା । ସବୁ ପ୍ରକାର ନୀତି ନିୟମ ମାନିବା ସତ୍ତ୍ଵେ ବୀରକେଶରୀ 
ଯେପରି ଜଗନ୍ନାଥଙ୍କ ପାଖରୁ ଦୂରରେ ଦୂରରେ ରହୁଥ୍ଲେ । ସାରାରାତି ଜଗନ୍ନାଥଙ୍କୁ 
ମନେ ପକାଇବାକୁ ଚେଷ୍ଟାକରି ବୀରକେଶରୀ ସଫଳ ହୋଇଥ୍‌ଲେ କେବଳ ବାପାଙ୍କ 
କଥା ମନେ ପକାଇବାକୁ । ରାମଚନ୍ଦ୍ର ଯେପରି ତାଙ୍କର ଓ ଜଗନ୍ନାଥଙ୍କ ମଝିରେ ଏକ 
ବିଶେଷ ଅବରୋଧ ଥୁଲେ ଏବଂ ଏକଥା ବୀରକେ ଶରୀଙ୍କର ବାପାଙ୍କ ବିରୁଦ୍ଧରେ ଅନ୍ୟ 
ଏକ ଅଭିଯୋଗ ଥୁଲା । ବାପାଙ୍କ କଥା ଭାବିବାବେଳେ ରାମଚନ୍ଦ୍ର ଏକ ସୁସ୍ଫ୍‌ ସବଳ 
ମୂତ୍ତ୍ରି ନେଇ ବୀରକେଶରୀଙ୍କ ଆଗରେ ଠିଆ ହୋଇଯାଉଥୁଲେ ଏବଂ ବୀରକେଶରୀଙ୍କର 
ମନେ ପଡ଼ୁଥୁଲା ବିଭିନ୍ନ ଘଟଣାମାନ, ଯେତେବେଳେ ବାପା ତାଙ୍କୁ ଆକଟ କରିବାକୁ 
ଚେଷ୍ଟା କରୁଥୁଲେ । 

ସେ ପିଲା ଥୁଲାବେଳେ ରାମଚନ୍ଦ୍ର ତାଙ୍କୁ ନଅର ପାଚେରୀ ପାଖରେ ଜମା 
ହୋଇଥୁବା ପଥର ଗଦା ପାଖକୁ ନେଇ ମୂରି ସବୁ ଦେଖାଉଥ୍‌ଲେ। ଏ ମୂରି ସବୁ 
କୋଣାର୍କ ମନ୍ଦିରରୁ ଭଙ୍ଗା ହୋଇ ଅଣାଯାଇଥୁଲା । ରାମଚନ୍ଦ୍ରଙ୍କର ଇଚ୍ଛା ଥୁଲା ଯେ ଏ 
ପଥର ସବୁ ଜଗନ୍ନାଥଙ୍କ ମରାମତି କାମରେ ଲାଗିବ । ରାମଚନ୍ଦ୍ରଙ୍କର ଢ ଗନ୍ଜାଥଙ୍କ ପ୍ରତି 
ଏତେ ଭଂସ୍ତି ଥ୍‌ଲା ଯେ ସେ ପୁରୀ ମନ୍ଦିର ମରାମତି କରିବାକୁ ଯାଇ କୋଣାର୍କ ମନ୍ଦିରକୁ 


୨ 


ଭାଙ୍ଗି ଦେବାକୁ କୁଣ୍ଠିତ ନ ଥୁଲେ । ପୁରୀ ମାଜିଷ୍ଟ୍ରେଟଙ୍କ ପାଖରୁ ଅନୁମତି ନେଇ ସେ 
କୋଣାର୍କରୁ ମୂରି ଓ ପଥର ଭାଙ୍ଗି ଆଣିବା କାମ ଏତେ ବ୍ୟଗ୍ରତା ଓ ତତପ୍ପଵରତାର ସହିତ 
ଆରମ୍ଭ କରି ଦେଇଥୁ୍‌ଲେ ଯେ, ଶେଷକୁ ଏସିଆଟିକ ସୋସାଇଟିର ହସ୍ତକ୍ଷେପରେ 
ମାଜିଷ୍ଟ୍ରେଟଙ୍କୁ ସେ ଅନୁମତି ପ୍ରତ୍ୟାହାର କରିବାକୁ ପଡ଼ିଥୁଲା । 

ତେବେ ରାମଚନ୍ଦ୍ରଙ୍କ ଲୋକମାନେ କୋଣାର୍କ ମନ୍ଦିର ଉପରୁ ବେଶ କିଛି ମୂରି 
ଭାଙ୍ଗି ତଳକୁ ପକାଇ ଦେଇଥ୍‌ଲେ ଏବଂ ସେଥ୍‌ରୁ ଅନେକ ପଥର ଓ ମୂରି ପୁରୀକୁ 
ଅଣାଯାଇଥ୍‌ଲା । ଏ ସବୁ ମୂରିକୁ ଦେଖାଇ ରାମଚନ୍ଦ୍ର ବୀରକେଶରୀଙ୍କୁ କହୁଥୁଲେ, 
କମିଶନର ରିକେଟ୍‌ସ୍‌ ଯଦି ବାଧା ଦେଇ ନ ଥାନ୍ତା, ମୁଁ କୋଣାର୍କରୁ ଅଧା ପଥର ପୁରୀ 
ନେଇ ଆସିଥାନ୍ତି ! ରାମଚନ୍ଦ୍ରଙ୍କର ଗୋଟିଏ ପ୍ରଧାନ ଅବଶୋଷ ରହିଯାଇଥୁଲା ନବଗ୍ରହ 
ପାଟକୁ ନେଇ । ଅନ୍ୟ ମୂରି ସବୁ ମନ୍ଦିର ଉପରୁ ତଳକୁ ପକାଇବାବେଳେ ଭାଙ୍ଗିରୂଜି 
ଯାଉଥଲା; କିନ୍ତୁ ରାମଚନ୍ଦ୍ର ତାଙ୍କ ଲୋକମାନଙ୍କୁ କହିଥ୍‌ଲେ ଯେ ନବଗ୍ରହ ମୂରି ଯେମିତି 
ନିଖୁଣ ତଳକୁ ଆସେ । ବହୁତ ସାବଧାନତାର ସହିତ ପାଟକୁ ତଳକୁ ଖସାଇଥୁଲେ 
ପଥୁରିଆମାନେ । ରାମଚନ୍ଦ୍ର ଚାହୁଁଥ୍‌ଲେ ନବଗ୍ରହଙ୍କୁ ପୁରୀ ମନ୍ଦିର ଭିତରେ ପ୍ରତିଷ୍ଠା 
କରିଥାନ୍ତେ, କିନ୍ଧ୍‌ ଏ କାମଟି କରିପାରି ନ ଥୁଲେ । ସେ ବୀରକେଶରୀଙ୍କୁ ସବୁବେଳେ 
ଏ କଥା କହୁଥ୍ୁଲେ । 

ରାମଚନ୍ଦ୍ର ବୀରକେଶରୀଙ୍କୁ ସାହେବମାନଙ୍କ ବିରୁଦ୍ଧରେ ମଧ୍ୟ ନାନା କଥା 
କହୁଥୁଲେ । ସେମାନେ ସବୁବେଳେ ତାଙ୍କୁ ହଇରାଣ କରିବାକୁ ଚେଷ୍ଟା କରୁଥ୍‌ଲେ ଏବଂ 
ମନ୍ଦିରରେ ଯେତେବେଳେ ଯାହା ଅବ୍ୟବସ୍ଥା ହେଉଥୁଲା, ତାଙ୍କ ଉପରେ ଜୋରିମାନା 
ଲଗାଉଥୁଲେ । କିଛି ବର୍ଷ ତଳେ ପୁରୀ ମନ୍ଦିର ଭିତରେ ଦୁର୍ଘଟଣା ହୋଇ ଯାତ୍ରୀ ମରି 
ଯାଇଥୁଲେ । ବୀରକେଶରୀଙ୍କର ମନେ ପଡ଼ିଲା ସେଥରକ ରାମଚନ୍ଦ୍ର ଅନେକ ଦିନ 
ପର୍ଯ୍ୟନ୍ତ ଅସୁବିଧାରେ ପଡ଼ି ରହିଥ୍ଲେ । 

ନିଜେ ରାଜା ହେବା ପରେ ବୀରକେଶରୀ ମଧ୍ୟ କମ ଭୋଗି ନଥ୍‌ଲେ 
ସାହେବଙ୍କ ପାଖରୁ । ମଝିରେ ମଝିରେ ପୁରୀ ମାଜିଷ୍ଟ୍ରେଟ ମାକଟିଅର ତାଙ୍କ ପାଖକୁ 
ବିଭିନ୍ନ ପ୍ରକାର ଆଦେଶମାନ ପଠାଉଥ୍‌ଲେ । ସେ କେବେ କେମିତି ପ୍ରତିବାଦ କଲେ 
ମାଜିଷ୍ଟ୍ରେଟ କିଛି ଶୁଣୁ ନଥିଲେ ଏବଂ ବେଶି ହେଲେ କହୁଥ୍‌ଲେ ଯେ କଟକର୍ମ୍‌ କମିଶନର 
କକବର୍ଣ୍ରଙ୍କର ହୁକୁମ ଆସିଛି । କକବର୍ଣ୍ଣ ଯେମିତି ଥ୍‌ଲେ ସ୍ଵୟଂ ଭଗବାନ ଯାହା ବିରୁଦ୍ଧରେ 
କୌଣସି ଅପିଲ ନାହିଁ । ଥରେ ବୀରକେଶରୀଙ୍କ ପାଖକୁ ଦସ୍ତଖତ କରିବାପାଇଁ ଗୋଟିଏ 
ଦଲିଲ ଆସିଲା ମାଜିଷ୍ଟ୍ରେଟଙ୍କ ପାଖରୁ । ଏଥ୍‌ରେ ଥ୍ଲା ଯେ ସରକାର ମନ୍ଦିରକୁ ଯୋଉ 
ଟଙ୍କା ଦେଉଛନ୍ତି, ତାକୁ ବନ୍ଦ କରିଦେବେ ଏବଂ ତା ବଦଳରେ ଖୋର୍ଦ୍ଧାରେ କିଛି ଜମି 
ଦେବେ । ବୀରକେଶରୀଙ୍କୁ ମୁକ୍ତାରମାନେ ପରାମର୍ଶ ଦେଲେ ଯେ ସେ ଏଥୁରେ ଦ ସ୍ତଖତ 


୩ 


ନ କରନ୍ତୁ, କାରଣ ଏଥୁରେ ଦସ୍ତଖତ କଲେ ସେ ମାନି ନେବେ ଯେ ଖୋର୍ଦଧାର ଜମି 
ମଦୁ ସରକାରଙ୍କର, ତାଙ୍କର ନୂହେଁ । 

ବୀରକେଶରୀ ଦଲିଲରେ ଦସ୍ତଖତ ନ କରିବାରୁ ମାଜିଷ୍ଟ୍ରେଟ ତାଙ୍କ ପାଖକୁ 
ଖବର ପଠାଇଲେ ଯେ ୧୮୫୮ ଅକ୍ଟୋବର ପହିଲାରୁ ସେମାନେ ମନ୍ଦିରକୁ ଟଙ୍କା 
ଦେବା ବନ୍ଦ କରିଦେବେ ଏବଂ ବୀରକେଶରୀଙ୍କୁ ମନ୍ଦିରର ସୁପରିନଗେଶ୍ଡେଣ୍ଟ ପଦରୁ 
ମଧ୍ୟ ବାହାର କରିଦେବେ । ତା ସତ୍ତ୍ଵେ ବୀରକେଶରୀ ଦସ୍ତଖତ ନ କରିବାରୁ କକବଣ୍ଠ 
ବିରକ୍ତ ହୋଇ ପୁରୀ ମାଜିଷ୍ଟ୍ରେଟଙ୍କୁ ଲେଖୁଥୁଲେ, ରାଜାକୁ କଚେରୀକୁ ଧରି ଆଣି 
ଦସ୍ତଖତ କରାଅ । ଶେଷରେ ବୀରକେଶରୀଙ୍କୁ ବାଧ୍ଯ ହୋଇ ଦଲିଲରେ ଦସ୍ତଖତ 
କରିବାକୁ ହୋଇଥୁଲା । ସେଇଦିନ ଠାରୁ ବୀରକେଶରୀଙ୍କର କକବର୍ଣ୍ତଙ୍କ ପ୍ରତି ଭୟ 
ହୋଇଯାଇଥୁଲା । କେବେ କକବଣ୍ଠଙ୍କୁ ନ ଦେଖୂଥୁଲେ ବି ତାଙ୍କ କଥା ଭାବିବାବେଳେ 
ବୀରକେଶରୀଙ୍କର ନିଜ ବାପାଙ୍କ କଥା ମନେ ପଡ଼ୁଥୁଲା । 

ଏସବୁ ଅପ୍ରୀତିକର କଥାରୁ ମନ ଫେରାଇବା ଇଚ୍ଛାରେ ବୀରକେଶରୀ 
ସୂର୍ଯ୍ୟମଣିଙ୍କ ଆଡ଼କୁ ଅନାଇଲେ । ସୂର୍ଯ୍ୟମଣି ଏ ପର୍ଯ୍ୟନ୍ତ ଗଭୀର ନିଦରେ ଶୋଇଥୁଲେ । 
ତାଙ୍କୁ ଦେଖୁ ବୀରକେଶରୀଙ୍କ ମନ ଉଦାସ ହୋଇଗଲା । ନିଜେ ସବ୍ରବେଳେ ରୋଗରେ 
ପଡ଼ି ସେ ତାଙ୍କୁ କିଛି ବି ସୁଖ ଦେଇପାରିଲେ ନାହିଁ । ନିଃସନ୍ତାନ ଥୁବାର ଦୁଃଖ ତାଙ୍କୁ 
ସବୁବେଳେ ଘାରି ରହୁଥୁଲା। ଶାନ୍ତ ଶିଷ୍ଟ କିନ୍ତୁ ଅତି ନିରୀହ ଓ ନିଷ୍ପପଟ ଥୁଲେ 
ସୂର୍ଯ୍ୟମଣି । ବୀରକେଶରୀ ମରିଗଲେ ସୂର୍ଯ୍ୟମଣି କେମିତି ଏକା ଏତେ ଦାୟିତ୍ଵ ନେଇ 
ଚଳିବେ ? 

କକା ପଦ୍ମନାଭ ରାୟ ଯଦି ଭଲ ଲୋକ ହୋଇଥାନ୍ତେ, ତେବେ ସୂର୍ଯ୍ୟମଣିଙ୍କ 
ଦାୟିତ୍ଵ ତାଙ୍କ ଉପରେ ରହିଲା ଭାବି ନିଶ୍ଚିନ୍ତ ହୋଇଥାନ୍ତେ ବୀରକେଶରୀ । କିନ୍ତୁ 
ପଦ୍ମନାଭ ଦୂଷ୍ଟ ଓ ଖଳ ପ୍ରକୃତିର ଏବଂ ସବୁବେଳେ କିଛି ନା କିଛି ଚକ୍ରାନ୍ତରେ ଲାଗି 
ରହିଥୁଲେ । ରାମଚନ୍ଦ୍ର କିନ୍ତୁ ତାଙ୍କ ଉପରେ ପୁରା ନିର୍ଭର କରୁଥୁଲେ; ଜମିଜ୍ଚମା କଥା 
ବୂଝିବାର ଭାର ପଦ୍ମନାଭଙ୍କ ଉପରେ ଥୁଲା ଏବଂ ସେ ଏଥୁରେ ଅନେକ ସମସ୍ୟା 
ଉପୁଜାଉଥୁଲେ । ସତ୍ୟବାଦୀ ମନ୍ଦିରର ସୁପରିନଟେଣ୍ଡେଣ୍ଟ ଥାଇ ପଦ୍ମନାଭ ସେଠାରେ 
ଟଙ୍କାର ଗଣ୍ଡଗୋଳ କରିଥୁଲେ | ସବୁଠାରୁ ବଡ଼ କଥା ଥୁଲା ଯେ ରାମଚନ୍ଦ୍ରଙ୍କ ଉପରେ 
ପଦ୍ମନାଭଙ୍କର ଯେଉଁ ମନ୍ଦ ପ୍ରଭାବ ଥୁଲା, ସେଥ୍ପାଇଁ ସୂର୍ଯ୍ୟମଣି ତାଙ୍କୁ ଦି ଆଖୁରେ 
ଦେଖ୍‌ପାରୁ ନ ଥୁଲେ । 

ନିଜର ପିଲା ନଥୁବାରୁ ବୀରକେଶରୀ ଠିକ କରିଥ୍ଲେ ଖେମଣ୍ଡିରୁ ପୋଷ୍ୟପୁତ୍ବ 
ଆଣିବାପାଇଁ । ଯଦିଓ ଅନ୍ୟ କେତେକ ରାଜା ନିଜ ପିଲାମାନଙ୍କୁ ପୋଷ୍ୟ ଦେବାପାଇଁ 


୪ 


ପ୍ରସ୍ତାବ ପଠାଇଥ୍‌ଲେ, ବୀରକେଶରୀ ଖେମଣ୍ଡି ପରିବାର ବିଷୟରେ ଭଲ କଥାମାନ 
ଶୁଣିଥ୍‌ଲେ ଏବଂ ଖେମଣ୍ତି ରାଜାଙ୍କର ଦ୍ବିତୀୟ ପୁଅକୁ ପୋଷ୍ୟ ନେବାପାଇଁ ମନସ୍ଥ 
କରିଥୁଲେ || ଏଥ୍‌ପାଇଁ କିଛି ଦିନ ଆଗରୁ ଖେମଣି ରାଜା ତାଙ୍କର ଚାରିବର୍ଷର ପୁଅକୁ 
ଧରି ପୁରୀରେ ପହଞ୍ଚୁ ଯାଇଥ୍‌ଲେ ଏବଂ ସମୁଦ୍ରକୂଳରେ ଗୋଟିଏ ଭଡ଼ା ଘରେ ରହୁଥୁଲେ । 
ବୀରକେଶରୀ ଯେତେବେଳେ ପୋଷ୍ୟପୁତ୍ର ନେବାପାଇଁ ଦଉ୍ଭଯଜ୍ଞ କରିବା କଥା 
କହୁଥ୍‌ଲେ, ସୂର୍ଯ୍ୟମଣି ସେ କଥାକୁ ଟାଳି ଦେଉଥ୍‌ଲେ, କାରଣ ତାଙ୍କ ମନ ଭିତରେ 
ଏଭଳି ଏକ ଧାରଣା ହୋଇଯାଇଥୁଲା ଯେପରି ଏଇ ଯଜ୍ଞ ସହିତ ବୀରକେଶରୀଙ୍କ 
ଜୀବନର କୌଣସି ଅଦୃଶ୍ୟ ଡୋରି ଜଡ଼ି ରହିଛି । ସେଥୁପାଇଁ ଯଜ୍ଞ କରାଇବାରେ 
ଡେରି ହେଉଥୁଲା ଏବଂ ଖେମଣ୍ତି ରାଜା ପୁରୀରେ ବସି ରହିଥୁଲେ । ଏ ବିଷୟଟିକୁ 
ଯେତେଦୂର ସମ୍ଭବ ଗୁପ୍ତ ରଖାଯାଇଥୁଲା, କାରଣ ଏ କଥା ଜାଣିଲେ ପଦ୍ମନାଭ 
ଗଣ୍ଡଗୋଳ ଭିଆଇବାର ସମ୍ଭାବନା ଥୁଲା । 

ଏଇ ସମୟରେ ବୀରକେଶରୀଙ୍କ କାଶ ଉଠିଲା ଏବଂ ସେ ଶବ୍ଦରେ ସୂର୍ଯ୍ୟମଣି 
ଉଠି ପଡ଼ିଲେ । ବୀରକେଶରୀଙ୍କ ମଥାରେ ହାତ ଦେଇ ଦେଖୁଲେ ଯେ ଆଉ ଜର 
ନାହିଁ ଏବଂ ମୁହଁ ଟିକିଏ ସତେଜ ଦେଖାଯାଉଛି । ବୀରକେଶରୀ କହିଲେ, ଆଜି ଯଜ୍ଞ 
ବ୍ୟବସ୍ଫ୍ା କରାଅ । ସୂର୍ଯ୍ୟମଣି କଣ କହିବାକୁ ଯାଉଥ୍‌ଲେ,' ବୀରକେଶରୀ ତାଙ୍କ ଆଡ଼କୁ 
ଅନାଇ ଆଖ୍‌ରେ ଆଉ କିଛି କହିବାକୁ ମନା କଲେ ସୂର୍ଯ୍ୟମଣି ବୁଝିଲେ ସେ ଆଉ 
ଏ କାମଟିକୁ ଟାଳିପାରିବେ ନାହିଁ । 

ରାଜା ଉଠିଲେଣି ବୋଲି ଜାଣି ଏ ସମୟରେ ଘର ଭିତରକୁ ଚାକରାଣୀ 
ନାନିମା ଆସିଲା ଆଉ ଜଣାଇଲା ଯେ ରାଜଗୁରୁ ଆସିଛନ୍ତି। ନଅର ଭିତରେ 
ରାଜଗୁରୁଙ୍କର ଗୋଟିଏ ପ୍ରଧାନ କାମ ଥୁଲା ସକାଳେ ଆସି ଦେବାର୍ଚ୍ଚନ କରିବା । 
ବୀରକେଶରୀ ରୋଗରେ ପଡ଼ିବା ଦିନୁ ଜଗନ୍ନାଥଙ୍କ ଶାଳ ଗ୍ରାମକୁ ଆଣି ରାଜାଙ୍କ ଶୋଇବା 
ଘର ପାଖଘରେ ରଖାଯାଇଥୁଲା ଓ ବୀରକେଶରୀଙ୍କୁ ସେଠାକୁ ଉଠାଇ ନେଇ ପୂଜା 
କରା ହେଉଥୁଲା । ଆଜି ଦେବାର୍ଚ୍ଚନ ପରେ ବୀରକେଶରୀଙ୍କୁ ଆଣି ଖଟରେ ଶୁଆଇ 
ଦେବାପରେ ସେ ଆହୁରି ଅବଶ ହୋଇପଡ଼ି ଥୁଲେ । ତଥାପି ସେ ରାଜ ଗୁରୁଙ୍କୁ ଦଉଯଜ୍ଞ 
କଥା କହିଲେ ଏବଂ ସୂର୍ଯ୍ୟମଣିଙ୍କୁ କହିଲେ ଦେବାନ ମହାଦେବ ଲାଲଙ୍କୁ 
ଡାକିଦେବା ପାଇଁ । 

ଆଜିକାଲି ରାଜାଙ୍କ ଶୋଇବା ଘରେ ଅଧ୍‌କାଂଶ ସମୟରେ ପାଟରାଣୀ ସୂର୍ଯ୍ୟମଣି 
ରହୁଥ୍‌ବାରୁ ସେଠାରେ ଚାକରମାନଙ୍କର ଚଳପ୍ରଚଳ ଉପରେ କଟକଣା 
ହୋଇଯାଇଥୁଲା । ରାଣୀଙ୍କ ଆଗକୁ କେହି ପୁରୂଷ ଆସିବା ମନା ଥୁଲା । ତେଣୁ ଯଦି 


୫ 


କାହାକୁ ଡକାଇବାକୁ ହେଉଥୁଲା, ନାନିମାକୁ କୁହାଯାଉଥୁଲା ସେ ଯାଇ ବିଷୋଇ 
ଚାକରଙ୍କ ଜରିଆରେ ବାହାରକୁ ଖବର ପଠାଉଥୁଲା । ଆଜିକାଲି ଏଇ ସୁଯୋଗରେ 
ବିଷୋଇମାନେ ବେଶ ମାମଲତକାର ହୋଇଯାଇଥୁଲେ, କାରଣ ସେଇମାନେ ହିଁ 
ଥୁଲେ ବାହାର ସହିତ ନଅରର ଏକମାତ୍ର ସମ୍ପର୍କ । 

ଖୁବ ଅଳ୍ପ ସମୟରେ ମହାଦେବ ଲାଲ ଆସି ପହଞ୍ଚୁଲେ । ବୀରକେଶରୀ ବିଛଣା 
ଧରିବା ଦିନୁ ମହାଦେବ ଖୁବ ସକାଳୁ ଆସି ନଅରରେ ପହଞ୍ଚୁ ଯାଉଥ୍‌ଲେ ଏବଂ 
ରାତିରେ ଡେରି ପର୍ଯ୍ୟନ୍ତ ରହୁଥୁଲେ । ସୂର୍ଯ୍ୟମଣି ସେ ଘରୁ ଚାଲିଯିବା ପରେ ମହାଦେବ 
ବୀରକେଶରୀଙ୍କ ବିଛଣା ପାଖରେ ଆସି ଠିଆ ହେଲେ । ବୀରକେଶରୀଙ୍କୁ ବର୍ତମାନ 
କଥା କହିବାକୁ କଷ୍ଟ ହେଉଥୁଲା । ସେ ମହାଦେବଙ୍କୁ କହିଲେ, ଆଜି ଦତ୍ତଯଜ୍ଞର 
ବ୍ୟବସ୍ଥା କରାନ୍ତୁ । ଆଉ ମାଜ୍ଚିଷ୍ଟ୍ରେଟଙ୍କୁ ଟିକେ ଆସିବାକୁ କୁହନ୍ତୁ; ମୁଁ ତାଙ୍କୁ ପୋଷ୍ୟପୁତ୍ର 
ନେବା କଥା କହିବି । 

ରବିବାର ସକାଳେ ଛୋଟା ହାଜିରି ବା ଜଳଖୁଆ ଖାଇସାରି ମାଜିଷ୍ଟ୍ରେଟ ଜେ.ବି. 
ମାକଟିଅର ତାଙ୍କ ସମୁଦ୍ରକୂଳ ବଙ୍ଗଳା ବାରଣ୍ଡାରେ ବସି ସିଗାର ଟାଣୁଥୁଲେ । ତାଙ୍କ 
ପାଦ ପାଖରେ ଜଣେ ସିପାହୀ ବସି ବନ୍ଧୁକ ସଫା କରୁଥୁଲା। ବାରଣ୍ଡାର ଗୋଟାଏ 
କଣରେ ଫାଇଲ ଗଦା ପାଖରେ ତଳେ ଚକା ପକାଇ ବସିଥୁଲେ ସେରିସ୍ତାଦାର 
ପୁରୁଷୋତ୍ତମ ପଟନାୟକ । ବାହାରେ ପାଲିଙ୍କି ଥୁଆ ହୋଇଥୁଲା ଏବଂ ବେହେରା 
ଆପଟମାନେ ଅପେକ୍ଷା କରି ବସିଥୁଲେ । ଏହି ସମୟରେ ଫାଟକ ପାଖରେ ଆଉ 
ଗୋଟିଏ ପାଲିଙ୍କି ଆସି ପହଞ୍ଚୁଲା ଏବଂ ସେଥ୍‌ରୁ ଓହ୍ଲାଇଲେ ମହାଦେବ ଲାଲ । ତାଙ୍କୁ 
ଦେଖ୍‌ ମାକଟିଅର କାନ୍ଥ ଘଣ୍ଟାକୁ ଅନାଇଲେ ଏବଂ ଜାଣିଲେ ଯେ ଗସ୍ତରେ ବାହାରିବାକୁ 
ଡେରି ହେବ। 

ପୁରୀକୁ ଆସିବା ଦିନୁ ମାକଟିଅର ସବୁବେଳେ ଭାଚୁଥୁଲେ ଯେ ତାଙ୍କର ଯଦି 
କଟକରେ ନିଯୁକ୍ତି ହୋଇଥାନ୍ତା, ଭଲ ହୋଇଥାନ୍ତା । କଟକ ଯେ ସାହେବମାନଙ୍କ ପାଇଁ 
ଗୋଟିଏ ବଡ଼ ଷ୍ଟେସନ” ଥୁଲା କେବଳ ତାହାହିଁ ନୁହେଁ, ପୁରୀରେ ରାଜା ଓ ମନ୍ଦିରକୁ 
ନେଇ ସବୁବେଳେ କିଛି ନା କିଛି ସମସ୍ୟା ଲାଗି ରହିଥୁଲା । ରାଜାଙ୍କୁ ଯଦିଓ ମାସକୁ 
ଦୂଇ ହଜାର ଟଙ୍କା ପେନସନ ଦିଆଯାଉଥୁଲା ଓ ମନ୍ଦିର ଖର୍ଚ୍ଚ ପାଇଁ ଜମି ଖଞ୍ଜା 
ହୋଇଥୁଲା, ଛୋଟ ବଡ଼ ଗଶ୍ଚଗୋଳର ସୀମା ନଥୁଲା | ପଣ୍ଡା ପଢ଼ିଆରୀ ସବୁବେଳେ 
ଗୋଳମାଳ ସୃଷ୍ଟି କରୁଥୁଲେ, ଯାତ୍ରୀମାନଙ୍କୁ ହଇରାଣ କରୁଥୁଲେ । ମଝିରେ ମଝିରେ 
ବଡ଼ ଧରଣର ଦୁର୍ଘଟଣା ବି ଘଟି ଯାଉଥୁଲା । ୧୮୫୩ ଦୋଳଯାତ୍ରା ବେଳେ ପଶ୍ତାଙ୍କ 
ଅସାବଧାନତାରୁ ଦଳାଚକଟାରେ ବାଇଶ ଜଣ ଯାତ୍ରୀ ମରିଯାଇଥୁଲେ । ଦାୟିତ୍ଵରେ 


୬ 


ଥିବା ପଢ଼ିଆରୀ, ଜମାଦାର, ବରକନ୍ଦାଜ ସମସ୍ତଙ୍କୁ ଜେଲ ଜୋରିମାନା ହୋଇଥୁଲା 
ଏବଂ ରାଜା ରାମଚନ୍ଦ୍ର ଦେବଙ୍କୁ ଚେତାବନୀ ଦିଆଯାଇଥୁଲା । ଆଉ ଥରେ ରାମଚନ୍ଦ୍ର 
ଟଙ୍କା ଆଦାୟ କରିବା ଉଦ୍ଦେଶ୍ୟରେ ଗଞ୍ଜାମର ଜଣେ ରାଜାଙ୍କୁ ତିନିମାସ ପର୍ଯ୍ୟନ୍ତ 
ପୂଜା କରିବାକୁ ଦେଇ ନ ଥୁଲେ; ଏଥୁପାଇଁ ତାଙ୍କୁ ଦୁଇଶହ ଟଙ୍କା ଜୋରିମାନା 
ହୋଇଥୁଲା । । 

ଦେଶୀୟ ଲୋକମାନେ ସମୟ ଅସମୟରେ ସାହେବମାନଙ୍କୁ ସହଜରେ 
ଦେଖାକରି ପାରୁ ନ ଥ୍ଲେ, କିନ୍ତୁ ମହାଦେବଙ୍କର ଏ ବିଷୟରେ ଟିକିଏ ସୁବିଧା ଥୁଲା । 
ତାଙ୍କୁ ଅଧୁକାଂଶ ସାହେବ କଟକ ଡେପୁଟି କଲେକୃର ରାମପ୍ରସାଦ ରାୟଙ୍କ ବାନ୍ଧବ 
ବୋଲି ଜାଣ ଥ୍‌ଲେ । ମାକଟିଅର କୁଜଙ୍ଗ ବନ୍ଦୋବସ୍ତରେ କାମ କରିବାବେଳେ 
ରାମପ୍ରସାଦ ତାଙ୍କ ପାଖରେ କାମ କରୁଥୁଲେ ଏବଂ ଏହି ସୂତ୍ରରେ ମହାଦେବ ତାଙ୍କର 
ପରିଚିତ ଥୁଲେ । ସେ ପୁରୀକୁ ଆସିବା ପରେ ମହାଦେବ ମଝିରେ ମଝିରେ ତାଙ୍କୁ 
ଦେଖାକରି ରାଜାଙ୍କର ଅପରିଦର୍ଶିତା ବିଷୟରେ ଦୁଃଖ କରି କହୁଥୁଲେ । ବର୍ଭମାନ 
ମହାଦେବ ଗୋଡ଼ରୁ ଜୋତା ଖୋଲି ବାରଣ୍ଡା ଉପରକୁ ଉଠିଲେ ଏବଂ ମାକିଷ୍ଟ୍ରେଟଙ୍କୁ 
ନମସ୍କାର କରି ଜଣାଇଲେ ଯେ ରାଜାଙ୍କ ଅବସ୍ତା ଅତ୍ୟନ୍ତ ଖରାପ ଏବଂ ସେ ମାଝିଷ୍ଟ୍ରେଟଙ୍କୁ 
ଦେଖା କରିବାକୁ ଚାହୁଁଛନ୍ତି । 

ଏହା କିଛି ନୂଆ କଥା ନ ଥୁଲା । ବୀରକେଶରୀ ଯେ ଦୁରାରୋଗ୍ୟ ବେମାରୀରେ 
ପଡ଼ି ରହିଛନ୍ତି, ଏକଥା ସମସ୍ତଙ୍କୁ ଜଣାଥୁଲା। ମଝିରେ ମଝିରେ ପୁରୀ ଦାରୋଗା 
ପାଖରୁ ଖବର ଆସୁଥୁଲା ଯେ ରାଜା ଏଇ ମରିବେ ମରିବେ, କିନ୍ତୁ ରାଜା ପୁଣି ଠିକ 
ହୋଇଯାଉଥିଲେ । ମାକଟିଅର କହିଲେ, ଏମିତି କଣ ବଡ଼ କଥା ହେଲା ? ମହାଦେବ 
କହିଲେ, ନା, ଏଥର ଜଣାଯାଉଛି ରାଜା ଆଉ ବିଛଣାରୁ ଭଠିବେ ନାହିଁ । 

ଅନ୍ୟ ପ୍ରକାର ମିଳାଜରେ ଥୁଲେ ସେ ମହାଦେବଙ୍କୁ କହିଥାନ୍ତେ ତାଙ୍କର ସମୟ 
ନାହିଁ । କିନ୍ତୁ ପୂର୍ବଦିନ ଡାକରେ ତାଙ୍କର ସ୍ତ୍ରୀଙ୍କ ପାଖରୁ ଗୋଟିଏ ନୁହେଁ! ଦିଓଟି ଚିଠି 
ଆସିଥୁଲା। ଚିଠି ଦୁଇଟି ମଧୁର ଓ ପ୍ରେମପୂର୍ଣ୍ଣ ଧ୍‌ଲାଃ ମାକଟିଅର ସକାଳୁ ତାକୁ 
ଆଉଥରେ ପଢ଼ିଥୁଲେ ଓ ତାଙ୍କର ମନ ଭଲ ଥୁଲା । କହିଲେ, ତମେ ଆଗରେ ଚାଲ; 
ମୁଁ ଘୋଡ଼ାରେ ଆସୁଛି । ବାରଣ୍ଡାରୁ ଓହ୍ଲାଇ ତଳେ ସଇସ ଧରି ଛିଡ଼ା ହୋଇଥୁବା 
ଘୋଡ଼ା ଆଡ଼କୁ ଯାଉ ଯାଉ ପୁଣି ମହାଦେବଙ୍କୁ କହିଲେ, ତମେ ଗଲାବେଳେ ଡକ୍ଟର 
କେଣ୍ଡାଲଙ୍କୁ ସାଙ୍ଗରେ ନେଇଯିବ । 

ବୀରକେଶରୀଙ୍କ ଶୋଇବା ଘରେ ପହଞ୍ଚ୍‌ ମାକଟିଅର ଦେଖ୍‌ଲେ ବାସ୍ତବରେ 
ତାଙ୍କର ଅବସ୍ଫା ଭଲ ନଥୁଲା । ସେ ବିଛଣା ଉପରେ ନିର୍ଜୀବ ଭଳି ପଡ଼ି ରହିଥ୍‌ଲେ 


୭ 


ଏବଂ ମାକଟିଅର ଘର ଭିତରକୁ ପଶିବା ପରେ ମଧ୍ୟ ଆଖ୍‌ ଖୋଲିଲେ ନାହିଁ । କଷ୍ଟରେ 
ନିଶ୍ଵାସ ନେଉଥୁବା ଶବ୍ଦରୁ ଯାହା ଜଣାପଡ଼ୁଥ୍‌ଲା ଯେ ଏ ପର୍ଯ୍ୟନ୍ତ ଜୀବନ ଅଛି । 
ଚାକର ଯାଇ ବୀରକେ ଶରୀଙ୍କୁ ଉଠାଉଥୁଲା, କିନ୍ତୁ ମାକଟିଅର ମନାକଲେ ଏବଂ ପାଖ 
ଚୌକିରେ ବସିଲେ । ଟିକିଏ ପରେ ମହାଦେବ ଲାଲ ଓ ସିଭିଲ ସଚ୍ଚନ କେଣ୍ଡାଲ ଆସି 
ପହଞ୍ଚଲେ । କେଣ୍ଡାଲ ସିଧା ଯାଇ ବୀରକେଶରୀଙ୍କ ଦେହ ଉପରୁ ଚାଦର ଉଠାଇ 
ତାଙ୍କର ଛାତି ଓ ନାଡ଼ି ପରୀକ୍ଷା କଲେ ଏବଂ ପୁଣି ତାଙ୍କ ଉପରେ ଚାଦର ଘୋଡ଼ାଇ 
ଦେଇ ମାଝିଷ୍ଟ୍ରେଟଙ୍କ ଆଡ଼କୁ ଅନାଇ ନିରାଶାସୂଚକ ଭାବେ ମୁଣ୍ଡ ହଲାଇଲେ । 

ଏଇ ସମୟରେ ବୀରକେଶରୀଙ୍କ ଆଖୁ ଖୋଲିଲା ଏବଂ ମାକଟିଅର ଚଉକିରୁ 
ଉଠି ତାଙ୍କ ମୁଣ୍ଡ ପାଖରେ ଠିଆ ହେଲେ । ବୀରକେଶରୀ ତାଙ୍କୁ ଚିହ୍ନି ବିଛଣା ଉପରେ 
ଉଠି ବସିବାକୁ ଚେଷ୍ଟାକଲେ, କିନ୍ତୁ ମାକଟିଅର ତାଙ୍କ କାନ୍ଧ ଉପରେ ହାତ ରଖୁ 
ସେଥ୍‌ରୂ ନିବୃତ୍ତ କଲେ। କହିଲେ, ସବୁ ଠିକ ଅଛି, ତମେ ଭଲ ହୋଇଯିବ । 
ବୀରକେଶରୀ କଣ କହିଲେ, କିନ୍ତୁ ଶ୍ଵାସ ନେବାର ଶବ୍ଦରେ ଏହା ଏତେ ଅସ୍ପଷ୍ଟ ଥୁଲୀ 
ଯେ କିଛି ଶୁଣାଗଲା ନାହିଁ । ବୀରକେଶରୀ ପୁଣି କହିବାକୁ ଚେଷ୍ଟା କଲେ । ମାକଟିଅର 
ତାଙ୍କ ମୁହଁ ପାଖକୁ କାନ ନେଲେ, କିନ୍ତୁ କିଛି ବୁଝିପାରିଲେ ନାହିଁ । ମହାଦେବ କହିଲେ, 
ରାଜା କହୁଛନ୍ତି ଖେମଣ୍ଡି ରାଜାଙ୍କ ପୁଅକୁ ପୋଷ୍ୟପୁତ୍ର କରିବେ । 

ମାକଟିଅର ଏକଥା ଶୁଣି ହଠାତ ସତ ର୍କ ହୋଇଗଲେ । ନିଜ ଚାକିରି ଜୀବନରେ 
ସେ ଗୋଟିଏ ସାରକଥା ଶିଖ୍ଥୁଲେ ଯେ ନେଟିଭମାନଙ୍କ କାର୍ଯ୍ୟକଳାପ କେବେହେଲେ 
ସିଧାସଳଖ ନୁହେଁ; ସେମାନଙ୍କର ପ୍ରତି କଥାରେ କଣ ନା କଣ ଦୁରଭି ସନ୍ଧି ରହିଥାଏ । 
ନେଟିଭ କେତେବେଳେ କଣ କହିବ, କଣ କରିବ ଏବଂ ତାହା କେଉଁ ଉଦ୍ଦେଶ୍ୟରେ, 
ସେକଥା ଜାଣିବା ଅସମ୍ଭବ । ମହାଦେବ ଲାଲଙ୍କ କଥା ଶୁଣି ସେ ୧୮୪୦ ମସିହାର 
୧୦ ନମ୍ବର ଆଇନ କଥା ମନେ ପକାଇଲେ। ପୁରୀ ରାଜା ଓ ମନ୍ଦିରକୁ ନେଇ 
ସବୁବେଳେ ଗୋଳମାଳ ଲାଗି ରହୁଥିବାରୁ ମାଚ୍ଚିଷ୍ଟ୍ରେଟଙ୍କୁ ବାରମ୍ବାର ଏଇ ଆଇନର 
ଆଶ୍ରୟ ନେବାକୁ ପଡ଼ୂଥ୍‌ଲା ଏବଂ ଆଇନଟି ମାକଟିଅରଙ୍କ ମୁଖସ୍ଫ୍‌ ଥୁଲା । ଏ ଆଇନରେ 
କେଉଁଠି ପୋଷ୍ୟପୁତ୍ର ନେବା କଥା ନ ଥୁଲା । ଅସମଞ୍ଜସରେ ପଡ଼ି ମାକଟିଅର କହିଲେ, 
ତମେ ଏ ବିଷୟରେ ଅଜି ଦିଅ ମୁଁ ଦେଖୁବି । 

ମାଜିଷ୍ଟ୍ରେଟ ଇତ୍ୟାଦି ସେ ଘରୁ ବାହାରି ଯିବାମାତ୍ରେ ସୂର୍ଯ୍ୟମଣି ଘର ଭିତରକୁ 
ଆସିଲେ । ବୀରକେଶରୀ ପୁଣି ଶୋଇ ଯାଇଥୁଲେ। ସୂର୍ଯ୍ୟମଣି ଜାଣିଥୁଲେ ତାଙ୍କୁ 
ବର୍ତମାନ କଣ କରିବାକୁ ହେବ । ଖଟ ପାଖ ଚଉକିରେ ବସି ସେ ବୀରକେଶରୀଙ୍କ 
ହାତ ଉପରେ ହାତ ରଖ୍‌ଲେ ଯେପରିକି ନିର୍ଜୀବ ଭଳି ପଡ଼ିରହିଥୁବା ଲୋକଟି ପାଖରୁ 


୮ 


ସେ ନିଜର ସବୁ କାମର ସମର୍ଥନ ପାଇପାରିବେ । ନାନିମାକୁ ଡାକି କହିଲେ, ଶିବଦାସ 
ବାବାଜୀଙ୍କୁ ଆସିବାକୁ ଖବର ଦିଅ; ଆଉ ଦେବାନ ଓ ରାଜଗୁରୁଙ୍କୁ କହିଦିଅ ଦତ୍ତଯଜ୍ଞର 
ବ୍ୟବସ୍ଥା କରିବେ । 

ରାଜଗୁରୁଙ୍କୁ ଏ ଖବର ପହଞ୍ଚାଇବାର କୌଣସି ଆବଶ୍ୟକତା ନ ଥୁଲା କାରଣ 
ସେ ପାଖ ଘରେ ଥାଇ ଅନେକ ସମୟରୁ ଏ ଖବରର ଅପେକ୍ଷା କରୂଥୁଲେ । ଏଭଳି 
ତରବରରେ ଯଜ୍ଞ କରିବା ତାଙ୍କର ମନଃପୂତ ନ ଥୁଲା । ପୋଷ୍ୟପୁତ୍ର କରିବା ଆଗରୁ 
ରାଜଗୁରୁ ଖେମଣ୍ଡିକୁ ବ୍ରାହ୍ମଣ ନେଇଯାଇ ସେଠାରେ ପିଲାଟିକୁ ବରଣ କରାଯାଇଥାନ୍ତା; 
ତା ପରେ ଖେମଣ୍ଡି ପୁଅକୁ ନେଇ ପୁରୀ ଆସିଥାନ୍ତେ । ବର୍ଭମାନ ଖେମଣ୍ଡିଙ୍କ ପୁରୀ 
ବସାଘରେ ଏସବୁ କରିବାକୁ ହେବ । 

ମହାଦେବ ଲାଲଙ୍କ ଉପରେ ଏବେ ଅନେକ ଦାୟିତ୍ଵ । ପୋଷ୍ୟପୁତ୍ର ପାଇଁ 
କେବଳ ଯେ ଯଜ୍ଞ ହେବ ତା ନୁହେଁ, ସେଥୁପାଇଁ କାଗଜପତ୍ର ମଧ୍ୟ ତିଆରି କରିବାକୁ 
ହେବ । ମହାଦେବ ତପ୍‌ରତାର ସହିତ କାମରେ ଲାଗିପଡ଼ିଲେ । ମୁକ୍ତାରଙ୍କୁ ଡକାଇ 
ପୋଷ୍ୟପୁତ୍ର କରିବାର ଦଲିଲ ଲେଖାଇ ସେଥ୍‌ରେ ବୀରକେ ଶରୀଙ୍କର ଦସ୍ତଖତ 
ନିଆହେଲା। ତାଙ୍କର ହାତ ଥରି ଦସ୍ତଖତ ଠିକ ନ ଦିଶୁ ଥୁବାରୁ ଟିପଚିହ୍ନ ମଧ୍ଯ 
ନିଆଗଲା। ଏ ଦଲିଲ ସହିତ ଆଉ ଗୋଟିଏ ବସୀୟତାନାମା ତିଆରି ହେଲା ଯାହା 
ବଳରେ ସୂର୍ଯ୍ୟମଣି ସମସ୍ତ ସ୍ତ୍ରାବର ଅସ୍ଫ୍ରାବର ସମ୍ପରିର ଉତ୍ତରାଧ୍‌କାରୀ ହେବେ ଏବଂ 
ମନ୍ଦିର ପରିଚାଳନା ଦାୟିତ୍ଵରେ ରହିବେ । ଏଥ୍‌ରେ ଏକଥା ମଧ୍ୟ ଉଲ୍ଲେଖ ରହିଲା ଯେ 
ଯଦି କୌଣସି କାରଣରୁ ଖେମଣ୍ଡି ପିଲାଟିର ମୃତ୍ୟୁ ହୁଏ, ତେବେ ସୂର୍ଯ୍ୟମଣି ଅନ୍ୟ 
ଏକ ପୋଷ୍ୟପୁତ୍ବ ନେଇପାରିବେ । ଯଜ୍ଞ ପାଇଁ ବେଦୀ ତିଆରି ଓ ଅନ୍ୟ ବ୍ଯବସ୍ଫା 
କରାହେଲା । ସହରର ମହନ୍ତ, ଭଦ୍ରବ୍ୟକ୍ତି ମାନଙ୍କୁ ଖବର ଦିଆଗଲା ଏବଂ ବୈକୁଣ୍ତରେ 
ବ୍ରାହ୍ମଣ ଭୋଜନର ବ୍ୟବସ୍ଥା ହେଲା । ଏସବୁ ସହିତ ମହାଦେବଙ୍କୁ ଏକଥା ପ୍ରତି ମଧ୍ୟ 
ଦୃଷ୍ଟି ରଖୁବାକୁ ହେଲା ଯେପରି ପଦ୍ମନାଭ ରାୟ ଯଜ୍ଞ କଥା ନ ଜାଣନ୍ତି । 

ଯାହାହେଉ ସନ୍ଧ୍ଯା ସୁଦ୍ଧା ସବୁ କାମ ଭଲରେ ଭଲରେ ସରିଗଲା । ଯଦିଓ 
ହୋମ ସମୟରେ ବୀରକେ ଶରୀଙ୍କର ସେଠରେ ବସି ରହିବାର ଥୁଲା, ତାଙ୍କ ଅବସ୍ଫା 
ଦୃଷ୍ଟିରୁ ତାଙ୍କୁ ଏଥୁରୁ ବାଦ ଦିଆଗଲା । କେବଳ ପୂଣ୍ଟାହୁତି ସମୟରେ ତାଙ୍କୁ ସେଠାକୁ 
ଅଣାଗଲା ଏବଂ ସେ ଶପଥ, ଆଦାନପ୍ରଦାନ ଓ ସଂକଳ୍ପ ପର୍ବରେ ଭାଗ ନେଲେ । 
ବୀରକେଶରୀ ଓ ଖେମଣ୍ଡିର ପିଲା, ଯାହାକୁ ବର୍ତମାନ ସମସ୍ତେ ଜେନାମଣି ଡାକିବାକୁ 
ଆରମ୍ଭ କରିଥୁଲେ, ଏକାଠି ପୁଷ୍ପାଞ୍ଜଳି ଦେଲେ । ଏହାପରେ ବୀରକେଶରୀଙ୍କୁ ତାଙ୍କ 
ବିଛଣାକୁ ନିଆଗଲା । 


ଶିବଦାସ ବାବାଜୀ ନଅରରେ ପହଞ୍ଚୁଲା ବେଳକୁ ରାତି ହୋଇଯାଇଥୁଲା । 
ବୀରକେଶରୀ ସାରା ଦିନର କ୍ଲାନ୍ତି ଉତ୍ତେଜନା ପରେ ଶୋଇ ଯାଇଥୁଲେ। ତାଙ୍କ 
ପାଖରେ ସୂର୍ଯ୍ୟମଣି ଏପର୍ଯ୍ୟନ୍ତ ଛାଇ ଭଳି ବସି ରହିଥ୍‌ଲେ । ଶିବଦାସ ଭିତରକୁ ଆସିବାରୁ 
ସେ ଉଠି ଠିଆହେଲେ। ସୂର୍ଯ୍ୟମଣି ସ୍ଵାମୀ ବ୍ୟତୀତ ଆଉ କୌଣସି ପୁରୁଷ ଆଗକୁ 
ବାହାରୁ ନ ଥୁଲେ; ତେବେ ଶିବଦାସ ସନ୍ଜ୍ଯାସୀ ହୋଇଥୁବାରୁ ତା ଆଗକୁ ଆସିବାରେ 
ବା ତା ସହିତ କଥାବାର୍ରା କରିବାରେ ସୂର୍ଯ୍ୟମଣିଙ୍କର ସଙ୍କୋଚ ନଥୁଲା । ଓଁଷଧ ତିଆରି 
କରିବାରେ ଶିବଦାସର ନୀ ଥୁଲା ଏବଂ ସେଥୁପାଇଁ ତାକୁ ନଅରରୁ ମଝିରେ ମଝିରେ 
ଡାକରା ଆସୁଥୁଲା । ଆଜି ସେ ସିଧା ବୀରକେଶରୀଙ୍କ ପାଖକୁ ଯାଇ ତାଙ୍କର ନାଡ଼ି 
ପରୀକ୍ଷା କଲା, ଆଖ୍‌ ବୁଜି କଣ ମନ୍ତର ପଢ଼ିଲା, ଏବଂ ସୂର୍ଯ୍ୟମଣିଙ୍କୁ କହିଲା, ମହାରାଜାଙ୍କୁ 
ଜଗନ୍ନାଥଙ୍କ ଦର୍ଶନ କରାଇ ଦିଅନ୍ତୁ । ଏହାପରେ ରାଜାଙ୍କୁ ଆଉ କୌଣସି ଓଷଧ 
ଦେବାକୁ ମନାକରି ଶିବଦାସ ଚାଲିଗଲା । 

ରାଜାଙ୍କୁ ମନ୍ଦିର ନେଇଯିବା ସାଧାରଣ କଥା ନ ଥୁଲା, କାରଣ ଏଥୁପାଇଁ 
ଅନେକ ନିର୍ଦ୍ଦିଷ୍ଟ ନୀତି ନିୟମ ଥଲା । ରାଜା ମନ୍ଦିରକୁ ଗଲେ ମନ୍ଦିରକୁ ଖାଲି କରିବାକୁ 
ହେଉଥୁଲା । ସମସ୍ତଙ୍କୁ ଖବର ଦିଆଯିବା ପରେ ବୀରକେଶରୀ ଓ ସୂର୍ଯ୍ୟମଣି ଦୁଇଟି 
ଅଲଗା ପାଲିଙ୍କିରେ ଛତା, ଘଣ୍ଟ, କାହାଳୀ ଗହ ଣରେ ମନ୍ଦିରକୁ ବାହାରିଲେ | ସିଂହଦ୍ବାର 
ପାଖରେ ମୁଦିରଥ ଓ ପରିଛା ଛିଡ଼ା ହୋଇଥୁଲେ । ରାଣୀଙ୍କ ପାଲିକ୍ିି କଳ୍ପବଟ ପର୍ଯ୍ୟନ୍ତ 
ଗଲା, କିନ୍ତୁ ବୀରକେ ଶରୀଙ୍କୁ ସିଂହଦ୍ଵାର ପାଖରୁ ଦୋଳିରେ ନିଆଗଲା । ଜୟବିଜୟ 
ପାଖରେ ଛାମୁଖୁଣ୍ଡିଆ “ମଣିମା' ବୋଲି ଡାକିବା ପରେ ପୂଜା ଇତ୍ୟାଦି କରାଗଲା । 
ତେବେ ବୀରକେଶରୀ ଜଗନ୍ନାଥ ଦର୍ଶନର ଶେଷ ପର୍ବ ରତ୍ନବେଦୀ ପରିକ୍ରମା କରି 
ପାରିଲେ ନାହିଁ । 

ରାଜାଙ୍କ ମନ୍ଦିର ଯବା ଖବର ଏତେବେଳକୁ ସହରରେ କିଛି କିଛି 
ବ୍ୟାପିଯାଇଥ୍‌ଲା । ଯଦିଓ ଶୀତଦିନ ରାତିରେ ରାସ୍ତାଘାଟ ଶ୍ରନଶାନ ହୋଇଯାଇଥୁଲା ଓ 
ଅଧୁକାଂଶ ଲୋକ ଶୋଇଯାଇଥୁଲେ, ରାଜାଙ୍କ ଫେରିବା ରାସ୍ତାରେ ବର୍ତମାନ କିଛି 
ଘରର ବାରଣ୍ଡାରେ ପୂଣ୍ଠ କୁମ୍ଭ ରଖାଯାଇଥ୍‌ଲା ଓ ଦୀପ ଜଳୁଥୁଲା । ଏସବୁ କିନ୍ତୁ 
ବୀରକେଶରୀଙ୍କର ସମ୍ପୂର୍ଣ୍ଣ ଅଜ୍ଞାତ ଥୁଲା, କାରଣ ସେ ପାଲିଙ୍କି ଭିତରେ ଅଚେତନ 
ପଡ଼ି ରହିଥ୍ଲେ | 

ତାଙ୍କୁ ଆଣି ବିଛଣାରେ ଶୁଆଇ ଦେବାପରେ ବୀରକେଶରୀ ଆଖ୍‌ ଖୋଲିଲେ 
ଏବଂ ଆଗରେ ସୂର୍ଯ୍ୟମଣିଙ୍କୁ ଦେଖ୍‌ ତାଙ୍କୁ କଣ କହିବା ପାଇଁ ପାଟି ଖୋଲିଲେ । ପାଟିରୁ 
କିନ୍ତୁ କଥା ବାହାରିଲା ନାହିଁ । ସୂର୍ଯ୍ୟମଣି ତାଙ୍କ ମୁହଁ ପାଖକୁ ମୁହଁ ନେବାରୁ ବୀରକେଶରୀ 


୧୦ 


କଷ୍ଟରେ କହିଲେ, ନୂଆ ଜେନାମଣି ତମକୁ ଲାଗିଲେ | ତମେ ତାଙ୍କୁ ଜମାରୁ ଆକଟ 
କରିବ ନାହିଁ । ସୂର୍ଯ୍ୟମଣିଙ୍କର ହଠାତ କଣ ମନେହେଲା ବୀରକେ ଶଟୀଙ୍କୁ ଛାଡ଼ିଦେଇ 
ପାଖ ଘରକୁ ଦୌଡ଼ିଗଲେ । ଶିବଦାସ ପୂର୍ବଥର ଆସିବାବେଳେ ତାଙ୍କୁ ଗଙ୍ଗାଜଳ ଦେଇ 
ଯାଇଥୁଲା । ତାକୁ ନେଇ ଆସିବା ବେଳକୁ ବୀରକେଶରୀଙ୍କର ଶେଷ ନିଶ୍ଵାସ ଯାଇ 
ସାରିଥୁ୍ଲା । 

କାନ୍ଦବୋବାଳି ଶୁଣି ବାହାର ଘରେ ବସିଥୁବା ମହାଦେବ ଲାଲ ଜାଣିଲେ 
ତାଙ୍କୁ କଣ କରିବାକୁ ହେବ । ମଶାଲ ଜଳାଇ ପାଲିଙ୍କି ନେଇ ସେ ସିଧା ମାଝି ଷ୍ଟ୍ରେଟଙ୍କ 
ବଙ୍ଗଳାକୁ ଗଲେ । ରାଜାଙ୍କ ମରିବା ଖବର ପ୍ରଥମେ ତାଙ୍କୁ ଜଣାଇବାକୁ ହେବ । 
ଏକଥା କିନ୍ତୁ ସମ୍ଭବ ହେଲାନାହିଁ କାରଣ ଫାଟକ ପାଖରୁ ଖବର ମଳିଲା ଯେ ସେଦିନ 
ସକାଳେ ନଅରରୁ ଫେରି ମାଜିଷ୍ଟ୍ରେଟ ଫତେପୁର ଗସ୍ତରେ ଚାଲିଯାଇଛନ୍ତି । 


୧୧ 


ଫତେପୁର : ଡିସେମ୍ବର ୧୮୫୯ 


ଫତେପୁର ଚିଲିକା ଅଞ୍ଚଳର ଗୋଟିଏ ଛୋଟ ଗୀ ହେଲେ କଣ ହେବ, ଏଠାରେ 
ମାଲୁଦଗଡ଼ର ଲୁଣ ଅଡ଼ଙ୍ଗ ଥୁଲା ଏବଂ ସାହେବମାନେ କ୍ୟାମ୍ପ କରିବା ପାଇଁ ଭଲ 
ପଡ଼ିଆଟିଏ ଥୁଲା । ଏଇ ଜାଗାଟି ସଦର ମହକୁମାମାନଙ୍କରୁ ବହୁ ଦୂରରେ ଏବଂ 
ଲୋକ ଲୋଚ ନର ଆଗୋଚରରେ ରହିଥୁଲେ ମଧ୍ୟ ସାହେବମାନଙ୍କ ପାଇଁ ଏହାର 
ଏତିହାସିକ ମହଜ୍ସ୍ଵ ଥୁଲା । ୧୮୦୩ ମସିହାରେ ଯେତେବେଳେ ଇଂରେଜମାନେ ଓଡ଼ିଶା 
ଅଧୂକାର କରିବା ପାଇଁ ଗଞ୍ଜାମ ଆଡ଼ୁ ବାହାରିଲେ, ଏଇଟି ସେମାନଙ୍କର ଅଭିଯାନ 
ରାସ୍ତାର ପ୍ରଥମ ପାଦ ଥୁଲା । ସେତେବେଳକୁ ଓଡ଼ିଶା ମରହଟ୍ଟାମାନଙ୍କ ଅଧୀନରେ 
ଥୁଲା ଏବଂ ଚିଲିକା ଉପକୂଳର ମାଲୁଦ ଇତ୍ୟାଦି ପ୍ରଗଣାର ଜାଗିରଦାର ଥୁଲେ ଫତେ 
ମହମ୍ମଦ । ଓଡ଼ିଶା ଆକ୍ରମଣର ପ୍ରାୟ ମାସେ ଆଗରୁ ଇଂରେଜମାନେ ତାଙ୍କ ସାଙ୍ଗରେ 
ଏକ ରାଜିନାମା ଦସ୍ତଖତ କରିଥୁଲେ ଯେ କଟକ ଅଭିଯାନ ବେଳେ ସେ ତାଙ୍କ ଭାଇ 
ଓାଜ ମହମ୍ମଦଙ୍କୁ ଇଂରେଜ ସେନାଙ୍କୁ ସାହାଯ୍ୟ କରିବାକୁ ପଠାଇବେ ଏବଂ ନିଜେ 
ମଧ୍ୟ ଚିଲିକା ଅଞ୍ଚଳରେ ସେମାନଙ୍କୁ ସମସ୍ତ ସୁବିଧା ସୁଯୋଗ ଦେବେ ଏବଂ ରସଦ 
ଇତ୍ୟାଦି ଯୋଗାଇବେ । 

କଣ୍ଠେଲ ହାରକୋର୍ଟଙ୍କ ନେତୃତ୍ବରେ ଇଂରେଜ ସୈନ୍ୟମାନେ ଗଞ୍ଜାମରୁ ବାହାରି 
ସେପ୍ଟେମ୍ବର ୧୫ ତାରିଖରେ ମାଲୁଦ ପ୍ରଗଣାର ମିଠାକୂଅଠାରେ ପହଞ୍ଚୁଲେ । ସେମାନେ 
ମରହଟ୍ଟା ସୈନ୍ଯମାନଙ୍କଠାରୁ ତ କୌଣସି ପ୍ରତିରୋଧ ପାଇଲେ ନାହିଁ, ବରଂ ମରହଟ୍ଟାଙ୍କ 
ଅତ୍ୟାଚାରରେ ଅତିଷ୍ଠ ହୋଇ ରହିଥୁବା ସ୍ମଫ୍ରାନୀୟ ଲୋକମାନେ ସେମାନଙ୍କ ସହିତ 
ସହଯୋଗ କଲେ । ଫତେ ମହମ୍ମଦ ଇଂରେଜ ମାନଙ୍କୁ ଯେଉଁଭଳି ସାହାଯ୍ୟ କଲେ, ଏ 
ଅଞ୍ଚଳର ଅନ୍ୟତମ ଜମିଦାର ପାରିକୁଦ ରାଜା ମଧ୍ୟ ତାହା କରିପାରିଥାନ୍ତେ, କିନ୍ତୁ 
ଏକ ଭୁଲ ବିଶ୍ଵାସ ଯୋଗୁ ସେ ଅଲଗା ରହିଗଲେ। ସେ ଶୁଣିଥ୍‌ଲେ ଯେ 
ଆକ୍ରମଣକାରୀମାନେ ଏକ ଅଦ୍ଭୁତ ଜନ୍ତୁ; ତାଙ୍କର ମୁହଁ ଦେଖୁବାକୁ ଘୁଷୁରୀ ପରି ଏବଂ 
ସେମାନଙ୍କର କାନ ଏତେ ବଡ଼ ଯେ ସେମାନେ ଗୋଟାଏ କାନ ଉପରେ ଶୁଅନ୍ତି, ଏବଂ 
ତାଙ୍କ ଦେଶ ଏତେ ଥଣ୍ଡା ଯେ ଆର କାନଟିକୁ ଘୋଡ଼ାଇ ହୁଅନ୍ତି ! ଇଂରେଜମାନେ 
ଲଙ୍କା ଦାନବ ଭଳି ହୋଇଥୁବେ ଭାବି ରାଜା ଘରେ ଲୁଚି ରହିଲେ । ଅତି ଅନାୟାସରେ 


୧୨ 


ଇଂରେଜ ସୈନ୍ୟ ମିଠାକୂଅରୁ ମାଣିକପାଟଣା ଦେଇ ପୁରୀ ଅଭିମୁଖରେ ବାହାରିଲେ । 
ଜଗନ୍ନାଥ ମନ୍ଦିରରୁ ଆସିଥୁବା ବ୍ରାହ୍ମଣମାନେ ଆସି ସେମାନଙ୍କୁ ରାସ୍ତାରୁ ହି ପାଛୋଟି 
ନେଇଗଲେ। ୧୮ତାରିଖ ଦିନ ସେନାବାହିନୀ ପୁରୀରେ ଛାଉଣି ପକାଇଲେ । 
ମରହଟ୍ଟାମାନେ ସେଠାରୁ ଭୟରେ ପଳାଇଗଲେ ଏବଂ ସହଜରେ ପୁରୀ ଅଧୁକୃତ 
ହେଲା । ପୁରୀରେ ହପ୍ତାଏ ରହି ସୈନ୍ଯମାନେ ସେଠାରୁ କଟକ ଅଭିମୁଖେ ବାହାରିଲେ । 

ସେଇଦିନଠାରୁ ଚିଲିକାର ଫତେପୁର, ମିଠାକୂଅ ଇତ୍ୟାଦି ଅଞ୍ଚଳ ସହିତ 
ସାହେବ ଅଫିସରମାନଙ୍କର ସମ୍ପର୍କ ରହି ଆର୍ସିଥୁଲା ଏବଂ ପୁରୀରୁ ମାଜିଷ୍ଟ୍ରେଟ ଓ 
ପୁଲିସ ସାହେବମାନେ ଯାଇ ମଝିରେ ମଝିରେ ସେଠାରେ କ୍ୟାମ୍ପ ପକାଉଥୁଲେ । ସେ 
ଅଞ୍ଚଳରେ ଜମିଜମା ନେଇ ସବୁବେଳେ କିଛି ନା କିଛି ସମସ୍ୟାର ବାହାନା ରହୁଥୁଲା । 
ବିଶେଷରେ ଶୀତଦିନେ ଏ ସବୁ କାମ କେମିତି ବଢ଼ି ଯାଉଥୁଲା 1 ଦୈବକ୍ରମେ ସେଇଟି 
ଚିଲିକା ହ୍ରଦରେ ପକ୍ଷୀ ଶିକାରର ମଧ୍ୟ ଉପଯୁକ୍ତ ସମୟ ଥୁଲା । 

ମାକଟିଅର ଦି ଦିନ ତଳୁ ଏଠାରେ କ୍ୟାମ୍ପ ପକାଇ ରହିଥୁଲେ । ସେ ପୁରୀରୂ 
ଏଠାକୁ ଆସିଲେ ତାଙ୍କ ସାଙ୍ଗରେ ପୁରା ଦଳବଳ ଲୋକ ଆସୁଥୁଲେ । ତାଙ୍କ ପାଲିଙ୍କି 
ପାଇଁ ଷୋଳ ଜଣ ବେହେରା, ଜିନିଷପତ୍ର ବୋହିବା ପାଇଁ ଛ ଜଣ ବାହୁଁଙ୍ଗିବାଲା, 
ଏବଂ ତାଙ୍କ ସାଙ୍ଗରେ ଆସୁଥୁବା ବାବୂୁମାନଙ୍କ ପାଇଁ ହାତୀ ଓ ବଳଦଗାଡ଼ିର ବ୍ୟବସ୍ତା 
ଥୁଲା । ଯେତେ ଚଞ୍ଚଳ ବାହାରିଲେ ବି ପୁରୀରୁ ସେଠାରେ ପହଞ୍ଚୁବା ପାଇଁ ଦୁଇ ଦିନ 
ସମୟ ଲାଗିଯାଉଥୁଲା । 

ମାଜିଷ୍ଟ୍ରେଟଙ୍କର କ୍ୟାମ୍ପ ଜାଗା ଗୋଟିଏ ଛୋଟ ଗୀ ଭଳି ଦେଖାଯାଉଥୁଲା । 
ଶିକାର ବ୍ୟତୀତ ଆରାମ କରିବା ପାଇଁ ମଧ୍ୟ ଫତେପୁର ଉପଯୁକ୍ତ ସ୍ଫ୍ରାନ ଥୁଲା । ଏ 
ଜାଗାରେ ଆଉ ଗୋଟିଏ ସୁବିଧା ଥୁଲା ଯେ ଏଠାରେ ସାହେବଙ୍କ ଖାତିର ଓ ସେବା 
କରିବା ପାଇଁ ପାରିକୁଦ ରାଜା ଏବଂ ମାଲୁଦର ଜାଗିରଦାରଙ୍କ ଭିତରେ ଏକ ଭୀଷଣ 
ପ୍ରତିଯୋଗିତା ହେଉଥୁଲା । ଯଦିଓ ମରହଟ୍ଟାଙ୍କ ଅମଳରେ ପାରିକୁଦ ବେଶି ଜଣାଶୁଣା 
ଥୁଲା, ଇଂରେଜ ଆସିବା ପରେ ଫତେ ମହମ୍ମଦଙ୍କ ଯୋଗୁ ମାଲୁଦ ବର୍ତମାନ ଅଧୂକ 
ପ୍ରାଧାନ୍ୟ ଲାଭ କରିଥୁଲା । ରାଜା ଓ ଜାଗିରଦାର ଅବଶ୍ୟ ଆଉ ଆଗ ଭଳି ସମୃଦ୍ଧ ନ 
ଥୁଲେ, ତେବେ ଏକଥା ସାହେବଙ୍କ ଖାତିର କରିବା ବେଳେ ପରିଲକ୍ଷିତ ହେଉ ନ ଥୁଲା | 

ସାହେବ ପହଞ୍ଚୁଲା ମାତ୍ରେ ଦୁହିଙ୍କ ପାଖରୁ ଫଳ ଓ ମିଠାଇର ଡାଲା ଆସୁଥ୍ଲା । 
କାହାର ଡାଲା ବଡ଼ ହେବ ସେ ବିଷୟରେ ମଧ୍ୟ ପ୍ରତିଦ୍ବନ୍ଦ୍ବିତା ଥୁଲା, ଯଦିଓ ମିଠାରେ 
ସାହେବଙ୍କର ଆଦୌ ଆଗ୍ରହ ନଥୁଲା ଏବଂ ତାହା ଚାକରମାନଙ୍କ ଭିତରେ ହିଁ ବଣ୍ଟା 
ହେଉଥୁଲା । ସାହେବଙ୍କ ଆମୋଦ ପାଇଁ ଦୁହେଁ ଖାଦ୍ୟପେୟ ଓ ନାଚଗୀତର ସବିସ୍ତାର 


୧୩ 


ଆୟୋଜନ କରୁଥ୍ଲେ । ଏଥୁପାଇଁ କଟକରୂ ବାଣ, ଫଳ, ବିଲାତି ମଦ ଓ ଖାଇବା 
ଜିନିଷ ଆସୁଥୁଲା ଏବଂ ରମ୍ଭାରୁ ବେଶ୍ୟା ଆସୁଥ୍‌ଲେ । ଖୋଲା ଜାଗାରେ ତମ୍ବ୍‌ ପକାଯାଇ 
ଏ ସବୁର ବ୍ୟବସ୍ଫ୍ା ହେଉଥୁଲା ଏବଂ ଅନେକ ରାତିରେ ଏ ଆମୋଦ ପ୍ରମୋଦର ଶେଷ 
ହେଉଥୁଲା ଆତସବାଜିରେ । ବିସ୍ତର ଟଙ୍କା ଖର୍ଟଁ ହେଉଥୁଲା ଏଇଭଳି ଗୋଟିଏ ଗୋଟିଏ 
ରାତିରେ । 

ମାଲୁଦ ଓ ପାରିକୁଦ ଭିତରେ ଆଉ ଗୋଟିଏ ସାମଞ୍ଜସ୍ୟ ଥୁଲା ଯେ ଉଭୟ 
ବର୍ତମାନ ଜମିଜମା ସଂକ୍ରାନ୍ତୀୟ ଗୋଳମାଳରେ ପଡ଼ିଥୁଲେ । ପାରିକୁଦ ରାଜାଙ୍କର 
ଜଣେ ସମ୍ପର୍କୀୟ ତାଙ୍କ ଜମିଦାରୀକୁ ଦାବୀ କରୂଥ୍‌ଲେ ଏବଂ ଏଥୁପାଇଁ ମୋକଦ୍ଦମା 
ଚାଲିଥୁଲା । ମାଲୁଦର ଜାଗିରଦାରଙ୍କ ସାବତ ମା ନିଜର ଜ୍ଵାଇଁ ନାରେ ଜାଗିର କରାଇବା 
ପାଇଁ କେସ୍‌ କରିଥୁଲେ । ଏ ସମ୍ବନ୍ଧରେ କାଗଜପତ୍ର ଧରି ଫତେ ମହମ୍ମଦଙ୍କ ନାତି, 
ବର୍ତମାନର ଜାଗିରଦାର, ଜମାଲୁହିନ ମହମଦ ମାଜିଷ୍ଟ୍ରେଟଙ୍କ ପାଖକୁ ଆସୁଥୁଲେ | 
ସେ ଯେଉଁ କାଗଜଟିକୁ ପାଖରୁ ଛାଡ଼ୁ ନ ଥୁଲେ ସେଇଟି ଥୁଲା ୧୮୦୩ ମସିହାର 
କଣ୍ଢଠ୍ରବେଲ୍‌ ହାରକୋର୍ଟଙ୍କ ଦସ୍ତଖତ ଥୁବା ସନନ୍ଦ, ଯେଉଁଥୁରେ ଫତେ ମହମ୍ମଦ ଏବଂ 
ତାଙ୍କର ବଂଶଧରମାନଙ୍କୁ ଖଜଣାଛାଡ଼ ଜାଗିର ଜମିର ଅଧୁକାର ମିଳି ଥୁଲା । ବାରମ୍ବାର 
ମାଜିଷ୍ଟ୍ରେଟଙ୍କୁ ଏ କାଗଜଟି ଦେଖାଇ ନିଜର ଦୁଃଖ ବଖାଣୁଥୁଲେ ଜମାଲୁଦ୍ଦିନ । 

ଏଥରକ ସେ ଫତେ ପୁରରେ ଅନ୍ୟ କାମ ଆରମ୍ଭ କରିବେ କଣ, ମାକଟିଅରଙ୍କ 
ପାଖରେ ଖବର ପହଞ୍ଚୁଲା ପୁରୀ ରାଜାଙ୍କର ମରିଯିବାର । ଏ ବିଷୟରେ ଗୋଛାଏ 
ଚିଠି ଧରି ସେରିସ୍ତାଦାର ପୁରୁଷୋଉ୍ମମ ପଟନାୟକ ପୁରୀରୁ ଆସିଥୁଲେ । ପୁରୀ ଦାରୋଗା 
ରିପୋଟ କରିଥୁଲେ ଯେ ଏଗାର ତାରିଖରେ ରାଜା ମରିଗଲେ ଏବଂ ବାର ତାରିଖରେ 
ତାଙ୍କର ବିଧବା ରାଣୀ ଖେମଣ୍ଡି ରାଜାଙ୍କ ପୁଅକୁ ଦିବ୍ଯସିଂହ ଦେବ ନୀରେ ପୁରୀ 
ରାଜଗାଦିରେ ବସାଇଲେ । ଡେପୁଟି କଲେକ୍ଟରଙ୍କ ପାଖରୁ ଏ ବିଷୟରେ ଦୀର୍ଘ ଚିଠି 
ଆସିଥୁଲା । ରାଜା ମରିବାପରେ ସେ ରାଜାଙ୍କ ଚାବିଗୋଛା ପାଟରାଣୀ ସୂର୍ଯ୍ୟମଣିଙ୍କ 
ହାତରେ ଦେଇ ଦେଇଥୁଲେ । ବର୍ତମାନ ଅବସ୍ଫାରେ ମନ୍ଦିର କିପରି ପରିଚାଳିତ ହେବ, 
ସେ ବିଷୟରେ ମଧ୍ୟ ପରାମର୍ଶ ଥୁଲା ଡେପୁଟିଙ୍କ ଚିଠିରେ । ପୁରୀରୁ ଆଉ ଗୋଟିଏ 
କାଗଜ୍ଚ ଆସିଥୁଲା ସୂର୍ଯ୍ୟମଣିଙ୍କ ଅ୍ଚି । ଏଥ୍‌ରେ ଦିବ୍ୟସିଂହକୁ ପୋଷ୍ୟପୁତ୍ର କରିବା 
ଏବଂ ଗାଦିରେ ବସାଇବା ବିଷୟରେ ସୂଚନା ଥୁଲା ଏବଂ ଦିବ୍ୟସିଂହ ବଡ଼ ହେବା 
ପର୍ଯ୍ୟନ୍ତ ରାଣୀଙ୍କ ହାତରେ ସମସ୍ତ ସମ୍ପରି ଓ ମନ୍ଦିର ପରିଚାଳନାର ଭାର ଦେବାପାଇଁ 
ପ୍ରାର୍ଥନା ଥୁଲା । 

ଆଉ ସବୁ କାମ ଛାଡ଼ିଦେଇ ମାକଟିଅର ଏ ଚିଠିମାନଙ୍କର ଜବାବ ଲେଖୁବାରେ 
ଲାଗିଲେ । ପ୍ରଥମେ ଡେପୁଟି କଲେକ୍ଟର ଯାହା ସବୁ କରିଛନ୍ତି, ତା ସମର୍ଥନ କରିବାକୁ 


୧୪ 


ହେବ । ସେଥୁପାଇଁ ମାକଟିଅର ଗୋଟିଏ ରୋବକାରୀ ଆଦେଶ ଲେଖୁଲେ | ଆହୁରି 
ଗୋଟିଏ ଦୀର୍ଘ ଚିଠିରେ ସେ କମିଶନରଙ୍କୁ ପୁରୀ ରାଜାଙ୍କ ମରିବା ଖବର ଓ କଣ କଣ. 
ବ୍ୟବସ୍ତା କରାହୋଇଛି, ସେ ବିଷୟରେ ଜଣାଇଲେ | କିନ୍ତୁ ପୁରୀ ମନ୍ଦିରର ପରିଚାଳନା 
ଏକ ଜଟିଳ ସମସ୍ଯା ଥୁବାରୁ ସେ ବିଷୟ ଭାବିଚିନ୍ତି ଲେଖ୍‌ବେ ବୋଲି ସ୍ଥିର କଲେ । 
ସେଦିନ ଉପରବେଳା ଏ ବିଷୟରେ ଅନେକ ଚିନ୍ତା କରିବା ପରେ ସେ କମିଶନରଙ୍କୁ 
ନିମ୍ବ ଚିଠିଟି ଲେଖ୍‌ଲେ: 

ପୁରୀ ମାଜିଷ୍ଟ୍ରେଟଙ୍କ କ୍ୟାମ୍ପ 


ପ୍ରାପ୍ତେଷୁ, ଫତେପୁର 
କମିଶନର, କଟକ ଡିଭିଜନ, କଟକ ୧୩ ଡିସେମ୍ବର ୧୮୫୯ 
ମହାଶୟ, 


୧ । ଯଥାମାନ୍ୟ, ମୁଁ ଏଥୁ ସହିତ ଆଜି ସକାଳେ ପାଇଥ୍‌ବା ଗୋଟିଏ ଅଜିର 
ନକଲ ପଠାଉଛି, ଯେଉଁଥୁରେ ମନ୍ଦିର ସୁପରିନଟେଣ୍ଡେଣ୍ଟ ବୀରକେଶରୀ ଦେବଙ୍କ 
ମରିଯିବାର ସମ୍ବାଦ ଅଛି । 

୨ । ସେ ଖେମଣ୍ଡି ରାଜାଙ୍କ ଚାରିବର୍ଷ ବୟସର ଦ୍ଵିତୀୟ ପୁଅକୁ ଦିବ୍ୟସିଂହ 
ନାମରେ ପୋଷ୍ୟପୁତ୍ବ କରିଛନ୍ତି ବୋଲି ମଧ୍ୟ ଜଣାଯାଇଛି । 

୩ । ପୋଷ୍ୟପୁତ୍ର ମନ୍ଦିର କାମ ଚଳାଇବା ପାଇଁ ଅନଭିଜ୍ଞ । ଏ ଯେଉଁ ପରିସ୍ତ୍ିତି 
ଉପୁଚ୍ଚିଛି ସେ ବିଷୟରେ ୧୮୪୦ ମସିହାର ଦଶ ନମ୍ବର ଆଇନରେ କୌଣସି 
ବ୍ୟବସ୍ଫା ନାହିଁ । ତେଣୁ ସହରର ଶାନ୍ତିରକ୍ଷା ପାଇଁ ଜଣେ ଉତ୍ତରାଧୂକାରୀ ବାଛି ବାପାଇଁ 
ତୁରନ୍ତ ବ୍ୟବସ୍ଥା କରାଯାଉ, ଏହା ମୋର ଅନୁରୋଧ । 

୪ । ଏହି ପଦ ପାଇଁ ଯାହାର ଦାବୀକୁ ବୋଧହୁଏ ଏକମାତ୍ର ବୋଲି ମନେ 
କରାଯାଇପାରେ, ସେ ହେଉଛନ୍ତି ରାଜାଙ୍କ କକା ପଦ୍ମନାଭ ରାୟ | ପଦ୍ମନାଭଙ୍କ ବାପା 
ଗୋପୀନାଥ ରାୟ ମୃତ ରାଜାଙ୍କ ଜେଜେ ବାପା ମୁକୁନ୍ଦ ଦେବଙ୍କ ଭାଇ । କିନ୍ତୁ ସତ୍ୟବାଦୀ 
ଦେବୋତ୍ତର ପରିଚାଳନାରେ ତାଙ୍କ କାର୍ଯ୍ୟକଳାପ ଦୃଷ୍ଟିରୁ ଏବଂ ସେ ପୋଷ୍ୟପୁତ୍ର ନେବାର 
ବିରୋଧୀ ଥୁବାରୁ ଏ ପଦପାଇଁ ଉପଯୁକ୍ତ ହେବେନାହିଁ । ମୁଁ ନେଟିଭ ଲୋକମାନଙ୍କର 
ମନୋଭାବ ଯେତେଦୂର ଜାଣିପାରୁଛି, ସେମାନେ ମଧ୍ୟ ପଦ୍ମନାଭ ରାୟ ବଛ୍ଥା ହେଲେ 
ଖୁସି ହେବେନାହିଁ । 

୫ । ଆଉ ଦୁଇଜଣ ଲୋକ, ଯେ କି ଏଥୁପାଇଁ ସଦୁପଯୁକ୍ତ, ସେମାନେ 
ହେଲେ କିଲ୍ଲା ରୋଡଙ୍ଗର ଜମିଦାର, ଖୋର୍ଵା ବକ୍ତିଙ୍କର ବଂଶଜ ଗୋପୀନାଥ ବିଦ୍ୟାଧର 
ଏବଂ କଟକର ଜମିଦାର ରାଧାଶ୍ୟାମ ନରେନ୍ଦ୍ର । ଦୁହିଁଙ୍କୁ ମୁଁ ବ୍ୟକ୍ତିଗତ ଭାବେ ଜାଣେ । 


୧୫ 


ମୋ ମତରେ ଦୁହେଁ କର୍ଭବ୍ୟନିଷ୍ଠ ଭାବରେ କାମ କରିବେ। ମୁଁ କିନ୍ତୁ ରାଧାଶ୍ୟାମ 
ନରେନ୍ଦ୍ରଙ୍କୁ ଅଗ୍ରାଧ୍କାର ଦେବି, କାରଣ ସେ ବୟସରେ ବଡ଼ ଏବଂ ତାଙ୍କ ଜମିଦାରୀର 
ଅବସ୍ଫାରୂ ଜଣାଯାଏ ଯେ ତାଙ୍କର ବିଷୟ ବୁଦ୍ଧି ଅତି ଉତ୍ତମ । ନିଜର ସାଧୁତା ଯୋଗୁ 
ସେ ଉଭୟ ଇଉରୋପୀୟ ଓ ନେଟିଭମାନଙ୍କ ଦ୍ଵାରା ସର୍ବତୋଭାବେ ସମ୍ମାନିତ । ସେ 
ମନ୍ଦିରର ସୁପରିନଟେଣ୍ଡେଣ୍ଟ ହେଲେ ମନ୍ଦିର ପାଣ୍ଠି ଯଥୋଚିତ ଭାବରେ ପରିଚାଳିତ 
ହେବାର ନିଶ୍ଚୟ ରହିବ ଏବଂ ତାଙ୍କର ବ୍ୟକ୍ତିଗତ ପ୍ରଭାବଯୋଗୁ ପର୍ବପର୍ବାଣି ସମୟରେ 
ସମସ୍ତ ପୋଲିସ କଟକଣା ସଠିକ ଭାବେ ପାଳିତ ହେବ । ମୁଁ ଭାବୁଛି, ଏହି କାରଣରୁ 
ନିର୍ଦ୍ଦଳୀୟ ନେଟିଭମାନେ ଏ କାମ ପାଇଁ ତାଙ୍କୁ ହିଁ ବାଛିବେ, ଆଉ କାହାକୁ ନୁହେଁ । 

୬ । ବର୍ଭମାନ ପାଇଁ ମୁଁ ପୁରୀ ଦାରୋଗାଙ୍କୁ ନିର୍ଦେଶ ଦେଇଛି ଯେ ମନ୍ଦିରର 
ସମ୍ପରି ଯେପରି କେହି ହସ୍ତାନ୍ତର ନ କରନ୍ତି ସେଥ୍‌ପ୍ରତି ସେ ଦୃଷ୍ଟି ରଖ୍‌ବେ । 

୭ । ସରକାରଙ୍କଠାରୁ ଅର୍ଡ଼ର ମିଳିବାରେ ନିଶ୍ଚୟ ସମୟ ଲାଗିବ । ତେବେ 
ସୁପରିନଟେଣ୍ଡେଣ୍ଟଙ୍କର ଉତ୍ତରାଧୂକାରୀ ନିଯୁକ୍ତି କରିବାରେ ବିଳମ୍ବ ଉଚିତ ନୁହେଁ । 
ବୋଧହୁଏ ସରକାରୀ ମଞ୍ଜୁର ଆସିବା ଆଗରୁ ଜଣେ କାହାକୁ ସାମୟିକ ଦାୟିତ୍ଵରେ 
ରଖୁବାପାଇଁ ଆପଣଙ୍କର କ୍ଷମତା ଅଛି । 

ଆପଣଙ୍କର ବିନୀତ ତମ ଭୃତ୍ୟ 
ଜେ.ବି. ମାକଟିଅର 
ଅଫିସିଏଟଙ୍କ ମାଜିଷ୍ଟ୍ରେଟ 

ଏ ଚିଠିକୁ ସାଙ୍ଗେ ସାଙ୍ଗେ ଡାକ ହରକରା ହାତରେ ପଠାଇ ଦିଆଗଲା । 
ତାପରେ କଣ ଭାବି ମାଜିଷ୍ଟ୍ରେଟ ଚିଠିର ନକଲ କରାଇ ତାକୁ ପୁରୁଷୋତ୍ତମ ପଟନାୟକଙ୍କୁ 
ଦେଲେ ନିଜେ କଟକ ଯାଇ କମିଶନରଙ୍କୁ ଭେଟି ତାଙ୍କ ଆଦେଶ ଆଣିବା ପାଇଁ । 

ଡାକ ହରକରାଙ୍କୁ ଆଦେଶ ଥୁଲା ଯେ ସେମାନେ ଘଣ୍ଟାକୁ ଛ ମାଇଲ ହାରରେ 
ଯିବେ; କେତେ ଘଣ୍ଟା ପରେ କେତେ ସମୟ ବିଶ୍ରାମ ନେବେ, ସେ ସବୁ ବିଷୟରେ 
ମଧ୍ୟ ନିର୍ଦିଷ୍ଟ ନିୟମ ସବୁ ଥୁଲା । ଏଇ ହରକରାମାନେ କିନ୍ତୁ ନିଜ ସୁବିଧା ଅନୁସାରେ 
ଯିବାଆସିବା କରୁଥୁଲେ ଏବଂ ଚିଠି ସବୁ ଡେରିରେ ପହଞ୍ଚୁଥୁଲା । ମାକଟିଅରଙ୍କ ଚିଠି 
ସବୁ ତିନିଦିନ ପରେ କଟକରେ କମିଶନର କକବଣ୍ତଙ୍କ ପାଖରେ ପହଞ୍ଚୁଲା। ତା 
ପୂର୍ବରୁ ପୁରୁଷୋଭମ ପଟନାୟକ ସେଠାରେ ପହଞ୍ଚୁସାରିଥୁଲେ । 


୧୬ 


କଟକ : ଡିସେମ୍ର ୧୮୫୯ 


କମିଶନର ଜି.ଏଫ. କକବଣ୍ତ କଡ଼ା ମିଜାଜର, ରୁକ୍ଷ ପ୍ରକୃତିର ତଥା ରକ୍ଷଣଶୀଳ ଓ 
ନୀତିବାଦୀ ଅଫିସର ଥୁଲେ। ସେ ତିନିବର୍ଷ ତଳେ କମିଶନର ହୋଇ କଟକକୁ 
ଆସିଥୁଲେ ଏବଂ ନିଜ କାମ ମନୋଯୋଗିତାର ସହିତ କରୁଥୁଲେ । କଲିକତାରେ 
ବୋର୍ଡ ଅଫ ରେଭେନ୍ୟୁର ସେକ୍ରେଟାରୀ ଟ୍ରେଭର ଆଗରୁ ଓଡ଼ିଶାର କାମ କରଥୁଲେ 
ଏବଂ କକବଣ୍ତଙ୍କର ବନ୍ଧୁଥୁଲେଥ¿ ସେଥୁପାଇଁ କଟକ କମିଶନରଙ୍କ ପାଖରୁ ଯାଉଥୁବା 
ପ୍ରସ୍ତାବ ସବୁ ବୋଙ୍ଚିରେ ସହଜରେ ଅନୁମୋଦିତ ହୋଇଯାଉଥୁଲା । 

କକବଣ୍ତଙ୍କର ଆଉ ଏକ ଅଭ୍ୟାସ ଥୁଲା ମଝିରେ ମଝିରେ ଅଫିସର ପୁରୁଣା 
କାଗଜପତ୍ର ବାହାର କରି ତାକୁ ପଢ଼ିବା। ଏହି ସୂତ୍ରରେ ବର୍ତମାନ ତାଙ୍କ ହାତକୁ 
କୋଣାର୍କ ମନ୍ଦିର ସମ୍ପର୍କୀୟ ଗୋଟିଏ ଫାଇଲ ଆସିଥୁଲା, ଯେଉଥୁରେ ଅନେକ ବରଷ୍ଷି 
ତଳର କାଗଜ ସବୁ ଥୁଲା । କକବଣ୍ଠତ ନିଜେ ଥରେ ପୁରୀରୂ କୋଣାର୍କ ଯାଇଥୁଲେ । 
ସେଠାକୁ ଯିବାକୁ ଭଲ ରାସ୍ତା ନଥୁଲା ଏବଂ ଯିବାରେ ଅନେକ ଅସୁବିଧା ହୋଇଥଲା । 
ତା ଛଡ଼ା ସେଠାରେ ପହଞ୍ଚୁ ଭଙ୍ଗାରୂଜା ମନ୍ଦିର ଗାତ୍ରରେ ସେ ମାଳମାଳ ଅଶ୍ଳୀଳ ମୂରିର 
ଯେଉଁ ମେଳା ଦେଖ୍‌ଲେ, ସେଥୁରେ ତାଙ୍କର ମୁଣ୍ଡ ଖରାପ ହୋଇଗଲା ଏ ପ୍ରକାର 
ମନ୍ଦିର କିଏ କାହିଁକି ତିଆରି କରିଥୁଲା, ତାଠାରୁ ବଡ଼ ପ୍ରଶ୍ଵ ତାଙ୍କ ମନରେ ଉଠିଥ୍ଲା, 
ଏ ପର୍ଯ୍ୟନ୍ତ କିଏ କାହିଁକି ଅଶ୍ଳୀଳତାର ଏଇ ମୂରିମନ୍ତ ପ୍ରଦର୍ଶନୀକୁ ଭାଙ୍ଗି ଦେଇନାହିଁ ! 

ବର୍ତମାନ ପୁରୁଣା କାଗଜ ଓଲଟାଇ ସେ ଦେଖୁଲେ ଯେ ଯଦି କୋଡ଼ିଏ ବର୍ଷ 
ତଳେ ସେତେବେଳର କମିଶନର ହେନରି ରିକେଟସ ବାଧା ଦେଇ ନ ଥାନ୍ତେ, ପୁରୀ 
ରାଜା ରାମଚନ୍ଦ୍ର କୋଣାର୍କ ମନ୍ଦିରକୁ ପୂରା ଭାଙ୍ଗି ମାଟିରେ ମିଶାଇ ଦେଇଥାନ୍ତେ । କିନ୍ତୁ 
ରିକେଟସଙ୍କ ଭଳି ଅଫିସରମାନେ କେବଳ ଯେ ଏ ଢଙ୍ଗାରୁଜା କାମ ବନ୍ଦ କରାଇଲେ 
ତା ନୁହେଁ, ବରଂ ମନ୍ଦିରର କିପରି ସଂରକ୍ଷଣ ହେବ ସେ ବିଷୟରେ ମଧ୍ଯ ମୁଣ୍ଡ 
ଖେଳାଇଲେ । ସୌଭାଗ୍ୟକୁ ଏ ବିଷୟରେ କୌଣସି ପ୍ରସ୍ତାବ କାର୍ଯ୍ୟକାରୀ ହୋଇ ନ 
ଥୁଲା ଏବଂ ଏଇ ଅଶ୍ବୀଳ ପାଗୋଡ଼ାଟି ମନକୁ ମନ ଭାଙ୍ଗିବାରେ ଲାଗିଥୁଲା । ବଷୈ 
ତଳେ ଯେତେବେଳେ ପୁରୀ ମାକିଷ୍ଟ୍ରେଟ ତାଙ୍କୁ କୋଣାର୍କ ମନ୍ଦିର ମରାମତି ବିଷୟରେ 
ପ୍ରସ୍ତାବ ଦେଇଥୁଲେ, କକବଣ୍ତ ତାର ଜବାବରେ ଲେଖୁଥୁଲେ, କଳା ପାଗୋଡ଼ା ଭାଙ୍ଗ 


୯ ୭୬ 


ପଡ଼ୁଥୁବାରେ ଦୁଃଖ କରିବା ବଦଳରେ ବରଂ ମୋ ମତରେ ଏ କଥାରେ ନିଷ୍କପଟ ଖୁସି 
ହେବାକଥା । ଏଥ୍‌ରେ ଯେଉଁ ପାଶବିକ ମୂର୍ରିମାନ ଖୋଳା ହୋଇଛି, ସେଥ୍ଯୋଗୁ ମୁଁ 
ଭାଚୁଛି ଅବଶିଷ୍ଟ ଅଂଶକୁ ମାଟିରେ ମିଶାଇ ଦେବା ଉଚିତ । ମନ୍ଦିରର ଘୃଣିତ ବାକି 
ଅଂଶକୁ ସୂରକ୍ଷିତ ରଖ୍‌ବାପାଇଁ ଟଙ୍କାଏ ବି ଖର୍ଚ୍ଚ କରିବାର ଯଥାର୍ଥତା ନାହିଁ । 

ପୁରୁଣା କାଗଜରୂ ଏ କଥା ଜଣାଗଲା ଯେ କୋଡ଼ିଏ ବର୍ଷ ତଳେ ବଙ୍ଗ ସରକାର 
କୋଣାର୍କର ନବଗ୍ରହ ପାଟକୁ କଲିକତା ପଠାଇବୀ ପାଇଁ ଲେଖ୍‌ଥୁଲେ, କିନ୍ତୁ ଏ ପର୍ଯ୍ୟନ୍ତ 
ସେ ବିଷୟରେ କୌଣସି କାର୍ଯ୍ୟକ୍ରମ ହୋଇ ନ ଥୁଲା। ପୁରୀ ରାଜା ତାକୁ ମନ୍ଦିର 
ଉପରୁ ତଳେ ପକାଇ ଦେବା ପରେ ପଥର ଖଣ୍ଡଟି ସେଇପରି ତଳେ ପଡ଼ି ରହିଥୁଲା । 
କକବର୍ଣ୍ଠ ନିଶ୍ଚୟ କଲେ ଯେ ସମ୍ପୂର୍ଣ୍ ମନ୍ଦିରକୁ ଭାଙ୍ଗି ତାର ପଥର ସବୁ କଲିକତାକୁ 
ପଠାଇ ନ ପାରିଲେ ବି ସେ ଏଇ ଖଣ୍ଡଟି, ଯଦିଓ ଏଥ୍‌ରେ କୌଣସି ଅଶ୍ଳୀଳ ମୂରି ନ 
ଥୁଲା, କଲିକତାକୁ ନିଶ୍ଚୟ ଚାଲାଣ କରିବେ । 

ଏ ବିଷୟରେ ସେ ତୁରନ୍ତ ଲେଖାଲେଖୁ କରିଥାନ୍ତେ କିନ୍ତୁ ତାଙ୍କ ଆଗରେ ପୁରୀ 
ମାଜିଷ୍ଟ୍ରେଟଙ୍କ ଜରୁରୀ ଚିଠି ପହଞ୍ଚ୍‌ଗଲା। ମୃତ ରାଜାଙ୍କ ସ୍ଫରାନରେ ଗୋପୀନାଥ 
ବିଦ୍ୟାଧରଙ୍କୁ ନିଯୁକ୍ତ କରିବାପାଇଁ ମାକଟିଅର ଯେଉଁ ପ୍ରସ୍ତାବ ଦେଇଥୁଲେ ତା ନିତାନ୍ତ 
ହାସ୍ୟାସ୍ପଦ ଥୁଲା । ଗୋପୀନାଥଙ୍କ ପିତା ବକ୍ତି ଜଗବନ୍ଧୁ ଇଂରେଜ ମାନଙ୍କୁ କମ ହଇରାଣ 
କରି ନଥୁଲେ । ଜଗବନ୍ଧୁ ମରିଯିବା ପରେ ସମସ୍ତେ ଏଇ ପରିବାରଟିକୁ ଭୁଲି ଯାଇଥୁ୍‌ଲେ; 
ବର୍ଭମାନ ଗୋପୀନାଥଙ୍କୁ ମନ୍ଦିର ସୁପରିନଟେଣ୍ଡେଣ୍ଟ କରିବା ଅର୍ଥ ପୁଣି ଏକ ସମସ୍ୟା 
ଉପୁଜାଇବା । 

ଆଉ ସବୁ କାମ ଛାଡ଼ି ପୁରୁଣା କାଗଜପତ୍ର ଦେଖ୍‌, ଆଇନର ତର୍ଚ୍ଚମା କରି 
କକବଣ୍ଠ ବୋର୍ଡ ଅଫ ରେଭେନ୍ୟୁକୁ ଏକ ଦୀର୍ଘ ପତ୍ର ଲେଖୁଲେ । ଏହି ପତ୍ରର ମର୍ମ: 
ମନ୍ଦିର ପରିଚାଳନାରେ ସରକାରଙ୍କ ହସ୍ତକ୍ଷେପ ଅନୁଚିତ ହେବ । ଉଇଲର ସର୍ତ 
ଅନୁସାରେ ଏ କାମ ରାଣୀଙ୍କ ଉପରେ ଛାଡ଼ିଦେବା ଉଚିତ । ମନ୍ଦିର ନାଁରେ ସତାଇଶ 
ହଜାର ମାହାଲ ଏବଂ ଖୋର୍ଦାରେ ଯେଉଁ ଲାଖରାଜ ଜମି ଅଛି, ସେଥ୍ପାଇଁ ସିଭିଲ 
କୋର୍ଟରେ ଦରଖାସ୍ତ କରି ରାଣୀ ସାର୍ଟିଫିକେଟ ଆଣିବେ । ଅନ୍ୟ ଜମିସବୁ କୋର୍ଟ ଅଫ 
ଓାଡିସରେ ରହିବ । ପୋଷ୍ୟପୁତ୍ର ବର୍ଭମାନ ପାଇଁ ରାଣୀଙ୍କ ତତ୍ସ୍ଵାବଧାନରେ ରହିବ 
ଏବଂ ଓାର୍ଡସ ଇନଷ୍ଟିଚ୍ୟୁଟରେ ପଢ଼ିବ । 

କକବଣ୍ତଣ୍ ଅଫିସ ଶେଷରେ ତାଙ୍କର ଘୋଡ଼ାଗାଡ଼ି ଚଢ଼ି କଚେରୀରୁ ବାହାରିଯିବା 
ପରେ ନୂଆ କିରାନୀ ଗୌରୀଶଙ୍କର ରାୟ ନିଜ କାମ ବନ୍ଦ କରି ବାହାରକୁ ଆସିଲେ । 
ଏହା ପରେ ତାଙ୍କର ପ୍ରଥମ କାମ ହେଲା କଲେକୃର କଚେରୀଚୁ ବିଚିତ୍ରାନନ୍ଦ ଦାସଙ୍କୁ 


୧୮ 


ଖୋଜି ବାହାର କରିବା । ସଞ୍ଜବେଳେ ଏକାଠି କଚେରୀରୁ ସାଙ୍ଗ ହୋଇ ଘରକୁ ଫେରିବା 
ବର୍ତମାନ ଅଭ୍ୟାସରେ ପଡ଼ିଯାଇଥୁଲା । ଯଦିଓ ବିଚିତ୍ରାନନ୍ଦ ଦୟସରେ ଦଶବର୍ଷ ବଡ଼ 
ଥୁଲେ ଏବଂ ପନ୍ଦର ବର୍ଷ ତଳେ ଚାକିରିରେ ଯୋଗ ଦେଇଥୁଲେ, ସେ ଗୌରୀଶଙ୍କରଙ୍କୁ 
ବନ୍ଧୁ ଭାବରେ ଦେଖୁଥୁଲେ, କାରଣ ଗୌରୀଶଙ୍କର ଜ୍ଞାନୀ, ଆତ୍ପ୍ରତ୍ୟୟବାନ ଓ ତୀକ୍ଷ୍ମ 
ବୂଦ୍ଧିସମ୍ପନ୍ନ ଥୁଲେ । ଆଜି ସେମାନଙ୍କ ସହିତ ସାଙ୍ଗ ହେଲେ ସେରିସ୍ତାଦାର ପୁରୁଷୋତ୍ତମ 
ପଟନାୟକ । 

କଚେରୀ ବାହାରେ ବିଚିତ୍ରାନନ୍ଦ ଗୌରୀଶଙ୍କରଙ୍କୁ ପଚାରିଲେ, କଣ 
ସବଜଚ୍ଚାନ୍‌ତା, ପୁରୀ ବିଷୟରେ କଣ ହଉଛି ? 

ଗୌରୀଶଙ୍କର କହିଲେ, ସବୁ ଠିକ ହେଲା ଯେ ମତେ ଏହି ଖେମଣ୍ଡି ପୋଷ୍ୟପୁତ୍ର 
କରିବା କଥାଟା ଠିକ ଜଣାପଦୁ ନାହିଁ । 

ବିଚିତ୍ରାନନ୍ଦ କହିଲେ, କାହିଁକି ? ଖେମଣ୍ଡି ତ ବେଶ ଭଲ ଲୋକ । 

ଗୌରୀଶଙ୍କର କହିଲେ, ସବୁ ଗୋଳମାଳର ଆରମ୍ଭ ଶହେ ବର୍ଷ ତଳେ । ଏ 
କଥାରୁ ବିଚିତ୍ରାନନ୍ଦ ଜାଣିଲେ ଯେ ଗୌରୀଶଙ୍କର ବର୍ତମାନ ଏକ ଦୀର୍ଘ ବକ୍ତୃତା ଦେବେ । 
କହିଲେ, କଣ ତା ହେଲେ ଏଠି ସେ କଥା ଶୁଣିବା ? 

ପୁରୁଷୋତ୍ତମ କହିଲେ ସେ ବସି ପାରିବେ ନାହିଁ, କାରଣ ତାଙ୍କୁ ଫତେପୁର 
ଫେରିଯିବାର ବ୍ୟବସ୍ଫ୍ରା କରିବାକୁ ହେବ । ଗୌରୀଶଙ୍କର କହିଲେ, ବସନ୍ତୁ, ବସନ୍ତୁ | 
ଏ ଘଟଣା ସହିତ ଫତେ ମହମ୍ପଦଙ୍କର ବି ସମ୍ପର୍କ ଅଛି । 

ସମସ୍ତେ କଚେରୀ ସାମନା ଘାସ ପଡ଼ିଆରେ ବସିବା ପରେ ଗୌରୀଶଙ୍କର 
ଯେଉଁ ବିବରଣୀ ଶୁଣାଇଲେ, ତାହା ନିମ୍ନମତେ: 

୧୭୬୦ ମସିହାରେ ଅନ୍ୟ ଏକ ଖେମଣ୍ଡି ରାଜା ଜଗନ୍ନାଥ ନାରାୟଣ ଦେବ 
ଖୋର୍ଦାା ଆକ୍ରମଣ କଲେ । ବୀରକେଶରୀ ଦେବ ପ୍ରଥମ ସେତେବେଳେ ଖୋର୍ଦ୍ଧାର 
ରାଜା । ଖେମଣ୍ଡି ଆକ୍ରମଣରୁ ରକ୍ଷା ପାଇବା ପାଇଁ ସେ ମରହଟ୍ଟା ସୁବେଦାର ଶିବଭଟ୍ଟ 
ସାଠେଙ୍କର ସାହାଯ୍ୟ ନେଲେ । ଏଥ୍‌ପାଇଁ ସର୍ତ ଥୁଲା ଯେ ସେ ଶିବଢଙଙ୍କୁ ଲକ୍ଷେ ଟଙ୍କା 
ଦେବେ । ମରହଟ୍ଟାମାନେ .ଖେମଣ୍ଡିଙ୍କୁ ପରାସ୍ତ କରି ତଡ଼ିଦେଲେ, କିନ୍ତୁ ବୀରକେଶରୀ 
ଟଙ୍କା ଦେଇପାରିଲେ ନାହିଁ; ତା ବଦଳରେ ସେ ମରହଟ୍ଟାମାନଙ୍କୁ ଖୋର୍ଦାର ଚାରିଟି 
ପ୍ରଗଣା ବନ୍ଧା ଦେଲେ । 

୧୮୦ ୩ରେ ଓଡ଼ିଶା ଆକ୍ରମଣ ପୂର୍ବରୁ ଇଂରେଜମାନେ ଖୋର୍ଵାଁ ରାଜାଙ୍କ ସହିତ 
କଥାବାର୍ଭା କରିଥ୍‌ଲେ ତାଙ୍କର ସାହାଯ୍ୟ ପାଇଁ । ସେତେବେଳର ନାବାଳକ ରାଜା 
ଦ୍ବିତୀୟ ମୁକୁନ୍ଦଦେବଙ୍କ ଓକିଲ ଗଞ୍ଜାମ ଯାଇ କଣ୍ଡେଲ ହାରକୋର୍ଟଙ୍କ ସାଙ୍ଗରେ ଏ 


୧୯ 


ବିଷୟରେ କଥାବାର୍ରା କରିଥୁଲା । ମରହ ଟ୍ଟାମାନଙ୍କ ବିରୂଦ୍ଧରେ ଇଂରେଜମାନଙ୍କୁ ସାହାଯ୍ୟ 
କରିବାପାଇଁ ଖୋର୍ଦାର ଦାବୀ ଥୁଲା ଏକ ଲକ୍ଷ ଟଙ୍କା ଏବଂ ବନ୍ଧା ପଡ଼ିଥୁବା ଚାରିଟି 
ପ୍ରଗଣାକୁ ପୁଣି ଖୋର୍ଧାକୁ ଫେରାଇ ଦେବା । ହାରକୋର୍ଟ ଟଙ୍କା ଦେବାକୁ ରାଜିହେଲେ, 
କିନ୍ତୁ ପ୍ରଗଣା ବିଷୟରେ ରାଜିହେଲେ ନାହିଁ । ଅଗ୍ରୀମ ବାବଦରେ ହାରକୋର୍ଟ ତାଙ୍କୁ 
ଦଶହଜାର ଟଙ୍କା ମଧ୍ଯ ଦେଲେ । 

ଇଂରେଜ ଆକ୍ରମଣ ସମୟରେ ଖୋଞଜ୍ଧା ରାଜାଙ୍କର ସାହାଯ୍ୟ ବିଶେଷ ଦରକାର 
ହେଲା ନାହିଁ କାରଣ ମରହ ଟ୍ଟାମାନେ ନିଜେ ପଳାଇଗଲେ । ଓଡ଼ିଶା ଅଧୂକାର ପରେ 
ଇଂରେଜମାନେ ଯେତେବେଳେ ଶାସନ ଆରମ୍ଭ କଲେ, ମୁକୁନ୍ଦଦେବଙ୍କ ବେବର୍ତା ଜୟୀ 
ରାଜ ଗୁରୁ ଯାଇ କଟକରେ କମିଶନରଙ୍କୁ ଦେଖାକରି ବାକି ଟଙ୍କା ମାଗିଲେ । କମିଶନର 
ତାଙ୍କୁ ଚାଳିଶ ହଜାର ଟଙ୍କା ଦେଲେ ଏବଂ କହିଲେ ଯେ ବାକି ପଚାଶ ହଜାର ଟଙ୍କା 
ଏକ ସନ୍ଧି ସ୍ବାକ୍ଷର ପରେ ଦିଆଯିବ । 

ମୁକୁନ୍ଦଦେବ ସନ୍ଧିରେ ଦସ୍ତଖତ କରି ବାକି ଟଙ୍କା ପାଇଲେ କିନ୍ତୁ ଜମି ଫେରି 
ପାଇଲେ ନାହିଁ । ପ୍ରଗଣା ଫେରି ପାଇବାକୁ ସେ ଏଥର ମରହଟ୍ଟାମାନଙ୍କ ସହିତ 
କଥାବାର୍ତା ଚଳାଇଲେ ଏବଂ ନାଗପୁର ମହାରାଜାଙ୍କ ପାଖକୁ ଖବର ପଠାଇଲେ, ଯେ 
ବେଶି ବଳବାନ, ମୁଁ ତାର ଅନୁଚର | ଯଦି ମହାରାଜା ବଳବାନ, ମୁଁ ତାଙ୍କର ପ୍ରଜା 
ହେବି । ଛତା ସବୁବେଳେ ବର୍ଷା ଆଡ଼କୁ । 

ଏଥୁରେ କିନ୍ତୁ କିଛି ଫଳ ହେଲା ନାହିଁ । ଶେଷରେ ଅକ୍ଟୋବର ୧୮୦୪ରେ 
ଖୋର୍ଧା ରାଜା ଇଂରେଜଙ୍କ ଅଧୀନରେ ଥୁବା ପିପିଲିର କେତେ ଗୀ ଉପରେ ଆକ୍ରମଣ 
କଲେ। ଇଂରେଜମାନେ ତାଙ୍କୁ ଗାଦିଚ୍ୟୁତ କଲେ ଏବଂ ଖୋର୍ଦ୍ା ରାଜ୍ୟ ଇଂରେଜ 
ଶାସନାଧୀନ ହେଲା ବୋଲି ଘୋଷଣା କଲେ । ଆଗରୁ ଖୋର୍ଧା ଅଧୀନରେ ଥୁବା 
ବାଣପୁରର ପାଇକମାନେ କାଳେ ଗୋଳମାଳ କରିବେ ସେଥୁପାଇଁ ହାରକୋର୍ଟ ଫତେ 
ମହମ୍ମଦଙ୍କ ଭାଇ ୱ୍ରାଜ ମହମ୍ମଦଙ୍କୁ ବାଣପୁର ପ୍ରଗଣାର ଅମିଲ କରିଦେଲେ । ଡିସେମ୍ବର 
ମାସରେ ହାରକୋର୍ଟ ବରୁଣେଇରେ ଥୁବା ରାଜାଙ୍କ ଗଡ଼ ଅଧୂକାର କରିନେଲେ, କିନ୍ତୁ 
ରାଜା ପଳାଇଗଲେ । ଜାନୁୟାରୀ ୧୮୦୫ ରେ ଓ୍ରାଜ ମହମ୍ମଦ ରାଜାଙ୍କୁ ଧରି ଆଣିଦେଲେ 
ଏବଂ ୩୦୦୦ ଟଙ୍କା ପୁରସ୍କାର ପାଇଲେ । ରାଜା ମୁକୁନ୍ଦଦେବଙ୍କୁ ଇଂରେଜମାନେ 
ପ୍ରଥମେ ବାରବାଟୀରେ ଓ ପରେ ମେଦିନୀପୁରରେ ବନ୍ଦୀ କରି ରଖୁଲେ । ମୁକୁନ୍ଦଦେବ 
ଦରଖାସ୍ତ କଲେ ଯେ ସବୁ ଗୋଳମାଳ ପାଇଁ ବେବର୍ରା ଜୟୀ ରାଜଗୁରୁ ହିଁ ଦାୟୀ, 
କାରଣ ସେ ତାଙ୍କୁ ଖୋର୍ଦ୍ଧାରେ ବନ୍ଦୀ ଭଳି ରଖୁଥୁଲା `1ବଂ ପାଇକମାନଙ୍କୁ ଉସକାଉଥୁଲା । 


୨୦ 


୧୮୦୭ରେ ଇଂରେଜମାନେ ମୁକୁନ୍ଦଦେବଙ୍କୁ ଛାଡ଼ିଦେଲେ, କିନ୍ତୁ ତାଙ୍କୁ 
ଖୋର୍ଧା ରେ ରହିବାକୁ ଦେଲେନାହିଁ । ଖୋର୍ଦ୍ଧା ରାଜାଙ୍କୁ ପୁରୀରେ ରହିବାକୁ ହେଲା । 
ସେଇଦିନୁ ବିନା କୌଣସି ରାଜ୍ୟରେ ସେ ପୁରୀ ରାଜା ନୀରେ ପରିଚିତ ହେଲେ । 

ବିଚିତ୍ରାନନ୍ଦ କହିଲେ, ଏ ତ ବଡ଼ ଅନ୍ୟାୟ ହେଲା ରାଜାଙ୍କର ଜୟୀ ରାଜଗୁରୁଙ୍କ 
ବିରୁଦ୍ଧରେ କହିବା । 

ଗୌରୀଶଙ୍କର କହିଲେ, ପାଇକ ବିଦ୍ରୋହବେଳେ ବି ଏ କଥାର ପୁନରାବୃରି 
ହେଲା । ବକ୍ସି ଜଗବନ୍ଧୁ ଚେଷ୍ଟା କରୁଥ୍‌ଲେ ପୁରୀ ରାଜାଙ୍କୁ ଖୋଦ୍ଧା ଫେରାଇ ଆଣିବାକୁ । 
କିନ୍ତୁ ଶେଷରେ ପୁରୀ ରାଜା ହିଁ ବକ୍ସିଙ୍କୁ ବାଧ୍ୟ କଲେ କ୍ଷମା ମାଗି ଆତ୍ମ ସମର୍ପଣ କରି 
ପେନସନ ନେଇ ରହିବାକୁ । ପୁଣି ସେଇ ୱ୍ବାଜ ମହମ୍ମଦ ୧୮ ୨୫ରେ ବକ୍ସି ଜଗବନ୍ଧୁଙ୍କୁ 
ମନାଇ କଟକ ମାଜିଷ୍ଟ୍ରେଟଙ୍କ ପାଖକୁ ଆଣିଲେ । ଏଥରକ ତାଙ୍କର ପୁରସ୍କାର ଥ୍‌ଲା 
୧୦୦୦ ଟଙ୍କା । 

ଏଇଭଳି ଗୌରୀଶଙ୍କରଙ୍କ ପାଖରୁ ଓଡ଼ିଶା ଇତିହାସ ଶୁଣିବା ପରେ ସେମାନେ 
ଯିବାପାଇଁ ଉଠି ଠିଆ ହେଲେ । ସେମାନେ ପୁରୁଷୋରମଙ୍କୁ ତାଙ୍କ ସାଙ୍ଗରେ ଟାଣିଲେ, 
କିନ୍ତୁ ସେ ରାଜି ହେଲେ ନାହିଁ କାରଣ ସେ ଫେରିଯିବା ପାଇଁ ବ୍ଯସ୍ତ ଥୁଲେ। ତା 
ବ୍ୟତୀତ ପୁରୂଷୋତ୍ତମଙ୍କର ମଦ ପିଇବା ବା ତେଳେଙ୍ଗା ବଜାରରେ ଯାଇ ଗୀତ 
ଶୁଣିବାରେ କୌଣସି ଆଗ୍ରହ ନଥୁଲା । 


୨. 


କୋଣାର୍କ : ଫେବ୍ରୁଆରୀ ୧୮୬୦ 


ଜଙ୍ଗଲ ମଝି ବାଲି ଅପନ୍ତରାରେ ପଥର ଖଣ୍ଡ ଉପରେ ବସି ପୁରୀ ଡିଭିଜନର 
ଏକଜଚ୍ଚିକ୍ୟୁଟିଭ ଇଂଜିନିଅର ଜି, ରେନର ତାଙ୍କ ଟିପାଖାତାରେ ଲେଖା ଥୁବା ହିସାବକୁ 
ମିଳାଇ ଦେଖୁଥୁଲେ । ତାଙ୍କ ପାଖରେ ତାଙ୍କର ବଙ୍ଗାଳୀ ଓଭରସିଅର ଠିଆ ହୋଇ 
ସାହେବଙ୍କ ଆଡ଼କୁ ଜଳଜ୍ଚଳ ଅନାଇ ରହି ତାଙ୍କର କାମ ଦେଖୁଥୁଲା । ରୂମାଲରେ 
କପାଳରୁ ଝାଳ ପୋନୁ ପୋଛୁ ରେନର ମନେ ମନେ ବିଭିନ୍ନ ପ୍ରକାରର ହିସାବ 
କରୁଥୁଲେ । ଟିପାଖାତାର ପ୍ରଥମ ପୃଷ୍ଠାରେ ଏଭଳି ଲେଖା ଥ୍ଲା : 
ନବଗ୍ରହ ପାଟ : ୩୬୧.୫ ଘନଫୁଟ 
ଓଚ୍ଚନ : ୬୧ ୯୯୭. ୨୫ ହନ୍ଦର ଅଥବା ୨୬.୬୭ ଟନ 
ଅଥବା ପ୍ରାୟ ୭୨୩ ମହଣ 

ରାତି ଅନ୍ଧାରରେ ପୁରୀରୁ ବାହାରି ସେ କୋଣାର୍କରେ ପହଞ୍ଚୁଥୁଲେ ଟାଣ 
ଖରାବେଳେ । ନିଜର କାମ ବ୍ୟତୀତ ରେନରଙ୍କର ଅନ୍ୟ କୌଣସି ବିଷୟରେ ଆଗ୍ରହ 
ନ ଥୁଲା । ଅନ୍ୟ କେହି ହୋଇଥୁଲେ ଜଙ୍ଗଲ ଭିତରେ ପଶି ପାଖରେ ଥୁବା ମନ୍ଦିର 
ପାଖକୁ ଯାଇଥାନ୍ତା । କିନ୍ତୁ ରେନର ଆସିବା ମାତ୍ରେ ସିଧା ନବଗ୍ରହ ପଥର ଖଣ୍ଡ ପାଖକୁ 
ଯାଇଥୁଲେ ଏବଂ ଏପର୍ଯ୍ୟନ୍ତ ତାରି ପାଖରେ ବସି ରହି ଥୁଲେ । ଫିତାରେ ତାର ଦୈର୍ଘ୍ୟ 
ପ୍ରସ୍ଥର ମାପ ନେଇ ନାନାପ୍ରକାର ଗଣନା କରି ସେ ତାର ଓଜନ ବାହାର କରିଥୁଲେ । 

ଯେତେ ସହଜରେ ଏ କାମଟି ହୋଇପାରିବ ବୋଲି ସେ ଭାବିଥ୍‌ଲେ, କାମଟି 
ସେତେ ସହଜଚ୍ଚର ନ ଥୁଲା । ଏ ଜାଗାଟି ମଧ୍ଯ କିଛି ସୁବିଧାର ନୁହେଁ । କୋଣାର୍କକୁ 
ପୁରୀରୂ ଭଲ ରାସ୍ତା ନ ଥୁଲା ଏବଂ ମନ୍ଦିର ଚାରିପାଖେ ଗନ୍ଥଲଟା ଓ ବୁଦାର ଜଙ୍ଗଲ 
ଭରି ହୋଇଥଲା । ମଝିରେ ମଝିରେ ପାହାଡ଼ ଭଳି ବାଲିର ସ୍ତୃପ ଥୁଲା । ବଣ୍ୟ ଜନ୍ତୁଙ୍କର 
ଚଳପ୍ରଚଳ ଯୋଗୁ ଭୟରେ ଲୋକେ ଏ ଅଞ୍ଚଳକୁ ଆସୁ ନ ଥୁଲେ । କଟକ କମିଶନର 
କକବଣ୍ଠଙ୍କର ଚିଠି ପାଇ ରେନର ଏଠାକୁ ଆସିଥ୍‌ଲେ ଦେଖ୍ବା ପାଇଁ ନବଗ୍ରହ ପାଟକୁ 
କିପରି କଲିକତାକୁ ନିଆଯାଇ ପାରିବ । 

ଏ ବାଲି ଅପନ୍ତରା ଭିତରୁ ନବଗ୍ରହକୁ ସମୁଦ୍ର ପର୍ଯ୍ୟନ୍ତ ନେବାକୁ ହେଲେ 
ଗୋଟିଏ ରାସ୍ତା କରିବାକୁ ପଡ଼ିବ । ସେଇ ରାସ୍ତା ଉପରେ ପଟା ପକାଇ ତା ଉପରେ 


୨୨ 


ରୋଲର ଦେଇ ଦଉଡ଼ିରେ ଟାଣି ଓ ହାତରେ ସମ୍ଭାଳି ଏତେ ବଡ଼ ପଥରକୁ ସମୁଦ୍ର 
କୂଳକୁ ନେବାକୁ ହେବ | ଏଥୁପାଇଁ ଦରକାର ହେବ: 

୧. ବାରଟି ଚାରି ଇଞ୍ଚିଆ ପଟା ରୋଲର ପାଇଁ ଆଠଟି ଶାଳ କାଠଗଡ଼; 
ପଚାଶଟି ଲୁହା କିଳା; ପଚିଶଟି ଶାବଳ, ଦି ଇଞ୍ଚିଆ ଦଉଡ଼ି ଶହେ ଫୂଟ; ଏବଂ ପଚାଶ 
ଜଣ ଲୋକ । ସମୟ ଲାଗିବ, ମନ୍ଦିରରୁ ସମୁଦ୍ର ପର୍ଯ୍ୟନ୍ତ ଯିବାପାଇଁ, ଚାରି ଦିନ । 

୨. ସମୁଦ୍ର କୂଳରୁ ଜାହାଚ୍ଚ ପର୍ଯ୍ୟନ୍ତ ନେବାପାଇଁ ଭେଳା ଓ ଡଙ୍ଗା | ୬୫୦୦ 
ଗ୍ୟାଲନ ବା ତା ଠାରୁ ବେଶି ପାଣି ଧରୁଥୁବା ପିପାମାନଙ୍କ ଉପରେ ଏ ଭେଳାଟି 
ବସିବ । କେତୋଟି ଡଙ୍ଗା ତାକୁ ଟାଣି ଟାଣି ଜାହାଜ ପାଖକୁ ନେବେ । 

ଏଥୁପାଇଁ ମଜୁରୀ ଓ ସାମଗ୍ରୀ ବାବଦ ଖର୍ଚ୍ଚ ହେବ, ପଥର ଯେଉଁଠି ଅଛି, 
ସେଠାରୁ ସମୁଦ୍ର ପର୍ଯ୍ୟନ୍ତ, ୨୨୫ ଟଙ୍କା । 

ଏତକ ଟିପଣା ପଢ଼ି ସାରି ଖାତାର ପୃଷ୍ଠା. ଓଲଟାଇଲେ ରେନର । ଏ ପୃଷ୍ଠାରେ 
କେବଳ ଗୋଟିଏ ବଡ଼ ପ୍ରଶ୍ନ ଚିହ୍ନ ଥୁଲା । ଭେଳା ଉପରୁ କିପରି ଏତେ ବଡ଼ ପଥରକୁ 
ଚ୍ଚାହାଜ ଉପରକୁ ଉଠାଯିବ, ତାର କୌଣସି ସମାଧାନ ନଥୁଲା ତାଙ୍କ ପାଖରେ । 
ଜାହାଜ ଉପରକୁ ମାଲ ଉଠାଇବା ପାଇଁ ସାଧାରଣତଃ ଯେଉଁ ବ୍ୟବସ୍ତା ଥାଏ ତା ଦ୍ଵାରା 
ଏତେ ବଡ଼ ପଥର ଉଠାଯାଇ ପାରିବ ନାହିଁ । ଯଦି ବା ଉଠାଯାଇ ପାରେ, ପଥରର 
ଓଜନରେ ଜାହାଜ ଗୋଟାଏ ପଟକୁ ଢଳି ଯାଇ ବୂଡ଼ିଯିବାର ସମ୍ଭାବନା ରହିବ । ଅଳ୍ପ 
ସମୟ ଆଗରୁ ରେନର ଭଙ୍ଗା ଲୁହାକଡ଼ିଟିର ମାପ ନେଇଥୁଲେ । ନବଗ୍ରହ ପାଟ ଏହା 
ଉପରେ ଷୋଳଫୁଟ ଉପରୁ ଖସି ପଡ଼ିବାବେଳେ ଏକ ବର୍ଗଫୁଟ ମୋଟା ଏତେ ବଡ଼ 
ଲୁହାଟି ତିନିଖଣ୍ଡ ହୋଇ ଭାଙ୍ଗି ଯାଇଥୁଲା । 

ରେନର ଠିକ କଲେ ଯେ ପୁରୀ ଫେରିଯାଇ ସେ ଏ ବିଷୟରେ ଅଧୁକ ଚିନ୍ତା 
କରିବେ | ଟିପାଖାତା ବନ୍ଦ କରି ଉପରକୁ ମୁହଁ ଉଠାଇ ସେ ଦେଖ୍‌ଲେ, ଆଗରେ ଛ 
ଜଣ ଭୟଙ୍କର ଲୋକ ଠିଆ ହୋଇଛନ୍ତି । ଧଡ଼ପଡ଼ ହୋଇ ଉଠି ଲକ୍ଷ୍ୟ କଲେ ପାଖରେ 
ଓଭରସିଅର ବାବୁ ବି ନାହାନ୍ତି । ଏଥର ଭଲ ଭାବରେ ଦେଖୁବାରୁ ଜଣାଗଲା ଯେ ଏଇ 
କଳା କଳା କାନ୍ଧରେ ପଇତା ପକା ମୁଣ୍ଡରେ ସିନ୍ଦୁର ବୋଳା ଲୋକମାନେ ବ୍ରାହ୍ମଣ । 
ସେମାନେ ନବଗ୍ରହ ପାଟ ଆଡ଼କୁ ଚାହିଁ ଉତ୍ତେଜିତ ଭାବରେ ନିଚ୍ଚ ନିଜ ଭିତରେ 
କଥାବାର୍ତା ହେଉଥ୍‌ଲେ । ରେନର ପଥର ଆଡ଼କୁ ଚାହିଁ ଦେଖୁଲେ ଯେ ସେଥୁରେ 
ମୂର୍ରିମାନଙ୍କ ଦେହରେ ଠାଏ ଠାଏ ସିନ୍ଦୁର ବୋଳା ହୋଇଥୁଲା । 

ଏ ବଡ଼ ବିପଦର କଥା ହେଲା । ଓଭରସିଅର ଠିକ ସମୟ ଦେଖୁ ପଳାଇ 
ଯାଇଥୁଲା। ଏ ପଣ୍ଡାମାନେ ବର୍ତମାନ ଗୋଳମାଳ କରିବେ କି କଂଣ କେଜାଣି ! 


୨୩ 


ରେନର ସେମାନଙ୍କୁ ନିଜ ନିଜ ଭିତରେ ଯୁକ୍ତିତକ କରିବାକୁ ଛାଡ଼ିଦେଇ ଜଙ୍ଗଲ 
ବାହାରେ ରାସ୍ତା ପାଖେ ରଖା ହୋଇଥୁବା ନିଜ ପାଲିଙ୍କି ଆଡ଼କୁ ଚଞ୍ଚଳ ଚଞ୍ଚଳ ପାଦ 
ପକାଇଲେ । ପାଲିଙ୍କି ବେଶ ଦୂରରେ ଥୁଲା । ପଛକୁ ଅନାଇ ରେନର ଦେଖ୍‌ଲେ ଯେ 
ପଣ୍ଡାମାନେ ତାଙ୍କ ପଛରେ ଆସୁନାହାନ୍ତି । ସେ ଠିକ କଲେ ଯେ ପ୍ରଥମେ ସେ ବଙ୍ଗାଳୀ 
ଓଭରସିଅରକୁ ସାବାଡ଼ କରିବେ ଏବଂ କକବଣ୍ଠଙ୍କ ଚିଠିର ଜବାବ ଦେଲାବେଳେ ଏ 
କଥା ମଧ୍ଯ ଲେଖ୍‌ଦେବେ ଯେ ନବଗ୍ରହ ପାଟ ନେଇଯିବାରେ ସ୍ଫାନୀୟ ଲୋକ ବାଧା 
ଦେଇ ପାରନ୍ତି । 


୨୪ 


ଜଗନ୍ନାଥ ସଢ଼କ : ଜୁନ ୧୮୬୦ 


ରାତି ନ ପାହୁଣୁ ନାଥ ଖୁଣ୍ଢିଆ ପାଟି କରି ତାର ଯାତ୍ରୀମାନଙ୍କୁ ନିଦରୁ ଉଠାଇଲା । 
ପୂର୍ବଦିନ ରାତିରେ ବେଶ ଡେରିରେ ସେମାନେ ଭୁବନେଶ୍ବର ପାଖ ଚଟିଘରେ 
ପହଞ୍ଚ୍୍‌ଥ୍‌ଲେ ଏବଂ ବର୍ତମାନ ସମସ୍ତେ ନିଘୋଡ଼ ନିଦରେ ଶୋଇଥୁଲେ । ନାଥ ଗୋଇଠା 
ମାରି ଜଣେ ଦି ଜଣଙ୍କୁ ଉଠାଇଲା, କହିଲା, ଶାଳୀଏ ଯଦି ଶୀଘ୍ର ନ ବାହାରିବ, ରଥ 
ଦେଖା ତମ ଭାଗ୍ୟରେ ନାହିଁ । ଏଥରକ ଧଡ଼ପଡ଼ ହୋଇ ସମସ୍ତେ ଉଠି ପଡ଼ିଲେ । 
ଯଦିଓ କାହାରି ଦେହରେ ଜୀବନ ନ ଥୁଲା ବୋଲି ଜଣା ପଡ଼ୁଥୁଲା, ପୁଣି ଗୋଟିଏ 
ଦିନର ଯାତ୍ରା ପାଇଁ ସମସ୍ତେ ପ୍ରସ୍ତୁତ ହୋଇଗଲେ । ଆଜି ସେମାନଙ୍କର ମୁହଁ ଟିକିଏ 
ପ୍ରସନ୍ନ ଥୁଲା, କାରଣ ଏଇଟି ଥୁଲା ସେମାନଙ୍କର କଷଣର ଶେଷ ଦିନ । 

ଦଶଦିନ ଆଗରୁ ହଜାର ହଜାର ଯାତ୍ରୀଙ୍କ ଭଳି ଏଇ ଦଳଟି ଜଗନ୍ନାଥ ସଡ଼କରେ 
ଯାତ୍ରା ଆରମ୍ଭ କରିଥୁଲା । ଦଳରେ ଅଠାଇଶ ଜଣ ଯାତ୍ରୀ ଥୁଲେ ଏବଂ ସମସ୍ତେ 
ସ୍ତ୍ରୀଲୋକ । ଦିନକୁ ପ୍ରାୟ ତିରିଶ ମାଇଲ ଲେଖାଏଁ ଚାଲି ଚାଲି ଓସମାନେ ଏଠାରେ 
ଆସି ପହଞ୍ଚୁଥ୍‌ଲେ । ବର୍ତମାନ ସମସ୍ତଙ୍କ ଗୋଡ଼ ଖଣ୍ଡିଆ ହୋଇଥୁଲା ଏବଂ ସମସ୍ତଙ୍କ 
ଗୋଡ଼ରେ ଛିଣ୍ଡା କନା ବନ୍ଧା ଥୁଲା। ଭାଗ୍ୟକୁ ତାଙ୍କ ଦଳରୁ କେହି ଦେହ ଖରାପ 
ହୋଇ ଅଧା ରାସ୍ତାରେ ରହି ଯାଇ ନଥୁଲେ ଅଥବା ହଇଜାରେ ମରିଯାଇ ନଥୁଲେ, 
ଯଦିଓ ଏ କଥା ଅତି ସ୍ଵାଭାବିକ । ଜଗନ୍ନାଥଙ୍କୁ ଦର୍ଶନ କରିବେ ଏଇ ଆଶା ସେମାନଙ୍କୁ 
ଏତେ ବାଟ କ୍ଵଲେଶରେ କିନ୍ତୁ ନିବିଘ୍ନରେ ଟାଣି ଆଣିଥୁଲା । 

ପ୍ରତିବର୍ଷ ଭଳି ଚୈତ୍ର ମାସରେ ଯାତ୍ରୀ ପଣ୍ଡା ନାଥ ଖୁଣ୍ଟଆ ବର୍ଦଧମାନର 
କାଞ୍ଚନପୁର ଓ ଆଖପାଖ ଗୀରେ ପହଞ୍ଚୁ ଯାଉଥ୍‌ଲା । ପୁରୀରେ ଥ୍ଲାବେଳେ ଯଦିଓ ସେ 
ଗାମୁଛା ପିନ୍ଧି ଖାଲି ଦେହରେ ରହୁଥୁଲା, ଯାତ୍ରୀ ଧରିବାକୁ ଯିବାବେଳେ ତାର ବେଶଭୂଷା 
ଥୁଲା ଭିନ୍ନ ପ୍ରକାରର । ତାର ବାଳ ସାମନାରୁ ଅଧା ଖୂଅର ହୋଇ ମୁଣ୍ଡରେ ପେଣ୍ଡା 
ବାଳ ଥୁଲା। ଛୋଟ ଧୋତି ଉପରେ ସେ ଅଧା ଚପକନ ପିନ୍ଦୁଁଥୁଲା ଓ ମୁଣ୍ଡରେ 
କାନଟୋପି ଲଗାଉଥୁଲା । ତା ହାତରେ ଗୋଲ ତାଳପତ୍ର ଛତା, କାନ୍ଧରେ ବୂଢ଼ୁୂଳା ଓ 
ପାଟି କଳରେ ପାନ ରହୁଥୁଲା । ଏଇ ଭଳି ଅଦ୍ଭୁତ ବେଶଭୂଷାର ପୁରୀ ପଣ୍ଡା ବଙ୍ଗଳାର 
ଗୀ ଗହଳରେ ଏଇ ସମୟରେ ହୋଇଯାଉଥୁଲା ଏକ ଦର୍ଶନୀୟ ବସ୍ତୁ । 


୨୫ 


ସତ କହିବାକୁ ଗଲେ ଗୀର ଅଳସ ଜୀବନ ଯାତ୍ରା ଭିତରେ ପଣ୍ଡାର ଆବି ଭ୍ଭାବ 
ଥୁଲା ଏକ ଉତ୍ତେଜକ ଘଟଣା । ନାଥ ଖୁଣ୍ଟିଆ ଅନେକ ବର୍ଷ ଧରି ଏ ଅଞ୍ଚଳକୁ ଯାତ୍ରୀ 
ଧରିବାପାଇଁ ଆସୁଥୁଲା ଏବଂ ଏଠାକାର ଲୋକମାନଙ୍କର ଗତିବିଧ୍‌ ଓ ହାବଭାବ ସହିତ 
ସମ୍ପୂର୍ଣ ପରିଚିତ ଥୁଲା । ସେ ଶୁଦ୍ଧ ବଙ୍ଗଳାରେ ସେମାନଙ୍କ ସହିତ କଥା କହୁଥୁଲା ଓ 
ପୁରୀରୁ ଆଣିଥୁବା ଶୁଖୁଲା ମହାପ୍ରସାଦର ନିର୍ମାଲ୍ୟ ଟିକିଏ ଟିକିଏ ଦେଇ ସମସ୍ତଙ୍କ 
ସହିତ ପ୍ରଥମେ ସୌହାର୍ଦ୍ଦ୍ୟ ସ୍ଫରାପନ କରୁଥୁଲା । ଜଗନ୍ନାଥ ପୁରୀରୁ ଆସିଥୁବାରୁ ଗାର 
ବୟସ୍କା ସ୍ତ୍ରୀ ଲୋକମାନେ ତାକୁ ଭଗବାନଙ୍କର ଚଳନ୍ତି ଅବତାର ବୋଲି ଭାବୁଥୁଲେ 
ଏବଂ ସେମାନଙ୍କର ଏଇ ଅପାତ୍ରିକ ଭକ୍ତିକୁ ନିବିକାର ଓ ନିଲିଜ୍ଜ ଭାବରେ ଗ୍ରହଣ 
କରୂଥୁଲା ନାଥ ଖୁଣ୍ଟଆ । 

ସେ ଆସି ଗୀ ମଝିରେ ପହଞ୍ଚୁଥୁଲା ସକାଳ ପହରରେ, କାରଣ ସେ ଜାଣିଥ୍ଲା 
ଯେ ଏଇ ସମୟରେ ପୁରୁଷ ଲୋକମାନେ ଚାଷ କରିବାକୁ ବିଲକୁ ଚାଲି ଯାଉଥ୍‌ଲେ । 
କାଞ୍ଚନପୁରରେ ସେ ପ୍ରଥମେ ସିଧା ଆସି ଗାର ଜଣାଶୁଣା ଲୋକ ଗୋବିନ୍ଦ ସାମନ୍ତ 
ଘରେ ପହଞ୍ଚଥୁଲା । ଗୋବିନ୍ଦର ମା ବିଧବା ବୂଢ଼ୀ ସୁନ୍ଦରୀ ତାର ବିଶେଷ ଖାତିର 
କରୁଥୁଲା । ତାର ଦିଅର ଗୟାରାମର ସ୍ତ୍ରୀ ଆଦୁରୀ ବୈଷ୍ଣବୀ ହୋଇଯାଇ ନିୟମିତ 
ପୁରୀ ଯିବା ଆସିବା କରୁଥୁଲା । ତା ପାଖରୁ ସବୁବେଳେ ପୁରୀ ଠାକୁରଙ୍କ ବିଷୟରେ 
ଶୁଣି ଶୁଣି ସୂନ୍ଦରୀ ଜଗନ୍ନାଥ ଭକ୍ତ ହୋଇଯାଇଥ୍‌ଲା ଏବଂ ପୁରୀ ଯିବାପାଇଁ ବିକଳ 
ଥୁଲା। ତେବେ ଗୋବିନ୍ଦ ସବୁବେଳେ ଆପରି କରୁଥୁଲା, କାରଣ ତାର ଜେଜେମା 
ଏମିତି ଥରେ ପୁରୀ ରଥଯାତ୍ରା ଦେଖୁବାକୁ ଯାଇ ଫେରିବା ବେଳେ ରାସ୍ତାରେ ହଇଜାରେ 
ମରି ଯାଇଥୁଲେ । 

ନାଥ ଖୁଣ୍ଟିଆ ସେଠାରେ ପହଞ୍ଚୁଲେ ଗୋବିନ୍ଦ ସାମନ୍ତ ଘରେ ଆଖପାଖର ସ୍ତ୍ରୀ 
ଲୋକମାନଙ୍କର ମେଳା ଲାଗି ଯାଉଥୁଲା । ସୁନ୍ଦରୀ ଦେଇଥୁବା ଜଳଖୁଆ ଖାଇ ସାରି 
ହାତ ମୁହଁ ଧୋଇ ନାଥ ଖୁଣ୍ଟିଆ ବାରଣ୍ଡା ଉପରେ ଚକା ପକାଇ ବସି ଯାଉଥୁଲା ଏବଂ 
ସ୍ତ୍ରୀ ଲୋକଙ୍କୁ ଭୁଲାଇବା ପାଇଁ ମିଛ ସତ ଅତିରଣ୍ଜତ କରି ଜଗନ୍ନାଥ ଓ ପୁରୀର 
ମାହାତ୍ମ୍ୟ ଶୁଣାଉଥୁଲା । ପୁରୀର ଚାରିପାଖେ ଦଶ କୋଶ ବାଟ ସବୁ ପବିତ୍ର ବ୍ରହ୍ମ 
ହତ୍ୟା କରିଥୁବା ଲୋକ ଯଦି ପୁରୀ ବାଲି ଉପରେ ଗଡ଼ିଯାଏ, ପାପରୁ ମୁକି ପାଇଯାଏ | 
ପୁରୀର ମହାପ୍ରସାଦ ନିଜେ ଲକ୍ଷ୍ମୀଙ୍କ ହାତରେ ରନ୍ଧା; ସୁଆରମାନେ ସଂଜବେଳେ ଡାଲି, 
ଚାଉଳ, ପନିପରିବା ନେଇ ରୋଷେଇ ଘରେ ରଖ୍‌ ଦିଅନ୍ତି, ସକାଳକୁ ଦେଖୁ୍‌ବା 
ବେଳକୁ ମହାପ୍ରସାଦ ତିଆରି! ପୁରୀରେ ସବୁ ପୋଖରୀର ପାଣି ଅମୃତ; ଥରେ 
ଗାଧୋଇଲେ ମୋକ୍ଷ ମିଳେ । ଇତ୍ୟାଦି, ଇତ୍ୟାଦି । ସ୍ତ୍ରୀ ଲୋକମାନେ ଏ ସବୁ ଶୁଣି 


୨୬ 


ମାଟିରେ ମୁଣ୍ଡ ଲଗାଇ ପ୍ରଣାମ କରୁଥୁଲେ ଯେପରି କି ନାଥ ଖୁଣ୍ଟିଆ ନିଜେ ଜଗନ୍ନାଥଙ୍କର 
ପ୍ରତିନିଧ୍‌ ଏବଂ ତାର ଉପସ୍ତିତିରେ ଗୋବିନ୍ଦ ସାମନ୍ତର ଅଗଣା ସାମୟିକ ଭାବରେ 
ବଡ଼ଦାଣ୍ଡ ପାଲଟି ଯାଇଛି । 

କ୍ରମାଗତ ଭାବେ ନାଥ ଖୁଣ୍ଟିଆ କଥା ଶୁଣି ଶୁଣି ସ୍ତ୍ରୀ ଲୋକମାନେ ପୁରୀ 
ଯାତ୍ରାର ନିଶ୍ଚୟ ନେଉଥୁଲେ, କିନ୍ତୁ ଘରର ପୁରୁଷ ଲୋକଙ୍କୁ ବୁଝାଇବା ଥୁଲା ଏକ 
ଦୂଷ୍କର କାମ । ଗୋବିନ୍ଦ ତାର ମାଙ୍କୁ ତୀର୍ଥ କରିବା କଥାରୁ ନିବୃତ୍ତ କରୁଥୁଲା, କାରଣ 
ସୁନ୍ଦରୀଙ୍କ ବୟସ ଅନେକ ବେଶୀ ଏବଂ ସେ ଏତେ ବାଟ ଚାଲି ଯାଇ ପାରିବ ନାହିଁ । 
ପୁଣି ଜଗନ୍ନାଥ ସଡ଼କରେ ଠକ, ବଦମାସ, ଚୋର ଓ ହଇଜାର ଭୟ ଥିଲା | ତେବେ 
ସୁନ୍ଦରୀ ଓ ଅନ୍ୟ ବିଧବା ସ୍ତ୍ରୀ ଲୋକଙ୍କର ଏଥୁପ୍ରତି ଭୟ ନଥୁଲା, କାରଣ ସେମାନଙ୍କର 
ଅଭିଶପ୍ତ ଜୀବନର ବିରକ୍ତିକର ଏକାଭଳି ଦିନମାନଙ୍କରୁ ସାମାନ୍ୟ ମୁକ୍ତିର ଏକ ମାତ୍ର 
ଉପାୟ ଥୁଲା ତୀର୍ଥ କରିବା । 

ଯୋଉଦିନ ଯାତ୍ରା ଆରମ୍ଭ କରିବା ଠିକ ହେଲା ତା ପୂର୍ବଦିନ ରାତିରେ ସୁନ୍ଦରୀ 
ତାର ଲୁଗାପଟା, ଟୂଡ଼ା ଚାଉଳ, ପିତଳ ଲୋଟାକୁ ଗୋଟିଏ ବଡ଼ ବେତ ପେଟରାରେ 
ସଜାଡ଼ି ରଖୁଲା ଓ କିଛି ଟଙ୍କା କାନିରେ ବାନ୍ଧି ଅଣ୍ଟାରେ ଖୋଷିଲା । ସେ ଦିନ ରାତିରେ 
ତାର ନିଦ ହେଲା ନାହିଁ ଏବଂ ସକାଳ ପହରେ ଯେତେବେଳେ ନାଥ ଖୁଣ୍ଟିଆ ବାହାରେ 
ଜଗନ୍ନାଥ କୀ ଜୟ ଡାକ ଦେଲା, ସେ ପେଟରା ଧରି ବାହାରକୁ ଆସିଲା | ଗୀ ମୁଣ୍ଡରେ 
ଆସି ସୁନ୍ଦରୀ ଦେଖୁଲା ଯେ ତା ଭଳି ଆହୁରି ଅନେକେ ଯିବାପାଇଁ ପ୍ରସ୍ତୁତ ହୋଇ ଠିଆ 
ହୋଇଛନ୍ତି । ସେମାନଙ୍କ ଭିତରେ କେହି ପୁରୂଷ ନ ଥୁଲେ ଏବଂ ସେମାନଙ୍କ ଭିତରୁ 
ଅଧୁକାଂଶ ଥୁଲେ ବିଧବା । ଯେଉଁ ଚାରି ଜଣ ବିଧବା ନଥୁଲେ, ତାଙ୍କ ଭିତରୁ ଦି ଜଣ 
ସ୍ଵାମୀଙ୍କ ସହିତ କଳି କରି ଆସିଥୁଲେ, ଜଣେ ସ୍ବାମୀକୁ ନ କହି ଲୁଚି ପଳାଇ ଆସିଥୁଲା 
ଏବଂ ଆଉ ଜଣେ ସ୍ଵାମୀ ପରିତ୍ୟକ୍ତା ହୋଇ ବାପଘରେ ଥୁଲା ଏବଂ ଏମାନଙ୍କ ସାଙ୍ଗେ 
ମିଶିଥୁଲା । 

ଜ୍ଚୟ ଜଗନ୍ନାଥ କହି ନାଥ ଖୁଣ୍ଟଆ ତାର ଯାତ୍ରୀ ପଲଙ୍କୁ ଧରି ଗୀ ବାହାରକୁ 
ପାଦ ବଢ଼ାଇଲା । ପ୍ରଥମ ପ୍ରଥମ ଅନଭ୍ୟସ୍ତ ପାଦ ପକାଇବା ପରେ ଦଳଟି କିଛି ବାଟ 
ପରେ ସମନ୍ବିତ ଭାବରେ ଚାଲିବାକୁ ଆରମ୍ଭ କଲା ଏବଂ ନାଥ ଖୁଣ୍ଟଆ ସେମାନଙ୍କ 
ସହିତ କଥାବାର୍ତା କରି, ବେସୁରା ସ୍ଵରରେ ଜଣାଣ ଗାଇ ପଥଶ୍ରମ ଦୂର କଲା । 

ଦଳଟି ଯେତେବେଳେ ଉଲୁବେଡ଼ିଆରେ ପହଞ୍ଚୁଲା, ନାଥ ଖୁଣ୍ଟଆର ରଙ୍ଗ 
ଢଙ୍ଗ ପୂରା ବଦଳିଗଲା । ଶୁଦ୍ଧ ବଙ୍ଗଳୀରେ କଥା କହୁଥୁବା ଲୋକଟି ବର୍ତମାନ ଖାଣ୍ଟ 
ଓଡ଼ିଆରେ କଥାବାର୍ତା ଆରମ୍ଭ କଲା ଏବଂ ସ୍ତ୍ରୀ ଲୋକମାନଙ୍କୁ ଏ ପର୍ଯ୍ୟନ୍ତ ମା ବୋଲି 


୨୭ 


ଡାକୁଥୁବା ସ୍ଫଳେ ବର୍ତମାନ ଡାକିଲା ଶାଳୀ ଓ ବେଧେଇ ବୋଲି । ଏଥରକ ସେ 
ଜୋରରେ ଚାଲିବାକୁ ଆରମ୍ଭ କଲା ଏବଂ ତା ସହିତ ତାଳ ରଖୁବା ପାଇଁ ଦଳଟିକୁ 
ମଝିରେ ମଝିରେ ଦୌଡ଼ିବାକୁ ପଡ଼ିଲା। ସେ ତାର ବୁଜ଼ୁଳାଟିକୁ ମଧ୍ଯ ଜଣେ ସ୍ତ୍ରୀ 
ଲୋକକୁ ମୁଣ୍ଡାଇବାକୁ ଦେଇ ଦେଲା । ଏଥରକ ରାତିରେ ଚଟି ଘରେ ପହଞ୍ଚୁଲା ମାତ୍ରେ 
ସେ ଶୋଇ ପଡ଼ୁଥୁଲା ଏବଂ ତିରିଶ ମାଇଲ ଚାଲି ଚାଲି ଆସିଥିବା ସ୍ତ୍ରୀ ଲୋକଙ୍କୁ ଯାଇ 
ଚାଉଳ ଡାଲି ହାଣ୍ଚି କିଣି ରୋଷାଇ କରି ତାକୁ ଉଠାଇ ଖୁଆଇବାକୁ ହେଲା । ରାତିରେ 
ଚଟିଘରେ ଖୁନ୍ଦାଖୁନ୍ଦି ହୋଇ ଶୋଇଥୁବା ଯାତ୍ରୀମାନଙ୍କ ମଝିରେ ସେ ଶୋଉଥୁଲା ଏବଂ 
ଅଳ୍ପ ବୟସ୍କା ସ୍ତ୍ରୀ ଲୋକଟିକୁ ତାର ଗୋଡ଼ ମୋଡ଼ିବାକୁ ଡାକୁଥୁଲା । ସେ ସ୍ତ୍ରୀ ଲୋକଟି 
ଥକିଗଲେ ତାକୁ କହୁଥୁଲା, ତୁ ଏବେ ଶୋଇ ଯା, ସେ ଆର ଟୋକିକି କହ ମୋ 
ଗୋଡ଼ ମୋଡ଼ିଦେବ ! ଚଟି ଘରେ ଜାଗା ନଥୁଲେ ସେ ନିଜେ ଅନ୍ୟ କେଉଁ ଦଳ ସହିତ 
ଯାଇ ରହି ଯାଉଥୁଲା ଏବଂ ତାର ଯାତ୍ରୀଙ୍କୁ ଗଛ ତଳେ ନ ହେଲେ ଖୋଲାରେ ଶୋଇ 
ରାତି କଟାଇବାକୁ ହେଉଥୁଲା । ପ୍ରଥମେ ପ୍ରଥମେ ଏ କଷ୍ଟ ସହି ନପାରି ସ୍ତ୍ରୀ ଲୋକମାନେ 
କନ୍ଦାକଟା କରୁଥୁଲେ, କିନ୍ତୁ ଦି ତିନି ଦିନ ଭିତରେ ସବୁ ଦେହ ସୁହା ହୋଇଗଲା | 

ମେଦିନୀପୁରରେ ପହଞ୍ଚୁଲା ବେଳକୁ ସେଠାରେ ରୀତିମତ ହଜାର ହଜାର 
ଯାତ୍ରୀଙ୍କର ଭିଡ଼ ଥୁଲା । ଏମାନେ ବଙ୍ଗଳା, ବିହାର ତଥା ପଶ୍ଚିମା ଯାତ୍ରୀ ଥୁଲେ । 
ସେମାନଙ୍କ ଭିତରୁ କେତେ ଦଳ ମାସ ମାସ ଆଗରୁ ଘର ଛାଡ଼ିଥୁଲେ । କିଛି ଲୋକ 
ବଳଦ ଗାଡ଼ି ଓ ସବାରିରେ ଯାଉଥୁଲେ, କିନ୍ତୁ ଅଧୂକାଂଶ ଯାତ୍ରୀ ପାଦରେ ଚାଲି ଚାଲି 
ଆସିଥୁଲେ । ଦିନକୁ ସେମାନଙ୍କୁ ତିରିଶ ଚାଳିଶ ମାଇଲ ଚାଲିବାକୁ ହେଉଥୁଲା । ଖରାରେ 
ସିଝି, ବର୍ଷାରେ ତିନ୍ତି ଖକ୍ତିଆ ପାଦରେ ସେମାନେ ସମସ୍ତେ ବାହାରିଥୁଲେ ଜଗନ୍ନାଥ 
ଦର୍ଶନରେ । 

ନାରାୟଣ ଗଡ଼ ପାଖରେ ପହଞ୍ଚୁ ନାଥ ଖୁଣ୍ଟ ଆ କହିଲା, ଏଠି ରାସ୍ତାରେ ଖଣ୍ଟ 
ଅଛନ୍ତି । ତମ ପଇସା ପତ୍ର ମତେ ଦେଇଦିଅ; ମୁଁ ସାବଧାନରେ ରଖୁବି । କେହି କିନ୍ତୁ 
ତାକୁ ଟଙ୍କା ଦେଲେନାହି, ବରଂ କାନିର ଗଣ୍ତିକୁ ଆହୁରି ସାବଧାନତାର ସହି ତ ଅଣ୍ଟାରେ 
ଖୋସିଲେ। ନାଥ ଖୁଣ୍ଟିଆ ନିଜକୁ ନିଜେ କହିଲା, ହଉ ଶାଳୀଏ, ପଇସା କେମିତି 
ବାହାର କରିବାକୁ ହେବ, ମତେ ଜଣା | ପହିଲେ ପୁରୀ ଚାଲ | ନାଥ ଜାଣିଥୁଲା ଯେ 
ଏଇ ନିବାନ୍ଧବ ବିପଦସଂକୂଳ ଯାତ୍ରାରେ ତା ଉପରେ ନିର୍ଭର କରିବା ଛଡ଼ା ଏମାନଙ୍କର 
ଆଉ କୌଣସି ଗତି ନାହିଁ । 

ଜ୍ଚଗନ୍ନାଥ ସଡ଼କରେ ଭୟ ଉତ୍ପାଦନ କରିବାପାଇଁ ଅନେକ ସାମଗ୍ରୀ ଥୁଲା । 
ରାସ୍ତା ସାରା ସାପ, ବୂଲା କୁକୁର, ବିଲୁଆ ଦୃଶ୍ୟ ହେଉଥୁଲେ ଏବଂ ସେମାନଙ୍କୁ 


୨୮ 


ଆଉଡ଼େଇବା ପାଇଁ ବର୍ତମାନ ସମସ୍ତଙ୍କ ହାତରେ ଛୋଟ ଛୋଟ ବାଡ଼ି ଥୁଲା । ମଝିରେ 
ମଝିରେ ନେଳି ପୋଷାକ ପିନ୍ଧା, ବାଡ଼ି ଝୁମ ଝୁମ କରୁଥୁବା ଡାକବାଲା ଅଥବା ଗାଁ 
ଚଉକିଆ ଯେତେବେଳେ ସେ ରାସ୍ତାରେ ଯାଉଥୁଲା, ତା ମଧ୍ୟ ଭୟର କାରଣ ଥୁଲା 
ଏବଂ ସେ ମଧ୍ଯ ଅନେକ ସମୟରେ ଏମାନଙ୍କୁ ପଇସା ମାଗୁଥୁଲା । କେବେ କେମିତି 
କିଏ ଘୋଡ଼ାରେ ଚଢ଼ି ସେ ରାସ୍ତାରେ ଚାଲିଗଲେ ଦଳ ଭିତରେ କୋକୁଆ ଭୟ 
ପଶୁଥୁଲା, କାରଣ ଏତେ ବର୍ଷ ପରେ ବି ଗୀ ଗହଳରୁ ମରହଟା ବର୍ଗୀଙ୍କର ଭୟ ଯାଇ 
ନଥୁଲା । ଏ ସବୁ ଭୟ ପାଇଁ ତାଙ୍କର ଏକମାତ୍ର ସାହା ଭରସା ଥଲା ନାଥ ଖୁଣ୍ଟଆ । 

ଜଗନ୍ନାଥ ସଡ଼କ ବୋଲାଉଥ୍୍‌ବା ଏଇ ରାସ୍ତାଟି ଅତି ଖରାପ ଅବସ୍ତ୍ରାରେ ଥୁଲା । 
ଇଂରେଜମାନେ ଓଡ଼ିଶା ଅଧ୍କାର ପରେ ଏ ରାସ୍ତାର କାମ ଆରମ୍ଭ କରିଥଲେ କିନ୍ତୁ 
କାମ ଅଧା ପଡ଼ି ରହିଥୁଲା । ପରେ କଲିକତାର ରାଜା ସୁଖମୟ ରାୟ ଦେଢ଼ ଲକ୍ଷ 
ଟଙ୍କା ଦେବାରୁ ପୁଣି କିଛି କାମ ହୋଇଥୁଲା । ବର୍ତମାନ ରାସ୍ତାଟି ବିନା ମରାମତିରେ 
ଖଣ୍ଡିଆ ଖାବୂଡ଼ା ଓ ଧୂଳି ପୂଣ୍ଠ ଥୁଲା । ବର୍ଷା ହୋଇଯିବା ପରେ ଚାରିଆଡ଼େ କାଦୁଅ 
ହୋଇ ଯାଇଥୁଲା ଏବଂ ଶଗଡ଼ ଗାଡ଼ି ଯାଇ ଯେଉଁ ଗାତ ହୋଇଥୁଲା ସେଥ୍‌ରେ ପାଣି 
ଜମି ରହିଥୁଲା । 

ଚଟିଘରର ଅବସ୍ତ୍ରା ଆହୁରି ଶୋଚନୀୟ ଥୁଲା । ଅଧ୍କାଂଶ ସମୟରେ ସେଠାରେ 
ରହିବାକୁ ଜାଗା ମିଳୁ ନଥୁଲା ଏବଂ ଡେରିରେ ପହଞ୍ଚୁଲେ ଦୋକାନ ବନ୍ଦ ହୋଇ 
ଯାଉଥୁଲା । ଦୋକାନୀ ଚାଉଳ ଡାଲି ଚଢ଼ା ଦାମରେ ବିକ୍ରି କରୂଥ୍‌ଲା ଏବଂ ଏକଥା ମଧ୍ଯ 
ଶୁଣା ଯାଉଥୁଲା ଯେ ଖଣ୍ଟମାନଙ୍କ ସାଙ୍ଗରେ ମିଶି ଏଇ ଦୋକାନୀମାନେ କେବେ 
କେବେ ଖାଇବା ଜିନିଷରେ ବିଷ ମିଶାଇ ଦେଉଥୁଲେ । ନଭ ପାରି ହେଲା ବେଳକୁ 
ଡଙ୍ଗାବାଲା ହଇରାଣ କରୁଥୁଲେ । 

ଯୋଉ ବର୍ଷ ହଇଜା ହେଉଥୁଲା, ଶହ ଶହ ଯାତ୍ରୀ ରାସ୍ତାରେ ମରି ପଡ଼ୁଥ୍‌ଲେ | 
ହଇଜା ହୋଇଥୁବା ଯାତ୍ରୀଙ୍କୁ ଛାଡ଼ି ଦେଇ ତାଙ୍କ ସାଙ୍ଗ ସାଥ୍‌ ଚାଲି ଯାଉଥ୍‌ଲେ ଏବଂ 
ରୋଗୀମାନଙ୍କୁ ରାସ୍ତା କଡ଼ରେ ଏକା ପଡ଼ି ପଡ଼ି ମରିବାକୁ ହେଉଥୁଲା। ପ୍ରତିଦିନ 
ସକାଳବେଳା ସରକାରୀ ମୁଦାଫରାଶ ଗାଡ଼ି ନେଇ ଆସି ଶବମାନଙ୍କୁ ଉଠାଇ 
ନେଉଥୁଲା । 

ଭାଗ୍ୟକୁ ଏ ବର୍ଷ ହଇଜା ଆରମ୍ଭ ହୋଇ ନଥୁଲା ଏବଂ ନାଥ ଖୁଣ୍ଟଆର ଦଳ 
କୌଣସି ବିପଦର ସମ୍ମୁଖୀନ ହୋଇ ନ ଥୁଲେ । ତେବେ ସେମାନେ ଗଲାବେଳେ 
ରାସ୍ତା କଡ଼ରେ ଗଛ ମୂଳେ ଗୋଟିଏ ବୂଢ଼ୀକୁ ପଡ଼ି ରହି କାନ୍ଦୁଥ୍‌ବାର ଦେଖ୍‌ଲେ । 
ରାସ୍ତା ତଳକୁ ପଡ଼ି ଯାଇ ତାର ହାଡ଼ ଭାଙ୍ଗି ଯାଇଥୁଲା । ତାକୁ ଦେଖୁବାପାଇଁ ଦଳଟି 


୨୯ 


ଅଟକିବାରୁ ନାଥ କହିଲା, ଚାଲ ଚାଲ; ବୁଢ଼ୀକୁ ଜଗନ୍ନାଥ ଭଲରେ ଭଲରେ ପୁରୀରେ 
ପହଞ୍ଚାଇ ଦେବେ । ଆଉ ଥରେ ରାସ୍ତା କଡ଼ରେ ଗୋଟିଏ ଶବକୁ ବିଲୁଆ ଖାଉଥୁବାର 
ଦେଖ୍‌ ନାଥ କହିଲା, ଯାହା ହେଉ ବିଚରାର ଜଗନାଥ ମଙ୍ଗଳ କଲେ; ସୁଖରେ ସ୍ଵର୍ଗ 
ପ୍ରାପ୍ତ ହୋଇଗଲା । 

ଯଦିଓ ବର୍ଭମାନ ପୁରୀ ପାଖେଇ ଆସୁଥ୍‌ଲା, ସମସ୍ତେ ଏତେ କ୍ଲାନ୍ତ 
ହୋଇଯାଇଥୁଲେ ଯେ ଜଗନ୍ନାଥଙ୍କ ପାଖରେ ପହଞ୍ଚୁବାର ଉଭେଜନା ନଥୁଲା । ଅଧୁକାଂଶ 
ଖଣ୍ଡିଆ ଗୋଡ଼ରେ ଛୋଟେଇ ଛୋଟେଇ ଚାଲୁଥୁଲେ । ତେବେ ଏତିକି ସାନ୍ସ୍ଵନା ଥୁଲା 
ଯେ ସେମାନଙ୍କ ଭିତରୁ କେହି ରାସ୍ତାରେ ରହିଯାଇ ନଥ୍‌ଲେ ଏବଂ ସେମାନଙ୍କ ଭିତରେ 
ସବୁଠାରୁ ବୟସ୍କା ସ୍ତ୍ରୀ ସୁନ୍ଦରୀ ମଧ୍ୟ ଏ ପର୍ଯ୍ୟନ୍ତ ତାଙ୍କ ସାଙ୍ଗରେ ଥୁଲା । ପୁରୀ ସହର 
ପାଖ ହେବାରୁ ଆହୁରି ଜୋରରେ ପାଦ ପକାଇ ଚାଲୁଥିଲା ନାଥ ଖୁଣ୍ଟଆ । 

ହଠାତ୍‌ ଗୋଟିଏ ମୋଡ଼ ଟୁଲିଲା ବେଳକୁ ଆଖ୍‌ ଆଗରେ ମନ୍ଦିରର ଚୂଡ଼ା 
ଦେଖାଗଲା । ରାସ୍ତା ଉପରେ ଯାଉଥୁବା ଶହ ଶହ ଲୋକଙ୍କର ହରିବୋଲ ଶବ୍ଦରେ 
ଚାରିଆଡ଼ ମୁଖରିତ ହୋଇଗଲା । ସମସ୍ତେ ସେଇ ଧୂଳି ରାସ୍ତା ଉପରେ ଶୋଇପଡ଼ି 
ମନ୍ଦିରକୁ ପ୍ରଣାମ କଲେ । ନାଥ ତାର ଯାତ୍ରୀମାନଙ୍କୁ ଅଲଗା କରି ଗୋଟିଏ ଛୋଟ 
ବକ୍ତୃତା ଦେଲା : ଏଠାରୁ ତୁମେ ସିଧା ସ୍ବର୍ଗ ଭିତରକୁ ଯାଉଛ | ଏଥରକ ତମ ଜୀବନ 
ସାରା ଯେତେ ପାପ କରିଛ, ସବୁଥୁରୁ ମୁକ୍ତି ପାଇଯିବ । କିନ୍ତୁ ଗୋଟାଏ କଥା ମନେ 
ରଖ, ଏଠି ପୁରୀଧାମରେ ଯାହା ସବୁ ହବ, ସବୁ ଗୁପ୍ତ ରଖୁବ | ଯଦି ଏ ସବୁ କଥା 
କାନରୁ ଦି କାନ ହୁଏ ତେବେ ତମର ସବୁ ପୁଣ୍ୟ ଗଲାବୋଲି ଜାଣ । 

ପୁରୀ ଭିତରେ ପହଞ୍ଚୁଲା ବେଳକୁ ସାରା ସହର ରଥଯାତ୍ରା ପାଇଁ ଲୋକରେ 
ଲୋକାରଣ୍ୟ । ତଥାପି ନାଥ ସମସ୍ତଙ୍କୁ ନରେନ୍ଦ୍ର ପୋଖରୀରେ ଗାଧୁଆଇ ବଳିଆ ଗୁରୁର 
ଲଜିଂରେ ପହଞ୍ଚାଇ ଦେଲା । ଏଥରକ ସ୍ତ୍ରୀ ଲୋକମାନଙ୍କ ମୁହଁରେ ସାମାନ୍ୟ ପ୍ରସନ୍ନତା 
ଦେଖାଦେଲା । ଭାଗ୍ୟରେ ଥୁଲେ ଏକା ପୁରୀ ଆସି ଜଗନ୍ନାଥଙ୍କର ଦର୍ଶନ କରି ହୁଏ ! 

ରଥଯାତ୍ରା ଦିନ ସକାଳେ ନାଥ ଖଣ୍ଟଆ ସଫା ଲୁଗା ପିନ୍ଧି ମୁଣ୍ଡରେ ଚିତା ତିଳକ 
କାଟି ତାର ଦଳକୁ ନେଇ ମନ୍ଦିର ବୁଲାଇଲା । ପ୍ରତି ଜାଗାରେ ସେ ସେମାନଙ୍କୁ ପଇସା 
ଦିଆ କରାଇଲା । ବରକନ୍ଦାଜଙ୍କଠାରୁ ଛାଟ ଖାଇ, ପଣ୍ଡା ପଢ଼ି ଆରୀଙ୍କଠାରୁ ଗାଳି ଶୁଣି, 
ଗହଳି ଭିତରେ ଧକ୍କା ଚିମୁଟା ଓ ଅଶ୍ଳୀଳ ବ୍ୟବହାର ସହି ସେମାନେ ଯେତେବେଳେ 
ବାହାରକୁ ବାହାରିଲେ, ସମସ୍ତଙ୍କ ମୁହଁ ଖୁସି ଥୁଲା । ନାଥ ଖୁଣ୍ଟିଆ ବି ଖୁସି ଥୁଲା ଯେ 
ତାର ଏଥର ବେଶ ଲାଭ ହୋଇଛି । ମନ୍ଦିରର ପଣ୍ଡା ଓ ଲଜିଂ ହାଉସରୁ ଭଲ କମିଶନ 
ମିଳିବ । ଯାତ୍ରୀଙ୍କ ପାଖରୁ ଯେତେ ଆଦାୟ କରିବା କଥା ସେ କରି ସାରିଥୁଲା । ସେ 


୩୦ 


ଆଉ ଗୋଟିଏ କଥା ଭାବି ମନେ ମନେ ଖୁସି ହେଉଥୁଲା । ଆରତି ବୋଲି ଝିଅଟି 
ଏବେ ତାର ସବୁ ବୋଲ ମାନୁଥିଲା । ତାର ଯାତ୍ରୀଦଳ ଫେରିଗଲା ବେଳେ ସେ ଏଇ 
ଝିଅଟିକୁ ପୁରୀରେ ରଖୁନେବ । ପାଟଣାର ପଠାଣ ସାଙ୍ଗରେ ତାର ଆଗରୁ କଥା 
ହୋଇଥିଲା । ଯଦି ତା `ସାଙ୍ଗକରେ ଦର ନ ପଟେ, ତେବେ ସେ ତେଲେଙ୍ଗା ବଜାରର 
ଲୋକ ପାଖକୁ ଯିବ । ଯୁଆଡ଼ୁ ହେଲେ ବି ଏ ବିକ୍ରିରେ ତାର ଭଲ ଲାଭ ହେବ । 

ରଥ ଆଗରେ ପହଞ୍ଚୁ ସମସ୍ତେ ରଥ ଟଣାକୁ ଅପେକ୍ଷା କଲେ । ହଠାତ କଳରୋଳ 
ହେଲା । ନାଥ କହିଲା, ମହାରାଜାଙ୍କୁ ଦେଖ, ମହାରାଜା ! ସମସ୍ତେ ଜଗନ୍ନାଥଙ୍କ ରଥ 
ଉପରକୁ ଅନାଇଲେ । ସେଠାରେ ମହାରାଜା ଭଳି କେହି ନଥ୍ଲେ । ପୂଜାରୀ ପଢ଼ିଆରୀ 
ପଣ୍ଡାମାନଙ୍କ ପାଖରେ ଜରି ପୋଷାକ ପିନ୍ଧି ଗୋଟିଏ ଚାରି ପାଞ୍ଚ ବର୍ଷର ପିଲା ଠିଆ 
ହୋଇଥୁଲା । ତା ହାତରେ ଗୋଟିଏ ସୁନା ବେଣ୍ଟ ଲଗା ଖଡ଼ିକା ମୁଠା ଥୁଲା ଓ ସେ 
କାନ୍ଦୁଥ୍‌ଲା ।| ତାକୁ ପାଖ ଲୋକମାନେ ତୁନି କରିବାକୁ ଚେଷ୍ଟା କରୁଥୁଲେ କିନ୍ତୁ ସେ ତୁନି 
ପଡ଼ୁ ନଥୁଲା। ତାର ଯାତ୍ରୀ ଦଳ ଏ ପାଖ ସେ ପାଖ ଅନାଉଥ୍‌ବାର ଦେଖ୍‌ ନାଥ 
କହିଲା, ଆରେ ଆଁ କରି ଚାହିଚ କଣ, ରଥକୁ ଅନାଅ, ରଥକୁ । ପ୍ରଣାମ କର, 
ପ୍ରଣାମ କର । ଆରେ ରଥ ଉପରେ ଯୋଉ ଟୋକାକୁ ଦେଖୁଚ, ସେଇ ହଉଛନ୍ତି ଆମ 
ଠାକୁର ରାଜା ଦିବ୍ୟସିଂହ ଦେବ । 


୩୧ 


ପୂରୀ : ମାର୍ଚ୍ଚ ୧୮୬୩ 


ବାପାଙ୍କ ସାଙ୍ଗେ ପୁରୀରେ ଆସି ରହିବାର ପ୍ରଥମ କେତେଦିନ ଦିବ୍ୟସିଂହ ଖୁସି ଥୁଲା । 
ପୁରୀ ନୂଆ ଜାଗା ଥୁଲା ଏବଂ ସମୁଦ୍ର ଥୁଲା ଏକ ନୂଆ ଅନୂଭୂତି । ପୋଷ୍ୟପୁତ୍ର 
ହେବାପାଇଁ ଯେଉଁ ଯଜ୍ଞ ହେଲା ସେଥ୍‌ରେ ମଧ୍ଯ ଦିବ୍ୟସିଂହ ବେଶ ଖୁସି ଥ୍ଲା, କାରଣ 
ତା ବାପା ମା ତା ସାଙ୍ଗେ ସାଙ୍ଗେ ଥୁଲେ ଏବଂ ଅଧା ସମୟ ସେ ଶୋଇ ପଡ଼ିଥ୍ଲା । 
ଯଜ୍ଞ ପରେ ରାଜଗୁରୁ ତାକୂ ନୂଆ ସବାରିରେ ବସାଇ ନୂଆ ପଟଙ୍ଫା ଚାମର ସହିତ 
ଯେତେବେଳେ ମନ୍ଦିରକୁ ନେଇଗଲେ ସେ ବିଚଳିତ ହୋଇ ନଥୁଲା । ମନ୍ଦିର ଭିତରେ 
ଦିବ୍ୟସିଂହକୁ ରାଜାର ସବୂ ସମ୍ମାନ ଦିଆଗଲା । ମନ୍ଦିର ଭିତରେ ରୀତି ନିୟମ ସବୁ 
ବେଶ ମଜାର । ମନ୍ଦିରରୁ ଫେରିବାବେଳେ ଦିବ୍ୟସିଂହ ସବାରି ଭିତରେ ନିଦରେ 
ଶୋଇଗଲା । 

ନଅର ଭିତରେ ତାର ନିଦ ଭାଙ୍ଗିଲା ବେଳକୁ ସେ ଦେଖୁଲା ଯେ ସେ ଏକ 
ଅପରିଚିତ ଜାଗାରେ ଅଛି । ନଅର ଭିତରେ ସେତେବେଳକୁ ପାଟିଗୋଳ ଲାଗିଥୁଲା, 
କାରଣ ବୀରକେଶରୀ ମରିଯାଇଥ୍‌ ଲେ ଏବଂ ତାଙ୍କର ସକ୍ରାରର ବ୍ୟବସ୍ଫା 
କରାହେଉଥୁଲା । ଭାଗ୍ୟକୁ ଦିବ୍ୟସିଂହ ତା ବାପାଙ୍କୁ ଦେଖୁଲା ଏବଂ ପାଟିଗୋଳ ଭିତରେ 
ପୁଣି ଶୋଇଗଲା । 

ପରଦିନ ସକାଳେ ବାପା ଆସି ତାକୁ କାଖରେ ଧରି ଗେଲ କରି, ' ମୁଁ ଯାଉଚି 
ପୁଣି ଆସିବି” କହି ଚାଲିଗଲେ । ସେଦିନ ଉପରବେଳା ସୁଦ୍ଧା ଯେତେବେଳେ ବାପା 
ଆଉ ଆସିଲେ ନାହିଁ, ଦିବ୍ୟସିଂହ କାନ୍ଦିବାକୁ ଆରମ୍ଭ କଲା । ସୂର୍ଯ୍ୟମଣି ତାଙ୍କ ଘରେ 
କାନ୍ଦି କାନ୍ଦି ଶୋଇଥୁଲେ । ଚାକରମାନେ ଯେତେ ବୁଝାଇଲେ ବି ଦିବ୍ୟସିଂହ ନ ବୁଝି 
କାନ୍ଦିବାରେ ଲାଗିଲା ଏବଂ ଯେ ଯାହା କହିଲେ ଖାଲି କହିଲା, ମୁଁ ବାପା ପାଖକୁ ଯିବି | 
ନ ଖାଇ ନ ପଇ କାନ୍ଦି କାନ୍ଦି ଦିବ୍ଯସିଂହ ସେ ଦିନ ରାତିରେ ଶୋଇଗଲା । 

ପରଦିନ ବି ସେଇ ଅବସ୍ଥା । କାହାରି କଥା ଶୁଣିଲା ନାହିଁ ଦିବ୍ୟସିଂହ । ଖାଇବାକୁ 
ଦେଲେ ସେ ଥାଳିକୁ ଫିଙ୍ଗିଦେଲା । ଶେଷରେ ସୂର୍ଯ୍ୟମଣିଙ୍କୁ ଖବର ଦେବାରୁ ସେ 
ବିଛଣାରୁ ଉଠି ଆଖୁ୍‌ରୂ ଲୁହ ପୋଛି ଦିବ୍ୟସିଂହ ପାଖକୁ ଆସିଲେ । ଦିବ୍ୟସିଂହକୁ କୋଳକୁ 
ନେବାରୁ ସେ ଆହୁରି ଜୋରରେ କାନ୍ଦିବାକୁ ଆରମ୍ଭ କଲା ଏବଂ ବାପା ପାଖକୁ ଯିବ 


୩୨ 


ବୋଲି ଜିଦ କଲା । ସୂର୍ଯ୍ୟମଣି ଯେତେ କଅଁଳ କରି କହିଲେ ବି ପିଲା କଥା ଶୁଣିଲା 
ନାହିଁ, ଏବଂ ତାକୁ ଧରିଲେ ସେ ବାହାରକୁ ଧାଇଁ ଯିବାକୁ ବସିଲା । ନିଜର ଦୁଃଖ 
ସହିତ ଦିବ୍ୟସିଂହକୁ ସମ୍ଭାଳିବା କାମ ଆଉ ବେଶୀ ସମୟ କରିପାରିଲେ ନାହିଁ ସୂର୍ଯ୍ୟମଣି । 
ଚାକରାଣୀ ହାତରେ ଦିବ୍ୟସିଂହକୁ ଛାଡ଼ିଦେଇ ସେ ନିଜ କୋଠରୀକୁ ଚାଲିଗଲେ । 

ଏଥରକ ଚାକରମାନେ ବିରକ୍ତ ହୋଇ ତାକୁ ଧମକାଇବାକୁ ଆରମ୍ଭ କଲେ 
ଏବଂ ଦିବ୍ୟସିଂହ ଆହୁରି ଜୋରରେ କାନ୍ଦିବାରେ ଲାଗିଲା । ଶେଷରେ ଚାକରମାନେ 
ତାକୁ ଘର ଭିତରେ ବନ୍ଦ କରି ବାହାରୁ କବାଟ ବନ୍ଦ କରିଦେଲେ । ଦିବ୍ୟସିଂହ ଭିତରୁ 
କବାଟକୁ ବାଡ଼େଇବାରେ ଲାଗିଲା । ଏଥରକ ଜଣେ ଚାକର ଗୋଟାଏ ବାଡ଼ି ଧରି 
କବାଟ ଖୋଲିଲା, ତାକୁ ବାଡ଼ି ଦେଖାଇ କହିଲା, ଆଉ କାନ୍ଦିଲେ ମାଡ଼ ଦେଇ ମୁଣ୍ଡ 
ଫଟାଇଦେବି । ଏଥରକ ଦିବ୍ୟସିଂହ ଟୁପ ପଡ଼ିଲା । 

ଏଇପରି ଭାବରେ ସୂର୍ଯ୍ୟମଣି ଟିକିଏ ପ୍ରକୃତିସ୍ଥ ହୋଇ ପୁଣି ବାହାରକୁ ଆସିବା 
ପର୍ଯ୍ୟନ୍ତ ଦିବ୍ୟସିଂହ ଚାକରମାନଙ୍କ ଅନୁଶାସନରେ ରହିଲା । ଚାକରମାନେ ବର୍ରମାନ 
ଜାଣି ଯାଇଥୁଲେ ଯେ ଦିବ୍ୟସିଂହ ଧମକକୁ ଡରୁଥୁଲା । ତେବେ ତା ପାଖକୁ ଗଲେ ସେ 
ଆହୁରି ପାଟି କରୁଥଲା, କାନ୍ଦୁଥୁଲା ଏବଂ ଥରେ ଜଣେ ଚାକରାଣୀର ହାତକୁ କାମୁଡ଼ି 
ଦେଇଥୁଲା । 

ଖେମଣ୍ଡି ରାଜା ଯେଉଁ କେତେଦିନ ପୁରୀରେ ଥୁଲେ ପୁଅକୁ ଦେଖା କରିବାକୁ 
ଚେଷ୍ଟା କରିଥଲେ, କିନ୍ତୁ ନଅରର ଚାକରମାନେ ତାଙ୍କୁ ଭିତରେ ପୂରାଇ ଦେଇ ନଥ୍ଲେ, 
କାରଣ ଏ ବିଷୟରେ ସୂର୍ଯ୍ୟମଣି ସେମାନଙ୍କୁ କିଛି କହି ନ ଥଲେ । କିଛିଦିନ ଅପେକ୍ଷା 
କରି ଖେମଣ୍ଡି ନିଜ ରାଜ୍ୟକୁ ଫେରିଗଲେ । 

ଏଣେ ପଦ୍ମନାଭ ରାୟ ଦରଖାସ୍ତ କଲେ ଯେ ପୁରୀ ରାଜାଙ୍କ ସମ୍ପରିର 
ରକ୍ଷଣାବେକ୍ଷଣ ଭାର ତାଙ୍କ ଉପରେ ନ୍ୟସ୍ତ କରାଯାଉ, କାରଣ ଜଣେ ସ୍ତ୍ରୀ ଲୋକ 
ଭାବରେ ସୂର୍ଯ୍ୟମଣି ଏ ଦାୟିତ୍ଵ ତୁଲାଇ ପାରିବେ ନାହିଁ । ତାଙ୍କ ଦେଖାଦେଖ୍‌ ଖେମଣ୍ଡି 
ରାଜା ମଧ୍ଯ ଦାବି କଲେ ଯେ ଦିବ୍ୟସିଂହର ଜନ୍ମିତ ପିତା ଭାବରେ ଏ ସମ୍ପରି ଉପରେ 
ତାଙ୍କର ଅଧୁକାର ରହିଛି । ଏ ଖବର ପାଇବାରୁ ସୂର୍ଯ୍ୟମଣି ଖେମଣ୍ଡି ରାଜାଙ୍କୁ ନଅର 
ଭିତରକୁ ଆସିବାକୁ ପୂରା ମନା କରିଦେଲେ । 

କମିଶନରଙ୍କ ଆଦେଶ ଅନୁସାରେ ସିଭିଲ କୋର୍ଟରେ ଦରଖାସ୍ତ କରି ସୂର୍ଯ୍ୟମଣି 
ସମ୍ପରିକୁ ଚଳାଇବାର ଅଧୁକାର ପାଇଲେ । ତେବେ ସେ ନଅରରୁ ବାହାରକୁ ବାହାରୁ 
ନଥୁବାରୁ ଏବଂ ଜମିଜମା ବିଷୟରେ ତାଙ୍କର କିଛି ଜ୍ଞାନ ନ ଥୁବାରୁ ସବୁ କିଛିରେ 
ବିଶୃଙ୍ଖଳା ହେବାରେ ଲାଗିଲା । ନଅରର ବିଷୋଇମାନେ ବର୍ତମାନ ସବେୈସର୍ବା 
ହୋଇଗଲେ । 


ସୂର୍ଯ୍ୟମଣିଙ୍କର ଅନ୍ୟତମ ସମସ୍ୟା ଥୁଲା ଦିବ୍ୟସିଂହ । ସେ ଯେତେ ଚେଷ୍ଟା 
କଲେ ମଧ୍ୟ ଦିବ୍ୟସିଂହ ତାଙ୍କୁ ଆଦରିଲା ନାହିଁ । ସେ ତାଙ୍କ ପାଖକୁ ଆଦୌ ଆସିବାକୁ 
ରାଜି ହେଉ ନଥୁଲା ଏବଂ ସେ ଯେତେ ସ୍ଵେହରେ କଥା କହିଲେ ମଧ୍ଯ ପିଲାଟି ତାଙ୍କୁ 
ରୁକ୍ଷ ଜବାବ ଦେଉଥୁଲା । ଦିନେ କଣ କଥାରେ ଦିବ୍ୟସିଂହ ଜିଦ କରିବାରୁ ସୂମଯ୍ଯ୍ୟମଣି 
ତାକୁ ଗୋଟାଏ ଚାପୁଡ଼ା ପକାଇଲେ । ଦିବ୍ୟସିଂହ ଓଲଟା ଆସି ତାଙ୍କୁ ଦି ବିଧା ପକାଇ 
ତାଙ୍କ ହାତକୁ କାମୁଡ଼ି ଦେଲା । ସୂର୍ଯ୍ୟମଣି କାନ୍ଦି କାନ୍ଦି ବୀରକେଶରୀଙ୍କୁ ମନେ ପକାଇ 
କହିଲେ, ତମେ ତ ତାକୁ ଆକଟ କରିବାକୁ ମନା କରିଥୁଲ; ଏ ଦୁଷ୍ଟ ପିଲାକୁ କେମିତି 
ସମ୍ଭାଳିବି କୁହ । 

ସତକୁ ସତ ସୂର୍ଯ୍ୟମଣି ଦିବ୍ୟସିଂହକୁ ସମ୍ଭାଳି ପାରିଲେ ନାହିଁ । ଆଜିକାଲି ସେ 
ବେଶି ଜିଦ କଲେ ସୂର୍ଯ୍ୟମଣି ଚାକରମାନଙ୍କ ହାତରେ ତାକୁ ବାହାରକୁ ପଠାଇ 
ଦେଉଥ୍‌ଲେ । ତା ପାଇଁ ମାଷ୍ଟର ରଖାଗଲା, କିନ୍ତୁ ସେ ମାଷ୍ଟର ପାଖକୁ ଗଲାନାହିଁ । 
କ୍ରମେ କ୍ରମେ ଦିବ୍ୟସିଂହ ଚାକରମାନଙ୍କ ହାତରେ ବଢ଼ିଲା । ସେମାନେ ପ୍ରଥମେ ପ୍ରଥମେ 
ତାକୁ ତାର ଗଞ୍ଜାମୀ ଭାଷା କହିବା ନେଇ ଥଟ୍ଟା କରୁଥୁଲେ। ଦିବ୍ଯସିଂହ ଏଥର 
ସେମାନଙ୍କୁ ମାରଧର କରିବା ଆରମ୍ଭ କଲା | କ୍ରମେ କ୍ରମେ ସେ ସୂର୍ଯ୍ୟମଣି ରହୁଥୁବା 
ଅଂଶରେ ବେଶି ନ ରହି ଚାକରମାନଙ୍କ ମହଲାରେ ରହିଲା । ଚାକରମାନଙ୍କ ଠାରୁ 
ପୁରୀର ସମସ୍ତ ଅଶ୍ନୀଳ ଗାଳି ଶଖ୍‌ ସାରି ଦିବ୍ୟସିଂହ ମଝିରେ ମଝିରେ ସେମାନଙ୍କ 
ସାଙ୍ଗରେ ବସି ଭାଙ୍ଗ ପିଇବାର ଅଭ୍ୟାସ ମଧ୍ୟ କଲା । ଚାକରମାନେ ବି ଏତେବେଳକୁ 
ବୁଝି ସାରିଥୁଲେ ଯେ ଦିବ୍ୟସିଂହ ବେଶି ଉତ୍ପାତ କଲେ ତାକୁ ଶାନ୍ତ କରିବାର ଉପାୟ 
ହେଉଛି ତାକୁ ଭାଙ୍ଗ ପିଆଇଦେବା । 

ଏ ସବୁ ଖବର ଆସ୍ତେ ଆସ୍ତେ ପୁରୀ ସହରରୁ ଯାଇ ଖେମଣ୍ଡିରେ ପହଞ୍ଚୁଲା । 
ପୁରୀ ରାଜାଙ୍କ ସମ୍ପର ବିଷୟରେ ଯାହା ହେଲା ନ ହେଲା, ତାଙ୍କ ପୁଅ କେମିତି 
ଭଲରେ ରହିବ ସେ ବିଷୟ ଦେଖୁବାକୁ ଖେମଣ୍ଡି ରାଜା ପୁରୀ ଆସିଲେ । ସେ ନଅର 
ଆସି ଖବର ପଠାଇବାରୁ ସୂର୍ଯ୍ୟମଣି ତାଙ୍କୁ ଜଣାଇଦେଲେ ଯେ ପୋଷ୍ୟ ଦେବାପରେ 
ପୁଅ ଉପରେ ତାଙ୍କର ଆଉ କୌଣସି ଅଧୁକାର ନାହିଁ ; ସେ ଜେନାମଣିକୁ ଦେଖୁପାରିବେ 
ନାହିଁ। ତଥାପି ଆଶା ନ ଛାଡ଼ି ଖେମଣ୍ଡି ରାଜା ପ୍ରତିଦିନ ନଅରକୁ ଗଲେ । ଏପରି 
ଦିନେ ସୂର୍ଯ୍ୟମଣିଙ୍କର ନାସ୍ତ ଶୁଣି ଫେରି ଆସୁଛନ୍ତି, ଦିବ୍ୟସିଂହକୁ ବାହାରକୁ ଆସିବାର 
ଦେଖ୍‌ଲେ । ସେ ତାକୁ କୁଣ୍ଢାଇବାକୁ ଯାଉଛନ୍ତି, ଦିବ୍ୟସିଂହ କହିଲା, ତୁ ବେହିପୋ କିଏ 
ରେ ? ଖେମଣ୍ଡିଙ୍କ ଗୁମାସ୍ତା କହିଲା, ମଣିମା, ଏ ଆପଣଙ୍କ ବାପା | ଦିବ୍ୟସିଂହ ତାଙ୍କ 
ହାତକୁ ଛାଟି ଦେଇ କହିଲା, ଯା, ମୋର ବୋପା ଫୋପା କେହି ନାହିଁ । 


୩୪ 


ଖେମଣ୍ଡ ଠିକ କଲେ ଯେ ଯାଇ ପୁରୀ କଲେକ୍ଟରଙ୍କ ପାଖରେ ଏ ବିଷୟରେ 
ନାଲିସ କରିବେ । ବର୍ତମାନ ପୁରୀର କଲେକ୍ଟର ଥୁଲେ ଜି.ଏନ୍‌. ବାର୍ଲୋ। ତାଙ୍କୁ 
ଦେଖା କରି ଖେମଣ୍ଡି ସବୁ କଥା କହିଲେ । ବାଲୌ ଏ ବିଷୟରେ ଆଗରୁ ଶୁଣିଥୁଲେ 
ଏବଂ ସୂର୍ଯ୍ୟମଣିଙ୍କର ପରିଚାଳନା ଅଭାବରେ କିପରି ସମ୍ପରି ସବୁ ନଷ୍ଟ ହୋଇଯାଉଛି 
ସେ ବିଷୟରେ ମଧ୍ୟ ଖବର ପାଇଥୁଲେ । ଏ ବିଷୟରେ କିନ୍ତୁ କିଛି କରାଯାଇ ପାରିବ 
ନାହିଁ, କାରଣ ସୂର୍ଯ୍ୟମଣିଙ୍କ ପାଖରେ ସିଭିଲକୋର୍ଟର ସାଟିଫିକେଟ ଥୁଲା । ଯଦି ଏ 
ଅବସ୍ଥାରେ କିଛି ପରିବର୍ତନ କରିବାକୁ ହୁଏ ତେବେ ପୁଣି ସେଇ କୋର୍ଟକୁ ଯିବାକୁ 
ହେବ । ଠିକ ସେଇ ପରି ପୋଷ୍ୟପୁତ୍ର ନେବା ବିଷୟରେ ମଧ୍ୟ ସରକାରଙ୍କର କିଛି 
କରିବାର ନଥୁଲା । ତେଣୁ ବାଲୌ ଖେମଣ୍ଡିଙ୍କୁ କହିଲେ ଯେ ଯଦି ସେ ଚାହାନ୍ତି ତେବେ 
ନିଜର ପୁଅକୁ ଫେରାଇ ନେବାପାଇଁ କମିଶନରଙ୍କ ପାଖରେ ଅଜି କରିପାରନ୍ତି । 

ପୁରୀ ମନ୍ଦିରର ଅନ୍ଯ ଏକ ବ୍ୟାପାର ନେଇ ବାଲୌ ବ୍ୟଯତିବ୍ଯସ୍ତ ଥୁଲେ । 
ସରକାର ପୁରୀ ରାଜାଙ୍କ ସହିତ ଗୋଟିଏ ଦଲିଲ ଦସ୍ତଖତ କରିବାକୁ ଚାହୁଁଥଲେ, କିନ୍ତୁ 
ସୂର୍ଯ୍ୟମଣି ସେ ବିଷୟରେ ଧରାଛୁଆଁ ଦେଉ ନଥୁଲେ । ଏଥ୍‌ପାଇଁ କକବଣ୍ଠଙ୍କ ଜାଗାରେ 
ଆସିଥୁବା ନୂଆ କମିଶନର ଆର.ଏନ. ଶୋର ବାରମ୍ବାର ତାଗିଦା କରୁଥ୍‌ଲେ। ଏ 
ଦଲିଲଟି ଥୁଲା ଇଂରେଜ ଶାସକମାନଙ୍କର ଜଗନ୍ନାଥ ମନ୍ଦିର ସହିତ ସମ୍ପର୍କ ବିଷୟରେ । 
ଖ୍ରୀଷ୍ଟିଆନ ମିଶନାରୀମାନେ ଆପଭି କରି ଆସୁଥୁଲେ ଯେ ମନ୍ଦିର ସହିତ ସମ୍ପର୍କ ରଖୁବା 
ଦ୍ଵାରା ସରକାର ପୌତଉଳିକତାକୁ ପ୍ରଶ୍ରୟ ଦେଉଛନ୍ତି । ଏହି ପରିପ୍ରେକ୍ଷୀରେ ମନ୍ଦିରରୁ 
ସମସ୍ତ ସମ୍ପର୍କ କାଟିବା ପାଇଁ ସରକାର ଦଲିଲଟି ତିଆରି କରିଥୁଲେ ଏବଂ ଏଥୁରେ 
ନିମ୍ବଲିଖୂତ ପ୍ରବନ୍ଧମାନ ଥୁଲା: 

ଅନେକ ବର୍ଷ ହେଲା ସରକାର ଜଗନ୍ନାଥ ମନ୍ଦିର ସହିତ ସମ୍ପର୍କକୁ ସମ୍ପୂର୍ଣ 
ଭାବେ ବିଛ୍ଛିନ୍୍‌ କରିବା ଇଚ୍ଛାରେ ଏ ପର୍ଯ୍ୟନ୍ତ ବିଭିନ୍ନ ପଦକ୍ଷେପ ନେଇଛନ୍ତ । ୧୮୦୩ରେ 
ଓଡ଼ିଶା ଅଧ୍କାର ପରେ ସରକାର ମନ୍ଦିରର ଜମିଜମାକୁ କ୍ରମେ କ୍ରମେ ନିଜ ଅଧୀନରେ 
ରଖ୍ଥ୍‌ଲେ ଏବଂ ଯାତ୍ରୀ ଟିକସ ବସାଇ ମନ୍ଦିରର ଖର୍ଚ୍ଚ ବାବଦରେ ବର୍ଷକୁ ୫୩୦୦୦ 
ଟଙ୍କା ଦେଉଥୁଲେ । ୧୮୦୪ ରେ ଯାତ୍ରୀ ଟିକସ ବନ୍ଦ ହୋଇଗଲା; କିନ୍ତୁ ସରକାର 
ମନ୍ଦିରକୁ ଟଙ୍କା ଦେବା ଅବ୍ୟାହତ ରଖ୍‌ଲେ | 

୧୮୪୩ ରେ ମନ୍ଦିରର ଜମି ସତାଇଶ ହଜାର ମାହାଲ ରାଜାଙ୍କୁ ଦିଆଗଲା 
ଏବଂ ମନ୍ଦିରକୁ ଦିଆଯାଉଥୁବା ଟଙ୍କାର ପରିମାଣ କମାଇ ଦିଆଗଲା । ୧୮୪୫ ଓ 
୧୮୫୬ରେ ଟଙ୍କାର ପରିମାଣ ଆହୁରି କମାଇ ଦିଆଗଲା । ୧୮୫୮ରେ ସରକାର 
ଆଉ ଟଙ୍କା ଦେବେ ନାହିଁ ବୋଲି ଠିକ କଲେ ଏବଂ ତା ବଦଳରେ ସେତିକି ଟଙ୍କା 


୩୫ 


ରୋଜଗାର କରୁଥୁବା ଜମି ଯୋଗାଇ ଦେଲେ । ଏ ବିଷୟରେ ଦଲିଲଟି ୧୮୫୮ 
ଏପ୍ରିଲ ୩) ତାରିଖରେ କଲେକ୍ର ମାକଟିଅର ଓ ମନ୍ଦିର ସୁପରିନଟେଣ୍ଡେଣ୍ଟ ବୀରକେଶରୀ 
ଦେବ ଦସ୍ତଖତ କରିଥୁଲେ । 

ବର୍ତମାନ ଦଲିଲର ଉଦ୍ଦେଶ୍ୟ ହେଲା ଯେ ଜମି ସବୁ ରାଜାଙ୍କୁ ହସ୍ତାନ୍ତର ହେବ 
ମନ୍ଦିରର ସୁପରିନଟେଣ୍ଡେଣ୍ଟ ଭାବରେ । ଜମିରେ ଫସଲର କ୍ଷୟକ୍ଷତି ବିଷୟରେ ସରକାର 
ଆଉ କୌଣସି ଅନୁସନ୍ଧାନ କରିବେ ନାହିଁ । ଏ ଦଲିଲ ଦସ୍ତଖତ ହେବା ପରେ ସରକାର 
ଆଉ କୌଣସି ଟଙ୍କା ଦେବେନାହିଁ ଏବଂ ଜଗନ୍ନାଥ ମନ୍ଦିରର ପରିଚାଳନା, ଆୟ 
ଇତ୍ୟାଦି ସହିତ ସରକାର କୌଣସି ପ୍ରତ୍ୟକ୍ଷ ସମ୍ପର୍କ ରଖ୍‌ବେ ନାହିଁ । ସୁପରିନଗେଣ୍ଡେଣ୍ଟ 
ଭାବେ ଏକମାତ୍ର ପୁରୀ ରାଜା ହିଁ ମନ୍ଦିର ବିଷୟରେ ଦାୟୀ ରହିବେ । 

ରାଣୀ ସୂର୍ଯ୍ୟମଣି ଏଇ ଦଲିଲରେ ଦସ୍ତଖତ କରିବାପାଇଁ ଡେରି କରୁଥୁଲେ । 
ତାଙ୍କ ପାଖକୁ ବାରମ୍ବାର ନୋଟିସ ଦେଇ, ଲୋକ ପଠାଇ ଶେଷରେ ମାର୍ଚ୍ଚ ୩୦ 
ତାରିଖ ଦିନ ବାଲୌ ନଅରକୁ ଯାଇ ସୂର୍ଯ୍ୟମଣିଙ୍କର ଦସ୍ତଖତ କରି ଆଣିଲେ ଏବଂ 
ସେହି ଦିନଠାରୁ ମନ୍ଦିର ସହିତ ଇଂରେଜ ସରକାରଙ୍କର କୌଣସି ସମ୍ପର୍କ ରହିଲା 
ନାହି । 


ବାଲେଶ୍ଵର : ମେ ୧୮୬୪ 


ସକାଳୁ ସକାନୁ ଗାଧୋଇ ପୂଜା ସାରି ଲୁଗାପଟା ପିନ୍ଧି ସେ ଦିନ ବାଲେଶ୍ଵର ଜିଲ୍ଲା 
ସ୍କୁଲର ତୃତୀୟ ଶିକ୍ଷକ ପଦରେ ଯୋଗ ଦେବାକୁ ପ୍ରସ୍ତୁତ ହେଉଥ୍‌ଲା ରାଧାନାଥ । 
ନିଜର ରୋଗିଣା ସନ୍ତିଆ ଦେହ ଯୋଗୁ ଷୋଳବର୍ଷର ରାଧାନାଥ ନିଜେ ଗୋଟିଏ ସ୍କୁଲ 
ପିଲା ଭଳି ଦେଖାଯାଉଥ୍ଲା । କିନ୍ତୁ ଶିକ୍ଷକର ଦାୟିତ୍ଵ ନେବାକୁ ତାର ମନବଳ ଥୁଲା, 
କାରଣ ସେ ଥୁଲା ବାଲେଶ୍ଵର ଜିଲ୍ଲାର ପ୍ରଥମ ଏଣ୍ଟ୍ରାସ ପାସ ଛାତ୍ର । 

ରାଧାନାଥ ଦର୍ପଣ ଆଗରେ ଠିଆ ହୋଇ ମୁଣ୍ଡ କୁଣ୍ଡାଉଛି, ପାଖ ଘରୁ ବାପା 
ଡାକ ଦେଲେ ଏବଂ ରାଧାନାଥ ଛାତିରେ ଛନକା ପଶିଗଲା କଣ ନା କଣ ଗାଳି ପଡ଼ିବ 
ବୋଲି । ବାପାଙ୍କ ପାଖକୁ ଭୟରେ ଭୟରେ ଯାଇ ତଳକୁ ମୁହଁ ପୋତି ଛିଡ଼ା ହେଲା 
ରାଧାନାଥ । ବାପା ସୁନ୍ଦର ନାରାୟଣ ତାକୁ ତଳରୁ ଉପରକୁ ଚାହିଁ ପରଖ୍‌ ନେଲେ । 
ସୁନ୍ଦର ନାରାୟଣ ନିଜ ଘର ଭିତରେ ବି ଯେମିତି ସଦର କାନୁନଗୋ ! ରାଧାନାଥର 
ପୋଷାକ ପରିଚ୍ଛଦ ଠିକ ଥୁଲା ଏବଂ ଏ ବିଷୟରେ ତାକୁ ଗାଳି ଦେବାର କୌଣସି 
ଅବକାଶ ନଥୁଲା । ସୁନ୍ଦର ନାରାୟଣ ଏଥ୍‌ପାଇଁ ଅନ୍ୟ ପନ୍ଛା ଧରିଲେ । 

ପକେଟରେ ନିଯୁକ୍ତି ପତ୍ର ଅଛି ? 

ରାଧାନାଥ ପକେଟରୁ ନିଯୁକ୍ତି ପତ୍ର ବାହାର କରି ଦେଖାଇଲା । 

ରୂମାଲ ? 

ରାଧାନାଥ ପକେଟରୁ ରୂମାଲ ବାହାର କରି ଦେଖାଇଲା । ଏଥୁରେ ମଧ୍ୟ 
ପରାସ୍ତ ହୋଇ ସୁନ୍ଦର ନାରାୟଣ ଶେଷ ଅସ୍ତ୍ର ନିକ୍ଷେପ କଲେ, ସମୟ କେତେ ହେଲା ? 

ତାଙ୍କ ପାଖକୁ ଯିବା ଆଗରୁ କାନ୍ଥ ଘଡ଼ିରେ ସମୟ ଦେଖ୍‌ଯିବା ଉଚିତ ଥୁଲା । 
ସନ୍ତ୍ରସ୍ତ ହୋଇ କହିଲା, ପ୍ରାୟ ନ”ଟା ହେବ । 

ବାପା ଏଇ ଉତ୍ତରଟିର ଅପେକ୍ଷା କରୁଥୁଲେ । ସେ ରାଧାନାଥକୁ କଟମଟ 
ଆଖ୍‌ରେ ଅନାଇ କହିଲେ, ସବୁ କଥା ସଠିକ ଓ ସୁଚିନ୍ତିତ ଭାବରେ କୁହ | ଏଥରକ 
ତୁମେ ଆଉ ଦାୟିତ୍ଵହୀନ ଛାତ୍ର ନୁହଁ; ଏଥର ଉତ୍ତମ ଶିକ୍ଷକର ଉପଯୁକ୍ତ ହେବାକୁ 
ଚେଷ୍ଟା କର । 


୩୭ 


ବାପାଙ୍କ ପାଖରୁ ଆସି ରାଧାନାଥଚ ମନ ଖରାପ ହୋଇଗଲା ଏବଂ ନୂଆ କରି 
ଚାକିରିରେ ଯୋଗ ଦେବାର ଯେଉଁ ଉତେଜନା ଥୁଲା, ଥଣ୍ଡା ପଡ଼ିଗଲା | ତାର ଜୀବନର 
ସବୁଠାରୁ ବଡ଼ ଦୁଃଖର ବିଷୟ ଥୁଲା ବାପାଙ୍କର କଠୋର ଶାସନ । ଆହୁରି ଦୁଃଖର 
ବିଷୟ ଥୁଲା ଯେ ବାପା ତାକୁ ଖୁବ ଭଲ ପାଉଥୁଲେ ଏବଂ ସେଥୁପାଇଁ ସେ ବାପାଙ୍କ 
ବିରୁଦ୍ଧରେ କିଛି ଭାବିଲେ ନିଜେ ଲଜିତ ହେଉଥୁଲା । 

ପିଲାଦିନେ ମା ମରିଯିବା ପରେ ପରେ ରାଧାନାଥ ପାଇଁ ବାପାଙ୍କର ଗଭୀର 
ସ୍ଵେହ ଓ ରୁକ୍ଷ ଶାସନ ଅନେକ ବଢ଼ିଯାଇଥୁଲା । ତାର ସ୍କୁଲରୁ ଫେରିବାରେ ସାମାନ୍ୟ 
ଡେରି ହେଲେ ବାପା ଯାଇ ରାସ୍ତାରୁ ତାକୁ ଗାଳି ଦେଇ ଘରକୁ ଆଣୁଥୁଲେ । ସୁନ୍ଦର 
ନାରାୟଣଙ୍କ ଭୟରେ ରାଧାନାଥର କୌଣସି ସାଙ୍ଗ ତା ଘରକୁ ଆସିବାକୁ ସାହସ କରୁ 
ନ ଥୁଲେ । ଏଇ ଭଳି ଅନେକ ନିଃସଙ୍ଗ ଓ ଆତଙ୍କିତ ଭାବରେ କଟିଥୁଲା ରାଧାନାଥର 
ପିଲାଦିନ । 

ରାଧାନାଥ ସୋରୋ ଭଣ୍ଟ୍ରାକୁଲାର ସ୍କୁଲରୁ ଆସି ଯେତେବେଳେ ଜିଲ୍ଲା ସ୍କୁଲରେ 
ନା ଲେଖାଇଲା, ପ୍ରଥମ କେତେଦିନ ସୁନ୍ଦର ନାରାୟଣ ନିଜେ ତାକୁ ସ୍କୁଲକୁ ନେଇ 
ଯାଉଥୁଲେ। ସ୍କୁଲ ଯିବା ରାସ୍ତାରେ ବାଲେଶ୍ଵରର ବେଶ୍ୟା ସାହି ଥୁଲା । ସେ ରାସ୍ତା 
ଦେଇ ଗଲାବେଳେ ସୁନ୍ଦର ନାରାୟଣ ରାଧାନାଥ ଉପରେ ନଜର ରଖୁଥୁଲେ ଏବଂ 
ରାଧାନାଥ ଆହୁରି ସଂକୁଚିତ ହୋଇ ଯାଉଥୁଲା । ସୁନ୍ଦର ନାରାୟଣ କହୁଥୁଲେ, ଏ 
ରାସ୍ତାରେ ସ୍ପଳନର ସମ୍ଭାବନା ଅଛି । ଏଠାରେ ଆଖପାଖକୁ ନ ଅନାଇ ଅଗ୍ରଦୃଷ୍ଟି ରଖୁ 
ଚାଲିବ । 

ରାଧାନାଥର ସହପାଠୀ ଯଦୁ କାଟିଆଁ, ଯେ କି ରାଧାନାଥଠାରୁ ବୟସରେ 
ବେଶ ବଡ଼ ଥୁଲା, କେବେ କେବେ ତାକୁ ଚୁପ ଚୂପ ବେଶ୍ୟା ଘରକୁ ଯାଇଥୁବା କଥା 
କହୁଥୁଲା । ଏ କଥା ସତ ମିଛ ଯାହା ହେଉ, ରାଧାନାଥ ତାକୁ ଆଉ କିଛି ପଚାରିଲେ 
କହୁଥୁଲା, ମୁଁ ତତେ କହିବି ନାହିଁ; ତୁ ବାପାକୁ ଯାଇ କହିଦେଲେ ମୁଁ ମାଡ଼ ଖାଇବି । 
ତେବେ ମଝିରେ ମଝିରେ ସେ ରାସ୍ତା ଦେଇ ଗଲାବେଳେ ବାପାଙ୍କର ନିଷେଧକୁ ନ 
ମାନି ରାଧାନାଥ ଏ ପାଖ ସେ ପାଖ ଅନାଉଥୁଲା । ରାସ୍ତା ଦି ପାଖ ଘରମାନଙ୍କରେ 
ଯେଉଁ ସ୍ତ୍ରୀ ଲୋକ ଦେଖା ଯାଉଥୁଲେ ସେମାନେ ଅନ୍ୟ ରାସ୍ତାରେ ଦେଖା ଯାଉଥୁବା 
ସ୍ତ୍ରୀ ମାନଙ୍କ ଠାରୁ ଭିନ୍ନ ନ ଥୁଲେ । ରାସ୍ତାରେ ପାଣି କାଦୁଅ କିଛି ନଥୁଲା । ତେଣୁ 
ରାଧାନାଥ ଏଇ ସ୍ପଳନ କଥାଟା ଠିକ ବୁଝିପାରୁ ନ ଥ୍ଲା। 

ଆଜି ସ୍କୁଲରେ ଯାଇ ପ୍ରଧାନ ଶିକ୍ଷକ ଗଙ୍ଗାଧର ଆଚାର୍ଯ୍ୟଙ୍କୁ ଦେଖା କରିବାରୁ 
ସେ ଖୁବ ଖୁସି ହେଲେ । କହିଲେ, ଠିଆ ହୋଇଛ କଣ, ବସ ବସ | ତମେ ଆଜିଠାରୁ 
ମୋର ସହର୍କମୀ । 


୩୮ 


ସେ ଯୋଗଦାନ ରିପୋର୍ଟରେ ଦସ୍ତଖତ କରିବା ପରେ ଗଙ୍ଗାଧର କହିଲେ, 
ମୋର ଇଚ୍ଛା ଥୁଲ୍ଲା ତମେ କଲିକତାରୁ ଏଫ.ଏ. ପଢ଼ି ଆସିଥାନ୍ତ ଆଉ ଏଠାରେ ଆସି 
ସେକେଣ୍ଡ ମାଷ୍ଟର ହୋଇଥାନ୍ତ । 

ଏ କଥା ରାଧାନାଥର ମଧ୍ଯ ଇଚ୍ଛା ଥୁଲା । ଅନେକ କଷ୍ଟରେ ବାପା ତାକୁ ନିଜ 
ସାନ ଭାଇ ଜାହ୍ନବୀ ସହିତ କଲିକତା ପଠାଇଥୁଲେ । କଲିକତା ରାଧାନାଥ ପାଇଁ ଏକ 
ଚମକ୍ରାର ବିସ୍ମୟ ଥୁଲା । ପ୍ରେସିଡେନ୍‌ସି କଲେଜର ବାତାବରଣ, ବିଦ୍ୟାସାଗର ଓ 
କେଶବଚନ୍ଦ୍ର ସେନଙ୍କ ବିଷୟରେ ଚର୍ଚ୍ଚା ଓ ବିଶେଷରେ ମାଇକେଲ ମଧୁସୂଦନଙ୍କ 
କବିତା, ସବୁ କିଛି ଉଦ୍ଦୀପନାମୟ ଥୁଲା ତା ପାଇଁ | କିନ୍ତୁ ଦୁର୍ଭାଗ୍ୟକୁ ତାର ଦେହ ଭଲ 
ରହିଲା ନାହିଁ ଏବଂ ତାକୁ ଦି ମାସରେ କଲିକତା ଛାଡ଼ିବାକୁ ପଡ଼ିଥୁଲା । 

ସେ ଦିନ ରାଧାନାଥ ତାର ପ୍ରଥମ କ୍ଲାସ ନେଇ ବାହାରକୁ ଆସିବା ବେଳକୁ 
ଯଦୂ କାଟିଆ ବାରଣ୍ଡାରେ ଠିଆ ହୋଇଥୁଲା । ସେ ବାରମ୍ବାର ଫେଲ ହୋଇ ଏ ପର୍ଯ୍ୟନ୍ତ 
ସ୍କୁଲ ଛାଡ଼ି ନଥୁଲା । ରାଧାନାଥକୁ କହିଲା, କେମିତି ହେଲା କ୍ଲାସ ? ନୂଆ ମାଷ୍ଟରଙ୍କୁ 
ସମସ୍ତେ ହଇରାଣ କରନ୍ତି । ମୁଁ କଣ କମ ହଇରାଣ କରିଛି ମାଷ୍ଟରଙ୍କୁ ? ଖାଲି 
ଗୌରୀଶଙ୍କର ରାୟ ଯାହା ମତେ ବେଞ୍ଚ ଉପରେ ଛିଡ଼ା କରି ଦେଇଥୁଲା। ତୁ 
ଗୌରୀଶଙ୍କର ରାୟ ଭଳି ହୁଅ । 

ରାଧାନାଥର ମନେ ପଡ଼ିଲା ପାଞ୍ଚ ଛଅ ବର୍ଷ ତଳେ ଗୌରୀଶଙ୍କର ଚତୁର୍ଥ 
ଶିକ୍ଷକ ହୋଇ କିଛିଦିନ ଜିଲ୍ଲା ସ୍କୁଲରେ ଥୁଲେ । ତାଙ୍କର ବ୍ଯକ୍ତିତ୍ଵରେ ପ୍ରଭାବିତ 
ହୋଇଥଲା ରାଧାନାଥ । ସେ କେମିତି ତାଙ୍କ ଭଳି ହୋଇପାରିବ ? 

ସ୍କୁଲରୁ ଫେରିବା ବେଳେ ତାର ଦେଖାହେଲା ମିଶନ ସ୍କୁଲ ହେଡ଼ମାଷ୍ଟର 
ଫକୀରମୋହନ ସେନାପତିଙ୍କ ସହ । ସେ ତାକୁ ଖୋଜି ଖୋଜି ଆସିଥ୍‌ଲେ। 
ଫକୀରମୋହନ ରାଧାନାଥ ଠାରୁ ବୟସରେ ପାଞ୍ଚବର୍ଷ ବଡ଼ । ସେମାନେ ଭିନ୍ନ ଭିନ୍ନ 
ସ୍କୁଲରେ ପାଠ ପଢ଼ୁଥ୍‌ଲେ; ତେବେ ପଣ୍ଡିତ ସଦାଶିବ ନନ୍ଦ ଯେତେବେଳେ ଜିଲ୍ଲା 
ସ୍କୁଲକୁ ଆସିଲେ, ଦୁହେଁ ତାଙ୍କ ପାଖରେ ଯାଇ ଏକାଠି ସଂସ୍କୃତ ପଢ଼ୁଥ୍‌ଲେ । ରାଧାନାଥର 
ବିଦ୍ୟାଚୁଛ୍ଧି ଭଲ ଥ୍ୁବାରୁ ଫକୀରମୋହନ ରଘୁବଂଶର ପାଞ୍ଚ ସର୍ଗ ଶେଷ ନ କରୁଣୁ ସେ 
ରଘୁବଂଶ ଶେଷ କରି କୁମାର ସମ୍ଭବର ପାଞ୍ଚ ସର୍ଗ ପଢ଼ି ସାରିଥୁଲା । ଏଭଳି ଅସମ 
ପ୍ରତିଯୋଗିତାରେ ବିରକ୍ତ ହୋଇ ଫକୀରମୋହନ ସଦାଶିବଙ୍କୁ ଛାଡ଼ି ଅନ୍ୟ ପଶ୍ଚିତଙ୍କ 
ପାଖକୁ ଯାଇଥୁଲେ । 

ରାଧାନାଥ ଏଣ୍ଟ୍ରୀନ୍ସ୍‌ ପରୀକ୍ଷା ଦେଲାବେଳକୁ ଫକୀରମୋହନ ବାରବାଟୀ ସ୍କୁଲରେ 
ଶିକ୍ଷକ ଥ୍ଲେ; ତାଙ୍କର ଦରମା ପ୍ରଥମେ ଅଢ଼େଇ ଟଙ୍କା ଥୁଲା ଓ ପରେ ବଢ଼ି ହୋଇଥଲା 


_ ୩୯ 


ଚାରି ଟଙ୍କା । ପରବର୍ଷ ବାଲେଶ୍ଵର ମିଶନ ସ୍କୁଲରେ ପ୍ରଧାନ ଶିକ୍ଷକ ପଦ ଖାଲି ହେବାରୁ 
ସ୍କୁଲର ସମ୍ପାଦକ ରେଭରେଣ୍ଡ ମିଲର ମାସକୁ ଦଶଟଙ୍କା ଦରମାରେ ଫକୀରମୋହନଙ୍କୁ 
ସେଥ୍‌ରେ ନିଯୁକ୍ତ କରିଥୁଲେ । ରାଧାନାଥକୁ ଦେଖୁ ଫକୀରମୋହନ କହିଲେ, ଭଲ 
ହେଲା ଆପଣ ତୃତୀୟ ଶିକ୍ଷକ ଚାକିରି ପାଇଲେ । ମାସକୁ କେତେ ଟଙ୍କା ଦରମା 
ମିଳିବ ? 

ରାଧାନାଥ କହିଲା, ତିରିଶ ଟଙ୍କା | 

ଫକୀରମୋହନ କହିଲେ, ବେଶ ଟଙ୍କା। ମତେ ଏମିତି ଗୋଟାଏ ଚାକିରି 
କିଏ ଦିଅନ୍ତା କି ! 

ସେମାନେ ସାଙ୍ଗ ହୋଇ କିଛି ବାଟ ଯିବାପରେ ଫକୀରମୋହନ ଡାକିଲେ 
ଗଡ଼ଗଡ଼ିଆ ତୁଠରେ ଯାଇ ବସି ଗପ କରିବାକୁ, କିନ୍ତୁ ବାପାଙ୍କ ଭୟରେ ରାଧାନାଥ 
ଘରକୁ ଚାଲିଗଲା । 


ପୁରୀ : ଫେବ୍ରୁଆରୀ ୧୮୬୫ 


ପୁରୀ ଧାମରେ ଏ ଭଳି ପଣ୍ଡିତ କେହି କେବେ ଦେଖୁ ନଥୁଲା । ଯେଉଁ ସମୟରେ 
ବ୍ରାହ୍ମଣ ଗାଁ ମାନଙ୍କରେ ତ୍ରିକଚ୍ଛ କରି ଲୁଗା ନ ପିନ୍ଧିବା ଲୋକଙ୍କୁ ଧର୍ମଛଡ଼ା କୁହାଯାଉଥ୍ଲା, 
ବ୍ରାହ୍ମଣମାନେ କାଗଜ ଛୁଉଁ ନଥ୍‌ଲେ ଏବଂ ଇଂରାଜୀ ପାଠ ପଢ଼ିବା ଖ୍ରୀଷ୍ଟିଆନ ହେବା 
ସଙ୍ଗେ ସମାନ ବୋଲି ଧରା ହେଉଥୁଲା, ସେଇ ସମୟରେ ପଶ୍ଡିତ ହରିହର ଦାସ 
ସାହେବମାନଙ୍କ ଭଳି ପ୍ୟାଣ୍ଟ କୋଟ ଜୋତା ପିନ୍ଧଦୁଥୁଲେ, ଇଂରେଜୀ ବହି ପଢ଼ୁଥୁଲେ 
ଏବଂ ଘୋଡ଼ାରେ ଚଢ଼ି ଯିବା ଆସିବା କରୁଥୁଲେ । ଏ ଭଳି ଅଦ୍ଭୂତ ବେଶ ପୋଷାକ 
ଓ ଚାଲିଚଳନ ସଭ୍ବେ ତାଙ୍କୁ କେହି ମୁହଁ ଉପରେ ସମାଲୋଚନା କରିବାକୁ ସାହସ 
ପାଉ ନଥୁଲେ, କାରଣ ତାଙ୍କର ସଂସ୍କୃତ ପାଣ୍ଡିତ୍ୟ ବିଷୟରେ କାହାରି ତିଳେ ମାତ୍ର 
ସନ୍ଦେହ ନଥୁଲା । ସେ ନବଦ୍ବୀପ ଓ କଲିକତା ସଂସ୍କୃତ କଲେଜରେ ପାଠ ପଢ଼ିଥ୍‌ଲେ 
ଏବଂ ସଂସ୍କୃତରେ ମାତୃଭାଷା ଭଳି ଅନର୍ଗଳ କଥାବାର୍ତା କରିପାରୂଥୁଲେ । ମାତ୍ର ତେଇଶି 
ବର୍ଷ ବୟସର ଯୁବକ ଥୁଲେ ମଧ୍ଯ ପୁରୀର ପୁରୁଣା ବୟସ୍କ୍‌ ପଣ୍ଡିତମାନେ ତାଙ୍କ ସାଙ୍ଗରେ 
ସଂସ୍କୃତ ଜ୍ଞାନର ପ୍ରତିଦ୍ବନ୍ଦ୍ବିତା କରିବାକୁ ଡରୂଥୁଲେ । ସଂସ୍କୃତ ବ୍ୟତୀତ ହରିହରଙ୍କର 
ଇଂରେଜୀ ତଥା ଗ୍ରୀକ ଓ ଲାଟିନ ଭାଷାରେ ମଧ୍ୟ ବ୍ୟୁପ୍‌ରି ଥୁଲା । 

ସାଧାରଣ ଲୋକମାନେ ତାଙ୍କୁ ସମ୍ମାନ ଦେବାର, ଏବଂ ସାମାନ୍ୟ ଭୟ କରିବାର 
ଅନ୍ୟତମ କାରଣ ଥୁଲା ଯେ ପୁରୀର ସାହେ ବମାନଙ୍କ ସାଙ୍ଗରେ ତାଙ୍କର ଅବାଧ 
ମିଳାମିଶା ଥୁଲା। ସେ ସାହେବମାନଙ୍କୁ ଡରୁ ନ ଥୁଲେ ଏବଂ ସେମାନଙ୍କ ସହିତ 
ସମାନ ସ୍ତରରେ ଚଳପ୍ରଚଳ ହେଉଥୁଲେ । ସାହେବମାନେ ତାଙ୍କ ପାଖରେ ପଢ଼ିବା 
ପାଇଁ ତାଙ୍କ ଘରକୁ ଆସୁଥ୍‌ଲେ । 

ହରିହର ଦାସଙ୍କର ଏକ ଜୀବନ-ଲକ୍ଷ୍ୟ ଥୁଲା ଓଡ଼ିଶାରେ ସଂସ୍କୃତ ସହିତ 
ଆଧୁନିକ ଶିକ୍ଷାର ପ୍ରସାର କରାଇବା । ଏଥୁପାଇଁ ସେ ନିଜ ଗୀ ଶ୍ରୀରାମଚନ୍ଦ୍ରପୁରରେ 
ଗୋଟିଏ ସ୍କୁଲ ଖୋଲିଥୁଲେ । ଏ ସ୍କୁଲରେ ତାଳପତ୍ର ଓ ଲେଖନୀ ବଦଳରେ କାଗଜ 
କଲମର ପ୍ରଚଳନ ଥୁଲା ଏବଂ ପିଲାଏ ଛପା ବହି ପଢ଼ୁଥୁଲେ । ରକ୍ଷଣଶୀଳ ପରିବାରର 
ଲୋକ ଏ ସ୍କୁଲକୁ ନିଚ୍ଚ ପିଲାଙ୍କୁ ପଠାଉ ନଥୁଲେ; ତେଣୁ କେବଳ ଅବ୍ରାହ୍ମଣ ପିଲାଙ୍କୁ 
ନେଇ ଏ ସ୍କୁଲ ଚାଲୁଥୁଲା । ହରିହର ଦାସ ପୁରୀରେ ଥୁବା ସମୟରେ କେବେ କେବେ 


୪୧ 


ସେଠାକୁ ଯାଇ ନିଜେ ପିଲାଙ୍କୁ ପାଠ ପଢ଼ାଉଥୁଲେ ଏବଂ ନୂଆ କରି କଲିକତାରୁ 
ଆଣିଥୁବା ବହି ସବୁ ବାଣ୍ଟ ଦେଇ ଆସୁଥୁଲେ । 

ସେ ଅନେକ ସମୟରେ ଓଡ଼ିଶା ବାହାରକୁ ଚାଲି ଯାଉଥୁଲେ । ତାର କାରଣ 
ଥୁଲା, ନିଜର ଭରଣପୋଷଣ ପାଇଁ ତଥା ବହି କିଣିବା ଓ ସ୍କୁଲ ଚଳାଇବା ପାଇଁ ଯେଉଁ 
ଟଙ୍କା ଦରକାର ହେଉଥୁଲା, ତାକୁ ସେ ସଂଗ୍ରହ କରୁଥୁଲେ ପୁରୋହିତ କାମ କରି 
ଅଥବା ଦେଶୀୟ ରାଜାମାନଙ୍କ ପାଖକୁ ଯାଇ ନିଜର ସଂସ୍କୃତ ପାଣ୍ଡିତ୍ୟ ପ୍ରଦର୍ଶନ 
ପୂର୍ବକ ଭେଟି ସଂଗ୍ରହ କରି । ଯଦିଓ ବାହାରର ରାଜାମାନଙ୍କ ମଧ୍ଯରେ ତାଙ୍କର ଆଦର 
ଥୁଲା, ଓଡ଼ିଶା ଭିତରେ ତାଙ୍କର ସେତେ ସମ୍ମାନ ନଥୁଲା । ଏହାର କାରଣ ଥୁଲା ଯେ 
ପଣ୍ଡିତ ହରିହର ଭଶ୍ଵରରେ ବିଶ୍ଵାସ କରୁନଥ୍‌ଲେ ଏବଂ ସଂପୂର୍ଣ୍ଣ ନାସ୍ତକ ଥୁଲେ । 

ଏହା ସତ୍ସେ ଅନେକ ଲୋକ ତାଙ୍କ ପାଖକୁ ଯିବା ଆସିବା କରୁଥ୍‌ଲେ । 
ମାଜିଷ୍ଟ୍ରେଟ ବକ୍ଵ୍‌େଲ, ଯେ କି ହରିହରଙ୍କ ପାଖରେ ସଂସ୍କୃତ ଶିଖୁଥୁଲେ, ତାଙ୍କର 
ବିଶେଷ ବନ୍ଧୁ ଥୁଲେ । କେବେ କେବେ ବାହାରୁ କେଉଁ ରାଜା ମହାରାଜା ଜଗନ୍ନାଥ 
ଦଶନକୁ ଆସିଲେ ହରିହରଙ୍କ ପାଖକୁ ଖବର ଆମୁଥ୍‌ଲା । କାହାର କିଛି ଇଂରାଜୀରେ 
ଲେଖାଇବାକୁ ଥୁଲେ ସେ ଯାଇ ତାଙ୍କର ସାହାଯ୍ୟ ନେଉଥୁଲା । 

ହରିହର ପୁରୀରେ ଥୁଲାବେଳେ ଯେଉଁ ପିଲାଟି ନିଶ୍ଚୟ ଆସି ତାଙ୍କୁ ପ୍ରତି ଦିନ 
ସାକ୍ଷାତ କରିଯାଉଥୁଲା, ସେ ଥ୍ଲା ପୁଲିସ ଜମାଦାର ଭାଗୀରଥୁ ରାଓଙ୍କ ବାରବର୍ଷର 
ପୁଅ ମଧୁ । ଭାଗୀରଥୁ୍‌ ସେତେବେଳେ ଭୁବନେଶ୍ଵର ଥାନାରେ ଥୁଲେ ଏବଂ ମଧୁ 
ତାଙ୍କର ବନ୍ଧୁ ବଳରାମଜୀଙ୍କ ଘରେ ରହି ଜିଲ୍ଲା ସ୍କୁଲରେ ପାଠ ପଢ଼ୁଥୁଲା । ତାକୁ ପାଞ୍ଚ 
ବର୍ଷ ହେଲାବେଳେ ତାର ମା ମରି ଯାଇଥୁଲେ ଏବଂ ସେଇଦିନଠାରୁ ମଧୁ ଅତି ଧାର୍ମିକ 
ହୋଇଯାଇଥୁଲା । ତିନିବର୍ଷ ତଳେ ପୁରୀକୁ ଆସିବା ଦିନୁ ସେ ପ୍ରତିଦିନ ସକାଳେ ଉଠି 
ମନ୍ତ୍ରପାଠ କରୁଥ୍‌ଲା ଏବଂ ପଥୁରିଆ ସାହି ପାଖ ବାନାମ୍ବର ମହାଦେବଙ୍କୁ ଦର୍ଶନ ନ 
କଲେ ଜଳସ୍ପର୍ଶ କରୁ ନଥୁଲା । 

ବଳରାମଜୀଙ୍କର ବ୍ୟବସାୟ ଥୁଲା ପୁରୀ ମନ୍ଦିରକୁ ଅଟା ଯୋଗାଇବା । ଏଥୁପାଇଁ 
ତାଙ୍କ ଘରେ ଅନେକ ଚକି ବସିଥୁଲା ଓ ଅନେକ ସ୍ତ୍ରୀ ଲୋକ ସକାଳୁ ଆସି ଚକିରେ 
ଗହମ ପେଷୁଥୁଲେ । ସକାଳପହ ରୁ କୁଣ୍ଢାଇବେଣ୍ଟ ସାହିର ଏଇ ଘରଟି ଘର୍ଘର ଶବ୍ଦରେ 
ମୁଖରିତ ହୋଇଯାଉଥୁଲା ଏବଂ ଏଥୁରୁ ମୁକ୍ତି ପାଇବା ପାଇଁ ମଧୁ ଅନେକ ସମୟରେ 
ପୁରୀର ରାସ୍ତାଘାଟରେ ନ ହେଲେ ସମୁଦ୍ର କୁଳରେ ବୁଲୁଥୁଲା । ବାଲି ଉପରେ ବସି 
ଅସୀମ ଜଳରାଶି ଆଡ଼କୁ ଅନାଇ ସେ ଘଣ୍ଟା ଘଣ୍ଟା ବସି ରହୁଥୁଲା । କେବେ କେବେ 
ସମୁଦ୍ର ବାଲି ଉପରେ ଶୋଇ ସଂଧ୍ୟାବେଳର ଆକାଶକୁ ଅନାଇ କୌଣସି ଉଜ୍ସଳ 
ତାରା ଦେଖୁଲେ ତାର ମା'ଙ୍କ କଥା ମନେପତୁଥୁଲା । 


୪୨ 


ମା'କୁ ସେ ଅନେକ ସମୟରେ ସ୍ବପ୍ନରେ ଦେଖୁଥୁଲା | ସକାଳକୁ ସେ ସ୍ବପ୍ନର 
କିଛି ବି ମନେ ରହୁ ନଥୁଲା, କିନ୍ତୁ ତାକୁ ସାରା ଦିନ ପୁଲକିତ କରି ରଖୁଥୁଲା ବିଗତ 
ରାତିର ସ୍ଵପ୍ନଟି । ସେ ଆହୁରି ଅନେକ ପ୍ରକାରର ସ୍ଵପ୍ନ ମଧ୍ୟ ଦେଖୁଥୁଲା ରାତିରେ 
ଶୋଇଥ୍‌ବା ବେଳେ । କେବେ କେବେ ତାର ସ୍ବପ୍ନରେ ଅନ୍ଧାର ଆକାଶ ଉପରେ ଅପୂର୍ବ 
ଜ୍ୟୋତି ପୁଞ୍ଜ ବିଭିନ୍ନ ବିନ୍ଯାସରେ ଗତି କରୂଥୁ୍‌ଲେ । ସକାଳେ ସ୍ଵପ୍ନକୁ ମନେ ପକାଇବାକୁ 
ଚେଷ୍ଟାକରି ସେ ବିସ୍ମୟାଭିଭୂତ ହୋଇଯାଉଥ୍ଲା | 

ଦିନେ ମଧୁ ଗୋଟିଏ ସ୍ଵପ୍ନ ଦେଖୁଲା ଯାହା ଅନ୍ୟ ସ୍ଵପ୍ନମାନଙ୍କ ଭଳି ନିଦ୍ରିତ 
ସ୍ମୃତିଗ୍ତରେ ଲୀନ ନ ହୋଇ ସକାଳକୁ ତାର ସ୍ପଷ୍ଟ ମନେ ରହିଥ୍‌ଲା । ସମୁଦ୍ର କୂଳରେ 
ବୂଲିଲା ବେଳେ ସେ ଆଗରେ ଜଣେ ବିରାଟ ପୁରୁଷଙ୍କୁ ଦେଖୁଲା । ବିରାଟ ପୁରୂଷ 
ଜଣକ ଦୀର୍ଘ ପଦକ୍ଷେପରେ ଆଗକୁ ଚାଲି ଯାଉଥୁଲେ ମୁହଁରେ ଓକାର ମନ୍ତ୍ର ଉଚ୍ଚାରଣ 
କରି କରି । ତାଙ୍କର ମନ୍ତ୍ରୋଚ୍ଚାରଣ ସଙ୍ଗେ ସଙ୍ଗେ ଚତୁଦ୍ଦିଗ ଜ୍ୟୋତିରେ ଉଦ୍‌ଭାସିତ 
ହୋଇଯାଉଥୁଲା । ସେଇ ପୁରୂଷର ଇଙ୍ଗତରେ ମଧୁ କିଛି ଦୂର ତାଙ୍କର ଅନୁସରଣ 
କରିବା ପରେ ନଗର ପ୍ରାନ୍ତରେ ସେଇ ବିରାଟ ପୁରୁଷ ଅନ୍ତହିଁତ ହୋଇଗଲେ । 

ଏଇ ସ୍ଵପ୍ନଟି ଦେଖୁବା ପରଦିନ ହିଁ ସେ ରାସ୍ତାରେ ହରିହର ଦାସଙ୍କୁ ତା 
ଆଗରେ ଚାଲି ଯାଉଥ୍‌ବାର ଦେଖୁଲା ଏବଂ ତା ମନରେ ସନ୍ଦେହ ରହିଲାନାହି ଯେ ସେ 
ହି. ଥ୍ଲେ ତାର ସ୍ଵପ୍ର ବିରାଟ ପୁରୁଷ । ହରିହର ଦାସଙ୍କର ନାସ୍ତିକତାକୁ ମନେ ପକାଇ 
ମଧୁ ମନରୁ ଏ ଧାରଣାକୁ ଦୂର କରିବାକୁ ଚେଷ୍ଟା କଲା, କିନ୍ତୁ ସ୍ବପ୍ନରେ ଦେଖୁଥୁବା 
ଦିବ୍ୟପୁରୁଷ ଏବଂ ସାକ୍ଷାତରେ ହରିହର, ଏ ଦୁଇଜଣଙ୍କୁ ଅଲଗା କରିବା ପାଇଁ ସମର୍ଥ 
ହେଲା ନାହିଁ । 

ମଧୁ ପାଇଁ ବର୍ଭମାନ ଆଉ ଗୋଟିଏ ମାନସିକ ସମସ୍ୟା ଥୁଲା, ଯାହା ତାକୁ 
ବିଚଳିତ କରୁଥ୍ଲା | ଯଦିଓ କେହି ତାକୁ ଏ କଥା କହି ନଥୁଲା, ସେ ଜାଣିଥ୍ଲା ଯେ 
ତାକୁ ବଳରାମଜୀଙ୍କ ଦ୍ବିତୀୟ ଝିଅ ଚମ୍ପା ସହିତ ବିବାହ କରାଇ ଦେବା ପାଇଁ କିଛି 
ଗୋଟାଏ ମସୁଧା ଚାଲିଛି । ମଧୁ ତାଙ୍କ ଘରେ ଚମ୍ପା ସହିତ ଚଳପ୍ରଚଳ ହେଉଥଲା, 
କିନ୍ତୁ ଆଜିକାଲି ଚମ୍ପାକୁ ଦେଖୂଲେ ତା ମନରେ ଅଦ୍ଭୁତ ଭାବ ଜନ୍ମଥୁଲା ଏବଂ ତା ମୁହଁ 
ଲାଲ ପଡ଼ି ଯାଉଥ୍‌ଲା । ଯେତେଦୂର ସମ୍ଭବ ସେ ଚମ୍ପାକୁ ଏଡ଼ାଇ ରହୁଥ୍ଲା । 

ଯେତେବେଳେ ମଧୁ ହରିହରଙ୍କ ଘରେ ପହଞ୍ଚୁଲା, ସେ ବାରଣ୍ଡାରେ ବସି 
କେତେଜଣ ପିଲାଙ୍କୁ ୭ ୧ରଜୀ ପଢ଼ାଉଥୁଲେ । ପିଲାଙ୍କୁ ପଢ଼ାଇ ସାରି ସେ ମଧୁକୁ 
କହିଲେ, ଚାଲ, ତମକୁ ଆଜି ବକ୍ସଞ୍ବେଲଙ୍କ ପାଖକୁ ନେଇଯିବି । ବକ୍ଞଞ୍ଚେଲଙ୍କ ନୀ 
ସହିତ ମଧୁ ପରିଚିତ ଥୁଲା | ପୁରୀ ଜିଲ୍ଲାସ୍କୁଲର ଛାତ୍ରମାନଙ୍କ ପାଇଁ ବକ୍ସ୍‌୍‌ଲ ଗୋଟିଏ 


୪୩ 


ପ୍ରତିଯୋଗିତା କରିଥୁଲେ । ପ୍ରତିବର୍ଷ ଚାରୋଟି ବିଷୟରେ ପାଞ୍ଚ ପାଞ୍ଚଟି କରି କୋଡ଼ିଏ 
ପ୍ରଶ୍ନ ପଚରାଯିବ; ଯେଉଁ ଛାତ୍ର ଏ ସବୂ ପ୍ରଶ୍ନର ଠିକ ଠିକ ଉତ୍ତର ଦେବ, ତାକୁ ଶହେ 
ଟଙ୍କା ପୁରସ୍କାର ଦିଆଯିବ । ମଧୁ ଲାଗି ଲାଗି ତିନି ବର୍ଷ ଏ ପୁରସ୍କାର ପାଇଥୁଲା । 

ହରିହର ବକ୍ଞଧ୍‌େଲଙ୍କ ପାଖକୁ ଏକ ନିର୍ଦ୍ଦିଷ୍ଟ କାମରେ ଯାଉଥୁଲେ । ତାଙ୍କର 
ଏକ ବିଶେଷ ଇଚ୍ଛା ଥୁଲା ପୁରୀରେ ଗୋଟିଏ ସଂସ୍କୃତ ବିଦ୍ୟାଳୟ ବସାଇବା, ଯେଉଁଠାରେ 
କେବଳ ସଂସ୍କୃତ ସାହିତ୍ୟ ଓ ଦର୍ଶନ ହିଁ ନୁହେଁ, ଇଂରେଜୀ, ଗ୍ରୀକ, ଲାଟିନ ପ୍ରଭୃତି 
ଭାଷା ଏବଂ ତହିଁ ସଙ୍ଗେ ଇତିହାସ, ଗଣିତ, ଜ୍ୟୋତିଷ ଇତ୍ୟାଦି ମଧ୍ୟ ଶିକ୍ଷା ଦିଆଯିବ | 
ଉତ୍ତର ଭାରତ ଭ୍ରମଣ ବେଳେ ଏଥୁପାଇଁ ସେ ବଳରାମପୁର ରାଜାଙ୍କଠାରୁ ସାହାଯ୍ୟର 
ପ୍ରତିଶ୍ରୁତି ପାଇଥୁଲେ । ଏଇ ପ୍ରସ୍ତାବିତ ବିଦ୍ୟାଳୟଟି ପାଇଁ ସେ ଚାହୁଁଥ୍‌ଲେ ବକ୍ଵଧ୍ୱତେଲଙ୍କ 
ସହାୟତା । 

ସେମାନେ ସାହେବଙ୍କ ବଙ୍ଗଳାରେ ପହଞ୍ଚୁଲା ବେଳକୁ ବକ୍ଵୱ୍‌ଲ ଅଫିସ ଘରେ 
ବସି ଫାଇଲ କରୁଥୁଲେ । ହରିହରଙ୍କୁ ଦେଖୁ ସେ ଖୁସିରେ ଡାକି ନେଇ ବସାଇଲେ 
ଏବଂ ମଧୁକୁ ମଧ୍ଯ ପାଠପଢ଼ା କଥା ପଚାରିଲେ । ସ୍କୁଲ ବିଷୟରେ ଅନେକ କଥାବାର୍ତା 
ହେଲା । ଏ ସଂପର୍କରେ ଗ୍ରୀକ, ଲାଟିନ କଥା ଉଠିବାରୁ ବକ୍ସଧେଲ ହ ରିହରଙ୍କୁ କହିଲେ, 
ମୁଁ ଏସବୁ ବିଷୟରେ ବିଶେଷ ଜାଣେ ନାହିଁ । ପୂର୍ଚିଆରେ ଜନ ବୀମସ ବୋଲି ଜଣେ 
କଲେକ୍ଟର ଅଛନ୍ତି, ସେ ଭାଷାତତ୍ସ୍ରେ ବିଦ୍ଵାନ । ଆପଣ ତାଙ୍କ ସହିତ ପତ୍ରାଳାପ 
କରିପାରନ୍ତି । 

ˆ ସେମାନେ ଫେରି ଆସିବା ବେଳେ ବକ୍ସୟ୍ଚେଲ ତାଙ୍କୁ ଟିକିଏ ରହିବାକୁ କହି 
ଘର ଭିତରକୁ ଯାଇ ଗୋଟିଏ ଗ୍ରୀକ ଭାଷାରେ ଲେଖା ବହିଟିଏ ଆଣିଦେଲେ | କହିଲେ; 
ମୁଁ ତ ପଢ଼ିନାହିଁହନ ତେବେ ଆପଣ ଏଇଟି ଉପହାର ନିଅନ୍ତୁ, ପଢ଼ି ଦେଖ୍‌ବେ | ବହିଟି 
ସଫୋକ୍ଲସଙ୍କ ଇଡ଼ିପସ ଥୁଲା । ରାସ୍ତାରେ ଚାଲି ଚାଲି ଫେରିବା ବେଳେ ହିଁ ହରିହର 
ବହିଟି ପଢ଼ିବା ଆରମ୍ଭ କରିଦେଲେ ଏବଂ ମଧୁକୁ କହିଲେ, ଭଲ ବହି; ମୁଁ ଏଇଟିର 
ଓଡ଼ିଆ ଅନୁବାଦ କରିବି । 


ର୍ଧ୪୪ 


କଟକ : ଜୁନ ୧୮୬୫ 


ବିଚିତ୍ରାନନ୍ଦ ଦାସ ବର୍ଭମାନ କମିଶନରଙ୍କ ସେରିସ୍ତାଦାର ହୋଇଯାଇଥୁଲେ ଏବଂ ତାଙ୍କୁ 
ସାହେବଙ୍କ ସାଙ୍ଗରେ ଅନେକ ସମୟରେ ଗସ୍ତରେ ଯିବାକୁ ହେଉଥୁଲା। ତେବେ 
କଟକରେ ଥୁବା ସମୟରେ ସଂଧ୍ୟାବେଳେ ତାଙ୍କର ଗୌରୀଶଙ୍କରଙ୍କ ସାଙ୍ଗରେ ଦେଖା 
ହେଉଥୁଲା । ବିଚିତ୍ରାନନ୍ଦଙ୍କ ତୁଳସୀପୁରର ବଗିଚା କଟକର ଭଦ୍ରବ୍ୟକ୍ତି ତଥା ବାହାରୁ 
ଆସୁଥ୍ବା ରାଜା ମହାରାଜାଙ୍କର ଭେଟିବାର ଜାଗା ଥୁଲା । କମିଶନରଙ୍କୁ ଦେଖାକରିବାକୁ 
ଆସୁଥ୍‌ବା ରାଜାମାନେ ନିଶ୍ଚୟ ବିଚିତ୍ରାନନ୍ଦଙ୍କୁ ସାକ୍ଷାତ କରି ଯାଉଥୁଲେ । ସଂଧ୍ୟାବେଳେ 
ଏକାଠି ବସି ମଦ ପିଇବା ଏବଂ ତେଲେଙ୍ଗାବ୍ଚାରରେ ଛୋଟତାରା ଘରକୁ ସଂଗୀତ 
ଶୁଣିବାକୁ ଯିବା ଭିତରେ ବିଚିତ୍ରାନନ୍ଦ ଓ ଗୌରୀଶଙ୍କର ଓଡ଼ିଶାର ନାନା ହାଲଚାଲ 
ଆଲୋଚନା କରୁଥୁଲେ । 

ଆଜିକାଲି ଆଲୋଚ ନାର ପ୍ରଧାନ ବିଷୟ ଥୁଲା କଟକରେ ଗୋଟିଏ ଛାପାକଳ 
ବସାଇବା । କଟକ ମିଶନ ପ୍ରେସ ଅନେକ ଦିନରୁ ଚାଲୁଥୁଲା, କିନ୍ତୁ ଦେଶୀୟ ଲୋକଙ୍କ 
ପାଇଁ ଓଡ଼ିଶାରେ କୌଣସି ପ୍ରେସ ନ ଥୁଲା । ୧୮୫୯ ମସିହାରେ ଯେତେବେଳେ 
ଉଇଲିୟମ ଲେସି ବାହାର କରୁଥୁବା ପତ୍ରିକା ପ୍ରବୋଧଚନ୍ଦ୍ରିକା ବନ୍ଦ ହୋଇଗଲା, ଏକ 
ପତ୍ରିକା ବାହାର କରିବା କଥା ମଧ୍ୟ ବିଚିତ୍ରାନନ୍ଦଙ୍କ ମୁଣ୍ଡରେ ପଶିଥୁଲା । ଓଡ଼ିଶାରେ 
ପ୍ରେସ ବିଷୟରେ ସବୂଠାରୁ ବେଶି ଜାଣିଥୁବା ଲୋକ ଥୁଲେ ମିଶନ ପ୍ରେସର ବ୍ରକସ 
ସାହେବ । ସେ ପିଲାଦିନୁ ପ୍ରେସ କାମ ଶିଖୁଥୁଲେ ଏବଂ କଲିକତା ମିଶନ ପ୍ରେସରେ 
ଅନେକ ବର୍ଷ କାମ କରି ପ୍ରାୟ ପଚିଶ ବର୍ଷ ତଳେ କଟକ ଆସିଥୁଲେ । ମିଶନ 
ପ୍ରେସରେ ତାଙ୍କୁ ଦେଖାକରି ବିଚିତ୍ରାନନ୍ଦ ଓ ଗୌରୀଶଙ୍କର ଛାପାକଳ ବିଷୟରେ 
ବୂଝାବୂଝି କଲେ ଏବଂ ପ୍ରେସ କେମିତି ଚାଲୁଛି ଦେଖୁଲେ | କିନ୍ତୁ କଲିକତାରୁ ଦରଦାମ 
କଥା ବୁଝି ଢାଣିଲେ ଯେ ଏତେ ପଇସା ଯୋଗାଡ଼ କରିବା ତାଙ୍କ ସାମର୍ଥ୍ୟର ବାହାରେ । 

ଏଇ ସମୟରେ ଗୋଟିଏ ସୂଯୋଗ ଆସି ପହଞ୍ଚୁଲା ବିଚିତ୍ରାନନ୍ଦଙ୍କ ପାଖରେ । 
ଢେଙ୍କାନାଳ ରାଜା ଭାଗୀରଥୁ ମହୀନ୍ଦ୍ର ସେତେବେଳେ ନିଜର ବିଭିନ୍ନ ସମସ୍ୟା ନେଇ 
ବାରମ୍ବାର କମିଶନରଙ୍କ ପାଖକୁ ଆସୁଥ୍‌ଲେ ଏବଂ ସେଇ ଅବସରରେ ବିଚିତ୍ରାନନ୍ଦଙ୍କୁ 
ଭେଟୁଥୁଲେ । ବିରାଟ ବପୁର ଏଇ ରାଜା, ଚେହେରାରୁ ଜଣା ଯାଉ ନ ଥୁଲେ ମଧ୍ଯ, 
ବିଦ୍ୟାନୂରାଗୀ ଥୁଲେ ଏବଂ ଢେଙ୍କାନାଳରେ ପ୍ରତିଦିନ ସଂଧ୍ୟାରେ ପଣ୍ଡିତ ସଭା 


୪୫ 


କରୁଥୁଲେ । ଏହି ସଭାମାନଙ୍କୁ କାଶୀ, ନବଦ୍ବୀପ ଓ ଓଡ଼ିଶାର ପଶ୍ଚିତମାନେ ଆସି 
ଓଡ଼ିଆ ଓ ସଂସ୍କୃତ କାବ୍ୟଗ୍ରନ୍ଦୁର ଚର୍ଚ୍ଚା ବ୍ୟତୀତ ନ୍ୟାୟ ଶାସ୍ତ୍ର ମଧ୍ଯ ଚର୍ଚା କରୁଥୁଲେ । 
ବିଚିତ୍ରାନନ୍ଦ ତାଙ୍କୁ ଛାପାକଳ ବିଷୟରେ ବୁଝାଇବାରୂ ଭାଗୀରଥ୍‌ ଏ ବିଷୟରେ ସାହାଯ୍ୟ 
କରିବାକୁ ପ୍ରତିଶ୍ରୁତି ଦେଲେ । 

ଏହାପରେ ବିଚିତ୍ରାନନ୍ଦ ଓ ଗୌରୀଶଙ୍କର ସହର ସାରା ବୁଲି କଟକର ସଦୁ 
ଧନୀ ଓ ଶିକ୍ଷିତ ଲୋକଙ୍କୁ ପ୍ରେସ ବିଷୟରେ କହି ସେମାନଙ୍କର ସାହାଯ୍ୟ ମାଗିଲେ 
ଏବଂ ୧୮୬୪ ମସିହାରେ “କଟକ ପ୍ରିଣ୍ଟଂ କମ୍ପାନୀ” ରେଜିଷ୍ଟ୍ରି କରାହେଲା । ଏଥୁରେ 
ଭାଗୀରଥୁ ମହୀନ୍ଦ୍ର ୧୦୫୦ ଟଙ୍କା ଦେଇ ପଚିଶ ଟଙ୍କିଆ ୪୨ଟି ଅଂଶ କିଣିଲେ । 
କମ୍ପାନୀର ମୂଳଧନ ସ୍ତରର ହେଲା ୭୫୦୦ ଟଙ୍କା । ଏଥ୍‌ରେ ଆଉ ଯେଉଁ ଲୋକମାନଙ୍କୁ 
ଅଂଶୀଦାର କରାଗଲା ସେମାନଙ୍କ ଭିତରେ କଟକର ସମସ୍ତ ଜଣାଶୁଣା ଲୋକ ଥଲେ । 
ସେ ବଷ୍ଷ ଶେଷ ସୁଦ୍ଧା ଭାଗୀରଥୁ ମହୀନ୍ଦ୍ର ତାଙ୍କର ସବୁ ଟଙ୍କା ଦେଇଦେଲେ ଏବଂ 
ଅନ୍ୟମାନଙ୍କଠାରୁ ପ୍ରଥମ କିସ୍ତର ଅଧା ଟଙ୍କା ଆଦାୟ ହୋଇ କମ୍ପାନୀର କାମ ଆରମ୍ଭ 
ହେଲା । କମ୍ପାନୀର ସେକ୍ରେଟାରୀ ଓ ଟ୍ରେଜରର ହେଲେ ଗୌରୀଶଙ୍କର ଚାୟ । 

କମ୍ପାନୀର ପ୍ରଥମ କାମ ଥୁଲା ଶସ୍ତା ଦାମରେ ଗୋଟିଏ ଛାପାକଳ ଯୋଗାଡ଼ 
କରି ତାକୁ କଲିକତାରୁ ଆଣି କଟକରେ ବସାଇ କାର୍ଯ୍ୟକାରୀ କରାଇବା । କଲିକତାରେ 
ଖବର ନେବାରେ ଜଣାଗଲା ଯେ ଛାପାକଳ ମିଳିଯିବ, କିନ୍ତୁ ତା ସହିତ ଇଂରେଜୀ 
ଅକ୍ଷର ମିଳିବ, ଓଡ଼ିଆ ଅକ୍ଷର ନୂହେଁ। ଯାହା ହେଉ ବହୁତ ଖୋଚ୍ଚାଖୋଜି କରି 
ଗୋଟିଏ ପୁରୂଣା ପ୍ରେସ ଓ ଇଂରେଜୀ ଅକ୍ଷର ଅଣାଗଲା । କମ୍ପାନୀର ନିଜର ଜାଗା 
ନଥୁବାରୁ ଏଇଟିକୁ ଡେପୁଟୀ ମାଜିଷ୍ଟ୍ରେଟ ଜଗମୋହନ ରାୟଙ୍କ ଆଲମଚାନ୍ଦ ବଜାର 
ଘରର ବାରଣ୍ଡାରେ ରଖାଗଲା । ତେବେ ସେ କଳଟିକୁ କିପରି ଚଳାଇବାକୁ ହେବ ସେ 
ବିଷୟ ଜାଣିବା ଲୋକ କଟକରେ ନଥୁଲେ । ତା ବ୍ୟତୀତ ଇଂରେଜୀ ଛାପା କାମ 
କାହାରି ପ୍ରୟୋଜନ ନଥ୍ଲା । ସେଥୁପାଇଁ ପ୍ରେସଟି ସେହିପରି ପଡ଼ି ରହିଲା । 

ଜୂନ ମାସରେ ବିଚିତ୍ରାନନ୍ଦ ଦାସ ପୁରୀ ଯାଇଥୁବା ସମୟରେ ଖବର ପାଇଲେ 
ଯେ ସେଠାରେ ଜଣେ ବଙ୍ଗାଳୀ ବାବୁଙ୍କ ପାଖରେ ଗୋଟିଏ ଲିଥୋଗ୍ରାଫ ପ୍ରେସ ବା 
ପଥର ଛାପାକଳ ଅଛି । ଏ କଳଟି ଭଦ୍ରବ୍ଯକ୍ତି ଆଣିଥ୍‌ଲେ ବଙ୍ଗଳାରେ ଛାପାକାମ 
କରିବା ପାଇଁ, କିନ୍ତୁ ପୁରୀରେ କାମ ନ ମିଳିବାରୁ ଏଇଟିକୁ ଚଳାଇବାର କୌଣସି 
ବ୍ୟବସ୍ଥା କରି ନଥ୍‌ଲେ । କଳଟିକୁ ଦେଖୁବା ମାତ୍ରେ ବିଚିତ୍ରାନନ୍ଦ ତାକୁ ଦୂଇଶହ ଟଙ୍କାରେ 
କିଣିନେଲେ ଏବଂ ବଳଦଗାଡ଼ିରେ ପକାଇ କଟକକୁ ନେଇ ଆସିଲେ । ଏଇ ଛାପାକଳ ଟି 
ବର୍ତମାନ ଜଗମୋହନ ରାୟଙ୍କ ବୈଠକ ଘରର ଶୋଭା ବର୍ଦ୍ଧନ କରୁଥୁଲା ଏବଂ 
ତରବରରେ ଡକା ହୋଇଥୁବା ସଭାକୁ ଆସିଥୁବା ଡାଇରେକ୍ଟରମାନେ ଏହାକୁ ତଳୁ 
ଉପରୁ ତନ୍ନ ତନ୍ନ କରି ଦେଖୁଥୁଲେ । 

୪୬ 


ଆଜି ସଭାରେ ଉପସ୍ତିତ ଭଦ୍ରବ୍ୟକ୍ତିମାନେ ଥୁଲେ ବିଚିତ୍ରାନନ୍ଦ ଓ ଗୌରୀଶଙ୍କରଙ୍କ 
ବ୍ୟତୀତ କେନ୍ଦ୍ରାପଡ଼ା ଜମିଦାର ରାଧାଶ୍ୟାମ ନରେନ୍ଦ୍ର ଓ ତାଙ୍କ ଭାଇ ଗୌରୀଶ୍ଯାମ 
ଜେନା, ଜମିଦାର ଗୋଲକ ଚନ୍ଦ୍ର ବୋଷ, ବନମାଳୀ ସିଂହ ଓ ଜଗମୋହନ ରାୟ | 
ମୁଣ୍ଡ ଉପରେ ଯଦିଓ ଅଦଭୁତ କେଁ କେଁ ଶବ୍ଦ କରି ଟଣା ଫଖାଟିଏ ଚାଲିଥଲା, ଜୂନ 
ମାସର ଭୀଷଣ ଗରମରେ ସମସ୍ତେ ହାତରେ ଗୋଟିଏ ଗୋଟିଏ ବେଣାଚରର ହାତ 
ଫଂଖା ଧରି ବିଞ୍ଚ୍‌ ହେଉଥୁଲେ । ଚପରାସୀ ସେଖ୍‌ ଜମୀର ସମସ୍ତଙ୍କ ହାତରୁ ଖାଲି 
ସର୍ବତ ଗ୍ଲାସ ସଂଗ୍ରହ କରୁଥୁଲା । 

ସମସ୍ତେ ଗୌରୀଶଙ୍କରଙ୍କ ମୁହଁକୁ ଅନାଇଲେ, କାରଣ ଏଇ କଳଟିରୁ କିପରି 
କାଗଜ ଉପରେ ଛାପା ଅକ୍ଷର ବାହାରିବ କେହି ଧାରଣା କରି ପାରୁ ନଥୁଲେ । ପ୍ରେସ 
ବିଷୟରେ ଯାହା ସବୁ କରିଛନ୍ତି, ଗୌରୀଶଙ୍କର ତାର ବିବରଣୀ ଦେଲେ । କଟକରେ 
ଯେଉଁ ଗୋଟିଏ ପଥର ଛାପା କଳ ଚାଲୁଥୁଲା ସେଇଟି ଥୁଲା ଜୋବ୍ଵାରେ ଇଷ୍ଟ ଇଣ୍ଡିଆ 
ଇରିଗେଶନ କମ୍ପାନୀଙ୍କ ପାଖରେ । ଗୌରୀଶଙ୍କର ସେଇଟିକୁ ଯାଇ ଦେଖୁ ଆସିଥୁଲେ । 
ଛାପା ପାଇଁ ପ୍ରଥମେ ପଥର ଉପରେ ହାତରେ ଲେଖୁବାକୁ ହେବ । ଏଥୁପାଇଁ ଭଲ 
ହସ୍ତାକ୍ଷର ଥୁବା ଲୋକ ଦରକାର | ପଥର ଉପରେ ଲେଖା ସରିଲେ ତା ଉପରେ କାଳି 
ଦେଇ ତା ଉପରେ କାଗଜ ଚଳାଇଲେ ଛାପା ଅକ୍ଷର ବାହାରିବ । ଏ କାମ ପାଇଁ ଜଣେ 
ଅଭିଜ୍ଞ ଲୋକ ଦରକାର । ଇରିଗେଶନ କମ୍ପାନୀରେ ଏ କାମ କରୁଥୁବା ଲୋକ ସହିତ 
ଗୌରୀଶଙ୍କର କଥାବାର୍ତା କରିଥୁଲେ ଏବଂ ସେ ଜୁଲାଇ ପହିଲାରୁ ଆସି କଟକ ପ୍ରିଣ୍ଟଂ 
କମ୍ପାନୀର କଳ ଚଳାଇବ ବୋଲି ରାଜି ହୋଇଥୁଲା । 

ତାଙ୍କର ଏ ବିବରଣୀ ଶୁଣିବା ପରେ ସଭା ସ୍ତିର କଲେ ଯେ ଗୌରୀଶଙ୍କରଙ୍କର 
ଉଦ୍ୟମ ପାଇଁ ତାଙ୍କୁ ଧନ୍ୟବାଦ ଦିଆଯାଉ ଏବଂ ଇରିଗେଶନ କମ୍ପାନୀର ଲୋକ 
ପାଖରୁ କାମ ଶିଖୁବା ପାଇଁ ଜଣକୁ ନିଯୁକ୍ତ କରାଯାଉ । ଭାଗୀରଥ୍‌ ସାଠିଆଙ୍କୁ ମାସକୁ 
ବାରଟଙ୍କା ଦରମାରେ ପ୍ରିଣ୍ଟର ବା ଛାପାକାର କାମରେ ଏବଂ ଭାଗବତ ଦୀଙ୍କୁ ମାସକୁ 
ପାଞ୍ଚଟଙ୍କା ଦରମାରେ ରାଇଟର ବା ଲେଖକ କାମରେ ରଖୁବାର ସ୍ତ୍ରିର ହେଲା । 
ଜଗମୋହନ ରାୟଙ୍କୁ ଅନୁରୋଧ କରାହେଲା ଯେ କମ୍ପାନୀର ନିଜର ଘର ହେବା 
ପର୍ଯ୍ୟନ୍ତ ସେ ତାଙ୍କ ବୈଠକଖାନାରେ ଛାପାକଳ ପାଇଁ ଜାଗା ଦିଅନ୍ତୁ | 

ଏବଂ ସବା ଶେଷରେ ସର୍ବସମ୍ମତି କ୍ରମେ ଗୌରୀଶଙ୍କର ରାୟଙ୍କୁ ଅନୁରୋଧ 
କରାଗଲା ଯେ ସେ ଅତି ଶୀଘ୍ର ପ୍ରିଣ୍ଟଂ କମ୍ପାନୀରୁ ଉତ୍କଳ ଭାଷାରେ ଏକ ପତ୍ରିକା ପ୍ରକାଶ 
କରିବାର ପ୍ରଯତ୍ନ କରନ୍ତୁ । 


୪୭ 


ପୁରୀ : ଜୁଲାଇ ୧୮୬୫ 


ଜୁଲାଇ ୩ ତାରିଖ ସୋମବାର ଦିନ ଖରାବେଳେ କମିଶନର ଟି.ଇ,. ରେଭେନଶାଙ୍କ 
ଷ୍ଟୀମର ପୁରୀ ସମୁଦ୍ର କୂଳରେ ପହଞ୍ଚୁଲା । ସେମାନେ ପୂର୍ବଦିନ କଲିକତାରୁ 
ବାହାରିଥୁଲେ । ପୁରୀରେ ବନ୍ଦରର ବ୍ୟବସ୍ତା ନ ଥୁବାରୁ ଷ୍ଟୀମର କୂଳରୂ କିଛି ଦୂରରେ 
ରହୁଥୁଲା ଏବଂ ଡଙ୍ଗା ନେଇ ତା ପାଖକୁ ଯାଇ ଯାତ୍ରୀମାନଙ୍କୁ ଆଣିବାକୁ ହେଉଥୁଲା । 
ରେଭେନଶାଙ୍କ ଆସିବା ଖବର ତାର ଯୋଗେ ପହଞ୍ଚୁଯାଇଥୁଲା ଏବଂ ତାଙ୍କୁ ଆଣିବା 
ପାଇଁ ବିଚିତ୍ରାନନ୍ଦ ଦାସ ଯାଇଥ୍‌ଲେ କଟକରୁ । ସମୁଦ୍ର ବାଲି ଉପରେ ପାଲିଙ୍କି ନେଇ 
ପୁରୀର ପୋଲିସ ସୁପରିନଟେଶ୍ଡେଣ୍ଟ ଲେସି ଓ ଡେପୁଟି କଲେକ୍ଟର ରାମାକ୍ଷୟ ଚ୍ୟାଟ ୍ଜୀ 
ଅପେକ୍ଷା କରୁଥୁଲେ । ସମୁଦ୍ରରେ ଷ୍ଟୀମର ଦେଖାଯିବାରୁ ସେମାନେ ଡଙ୍ଗା ନେଇ ଷ୍ଟୀମର 
ପାଖକୁ ଗଲେ ଏବଂ ରେଭେନଶାଙ୍କୁ ନେଇ କୂଳକୁ ଆସିଲେ । 

ରେଭେନଶା ବିରକ୍ତ ହୋଇ ଚାରିଆଡ଼କୁ ଅନାଇଲେ । ସେ ଆଦୌ ଓଡ଼ିଶା 
ଆସିବାକୁ ଚାହୁଁ ନ ଥୁଲେ । ତାଙ୍କର ଷୋଳବର୍ଷର ଚାକିରି କଟି ଥୁଲା ବଙ୍ଗଳାର ବିଭିନ୍ନ 
ଯାଗାରେ ଏବଂ କିଛିଦିନ ପାଟନାରେ । ପାଟନାରୂ ଜଜ୍‌ ହୋଇ ବୀରଭୁମି ଯିବାର 
ଅକ୍ରଦିନ ଭିତରେ ତାଙ୍କର ପ୍ରମୋଶନ ହେଲା ଏବଂ କଟକକୁ ବଦଳି ହେଲା । 
ରେଭେନଶା କଲିକତା ଯାଇ ବୋର୍ଡ ଅଫ ରେଭେନ୍ୟୁରେ ତାଙ୍କ କଟକ ନିଯୁକ୍ତି ବିଷୟରେ 
ପ୍ରତିବାଦ କଲେ । କଟକ ଯିବାର ଅନିଚ୍ଛା ବ୍ୟତୀତ ତାଙ୍କର ପ୍ରତିବାଦର ଆଉ ଗୋଟିଏ 
କାରଣ ଥୁଲା । ତାଙ୍କୁ ଜମିଜମା କାମ ଅପେକ୍ଷା ଜଜ୍‌ କାମ ବେଶୀ ଭଲ ଲାଗୁଥୁଲା 
ଏବଂ କମିଶନର ଭାବରେ ତାଙ୍କର ଅଧ୍‌କ କାମ ରହିବ ଜମିଚ୍ଚମା ବିଷୟକ । 

ବୋର୍ଡ କିନ୍ତୁ ଚାହିଁଲେ ଯେ ସେ ଶୀଘ୍ର ଯାଇ କଟକରେ ଯୋଗ ଦିଅନ୍ତୁ କାରଣ 
ପୂର୍ବତନ କମିଶନର ଶୋର ସେତେବେଳକୁ କଟକ ଛାଡ଼ି ସାରିଥୁଲେ । ରେଭେନଶାଙ୍କୁ 
ବୋର୍ଡ ଅଫିସରେ ଅଫିସିଏଟିଂ କମିଶନର ପଦରେ ଯୋଗ ଦେବାକୁ କୁହାହେଲା ଏବଂ 
ତାଙ୍କୁ କଥା ଦିଆହେଲା ଯେ ଅଳ୍ପଦିନ ଭିତରେ ତାଙ୍କୁ ବଙ୍ଗଳାକୁ ଫେରାଇ ନିଆଯିବ । 
ମିସେସ ରେଭେନଶା ତାଙ୍କ ସହିତ କଟକ ଯିବାକୁ ରାଜି ହେଲେ ନାହିଁ ଏବଂ ବିଲାତ 
ଚାଲିଗଲେ । ବୋର୍ଡ ଅଫିସରେ କିଛିଦିନ ଓଡ଼ିଶା ସମ୍ପର୍କୀୟ କାଗଜପତ୍ର ଦେଖ୍‌ 
ରେଭେନଶା ବର୍ତମାନ ଓଡ଼ିଶାରେ ପହଞ୍ଚୁଥୁଲେ । 


୪୮ 


ଓଡ଼ିଶା ବିଷୟରେ ଆଗରୁ କୌଣସି ଧାରଣା ନଥୁଲା ରେଭେନଶାଙ୍କର । 
ଓଡ଼ିଆମାନେ କି ପ୍ରକାରର ଲୋକ ସେ ବିଷୟରେ ମଧ୍ଯ ଆଗରୁ ଓଡ଼ିଶାରେ କାମ 
କରିଥୁବା ଏବଂ ବର୍ତମାନ ବୋଡ଼ ରେ ଥୁବା ଅଫିସରମାନେ ତାଙ୍କୁ ଅଦ୍ଭୂତ କଥାମାନ 
କହିଥୁଲେ । ବୋର୍ଡ଼ ସଭ୍ୟ କକବର୍ଣ୍, ଯେ କି ନିଜେ ଆଗରୁ କଟକ କମିଶନର ଥୁଲେ, 
ରେଭେନଶାଙ୍କୁ ଓଡ଼ିଶାର ଶାସନ ବିଷୟରେ ଅନେକ ଉପଦେଶ ଦେଇଥୁଲେ। ଏ 
ସବୁ ଶୁଣିବା ପରେ ରେଭେନଶାଙ୍କର ଧାରଣା ହୋଇଯାଇଥୁଲା ଯେ ଓଡ଼ିଆମାନେ 
ଆଦୌ ଭଲ ଲୋକ ନୁହନ୍ତ ! 

ଏ ଧାରଣାରେ ସେ ସମଥରନ ପାଇଥୁଲେ ପୁରୁଣା କାଗଜମାନଙ୍କରେ । କଟକର 
ତଦାନୀନ୍ତନ କଲେକ୍ଟର ୧୮୧୮ ମସିହାର ରିପୋର୍ଟରେ ଲେଖ୍‌ଥୁଲେ, ଭାରତ ବର୍ଷରେ 
ଇଂରେଜମାନଙ୍କ ଅଧୀନରେ ଯେତେ ଲୋକ ଅଛନ୍ତି, ତା ମଧ୍ଯରେ ଓଡ଼ିଆମାନେ 
ହେଉଛନ୍ତି ସବୁଠାରୁ ବେଶି ଅଭଦ୍ର ଓ ନିବୌଧ । ସେହିପରି ଏକ ମତ ଥଲା ଷ୍ଟଲିଂଙ୍କର 
ଓଡ଼ିଶା ବିବରଣୀରେ : ଆବୁଲଫଜ ଲ ପ୍ରକୃତରେ ଠିକ ଲେଖୁଥୁ୍‌ଲେ ଯେ ଓଡ଼ିଆମାନେ 
ଏକ ମାଇଚିଆ ଜାତି; ସେମାନଙ୍କଠାରେ ପୁରୁଷ ସୁଲଭ ସୁରି ନାହିଁ | 

ଏ ସବୁ ପଢ଼ି ଶୁଣି ଏକ କିମ୍ଭୂତ ଧାରଣା ନେଇ ଓଡ଼ିଶା ମାଟିରେ ପାଦ ଦେଲେ 
ରେଭେନଶା । ଏଠାରେ ପହଞ୍ଚୁବା ସଙ୍ଗେ ସଙ୍ଗେ କେବେ ପୁଣି ଫେରିଯିବେ ସେଇ 
ଚିନ୍ତାରେ ବ୍ୟସ୍ତ ଥୁଲେ ସେ । ସେ ଦିନଟି ପୁରୀରେ ରହି ତାଙ୍କର ପରଦିନ କଟକ 
ଯିବାର ଥୁଲା । ପୁରୀରେ ରହିବାର ବ୍ୟବସ୍ଫା କରାହୋଇଥୁଲା କଲେକ୍ଟରଙ୍କ ବଙ୍ଗଳାରେ । 
ସେତେବେଳର ପ୍ରଥା ଥୁଲା ଯେ ପୁରୀର କଲେକ୍ଟର ଜୁଲାଇରୁ ଅକ୍ଟୋବର ଚାରିମାସ 
କଟକରେ ରହି ସେହିଠାରେ ଅଫିସ କରୁଥୁ୍‌ଲେ, କାରଣ ଏହି ସମୟରେ ପୁରୀରେ 
ଅସମ୍ଭବ ଗରମ ହେଉଥୁଲା । ପୁରୀ କଲେକ୍ଟର ବାଲୌଁ ପହିଲା ତାରିଖରୁ କଟକ 
ଚାଲିଯାଇଥୁଲେ ଏବଂ ତାଙ୍କର ଘର ଖାଲିଥୁଲା । 

ସେଦିନ ସନ୍ଧ୍ୟାବେଳେ ପୁରୀ ସହର ବୂଲି ଦେଖୁଲେ ରେଭେନଶା। ବର୍ଷା 
ହୋଇ ରାସ୍ତାଘାଟ ଅତି ଅପରିଷ୍କାର ଓ ଦୁର୍ଗନ୍ଧ ମୟ ଥୁଲା । ଜଗନ୍ନାଥ ମନ୍ଦିର ସିଂହଦ୍ଵାର 
ପାଖରେ ରେଭେନଶା ମନ୍ଦିର ଭିତରକୁ ଯିବାକୁ ଚାହିଁବାରୁ ତାଙ୍କୁ କୁହାଗଲା ଯେ ସେ 
ଭିତରକୁ ଯାଇପାରିବେ ନାହିଁ, କିନ୍ତୁ ଏଣେ ଜଣେ ପୁରୋହିତ ଆସି ତାଙ୍କୁ ପଇସା 
ମାଗିଲା । ହଠାତ ଅସରାଏ ଜୋର ବର୍ଷା ହେବାରୁ ସେ ତିନ୍ତିଗଲେ । ବଡ଼ଦାଣ୍ଡରେ 
ଗୋଟିଏ କୁଷ୍ଠରୋଗୀ ତାଙ୍କ ପାଦକୁ ଛୁଇଁବ ବୋଲି ଆସିଲା । ସେଦିନ ସନ୍ଧ୍ୟାବେଳେ 
ବଙ୍ଗଳାକୁ ଫେରିବାରୁ ଖବର ଆସିଲା ଯେ ପୁରୀରାଜା ତାଙ୍କୁ ଦେଖା କରିବାକୁ 
ଆସିବେ, କିନ୍ତୁ କିଛି ସମୟ ପରେ ଫଳ ଓ ମିଠାଇ ଡାଲା ସହିତ ରାଜା ବୋଲି 


୪୯ 


ଯାହାଙ୍କୁ ତାଙ୍କ ଆଗରେ ହାଜର କରାଗଲା ସେ ଥୁଲା ଗୋଟିଏ ଆଠଦଶ ବର୍ଷର 
ପିଲା ! 

ଏହିପରି ବିରକ୍ତିକର ପରିସ୍ଫିତିମାନଙ୍କରେ ଗୋଟିଏ ଦିନ ପୁରୀରେ କଟାଇ 
ପାଲିଙ୍କି ଯୋଗେ ପାଞ୍ଚ ତାରିଖରେ କଟକରେ ପହଞ୍ଚୁ ନିଜ ଭାଗ୍ୟକୁ, ଓଡ଼ିଶାକୁ ଏବଂ 
ଅଭଦ୍ଵ ନିର୍ବୋଧ ଏବଂ ସ୍ତ୍ରୀ ସୁଲଭ ଓଡ଼ିଆମାନଙ୍କୁ ମନେ ମନେ ଗାଳି ଦେଲେ 
ରେଭେନଶା । 


କଟକ : ଜୁଲାଇ ୧୮୬୫ 


ପୁରୀର ଅସହ୍ୟ ଗରମ ଛାଡ଼ି କଟକ ଆସିବାବେଳେ ବାଲୌ ଭାବିଥୁଲେ ସେ ଚାରିମାସ 
ସମୟ ସକିଟ ହାଉସରେ ଆରାମରେ କଟାଇବେ। କିନ୍ତୁ ରେଭେନଶା କଟକରେ 
ପହଞ୍ଚୁବା ଦିନ ଯେତେବେଳେ ବାଲୌ ତାଙ୍କୁ ଦେଖା କଲେ, ରେଭେନଶା କହିଲେ, 
ମୁଁ ବି ତ ଏକା ଅଛି; ତମେ ଆସି ମୋ ପାଖରେ ରହ । ଅନିଚ୍ଛା ସତ୍ବେ ରେଭେନଶାଙ୍କ 
କଥାମାନି ବାଲୋଁଙ୍କୁ ଲାଲବାଗ କମିଶନର ବଙ୍ଗଳାରେ ରହିବାକୁ ହେଲା । ଚାକିରି 
ଜୀବନରେ ସମସ୍ତେ ଜାଣନ୍ତି ଯେ ଉପରିସ୍ପ୍‌ ହାକିମଙ୍କର ଅନୂରୋଧ ଆଦେଶ ସହିତ 
ସମାନ । 

ବାଲୌଁ ଯେ ସକିଟ ହାଉସ ଛାଡ଼ି କମିଶନରଙ୍କ ଘରେ ରହିବାକୁ ଇହଚ୍ଛୁକ 
ନଥୁଲେ ତାର ମୂଳ କାରଣ ଥୁଲା ଚାକରମାନଙ୍କ ଦୌରାତ୍ଗ୍ୟ । ଦେଶୀୟ ଶାସନ 
ଚଳାଇବା ସହିତ ସାହେବମାନଙ୍କର ଆହୁରି ଗୋଟିଏ ବଡ଼ ଦାୟିତ୍ଵ ରହୁଥୁଲା ନିଜ୍ଚ 
ବଙ୍ଗଳାର ଚାକରମାନଙ୍କୁ ସମ୍ଭାଳିବା । ପିଆଦା, ଚପରାଶି, ସଇସ ବ୍ୟତୀତ ଦରୁଆନ, 
ଖାନସମା, ଭିସ୍ତ, ବେହେରା, ହମାଲ, ମସାଲଚି ଇତ୍ୟାଦି ଦଳେ ଲୋକ ସବୁବେଳେ 
ବଙ୍ଗଳା ଭିତରେ ମାଳମାଳ ହେଉଥୁଲେ । ତାଙ୍କର ଶଯ୍ୟାଗତା ସ୍ତ୍ରୀ ବିଲାତରେ ରହୁଥୁବାରୁ 
ବାଲୋଙ୍କୁ ହିଁ ଏମାନଙ୍କ କଥା ବୂଝିବାକୁ ହେଉଥୁଲା, ଯଥା ସେମାନଙ୍କୁ ବଢାର ପାଇଁ 
ପଇସା ଦେଇ ତାର ହିସାବ ନେବା, ସମସ୍ତଙ୍କ ପାଖରୁ କାମ ଆଦାୟ କରିବା ଏବଂ 
ବିଶେଷରେ ସେମାନଙ୍କ ଭିତରେ ସବୁବେଳେ ଲାଗିଥୁବା କଳିର ସମାଧାନ କରିବା । 
ଚାରିମାସ ସେଥୁରୁ ମୁକ୍ତି ମିଳିବ ବୋଲି ଭାବି ଆସିଥ୍‌ଲେ ବାଲୌଁ, କିନ୍ତୁ ରେଭେନଶାଙ୍କ 
ଘରେ ତାଙ୍କୁ ପୁର୍ଣ ସେଇ ଢଞ୍ଜାଳରେ ପଶିବାକୁ ହେଲା । 

ରେଭେନଶା ଭଦ୍ର, ମେଳାପି, ଶାନ୍ତଶିଷ୍ଟ ସ୍ଵଭାବର ଥ୍‌ଲେ ଏବଂ ବାଲୋଙ୍କୁ 
ନିଜ ଘରେ ଅତି ଆଦରରେ ରଖାଇଥୁଲେ । ପ୍ରଥମେ କେତେ ଦିନ କଚେରୀକୁ ନ ଯାଇ 
ରେଭେନଶା ଘରେ ଥାଇ ଫାଇଲପତ୍ର ଦେଖୁଥ୍‌ଲେ ଏବଂ ଘର ସଚ୍ଚାଇବାରେ ବ୍ୟସ୍ତ 
ଥୁଲେ | ତେବେ ବସିବା ଶୋଇବା ଘର ଠିକଠାକ କରିବା ଅପେକ୍ଷା ତାଙ୍କର ଆଗ୍ରହ 
ଥୁଲା ଗୋଟିଏ ହାତ ହତିଆର ରଖୁବା ଜାଗା ଠିକ କରିବା। ପଛ ବଗିଚା ପାଖର 
ଗୋଟିଏ କୋଠରୀରେ ସେ ଟେଟୁଲ ପକାଇ ତା ଉପରେ ଛ୍ଛୁରୀ, ପେଟକସ, ଚିମୁଟାରୁ 


୫୧ 


ଆରମ୍ଭ କରି ହାତୁଡ଼ି, କରତ, ବାରିଶି ପ୍ରଭୂତି ଉପକରଣ ସଜାଇ ରଖ୍‌ଥୁଲେ ଏବଂ 
ପରେ ସେ ଘରେ ଗୋଟିଏ ଲେଦ୍‌ ମେସିନ ଆଣି ଖଞ୍ଜବେ ବୋଲି କହୁଥୁଲେ । ସେ 
ଏଇ କାରଖାନା ଘରେ ବେଶ୍‌ ସମୟ କଟାଉଥୁଲେ ଏବଂ ବର୍ତମାନ ଗୋଟିଏ ବହି 
ଥାକକୁ କାଟି ଛୋଟ କରିବାରେ ବ୍ୟସ୍ତ ଥୁଲେ । 

ବାଲୌ ଏ କଥା ମଧ୍ଯ ଲକ୍ଷ୍ୟ କଲେ ଯେ ଏଠାକାର କାମରେ ଆଦୌ ଆଗ୍ରହ 
ନ ଥୁଲା ରେଭେନଶାଙ୍କର । ସେ ବୋଧହୁଏ ଜାଣିଥୁଲେ ଯେ ଅଳ୍ପଦିନ ଭିତରେ ତାଙ୍କର 
ଏଠାରୁ ବଦଳି ହୋଇଯିବ; ସେଥ୍ପାଇଁ ଓଡ଼ିଶାର କାମ ବିଷୟରେ ବେଶି ଜାଣିବାର 
ଆବଶ୍ୟକତା ନଥୁଲା । ତାଙ୍କ ମତିଗତିରୁ ଏ କଥା ବେଶେ ସ୍ପଷ୍ଟ ଥୁଲା । କଟକରେ 
ପହଞ୍ଚିବାର କେତୋଟି ଦିନ ଭିତରେ ରେଭେନଶା ବାଲୌଙ୍କ ଆଗରେ ଓଡ଼ିଶା ମାନଚିତ୍ର 
ଧରି ବସି ଯୋଜନା କଲେ ଓଡ଼ିଶା ଛାଡ଼ିବା ଆଗରୁ କେତେ ଶୀଘ୍ର କୋଉ କୋଉ 
ଚ୍ଚାଗାକୁ ଯାଇ ବୂଲି ଦେଖୁ୍‌ପାରିବେ । 

ଶେଷରେ ଠିକ ହେଲା ଯେ ପ୍ରଥମେ ରେଭେନଶା ସେସନ୍ସ୍‌ କଚେରୀ କରିବାକୁ 
ବାଲେଶ୍ଵର ଯିବେ, କାରଣ ସେଠାରେ ଅଲଗା ଜଚ୍ଚ୍‌ ନ ଥୁବାରୁ ଏ ଦାୟିତ୍ଵ 
କମିଶନରଙ୍କର ଥୁଲା । ସେଠାରେ ଅନ୍ୟ କାମ ମଧ୍ଯ ଦେଖୁବାକୁ ହେବ, ତେବେ 
ରେଭେନଶା ରେଭେନ୍ୟୁ ଅପେକ୍ଷା ସେସନ୍ସ୍‌ କାମ କରିବାକୁ ଭଲ ପାଉଥୁବାରୁ ଖୁସି 
ହେଲେ । କଟକରେ ପହଞ୍ଚୁବା ପରେ ସେଠାରେ ଅଜ୍ମଦିନ ମାତ୍ର ରହି ଜୁଲାଇ ୨୨ 
ତାରିଖ ଦିନ ରେଭେନଶା ତିନି ସପ୍ତାହ ଗସ୍ତରେ ବାଲେଶ୍ଵର ବାହାରିଗଲେ । 

ଏଇ ସମୟରେ ବାଲୋଙ୍କ ଦିନ ଗୁଡ଼ିକ ଆରାମର ଥୁଲା । ତାଙ୍କର ପ୍ରତିଦିନର 
କାର୍ଯ୍ୟକ୍ରମ ଥ୍ଲା ଏହିପରି: ସକାଳେ ପାଞ୍ଚଟା ବେଳେ ଉଠି ଘୋଡ଼ା ଚଢ଼ି ପ୍ରାୟ ଦୁଇଘଣ୍ଟା 
କାଠଯୋଡ଼ି କୂଳେ କୂଳେ ବୁଲିବା; ସେଠାରୁ ଫେରି କଲିକତାରୁ ଆସିଥୁବା ଇଂଲିଶମ୍ୟାନ 
କାଗଜ ପଢ଼ିବା ଓ ତା ପରେ ଗାଧୋଇ ସାରି ଛୋଟା ହାଚ୍ଚିରିତ ଦିନ ଦଶଟାବେଳେ 
ପୁରୀରୁ ଆସିଥୁବା ଡେସପ୍ୟାଚ ବାକ୍ସ୍‌ ଖୋଲି ସେଠାରୁ ଆସିଥୁବା ଫାଇଲ ଓ ଚିଠିପତ୍ର 
ପଢ଼ି ଆଦେଶ ଲେଖୁବା; ବାରଟାବେଳେ ଲଞ୍ଚ ଖାଇ ବିଶ୍ରାମ; ଚାରିଟାବେଳେ ବାରବାଟୀ 
କିଲ୍ଲା ଭିତରେ ର୍ୟାକେଟ ଖେଳିବା ଏବଂ ସନ୍ଧ୍ୟାରେ ସେଠାରେ ଥ୍‌ବା ଷ୍ଟେସନ କ୍ବକୁ 
ଯିବା । 

କଟକରେ ପାଦ୍ରୀ, ସିଭିଲ ଅଫିସର, ପି. ଡ଼ବଲ୍ଯୟୁ.ଡି. ଇଞ୍ଜନିଅର, ଇରିଗେଶନ 
କମ୍ପାନୀ କର୍ମଚାରୀ ଇତ୍ୟାଦି ହୋଇ ଅନେକ ସାହେବ ଥୁଲେ । କଟକ ଓଡ଼ିଶାର ତିନି 
ଢ୍ଚିଲ୍ଲାର ଡିଭିଜନ ମୁଖ୍ୟାଳୟ ହୋଇଥୁବାରୁ ଏଠାକୁ ଅନ୍ୟ ଜାଗାର ସାହେବ ଅଫିସରଙ୍କର 
ଯିବାଆସିବା ଲାଗି ରହିଥୁଲା । ତା ବ୍ୟତୀତ ଏଠାରେ ମାନ୍ଦ୍ରାଜ ଇନଫ୍ୟାଣ୍ଟ୍ରର ଗୋଟିଏ 


୫୨ 


ସେନା ରେଜିମେଣ୍ଟ ଥୁଲା ଏବଂ ତାର ଛ ସାତଜଣ ଅଫିସର ପରିବାର ନେଇ କଟକରେ 
ରହୁଥ୍‌ଲେ । ଏଥୁପାଇଁ କଟକ ଥୁଲା ସାହେବମାନଙ୍କ ପାଇଁ ଗୋଟିଏ ଭଲ ଜାଗା । 
କଟକ ବିଷୟରେ ନ ଜାଣିଥୁବାରୁ ସାହେବ ଅଫିସର କଲିକତାରୁ ଏଠାକୁ ଆସିବାକୁ 
କୁଣ୍ଡିତ ହେଉଥ୍‌ଲେ; ତେବେ ଥରେ ଏଠାରେ କିଛି ଦିନ ରହିବା ପରେ ସେମାନେ 
କଟକ ଛାଡ଼ିବାକୁ ଚାହୁଁ ନଥୁଲେ । 

ଚଳିବାପାଇଁ ମଧ୍ଯ କଟକ ଭଲ ସହର ଥୁଲା । ଏଠାରେ ଅନେକ ଖୋଲା ଜାଗା 
ଥ୍‌ଲା । ଚାଉଳିଆଗଞ୍ଜାରେ ଗୋଟିଏ ରେସକୋର୍ସ ଥ୍ଲା ଏବଂ ଘୋଡ଼ାଦୌଡ଼ 
ହେବାବେଳେ ଏଠାକୁ ବିଜୟନଗରର ମହାରାଜା ତାଙ୍କ ଘୋଡ଼ା ପଠାଉଥୁଲେ । ପାଖରେ 
ଗୋଟିଏ ପ୍ୟାରେଡ଼ ପଡ଼ିଆ ଥୁଲା ଏବଂ ସେଠାରେ ସନ୍ଧ୍ୟାବେଳେ ବ୍ୟାଣ୍ଡ ବାଜୁଥୁଲା । 
ରାତିରେ ସବୁ ସାହେବ ଓ ତାଙ୍କର ସ୍ତ୍ରୀ ପିଲାମାନେ କିଲ୍ଲା ଭିତରେ ଥୁବା ଷ୍ଟେସନ 
କ୍ଲବରେ ଏକାଠି ହେଉଥୁଲେ । ଏଠାରେ ଅନେକ ରାତି ପର୍ଯ୍ୟନ୍ତ ପାନୀୟ ଓ ନାଚଗୀତର 
ଆମୋଦ ଚାଲୁଥୁଲା । କବ ବ୍ୟତୀତ ଆଉ ଯେଉଁ ଜାଗାରେ ସାହେବମାନେ ଭେଟୁଥୁଲେ 
ସେଥ୍ରୁ ଗୋଟିଏ ଥୁଲା ଫ୍ରିମାସନ ମତାବଲମ୍ବୀମାନଙ୍କର “ଲଜ ଷ୍ଟାର ଅଫ ଓଡ଼ିଶା'ର 
ଘର ଏବଂ ଅନ୍ୟଟି ଯୋବ୍ରା ଇରିଗେଶନ କମ୍ପାନୀର କ୍ଲବ । ଏହି ସବୁ ସୁବିଧା ଯୋଗୁ 
ପୁରୀରୁ କଟକରେ ଆସି ପହଞ୍ଚୁଲେ ମନେ ହେଉଥୁଲା ନିତାନ୍ତ ମଫସଲରୁ ସହରକୁ 
ଆସିବା । 

ବାଲୋୌଁଙ୍କ ପାଖକୁ ପୁରୀରୁ ବିଶେଷ କୌଣସି କାମର ଚିଠିପତ୍ର ଆସୁ ନ 
ଥୁଲା । ସେଠାରେ ସବୁଠାରୁ ବଡ଼ ଘଟଣା ରଥଯାତ୍ରା ଏଇ ମାତ୍ର ସୁରୂଖୁରୁରେ ହୋଇ 
ଯାଇଥୁଲା । ପୁରୀ ରାଣୀ ଓ ନାବାଳକ ରାଜା ଆଉ କୌଣସି ସମସ୍ୟା ଉପୁଜାଇ ନ 
ଥୁଲେ | ତାଛଡ଼ା, ପୁରୀର ପୋଲିସ ସୁପରିନଟେଶ୍ଡେଣ୍ଟ ଡ଼ବଲ୍ଯୁ.ସି. ଲେସି ଓ ଡ଼େ ପୁଟି 
କଲେକ୍ଟର ବାବୁ ରାମାକ୍ଷୟ ଚ୍ୟାଟର୍ଜୀ ଉଭୟ ଦକ୍ଷ ଅଫିସର ଥୁଲେ ଏବଂ ସେମାନଙ୍କ 
ହାତରେ ପୁରୀ ଜିଲ୍ଲା ସୁରକ୍ଷିତ ଥୁଲା । 


୫୩ 


ବାଲେଶ୍ଵର : ଅଗଷ୍ଟ ୧୮୬୫ 


ମୋତିଗଞ୍ଜ ବଜାର ଶେଷରେ ଥୁବା ଗଡ଼ଗଡ଼ିଆ ପୋଖରୀ ଘାଟ ସାଙ୍ଗମାନଙ୍କୁ 
ଭେଟିବାପାଇଁ ଏକ ଉତରରମ ସ୍ଫ୍ରାନ ଥୁଲା । ସଦର କାନୁନଗୋ ସୁନ୍ଦର ନାରାୟଣ ରାୟଙ୍କ 
ଘର ଥୁଲା ପୋଖରୀର ପୂର୍ବ ଦିଗରେ ଏବଂ ପଶ୍ଚିମରେ କିଛି ଦୁରରେ ଥୁଲା 
ଫକୀରମୋହନଙ୍କ ଘର । ରାଧାନାଥ ଓ ଫକୀରମୋହନ ପ୍ରାୟ ଏଠାରେ ଭେଟୁଥ୍‌ଲେ । 
ଏ ଭିତରେ ତାଙ୍କର ଜଣେ ନୂଆ ସାଙ୍ଗ ହୋଇଥୁଲା ମଧୁସୂଦନ ଦାସ । ରାଧାନାଥର 
ବୟସର ଏଇ ପିଲାଟି କଟକ ଜିଲ୍ଲା ସ୍କୁଲରୂ ଏଣ୍ଟ୍ରାନ୍ସ ପାସ କରି ବାଲେଶ୍ଵର ଜିଲ୍ଲା 
ସ୍କୁଲରେ ମାଷ୍ଟର ହୋଇ ଯୋଗ ଦେଇଥୁଲା । ସେ ବସା ଭଡ଼ାଘର ନେଇଥୁଲା ଠିକ 
ଗଡ଼ଗଡ଼ିଆ ସାମନାରେ । 

ସ୍କୁଲ ଛୁଟି ହେଲେ ହି ଫକୀରମୋହନ ଓ ମଧୁସୂଦନ ଏକାଠି ହୋଇ ଯାଉଥୁଲେ, 
କିନ୍ତୁ ବାପାଙ୍କ ଭୟରେ ରାଧାନାଥ ସବୁଦିନେ ସେମାନଙ୍କୁ ଭେଟି ପାରୁ ନଥୁଲା । ଦିନେ 
ଦିନେ ସଞ୍ଜବେଳେ ବାପା ଘରେ ନ ଥୁଲେ ରାଧାନାଥ ଗଡ଼ଗଡ଼ିଆ ଘାଟରେ ସେମାନଙ୍କ 
ସହିତ ଯୋଗ ଦେଉଥୁଲା । ଏଥୁପାଇଁ ଫକୀରମୋହନ ଓ ମଧୁସୂଦନ ସବୁବେଳେ 
ତାକୁ ଥଟ୍ଟା କରୁଥୁଲେ । 

ଏ ବିଷୟରେ ମଧୁସୂଦନ ତାର ନିଚ୍ଚ କଥା କହୁଥୁଲା । ସେ ଏଣ୍ଟ୍ରାନ୍ସ ପାସ 
କରିବା ପରେ ତା ବାପା ଚାହୁଁଥ୍‌ଲେ ଯେ ସେ କଟକ କିଲଟରୀରେ କିରାନୀ ଚାକିରି 
କରୁ । ମଧୁସୂଦନ ଏଥ୍‌ରେ ରାଜି ହେଲାନାହିଁ କାରଣ ସେ ମନ ସ୍ଥିର କରି ନେଇଥୁଲା 
ଯେ ଯେମିତି ହେଉ ଏଫ... ପଢ଼ିବ ହିଁ ପଢ଼ିବ | ସେରିସ୍ତାଦାର ବିଚିତ୍ରାନନ୍ଦ ମଧୁସୂଦନର 
ବାପାଙ୍କର ବନ୍ଧୁ ଥ୍‌ୁଲେ ଏବଂ ବାପା ତାକୁ ନେଇ ଅନେକ ଥର ବିଚିତ୍ରାନନ୍ଦଙ୍କ ପାଖକୁ 
ଯାଇଥୁଲେ ଚାକିରି କରାଇ ଦେବାପାଇଁ । ମଧୁସୂଦନ କିନ୍ତୁ କିରାଣୀ ଚାକିରି ନ କରି 
ବାଲେଶ୍ଵର ଜିଲ୍ଲା ସ୍କୁଲ ଚାକିରି ପାଇବାମାତ୍ରେ ଘରୁ ପଳାଇ ଆସିଥୁଲା । ତାର ଉଦ୍ଦେଶ୍ୟ 
ଥୁଲା କିଛି ପଇସାପତ୍ର ସଂଗ୍ରହ କରି କଲିକତା ଯାଇ ଏଫ.ଏ. ପଢ଼ିବ | 

ମଧୁସୂଦନ ମୁଣ୍ଡରେ ସବୂବେଳେ ବଡ଼ବଡ଼ କଥା ଖେଳୁଥୁଲା । ଫକୀରମୋହନ 
ଓ ରାଧାନାଥ ଯେତେବେଳେ ଥାର୍ଡ ମାଷ୍ଟରରୁ ସେକେଣ୍ଡ ମାଷ୍ଟର ହେଲେ କେମିତି ୨୦ 
ଟଙ୍କା ଅଧ୍କ ଦରମା ମିଳିବ ସେ ବିଷୟରେ ଚର୍ଚ୍ଚା କରୁଥ୍‌ଲେ; ମଧୁସୂଦନ କହୁଥ୍ଲା, 


୫୪ 


ଏ ଛୋଟ କଥା ଛାଡ଼ । କେମିତି ମାସକୁ ଶହ ଶହ ହଜାର ହଜାର ଟଙ୍କା ରୋଜଗାର 
ହେବ ସେ କଥା ଭାବ । 

ସେମାନଙ୍କ ଭିତରେ ଯେଉଁ ବିଷୟରେ ପ୍ରାୟ ଆଲୋଚନା ହେଉଥୁଲା ସେଇଟି 
ଥୁଲା ଓଡ଼ିଆ ବଙ୍ଗାଳୀଙ୍କ ସମ୍ପର୍କ ବିଷୟରେ । ଏ ଚର୍ଚ୍ଚା ସମୟରେ ରାଧାନାଥ ଏମାନଙ୍କ 
ଭିତରେ ଠିକ ମିଶିପାରୁ ନଥୁଲା ନିଜେ ବଙ୍ଗାଳୀ ବୋଲି । ଏ ବିଷୟରେ ବେଶି ମୁଖର 
ଥ୍‌ଲା ମଧୁସୂଦନ ଏବଂ ତାର କାରଣ ଥୁଲା । 

ମଧୁସୂଦନ କଟକ ସ୍କୁଲରେ ପଢ଼ିବାବେଳେ ଖୁବ କମ ଓଡ଼ିଆ ପିଲା ପାଠ 
ପଢ଼ୁଥ୍‌ଲେ; ବଙ୍ଗାଳୀ ପିଲା ଥ୍ଲେ ସଂ ଖ୍ୟାଗରିଷ୍ଠ । ବଙ୍ଗାଳୀ ପିଲାଙ୍କ ପାଇଁ ମଧୁସୂଦନ 
ମଫସଲିଆ ଥୁଲା କାରଣ ସେ ଦେଶୀ ଲୁଗା ଓ ମଫସଲି ମିରଜାଇ ଜାମା ପିନ୍ଦୁଥୁଲା 
ଏବଂ ମୁଣ୍ଡରେ ଲମ୍ବା ବାଳ ରଖୁ ଚୂଟି ପକାଉଥୁଲା । ବଙ୍ଗାଳୀମାନେ ସେତେବେଳକୁ 
ମିଲ ଲୁଗା ଓ ଇଂରେଜୀ କୁର୍ତାଁ ପିନ୍ଧୁଥ୍‌ଲେ ଓ ଛୋଟବାଳ ରଖୁଥ୍‌ଲେ ଏବଂ ମଧୁସୂଦନକୁ 
ଏଥୁପାଇଁ ସବୁବେଳେ ପରିହାସ ଶୁଣିବାକୁ ହେଉଥୁଲା । ଏପରିକି ଦିନେ ଗୋଟିଏ 
ବଙ୍ଗାଳୀ ପିଲା କଇଁଚି ଆଣି ତାର ଲମ୍ବା ବାଳକୁ କାଟି ଦେଇଥୁଲା । 

ଫକୀରମୋହନ ମଧ୍ଯ ବଙ୍ଗାଳୀଙ୍କ ବ୍ୟବହାରରେ ଖପା ଥୁଲେ କାରଣ ସେ 
ବାରବାଟୀ ସ୍କୁଲରେ ଥ୍ଲାବେଳେ ସ୍କୁଲଟି ବଙ୍ଗାଳୀଙ୍କ କରୂତ୍ଵରେ ଥ୍ଲା ଏବଂ ସେମାନେ 
ଫକୀରମୋହନଙ୍କୁ ନାନା ଭାବେ ହଇରାଣ କରୁଥ୍ଲେ । 

ଏସଟୁ ବ୍ୟକ୍ତିଗତ କାରଣ ବାହାରେ ମୂଳ କାରଣ ଥୁଲା ଯେ ସେତେବେଳେ 
ଓଡ଼ିଆମାନେ ସ୍କୁଲ କଲେଜରେ ବେଶି ସଂଖ୍ୟାରେ ପାଠ ପଢ଼ି ନ ଥୁଲେ, ଇଂରେଜୀ 
ଶିଖୁ ନ ଥ୍ଲେ; ସୁଲର ଶିକ୍ଷକ, କଚେରୀର ଅମଲା ଓ କିରାନୀ ତଥା ଓକିଲ ମୁକ୍ତାର 
କାମ ସବୁ ବଙ୍ଗାଳୀମାନଙ୍କ ହାତରେ ଥୁଲା ଏବଂ ସେମାନେ ଓଡ଼ିଆମାନଙ୍କୁ ନିମ୍ନ 
ଚକ୍ଷୁରେ ଦେଖୁଥୁଲେ । 

ଫକୀରମୋହନ ଓ ମଧୁସୂଦନ ଯେତେବେଳେ ଓଡ଼ିଆଙ୍କର ଶିକ୍ଷା ଓ ଉନ୍ନତି 
ବିଷୟରେ କଥାବାର୍ରା କରୁଥ୍‌ଲେ ରାଧାନାଥ ସେଥ୍ରେ ବିଶେଷ ଭାଗ ନେଉ ନ ଥଲା, 
କିନ୍ତୁ ସାହିତ୍ୟ କଥା ଉଠିଲେ ତାର ଆଖ୍‌ ଉଜ୍ଜ୍ଵଳ ହୋଇ ଯାଉଥଲା । ବଙ୍ଗଳା ମାତୃଭାଷା 
ହେଲେ ହେଁ ସେ ପ୍ରାଚୀନ ଓଡ଼ିଆ ସାହିତ୍ୟ ଅଧ୍ୟୟନ କରିଥୁଲା, ମୌଲବୀ ଗୁଲାମ 
ରସୁଲଙ୍କ ଠାରୁ ଉର୍ଦୁ ଶିଖୂଥ୍‌ଲା ଏବଂ ସଦାଶିବ ନନ୍ଦଙ୍କ ପାଖରୁ ସଂସ୍କୃତ ପଢ଼ିଥ୍ଲା । 
ମାଇକେଲ ମଧୁସୂଦନ ଦତ୍ତଙ୍କର ଚତୁର୍ଦ୍ଦଶପଦୀ କବିତା ସବୁ ତାର ମୁଖସ୍ତ୍‌ ଥୁଲା । 
ସଂସ୍କୃତ କାବ୍ଯମାନ ସେ ସୁନ୍ଦର ସ୍ଵରରେ ଆବୃରି କରିପାରୁଥୁଲା । ରାଧାନାଥ ତାର 
ବନ୍ଧୁମାନଙ୍କୁ କହୁଥୁଲା କିପରି ବାଲେଶ୍ଵରରେ ଗୋଟିଏ ପାଠାଗାର ସ୍ଫାପିତ ହେଉ । 


୫୫ 


ସୌଭାଗ୍ୟକୁ ସୁନହଟର ବ୍ୟବସାୟୀ ଦାମୋଦର ପ୍ରସାଦ ଦାସ ନିଜ ଘରେ ଗୋଟିଏ 
ପାଠାଗାର ବସାଇଲେ ଏବଂ ରାଧାନାଥ ନିୟମିତ ସେଠାକୁ ଯିବାକୁ ଲାଗିଲା । 

ଅଗଷ୍ଟ ମାସରେ ବାଲେଶ୍ଵରକୁ ଗସ୍ତରେ ଆସିଲେ ନୂଆ କମିଶନର ରେଭେନଶା 
ଓ ତାଙ୍କ ସାଙ୍ଗରେ ସେରିସ୍ତାଦାର ବିଚିତ୍ରାନନ୍ଦ । କଲେକ୍ଟରଙ୍କ ଅଫିସରେ ରେଭେନଶା 
ବାଲେଶ୍ଵରର ଜମିଦାରମାନଙ୍କର ଏକ ସଭା ଡକାଇଥୁଲେ ସେମାନଙ୍କ ସାଙ୍ଗରେ କୃଷି 
ମେଳା ବ୍ୟବସ୍ଫ୍ା ବିଷୟରେ ଆଲୋଚନା କରିବା ପାଇଁ । ମଧୁସୂଦନ ସେଠାରେ ଯାଇ 
ବିଚିତ୍ରାନନ୍ଦଙ୍କୁ ଦେଖା କରିବାରୁ ସେ ତାକୁ କିରାନୀ ଚାକିରି କରିବାକୁ ପ୍ରବର୍ତାଇଲେ । 
ବିଚିତ୍ରାନନ୍ଦ କିରାନୀ ଚାକିରିରୁ ଉଠି ଉଠି ବର୍ତମାନ ସେରିସ୍ତାଦାରରେ ପହଞ୍ଚୁଥୁଲେ 
ଏବଂ କମିଶନରଙ୍କ ଡାହାଣ ହାତ ଭଳି ଥୁଲେ । ମଧୁସୂଦନ କିରାନୀ ଚାକିରି ପାଇଁ 
କିମ୍ବା ତାଙ୍କର ଉପଦେଶ ଶୁଣିବା ପାଇଁ ତାଙ୍କ ପାଖକୁ ଯାଇ ନ ଥୁଲା | ବିଚିତ୍ରାନନ୍ଦଙ୍କର 
ଜଣେ ଆତ୍ଗୀୟ ନୀଳମାଧବ ଦାସ ସେତେବେଳେ କଲିକତା ହାଇକୋର୍ଟରେ କିରାନୀ 
ଥ୍‌ଲେ । ମଧୁସୂଦନ ଚାହୁଁଥୁଲା ବିଚିତ୍ରାନନ୍ଦ ଗୋଟିଏ ଚିଠି ଲେଖିଦିଅନ୍ତୁ, ତାକୁ ନେଇ 
ସେ ନୀଳମାଧବଙ୍କ ପାଖକୁ କଲିକତା ଯିବ । ବିଚିତ୍ରାନନ୍ଦ କିନ୍ତୁ ମଧୁସୂଦନକୁ ଅନେକ 
ପ୍ରକାର ବୂଝାଇ ତା ପାଇଁ ବାଲେଶ୍ଵର ରେଜିଷ୍ଟ୍ରେସନ ଅଫିସରେ ଗୋଟିଏ କିରାନୀ 
ଚାକିରି କରାଇଦେଲେ । ମଧୁସୂଦନ ସେ ଚାକିରିରେ ଯୋଗଦେଲା, କିନ୍ତୁ ବିଚିତ୍ରାନନ୍ଦଙ୍କ 
ପାଖରୁ ଗୋଟିଏ ଚିଠି ଲେଖାଇ ପାଖରେ ରଖୁଲା, କେତେବେଳେ ଦରକାରରେ 
ଆସିବ ବୋଲି । 


୫୬ 


ପୂରୀ : ସେପ୍ଫେମ୍ବର ୧୮୬୫ 


ଦିବ୍ୟସିଂହକୁ ଚାକରମାନେ ଆଉ ଧମକାଧମକି କରି ହଇରାଣ କରିପାରୁ ନଥୁଲେ । 
ଦଶବର୍ଷ ବୟସରେ ସେ ବେଶ ସୁସ୍ଫ୍ରସବଳ ଥୁଲା, ଚାକରମାନଙ୍କ ଠାରୁ ବେଶୀ ଅଶ୍ନୀଳ 
ଭାଷାରେ ଗାଳି ଦେଇ ପାରୁଥୁଲା ଏବଂ ରୂପା ବେଣ୍ଟ ବାଲା ଗୋଟିଏ ବାଡ଼ିରେ ଯାହାକୁ 
ଇଚ୍ଛା ତାକୁ ପିଟି ପାରୁଥ୍‌ଲା । ଚାକରମାନେ ଏଥର ତାକୁ ଡରୁଥୁଲେ ଏବଂ ମାଡ଼ଖାଇ 
କୋଉ ଚାକରର ମୁଣ୍ଡ ଫାଟିଛି ବା ହାତ ଭାଙ୍ଗିଛି, ଏଇ ଅଭିଯୋଗମାନ ନିୟମିତ 
ପହଞ୍ଚୁଥୁଲା ସୂର୍ଯ୍ୟମଣିଙ୍କ ପାଖରେ । 

ଦିବ୍ୟସିଂହକୁ ପାଠ ପଢ଼ାଇବାର ଅନେକ ଚେଷ୍ଟା କରି ସୂର୍ଯ୍ୟମଣି ଶେଷରେ 
ସେ ଆଶା ଛାଡ଼ି ଦେଲେ । ଏ ନଅରରେ ରାଜାପୁଅକୁ ପାଠ ପଢ଼ାଇବାର ନିୟମ ବି 
ଅଦ୍ଭୁତ । ଛାତ୍ର ଚଉକିରେ ବସିଥୁବାବେଳେ ବିଚରା ମାଷ୍ଟ୍ରକୁ ଠିଆ ହୋଇ ରହିବାକୁ 
ହେଉଥୁଲା। ଅକ୍ଷର ଶିଖାଇବାକୁ ଯାଇ ମାଷ୍ଟ୍ରକୁ କହିବାକୁ ହେଉଥୁଲା, ମଣିମାଙ୍କ 
ଶ୍ରୀଅଙ୍ଗକୁ ସାବଧାନ; ଶ୍ରୀମୁଖରେ କ ବୋଲିବାକୁ ହେଉ । ମଣମାଙ୍କ ଶ୍ରୀଅଙ୍ଗକୁ 
ସାବଧାନ; ଶ୍ଵରୀମୂଖରେ ଖ ବୋଲିବାକୁ ହେଉ, ଇତ୍ୟାଦି | ଦିବ୍ୟସିଂହର ଶ୍ରୀମୁଖରୁ କିନ୍ତୁ 
କ ଖ ବଦଳରେ ମାଷ୍ଟ୍ରପାଇଁ ଅଶ୍ଳୀଳ ଗାଳି ବାହାରୁଥୁଲା। ପିଲାକୁ ପାଠ ଶିଖାଇ 
ପାରୁନାହିଁ ବୋଲି ମାଷ୍ଟ୍ର ରାଣୀଙ୍କ ଠାରୁ ମଧ୍ଯ ଭର୍ସନା ଶୁଣୁଥୁଲା । ଏଭଳି ପରିସ୍ଥିତିରେ 
କୌଣସି ପଣ୍ଡିତ ବେଶୀ ଦିନ ତିଷ୍ଠି ପାରୁ ନଥୁଲେ । ଶେଷରେ ଯୋଉଦିନ ଦିବ୍ୟସିଂହ 
ମାଷ୍ଟ୍ର ଉପରକୁ ବାଡ଼ି ଉଠାଇଲା, ତାପରେ ଟଙ୍କା ଲୋଭରେ ମଧ୍ଯ କେହି ଆଉ ନଅର 
ଭିତରକୁ ପାଠ ପଢ଼ାଇବାକୁ ଆସିବାକୁ ରାଜି ହେଲେନାହିଁ । 

ସୂର୍ଯ୍ୟମଣିଙ୍କୁ ଆଉ ଆଜିକାଲି ଭୟ କରୁ ନଥ୍ଲା ଦିବ୍ୟସିଂହ । ସେ ରାଜା ଏ 
କଥା ତାର ହୃଦବୋଧ ହୋଇ ଯାଇଥୁଲା, କାରଣ ରଥଯାତ୍ରା ତଥା ମନ୍ଦିରର ଅନ୍ୟ 
ପର୍ବପର୍ବାଣିରେ ତାକୁ ସମ୍ମାନ ଦିଆଯାଉଥୁଲା । ସହରକୁ କେହି ବଡ଼ ସାହେବ ଆସିଲେ 
ତାକୁ ନିଶ୍ଚୟ ଡକରା ଆସୁଥୁଲା । ଏ ସମୟରେ ଏବଂ ରଥଯାତ୍ରା ବେଳେ ସେ ତାର 
ଜରି ପୋଷାକ ପିନ୍ଧି ଗର୍ବରେ ଠିଆ ହେଉଥୁଲା । ନଅର ଭିତରେ ଥୁଲାବେଳେ ବି ସେ 
ଛାତି ଫୁଲାଇ ଚାଲୁଥୁଲା ଏବଂ ଇନ୍ଦ୍ର ଚନ୍ଦ୍ର ମାନୁ ନଥୁଲା । 


୫୭ 


ନଅର ଭିତରେ ତାର ଏକମାତ୍ର ସାଙ୍ଗସାଥୀ ଥୁଲେ ଚାକରମାନେ ଏବଂ 
ଦିବ୍ୟସିଂହ ଭାବିଲା ଯେ ସେମାନଙ୍କୁ ଆୟତ୍ତରେ ରଖୁ୍‌ବାକୁ ହେଲେ ତାକୁ ବଳୁଆ 
ହେବାକୁ ହେବ । ଏଥୁପାଇଁ ସେ ବ୍ୟାୟାମ ଆଡ଼କୁ ମନଦେଲା ଏବଂ ନଅର ଭିତରକୁ 
ଜେଗାଘର ପିଲାଙ୍କୁ ଡାକି କୁସ୍ତି କସରତ ଅଭ୍ୟାସ କଲା । ଏ ବିଷୟରେ ତାର ଗୁରୁ 
ହେଲା ନଅରର ହିନ୍ଦୁସ୍ତାନୀ ଚାକର ଉପାଧ୍ୟାୟ । ଉପାଧ୍ୟାୟର ପରାମର୍ଶରେ ନଅର 
ପାଚେରୀ ପାଖରେ ଖଣ୍ଡେ ଜାଗାର ମାଟି ଖୋଳା ହୋଇ ସେଠାରେ କୁସ୍ତର ଆଖଡ଼ା 
ତିଆରି ହେଲା । ଠିକ ହେଲା ଯେ ଭଲ ଦିନ ଦେଖ୍‌ ଦିବ୍ୟସିଂହ ସେଠାରେ ଅଭ୍ୟାସ 
ଆରମ୍ଭ କରିବ। 

ଏହାର କିଛି ଦିନ ପରେ ଭାଦ୍ରବ ଶୁକ୍ଲ ଦ୍ଵାଦଶୀ ଦିନ ସୁନିଆ ପଡ଼ିଲା ଏବଂ 
ନୂଆ ଅଙ୍କ କଟା ହେଲା । ମଠା ଲୁଗା ପିନ୍ଧି ଦିବ୍ୟସିଂହ ସକାଳର ପୂଜାରେ ଯୋଗଦେଲା 
ଏବଂ ପୂଜା ପାର୍ବଣ ସରିବା ପରେ ଗୋଟିଏ ତାଳପତ୍ରରେ ଲେଖ୍‌ ରାଜ ଗୁରୂ ଘୋଷଣା 
କଲେ ଯେ ଆଜିଠାରୁ ବୀରଶ୍ରୀ ଗଜପତି ଇତ୍ୟାଦି ଶ୍ରୀଶ୍ରୀ ଦିବ୍ୟସିଂହ ଦେବଙ୍କ ନ ଅଙ୍କ 
ଆରମ୍ଭ ହେଲା । ସୁନିଆ ଦିନମାନଙ୍କରେ ଦିବ୍ୟସିଂହ ଖୁସି ହେଉଥୁଲା କାରଣ ତାକୁ 
ସେ ଦିନ ରାଜା ହୋଇଥୁବାର ଗୌରବ ମିଳୁଥୁଲା । 

ସେଦିନ ଉପରବେଳା ନୂଆ ତିଆରି ହୋଇଥୁବା ଜାଗାରେ ଦିବ୍ୟସିଂହ ତାର 
ମଠା ପୋଷାକ ଓହ୍ଲାଇ ଲେଙ୍ଗୁଟି ପିନ୍ଧି କୁସ୍ତ ଶିଖ୍ବାକୁ ଗଲା । ସେଠାରେ ମୁହୂର୍ଭକରେ 
ଜେଗାଘରର ଓସ୍ତାଦ ଟୋକା ତାକୁ ଚିତ୍‌କରି ତଳେ ପକାଇଦେଲା । ଶୁଖୁଲା ମାଟି 
ଉପରେ ପଡ଼ି ଦିବ୍ୟସିଂହ ଉଃ ଆଃ କଲା, ଉଠି ପଡ଼ି ଜେଗାଘର ଟୋକାକୁ ଚାପୁଡ଼ାଏ 
ପକାଇଲା ଏବଂ ଉପାଧ୍ୟାୟକୁ ଗାଳି ଦେଲା । ଉପାଧ୍ୟାୟ ନିଜେ ମାଟି ଉପରେ ପଡ଼ିଯାଇ 
କହିଲା, ମଣିମା, ମାଟିକୁ ଆହୁରି ନରମ କରିବାକୁ ହେବ । 

ଦିବ୍ୟସିଂହ କହିଲା, ଯା ଶଳା, ପାଣି ଆଣି ଚକଟ ତାକୁ । 

କାମକୁ ଟାଳି ଦେବାପାଇଁ ଉପାଧ୍ୟାୟ କହିଲା, ମଣିମା ଏଥୁକୁ ବର୍ଷା ପାଣି 
ଲୋଡ଼ା । 

ଉପାଧ୍ୟାୟ ସହିତ ଦିବ୍ୟସିଂହ ଆକାଶକୁ ଅନାଇଲା । ଆକାଶରେ ଛୋଟ ଛୋଟ 
ମେଘ ଭାସି ବୁଲୁଥୁଲେ । ଉପାଧ୍ୟାୟ କହିଲା, ଏଇ ବର୍ଷା ହେଲା ବୋଲି ଜାଣ। 

କେମିତି ବର୍ଷା ପାଣି ପଡ଼ିଲେ କୁସ୍ତି ଆଖଡ଼ାରେ ମାଟି ଚକଟା ହେବ, ସେଇ 
ଆଶାରେ ଦିବ୍ୟସିଂହ ବସି ରହିଲା । ସେଦିନ କିନ୍ତୁ ବର୍ଷା ହେଲା ନାହିଁ । । 

ତା ପରଦିନ ଦିବ୍ୟସିଂହ ବର୍ଷାକୁ ଜଗି ବସିଲା, କିନ୍ତୁ ସେଦିନ ବି ବର୍ଷା 
ହେଲାନାହିଁ । ତା ପରଦିନ ବି ନୁହେଁ; ତା ପରଦିନ ବି ନୁହେଁ । 


୫୮ 


କଟକ : ଅକ୍ପୋବର ୧୮୬୫ 


ମାତ୍ର କେତୋଟି ଦିନରେ ପୁଣି ପୁରୀକୂ ଫେରିଯିବାକୁ ହେବ ଭାବି ବାଲୋଁ ବିରସ 
ଥୁଲେ । ଅନେକ ଦିନ ହେଲା ସ୍ତୀଙ୍କ ପାଖରୁ ଚିଠି ଆସି ନଥୁଲା । ତା ବ୍ୟତୀତ, ଗତ 
କେତେଦିନ ଧରି ଆସୁଥୁବା ପୋଲିସ ରିପୋର୍ଟ ସବୁ କିଛି ସୁବିଧାର ନଥୁଲା । ଖବର 
ସବୁ ଥୁଲା ସେପ୍ଟେମ୍ବର ମଝିରୁ ଆଉ ବର୍ଷା ନ ହେବାରେ ଜିଲ୍ଲାରେ ଶସ୍ଯହାନିର 
ଆଶଙ୍କା ଏବଂ ତାର ଫଳ ସ୍ଵରୂପ ଧାନଚାଉଳର ଦରଦାମ ବୃଦ୍ଧି ଓ ବଜାରକୁ ଶସ୍ଯ 

ନଆସିବା । 
ଅନ୍ୟ ବର୍ଷମାନଙ୍କରେ ଏଇ ସମୟରେ ଚାଉଳ ଦର ତିରିଶ ସେର ଥ୍‌ବାସ୍ଫଳେ 
ଖୋର୍ଦାଁ ସବଡିଭିଜନରେ ବର୍ତ୍ରମାନ ଚାଉଳ ମିଳୁଥୁଲା ଟଙ୍କାରେ ମାତ୍ର ଦଶ ସେର । 
ଗୋପ ଥାନାରେ ଗୀ ଗୀ ଧରି ଚାଉଳ ମିଳୁ ନଥୁଲା; ପାଣ ଓ ବାଉରି ପ୍ରଭୃତି 
ନିମ୍ନଶ୍ରେଣୀର ଲୋକମାନେ ଜଙ୍ଗଲ ଚେରମୂଳ ଖାଇ ବଞ୍ଚୁଥୁଲେ । ମାଣ୍ଡିଆ ଦାମ ଟଙ୍କାକୁ 
ବାର ସେର ହୋଇଯାଇଥୁ ଲା; ଧୋବ ଧାଉଳିଆ ଲୋକେ ମଧ୍ଯ ମାଣ୍ଡିଆ ଖାଇବା ଆରମ୍ଭ 
କରିଥୁଲେ । ଗୋପ ଅଞ୍ଚଳରୁ ଅନେକ ଲୋକ କାମ ପାଇଁ କଟକ ପଳାଇ ଯାଇଥ୍‌ଲେ । 
ଶ୍ରୀଚନ୍ଦନପୁର ଗୀରେ ଥାନା ଇନ୍ସପେକ୍ଟରକୂ ସେରେ ବି ଚାଉଳ କିଣିବାକୁ ମିଳିଲା 
ନାହିଁ । ଲତାହରଣ ହାଟରେ ସବୁବେଳେ ଚାଉଳର କାରବାର ଥାଏ, କିନ୍ଗୁ ପନ୍ଦର ଦିନ 
ହେଲା ସେଠାକୁ ଚାଉଳ ଆସି ନଥୁଲା । ପୁରୀର ଅନେକ ଲୋକ ସହରରେ ଚାଉଳ 

ମିଳୁ ନଥୁବା ବିଷୟରେ ଅର୍ଜି ଦେଇଥୁଲେ । 

ଏ ସବୂ ରିପୋର୍ଟ ବ୍ଯତୀତ ବାବୁ ରାମାକ୍ଷୟଙ୍କ ପାଖରୁ ଗୋଟିଏ ଦୀର୍ଘ ଚିଠି 
ଆସିଥୁ୍‌ଲା, ଯାହାକୁ ହାତରେ ଧରି ବାଲୋଁ ରେଭେନ ଶାଙ୍କ ଅପେକ୍ଷାରେ ବସିଥ୍ଲେ | 
ପୁରୀ 
୨୫ ଅକ୍ଟୋବର ୧୮୬୫ 

ମହାଶୟ, 
ଯଥାମାନ୍ୟ ସହ ଜଣାଉଛି ଯେ ଗତକାଲି ମୁଁ ଆପଣଙ୍କ ପାଖକୁ ଗୋଟିଏ 
ଦରଖାସ୍ତ ପଠାଇଥ୍‌ଲି ଯେଉଁଥ୍‌ରେ ଅନେକ ଲୋକ ପୁରୀରେ ଚାଉଳ ନ ମିଳିବା 
ବିଷୟରେ ଅଭିଯୋଗ କରିଥୁଲେ । ଦରଖାସ୍ତରେ ବଣ୍ଟିତ ପରିସ୍ଥିତି ନିତାନ୍ତ ସତ୍ୟ ଏବଂ 


୬୧ 


ତାକୁ ଅସ୍ଵୀକାର କରି ହେବନାହଁ । ମୋ ପାଖକୁ ବିଶ୍ଵସ୍ତ ଖବର ଆସିଛି ଯେ ଚାଉଳ 
ନ ମିଳିବାରୁ ମଫସଲର ବାସିନ୍ଦାମାନେ ଫଳମୂଳ ଉପରେ ନିର୍ଭର କରି ବଞ୍ଚୁଛନ୍ତି । 
ଅନେକ ଗରିବ ଲୋକ ଘରଦ୍ବାର ଛାଡ଼ି ସ୍ତ୍ରୀ ପିଲା ନେଇ କଟକକୁ ଯାଉଛନ୍ତି ସେଠାରେ 
ଇରିଗେଶନ କମ୍ପାନୀରେ କାମ ପାଇବା ଆଶାରେ । କାଲି ମୋ ପାଖକୁ ପୁରୀ ଡିଭିଜନରୁ 
ଗୋଟିଏ ଚୋରି କେସର ଚାଲାଣ ଆସିଥୁଲା; ଆସାମୀ ଦି ଜଣଙ୍କୁ ପଚାରିବାରୁ 
ସେମାନେ ସିଧାସଳଖ କହିଲେ ଯେ ପିଲାକବିଲା ସମେତ ତିନିଦିନ ଉପାସ ରହିବା 
ପରେ ସେମାନେ ତାଙ୍କ ପଡ଼ିଶାର ଧାନ ଚୋରି କରିଥୁଲେ, କାରଣ ତା ପାଖରେ 
ପ୍ରଚୂର ଧାନ ଥୁଲା ଏବଂ ସେ ସେଥୁରୁ ତାଙ୍କୁ କିଛି ଦେବାକୁ ପ୍ରସ୍ତୃତ ନଥୁଲା । 
ସହରର ଗଞ୍ଜମାନଙ୍କରେ ଯଦିଓ ପ୍ରଟୂର ଚାଉଳ ଅଛି ଏବଂ ମଫସଲର କେତେ 
ଅଞ୍ଚଳରୁ ପ୍ରତିଦିନ ଚାଉଳ ଆସୁଛି, ଚଢ଼ା ଦାମ ଯୋଗୁ ଲୋକେ ଅତି ଦୁଃଖକଷ୍ଟରେ 
ଅଛନ୍ତି । ଗଲା କାଲି ଗଞ୍ଜବାଲାମାନେ ସେରକୁ ତିନିଅଣାରେ ଚାଉଳ ବିକିଲେ । ଯଦି 
ଆସନ୍ତା ତିନିଚାରି ଦିନ ଭିତରେ ବର୍ଷା ନହୁଏ, ତେବେ ସେମାନେ ନିଜ ଇଚ୍ଛାନୁସାରେ 
ଦାମ ଆହୁରି ବଢ଼ାଇଦେବେ ଏବଂ ଜିଲ୍ଲାରେ ନିଶ୍ଚୟ ଦୂୁଭିକ୍ଷ ପଡ଼ିଯିବ । ଏପରି ଅବସ୍ଥାରେ 
ସରକାର ପକ୍ଷରୁ କାର୍ଯ୍ୟକ୍ଷେପ ନିତାନ୍ତ ଆବଶ୍ୟକୀୟ । 
ଆହୁରି ଦୂଃଖର ବିଷୟ ଯେ ବର୍ତମାନ ଜେଲରେ ଚାଉଳ ନାହିଁ ଏବଂ ମୁଁ ଜାଣି 
ପାରୁନାହିଁ ଅଶିରୁ ବେଶି କଏଦୀଙ୍କ ପାଇଁ କେଉଁଠାରୁ ଚାଉଳ ଯୋଗାଡ଼ କରିବି । କିଛି 
କଏଦୀଙ୍କୁ ଆଜି କଟକ ଜେଲକୁ ପଠାଇବାର ଆଦେଶ ହୋଇଛି । ତେବେ ଆମ 
ପାଖରେ ଆହୁରି ଅନେକ କଏଦୀ ଅଛନ୍ତି ଏବଂ ଏଇ ଅଭାବ ସମୟରେ ପ୍ରତିଦିନ 
ଆହୁରି କଏଦୀ ଆସିବାର ସମ୍ଭାବ ନା ଅଛି । 
ମୋ ଜାଣିବାରେ ମଠଧାରୀ ଏବଂ ଅନେକ ଜମିଦାରଙ୍କ ଗୋଦାମରେ ପ୍ରଟୁର 
ଚାଉଳ ଅଛି; ଏତେ ଚାଉଳ ଅଛି ଯେ ସେମାନେ ଜିଲ୍ଲାକୁ ଦି ବର୍ଷ ଚାଉଳ ଯୋଗାଇ 
ପାରିବେ, କିନ୍ଧୁ ସରକାର ନ କହିଲେ ସେମାନେ ତା କରିବେ ନାହିଁ । 
ଏ ସବୁ ଆପଣଙ୍କର ଦୃଷ୍ଟିଗୋଚର କରାଇ ମୁଁ ଆଶା କରୁଛି ଯେ ଏହି ଭୟଙ୍କର 
ଅବସ୍ମାକୁ ସୁଧାରିବା ପାଇଁ ସରକାର ଶୀଘ୍ର ପଦକ୍ଷେପ ନେବେ । 
ଆପଣଙ୍କର ବିନୀତତମ ଭୃତ୍ୟ 
ରାମାକ୍ଷୟ ଚ୍ୟାଟ୍ଜୀ 
ପୁନଶ୍ଚ: ଉପରଲିଖ୍‌ତ ଚିଠି ଲେଖ୍‌ବାବେଳେ ଏଠାର ବାସିନ୍ଦା ଓ ପୋଲିସ 
ଅଫିସର ମୋ ପାଖକୁ ତିନୋଟି ଦରଖାସ୍ତ ଆଣିଛନ୍ତି । ଏଥ୍‌ରେ ଦୂଇଟି ତାଲିକା ଅଛି 
ଯେଉଁଥ୍‌ରେ ଗୋଦାମରେ ଚାଉଳ ରଖ୍‌ଥୁବା ମଠଧାରୀମାନଙ୍କର ନୀ ଅଛି । ଲୋକମାନେ 


୬୨ 


ଅତି କରୁଣ ଭାବରେ ନିଚ୍ଚ ଦୁଃଖ ବଣ୍ଠନା କରିଛନ୍ତି । ମୁଁ ଭାବୁଛି ବର୍ଭମାନ ଏ ଏକ 
ଅତି ସଂକଟମୟ ସମୟ ଏବଂ ଏଥୁରେ ଆପଣଙ୍କର ହସ୍ତକ୍ଷେପ ଆବଶ୍ୟକ। ମୋ 
ଆଗରେ ଏବେ ଇନ୍ସପେକ୍ଟର ସାଧୁ ସିଂହ କହୁଛନ୍ତି ଯେ ତାଙ୍କୁ ଆଜ୍ଚି ସକାଳେ 
ମଣିରାମଗଞ୍ଜକୁ ଯାଇ ଶାନ୍ତିରକ୍ଷା କରିବାକୁ ହୋଇଥୁଲା, କାରଣ ସେଠାରେ ଚାଉଳ 
ନେବାକୁ ଲୋକ ଜମା ହୋଇଥୁଲେ । 

ରେଭେନଶା ପ୍ରସ୍ତୁତ ହୋଇ ବାହାରିବାରୁ ବାଲୌ ତାଙ୍କୁ ସୃକ୍ଷ୍ମରେ ପୁରୀ ଜିଲ୍ଲାରେ 
ଚାଉଳର ଅଭାବ ଇତ୍ୟାଦି କଥା କହିଲେ, କିନ୍ତୁ ରେଭେନଶାଙ୍କର ଏ ବିଷୟରେ 
କୌଣସି ମନୋଯୋଗ ଥ୍‌ବାର ଜଣାଗଲା ନାହିଁ । ସେ ବରଂ ବାଲୋଙ୍କୁ ତାଙ୍କର 
ବାଲେଶ୍ଵର ଗସ୍ତ ଏବଂ କୃଷିମେଳାର ବନ୍ଦୋବସ୍ତ ବିଷୟରେ କହିଲେ । ତାଙ୍କୁ ରାମାକ୍ଷୟଙ୍କ 
ଚିଠି ପଢ଼ିବାକୁ ଦେବାରେ କହିଲେ, ତମେ ଗୋଟିଏ ରିପୋର୍ଟ ଲେଖ୍ଦିଅ; ମୁଁ ତାକୁ 
କଲିକତା ପଠାଇଦେବି । 

ରେଭେନଶାଙ୍କ ସହିତ ଆଲୋଚ ନାରେ ଏଭଳି ସମ୍ପୂଣ୍ଣ୍ଣ ବିଫଳ ହୋଇ ବାଲୋଁ 
ରାମାକ୍ଷୟଙ୍କ ଚିଠିର ଜବାବ ଲେଖୁବସିଲେ । 

ସେଦିନ ସନ୍ଧ୍ୟାରେ ରେଭେନଶାଙ୍କ ସହିତ କୁଲବକୁ ନ ଯାଇ ବାଲୌଁ ଠିକ 
କଲେ ରେଭରେଣ୍ଡ ଜନ ବକଳଲିଙ୍କୁ ଭେଟି ଏ ବିଷୟରେ କଥାବାର୍ଭା କରିବେ । ବକଲି 
କୋଡ଼ିଏ ବର୍ଷରୁ ବେଶି ଓଡ଼ିଶାରେ ଥୁଲେ, ଭଲ ଓଡ଼ିଆ କହୁଥ୍‌ଲେ ଏବଂ ଓଡ଼ିଶା 
ମିଶନର ସେକ୍ରେଟାରୀ ଥୁଲେ । ସେ ଅତି ଗମ୍ଭୀର ପ୍ରକୃତିର ଥୁଲେ ଏବଂ ବାଲୋଁଙ୍କ 
କଥା ମନୋଯୋଗର ସହିତ ଶୁଣିଲେ । ବକଲିଙ୍କ ମଣ୍ଡଳୀରେ ପ୍ରାୟ ତିନିଶହ ଖ୍ରୀଷ୍ଟିଆନ 
ଚାଷୀ ଥୁଲେ ଯାହାଙ୍କ ସହିତ ତାଙ୍କର ନିୟମିତ ଯୋଗାଯୋଗ ଥୁଲା । ଗତମାସ ଠାରୁ 
ସେ ଫସଲ ହାନିର ସୂଚନା ପାଇଥୁଲେ ଏବଂ ବର୍ଭମାନ ନିଃସନ୍ଦେହ ଥ୍‌ଲେ ଯେ ଏକ 
ଭୟଙ୍କର ବିପଭ୍ଭି ଆସି ପଡ଼ିଲାଣି । ସେଇଦିନ ସକାଳେ ହିଁ ସେ ଇଂଲାଣ୍ଡରେ ଥ୍‌ବା 
ମିଶନ ସୋସାଇଟି ପାଖକୁ ଏଇ ମର୍ମରେ ଗୋଟିଏ ଚିଠି ଦେଇଥୁଲେ । 

ତାଙ୍କ ଘରୁ ଫେରି ବାଲୌ କ୍ଲବକୁ ଗଲେ । ସେଠାରେ କଟକ କଲେକ୍ଟର 
ଡବଲ୍ୟୁ.ଜେ.ମନି ଓ ଏସ.ପି. କ୍ୟାପଟେନ ଜି.ବି. ଫିଶର ଉଭୟ ଉପସୁତ ଥୁଲେ | 
ବାଲୌଁ ଭାବିଥ୍‌ଲେ ଯେ ସେ ସେମାନଙ୍କଠାରୁ ଫସଲ ଅବସ୍ତା ବିଷୟରେ କିଛି ଖବର 
ପାଇବେ । କିନ୍ତୁ ଉଭୟେ ପଲ୍ଲବଗ୍ରାହୀ ପ୍ରକୃତିର ଲୋକ ଥ୍‌ଲେ ଏବଂ ବାଲୋଙ୍କୁ ସିଧା 
କହିଲେ ଯେ ସେମାନେ ଅଫିସ କଥା ବର୍ତମାନ ଆଲୋଚନା କରିପାରିବେ ନାହିଁ । 

ପରଦିନ ଅନ୍ୟମାନଙ୍କ ସହିତ କଥାବାର୍ତା କରି ବାଲୌ ଜାଣିଲେ ଯେ କଟକ 
ଖବର ମଧ୍ଯ ବିଶେଷ ଆଶ୍ଵାସନାଜନକ ନୁହେଁ । କଟକରେ ଚାଉଳ ଦର ହୋଇଯାଇଥୁଲା 


୬୩ 


ଟଙ୍କାକୁ ଆଠ ସେର । ଚାଉଳ କିଣିବାକୁ. ଏତେ ଲୋକ ଜମା ହେଉଥ୍‌ଲେ ଯେ ୨୬ 
ତାରିଖ ଦିନ ଚାଉଳ ବଜାର ବନ୍ଦ ହୋଇ ଯାଇଥୁଲା । ଯେଉଁ ଗୋଟିଏ ଦୋକାନ 
ଖୋଲା ଥୁଲା, ସେଠାରୁ ଲୋକମାନେ ପଇସା ନ ଦେଇ ଛଡ଼ାଛଡ଼ି ହୋଇ ଚାଉଳ 
ନେଇଯାଉଥୁଲେ । ଯୋଉ ଦୋକାନରେ ପୋଲିସ ସାହାଯ୍ୟରେ ବିକ୍ରି କରା ହେଉଥୁଲା, 
ସେଠାରେ ପୋଲିସବାଲା ନିଜ୍ଚ ଲୋକମାନଙ୍କୁ ଚାଉଳ ଦିଆଇ ଦେଉଥୁଲେ ଏବଂ 
ଅନ୍ୟମାନେ ଚାଉଳ ପାଉ ନଥୁଲେ । କଟକ କ୍ୟାଣ୍ଟନମେଣ୍ଟରେ ଫୌଜିମାନଙ୍କ ପାଇଁ 
ଚାଉଳ ନଥୁଲା ଏବଂ କଟକର ଓକିଲମାନେ ଚାଉଳ ସମସ୍ୟା ବିଷୟରେ ଜଙ୍କ୍‌ଙ୍କ 
ପାଖରେ ଦରଖାସ୍ତ କରିଥୁଲେ । 
କଟକ ପରିସ୍ତିତି ପ୍ରକୃତରେ ଖରାପ ଥୁଲା । 


୬୪ 


ପୂରୀ : ଅକ୍ଳୋବର ୧୮୬୫ 


ରାମାକ୍ଷୟ ଅଫିସରେ ପହଞ୍ଚୁଲା ବେଳକୁ ସେଠାରେ ଛୋଟକାଟର ଭିଡ଼ ଜମିଥୁଲା । 
ଭିଡ଼ ଭିତରେ ସେ ଚାଉଳ ବେପାରୀ ଓ ଏମାର ମଠର ଦୁଃଖୀଶ୍ୟାମଙ୍କୁ ଚିହ୍ନିଲେ । 
ତାଙ୍କ ପଛେ ପଛେ ସମସ୍ତେ ତାଙ୍କ କୋଠରୀ ଭିତରକୁ ପଶିଲେ ଏବଂ ରାମାକ୍ଷୟ 
ବସିବାରୁ ଦୂଃଖୀଶ୍ୟାମ ତାଙ୍କ ଟେବୁଲ ଉପରେ ଗୋଟିଏ ଚାବିଗୋଛା ରଖୁଦେଇ 
ଏକସ୍ଵରରେ କହିଲେ, ଆପଣ କୁଆଡ଼େ କହୁଛନ୍ତି ଆମ ଗୋଦାମରେ ଚାଉଳ ଭଉି 
ହୋଇ ରହିଛି; ଆପଣ ନିଜେ ଆସି ସତ କଥା ଦେଖନ୍ତୁ । 

ଯେତେ ମନାକଲେ ବି ସେମାନେ ତାଙ୍କୁ ବାଧ୍ଯ କଲେ ଯେ ସେ ନିଜେ ଯାଇ 
ସମସ୍ତଙ୍କ ଗୋଦାମ ଦେଖନ୍ତୁ । ପାଲିଙ୍କି ନେଇ ରାମାକ୍ଷୟ ପ୍ରଥମେ ଏମାର ମଠ 
ଗୋଦାମକୁ ଗଲେ । ସେଠାରୁ ସେମାନେ ତାଙ୍କୁ ନେଇ ଶ୍ରୀରାମଦାସ ମଠ, ରାଘବଦାସ 
ମଠ ଇତ୍ୟାଦିର ଗୋଦାମ ଦେଖାଇଲେ । ପ୍ରକୃତରେ କୌଣସି ଗୋଦାମରେ ବେଶି 
ପରିମାଣରେ ଚାଉଳ ନଥ୍‌ଲା । ସେମାନଙ୍କ ଗୋଦାମରେ ଯେ ଚାଉଳ ଭରି ହୋଇନାହିଁ 
ଏ କଥା ଦେଖାଇ ସାରିବା ପରେ ଦୁଃଖୀଶ୍ୟାମ କହିଲେ, ଯଦିଓ ଆମ ପାଖରେ ବେଶି 
ଚାଉଳ ନାହିଁ, ଆମେ ତାକୁ ଠିକ ଦାମରେ ବିକ୍ରି କରିବାକୁ ରାଜି ଅନ୍ତୁ । ତେବେ 
ପୋଲିସ ବନ୍ଦୋବସ୍ତ ନ ହେଲେ ବିକ୍ରି କରିବା ସମ୍ଭବ ନୂହେଁ । 

ରାମାକ୍ଷୟ କହିଲେ, ଚିନ୍ତା ନାହିଁ, ମୁଁ ଛିଡ଼ା ହୋଇଛି, ବିକି ଆରମ୍ଭ ହେଉ | 
ତାଙ୍କ ସାମନାରେ ବଡ଼ଦାଣ୍ଡ ଗୋଦାମରୁ ଟଙ୍କାକୁ ଚଉଦ ସେର ଦରରେ ଚାଉଳ ବିକ୍ରି 
ଆରମ୍ଭ ହେଲା, ଯଦିଓ ପୂର୍ବଦିନ ବଢ୍ଚାର ଦର ଥୁଲା ପାଞ୍ଚ ସେର । ଏ ବିକ୍ରି ଖବର 
ଏତେ ଶୀଘ୍ର କେମିତି ଲୋକଙ୍କ ପାଖରେ ପହଞ୍ଚୁଲା କେଜାଣି, ଗୋଦାମ ସାମନାରେ 
ପ୍ରାୟ ଶହେ ଲୋକଙ୍କର ଭିଡ଼ ଜମିଗଲା । ଏତେ ଭିଡ଼ରେ ଆଉ ଚାଉଳ ବିକ୍ରି କରିବା 
ସମ୍ଭବ ହେଲାନାହିଁ ଏବଂ ବାଧ୍ଯ ହୋଇ ବିକ୍ରି ବନ୍ଦ କରାହେଲା। ରାମାକ୍ଷୟ ଖବର 
ପଠାଇ ଇନ୍ସପେକ୍ଟର ସାଧୁ ସିଂହଙ୍କୁ ଡକାଇଲେ ଓ ବରକନ୍ଦାଜ ମଗାଇଲେ । 
ଲୋକମାନଙ୍କୁ ସାମାନ୍ୟ ଆୟତ୍ତରେ ଆଣି ପୁଣି ଚାଉଳ ବିକ୍ରି ଆରମ୍ଭ ହେଲା । ତେବେ 
ମାତ୍ର ଦୂଇଘଣ୍ଟା ଭିତରେ ସେ ଦିନ ପାଇଁ ବାହାର କରିଥୁବା ଚାଉଳ ସବୁ ବିକ୍ରି 
ହୋଇଗଲା ଏବଂ ଅଧା ଲୋକଙ୍କୁ ଚାଉଳ ନ ପାଇ ଖାଲି ହାତରେ ପାଟିତୁଣ୍ଡ କରି 
ଫେରିବାକୁ ହେଲା । 


୬୫ 


ଅଫିସକୁ ଫେରି ରାମାକ୍ଷୟ ସାଧୁ ସିଂହକୁ ବସାଇ ଚାଉଳ କିପରି ଭାବରେ 
ବିକ୍ରି କରାହେବ ତାର ଏକ ଯୋଜନା କଲେ । ଠିକ ହେଲା ଯେ ପରଦିନ ଠାରୁ ସବୁ 
ମଠ ଓ ବେପାରୀମାନେ ଚାଉଳ ବିକ୍ରି କରିବେ ଏବଂ ସବୁ ଚାଉଳ ବିକ୍ରି ଜାଗାରେ 
ପୋଲିସ ମୂତୟନ ହେବ । 
ଏଇ ସମୟରେ ରାମାକ୍ଷୟଙ୍କ ପାଖରେ ବାଲୋଙ୍କର ଚିଠି ଆସି ପହଞ୍ଚୁଲା । 
ସେ ଲେଖୁ୍ଥୁଲେ: 
କଟକ 
୨୬ ଅକ୍ଟୋବର ୧୮୬୫ 
ମୋର ପ୍ରିୟ ବାବୁ, 
ଚାଉଳ ଦାମ ସମ୍ପର୍କୀୟ ଆପଣଙ୍କର ଅଫିସ ଚିଠି ମୁଁ ଆଜି ପାଇଲି ଏବଂ 
ସାଙ୍ଗେ ସାଙ୍ଗେ ତାର ଜବାବ ଲେଖୁଛି । ବିଷୟ ଖୁବ ସାଂଘାତିକ ଏବଂ କଟକରେ ମଧ୍ଯ 
ସେହିଭଳି ଅବସ୍ଫାନ ଏଠାରେ ଆହୁରି ଏକ ଜଟିଳତା ଯେ ଦଣ୍ଡିଦାରମାନେ ଏକଜୁଟ 
ହୋଇଯିବାରୁ ମୁଦି ଦୋକାନ ସବୁ ପୂରାପୂରି ବନ୍ଦ ହୋଇଯାଇଛି ଏବଂ ଏଠାରେ 
ଯେତେ ପଇସା ଯାଚିଲେ ବି କୌଣସି ଦୋକାନରେ ଚାଉଳ ମିଳୁନାହି । ଏଠାରେ 
ଫୌଜକୁ ରସଦ ଯୋଗାଇବାକୁ ଥୁବାରୁ ଆହୁରି ଅସୁବିଧା ଉପୁଚିଛି । 
ମୁଁ ଆପଣଙ୍କ ଚିଠିରୁ ବୁଝୁଛି ଯେ ଆମେ ପୁରୀରେ ଏଠା ଅପେକ୍ଷା ଭଲରେ 
ଅଛେ; ଚଢ଼ାଦର ହେଲେ ବି ଚାଉଳ ବିକି ହେଉଛି । ଏକଥା ମଧ୍ଯ ଆଶ୍ବାସନାର ବିଷୟ 
ଯେ ଲୋକଙ୍କୁ ଖୁଆଇବା ପାଇଁ ଯଥେଷ୍ଟ ଚାଉଳ ମହଜୁଦ ଅଛି, ଯଦି ଶେଷ ପର୍ଯ୍ୟନ୍ତ 
ଆମେ ତା ପାଖ ପହଞ୍ଚପାରୁ । ମୁଁ ଚାହୁଁଛି ଆପଣ ନିଜେ ଯାଇ ମହନ୍ତ ଓ ଧାନବେପାରୀଙ୍କୁ 
ଦେଖା କରନ୍ତୁ ଏବଂ ସେମାନଙ୍କୁ ଚାଉଳ ବିକ୍ରି ପାଇଁ ପ୍ରବର୍ତାଇବାକୁ ଚେଷ୍ଟା କରନ୍ତୁ, 
ହେଲା ପଛେ ତାଙ୍କ ଚାହୁଁଥୁବା ଦରରେ । ପୁରୀରେ କେତେ ପରିମାଣ ଧାନ ମହଜୁଦ 
ଅଛି ସେ କଥା ଯଦି ହାରାହାରି ଅନ୍ଦାଚ୍ଚ କରି ପାରନ୍ତି, ମୁଁ ଜାଣିଲେ ଖୁସି ହେବି । 
ଅବସ୍କା ବିଷୟରେ ମୋତେ ନିୟମିତ ଜଣାଇବେ; ଦରଦାମ କିପରି ବଢ଼ୁଛି କମୁଛି 
ଏବଂ କିଣିବାର ସୁଯୋଗ ( ସେ ଯେତେ ଦରରେ ହେଲେ ବି ) କେତେଦିନ ଚାଲିବ, 
ଜଣାଇବେ । ସାଧୁ ସିଂହଙ୍କୁ କହିବେ ଯେପରି ହେଲେ ଶାନ୍ତି ରକ୍ଷା କରିବେ ଏବଂ 
ଆପଣଙ୍କୁ ଅବସ୍ଥା ବିଷୟରେ ଏବଂ ଲୋକଙ୍କର କଣ ମତ ସେ ସମ୍ବନ୍ଧରେ ସଠିକ 
ଖବର ଯୋଗାଇବେ । 
ମଫସଲରୁ ଯେଉଁ ଚାଉଳ ଆସୁଛି, କେଉଁଆଡ଼େ ଯାଉଛି ? ଏହାର ବୋଧହୁଏ 
ଉତ୍ତର ହେଉଛି ଯେ ବେପାରୀଙ୍କ ଦଣ୍ଡିଦାରମାନେ ସବୁ ନେଇଯାଇ ତାଙ୍କ ମାଲିକଙ୍କୁ 
ଦେଉଛନ୍ତି । ସାଧୁ ସିଂହକୁ ପଚାରିବେ, ମୁଁ ଯଦି ବଡ଼ଦାଣ୍ଡରେ ଗୋଟାଏ ହାଟ ଖୋଲେ 


୪୬ 


ଏବଂ ସେଠାରେ ସମସ୍ତଙ୍କୁ ଆସି ନିଜ ଦରରେ ଚାଉଳ ବିକିବାକୁ ଦିଏ, . ତେବେ 
ସେଠାକୁ କେତେ ମହଣ ଚାଉଳ ନିଶ୍ଚିତ ଆସିବ ବୋଲି ସେ ଭରସା ଦେଇପାରିବେ ? 
ଯାହା ହେଉ, ବାବୁ, ଆପଣ ଏ ବିଷୟରେ ତୀକ୍ଷ ନଜର ରଖୁଥ୍ବେ | ଯେମିତି 
ଯେମିତି ଯାହା ଘଟୁଥୁବ, ଆଖୁ ଖୋଲା ଆଉ ମଥା ଥଣ୍ଡା ରଖୂ ବିଚଳିତ ନ ହୋଇ 
ସବୁଥୁର ବିଚାର କରିବେ ଏବଂ ମୋତେ ନିୟମିତ ଓ ଅକପଟ ନିଶ୍ଚୟ ଜଣାଇବେ । 
ଆପଣଙ୍କର ବିଶ୍ବସ୍ତ 
ଝି.ଏନ.ବାଲୋଁ 
ପୁନଶ୍ଚ : ଏ ବିଷୟରେ ସବୁବେଳେ ମୋ ନୀରେ ଡେମି ଅଫିସିଆଲ ଚିଠି 
କରି ଲେଖ୍‌ବେ ଏବଂ ଯଦି ବେପାରୀ ଓ ଦୋକାନୀ ପୂରାପୂରି ଦୋକାନ ବନ୍ଦ 
କରିଦେବାର କୌଣସି ଲକ୍ଷଣ ଦେଖାଯାଏ, ମୋତେ ଜଣାଇବେ | ଲୋକଙ୍କୁ ମଫସଲକୁ 
ଯାଇ ନିଜ୍ଚ ପାଇଁ ଚାଉଳ କିଣିବାକୁ ବୁଝାନ୍ତୁ । ତାଙ୍କୁ କହନ୍ତୁ ଯେ ଯଦି ରାସ୍ତାରେ କେହି 
ଚାଉଳ ଛଡ଼ାଇ ନିଏ, ପୋଲିସ ତାର ପ୍ରତିକାର କରିବ । 
ରାମାକ୍ଷୟ ଚିଠିଟି ସାଧୁ ସିଂହଙ୍କୁ ପଢ଼ି ଶୁଣାଇଲେ । ବଡ଼ଦାଣ୍ଡରେ ହାଟ ଖୋଲିବା 
ମନ୍ଦ ବିଚାର ନଥୁଲା । ତେବେ ଏହା ପୂର୍ବରୁ ଦି କଥା କରିବାର ଥୁଲା: ପ୍ରଥମରେ, 
ତେଲେଙ୍ଗା ମହାଜନ ଆସି ଏଠାରୁ ଯେଉଁ ଚାଉଳ କିଣି ନେଇ ଯାଉଥୁଲେ ତାହା ବନ୍ଦ 
କରିବା ଏବଂ ଦ୍ଵିତୀୟରେ, ମଫସଲରୁ ଚାଉଳ ଆସିବାବେଳେ ଦଣ୍ଡିଦାରମାନେ ଯେମିତି 
ତାକୁ ରାସ୍ତାରେ କିଣି ନେଇ ନ ଯାନ୍ତି ତାର ବ୍ୟବସ୍ତା କରିବା । 
ସାଧୁ ସିଂହର ମତ ଥୁଲା ଯେ ଏତିକି କରିପାରିଲେ ହାଟକୁ ମଫସଲରୁ ଚାଉଳ 
ଆସିବ । ତେବେ ଯୋଉଦିନ ଯେତେ ଚାଉଳ ଆସିଥୁବ, ଦୋକାନୀଙ୍କ ସହିତ ପରାମର୍ଶ 
କରି ପ୍ରତିଦିନ ତାର ଦର ଠିକ କରିବାକୁ ପଡ଼ିବ । ହାଟକୁ ଠିକରେ ଚଳାଇବା ପାଇଁ 
ଏବଂ ଚାଉଳ ଦର ସ୍ଫିର କରିବାପାଇଁ ସରକାରଙ୍କୁ ମଧ୍ଯସ୍ଫ କାମ କରିବାକୁ ହେବ । 
ରାମାକ୍ଷୟ ଏହି ମର୍ମରେ ବାଲୋଙ୍କୁ ଚିଠି ଲେଖୁବାକୁ ବସିଲେ । 
ପୁରୀରେ ଏ ପର୍ଯ୍ୟନ୍ତ ବର୍ଷାର ନୀ ଗନ୍ଧ ନଥୁଲା । ସନ୍ଧ୍ୟାବେଳେ ସୁଦ୍ଧା ଗରମ 
ପବନ ବୋହୁଥୁଲା । ଝରକା ବାହାରେ ଶୁଖୁଲା ଆକାଶ ଆଡ଼କୁ ଅନାଇ ରାମାକ୍ଷୟ 
ଚିଠି ଶେଷରେ ଯୋଗ କଲେ: ଏଠାରେ ପାଗ ନିଆଁ ଭଳି ଜଳୁଛି; ସବୁବେଳେ ଗରମ 
ପବନ ବୋହୁଛି ଏବଂ ସବୁଆଡ଼େ ଜ୍ଵର ବିସ୍ତାରିତ ହେଉଛି । 
ରାମାକ୍ଷୟ ଧାର୍ମିକ ଲୋକ ଥୁଲେ । ଚିଠିଟି ବନ୍ଦ କରି ସେ ପରମେଶ୍ବରଙ୍କ 
ଉଦ୍ଦେଶ୍ୟରେ ନମସ୍କାର କଲେ ଏବଂ ମନେ ମନେ କହିଲେ, ବାଲୌ ଯେପରି ଶୀଘ୍ର 
ଫେରି ଆସି ଏ ଦାୟିତ୍ଵ ସମ୍ଭାଳନ୍ତୁ । 


7; 


୬୭ 


ବାଲେଶ୍ଵର : ଅକ୍ଫଥୋବର ୧୮୬୫ 


ଓଡ଼ିଶା ତିଭିଜନର ଅନ୍ୟତମ ଜିଲ୍ଲା ବାଲେଶ୍ଵରର ଅବସ୍ଫ୍ା ମଧ୍ଧ ସନ୍ତୋଷଜନକ ନଥୁଲା । 
ବର୍ଷା ଅଭାବରେ ଫସଲ ଜଳି ଯାଇଥୁଲା ଏବଂ ବଚଢ଼ଚାରକୁ ଚାଉଳ ଆସୁ ନଥୁଲା । 
ଲୋକେ ଦିନସାରା ଚାଉଳ କିଣିବାକୁ ବୁଲି ବୁଲି ସନ୍ଧ୍ୟାବେଳେ ଖାଲି ହାତରେ ଘରକୁ 
ଫେରୁଥୁଲେ । ତା ସତ୍ତ୍ଵେ ମାନ୍ଦ୍ରାଜରୁ ୬୯ଟି ଜାହାଜ ଆସି ନଭରେ ଲଙ୍ଗର ପକାଇ 
ରହିଥ୍‌ଲେ ଚାଉଳ କିଣିବାପାଇଁ । ଗତବର୍ଷ ବାଲେଶ୍ଵବରେ ଆଶାତୀତ ଭଲ ଫସଲ 
ହୋଇଥୁଲା ଏବଂ ତେଲେଙ୍ଗା ବ୍ୟବସାୟୀ ଆସି ପ୍ରଟୂର ଚାଉଳ କଲିକତା ଓ ମାନ୍ଦ୍ରାଜ 
ବନ୍ଦରକୁ ରପ୍ତାନୀ କରି ଦେଇଥୁଲେ; ଏ ବର୍ଷ ଆଉ କାହାରି ପାଖରେ ଗଲାବଷ୍ଷର 
ଧାନ ବଳି ନଥୁଲା । ପୂର୍ବ ବର୍ଷମାନଙ୍କରେ ବାଲେଶ୍ଵରରୂ ହାରାହାରି ଦୁଇଲକ୍ଷ ମହଣ 
ଧାନଚାଉଳ ରପ୍ତାନୀ ହେଉଥୁବାସ୍ଫଵଳେ ଗତବର୍ଷ ପ୍ରାୟ ଆଠଲକ୍ଷ ମହଣ ରପ୍ତାନୀ 
ହୋଇଯାଇଥୁଲା ଏବଂ ଗୋଦାମ ସବୁ ଖାଲି ପଡ଼ିଥୁଲା । 

ଚାଉଳ ଦର ବଢ଼ି ଏ ବର୍ଷ ଯଦିଓ ଟଙ୍କାକେ ଷୋଳ ସେର ହୋଇ ଯାଇଥୁଲା, 
ତେଲେଙ୍ଗାମାନେ ଯାହା ଚାଉଳ ପାଉଥୁଲେ କିଣିବାରେ ଲାଗିଥ୍‌ଲେ ଏବଂ ଭାଉ ଦଶ 
ସେର ହେବା ପର୍ଯ୍ୟନ୍ତ କିଣିବାକୁ ପ୍ରସ୍ତୁତ ଥ୍ଲେ । ତଥାପି ତାଙ୍କୁ ଚାଉଳ କିଣିବାକୁ ମିଳୁ 
ନ ଥୁଲା। ଏବେ ଆଉ ଚାଉଳ କିଣିବାର ଆଶ ନରଖୁ ସେମାନଙ୍କ ଜାହାଚ୍ଚ ସବୁ 
ଅପେକ୍ଷା କରୂଥୁ୍‌ଲେ ସମୁଦ୍ରରେ ଜୁଆର ଆସିଲେ ଚାଲିଯାଇ ବର୍ମା ବା ବ୍ରହ୍ମଦେଶର 
ଆରାକାନରୁ ଚାଉଳ କିଣିବାକୁ ଚେଷ୍ଟା କରିବେ । 

ଚାଉଳ ନ ମିଳିବାରୁ ବାଲେଶ୍ଵରରେ ଶାନ୍ତିଶୃଙଳା ଓ ଆଇନ କାନୁନ ଭଙ୍ଗର 
ସମସ୍ୟା ଦେଖା ଦେଇଥୁଲା । ରାସ୍ତାରେ ଲୋକେ ଚାଉଳ ନେଇ ଯାଉଥୁବାବେଳେ 
ତାହା ଲୁଟି ହୋଇ ଯାଉଥୁଲା । କେହି ନିଜ ଘରେ ଚାଉଳ ଥାଇ ଭୋକିଲା ଲୋକଙ୍କୁ 
ଉଧାରରେ ଦେବାକୁ ମନା କଲେ ଲୋକେ ତାର ଘର ପୋଡ଼ି ଦେଉଥୁଲେ । ଅଉଳଦାରେ 
ଏପରି ଏକ ବଡ଼ ଘଟଣା ଘଟି ଅନେକ କ୍ଷୟକ୍ଷତି ହୋଇଥୁଲା । 

ରାସ୍ତାଘାଟରେ ଆଜିକାଲି ଦଳ ଦଳ ଲୋକ ବୁଲୁଥୁବାର ଦେଖା ଯାଉଥୁଲେ । 
ସେଥୁରୁ କେତେ ଲୋକ କାମ ଖୋଜିବାରେ ବାହାରିଥ୍‌ଲେଥ ଆଉ କେତେ ଲୋକ 
ଗୀକୂ ଗାଁ ବୂଲି ଚାଉଳ କିଣିବାକୁ ଚେଷ୍ଟା କରୁଥ୍‌ଲେ । ଭିକାରୀମାନଙ୍କ ସଂଖ୍ୟା ମଧ୍ଯ 
ଅନେକ ବଢ଼ି ଯାଇଥୁଲା । 


୬୮ 


ଅକ୍ଟୋବର ୨୫ ତାରିଖରେ ଜମିଦାର ପଦ୍ମଲୋଚନ ମଣ୍ଡଳ କଲେକ୍ଟରଙ୍କୁ 
ଭେଟି ବାଲେଶ୍ଵରର ଜମିଦାରଙ୍କ ପକ୍ଷରୁ ନିମ୍ବଲିଖିତ ଦରଖାସ୍ତଟି ଦେଲେ: 
ମହାଶୟ, 
ଆମେ ବାଲେଶ୍ଵର ଜିଲ୍ଲାର ଜମିଦାରମାନେ କୃତାଞ୍ଜଳିପୁଟରେ ନିମ୍ନଲିଖୁତ 
ପରିସ୍ଫିତି ଆପଣଙ୍କ ଦୃଷ୍ଟିଗୋଚର କରାଉଛୁ ଏବଂ ଆପଣଙ୍କ ଉପରେ ନିଭ୍ଭର କରୁଛୁ 
ଯେ ଆପଣ ଏଥୁପ୍ରତି ସଦୟ ହୋଇ ନଭେମ୍ବର ୮ ତାରିଖରେ ଯେଉଁ ଖଜଣା ଦେବାର 
ଥୁଲା, ତାକୁ ଦେବାପାଇଁ ଗୋଟିଏ ମାସର ସମୟ ଦେବା ହେବେ: 
ପ୍ରଥମ, ଯେ ବର୍ଷା ଅଭାବରୁ ସୂର୍ଯ୍ୟତାପରେ ଫସଲ ଭୟଙ୍କର କ୍ଷତି ଗ୍ରସ୍ତ ହୋଇଛି 
ଏବଂ ଆମ୍ଭେମାନେ ଏ ବର୍ଷ କୌଣସି ଫସଲ ଆଶା କରୁନାହୁଁ । 
ଦ୍ବିତୀୟ ଯେ ରୟତମାନେ ଏହି କିସ୍ତିର ଲଗାଣ ଦେବାପାଇଁ ସାନି ଫସଲ 
ଉପରେ ମହାଚ୍ଚନ ମାନଙ୍କ ପାଖରୁ ରଣ ଆଣିଥାନ୍ତି; ସେମାନେ କହନ୍ତି ଯେ ସେମାନେ 
ଏ ରଣ ପାଇଲେ ନାହିଁ, ଏବଂ ଆମ୍ଭେ ସେ କଥା ଅବିଶ୍ବାସ କରିବାର କାରଣ ନାହିଁ । 
ତୃତୀୟ,ଯେ ଗରିବ ଚାଷୀମାନେ ଆଖ୍‌ ବୁଜି ସବୁ ଧାନ ବିକି ଦେଇଛନ୍ତି ଏବଂ 
ସେମାନଙ୍କ ପାଖରେ ଆଦୌ ଧାନ ନାହି । 
ଉପରଲିଖୁତ ପରିସ୍ଫ୍ିତିରେ ଗରିବ ଚାଷୀମାନେ ଆମ୍ଭଙ୍କୁ ଲଗାଣ ଦେବା 
ଅବସ୍ଫ୍ାରେ ନାହାନ୍ତି । ତେଣୁ ଆମ୍ଭେମାନେ ନିଦ୍ଦିଷ୍ଟ ତାରିଖ ସୁଦ୍ଧା ଏହା ଦେଇପାରିଟୁ 
ନାହିଁ । ଅନ୍ୟଠାରୁ ଟଙ୍କା ବ୍ୟବସ୍ଫା କରିବାପାଇଁ ମାସେ ସମୟ ଦେବାପାଇଁ ଅନୁରୋଧ । 
ବଶମ୍ବଦ 
ବାଲେଶ୍ଵରର ଜମିଦାରବୁନ୍ଦ 
କଲେକ୍ଟର ଏଚ.ମସପ୍ରାଟ ଏ ଦରଖାସ୍ତକୁ କମିଶନରଙ୍କ ପାଖକୁ ପଠାଇ 
ଚ୍ଚଣାଇଲେ ଯେ ଜମିଦାରଙ୍କ ଅନୁରୋଧ ସଙ୍ଗତ । ଏହାକୁ ପାଇ ରେଭେନଶା କିନ୍ତୁ 
କାଗଜ୍ଚ ଉପରେ ଲେଖୁଦେଲେ ଯେ ଫସଲ ଷୋଳ ଅଣାରୁ ଆଠଃଣା ମାତ୍ର ନଷ୍ଟ 
ହୋଇଛି, ତେଣୁ ଖଚ୍ଚଣା ଦେବାପାଇଁ ଜମିଦାରମାନଙ୍କର ସମ୍ବଳ ଅଛି | 
ମସପ୍ରାଟ ଆହୁରି ଗୋଟିଏ ଚିଠି ଲେଖୁ କମିଶନରଙ୍କୁ ଜିଲ୍ଲାରେ ଫସଲ ହାନି 
ଓ ଚାଉଳ ଅଭାବ କଥା ଏବଂ ସେ ଲୋକଙ୍କୁ ଚାଉଳ ବିକ୍ରି କରିବାକୁ ପ୍ରବର୍ଭାଉଛନ୍ତି 
ବୋଲି ଜଣାଇଲେ । ଏହାର ଉତ୍ତରରେ ରେଭେନଶା ଲେଖ୍‌ଲେ: 
। ତମ ଜିଲ୍ଲାରେ ଯେତେ ଚାଉଳ ଅଛି ବୋଲି ତମେ ଭାବୁଛ, ମୁଁ ନିଃସନ୍ଦେହ 
ଯେ ତାଠାରୁ ବେଶି ଚାଉଳ ଅଛି । ଏ ବର୍ଷର ଫସଲ ବର୍ଷକର ଚାହିଦା ପାଇଁ ଯଥେଷ୍ଟ 
ହେବ । ତମେ କୌଣସିମତେ ନ୍ୟାଯ୍ୟ ବ୍ୟବସାୟରେ ହସ୍ତକ୍ଷେପ କରିବ ନାହିଁ । ଚାଉଳ 


୬୯ 


ଦାମ ବ ଢ଼ୁଥୁବାରୂ ରପ୍ତାନୀ ବନ୍ଦ ହୋଇ ଯାଇଥୁବ; ଯଦି ଦାମ ଆହୁରି ବଢ଼େ, ତମେ 
ଦେଖୁଛ ଯେ ଲୋକ ଚାଉଳ ରପ୍ତାନୀ ବଦଳରେ ଆମଦାନୀ କରୁଛନ୍ତି । 

ଏହାପରେ ମସପ୍ରାଟ ଟୂପ ରହିଲେ । ଏଣେ ଯେଉଁମାନଙ୍କ ଘରେ ଚାଉଳ 
ଥୁଲା ସେଠାରେ “ଡକାୟତି” ହେବା ଆରମ୍ଭ ହେଲା । ପୋଲିସ ସୁପରିନଠଟେଣ୍ଡେଣ୍ଟ 
ଶଟଲଏଓ୍‌ର୍ଥ ଜାଣିପାରୁ ନଥୁଲେ ଏସବୁ ଡକାୟତିର କଣ କରିବେ, କାରଣ ଧରାପଡ଼ିଲେ 
ଡକାୟତମାନେ ନିଜର ଦୋଷ ସାଙ୍ଗେ ସାଙ୍ଗେ ମାନି ଯାଉଥୁଲେ ଓ ଖୁସିରେ ଜେଲକୁ 
ଯାଉଥୁଲେ । ବାଲେଶ୍ଵର ଜେଲରେ ଆଉ କଏଦୀ ରଖ୍୍‌ବାକୁ ଜାଗା ନଥୁଲା । 

ବଟେଶ୍ଵବରର ନେତ୍ର ସେନାପତି ଖରାବେଳେ ବିଛଣାରେ ଗଡ଼ପଡ଼ ହେଉଥୁଲା । 
ତେବେ ତାର କାନ ବାହାରକୁ ଥୁଲା କାରଣ ଆଜିକାଲି ରୋଜ ଲୁଟତରାଜ ଖବର 
ମିଳୁଥୁଲା ଏବଂ ତା ଘରେ କିଛି ଚାଉଳ ଥୁଲା । ଏଇ ସମୟରେ କବାଟ ପାଖରେ 
କାହାର ପାଦଶବ୍ଦ ଶୁଣି ସେ ଦଉଡ଼ି ଯାଇ କବାଟ ଖୋଲି ବାହାରକୁ ଅନାଇଲା । 
ସେଠାରେ କେହି ନ ଥୁଲେ । କବାଟ ବନ୍ଦ କରି ଭିତରକୁ ଗଲାବେଳକୁ ଦେଖୁଲା 
ତଳେ ଗୋଟିଏ କାଗଜ ପଡ଼ିଥୁଲା । ସେଥ୍ରେ ବର୍କାଟଙ୍କା ବଡ଼ ବଡ଼ ଅକ୍ଷରରେ ଲେଖା 
ହୋଇଥୁଲା: ଯଦି ଆପଣ ଚାଉଳ ବିକ୍ରି ନ କରିବ, ତେବେ ଆମ୍ଭେ ଆପଣଙ୍କ ଘର 
ଜାଳି ଦବୁ । 


ଗଞ୍ଜାମ : ଅକ୍ଳୋବର ୧୮୬୫ 


ଯଦିଓ ସବୁ ଦୃଷ୍ଟିରୁ ଗଞ୍ଜାମ ଓଡ଼ିଶାର ଏକ ଅପରିହାର୍ଯ୍ୟ ଅଙ୍ଗ, ଶାସନ ବ୍ୟଯବସ୍କା 
ଅନୁସାରେ ଏଇ ଜିଲ୍ଲାଟି ଥୁଲା ମାନ୍ଦ୍ରାଜ ଅଧୀନରେ । ଓଡ଼ିଶା ସହିତ, ବିଶେଷରେ 
ପୁରୀ ଜିଲ୍ଲା ସହିତ, ଗଞ୍ଜାମର ଘନିଷ୍ଠ ସମ୍ପର୍କ ଥ୍ଲା ଏବଂ ଓଡ଼ିଶାର ଚାଉଳ ଚିଲିକା 
ବାଟ ଦେଇ ଗଞ୍ଜାମ ଜିଲ୍ଲାକୁ ଯୋଗାଣ ହେଉଥଲା । । 

ଏ ବର୍ଷ କିନ୍ତୁ ଗଞ୍ଜାମକୁ ଓଡ଼ିଶା ଚାଉଳ ଆସି ନ ଥୁଲା ଏବଂ ଯେଉଁ ସଚୁ 
ଜାହାଜ ଚାଉଳ ଆଣିବାକୁ ଯାଇଥୁଲେ, ଏ ପର୍ଯ୍ୟନ୍ତ ଫେରି ନଥୁଲେ । ଗଞ୍ଜାମକୁ 
ପ୍ରତିବର୍ଷ ଚାଉଳ ଆମଦାନୀ ହେଉଥୁଲା, କିନ୍ତୁ ଏ ବର୍ଷ ଆମଦାନୀର ଆବଶ୍ୟକତା 
ବଢ଼ିଯାଇଥ୍‌ଲା, କାରଣ ଜିଲ୍ଲାରେ ଭଲ ଫସଲ ହୋଇନଥୁଲା । ରମ୍ଭା ଓ ଗଞ୍ଜାମର 
ବେପାରୀମାନେ ଗଞ୍ଜାମ କଲେକ୍ଟରଙ୍କ ପାଖରେ ଆପଭି କରିଥ୍‌ଲେ ଯେ ବଙ୍ଗଳା 
ସରକାର ଓଡ଼ିଶାରୁ ଚାଉଳ ରପ୍ତାନୀ ବନ୍ଦ କରିବାକୁ ଯେଉଁ ଆଦେଶ ଦେଇଥ୍‌ଲେ, ସେ 
ଆଦେ ଶଟି ପ୍ରତ୍ୟାହାର କରି ନି ଅନ୍ତୁ । 

ବଙ୍ଗ ସରକାର ପ୍ରକୃତରେ ଏପରି କୌଣସି ଆଦେଶ ଦେଇ ନଥ୍ଲେ । ତଥାପି 
ଗଞ୍ଜାମ କଲେକ୍ଟର ଢି. ଥର୍ନହିଲ କଟକ କମିଶନରଙ୍କ ପାଖକୁ ଏ ବିଷୟରେ ଗୋଟିଏ 
ଚିଠି ଲେଖ୍‌ଲେ । ରେଭେନଶାଙ୍କ ପାଖରୁ ତୁରନ୍ତ ଜବାବ ଆସିଲା ଯେ ଓଡ଼ିଶାରୁ 
ଚାଉଳ ରପ୍ତାନୀ ନିଷେଧ କରି କୌଣସି ଆଦେଶ ଜାରି କରାଯାଇନାହି, ଅଥବା 
ବ୍ୟବସାୟ ଉପରେ କୌଣସି ପ୍ରକାର କଟକଣା ଲଗାଯାଇ ନାହିଁ । ଚାଉଳ ଦର 
ବଢ଼ାଇବା ପାଇଁ ବ୍ୟବସାୟୀମାନେ ମେଣ୍ଟ ବାନ୍ଧି ବେପାର ବନ୍ଦ କରି ଦେଇଛନ୍ତି । 

ରେଭେନଶାଙ୍କ ପାଖରୁ ଏ ଉତ୍ତର ପାଇ ଥର୍ନହିଲ ବେଙ୍ଗଲ ଚାମ୍ବର ଅଫ 
କମର୍ସ, କଲିକତାଙ୍କ ପାଖକୁ ନିମ୍ନଲିଖିତ ଟେଲିଗ୍ରାମ ପଠାଇଲେ: 

କଟକରୁ ଯୋଗାଣ ବନ୍ଦ ହୋଇ ଯାଇଥୁବାରୁ ଗଞ୍ଜାମ ଜିଲ୍ଲାସାରା ଚାଉଳ ବିକ୍ରି 
ବନ୍ଦ । ବ୍ରହ୍ମପୁରରେ ଚାଉଳ ଦର ଟଙ୍କାରେ ସାତ ସେର ଏବଂ ଅନ୍ୟ ଶସ୍ଯର .ଢର 
ସେହି ଅନୁପାତରେ । ତା ମଧ୍ଯ କଷ୍ଟରେ ଉପଲବ୍ଧ । ଦୟାକରି ବେପାରୀମାନଙ୍କୁ ଜଣାଇ 
ଦିଅନ୍ତୁ ଯେ ସେମାନେ ଗୋପାଳପୁର ବା ଗଞ୍ଜାମକୁ ଜାହାଜରେ ଯେତେ ଚାଉଳ 
ପଠାଇବେ, ସବୁ ଉପରି ମତେ ସାଙ୍ଗେ ସାଙ୍ଗେ ବିକ୍ରି ହୋଇଯିବ । ଯଦି ଆରାକାନ 
ଓ ବର୍ମାରେ ପ୍ରଚୁର ମିଳୁଥାଏ, ସେଠାକୁ ମଧ୍ଯ ଦୟାକରି ଖବର କରିଦେବେ । 


୭୧ 


କଟକ : ନଭେମ୍ବର ୧୮୬୫ 


ରାମାକ୍ଷୟଙ୍କ ଚିଠି ପାଇ ବାର୍ଲୋ ଶୀଘ୍ର ପୁରୀ ଫେରିଯିବା କଥା ଭାବିଲେ । ପୁରୀର 
ଅବସ୍କା ଦିନୁ ଦିନ ଆହୁରି ଖରାପ ହୋଇ ଯାଇଥୁଲା । ଅନେକ କଷ୍ଟରେ ରାମାକ୍ଷୟ 
ଚାଉଳ ବିକ୍ରିର ବ୍ୟବସ୍ା କରିଥ୍‌ଲେ, କିନ୍ତୁ ଚାଉଳ ପାଇଁ ଏତେ ଲୋକ ଜମା ହେଉଥ୍‌ଲେ 
ଯେ ବିକ୍ରି କରିବା ଅସମ୍ଭବ ଥୁଲା । ମଠମାନଙ୍କରେ ସକାଳେ ସାଢ଼େ ଛଂଟାରୁ ଦିନ 
ଦଶଟା ଯାଏ ଚାଉଳ ବିକ୍ରିର ବ୍ୟବସ୍ଥ୍ା ହୋଇଥୁଲା, କିନ୍ଦୁ ଲୋକମାନେ ଚାଉଳ ପାଇଁ 
ପୂର୍ବଦିନ ରାତିରୁ ଆସି ମଠ ଆଗରେ ବସି ରହୁଥୁଲେ । ବିନା ପୋଲିସରେ ବିକ୍ରି 
ସମ୍ଭବ ହେଉ ନ ଥୁଲା ଏବଂ ରାମାକ୍ଷୟଙ୍କୁ ନିଜେ ସେ ସବୁ ଜାଗାକୁ ଯିବାକୁ ହେଉଥୁଲା । 
ମଠଧାରୀମାନେ ମଧ୍ଯ ମଝିରେ ମଝିରେ ଗୁରୁବାର, ପୂଣ୍ଢଠରିମା ଆଳରେ ବିକ୍ରି ବନ୍ଦ କରି 
ନୂଆ ସମସ୍ୟା ଉପୁଜାଉଥ୍‌ଲେ । ରାମାକ୍ଷୟ ବାଲୋଁଙ୍କୁ ଲେଖ୍ଥ୍‌ଲେ, ଏଭଳି ପରିସ୍ଥିତିରେ 
ଜିଲ୍ଲାରେ ଆପଣଙ୍କ ଉପସ୍ଥିତି ନିତାନ୍ତ ଆବଶ୍ୟକ । 

ଅନେକ କଷ୍ଟରେ ରେଭେନଶାଙ୍କ ସହିତ ପୁରୀ ସମ୍ପର୍କରେ ଆଲୋଚନା କରିବାର 
ସମୟ ପାଇଥ୍‌ଲେ ବାଲୌ କିଛି ଦିନ ତଳେ । ଏତେ କଥା ସତ୍ତ୍ଵେ ରେଭେନଶା 
ଭାବୂଥୁଲେ ଯେ ଗାଁ ଗହଳରେ ପ୍ରଚୁର ଚାଉଳ ଅଛି । ବାରଲୋ ଯେତେବେଳେ 
ରେଭେନଶାଙ୍କୁ ବଡ଼ଦାଣ୍ଡରେ ହାଟ ବସାଇ ଚାଉଳ ଦର ଠିକ କରିବା କଥା କହିଲେ, 
ରେଭେନଶା ତାଙ୍କୁ ଦୁଇଟି ଚିଠି ଦେଖାଇଲେ । ଗୋଟିଏ ଥୁଲା ତାଙ୍କର ବଙ୍ଗ ସରକାରଙ୍କ 
ପାଖକୁ ଅକ୍ଟୋବର ୨୧ ତାରିଖର ତାର: 

ଫସଲ ହାନି ହେତୁ ଆଜି ସକାଳେ ବଜାର ଫିଟିଲା ଚାଉଳ ଦର ଟଙ୍କାରେ 
ଆଠ ସେରରେ । ଖରା ବେଳକୁ ଦୋକାନସବୁ ବନ୍ଦ ହୋଇଗଲା । ଚାଉଳ ଦୃଷ୍ବାପ୍ୟ । 
ସଦର ଓ ଗୀଂଗଣ୍ଡା ପୂରାପୂରି ଶାନ୍ତ । ମୁଁ ପ୍ରଧାନ ଚାଉଳ ବ୍ୟବସାୟୀଙ୍କୁ ଡକାଇଛି; 
ସେମାନଙ୍କୁ ଦୋକାନ ଖୋଲି ନ୍ୟାଯ୍ୟ ଓ ଲାଭଜନକ ଦରରେ ବିକ୍ରି କରିବାପାଇଁ 
ପ୍ରବର୍ଭାଇବାକୁ ଚେଷ୍ଟା କରିବି । 

୨୩ ତାରିଖରେ ବଙ୍ଗ ସରକାରଙ୍କ ସେକ୍ରେଟାରୀ ଏସ.ସି, ବେଲିଙ୍କ ପାଖରୁ 
ଏ ତାରର ଜବାବ ଆସିଥୁଲା : ଛୋଟଲାଟ ଚାହାନ୍ତି ଯେପରି ବ୍ୟବସାୟର ପ୍ରାକୃତିକ 
ଗତିରେ ହସ୍ତକ୍ଷେପ ନ ହୁଏ କିମ୍ବା ବଜାରର ବେପାରୀଙ୍କୁ କମ ଦରରେ ବିକ୍ତି କରିବାକୁ 
ବାଧ୍ୟ କରା ନହୁଏ । ସେ ବିଷୟରେ ସାବଧାନ ରହିବେ । 


୭୨ 


ଏଇଟି ଏ ବିଷୟରେ ଶେଷ କଥା ଥୁଲା, କାରଣ ଓଡ଼ିଶାର ଶାସନରେ 
କମିଶନରଙ୍କ ଉପରେ ବୋର୍ଡ ଓ ବୋର୍ଡ ଉପରେ ଲେଫ୍ରନାଣ୍ଟ ଗଭର୍ଣ୍ଣର ବା ଛୋଟଲାଟ 
ଓ ବଙ୍ଗ ସରକାର ସର୍ବୋଚ୍ଚ କର୍ତା ଥ୍‌ଲେ । କୌଣସି ବିଷୟ ଅତି ସଙ୍ଗୀନ ବା ସାଂଘାତିକ 
ନ ହେଲେ ତାହା ଉପରକୁ ଅର୍ଥୀତ୍‌ ଭାଇସରାୟ ଓ ଗଭର୍ଣ୍ଣର ଜେନେରାଲ ବା ବଡ଼ଲାଟ 
ଓ ଭାରତ ସରକାରଙ୍କ ପାଖକୁ ଯାଉ ନଥୁଲା । ଏ ଚିଠି ଦୁଇଟି ଦେଖ୍‌ ବାଲୋଁ ବୁଝିଲେ 
ଯେ ଚାଉଳ ଦର ଠିକ୍‌ କରିବା କିମ୍ବା ଏ ବିଷୟରେ ମଧ୍ୟସ୍ଥି କରିବାପାଇଁ ସରକାର 
ମୁହୂର୍ତେ ପାଇଁ ବି ଅନୁମତି ଦେବେନାହି | ରେଭେନଶାଙ୍କ ପାଖରୁ ବିଦାୟ ନେଇ ସେ 
ପୁରୀ ଫେରିଗଲେ । 

ଓଡ଼ିଶା ଡିଭିଜନ କମିଶନରଙ୍କର ଆଉ ଗୋଟିଏ ପଦବୀ ମଧ୍ଯ ଥୁଲା, 
ଟ୍ରିବ୍ଯୁଟାରୀ ମାହାଲର ସୁପରିନଟେଣ୍ଡେଣ୍ଟ । ଓଡ଼ିଶାର ଗଡ଼ଜାତ ସବୁ ଏଇ ମାହାଲ 
ଅଧୀନରେ ଆସୁଥ୍‌ଲେ ଏବଂ ସୁପରିନଟେଣ୍ଡେଣ୍ଟ ଭାବରେ କମିଶନର ତାର କର୍ରା 
ଥୁଲେ । ରେଭେନଶାଙ୍କ କଟକ ଆସିବା ଚାରିମାସ ହୋଇ ଯାଇଥୁଲା ଏବଂ ସେ ଆଶା 
କରୁଥ୍‌ଲେ ଯେ ତାଙ୍କର ବଦଳି ଆଦେଶ ଶୀଘ୍ର ଆସିଯିବ । ଓଡ଼ିଶା ଛାଡ଼ିବା ଆଗରୁ 
ତାଙ୍କର ଇଚ୍ଛାଥୁଲା ସେ ଶୀତଦିନେ ଗଡ଼ଜାତ ବୁଲି ଆସିବେ କାରଣ ଏଇଟି ଭ୍ରମଣ 
ପାଇଁ ଉପଯୁକ୍ତ ସମୟ | ମାନଚିତ୍ର ଦେଖୂ ସେ ଠିକ୍‌ କଲେ ଯିବେ: ବାଙ୍କୀ, ତା ପରେ 
ନୟାଗଡ଼, ସେଠାରୁ ଦଶପଲ୍ଲା ବାଟେ ମହାନଦୀର ଦକ୍ଷିଣ, ନଭ ପାରି ହୋଇ 
ନରସିଂହପୁର, ପୁଣି ହିନ୍ଦୋଳ ହୋଇ ଅନୁଗୁଳ; ସେଠାରୁ ତାଳଚେର, କେନ୍ଦୁଝର, 
ମୟୂରଭଞ୍ଜ ଓ ବାମନ ଘାଟି ଯାଇ ଫେବ୍ରୁଆରୀ ମାସରେ କଟକ ଫେରିଆସିବେ । ଏଇ 
ମର୍ମରେ ` ସେ ସରକାରଙ୍କ ସେକ୍ରରେଟାରୀଙ୍କୁ ତାଙ୍କ ଶୀତଦିନିଆ ଗସ୍ତର ପ୍ରସ୍ତାବ 
ପଠାଇଲେ । 

କଲିକତାରୁ ବେଲିଙ୍କର ଚିଠି ଆସିଲା ଯେ ତାଙ୍କର ଗସ୍ତ କାର୍ଯ୍ୟକ୍ରମ ଅନୁମୋଦିତ 
ହୋଇଛି; ତେବେ ଛୋଟଲାଟ ଭାବୁଛନ୍ତି ଯେ ରେଭେନଶା ନିଶ୍ଚୟ କଟକ ଡିଭିଜନରେ 
ପଡ଼ିଥ୍‌ବା ଅକାଳ ପରିସ୍ପମିତିରେ ଲୋକମାନଙ୍କ ସହାୟତାର ସମସ୍ତ ବନ୍ଦୋବସ୍ତ କରିଛନ୍ତି । 

ଏ ଚିଠି କଟକରେ ପହଞ୍ଚୁଲା ବେଳକୁ ରେଭେନଶା ସେଠାରେ ନ ଥୁଲେ, 
କାରଣ ସରକାରଙ୍କୁ ଗସ୍ତକ୍ରମ ପଠାଇବାର ଦି ଦିନ ପରେ ନଭେମ୍ବର ୨୦ ତାରିଖ 
ଦିନ ସେ ବାଙ୍କୀ ବାହାରି ଯାଇଥ୍‌ଲେ । 


୭୩ 


କଲିକତା : ନଭେମ୍ବର ୧୮୬୫ 


ଓଡ଼ିଶା ପରିସ୍ଥିତି ବିଷୟରେ ଯଦିଓ ରେଭେନଶା ତଥା କଲିକତାରେ ବୋର୍ଡ଼ ଅଫ 
ରେଭେନ୍ୟୁ, ଛୋଟଲାଟ ଓ ବଙ୍ଗ ସରକାର ନିଶ୍ଚିନ୍ତ ଥୁଲେ, କଲିକତାର ଜାଣିବା 
ଶୁଣିବା ଲୋକ ଏ ବିଷୟରେ ବିବ୍ରତ ଥୁଲେ । ଗଞ୍ଜାମ ଜିଲ୍ଲାରେ ଚାଉଳ ନ ମିଳୁଥ୍‌ବା 
ବିଷୟରେ ସେଠାର କଲେକ୍ଟରଙ୍କ ଟେଲିଗ୍ରାମ ପାଇ ବେଙ୍ଗଲ ଚାମ୍ବରର ଭାଇସ 
ପ୍ରେସିଡେଣ୍ଟ ଆର. ସ୍ଟ ମନକ୍ରିଫ ନିଶ୍ୟ କଲେ ଯେ ସେ ଏ ବିଷୟରେ କିଛି କରିବେ | 
ସେ ନିଜେ ଥ୍ଲେ ଜିସବର୍ଣ୍ତ ଏଣ୍ଡ କମ୍ପାନୀ ନାମକ ବ୍ୟବସାୟ ସଂସ୍ଫ୍ାର ଜଣେ କର୍ତା । 
ନଭେମ୍ବର ୩ ତାରିଖରେ ଏହି କମ୍ପାନୀ ପକ୍ଷରୁ ସେ ଛୋଟଲାଟ ଙ୍କୁ ଏକ ଦୀର୍ଘ ପ୍ରସ୍ତାବ 
ଦେଲେ । ଏହାର ମର୍ମ ଥଲା : 

ଦୁଭିକ୍ଷ ଅଞ୍ଚଳକୁ ଚାଉଳ ଆମଦାନୀ କରିବା ନିତାନ୍ତ ଆବଶ୍ୟକ ହୋଇପଡ଼ିଛି 
ଏବଂ ଚାଉଳ କେଉଁଠାରେ ମିଳିବ ଏବଂ ତୁରନ୍ତ ମିଳିବ, ତା ଦେଖୁବାକୁ ହେବ । 
ବର୍ମାରେ ବର୍ଭମାନ ବେଶ ଚାଉଳ ମହଜୁଦ ଅଛି ଏବଂ ସେଠାରୁ ଚାଉଳ କିଣି ଛୋଟ 
ଛୋଟ ଜାହାଜରେ ତାକୁ ବଙ୍ଗଳା ଓ ଓଡ଼ିଶାର ଦୁର୍ଭିକ୍ଷ ଅଞ୍ଚଳକୁ ପଠାଯାଇ ପାରିବ । 
କିନ୍ତୁ ଯଦି ସରକାର ଚାଉଳ କିଣୁଛନ୍ତି ବୋଲି ଖବର ହୋଇଯାଏ ତେବେ ଚାଉଳର 
ଦାମ ହଠାତ ବଢ଼ି ଯାଇପାରେ। ଜିସବର୍ଣ୍ଣ କମ୍ପାନୀର ନୀ ଭଲ ଏବଂ ସେମାନେ 
ଚାଉଳ କିଣିଲେ କାହାରି ସନ୍ଦେହ ରହିବ ନାହିଁ । ଯଦି ସରକାର ତାଙ୍କ କମ୍ପାନୀକୁ ଏ 
ଦାୟିତ୍ଵ ଦିଅନ୍ତି ତେବେ ସେମାନେ ନିଚ୍ଚ ଶ୍ରମ ପାଇଁ କୌଣସି ଖର୍ଚ୍ଚ ନ ନେଇ ଏକ 
ହଜାର ଟନ ଚାଉଳ ଛ ସପ୍ତାହ ଭିତରେ କଲିକତାରେ ପହଞ୍ଚାଇ ଦେଇପାରିବେ । 

ଏ ଚିଠିଟି ବୋର୍ଡ଼ ଅଫ ରେଭେନ୍ସ୍ୟଙ୍କ ମତ ପାଇଁ ପଠାଯିବାରେ ବୋର୍ଡ଼ର 
ସେକ୍ରେଟାରୀ ଆର. ବି. ଚାପମ୍ୟାନ ଜଣାଇଲେ ଯେ ଯଦିଓ ଜିସବର୍ଣ୍ରଙ୍କର ଲୋକହିତ 
ଭାବକୁ ସାଧୁବାଦ ଦେବାକଥା, ସେମାନେ ବିପଭି ବିଷୟରେ ଯେଉଁ ଚିତ୍ର ଦେଇଛନ୍ତି 
ତାହା ସମ୍ପୂଣ୍ଣ୍ଣ ଅତିରଞ୍ଜିତ । ବୋର୍ଡ଼ୁଟ୍କର ମତ ଯେ ସରକାର କୌଣସି ବି ପରିସ୍ଥିତିରେ 
ବାଣିଜ୍ୟର ଗତିବିଧ୍‌ରେ ହସ୍ତକ୍ଷେପ କରିବା ଅନୁଚିତ ଏବଂ ସରକାର ଯଦି 
ବ୍ୟବସାୟୀମାନଙ୍କ କାମ କରନ୍ତି ସେଥ୍‌ରେ କ୍ଷତି ହିଁ ହେବ । ଯଦି ଦେଶର ମଙ୍ଗଳ 
ପାଇଁ ବ୍ରହ୍ମଦେଶରୁ ଚାଉଳ ଆସିବା ଉଚିତ ତାହା ହଜାର ହଜାର ପ୍ରାକୃତିକ ବ୍ୟବସାୟ 


୭୪ 


ପ୍ରଣାଳୀରେ ଶସ୍ତାରେ ଏବଂ ସୁବିଧାରେ ଆସି ପହଞ୍ଚୁବ । ଏତଦ୍‌ ବ୍ୟତୀତ ଲୋକଙ୍କର 
ଜାଣିବା ଉଚିତ ଯେ ସରକାର ତାଙ୍କ ପାଇଁ ସବୁକିଛି କରିପାରିବେ ନାହିଁ । ଚିରସ୍ଫ୍ାୟୀ 
ବନ୍ଦୋବସ୍ତ ବେଳେ ସରକାର ଅନେକ କ୍ଷତି ସହି ଯେଉଁ ଜମିଦାର ଗୋଷ୍ଠୀ ତିଆରି 
କରିଛନ୍ତି, ସେମାନେ ଲୋକଙ୍କୁ ସାହାଯ୍ୟ କରିବାର ଦାୟିତ୍ଵ ନିଅନ୍ତୁ । 

ବୋଡଙ୍କର ଏ ବିଚାର ସହିତ ଛୋଟଲାଟ ସେସିଲ ବୀଡନ ଏକମତ ହୋଇ 
ମନକ୍ରିଫଙ୍କୁ ଜଣାଇଦେଲେ ଯେ ସେ ତାଙ୍କ ପ୍ରସ୍ତାବକୁ ଗ୍ରହଣ କରିପାରିବେ ନାହିଁ । ଏ 
ଚିଠି ଏବଂ କାଗଜ ସବୁର ନକଲ ଭାରତ ସରକାରଙ୍କ ପାଖକୁ ପଠାଇ ଦେଇ ଛୋଟଲାଟ 
ନିଶ୍ଚିନ୍ତ ହୋଇଗଲେ । କେତୋଟି ଦିନ ଭିତରେ ଭାରତ ସରକାରଙ୍କର ଘରୋଇ 
ବିଭାଗରୁ ବଡ଼ଲାଟଙ୍କର ଜବାବ ଆସିଗଲା: ଛୋଟଲାଟ ମନକ୍ରିଫଙ୍କୁ ଯେଉଁ ଜବାବ 
ଦେଇଛନ୍ତି, ଗଭଣ୍ତର ଜେନେରାଲ ଇନ କାଉନସିଲ ତାହା ଅନୁମୋଦନ କରୁଛନ୍ତି । 

ଏଇ ସମୟରେ ସାହେବ ଅଫିସରମାନଙ୍କର ଜଣେ ଅଦୃଶ୍ୟ ପରାମର୍ଶଦାତା 
ମଧ୍ଯ ଥୁଲେ : ଜନ ଷ୍ଟୁଆର୍ଟ ମିଲ। ସେ ଏକଦା ଇଷ୍ଟ ଇଣ୍ଡିଆ କମ୍ପାନୀରେ କାମ 
କରିଥ୍ଲେ, ଇଉଟିଲିଟାରିଆନ ସୋସାଇଟିର ପୁରୋଧା ଥୁଲେ ଏବଂ ବର୍ତମାନ ବିଟିଶ 
ପାର୍ଲାମେଣ୍ଟର ସଭ୍ୟ ଥୁଲେ । ରାଜନୀତିକ ଅର୍ଥଶାସ୍ତ୍ର ଓ ଦର୍ଶନ ଉପରେ ତାଙ୍କର 
ଲେଖାମାନ ଶିକ୍ଷିତ ମହଲକୁ ଉଦ୍‌ବୋଧ୍୍‌ତ କରିଥୁଲା ଏବଂ ଭାରତର ସାହେବ 
ଅଫିସରମାନେ ତାଦ୍ଵାରା ବିଶେଷ ପ୍ରଭାବିତ ହୋଇଥୁଲେ । ମିଲଙ୍କ ନିମ୍ବଲିଖ୍‌ତ ଉକ୍ତିଟି 
ସହିତ ବର୍ତମାନ ସମସ୍ତ ଅଫିସର ପରିଚିତ ଥୁଲେ: 

ସରକାରୀ ଖର୍ଚ୍ଚରେ ଦୂରରୁ ଖାଦ୍ୟଦ୍ରବ୍ୟ ମଗାଇବାର ସିଧାସଳଖ ବ୍ୟବସ୍ତା 
କେବଳ ସେତିକିବେଳେ ଯଥାର୍ଥ ହୋଇପାରେ ଯେତେବେଳେ କୌଣସି ବିଶେଷ 
କାରଣରୁ ଏହା ବେସରକାରୀ ଲାଭ ବିବେଚନା ଦ୍ଵାରା ନ ହେବାର ସମ୍ଭାବନା ଥାଏ । 
ଅନ୍ଯ ସମୟରେ ଏଭଳି ବ୍ୟବସ୍ଥ୍ୟା କରିବା ଏକ ବିରାଟ ଭୁଲ । ଏପରି ହେଲେ 
ବେସରକାରୀ ବେପାରୀ ସରକାର ସହିତ ପ୍ରତିଯୋଗିତା କରିବା ପାଇଁ ସାହସ କରିବେ 
ନାହିଁ ଏବଂ ଯଦିଓ ସରକାର ଯେ କୌଣସି ଜଣେ ବ୍ୟବସାୟୀ ଅପେକ୍ଷା ବେଶି 
କରିପାରିବେ, ସବୁ ବ୍ଯବସାୟୀ ମିଶି ଯାହା କରିବେ, ସରକାର କେବେ ହେଲେ 
ସେତେ କରିପାରିବେ ନାହିଁ । 


୭୫ 


ପୂରୀ : ନଭେମ୍ବର ୧୮୬୫ 


ନଭେମ୍ବର ପ୍ରଥମ ସପ୍ତାହରେ କଲେକୃର ବାଲୋଁ ପୁରୀକୁ ଫେରି ଆସିବାରୁ ମୁକ୍ତିର 
ନିଶ୍ଵାସ ନେଲେ ରାମାକ୍ଷୟ । ଏଇ କେତେଦିନ ଭିତରେ ସେ ବ୍ୟତିବ୍ଯସ୍ତ ହୋଇ 
ଯାଇଥୁଲେ । କୋର୍ଟ କଚେରୀ କାମ ଛାଡ଼ି ତାଙ୍କର ବର୍ତମାନ ପ୍ରଧାନ କାମ ଥୁଲା 
ଚାଉଳ ଦୋକାନମାନଙ୍କୁ ଯାଇ ପୋଲିସ ସାହାଯ୍ୟରେ ଶାନ୍ତି ରକ୍ଷା କରିବା । ଆଜିକାଲି 
ସେ ଯେଉଁଆଡ଼େ ଯାଉଥୁଲେ, ଦଳ ଦଳ ଲୋକ ଅଣ୍ଟାରେ ପଇସା ଖୋସି ଓ ହାତରେ 
ଟୋକେଇ ଓ ଅଖା ଧରି ଚାଉଳ କିଣିବା ଆଶାରେ ତାଙ୍କ ପଛେ ପଛେ ଧାଉଁଥୁଲେ । 

ପୁରୀରେ ପହଞ୍ଚୁବା ମାତ୍ରେ ପାଲିଙ୍କିରୁ ଓହ୍ଲାଇ ବଙ୍ଗଳା ଭିତରକୁ ଯାଉ ଯାଉ 
ବାଲୌଁ ରାମାକ୍ଷୟଙ୍କୁ ଡକାଇ ପଠାଇଲେ । ଅବସ୍ଥା ଦିନକୁ ଦିନ ଖରାପ ଆଡ଼କୁ 
ଯାଉଥୁଲା। ଆଜିକାଲି ମଠ ଆଗରେ ଚାଉଳ କିଣିବାକୁ ଏତେ ଲୋକ ଜମା 
ହୋଇଯାଉଥୁଲେ ଯେ ସବଳ ଲୋକ ଠେଲିପେଲି ଆଗକୁ ଚାଲି ଯାଉଥ୍‌ଲେ ଏବଂ 
ଦୁର୍ବଳିଆ ଲୋକମାନେ ଦିନସାରା ପଛେଇ ରହି ଯାଇ ସଞ୍ଜବେଳେ ଖଣ୍ଡିଆ ଖାବରା 
ହୋଇ ଖାଲି ହାତରେ ଘରକୁ ଫେରୁଥ୍‌ଲେ । 

ପରିସ୍ତିତିକୁ ଆହୁରି ଖରାପ କରି ଦେଇଥ୍‌ଲେ ଦଣ୍ଡିଦାରମାନେ । ସେମାନେ 
ମଫସଲରେ ଗୁଜବ ପ୍ରଚାର କରି ଦେଇଥୁଲେ ଯେ ପୁରୀକୁ ଯେ ଚାଉଳ ଆଣିବ, 
ତାକୁ ଟଙ୍କାରେ ବାର ସେର ହିସାବରେ ବିକ୍ରି କରିବାକୁ ବାଧ୍ୟ କରାଯିବ । ସେମାନଙ୍କୁ 
ଏଭଳି ମିଛ କହି ମଫସଲରୁ ବିକ୍ରି ପାଇଁ ଯେତେ ଚାଉଳ ପୁରୀ ଆସୁଥୁଲା, 
ଦଣ୍ଡିଦାରମାନେ ତାକୁ ଅଧା ବାଟରୁ କିଣି ନେଉଥୁଲେ । କାଳେ ସେମାନଙ୍କର ଏଭଳି 
ପୁରୀକୁ ଚାଉଳ ଆଣିବା ଧରା ପଡ଼ିଯିବ, ସେଥୁପାଇଁ ସେମାନେ ଗରିବ ସ୍କୀମାନଙ୍କୁ ଏ 
କାମରେ ଲଗାଇଥୁଲେ । ଏ ସ୍ତ୍ରୀ ଲୋକମାନେ ଚାଉଳ ଟୋକେଇ ଉପରେ ଘଷି ବିଛାଇ 
ଦେଇ ଆଣୁଥୁଲେ,ଯେମିତି ଧରା ପଡ଼ିବ ନାହିଁ | 

ଏ ତ ଗଲା ପୁରୀ ଅବସ୍ତା | ମଫସଲରୁ ମଧ୍ୟ ପୋଲିସ ରିପୋର୍ଟରେ ଲୋକଙ୍କର 
ଦୂର୍ଗତିର ଖବର ଆସୁଥୁଲା । ନବାପାଟଣାରୁ ଖବର ଆସିଥ୍‌ଲା ଯେ ସେଠାରେ 
କୃଷ୍ଣପ୍ରସାଦର ଜମିଦାର କିଛି କିଛି ସାହାଯ୍ୟ ବାଣ୍ଡୁଥୁବା ସତ୍ସେ କେତୋଟି ପରିବାର 
ସମ୍ପୂଣ୍ତ ନିରାଶ୍ରୟ ଅବସ୍ଫାରେ ଅଛନ୍ତି ଓ ଲୋକେ ଖାଇବାକୁ ନ ପାଇ ମରୁଛନ୍ତି । 


୭୬ 


ବାଣପୁରରେ ଚାଉଳ ଦର ସାତସେର ହୋଇଯାଇଛି । ଭୂଷଣ୍ଡପୁରରେ ପୋଲିସ 
ସାହାଯ୍ୟରେ ଚାଉଳ ବିକ୍ରି ହେଉଥଲା, କିନ୍ତୁ ବର୍ଭମାନ ସେଠାରେ ଚାଉଳ ପୂରା 
ସରିଗଲାଣି । ବୟାଳିଶବାଟି, ବଳରାମପୁର ଇତ୍ୟାଦି ଗୀର ଲୋକ ନାଗପୁର ହାଟରୁ 
ଚାଉଳ କିଣୁଥୁଲେ; କିନ୍ତୁ ସେ ହାଟକୁ ଆଜିକାଲି ଆଉ ଚାଉଳ ଆସୁନାହିଁ । ବଉଳାଣିରୁ 
ଖବର ଆସିଥୁଲା ଯେ ସେଠାରେ ଦିଓଟି ପିଲା ଅନାହାରରେ ମରି ଯାଇଛନ୍ତି । ପିପିଲିରେ 
ଚାଉଳ ଦର ଆଠସେର ହୋଇଯାଇଛି । ସବୁଆଡ଼େ ଲୋକେ ଚାଉଳ ବଦଳରେ 
ଚେରମୂଳ, କଇଁନାଡ଼, କଣିକା ମୂଳ, ତେନ୍ୁଳି ପତ୍ର, ଦହଣା ଇତ୍ୟାଦି ଖାଇ ବଞ୍ଚୁଛନ୍ି | 
ସବୂଠାରୁ ବେଶି ଦୁର୍ଦଶାର ଖବର ଆସିଥ୍‌ଲା ଚିଲିକା କୂଳ ଅଞ୍ଚଳରୂ ବିଶେଷରେ 
ପାରିକୁଦ ଓ ମାଲୁଦରୁ । ମାଲୁଦ ଲୁଣ କଚେରୀ ପାଖରେ ଦି ଜଣ ଲୋକ ଅନାହାରରେ 
ମରିଯାଇଛନ୍ତି । ଏ ଅଞ୍ଚଳରେ ଲୁଣ ତିଆରି ବନ୍ଦ ହୋଇ ଯାଇଥୁବାରୁ ଲୋକେ କଷ୍ଟରେ 
ଥୁଲେ ଏବଂ ଏ ବର୍ଷ ବର୍ଷା ନ ହୋଇ ଫସଲ ଜଳି ଯିବାରୁ ଏଠାର ଲୋକ କାମ ଖୋଜି 
ବାହାରକୁ ପଳାଇ ଯାଇଛନ୍ତି । ରହିଯାଇଥୁବା ଏକୁଟିଆ ସ୍ଫୀ ପିଲାଙ୍କ ଅବସ୍ଫ୍ରା ସବୁଠାରୁ 
ଅଧୂକ ଶୋଚନୀୟ । 
ପୋଲିସ କନଷ୍ଟେବଲମାନେ ଦରଖାସ୍ତ କରିଥୁଲେ ଯେ ବଉଉମାନର ଦରମାରେ 
ସେମାନେ ଆଉ ଚଳି ପାରିବେ ନାହିଁ; ଚାଉଳ ଚଢ଼ା ଦର ବାବଦରେ ତାଙ୍କୁ ଭତ୍ତା 
ଦିଆଯାଉ । 
ପୁରୀକୁ ଫେରି ବାଲୌ ଦିନରାତି କାମରେ ଲାଗିଗଲେ । ସହରରେ ବୁଲି 
କିପରି ଯେତିକି ଚାଉଳ ଅଛି ତା ସୁବିଧାରେ ବିକ୍ରି ହୋଇପାରିବ ତାର ବ୍ୟବସ୍ଥା 
ଦେଖୁୂଲେ । ରେଭେନଶାଙ୍କୁ ସେ ଜଣାଇଦେଲେ ଯେ ସେ ଯାହା ଆଗରୁ ଭାବିଥୁଲେ 
ଯେ ଜିଲ୍ଲାରେ ପ୍ରଚୁର ଚାଉଳ ମହଜୁଦ ଅଛି, ସେ ଧାରଣା ସମ୍ପୂର୍ଣ୍ଣ ଭୂଳ । ଦେଶରେ 
ଆଦୌ ଚାଉଳ ନାହିଁ ଏବଂ ବାହାରୁ ଚାଉଳ ଆଣିବାକୁ ହେବ । ସେ ଆଉ ମଧ୍ୟ 
ଲେଖ୍‌ଦେଲେ ଯେ ପାରିକୁଦ ମାଲୁଦକୁ ସିଧା କଲିକତାରୁ ଗୋଟିଏ ଜାହାଜ ଚାଉଳ 
ନ ପଠାଇଲେ ସେଠାର ଲୋକେ ଅନାହାରରେ ମରିଯିବେ । 
ଚିଠି ଲେଖୁବାରେ ରେଭେନଶା ଧୁରନ୍ଧର ଥୁଲେ । ଅତିଶୀଘ୍ର ତାଙ୍କ ପାଖରୁ 
ବାଲୋଁଙ୍କ ଚିଠିର ଉତ୍ତର ଆସିଗଲା । 
କଟକ 
୧୪ ନଭେମ୍ବର ୧୮୬୫ 
ପ୍ରିୟ ବାଲୋୌଁ, 
ପାରିକୁଦ ଓ ମାଲୁଦର ଶୋଚନୀୟ ଅବସ୍ଥା ବିଷୟରେ ମୁଁ ତମର ତେର 


୭୭ 


ତାରିଖର ଚିଠି ପାଇଛି । ମୁଁ ଆଶା କରୁଛି ତମକୁ ଖବର ଦେଇଥ୍‌ବା ଲୋକ ଏ ବିଷୟ 
ସାମାନ୍ୟ ଅତିରଞ୍ଜତ କରି ଜଣାଇଛି । ସଟୁଆଡୁ ମୁଁ କେବଳ ଅସନ୍ତୋଷର ଖବର 
ପାଉଛି, କିନ୍ତୁ ମୁଁ ନିଶ୍ଚିତ ଜାଣେ ଯେ କିଛି ଉଚ୍ଚ ଜାଗାର ଜମିରେ ଫସଲ ପୂରା ନଷ୍ଟ 
ହୋଇଛି ସତ; କିନ୍ତୁ ଅନ୍ୟ ଜାଗାରେ ଆଠଅଣାରୁ କମ ଫସଲ ହେବନାହି । 
ପାରିକୁଦ ଓ ମାଲୁଦର ଅବସ୍ଥିତି ଦୃଷ୍ଟିରୁ ଲୋକେ ଫସଲ ପାଇଁ ବର୍ଷା ଉପରେ 
ପୂରା ନିର୍ଭର କରନ୍ତି କାରଣ ସେଠାରେ ଦି ପାଖରେ ଲୁଣପାଣି । ସେଠାର ଦୁର୍ଗତି ଅତି 
ଅସାଧାରଣ । ମୁଁ ସରକାରଙ୍କୁ ଏ ବିଷୟରେ ରିପୋର୍ଟ ଦେଇଛି । ଟଙ୍କା ମିଳିବା ଏବଂ 
ଟଙ୍କା ମିଳିଲେ ଜାହାଜ ଆସିବା ପର୍ଯ୍ୟନ୍ତ ଖାଦ୍ୟ ଯୋଗାଇବା କଷ୍ଟକର କଥା । ଏକମାତ୍ର 
ଉପାୟ ହେଉଛି ସେମାନେ କିଛିଦିନ ପାଇଁ ଅନ୍ୟଳଜାଗାକୁ ଚାଲିଯାନ୍ତୁ । ସେ ସବୁ 
ଜାଗାରେ ଅନ୍ନଛତ୍ର ଖୋଲିଲେ ସେମାନେ ଛତ୍ର ପାଖରେ ଥୁବେ; ଯଦି କାମ କରିବାକୁ 
ସକ୍ଷମ, ତେବେ କାମ କରିବେ | ଅବଶ୍ୟ ଦ୍ବିତୀୟ କଥାଟି ବୁଢ଼ା ଓ ଅକ ମଣ୍ୟ ଲୋକଙ୍କୁ 
ସାହାଯ୍ୟ କରିବ ନାହିଁ । 
ତମେ ଜମିଦାରମାନଙ୍କୁ ସେମାନଙ୍କର କର୍ରବ୍ୟ କରିବା ପାଇଁ ବୁଝାଇବାକୁ 
ଚେଷ୍ଟା କର । ନିଜକୁ ଆଉ ପ୍ରଜାଙ୍କୁ ସେମାନେ ସରକାରଙ୍କ ଉପରେ ପକାଇ ନ ଦି ଅନ୍ତୁ । 
ସବୁ ବିଷୟରେ ଏବଂ ସବୁ ସମୟରେ ଭଲ ଦିଗକୁ ଦେ ଖୁଥାଅ । ଲୋକଙ୍କୁ ହତାଶ 
ହେବାକୁ ଦିଅ ନାହିଁ । ଆଠଅଣା ଫସଲ ହେଲେ ବି ଦୁଭିକ୍ଷ ହେବ ନାହିଁ । ସମସ୍ତଙ୍କୁ 
ଆଶ୍ଵାସନା ଦିଅ ଏବଂ ଲୋକଙ୍କ ପଛରେ ଲାଗିଥାଅ ସେମାନେ ଯେପରି ନିଜକୁ ସାହାଯ୍ୟ 
କରିବେ । ତମେ କହିବ ଓଡ଼ିଶାରେ ଏ କଥା କଷ୍ଟକର, କିନ୍ତୁ ଚେଷ୍ଟାରୂ ବଳି କିଛି 
ନାହିଁ । 
ଦେଶର ସବୁ ଖଜଣା ଅଧୁକ ଭାବେ ଦେଶରେ ହିଁ ଲୋକଙ୍କ ଭିତରେ ଖର୍ଚ୍ଚ 
ହୋଇଛି । ଯଦି ଅଧ୍‌କ ରପ୍ତାନୀ ହୋଇଛି, ଚାଉଳ ଯାଇ ଟଙ୍କା ତ ଆସିଛି । ଟଙ୍କା 
ଦେଲେ ଚାଉଳ କିଣି ହେବ ଏବଂ ଯଦି ଚାଉଳଥାଏ, ଯେଉଁଠାରେ ଅଭାବ ସେଠାରେ 
ପହଞ୍ଚୁବ । ଗରିବ ଲୋକଙ୍କ ପାଇଁ ଏ କଠୋର ସମୟ, କିନ୍ତୁ କଣ କରାଯାଏ ? 
ଏଠାରେ ବର୍ଷା ହେବ ଜଣାପଡ଼ୂଛି, ଆମେ ଆଶାରେ ଅଛ୍ଛୁ, ବର୍ଷା ପଡ଼ିବ | 
ବୋଧହୁଏ ଆଉ ପଚରାପଚରି କଲେ ତମେ ଦେଖ୍‌ବ ଯେ ଚିଲିକା କୂଳର 
ଖବର ତମେ ଯାହା ଭାବୁଛ, ସେତେ ଖରାପ ନୂହେଁ । ତାହାହିଁ ହୋଇଥାଉ ବୋଲି 
ମୋର ଆଶା । 
ତୁମ୍ଭର ବିଶ୍ଵସ୍ତ 
ଟି.ଇ.ରେଭେନଶା 


୭୮ 


ଏ ରେଭେନଶା ବି ଅଦ୍ଭୁତ ଜୀବ, ଭାବିଲେ ବାଲୋ | ନିର୍ବୋଧମାନଙ୍କ ସ୍ବର୍ଗରେ 
ରହିଛି ଲୋକଟା । ଚିଠିକୁ ରଖୁଦେଇ ବାଲୌୋଁ ଝରକା ବାହାରେ ଆକାଶକୁ ଅନାଇଲେ । 
ଆକାଶରେ ମେଘ ଅଛି, କିନ୍ତୁ ବର୍ଷାର ନୀ ନାହିଁ । କାଲି ରାତିରେ ମାପି ମାପି ମାତ୍ର 
ଦୁଇ ଚାମଚ ବର୍ଷା ହୋଇଥୁଲା । 

ଏଣେ ପୁରୀରେ ଚାଉଳ ଦର ହୋଇଗଲାଣି ଟଙ୍କାରେ ସାଢ଼େ ଛ ସେର । 


୭୯ 


ମିଠାକୂଅ : ନଭେମ୍ବର ୧୮୬୫ 


ଦଶଦିନ ତଳେ ପୁରୀ ପୋଲିସ ସୁପରିନଟେଣ୍ଡେଣ୍ଟ ଲେସି ଗସ୍ତରେ ବାହାରିଥୁଲେ । 
ଲକ୍ଷ୍ୟ ଥୁଲା ଫତେପୁର, କିନ୍ତୁ ଏଥରକ ପକ୍ଷୀ ଶିକାର ପାଇଁ ନୂହେଁ, ସେ ଅଞ୍ଚଳର 
ଖବର ବୁଝିବାପାଇଁ । ରାସ୍ତାରେ ପରିସ୍ତିତିକୁ ଦେଖ୍‌ ସେ ବିଷୟରେ ରିପୋର୍ଟ 
ଦେବାର ଥୁଲା । 

ଖୋଦ୍ଧାରେ ଫସଲ ଖରାପ ନଥୁଲା ଏବଂ ଗଲା ସପ୍ତାହରେ ମେଘୁଆ ପାଗ 
ଯୋଗୁ ଅବସ୍ଥା ସାମାନ୍ୟ ସୁଧୁରିଥୁଲା । ତେବେ ବୋଲଗଡ଼ ଆଡ଼କୁ ଅବସ୍ଫା ଏ ପ୍ରକାର 
ନଥୁଲା । ଜଙ୍କିଆ ଓ ଟାଙ୍ଗି ମଝିରେ ଫସଲ ଜଳି ଯାଇଥୁଲା; ଖାଲି ଠାଏ ଠାଏ ଯାହା 
ଜମିରେ ପାଣି ମଡ଼ାଇ ଲୋକେ ସାମାନ୍ୟ ଫସଲକୁ ବଞ୍ଚାଇ ରଖୁଥୁଲେ । ଲେସି 
ଜକ୍କିଆରେ କ୍ୟାମ୍ପ କରିଥୁଲେ । ତାଙ୍କ ଲୋକ ଯାଇ ବଜାରରୁ ଚାଉଳ କିଣିଥୁଲା; ଦର 
ଥୁଲା ଟଙ୍କାରେ ପୁରୁଣା ଚାଉଳ ଆଠ ସେର, ନୂଆ ଚାଉଳ ଦଶ ସେର । 

ଚିଲିକା କୂଳରେ କ୍ୟାମ୍ପ ପକାଇ ଲେସି ସୁନାଖଳା ଗଲେ । ସେଠାରେ ଫସଲ 
ପ୍ରାୟ ପୂରାପୂରି ନଷ୍ଟ ହୋଇଯାଇଥୁଲା । କେଣ୍ଡାଏ ଧାନ ଦିଶୁ ନ ଥୁଲା ଏବଂ କ୍ଷେତରେ 
ଗୋରୁଗାଭ ଥୁଣ୍ଟା ଗଛକୁ ଚରୂଥ୍‌ଲେ । ସରକାରଙ୍କ ପାଖରୁ ଜଣାଗଲା ଯେ ଏ ଅଞ୍ଚଳର 
ଅନେକ ପୁରୁଷ ଲୋକ ଗୀ ଛାଡ଼ି କାମ ଆଶାରେ କଟକ ଓ ଗଞ୍ଜାମକୁ ପଳାଇ 
ଯାଇଛନ୍ତି । 

ବାଲୁଗୀରୂ ବାଣପୁର ପର୍ଯ୍ୟନ୍ତ ଲେସି ପାଲିଙ୍କି ରଖ୍‌ଦେଇ ଘୋଡ଼ାରେ ଚଢ଼ି 
ଗଲେ । ରାସ୍ତା ପାଖରେ ଜଣେ ଲୋକ ତାଙ୍କୁ ତାର ଜମି ଦେଖାଇବାକୁ ନେଇଗଲା । 
ତାର ଦଶ ମାଣର ଗୋଟିଏ ବଡ଼ କ୍ଷେତ । ଏବେ ପୂରା ଜମିରେ କେଣ୍ଡାଏ ବି ଧାନ 
ନ ଥୁଲା । ଏ ଲୋକଟିକୁ ଏଥର ଭିଖ ମାଗିବାକୁ ପଡ଼ିବ । ଏଣେ ସରବରାକାର ରୋଜ 
ଆସି ତାକୁ ଖଜଣା ମାଗୁଛି । ସରବରାକାର ଯଦି ଏପରି ଜୋରଜବରଦସ୍ତି କରେ 
ଲୋକଟିକୁ ଗୋରୁଗାଭ ଶଗଡ଼ ବିକିବାକୁ ପଡ଼ିବ । 

ପ୍ରଗଣା ପାରିକୁଦ ମାଲୁଦ ବଜ୍ରକୋଟରେ ପହଞ୍ଚୁ ଲେସି ଘୋଡ଼ା ଛାଡ଼ିଦେଇ 
ପାଦରେ ଗୀମାନଙ୍କରେ ବୁଲିଲେ । ଚିଲିକା କୂଳରୁ ମଣ୍ଡଳା ଫାଣ୍ଡିରୁ ନବାପାଟଣା ଏବଂ 
କୃଷ୍ଣପ୍ରସାଦରୂ ଗଡ଼ । ଏ ସବୁ ଅଞ୍ଚଳରେ ଫସଲ ପୂରାପୂରି ନଷ୍ଟ ହୋଇ ଯାଇଥୁଲା । 


୮୦ 


କେବଳ କେତୋଟି ଗୀରେ ବ୍ରାହ୍ମଣମାନେ ଟିକିଏ ଟିକିଏ ଫସଲ ବଞ୍ଚାଇ ରଖ୍ଥୁଲେ । 
ଏଠାରୁ ବଳି ଦୁଙ୍ଦିଶା ବୋଧହୁଏ ଆଉ କେଉଁଠାରେ ହୋଇ ନ ଥୁବ । 

ଏଇ ଗୀ ମାନଙ୍କରୁ କୋଡ଼ିଏ ତିରିଶ ଲୋକ ଅନାହାରରେ ମରିଥୁବାର ଖବର 
ମିଳିଲା ଏବଂ ବର୍ତମାନ ଯାହା ଦେଖବାକୁ ମିଳୁଥୁଲା, ପ୍ରତିଦିନ ଏ ସଂଖ୍ୟା ବଢୁଥ୍ବ | 

ବଡ଼ଚୁର ଆଗେ ବଡ଼ ଗୀ ଥୁଲା, କିନ୍ତୁ ବର୍ତମାନ ଗୀଟି ଖାଲି ପଡ଼ିଥ୍‌ଲା । ଘର 
ଭିତରେ କେବଳ ସ୍ତୀ, ପିଲା ଥୁଲେ । ଲେସି କେତୋଟି ଘର ଭିତରେ ପଶି ଅବସ୍ଥା 
ଦେଖୁଲେ । ଦୁଭିକ୍ଷ ପଡ଼ିବାରୁ ଗୋଟିଏ ଘରେ ଗୃହକର୍ତା ସ୍ତ୍ରୀ ପିଲାଙ୍କୁ ଛାଡ଼ି ଦି ମାସ 
ତଳେ ଚାଲି ଯାଇଥଲା । ହତଭାଗିନୀ ସ୍ଫରୀଟି ବର୍ତମାନ ଛିଣ୍ଡାକନା ପିନ୍ଧି ଘର ଭିତରେ 
ପଡ଼ିଥ୍‌ଲା । ତାକୁ କହିବାରୂ ସେ ତାର ଆଉ ଦିଓଟି ଛୁଆଙ୍କୁ ଆଣି ଦେଖାଇଲା । ଝିଅ 
ଦୁଇଟିଙ୍କ ଦେହରେ ଖାଲି ହାଡ଼ ଥୁଲା ଏବଂ ଅନାହାରଜନିତ ଦୁର୍ବଳତା ଯୋଗୁ ସେମାନେ 
ଉଠିପାରୁ ନ ଥୁଲେ । ଆଉ କିଛି ଘରେ ଏଭଳି ଏକୁଟିଆ ରହିଥୁବା ସ୍ତ୍ରୀମାନେ କରୁଣ 
କାହାଣୀ ଶୁଣାଇଲେ । ଜଣଙ୍କ ଘରେ ଦି ଦିନ ତଳେ ତିନୋଟି ପିଲା ମରି ଯାଇଥ୍‌ଲେ, 
ଆଉ ଜଣକ ଘରେ ଗୋଟିଏ ପିଲା । ଆଉ ଗୋଟିଏ ଘରେ ସ୍ତକୀ ପୁରୁଷ ଦି ଜଣ ଯାକ 
ଅନାହାରରେ, କିମ୍ବା ପ୍ରକୃତରେ କହିଲେ ଅଖାଦ୍ୟ ଖାଇ, ମରି ଯାଇଥୁଲେ । 

ଏ ଅଞ୍ଚଳର ଚାରିଆଡ଼େ ଦ୍ୁଭଭିକ୍ଷର କରାଳତା ଦିଶୁଥୁଲା । ଗୀର ପୁରୁଷ ସ୍ତ୍ରୀ 
ଛୁଆ ସମସ୍ତେ ମିଶି ପାଣି କାଦୂଅରେ ପଶି ଦୋହଣା ମୂଳ ସଂଗ୍ରହ କରିବାରେ 
ଲାଗିଥ୍‌ଲେ । ଏହା ଜୀବନଧାରଣର ଏକମାତ୍ର ସମ୍ବଳ ଥୁଲା, କିନ୍ତୁ ଏ ଜିନିଷଟି ମଧ୍ଯ 
ଶୀଘ୍ର ସରିଯିବ ଏବଂ ଲୋକମାନଙ୍କ ପାଇଁ ଖାଇବାକୁ ଆଉ କିଛି ନ ଥୁବ । 

ପାରିକୁଦର ରାଜା ପ୍ରଶଂସନୀୟ କାମ କରୁଥୁଲେ । ଲେସି ତାଙ୍କ ଘରକୁ ଯାଇ 
ତାଙ୍କୁ ଦେଖାକଲେ । ତାଙ୍କ ପାଖରେ ବେଶ ଧାନ ଥୁଲା ଏବଂ ଦି ମାସ ହେଲା ସେ 
ହିଁ ରଇତ ମାନଙ୍କୁ ସାହାଯ୍ୟ ଦେଇ ବଞ୍ଚାଇ ରଖ୍ଥୁଲେ । ତାଙ୍କ ଖଳାରେ ପନ୍ଦରଟି ପିଲାଙ୍କୁ 
ରଖୁ ସେ ଖାଇବାକୁ ଦେଉଥୁଲେ; ଆଉ ଗୋଟିଏ ଜାଗାରେ ସତରଟି ଅନାଥ ଝିଅ 
ଥୁଲେ । କାଙ୍ଗାଳୀଙ୍କ ପାଇଁ ସେ ଗୋଟିଏ ଅନ୍ନଛତ୍ର ଖୋଲିଥ୍‌ଲେ । 

ଏ କେତେଦିନର ଗସ୍ତ ଲେସିଙ୍କ ପାଇଁ ଏକ ମର୍ମାନ୍ତକ ଅଭିଜ୍ଞତା ଥୁଲା । ମୃତ୍ୟୁର 
ଏକ ଭୟାବହ ଛାଇ ଏ ସାରା ଅଞ୍ଚଳକୁ ଘେରି ରହିଥ୍‌ଲା ଏବଂ ଲୋକମାନଙ୍କର 
ନିରବଲମ୍ବ ହାହାକାର ଆକାଶକୁ ଭେଦି ଯାଉଥଲା । ମିଠାକୂଅରେ ଗୋଟିଏ ରାତି 
କଟାଇ ଲେସି ଗସ୍ତର ଏକ ବିସ୍ତୃତ ବିବରଣୀ ଲେଖ୍‌ ପଠାଇଦେଲେ ଏବଂ ନଭେମ୍ବର 
୨୪ ତାରିଖ ଦିନ ଏଠାର ହୃଦୟବିଦାରକ କାହାଣୀକୁ ଛାତିରେ ଧରି ସମୁଦ୍ର କୂଳ 
ବାଟେ ପୁରୀକୁ ଫେରିଗଲେ | 

କଲିକତା : ନଭେମ୍ବର ୧୮୬୫ 


୨୫ ତାରିଖ ସକାଳେ ବୋର୍ଡ଼ ସେକ୍ରେଟେରୀ ଚାପମ୍ୟାନଙ୍କ ପାଖରେ ବାଲୋଁଙ୍କର ଏହି 
ଟେଲିଗ୍ରାମଟି ପହଞ୍ଚୁଲା: ପାରିକୁଦ ମାଲୁଦରେ ଅନାହାର । ମୃତ୍ୟୁ ବଢ଼ି ଚାଲିଛି ! ଏସ.ପି. 
ଦୁର୍ଗତି ଦେଖୁ ଆସିଛନ୍ତି । ପୁରୁଷ ଲୋକ ଘରଛାଡ଼ି ଚାଲି ଯାଇଛନ୍ତି ଏବଂ ପରିବାର 
ଲୋକ ନିରାଶ୍ରୟ । ସ୍ଫ୍ରାନୀୟ ସାହାଯ୍ୟ ଯୋଗାଡ଼ କରିବାକୁ ଚେଷ୍ଟା କରୁଛି, କିନ୍ତୁ ସାଧାରଣ 
ଅଭାବ ଦୃଷ୍ଟିରୁ କଷ୍ଟକର । ସର୍ବସାଧାରଣଙ୍କଠାରୂ ସାହାଯ୍ୟ ମଗାଯାଉ । ମିଠାକୂଅକୁ 
ଟଙ୍କା ବଦଳରେ ଚାଉଳ ପଠାଇଲେ ଭଲ ହେବ । ପାରିକୁଦ ରାଜା ସାହାଯ୍ୟ କରୁଛନ୍ତି । 

ଏ ତାରଟି ଅନ୍ୟ କାଗଜପତ୍ର ସହିତ ତଳକୁ ଚାଲିଗଲା ଏବଂ ଫାଇଲରେ ଦି 
ଦିନ ପରେ ନୋଟ ହୋଇ ଆସିବାରେ ଚାପମ୍ୟାନ ଓଲଟା ତାର ଦେଲେ: ମାଲୁଦ 
ବିଷୟରେ ଆଉ ଖବର ପଠାଅ । କେତେ ଲୋକ ଅନାହାରରେ ମରିଛନ୍ତି ? କେତେ 
ପରିବାର ପରିତ୍ଯକ୍ତ ? ମାଲୁଦ ପାରିକୁଦ ମିଶି ଲୋକସଂଖ୍ୟା କେତେ ? ସେଠାରେ 
କଣ କେହି ଧନୀ ଲୋକ ନାହାନ୍ତି ? ପ୍ରକୃତରେ ଅନାହାରରେ ଥୁବା ଲୋକଙ୍କ ସଂଖ୍ୟା 
କେତେ ? 

ଯାହାହେଉ, ଏ ପ୍ରଶ୍ଵମାନଙ୍କର ଉତ୍ତର ଆସିବା ଆଗରୁ ଚିଲିକା ଅଞ୍ଚଳକୁ କିପରି 
ଚାଉଳ ପଠାହେବ, ସେ ବିଷୟରେ ମନକ୍ରିଫଙ୍କର ପରାମର୍ଶ ନିଆଗଲା । ମନକ୍ରିଫ 
ଜଣାଇଲେ ଯେ ଯଦି ତାଙ୍କୁ ଚାଉଳ କିଣିବା ବିଷୟରେ ପୂରା ସ୍ଵାଧୀନତା ଦିଆଯାଏ, 
ସେ ଆକୟାବରୁ ଚାଉଳ କିଣି ୮୦୦ ଟନ ଚାଉଳ ବାରଦିନ ଭିତରେ ଓଡ଼ିଶା କୂଳରେ 
ପହଞ୍ଚାଇଦେବେ । ସେ ଏକଥା ମଧ୍ଯ ଜଣାଇଲେ ଯେ ଯଦି ୨୮ ତାରିଖ ସକାଳବେଳା, 
ଏପରିକି ଉପରବେଳା ଚାରିଟା ସୁଦ୍ଧା, ଏ ବିଷୟରେ ଖବର ପାଆନ୍ତି, ତେବେ ଡିସେମ୍ବର 
ପହିଲାରେ ଯାଉଥୁବା ଗୋଟିଏ ଷ୍ଟୀମରରେ ଅନ୍ତତଃ ୨୫୦ ବସ୍ତା ଚାଉଳ କଲିକତାରୁ 
ସାଙ୍ଗେ ସାଙ୍ଗେ ଓଡ଼ିଶାକୁ ପଠାଯାଇପାରିବ । 

ଏତେ କଥା ପରେ କେଁ ବାହାର କଲେ ବୋର୍ଡ଼ ର ସିନିଅର ସଭ୍ୟ ଏ.ଗ୍ରୋଟ । 
୨୮ ତାରିଖ ଦିନ ସେ ଫାଇଲରେ ନୋଟ ଲେଖୁଲେ ଯେ ଏଭଳି ପରିସ୍ଫିତିରେ 
ମିଠାକୂଅରେ ସାହାଯ୍ୟ ପହଞ୍ଚୁବା ପୂର୍ବରୁ ସେଠାରେ ଲୋକ ମାନେ କାମ ଓ ଖାଦ୍ୟ 
ପାଇଁ ଅନ୍ୟ ଆଡ଼କୁ ଚାଲି ଯାଇଥ୍‌ବେ; ତେଣୁ ଚାଉଳ ପଠାଇ କିଛି ଲାଭ ହେବନାହିଁ | 


¦ ୬ 


ତା ଛଡ଼ା ଜାହାଜରେ ଚାଉଳ ପହଞ୍ଚାଇ ତାକୁ ମାଗଣାରେ ବାଣ୍ଟଲେ ସରକାର 
ଅସୁବିଧାରେ ପଡ଼ିବେ । 

ବୋର୍ଡ଼ର ଜଣେ ସଭ୍ୟ ଏ ଭଳି ମନ୍ତବ୍ୟ କରିଥୁବାରୁ ସବୁ କାଗଜ ଛୋଟଲାଟ 
ସେସିଲ ବୀଡନଙ୍କ ପାଖକୁ ପଠାଗଲା । କାଗଜ ଦେଖ୍‌ ସେ ସେଇଦିନ ଗ୍ରୋଟଙ୍କୁ 
ଜବାବ ଦେଲେ : ମୁଁ ଭାବୁଛି ବର୍ଭମାନ ଜରୁରୀ ପରିସ୍ତିତିକୁ ମୁକାବିଲା ପରିବା ପାଇଁ 
ଆମେ ୨୫୦ ବସ୍ତା ଚାଉଳ ମିଠାକୂଅକୁ ପଠାଇବା । ଏ ଚାଉଳର ଖର୍ଚ୍ଚ ରିଲିଫ କମିଟି 
ବହନ କରିବ ଏବଂ ଏ ଚାଉଳ କିପରି ମିତବ୍ୟୟିତାର ସହିତ ଖର୍ଚ୍ଚ ହେବ, କମିଟି 
ତାର ଦାୟିତ୍ଵ ନେବେ । ମାଲୁଦ ଜାଗିରଦାରଙ୍କୁ ଏ କାମରେ ଲଗାଯାଇପାରେ, ତେବେ 
ସବୁଠାରୁ ଉତ୍ତମ ହେବ ଯଦି ସ୍ଫ୍ରାନୀୟ କର୍ରୂପକ୍ଷଙ୍କ ଉପରେ ଏ ସବୁ ବିଷୟ ଛାଡ଼ି 
ଦିଆହୁଏ । 

ଗ୍ରୋଟଙ୍କୁ ଏ କଥା ଲେଖ୍‌ ସେ ବୋର୍ଡ଼ ସେକ୍ରେଟାରୀ ଚାପମ୍ୟାନଙ୍କୁ ଲେଖ୍‌ଲେ: 
ପୂରୀର ଦକ୍ଷିଣରେ ଯେଉଁ ଅସାଧାରଣ ପରିସ୍ଫିତି ଉପୁଜିଛି, ମୁଁ ଭାବୁଛି ସରକାର 
ନିଜର ହସ୍ତକ୍ଷେପ ନ କରିବା ନୀତିରୁ ଓହରିବା ଉଚିତ । ମିଠାକୂଅକୁ ଚାଉଳ ପଠାଯିବା 
ଉଚିତ । ଏ ଚାଉଳ ବିନା ଲାଭରେ ଲୋକଙ୍କୁ ବିକ୍ରି ହେବ ଏବଂ ଯେଉଁ ଲୋକମାନେ 
ପୂରାପୂରି ଅସହାୟ, ସେମାନଙ୍କୁ ରିଲିଫ କମିଟିର ଇଚ୍ଛା ମୁତାବକ ମାଗଣାରେ 
ଦିଆଯିବ । ତେଣୁ ଆପଣ ପହିଲା ତାରିଖରେ ଷ୍ଟୀମର ଯୋଗେ ୨୫୦ ବସ୍ତା 
ଚାଉଳ ପଠାନ୍ତୁ । 

ସେଇଦିନ ବୋଡ଼ ଅଫିସରୁ ରେଭେନଶାଙ୍କ ପାଖକୁ ଗୋଟିଏ ତାର ଗଲା: 
ମିଠାକୂଅକୁ ଚାଉଳ ପଠାଇଲେ କିଛି ଲାଭ ହେବ କି ? ଆପଣ ଏ ଚାଉଳ ପାଇଁ ଖର୍ଚ୍ଚ 
ହୋଇଥୁବା ମୂଲ୍ୟରେ, ଧରନ୍ତୁ ଟଙ୍କାକୁ ବାର ସେର, ବ୍ରିକି କରିପାରିବେ କି ? 

ଏଥୂ ସହିତ ଆଉ ଗୋଟିଏ ତାର ଗଲା ପୁରୀ କଲେକ୍ଟର ବାଲୋଙ୍କ ପାଖକୁ: 
କଲିକତାରୁ ଡ଼ିସେମ୍ବର ପହିଲା ତାରିଖରେ ଯାଉଥୁବା ଷ୍ଟୀମରରେ ୨୫୦ ବସ୍ତା ଚାଉଳ 
ଯାଇ ମିଠାକୂଅରେ ପହଞ୍ଚୁବ । ଚାଉଳକୁ ନେଇ ତାକୁ ମିତବ୍ୟୟିତାର ସହିତ ବାଣ୍ଟବା 
ପାଇଁ ଜଣେ ସାବଧାନୀ ଅଫିସର ପଠାନ୍ତୁ । ସମ୍ଭବ ହେଲେ ଏହା ଟଙ୍କାକୁ ବାରସେର 
ହିସାବରେ ବିକ୍ରି କରାହେବ । ସରକାର ଆଶା କରନ୍ତି ସ୍ତ୍ରାନୀୟ ରିଲିଫ କମିଟି ଏହାର 
ଦାମ ଦେବ । କେବଳ ନିତାନ୍ତ ନିରାଶ୍ରୟଙ୍କୁ ମାଗଣା ବାଣ୍ଟ ବେ । 

ଏ ତାରଟି ପାଇ ବାଲୌ ଅତ୍ଯନ୍ତ ଖୁସି ହେଲେ । ୨୯ ତାରିଖରେ ସେ 
ଚାପମ୍ୟାନଙ୍କ ତାରର ଉତ୍ତର ପଠାଇଲେ, ଯଦିଓ ବର୍ରଛମାନ ତାଂର କୌଣସି 
ଆବଶ୍ୟକତା ନ ଥୁଲା : 


୮୩ 


ତଦନ୍ତରୁ ଜଣାଗଲା ୯୬ ଜଣ ମୃତ । ୯୯୨ ଜଣ ଦେଶ ଛାଡ଼ି ପଳାଇ 
ଯାଇଛନ୍ତି । ମାଲୁଦ ପାରିକୁଦ ସାତପଡ଼ାର ଜନସଂଖ୍ୟା ୧୨,୦୦୦ | କେହି ଧନୀ 


ଲୋକ ନାହାନ୍ତି। ପାରିକୁଦ ରାଜା ନିଜ ରୟରତଙ୍କୁ କିଛି କିଛି ସାହାଯ୍ୟ କରନ୍ତି। 
ଦୁର୍ଦ୍ଦଶାଗ୍ରସ୍ତ ସଂଖ୍ୟା ଆନୁମାନିକ ୮୦୦୦ | 


୮୪ 


ଦଶପଲ୍ଲା : ଡିସେମ୍ବର ୧୮୬୫ 


କଟକରୁ ନଭେମ୍ବର ୨୦ ତାରିଖରେ ବାହାରି ଡମପଡ଼ା, ବାଙ୍କୀ, ଖଣ୍ଡପଡ଼ା, ନୟାଗଡ଼ 
ହୋଇ ରେଭେନଶା ଦଶପଲ୍ଲାରେ କ୍ୟାମ୍ପ ପକାଇଥୁଲେ । ଗୋଟିଏ ଆମ୍ବତୋଟାରେ 
ବଡ଼ ତମ୍ବୁ ପକାଇ କମିଶନରଙ୍କ ରହିବାର ବ୍ଯବସ୍ଫା ହୋଇଥୁଲା । ତାଙ୍କ ସାଙ୍ଗରେ 
ଯାଇଥୁବା ଲୋକଙ୍କ ପାଇଁ ଅଳ୍ପ ଦୂରରେ ଛୋଟ ଛୋଟ ତମ୍ବୁ ଟଣା ହୋଇଥୁଲା । 
ତୋଟା ଚାରିପାଖେ ହାତୀ ଘୋଡ଼ା ବନ୍ଧା ହୋଇଥୁଲେ ଓ ପାଲିଙ୍କିମାନ ରଖା ହୋଇଥୁଲା । 
ଚପରାସି, ସିପାହୀ, ଖାନସମା, ବେହେରା ଇତ୍ୟାଦି ଅନେକ ଲୋକ କ୍ଯାମ୍ପରେ ଏପାଖ 
ସେପାଖ ହେଉଥୁଲେ । ସାହେବଙ୍କୁ ଦେଖା କରିବାପାଇଁ ଅନେକ ଲୋକ ଆସି ଛିଡ଼ା 
ହୋଇଥୁଲେ । ଜାଗାଟି ଦିଶୁଥୁଲା ଗୋଟିଏ ମେଳା ଭଳି । 

ତମ୍ପୁ ବାହାରେ ଟେବୁଲ ଚଉକି ପକାଇ ରେଭେନଶା ବସି ହୁକା ପିଉଥ୍‌ଲେ 
ଏବଂ ଦଶପଲ୍ଲା ସମ୍ପର୍କୀୟ ଯେଉଁ କାଗଜପତ୍ର ସାଙ୍ଗରେ ଆଣିଥ୍‌ଲେ ତା ଉପରେ ଆଖ୍‌ 
ଚୂଲାଉଥୁଲେ । ଓଡ଼ିଶାକୁ ଆସିବାର ପ୍ରଥମ ଦିଂମାସ ତାଙ୍କୁ ଆଦୌ ଭଲ ଲାଗି ନ 
ଥୁଲା । ବର୍ଭମାନ ସେ ଓଡ଼ିଶା ବିଷୟରେ ଆସ୍ତେ ଆସ୍ତେ ଜାଣିବାରେ ଲାଗିଥୁଲେ ଏବଂ 
ଶୀତଦିନର ପାଗ ମଧ୍ୟ ମନ୍ଦ ନ ଥୁଲା । ସେ ଗୋଟିଏ ବଡ଼ ଧରଣର କୃଷିମେଳା 
କରିବେ ବୋଲି ଭାବିଥ୍‌ଲେ, କିନ୍ତୁ ଦୁର୍ଭାଗ୍ୟକୁ ଅକାଳ ପରିସ୍ତିତି ଯୋଗୁ ସମସ୍ତେ ଧରି 
ବସିଲେ ମେଳାକୁ ଘୁଞ୍ଚାଇ ଦିଆଯାଉ । ବର୍ତମାନ ଏକମାତ୍ର କାମ ହୋଇଯାଇଥୁଲା 
ଅକାଳ ପରିସ୍ତ୍ତି ବିଷୟରେ । କଟକ ଅବସ୍ଫ୍ରା ଯଦିଓ ପୁରୀଠାରୁ ଢ଼େର ବେଶି ଭଲ ନ 
ଥୁଲା, କଟକ କଲେକ୍ଟର ଏ ବିଷୟରେ ତାଙ୍କୁ ବିଶେଷ ବ୍ୟସ୍ତ କରୁ ନ ଥୁଲେ । କିନ୍ଗୁ 
ପୁରୀରୁ ବାଲୋଁ ତାଙ୍କ ପାଖକୁ ଗଦା ଗଦା ଚିଠି ପଠାଉଥ୍‌ଲେ । କେତେ ଲୋକ 
ଅଛନ୍ତି, ଅନ୍ଥ କଥାରେ ବ୍ୟସ୍ତ ହୌଇପଡ଼ନ୍ତିଃ ବାଲୌ ଏଇଭଳି ହୋଇଥୁବେ ବୋଲି 
ଭାବିନେଲେ ରେଭେନଶା । 

ଏଥରକ ଗସ୍ତରେ ବାହାରିଲାବେଳେ ସେ ଠିକ କରିଥୁଲେ ନିଜେ ଯାଇ ଫସଲ 
ପରିସ୍ଫିତି ଅନୁଧ୍ୟାନ କରିବେ । ତାଙ୍କୁ କଟକରେ ଯୋଉମାନେ ଦେଖା କରିବାକୁ 
ଆସୁଥ୍‌ଲେ, ଆଶାଜନକ କଥା କହୁଥୁଲେ । ପୁରୀର ଜଣେ ଜମିଦାର ଆସି ତାଙ୍କୁ 
କହିଥୁଲେ ଯେ ତାଙ୍କ ଅଞ୍ଚଳରେ ଷୋଳ ଅଣା ଫସଲ ହୋଇଛି । କଟକର ବୃନ୍ଦାବନ 
ମାରୁଆଡ଼ି ତାଙ୍କୁ ଖବର ଦେଇଥ୍‌ଲା ଯେ କଟକ ଜିଲ୍ଲାରେ ପ୍ରଚୂର ଚାଉଳ ଅଛି । 


୮୫ 


ପାଲିଙ୍କିରେ ବସି ଗଲାବେଳେ ରେଭେନଶା ରାସ୍ତା ଦି ପାଖର ଧାନକ୍ଷେତ 
ଉପରେ ନଜର ରଖୁ୍‌ଲେ ଏବଂ ମଝିରେ ମଝିରେ ପାଲିଙ୍କିରୂ ଓହ୍ଲାଇ କ୍ଷୈତ ଦେଖୁବାକୁ 
ମଧ୍ଯ ଗଲେ। ଅଧିକାଂଶ ଜାଗାରେ ଧାନ କଟା ସରିଥୁଲା ଏବଂ କ୍ଷେତ ସବୁ ଖାଲି 
ପଡ଼ିଥୁଲା । ଡମପଡ଼ାରେ ପଚରା ପଚରି କରି ରେଭେନଶା ସ୍ତର କଲେ ଯେ ଆଠ 
ଅଣାରୁ ବେଶି କ୍ଷତି ହୋଇନାହିଁ । ବାଙ୍କୀରେ ଅନେକ କ୍ଷେତରେ ଧାନ ଫଳିବା ଆଗରୁ 
ଖରାରେ ଜଳି ଯାଇଥୁଲା, କିନ୍ତୁ ଯୋଉ ଜାଗାରେ କିଛି ପାଣି ଥୁଲା, ବାର ଅଣା ଫସଲ 
ହୋଇଥୁଲା । ଖଣ୍ଡପଡ଼ାରେ ଫସଲ ଭଲହୋଇଥୁଲା, ତେବେ ନୟାଗଡ଼ରେ ଚାରିଅଣାରୁ 
ବେଶି ଆଶା ନ ଥୁଲା । 

ନୟାଗଡ଼ରେ ରେଭେନଶା ଗୋଟିଏ ନୂଆ ଜିନିଷ ଦେଖ୍‌ଲେ । ଏ ଅଞ୍ଚଳର 
ନିମ୍ବଶ୍ରେଣୀର ଲୋକମାନେ କନ୍ଧମାଳ କନ୍ଧଙ୍କ ପାଖରୁ ସଳପ ଗଛ କିଣି ଆଣୁଥ୍‌ଲେ; 
ତାକୁ କାଟି ଢିଙ୍କିରେ କୁଟି ଗୁଣ୍ଡକୁ ଛାଣି ରାନ୍ଧି ଖାଉଥୁଲେ । ଲୋକମାନେ ଏଭିଳି ଏକ 
ନୂଆ ଖାଦ୍ୟ ଆବିଷ୍କାର କରିଛନ୍ତି ଦେଖ୍‌ ରେଭେନଶା ଖୁସି ହେଲେ । ତେବେ ସେ 
ଯେତେବେଳେ ଲୋକଙ୍କୁ ସଳପ ଗଛ ଲଗାଇବାକୁ କହିଲେ ସେମାନେ କହିଲେ, 
ସଳପ କନ୍ଧଙ୍କର ଗଛ । ଆମେ ସିନା ସଳପ ଗୁଆ ଖାଇବୁ, ତାର ଅଟା ଖାଇଟୁ, ସେ 
ଗଛ ଲଗାଇବୁ ନାହିଁ । 

ଏ ସବୁ ଦେଖ୍‌ବାପରେ ରେଭେନଶା ମନେ ମନେ ସ୍ତ୍ତିର କରିନେଲେ ଯେ 
ଅବସ୍ଥା କିଛି ଏତେ ଆତଙ୍କଜ୍ଚନକ ନୁହେଁ ଏବଂ ଏହି ମର୍ମରେ ସେ ବୋର୍ଡ଼କୁ ଚିଠି 
ପଠାଇଦେଲେ । ଅବଶ୍ୟ ସବୁଆଡ଼େ ସେ ବେଶ କିଛି କାଙ୍ଗାଳ ଲୋକ ରାସ୍ତାରେ 
ଘାଟରେ ବୁଲୁଥୁବାର ଦେଖୁଥୁଲେ । ଦଶପଲ୍ଲାର କାମ ସାରି ସେ ଗରିବ ଲୋକଙ୍କ 
ବିଷୟରେ ଚିନ୍ତା କଲେ । ଏମାନଙ୍କର କିଛି ବ୍ୟବସ୍ଫ୍ା ତ କରିବାକୁ ହେବ । ଅନେକ 
ଭାବି ସେ ତାଙ୍କର ତିନିଜଣ କଲେକ୍ଟରଙ୍କ ପାଖକୁ ନିମ୍ନଲିଖ୍‌ତ ଚିଠିଟି ଲେଖ୍‌ଲେ: 

କ୍ୟାମ୍ପ ଦଶପଲ୍ଲା 
୩ ଡିସେମ୍ବର ୧୮୬୫ 
ମହାଶୟ, 

ବର୍ଭମାନ ଏ ଡିଭିଜନର ଗରିବ ଲୋକମାନେ ଅତ୍ୟନ୍ତ ଅଭାବ ଅନଟନରେ 
ଅଛନ୍ତି । ସେଥ୍‌ପାଇଁ ମୁଁ ପ୍ରସ୍ତାବ କରୁଛି ଯେ ପ୍ରକୃତ ଭୋକିଲା ଓ ଅଭାବରେ ଥୁବା 
ଲୋକଙ୍କ ପାଇଁ ଏକ ଦାତ ବ୍ୟ ଚାନ୍ଦା ସଂଗ୍ରହ କରାଯାଉ । ଏହି ଫଣ୍ଡକୁ ଆସିବା ଟଙ୍କା 
ଆମର ବର୍ଭମାନ ଯେଉଁ ଅନ୍ନଛତ୍ର ଫଣ୍ଡ ଅଛି, ତା ଦ୍ଵାରା ନିୟନ୍ତ୍ରିତ ହେଉ । 


୮୬ 


ଏ ବିଷୟରେ ସବୁ ଶ୍ରେଣୀର ଲୋକଙ୍କର ସାହାଯ୍ୟ ମଗାଯାଉ ଏବଂ ସରକାରୀ 
ଅଫିସରମାନେ ଏଥୁରେ ଅଗ୍ରଣୀ ହୁଅନ୍ତୁ। ଯଦି ପ୍ରଚୂର ପାଣ୍ଠି ମିଳେ, ତେବେ ଅତି 
ବେଶି ଫସଲ ହାନି ହୋଇଥୁବା ଓ ବିପରି ପଡ଼ିଥୁବା ଜାଗାରେ ଅନ୍ଜଛତ୍ଵବର ଶାଖା 
ଖୋଲାଯାଉ । ତୁମ୍ଭେ ତୁମ୍ଭ ଜିଲ୍ଲାର ଅନ୍ନଛତ୍ର କମିଟିର ମିଟିଂ ଡାକିଛ ଏବଂ ଯାହା ଯାହା 
ବ୍ୟବସ୍ଫା କରିଛ, ସେ ବିଷୟରେ ମୁଁ ଜାଣିଲେ ଖୁସି ହେବି । 

ତମର ଚାନ୍ଦା ତାଲିକାରେ ମୋ ନୀରେ ପଚାଶ ଟଙ୍କା ଲେଖୁଦେବ । ଯଦି ସେ 
ଭଳି ଅବସ୍ଫା ଉପୁଜେ, ମୁଁ ବେଶି ଟଙ୍କା ଦେବାକୁ ପ୍ରସ୍ତୁତ ଅଛି । 

ତୁମ୍ଭର ବିଶ୍ଵସ୍ତ 

ଟି.ଇ. ରେଭେନଶା 

ଚିଠିଟି ପଠାଇ ଦେଇ ରେଭେନଶା ନିଶ୍ଚିନ୍ତ ହୋଇଗଲେ; ଲିଭି ଯାଇଥୁବା 

ହୁକାକୁ ଜଳାଇ ଦି ଥର ଟାଣିଲେ, ହୁକାର ଧୂଆଁକୁ ଅନାଇ ଭାବିଲେ ଯେ ସେ ଥରେ 

ପିଇ ଦେଖ୍‌ବେ ଓଡ଼ିଆ ପିକା କେମିତି ଲାଗେ । ତାପରେ ସେ ଦଶପଲ୍ଲାରୁ ନରସିଂହ ପୁର 
ଯିବାର ବ୍ଯବସ୍ଫା କରିବାରେ ମନ ଦେଲେ । 


୮୭ 


ମିଠାକୂଅ : ଡିସେମ୍୍‌ର ୧୮୬୫ 


ଡିସେମ୍ବର ତିନି ତାରିଖରେ ବାଲୌ ପୁରୀରୁ ବାହାରିଲେ ଏବଂ ସେ ଦିନ ଆସି ନିଜଗଡ଼ 
ବଳଭଦ୍ରପୁରରେ କ୍ୟାମ୍ପ ପକାଇଲେ । ସେଠାରୂ ସେ ତା ଆରଦିନ ସକାଳେ ସାତପଡ଼ା 
ଗଲେ । ସେଠାରେ ଦଳବେହେରା ତାଙ୍କୁ ଲୋକଙ୍କର ଦୁର୍ଦ୍ଦଶା କଥା କହିଲା । ଏ ସମଗ୍ର 
ଅଞ୍ଚଳରେ କେବଳ ଦୁଇଟି କୁମୁଟି ଦୋକାନରେ ଚାଉଳ ଥୁଲା । ସେମାନେ ବାଣପୁରରୁ 
ଚାଉଳ ଆଣି ଟଙ୍କାରେ ସାତ ସେର ଦରରେ ବିକ୍ରି କରୁଥୁଲେ । ଯଦିଓ ସେମାନଙ୍କ 
ପାଖରେ ଏବେ ବି କିଛି ଚାଉଳ ବଳିଥୁଲା, ତାକୁ କିଣିବାକୁ ଲୋକଙ୍କ ପାଖରେ 
ପଇସା ନ ଥୁଲା । 

ସେଠାକୁ ମାଜିଷ୍ଟ୍ରେଟ ଆସିଥୁବା ଖବର ପାଇ ପାଖ ଗୀର ଲୋକ ଆସି 
ପହଞ୍ଚ୍‌ଲେ । ସେମାନେ ଛୋଟ ଚାଷୀ ଥୁଲେ, ସମସ୍ତଙ୍କର କିଛି କିଛି ଜମି ଥୁଲା, କିନ୍ତୁ 
ଫସଲ ନଷ୍ଟ ହୋଇ ସେମାନେ ସମସ୍ତେ ଭିଖ ମାଗି ଚଳୁଥୁଲେ । ସେମାନେ ମାଝ୍ଚିଷ୍ଟ୍ରେଟଙ୍କୁ 
ତାଙ୍କ ଗାକୁ ନେବାକୁ ଆସିଥ୍‌ଲେ । ଲୋକଙ୍କର ଧାରଣା ଥୁଲା ଯେ ସାହେବ ତାଙ୍କର 
ଅବସ୍ଫ୍ା ଯାଇ ନିଜେ ଦେଖୁଲେ ତାର ନିଶ୍ଚୟ କିଛି ସମାଧାନ ହୋଇଯିବ । ବାଲୌୋଁଙ୍କର 
ସେ ଗୀ ସବୁକୁ ଯିବାର କାର୍ଯ୍ୟକ୍ରମ ନ ଥୁଲା, ତେବେ ଗୀ ବାଲା ଧରି ବସିଲେ ଯେ 
ତାଙ୍କୁ ଯିବାକୁ ହିଁ ହେବ । ଶେଷରେ ବାଲୌ ପରେ ସେ ଗା ସବୁକୁ ଯିବାକୁ କହିବାରୁ 
ସେ ଲୋକମାନେ ଫେରିଗଲେ । 

ଦିନ ଏଗାରଟାରୁ ପାଞ୍ଚଟା ଯାଏ ବାଲୌ ପାଦରେ ଚାଲି ଚାଲି ନବାପାଟଣା, 
ଭୂତପାଟଣା, ନୂଆଗୀ, ବାଜମୁଣ୍ଡା ପ୍ରଭୃତି ଗୀ ବୂଲି ଦେଖ୍‌ଲେ । ସବୁଆଡ଼େ ଅବସ୍ଥା 
ଖରାପ ଥଲା । ଚାରିଟି ଗାରେ ଘର ଘର ଯାଇ ସେ କେବଳ ଦୁଇଟି ଘରେ ଅଳ୍ପ କିଛି 
ଚାଉଳ ଦେଖ୍‌ଥୁଲେ । ଗୋଟିଏ ଘରେ ଖଣ୍ଡେ ପତ୍ର ଉପରେ ଥୁବା ମୁଠାଏ ଭାତକୁ 
ଘେରି ପାଞ୍ଚଟି ଛୁଆ ଓ ଗୋଟିଏ ବିରାଡ଼ି ବସି ତାକୁ ଖାଉଥୁଲେ | ଆଉ ଗୋଟିଏ ଘରେ 
କେଳାଏ ଧାନ ଥୁଲା । ଲୋକଟି କହିଲା ଯେ ସେ ଏତକ ଦି ଦିନ ତଳେ କିଣିଥ୍ଲା; 
ତାକୁ ଖାଇ ନଦେଇ ରଖ୍‌ଥୁଲା ଯଦି ସେ ଆର ବର୍ଷ ପର୍ଯ୍ୟନ୍ତ ବଞ୍ଚିଯାଏ, ତାକୁ 
ବିହନ କରିବ | 


ସବୁ ଘର ଆଗରେ ଶାଗ ଆଉ କଣିକାମୂଳ ଖରାରେ ଶୂୁଶଖୁଥୁଲା, ସିଝା 
ହଉଥୁଲା, ନ ହେଲେ ପିଲାଏ ତାକୁ କଞ୍ଚା ଖାଉଥ୍ଲେ | ଛୁଆଙ୍କର ଅବସ୍ଫ୍ା ସବୁଠାରୁ 
ବେଶି ସାଂଘାତିକ ଥୁଲା । ଖାଇବା ଅଭାବରୁ ସେମାନେ ନିର୍ଜୀବ ହୋଇ ତଳେ ପଡ଼ି 
ରହିଥୁଲେ । କେତେ ଛୁଆଙ୍କ ଅବସ୍ଥା ଏତେ ଖରାପ ଥୁଲା ମା'ମାନେ ଯେତେବେଳେ 
ସାହେବଙ୍କୁ ଦେଖାଇବାକୁ ତାଙ୍କୁ ଉପରକୁ ଉଠାଉଥୁଲେ, ସେମାନେ କଷ୍ଟ ପାଇ କାନ୍ଦିବାକୁ 
ଚେଷ୍ଟା କରୁଥୁଲେ, କିନ୍ତୁ ପାଟିରୂ ସ୍ଵର ବାହାରୂ ନ ଥଲା । 

ଗୋଟିଏ ଘରେ ଗୋଟିଏ ସାତବର୍ଷର ପିଲାର ଶବ ପଡ଼ିଥୁଲା । ସେ ସକାଳେ 
ଅନ୍ୟମାନଙ୍କ ସାଙ୍ଗରେ ଶାଗ ତୋଳିବାକୁ ଯାଇଥୁଲା ଏବଂ ଅଧାବାଟରୁ ଆଉ ଆଗକୁ 
ଯାଇ ନପାରି ଫେରିଆସି ଘର ଭିତରେ ମରି ପଡ଼ିଯାଇଥ୍ଲା । 

ଗୀମାନଙ୍କରେ ଅନେକ ଗୁଡ଼ିଏ ଘର ଖାଲି ପଡ଼ିଥୁଲା; ପୁରୁଷମାନେ କାମ 
ଖୋଜି କଟକ ନ ହେଲେ ଚବିଶକୁଦ ଚାଲି ଯାଇଥୁଲେ। ସ୍ତ୍ରୀମାନେ ବି ଘର ଛାଡ଼ି 
ବନ୍ଧୁବାନ୍ଧବଙ୍କ ଘରକୁ ପଳାଇ ଯାଇଥୁଲେ । ଅଧୂକାଂଶ ଘର ଖୋଲା ପଡ଼ିଥୁଲା; କିଛି 
ଘର ଛାଡ଼ିବା ଆଗରୁ ଲୋକମାନେ ଘର ଦୁଆର ମୁହଁରେ ଶୁଖୁଲା କଣ୍ଟାଡ଼ାଳ ରଖ୍‌ଦେଇ 
ଯାଇଥୁଲେ । ଏ ଘରମାନଙ୍କରେ କୁଟା କାଠିଏ ବି ନ ଥୁଲା । 

ଏ ଗୀ ମାନଙ୍କରେ କାହାରି ପାଖରେ ପଇସା ନ ଥୁଲା ଏବଂ ଘରେ କିଛି 
ଜିନିଷ ନ ଥୁଲା ଯାହାକୁ ବିକିଲେ ପଇସା ମିଳିବ । ପଚାଶଟି ଘର ଭିତରେ ଛଂଟି 
କଂସା ବାସନରୁ ବେଶି ବାଲୌଙ୍କ ନଜରରେ ଆସି ନ ଥୁଲା । ଗୋରୁଗାଭ ସବୁ ବିକ୍ରି 
ହୋଇ ଯାଇଥୁଲେ । ଯାହା ବା ବାକି ଥୁଲେ, ତାକୁ କିଣିବାକୁ କେହି ଗ୍ରାହକ ନ ଥୁଲେ । 

ସେ ଦିନ ସଂଧ୍ୟାବେଳେ କ୍ୟାମ୍ପକୁ ଫେରି ବାଲୌଙ୍କର କାହିଁକି କେଜାଣି ନିଜ 
ସ୍ତ୍ରୀଙ୍କ କଥା ମନେ ପଡ଼ିଲା ଏବଂ ସେ କାନ୍ଦିବାକୁ ଲାଗିଲେ । ଟିକିଏ ପରେ ସେ ନିଜକୁ 
ପ୍ରକୃତିସ୍ସୁ କଲେ ଏବଂ ଡାଏରୀରେ ଲେଖ୍‌ଲେ: 

ଏଇ ଲୋକଙ୍କୁ ଦେଖୁବା ପରେ ମୋର ପ୍ରଥମେ ମନେ ହେଲା, କାହି, ଅବସ୍୍ା 
ତ ଏତେ ଖରାପ ନୂହେଁ । ଲୋକମାନଙ୍କ ମୁହଁ ରେ ତ ଅନାହାରରେ ରହିଥୁବାର ନିରାଶା 
ଦିଶୁନାହିଁ । କିନ୍ତୁ ଶୀଘ୍ର ମୁଁ ବୁଝିଲି ଯେ ଏଠା ଲୋକମାନଙ୍କର ଅଛି ଆଶାତୀତ ଧୈର୍ଯ୍ୟ 
ଏବଂ ହସ ମୁହଁରେ ସବୁ କିଛି ମାନି ନେବାର ଶକ୍ତି । ଏ କଥା ଇଉରୋପୀୟମାନଙ୍କର 
ଅନାହାର ବିଷୟର ଧାରଣାରୁ ସମ୍ପୂର୍ଣ୍ଣ ଭିନ୍ନ । ଏଠା ଲୋକମାନେ ନିଜ୍ଚ ଭାଗ୍ୟକୁ ଅପେକ୍ଷା 
କରି ରହିଥ୍ଲେ, ଯେମିତି କହୁଥ୍ଲେ, ହେଲା, ଚେରମୂଳ ଛଡ଼ା କିଛି ଖାଇବାକୁ ନାହିଁ; 
ତେବେ ଆମେ ଏମିତି ଏଇଆକୁ ଖାଇ ରହିଥୁବୁ, ମରିବାଯାଏ । ଲୋକଙ୍କର ଏ 
ମନୋଭାବ ମୋ ମନରେ ଭୁଲ ଧାରଣା ଜନ୍ମାଇଥୁଲା, କିନ୍ତୁ ଦିନ ଶେଷରେ ମୁଁ 


୮୯ 


ଉପଲବ୍ଧି କଲି ଯେ ଏ ଅଞ୍ଚଳର ସବୁ ଲୋକ ପ୍ରକୃତରେ ଅନାହାରରେ ଅଛନ୍ତି ଏବଂ 
ତାଙ୍କ ଭିତରୁ ସବଳ ଲୋକେ ମଧ୍ଯ ବେଶି ଦିନ ବଞ୍ଚ୍‌ ରହିବାର ଆଶା ନାହିଁ । 

ମିଠାକୂଅକୁ ଚାଉଳ ପଠାଯାଇଛି ଖବର ପାଇବା ପରେ ସେଠାରେ ଛୋଟ 
ଡଙ୍ଗାର ବ୍ୟବସ୍ଫା କରାଯାଇଥୁଲା ଷ୍ଟୀମରରୁ ଯାଇ ଚାଉଳ ଓହ୍ଲାଇବା ପାଇଁ । ପାଞ୍ଚ 
ତାରିଖ ଦିନ ଚାଉଳ ପହଞ୍ଚିବ ବୋଲି ସେ ଅଞ୍ଚଳରେ ଖବର ହୋଇଯାଇଥୁଲା ଏବଂ 
ସେ ଦିନ ସକାଳୁ ଭାତ ଖାଇବାପାଇଁ ଡାକବଙ୍ଗଳା ପାଖରେ ଲୋକ ଆସି ଜମା 
ହେବାକୁ ଆରମ୍ଭ କଲେ । ସମସ୍ତଙ୍କ ହାତରେ ହାଣ୍ଡି, ଖପରା ନ ହେଲେ ପତ୍ର ଥୁଲା 
ଖାଇବା ପାଇଁ । ଏମାନେ ମାସ ମାସ ହେଲା ଚାଉଳ ଦେଖୁ ନ ଥୁଲେ ଏବଂ ଭାତ ସ୍ଵପ୍ନ 
ଥୁଲା । ଚାଉଳ ଆସିଲେ କିଏ ତାକୁ ରାନ୍ଧି ସେମାନଙ୍କୁ ଦେବ ସେ କଥା ସେମାନେ 
ଭାବୁ ନ ଥୁଲେ । ସକାଳ ଦଶଟା ସୂଦ୍ଧା ସେଠାରେ ହଜାରରୁ ବେଶି ଲୋକ ଏକାଠି 
ହୋଇଯାଇଥୁଲେ । 

ବାଲୌଁ ଏଠାକୁ ଗସ୍ତର କାର୍ଯ୍ୟକ୍ରମ ତିଆରି କରିଥ୍‌ଲେ ମିଠାକୂଅକୁ ଚାଉଳ 
ଆସୁଛି ବୋଲି । କିନ୍ତୁ ସେ ପୁରୀ ଛାଡ଼ିବା ଆଗରୁ ତାଙ୍କ ପାଖକୁ ଟେଲିଗ୍ରାମ ଆସିଥୁଲା 
ଯେ ଷ୍ଟୀମର ମିଠାକୂଅକୁ ଚାଉଳ ନେଇପାରିଲା ନାହିଁ, କିନ୍ତୁ ବ୍ୟବସାୟୀଙ୍କ ଚାଉଳ 
ନେଇ ଗୋଟିଏ ଜାହାଚ୍ଚ ଗୋପାଳପୁର ଯାଉଛି । ତଥାପି ଗସ୍ତକ୍ରମ ନ ବଦଳାଇ 
ବାଲୌ ଏଠାକୁ ଆସିଥୁଲେ । ମିଠାକୁଅରେ ସେ ଖବର ଦେଇଥୁଲେ ଯେ ସେଠାକୁ 
ଚାଉଳ ଆସିବ ନାହିଁ, କିନ୍ତୁ ଦୂର ଦୂରାନ୍ତରରୁ ଭାତ ଖାଇବାକୁ ଆସିଥୁବା ଲୋକ ମାନେ 
ଏ କଥା ବିଶ୍ଵାସ କଲେ ନାହିଁ ଏବଂ ଭାତ ଆଶାରେ ରାତି ପର୍ଯ୍ୟନ୍ତ ସେଠାରେ ବସି 
ରହିଲେ । 


ଫତେପୁର : ଡିସେମ୍ବର ୧୮୬୫ 


ସକାଳୁ ବାଲୌ ପାଖ ଗୀମାନ ଦେଖୁବାକୁ ବାହାରିଲେ । ସେ ଯେଉଁଠାକୁ ଯାଉଥ୍‌ଲେ, 
ଲୋକଙ୍କର ଭିଡ଼ ଜମି ଯାଉଥୁଲା । ଗୁରୂବାଇ ଅଞ୍ଚଳରେ ଅବସ୍ପା ଏତେ ଖରାପ ନ 
ଥୁଲା, କାରଣ ଏ ପାଖରେ ପାଣି କମ ଥୁବାରୁ ମାଛ ଧରି ହେଉଥଲା ଏବଂ ପାରିକୂଦ 
ରାଜା ଏ ପର୍ଯ୍ୟନ୍ତ ଷୋଳ ସେର ଦରରେ କିଛି କିଛି ଚାଉଳ ବିକ୍ରି କରୁଥ୍ଲେ । କିନ୍ଗୁ 
ମାସେ ଖଣ୍ଡେ ପରେ ଆଉ କଣିକା ଶାଗ ମିଳିବ ନାହିଁ ଏବଂ ପାଣି ଶୁଖ୍ଗଲେ ମାଛଧରା 
ବି ବନ୍ଦ ହୋଇଯିବ । 

ଏଠାର ଲୁଣ ଦାରୋଗା ଲୁଣ ପଡ଼ତାଳ କରିବାପାଇଁ ଜଣକୁ ଦିନକୁ ଦି ପଇସା 
ମଜ୍ଜୁରୀରେ ୨୮ ଜଣ ଲୋକ ଲଗାଇଥୁଲା । କିନ୍ତୁ କୁଲିମାନେ ଏତେ ଦୁର୍ବଳ ହୋଇ 
ପଡ଼ିଥ୍‌ଲେ ଯେ ସେମାନେ ହଜାରରୁ ଦେଢ଼ ହଜାର ମହଣ ଜାଗାରେ ମାତ୍ର ପାଞ୍ଚଶହ 
ମହଣର କାମ ଦେଇପାରୁଥୁଲେ। ତା ଛଡ଼ା ମଜୁରୀ ଏତେ କମ ଥୁଲା ଯେ ସେ 
ପଇସା ନେଇ ଚାଉଳ କିଣିବା ଅପେକ୍ଷା ସେତିକି ସମୟରେ ଯାଇ ଶାଗ ତୋଳିଲେ 
ଲାଭ ଥୁଲା। ବାଲୌ ଏ ଅବସ୍ଫପା ଦେଖ୍‌ ମଜ୍ଚୁରୀ ଚାରି ପଇସା କରିଦେବାକୁ 
ନିର୍ଦେଶ ଦେଲେ । 

ଚେଚୁଡ଼ି ଗୀରେ ପାଣ୍ଡବ ସାହୁର ପୁଅ ପୂର୍ବଦିନ ଅନାହାରରେ ମରି ଯାଇଥ୍‌ଲା । 
ବାଲୌ ତା ଘର ଭିତରକୁ ପଶି ଦେଖୁଲେ ଯେ ତାର ଆଉ ଯୋଉ ଚାରୋଟି ପିଲା 
ଅଛନ୍ତି, ସେମାନେ ମଧ୍ଯ ଆଉ ବେଶି ଦିନ ବଞ୍ଚ୍‌ବେ ନାହିଁ | ଅଳନ୍ଦାରେ ଗୋଟିଏ ଘରେ 
ତିନିଜଣ ମରି ଯାଇଥୁଲେ; ସେ ଘରର ବାକି ପିଲାଙ୍କର ମଧ୍ୟ ଶେଷ ଅବସ୍ଥା । ଦୂଆର 
ମୁହଁରେ ଯେଉଁ ବୃଢ଼ୀଟି ବସିଥୁଲା, ତାର ହାତ ଗୋଡ଼ କାଠି ଭଳି ଥ୍ଲା ଏବଂ ଦୁର୍ବଳତା 
ଓ ପଡ଼ି ରହିଥୁବା ହେତୁ ତାର ଆଖୁ ପଥର ହୋଇଯାଇଥୁଲା । 

ପାରିକୂଦ ରାଜା ଆସି ବାଲୌଙ୍କୁ ଦେଖାକରି କହିଲେ, ଆପଣ ଆସିଲେ; 
ଏଥର ଆମର ଦୁର୍ଦ୍ଦଶାର ଦିନ ସରିଲା । ଏ ଥୁଲା କେବଳ ଆପଶ୍ଵାସନାର କଥା ମାତ୍ର । 
ପାରିକୁଦ ରାଜାଙ୍କର ନିଜ ଅବସ୍ଫା ଖରାପ ଥୁଲା । ମାଲୁଦ ଜମିଦାରଙ୍କୁ ପେଶକସ 
ଦେଇ ସାରିବା ପରେ ତାଙ୍କ ହାତରେ ମାତ୍ର ୪୫୦୦ ଟଙ୍କା ରହୁଥ୍‌ଲା । ନିକଟରେ 
ତାଙ୍କର ସ୍ଵତ୍ଵ ନେଇ ହୋଇଥ୍‌ବା ମକଦ୍ଦମାରେ ସେ ଷାଠିଏ ହଜାର ଟଙ୍କା ଖର୍ଚ୍ଚ କରି 
ସାରିଥ୍‌ଲେ ଏବଂ ଏବେ ହାତ ଖାଲି ଥୁଲା । ତଥାପି ସେ ଲୋକମାନଙ୍କୁ ଯଥାସାଧ 
ସାହାଯ୍ୟ କରୁଥୁଲେ । 

୯୧ 


ଫତେପୁର ଅବସ୍ଫ୍ରା ଥୁଲା ଆହୁରି ସାଂଘାତିକ । ବାଲୋଙ୍କ ତମ୍ବୁ ଆଗରେ ସ୍ତ୍ରୀ 
ଲୋକମାନେ ସେମାନଙ୍କର ପିଲାଙ୍କୁ ଧରି ଜମା ହୋଇଥୁଲେ । ବାଲୌ ବାହାରକୁ 
ଆସିବାରେ ତାଙ୍କ ଆଖୁ ଆଗରେ ଯୋଉ ଅସ୍ତି କଙ୍କାଳସାର ସ୍ତ୍ରୀ ଲୋକଟି ପ୍ରଥମେ 
ପଡ଼ିଲା, ସେ କାଖରେ ଗୋଟିଏ ପିଲା ଓ ହାତରେ ଆଉ ଦିଓଟି ପିଲାଙ୍କୁ ଧରିଥ୍ଲା । 
କାଖର ଛୁଆଟି ମରିଯାଇଥୁବା ଭଳି ଜଣାଯାଉଥ୍ଲା । ପାଖକୁ ଯାଇ ତାକୁ ଛୁଇଁ ବାଲୌ 
ଦେଖ୍‌ଲେ ଯେ ଛୁଆଟିର ହାତଗୋଡ଼ ହ ଲୁଥୁଲା ଏବଂ ସେ କଷ୍ଟରେ ନିଶ୍ଵାସ ନେଉଥ୍ଲା । 

ଅସ୍ତିଚର୍ମସାର ଦେହ ଉପରେ ଖଣ୍ଡେ ଖଣ୍ଡେ ଛିଣ୍ଡା କନା ଗୁଡ଼ାଇଥ୍‌ବା ସ୍ତ୍ରୀମାନେ 
ତାଙ୍କର ମୃତପ୍ରାୟ ଛୁଆମାନଙ୍କୁ ଦେଖାଇ (ବାବୁ, ଭାତ ଦେ” କହି ବାଲୋୌଙ୍କୁ 
ଘେରିଗଲେ। ତାଙ୍କ ଭିଡ଼ କାଟି ବାଲୌ ଗୀ ଭିତରକୁ ଗଲେ । ଫତେପୁରର ଚାଳିଶ 
ଘର ଭିତରେ ଦଶଟି ଅନାହାର ମୃତ୍ୟୁ ହୋଇ ସାରିଥୁଲା । ସେ ଆହୁରି ପଚାଶ ଭଳି 
ଛୁଆ ଦେଖ୍‌ଲେ ଯେଉଁମାନେ ବେଶି ହେଲେ ଆଉ ଦି ହପ୍ତା ବଞ୍ଚ୍‌ବେ; ତାଙ୍କ ଭିତରେ 
ଏଭଳି କେତୋଟି ଛନ୍ଥୁଆ ଥଲେ ଯେ ବୋଧହୁଏ ଆଉ କେତେ ଘଣ୍ଟା ବି ଜୀବନ ଧରି 
ରହିପାରିବେ ନାହିଁ । 

ବାଲୌ ଗୀରେ ବୁଲିଲାବେଳକୁ ପ୍ରଥମେ ଦେଖ୍ଥୁବା ସ୍ତ୍ରୀ ଲୋକଟି ତାର ତିନୋଟି 
ପିଲାଙ୍କୁ ଧରି ତାଙ୍କା ପଛେ ପଛେ ଯାଉଥୁଲା । ତାର କାଖର ପିଲାଟି ଏବେ 
ମରିଯାଇଥୁଲା, କିନ୍ତୁ ତାକୁ ଯେତେ କହିଲେ ବି ସେ ଏକଥା ମାନିବାକୁ ମନା କରୁଥିଲା । 

ଫତେପୁରରୁ ବାଲୌ ରାମାକ୍ଷୟଙ୍କୁ ଗୋଟିଏ ଚିଠି ଲେଖୁଲେ: 

୮ ଡିସେମ୍ବର ୧୮୬୫ 
ପ୍ରିୟ ବାବୂ, 

ହଠାତ ମୋ ମୁଣ୍ଡକୁ ଗୋଟାଏ ବୂଦ୍ି ଆସିଲା, ଯଦି କାର୍ଯ୍ୟକାରୀ କରିହୁଏ, 
ଦେଶର ମଙ୍ଗଳ ହେବ । ଏହାକୁ ତୁରନ୍ତ ହାତକୁ ନେଇ ମୁଁ ଫେରିବା ବେଳକୁ ଯେପରି 
କାମ ଆରମ୍ଭ ହୋଇଯାଏ । ମୁଁ ଆପଣଙ୍କୁ କହିଥୁଲି କି ନାହିଁ ମନେ ନାହିଁ, ତେବେ 
କିଛିଦିନ ତଳେ ପୁରୀର କିଛି ଲୋକ ନରେନ୍ଦ୍ ପୋଖରୀ ଖୋଳା ବିଷୟ ଉଠାଇଥୁଲେ 
ଏବଂ କହିଥୁଲେ ଯେ ଏ କାମ ପାଇଁ ତିରିଶ ହଜାର ଟଙ୍କା ଚାନ୍ଦା ମିଳିଯିବ । 

ଏ କାମ ଯଦି ତୁରନ୍ତ ଆରମ୍ଭ କରାଯାଏ, ଲୋକଙ୍କର ଅନେକ ସାହାଯ୍ୟରେ 
ଆସିବ । ସେଥ୍‌ପାଇଁ ମୁଁ ଚାହୁଁଛି ଆପଣ ଏଥରେ ଲାଗିପଡ଼ି ଯାହା କରିହେବ କରନ୍ତୁ । 
ନରସିଂହ ବାବୁ ଏ ବିଷୟରେ ଆଗ୍ରହ ଦେଖାଇଥୁଲେ, କିନ୍ତୁ ସେ ବର୍ଭମାନ ବାହାରେ | 
ଆପଣ ଏ ବିଷୟରେ ମୁନସିଫଙ୍କର ସାହାଯ୍ୟ ନିଅନ୍ତୁ । ପୂରୀ ରାଜା, ମହନ୍ତ ଇତ୍ୟାଦିଙ୍କୁ 
ପରାମଶ କରି ଦେଖନ୍ତୁ ସେମାନେ କଣ କହୁଛନ୍ତି । ରାଜାଙ୍କୁ କହିବେ ଯେ ଏ କାମ 
କରାହଲେ ତାଙ୍କୁ ଆଉ ରିଲିଫ ପାଇଁ ହଜାରେ ଟଙ୍କା ଦେବାକୁ ହେବ ନାହିଁ । ମୁଁ ଚାହେଁ 


୯.୨ 


ଏ କାମ ଦେଶୀୟ ଲୋକଙ୍କ ତତ୍ତ୍ଵାବଧାନରେ ହେଉ । ମୁଁ ଏ କାମ ପାଇଁ ସରକାରୀ 
ସାହାଯ୍ୟ କରାଇଦେବି ଏବଂ ନିଜେ ମଧ୍ଯ କିଛି ବ୍ଯକ୍ତିଗତ ଚାନ୍ଦା ଦେବି, କିନ୍ତୁ ଚାନ୍ଦା 
ସଂଗ୍ରହ ଇତ୍ୟାଦି ଦେଶୀୟ ଲୋକେ ନିଜ କମିଟି ତିଆରି କରି କରନ୍ତୁ । ଏ ବିଷୟରେ 
କାର୍ଯ୍ୟକ୍ରମ ନିଅନ୍ତୁ ଯେପରି ମୁଁ ଫେରିବାମାତ୍ରେ କିଛି କାମର ଖବର ପାଇବି । ରଘୁନାଥ 
ଚୌଧୁରୀ ଭଲ ଟଙ୍କା ଦେଇ ପାରନ୍ତି, କାରଣ ସେ ମୋତେ ଏ ବିଷୟରେ କହିଥୁଲେ 
ଏବଂ ପୁରୀ ଆସି ମୋ ସହିତ ପରାମର୍ଶ କରିବେ ବୋଲି ଚିଠି ଲେଖ୍ଥୁଲେ | ଯଦି ମୁଁ 
ଫେରିବା ଆଗରୁ ସେ ଆସନ୍ତି, ତାଙ୍କୁ ସବୁ କଥା ଖୋଲି କହିବେ । ନରସିଂହ ବାଟୁ 
ଢ଼େଙ୍କାନାଳ ରାଜାଙ୍କ ପାଖରୁ କିଛି ଚାନ୍ଦା ଆଣି ପାରନ୍ତି । ସେଠାର ଲୋକେ ଏକାଠି 
ହୋଇ କହିଲେ ପୁରୀ ରାଜା ମଧ୍ଯ ଉପଯୁକ୍ତ ଚାନ୍ଦା ଦେବେ । 
ଆପଣଙ୍କର ଦାୟିତ୍ଵ ହେଲା କାମ ଆରମ୍ଭ କରି ନିଜ୍ଚକୁ ସେଥୁରୂ ଦୂରରେ 
ରଖୁବା । କିନ୍ତୁ କାମ ଉପରେ ନଜର ରଖୁଥୁବେ ଏବଂ ଯେଉଁମାନେ କାମ ଦେଖାରଖା 
କରୁଛନ୍ତି ତାଙ୍କୁ ନିଜର କରି ଅନ୍ୟମାନଙ୍କୁ ପ୍ରବର୍ତାଇବେ । ପୂରା ଜିନିଷଟି ଯେପରି ଏକ 
ସର୍ବସାଧାରଣଙ୍କ ଉଦ୍ୟମ ଭଳି ଜଣାଯାଏ । କଟକରୁ ରାଧାଶ୍ୟାମ ନରେନ୍ଦ୍ରଙ୍କୁ ମଧ୍ଯ ଏ 
କାମରେ ମିଶାଇବେ, କାରଣ ସେ ଏ ବିଷୟରେ ବିଶେଷ ଆଗ୍ରହୀ ଥୁଲେ | ଏବେ 
ଚେଷ୍ଟାକରି ଏ ବିଷୟକୁ ଆଗେଇ ନି ଅନ୍ତୁ । 
ଆପଣଙ୍କର ବିଶ୍ଵସ୍ତ 
ଜି.ଏମ. ବାଲୋଁ 
ଏ ଚିଠି ସହିତ ସେ ଆଉ ଗୋଟିଏ ବାର୍ରା ରାମାକ୍ଷୟଙ୍କ ପାଖକୁ ପଠାଇଥୁଲେ 
ତାକୁ ବୋର୍ଡ଼ୂକୁ ଟେଲିଗ୍ରାମ କରି ପଠାଇବାପାଇଁ: 
ସାତପଡ଼ା ପାରିକୁଦ ମାଲୁଦରେ ସାତ ଦିନ ବୁଲିଲି । ଆଗରୁ ଯାଇଥୁବା ବିବରଣୀ 
ସବୁ ସଠିକ । ଦୁର୍ଦ୍ଦଶା ସର୍ବବ୍ୟାପୀ ଓ ସମ୍ପୂଣ୍ତ । ସାତପଡ଼ାରେ ପୋଖରୀ ଖୋଳାଇବା 
ପାଇଁ ପାଞ୍ଚହଜାର ଟଙ୍କା ମଞ୍ଜୁର ହେଉ । ଲୋକ କାମକୁ ଚାହିଁଛନ୍ତି ଏବଂ ଆପଣାର 
ଲୋକଙ୍କୁ ଫେରାଇ ଆଣୁଛନ୍ତି । ଏ କାମ ଛଡ଼ା ଅନ୍ୟ କୌଣସି ଉପାୟ ନାହିଁ । ତାର 
ଯୋଗେ ଜବାବ ଦିଅନ୍ତୁ । ମୁଁ ସାତପଡ଼ାରେ କାମ ପାଇଁ ଅପେକ୍ଷା କରୁଛି । 
ସେଦିନ ରାତିରେ ବାଲୌ ଡାଏରୀରେ ଲେଖ୍‌ଲେ: ଅନାହାର ଓ ଦୁର୍ଗତି 
ବର୍ରମାନ ଯେଉଁ ଚରମ ସୀମାରେ ପହଞ୍ଚୁଛି ତାହାକୁ ବିନା ଯନ୍ତ୍ରଣା ଓ ଆତଙ୍କର ମିଶ୍ରିତ 
ପୀଡ଼ନ ବିନା ଦେଖୁ ହେବନାହିଁ । ଆମକୁ ଏଇ କରୁଣ ସତ୍ୟକୁ ମାନିନେବାକୁ ହେବ 
ଯେ ଏଠାର ସବୁ ଲୋକ, ଶିଶୁ ବୃଦ୍ଧ ସମସ୍ତେ, ଅନାହାରରେ ରହିବେ ଏବଂ ତାଙ୍କୁ 
ଏଥୁରୁ ଉଦ୍ଧାର କରିବାକୁ କୌଣସି ଉପାୟ ନାହିଁ | ବର୍ତମାନ କେବଳ ଶେଷ ଲୋକଟି 
ମରିବା ପର୍ଯ୍ୟନ୍ତ ଗୋଟିଏ ଦିନରୂ ଆଉ ଗୋଟିଏ ଦିନ ପ୍ରାଣ ଧରି ରହିବା କଥା । 


୯୩ 


ପୂରୀ : ଡିସେମ୍ବର ୧୮୬୫ 


ମିଠାକୂଅରେ ସିନା ସେଦିନ ଚାଉଳ ପହଞ୍ଚୁଲା ନାହିଁ, କିନ୍ତୁ ଭାଗ୍ୟର ଏଭଳି ବିଡ଼ମ୍ବନା 
ଯେ ଡିସେମ୍ବର ୧୧ ତାରିଖ ସନ୍ଧ୍ୟାରେ ଗୋଟିଏ ଚାଉଳ ବୋଝେଇ ଜାହାଜ ପୁରୀ 
ସମୁଦ୍ର କୂଳରେ ଆସି ଭାଙ୍ଗିଗଲା । 

ଫିଲାନିମ ନାମକ ଏଇ ଫରାସୀ ଜାହାଜର ମାଲିକ ଥୁଲେ କଲିକତାର ରବର୍ଟ 
ଶାରିଅଲ ଏଣ୍ଡ କମ୍ପାନୀ । ଅନ୍ୟ ଏକ କମ୍ପାନୀ ପାଇଁ ଚାଉଳ ନେଇ ଜାହାଚ୍ଚଟି 
ଗୋପାଳ ପୁର ଓ ମାନ୍ଦ୍ରାଜକୁ ଯାଉଥୁଲା । ଜାହାଜ ଭାଙ୍ଗି ଯେତେବେଳେ କୂଳରେ ଲାଗିଲା 
ଏବଂ ଜାହାଜୀମାନେ ତଳକୁ ଆସିଲେ ଓ ଚାଉଳ ଓହ୍ଲାହେଲା, ସେତେବେଳେ କାହାରିକୁ 
ଏ ସବୂ କଥା ଜଣା ନ ଥୁଲା । ରାମାକ୍ଷୟ ପ୍ରଥମେ ଏ ଜାହାଜର ଖବର ପାଇ ଭାବିଲେ 
ଯେ ମିଠାକୂଅକୁ ଯାଉଥ୍‌ବା ଜାହାଜ ବୋଧହୁଏ ଭୁଲରେ ପୁରୀରେ ଆସି ପହଞ୍ଚୁଛି । 
ଜାହାଜର ଲୋକମାନେ ଏ ବିଷୟରେ କିଛି ସଠିକ କହିପାରିଲେ ନାହିଁ । ରାମାକ୍ଷୟ 
କଲିକତାକୁ ତାର ପଠାଇଲେ: ଫିଲାନିମ ଜାହାଜ ସୋମବାର ସନ୍ଧ୍ଯାରେ ଲଙ୍ଗର ଟାଣି 
କୂଳରେ ପହଞ୍ଚୁଛି । ମାଲ ଚାଉଳ । ମାଲିକ ରବଟ୍ଟ ଶାରିଅଲ, କଲିକତା | 

ଜାହାଜରୁ ପ୍ରାୟ ଛ ହଜାର ବସ୍ତା ଚାଉଳ ଓହ୍ଲାଇଥୁଲା । ସେଇ ସମୁଦ୍ର କୂଳରେ 
ତାକୁ କେରପାଲ ଘୋଡ଼ାଇ ରଖାଗଲା । ଜାହାଜ ରୂ ଚାଉଳ ଓହ୍ଲାଇବା ଦେଖ୍‌ ତାକୁ 
କିଣିବାପାଇଁ ଲୋକଭିଡ଼ ଜମିଗଲା ଏବଂ ସେମାନଙ୍କୁ ଯେତେ କୁହାଗଲା ଯେ ତାକୁ 
ବିକ୍ରି କରାଯିବ ନାହିଁ, ଲୋକ ସେଠାରୁ ଯିବାପାଇଁ ନାରାଜ ହେଲେ । ଶେଷରେ ଚାଉଳକୁ 
ଜଗିବାକୁ ଓ ଲୋକଙ୍କୁ ଘଉଡ଼ାଇବାକୁ ସେଠାରେ ପୋଲିସ ମୁତୟନ ହେଲେ । 

ଅଠର ତାରିଖରେ ବାଲୌ ପୁରୀ ଫେରିଲେ । ସେ ଗସ୍ତରେ ଥୁବାବେଳେ ହିଁ 
ସାତପଡ଼ାରେ ପୋଖରୀ ଖୋଳିବାପାଇଁ ପାଞ୍ଚହ ଜାର ଟଙ୍କା ମଞ୍ଜରୀ ହୋଇଥୁବା ଖବର 
ଆସିଥୁଲା । ଏ ଖବର ପାଇବା ଆଗରୁ ବାଲୋଁ ସେ ଅଞ୍ଚଳର ଆଲୁଅପଡ଼ାରେ ମାତ୍ର 
ଶହେ ଟଙ୍କା ଖର୍ଚ୍ଚ କରି ଗୋଟିଏ ପୁରୁଣା ପୋଖରୀ ଖୋଳାଇବା କାମ ଆରମ୍ଭ 
କରାଇଥୁଲେ । ଏ କାମରେ ପ୍ରାୟ ପାଞ୍ଚଶହ ଲୋକ ଲାଗିଥୁଲେ ଏବଂ ଲୋକଙ୍କ ଭିତରେ 
ଜୀବନର ସାମାନ୍ୟ ଲକ୍ଷଣ ଦିଶୂଥୁଲା । ଏଇ ଭୂମିହୀନ ଲୋକମାନଙ୍କୁ କାମ ଦେଲେ 
ସେମାନେ କିଛି ରୋଜଗାର କରି ଚାଉଳ କିଣି ପାରୁଥୁଲେ । ଏତେ ବେଳେ ଖୋର୍ଦ୍ା- 


୯୪ 


ପୁରୀ ସଡ଼କ କାମ ମଧ୍ଯ ହାତକୁ ନେଇ ଲୋକ ଲଗାଇବାର ଅନୁମତି ଆସିଲା ଏବଂ 
ସେଥ୍ରେ ଅନେକ ଲୋକ କାମ ପାଇଲେ । 

ସମୁଦ୍ର କୂଳରେ ପଡ଼ି ରହିଥୁବା ଚାଉଳ ବିଷୟରେ ଏ ପର୍ଯ୍ୟନ୍ତ କଲିକତାରୁ 
କୌଣସି ନିର୍ଦେଶ ଆସି ନ ଥୁଲା । ତେବେ ବାହାରୁ ଚାଉଳ ଆସି ପହଞ୍ଚୁଛି, ଏ ଖବର 
ପାଇ ପୁରୀରେ ଚାଉଳ ଦର ହଠାତ୍‌ ସାମାନ୍ୟ କମିଗଲା, କିନ୍ତୁ ଏହା କ୍ଷଣସ୍ଫାୟୀ ଥୁଲା । 
ପରେ ଜଣାଗଲା ଯେ ଏ ଚାଉଳ ବିକ୍ରି ହେବନାହିଁ, କାରଣ ଏହା ସରକାରୀ ଚାଉଳ 
ନୁହେଁ, ତଥା ପୁରୀ ପାଇଁ ଉଦ୍ଦିଷ୍ଟ ନ ଥୁଲା । ତା ଛଡ଼ା ଜାହାଳ୍ଚ ମାଲିକ ଓ ଚାଉଳକୁ 
ବୀମା କରିଥ୍ବା କମ୍ପାନୀ ଭିତରେ କ୍ଷତିପୂରଣ ନେଇ ବାଦବିସମ୍ବାଦ ଚାଲିଥୁଲା । ଏଥ୍‌ପାଇଁ 
ଏ ଚାଉଳ ପୁରୀରେ ମିଳିବାର କୌଣସି ଆଶା ନ ଥୁଲା। ଏ ଖବର ଜଣାପଡ଼ିବା 
ପରେ ପୁରୀରେ ଚାଉଳ ଦର ପୁଣି ବଢ଼ି ଗଲା । କିନ୍ତୁ ସମୁଦ୍ର କୂଳରେ ପଡ଼ିଥ୍‌ବା ଚାଉଳ 
ଚାରିପାଖେ କାଙ୍ଗାଳଙ୍କର ଭିଡ଼ କମିଲା ନାହିଁ । 

ଫିଲାନିମର ଚାଉଳ ନ ମିଳିବାରୁ ବାଲୌ ବୋର୍ଡ଼କୁ ଅନ୍ୟ ଚାଉଳ ପଠାଇବା 
ପାଇଁ ଲେଖୁଲେ । ଯଦିଓ ବୋର୍ଡ ପୁରୀର ଲୋକଙ୍କୁ କାମ ଯୋଗାଇବା ପାଇଁ କଟକ- 
ଗଞ୍ଜାମ ଓ କଟକ-ପୁରୀ ରାସ୍ତା ପାଇଁ ଟଙ୍କା ମଞ୍ଜୁର କଲେ, ଚାଉଳ ବିଷୟରେ 
ସେମାନଙ୍କର ମତ ଥୁଲା ଯେ ସରକାର ବର୍ତମାନ ପୁରୀକୁ ଚାଉଳ ଆମଦାନୀ କରିବାର 
କୌଣସି ଆବଶ୍ୟକତା ନାହିଁ । 

ଏଭଳି ପରିସ୍ଫତିତିରେ ଛ'ହଜ୍ଚାର ବସ୍ତା ଚାଉଳ ସମୁଦ୍ର କୂଳରେ ପୋଲିସ ଓ 
କାଙ୍ଗାଳମାନଙ୍କ ଘେରରେ ପଡ଼ିରହିଲା । 


୯୫ 


କଟକ : ଫେବ୍ରୁଆରୀ ୧୮୬୬ 


ଗଡ଼ଜାତ ଗସ୍ତ ପରେ ରେଭେନଶା କଟକକୁ ଫେରିଲେ ଜାନୁଆରୀ ୩୧ ତାରିଖରେ । 
ହଠାତ ତାଙ୍କ ମୁଣ୍ଡ ଉପରେ ଅନେକ କାମର ବୋଝ ପଡ଼ିଲା; ଏଥ୍‌୍ରୁ ଅଧ୍କା'ଶ ଦୁଭିକ୍ଷ 
ସମ୍ପକିତ ଥୁଲା । 

ରେଭେନଶା ଯାହା ଭାବିଥୁଲେ ଯେ ପ୍ରତି ଢିଲ୍ଲାରେ ଗୋଟିଏ ଗୋଟିଏ ରିଲିଫ 
କମିଟି କରି ଚାନ୍ଦା ସଂଗ୍ରହ କଲେ ସବୁ ସମସ୍ୟାର ସମାଧାନ ହୋଇଯିବ, ଏପରି କିଛି 
ହୋଇ ନଥୁଲା । ମସପ୍ରାଟ ଲେଖୁଥ୍‌ଲେ ଯେ ବାଲେଶ୍ଵର ରିଲିଫ କମିଟି ରେଭେନଶାଙ୍କ 
ପଚାଶ ଟଙ୍କାକୁ ମିଶାଇ ମାତ୍ର ୫୪୪ ଟଙ୍କା ସଂଗ୍ରହ କରିଥ୍‌ଲେ । କଟକରେ ରିଲିଫ 
କମିଟିର ସଭା ଡକା ହୋଇଥୁଲା, କିନ୍ତୁ ସଭାକୁ ବେଶି ଲୋକ ଆସି ନ ଥୁଲେ ଏବଂ 
ବିଶେଷ କିଛି କାମ ଆରମ୍ଭ ହୋଇ ନ ଥୁଲା । ପୁରୀରୁ ବାଲୌ ଲେଖ୍‌ଥୁଲେ ଯେ ସେ 
ରିଲିଫ କମିଟିର ସଭା ଡାକି ନ ଥୁଲେ, କାରଣ ସେ ଜାଣିଥୁଲେ ଯେ ଏଥୁରେ 
କୌଣସି ଲାଭ ହେବନାହି । 

ବାଲୌ ଓଲଟା ପ୍ରସ୍ତାବ ଦେଇଥୁଲେ ଯେ ଚିଲିକା ଅଞ୍ଚଳରେ ଲୋକଙ୍କୁ କାମ 
ଯୋଗାଇବା ପାଇଁ ସରକାର ପୁଣି ଲୁଣ ମାରିବା କାମ ଆରମ୍ଭ କରନ୍ତୁ । କଟକ ଓ ପୁରୀ 
ଢିଲ୍ଲାର ଅନେକ ଜାଗାରେ ରାସ୍ତା କାମ ଆରମ୍ଭ ହୋଇଯିବାରୁ ରେଭେନଶା କିନ୍ଧୁ 
ବୋଙଁକୁ ଲେଖ୍‌ଦେଲେ ଯେ ସରକାର ଆଉ ଲୁଣ କାମ ହାତକୁ ନେବାର ଆବଶ୍ୟକତା 
ନାହିଁ । ସେ ବାଲୋଙ୍କୁ ଏ ବିଷୟ ଜଣାଇ ଲେଖୁଲେ: ବେଶି କାମ ହାତକୁ ନିଅ ନାହିଁ | 
ଯଦି ଲୋକେ ଅନାହାରରେ ଅଛନ୍ତି, ସେମାନେ କାମ ପାଇଁ ଦଶ ବାର ମାଇଲ 
ଯିବେ । ତେଣୁ, ଯେଉଁ ଗୀରେ ଅଭାବ ଅଛି ସେଇଠାରେ କାମ କରିବା ଆବଶ୍ୟକ 
ନୁହେଁ । ଲୋକେ କାମ ପାଖକୁ ଯିବା କଥା, କାମ ଲୋକଙ୍କ ପାଖକୁ ନୁହେଁ । 

ପୁରୀ ଜିଲ୍ଲାରେ ବର୍ତମାନ ଦୁଭିକ୍ଷ ସାଙ୍ଗକୁ ହଇଜ୍ଚା ଆରମ୍ଭ ହୋଇଯାଇଥୁଲା । 
ହଇଜା ହେବା କିଛି ନୂଆ କଥା ନ ଥୁଲା, ତେବେ ଏ ବର୍ଷ ଦୁଭିକ୍ଷ ଯୋଗୁ ଏବଂ 
ଅଖାଦ୍ୟ ଖାଇବା ଯୋଗୁ ପରିସ୍ଥିତି ଆହୁରି ଖରାପ ହେବ ବୋଲି ଜଣାପଡ଼ୁଥୁଲା । 
ଗୋପ ଥାନାର ସୋରଡ଼ା ଓ ନାଗପୁର ଗାରେ ହଇଜାରେ ୧୬୩ ଜଣ ମରିଥୁବାର 
ଖବର ଆସିଥ୍ଲା । ଯଦି ଅନ୍ୟ ସାଧାରଣ ବର୍ଷ ଭଳି ତୀର୍ଥଯାତ୍ରୀ ଆସିବା ଆରମ୍ଭ କରି 


୯୬ 


ଦିଅନ୍ତି ତେବେ ହଇଜା ଯୋଗୁ ଅନେକ ଜୀବନ ନାଶର ଆଶଙ୍କା ଥୁଲା । ସେଥୁପାଇଁ 
ରେଭେନ ଶା ବଙ୍ଗ ସରକାରଙ୍କୁ ଲେଖୁଥ୍‌ଲେ ଯେ ପୁରୀରେ ହଇଜା ହୋଇଥୁବା ସମ୍ବାଦ 
ଖବରକାଗଜମାନଙ୍କରେ ପ୍ରକାଶିତ ହେଉ ଏବଂ ଏ ବିଷୟରେ ଚେତାବନୀ ରେଳଲାଇନ 
ଓ ରାସ୍ତାକଡ଼ରେ ଲଗାଇ ଦିଆଯାଉ । ବଙ୍ଗ ସରକାର ମଧ୍ଯ ଏ ଖବର ସବୁଆଡ଼କୁ 
ପଠାଇ ଦେଇଥୁଲେ ଏବଂ ବଙ୍ଗଳା ଓ ଉଦ୍ଦୁ ନୋଟିସମାନ ସବୁ ଥାନା ଓ ରେଳ 
ଷ୍ଟେସନରେ ଲଗାଇ ଦିଆଯାଇଥୁଲା । 

ଏ ଭିତରେ ବାଲୋ ୫୦୦୦ ଟଙ୍କା ଚାନ୍ଦା ସଂଗ୍ରହ କରି ନରେନ୍ଦ୍ର ପୋଖରୀ 
କାମ ଆରମ୍ଭ କରି ଦେଇଥୁଲେ, ତେବେ ସମସ୍ୟା ହେଉଥ୍ଲା ମଜୁରିଆମାନଙ୍କୁ ଚାଉଳ 
ଯୋଗାଇବା ପାଇଁ । କଟକ- ପୁରୀ ରାସ୍ତା କାମ କରିବାକୁ ଅନେକ ଲୋକ ଆସୁଥୁଲେ 
କିନ୍ଜୁ ସେମାନଙ୍କୁ ଚାଉଳ ଯୋଗାଇବାର କୌଣସି ବ୍ୟବସ୍ପା ନ ଥୁଲା । କାମ ସାରି 
ସନ୍ଧ୍ୟାବେଳେ ପଇସା ଧରି ସେମାନେ ଗୀ ଗୀ ବୁଲୁଥୁଲେ, କିନ୍ତୁ ଯେତେ ଦାମ ଯାଚିଲେ 
ବି କେଉଁଠି ଚାଉଳ ମିଳୁ ନ ଥୁଲା । ସେଥୁପାଇଁ ମଜୁରିଆମାନଙ୍କୁ ଅନେକ ସମୟରେ 
ଉପାସରେ ରହିବାକୁ ପଡ଼ୁଥୁଲା । 

ରାସ୍ତାକାମ ଦାୟିତ୍ଵରେ ଥୁବା ପି.ଡବ୍ୟୁ.ଡି. ଇଞ୍ଜନିୟର ନୋଲାନ ବାଲୋଙ୍କ 
ସହିତ ଆଲୋଚନା କରି ସ୍ଥ୍ରିର କରିଥ୍‌ଲେ ଯେ ସେ ବାଲୌଙ୍କୁ କୋଡ଼ିଏ ହଜାର ଟଙ୍କା 
ଅଗ୍ରୀମ ଦେବେ ଏବଂ ବାଲୌ କୁଲିଙ୍କ ପାଇଁ ଚାଉଳ ବନ୍ଦୋବସ୍ତ କରିବେ। ଏ 
ବିଷୟରେ ଅନୁମତି ପାଇଁ ବିଭାଗୀୟ ସେକ୍ରେଟେରୀଙ୍କୁ ଲେଖୂ ନୋଲାନ ଜଣାଇଲେ: 
ଚାଉଳ ପାଇଁ ଆମେ ପଇସା ଦେବା ଉପରେ କେବଳ ଯେ ଆମର କାମ ନିଭର୍ଭର 
କରୁଛି ତା ନୁହେଁ; ତା ଉପରେ ଲୋକଙ୍କର ଜୀବନ ନି ଉ୍ଭର କରୁଛି । କିନ୍ତୁ ନୋଲାନଙ୍କ 
ପାଖକୁ ଟେଲିଗ୍ରାମରେ ଏହାର ଜବାବ ଆସିଲା: ଚାଉଳ ଯୋଗାଇବା ବିଷୟରେ ଏ 
ବିଭାଗର କୌଣସି ଦାୟିତ୍ଵ ନାହିଁ । 

ଏ ତାରଟି ପାଇ ନୋଲାନ ବାଲୌଙ୍କୁ ଟଙ୍କା ଦେବାକୁ ମନା କରିଦେଲେ ଏବଂ 
ମଜୁରିଆମାନେ କାମ ପାଖକୁ ଆସିବାକୁ ରାଜି ହେଲେନାହିଁ । ବର୍ତମାନ ଏକ ସାଂଘାତିକ 
ପରିସ୍ଥିତି ଉପୁଜି ଥ୍ଲା ଚାଉଳ ଅଭାବରେ । ପୁରୀକୁ ଯେମିତି ହେଲେ ବାହାରୁ ଚାଉଳ 
ଆଣିବାକୁ ହେବ । ସେଥ୍‌ପାଇଁ ବାଲୌ ନିଜେ କଟକ ଗଲେ ରେଭେନଶାଙ୍କୁ ଏ କଥା 
ବୂଝାଇବା ପାଇଁ । ଅନେକ କଷ୍ଟରେ ରେଭେନଶା ବୋର୍ଡ଼ କୁ ଟେଲିଗ୍ରାମ ପଠାଇଲେ: 
ଦୁର୍ଭିକ୍ଷ ରିଲିଫ କାମ ବନ୍ଦ । ଚାଉଳ କିଣିବା ପାଇଁ କଲେକ୍ଟରଙ୍କୁ ଟଙ୍କା ଦେବାକୁ 
ପି.ଡବଲ୍ଯୁ.ଡି. ମନା କରୁଛନ୍ତି | ପୁରୀକୁ ବାହାରୁ ଚାଉଳ ଆସିବା ନିତାନ୍ତ ଦରକାର | 
ମୁଁ କଣ ଏଥୁପାଇଁ ଅଗ୍ରୀମ ଦେବାକୁ ଆଦେଶ ଦେବି ? 


୭) 


ପରଦିନ ବାଲୌ ରେଭେନଶାଙ୍କ ଅଫିସରେ ବସିଛନ୍ତି, ଏହାର ଜବାବ ଆସିଲା 
ତାରରେ । ରେଭେନଶା କାଗଜଟିକୁ ବାଲୌଙ୍କ ଆଡ଼କୁ ବଢ଼ାଇଦେଇ କହିଲେ: ମତେ 
ଏଥରକ ଏ ବିଷୟରେ ଆଉ କିଛି କହିବ ନାହିଁ। ବୋର୍ଡର ସଂକ୍ଷିପ୍ତ ବାରାଁ ଥଲା: 
ସରକାର ପୁରୀକୁ ଚାଉଳ ଆମଦାନୀ କରିବେ ନାହିଁ । ଯଦି ସେଠା ବଜାରରେ 
ଆବଶ୍ୟକତା ଥାଏ, ତେବେ ଚାଉଳ ଆପେ ଆପେ ସେଠାରେ ପହଞ୍ଚୁବ | ସରକାର 
ହସ୍ତକ୍ଷେପ କଲେ କ୍ଷତି ହିଁ ହେବ । ରିଲିଫ କାମର ମଜୁରୀ କେବଳ ଟଙ୍କାରେ ଦିଆଯିବ । 


୯୮ 


ପୁରୀ : ଫେବ୍ରୁଆରୀ ୧୮୬୬ 


ଦୁରଭିକ୍ଷ କଥା ବୁଝିବେ କଣ, ବାଲୌଙ୍କ ଉପରେ ଏବେ ଆଉ ଏକ ଦାୟିତ୍ଵ ଆସି 
ପଡ଼ିଲା। ଖବର ଆସିଲା ଯେ ଛୋଟଲାଟ ସର ସେସିଲ ବୀଡନ ତାଙ୍କ ସାଙ୍ଗରେ 
ବୋର୍ଡ଼ର ଅନ୍ୟତମ ସଭ୍ୟ କକବର୍ଣ୍ତ ଓ ପୂର୍ଭବିରାଗ ସେକ୍ରେଟେରୀ କର୍ଣ୍ରେଲ ନିକଳ୍ପଙ୍କୁ 
ନେଇ ପ୍ରଥମେ ପୁରୀ ଆସିବେ ଓ ସେଠାରୁ କଟକ ଯିବେ । ସେ ଆସୁଥୁଲେ କଟକରେ 
ଇରିଗେଶନ କମ୍ପାନୀର କେନାଲ କାମ ଦେଖୁବାକୁ ତଥା ସେଠାରେ ଏକ ଦରବାର 
କରି ଓଡ଼ିଶାର ରାଜା ଓ ଜମିଦାରମାନଙ୍କୁ ଭେଟିବାକୁ । ଏଇଟି ଓଡ଼ିଶାକୁ କୌଣସି 
ଛୋଟଲାଟଙ୍କର ପ୍ରଥମ ଆଗମନ ଥୁଲା ଏବଂ ସମସ୍ତେ ସଚେତନ ଥୁଲେ ବ୍ୟବସ୍ଥା 
ବନ୍ଦୋବସ୍ତରେ ଯେଭଳି କୌଣସି ତୁଟି ନ ହୁଏ । ଆଉ ସବୁ କାମ ଛାଡ଼ି ଏଥ୍‌ରେ କିଛି 
ଦିନ ବ୍ୟସ୍ତ ରହିଲେ ବାଲୌ । 

ଯଦିଓ ଛୋଟଲାଟ ପୁରୀରେ ମାତ୍ର ଗୋଟିଏ ଦିନ ରହିବାର ଥୁଲା, ସେଥୁପାଇଁ 
ପୂରାମାତ୍ରାରେ ଆୟୋଜନ କରିବାକୁ ହେଲା । ତାଙ୍କର ଅଭ୍ୟର୍ଥନା ପାଇଁ ଗୋଟିଏ 
ବିଧୁବଦ୍ଧ କମିଟି ତିଆରି ହୋଇ ତାର ସଭାମାନ ହେଲା । କମିଟି ବସି ସ୍ଫରିର କଲେ 
କେଉଁ କେଉଁ ଜାଗାରେ କେତୋଟି ତୋରଣ ହେବ, ଇତ୍ୟାଦି | ଛୋଟଲାଟ ପୁରୀରେ 
ଥୁବାବେଳେ ସହରର କେଉଁ ଭଦ୍ରବ୍ୟକ୍ତିଙ୍କୁ ତାଙ୍କର ସାକ୍ଷାତ ପାଇଁ ଡକାଯିବ ତାର 
ତାଲିକା ତିଆରି ହେଲା | ସହରର କେଉଁ କେଉଁ ରାସ୍ତାରେ କେତେବେଳେ ଯାଇ ସେ 
କଣ କଣ ଦେଖୁବେ, ତା ଠିକ ହେଲା | ପାଠଶାଳାରେ ଖବର ଦିଆଗଲା ଯଦି ହଠାତ୍‌ 
ଛୋଟଲାଟ ଛାତ୍ରମାନଙ୍କୁ ଦେଖୁବାକୁ ମନ ବଳାନ୍ତି, ସେଠାରେ ତାଙ୍କର କି ପ୍ରକାର 
ଅଭ୍ୟର୍ଥନା କରିବାକୁ ହେବ । ଏତଦ୍‌ ବ୍ଯତୀତ ପୁରୀର ସମୁଦ୍ରକୂଳ ଓ ରାସ୍ତାଘାଟକୁ 
ସଫା କରିବାର ବନ୍ଦୋବସ୍ତ ହେଲା ଏବଂ କଲେକ୍ଟ୍‌ରଙ୍କ ବଙ୍ଗଳାରେ ଛୋଟଲାଟ ଅତିଥ 
ରହିବେ ବୋଲି ତାହାକୁ ନୂଆ ରଙ୍ଗ କରାହେଲା । 

ଏ ସବୁ କାମ ସହିତ ବାଲୌଙ୍କର ଦୁଭିକ୍ଷ ସମ୍ପକୀୟ କାମରେ ମଧ୍ଯ କୌଣସି 
ଶିଥୁଳତା ହୋଇ ନ ଥୁଲା । ହଇଜା ବ୍ୟାପୁଥୁବାରୂ ସବୁ ଥାନାକୁ ହଇଜା ଓଁଷଧ ପଠା 
ହୋଇଥୁଲା । ନରେନ୍ଦ୍ର ପୋଖରୀ କାମ ଓ ପି.ଡବଲ୍ୟୁ.ଡି. ରାସା କାମ ଚାଲିଥୁଲା | 
ଭାଙ୍ଗି ଯାଇଥୁବା ଜାହାଜର ଯେଉଁ ଚାଉଳ ଏ ପର୍ଯ୍ୟନ୍ତ ସମୁଦ୍ର କୂଳରେ ପଡ଼ି ରହିଥୁଲା, 


୯୯ 


ବାଲୌ ତାକୁ ଟଙ୍କାରେ ତେର ସେର ହିସାବରେ କିଣିବେ ବୋଲି ପ୍ରସ୍ତାବ ଦେଲେ, 
କିନ୍ତୁ ଜାହାଜ ବାଲା ସେଥୁରେ ରାଜି ହେଲେନାହିଁ । ଏହି ସମୟରେ କଲିକତାରୁ ନିର୍ଦ୍ଦେଶ 
ଆସିଲା ଯେ ସରକାର ଚାଉଳ କିଣିବେ ନାହିଁ, ତେଣୁ ଏ ପ୍ରସ୍ତାବରେ ପୂର୍ଣ୍ରଚ୍ଛେଦ 
ପଡ଼ିଲା । 

ଛୋଟଲାଟ ପୁରୀରେ ଆସି ପହଞ୍ଚୁଲେ ଫେବ୍ରୁ ଆରୀ ୧୩ ତାରିଖରେ । 
ରେଭେନଶା ଆସି ସେଠାରେ ତାଙ୍କୁ ଭେଟିବାର ଥୁଲା, କିନ୍ତୁ ଶେଷ ପର୍ଯ୍ୟନ୍ତ ସେ 
ଆସିଲେ ନାହିଁ କାରଣ ସେ କଟକରେ ଦରବାର ଆୟୋଜନ କରିବାରେ ବ୍ୟାସ୍ତ ରହିଲେ । 
ଏଣୁ ପୁରୀ ଅଭ୍ୟର୍ଥନାର ସମସ୍ତ ଭାର ରହିଲା ବାଲୌଙ୍କ ଉପରେ । ସମୁଦ୍ରକୂଳରେ 
ଜାହାଜ ପହଞ୍ଚୁବା ପରେ ଅଭ୍ୟର୍ଥନାରେ କୌଣସି ତ୍ରୁଟି ହେଲାନାହିଁ । ପନ୍ଦରଟି ତୋପ 
ସଲାମୀ ଓ ମିଲିଟାରୀ ବ୍ୟାଣ୍ଡ ବାଜି ଛୋଟଲାଟଙ୍କର ସ୍ଵାଗତ ହେଲା । ଅଭ୍ୟର୍ଥନା 
କମିଟିର ଆଗ୍ରହରେ ଜଣେ ପଶ୍ରିତ ଗୋଟିଏ ସ୍ଵାଗତ ଶ୍ଳୋକ ପଢ଼ିଲେ । ସେଠାରୁ 
ଛୋଟଲାଟଙ୍କୁ ଘୋଡ଼ାଟଣା ଖୋଲା ପାଲିଙ୍କି ଗାଡ଼ିରେ ବସାଇ ଫୂଲ ତୋରଣ 
ସଜ୍ଚାହୋଇଥୁବା ରାସ୍ତାଦେଇ କଲେକ୍ଟରଙ୍କ ବଙ୍ଗଳାକୁ ନିଆଗଲା । ଛୋଟଲାଟଙ୍କୁ 
ଦେଖୁବାପାଇଁ ରାସ୍ତାସାରା ଭିଡ଼ ଜମିଥୁଲା ଏବଂ ବୀଡ଼ନ ଏ ସ୍ଵତଃସ୍କୁତ୍ତ ଅଭ୍ୟର୍ଥନା 
ଦେଖୂ ଖୁସି ହେଲେ । ଏତେ ଜାକଜମକ ଭିତରେ ଅନେକ କାଙ୍ଗାଳ ଭିଖାରୀ ଥୁଲେ 
ଏବଂ ସେମାନେ ଛୋଟଲାଟ ସାହେବଙ୍କର ଜୟଗାନ କରୁ ନ ଥୁଲେ, ତାଙ୍କୁ ଚାଉଳ 
ମାଗୁଥୁଲେ । ଛୋଟଲାଟ ଯଦି ଜାହାଜରୁ ଓହ୍ଲାଇବାବେଳେ ଦେଖୁବାକୁ ଚେଷ୍ଟା 
କରିଥାନ୍ତେ, ତେବେ ସମୁଦ୍ରକୂଳରେ ଜମା ହୋଇଥ୍ବା ଚାଉଳ ବି ଦେଖ୍‌ପାରିଥାନ୍ତେ । 

ସେଦିନ ଉପରବେଳା ବିଶ୍ରାମ ସାରି ଛୋଟଲାଟ ଏବଂ ତାଙ୍କର ପାରିଷଦମାନେ 
ପୁରୀର ଇଂରେଜ ଅଫିସରମାନଙ୍କ ସହ ରାତ୍ରିଭୋଜନ କଲେ । ତା ପରେ ସମୁଦ୍ର 
ବାଲିରେ ଆତସବାଜିର ବ୍ଯବସ୍ଫା ଥୁଲା। ଛୋଟଲାଟ କଟକର ବାଣ କାରିଗରୀ 
ବିଷୟରେ ଶୁଣିଥୁ୍‌ଲେ, ବର୍ତମାନ ଚାକ୍ଷୁସ ଦେଖୁ ଅତି ଖୁସି ହେଲେ । ଏହିପରି 
ସୁଚାରୁରୂପେ ସେ ଦିନର କାର୍ଯ୍ୟକ୍ରମ ଶେଷ ହେଲା । 

୧୪ ତାରିଖ ସକାଳେ ଛୋଟା ହାଜିରି ପରେ ଛୋଟଲାଟ ସହର ପରିଭ୍ରମଣରେ 
ବାହାରିଲେ | ସିଂହଦ୍ଵାର ପାଖରେ ଅରୁଣ ସ୍ତମ୍ଭକୁ ଦେଖୁ ସେଠାରୁ ଚାରିଜଣ ଲୋକ 
ବୋହୂଥୁବା ତାମଜାନ ଯୋଗେ ମନ୍ଦିରର ଚାରିପାଖ ରାସ୍ତାରେ ଯାଇ ମନ୍ଦିରକୁ ଯେତେ 
ଦେଖ୍‌ ହେବ ଦେଖୁ୍‌ଲେ ଏବଂ ରାଧାବଲ୍ଲଭ ମଠ ପାଖରେ ଓହ୍ଲାଇ ତା ଛାତ ଉପରୁ 
ମଧ୍ଯ ମନ୍ଦିରକୁ ଦେଖ୍‌ଲେ। ତା ପରେ ବାଲୌଙ୍କୁ ସାଙ୍ଗରେ ନେଇ ଛୋଟଲାଟ 
କଲେକ୍ଟରଙ୍କ କଚେରୀ ଦେଖ୍‌ବାକୁ ଗଲେ । 


୧୦୦ 


କଚେରୀ ପାଖରେ ଆଖପାଖ ଗୀରୁ ଲୋକ ଆସି ଠିଆ ହୋଇଥ୍‌ଲେ 
ଛୋଟଲାଟଙ୍କୁ ତାଙ୍କର ଦୁଃଖ କଥା ଜଣାଇବାକୁ । ଫସଲହାନି ଯୋଗୁ ଚାଉଳ ମିଳୁନାହିଁ 
ଏବଂ ସେମାନଙ୍କୁ ଜଙ୍ଗଲ ଚେରମୂଳ ଖାଇବାକୁ ପଡ଼ୁଛି, ଏ କଥା ଦେଖାଇବାକୁ 
ସେମାନେ ସାଙ୍ଗରେ କଣିକା ମୂଳ, କଇଁନାଡ଼ ଇତ୍ୟାଦି ଆଣିଥୁଲେ | ଛୋଟଲାଟ କିନ୍ତୁ 
ସେମାନଙ୍କ ଆଡ଼କୁ ନ ଯାଇ ସିଧା ଅଫିସ ଭିତରେ ପଶି ପୁରୀ ଜିଲ୍ଲାର ରାଜସ୍ଵ 
ବିଷୟରେ ବାଲୌଙ୍କ ସହିତ ଆଲୋଚନା କଲେ । କକବର୍ଣ୍ଣଙ୍କ ଦେହ ଭଲ ନ ଥ୍‌ବାରୁ 
ସେ ଘର ଭିତରକୁ ନ ଯାଇ କଚେରୀ ବାରଣ୍ଡାରେ ବସିଥୁଲେ । ଛୋଟଲାଟଙ୍କ ବଦଳରେ 
ଲୋକମାନେ କକବଣ୍ତଠଙ୍କୁ ଘେରିଗଲେ । ଏଇ ସମୟରେ ସେଠାରେ ସେଚରିସ୍ତାଦାର 
ପୁରୁଷୋତ୍ତମ ପଟ୍ଟନାୟକଙ୍କୁ ଠିଆ ହୋଇଥୁବାର ଦେଖ୍‌ କକବଣ୍ଠ ତାଙ୍କୁ ପାଖକୁ 
ଡାକିଲେ । କଟକରେ କମିଶନର ଥୁବାବେଳେ ସେ ପୁରୁଷୋରମଙ୍କୁ ଜାଣିଥୁଲେ । 
ଲୋକମାନଙ୍କ ହାତରୁ ଚେରମୂଳ ଆଣି ପୁରୂଷୋତ୍ତମ କକବଣ୍ଠଙ୍କୁ ଦେଖାଇଲେ ଏବଂ 
ଦୁର୍ଭିକ୍ଷ ଯୋଗୁ ଲୋକମାନେ ଏହାକୁ ଖାଉଛ ନ୍ତି ବୋଲି ଜଣାଇଲେ । ଏହି ସମୟରେ 
ବୀଡ଼ନ ଆସିବାରୁ କକବଣ୍ଠ ତାଙ୍କୁ ମଧ୍ଯ ଏ ଚେରମୂଳ ସବୁ ଦେଖାଇଲେ । ଏଇ 
ଅବସରରେ ବାଲୋ ପୁରୀ ଜିଲ୍ଲାରେ ଦୁଭିକ୍ଷ ନିରାକରଣ ପାଇଁ କି କି ବ୍ୟବସ୍ପା ହୋଇଛି 
ତାର ଏକ ସଂକ୍ଷିପ୍ତ ବିବରଣୀ ଦେଲେ । 

ଉପରବେ ଳା କଲେକ୍ଟରଙ୍କ ବଙ୍ଗଳାରେ ଛୋଟଲାଟ ପୁରୀର ଭଦ୍ର ବ୍ୟକ୍ତିମାନଙ୍କୁ 
ଭେଟିଲେ, ଯଥା ପୁରୀ ରାଜା, କୋଟଦେଶ ଜମିଦାର, ଏମାରମଠ ମହନ୍ତ ଇତ୍ୟାଦି | 
ଏପରି ଭାବେ ନିଜ ପୁରୀ ଗସ୍ତରେ ସନ୍ତୁଷ୍ଟ ହୋଇ ସେହିଦିନ ସନ୍ଧ୍ୟାବେଳେ ଛୋଟଲାଟ 
ତାଙ୍କ ପାରିଷଦଙ୍କ ଗହଣରେ କଟକ ରମାନା ହୋଇଗଲେ । 


୧୦୧ 


କଟକ : ଫେବ୍ରୁଆରୀ ୧୮୬୬ 


୧୫ ତାରିଖରେ କଟକରେ ପହଞ୍ଚୁ ଛୋଟଲାଟ ସେ ଦିନଟି ବିଶ୍ରାମ ନେଲେ ଏବଂ ତା 
ପରଦିନ ନଗର ଦର୍ଶନ ପାଇଁ ବାହାରିଲେ । ଯେପରି ଆଶା କରିବା କଥା, କଟକର 
ବନ୍ଦୋବସ୍ତ ପୁରୀ ଅପେକ୍ଷା ଅଧୂକ ଚିଭାକର୍ଷକ ଥ୍‌ଲା । ପ୍ରଧାନ ଜାଗାମାନଙ୍କରେ ତୋରଣ 
ତିଆରି ହୋଇଥୁଲା। ଛକ ଜାଗାମାନଙ୍କରେ ପତ୍ର ଫୂଲ ସଚ୍ଚା ହୋଇ ସେଠାରେ 
ଗୀତବାଦ୍ୟର ବ୍ୟବସ୍ଥା ହୋଇଥ୍‌ଲା ଯେପରିକି ଛୋଟଲାଟ ସେଠାରେ ପହଞ୍ଚୁଲେ ତାଙ୍କର 
ସ୍ଵାଗତ ହୋଇପାରିବ । ରାସ୍ତା କରରୂ ତାଟି ଦୋକାନ ଉଠାଇ ଦିଆଯାଇଥୁଲା ଏବଂ 
ଦୁଇଦିନ ହେଲା ପାଣି ଢାଳି ମେହେନ୍ତରମାନେ ରାସ୍ତାକୁ ସଫା ରଖ୍‌ଥ୍‌ଲେ । ସରକାରୀ 
ଅଫିସ ଘରମାନ ରଙ୍ଗ ହୋଇ ଚକମକ ଦିଶୁଥୁଲା । ସହରରେ ଏହିପରି ଏକ ମେଳା 
ବା ପର୍ବପର୍ବାଣିର ବାତାବରଣ ତିଆରି ହୋଇଥୁଲା । ଏଥୁରେ ଏକମାତ୍ର ଦୃଷ୍ଟିକଟୁ 
ଜିନିଷ ଥ୍ଲା ଏଇ ସମୟରେ ସହରର ରାସ୍ତାଘାଟରେ ଅସ୍ତିକଙ୍କାଳନସାର ଦଳ ଦଳ 
ଭିଖାରୀ ସ୍ତ୍ରୀ ପୁରୁଷ ପିଲା “ମା, ପେଜ୍ଚ ମୁନ୍ଦାଏ ଦିଅ' ବୋଲି ଡାକି ଚବୁଲୁଥୁବା । 

କମିଶନରଙ୍କ କଚେରୀ ଦେଖୁସାରି ଛୋଟଲାଟ ଜେଲ ଦେଖୁବାକୁ ଗଲେ । 
ସେଠାରେ ତାଙ୍କୁ ଜେଲ ବାହାରେ ପୋଲିସ ସଲାମୀ ଦିଆଗଲା । ସେ ଜେଲ ଭିତରକୁ 
ପଶିବା ବେଳକୁ କିଛି ଲୋକ ପୋଲିସ ବାଧା ନ ମାନି ତାଙ୍କୁ ଦେଖା କରିବାକୁ 
ଆସିଲେ । ଏମାନେ ଭିଖାରୀ ନ ଥୁଲେ, ସହରର ସାଧାରଣ ଲୋକ ଥୁଲେ | ସେମାନେ 
ଏକ ସ୍ଵରରେ ଦାବୀ ଜଣାଇଲେ, ସରକାର ଚାଉଳ ଦର ଧାର୍ଯ୍ୟ କରିଦିଅନ୍ତୁ | ଛୋଟଲାଟ 
କହିଲେ ସେ ଦରବାରରେ ଏ ବିଷୟରେ କହିବେ । 

ସେଦିନ ଉପରବେଳା ଦେଶୀୟ ଭଦ୍ରବ୍ଯକ୍ତିମାନେ ଛୋଟଲାଟଙ୍କୁ ଭେଟିବାର 
ସମୟ ଠିକ କରା ହୋଇଥୁଲା । ଏ ତାଲିକାରେ ଓଡ଼ିଶାର ସମସ୍ତ ବିଶିଷ୍ଟ ରାଜା 
ଚ୍ଚମିଦାରୀ ଧନୀ ଲୋକଙ୍କର ନୀ ଥୁଲା । ସାକ୍ଷାତକାର ସମୟରେ ଏମାନେ ସମସ୍ତେ 
ଛୋଟଲାଟଙ୍କୁ ଭେଟି ଓଡ଼ିଶାର ଫସଲ ହାନି କଥା କହିଲେ । ମାଲୁଦ ଜଢାଗିରଦାର 
ଜ୍ମାଲୁଦ୍ଦିନ ଜମିଦାରମାନଙ୍କ ପକ୍ଷରୁ ଖଜଣା ଛାଡ଼ର ଅନୁରୋଧ ଜଣାଇଲେ । 
ରାଧାଶ୍ୟାମ ନରେନ୍ଦ୍ର କହିଲେ ଯେ ଦେଶରେ ଚାଉଳର ଅଭାବ ଦୃଷ୍ଟିରୁ ସରକାର 
ଚାଉଳ ଆଣି ଯୋଗାନ୍ତୁ । ସମସ୍ତଙ୍କୁ ଛୋଟଲାଟଙ୍କର ସମାନ ଉତ୍ତର ଥୁଲା ଯେ ଦରବାର 
ବକ୍ତୃତାରେ ଏ ସବୁ ବିଷୟରେ କହିବେ । 


୧୦୨ 


ବୀଡ଼ନ କଲିକତାରୁ ଆସିବାବେଳେ ଗୋଟିଏ ବକ୍ତୃତା ଲେଖ୍‌ ଆଣିଥୁଲେ । 
ରାତିରେ ବସି ସେ ସେଇଟିକୁ ସଂଶୋଧନ ଓ ପରିବଦ୍ଵିତ କଲେ । ବକ୍ତୃତାଟି ବର୍ଭମାନ 
ସମ୍ପୂର୍ଣ୍ଚ ଓ ସୁପାଠ୍ୟ ଥୁଲା । 

୧୭ ତାରିଖ ଶନିବାର ଦିନ ଜୋବ୍ରାସ୍ତିତ ଇରିଗେଶନ କମ୍ପାନୀଙ୍କ କୋଠାରେ 
ଦରବାର ହେଲା । ଏଇ କୋଠାଟିକୁ ରଙ୍ଗୀନ କନା କାଟଜ ପତ୍ର ଫୁଲ ଦେଇ ବିଶେଷ 
ରୂପେ ସଜ୍ଜା ହୋଇଥୁଲା ଏବଂ ଦରବାର ଘରଟି ଗାଲିଚା ବିଛା ହୋଇ ରାଜପ୍ରାସାଦର 
ଅଭ୍ୟନ୍ତର ଭଳି ଦିଶୂଥୁଲା । ଗୋଟିଏ ପାଖରେ ଉଚ୍ଚ ଜାଗାରେ ଚଉକି ପଡ଼ି ଲାଟସାହେବ 
ଏବଂ ଅନ୍ୟ ଅଫିସରଙ୍କର ବସିବାର ବ୍ୟବସ୍ଫା ଥୁଲା ଏବଂ ତଳେ ଧାଡ଼ି ଧାଡ଼ି ଚଉକି 
ପଡ଼ିଥ୍‌ଲା ନିମନ୍ତିତ ଭଦ୍ରବ୍ଯକ୍ତିଙ୍କ ପାଇଁ । ରାଜା ଜମିଦାରଙ୍କ ବ୍ୟତୀତ ସରକାରୀ 
ଅଫିସରମାନଙ୍କୁ ମଧ୍ୟ ଦରବାରକୁ ନିମନ୍ତ୍ରଣ କରାହେଇଥୁଲା । ନିମନ୍ତ୍ରିତ ଲୋକମାନଙ୍କ 
ଭିତରେ ବିଶେଷ ଆକର୍ଷଣର ବସ୍ତୁ ଥୁଲେ ପୁରୀ ଓ କେନ୍ଦୁଝରର ରାଜା, ଯେଉଁମାନେ 
ଏ ପର୍ଯ୍ୟନ୍ତ ନାବାଳକ ଥୁଲେ । ସେମାନେ ଜାକଚ୍ଚମକ ପୋଷାକ ପିନଛ୍ଧି ଦ୍ବିତୀୟ 
ଧାଡ଼ିରେ ବସିଥୁଲେ ଏବଂ ସମସ୍ତେ ତାଙ୍କ ଆଡ଼କୁ ଚୂଲି ବୁଲି ଅନାଉଥୁଲେ । ଟୋକା 
ଦୁହେଁ କିନ୍ତୁ ଏଥୁରେ ବିଚଳିତ ନହୋଇ ଦରବାରକୁ ପୂରା ଉପଭୋଗ କରୁଥୁଲେ । 

କଟକ ସହର ପାଇଁ ଦରବାରଟି ଥୁଲା ଏକ ଅଦ୍ଵିତୀୟ ଜିନିଷ । ଦରବାରକୁ 
ଆସିଥୁବା ପ୍ରାୟ ଶହେ ରାଜା ଜମିଦାରଙ୍କର ପାଇକ ସିପାହୀ ଘୋଡ଼ାହାତୀରେ ସହରରେ 
ମେଳା ଲାଗି ଯାଇଥୁଲା । ଦରବାର ସମୟରେ ଜୋବ୍ରା ଅଞ୍ଚଳ ଲୋକାରଣ୍ୟ ହୋଇ 
ଯାଇଥୁଲା ଏବଂ ଘୋଡ଼ାସବାର ପୋଲିସ ଏଇ ଜନସମୂହକୁ ନିୟନ୍ତ୍ରଣ କରୁଥୁଲେ । 
ଇରିଗେଶନ କମ୍ପାନୀ ବାହାରେ ପାଲିଙ୍କି ସବାରୀ ଧାଡ଼ି ଧାଡ଼ି ହୋଇ ରଖାଯାଇଥୁଲା 
ଏବଂ ରଙ୍ଗବେରଙ୍ଗ ପୋଷାକ ପିନ୍ଧି ରାଜା ଜମିଦାରଙ୍କ ଅନୁଚରମାନେ ଏହାକୁ ବେଢ଼ି 
ଠିଆ ହୋଇଥୁଲେ | 

ଦରବାର ଆରମ୍ଭରେ ଜଣେ ବ୍ରାହ୍ମଣ ଯାଇ ଛୋଟଲାଟଙ୍କର ଦୀର୍ଘ ଜୀବନ 
କାମନା କରି ଗୋଟିଏ ସ୍ଵସ୍ତିବାଚକ ଶ୍ଳୋକ ପଢ଼ିଲେ । ତାପରେ କଟକର ତିନିଜଣ 
ବେଶ୍ୟା ଗୋଟିଏ ଅଭ୍ୟର୍ଥନା ଗୀତ ଗାଇଲେ । ଏହାପରେ ନଗରବାସୀଙ୍କ ପକ୍ଷରୁ ଏକ 
ସ୍ଵାଗତପତ୍ର ପଢ଼ା ହେଲା, ଯେଉଁଥ୍‌ରେ ମହାରାଣୀ ଭିକ୍ଟୋରିଆ, ଇଂରେଜ ସରକାର 
ଏବଂ ଛୋଟଲାଟଙ୍କର ଗୁଣଗ୍ରାମର ପ୍ରଶସ୍ତ କରାହୋଇଥୁଲା ଏବଂ ଅନୁରୋଧ 
କରାହୋଇଥ୍‌ଲା ଯେ ଦେଶର ପରିସ୍ଥିତି ଦୃଷ୍ଟରେ ସରକାର ଖଜଣା ଛାଡ଼ କରନ୍ତୁ ଏବଂ 
ଚାଉଳର ଦର ଧାର୍ଯ୍ୟ କରନ୍ତୁ । 


୧୦୩ 


ଏଥର ଛୋଟଲାଟ ଠିଆ ହେବାରୁ ସଭାଗୃହ କରତାଳିରେ କମ୍ପି ଉଠିଲା ଏବଂ 
ଦିବ୍ୟସିଂହ ତା ପାଖରେ ବସିଥୁବା ଟୋକା ଧନୁରଜ୍ଜୟକୁ ଠେଲି ଦେଇ କହିଲା, ଆମ 
ନଅରରେ ଗୋଟାଏ ପାତିମାଙ୍କଡ଼ ଅଛି; ଏ ଲୋକଟା ଠିକ ତା'ରି ପରି ଦିଶୁଛି । 

ଛୋଟଲାଟ ତାଙ୍କର ଭାଷଣ ଆରମ୍ଭ କରି କହିଲେ: ମୋର ପ୍ରିୟ ବନ୍ଧୁଗଣ, ମୁଁ 
ଏତେ ଦିନରେ ଆପଣମାନଙ୍କୁ ଏହି ଖୋଲା ଦରବାରରେ ଭେଟିବାର ସୁଯୋଗ 
ପାଇଥୁବାରୁ ଆନନ୍ଦର ସହିତ ଆପଣମାନଙ୍କୁ ବ୍ୟକ୍ତିଗତ ଭାବେ ନିର୍ଭର ଦେଉଛି ଯେ, 
ଇଂରେଜ ସରକାର- ମହାରାଣୀ ଭିକ୍କଲୋରିଆଙ୍କ ସରକାର- ଯାହାଙ୍କର ସ୍ଫ୍ରାନୀୟ ପ୍ରତିନିଧ୍‌ 
ହୋଇଥୁବା ମୋର ଗୌରବ, ତାଙ୍କର ସମସ୍ତ ନେଟିଭ ପ୍ରଜାମାନଙ୍କର କଲ୍ୟାଣ ପାଇଁ 
ସକ୍ରିୟ ଭାବେ ଚିନ୍ତାଶୀଳ ଏବଂ କିପରି ସେମାନେ ନ୍ୟାଯ୍ୟ ଅଧ୍ୁକାର ଉପଭୋଗ 
କରିବେ ଓ ସେମାନଙ୍କର ସମୂଵି ଓ ଉନ୍ନତିର ପ୍ରଗତି ହେବ, ସେ ବିଷୟରେ ଉତ୍ସୁକତାର 
ସହିତ ଚିନ୍ତିତ । ମୁଁ ଦୂଃଖୁତ ଯେ ଅନିବାର୍ଯ୍ୟ ପରିସ୍ମିତି ହେତୁ ମୁଁ ଆଗରୁ କଟକକୁ 
ଆସିପାରି ନ ଥୁଲି ଏବଂ ମୁଁ ଏପରି ସମୟରେ ଆପଣମାନଙ୍କ ପାଖକୁ ଆସଛି, 
ଯେତେବେଳେ ଆପଣମାନେ ଅନାବୃଷ୍ଟିର ଦୁଃଖଦ ପରିଣାମ ଭୋଗୁଛନ୍ତି । ଏପରି 
ଦୈବୀ ଦୂର୍ବିପାକରେ ସରକାର କୌଣସି ପ୍ରତିକାର ଅଥବା ଉପଶମ କରିବା ସମ୍ଭବ 
ନୁହେଁ। ପାଣିପାଗ ଭଗବାନଙ୍କ ହାତର କଥା ଏବଂ ମଣିଷ ତାକୁ ନିୟନ୍ତ୍ରଣ 
କରିପାରିବ ନାହିଁ । 

ଏତିକି କହି ଛୋଟଲାଟ ମୁହୂର୍ରେ ଚୁପ୍‌ ରହିଲେ ଏବଂ ଏକ ଦୀର୍ଘ ନିଶ୍ଵାସ 
ନେଲେ, କାରଣ ବକ୍ତୁତାର ପରବର୍ତୀ ବାକ୍ଯଟି ଅତି ଦୀର୍ଘ ଥୁଲା: 

ତଥାପି ଯଦି ଲୋକମାନେ ଉତ୍ତମ ସରକାରର ଆଶୀର୍ବାଦ ପାଆନ୍ତି, ଯଦି 
ପ୍ରତିଟି ଲୋକ ନିଜ ସମ୍ପରି ଉପଭୋଗ କରିବାରେ ନିରାପଦ ରହେ, ଯଦି ଅପରାଧୀକୁ 
ଦଳନ କରାଯାଏ ଏବଂ ସବଳ ଲୋକ ଦୁର୍ବଳକୁ ନିଷ୍ପେଷଣ ଓ ଶୋଷଣ କରିବାରୁ 
ନିରୋଧ କରାଯାଏ, ଯଦି ଶୀଘ୍ର ଓ ନିରପେକ୍ଷ ଭାବରେ ନ୍ୟାୟ ମିଳେ, ଯଦି ବ୍ୟବସାୟ 
ଉପରୁ ବିରକ୍ତିକର କର ଓ କଟକଣାମାନ ଉଠାଇ ଦିଆଯାଏ, ଯଦି ସମସ୍ତଙ୍କୁ ସଠିକ 
ଶିକ୍ଷାର ସୁବିଧା ଦିଆଯାଏ, ଯଦି ସ୍ଫ୍ରାନୀୟ ଉନ୍ନତି ବିଷୟରେ ଜଳ ଓ ସ୍ଫଳପଥର 
ଯାତାୟାତ ବ୍ୟବସ୍ମାକୁ ପ୍ରୋତ୍ସାହିତ କରାଯାଏ, ଏବଂ ସର୍ବୋପରି, ଯଦି ଦେଶର ଶାସନ 
ଚଳାଇବା ପାଇଁ ଆବଶ୍ୟକୀୟ ଟିକସ ନ୍ୟାଯ୍ୟ ଓ ସାମାନ୍ୟ ହୁଏ, ତେବେ ଅବଶିଷ୍ଟ 
ନିର୍ଭର କରୁଛି ଲୋକମାନଙ୍କର ଉଦ୍ୟମ, ପରିଣାମଦର୍ଶିତା ଓ ଆତ୍ୁସଂଯମ ଉପରେ; 
ବିଶେଷ କରି ସେମାନଙ୍କ ଉପରେ, ଯେଉଁମାନେ ଧନ ଓ ସାମାଜିକ ସମ୍ମାନର ଅଧ୍କାରୀ 
ଏବଂ ଯାହାଙ୍କ ଦୃଷ୍ଟାନ୍ତ ଦ୍ଵାରା ସର୍ବସାଧାରଣ ପରିଚାଳିତ ହୋଇଥାନ୍ତି । 


୧୦୪ 


ଏହିପରି ଭାବରେ ସମସ୍ୟାକୁ ଲୋକମାନଙ୍କ ଉପରେ ଓ ରାଜା ଜମିଦାରଙ୍କ 
ଉପରେ ଛାଡ଼ିଦେଇ ଛୋଟଲାଟ ବଣ୍ଠନା କଲେ ଇଂରେଜ ସରକାର କିପରି 
ଜନସାଧାରଣଙ୍କ ପାଇଁ କାମ କରୁଛନ୍ତି ଏବଂ କମିଶନର, ମାଢିଷ୍ଟ୍ରେଟ ଓ କଲେକ୍ଟର 
ମନପ୍ରାଣ ଦେଇ ଶାସନ ବ୍ୟବସ୍ଥା ଚଳାଉଛନ୍ତି । ଏଥରକ ସେ ଲୋକମନଙ୍କର ନିର୍ଦିଷ୍ଟ 
ଦାବୀ ଉପରକୁ ଆସିଲେ: 

ମୁଁ କଟକକୁ ଆସିବା ବେଳୁ ମତେ କୁହାଯାଉଛି ଯେ ବର୍ରଭମାନର ଅଭାବ 
ପରିସ୍ପଥିତି ଓ ଖାଦ୍ୟଦ୍ରବ୍ୟର ମହାର୍ଘତାକୁ ଦୂର କରିବାପାଇଁ ଧାନଚାଉଳ ବ୍ୟବସାୟୀଙ୍କୁ 
ଏକ ନିଦ୍ଦିଷ୍ଟ ଦରରେ ବିକ୍ରି କରିବା ପାଇଁ ବାଧ୍ୟ କରାଯାଉ । ମୁଁ ଯଦି ଏ କଥା କରେ, 
ମୁଁ ଭାବିବି ଯେ ନିଜ ବ୍ୟବହାର ପାଇଁ ନିଜର ପଡ଼ୋଶୀର ସମ୍ପରିକୁ ଲୁଟ କରୁଥ୍ବା 
ଡକାୟତ ଓ ଚୋରଙ୍କ ଠାରୁ ମୁଁ କୌଣସି ଗୁଣରେ ଭଲ ନୁହେଁ । 

ଛୋଟଲାଟଙ୍କ ଠାରୁ ଏ କଥା ଶୁଣିବା ପରେ ସଭାଗୃହରେ ଥୁବା ଦେଶୀୟ 
ଲୋକମାନଙ୍କ ଭିତରେ ନିରାଶାର ଏକ ଛାଇ ଖେଳିଗଲା, କିନ୍ତୁ ନିଜର ଭାଷଣ 
ପଢ଼ିବାରେ ବ୍ଯସ୍ତ ରହି ଛୋଟଲାଟ ତାହା ଲକ୍ଷ୍ୟ କରିପାରିଲେ ନାହିଁ । ସେ କହି 
ଚାଲିଲେ: ଚାଉଳ ବ୍ୟବସାୟୀଙ୍କୁ ଅନେକ ସମୟରେ ସର୍ବସାଧାରଣଙ୍କର ଶତ୍ରୁ ବୋଲି 
ମନେ କରାଯାଇଥାଏ, କିନ୍ତୁ ଏମାନେ ପ୍ରକୃତରେ ଲୋକମାନଙ୍କର ସବେଶ୍ରେଷ୍ଠ ବନ୍ଧୁ; 
କାରଣ ଏମାନଙ୍କ ବିନା ଚାଉଳ ରହିବ ନାହିଁ, ଧାନ ଅମଳ ହେବା ସଙ୍ଗେ ସଙ୍ଗେ 
ଲୋକେ ତାକୁ ଖାଇଦେବେ ଏବଂ କେବେ ଅନୀବୃଷ୍ଟି ହେଲାମାତ୍ରେ ହିଁ ଅନାହାର ଓ 
ଦୂର୍ଗତି ହେବ, ଯାହା ବର୍ତମାନ ହେବା ଅସମ୍ଭବ । 

ଏହାପରେ ଛୋଟଲାଟ ଓଡ଼ିଶାରେ ଜଳସେଚନ ଓ ଯାତାୟାତ ପାଇଁ ହେଉଥ୍‌ବା 
କେନାଲ ବିଷୟରେ ଓ ଜମିଜମା ବନ୍ଦୋବସ୍ତ ବିଷୟରେ କହିଲେ । କଟକରେ ଏକ 
ସରକାରୀ କଲେଜଚ୍ଚ କରିବାର ଦାବୀ ବିଷୟରେ କହିଲେ ଯେ ଯେତେବେଳେ କଲେଜ 
ଖର୍ଚ୍ଚର ଏକ ବୃହତ୍ତମ ଅଂଶ ତୁଲାଇବା ପାଇଁ ବେଶି ସଂଖ୍ୟାରେ ଛାତ୍ର ହୋଇଯିବେ, 
ସେତେବେଳେ ସରକାର କଲେଜ ବସାଇବେ । ଏଥରକ ଦରବାର ଗୃହର ଏକ ନିର୍ଦିଷ୍ଟ 
ଭାଗରେ ବସିଥୁବା ପୋଷାକ ପଗଡ଼ି ପରିହିତ ରାଜା ଜମିଦାରମାନଙ୍କ ଆଡ଼କୁ ଅନାଇ 
ଛୋଟଲାଟ ତାଙ୍କ ଭାଷଣର ଶେଷକୁ ଆସିଲେ: 

ହେ ଗଡ଼ଜାତର ମୁଖୁଆମାନେ ! ଏଇମାତ୍ର ଆପଣମାନଙ୍କ ରାଜ୍ୟରେ ଗସ୍ତ 
କରି ଫେରିଥୁବା ଆପଣମାନଙ୍କ ସୂପରିନଟେଣ୍ଡେଣ୍ଟ ମିଷ୍ଟର ରେଭେନଶାଙ୍କ ପାଖରୁ 
ଶୁଣି ଖୁସି ହେଲି ଯେ ଅଧ୍‌କାଂଶ କ୍ଷେତ୍ରରେ ଆପଣମାନେ ନିଜ ନିଜ ରାଜ୍ୟ ଚଳାଇବାରେ 
ଦୃଷ୍ଟି ଦେଉଛନ୍ତି। ଆପଣମାନଙ୍କୁ ଅନେକ ବିଶେଷ ଅଧୁକାର ଦିଆଯାଇଛି ଏବଂ 


୧୦୫ 


ଆପଣମାନେ ଏଥୁପାଇଁ କୃତଜ୍ଞତା ଜଣାଇବା ଉଚିତ । ସିପାହୀ ବିଦ୍ରୋହ ବେଳେ 
ଆପଣମାନେ ଇଂରେଜ ସରକାରଙ୍କ ପ୍ରତି ବିଶ୍ଵସ୍ତ ଥ୍‌ଲେ । ଆପଣମାନଙ୍କ ମଧ୍ୟରୁ 
କେତେଚ୍ଚଣ, ମୁଁ ବିଶେଷରେ କେନ୍ଦୁଝରର ବିଗତ ମହାରାଜାଙ୍କ କଥା କହୁଛି, ସେ 
ସମୟରେ ସରକାରଙ୍କର ମୂଲ୍ୟବାନ ସେବା କରିଥୁଲେ । ଏ ସେବା ସେତେବେଳେ 
ପୁରସ୍କୃତ ହୋଇଥୁଲା ଏବଂ ମୁଁ ତାହାକୁ ବର୍ଭମାନ ବ୍ୟକ୍ତିଗତ ଭାବରେ ଆନନ୍ଦରେ 
ସ୍ଵୀକାର କରୁଛି । 

ଏ ସବୁ କଥା କହିବାପରେ ଇରିଗେଶନ କମ୍ପାନୀ ଘରେ ଦରବାରଟି 
ହୋଇଥୁବାରୁ ସେ ସେମାନଙ୍କୁ ଧନ୍ୟବାଦ ଦେବାକୁ ଭୁଲିଲେ ନାହିଁ ଏବଂ କହିଲେ ଯେ 
ସେ ଯେତେଗୁଡ଼ିଏ ଶ୍ରେଷ୍ଠ ଦରବାରରେ ସଭାପତିତ୍ଵ କରିଛନ୍ତି, କଟକ ଦରବାର ତା 
ମଧ୍ଯରୂ ଅନ୍ୟତମ । 

ଦରବାରର ପରଦିନଟି ରବିବାର ଥୁଲା ଏବଂ ଛୋଟଲାଟଙ୍କର ଏକମାତ୍ର 
କାର୍ଯ୍ୟକ୍ରମ ଥୁଲା ବିଶ୍ରାମ ନେବା। ସେ ଦିନ ସନ୍ଧ୍ଯାସୂଦ୍ଧା ରାସ୍ତାଘାଟରୁ ସାଜ ସଜା 
ଖୋଲାହୋଇ ରାଜା ଜମିଦାରଙ୍କ ଲୋକବାକ ଚାଲିଯିବାରୂ କଟକ ସହର ପୁଣି ପୂର୍ବ 
ଅବସ୍ଫ୍ରାକୁ ଫେରିଗଲା । 

ସୋମବାର ୧୯ ତାରିଖ ଦିନ ସେଇ ଦରବାର ଘରେ ଇରିଗେଶନ କମ୍ପାନୀ 
ପକ୍ଷରୁ ଛୋଟଲାଟଙ୍କ ପାଇଁ ଏକ ବିରାଟ ମଧ୍ୟାହ୍ନ ଭୋଜିର ବ୍ୟବସ୍ଥା ହୋଇଥୁଲା । 
ଏହାପରେ ତାଙ୍କର ଓଡ଼ିଶାରେ ଶେଷ କାର୍ଯ୍ୟକ୍ରମ ଥୁଲା ତାଳଦଣ୍ଡା ଯାଇ କେନାଲ 
କାମ ଦେଖ୍ବା । ସେଠାରୁ ଫେରି ଛୋଟଲାଟ ସର ସେସିଲ ବୀଡ଼ନ ତାଙ୍କର ଓଡ଼ିଶା 
ଗସ୍ତ ଅତ୍ୟନ୍ତ ସଫଳ ହୋଇଛି ବୋଲି ମନେକଲେ ଏବଂ ସେଦିନ ସନ୍ଧ୍ୟାବେଳେ 
ସମବେତ ଅଫିସରମାନଙ୍କ ଠାରୁ ବିଦାୟ ନେଇ ବତୀଘର ବନ୍ଦରରୁ ଜାହାଜରେ ବସି 
ଓଡ଼ିଶା ଛାଡ଼ିଲେ | 

ପୁରୀ : ମାର୍ଚ୍ଚ ୧୮୬୬ 


ଫେବ୍ରୁଆରୀ ମାସ ଶେଷବେଳକୁ ପୁରୀରେ ଭୟଙ୍କର ହଇଜା ଆରମ୍ଭ ହୋଇଗଲା । 
ଗଞ୍ଜାମ ରମ୍ଭାରୁ ଆରମ୍ଭ ହୋଇ ପାରିକୁଦ ମାଲୁଦ ବାଟେ ହଇଚ୍ଚା ଆସିଥୁଲା ପୁରୀକୁ । 
ସତ୍ୟବାଦୀ, ପିପିଲି, ବାଲିଅନା, ଅସ୍ତରଙ୍ଗ, କାକଟପୁର ଅଞ୍ଚଳରେ ହଇଜାର ପ୍ରକୋପ 
ପ୍ରବଳ ଥୁଲା । ସରକାରଙ୍କର ବହୁଳ ପ୍ରଚାର ସବ୍ଵଵେ ଦୋଳଯାତ୍ରା ପାଇଁ ପୁରୀକୁ ଅନେକ 
ଯାତ୍ରୀ ଆସିଥ୍‌ଲେ ଏବଂ ସେମାନଙ୍କ ଯୋଗୁ ହଇଜଚ୍ଜା ଅତି ଶୀଘ୍ର ସଂକ୍ରମିତ ହୋଇଥୁଲା । 

ପୁରୀର ରାସ୍ତାରେ ପ୍ରତିଦିନ ସକାଳେ ହଇଜାରେ ମରିଥୁବା ଦଶ ପନ୍ଦରଟି 
ଲୋକଙ୍କର ଶବ ପଡ଼ିଥୁବା ଦେଖାଯାଉଥୁଲା । ଏଇ ଶବମାନଙ୍କୁ ଉଠାଇବା ପାଇଁ 
କୌଣସି ବ୍ୟବସ୍ଥା ନଥୁବାରୁ ପ୍ରଥମେ ପ୍ରଥମେ ଅନେକ ଦିନ ପର୍ଯ୍ୟନ୍ତ ଶବ ପଡ଼ି 
ରହୁଥ୍ଲା | ଶେଷରେ କଲେକୃର ବାଲୌ ବ୍ୟବସ୍ୁା କଲେ ଯେ ଶବକୁ ଉଠାଇବା ପାଇଁ 
ପୁରୀରେ ଛ'”ଜଣ ଠିକା ମେହେନ୍ତର ରହିବେ ଏବଂ ସେମାନଙ୍କୁ ଚାରିଟି ଡୋଲି 
ଦିଆଯିବ । ପ୍ରଥମେ ବ୍ୟବସ୍ଫା ହୋଇଥୁଲା ଯେ ଏ ଶବକୁ ନେଇ ଶ୍ମଶାନରେ ପୋଡ଼ାଯିବ; 
କିନ୍ତୁ ପରେ ଯେତେବେଳେ ଜେଲ ହ ସ୍ପିଟାଲ ଓ କୁମ୍ଭାରପଡ଼ା ଅଞ୍ଚଳରୂ ବହୁ ସଂଖ୍ୟାରେ 
ମଡ଼ା ଆସିଲା, ମେହେନ୍ତରମାନେ ତାକୁ ନେଇ ସେମିତି ଶ୍ମଶାନରେ ଫିଙ୍ଗି ଦେଇ 
ଆସିଲେ । ଶ୍ମଶାନରେ ଏକା ସମୟରେ ଏତେ ଶବ ପଡ଼ି ରହୁଥୁଲା ଯେ ଦୁର୍ଗନ୍ଧରେ 
ସେ ଅଞ୍ଚଳକୁ ଯାଇ ହେଉ ନ ଥୁଲା । ସହରରେ ଏଇ ସମୟରେ ଲୋକେ କୁହାକୁହି 
ହେଉଥୁଲେ ଯେ କାଙ୍ଗାଳୀମାନଙ୍କର ଶବକୁ କୁକୁର ବିଲୁଆ ମଧ୍ୟ ଛୁଉଁ ନାହାନ୍ତି । 

ମେହେନ୍ତରମାନଙ୍କୁ ଏକଥା ମଧ୍ୟ ନିର୍ଦୈଶ ଥୁଲା ଯେ ଯଦି ସେମାନେ ରାସ୍ତା 
କଡ଼ରେ କୌଣସି ମୁମୂର୍ଷୁ ପଡ଼ିଥ୍୍‌ବା ରୋଗୀକୁ ଦେଖୁବେ ତେବେ ତାକୁ ଡୋଲିରେ 
ଉଠାଇ ଡାକ୍ତରଖାନାକୁ ନେଇ ଆସିବେ । କିନ୍ତୁ ରୋଗୀର ଟିକିଏ ସାମର୍ଥ୍ୟ ଥୁବା ପର୍ଯ୍ୟନ୍ତ 
ସେ ଡାକ୍ତରଖାନାକୁ ଯିବାକୁ ଚାହୁଁ ନ ଥୁଲା। ଏହାର ଗୋଟିଏ କାରଣ ଥ୍‌ଲା 
ସାହେବମାନଙ୍କ ଡାକ୍ତରଖାନାକୁ ଯିବାର ଭୟ; ଅନ୍ଯଟି ଥୁଲା ମେହେନ୍ତର ଛୁଇଁଲେ 
ଜାତି ଚାଲିଯିବାର ଆଶଙ୍କା । ସେଥୁପାଇଁ ରୋଗୀମାନେ ରାସ୍ତା କଡ଼ରେ ପଡ଼ି ମରିବାକୁ 
ଶ୍ରେୟ ମଣୁଥୁଲେ । 


୧୦୯ 


ପୁରୀ ସହରରେ ଦିନକୁ ଦିନ କାଙ୍ଗାଳୀ ଭିଖାରୀଙ୍କ ସଂଖ୍ୟା ବଢ଼ି ବାରେ 
ଲାଗିଥୁଲା । ଏମାନଙ୍କର ପରିଧେୟ ଥୁଲା, ସେ ପୁରୁଷ ହେଉ ବା ସ୍ତୀ, ଅଣ୍ଟା।ପାଖରେ 
ଗୁଡ଼ା ହୋଇଥୁବା ଖଣ୍ଡେ ଛିଣ୍ଡା କନା । କାଠି ଭଳି ହାତଗୋଡ଼ ଏବଂ ଗଣି ହେଉଥୁବା 
ପଞ୍ଜରାକାଠି ଘେନି ସେମାନେ ଗାଁ ଗହଳରୁ ପଳାଇ ଆସିଥ୍‌ଲେ କାରଣ ସେଠାରେ 
ଆଉ ଭିଖ ମିଳୁ ନ ଥୁଲା । କେବଳ ବଡ଼ଦାଣ୍ଡରେ ନୁହେଁ, ପୁରୀର ଗଳି କନ୍ଦିରେ ବୁଲି 
ବୁଲି ଦଳ ଦଳ ଭିଖାରୀ ହାତରେ ଖଣ୍ଡେ ମାଟିହାଣ୍ଡି ଧରି ଘରମାନଙ୍କ ଆଗରେ “ମା, 
ପେଜ ଦିଅ ମା'ବୋଲି ଡାକ ଦେଉଥୁଲେ । ଏମାନଙ୍କର ଆର୍ଭସ୍ଵର ଦିନସାରା ଲାଗି 
ରହିଥୁଲା ଏବଂ ଏ ସ୍ଵର ଶୁଣିବାମାତ୍ରେ ଲୋକେ ଘର କବାଟ ବନ୍ଦ କରି ଦେଉଥ୍‌ଲେ । 

ଏଇ ସମୟରେ ପୁରୀ ସହରରେ ତଥା ଗୀମାନଙ୍କରେ ଧାନ “ଡକାୟତି” 
ବଢ଼ିବାରେ ଲାଗିଲା । ରାସ୍ତାଘାଟରେ କେହି ଧାନ ଚାଉଳ ନେଇ ଯିବାକୁ ସାହସ 
କଲେ ନାହିଁ, କାରଣ ଜାଣିପାରିଲେ ଭିଖାରୀମାନେ ଘେରିଯାଇ ତାକୁ ଛଡ଼ାଇ 
ନେଉଥୁଲେ । କାହା ଘରେ ଧାନ ଅଛି ବୋଲି ଶୁଣିଲେ ଅଭାବଗ୍ରସ୍ତ ପଡ଼ୋଶୀମାନେ 
ତା ଘରେ ଜବରଦସ୍ତ ପଶି ଯାହା ମିଳିଲା ନେଇ ଆସୁଥୁଲେ । ଆଇନ ଅନୁସାରେ ଏହା 
ଡକାୟତି ଥୁଲା, ଏବଂ ଧରାପଡ଼ିଲେ ସେମାନେ କହୁଥୁଲେ ଯେ ପେଟବିକଳରେ 
ସେମାନେ ଏ କାମ କରିଛନ୍ତ । ନିଜର ଅପରାଧକୁ ମାନିନେଇ ସେମାନେ ଖୁସିରେ 
ଜେଲ ଯାଉଥୁଲେ ଏବଂ ପୁରୀ ଜେଲରେ ଆଉ ଜାଗା ନ ଥୁଲା । 

ବାଲୌ ଖୁସି ଥ୍ଲେ ଯେ ରିଲିଫ କାମ ଚାରିଆଡ଼େ ଜୋରସୋରରେ ଚାଲିଥିଲା । 
ସରକାରଙ୍କ ଠାରୁ ଦଶ ହଜାର ଟଙ୍କା ମଞ୍ଜୁରୀ ପାଇ ସେ ଆଉ ଗୋଟିଏ ନୂଆ କାମ 
ଆରମ୍ଭ କରିଥୁଲେ, ଖୋର୍ଦାରୁ ପିପିଲିକୁ ରାସ୍ତା। ଖୋର୍ଦାର ଆସିଷ୍ଟାଣ୍ଟ ମାଜିଷ୍ଟ୍ରେଟ 
ବାର୍ଟନ ଏ କାମର ଦାୟିତ୍ଵରେ ଥୁଲେ । ଏଠାକୁ କାମ କରିବାକୁ ଦୂର ଜାଗାରୁ, ଏପରିକି 
ସାତପଡ଼ାରୂ, ଲୋକ ଆସିଥୁଲେ | ପୂର୍ତ ବିଭାଗ ପକ୍ଷରୁ କଟକ- ମାନ୍ଦ୍ରାଜ ରାସ୍ତାର ଜକିଆ 
ଓ ବଡ଼କୂଳ ଭିତରେ କାମ ଚାଲିଥୁଲା ଏବଂ କୁଲିମାନେ ଦିନକୁ ମଜୁରୀ ପାଉଥୁଲେ ଦି 
ଅଣାରୂ ତିନି ଅଣା । ସାତପଡ଼ାରେ ପୋଖରୀ ଖୋଳା କାମରେ ସ୍ତୀ ପିଲା ମିଶି କାମ 
କରୁଥ୍‌ଲେ ପ୍ରାୟ ଆଠ ଶହ ଜଣ । ପିଲାମାନେ ମଧ୍ୟ କାମ କରି ଦିନକୁ ତିନି ପଇସାରୁ 
ଆଠ ପଇସା ରୋଜଗାର କରୁଥ୍‌ଲେ । 

ବାଲୋଙ୍କର ବର୍ଭମାନ ପ୍ରଧାନ ସମସ୍ୟା ଥୁଲା ଚାଉଳ । କେଉଁଆଡ଼େ ବି ଆଉ 
ଚାଉଳ ମିଳୁ ନ ଥୁଲା ଏବଂ ମଫସଲରୁ ପୁରୀକୁ ଚାଉଳ ଆସବା ପୂରାପୂରି ବନ୍ଦ 
ହୋଇଯାଇଥୁଲା । ସରକାର ସିନା କାମ ଯୋଗାଇ ପଇସା ଦେଉଥୁଲେ, ସେ ପଇସାରେ 
ମଜୂରିଆମାନେ କିଣିବେ କଣ? ଦିନ ଶେଷରେ ଚାଉଳ ଖୋଜିବାକୁ ଯାଇ ବୃଥା 


୧୧୦ 


ପରିଶ୍ରମ କରିବାକୁ ପଡ଼ୁଥୁଲା ଏବଂ ଶେଷକୁ ଚାଉଳ ମିଳୁ ନ ଥୁଲା । ବାଲୌ ଠିକ 
କରିପାରୁ ନ ଥୁଲେ ପୁଣି ଥରେ ଯାଇ ରେଭେନଶାଙ୍କୁ ଚାଉଳ ଆମଦାନୀ କଥା 
କହିବେ କି ନାହିଁ । 

ସରକାର ଚାଉଳ କିଣିବାକୁ ମନାକରି ଦେଇଥୁବାରୁ ଫିଲାନିମ ଜାହାଜର 
୬୦୦୦ ବସ୍ତା ଚାଉଳକୁ ତାର ମାଲିକମାନେ ଷ୍ଟୀମର ଯୋଗେ ମାନ୍ଦ୍ରାଜକୁ ନେଇଗଲେ । 
ଏ ଚାଉଳ ଭୋକିଲା ଲୋକଙ୍କ ପେଟକୁ ଗଲାନାହିଁ, ଅଥଚ ଏହି କାରବାରରେ ଚାଉଳ 
ବ୍ୟବସାୟୀ, ଜାହାଜ ମାଲିକ, ବୀମା କମ୍ପାନୀ ସମସ୍ତେ କ୍ଷତି ସହିଲେ । 


କଲିକତା : ଏପ୍ରିଲ ୧୮୬୬ 


କଲିକତାରୁ ପ୍ରକାଶିତ ହିନ୍ଦୁ ପାଟ୍ରିଅଟର ମାର୍ଚ୍ଚ ୫ ତାରିଖ ସଂଖ୍ୟାରେ ରାମାକ୍ଷୟ 
ଚ୍ୟାଟର୍ଜୀଙ୍କର ସମ୍ପାଦକଙ୍କୁ ଲିଖ୍ତ ଗୋଟିଏ ଦୀର୍ଘ ଚିଠି ପ୍ରକାଶ ପାଇଲା: 
ମହାଶୟ, 

ଆପଣଙ୍କର ଫେବ୍ର ଆରୀ ୧୯ ତାରିଖ ସଂଖ୍ୟାରେ ଆପଣ କଟକ 
କମିଶନରଙ୍କର ରିପୋର୍ଟର ଗୋଟିଏ ଅଂଶ ପ୍ରକାଶ କରିଛନ୍ତି, ଯେଉଁଥ୍‌ରେ ଏ ଜିଲ୍ଲାରେ 
ଦୁର୍ଭିକ୍ଷ ଓ ମହାମାରୀର ଭୟଙ୍କର ପ୍ରକୋପ ବିଷୟରେ କୁହାଯାଇଛି । କମିଶନରଙ୍କର 
ପରାମର୍ଶ ଅନୁସାରେ ସରକାର ତୀର୍ଥଯାତ୍ରୀଙ୍କୁ ପୁରୀ ଆସିବାରୁ ନିବୃତ୍ତ କରିଥ୍‌ଲେ । 
ସରକାରଙ୍କର ଏହି ବିଜ୍ଞପ୍ତି ଆଧାରିତ ଥୁଲା ସ୍ଫ୍ରାନୀୟ କର୍ତୃପକ୍ଷ ଗତ ଡିସେମ୍ବର ମାସରେ 
ଦେଇଥୁବା ରିପୋର୍ଟ ଉପରେ । ଜିଲ୍ଲାରେ ବର୍ତମାନ ଅବସ୍ଫ୍ା ଆହୁରି ଖରାପ ହୋଇଛି । 
ଖାଦ୍ୟାଭାବରେ ମହାମାରୀ ଜନିତ ମୃତ୍ୟୁ ସଂଖ୍ୟା ବଉଉମାନ ଆତଙ୍କପ୍ରଦ । ଜିଲ୍ଲାର ସବୁ 
ଅଞ୍ଚଳରେ ପ୍ରକୃତ ଅର୍ଥରେ ଅନାହାର ଦେଖୁବାକୁ ମିଳିବ । ଫସଲ ଅମଳ ବେଳେ 
ଏଭଳି ଅବସ୍ତ୍ରା ଦେଖାଯାଉଥୁ ବାରୁ ପରେ କଣ ହେବ କଳ୍ଛନା କରାଯାଇ ପାରୁନାହିଁ । 
ଆଗରୁ ସଂଗ୍ରହ ହୋଇଥୁବା ୫୦୦୦ ଚାନ୍ଦା ଟଙ୍କା ଖର୍ଚ୍ଚର କି ବ୍ଯବସ୍ଥା କରାଯିବ, 
ସେଥୁପାଇଁ ଆଜି ମାଜିଷ୍ଟ୍ରେଟଙ୍କ ବଙ୍ଗଳାରେ ହୋଇଥୁବା ଗୋଟିଏ ସଭାରେ ସମସ୍ତେ 
ଏକମତ ହୋଇଥୁଲେ ଯେ ଏଥରକ ହାଉସ ରିଲିଫ ଦିଆଯିବା ଉଚିତ । ଏହାର ଉଦ୍ଦେଶ୍ୟ 
ହେଲା ଯେଉଁ ପରିବାର ପ୍ରକୃତ ପକ୍ଷେ ଦୁଃସ୍ପ, ସେମାନଙ୍କୁ ଆସନ୍ତା ଛ' ମାସ ପର୍ଯ୍ୟନ୍ତ 
ସାହାଯ୍ୟ କରିବା । କିନ୍ତୁ କମିଟି ପାଖରେ ଥୁବା ସମ୍ବଳ ସୀମିତ ଥୁବା ହେତୁ ବେଶି 
ସାହାଯ୍ୟ ଦିଆଯାଇ ପାରିବ ନାହିଁ । ଏଥୁପାଇଁ ସ୍ମିର ହେଲା ଯେ ଜନସାଧାରଣଙ୍କୁ 
ଅନୁରୋଧ କରାଯବ ପୁରୀ ରିଲିଫ ପାଣ୍ଡିକୁ ସାହାଯ୍ଯ ଦେବାପାଇଁ । କମିଟିର 
ଇଉରୋପୀୟ ସଭ୍ୟମାନେ କଲିକତାର ଇଉରୋପୀୟ ବ୍ୟକ୍ତିମାନଙ୍କୁ ଏ ବିଷୟରେ 
ଅନୁରୋଧ କରିବେ । ମୁଁ ଆପଣଙ୍କୁ ଅନୁରୋଧ କରୁଛି ଯେ ଆପଣ ଏ ବିଷୟରେ 
ଦେଶୀୟ ବ୍ୟକ୍ତିମାନଙ୍କୁ ଏ ମହତ କାର୍ଯ୍ୟ ପାଇଁ ସାହାଯ୍ୟ ଦେବାକୁ ଅନୁପ୍ରାଣିତ କରନ୍ତୁ | 
ଏଠାରେ ଏକଥା ଲେଖୁବା ଅପ୍ରାସଙ୍ଗିକ ହେବନାହିଁ ଯେ ଉତ୍ତର ପଶ୍ଚିମ ପ୍ରଦେଶର 


୧୧୨ 


ଦୂଭିକ୍ଷ ଓ ବଙ୍ଗଳାର ବାତ୍ୟା ସମୟରେ ଏହି ଦରିଦ୍ର ଜିଲ୍ଲାଟି ସେଠାର ପ୍ରପୀଡ଼ିତ 
ଲୋକଙ୍କୁ ସାହାଯ୍ୟ ଦେବାକୁ ଆଗେଇ ଯାଇଥୁଲା । ପୁରୀ ମାଜିଷ୍ଟ୍ରେଟଙ୍କ ଅଫିସର 
ହେଡ଼କିରାନୀ ବାବୁ କ୍ଷେତ୍ରମୋହନ ବୋଷ ରିଲିଫ କମିଟିର ସେକ୍ରେଟେରୀ ଏବଂ 
ଜନସାଧାରଣଙ୍କ ଠାରୁ ଚାନ୍ଦା ଗ୍ରହଣ କରିବା ପାଇଁ ମନୋନୀତ ହୋଇଛନ୍ତି । 
ଆପଣଙ୍କର ବିନୀତ 
ରାମାକ୍ଷୟ ଚ୍ୟାଟର୍ଚ୍ୀ 

ଏଇ ପତ୍ରଟି ପ୍ରକାଶ କରିବା ସଙ୍ଗେ ସଙ୍ଗେ ହିନ୍ଦୁ ପାଟ୍ରିଅଟ ସେହି ସଂଖ୍ୟାର 
ସମ୍ପାଦକୀୟରେ ଛୋଟଲାଟ ବୀଡ଼ନଙ୍କ ଦରବାର ବକ୍ତୁତାର ଏକ କଟୁ ସମାଲୋଚନା 
କରିଥୁଲେ । ଲୋକମାନେ ନ ଖାଇ ମରୁଥୁଲା ବେଳେ ମିଷ୍ଟର ବୀଡନ ସୁଶାସନର 
ଆଶୀର୍ବାଦ ବିଷୟରେ ଅତି ସୁନ୍ଦର ଭାବେ କହିଥୁଲେ । ଲୋକମାନଙ୍କର ଜୀବନ ରକ୍ଷଣ 
ଅସମ୍ଭବ ହେଉଥୁବା ବେଳେ ସେ ସମ୍ପରିର ସୁରକ୍ଷା ବିଷୟରେ କହିଥୁଲେ । ଲୋକମାନେ 
ସର୍ବଗ୍ରାସୀ ଦୁଭିକ୍ଷର କବଳରେ ଥ୍‌ଲା ବେଳେ ସେ ଅପରାଧ ନିରାକରଣ ଓ ଚତ୍ଵଗରାନ୍ସିତ 
ବିଚାର ପ୍ରଣାଳୀ ବିଷୟରେ କହି ଥୁଲେ । ସେମାନେ ପେଟକୁ ଦାନା ଚାହୁଁଥୁବା ବେଳେ 
ସେ ମାନସିକ ଖାଦ୍ୟ ବିଷୟରେ କହିଥୁଲେ । ସାରା ଦେଶର ଚାରିଦିଗରୁ ଯେତେବେଳେ 
ହାଅନ୍ନର ଚିକ୍କାର ଶୁଭୂଥୁଲା, ସେ ସ୍ଫାନୀୟ ଉନ୍ନତି ବିଷୟରେ କହିଥୁଲେ। ଲକ୍ଷ ଲକ୍ଷ 
ଭୋକିଲା ଲୋକଙ୍କର କଣ ଯାଏ ଆସେ ସେମାନଙ୍କୁ ଯଦି କୁହାଯାଏ ଯେ ସରକାରଙ୍କର 
ଉଦ୍ଦେଶ୍ୟ ଉଦାର ଓ ନ୍ୟାୟ ସଙ୍ଗତ ? 

କଲିକତାର ଯୁବ ବ୍ଯବସାୟୀ ଜି.ଏସ. ସାଇକ୍ସ୍‌ ଆଗରୁ ଦୁଭିକ୍ଷ ବିଷୟରେ 
ପଢ଼ିଥ୍‌ଲେ, କିନ୍ତୁ ଏ ବିଷୟରେ କୌଣସି ଚିନ୍ତା କରି ନ ଥୁଲେ । ହିନ୍ଦୁ ପାଟିଅଟରେ 
ଛୋଟଲାଟଙ୍କ ବକ୍ତୃତା ବିଷୟରେ ପଢ଼ି ତାଙ୍କର ଉପଲଟ୍ଧ ହେଲା ଯେ ଇଂରେଚ୍ଚ ସରକାର 
ତାଙ୍କ ଦାୟିତ୍ଵ ନିର୍ବାହ କରୁନାହାନ୍ତି ଏବଂ ସେ ଭାବିଲେ ଯେ ସାମାନ୍ୟ ହେଲେ ବି ସେ 
ନିଜେ ଏ ବିଷୟରେ କିଛି କରିବେ । ସେ କେବେ ଓଡ଼ିଶା ଯାଇ ନ ଥୁଲେ । ଆମେରିକାନ 
ଓ ଜେନେରାଲ ବାପଟିଷ୍ଟ ମିଶନାରୀଙ୍କ ପ୍ରତିନିଧ୍‌ ଭାବରେ ଓଡ଼ି ଶାର ଖ୍ରୀଷ୍ଟଧର୍ମ 
ପ୍ରଚାରକଙ୍କ ସହିତ ତାଙ୍କର ସମ୍ପର୍କ ଥୁଲା । ସେ ସାଙ୍ଗେ ସାଙ୍ଗେ ବଡ଼ଲାଟ ଓ ଛୋଟଲାଟଙ୍କୁ 
ଚିଠି ଲେଖୁଲେ ଓ ଗୋଟିଏ ବିଜ୍ଞପ୍ତି ଲେଖୁ ତାକୁ ନିଜେ ଯାଇ କଲିକତାର ସବୁ 
ଖବରକାଗଜ ଅଫିସରେ ଦେଇ ଆସିଲେ । ୧୪ ଏପ୍ରିଲ ସଂଖ୍ୟା ଇଂଲିଶମ୍ୟାନରେ 
ଏହା ପ୍ରକାଶ ପାଇଲା : 


ବିଜ୍ଞପ୍ତି ଓଡ଼ିଶା ଦୁର୍ଭିକ୍ଷ ପାଣ୍ଠି 
ଓଡ଼ିଶାର ଜିଲ୍ଲାମାନଙ୍କରେ ବର୍ତମାନ ପଡ଼ି ଥୁବା ଦୁଭିକ୍ଷରେ ପ୍ରପୀଡ଼ିତ ଲୋକଙ୍କ 
ହିତାଥେ ଉପରୋକ୍ତ ପାଣ୍ଠିକୁ ଚାନ୍ଦା ଓ ଦାନ ଦେବାପାଇଁ ନିବେଦନ । ଏହା ନିମ୍ନଲିଖୁତଙ୍କ 


ଦ୍ଵାରା ଗୃହୀତ ଏବଂ ବିତରିତ ହେବ । ) 
ମେମସ ସାଇକ୍ସ୍‌ ଏଣ୍ଡ କୋ. 


୧. ଭାନସିଟାର୍ଟ ରୋ, କଲିକତା 


୧୧୪ 


କଟକ : ଏପ୍ରିଲ ୧୮୬୬ 


ଆଜିକାଲି ସନ୍ଧ୍ୟାବେଳେ ବିଚିତ୍ରାନନ୍ଦ ଓ ଗୌରୀଶଙ୍କର ନିଜ ନିଜ ଘରେ ବା 
ବିଚିତ୍ରାନନ୍ଦଙ୍କ ତୁଳସୀପୁର ବଗିଚାଘରେ ନ ଭେଟି ଭେଟୁଥୁଲେ ଆଲମଚାନ୍ଦ ବଢ୍ଚାର 
କଟକ ପ୍ରିଣ୍ଟଂ ପ୍ରେସ ଅଫିସ ଜଗମୋହନ ରାୟଙ୍କ ବୈଠକ ଘରେ । ନିଜର ସ୍ତ୍ରୀ ଏବଂ 
ଅନ୍ୟ ପରିବାରର ଲୋକ ହଇଜାରେ ମରିଯିବା ପରେ ଜଗମୋହନ ରାୟ ଲମ୍ବା ଛୁଟି 
ନେଇ ବାଲେଶ୍ବରରୁ ଆସି କଟକରେ ଥୁଲେ । ବର୍ତମାନ ସେମାନଙ୍କର ଆଲୋଚନାର 
ପ୍ରଧାନ ବିଷୟ ଥ୍ଲା ଦୁଭିକ୍ଷ ଜନିତ ଅବସ୍ଫା । ସବୁଠାରୁ ବଡ଼ ସମସ୍ୟା ଥ୍‌୍ଲା ଚାଉଳର 
ଅଭାବ । ବ୍ୟକ୍ତିଗତ ଉଦ୍ୟମରେ କିଛି ଲୋକ ନ୍ୟାଯ୍ୟ ଦରରେ ଚାଉଳ ବିକ୍ତି କରିବାକୁ 
ଚେଷ୍ଟାକରି ବିଫଳ ହୋଇଥୁଲେ। ବୃନ୍ଦାବନ ମାରୂଆଡ଼ିର ସବୁ ଚାଉଳ ମାତ୍ର ତିନି 
ଦିନରେ ସରିଗଲା । ରଘୁନାଥ ଦାସ, ରାମନାଥ ରାୟ ଚୌଧୁରୀ, ଗୋଲକ ଚନ୍ଦ୍ର 
ବୋଷ ପ୍ରମୁଖ ଜମିଦାରମାନେ ଲୋକଙ୍କର ସୁବିଧାପାଇଁ ନିଜ ନିଜ ଘରେ ଚାଉଳ 
ବିକ୍ତି ଆରମ୍ଭ କରିଥୁଲେ, କିନ୍ତୁ ଏହାକୁ ସେମାନେ ବେଶି ଦିନ ଚଳାଇ ପାରିଲେ ନାହିଁ । 
ଛୋଟଲାଟଙ୍କ ବକ୍ତୃତା ପରେ ଚାଉଳ ବେପାରୀମାନଙ୍କର ମୁହଁ ବଢ଼ି ଯାଇଥ୍‌ଲା ଏବଂ 
ସେମାନେ ମନଇଚ୍ଛା ଦରରେ ବିକୁଥୁଲେ । ଚାଉଳ ଦର ବର୍ତମାନ ହୋଇ ଯାଇଥୁଲା 
ସାଢ଼େ ପାଞ୍ଚ ସେର । 

ବିଚିତ୍ରାନନ୍ଦ ଚାହୁଁଥ୍‌ଲେ ଯେ ପ୍ରିଣ୍ଟଂ କମ୍ପାନୀ ପକ୍ଷରୁ ଚାଉଳ ବିକ୍ରିର ବ୍ୟବସ୍ଥା 
କରାଯାଉ, କିନ୍ତୁ ଗୌରୀଶଙ୍କରଙ୍କର ମତ ଥୁଲା ଯେ କମ୍ପାନୀ କେବଳ ଛାପା କାମ 
ଦେଖୁ । ଏ ମଧ୍ୟରେ ଛାପାଖାନା ବିଷୟରେ ସାମାନ୍ୟ ପ୍ରଗତି ମଧ୍ୟ ହୋଇଥଲା । 
ଇରିଗେଶନ କମ୍ପାନୀରୁ ଜଣକ ପରେ ଜଣେ ଦୁଇଜଣ ଲୋକଙ୍କୁ ନିଯୁକ୍ତ କରା 
ହୋଇଥଲା, କିନ୍ତୁ ସେମାନଙ୍କ ଦ୍ଵାରା ବିଶେଷ କାମ ହୋଇ ନଥୁଲା | ତେବେ ଭାଗୀରଥୁ 
ସାଠିଆ ପଥର ଛାପା କାମରେ ପାରଙ୍ଗମ ହୋଇଯାଇଥୁଲେ । କଲିକତାରୁ ଆସି ପଡ଼ି 
ରହିଥୁବା ଅକ୍ଷର ଛାପା କଳ ଚଳାଇବା ପାଇଁ ଉଟିନ ନାମକ ଜଣେ ସାହେ ବଙ୍କୁ ନିଯୁକ୍ତ 
କରାହେଲା ଏବଂ ଅଳ୍ପ ସମୟ ଭିତରେ ସେ ଏହି କଳକୁ ଚାଲୁ କରିଦେଲେ । ବର୍ତମାନ 
ଏ କଳରେ ଇଂରେଜୀ ଛାପା ହୋଇପାରୁଥିଲା, କିନ୍ତୁ ଓଡ଼ିଆ ଅକ୍ଷର ଆସିପାରି ନ 
ଥୁବାରୁ ଓଡ଼ିଆ ଛାପା ସମ୍ଭବ ନ ଥ୍ଲା । କଲିକତାରେ ଓଡ଼ିଆ ଅକ୍ଷର ମିଳିବ ବୋଲି 


୧୧୫ 


ଶୁଣାଯାଉଥୁଲା, କିନ୍ତୁ କମ୍ପାନୀର ଅଂଶୀଦାରମାନେ କିସ୍ତ ଟଙ୍କା ଦେଇ ନ ଥ୍‌ବାରୁ 
କମ୍ପାନୀ ହାତରେ ଟଙ୍କା ନ ଥୁଲା ଅକ୍ଷର କିଣିବା ପାଇଁ । 
କମ୍ପାନୀ ଚାଉଳ ବ୍ୟବସାୟ କରିବା ବିଷୟରେ ମତଦ୍ଧୈଧ ହେବାରୁ ସ୍ତରର 
ହେଲା ଯେ ଏ ସମସ୍ୟା ଆଲୋଚନା କରିବାପାଇଁ ଗୋଟିଏ ସ୍ଵତସ୍ତ୍ର ସଭା ଡକାଯିବ 
ଏବଂ ଏଥୁକୁ କମ୍ପାନୀ ଡାଇରେକ୍ଟରମାନଙ୍କ ବ୍ୟତୀତ ଜମିଦାର, ଅଫିସର, ବ୍ୟବସାୟୀ 
ପ୍ରଭୃତିଙ୍କୁ ମଧ୍ୟ ନିମନ୍ତ୍ରଣ କରାଯିବ । ପହିଲା ଏପ୍ରିଲ ରବିବାର ଦିନ ପ୍ରେସ ଅଫିସରେ 
ଏ ସଭା ହେଲା । ବେଶ ଲୋକ ଏ ସଭାରେ ଉପସ୍ତିତ ଥ୍‌୍ଲେ ଏବଂ ଏଥ୍‌ରେ ସଭାପଚିତ୍ଵ 
କଲେ ବିଚିତ୍ରାନନ୍ଦ ଦାସ । ଅନେକ ଆଲୋଚନା ପରାମର୍ଶ ପରେ ନିମ୍ନଲିଖୁତ ନିଷ୍ପରିମାନ 
ନିଆଗଲା: 
“ଚାଉଳ ବିକ୍ରୟ କମ୍ପାନୀଂ ନାମରେ ଗୋଟିଏ କମ୍ପାନୀ ଖୋଲାଯିବ । ଏ କମ୍ପାନୀ 
ପକ୍ଷରୁ ସାରା ସହରରେ ବର୍ଷ ସାରା ସମାନ ଦରରେ ଚାଉଳ ବିକ୍ରି ହେବ ଏବଂ ଏ 
ବ୍ୟବସାୟ ଆରମ୍ଭ ହେବ ପହିଲା ବୈଶାଖ ବା ଏପ୍ରିଲ ୧୪ ତାରିଖରୁ । କମ୍ପାନୀର 
ମୂଳଧନ ହେବ ୨୦,୦୦୦ ଟଙ୍କା | ସହରର ବିଭିନ୍ନ ସ୍ାନରେ ପନ୍ଦରଟି ଦୋକାନରୁ 
ପ୍ରତିଟିରେ ଦିନକୁ ଦଶ ମହଣ ହିସାବରେ ମାସକୁ ୪୫୦୦ ମହଣ ଚାଉଳ ବିକ୍ରି 
ହେବ। କାହାରିକୁ ଟଙ୍କାକରୁ ବେଶି ଚାଉଳ ବିକ୍ରି କରାହେବ ନାହିଁ । ଏଭଳି ପ୍ରତିଦିନ 
ପ୍ରାୟ ୮୦୦୦ ଲୋକଙ୍କୁ ଖାଦ୍ୟ ଯୋଗାଇ ଦିଆଯାଇ ପାରିବ । 
ବାଲୁବଜାର ବା ଚଉଧୁରୀ ବଜାରରେ ଗୋଟିଏ ପକ୍କାଘର ଭଡ଼ା ନେଇ 
ସେଠାରେ ଚାଉଳ ରଖାଯିବ ଏବଂ ପ୍ରତି ରବିବାର ଦିନ ଅନ୍ତତଃ ତିନିଜଣ ଡାଇରେକ୍ଟର 
ମିଶି ଚାଉଳର ଦର ଧାର୍ଯ୍ୟ କରିବେ । ବକ୍ସିବଜାର, ବାଲୁବଜଢାର, ତେଲେଙ୍ଗା ବଜାର 
ଓ ମହମଦିଆ ବଜାର ଅଞ୍ଚଳର କେଉଁ କେଉଁ ଜାଗାରେ ୧୫ଟି ଦୋକାନ ବସିବ ତା 
ମଧ୍ୟ ଠିକ ହୋଇଗଲା । ଏ କମ୍ପାନୀର କର୍ମକତ୍ତା ହେଲେ: 
ସେକ୍ରେଟେରୀ: ବାବୁ ଗୌରୀଶଙ୍କର ରାୟ 
କୋଷାଧ୍ୟକ୍ଷୀ ବାବୂ ଦୀନନାଥ ସରକାର 
ମ୍ୟାନେଜର: ବାବୁ ବୃନ୍ଦାବନ ମାରୁଆଡ଼ି 
ସଭାରେ ଉପସ୍ଫିତ ଥ୍‌ବା ଭଦ୍ରବ୍ୟକ୍ତିମାନେ କିଏ କେତେ ଚାନ୍ଦା ଦେବେ ତାର 
ହିସାବ ହୋଇ ୮୨୪୦ ଟଙ୍କାର ପ୍ରତିଶ୍ରୁତି ମିଳିଲା । 
ସଭା ପରଦିନ ବିଚିତ୍ରାନନ୍ଦ ଓ ଗୌରୀଶଙ୍କରଙ୍କ ଦସ୍ତଖତରେ ଗୋଟିଏ ନୋଟିସ 
ଗଲା ଧାନ ରଖ୍‌ଥ୍‌ବା ୬୮ ଜଣ ଜମିଦାର ଓ ଭଦ୍ରବ୍ୟକ୍ତିମାନଙ୍କ ପାଖକୁ ଏବଂ ସେମାନଙ୍କୁ 
ଜଣାଇ ଦିଆଗଲା କମ୍ପାନୀ ସେମାନଙ୍କଠାରୁ କେତେ ପରିମାଣର ଧାନ ଆଶା କରୁଛି । 


୧୧୬ 


ଏହାର ଉତ୍ତରରେ କେବଳ ରାଧାଶ୍ୟାମ ନରେନ୍ଦ୍ର, ଢ଼େଙ୍କାନାଳ ରାଜା ଭାଗୀରଥୁ 
ମହୀନ୍ଦ୍ର ଓ ଜମିଦାର ରଘୁନାଥ ଦାସ ଧାନ ଯୋଗାଇବାକୁ ରାଜି ହେଲେ, କିନ୍ତୁ ତାର 
ପରିମାଣ ଖୁବ କମ ଥୁଲା । ଅନ୍ୟମାନେ ଜଣାଇଲେ ଯେ କାହାରି ପାଖରେ ଧାନ 
ନାହିଁ । 

ଏହାପରେ ଗଞ୍ଜାମରୁ ଚାଉଳ କିଣିବାକୁ ଚେଷ୍ଟା କରା ହେଲା, କିନ୍ତୁ ଯେଉଁମାନେ 
କମ୍ପାନୀ ପାଇଁ ଟଙ୍କା ଦେବାକୁ କହିଥ୍‌ଲେ ଦେଲେ ନାହିଁ ଏବଂ କମ୍ପାନୀର ମୂଳଧନ 
ସଂଗ୍ରହ ହୋଇପାରିଲା ନାହିଁ । 

ଆଉ ବି ଯାହା କରାହୋଇଥାନ୍ତା, ଏପ୍ରିଲ ୧୧ ତାରିଖ ଦିନ ବିଚିତ୍ରାନନ୍ଦ ଦାସ 
ରେଭେନଶାଙ୍କ ସହିତ ଗସ୍ତରେ ବାହାରିଗଲେ । ଏପରି ଭାବରେ ଚାଉଳ ବିକ୍ରୟ 
କମ୍ପାନୀର ଅକାଳ ମୃତ୍ୟୁ ହେଲା । 


ବାଲେଶ୍ଵର : ଏପ୍ରିଲ ୧୮୬୬ 


ହଇଜା ଓ ବସନ୍ତ ରୋଗ ସହିତ ବାଲେଶ୍ଵର ଜିଲ୍ଲାରେ ଯେଉଁ ଅନ୍ୟ ସମସ୍ୟାଟି ଦେଖା 
ଦେଇଥୁଲା, ସେଇଟି ଡକାୟତି । ଆଗେ ସାରା ବର୍ଷ ଭିତରେ ଯେତେ ଡକାୟତି 
ହୋଇ ନଥ୍‌ଲା, ବର୍ତମାନ ସପ୍ତାହରେ ତା ଠାରୁ ବେଶି ଡକାୟତିର ରିପୋର୍ଟ ଆସୁଥୁଲା | 
ପୋଲିସର ସବୁ ସମୟ ଯାଉଥୁଲା ଏଇ ଡକାୟତି କେସ ଅନୁସନ୍ଧାନ କରିବାରେ ଏବଂ 
ଡକାୟତ ଓ କଏଦୀମାନଙ୍କୁ ଧରି ନେବା ଆଣିବାରେ । ଏ କାମ ପାଇଁ ଜିଲ୍ଲାରେ 
ଆହୁରି ପଚାଶ ଜଣ କନଷ୍ଟେବଲ ନିଯୁକ୍ତ ହୋଇଥୁଲେ । 

ଏଇ ଡକାୟତିମାନ ଗୋଟିଏ ପ୍ରକାରର ଥୁଲା । ଗାଁରେ ଖାଇବାକୁ ପାଉ ନ 
ଥୁବା ଲୋକମାନେ ଧାନ ଥୁବା ଲୋକଙ୍କ ଘରେ ରାତିରେ ପଶି ଜବରଦସ୍ତ ଧାନ 
ନେଇ ଯାଉଥୁଲେ । ଚୋରି କଲାବେଳେ ତାଙ୍କୁ ଗୃହସ୍ଵାମୀ ଚିହ୍ନି ପାରିବ ଏ ବିଷୟରେ 
ସେମାନେ ନିଲିପ୍ତ ଥୁଲେ । ଧରା ପଡ଼ିଲେ ସେମାନେ ବାକି ଧାନ ଫେରାଇଦେଉ ଥୁଲେ 
ଏବଂ କଚେରୀରେ ନିଜର ଦୋଷ ମାନି ଯାଉଥ୍‌ଲେ । ଗୋଟିଏ କେସରେ 
ଡକାୟତମାନେ ଜଣକ ଘରେ ପଶି ତାର ରୋଷାଇ ଘରେ ଭାତ ଥୁବାର ଦେଖ୍‌ଲେ । 
ସେମାନେ ଗୃହସ୍ଵାମୀକୁ ବାନ୍ଧି ପକାଇ ପ୍ରଥମେ ସେ ଭାତକୁ ଖାଇଲେ ଏବଂ ତା ପରେ 
ଯାଇ ଡକାୟତି କଲେ! 

ବାଲେଶ୍ଵରରେ ଡକାୟତି ବଢୁଥୁବାର ଏପରି ଚାଞ୍ଚଲ୍ୟକର ଖବର ପାଇ 
ଛୋଟଲାଟ ବିଚଳିତ ହୋଇପଡ଼ିଲେ ଏବଂ ରେଭେନ ଶାଙ୍କୁ ଲେଖୁଲେ ଯେ ଶୀଘ୍ର ନିଜେ 
ବାଲେଶ୍ଵରକୁ ଯାଇ ସେ ବିଷୟରେ ତଦନ୍ତ କରି ଏକ ବିଶେଷ ରିପୋର୍ଟ ପଠାନ୍ତୁ । 
ଏପ୍ରିଲ ୧୨ ତାରିଖରେ ରେଭେନ ଶା ବାଲେଶ୍ଵରରେ ପହଞ୍ଚୁଲେ । ୧୫ ତାରିଖ ଦିନ 
କଲିକତାର ଗରମରୁ ରକ୍ଷା ପାଇଁ ଛୋଟଲାଟ ଦାଟ୍ଚ୍ଚିଲିଂ ଚାଲିଗଲେ । 

କଲେକ୍ଟର ମସପ୍ରାଟଙ୍କ ସହିତ ଆଲୋଚନା କରି ରେଭେନଶା ବୁଝିଲେ ଯେ 
୧ ଜାନୁଆରୀରୁ ୧୨ ଏପ୍ରିଲ ଭିତରେ ବାଲେଶ୍ଵର ଜିଲ୍ଲାରେ ୫୩ଟି ଡକାୟତି ହୋଇଥଲା 
ଏବଂ ଏଥୁରେ ୭୩୧ ଜଣ ଡକାୟତ ସମ୍ପୃକ୍ତ ଥୁଲେ । ଏଥୁରୁ ୫୬୬ ଜଣଙ୍କୁ ଧରା 
ହୋଇଥୁଲା; ତାଙ୍କ ଭିତରୁ ୮ ଜଣ ମରି ଯାଇଥୁଲେ ଓ ୧୦୬ ଜଣଙ୍କୁ ଜେଲ ଦଣ୍ଡ 
ହୋଇଥୁଲା । ବାକି ଡକାୟତଙ୍କ କେସ ଅନୁସନ୍ଧାନ ଓ ବିଚାର ହେଉଥୁଲା । ବିଚାରରେ 


୧୧୮ 


ମଧ୍ୟ ଡେରି ହେଉଥୁଲା କାରଣ ଜିଲ୍ଲାର ଏକମାତ୍ର ଡେପୁଟି ମାଜିଷ୍ଟ୍ରେଟ ଜଗମୋହନ 
ରାୟ ଛୁଟି ନେଇ ଚାଲି ଯାଇଥୁଲେ। 

ରେଭେନଶା ବାଲେଶ୍ଵରରେ ପହଞ୍ଚିବାର ଦି ଦିନ ପରେ ସେଠା ଜେଲରେ 
ହଇଜା ହେଲା ଏବଂ ସିଭିଲ ସର୍ଜନ ଜାକସନଙ୍କ ପରାମର୍ଶ କ୍ରମେ କଏଦୀମାନଙ୍କୁ 
ଗୋଟିଏ ଅସ୍ତ୍ରାୟୀ କ୍ୟାମ୍ପକୁ ପଠାଗଲା । ସେଇଦିନ ରାତିରେ ଶହେ ଜଣ କଏଦୀ 
ସେଠାରୁ ପଳାଇବା ପାଇଁ ଚେଷ୍ଟା କଲେ । ପୋଲିସ ତାଙ୍କୁ ଗୋଡ଼ାଇଲା ଏବଂ କିଛି 
କଏଦୀଙ୍କୁ ଧରିପାରିଲା। ଏ ଗଣ୍ଡଗୋଳରେ ଜଣେ କଏଦୀ ହଣାରେ ଏବଂ ଆଉ 
ଜଣେ ବନ୍ହୁକ ଗୁଳିରେ ଆହତ ହେଲା। ଗୁଳି ବାଜିଥୁବା କଏଦୀର ଗୋଡ଼ କଟା 
ହେଲା । ଏ ଖବର ପାଇ ରେଭେନଶା ସ୍ତ୍ରିର କଲେ ଯେ ସରକାରଙ୍କ ପାଖକୁ ରିପୋର୍ଟ 
ପଠାଇବାବେଳେ ଡକାୟତମାନଙ୍କ ପାଇଁ ଜେଲ ବ୍ୟତୀତ ଚାବୁକ ମାଡ଼ ଦେବାର 
ବ୍ୟବସ୍ତା ହେବା ଉଚିତ ବୋଲି ସୁପାରିଶ କରିବେ । 

ଲୋକମାନଙ୍କର ଦୁର୍ଗତି ସହିତ ରେଭେନଶାଙ୍କର ପ୍ରଥମ ଚାକ୍ଷୁସ ପରିଚୟ 
ହେଲା ବାଲେଶ୍ଵରରେ । ଏଠାରେ ଜମିଦାର ଶ୍ୟାମାନନ୍ଦ ଦେ ପ୍ରମୁଖଙ୍କ ଯତ୍ନରେ ଅନ୍ଲଛତ୍ର 
ଖୋଲାଯାଇ କାଙ୍ଗାଳମାନଙ୍କୁ ଭାତ ଦିଆ ଯାଉଥୁଲା । ଭାତ ବାଣ୍ଟଡବାବେଳେ ଏତେ 
ଭିଡ଼ ହେଉଥୁଲା ଯେ କେବଳ ସବଳ ଲୋକମାନେ ଧଧସ୍ତାଧସ୍ତ କରି ଆଗକୁ ଯାଇ 
ପାରୂଥ୍‌ଲେ ଏବଂ ସ୍ତ୍ରୀ। ପିଲା ଓ ଦୂର୍ବଳ ଲୋକ ପଛରେ ରହିଯାଇ ଖାଇବାକୁ ପାଉ 
ନଥୁଲେ । ଭାତ ବଣ୍ଟା ହେବାର ଦୃଶ୍ୟ ହୃଦୟ ବିଦାରକ ଥୁଲା, କାରଣ ଏଇ ସମୟରେ 
ଭାତ ମୁଠାଏ ପାଇଁ କାଙ୍ଗାଳମାନେ ନିଜ ନିଜ ଭିତରେ କଳି ଓ ମାରପିଟ କରୁଥ୍ଲେ, 
ଜଣେ ଜଣକ ପାଖରୁ ଭାତ ଛଡ଼ାଇ ନେଉଥୁଲା ଏବଂ ସ୍ତ୍ରୀ ପିଲାମାନେ ଭାତ ନ ପାଇ 
କାନ୍ଦବୋବାଳି କରୁଥୁଲେ । 

ରେଭେନଶା ଏଭଳି ଗୋଟିଏ ଭିଡ଼କୁ ପଇସା ବାଣ୍ଟବା ପାଇଁ ଯାଇଥ୍‌ଲେ । ସେ 
ସେଠାରେ ପହଞ୍ଚୁବା ମାତ୍ରେ ପୋଲିସ ବନ୍ଦୋବସ୍ତ ସତ୍ତ୍ଵେ କାଙ୍ଗାଳମାନେ ତାଙ୍କୁ 
ଘେରିଗଲେ ଏବଂ ସେ ଥଳିରୁ ବାହାର କରି ପଇସା ବାଣ୍ଟୁଛନ୍ତି, ତାଙ୍କ ହାତରୂ ଥଳି 
ଛଡ଼ାଇ ନେଲେ । ଶେଷରେ ତାଙ୍କ ପକେଟରେ ହାତ ପୂରାଇ ସେମାନେ ତା ଭିତରୁ 
ବି ପଇସା ନେଇଗଲେ । ରେଭେନଶା କୌଣସିମତେ ପଳାଇ ଆସିଲେ । ଆଉ ଥରେ 
ଅନ୍ନଛତ୍ରରେ ଧସ୍ତାଧସ୍ତି ହେଉଥୁବା ଦେଖ୍‌ ରେଭେନଶା କାଙ୍ଗାଳମାନଙ୍କୁ ସମ୍ଭାଳିବା 
ପାଇଁ ତାଙ୍କ ଭିତରେ ପଶିଗଲେ । ଲୋକମାନେ ଭାତ ପାଖକୁ ଯିବାପାଇଁ ଠେଲାପେଲା 
ହୋଇ ତାଙ୍କୁ ବି ତଳେ ପକାଇଦେଲେ । ଏହି ଦୃଶ୍ୟ ସବୁ ବ୍ୟକ୍ତିଗତ ଭାବେ ଅନୂଭବ 
କରିବାପରେ ରେଭେନଶା କହିଲେ, ବାଲେଶ୍ଵରର ଅବସ୍ଥା କଟକଠାରୁ ବି ଖରାପ । 


୧୧୯ 


ବାଲେଶ୍ଵରରେ ଆଉ କିଛି ଦିନ ରହି ସେ ଅବସ୍ଫା ଦେଖ୍‌ ରିପୋର୍ଟ ଲେଖ୍‌ବେ 
କଣ, ମୟୂରଭଞ୍ଜରୁ ଖବର ଆସିଲା ଯେ ବାମନଘାଟିର ଲୋକେ ରାଜାଙ୍କ ପୋଲିସକୁ 
ତଡ଼ି ଦେଇ ସେଠାରେ ଅରାଜକତା ସୃଷ୍ଟିକରିଛନ୍ତି । ସେଥୁପାଇଁ ୨୦ ତାରିଖରେ 
ରେଭେନଶା ବାଲେଶ୍ବରରୁ ମୟୂରଭଞ୍ଜକୁ ବାହାରିଲେ । ରାସ୍ତା ସାରା ମଧ୍ୟ ସେ ଦୁଭିକ୍ଷର 
କରାଳ ଦୃଶ୍ୟ ଦେଖୁବାକୁ ପାଇଲେ । ସବୁଠାରେ କାଙ୍ଗାଳ ମାନଙ୍କ ମେଳା ଏବଂ “ ଭାତ 
ଦିଅଂର ରବ । 

ମୟୂରଭଞ୍ଜ ଯିବା ବାଟରେ ରେଭେନଶା କ୍ୟାମ୍ପରୁ ବାଲେଶ୍ଵର କଲେକ୍ଟରଙ୍କ 
ପାଖକୁ ଏଇ ଚିଠିଟି ପଠାଇଲେ : 
ପ୍ରିୟ ମସପ୍ରାଟ, 

ମୁଁ ଏଠାରେ ବାରଟାବେଳେ ପହଞ୍ଚୁଲି, ବହୁତ ଡେରିରେ | ହାତୀର ହାଉଦା 
ଠିକ ଭାବେ ବନ୍ଧା ହୋଇ ନ ଥୁବାରୁ ସେ ପଡ଼ିଗଲା ଏବଂ ମୁଁ ମଧ୍ୟ ପଡ଼ିଯାଇଥାନ୍ତି । 
ଏଠାରେ ଦୁଭିକ୍ଷ ବାଲେଶ୍ଵରଠାରୁ ବି ଖରାପ । ମୋ ଚାରିପାଖେ ଭୋକିଲା ହତଭାଗା 
ସଟୁ ଜମା ହୋଇଛନ୍ତ। ଏଠି ଗରମାଗରମ ଭାତ ରନ୍ଧା ଚାଲିଛି; ବହୁତ କଷ୍ଟରେ 
ଜଣେ ବ୍ରାହ୍ମଣକୁ ରନ୍ଧା କାମରେ ଲଗାଇଛି ! ଏ ଅଭାଗା ଲୋକେ ଆଚ୍ଚି ଅନ୍ତତଃ ଥରେ 
ପାଇଁ ପେଟପୂରା ଖାଇବେ । 

। ମୁଁ ତମ ପାଖରୁ ମୟୂରଭଞ୍ଜ ବାମନଘାଟିର ମ୍ୟାପ ଆଣିବାକୁ ଭୁଲିଗଲି । 
ଯଦିଓ ସେଥ୍‌ରେ ସବୂ ଜାଗା ଦେଖାଇ ଦିଆଯାଇ ନ ଥୁଲା, ମୋ କାମକୁ ପାଇବ | 
ସେଇଟିକୁ ଫେରନ୍ତା ଡାକରେ ପଠାଇବ, କାରଣ ବିନା ମ୍ୟାପରେ ମୁଁ ଚଳି ପାରିବି 
ନାହିଁ । ମ୍ୟାପଟିକୁ ରୋଲରରୁ ବାହାର କରି ଭାଙ୍ଗ କରି ପଠାଇଲେ ସୁବିଧା ହେବ । 
ସନ୍ଧ୍ୟା ହେଲାଣି, କିନ୍ତୁ ଏ ପର୍ଯ୍ୟନ୍ତ ଡାକ ପହଞ୍ଚୁନାହିଁ। ମିଷ୍ଟର ନରିନ ଅଥବା ଆଉ 
କାହାକୁ ପଠାଇ ଦେଖୁବ ଯେପରି ମୋର ଡାକ ନିୟମିତ ଆସି ପହଞ୍ଚେ । ଯଦି 
ସରକାରଙ୍କ ପାଖରୁ ଟେଲିଗ୍ରାମ ଆସେ, ତାକୁ ମଧ୍ୟ ଡାକ ସହିତ ପଠାଇବ । 

ମୁଁ କେମଣା ଫାଣ୍ଡି ପାଖରେ ଗୋଟିଏ କାଙ୍ଗାଳକୁ ମଣିଷ ମାଂସ ଖାଉଥ୍‌ବାର 

ଦେଖୁଲି । ତାକୁ ଲୋକେ ପାଗଳ ବୋଲି କହୁଥୁଲେ । ତେବେ ତାକୁ ଡାକ୍ତର ପରୀକ୍ଷା 

ପାଇଁ ପଠାଇବ; ନ ହେଲେ ପ୍ରଚାର ହୋଇଯିବ ଯେ ଲୋକେ ମଣିଷ ମାଂସ ଖାଇବାରେ 
ପହଞ୍ଚୁଲେଣି । 

ତୂମ୍ଭର ବିଶ୍ଵସ୍ତ 

ଟି.ଇ. ରେଭେନଶା 


୧୨୦ 


କଲିକତା : ମେ ୧୮୬୬ 


ସାଇକ୍ଵ୍‌ କମ୍ପାନୀକୁ ବଡ଼ଲାଟ ଓ ଛୋଟଲାଟଙ୍କ ପାଖରୁ ଚାନ୍ଦା ଆସିଲା ଏବଂ 
ଖବରକାଗଜରେ ବିଜ୍ଞପ୍ତି ବାହାରିବା ପରେ ପ୍ରତିଦିନ କିଛି କିଛି ଟଙ୍କା ପହଞ୍ଚୁବାରେ 
ଲାଗିଲା । ଏତିକିରେ ସନ୍ତୁଷ୍ଟ ନ ହୋଇ ସାଇକ୍ସ୍‌ ଆଉ ଗୋଟିଏ ନିବେଦନ ପତ୍ର ଓ ତା 
ସହିତ ଚାନ୍ଦା ବହି ନିଜର ପରିଚିତ ଲୋକମାନଙ୍କ ପାଖକୁ ପଠାଇଲେ। ଏ ଚିଠି 
ସହିତ ସେ ପାଇଥୁବା ଦୁଇଟି ଚିଠିରୁ ଉଦ୍ଧୃତି ଥୁଲା । କଟକରୁ ରେଭରେଣ୍ଡ ବକଲି ଓ 
ବାଲେଶ୍ବରରୁ ରେଭରେଣ୍ଡ ମିଲର ସେମାନେ ଚଳାଉଥୁବା ଅନାଥାଶ୍ରମର ସମସ୍ୟା 
ବିଷୟରେ ଲେଖ୍ଥୁଲେ । ବକଲି ଲେଖ୍‌ଥୁଲେ, ଆମର ପ୍ରଥମ ଦାୟିତ୍ଵ ଯେଉଁମାନେ 
ଅନାଥାଶ୍ରମରେ ଆମ ଉପରେ ନିର୍ଭର କରୁଛନ୍ତି, କିନ୍ତୁ ଆମେ ସେମାନଙ୍କର କାନ୍ଦ 
ମଧ୍ୟ ଶୁଣୁଛୁ, ଯେଉଁମାନେ ଯୀଶୁଖ୍ରୀଷ୍ଟଙ୍କ ନାଁ ମଧ୍ୟ ଶୁଣିନାହାନ୍ତି । ଚାଉଳ ଦର ବଢ଼ି 
ଯାଇଥୁବାରୁ ଅନାଥାଶ୍ରମର ଖର୍ଚ୍ଚ ବଢ଼ି ଯାଇଥୁଲା, କିନ୍ତୁ ଆବଶ୍ୟକ ସମ୍ବଳ ନଥୁଲା । 
ମିଲର ଲେଖୁଥୁଲେ, ମୁକ୍ତ ହସ୍ତ ଏବଂ ସନ୍ସ୍ଵର ସାହାଯ୍ଯ ନ ମିଳିଲେ ପିଲାମାନଙ୍କୁ 
ଅନାଥାଶ୍ରମରୁ ଶ୍ମଶାନକୁ ପଠାଇବାକୁ ପଡ଼ିବ । 

କଲିକତାରେ ମନକ୍ରିଫ ମଧ୍ୟ ଚୁପ ହୋଇ ବସି ନ ଥୁଲେ । ମେ ୧୨ ତାରିଖରେ 
ସେ ଦାର୍ଜିଲିଂରେ ବିଶ୍ରାମ କରୁଥୁବା ଛୋଟଲାଟଙ୍କୁ ଏକ ଦୀର୍ଘ ଚିଠି ଲେଖୁଲେ, ଯାହାର 
ମର୍ମ ଥୁଲା: ଓଡ଼ିଶାରେ ଚାଉଳ ପହଞ୍ଚୁ ପାରୁନାହିଁ ଆରାକାନରେ ପ୍ରଚୁର ଚାଉଳ 
ଥୁବାବେଳେ ଓଡ଼ିଶାରେ ଲୋକ ମରୁଛନ୍ତି । ଚାଉଳକୁ ପଠାଇବାକୁ ଯେଉଁ ଖର୍ଚ୍ଚ ହେବ, 
ତା ଆମ ଇଂରେଜ୍ଚ ଲୋକଙ୍କ ପାଖରେ ଅଛି, କିନ୍ତୁ ଚାଉଳ କିଣିବା ଏବଂ ତାକୁ ନିଚ୍ 
ଅଫିସରଙ୍କ ଦ୍ଵାରା ବାଣ୍ଟି ବା ବ୍ୟବସ୍ଫ୍ଵା ସରକାର କରିବା କଥା । ଯଦି ସରକାର ଏ କଥା 
ନ କରନ୍ତି ତେବେ ଗୋଟାଏ ମହଣ ଚାଉଳ ବି ପୁରୀରେ ପହଞ୍ଚୁବ ନାହିଁ । ଦାଙ୍ଚିଲିଂରୁ 
ଛୋଟଲାଟ ଆଦେଶ ଦେବାର ଦଶଦିନ ଭିତରେ ବର୍ମାରେ ଚାଉଳ କିଣାଯାଇ ପାରିବ 
ଏବଂ ମାସେ ଭିତରେ ସେ ଚାଉଳ ପୁରୀରେ ପହଞ୍ଚ୍‌ଯିବ। 

ମନକ୍ରିଫ ସିମଲାରେ ବିଶ୍ରାମ କରୁଥୁବା ବଡ଼ଲାଟଙ୍କ ପାଖକୁ ମଧ୍ୟ ଏ ବିଷୟରେ 
ଜଣାଇଲେ । ବଡ଼ଲାଟ ଏ କାଗଜକୁ ଛୋଟଲାଟଙ୍କ ପାଖକୁ ପଠାଇଦେଲେ । ଓଡ଼ିଶାକୁ 
ଚାଉଳ ଆମଦାନୀ କରାଯିବ କି ନା ଛୋଟଲାଟ ସେ ଦାୟିତ୍ଵ ବୋଡ଼ ଉପରେ 
ଛାଡ଼ିଦେଲେ । ମେ ୨୨ ତାରିଖରେ ବୋଡ଼ ଛୋଟଲାଟଙ୍କୁ ଜଣାଇଲେ ଯେ ଓଡ଼ିଶାରେ 
ପ୍ରଚୁର ଶସ୍ୟ ମହଚ୍ଚଛୁଦ ଥୁବାରୁ ସେଠାକୁ ଚାଉଳ ପଠାଇବାର ଆବଶ୍ୟକତା ନାହି । 

୧୨୧ 


କଟକ : ମେ ୧୮୬୬ 


ମେ ମାସ ୨୫ ତାରିଖ ଉପରବେଳା ରେଭେନଶା କଟକ ଫେରିଲେ । ମୟୂରଭଞ୍ଜ 
ଗଣ୍ଡଗୋଳ ଛିଣ୍ଡାଇବାକୁ ବିଶେଷ ସମସ୍ୟା ହେଲାନାହିଁ । ବାମନଘାଟିର ଆଦିବାସୀ, 
ଯାହାଙ୍କୁ ଦେଶଲୋକ ବୋଲି କୁହାଯାଉଥୁଲା, କେବେହେଲେ ରାଜାଙ୍କ ସହିତ ଭଲ 
ସମ୍ପର୍କ ରଖୁ ନ ଥୁଲେ । ସେଠାରେ ରାଜସ୍ଵ ବନ୍ଦୋବସ୍ତ ଚାଲିଥୁଲା ଏବଂ ରାଜାଙ୍କ 
କର୍ମଚାରୀମାନେ ଲୋକମାନଙ୍କୁ ବହୁତ ହଇରାଣ କରୁଥିଲେ । ଅତ୍ୟାଚାର ସୀମା 
ଟପିବାରୁ ଦେଶଲୋକମାନେ ରାଜାଙ୍କ ପୋଲିସକୁ ତଡ଼ି ଦେଇ ସେ ଅଞ୍ଚଳରେ 
ଅରାଜକତା ବିସ୍ତାର କରି ଦେଇଥ୍‌ଲେ। ସେଠାରେ ପହଞ୍ଚ୍‌ ରେଭେନଶା 
ମୁଠାଦାରମାନଙ୍କ ସହିତ କଥାବାର୍ତା କରି ଏକ ଆପୋଷ ମିଳାମିଶା କରାଇଦେଲେ । 
ନିଷ୍ଣରି ହେଲା ଯେ ଅତ୍ୟାଚାରୀ ଅମଲାଙ୍କୁ ବାହାର କରି ଦିଆଯିବ । ବାମନଘାଟିକୁ 
ସିଂହଭୂମିର ଡେପୁଟି କମିଶନରଙ୍କ ଅଧୀନରେ ରଖାଯିବ ଏବଂ ଉପରଭାଗ ଅଞ୍ଚଳରେ 
ରାଜାଙ୍କ ବଦଳରେ ତାଙ୍କ ପୁତୁରା ସେଠାର କାମ ବୁଝିବେ। ଏ କଥା ହେଲେ 
ଦେଶଲୋକମାନେ ଆଉ ଗଶ୍ଡଗୋଳ କରିବେ ନାହିଁ ବୋଲି ରାଜି ହେଲେ । 

ମୟୂରଭଞ୍ଜରେ ରେଭେନଶା ଏ ସବୁ କାମରେ ଲାଗିଥୁଲାବେଳେ ସେଠାରେ 
ଦୁଭିକ୍ଷର ସମସ୍ୟା ମଧ୍ୟ ତାଙ୍କ ଆଖ୍‌ରେ ପଡୁଥୁଲା। ତାଙ୍କ କ୍ୟାମ୍ପ ଚାରିପାଖେ 
କାଙ୍ଗାଳଙ୍କର ମେଳା ଲାଗି ରହୁଥୁଲା ଏବଂ ଚାରିଶହରୁ ଉଦ୍ଧ୍୍‌ କାଙ୍ଗାଳ ରେଭେନଶା 
ବାଣ୍ଟୁଥୁବା ଚାଉଳ ଉପରେ ନିର୍ଭର କରିଥୁଲେ । ପ୍ରତିଦିନ ପ୍ରତି ମୁହୂର୍ତରେ ସେ କାଙ୍ଗାଳ ଙ୍କୁ 
ଭେଟୁଥ୍‌ଲେ ଏବଂ ମୟୂରଭଞ୍ଜ ରହଣି ଭିତରେ ରେଭେନଶାଙ୍କର ଉପଲବ୍ଧି ହେଲା ଯେ 
ଅବସ୍ତା ପ୍ରକୃତରେ ଖରାପ | ଏହି ଗସ୍ତ ହି ତାଙ୍କର ଆଖ୍‌ ଖୋଲି ଦେଲା, ଯଦିଓ ମାସେ 
କାଳ କଟକରୁ ବାହାରେ ରହି ସେ ଦୁଭିକ୍ଷ ରିଲିଫ କାମରେ ମନଯୋଗ 
ଦେଇପାରି ନ ଥୁଲେ । 

ସେ କଟକ ଫେରିବା ବେଳକୁ ଅବସ୍ଥା ଅତି ସାଂଘାତିକ ହୋଇଯାଇଥୁଲା । 
ପୁରୀ ଓ ବାଲେଶ୍ଵର ଜିଲ୍ଲାରୁ ରିପୋର୍ଟ ଆସିଥ୍‌ଲା ଅଧ୍କ ଖରାପ ପରିସ୍ଥିତି ବିଷୟରେ । 
ପୁରୀ ସହର ବର୍ତମାନ କାଙ୍ଗାଳମାନଙ୍କରେ ଭରି ହୋଇଯାଇଥୁଲା । ଏମାନଙ୍କ ଭିତରୁ 
ଅଧ୍‌କାଂଶ ସ୍ତ୍ରୀ ଓ ପିଲା ଥ୍ଲେ; ଦୂଭିକ୍ଷରେ ପୁରୁଷମାନେ ମରିଯିବା ପରେ ଘର ଭାଙ୍ଗି 


୧୨୨ 


ଯାଇଥୁଲା ଏବଂ ଏ ସ୍ତ୍ରୀ ପିଲାମାନେ ମଫସଲରୁ ସହ ରକୁ ପଳାଇ ଆସିଥୁଲେ । ଏପ୍ରିଲ 
ମାସରେ ଯେଉଁ ୮୫ ଟି ପରିବାର ରିଲିଫ ତାଲିକାରେ ଥୁଲେ, ମେ ମାସ ବେଳକୁ 
ତା ଭିତରୁ ୧୩ ଟି ପରିବାରର କୌଣସି ଖୋଜ ଖବର ନ ଥୁଲା; ସେମାନେ ମରି ହଜି 
ଯାଇଥୁଲେ । ବିରାଟ କାଙ୍ଗାଳଙ୍କ ଦଳ ଘରେ ପଶି ଖାଇବାକୁ ଖୋଜୁଥୁଲେ ଏବଂ 
ସରକାରୀ ଅଫିସରଙ୍କ ଘରକୁ ଘେରି ରହୁଥୁଲେ । ବାଲୌଁ ଲେଖୁଥ୍‌ଲେ ଯେ ସେ 
ଜ୍ଚାଣନ୍ତି ଯେ ଭୋକିଲା ଲୋକଙ୍କୁ ମାଗଣା ଖାଇବାକୁ ଦେଇ ମୃତ୍ୟୁରୁ ବଞ୍ଚାଇବାର 
ସମୟ ଆସିଯାଇଛି । 

ବାଲେଶ୍ଵର ଏସ.ପି. ଜଣାଇଥ୍‌ଲେ ଯେ ଯେଉଁ ହାରରେ ଅପରାଧ ବଢ଼ିଚାଲିଛି, 
ଜେଲରେ ୧୪୩ ଜଣ କଏଦୀଙ୍କ ପାଇଁ ଜାଗା ଥୁବାବେଳେ ଅତିଶୀଘ୍ର ତାଙ୍କ ହାତରେ 
ଦେଢ଼ ହଜାର କଏଦୀ ହୋଇଯିବେ । ସହରରେ ପ୍ରତିଦିନ କାଙ୍ଗାଳ ମରି ପଡ଼ୁଥ୍‌ଲେ 
ଏବଂ ସେମାନଙ୍କର ଶବ ଉଠାଇବା ହୋଇଯାଇଥୁଲା ମ୍ୟୁନିସିପାଲିଟି ମେହେନ୍ତରଙ୍କ 
ପ୍ରଧାନ କାମ । ବାଲେଶ୍ଵରରୁ ସୁପରିନଟେଶ୍ିିଂ ଇଞ୍ଜନିୟର ନିକଲ୍ସ୍‌ ଟେଲିଗ୍ରାମ କରିଥୁଲେ: 
ବାଲେଶ୍ଵର ପାଇଁ ୬୦, ୦ ୦ ୦ ଟଙ୍କା କୌଣସି କାମର ନୁହେଁ; ଆମକୁ ଚାଉଳ ଲୋଡ଼ା | 
ଟଙ୍କା ଦେଲେ ବି ଚାଉଳ ମିଳୁନାହିଅ ସେଥୁପାଇଁ ମଜୁରିଆମାନେ କାମ ଛାଡ଼ି 
ପଳାଇ ଯାଉଛନ୍ତି । 

କଟକ କଲେକ୍ଟର ନିଜେ ଆସି ରେଭେନହଶାଙ୍କୁ ତାଙ୍କ ଜିଲ୍ଲା ବିଷୟରେ 
ଜଣାଇଲେ । ବର୍ତମାନ କଟକର କଲେକ୍ଟର ଥଲେ ଡ଼ବଲ୍ଲୁ. କଣ୍ଟେଲ । ତାଙ୍କ ପୂର୍ବ 
କଲେକ୍ଟର କାମରେ ଆଦୌ ମନ ନ ଦେଉଥ୍‌ବା ସ୍ମୁଵଳେ କଣ୍ଠେଲ ଜଣେ ଅଯୋଗ୍ୟ 
ଅଫିସର ଥୁଲେ । ତାଙ୍କ କହିବା ଅନୁସାରେ କଟକ ପରିସ୍ପିତି ବଉଁଉମାନ ଅସମ୍ଭାଳ 
ଥୁଲା। ଜୋବ୍ରାଗ ଦୋକାନୀ ଚାଉଳ ବିକ୍ରି ନ କରିବାରୁ ଇରିଗେଶନ କମ୍ପାନୀର 
କୁଲିମାନେ ଦୋକାନ ଲୁଟି ନେଲେ । କ୍ୟାଣ୍ଟନମେଣ୍ଟ ବଳ୍ଚାରର ଏକମାତ୍ର ଚାଉଳ 
ଦୋକାନୀ ସାଢ଼େ ତିନି ସେର ଦରରେ ଚାଉଳ ବିକ୍ରି କରୁଥୁଲା; ସେ ବିକ୍ରି ବନ୍ଦ କରି 
ଦେଇଥୁବାରୁ ମିଲିଟାରୀ ସିପାହୀମାନଙ୍କୁ ଚାଉଳ ମିଳୁ ନ ଥୁଲା ଏବଂ ସେମାନେ 
ବିଦ୍ରୋହ କରିବାର ଆଶଙ୍କା ଥୁଲା । 

ଏତେ ଦିନକେ ରେଭେନଶାଙ୍କ ମୁଣ୍ଡରେ ବୁଦି ପଶିଲା ଯେ ଓଡ଼ିଶାକୁ ଚାଉଳ 
ଆମଦାନୀ କରିବାକୁ ହେବ । ୨୮ ତାରିଖ ଦିନ ସେ କଲିକତାକୁ ଟେଲିଗ୍ରାମ ପଠାଇଲେ: 

ଅତି କଷ୍ଟରେ ଅତି ସାମାନ୍ୟ ଚାଉଳ ଟଙ୍କାରେ ସାଢ଼େ ଚାରି ସେର ଦରରେ 
ମିଳୁଛି । ବଜାର ସବୁ ଅଧା ବନ୍ଦ । ସୈନ୍ଯମାନଙ୍କ ପାଇଁ କେବଳ ଗୋଟିଏ ଦିନର 
ରସଦ ଅଛି ଏବଂ ସେମାନେ ଅସନ୍ତୁଷ୍ଟ । କମିସାରିଆଟ ସାହାଯ୍ୟ କରିବାକୁ ନାରାଜ । 


୧୨୩ 


ଦିନକୁ ଦିନ ଅପରାଧ ବଢୁଛି । ଖାଦ୍ୟାଭାବରେ ପୂର୍ଭ ବିଭାଗ ଓ ରିଲିଫ କାମ ବନ୍ଦ । 
ମୋ ମତରେ ସେନାବାହିନୀ, ଜେଲ, ରିଲିଫ କାମର ମଜୁରିଆ ଓ ରିଲିଫ କମିଟିରୁ 
ସାହାଯ୍ୟ ପାଉଥୁବା କାଙ୍ଗାଳଙ୍କ ପାଇଁ ଅତି ଶୀଘ୍ର ଚାଉଳ ଆମଦାନୀ କରାଯାଉ । 
ବାଲେଶ୍ଵର ନର, ବତୀଘର ଓ ଧାମରା ମୁହାଣରେ କଟକ ପାଇଁ ଚାଉଳ ଓହ୍ବା 
ଯାଇପାରିବ । ମୁଁ ତାର ବ୍ୟବସ୍ଫରା କରିବି । 

୨୯ ତାରିଖରେ କଟକର ଦୁଭିକ୍ଷ ରିଲିଫ କମିଟି ଦାଜି ଲିଂକୁ ଟେଲିଗ୍ରାମ କଲେ 
ଯେ କଟକରେ ଚାଉଳ ମିଳୁନଥୁବାରୁ ସରକାର ଏକଲକ୍ଷ ଟଙ୍କାର ଚାଉଳ କଲିକତାରୁ 
ବତୀଘରକୁ ସିଧା ଷ୍ଟୀମର ଯୋଗେ ପଠାନ୍ତୁ । 

ସେହିଦିନ ଛୋଟଲାଟ ବୀଡ଼ନ ଓଡ଼ିଶାକୁ ଚାଉଳ ପଠାଇବାର ଆଦେଶ 
ଦେଲେ । 


୧୨୪ 


ଚାରି 


କଟକ : ଜୁନ ୧୮୬୬ 


ଜଢୂନ ୪ ତାରିଖରେ ଦୁଇଟି ଜାହାଜ୍ଚ ଚାଉଳ ନେଇ ବତୀଘରଠାରେ ପହଞ୍ଚୁଲେ। 
ଗୋଟିଏ ଜାହାଜରେ ୮୬୦୦ ବସ୍ତା ଏବଂ ଅନ୍ୟଟିରେ ୩୦୦୦ ବସ୍ତା ଚାଉଳ 
ଆସିଥୁଲା । ଏ ଜାହାଜ କୂଳରେ ଲାଗି ପାରୁ ନ ଥୁବାରୁ ଛୋଟ ଡଙ୍ଗା ଯାଇ ଚାଉଳ 
ଓହ୍ଲାଇବାର କଥା । କିନ୍ତୁ ଜାହାଜ ପହଞ୍ଚୁବା ପର୍ଯ୍ୟନ୍ତ ଏ ବିଷୟରେ କୌଣସି ବନ୍ଦୋବସ୍ତ 
ହୋଇ ନଥୁଲା । ଏଥ୍‌ପାଇଁ ଡଙ୍ଗା ଠିକ କରିବାରେ ସମୟ ଲାଗିଲା । 

କୁଲି ନେଇ ଯେତେବେଳେ ଚାଉଳ ଉତାରିବା କାମ ଆରମ୍ଭ କରାହେଲା, 
ଦେଖାଗଲା ଯେ ଅତି ଦୁର୍ବଳତା ହେତୁ ସେମାନେ କାମ କରିପାରୁ ନାହାନ୍ତି । ସେଥ୍୍‌ପାଇଁ 
ସେମାନଙ୍କୁ ପ୍ରଥମେ ଖୁଆଇ ପିଆଇ ସୁସ୍ତ କରିବାକୁ ପଡ଼ିଲା । ଛୋଟ ଜାହାଜର 
ଚାଉଳ ୧୩ ତାରିଖ ସୁଦ୍ଧା ଖଲାସ ହେଲା, କିନ୍ତୁ ବଡ଼ ଜାହାଜର ଚାଉଳ ଓହ୍ଲାଇବାରେ 
ମାସ ଶେଷ ହୋଇଗଲା । । 

ଏଇ ଭିତରେ ଆଉ ଗୋଟିଏ ଜାହାଚ୍ଚ ୧୨ ତାରିଖରେ ଆସି ପହଞ୍ଚିଲା 
ସୈନ୍ଯମାନଙ୍କ ପାଇଁ ପ୍ରାୟ ୪୦୦୦ ମହଣ ଚାଉଳ ନେଇ । 

ବର୍ତମାନ ସମସ୍ୟା ହେଲା ଚାଉଳକୁ ବତୀଘରଠାରୁ କଟକକୁ ନେବା । ବତୀଘର 
ଠାରୁ ତାଳଦଣ୍ଡା ଯାଏ କେନାଲର ବ୍ୟବସ୍ଫ୍ା ଥୁଲା । ସେ ପର୍ଯ୍ୟନ୍ତ ଡଙ୍ଗାରେ ଚାଉଳ 
ନେଇ ସେଠାରୁ ଶଗଡ଼ ଗାଡ଼ିରେ ନେବା କଥା । ତାଳଦଣ୍ଡା ପର୍ଯ୍ୟନ୍ତ ଡଙ୍ଗା ଯିବାକୁ 
ପ୍ରାୟ ସାତ ଦିନ ଲାଗୁଥୁଲା ଏବଂ ସେଠାରୁ ବଳଦ ଗାଡ଼ିକୁ ଆଉ ପାଞ୍ଚଦିନ । ବର୍ଷା 
ଯୋଗୁ ରାସ୍ତା ଖରାପ ହୋଇ ଚାଉଳ କଟକରେ ପହଞ୍ଚାଇବାରେ ଅନେକ ସମୟ 
ଲାଗିଲା । କଲିକତାରୂ ବତୀଘର ପର୍ଯ୍ୟନ୍ତ ଚାଉଳ ଆଣିବାକୁ ୩୦ ଘଣ୍ଟା ଲାଗିଥ୍‌ବା 
ସ୍ଫୁଳେ ସେଠାରୁ କଟକ ପହଞ୍ଚାଇବାକୁ ପନ୍ଦର ଦିନ ଲାଗିଲା । କଟକରେ ପ୍ରଥମ 
ଆମଦାନୀ ଚାଉଳ ପହଞ୍ଚୂଲା ୨୦ ତାରିଖରେ । 

ଯଦିଓ ଏଇ ସମୟରେ କଟକରେ ରହି ବତୀଘରଠାରୁ ଚାଉଳ ଅଣାଇବାର 
ବ୍ୟବସ୍ଥା ଦେଖୁବା ନିତାନ୍ତ ଆବଶ୍ୟକ ଥୁଲା, ରେଭେନଶା ଜୁନ ୩ ତାରିଖରେ ପୁରୀ 
ଚାଲିଯାଇ ସେଠାରୁ ଫେରିଲେ ୧୯ ତାରିଖରେ । ବତୀଘର ପାଖରୁ କଟକକୁ ଚାଉଳ 
ଆଣିବାରେ ଏଭଳି ସମସ୍ୟା ହେଉଛି ଦେଖୂ ସେ ବୋର୍ଡ଼ୁକୁ ଜଣାଇଦେଲେ ଯେ ସେଠାକୁ 


୧୨୭ 


ଆଉ ଚାଉଳ ପଠାଇବାର ଆବଶ୍ଯଜତା ନାହିଁ । କିନ୍ତୁ ସେତେବେଳକୁ ଆଉ ଚାରିଟି 
ଜାହାଜ ୨୮୬୩୦ ବସ୍ତା ଚାଉଳ ନେଇ କଲିକତା ଛାଡ଼ି ସାରିଥୁଲା । 

ଓଡ଼ିଶାରେ ଦୁଭିକ୍ଷ ବିଷୟରେ ବର୍ତମାନ କଲିକତାରେ ପ୍ରବଳ ଜନମତ ସୃଷ୍ଟି 
ହୋଇଥୁଲା ଏବଂ ସରକାର ପରିସ୍ତିତି ବିଷୟରେ ସାମାନ୍ୟ ସଚେତନ ହୋଇଥୁଲେ । 
ଚାଉଳ ପଠାଇବା ସଙ୍ଗେ ସଙ୍ଗେ ଓଡ଼ିଶାର ତିନି ଜିଲ୍ଲାରେ ରିଲିଫ କାମ ଦେଖ୍‌ବାପାଇଁ 
ସରକାର ତିନିଜଣ ଆସିଷ୍ଟାଣ୍ଟ କଲେକ୍ଟର ମଧ୍ୟ ପଠାଇଲେ । ପୁରୀକୁ ଜି.ଏମ. କରୀ 
ଓ ବାଲେଶ୍ଵରକୁ ଆର.ଏଫ୍‌. ରାମିନୀ ଗଲେ । କଟକରେ ଆସି ଜୁନ ୨୭ ତାରିଖରେ 
ଯୋଗଦେଲେ ଟି.ଏମ. କକଉଡ଼ | 

କଟକରେ ପହଞ୍ଚୁବା ସଙ୍ଗେ ସଙ୍ଗେ କର୍କଉଡ଼ କାମରେ ଲାଗିଗଲେ । କଟକ 
ସହରରେ ସେତେବେଳକୁ ଛଂଟି ରିଲିଫ କେନ୍ଦ୍ର ଖୋଲା ହୋଇ ଚାଉଳ ବଣ୍ଟା 
ହେଉଥୁଲା । ପୋଲିସ ଆସିଷ୍ଟାଣ୍ଟ ସୁପରିନଟେଣ୍ଡେଣ୍ଟ କ୍ରାଉଚଙ୍କୁ ନେଇ କକ୍କଉଡ଼ ତାଳଦଣ୍ଡା 
ରିଲିଫ କେନ୍ଦ୍ର ଦେଖୁବାକୁ ଗଲେ । ସେଠାରେ କଲେକ୍ଟରଙ୍କ ଅଫିସ୍‌ର ନାଜରକୁ ଚାଉଳ 
ବିକ୍ରି ଓ ବଣ୍ଟନ ଦାୟିତ୍ବରେ ରଖା ହୋଇଥୁଲା । ସେଠାର ଦୃଶ୍ୟ ଯେତିକି ବୀଭତ୍ସ ଥୁଲା, 
ସେତିକି କରୁଣ । ବର୍ଷାରେ ଚାରିଆଡ଼ କାଦୁଅ ହୋଇ ଯାଇଥୁଲା ଏବଂ ସେଠାରେ 
କେତୋଟି ଶବ ପଡ଼ିଥୁଲା, ଯାହାକୁ ମେହେନ୍ତରମାନେ ଏ ପର୍ଯ୍ୟନ୍ତ ଉଠାଇ ନ ଥୁଲେ । 
ଯେଉଁ ଗୋଟିଏ ଚାଳି ପାଖରେ ଚାଉଳ ବଣ୍ଟା ହେଉଥୁଲା ସେଠାରେ ପ୍ରାୟ ହଜାରେ 
କାଙ୍ଗାଳ ଜମା ହୋଇ ପାଟି କରୁଥୁଲେ ଏବଂ ଚାଉଳ ପାଖକୁ ପହଞ୍ଚୁବାକୁ ଚେଷ୍ଟା 
କରୂୁଥୁଲେ । ଯେଉଁମାନେ ଚାଉଳ ଆଣି ପାରିଥୁଲେ, ତାକୁ ବସି କଞ୍ଚା ଚୋବାଇ 
ଖାଉଥ୍‌ଲେ, ଏବଂ ଅନ୍ୟମାନେ ତାକୁ ଛଡ଼ାଇ ନେବାକୁ ଚେଷ୍ଟା କରୁଥୁଲେ | କାନ୍ଦୁଥୁବା 
ପିଲା ପାଖରୁ ମା ଚାଉଳ ଛଡ଼ାଇ ନେଇ ଖାଉଥୁଲା । ଅତି ଦୁର୍ବଳଲୋକ ଉଠି ନପାରି 
ତଳେ ପଡ଼ି ରହି “ଚାଉଳ ଦିଅ” ବୋଲି ଚିକ୍କାର କରୁଥୁଲେ । 

କର୍କଉଡ଼ ସେଠାର ବ୍ୟବସ୍ଥାକୁ ସୁଧାରିବାକୁ ଚେଷ୍ଟା କଲେ ଏବଂ ଚାଉଳ 
ବଦଳରେ ଭାତ ରାନ୍ଧି ଦିଆ ଯାଉ ବୋଲି ନିଷ୍ପରି କଲେ । ସାଙ୍ଗେ ସାଙ୍ଗେ କାମ ଆରମ୍ଭ 
ହେଲା ଏବଂ ପରଦିନ ସୁଦ୍ଧା ଲୋକମାନଙ୍କର ଗତି ନିୟନ୍ତ୍ରଣ କରିବାକୁ ଚାଉଳ ବଣ୍ଟା 
ହେଉଥ୍ବା ଜାଗା ପର୍ଯ୍ୟନ୍ତ ବାଉଁଶର ବାଡ଼ ଦିଆଗଲା । ରୋଷାଇ କରିବା ପାଇଁ ବ୍ରାହ୍ମଣ 
ଅଣାଗଲେ । 

ସେଦିନ ଉପରବେଳା ଚାରିଟାବେଳେ ଭାତ ରନ୍ଧା ସରିଲା, କିନ୍ତୁ ସମସ୍ୟା 
ଉପୁଜିଲା ତାକୁ ବାଣ୍ଟିବା ପାଇଁ । କାଙ୍ଗାଳମାନେ ଠେଲାପେଲା ହୋଇ ଭାତ ପାଖକୁ 
ଯିବାକୁ ଚାହିଁଲେ, ଏବଂ ଦୁର୍ବଳ ଲୋକ ତଳେ ପଡ଼ିଯାଇ ତାଙ୍କ ଉପରେ ଲୋକ 


୧୨୮ 


ଚଢ଼ିଗଲେ । ଯେ ଭାତ ଆଣି ପାରିଲା, ଅନ୍ୟମାନେ ତା ପାଖରୁ ଛଡ଼ାଇନେଲେ ଏବଂ 
ଏଥୁପାଇଁ କଳିଗୋଳ, ଗାଳି ଦିଆନିଆ ହେଲା | ଏଭଳି ପରିସ୍ଥିତିରେ କର୍କଉଡ଼ ଭାତ 
ବଣ୍ଟା ବନ୍ଦ କରିବାକୁ କହିଲେ । ସେ ତାଙ୍କର ଲୋକମାନଙ୍କୁ ନେଇ ଯେତେବେଳେ 
ଅନ୍ୟ ଦିଗକୁ ଯିବାକୁ ଚାଲିଲେ, ଯେଉଁ କାଙ୍ଗାଳଙ୍କର ଅବସ୍ଥା ଟିକିଏ ଭଲ ଥଲା, 
ସେମାନେ ମଧ୍ୟ ତାଙ୍କ ପଛେ ପଛେ ଚାଲିଲେ । ଏଇପରି କୌଶଳରେ ରନ୍ଧା ଜାଗା 
ପାଖରେ କେବଳ ନିତାନ୍ତ ଦୁର୍ବଳ ଲୋକ ରହିଗଲେ ଏବଂ ତାଙ୍କୁ ଭାତ ଖାଇବାକୁ 
ଦିଆଯାଇ ପାରିଲା । 

ତାଳଦଣ୍ଡା ଛାଡ଼ିବା ଆଗରୁ କର୍କଉଡ଼ ବ୍ଯବସ୍ଥା କରିଗଲେ ଯେ କାଙ୍ଗାଳୀ 
ମହାପାତ୍ର ବା ଜନ୍‌ ବୋଲି ଯେଉଁ ସ୍ଫ୍ରାନୀୟ ଖ୍ରୀଷ୍ଟିଆନ ଲୋକଟି ସେଠାରେ କାମରେ 
ଅନେକ ସାହାଯ୍ୟ କରିଥଲା, ସେ ଏଇ ରିଲିଫ କେନ୍ଦ୍ର ଦାୟିତ୍ଵରେ ରହିବ । 


୧୨୯ 


କଲିକତା : ଜୁନ ୧୮୬୬ 


ଜୁନ ୧୬ ତାରିଖରେ ଛୋଟଲାଟ ଦୁଇମାସ ଦାଟ୍ଚିଳିଂରେ କଟାଇବା ପରେ କଲିକତା 
ଫେରିଲେ ଏବଂ ୧୮ ତାରିଖ ସୋମବାର ଦିନ ଦୁଭିକ୍ଷ ବିଷୟରେ ଆଲୋଚନା କରିବା 
ପାଇଁ ବୋର୍ଡର ଏକ ସଭା ଡାକିଲେ । ତାଙ୍କୁ ଅନୁରୋଧ କରାଯାଇଥ୍‌ଲା ଯେ ସେ ଏଇ 
ସାପ୍ତାହିକ ସଭାକୁ ଗୋଟିଏ ସାଧାରଣ କମିଟି କରି ସେଥୁରେ ଅଫିସର ବ୍ୟତୀତ 
ଇଉରୋପୀୟ ଏବଂ ଦେଶୀୟ ଭଦ୍ବବ୍ୟକ୍ତି ନିଅନ୍ତୁ, କିନ୍ତୁ ବୀତନ କେବଳ ଦୂଇଜଣ 
ଅଣଅଫିସର ଭଦ୍ରବ୍ୟକ୍ତିଙ୍କୁ ଏ ସଭାକୁ ଡାକିଲେ । ସେମାନେ ହେଲେ ଜମିଦାର ଦିଗମ୍ବର 
ମିତ୍ର ଏବଂ ବେଙ୍ଗଲ ଚାମ୍ବରର ମନକ୍ରିଫ । ବୋଡ଼ ଅଫିସରେ ଏ ସଭା ହେଲା ଏବଂ 
ଦୁର୍ଭିକ୍ଷ ପରିମ୍ମିତି ବିଷୟରେ ବିଭିନ୍ନ ଅଞ୍ଚଳରୁ ଯେଉଁ ରିପୋର୍ଟମାନ ଆସିଥୁଲା ତାହା 
ଏଠାରେ ପେଶ ହେଲା । ମନକ୍ରିଫ ଦେଖ୍‌ଲେ ଯେ ଏ ପର୍ଯ୍ୟନ୍ତ ବୋର୍ଡ଼ର ସଭ୍ୟମାନେ 
ତଥା ଛୋଟଲାଟ ଓଡ଼ିଶା ପରିସ୍ଥିତିର ଗୁରୂତ୍ଵ ବୁଝିନାହାନ୍ତି। ବିଶେଷରେ ବୀଡ଼ନ ଏପର୍ଯ୍ୟନ୍ତ 
କହୁଥ୍‌ଲେ ଯେ ଚାଉଳ କେବେହେଲେ କ୍ଷତିରେ ବିକ୍ରି ହେବନାହିଁ । ଓଡ଼ିଶା ପରିସ୍ତ୍ିତି 
ଯେ ଅସମ୍ଭାଳ ହେଲାଣି ଛୋଟଲାଟ ସେ କଥା ବିଶ୍ଵାସ କରିବାକୁ ପ୍ରସ୍ତୁତ ନ ଥ୍‌ଲେ । 

ସଭାରେ ଆଉ କୌଣସି ଉଚ୍ଚବାଚ୍ୟ ନ କରି ମନକ୍ରିଫ ଚାଲି ଆସିଲେ, କିନ୍ତୁ 
୨୧ ତାରିଖ ଦିନ ସେ ବୋର୍ଡ଼ ସେକ୍ରେଟାରୀଙ୍କୁ ଗୋଟିଏ କଡ଼ା ଚିଠି ଲେଖୁଲେ: 
ପ୍ରିୟ ଚାପମ୍ୟାନ, 

ସରକାରୀ ମହଲ ବାହାରେ ଏ ଧାରଣା ଦୃଢ଼ ହୋଇଯାଇଛି ଯେ ଦୁଭିକ୍ଷ 
ଦ୍ରୁତଗତିରେ ବଢ଼ି ଚାଲିଛି ଅଥଚ ସରକାର ଏ ବିପଦ କେତେ ବ୍ୟାପକ ତା ମାନୁ 
ନାହାନ୍ତି, ତଥା ଯେତିକି ମାନୂଛନ୍ତି ସେ ଅଭାବକୁ ଯଥାସାଧ୍ୟ ପୂରଣ କରୁନାହାନ୍ତି । 

ଆପଣଙ୍କୁ ରେଙ୍ଗୁନର ଚାଉଳ ଆଣି ଓଡ଼ିଶାରେ ଯୋଗାଇବାକୁ ହେବ ଏବଂ 
ଏଠାରୂ ଚାଉଳ ସମୁଦ୍ର କୂଳକୁ ନ ପଠାଇ ତାହା ଭିତର ଅଞ୍ଚଳକୁ ପଠାଇବାକୁ ହେବ । 
ଦୂଭିକ୍ଷଗ୍ରସ୍ତ ଅଞ୍ଚଳରେ ସମସ୍ତଙ୍କୁ ବିସ୍ତାରଭାବରେ ଜଣାଇ ଦେବାକୁ ହେବ ଯେ 
କେତେ ଗୁଡ଼ିଏ ଗୋଦାମରେ ଚାଉଳ ବିକ୍ରି ହେବ; ଜଣକୁ ପାଞ୍ଚ ଦଶ ମହଣରୁ ବେଶି 
ନୂହେଁ, ଟଙ୍କାରେ ଦଶ ସେର ହିସାବରେ । 


୧୩୦ 


ବିକ୍ରି ହେବା ଦାମ ଏବଂ ଚାଉଳ କିଣା ଖର୍ଚ୍ଚର ଯାହା ଅନ୍ତର ହେବ, ତାହା 
ଦୁଭିକ୍ଷ ପାଣ୍ଠିରୁ ଦିଆଯାଉ । ଛୋଟଲାଟ ଯେ କହୁଛନ୍ତି ଚାଉଳ କିଣା ଦାମରେ ବିକ୍ରି 
ହେବ, ଏହା ଭୋକିଲା ଲୋକଙ୍କୁ ଉପହାସ କରିବା ଭଳି କଥା । 

ବୋର୍ଡ଼ ତୁରନ୍ତ ପାଞ୍ଚ ଛନ ଲକ୍ଷ ମହଣ ଚାଉଳ ତିନି ସପ୍ତାହ ଭିତରେ 
ଯୋଗାଇବାର ବ୍ୟବସ୍ଫା କରିବା ଉଚିତ । ଏକଥା ଶୀଘ୍ର ନ କଲେ ମୁଁ ଭାବୁଛି ଆଉ 
ମାସକରେ ଅବସ୍ତ୍ରା ଆହୁରି ସାଂଘାତିକ ହୋଇଯିବ । 

ଏ ଚିଠି ଆପଣ ବୋର୍ଡ ସଭ୍ଯ ଗ୍ରୋଟ ଅଥବା ଆଉ ଯାହାକୁ ଇଚ୍ଛା ତାକୁ 
ଦେଖାନ୍ତୁ । ସରକାର ଯଦି ପ୍ରକୃତ ଅବସ୍ଫା ସେମାନଙ୍କ ଭାବିଥୁବା ଅବସ୍କ୍ଵାର ଦଶଗୁଣ 
ଖରାପ ବୋଲି ଭାବି କାମ ନ କରନ୍ତି, ଦେଶୀୟ ଓ ଇଉରୋପୀୟ ଜନସାଧାରଣ 
ଏଥରକ ମୁହଁ ଖୋଲି ସିଧା କଥା କହିବେ । 

ଆଉ କେହି ନ କହିଲେ ଅନ୍ତତଃ ମୁଁ କଲିକତାର ଶେରିଫଙ୍କୁ କହି ନିଶ୍ଚୟ ଏ 
ବିଷୟରେ ଆଲୋଚନା କରିବାକୁ ସଭା ଡକାଇବି । 

ଆପଣଙ୍କର ବିଶ୍ଵସ୍ତ 
ଆର.ସ୍ଟ ମନକ୍ରିଫ 


ବାଲେଶ୍ଵର : ଜୁନ ୧୮୬୬ 


ଜୁନ ୯ ତାରିଖରେ ନେମେସିସ ଜାହାଜ ୨୫୦୦ ବସ୍ତା ଚାଉଳ ନେଇ ବାଲେଶ୍ଵରରେ 
ପହଞ୍ଚୁଲା । ଏହା ପୂର୍ବରୁ ବାଲେଶ୍ଵରର ବ୍ୟବସାୟୀମାନେ ମେଦିନୀପୁର ଓ ହୁଗୁଳୀରୁ 
କିଛି କିଛି ଚାଉଳ ବଳଦ ପିଠିରେ ଆଣୁଥୁଲେ, କିନ୍ତୁ ବର୍ଷା ହେବା ପରେ ରାସ୍ତା ଏତେ 
ଖରାପ ହୋଇଗଲା ଯେ ଏହା ଆଉ ସମ୍ଭବ ହେଲା ନାହିଁ । ସେମାନେ ମାନ୍ଦ୍ରାଜରୂ ମଧ୍ୟ 
ଚାଉଳ ଅଣାଇବାର ଚେଷ୍ଟା କରିଥୁଲେ, କିନ୍ତୁ ଏ ରତୁରେ ସମୁଦ୍ର ଭିତରେ ମଧ୍ୟ 
ସୁଲୁପ ଡଙ୍ଗା ନେଇଯିବା ସମ୍ଭବ ନ ଥୁଲା । ସେଥୁପାଇଁ ସେମାନେ ଭଲ ପାଗକୁ 
ଅପେକ୍ଷା କରି ରହିଥୁଲେ । 

ଚାଉଳ ଆସି ପହଞ୍ଚୁବା ପରେ ବାଲେଶ୍ଵରରେ ଚାଉଳ ଦର ଟିକିଏ କମିଲା 
ଏବଂ ପରିସ୍ତିତିରେ ଅନେକ ସୁଧାର ହେଲା । ବର୍ତମାନ ହସ୍ପିଟାଲରେ ୭୦୦ ଜଣ 
ଅକ୍ଷମ ଓ ରୋଗୀଙ୍କୁ ଖାଇବାକୁ ଦିଆଯାଉଥୁଲା। ଧର୍ମଶାଳା ପାଖରେ ଅନ୍ନ ଛତ୍ର 
ଖୋଲାଯାଇ ୫୦୦୦ ଲୋକଙ୍କୁ ଭାତ ବଣ୍ଟା ହେଉଥୁଲା । ଏତଦ୍‌ ବ୍ୟତୀତ ଯେଉଁ 
୨୦୦୦ କୁଲି ରିଲିଫ ମାଟି କାମ କରୁଥୁଲେ, ସେମାନଙ୍କୁ ପ୍ରତିଦିନ ଚାଉଳରେ 
ମଜୁରୀ ଦିଆଯାଉଥୁଲା । । 

ଅନୁଛତ୍ରରେ କାଙ୍ଗାଳ ମାନଙ୍କୁ ସମ୍ଭାଳିବା ପ୍ରଥମେ ପ୍ରଥମେ ଅତି କଷ୍ଟକର ଥୁଲା । 
ସେମାନେ ଜାଣି ନଥୁଲେ ଏଭଳି ମାଗଣା ଭାତ ବଣ୍ଟା କେତେ ଦିନ ଚାଲିବ; ସେଥ୍ପାଇଁ 
ସେମାନେ ଯେତେ ପାରିବେ ଖାଉଥୁଲେ, କାରଣ କାଲି ହୁଏତ ଆଉ ଖାଇବାକୁ ନ 
ମିଳେ ! ସୁସ୍ସବଳ ଲୋକ କାମ ନ କରି ମାଗଣା ଖାଇବାକୁ ଅନ୍ନଛତ୍ରକୁ ଆସୁଥ୍‌ଲେ 
ଏବଂ ସେମାନଙ୍କୁ ଜୋର ଜବରଦସ୍ତ ବାହାର ନ କଲେ ଯାଉ ନ ଥୁଲେ । ସବଳ 
ଲୋକ ଦୁର୍ବଳମାନଙ୍କ ପାଖରୁ ଭାତ ଛଡ଼ାଇ ଖାଇ ଯାଉଥୁଲେ । ଥରେ ଜଣେ ଲୋକ 
ଗୋଟିଏ ସ୍ତ୍ରୀର ଭାତ ଛଡ଼ାଇ ନେଇଯିବା ବେଳେ ତାର କୋଳରୁ ପିଲାଟିଏ ତଳେ ପଡ଼ି 
ମରି ଯାଇଥଲା । 

କେବଳ ଅକ୍ଷମ ଓ ଦୁର୍ବଳ ଲୋକ, ସ୍ତୀ ଓ ପିଲାମାନଙ୍କ ବ୍ୟତୀତ ଅନ୍ୟ କେହି 
ଯେପରି ଅନ୍ନଛତ୍ର ଭିତରକୁ ନ ପଶିବେ ସେଥୁପାଇଁ ଟିକେଟ ବ୍ୟବସ୍ତା କରାଗଲା । କିନ୍ତୁ 
ପରେ ଜଣାଗଲା ଯେ କାଙ୍ଗାଳମାନେ ଏ ଟିକେଟକୁ ବଜାରରେ ଦୁଇ ପଇସା ଦାମରେ 
ବିକିଦେଇ ନୂଆ ଟିକେଟ ପାଇଁ ଆସି ଛିଡ଼ା ହେଉଥୁଲେ । କାଙ୍ଗାଳମାନେ ଦୂର ଦୂରାନ୍ତରରୁ 
ଆସିଥୁଲେ ଏବଂ ସେମାନଙ୍କୁ କେହି ଚିହ୍ନି ନ ଥୁବାରୂ କାହାକୁ ଆଗରୁ ଟିକେଟ ଦିଆ 
ହୋଇଛି ଜାଣିବା ସମ୍ଭବ ନ ଥୁଲା । ଏହା ବ୍ୟତୀତ ଲୋକ କାଙ୍ଗାଳମାନଙ୍କ ପାଖରୁ 

୧୩୨ 


ଟିକେଟ ଚୋରିକରି ନେଉଥୁଲେ ବା ଛଡ଼ାଇ ନେଉଥୁଲେ । ଏହି ସମୟରେ ଜାଲ 
ଟିକେଟ ବି ପ୍ରଚଳନ ହେବା ଆରମ୍ଭ ହେଲା; ଅନୁସନ୍ଧାନରୁ ଜଣାଗଲା ଯେ ସ୍କ୍ଲ ପିଲା 
ଓ ପୋଲିସବାଲା ଟିକେଟ ଜାଲ କରୁଥୁଲେ । ଏହି ସବୁ କାରଣରୁ ଅନେକ ସବଳ 
ଲୋକ ଟିକେଟ ଧରି ଅନ୍ନଛତ୍ରକୁ ଆସିବାରେ ଲାଗିଲେ ଏବଂ ଶେଷରେ ଟିକେଟ ପ୍ରଥା 
ବନ୍ଦ କରି ଦିଆହେଲା । 

ବାଲେଶ୍ଵରରେ ଆଉ ଗୋଟିଏ ସମସ୍ଯା ଉପୁଜିଲା ମଇଳା ସଫା କରିବା 
ନେଇ । ଯେତେ ନୀଚ ହାଡ଼ି ଜାତିର ଲୋକ ଥୁଲେ ସମସ୍ତେ ଶବ ଉଠାଇବା କାମରେ 
ନିଯୁକ୍ତ ହୋଇ ଯାଇଥୁଲେ ଏବଂ ଅନ୍ୟ ଜାତିର ଲୋକ ଏ କାମ କରିବାକୁ ପ୍ରସ୍ତୁତ ନ 
ଥୁଲେ । ହସ୍ପିଟାଲ ଆଖପାଖ ଏତେ ମଇଳା ହୋଇ ଯାଇଥୁଲା ଯେ ସେ ଭିତରକୁ 
ପଶିବା କଷ୍ଟ ହେଉଥଲା । 

କାଙ୍ଗାଳ ମାନଙ୍କ ରହିବା ପାଇଁ ଚାଳି ଘର ତିଆରି ହୋଇଥଲା, କିନ୍ତୁ ସେମାନେ 
ସେଥ୍‌ରେ ନ ରହି ସହରରେ ବୁଲି ବୁଲି ଭିଖ ମାଗୁଥ୍‌ଲେ ଏବଂ ଯାହା ପାଇଲେ ନେଇ 
ଖାଉଥ୍‌ଲେ । ସେମାନେ ଅନ୍ନଛତ୍ରରୁ ଦୂରରେ ରହି ବାକୁ ଚାହୁଁ ନ ଥ୍‌ଲେ ଏବଂ ରାତିରେ 
ଚାଳିକୁ ନ ଯାଇ ଗଛତଳେ ନ ହେଲେ କାହା ବାରଣ୍ଡାରେ ଶୋଇ ଯାଉଥୁଲେ। 
ସେମାନଙ୍କୁ ଯେଉଁ ଲୁଗା ଦିଆ ହୋଇଥଲା ଏବଂ ବର୍ଷାରୁ ରକ୍ଷା ପାଇବା ପାଇଁ ଯେଉଁ 
ତାଳପତ୍ର ଛତା ଦିଆଯାଇଥୁଲା, ତାକୁ ବିକିଦେଇ ସେମାନେ ସେ ପଇସାରେ ଅଫିମ 
କିଣି ଖାଉଥ୍‌ଲେ | 

ଫକୀରମୋହନ ଇତ୍ୟାଦି ଆଜିକାଲି ଆଉ ଗଡ଼ଗଡ଼ିଆ ଘାଟକୁ ଯାଉ ନ ଥୁଲେ । 
ଗଡ଼ଗଡ଼ିଆ ଚାରିପାଖେ ଅନେକ କାଙ୍ଗାଳ ରହୁଥୁଲେ ଏବଂ ଘାଟ ବହୁତ ଅପରିଷ୍କାର 
ହୋଇ ରହିଥୁଲା। କେବେ କେମିତି ଯାହା ରାସ୍ତାଘାଟରେ ଫକୀରମୋହନ ଓ 
ରାଧାନାଥଙ୍କର ସାକ୍ଷାତ ହୋଇଯାଉଥୁଲା। ମଧୁସୂଦନ ବି ହଠାତ ଏ ଭିତରେ 
ବାଲେଶ୍ଵରରୁ ଚାଲିଯାଇଥୁଲା କାହାକୁ ନ ଜଣାଇ; ଲୋକେ କୁହାକୁହି ହେଉଥୁଲେ ଯେ 
ସେ କଚେରୀ ଟଙ୍କା ତୋଷରପାତ କରି ପଳାଇ ଯାଇଛି । 

ସେ ଦିନ ସନ୍ଧ୍ୟାରେ ରାଧାନାଥ ସ୍କୁଲରୁ ଫେରି ଘର ସାମ୍ନାରେ ବାନ୍ତି କଲା । 
ରାସ୍ତାଘାଟରେ କାଙ୍ଗାଳଙ୍କର ମେଳା ଓ ତାଙ୍କର କରୁଣ ସ୍ଵର ବର୍ତମାନ ଦେହ ସୁହା 
ହୋଇଯାଇଥୁଲା, କିନ୍ତୁ ରାଧାନାଥ ଫେରିବାବେଳେ ଗୋଟିଏ ପିଲାକୁ ଗୋଟିଏ ମଣିଷ 
ହାତଖଣ୍ଡରୁ ଚୋବାଇ କଞ୍ଚାମାଂସ ଖାଉଥ୍‌ବାର ଦେଖ୍‌୍ଥୁଲା । ସେ ଏକଥା କହିବାରୁ 
ସୁନ୍ଦର ନାରାୟଣ ତାକୁ ଗାଳି ଦେଲେ ଏବଂ ବାହାରେ ବୁଲିବାକୁ ମନାକଲେ । ଏହାପରେ 
ଘର ଭିତରେ ପଶି ଅଗଣାରେ ଗୋଟିଏ ଅସ୍ତି ଚର୍ମସାର ପିଲାକୁ ବସିଥୁବାର ଦେଖ୍‌ 
ରାଧାନାଥ ଚମକି ଚିକ୍କାର କଲା । ଆନନ୍ଦ ବୋଲି ଏଇ ଅନାଥ ପିଲାଟିକୁ ସୁନ୍ଦର 
ନାରାୟଣ ସେ ଦିନ ସକାଳେ ରାସ୍ତାକଡ଼ରୁ ଉଠାଇ ଆଣିଥ୍‌ଲେ । 


୧୩୩ 


ପୂରୀ : ଜୁଲାଇ ୧୮୬୬ 


ପୁରୀରେ ପ୍ରଥମ ଆମଦାନୀ ଚାଉଳ ପହଞ୍ଚୁଲା ଅନେକ ଡେରିରେ; ଜୁନ ୩୦ ତାରିଖରେ 
୨୫୪୯ ବସ୍ତା ଚାଉଳ ନେଇ ଗୋଟିଏ ସରକାରୀ ଷ୍ଟୀମର ପୁରୀ ଆସିଲା । ଆଉ 
ଗୋଟିଏ ଷ୍ଟୀମର ଆସି ପହଞ୍ଚୁଲା ଜୁଲାଇ ୭ ତାରିଖରେ ୧୨,୪୭୬ ବସ୍ତା ନେଇ | 
ସେତେବେଳକୁ ବର୍ଷା ରତୁରେ ପାଗ ଖରାପ ହୋଇ ଷ୍ଟୀମରରେ ଥୁବା ବୋଟ ଯୋଗେ 
ଚାଉଳ ଓହ୍ଲାଇବା ସମ୍ଭବ ନ ଥୁଲା । ସେଠାକୁ କୂଳରୂ ଛୋଟ ଡଙ୍ଗା ଯାଇ ଏ କାମ 
କରିବା କଥା, କିନ୍ତୁ ପୁରୀରେ ଏଭଳି ଡଙ୍ଗା ବେଶି ନ ଥୁଲା । ୧୨ ତାରିଖ ଦିନ ୪୦ 
ବସ୍ତା ଚାଉଳ ପାଣିରେ ପଡ଼ିଗଲା ଏବଂ ୧ ୬ ତାରିଖ ଦିନ ଗୋଟିଏ ଡଙ୍ଗା ବୂଡ଼ିଗଲା । 
ଏହାପରେ ଝଡ଼ ତୋଫାନ ଆରମ୍ଭ ହେବାରୁ କିଛିଦିନ କାମ ବନ୍ଦ ରହିଲା । ୧୯ 
ତାରିଖ ଦିନ ଗୋଟିଏ ଡଙ୍ଗା ଭାଙ୍ଗିଗଲା ଏବଂ ଆଉ ଗୋଟିଏ ଡଙ୍ଗା ବୂଡ଼ିଗଲା । 
ଏଥରକ ନୋଳିଆମାନେ ଡଙ୍ଗା ନେଇ ସମୁଦ୍ରକୁ ଯିବାକୁ ଭୟ କଲେ । ପ୍ରତିଦିନ ଡଙ୍ଗା 
ଭାଙ୍ଗିବାରେ ଏବଂ ବୂଡ଼ିବାରେ ଲାଗିଲା ଏବଂ ବସ୍ତା ବସ୍ତା ଚାଉଳ ସମୁଦ୍ର ପାଣିରେ ପଡ଼ି 
ନଷ୍ଟ ହେଲା । ବାଲୌ ମଫସଲରୁ ୩୧ ଜଣ କେଉଫଙ୍କୁ ଆଣି ତାଙ୍କୁ ଖୁଆଇ ପିଆଇ 
ସୁସ୍ଫ୍ର କରି କାମରେ ଲଗାଇବାକୁ ଚେଷ୍ଟା କଲେ । 

ଜୁଲାଇ ମାସ ଶେଷ ସୁଦ୍ଧା ଷ୍ଟୀମରରୁ ହଜାରେ ବସ୍ତା ଚାଉଳ ବି ଓହ୍ଲାଯାଇ 
ପାରିଲା ନାହିଁ । ଏ ଭିତରେ ୧୯ ଟିରୁ ୧୫ ଟି ଡଙ୍ଗା ନଷ୍ଟ ହୋଇଯାଇଥୁଲା, ଦୁଇଜଣ 
ନୋଳିଆ ମରିଥୁଲେ ଏବଂ ତିନିଜଣ ଖଣ୍ଡିଆଖବରା ହୋଇ ହ ସ୍ପିଟାଲରେ ପଡ଼ିଥ୍ଲେ । 
ଜାହାଜ ଯଦି ଆଗରୁ ପଠାଯାଇଥାନ୍ତା ଏ ସମସ୍ୟା ଉପୁଜି ନ ଥାନ୍ତା । ବର୍ତମାନ ପୁରୀ 
ସମୁଦ୍ର ଭିତରେ ଜାହାଜରେ ଚାଉଳ ପଡ଼ି ରହିଥୁବାବେଳେ ସହର ଭିତରେ ଲୋକ 
ଚାଉଳ ଅଭାବରେ ମରୁଥୁଲେ । 

ଜୁନମାସ ପର୍ଯ୍ୟନ୍ତ କୂମୁଟିମାନେ ଗୋପାଳ ପୁରରୁ କିଛି ଚାଉଳ ଆଣି ବିକ୍ରି 
କରୁଥୁଲେ, କିନ୍ତୁ ବର୍ଷା ଦିନ ପରେ ଏହା ବନ୍ଦ ହୋଇଗଲା । ଗୋପାଳପୁରରୁ ୧୫୦୦ 
ବସ୍ତା ଚାଉଳ ନେଇ ଗୋଟିଏ ଜାହାଜ ପୁରୀ କୂଳରେ ଆସି ପହଞ୍ଚୁଲା । ତାକୁ ଓହ୍ଲାଇବା 
ପାଇଁ ଜାହାଜ ସାଙ୍ଗରେ ଡଙ୍ଗା ଓ ଲୋକ ଥୁଲେ, ତେବେ ପାଗ ଏତେ ଖରାପ ହେଲା 
ଯେ ଜାହାଚ୍ଚଟିର କିଛି ଅଂଶ ଭାଙ୍ଗିଗଲା ଏବଂ ଚାଉଳ ନେଇ ଜାହାଚ୍ଚଟି ପୁଣି 
ଗୋପାଳପୁରକୁ ଫେରିଗଲା । 


୧୩୪ 


ସାଇକ୍ସ୍‌ ଫଣ୍ଡରୂ ମିଳିଥୁବା ପାଞ୍ଚଶହ ଟଙ୍କାରେ ରେଭରେଣ୍ଡ ଡବ୍ୟୁ, ମିଲର ଆସି 
ପୁରୀରେ ଅନ୍ନଛତ୍ର ଖୋଲିଥୁଲେ । ଏଠାରେ ପ୍ରାୟ ତିନିଶହ କାଙ୍ଗାଳଙ୍କୁ ଖାଇବାକୁ ଦିଆ 
ହେଉଥଲା । ଜୁଲାଇ ମାସ ବେଳକୁ ଦିନକୁ ହଜାରରୁ ବେଶି କାଙ୍ଗାଳ ଏ ଅନ୍ନଛତ୍ରକୁ 
ଆସୁଥୁଲେ । ଏହା ବ୍ୟତୀତ ରିଲିଫ କମିଟିର ସଭ୍ୟମାନଙ୍କୁ ଟିକେଟ ବାଣ୍ଟବାର ଦାୟିତ୍ଵ 
ମଧ୍ୟ ଦିଆ ଯାଇଥ୍‌ଲା । ଏ ଟିକେଟ ବଦଳରେ କାଙ୍ଗାଳଙ୍କୁ ଚାଉଳ ଦିଆଯାଉଥୁଲା । 
କିନ୍ତୁ ଦେଖାଗଲା ଯେ କମିଟି ସଭ୍ୟ ମନଇଚ୍ଛା ଟିକେଟ ବାଣ୍ଡ୍ର୍‌ଥ୍‌ଲେ ଯାହା ଫଳରେ 
ଜଣେ ଜଣେ ଲୋକ କୋଡ଼ିଏ ତିରିଶ ସେର ଚାଉଳ ନେଇ ଯାଇଥ୍‌ ଲେ। 
ଟିକେଟଧାରୀଙ୍କ ଭିତରେ କେତେଜଣ ପଣ୍ଡା ପଢ଼ି ଆରୀ ମଧ୍ୟ ଥୁଲେ । ତେଣୁ 
ଅନେକଗୁଡ଼ିଏ ଟିକେଟକୁ ନାକଟ କରାଗଲା ଏବଂ କମିଟି ମେମ୍ବରମାନଙ୍କୁ ଏ ବିଷୟରେ 
ସତର୍କ ହେବାକୁ କୁହାଗଲା । 

ଏଇ ସମୟରେ ପୁରୀରେ ଅନେକ ଅନାଥ ପିଲା ଘୁରି ଟୂଲୁଥୁଲେ । ଏମାନଙ୍କ 
ବାପ ମା ମରି ଯାଇଥୁଲେ ଏବଂ ଏମାନଙ୍କୁ ଦେଖୁବାକୁ କେହି ନ ଥୁଲେ । ରେଭରେଣ୍ଡ 
ମିଲର ତାଙ୍କର ଦାୟିତ୍ଵ ନେଇ ତାଙ୍କୁ ଗୋଟିଏ ଜାଗାରେ ରଖୁଲେ । 

ପୁରୀ ଜିଲ୍ଲାର ଅନ୍ୟ ସ୍ଥାନମାନଙ୍କରେ ବି ଅନ୍ନଛତ୍ର ଖୋଲା ହେଲା । ଖୋର୍ଦାଁ 
ସବଡିଭିଜନରେ ବାର୍ଟନଙ୍କ ଅଧୀନରେ ନଟି ଅନ୍ନଛତ୍ର ଖୋଲା ହୋଇ କାଙ୍ଗାଳ ମାନଙ୍କୁ 
ରନ୍ଧା ଭାତ ଦିଆଗଲା । 

ବର୍ଷା ଆରମ୍ଭ ହେବାରୂ ରିଲିଫ ଓ ଅନ୍ନଛତ୍ର କାମ ଅବ୍ୟବସ୍ଫିତ ହୋଇଗଲା । 
ଜୁନ ଓ ଢୁଲାଇ ପୁରୀ ଜିଲ୍ଲା ପାଇଁ ଖରାପ ସମୟ ଥୁଲା । ଲୋକେ କହୁଥ୍‌ଲେ ଯେ 
ଅଗଷ୍ଟ ମାସ ଏହାଠାରୁ ବେଶି ଖରାପ ପଡ଼ିବ । 


୧୩୫ 


କଟକ : ଅଗଷ୍ଟ ୧୮ ୬୬ 


ରେଭେନଶାଙ୍କ ପାଖକୁ ବର୍ତମାନ ଯେଉଁସବୁ ରିପୋର୍ଟ ଆସୁଥ୍‌ଲୀ, କୌଣସିଟି ଭଲ ନ 
ଥୁଲା । ଚାଉଳ ଆସି ପହଞ୍ଚିବାରେ ପରିସ୍ଥିତିରେ ଯାହା ସୁଧାର ହୋଇଥାନ୍ତା, ବର୍ଷା ଓ 
ବନ୍ୟା ଯୋଗୁ ବରଂ ଦୁର୍ଗତି ଦେଖାଦେଲା । ଅଗଷ୍ଟ ମାସ ଛ ତାରିଖରୁ ଝଡ଼ି ବର୍ଷା ଲାଗି 
ରହିଲା ତିନିଦିନ ଧରି ଏବଂ ମଫସଲକୁ ଚାଉଳ ପଠାଇବା ସମ୍ଭବ ହେଲାନାହି । ନ 
ତାରିଖରେ ଭାର୍ଗବୀ ନଭର ବନ୍ଧ ଭାଙ୍ଗି ଅନେକ ଗୁଡ଼ିଏ ଗା ଭାସିଗଲା । ଏହା ପରେ 
ପରେ ଲୁଣା ନଦୀର ଘାଇ ମଧ୍ଯ ଭାଙ୍ଗିଲା । ଚାରିଆଡ଼େ ଏତେ ପାଣି ଭଭି 
ହୋଇଯାଇଥ୍ଲା ଯେ କଟକ ରୂ ଖୋର୍୍ରା ପର୍ଯ୍ୟନ୍ତ ଚାଉଳ ପଠାଯାଇ ପାରିଲା ନାହିଁ ଏବଂ 
ଖୋର୍ଦାର ରିଲିଫ କେନ୍ଦ୍ର ବନ୍ଦ ହେବା ଉପରେ ହେଲା । ଚାଉଳ ଅଭାବରେ ଟାଙ୍ଗି 
କେନ୍ଦ୍ର ବନ୍ଦ ହୋଇଗଲା ଏବଂ ହଜାରେ କାଙ୍ଗାଳ ଉପାସରେ ରହିଲେ । 

ଜୁଲାଇ ମାସ ଶେଷ ବେଳକୁ ବାଲେଶ୍ଵରକୁ ଆସିଥ୍‌ବା ଚାଉଳ ସରି ଆସିଲା । 
ଅଗଷ୍ଟ ମାସରେ ସରକାରୀ ଚାଉଳ ଦୋକାନ ସବୁ ବନ୍ଦ କରିଦେବାକୁ ପଡ଼ିଲା, କାରଣ 
ଆଉ ଚାଉଳ ନ ଥୁଲା। ଜେଲ ଗୋଦାମରୁ ୫୦୦ ବସ୍ତା ଚାଉଳ ଧାର ଆଣି 
କୌଣସିମତେ ଅନ୍ଲଛତ୍ର ଚଳାଇବାକୁ ହେଲା । ଜୂଲାଇ ୨୧ ତାରିଖରେ ଗୋଟିଏ 
ଜାହାଜ ଚାଉଳ ଆଣି ଆସିଥୁଲା କିନ୍ତୁ ଖରାପ ପାଗ ହେତୁ ଏହାକୁ କୂଳରୂ ଆଠ 
ମାଇଲ ଦୂରରେ ରହିବାକୁ ହେଲା; ଅନେକ ଦିନ ଲଙ୍ଗର ପକାଇ ରହିବା ପରେ 
ଅବସ୍ତାରେ କୌଣସି ଉନ୍ନତି ନ ଦେଖୁ ଜାହାଜ ଟି ଫେରିଗଲା । ଲୋକଙ୍କ ମୁହଁ ରୁ କିଏ 
ଯେମିତି ଭାତ ଛଡ଼ାଇ ନେଲା । 

ଚାଉଳ ଅଭାବରେ ବାଲେଶ୍ଵର ସହରରେ ଅଗଷ୍ଟ ମାସର ପ୍ରଥମ ବାର ଦିନରେ 
୧୦ ୧୩ ଜଣ ମରି ଯାଇଥୁଲେ । ଅଗଷ୍ଟ ମାସ ଆଠ ତାରିଖରେ ଝଡ଼ ବର୍ଷା ହେଲା; 
ସେଇ ଦିନଟିରେ ୨୪୫ ଜଣ ମରିଗଲେ ଏବଂ ତା ପରଦିନ ୧୫୧ ଜଣ |। ପୋଲିସର 
ବର୍ତମାନ ପ୍ରଧାନ କାମ ଥୁଲା ଶବକୁ ନେଇ ଫିଙ୍ଗିବା । ଏଥ୍‌ପାଇଁ ଚାରିଟି ଗାଡ଼ି ବ୍ୟବହାର 
କରା ହେଉଥୁଲା ଏବଂ ସବୁ ଶବକୁ ନେଇଯିବାପାଇଁ ତିନି ଦିନ ଲାଗିଥୁଲା । 

ବର୍ଷା ଏବଂ ନଭରେ ପାଣି ଆସିଯାଇ ରାସ୍ତା ସବୁ ବନ୍ଦ ହୋଇଯିବାରୁ ମଫସଲର 


ପରିସ୍ଥିତି ଆହୁରି ଖରାପ ହୋଇଗଲା । ଧାମନଗରରେ ଦର ହୋଇଗଲା ଟଙ୍କାରେ 


୧୩୬ 


ସେରେ ଚାଉଳ । ଭଦ୍ରଖରେ ଚାଉଳ ସରିଯିବାରୁ ଚାଉଳ ବଦଳରେ ରିଲିଫ ଦିଆଗଲା 
ଟଙ୍କାରେ । 

କଟକ ଜିଲ୍ଲାରେ ମଧ୍ୟ ବର୍ଷା ଓ ବନ୍ୟା ଯୋଗୁ ଲୋକଙ୍କ ଦୁର୍ଦ୍ଦଶା ବଢ଼ି 
ଚାଲିଥୁଲା । ଜୁନ ମାସରେ ହଜାରେ ଲୋକଙ୍କୁ ଚାଉଳ ବଣ୍ଟା ଯାଉଥୁବା ସ୍ପଳେ ଜୁଲାଇ 
ମାସରେ ଏ ସଂଖ୍ୟା ଆଠ ହଜାରରେ ପହଞ୍ଚୁଲା । ବର୍ଷା ବନ୍ୟା ଅନାହାରରେ ଲୋକ 
ପୋକମାଛି ଭଳି ମରୂଥ୍‌ଲେ । କଟକ ସହରରେ ଜଣେ ପୋଲିସ ଇନ୍ସପେକ୍ଟର ଗୋଟିଏ 
ଦିନରେ ଦୁଇଶହ ଶବ ନେଇ ଆନିକଟ ବାଲିରେ ପୋତିଥୁଲେ। 

ଅଗଷ୍ଟ ୨୦ ତାରିଖରେ ଆସିଷ୍ଟାଣ୍ଟ ମାଜିଷ୍ଟେଟ କର୍କଉଡ଼ ତାଳଦଣ୍ଡା ରିଲିଫ 
କେନ୍ଦ୍ର ଦେଖୁବାକୁ ଗଲେ। ଦି ମାସ ତଳେ ସେ ଏଠାର ସମସ୍ତ ବ୍ୟବସ୍ଫା କରି 
ଯାଇଥ୍‌ଲେ । ବର୍ରମାନ କିନ୍ତୁ ପାଣି ମାଡ଼ି ଗୋଦାମ, ରୋଷାଇଘର ସବୁ ନଷ୍ଟ ହୋଇ 
ଯାଇଥୁଲା । ସେ ରଖୁ ଆସିଥୁବା ମ୍ୟାନେଜର କାଙ୍ଗାଳୀ ଓରଫ ଜନ ମଧ୍ୟ ତା କାମ 
ଠିକ ଭାବେ କରୁ ନଥୁଲା ଏବଂ କେନ୍ଦ୍ରର ଲୋକମାନେ କାଙ୍ଗାଳମାନଙ୍କୁ ନାନା ଭାବେ 
ହଇରାଣ କ ରୁଥୁଲେ । ସେଠାର କାଗଜପତ୍ର ଦେଖୁ ଏବଂ ଲୋକମାନଙ୍କର ଆପରଭି 
ଅଭିଯୋଗ ଶୁଣି କର୍କଉଡ଼ ତତ୍‌କ୍ଷଣାତ କାଙ୍ଗାଳୀ ମହାପାତ୍ରକୁ ଧକ୍ଟା ଦେଇ ବାହାର 
କରିଦେଲେ ଏବଂ କେନ୍ଦ୍ରର ସମସ୍ତଙ୍କ ନାରେ କେସ କରିବାକୁ ଆଦେଶ ଦେଲେ । 

ବର୍ଷା ରତୁରେ ଓଡ଼ିଶା ଚାରିଆଡ଼ୁ ବିଚ୍ଛିନ୍୍‌ ହୋଇଗଲା ଏବଂ ବାହାରୁ ଚାଉଳ 
ଆଣି ଓଡ଼ିଶାରେ ପହଞ୍ଚାଇବା ଅସମ୍ଭବ ହେଲା । ଓଡ଼ିଶାର ଅବସ୍ଥା ହୋଇ ଯାଇଥୁଲା 
ସମୁଦ୍ଵ ମଝିରେ ଥୁବା ଜାହାଜ ଭଳି, ଯାହାର ସଟୁ ଖାଇବା ଜିନିଷ ସରିଯାଇଛି ! ଏଇ 
ସମୟରେ ଓଡ଼ିଶାକୁ ଯାହା ଚାଉଳ ଆସିଥ୍‌ଲା, ତାର ପ୍ରତ୍ୟେକଟି ବସ୍ତା, ସେ ବିକ୍ରି 
ହେଲା, ବଣ୍ଟା ହେଲା ବା ଚୋରିରେ ଗଲା, ଗୋଟିଏ ଜୀବନକୁ ରକ୍ଷା କରିଥଲା । 

ଦୁଭିକ୍ଷ ଯୋଗୁ ଏକ ଅଦଭୂତ ଲାଭ ହୋଇଥୁଲା କଟକ ପ୍ରିଣ୍ଟୁଂ କମ୍ପାନୀର । ଏ 
ପର୍ଯ୍ୟନ୍ତ କେବଳ ଇଂରାଜୀ ଟାଇପ ଅଣାଯାଇଥୁ୍‌ବାରୁ ଇଂରେଜୀ ଛାପା ହିଁ ସମ୍ଭବ ଥ୍ଲା 
ଛାପାକଳରେ । ଯଦିଓ ସେମାନେ ସରକାରଙ୍କ ପାଇଁ ଫର୍ମ ଇତ୍ୟାଦି ଛପାଇ ପାରିଥାନ୍ତେ, 
ଏସବୁ ଆସୁଥୁଲା କଲିକତାରୁ । ଦୁଭିକ୍ଷ ଯୋଗୁ ଅନେକ ପ୍ରକାରର ନୂଆ ଫର୍ମମାନ 
ଦରକାର ହେଲା ଏବଂ ଜୁଲାଇ ମାସରୁ ପ୍ରିଣ୍ଟଂ କମ୍ପାନୀକୁ ପ୍ରଚୂର କାମ ମିଳିବାରେ 
ଲାଗିଲା । ବର୍ଭମାନ ଜଗମୋହନ ରାୟଙ୍କ ବୈଠକଖାନାରେ ଦିନରାତି ପ୍ରେସ କାମ 
ଚାଲିଥୁଲା ଏବଂ ଅଫିସ କାମ ଛାଡ଼ିଦେଲେ ଗୌରୀଶଙ୍କର ପ୍ରେସ ପାଖରେ ସାରା 
ସମୟ କଟାଉଥୁଲେ । ପ୍ରେସର କାମ ଦେଖ୍ବା ସଙ୍ଗେ ସଙ୍ଗେ ସେ ସେଠାରେ ବସି 
ବନମାଳୀ ସିଂହଙ୍କ ସିହତ ମିଶି ଉପେନ୍ଦ୍ର ଭଞ୍ଜଙ୍କ ପ୍ରେମସୁଧାନିଧର ଟୀକା ମଧ୍ୟ ତିଆରି 


୧୩୭ 


କରୁଥୁଲେ। ବିଚିତ୍ରାନନ୍ଦ ଓ ସେ ନିଷ୍ପରି କରିଥୁଲେ ଯେ ଶୀଘ୍ର ଓଡ଼ିଆ ପତ୍ରିକା ବାହାର 
କରିବେ ଏବଂ ଓଡ଼ିଆ ଟାଇପ ନ ମିଳିଲେ ହାତ ଲେଖା ପଥର ଛାପାରେ ଛାପା ହୋଇ 
ଏହା ବାହାରିବ । 

ଅଗଷ୍ଟ ୪ ତାରିଖ ଶ୍ରାବଣ ୨୨ ଦିନ ସନ ୧୨୭୩ ସାଲରେ “ ଉକ୍ରଳ 
ଦୀପିକା” ନୀ ନେଇ ପ୍ରଥମ ପତ୍ରିକା ପ୍ରକାଶ ପାଇଲା । ଏଇଟି ପଥର ଛାପା ବା ଲିଥୋ 
ପ୍ରଣାଳୀରେ ମୁଦ୍ରିତ ହୋଇଥୁଲା ଏବଂ ଏହାର ମୂଲ୍ୟ ଥୁଲା ଚାରିଅଣା । କଟକର ସମସ୍ତ 
ଜାଣିବା ଶୁଣିବା ଲୋକଙ୍କ ହାତରେ ସେ ଦିନ ଗୋଟିଏ ଗୋଟିଏ ଦୀପିକା ଥୁଲା । ଏ 
ସଂଖ୍ୟାରେ ବିଶେଷରେ ଦୁଭିକ୍ଷ ବିଷୟରେ ଆଲୋଚନା ହୋଇଥ୍‌ଲା ଏବଂ ରିଲିଫ 
କାମର ତ୍ରୁଟିମାନ ଦେଖାଇ ଦିଆଯାଇଥୁଲା । ଲୋକେ ଜାଣିଲେ ଯେ ଏଇ ପତ୍ରିକାଟି 
ଓଡ଼ିଶାର ବିବେକ ରକ୍ଷକର କାମ କରିବ । 

ଗୌରୀଶଙ୍କରଙ୍କର ବର୍ତମାନ ସବୁ ସମୟ ଯାଉଥୁଲା ଦୀପିକା ପାଇଁ ଖବର 
ସଂଗ୍ରହ କରିବାରେ ତଥା ଲେଖା ତିଆରି କରିବାରେ । ସେ ଅଗଷ୍ଟ ମାସରେ କଟକର 
ଅନ୍ଲଛତ୍ର ଓ ଚାଉଳ ବିକ୍ରୟ କେନ୍ଦ୍ର ଯାଇ ଦେଖ୍‌ ଏ ବିଷୟରେ ଲେଖ୍‌ଲେ: 

ଗତ ରବିବାର ଦିନ ଲାଲବାଗ ଅନ୍ଲଛତ୍ରକୂୁ ଯାଇ ଆମ୍ଭେମାନେ ଦେଖୁ୍‌ଲୁ ଯେ 
ପାଚକ ବ୍ରାହ୍ମଣ ଓ ଜମାଦାର ସେଠାରେ ମାଲିକ ହୋଇଅଛନ୍ତି । କେତେ ଟିକେଟ 
ପାଇଥ୍‌ବା ବ୍ୟକ୍ତି କିଛି ନ ପାଇ ଫେରିଗଲେ । ସେଠାରେ ଜଣେ ଚାକର ଆମ୍ଭଙ୍କୁ 
କହିଲା ଯେ ସେମାନଙ୍କୁ ତିନି ଘଣ୍ଟା ସମୟରେ ଆସିବାକୁ କୂହାଯାଇଥୁଲା; ସେମାନେ 
ସମୟାନୁସାରେ ନ ଆସିଲେ, ଭାତ ସରିଗଲା, ତାହାଙ୍କୁ କେଉଁଠାରୁ ଦେବୁ ? ମାତ୍ର 
ସେହିକ୍ଷଣି ଦୂଇଚ୍ଚଣ ବୈରାଗୀ ଭାତ ନେଇଯିବାର ଆମ୍ଭେ ଦେଖୁଲୁ । ସେହିଠାରେ ଏକ 
ବୃଦ୍ଧା ସ୍ତ୍ରୀଠାରୁ ଶୁଣିଲୁ ଯେ ସେଠାର ଚାକରମାନେ ଯେ ପ୍ରକାର ପ୍ରହାର ଦେଉଅଛନ୍ତି 
ସେଥ୍‌ରେ ଅସ୍ଥିଚର୍ମାବଶିଷ୍ଟ ଦୁଭିକ୍ଷ ପୀଡ଼ିତ ଲୋକଙ୍କର ଅନ୍ନକଷ୍ଟରୁ ଯଦି ବା ପ୍ରାଣ 
ବଞ୍ଚେ ଏ ପ୍ରକାରରେ ମରିଯିବେ । ଜଣେ ଉତ୍ତମ ତତ୍ବ୍ଵାବଧାରକ ରଖୁବା ଉଚିତ । 
ଛୋଟ ଲୋକଙ୍କ ଉପରେ ଭାର ଦେଇ ନିଶ୍ଚିନ୍ତ ରହିଲେ କେଭେ କାର୍ଯ୍ୟ ସୁସାର ରୂପେ 
ଚଳିବ ନାହିଁ । 

କି ଆଶ୍ଚର୍ଯ୍ୟ ! ବିନା ପ୍ରହାରରେ କି ସରକାରର ଚାଉଳ ବ୍ୟବସାୟ ଚଳି ପାରେ 
ନାହିଁ ? ଚାନ୍ଦିନୀର୍ଚୋକର ବିକ୍ରି ଗୋଦାମ ଦେଖୁବାକୁ ଯାଇ ଆମ୍ଭମାନଙ୍କର ଏହି ଜ୍ଞାନ 
ହେଲା ଯେ ସେଠାରେ କେବଳ ପ୍ରହାରର ବଜାର ବସିଅଛି । ୨୧ ତାରିଖ ବିକ୍ରି ଦିନ 
ସାହେବ ଆସି ନ ଥୁଲେ। ପ୍ରହରୀମାନେ ଅତି ଯତ୍ନରେ ସୁଦ୍ଧା ଲୋକଙ୍କୁ ନିବାରଣ 
କରିପାରୁ ନ ଥୁଲେ । ଯାହାର ଶରୀରରେ ବଳ ଥୁଲା ଅଥବା ଖଣ୍ଡେ କଳା କୁର୍ତାରେ 


୧୩୮ 


ଆବୃତ ଥୁଲା ସେହି ମନୁଷ୍ୟମାନେ କୌଣସି ପ୍ରକାରରେ ଚାଉଳ ଘେନି ଆସୁଥ୍ଲେ । 
ଦୁଃଖୀମାନେ ସ୍ଵଭାବତଃ ନି ର୍ବଳ ଥୁବାରୂ ପେଟର ବେଦନା ନିବାରଣ ଆଶାରେ ଦ୍ଵାର 
ପର୍ଯ୍ୟନ୍ତ ଯିବା ମାତ୍ରକେ ପିଠିର ବ୍ଯଥା ନିବାରଣ ପୂର୍ବକ ତୃପ୍ତିଲାଭ କରି ଫେରି 
ଆସୁଥୁଲେ । ଲୋଭ ଯେ ସର୍ବ ଅମଙ୍ଗଳର ମୂଳ ଏଥ୍‌ରେ ବି ଲକ୍ଷଣ ଦୃଷ୍ଟାନ୍ତ ଏହି 
ସ୍ତ୍ରାନରେ ଦେଖାଗଲା । 

ଅଗଷ୍ଟ ମାସ ପ୍ରଥମ ସପ୍ତାହପରେ ଛୋଟଲାଟ ପୁଣି ଦାଜି ଲିଂ ଚାଲିଗଲେ । 
ଦୀପିକା ଏ ବିଷୟରେ ମଧ୍ୟ ଟୁପ ରହିଲା ନାହିଁ: 

ଇଂଲିଶମ୍ୟାନ ପତ୍ରରୁ ଅବଗତ ହେଲୁ ଯେ ଏ ମାସର ପ୍ରଥମ ସପ୍ତାହରେ 
ଲେଫୁନାଣ୍ଟ ଗଭଣ୍ଣ୍ତର ପୁନର୍ବାର ଦାଜିଲିଂକୁ ଗମନ କରିଅଛନ୍ତି । ଶରୀର ଅସୁସ୍କ୍ରତା 
ଏହାର କାରଣ ଥିବାର ଶୁଣାଯାଉଛି । ଏଠାର ଲୋକେ ଦୁଭିକ୍ଷରେ କ୍ଲେଶ ପାଇ 
ମରୁଅଛନ୍ତି, ଏ ସମୟରେ ସେ ଦୁଭିକ୍ଷ ପୀଡ଼ିତ ସ୍ମ୍ରାନମାନ ଭ୍ରମଣ କରି ଲୋକମାନଙ୍କର 
ଦୁଃଖ ନିବାରଣର ଉପାୟ କରିବେ ନା ଆପଣା ଶରୀର ସୁସ୍ତ୍ୁତା ନିମନ୍ତେ ପର୍ବତ 
ଶିଖରୋପରି ନିର୍ଜନରେ ରହିଲେ । 


୧୩୯ 


କଟକ : ନଭେମ୍ବର ୧୮୬୬ 


ସେପ୍ଟେମ୍ବର ମାସରୁ ଦୁର୍ଗତି ସାମାନ୍ୟ କମିଲା, କାରଣ ଏ ଭିତରେ ଓଡ଼ିଶାକୁ ଆହୁରି 
ଚାଉଳ ଆସିଥୁଲା ଏବଂ ରିଲିଫ କାମ ପରିଚାଳନାରେ ଉନ୍ନତି ହୋଇଥୁଲା । ତଥାପି 
ଅନେକ ଲୋକ ଦୁଦ୍ଦ୍ଦଶାଗ୍ରସ୍ତ ଥୁଲେ ଏବଂ ଚାଉଳଦର ଥୁଲା ଟଙ୍କାରେ ପାଞ୍ଚ ଛ' ସେର । 
ତା ବ୍ୟତୀତ ଲୋକମାନେ ଅନେକଦିନ ଧରି ଖାଇବାକୁ ନ ପାଇ ରହିଥୁବା ପରେ 
ହଠାତ ଖାଇବାକୁ ପାଇ ରୋଗରେ ପଡ଼ି ମରିବାକୁ ଲାଗିଲେ । ଅକ୍ଟୋବର ମାସରେ 
ମଧ୍ୟ ଏଇ ଭଳି ପରିସ୍ତିତି ରହିଲା । ନଭେମ୍ବର ମାସରେ ଯେତେବେଳେ ଫସଲ କଟା 
ଆରମ୍ଭ ହେଲା, ଦୁଭିକ୍ଷର ପ୍ରକୋପ ସରିଲା ବୋଲି ଜଣାଗଲା | ଅତି ଦୁସ୍ଫ ଓ କାଙ୍ଗାଳ, 
ରୋଗୀ, ବିଧବା ସ୍ତ୍ରୀ ଓ ପିଲାଙ୍କୁ ଛାଡ଼ିଦେଲେ ଅନ୍ୟ ସମସ୍ତେ ନିଜ ନିଜର ପୂର୍ବ ସ୍ଫାନ 
ଓ କାମକୁ ଫେରିଗଲେ । କଲିକତାରେ ଯାଇ ପହଞ୍ଚୁଥୁବା ଓଡ଼ିଆ କାଙ୍ଗାଳ ମାନଙ୍କୁ କିଛି 
ଚାଉଳ, ପିନ୍ଧିବା ଲୁଗା ଓ ତିନିଟଙ୍କା ଲେଖାଏଁ ଦେଇ ଜାହାଜ ଯୋଗେ ଓଡ଼ିଶାକୁ 
ପଠାଇ ଦିଆଗଲା। ଓଡ଼ିଶା ଉପରୁ ବର୍ତମାନ ଯେମିତି ମୃତ୍ୟୁ ଓ ସର୍ବନାଶର କଳା 
ଛାଇ ଘୁଞ୍ଚୁଯାଇଥୁଲା । 

ଏଥୁ ସଙ୍ଗେ ସଙ୍ଗେ ଦିନରାତି କାମରେ ଲାଗି ରହି ଥୁବା ଅଫିସରମାନେ ମଧ୍ୟ 
ଶାନ୍ତିର ନିଶ୍ଵାସ ନେଲେ । ସେ ଦିନ ସନ୍ଧ୍ୟାରେ ଷ୍ଟେସନ କ୍ଲବର ଅନ୍ଧାରୁଆ କଣରେ 
ହାତରେ ଗୋଟିଏ ଗୋଟିଏ ବ୍ରାଣ୍ଡି ଗ୍ଲାସ ଧରି ବସିଥ୍‌ଲେ ଖୋର୍ଦାର ଆସିଷ୍ଟାଣ୍ଟ କଲେକ୍ଟର 
ଇ.ଢେ. ବାର୍ଟନ, ଯାଜପୁର ଆସିଷ୍ଠାଣ୍ଟ କଲେକ୍ର ଜେ.ଏସ. ଆର୍ମଷ୍ଟଙ୍ଗ ଏବଂ ରିଲିଫ 
ମାଜିଷ୍ଟ୍ରେଟ ଟି.ଏମ. କର୍କଉଡ | ତିନିହେଁ ଯୁବକ ଥୁଲେ, କିଛି ବର୍ଷ ଆଗରୁ ଚାକିରୀରେ 
ଯୋଗ ଦେଇଥୁଲେ ଏବଂ ଭାରତ ଏମାନଙ୍କ ପାଇଁ ନୂଆ ଅନୁଭୂତି ଥୁଲା । ତା ଉପରେ 
ହଠାତ ଏକ ଭୀଷଣ ଦୁଭିକ୍ଷର ଦାୟିତ୍ଵ ଆସି ସେମାନଙ୍କ ମୁଣ୍ଡ ଉପରେ ପଡ଼ିଥୁଲା । 
ରିଲିଫ କାମରେ ବ୍ୟସ୍ତ ରହି ଅଫିସରମାନଙ୍କର କ୍ଲବ ଆସିବା ଅନେକ କମି ଯାଇଥୁଲା । 
ସେମାନଙ୍କର ଯାହା କେବେ କେମିତି ଦେଖା ହେଉଥୁଲା ସନ୍ଧ୍ୟାବେଳେ ବ୍ୟାଣ୍ଡ ପାଖରେ । 
ଆଜି ଅନେକ ଦିନ ପରେ ତିନି ଜଣ କ୍ଲବରେ ଏକାଠି ହୋଇଥୁଲେ। 

ରେଭେନଶା ଆସି ତାଙ୍କ ପାଖରେ ବସି କିଛି ସମୟ ପରେ ଉଠି 
ଚାଲିଯାଇଥୁଲେ । ସେ ସେଇଦିନ କେନ୍ଦ୍ରାପଡ଼ା ଗସ୍ତରୁ ଫେରିଥ୍‌ଲେ ଏବଂ ତାଙ୍କର ମନ 

ଭଲ ନ ଥ୍ଲା । ଦୁଭିକ୍ଷ ଅବସ୍ତା ସୁଧୁରିଥୁଲା ସିନା, କିନ୍ତୁ ସବୂଆଡ଼େ ଦୁଭିକ୍ଷର କିଛି କିଛି 
ସ୍ମାରକ ରହି ଯାଇଥୁଲା । କେନ୍ଦ୍ରାପଡ଼ାରୁ ଫେରିବାବେଳେ ସେ ସାରା ରାସ୍ତା ନରକ ଙ୍କାଳ 
ପଡ଼ିଥ୍‌ବାର ଦେଖ୍‌୍ଥୁଲେ । ଦଶମାଇଲ ରାସ୍ତା ଭିତରେ ସେ ୨୩୮ ଟି ମଣିଷ ଖପୁରି 
ପଡ଼ିଥ୍‌ବାର ଗଣିଥ୍‌ଲେ । ଏହା ବ୍ୟତୀତ ଆଉ ଗୋଟିଏ କରୁଣ ଦୃଶ୍ୟ ସେ ଭୁଲି ପାରୁ 
ନ ଥୁଲେ । କେନ୍ଦ୍ରାପଡ଼ା ସବଡିଭିଜନ ଅଫିସ ପାଖରେ ଜଣେ ସ୍ତ୍ରୀ ଲୋକ ଗୋଟିଏ 
ଛୁଆକୁ ଧରି ତାଙ୍କ ପାଦତଳେ ପଡ଼ିଗଲା, ରେଭେନଶା ଯେତେବେଳେ ତାକୁ 
ଉଠାଇବାକୁ ଗଲେ, ସ୍ତ୍ରୀଟି ଦେହରେ ଜୀବନ ନ ଥୁଲା । 

ରେଭେନଶା ଚାଲିଯିବା ପରେ କିଛି ସମୟ ତାଙ୍କୁ ଥଟ୍ଟା କଲେ ଯୁବକ 
ଅଫିସରମାନେ । ସେମାନେ ଯେତେବେଳେ ଏକାଠି ହେଉଥୁଲେ ରେଭେନଶାଙ୍କ କାମ 
କରିବା ଭଙ୍ଗୀର ନିଶ୍ଚୟ ଆଲୋଚନା କରୁଥୁଲେ । ରେଭେନ୍‌ଶା ଲୋକ ହିସାବରେ 
ଅତି ଉତ୍ତମ ଥ୍‌ଲେ, କିନ୍ତୁ ତାଙ୍କର ବିଚାର ବୁଦ୍ଧି ଓ କାମ ଥୁଲା ଅଦ୍ଭୁତ ପ୍ରକାରର । 
ତେବେ ଆଜି ଅଫିସରମାନେ କମିଶନର ବା ଦୁଭିକ୍ଷ ବିଷୟରେ ଆଲୋଚନା ନ କରି 
ଆଲୋଚନା କର ରୁଥୁଲେ ଉକ୍କଳ ଦୀପିକା କଥା ଏବଂ ବିଶେଷରେ ଏଥ୍‌ରେ ପ୍ରକାଶ 
ପାଉଥୁବା ଇଂରେଜ ଅଫିସରଙ୍କ ସମାଲୋଚନା କଥା । ଏପରି କୌଣସି ଖବର ନ 
ଥୁଲା, ସେ ଛୋଟ ହେଉ ବା ବଡ଼ ହେଉ, ଯାହା ଦୀପିକା ଆଖୁ୍‌ରେ ପଡୁ ନ ଥୁଲା। 
ଅଗଷ୍ଟ ମାସରେ କର୍କଉଡ଼ ତାଳଦଣ୍ଡା ରିଲିଫ କେନ୍ଦ୍ର ପରିଦର୍ଶନ କରି ଫେରିବା ପରେ 
ବାହାରିଥୁଲା: 

ଆମ୍ଭେମାନେ ଅବଗତ ହେଲୁ ଯେ ତାଳଦଣ୍ଡା ମୁକାମର ଚାଉଳ ଦାରୋଗା 
କାଙ୍ଗାଳୀ ମହାପାତ୍ର ଓ ତାହାର ଅଧୀନ ଚପରାସୀ ଦଶ୍ଚିଦାର ଓଗେର ସରକାରୀ 
ଚାଉଳ କି ରୂପେ ଅପବ୍ଯୟ କରିବାରୁ କର୍ମଚ୍ୟୁତ ହୋଇ ଫଉଜ୍ଚଦାରୀ ସପୋର୍ଦ 
ହୋଇଅଛନ୍ତି । ମକଦ୍ଦମା କେନ୍ଦ୍ରାପଡ଼ା ଆସିଷ୍ଟାଣ୍ଟ ମେଚ୍ଚେଷ୍ଟରଙ୍କ ସାକ୍ଷାତରେ ଉପସ୍ତିତ 
ଅଛି । ଆମ୍ଭେମାନେ ଶୁଣିଅଛୁ ଯେ ମହାପାତ୍ର ମଚ୍ଚକୁର ଖ୍ରୀଷ୍ଟିଆନ ଥୁବାରୁ ପାଦ୍ରୀ 
ସାହେବଙ୍କ ସୁପାରିଶମତେ ନିଯୁକ୍ତ ହୋଇଥୁଲା। ମାତ୍ର ସ୍ଵୟଂ କାଙ୍ଗାଳୀ ଯେବେ 
କାଙ୍ଗାଳୀଙ୍କ ଦୁଃଖ ନ ବୁଝିବ ତେବେ ସେଥୁରେ କାହାର ଦୋଷ ଦିଆ ଯାଇପାରେ ? 

ଆଉ ଗୋଟିଏ ସମ୍ବାଦରେ ବାଲେଶ୍ଵରର ଇଞ୍ଜନିୟର ଫେରନ ସାହେବ ଗୋଟିଏ 
କୁଲିକୁ ମାଡ଼ ଦେଇ ମାରି ଦେଇଥୁବା ଏବଂ ମାଝିଷ୍ଟ୍ରେଟ ବିଚାର କରି ଫେରନଙ୍କୁ ଛାଡ଼ି 
ଦେଇଥୁବାର ସମାଲୋଚନା କରାଯାଇଥୁଲା । 

ଦୀପିକାର ପ୍ରଧାନ ଶରବ୍ୟ ଥଲେ କର୍କଉଡ଼ । ପତ୍ରିକାର ସେପ୍ଟେମ୍ବର ୨୯ 
ସଂଖ୍ୟାରେ ତାଙ୍କ ବିଷୟରେ ଦୀର୍ଘ ଲେଖା ବାହାରିଥୁଲା । ଅଗଷ୍ଟ ୨୫ ତାରିଖରେ ସେ 

ଅନ୍ନଛତ୍ଵ ତଦାରଖ ପାଇଁ ଯାଇ ଜୟପୁର କୋଠିରେ ଥୁଲେ ଏବଂ ରାତି ତିନିଟା ସମୟରେ 
ନଭ ପାରି ହେବାପାଇଁ ଇଜରାଦାରକୁ ତା ଘରୁ ଡକାଇ ପଠାଇଥୁଲେ । “ଇଜରାଦାର 
ସାହେବଙ୍କ ଆଜ୍ଞା ପ୍ରତିପାଳନରେ ତପ୍୍‌ର ନ ହୋଇ କିଛି ଓଜର କରିବା ମାତ୍ରକେ 
ସାହେବ ରାଗାନଳେ ପତିତ ହୋଇ ତାହା ମସ୍ତକରେ ସ୍ଵହସ୍ତେ ପାଞ୍ଚ ସାତ ଚପେଟାଘାତ 
କଲେ ଓ ତାହା ଟ୍ଗଟି ଧରି ତଳେ କଟର୍କଚା ଉପରେ ଘୋଷାଡ଼ିଲେ । ଏଥ୍‌ରେ ମଧ୍ୟ 
ସାହେବଙ୍କର ରାଗ ଶାନ୍ତ ନ ହେବାରୁ ଚପରାସୀକୁ ହୁକୁମ ଦେବାରୂ ସେ ଏକ ବାଡ଼ିରେ 
ତାକୁ ଅନେକ ପ୍ରହାର କଲା । ଏଥ୍‌ରେ ତାହାର ଅଧୂକ ଶାରୀରିକ ପୀଡ଼ା ହୋଇଥୁଲା 
ଏବଂ ଡାକ୍ତର ସାହେବଙ୍କର ସାର୍ଟିଫିକେଟରୁ ପ୍ରକାଶ ଯେ ତାହାର ହସ୍ତରେ ଏ ଶକ୍ତ 
ଆଘାତ ହୋଇଅଛି । ଏ ମକଦ୍ଦମା ଶ୍ରୀଯୁକ୍ତ ଟେଲର ସାହେବ ଦିପୋଟୀ ମେଜେଷ୍ଟରଙ୍କୁ 
ସପୋର୍ଦ ହୋଇଥଲା, ମାତ୍ର ନିରୂପିତ ତାରିଖରେ ବାଦୀ ଅଦାଲତରେ ଉପସ୍ଫପିତ ନ 
ହେବାରୁ ମକଦ୍ଦମା ଡିସମିସ ହୋଇଗଲା । 

ଏହି ବିବରଣୀ ସହିତ ଦୀପିକା କର୍କଉଡ଼ଙ୍କ ପୂର୍ବ କେତେକ ଆଚରଣର ତାଲିକା 
ମଧ୍ୟ ଦେଇଥୁଲେ, ଯଥା: ସରକାରୀ ଚାଉଳ ଗୋଦାମ ତଦାରଖ କରିବାକୁ 
ଯାଇଥୁବାବେଳେ ସେଠାରେ ଚାଉଳ ଦାରୋଗା ଦୁର୍ଲ୍ଲଭନାଥ ରାୟ ଉପସ୍ତିତ ନ ଥ୍‌ବାରୁ 
କର୍କଉଡ଼ ତା ଘରକୁ ଯାଇ ତାକୁ ମାରପିଟ କରିଥୁଲେ ଏବଂ ଦୁରଲ୍ଲ୍ଲଭନାଥ ଇସ୍ତଫା 
ଦେଇଥୁଲା । କିଛି ଦିନ ପରେ ମଥୁରା ମୋହନ ସେନ ବୋଲି ଚାଉଳ ଦାରୋଗାକୁ 
ପିଟିବାରେ ସେ ମଧ୍ୟ ଇସ୍ତଫା ଦେଇଥୁଲା । ତା ପରେ ସଦର ଓଭରସିଅର କାହ୍ଵରାମ 
ଚକ୍ରବର୍ତୀଙ୍କ ପାଳି ପଡ଼ିଲା । ତାକୁ ଏତେ ମାଡ଼ ହୋଇଥ୍ଲା ଯେ ସେ ଦି ଦିନ ବିଛଣାରୁ 
ଉଠି ପାରି ନ ଥୁଲା । ଲାଲବାଗ ଅନ୍ଲଛତ୍ରରେ ଜଣେ ବ୍ରାହ୍ମଣ ରୋଷେଇଆ ଭାତ 
ରାନ୍ଧିବାରେ ଡେରି କରିବାରୁ କର୍କଉଡଙ୍କ ମାଡ଼ର ଶିକାର ହେଲା । କିଛିଦିନ ପରେ 
କନଷ୍ଟେବଲ ମଧୁ ବେହେରାକୁ ମାଡ଼ ଦେବାରେ ସେ ପୋଲିସ ସୁପରିନପେଶ୍ତେଣ୍ଟ ଙ୍କ 
ପାଖରେ ଗୁହାରି କଲା; କଥା କଲେକ୍‌ରଙ୍କ ପାଖକୁ ଗଲା ଏବଂ କର୍କଉଡ଼ଙ୍କ ପାଖକୁ 
ତାଗିଦ କରି ଚିଠି ଆସିଲା । 

ଦୀପିକା କର୍କଉଡଙ୍କ ନାଁ ଦେଇଥୁଲା ' ମାରହତା ଫିରିଙ୍କି' ଏବଂ ଲେଖ୍ଥୁଲା: 
କର୍କଉଡ଼ ସାହେବ ଆପଣା ଚରିତ୍ର ସଂଶୋଧନପୂର୍ବକ ଶାନ୍ତ ସ୍ଵଭାବ ଧାରଣ ନ କଲେ 
ପ୍ରଜଢାମାନଙ୍କର ମନୋନୀତ ହାକିମ ହୋଇପାରିବେ ନାହି ଓ ତାଙ୍କ ପ୍ରତି 
ସର୍ବସାଧାରଣଙ୍କର ହତଶ୍ରଦ୍ଧା ହେବ । 

ଏ ଖବର ବାହାରିବା ପରେ ଦୁଭିକ୍ଷ ସମ୍ପର୍କରେ ଯେଉଁ ଗୀତଟି ପ୍ରକାଶ ପାଇଲା 
ସେଥ୍‌ରେ କକ୍କଉଡ଼ଙ୍କ ବିଷୟରେ ଏପରି ବର୍ଣ୍ଣନା ଥୁଲା: 


୧୪୨ 


୬. ₹ 


ଟନ୍ତି କର୍କଟ ନାହିଁ ତ ଆକଟ 

ପାନ୍ତି ଯାକୁ ଯେଉଁଠାରେ 

କିଛି ହେଲେ ଉଣା ନାହିଁ ବୁଝାମଣା 
ଦିଅନ୍ତ ଆଗେ ପାହାରେ । 

ସାହେବ ଅଫିସରମାନେ ଭାରତ ଆସିବା ବେଳେ ତାଙ୍କୁ ଗୋଟିଏ ବିଶେଷ 
ଉପଦେଶ ଦିଆ ହେଉଥୁଲା, ନେଟିଭକୁ ଆଉ ଯାହା କରିବ, ନିଜ ହାତରେ କେବେ 
ମାଡ଼ ଦେବନାହି, କାରଣ ଅନେକ ସମୟରେ ପ୍ଲୀହା ଥୁବା ଯୋଗୁ ସମାନ୍ୟ ମାଡ଼ରେ 
ତାର ମରିଯିବାର ସମ୍ଭାବନା ଥୁଲା । କର୍କଉଡ଼ ଏହି ଉପଦେଶଟିକୁ ଅମାନ୍ୟ କରିଥୁଲେ । 

ଅବଶ୍ୟ ଦୀପିକା ଯେ ସବୁବେଳେ ଇଂରେଜ ଅଫିସରଙ୍କୁ ସମାଲୋଚନା 
କରୁଥ୍ଲା ତା ନୁହେଁ । ପୁରୀ କଲେକ୍ଟର ବାଲୌ ଯେତେବେଳେ ସେପ୍ଟେମ୍ବର ମାସରେ 
ତିନିବର୍ଷ ଛୁଟି ନେଇ ବିଲାତ ଫେରିଗଲେ, ଦୀପିକା ତାଙ୍କର ପ୍ରଶଂସା କରି ଲେଖ୍ଲା, 
ଆମ୍ଭେମାନେ ଶଶ୍ଵରଙ୍କଠାରେ ପ୍ରାର୍ଥନା କରୁ ଯେ ସେ ସର୍ବକୁଶଳରେ ପୁନର୍ବାର ଏ 
ଦେଶକୁ ପ୍ରତ୍ୟାଗମନ କରିବେ । ଏପରିକି ରେଭେନଶା କଟକ କଲେକ୍ଟର କର୍ଣ୍ରେଲଙ୍କ 
ନାମରେ ଖରାପ ରିପୋର୍ଟ ଦେଇ ତାଙ୍କୁ ପଦଟ୍ୟୁତ କରାଇଥୁବା ସମୟରେ କଣ୍ଟେଲଙ୍କୁ 
ସର୍ବତୋଭାବେ ସମର୍ଥନ କରିଥଲା ଦୀପିକା ହିଁ । 

ଏଇ ଯୁବକ ଅଫିସରମାନେ ଦୀପିକାରେ ପ୍ରକାଶିତ ଆଉ ଗୋଟିଏ ଖବର 
ଆଲୋଚନା କଲେ ନାହିଁ, କାରଣ ବାର୍ଟନ ନିଜେ ସେଠାରେ ଉପସ୍ଫିତ ଥ୍ଲେ । ଖୋର୍ଦାର 
ଗୋଟିଏ ସ୍ତ୍ରୀ ବାର୍ଟନଙ୍କ ନାରେ ନାଲିସ କରିଥୁଲା ଯେ ସେ ତାର ଦେଢ଼ ବର୍ଷର ଝିଅକୁ 
ଖୋରାକ ପୋଷାକ ଦିଅନ୍ଗୁ କାରଣ ଝିଅଟି ତାଙ୍କ ଓରସରୁ ଜନ୍ମ ହୋଇଥଲା । ପିଲାଟି 
ଗୋରା ତକତକ ଦିଶୁଥୁବାରୁ ଲୋକେ ତା କଥା ବିଶ୍ଵାସ କରୂୁଥ୍‌ଲେ, ତେବେ ପ୍ରମାଣ 
ଅଭାବରୁ ମକଦ୍ଦମା ଡିସମିସ ହୋଇଯାଇଥୁଲା । 

କ୍ଲବରେ ଅନ୍ୟ ଦୁହେଁ ଜୋସେଫ ଆମ୍ମଷ୍ଟ୍ରଙ୍ଗଙ୍କୁ ଥଟ୍ଟା କଲେ କାରଣ ସେ 
ଦୀପିକାର ଗ୍ରାହକ ଥୁଲେ ଏବଂ ଛଅମାସର ପତ୍ରିକା ଯାଜପୁରରେ ପାଇବା ପାଇଁ 
ଅଗ୍ରୀମ ମୂଲ୍ୟ ଡାକମାସୁଲ ସହିତ ଚାରିଟଙ୍କା ଦୁଇଅଣା ଦେଇଥୁଲେ । ଏହାର ଦଣ୍ଡ 
ସ୍ଵରୂପ ତାଙ୍କ ଉପରେ ଦାୟିତ୍ଵ ଦିଆଗଲା ଯେ ସେ ସବୁ ସଂଖ୍ୟା ଦୀପିକା ପଢ଼ି କାହା 
ବିଷୟରେ କଣ ବାହାରୁଛି, ସମସ୍ତଙ୍କୁ ନିୟମିତ ଜଣାଇବେ । 

କ୍ଲବ ଛାଡ଼ିବା ଆଗରୁ ଆର୍ମଷ୍ଟଙ୍ଗ ଏ ବିଷୟରେ ପ୍ରତିଶ୍ରୁତି ଦେଲେ । ସେ ଆଉ 
ମଧ୍ୟ ଜଣାଇଲେ ଯେ ଦୀପିକାରେ ଏକ ଆଲୋଚନା ପ୍ରକାଶ ପାଉଛି, “ଓଡ଼ିଆମାନେ 
ସ୍ଵଭାବତଃ ନିବୋର୍ଧ, ଏହି ପ୍ରବାଦ ଯଥାର୍ଥ କି ନା' ଏ ବିଷୟରେ ଶେଷରେ କି ନିଷ୍ପରି 
ହେବ, ତାର ଖବର ମଧ୍ୟ ସେ ସମସ୍ତଙ୍କୁ ଜଣାଇବେ । 


ର) 


୧୪୩ 


କଲିକତା : ନଭେମ୍ବର ୧୮୬୬ 


ଓଡ଼ିଶାର ଦୁଭିକ୍ଷ ଖବର ଡେରିରେ ହେଲେ ମଧ୍ୟ, ବିଲାତରେ ପହଞ୍ଚୁ ଉଦ୍‌ବେଗ ଓ 
ଜନମତ ସୃଷ୍ଟି କରିଥ୍‌ଲା । ସେଠାରେ ଲୋକମାନଙ୍କର ଧାରଣା ହୋଇଥଲା ଯେ ଦୁଭିକ୍ଷର 
ଆଶଙ୍କା ଥୁଲେ ସୁଦ୍ଧା ପରିସ୍ଫିତି ଅତି ଖରାପ ହେବା ପୂର୍ବରୁ ସରକାରଙ୍କ ପକ୍ଷରୁ କୌଣସି 
କାର୍ଯ୍ୟକ୍ରମ ନିଆଯାଇ ନ ଥୁଲା ଏବଂ ସେଥୁଯୋଗୁ ଲୋକଙ୍କର ଦୁର୍ଗତି ଏବଂ ଜୀବନ 
ହାନି ହୋଇଥଲା । ଏଥୁପାଇଁ ଲଣ୍ଡନରୁ ସେକ୍ରେଟେରୀ ଅଫ ଷ୍ଟେଟ ଭାରତ ସରକାରଙ୍କୁ 
ଲେଖୁଲେ ଯେ ଏ ବିଷୟରେ ଅନୁଧ୍ୟାନ କରିବାପାଇଁ ଜଣେ ଅଫିସରଙ୍କୁ ନିଯୁକ୍ତ 
କରାଯାଉ | 

ଏ ନିଦ୍ଦେଶ ପାଇବା ପରେ ଛୋଟଲାଟ ବୀଡନ ନଦିଆ ଡିଭିଜନର କମିଶନର 
ଏଚ. ଏଲ. ଡାମକିଅରଙ୍କୁ ଏ ଦାୟିତ୍ବ ଦେଲେ | ଦୁଭିକ୍ଷ ବିଷୟରେ ଗୋଟିଏ ଅଭିଯୋଗ 
ଥୁଲା ଯେ ଅଫିସରମାନେ ପରିସ୍ଫିତିର ଗମ୍ଭୀରତା ଅନୁରୂପ କାମ କରି ନଥ୍ଲେ । ତେଣୁ 
ସେ ବିଷୟରେ ଅନୁସନ୍ଧାନ କରିବାପାଇଁ ଦୁଭିକ୍ଷ ସହିତ ନିଜେ ସମ୍ପୃକ୍ତ ଥୁବା ଜଣେ 
ଅଫିସରଙ୍କୁ ନିଯୁକ୍ତ କରିବା ସମୀଚୀନ ନୁହେଁ ବୋଲି ସମାଲୋଚନା ହେଲା । ଏଣୁ 
ଛୋଟଲାଟଙ୍କ ଆଦେଶକୁ ବଦଳାଇ ବଡ଼ଲାଟ ଗୋଟିଏ ଦୁଭିକ୍ଷ କମିଶନ ନିଯୁକ୍ତ କଲେ । 
ଏହାର ସଭାପତି ହେଲେ ଅନରେବଲ ମିଷ୍ଟର ଜର୍ଜ କ୍ୟାମ୍ପବେଲ । କମିଶନ୍‌ର ଅନ୍ୟ 
ଦୁଇଚ୍ଚଣ ସଭ୍ୟ ହେଲେ, ଜଣେ ଡାମିଅର ଏବଂ ଅନ୍ୟ ଜଣେ ରୟାଲ ଇଞ୍ଚନିଅର୍ସର 
କଣ୍ଟଠେଲ ଡବଲ୍ଗୟୁ. ଇ. ମର୍ଟନ | 

ଏ କମିଟିକୁ ନିମ୍ନଲିଖିତ ବିଷୟରେ ଅନୁସନ୍ଧାନ କରି ରିପୋର୍ଟ ଦେବାକୁ 
କୁହାଗଲା: କେଉଁ କାରଣ ଯୋଗୁ ଅଭାବ ଓ ଦୁର୍ଭିକ୍ଷ ହେଲା; ଲୋକମାନଙ୍କ ଦୁର୍ଗତି 
ଦୂର କରିବା ପାଇଁ ଯଥା ସମୟ ଏବଂ ଯଥା ଉପଯୁକ୍ତ କାର୍ଯ୍ୟକ୍ରମ ନିଆଯାଇଥୁଲା କି, 
ଏବଂ ଯଦି ନୁହେଁ, ତାର କୌଣସି ନ୍ୟାଯ୍ୟ କାରଣ ଅଛି କି; ଏବଂ ଭବିଷ୍ୟତରେ ଏ 
ଭଳି ଦୁର୍ଗତିକୁ ପ୍ରତିରୋଧ କରିବା ଏବଂ ଯଦି ଦୁର୍ଗତି ହୁଏ ତାର ପରିଣାମକୁ ପ୍ରତିକାର 
କରିବା ପାଇଁ ସରକାର କି ବ୍ୟବସ୍ମା କରିବେ । 

କମିଶନ ନିଯୁକ୍ତିର ଆଦେଶ ଆସିବା ସଙ୍ଗେ ସଙ୍ଗେ ଛୋଟଲାଟଙ୍କ ଠାରୁ ଆରମ୍ଭ 
କରି ତଳେ ଆସିଷ୍ଟାଣ୍ଟ ମାଚ୍ଚିଷ୍ଟରେଟ ପର୍ଯ୍ୟନ୍ତ ସମସ୍ତେ ନିଜର କାଗଜପତ୍ର ଠିକ କରିବାରେ 
ଲାଗିଲେ । 


୧୪୪ 


ପାଞେ 


ପୁରୀ : ଡିସେମ୍ବର ୧୮୬୬ 


ଦୁର୍ଭିକ୍ଷ କମିଶନ ସଭ୍ୟମାନେ ଡିସେମ୍ବର ୧୭ ତାରିଖରେ ଫିରୋଜ ନାମକ ଜାହାଜ 
ଯୋଗେ ପୁରୀରେ ଆସି ପହଞ୍ଚ୍‌ଲେ। ସେମାନଙ୍କ ସାଙ୍ଗରେ ଥ୍‌ଲେ କମିଶନ 
ସେକ୍ରେଟେରୀ ପି.ଡିକେନ୍ବ୍‌ । ଏ ଜାହାଜରେ ନଅ ଶହ ବସ୍ତା ଚାଉଳ ମଧ୍ୟ ଆସିଥ୍ଲା | 

ନୂଆ ହୋଇ ଆସିଥ୍ବା କଲେକ୍ଟର ରାବାନଙ୍କ ସହିତ ସେଇଦିନ କଚେରୀକୁ 
ଯାଇ ଜଷ୍ଟିସ କ୍ୟାମ୍ପବେଲ ସେମାନଙ୍କର କାମ ପାଇଁ କି କି ବ୍ୟବସ୍ଫା ହୋଇଛି ଦେଖୁଲେ । 
ସାକ୍ଷୀମାନଙ୍କ ଜବାନବନ୍ଦୀ ଲେଖୁବା ପାଇଁ ପୁରୀରେ କେହି ରିପୋର୍ଟର ନ ଥୁଲେ । 
ସାଙ୍ଗେ ସାଙ୍ଗେ କଟକକୁ ଖବର ପଠାଗଲା ରିପୋର୍ଟର ବନ୍ଦୋବସ୍ତ କରିବାପାଇଁ । 
କମିଶନ ଆସିବା ଆଗଚୁ ବିଜ୍ଞପ୍ତି ଦିଆ ହୋଇଥୁଲା ଯେ ଇଚ୍ଛୁକ ଲୋକମାନେ ଆସି 
ସାକ୍ଷ୍ୟଗ୍ରହଣ ସମୟରେ ଉପସ୍ପିତ ରହି ପାରିବେ, କିନ୍ତୁ ଯେ ପର୍ଯ୍ୟନ୍ତ ସମ୍ପୂର୍ଣ୍ବ ଏନକ୍ସାରି 
ନ ସରିଛି, ତା ପୂର୍ବରୂ ଜବାନବନ୍ଦୀମାନ କେହି ପ୍ରକାଶ କରିପାରିବେ ନାହିଁ। ଏ 
ବିଜ୍ଞପ୍ତିରି ନକଲ କଲେକୃର କଚେରୀ, ଯେଉଁଠାରେ ସାକ୍ଷ୍ଯ ନେବାର ବ୍ଯବସ୍ଥା 
ହୋଇଥୁଲା, କବାଟରେ ମରା ହୋଇଥଲା । 

ଅଠର ତାରିଖ ସକାଳୁ କମିଶନ କାମ ଆରମ୍ଭ ହେଲା । କୋଠରୀରେ କମିଶନ 
ସଭ୍ୟ ଓ ସାକ୍ଷୀଙ୍କ ଆସନ ବ୍ୟତୀତ ଆଉ ଯେତୋଟି ଚଉକି ବେଞ୍ଚ ପଡ଼ିଥୁଲା, ସେଥ୍‌ରେ 
ଦେଖଣାହାରୀ ଭରି ହୋଇଯାଇଥୁଲେ । ପ୍ରଥମ ଦିନର ପ୍ରଥମ ସାକ୍ଷୀ ଥୁଲେ ଡେପୁଟି 
ମାଜିଷ୍ଟ୍ରେଟ ଓ ଡେପୁଟି କଲେକ୍ଟର ବାବୁ ଦୂର୍ଯ୍ୟୋଧନ ଦାସ । ଦୁଭିକ୍ଷର ପ୍ରବଳତା 
ବେଳେ ସେ କେନ୍ଦ୍ରାପଡ଼ାରେ ଥ୍‌ଲେ ଏବଂ ତିନିମାସ ତଳେ ପୁରୀକୁ ବଦଳି ହୋଇ 
ଆସିଥୁଲେ । ପ୍ରଶ୍ନମାନଙ୍କ ଉତ୍ତରରେ ସେ ଯାହା ସବୁ କହିଲେ, ତାର ମର୍ମ ଏହିପରି: 

ସେ ୩୫ ବର୍ଷ ହେଲା ସରକାରୀ ଚାକିରିରେ ଅଛନ୍ତି । ଆଗରୁ ସେ ୧୮୨୯ 
ଓ ୧୮୪୧ ରେ ଅଭାବ ପଡ଼ିଥ୍‌ବାର ଦେଖୁଥୁଲେ । କିନ୍ତୁ ସେତେବେଳେ ଏଥରକ 
ଭଳି ପ୍ରକୃତ ଦୂଭିକ୍ଷ ନ ଥ୍ଲା । ୧୮୬୫- ୬୬ରେ ମାତ୍ର ଚାରିଅଣା ଫସଲ ହୋଇଥଲା 
ଏବଂ ମାର୍ଚ୍ଚ ୧୮୬୬ ରୁ ଦୁର୍ଭିକ୍ଷଜନିତ ମୃତ୍ୟୁ ଆରମ୍ଭ ହେଲା । ଏପ୍ରିଲ, ମେ, ଜୁନରେ 
ଜୀବନହାନି ବଢ଼ି ଚାଲିଲା ଏବଂ ଜୁଲାଇରେ ହଇଜା ଯୋଗୁ ଅବସ୍ଫା ଆହୁରି ଖରାପ 
ହେଲା । କେନ୍ଦ୍ରାପଡ଼ାରେ ଜନସଂଖ୍ୟାର ଶତକଡ଼ା ପଚିଶ ମରି ଯାଇଥ୍‌ବେ । ସେପ୍ଟେମ୍ବର 
ମାସଠାରୁ ବିଆଳି ଧାନ ଆସିବାରୁ ଅବସ୍ଥାର ସୁଧାର ହେଲା । ଜୂଲାଇ ମାସରେ ସେ 

୧୪୭ 


ଚପରାସୀ ଓ ବରକନ୍ଦାଜ ମାନଙ୍କଠାରୁ କେନ୍ଦ୍ରାପଡ଼ା ସହରରେ ଜଣେ ଲୋକ ମଣିଷ 
ମାଂସ ଖାଇଥ୍‌ବା କଥା ଶୁଣିଥୁଲେ । ଗୋଟିଏ ଛୋଟ ଜାତିର ହିନ୍ଦୁ ଗୋବରୀ ନଭରେ 
ଭାସୁଥୁବା ଗୋଟିଏ ଛୋଟ ପିଲାର ଶବକୁ ଆଣି ରାନ୍ଧି ଖାଇଥୁଲା । ଛୋଟ ଜାତିର 
ଲୋକମାନେ ସାଧାରଣତଃ ଗୋମାଂସ ଖାଉଥୁଲେ ଏବଂ କେବେ କେବେ କଞ୍ଚାମାଂସ 
ଖାଇଥୁଲେ | 

ଦୁର୍ଯ୍ୟୋଧନ ଦାସଙ୍କ ପରେ ରାମାକ୍ଷୟ ଚ୍ୟାଟଙ୍ଜୀ ସାକ୍ଷ୍ୟ ଦେଲେ । ସେ ପୁରୀ 
ଜିଲ୍ଲାରେ ଦୁଭିକ୍ଷ ବିଷୟରେ ବର୍ଣ୍ଣନା କରି କେତେଲୋକ ମରିଛନ୍ତ ତାର ଏକ ତାଲିକା 
ଦେଲେ । ତା ଅନୁସାରେ, ଖୋର୍ବାକୁ ଛାଡ଼ିଦେଲେ ଅବଶିଷ୍ଟ ପୁରୀ ଜିଲ୍ଲାର ୪୦୧୫୦୧ 
ଲୋକଙ୍କ ଭିତରୁ ୧୬୭୩୫ ୬ ଜଣ ମରି ଯାଇଥୁଲେ । ଏ ରିପୋର୍ଟ ଅକ୍ଟୋବର ମାସ 
ଶେଷ ସୁଦ୍ଧା ପୋଲିସ ଦ୍ଵାରା ସଂଗୃହୀତ ହୋଇଥଲା । 

ପରବର୍ତୀ ସାକ୍ଷୀ ସବଆସିଷ୍ଟାଣ୍ଟ ସର୍ବିନ ଉଦୟ ଚରଣ ଦତ୍ତଙ୍କ ପାଖରୁ 
ଚ୍ଚଣାପଡ଼ିଲା ଯେ ବର୍ତମାନ ଅନ୍ନଛତ୍ରରେ ଯେଉଁ ଦେଢ଼ ହଜାର କାଙ୍ଗାଳ ଥଲେ, 
ସେମାନଙ୍କ ଭିତରୁ ପ୍ରତିଦିନ ପ୍ରାୟ ଛ” ଜଣ ଭଳି ମରିଯାଉଛନ୍ତି । ଡାକ୍ତରଙ୍କ ଜବାନବନ୍ଦୀ 
ପରେ କମିଶନ ସେ ଦିନର କାମ ବନ୍ଦ କଲେ । 

କମିଶନ ପୁରୀରେ ଆଉ ଚାରିଟି ଦିନ କଚେରୀ କରି ୨୧ ଜଣ ସାକ୍ଷୀଙ୍କର 
ଜବାନବନ୍ଦୀ ନେଲେ । ଚାରିଦିନ ଯାକ କଚେରୀ ଘରେ ଲୋକ ଭଭି ରହି ସାକ୍ଷୀମାନଙ୍କ 
କଥା ଶୁଣୁଥ୍‌ଲେ ଏବଂ କାମ ସଞ୍ଜ ପର୍ଯ୍ୟନ୍ତ ଚାଲୁଥୁଲା । ପୁରୀରେ ସାକ୍ଷୀଦେବା ଲୋକଙ୍କ 
ଭିତରେ, ସରକାରୀ ଅଫିସରଙ୍କୁ ଛାଡ଼ି, ଥ୍ଲେ ଜମିଦୀର ରଘୁନାଥ ଚୌଧୁରୀ, ବାବୁ 
ଶଶିଭୂଷଣ ମୁଖର୍ଜୀ, ମାରୁଆଡ଼ି ରାମବାଗାନ ରାମ, କୁମୁଟି ବ୍ୟବସାୟୀ ଲଛୁଆ ପାତ୍ର, 
ମନ୍ଦର ସେବକ ଗୋପି ପଣ୍ଡା ଓ କୋଟଦେଶ ଜମିଦାର କ୍ଷେତ୍ରବର ଭଗବାନ 
ରାଏଟ ସିଂହ । 

ଜଣେ ପ୍ରଧାନ ସାକ୍ଷୀ ରିଲିଫ ଆସିଷ୍ଟାଣ୍ଟ କଲେକ୍ଟର ଜି.ଏମ,କରୀ କମିଶନ 
ଆଗରେ କହିଥୁଲେ ଯେ ସେ ଡିସେମ୍ବର ୮ତାରିଖରେ ଚିଲିକାର ଗୋଟିଏ ଗୀକୁ ଯାଇ 
ଦେଖ୍‌ଥୁଲେ ଯେ ସେ ଗୀର ୨୮ଟି ଘରେ ମାତ୍ର ଦୁଇଜଣ ଜୀବିତ ଥୁଲେ । ତାଙ୍କ 
ମତରେ ପୁରୀ ସହରକୁ ମିଶାଇ ପୁରୀ ଜିଲ୍ଲାରେ ଜନସଂଖ୍ୟାର ଅନ୍ତତଃ ପଚାଶ ପ୍ରତିଶତ 
ଦୂଭିକ୍ଷରେ ମରି ଯାଇଥ୍‌ବେ । 

୨୨ ତାରିଖ ଦିନ ପୁରୀ କଚେରୀରେ ଦୁଭିକ୍ଷ ସମ୍ପର୍କୀୟ କାଗଜପତ୍ର ଦେଖ୍‌ 
ସେହିଦିନ କମିଶନ ସଭ୍ୟମାନେ ପାଲିଙ୍କି ଯୋଗେ କଟକ ବାହାରିଗଲେ । ଅନେକ 
ଦିନ ଧରି ପୁରୀର ଲୋକମାନଙ୍କ ଭିତରେ କମିଶନଙ୍କ ଆଗରେ ଦିଆଯାଇଥୁବା ସାକ୍ଷ୍ଯ 
ବିଷୟରେ ଆଲୋଚନା ଲାଗି ରହିଲା । 


୧୪୮ 


କଟକ : ଜାନୁଆରୀ ୧୮୬୭ 


ଓଡ଼ିଶାରେ ଅନୁସନ୍ଧାନ ଆରମ୍ଭ କରିବା ଆଗରୁ ଦୁଭିକ୍ଷ କମିଶନ ଜମିଦାର ଏବଂ 
ଅନ୍ୟମାନଙ୍କୁ ଗୋଟିଏ ପ୍ରଶ୍ନପତ୍ର ପଠାଇ ଫସଲର କ୍ଷୟକ୍ଷତି ବିଷୟରେ ଜାଣିବାକୁ 
ଚାହିଁଥୁଲେ; କିନ୍ତୁ କାଳେ ଏହା ଫଳରେ ଖଜଣା ବଢ଼ିଯିବ, ସେହି ଭୟରେ କେହି 
ତାର ଉତ୍ତର ଦେଲେ ନାହିଁ । 

ଡିସେମ୍ବର ୨୪ ତାରିଖରୁ କଚେରୀକୁ ଯାଇ କମିଶନ ତାଙ୍କର କାମ ଆରମ୍ଭ 
କଲେ ଏବଂ କାଗଜପତ୍ର ପଢ଼ି କେଉଁମାନଙ୍କୁ ସାକ୍ଷ୍ୟ ଦେବାକୁ ହେବ ତାର ତାଲିକା 
ତିଆରି କଲେ । ୨୬ ତାରିଖ ଦିନ କେନ୍ଦ୍ରାପଡ଼ା ମୁନସିଫ ଶିବ ପ୍ରସାଦ ସିଂହ, ପୋଲିସ 
ସୁପରିନଟେଣ୍ଡେଣ୍ଟ ଲେସି, ରେଭରେଣ୍ଡ ମିଲର, ଇଞ୍ଜନିଅର ହେନରୀ କ୍ରେନ, ଜମିଦାର 
ରସୁଲ ବକ୍ସ୍‌ ଏବଂ କଟକ କଲେକ୍ଟର କଣ୍ଡେଲଙ୍କର ସାକ୍ଷ୍ୟ ନିଆଗଲା । ୨୭ ତାରିଖ 
ଦିନ ମାତ୍ର ତିନି ଜଣ ସାକ୍ଷୀଙ୍କର ଜବାନବନ୍ଦୀ ନେଇ କମିଶନ ସଭ୍ୟମାନେ ଚାଉଳ 
ଗୋଦାମ, ଅନ୍ଛତ୍ର ଓ ଅନାଥାଶ୍ରମ ଦେଖୁବାକୁ ଗଲେ । ସେ ଦିନ ସେମାନଙ୍କୁ ଖବର 
ହେଲା ଯେ କମିଶନ ପାଖରେ ସାକ୍ଷୀ ଦେଉଥୁବା ଲୋକଙ୍କର ଜବାନବନ୍ଦୀ ଦୀପିକାରେ 
ପ୍ରକାଶ ପାଇପାରେ । ଏଥୁପାଇଁ ପରଦିନ କାମ ଆରମ୍ଭ କରିବା ଆଗରୁ କଚେରୀ 
ଆଗରେ ଗୋଟିଏ ନୋଟିସ ଲଗାଇ ଦିଆହେଲା: 

ଦୁଭିକ୍ଷ ଅନୁସନ୍ଧାନ ଖାସ କମିଶନରମାନଙ୍କ ସଭାରେ କୌଣସି ଭଦ୍ରଲୋକଙ୍କର 
ରହିବାର ଇଚ୍ଛା ହେଲେ ତହିଁ ନିମନ୍ତେ ଆହ୍ଵାନ କରାଯାଇଅଛି; ମାତ୍ର ସେଠାରେ ଯେ 
ଜବାନବନ୍ଦୀ ନିଆଯିବ ତାହା ବର୍ଭମାନ କେହି ଲିଖିତ ନେଇପାରିବେ ନାହିଁ କିମ୍ବା 
ପ୍ରଚାର କରିବେ ନାହିଁ । 

ପି.ଡିକେନ୍ସ 

କଟକ, ୨୮ ଡିସେମ୍ବର ୧୮୬୬ କମିଶନରମାନଙ୍କର ସେକ୍ରେଟେରୀ 

ପରବର୍ତୀ ସଂଖ୍ୟା ଦୀପିକାରେ ଏହାର ପ୍ରତିବାଦ ପ୍ରକାଶ ପାଇଲା: 
କମିଶନରମାନଙ୍କର ନିଷ୍ପକ୍ଷପାତରେ କାର୍ଯ୍ୟ କରିବାର ଯଦି ଇଚ୍ଛା ଥାଏ, ତେବେ ଶୀଘ୍ର 
ଉଲ୍ଲିଖୂତ ବିଜ୍ଞାପନ ରହିତ କରି ସର୍ବସାଧୀରଣରେ ସେମାନଙ୍କ କାର୍ଯ୍ୟ ପ୍ରକାଶ ହେବାର 
ଅନୁମତି ଦେଉନ୍ତୁ । 


୧୪୯ 


ପରବର୍ତୀ ଦିନମାନଙ୍କରେ ଦୁଭିକ୍ଷ ସହିତ ସମ୍ପୃକ୍ତ ଅଫିସରମାନଙ୍କର ଜବାନବନ୍ଦୀ 
ନିଆଯିବା ପରେ ଜାନୁଆରୀ ୫ ତାରିଖରେ ରେଭେନଶାଙ୍କର ସାକ୍ଷ୍ୟ ନିଆହେଲା । 
ଓଡ଼ିଶାରେ ପ୍ରଚୂର ଶସ୍ଯ ଅଛି ବୋଲି ଭାବି ଚାଉଳ ମଗାଇବାକୁ ମନା କରିଥୁବାରୁ 
ସମସ୍ତେ ରେଭେନଶାଙ୍କୁ ଦୁଭ୍ଭିକ୍ଷ ପରିସ୍ପ୍ରିତି ପାଇଁ ଦାୟୀ ମଣୁଥ୍‌ଲେ । ଏଥୁପାଇଁ କମିଶନ 
ରେଭେନଶାଙ୍କୁ ଅନେକ ପ୍ରଶ୍ନ ପଚାରିଲେ ଏବଂ ପୂରା ଦିନଟିରେ ମଧ୍ୟ ରେଭେନଶାଙ୍କର 
ସାକ୍ଷ୍ୟ ସରିଲା ନାହିଁ । ରେଭେନଶାଙ୍କୁ ଜେରାରେ ପଚରା ଯାଇଥୁବା ବିଶେଷ ପ୍ରଶ୍ନ 
ଏବଂ ତାର ଉତ୍ତର ଥୁଲା ଏହିପରି: 

ପ୍ରଶ୍ନ ବାଲେଶ୍ଵର କଲେକୃରଙ୍କୁ ନଭେମ୍ବର ୩, ୧୮୬୫ ର ୨୫୫ ନମ୍ବର 
ଚିଠିରେ ଆପଣ ମତ ଦେଇଥୁଲେ ଯେ ଜିଲ୍ଲାରେ ଯେତେ ଚାଉଳ ଅଛି ବୋଲି ସେ 
ଭାବୁଛନ୍ତି ତାଠାରୁ ବେଶି ଅଛି ଏବଂ ଚଳିତ ବର୍ଷର ଫସଲରେ ବର୍ଷର ଚାହିଦା 
ମେଣ୍ଢଯିବ, ଯଦିଓ କଲେକ୍ଟର ରିପୋର୍ଟ ଦେଇଥୁଲେ ଯେ ଜିଲ୍ଲାରେ ଫସଲ ଅବସ୍ଥା 
ଖରାପ । ଆପଣ କେଉଁ ଆଧାର ଉପରେ ଆପଣଙ୍କର ଏ ମତ ପୋଷଣ କରିଥୁଲେ ? 

ଉତ୍ତର: ମୁଁ ବର୍ଭମାନ ମନେ ପକାଇ ପାରୁନାହିଁ ଠିକ କେଉଁ କାରଣ ଯୋଗୁ 
ଏପରି ମତ ପୋଷଣ କରିଥୁଲି । ମୋ ସାମନାରେ ମଧ୍ୟ କୌଣସି କାଗଜଚ୍ଚ ନାହିଁ, 
ଯାହାକୁ ଦେଖୁ ମୁଁ ଏ ବିଷୟରେ କହିପାରିବି । ତେବେ ସାଧାରଣ ଭାବରେ କହିବାକୁ 
ଗଲେ ଧାନ ମହଜୁଦ କରି ରଖୁବା ଲୋକମାନଙ୍କର ଅଭ୍ୟାସ ଏବଂ ମୁଁ ଆଶା କରିଥୁଲି 
ଯେ ତାଙ୍କ ପାଖରେ କଲେକ୍ଟର ଅନ୍ଦାଚ୍ଚ କରିଥୁବା ପରିମାଣରୁ ବେଶି ଥୁବ । 

ନଭେମ୍ବର ୨୦ ତାରିଖରେ ରେଭେନଶା ଦୁଇମାସ ପାଇଁ ଗଡ଼ଜାତ ଗସ୍ତରେ 
ଯାଇଥ୍ବା ବିଷୟରେ: 

ପ୍ରଶ୍ନ ଆପଣଙ୍କୁ କଣ ଜଣାଗଲା ନାହିଁ ଯେ ଟ୍ରିବ୍ୟୁଟାରୀ ମାହାଲ ଯିବା ଆଗରୁ 
ଆପଣଙ୍କର ପ୍ରଥମ ଦାୟିତ୍ଵ ଥୁଲା ପୁରୀ ଓ ବାଲେଶ୍ଵର ଜିଲ୍ଲାକୁ ଯିବା, କାରଣ ଏ ଜିଲ୍ଲା 
ସହିତ ଆପଣଙ୍କର ବ୍ୟକ୍ତଗତ ପରିଚୟ ନ ଥୁଲା ? 

ଉତ୍ତର: ଗସ୍ତରେ ଯିବା ପୂର୍ବରୁ ମୁଁ ଚିଲିକା ଅଞ୍ଚଳର ଅଭାବ କଥା ଜାଣିଥ୍ଲି, 
କିନ୍ତୁ ସମଗ୍ର ଜିଲ୍ଲା ବା ପ୍ରଦେଶରେ ଦୁଭିକ୍ଷ ଉପୂଚ୍ଚିବ ବୋଲି ଆଶଙ୍କା କରି ନ ଥୁଲି । 
ମୁଁ ଚିଠିପତ୍ର ଜରିଆରେ କ୍ୟାମ୍ପରୁ କାମ ତଦାରଖ କରିପାରିଥାନ୍ତି । 

ପ୍ରଶ୍ନ ଜୁନ ୧୮୬୬ ପୂର୍ବରୁ ଆପଣ କେବେ ପୁରୀ ଜିଲ୍ଲା ଯାଇଥୁଲେ ? 

ଉତ୍ତର : ନା | 

ପ୍ରଶ୍ନ: ସରକାରଙ୍କ ନିର୍ଦ୍ଦେଶରେ ଏପ୍ରିଲ ୧୮୬୬ରେ ବାଲେଶ୍ଵର ଯିବା ପୂର୍ବରୁ 
ଆଉ କେବେ ସେଠାକୁ ଯାଇଥ୍‌ଲେ କି ? 


୧୫୦ 


ଉତ୍ତର: ନା । ଟ୍ରିବ୍ୟୁଟାରୀ ମାହାଲରୁ ଫେରି ମୁଁ ସେଠାକୁ ଯିବାକୁ ଭାବିଥୁଲି, 
କିନ୍ତୁ ଛୋଟଲାଟଙ୍କ ଆସିବା ଖବର ପାଇ ଓ ମୋର ସ୍ଫୀ ଅପ୍ରତ୍ୟାଶିତ ଇଂଲାଣ୍ଡରୁ ଫେରି 
ଆସିବାରୁ ମୁଁ ଗସ୍ତରେ ଯାଇପାରି ନ ଥୁଲି । ଛୋଟଲାଟ ଫେରିଯିବା ପରେ ମୋ 
ପାଖରେ ଏତେ କାମ ଜମା ହୋଇ ଯାଇଥଲା ଯେ ମୁଁ ଆଉ ସାଙ୍ଗେ ସାଙ୍ଗେ ବାହାରି 
ପାରିଲି ନାହିଁ । 

ଛୋଟଲାଟଙ୍କ ଓଡ଼ିଶା ଗସ୍ତ ବିଷୟରେ: 

ଉତ୍ତର: ଛୋଟଲାଟ ପ୍ରଧାନତଃ ଇରିଗେଶନ କମ୍ପାନୀର କାମ ଦେଖୁବାକୁ 
ଆସିଥ୍‌ଲେ ଏବଂ ଏଇ ସୁଯୋଗରେ ଦେଶୀୟ ରାଜାମାନଙ୍କୁ ଭେଟିବାକୁ ଦରବାର 
କରିଥ୍‌ଲେ। ଦୁଭିକ୍ଷ ବିଷୟରେ ଅନୁଧ୍ୟାନ କରିବା ଛୋଟଲାଟଙ୍କ ଗସ୍ତର ଗୋଟିଏ 
ଉଦ୍ଦେଶ୍ୟ ଥୁବା ବିଷୟରେ ମୋତେ ଜଣା ନାହିଁ । ତାଙ୍କର ଏଠାରେ ଅବସ୍ଥାନ ବେଳେ 
ଏ ବିଷୟରେ କୌଣସି ସରକାରୀ ଆଲୋଚନା ବା ବିଚାର ବିମର୍ଶ ହୋଇ ନ ଥୁଲା । 

ପ୍ରଶ୍ନ ପୁରୀ ଜିଲ୍ଲାରେ ଚାଉଳର ଅଭାବ ଏବଂ ଚାଉଳ ନ କିଣିବା ପାଇଁ 
ସରକାରଙ୍କ ଆଦେଶ ଫଳରେ ରିଲିଫ କାମରେ ଅସୁବିଧା ହେଉଥୁବା କଥା 
ଛୋଟଲାଟଙ୍କ ଗସ୍ତ ବେଳେ ଆଲୋଚିତ ହୋଇଥୁଲା କି ? 

ଉତ୍ତର: ମୋ ସହିତ ବ୍ୟକ୍ତିଗତ କଥାବାଉଭାଁରେ ଛୋଟଲାଟ ଏ ବିଷୟରେ 
କହିଥୁଲେ ଏବଂ ମୁଁ ମତ ଦେଇଥୁଲି ଯେ ପ୍ରଦେଶରେ ପ୍ରଚୂର ଶସ୍ୟ ଅଛି ଏବଂ ଦାମ 
ବେଶି ହେଲେ ବି ଟଙ୍କା ଦେଇ କିଣି ହେବ। 

ପ୍ରଶ୍ର ଆପଣ କହିଲେ ଯେ ରାଜା ଓ ସମ୍ଭ୍ରାନ୍ତ ବ୍ୟନ୍ତିମାନେ ଛୋଟଲାଟଙ୍କ 
ଆଗରେ ପେଶ ହୋଇଥୁ୍‌ଲେ । ଗରିବ ଲୋକମାନେ ସେମାନଙ୍କର ଦୁଃଖ ଦୁର୍ଦ୍ଦଶା 
ଜଣାଇବାର ସୁବିଧା ପାଇଥୁଲେ କି ? 

ଉତ୍ତର: ମୁଁ କହିବି, ନିଶ୍ଚୟ। କଚେରୀ ଆଗରେ ଏବଂ ସ୍କୁଲ ପାଖରେ 
ଛୋଟଲାଟ ଜମା ହୋଇଥୁବା ଲୋକଙ୍କ ସହିତ କଥା ହୋଇଥୁଲେ । ରାସ୍ତାରେ ଥରେ 
ଦି ଥର ଅଟକି ସେ ଲୋକଙ୍କଠାରୁ ଦରଖାସ୍ତ ନେଇଥୁଲେ । ତାଙ୍କ ପଛରେ ଭିଡ଼ 
ଲାଗିଥୁବାର କିମ୍ବା ତାଙ୍କ ଆଗରେ କୌଣସି ଦାବୀ ହୋଇଥୁବାର ମୋର ମନେ ନାହିଁ । 
ସବୂ ଦରଖାସ୍ତ ଥୁଲା ଚାଉଳ ଶସ୍ତା କରିବାପାଇଁ । 

ପ୍ରଶ୍ନ ପୁରୀର ଦୂର୍ଗତି ବିଷୟରେ ଛୋଟଲାଟ ଯାହା ସବୁ ଶୁଣିଥ୍‌ଲେ, ସେ 
ବିଷୟରେ ସେ ପ୍ରଭାବିତ ହୋଇଥୁଲେ କି ନାହିଁ ଆପଣ ଜାଣନ୍ତି କି ? 

ଉତ୍ତର: ଏ ବିଷୟରେ ମୋର ତାଙ୍କ ସହିତ କୌଣସି କଥାବାର୍ତା ହୋଇ ନ 


ଥୁଲା । 


୧୫୧ 


ପ୍ରଶ୍ବ ଆପଣ ନିର୍ଦ୍ଦିଷ୍ଟ ଭାବରେ କହିବେ କି, କେଉଁ ଆଧାର ଉପରେ ନିର୍ଭର 
କରି ଆପଣ ମତପୋଷଣ କଲେ ଯେ ପ୍ରଟୂର ପରିମାଣରେ ଶସ୍ୟ ଅଛି ? 

ଉତ୍ତର: ଜମିଦାର, ଇଉରୋପୀୟ ଓ ନେଟିଭ ଅଫିସର, ଇରିଗେଶନ କମ୍ପାନୀ 
ଅଫିସର ଏବଂ ଅନ୍ୟମାନଙ୍କ ସହିତ ମୁଁ ବରାବର ସମ୍ପର୍କ ରଖ୍‌ଥୁଲି ଏବଂ ସମସ୍ତଙ୍କର 
ମତ ଥୁଲା ଯେ ଯେତେ ଶସ୍ଯ ଅଛି ବର୍ଷକ ପାଇଁ ଯଥେଷ୍ଟ । 

ଏହାପରେ ନିଜର ବାଲେଶ୍ଵର ଗସ୍ତ ବିଷୟରେ ରେଭେନଶା କହିଲେ ଯେ 
ଏପ୍ରିଲ ୧୯ ତାରିଖରେ ସେ ପ୍ରଥମ ଥର ଅପାଇଁ ଲୋକଙ୍କ ଦୁର୍ଗତି ନିଜ ଆଖ୍‌ରେ 
ଦେଖ୍‌ଲେ । 

ପ୍ରଶ୍ବଂ ସେତେବେଳେ କଣ ଆପଣ ଭାବିଲେ ନାହିଁ ଯେ ସରକାରଙ୍କର ଜ ରୂରୀ 
ପଦକ୍ଷେପ ନେବାର ସମୟ ଆସିଯାଇଛି ? 

ଉତ୍ତର: ହଁ, ନିଶ୍ଚୟ | 

ପ୍ରଶ୍ନ: ଆପଣ ସରକାରରୁ ସାହାଯ୍ୟ ପାଇବା ପାଇଁ କି ପଦକ୍ଷେପ ନେଲେ ? 

ଉତ୍ତର: ମୁଁ ଗୋଟିଏ ଡେମି ଅଫିସିଆଲ ଚିଠିରେ ଯାହା ଦେଖୁ୍‌ଥୁଲି ସେ 
ବିଷୟରେ ଛୋଟଲାଟଙ୍କୁ ଜଣାଇଲି, ଏହା ବ୍ୟତୀତ ଆଉ କୌଣସି ବିଶେଷ ପଦକ୍ଷେପ 
ନିଆଯାଇ ନ ଥୁଲା ! 

ଏପ୍ରିଲ ମାସ ଶେଷ ବେଳକୁ ପୁଣି ଥରେ ମାସକରୁ ବେଶି ସମୟ ପାଇଁ 
ମୟୂରଭଞ୍ଜ ଯାଇଥୁବା ବିଷୟରେ ରେଭେନଶା କହିଲେ ଯେ ସେଠାକୁ ଯିବା ଅତ୍ୟନ୍ତ 
ଜରୂରୀ ଥୁଲା । 

ପ୍ରଶ୍ବଅଂ ଆପଣ କଣ ଓଡ଼ିଶାର ଦୁଭିକ୍ଷକୁ ଅନ୍ତତଃ ସେତିକି ଜରୁରୀ ମନେକଲେ 
ନାହି ? 

ଉତ୍ତର: ସେତିକି ଜରୁରୀ; କିନ୍ତୁ ମୁଁ ଦୁଭିକ୍ଷ ବିଷୟରେ ଦୃଷ୍ଟି ଦେଇ ସାରିଥୁଲି 
ଏବଂ ସେତେବେଳେ ଯାହା ସବୁ ଆବଶ୍ୟକ କରି ସାରିଥୁଲି । 

ପ୍ରଶ୍ନ ଆପଣଙ୍କ ବଦଳରେ କଣ ଅନ୍ୟ କୌଣସି ଇଉରୋପୀୟ ଅଫିସର ନ 
ଥୁଲେ ଯାହାକୁ ଗଡ଼ଜାତ ମାହାଲକୁ ପଠାଯାଇ ପାରିଥାନ୍ତା ? 

ଉତ୍ତର: ମୋ ପାଖରେ ଏପରି ଅଫିସର ନ ଥ୍ବଲେ । 

କଟକ ରିଲିଫ କମିଟିରେ ପ୍ରଥମ ପ୍ରଥମ ସଭା ଡକା ହେବାବେଳେ ସେଠାକୁ 
ମାତ୍ର ଜଣେ ଦେଶୀୟ ଲୋକଙ୍କୁ ଡକା ହେଉଥୁଲା; କମିଟିର ଅନ୍ୟ ସମସ୍ତ ସଭ୍ଯ 
ଇଉରୋପୀୟ ଥୁଲେ । କମିଶନ ଜାଣିବାକୁ ଚାହିଁଲେ ଅଧ୍କ ଦେଶୀୟ ଲୋକଙ୍କୁ 
ସହଯୋଗ କରିବା ପାଇଁ ଅନୁରୋଧ କରା ନ ଗଲା କାହିଁକି ? ଏ ବିଷୟରେ ତାଙ୍କର 


୧୫୨ 


ଉତ୍ତର ଦେଇ ରେଭେନଶା କହିଲେ, ମୁଁ ଭାବୁଛି ଏ ପ୍ରଦେଶର ଲୋକମାନେ ଅତ୍ୟନ୍ତ 
ଉତ୍ସାହହୀନ ଓ ଆଳସ୍ୟ ପରାୟଣ । 

ରେଭେନଶାଙ୍କ ଜବାନବନ୍ଦୀ କଟକ ସହରରେ ବିଶେଷ ଆଲୋଚନାର ବିଷୟ 
ହେଲା ଏବଂ ଲୋକମାନେ ଦୁଭିକ୍ଷ କମିଶନଙ୍କ ରୋକଠୋକ ପ୍ରଶ୍ଵର ପ୍ରଶଂସା କଲେ । 
ଏଭଳି ଗୁରୁତ୍ଵପୂଣ୍ଠ ଓ ଚିତ୍ତାକଷ୍ଷକ ଖବର ଦୀପିକାରେ ପ୍ରକାଶ କରିପାରୁ ନ ଥ୍‌ବାରୁ 
ଗୌରୀଶଙ୍କର ଦୁଃଖୁତ ଥୁଲେ । ତେବେ ବିଚିତ୍ରାନନ୍ଦ ଓ ସେ ପ୍ରତିଦିନ ସନ୍ଧ୍ୟାରେ ବସି 
ଏ ବିଷୟରେ ଆଲୋଚନା କରୁଥୁଲେ । ଯେଉଁଦିନ ରେଭେନଶାଙ୍କର ସାକ୍ଷ୍ୟ ସରିଲା, 
ସେଦିନ ରାତିରେ ବିଚିତ୍ରାନନ୍ଦ କହିଲେ, ଆମ ସାହେବ ଏ ପର୍ଯ୍ୟନ୍ତ ଧରି ବସିଛନ୍ତି ଯେ 
ଓଡ଼ିଶାରେ ପ୍ରଚୂର ଶସ୍ୟ ମହଜୁଦ ଥୁଲା । ଗୌରୀଶଙ୍କର ଜାଣଥୁଲେ ଯେ ସେରିସ୍ତାଦାର 
ବିଚିତ୍ରାନନ୍ଦଙ୍କର ତାଙ୍କ ସାହେବ ରେଭେନଶୀଙ୍କ ସହିତ ଭଲ ସମ୍ପର୍କ ଥ୍ଲା । ସେ କଥାର 
ସିଧାସଳଖ କୌଣସି ଜବାବ ନ ଦେଇ କହିଲେ, ଦେଶରେ ଶସ୍ଯ ଥୁଲେ ଶସ୍ଯହୀନ 
ବ୍ଯକ୍ତିର କି ଲାଭ ? ଚନ୍ଦ୍ରଠାରେ ଅମୃତ ଅଛି, ସମସ୍ତେ ବିଶ୍ଵାସ କରନ୍ତିଠ ମାତ୍ର ଏ 
ବିଶ୍ବାସରେ କି ଆମେମାନେ ଅମର ହୋଇପାରିବୁ ? 

ଓଡ଼ିଶାରେ କିନ୍ତୁ ବର୍ଭମାନ ସତକୁ ସତ ଆଉ ଶସ୍ଯର ଅଭାବ ନ ଥୁଲା । ଏ 
ବର୍ଷର ଫସଲ ବ୍ୟତୀତ ଡିସେମ୍ବର ମାସ ଶେଷ ସୁଦ୍ଧା ୪ ଲକ୍ଷ ମହଣ ଧାନ ଓଡ଼ିଶାକୁ 
ଆମଦାନୀ ହୋଇ ସାରିଥୁଲା । 


୧୫୩ 


କଲିକତା : ମାର୍ଚ୍ଚ ୧୮୬୭ 


ଜାନୁଆରୀ ୧୬ ତାରିଖ ପର୍ଯ୍ୟନ୍ତ କଟକରେ କଚେରୀ କରି କମିଶନ ସଭ୍ୟମାନେ 
ବତୀଘରଠାରୁ ଜାହାଜରେ ବାଲେଶ୍ଵର ଗଲେ । ସେଠାରେ ପାଞ୍ଚଦିନ ରହି, ସରକାରୀ 
ବେସରକାରୀ ଲୋକମାନଙ୍କର ସାକ୍ଷ୍ୟ ନେଇ, ସେମାନେ ଜଳେଶ୍ଵର ମେଦିନୀପୁର 
ବାଟ ଦେଇ କଲିକତାରେ ଯାଇ ପହଞ୍ଚୁଲେ ଜାନୁଆରୀ ମାସ ଶେଷରେ । ଫେବ୍ରୁଆରୀ 
ମାସରେ କଲିକତାରେ ସାକ୍ଷ୍ୟ ନିଆ ହେଲା ବୋର୍ଡ଼ର ସଭ୍ୟ, ପୋଲିସ ଇନ୍ସପେକ୍ଟର 
ଜେନେରାଲ, ପୂର୍ଭବିଭାଗ ସେକ୍ରେଟେରୀ ପ୍ରମୁଖଙ୍କର । ଏତଦ୍‌ବ୍ୟତୀତ ଦୁଭିକ୍ଷ ଏବଂ 
ରିଲିଫ ସହିତ ସମ୍ପକ୍ତ ଭଦ୍ରବ୍ୟକ୍ତିମାନଙ୍କର ମଧ୍ଯ ଜବାନବନ୍ଦୀ ନିଆଗଲା, ଯଥା, 
ମନକ୍ରିଫ, ଦିଗମ୍ବର ମିତ୍ର, ସାଇକ୍ସ୍‌ ଇତ୍ୟାଦି । 

ଦୁର୍ଭିକ୍ଷ ସମୟରେ ତାଙ୍କର କାର୍ଯ୍ୟକଳାପ ବିଷୟରେ ଛୋଟଲାଟ ଏକ ଦୀର୍ଘ 
ଲିଖୁତ ବିବରଣୀ ଦେଇଥୁଲେ | ଏ ବିବରଣୀରେ କମିଶନ ସନ୍ଗୁଷ୍ଟ ହେଲେନାହିଁ, କାରଣ 
ରେଭେନଶାଙ୍କ ଭଳି ଛୋଟଲାଟ ମଧ୍ୟ ଓଡ଼ିଶାକୁ ଠିକ ସମୟରେ ସାହାଯ୍ୟ ପଠା ନ 
ଯିବାରେ ଦାୟୀ ଥୁଲେ ବୋଲି ଅଭିଯୋଗ ହୋଇଥୁଲା । ତେଣୁ ତାଙ୍କୁ ମଧ୍ୟ ଡକାଗଲା 
କମିଶନ ଆଗରେ ମୌଖିକ ସାକ୍ଷ୍ୟ ଦେବାପାଇଁ । ଏ ବିଷୟଟି ସାମାନ୍ୟ ବିସଦୃଶ ଥୁଲା 
କାରଣ ଜଣେ କମିଶନ ସଭ୍ୟ ଡାମ୍ମିୟର ମାତ୍ର କିଛିମାସ ତଳେ ଛୋଟଲାଟ ବୀଡ଼ନଙ୍କର 
ଅଧସ୍ତନ କର୍ମଚାରୀ ଥୁଲେ । 

ଯାହା ହେଉ, ମାର୍ଚ୍ଚ ପାଞ୍ଚ ତାରିଖରେ ଅନରେବଲ ସର ସେସିଲ ବୀଡ଼ନଙ୍କର 
ଜବାନବନ୍ଦୀ ନିଆହେଲା । ଏହାର କେତେକ ମୁଖ୍ୟ ପ୍ରଶ୍ନୋଉଭର ହେଲା: 

ପ୍ରଶ୍ନ ଇଓର ଅନର ଜାଣନ୍ତି ଯେ ନଭେମ୍ବର ଶେଷ ଆଡ଼କୁ ରେଭେନଶା 
ଗଡ଼ଜାତ ମାହାଲ ଗସ୍ତରେ ବାହାରିଲେ । ଇଓର ଅନର କଣ ଭାବୁଛନ୍ତି ଯେ ସେ 
ପରିସ୍ପିତିରେ ରେଭେନଶାଙ୍କର ତାଙ୍କ ଜିଲ୍ଲାମାନଙ୍କୁ ଛାଡ଼ି ସୁଦୂର ଜାଗାକୁ ଯିବା ଉଚିତ 
ଥିଲା, ଯେତେବେଳେ କି ସେ ଜାଗାରେ ତାଙ୍କର ଉପସ୍ତିତିର ବିଶେଷ ପ୍ରୟୋଜନ ନ 
ଥୁଲା ? 

ଉତ୍ତର: ଗଡ଼ଢାତ ଅଞ୍ଚଳ ପରିଦର୍ଶନ କରିବା କମିଶନରଙ୍କର ଏକ ପ୍ରଧାନ 
କଉଁବ୍ୟ । ଡିସେମ୍ବର ୧୪ ତାରିଖରେ କମିଶନର ମୋତେ ଲେଖ୍‌ଥୁଲେ ଯେ ସେ 
ଦୁଭିକ୍ଷ ସମ୍ପକ୍କରେ କୌଣସି ବିଶେଷ ବ୍ୟବସ୍ଥା କରିବାର ଆବଶ୍ୟକତା ଦେ ଖୁନାହାନ୍ତି । 
ମୁଁ ତାଙ୍କର କାମକୁ ସେତେବେଳେ ଅନୁମୋଦନ କରିଥୁଲି; ଏବେ ମଧ୍ୟ କରିବି | 


୧୫୪ 


ପ୍ରଶ୍ନମଚ ମୟୂରଭଞ୍ଜ ବ୍ୟତୀତ ଅନ୍ୟ କୌଣସି ବିଶେଷ ଓ ଜରୂରୀ ରାଜନୈତିକ 
ସମସ୍ୟା କଥା ଇଓର ଅନରଙ୍କର ମନେ ପଡ଼ୁଛି କି, ଯେଉଁଥୁପାଇଁ କମିଶନରଙ୍କର 
ଗଡ଼ଜାତକୁ ଯିବା ଆବଶ୍ୟକ ଥୁଲା ? 

ଉତ୍ତର: ନା | 

ପୁରୀର ଚାଉଳ ଅଭାବ ବିଷୟରେ: 

ପ୍ରଶ୍ନ ଆମେ ଦେଖୁଛୁ ଯେ ଜାନୁଆରୀ, ଫେବ୍ରୁଆରୀ ମାସରେ ପୁରୀରେ 
ଶସ୍ୟାଭାବ ବିଷୟରେ ଅନେକ ଚିଠି ପତ୍ର ଲେଖା ହୋଇଥୁଲା, ବିଶେଷରେ ଏଥୁଯୋଗୁ 
ପି.ଡବଲ୍ଯୁ.ଡି. କାମରେ ବାଧା ଉପୁଜୂଥୁବା ସମ୍ବନ୍ଧରେ | ପହିଲା ଫେବୃଆରୀରେ ବୋର୍ଡ଼ 
ନିଦ୍ଦେଶ ଦେଲେ ଯେ ସରକାର ପୁରୀକୁ ଚାଉଳ ଆଣିବାକୁ ଚାହୁଁ ନାହାନ୍ତି । ଇଓର 
ଅନରଙ୍କର କଣ ମନେ ଅଛି ଯେ ପୁରୀରେ ଚାଉଳ ଅଭାବ ଯୋଗୁଁ ରିଲିଫ କାମ ବନ୍ଦ 
ହୋଇଯାଇଥୁଲା ଏବଂ ଚାଉଳ ଆମଦାନୀ ବିଷୟ ଇଓର ଅନରଙ୍କ ଦୃଷ୍ଟିକୁ ଅଣା 
ଯାଇଥୁଲା ? 

ଉତ୍ତର: ବୋର୍ଡ଼ ଏ ଆଦେଶ ଦେବାର କାରଣ ହୋଇପାରେ ଯେ ନଭେମ୍ବର 
ମାସରେ ମନକ୍ରିଫ ଦେଇଥୁବା ଚିଠି ଉପରେ ସରକାର ଚାଉଳ ଆମଦାନୀ ହେବନାହିଁ 
ବୋଲି କହିଥୁଲେ । ମୁଁ ବୋର୍ଡ଼ ମେମ୍ବରଙ୍କୁ କଥାବାଉ୍ାଁ ବେଳେ କହିଥୁବି ଯେ ସରକାର 
ସମୁଦ୍ରବାଟେ ପୁରୀକୁ ଚାଉଳ ଆମଦାନୀ କରିବାକୁ ଚାହାନ୍ତି ନାହିଁ। ଯେତେବେଳେ 
ପି.ଡବଲ୍ଯୁ.ଡି. ନିଜେ ଚାଉଳ କିଣିବାକୁ ଚାହିଁଲେ, ମୁଁ ମନା କଲି କାରଣ ଏହା ସିଭିଲ 
ଅଫିସରଙ୍କ ଦାୟିତ୍ଵ । ମୁଁ ଏ କଥା କହି ନ ଥୁଲି ଯେ କୁଲିମାନଙ୍କୁ ଚାଉଳ ଦିଆଯିବ 
ନାହିଁ; ମୁଁ କହିଥୂଲି ଯେ ସିଭିଲ ଅଫିସର କୁଲିଙ୍କୁ ଚାଭଳ ଯୋଗାଇବେ | ଏଣୁ ବୋର୍ଡର 
ଆଦେଶ ମୋ ଆଦେଶର ଅନୁରୂପ ନ ଥୁଲା, ବରଂ ମୋର ଆଦେଶର ବିପରୀତ 
ଥୁଲା । ବୋର୍ଡ଼ ଜି ଚିଠି ଲେଖ୍ଥ୍‌ଲେ ତା ଦେଖୁବା ଭଳି ମୋର ମନେ ହେଉନାହିଁ; ଯଦି 
ଦେଖ୍ଥାଏ ବୋଧହୁଏ ଏଇ ବିଷୟଟି ଉପରେ ମୋର ଦୃଷ୍ଟି ପଡ଼ି ନ ଥୁଲା । ଯଦି ମୁଁ 
ଏହା ଦେଖୁ୍‌ଥାନ୍ତି, ନିଶ୍ଚୟ ବୋର୍ଡ଼ଙ୍କ ଆଦେଶକୁ ସଂଶୋଧନ କରିଥାନ୍ତି । 

ପ୍ରଶ୍ନ ଇଓର ଅନର କଣ କହିବାକୁ ଚାହାନ୍ତି ଯେ ସିଭିଲ ଅଫିସର କୁଲିମାନଙ୍କୁ 
ଚାଉଳ ଦେବାରେ ଅସମର୍ଥ ହୋଇଥୁବା କଥା ତାଙ୍କ ଦୃଷ୍ଟିକୁ ଅଣାଯାଇ ନ ଥ୍ଲା ? 

ଉତ୍ତର: ମୋର ପୂର୍ଣ୍ବ ଧାରଣା ଥ୍ଲା ଯେ ଏ ବିଷୟରେ ବ୍ୟବସ୍ଫା କରାଯାଇଛି । 

ଛୋଟଲାଟଙ୍କର ଓଡ଼ିଶା ଗସ୍ତ ସମ୍ପର୍କରେ: 

ପ୍ରଶ୍ନ ଇଓର ଅନର ପୁରୀରେ ପହଞ୍ଚ୍‌ ତା ଆରଦିନ ପୁରୀ ଛାଡ଼ିଥୁଲେ ? 

ଉତ୍ତର : ହଁ, ଆମେ ଦିନେ ସକାଳେ ପହଞ୍ଚୁ ତା ଆରଦିନ ସନ୍ଧ୍ଯାରେ ଛାଡ଼ିଥୁଲୁ | 

ପ୍ରଶ୍ନଘ ବାଲୋ ନିଜେ ଯାହା ଜାଣିଥୁଲେ ଏବଂ ଯାହା ଆଶଙ୍କା କରୁଥୁଲେ ସବୁ 
କହିବାର ସୁଯୋଗ ପାଇଥୁଲେ କି ? 


୧୫୫ 


ଉତ୍ତର: ସମ୍ପୂର୍ଣ ସୁଯୋଗ । ମୁଁ ତାଙ୍କ ସାଙ୍ଗରେ ପୂରା ସମୟ କଥାବାର୍ା କରିଥୁଲି 
ଏବଂ ସେ ମୋ ସହିତ ଜିଲ୍ଲା ବିଷୟରେ କହିବାପାଇଁ ଗୋଟିଏ ବିଶେଷ ଇଣ୍ଟରଭିଉ 
ମଧ୍ୟ କରିଥୁଲେ । ମୁଁ ତାଙ୍କ ଘରେ ଅତିଥୁ ଥୁଲି । 

ପ୍ରଶ୍ନ ବାଲୌ କଣ ସେତେବେଳେ ଜିଲ୍ଲା ବିଷୟରେ ଅତି ନିରାଶାଜନକ ମତ 
ପୋଷଣ କରୁଥ୍ଲେ ? 

ଉତ୍ତର: ନା, କଦାପି ନୁହେଁ | 

ପ୍ରଶ୍ବଂ ଅଭାବରେ ଲୋକ ମରୁଛନ୍ତି ବୋଲି ସେ କହି ନ ଥୁଲେ ? 

ଉତ୍ତର: ମୋ ଆସିବା ଆଗରୁ ଏଭଳି ଘଟଣା ଘଟିଥୁବାର ଖବର ଥୁଲା, କିନ୍ତୁ 
ବାଲୋ ମତେ କହିଲେ ଯେ ଗୋପ ବ୍ୟତୀତ ଅନ୍ୟ ସବୁ ଅଞ୍ଚଳରେ ଅବସ୍ଫ୍ରାର ନିଶ୍ଚତ 
ଉନ୍ନତି ହୋଇଛି । 

ପୁରୀରେ ଛୋଟଲାଟଙ୍କୁ ଲୋକମାନେ ଆଣି ଚେରମୂଳ ଦେ ଖାଇଥୁବା ଇତ୍ୟାଦି 
ସମ୍ପର୍କରେ: 

ପ୍ରଶ୍ବଏ ଆମକୁ କେତେ ସାକ୍ଷୀ କହିଛନ୍ତି ଯେ ପୁରୀ ଜିଲ୍ଲାର ଅଭାବଗ୍ରସ୍ତ ଲୋକ 
ଚେରମୂଳ ଆଣି କକବଣ୍ଠକୁ ଦେଖାଇଥ୍‌ଲେ ଏବଂ ସେ ତାକୁ ଆଣି ଇଓର ଅନରଙ୍କୁ 
ଦେଖାଇଥୁଲେ । ଏ ବିଷୟରେ ଇଓର ଅନର କିଛି କହିବେ କି ? 

ଉତ୍ତର: ମତେ ଏ ବିଷୟରେ ଏବେ କିଏ କହୁଥୁଲା | ମୋର କେବଳ ଏତିକି 
ମନେ ଅଛି ଯେ ଆମେ ପୁରୀରେ ରାସ୍ତାରେ ଚାଲି ଚାଲି ଯିବାବେଳେ କଚେରୀ 
ପାଖରେ କିଛି ଲୋକ ଟୋକେଇରେ ଚେରମୂଳ ନେଇ ବସିଥୁଲେ । ସେମାନେ 
ଓଡ଼ିଆରେ କଣ କହିଲେ ମୁଁ ବୂଝିପାରିଲି ନାହିଁ । ମୁଁ କକବଣ୍ତଙ୍କୁ ପଚାରିବାରୂ ସେ 
କହିଲେ ଯେ ଲୋକମାନେ ଏ ଚେରମୂଳ ଖାନ୍ତି ଏବଂ ମତେ ଆଣି ଦେଖାଇଲେ । କିନ୍ତୁ 
ମତେ ଏ କଥା କେହି କହି ନ ଥ୍ବଲେ ଯେ ଏହା ଦୁର୍ଗତିର ଲକ୍ଷଣ । ମୁଁ ବୁଝିଲି ଯେ 
ଏହା ହେଉଛି ବର୍ଷର ଏହି ସମୟରେ ଲୋକମାନଙ୍କର ସ୍ବାଭାବିକ ଖାଦ୍ୟ । ମୋର 
ଯେତେଦୂର ମନେପଡ଼ୁଛି ଏଗୁଡ଼ିକ କଚୁ ବୋଲି କନ୍ଦମୂଳ ଜାତୀୟ ଜିନିଷ ଥୁଲା । 

ପ୍ରଶ୍ନ କେତେଜଣ ନେଟିଭ ଅଫିସର ଆମକୁ କହିଛନ୍ତି ଯେ ବହୁ ସଂଖ୍ୟାରେ 
ଲୋକ ମରୁଥୁବାର ଏବଂ ଏହା ବୃଦ୍ଧି ପାଇବାର ଆଶଙ୍କା ଥୁବା କଥା ସେମାନେ ଜାଣିଥୁଲେ 
ଏବଂ ଇଓର ଅନରଙ୍କୁ କହିଥୁଲେ । ଏ କଥା କଣ ସତ୍ୟ ? 

ଉତ୍ତର: ମୁଁ ଅନେକ ନେଟିଭଙ୍କୁ ଭେଟିଥୁଲି । ସେମାନେ ଅବଶ୍ୟ କହିଥୁଲେ 
ଯେ ଫସଲ ନଷ୍ଟ ହୋଇଯାଇଛି ଏବଂ ଲୋକ ମରୁଛନ୍ତି, କିନ୍ତୁ ମୋର ଯାହା ମନେ 
ପଡ଼ୁଛି ସେମାନେ ଯାହା ସବୁ କାର୍ଯ୍ୟକ୍ରମ ନିଆଯାଇଥୁଲା, ସେଥ୍‌ରେ ସନ୍ତୁଷ୍ଟ ଥୁଲେ | 
ସେମାନେ କେବଳ ଚାହୁଁଥ୍‌ଲେ ଯେ ଚାଉଳର ଦର ଧାର୍ଯ୍ୟ ହେଉ ଏବଂ ଚାଉଳ 
ରପ୍ତାନୀ ବନ୍ଦ ହେଉ । 


୧୫୬ 


ପୁରୀରେ ଛ ହଜାର ବସ୍ତା ଚାଉଳ ପଡ଼ି ରହିଥୁବା ଏବଂ ତାଙ୍କର ଓଡ଼ିଶା 
ଗସ୍ତର ଉଦ୍ଦେଶ୍ୟ ବିଷୟରେ: 

ପ୍ରଶ୍ନ ଫିଲାନିମ ଜାହାଜରେ ଚାଉଳ ସେତେବେଳେ ପୁରୀ ସମୁଦ୍ର କୂଳରେ 
ପଡ଼ିଥ୍‌ଲା ଏବଂ ଏଜେଣ୍ଟମାନେ ତାକୁ ବିକ୍ତି କରୁ ନ ଥ୍ଲେ, ଏ ଖବର ଇଓର ଅନରଙ୍କ 
ଦୃଷ୍ଟକୁ ଆସିଥୁଲା କି ? 

ଉତ୍ତର: ହଁ, ମୁଁ ଏ ବିଷୟ ଶୁଣିଥୁଲି | 

ପ୍ରଶ୍ମ ଇଓର ଅନରଙ୍କ ଓଡ଼ିଶା ଗସ୍ତର ବିଶେଷ ଉଦ୍ଦେଶ୍ଯ କଣ ଥୁଲା ? 

ଉତ୍ତର: ଯଦି କିଛି ବିଶେଷ ଉଦ୍ଦେଶ୍ୟ ଥୁଲା, ତା ଦୁଭିକ୍ଷ ସମ୍ପକିତ | ମୁଁ ଆଗରୁ 
କେବେ କଟକ ଯାଇ ନଥଲି । ସେଥ୍ପାଇଁ ସେଠାକୁ ଯାଇ ସେଠାର ଅଫିସର ଓ 
ଲୋକଙ୍କୁ ଏବଂ ବିଶେଷରେ ସେଠାରେ ହେଉଥ୍‌ବା ଇରିଗେଶନ କାମ ଦେଖୁବାକୁ 
ଚାହୁଁଥ୍ଲି | 

ଏହାପରେ ଓଡ଼ିଶାରେ ପ୍ରଟୂର ଶସ୍ୟ ରହିଥୁବା ବିଷୟରେ ରେଭେନଶାଙ୍କ 
ରିପୋର୍ଟର ବିଶ୍ଵସନୀୟତା ଉପରେ ବିଭିନ୍ନ ପ୍ରଶ୍ନ ହେଲା । କମିଶନ ତାଙ୍କଠାରୁ ଜାଣିବାକୁ 
ଚାହୁଁଥ୍‌ଲେ, ଓଡ଼ିଶାର ଅନ୍ୟ ସମସ୍ତେ ଚାଉଳ ଅଭାବ ଥୁବା ବିଷୟରେ କହୁଥୁବାବେଳେ 
ସେ ରେଭେନ ଶାଙ୍କୁ ବିଶ୍ଵାସ କଲେ କିପରି ! 

ପ୍ରଶ୍ନ ଇଓର ଅନରଙ୍କ ଗସ୍ତ ପୂର୍ବରୁ କେତେ ଅଫିସର ଚାଉଳ ଆମଦାନୀ 
କରିବା ବିଷୟରେ ଦୃଢ଼ ମତ ଦେଇଥୁଲେ । ଇଓର ଅନର ଏ ବିଷୟରେ କିଛି 
କହିପାରିବେ କି କାହିଁକି ଇଓର ଅନରଙ୍କ ଗସ୍ତବେଳେ ସେମାନେ ଚୁପ ରହିଲେ ବା 
ଭିନ୍ନ ମତ ଦେଲେ ? 

ଉତ୍ତର : ଏ ବିଷୟରେ ମୁଁ କିଛି କହିପାରିବି ନାହିଁ । କେବଳ ଏତିକି କହିବି 
ଯେ ମୁଁ ସେଠାରେ ଥୁବାବେଳେ ଏଭଳି ମତ ଦିଆଯାଇ ନ ଥୁଲା । 

ପ୍ରଶ୍ନ ମିଷ୍ଟର ରେଭେନଶା ଇଓର ଅନରଙ୍କ ଦୃଷ୍ଟିକୁ ଏକଥା ଆଣିଥୁଲେ କି ଯେ 
ତାଙ୍କ ଡିଭିଜନର କେତେକ ଅଫିସର ଜିଲ୍ଲାରେ ଶସ୍ୟ ନାହିଁ ବୋଲି ଭାବୁଛନ୍ତି, ଏବଂ 
ଏଇ ଏଇ କାରଣରୁ ସେ ସେମାନଙ୍କ ସହିତ ଏକମତ ନୂହନ୍ତି ? 

ଉରର: ନା,ସେ ଏକଥା କରି ନ ଥୁଲେ | ମୁଁ କଟକରେ ଥୁଲାବେଳେ କେହି 
ଏଭଳି ମତ ଗମ୍ଭୀରତାର ସହିତ ପୋଷଣ କରୁଥୁବାର ମୋ ଦୃଷ୍ଟିକୁ ଆସି ନ ଥୁଲା । 

ପ୍ରଶ୍ନ ସେ ପର୍ଯ୍ୟନ୍ତ ଇଓର ଅନର କଣ ଭାବିଥୁଲେ ଯେ ରେଭେନଶାଙ୍କ 
କାର୍ଯ୍ୟକଳାପ ବିଶ୍ଵାସଯୋଗ୍ୟ ଥୁଲା, ଅଥବା ଜିଲ୍ଲାମାନଙ୍କୁ ନିଜେ ଦେଖ୍‌ ନ ଥୁବାରୁ 
ତାର ଅବସ୍ତା ସମ୍ପର୍କରେ ଅଜ୍ଞ ଥାଇ ସେ ଅବିବେକୀ ମତ ଦେଉଥୁଲେ ? 

ଉରର: ମିଷ୍ଟର ରେଭେନଶା ବୁଦ୍ଧି ଓ ବିଚାରସମ୍ପନ୍ନ ଅଫିସର | ତାଙ୍କର ମତକୁ 
ପ୍ରଶ୍ନ କରିବା କଥା ମୁଁ କେବେହେଲେ ଭାବି ନାହିଁ । 


୧୫୭ 


ପ୍ରଶ୍ନ ମିଷ୍ଟର ରେଭେନଶା କଣ ସରଳ ବିଶ୍ଵାସୀ ଥୁଲେ ଏବଂ ଆଖପାଖର 
ଲୋକମାନଙ୍କ କଥା ସହଜରେ ବିଶ୍ଵାସ କରୁଥୁଲେ ? 

ଉରର: ଆଦୌ ନୁହେଁ | 

ପ୍ରଶ୍ନ ଇଓର ଅନର କଲିକତା ଛାଡ଼ି ଦାର୍ଚ ଲିଙ୍ଗ ଯିବା ପୂର୍ବରୁ ଇଓର ଅନରଙ୍କୁ 
କେହି ବାଲେଶ୍ଵରରେ ଭୟଙ୍କର ଦୁଭିକ୍ଷ ପଡ଼ିଥ୍‌ବା କଥା କହିଥ୍‌ବା ଇଓର ଅନରଙ୍କର 
ମନେ ପଡ଼ୁଛି କି ? 

ଉତ୍ତର: କମିଶନଙ୍କ ସାମନାରେ ଯାହା କାଗଜ୍ଚ ଅଛି, ତା ବ୍ଯତୀତ କଲିକତା 
ଛାଡ଼ିବା ପୂର୍ବରୁ ମୋ ପାଖରେ ଅନ୍ୟ କୌଣସି ଖବର ନଥୁଲା । 

ପ୍ରଶ୍ବ; ଏପ୍ରିଲ ୨୦ ରୁ ମେ ୨୦-୨୧ ପର୍ଯ୍ୟନ୍ତ କମିଶନରଙ୍କର କଣ 
ମୟୂରଭଞ୍ଜରେ ରହିବା ନିତାନ୍ତ ଆବଶ୍ୟକ ଥୁଲା ? 

ଉରର: ମୟୂରଭଞ୍ଜର ଶାନ୍ତି ରକ୍ଷା ଦୃଷ୍ଟିରୁ ତାଙ୍କର ସେଠାକୁ ଯିବା ଜରୂରୀ 
ଥଲା । 

ପ୍ରଶ୍ନ ଆମେ ଦେଖୁଛୁ ଯେ ଏଭଳି ଘଡ଼ିସନ୍ଧି ସମୟରେ, ଦୁଭିକ୍ଷ ବଢ଼ି 
ଚାଲିଥୁବାବେଳେ, ଚିଠିପତ୍ର ସବୁ ବିଭିନ୍ନ ବାଟ ଦେଇ ଡେରିରେ ପହଞ୍ଚୁଥୁଲା । ବାଲେଶ୍ଵର 
ଏସ.ପି,ଙ୍କର ମାର୍ଚ୍ଚ ୨୭ ତାରିଖର ଚିଠି ସରକାରଙ୍କ ପାଖରେ ପହଞ୍ଚୁଲା ମେ ୧୧ 
ତାରିଖରେ; ପୁରୀ କଲେକୃରଙ୍କର ମେ ୧୦ର ସଂଂଘାତିକ ପରିସ୍ତିତି ବିଷୟର ଚିଠି 
ପହଞ୍ଚୁଲା ମେ ମାସ ଶେଷରେ । 

ଉତ୍ତର: ଚିଠି ସବୁ ସାଙ୍ଗେସାଙ୍ଗେ ସରକାରଙ୍କ ପାଖକୁ ପଠାଇଦେବା ଉଚିତ 
ଥୁଲା । ଏହା ହୋଇପାରିଲା ନାହିଁ୨ କାରଣ କମିଶନର ମୟୂରଭଞ୍ଜରେ ଥୁଲେ ଏବଂ 
ସେଠାର ସମସ୍ୟାରେ ବ୍ୟସ୍ତ ଥୁଲେ । 

ଛ୍ଛୋଟଲାଟଙ୍କର ଜବାନବନ୍ଦୀ ନେବାରେ ପୂରା ଗୋଟିଏ ଦିନ ଲାଗିଲା । 
ତାପରେ ଆଉ ପାଞ୍ଚଜଣ ସାକ୍ଷୀଙ୍କର ଜବାନବନ୍ଦୀ ନେଇ କମିଶନ ସାକ୍ଷ୍ୟ ନେବା ସାଙ୍ଗ 
କଲେ । ସେମାନେ ସର୍ବମୋଟ ୧୩୦ ଜଣ ସାକ୍ଷୀଙ୍କର ଜବାନବନ୍ଦୀ ନେଇଥୁଲେ । 
କେବଳ ଦୁଇଜଣ, ଯାହାଙ୍କର ସାକ୍ଷ୍ୟ ନିତାନ୍ତ ଜରୁରୀ ଥୁଲା, ସାକ୍ଷ୍ୟ ଦେଇପାରି ନ 
ଥୁଲେ । ଜଣେ ହେଉଛନ୍ତି କକବର୍ଣ୍ଣ; ଛୋଟଲାଟଙ୍କ ଓଡ଼ିଶା ଗସ୍ତ ବେଳେ ସେ ବେମାର 
ପଡ଼ିଥ୍‌ଲେ ଏବଂ ଅଳ୍ପଦିନ ପରେ ପ୍ରାଣ ତ୍ଯାଗ କରିଥୁଲେ । ଅନ୍ୟଜଣକ ପୁରୀର 
କଲେକ୍ଟର ବାଲୌ; ସେ ସେତେବେଳକୁ ଛୁଟି ନେଇ ବିଲାତରେ ଥୁଲେ । 


୧୫୮ 


କଟକ : ଏପ୍ରିଲ ୧୮୬୭ 


ଏପ୍ରିଲ ୬ ତାରିଖରେ ଦୁଭିକ୍ଷ କମିଶନ ସେମାନଙ୍କର ରିପୋର୍ଟ ଦାଖଲ କଲେ । ଏଥ୍‌ରେ 
ସେମାନେ ଅଫିସରଙ୍କ ଉପରେ କର୍ଭବ୍ୟରେ ହେଳା କରିଥୁବାର ଦୋଷାରୋପ 
କରିଥୁଲେ | ଭାରତ ସରକାର ଏ ରିପୋର୍ଟକୁ ଇଂଲାଣ୍ ପଠାଇବା ବେଳେ ଏହା ଉପରେ 
ଯେଉଁ ମନ୍ତବ୍ୟ କରିଥ୍‌ଲେ ତା ଭିତରୁ କେତେକ ହେଲା: ଅସାଧାରଣ ପରିସ୍ତିତିରେ 
ରେଭେନଶା କମିଶନର ପଦ ପାଇଁ ଉପଯୁକ୍ତ ନୁହଁ ନ୍ତି ବୋଡ୍ଚ ଅଫ ରେଭେନ୍ୟୁ ପରିସ୍ପିତି 
ସମ୍ଭାଳିବାରେ ଅସମର୍ଥ ହୋଇଥୁବାରୁ ଦୋଷୀ: ସର ସେସିଲ ବୀଡନ ଯେଉଁଭଳି 
ଭାବରେ ଏ ପରିସ୍ଫତିତିର ମୁକାବିଲା କଲେ ତାହା ସନ୍ତୋଷଜନକ ନୂହେଁ । 

ଏ ରିପୋର୍ଟ ତଥା ଭାରତ ସରକାରଙ୍କ ମନ୍ତବ୍ୟର ନକଲ ସମସ୍ତ ସମ୍ପୃକ୍ତ 
ଅଫସରଙ୍କୁ ଦିଆଯାଇଥୁଲା । ଏହାକୁ ପାଇ ରେଭେନଶାଙ୍କର ମନ ଖୁବ ଖରାପ ହେଲା । 
ଏଇ ଦେଢ଼ବର୍ଷ ଭିତରେ ସେ ଓଡ଼ିଶାକୁ ଭଲ ପାଇବାକୁ ଆରମ୍ଭ କରିଥ୍‌ଲେ ଏବଂ ଆଉ 
କେଉଁଆଡ଼େ ବଦଳି ହୋଇ ଯିବାକୁ ତାଙ୍କର ଇଚ୍ଛା ନ ଥ୍ଲା। ତାଙ୍କର ସ୍ତ୍ରୀଙ୍କୁ ମଧ୍ୟ 
କଟକ ଭଲ ଲାଗୁଥ୍ଲା । ଦୁଭିକ୍ଷ ସମୟରେ ତାଙ୍କର ନିଜର ଦୋଷ ଦୁର୍ବଳତା ବିଷୟରେ 
ମଧ୍ୟ ତାଙ୍କୁ ତାଙ୍କର ବିବେକ ଦଂଶନ କରୁଥୁଲା ଏବଂ ଓଡ଼ିଶା ପାଇଁ କି ଭଲ କାମ 
କରିପାରିବେ ସେ ସେକଥା ଭାବୁଥୁଲେ । ରିପୋର୍ଟରେ କମିଶନର ପଦ ପାଇଁ ତାଙ୍କର 
ସକ୍ଷମତା ବିଷୟରେ ମନ୍ତବ୍ୟ ତାଙ୍କୁ ଯେତେ ବାଧ୍‌ ନ ଥୁଲା, ଏ ମନ୍ତବ୍ଯଟି ସେତିକି 
ବ୍ୟଥ୍ତ କରିଥୁଲା ଯେ ତାଙ୍କର ଓଡ଼ିଆଙ୍କ ବିରୂଦ୍ଧରେ ଏକ ପ୍ରତିକୂଳ ଧାରଣା ଥୁଲା । 

ଯଦିଓ ଓଡ଼ିଆଙ୍କର ଚରିତ୍ର କମିଶନଙ୍କ ଅନୁସନ୍ଧାନର ଅନ୍ତର୍ଭୁକ୍ତ ନ ଥୁଲା, 
ସାକ୍ଷୀମାନଙ୍କଠାରୁ ଏ ବିଷୟରେ ମତ ନିଆଯାଇଥୁଲା । ଏହାର ଏକ ବିଶେଷ କାରଣ 
ଥୁଲା । କିଛି ଲୋକ ଭାବୁଥୁ୍‌ଲେ ଯେ ଦୁଭିକ୍ଷ ବେଳେ ଲୋକମାନଙ୍କର ଦୁର୍ଗତି ପାଇଁ 
ଓଡ଼ିଆଙ୍କର ଚରିତ୍ର ଅନେକ ପରିମାଣରେ ଦାୟୀ । ଏହାର ଗୋଟିଏ ଉଦାହରଣ ସ୍ଵରୁପ 
କୁହାଯାଉଥ୍‌ଲା ଯେ କାମ ଯୋଗାଇ ଦିଆଯାଇଥ୍‌ଲେ ମଧ୍ୟ ଲୋକମାନେ ଘରେ ରହି 
ଉପାସରେ ମରୁଥ୍ଲେ ସିନା, କାମ କରିବାକୁ ଆସୁ ନଥୁ୍‌ଲେ | ଏ ବିଷୟରେ କମିଶନ 
ମତ ଦେଇଥ୍‌ଲେ ଯେ ଏ କଥା ସତ୍ୟ ନ ଥୁଲା |। କାମ କରିବାକୁ ଅଭ୍ୟସ୍ତ ଲୋକ ପାଖ 
ଅଞ୍ଚଳରେ କାମ ମିଳିଲେ କାମ କରିବାକୁ ଆସୁଥ୍‌ଲେ । ହୁଏତ କିଛି ଲୋକ ଦୂରକୁ 


୧୫୯ 


କାମ କରିବାକୁ ଯିବାକୁ ଚାହିଁ ନ ଥ୍‌ବେ, ଅଥବା. କାମରେ ଅନଭ୍ୟସ୍ତ ଲୋକ ପାଖରେ 
କାମ ମିଳିଲେ ମଧ୍ୟ ସେଠାକୁ ଯାଇ ନଥ୍‌ବେ । କମିଶନ ଏ ବିଷୟରେ କହିଥୁଲେ, 
ଇଂଲାଣ୍ଡରେ ମଧ୍ୟ ଦୈହିକ ପରିଶ୍ରମରେ ଅନଭ୍ୟସ୍ତ ଲୋକ ଅନେକ କଷ୍ଟ ନ ସହିବା 
ପର୍ଯ୍ୟନ୍ତ ନିଜ ସ୍ତ୍ରୀ ପିଲାଙ୍କୁ ଦୂରଦେଶରେ ରାସ୍ତା କଡ଼ରେ ରହି ମାଟିକାମ କରିବାକୁ 
ପଠାଇବ ନାହିଁ । 

ରେଭେନଶା ସାକ୍ଷ୍ୟ ଦେଲାବେଳେ କହୁ କହୁ କହିଥ୍‌ଲେ ଯେ ଓଡ଼ିଆମାନେ 
ଅତ୍ୟନ୍ତ ଉତ୍ସାହହୀନ ଏବଂ ଆଳସ୍ୟ ପରାୟଣ । ବର୍ତମାନ ରିପୋର୍ଟର ଛ ପା ଅକ୍ଷରରେ 
ନିଜର ଏ ମନ୍ତବ୍ୟ ତାଙ୍କୁ ବଡ଼ ଲଜିତ କଲା । ତାଙ୍କ କଥାର ସମର୍ଥନ ମିଳିପାରେ ସେ 
ଆଶାରେ ରେଭେନଶା ଅନ୍ୟ ସାକ୍ଷୀମାନଙ୍କର ଜବାନବନ୍ଦୀ ପଢ଼ି ଆଉ କିଏ ଓଡ଼ିଆମାନଙ୍କ 
ବିଷୟରେ କଣ କହିଥୁଲା, ତାର ଏକ ତାଲିକା ତିଆରି କଲେ | 

କେନ୍ଦ୍ରାପଡ଼ା ମୁନସିଫ ବାବୁ ଶିବପ୍ରସାଦ ସିଂହଙ୍କ ମତରେ ଓଡ଼ିଆମାନେ ଜାତି 
ଓ କୁଳମର୍ଯ୍ୟାଦା ବିଷୟରେ ଏତେ ସଚେତନ ଯେ ଶାରୀରିକ ଦୁର୍ବଳତାର ଚରମ 
ସୀମାରେ ପହଞ୍ଚୁବା ପର୍ଯ୍ୟନ୍ତ ଅନ୍ନଛତ୍ରକୁ ଆସିବେ ନାହିଁ, ଏବଂ ସେତେବେଳକୁ ତାଙ୍କୁ 
ବଞ୍ଚାଇବା ଅସମ୍ଭବ । କଟକର ପାଦ୍ରୀ ରେଭରେଶ୍ଚଡ ଡବଲ୍ୟୁ.ମିଲର କହିଥୁଲେ ଯେ 
ଓଡ଼ିଆମାନେ ମୋଟାମୋଟି ପରିଶ୍ରମୀ ଚାଷୀ, କିନ୍ତୁ ମିତବ୍ୟୟୀ ନୁହନ୍ତି । କଟକ 
କଲେକ୍ଟର କଣ୍ଠେଲ ଭାବୁଥ୍‌ଲେ ଯେ ଓଡ଼ିଆ ଚାଷୀମାନେ ବଙ୍ଗାଳୀଙ୍କ ଠାରୁ ଅଧୁକ 
କୁସଂସ୍କାରଗ୍ରସ୍ତ ଏବଂ ଅଧକ ଆଳସ୍ୟ ପରାୟଣ । 

ଭଦ୍ରଖ ଏସ.ଡି.ଓ. ଟି.ଏଚ. ଶର୍ଟ ଓଡ଼ିଆ ଚାଷୀଙ୍କୁ ଖର୍ଚ଼ୀ ଓ ଅଳସୁଆ 
କହିଥ୍ବାବେଳେ କଟକ ଡେପୁଟି କଲେକ୍ଟର ବାଟୁ ରଙ୍ଗଲାଲ ବନ୍ଦୋପାଧ୍ୟାୟ ସେମାନଙ୍କୁ 
ବଙ୍ଗାଳୀ ଚାଷୀଙ୍କ ଅପେକ୍ଷା ଅଧୁକ ପରିଶ୍ରମୀ ବୋଲି କହି ଥୁଲେ । 

କେତେ ଜଣ ସାକ୍ଷୀ ଓଡ଼ିଆଙ୍କୁ ସିଧାସଳଖ ନିକୃଷ୍ଟ ବୋଲି କହିଥୁଲେ । ଏମାନଙ୍କ 
ମତ ନିମ୍ନପ୍ରକାର ଥ୍‌ଲା । ବାଲେଶ୍ଵର କଲେକ୍ଟର ଏଚ. ମସପ୍ରାଟ: ଭାରତର ଅନ୍ୟ 
ନେଟିଭଙ୍କ ଚରିତ୍ରରୂ ଓଡ଼ିଆଙ୍କ ଚରିତ୍ର ନିକୃଷ୍ଟ । ବାଲେଶ୍ଵରର ରିଲିଫ ଆସିଷ୍ଟାଣ୍ଟ 
କଲେକ୍ୃର ଆର.ଏଫ.ରାମ୍ିନୀ: ଓଡ଼ିଆଙ୍କ ଚରିତ୍ର ଖରାପ | ବାଲେଶ୍ଵର ପାଦ୍ରୀ 
ରେଭେରେଶ୍ଡ ଏ.ମିଲର: ଓଡ଼ିଆମାନେ ଗୋଟିଏ ମନ୍ଦ ଜାତି; ନିତାନ୍ତ ଠକ ଓ ଅଳସୁଆ | 
ସେହି ବାଲେଶ୍ଵରର ପାଦ୍ରୀ ରେଭରେଣ୍ଡ ଜେ.ଫିଲିପସ: ଓଡ଼ିଆମାନେ ଅତ୍ୟନ୍ତ ଦୁରାଚାରୀ 
ଓ ଶଠତାପୂର୍ଠ; ତାଙ୍କୁ ସମ୍ଭାଳିବା କଷ୍ଟ । 

କଟକ ସୁପରିନଟେଶ୍ଡିଙ୍ଗ ଇଞ୍ଜନିୟର ଏଚ.ଲିଓନାର୍ଡ ସାକ୍ଷ୍ଯରେ କହିଥୁଲେ ଯେ 
ଓଡ଼ିଆମାନେ ନିଜ ରକ୍ଷଣରେ ଅସମର୍ଥ । ମାଗି ଖାଇବେ, କିନ୍ତୁ କାମ କରିବେ ନାହିଁ, 


୧୬୦ 


କାରଣ ଆଗରୁ କେବେ ମାଟି କାମ କରି ନ ଥୁଲେ । ଜାତି ଯିବ ବୋଲି ମରିଯିବେ, 
କିନ୍ତୁ ଅନ୍ନଛତ୍ରରୁ ଖାଇବେ ନାହିଁ । କଲିକତାର ଜମିଦାର ବାବୁ ଦିଗମ୍ବର ମିତ୍ର କହିଥୁଲେ 
ଯେ ଓଡ଼ିଆମାନେ ବଙ୍ଗାଳୀଙ୍କ ଅପେକ୍ଷା ଜାତିକୁ ବେଶି ଧରି ବସନ୍ତ ଏବଂ ବେଶି 
ଅଳସୁଆ । 

ତେବେ ଆହୁରି ଅନେକ ସାକ୍ଷୀ ଥୁଲେ ଯେଉଁମାନେ ଓଡ଼ିଆଙ୍କୁ ବଙ୍ଗାଳୀଙ୍କ 
ଅପେକ୍ଷା ନିକୃଷ୍ଟ ଭାବି ନ ଥୁଲେ । ସେମାନଙ୍କ ମତ ଥୁଲା ଏପରି | ବାଲେଶ୍ଵର ଜମିଦାର 
ରହମତୁଲ୍ଲା ଖା: ଓଡ଼ିଆମାନେ ଅନ୍ୟ ଲୋକଙ୍କ ଅପେକ୍ଷା ନିକୃଷ୍ଟ କାରଣ ସେମାନେ 
ଗରିବ; ତେବେ ସେମାନେ ବଙ୍ଳୀଙ୍କ ଅପେକ୍ଷା ବେଶି ଠକ ନୁହଁନ୍ତି । ମେଦିନୀପୁରର 
ପାଦ୍ରୀ ଓ.ଆର. ବ୍ୟାଚିଲର: ବଙ୍ଗାଳୀମାନେ ବେଶି ଠକ; ଓଡ଼ିଆମାନେ ଯାହା ବୂଝିଥ୍‌ବେ 
ସେଇଆ । ବାଲେଶ୍ଵରର ମାଷ୍ଟର ଆଟେଶଣ୍ଡାଣ୍ଟ ଏ. ବଣ୍ଡ : ଓଡ଼ିଆମାନେ ବଙ୍ଗାଳୀଙ୍କ 
ଅପେକ୍ଷା ଖରାପ ନୂହନ୍ତି । ସେମାନେ ବେଶି ଅଳସୁଆ ନୁହନ୍ତି ବେଶି ଚାଲାକ ବି 
ନୁହନ୍ତି । 

ଏ ତାଲିକା ତିଆରି କରି ରେଭେନଶା ଖୁସି ହେଲେ ଯେ ଅନେକ ଲୋକ 
ଓଡ଼ିଆଙ୍କ ବିଷୟରେ ତାଙ୍କଠାରୁ ବେଶି ଖରାପ ଧାରଣା ପୋଷଣ କରିଥୁଲେ। ଏ 
ବିଷୟରେ ଶେଷ କଥା ଲେଖୁଥୁଲେ କମିଶନ ତାଙ୍କ ରିପୋର୍ଟରେ: ଓଡ଼ିଆମାନେ 
ବଙ୍ଗାଳୀମାନଙ୍କ ଭଳି ଚାଲାକ ଚତୁର ବା ଉଦ୍ୟମୀ ନୁହଁନ୍ତି ଏମାନଙ୍କର ଶିକ୍ଷାଦୀକ୍ଷା ନ 
ଥୁବାରୁ ଏମାନେ ପ୍ରାୟ ଅଧ୍‌କ ନିର୍ବୋଧ । ତେବେ ସେମାନେ ତାଙ୍କ ନିଜକୁ ଚାହିଁ କମ 
ପରିଶ୍ରମୀ ନୂହନ୍ତି । ତାଙ୍କର ବୁଦ୍ଧି ଶୁଦ୍ଧି ଅଛି ତାଙ୍କର ଠକାମୀ କମ ଏବଂ କେତେକ 
ଦୃଷ୍ଟିରେ ସେମାନେ ଅଧ୍‌କ ବିଶ୍ଵସନୀୟ । ସାହେବମାନଙ୍କ ଘରେ ଚାକର ହୋଇ 
ରହିଥୁବା ଓଡ଼ିଆ ବେହେରା ହେଉଛି ଓଡ଼ିଆମାନଙ୍କର ଏକ ସୁନ୍ଦର ନିଦର୍ଶନ । 

ରେଭେନଶା ସ୍ତିର କଲେ ଯେ ସେ କଟକର ସାହେବମାନଙ୍କୁ ଚିଠି ଲେଖ୍‌ 
ସେମାନଙ୍କ ପାଖରୁ ମତାମତ ଆଣିବେ ଯେ ତାଙ୍କର ଓଡ଼ିଆଙ୍କ ପ୍ରତି କୌଣସି ଖରାପ 
ଭାବ ନାହିଁ । ଏ ବିଷୟରେ ସେ ଜଣେ ଦି ଜଣଙ୍କ ସାଙ୍ଗରେ କଥାବାର୍ତା କଲେ ଏବଂ 
ଏ ଖବର ସାଙ୍ଗେ ସାଙ୍ଗେ ସବୁ ସାହେବଙ୍କ ପାଖରେ ପହଞ୍ଚୁଲା । ସେମାନେ ସମସ୍ତେ 
ରେଭେନ୍‌ଶାଙ୍କୁ ଭଲ ପାଉଥୁଲେ କିନ୍ତୁ ତାଙ୍କର ସୁସ୍ଫ୍ରି, ସରଳ ବିଶ୍ଵାସ, ସାଦାସିଧା 
ଅକପଟ ବ୍ୟବହାର ଯୋଗୁ ତାଙ୍କୁ ଥଟ୍ଟା କରୁଥ୍‌ଲେ । ବର୍ଭମାନ ସାହେବମାନେ ନିଜ 
ନିଜ ଭିତରେ କୁହାକୁହି ହେଲେ ଯେ ଓଡ଼ିଆଙ୍କର ଏକ ସୁନ୍ଦର ନିଦର୍ଶନ ହେଉଛନ୍ତି 
ନିଜେ ରେଭେନଶା ! 


୧୬୧ 


କଲିକତା : ସେପ୍ଟେମ୍ବର ୧୮୬୭ 


ବଡ଼ଲାଟ ଲର୍ଡ଼ ଲରେନ୍ସ୍‌ ଦୁର୍ଭିକ୍ଷ କମିଶନ ରିପୋର୍ଟକୁ ଏପ୍ରିଲ ୨୨ ତାରିଖରେ ଲଣ୍ଡନ 
ପଠାଇବାବେଳେ ସେସିଲ ବୀଡ଼ନଙ୍କ ବିଷୟରେ ମନ୍ତବ୍ୟ କରିଥୁଲେ: ଦୁ ଭିକ୍ଷଜନିତ 
ପରିସ୍ପିତିର ଶେଷ ପର୍ଯ୍ୟନ୍ତ ବଙ୍ଗ ସରକାରଙ୍କ ସର୍ବୋଚ୍ଚ କର୍ତା ବିପରିକୁ ବିଶ୍ବାସ 
କରିବାପାଇଁ ଅସମର୍ଥ ଥୁଲେ ଏଇଭଳି ମନୋଭାବର ଫଳ ହେଲା ଯେ ସେ ସମସ୍ତ 
ଚେତାବନୀକୁ ଉପେକ୍ଷା କଲେ, ଯଦିଓ ସେ ଚେତାବନୀମାନ ଅସ୍ପଷ୍ଟ ନ ଥଲା, ଏବଂ 
ସେ ଅନୁସନ୍ଧାନ ଓ କାର୍ଯ୍ୟାନ୍ସୟ କରିବାର ମୂଲ୍ୟବାନ ସୁଯୋଗକୁ ନଷ୍ଟ କଲେ । 

ଓଡ଼ିଶା ଦୂଭିକ୍ଷ ବିଷୟରେ ଲର଼଼ ଲରେନ୍ସ୍‌ ନିଜେ ଖୁବ ଦୁଃଖୀ ଓ ଅନୂତପ୍ତ 
ଥୁଲେ କାରଣ ସେ ଆଗରୁ ବୀଡତନଙ୍କୁ ଆହୁରି ସକ୍ରିୟ ଭାବେ କାର୍ଯ୍ୟ କରିବା ପାଇଁ 
ଆଦେଶ ଦେଇ ନ ଥୁଲେ । ଯଦିଓ ସେ ଏହାର ଆବଶ୍ୟକତା ଅନୁଭବ କରିଥୁଲେ, 
ତାଙ୍କ କାଉନସିଲର ଅନ୍ୟ ସଭ୍ୟମାନେ ଭାବୂୁଥ୍‌ଲେ ଯେ ବୀଡନ ଯାହା କରୁଥୁଲେ ଠିକ 
ଥୁଲା । ଲର୍ଡ଼ ଲରେନ୍ସଙ୍କ କର୍ମମୟ ଜୀବନରେ ଓଡ଼ି ଶାର ଦୁଭିକ୍ଷ ତାଙ୍କ ପାଇଁ ସବୁଠାରୁ 
ବେଶି ଦୁଃଖ ଓ କ୍ଷୋଭର ବିଷୟ ଥୁଲା । 

କମିଶନଙ୍କ ରିପୋର୍ଟ ମିଳିବା ସଙ୍ଗେସଙ୍ଗେ ବୀଡନ ଏକ ଦୀର୍ଘ ଚିଠାରେ ନିଜର 
ସଫାଇ ଦେଇ ତାକୁ ବଡ଼ଲାଟଙ୍କ ପାଖକୁ ପଠାଇଥୁଲେ । ତାହା ସତ୍ତ୍ଵେ ବଡ଼ଲାଟ 
ଏଭଳି ମନ୍ତବ୍ୟ କରିବାରୁ ବୀଡନ ତା ଉପରେ ପୁଣି ଏକ ଦୀର୍ଘ ପ୍ରତିବାଦ ଲେଖୁଲେ । 
ଏଥୁରେ ସେ ଲେଖ୍‌ଲେ ଯେ ବଡ଼ଲାଟ ସିମଲା ଯିବା ପୂର୍ବରୁ ରିପୋର୍ଟଟିକୁ ବିଲାତ 
ପଠାଇବାକୁ ଥୁବାରୁ ତାହା ଠିକ ଭାବେ ନ ପଢ଼ି ତରବରରେ ମନ୍ତବ୍ୟମାନ ଲେଖୁ 
ଦେଇଛନ୍ତି । ଲଡ଼ ଲରେନ୍ସ୍‌ ମନ୍ତବ୍ୟ ଦେଇଥ୍‌ଲେ ଯେ ବୀଡନ ପୁରୀ ଯାଇଥୁବାବେଳେ 
ସେଠାରେ ଭୋକିଲା ଜନତା ତାଙ୍କୁ ଘେରି ରହିବା ପରେ ତାଙ୍କର ଏକ ବିଶେଷ 
ଅନୁସନ୍ଧାନ କରାଇବା ଉଚିତ ଥୁଲା । ଏହାର ଉତ୍ତରରେ ବୀଡ଼ନ ଲେଖୁଲେ ଯେ 
ବଡ଼ଲାଟ ଯେଉଁ ଭୋକିଲା ଜନତା କଥା ଲେଖୁଛନ୍ତି, ତାହାର ଅବସ୍ତିତି କେବଳ 
କନ୍ଥନାରେ । ସେ ଆହୁରି ମଧ୍ୟ କହିଥୁଲେ ଯେ ଦୁଭିକ୍ଷ କମିଶନ ସଭ୍ୟମାନେ 
ଅଫିସରମାନଙ୍କୁ ଅଭିଯୁକ୍ତ ଆସାମୀ ଭଳି ଜ୍ଞାନ କରି ଏପରି ସବୁ ପ୍ରଶ୍ନଵମାନ କରିଥଲେ 
ଯାହାର ଉତ୍ତର ତାଙ୍କ ପୂର୍ବ ନିର୍ଦାରିତ ନିର୍ଣ୍ରୟର ଅନୁକୂଳ ହେବ । . 


୧୬୨୨ 


ନିଜର ପ୍ରତିବାଦକୁ ବୀଡନ ଏପ୍ରିଲ ୩୦ ତାରିଖରେ ପଠାଇ ଦେଲେ ଏବଂ 
ଏହାର କିଛିଦିନ ପରେ ତାଙ୍କର ପାଞ୍ଚବର୍ଷର କାର୍ଯ୍ୟକାଳ ପୂରିଯିବାରୁ ଭାରତରୁ 
ଚାଲିଗଲେ । ଜୁଲାଇ ୨୫ ତାରିଖରେ ସେକ୍ରେଟାରୀ ଅଫ ଷ୍ଟେଟ ସର୍‌ ଷ୍ଟାଫୋର୍ଡ 
ନଥକୋଟ ଏ ବିଷୟରେ ଶେଷ ନିଷ୍ପରି ଦେଇ ଛୋଟଲାଟ, ବୋର୍ଡ, କମିଶନର 
ପ୍ରଭୃତିଙ୍କୁ ଦୋଷୀ ବୋଲି ଧରିଲେ । 

ଅଗଷ୍ଟ ୨ ତାରିଖରେ ହାଉସ ଅଫ କମନ୍ସରେ ଓଡ଼ିଶାର ଦୁର୍ଭିକ୍ଷ ବିଷୟରେ 
ଆଲୋଚନା ହେଲା । କମିଶନଙ୍କ ରିପୋର୍ଟ ଉପରେ ଯେଉଁ ପ୍ରସ୍ତାବ ଆଗତ 
କରାଯାଇଥୁଲା, ତାର ଉଦ୍ଦେଶ୍ଯ ଥୁଲା ସେସିଲ ବୀଡନଙ୍କୁ ଦୋଷୀ ସାବ୍ଯସ୍ତ କରିବା 
ତଥା ବଡ଼ଲାଟ ଓ ଭାରତ ସରକାରଙ୍କୁ ଦୋଷମୁକ୍ତ କରିବା। ଏହା ଉପରେ ଏକ 
ସଂଶୋଧନ ପ୍ରସ୍ତାବ ଆସିଲା, କାରଣ ସଭ୍ୟମାନେ ମନେ କରୁଥୁଲେ ଯେ ଓଡ଼ିଶାରେ 
ଦୁଭିକ୍ଷ ପାଇଁ ବଡ଼ଲାଟ ଓ ଭାରତ ସରକାରଙ୍କୁ ଦୋଷୀ ଧରାଯାଉ । ଏ ବିଷୟରେ 
ଗରମାଗରମ ଆଲୋଚନା ଆରମ୍ଭ ହେଲା | ସଭ୍ୟମାନେ ନିଜର ମତକୁ ଧରି ରଖୁବାରୁ 
ନର୍ଥକୋଟ ହାର ମାନିଲେ । ସେ ହାଉସ ଅଫ କମନ୍ସରେ ନିମ୍ନଲିଖିତ ବିବୃତି ଦେଲେ: 

ଓଡ଼ିଶାର ଦୁଭିକ୍ଷ ଚିରଦିନ ପାଇଁ ଆମର ବିଫଳତାର ଏକ ସ୍ମୃତିସ୍ତମ୍ଭ ହୋଇ 
ରହିବ; ଆମର ଦେଶବାସୀ, ଆମର ସରକାର, ଭାରତରେ ଥୁବା ଆମର ଯେଉଁ 
ଅଫିସରଙ୍କ ପାଇଁ ଆମର ଗର୍ବ, ସମସ୍ତଙ୍କ ପାଇଁ ଏହା ଏକ ଅପମାନ | 

ଏ ସ୍ବୀକାରୋକ୍ତି ପରେ ସଭ୍ୟମାନେ ସଂଶୋଧନ ପ୍ରସ୍ତାବକୁ ପ୍ରତ୍ଯାହାର 
କରିନେଲେ । ତେବେ କଥା ଏତିକିରେ ସରିଲା ନାହିଁ । ସରକାରଙ୍କ ପାଖରୁ ନିନ୍ଦାବାଦ 
ପାଇବା ପରେ ବୋର୍ଡ଼ ଅଗଷ୍ଟ ୧୫ ତାରିଖରେ ୨୧୧ ପାରାଗ୍ରାଫ ବିଶିଷ୍ଟ ଏକ ଦୀର୍ଘ 
ସ୍ପଷ୍ଟୀକରଣ ଲେଖୂ ସରକାରଙ୍କୁ ପଠାଇଲେ ଏବଂ ନିଚ୍ଚକୁ ଦୋଷମୁକ୍ତ କରିବାକୁ ଚେଷ୍ଟା 
କଲେ । କହିବା ବାହୁଲ୍ୟ, ସେପ୍ଟେମ୍ବର ୪ ତାରିଖରେ ଭାରତ ସରକାର ବୋର୍ଡ଼ର ଏ 
ଆବେଦନକୁ ପ୍ରତ୍ୟାଖ୍ୟାନ କରିଦେଲେ । 


୧୬୩ 


କଟକ : ଡିସେମ୍୍‌ର ୧୮୬୭ 


ଦୁର୍ଭିକ୍ଷ କମିଶନ ରିପୋର୍ଟ ପ୍ରକାଶ ପାଇବା ପରେ ସରକାର ଏତେ ବ୍ୟସ୍ତ ହୋଇପଡ଼ିଲେ 
ଯେ ବର୍ଭମାନ ଓଡ଼ିଶାକୁ ଦରକାର ନଥୁବା ଚାଉଳ ଆମଦାନୀ ହେବାକୁ ଲାଗିଲା । ଏ 
ଭିତରେ ପ୍ରାୟ ୧୧ ଲକ୍ଷ ମହଣ ଚାଉଳ ଆସି ସାରିଥୁଲା ଏବଂ ସେଥୁରୂ ବର୍ଷ ଶେଷ 
ସୁଦ୍ଧା ଖର୍ଚ୍ଚ ହୋଇଥୁଲା ମାତ୍ର ୫ ଲକ୍ଷ ମହଣ । ଏ ବର୍ଷର ଫସଲ ମଧ୍ୟ ଭଲ ହୋଇ 
ଧାନଦର ହୋଇଯାଇଥୁଲା ଟଙ୍କାକୁ ପଚାଶ ସେର । ଆମଦାନୀ ହୋଇଥୁବା ଚାଉଳ 
ଶସ୍ତାରେ ମିଳିଲେ ବି ଲୋକେ ତାକୁ ପସନ୍ଦ କରୁ ନ ଥୁଲେ ଏବଂ ତାହା ସେଇଭଳି 
ପଡ଼ି ରହିଥୁଲା । 

ଓଡ଼ିଶା ପ୍ରତି ବର୍ଭମାନ ସମସ୍ତଙ୍କର ଆଖୂ ଖୋଲି ଯାଇଥୁଲା ଏବଂ ଓଡ଼ିଶାର 
ରାସ୍ତାଘାଟ, ଶିକ୍ଷା, ବାଣିଜ୍ୟ ଇତ୍ୟାଦି ଦିଗରେ ସରକାର ମନ ଦେଲେ । ସରକାର 
ସବୁ କ୍ଷେତ୍ରରେ ସଚେତନ ହୋଇ ଓଡ଼ିଶାରେ ବିଭିନ୍ନ କାର୍ଯ୍ୟକ୍ରମ ହାତକୁ ନେବାରୁ 
ଦୀପିକା ଲେଖୁ୍‌ଲା: ଯେରୂପ ଗଭଣ୍ତମେଣ୍ଟ ଆମ୍ଭମାନଙ୍କୁ ବହୁକାଳରୁ ଅବହେଳା କରି 
ଆସୁଥ୍‌ଲେ ତାହା କଳନ୍ତର ସହିତ ବର୍ତମାନ ପରିଶୋଧ କରୁଅଛନ୍ତି | 

ଆଉ ଅନ୍ନଛତ୍ରର ଆବଶ୍ୟକତା ନ ଥୁବାରୁ ନିଷ୍ପରି ନିଆଯାଇଥୁଲା ଯେ 
ସେପ୍ଟେମ୍ବର ମାସରୁ ସେଗୁଡ଼ିକୁ ଆସ୍ତେ ଆସ୍ତେ ବନ୍ଦ କରି ଦିଆଯିବ । ବର୍ଷ ଶେଷକୁ 
ଅନ୍ନଛତ୍ରରେ ରହି ଯାଇଥୁଲେ ମାତ୍ର ଆଠଶହ କାଙ୍ଗାଳ । ଅନ୍ନଛତ୍ର ବ୍ୟତୀତ ଆଗରୁ 
ଗାମାନଙ୍କରେ ଅତି ଗରିବ ଲୋକଙ୍କୁ ମାଗଣାରେ ଚାଉଳ ମିଳୁଥୁଲା । ଅଗଷ୍ଟ ମାସରେ 
ପ୍ରାୟ ଷାଠିଏ ହଜାର ଲୋକଙ୍କୁ ଏ ସାହାଯ୍ୟ ମିଳୁଥୁବା ସ୍ଥଳେ ବର୍ଷ ଶେଷରେ ଏ 
ସାହାଯ୍ୟ ଦିଆଯାଉଥୁଲା ମାତ୍ର ଦୁଇହଜ୍ଚାର ଲୋକଙ୍କୁ । 

ଦୂଭିକ୍ଷରେ ଓଡ଼ିଶାର ଏକ ତୃତୀୟାଂଶ ଲୋକ ମରି ଯାଇଥୁଲେ । ବରର୍ମାନ 
କିନ୍ତୁ ଓଡ଼ିଶାରେ ଦୂରଭିକ୍ଷର କୌଣସି ଚିହ୍ନ ଦେଖାଯାଉ ନ ଥୁଲା, କେବଳ କ୍ଵଚିତ 
କେଉଁଠି କାଙ୍ଗାଳ ଭିଖାରୀ ବୂଲୁଥୁବା ଛଡ଼ା । ଏମାନଙ୍କୁ ନ ଦେଖ୍‌ଲେ ଜାଣିବାର କୌଣସି 
ଉପାୟ ନ ଥୁଲା ଯେ ଓଡ଼ିଶା ଏଇମାତ୍ର ଏକ କରାଳ ଦୁଭିକ୍ଷରୁ ବାହାରି ଆସିଛି, 
କାରଣ ଗୀ ଗହଳରେ ଜୀବନ ସ୍ଵାଭାବିକ ହୋଇ ଯାଇଥୁଲା । ଦୁର୍ଭିକ୍ଷ କେବଳ ଦୁଇଟି 
ସମସ୍ୟା ଛାଡ଼ି ଯାଇଥୁଲା: ଅନ୍ନଛତ୍ରରେ ଖାଇ ଜାତି ହରାଇଥୁବା କାଙ୍ଗାଳମାନଙ୍କର 
ଜାତିକରଣ ଏବଂ ଅନାଥ ପିଲାଙ୍କର ଭବିଷ୍ୟତ । 


୧୬୪ 


ବର୍ଷ ଶେଷରେ ପ୍ରାୟ ଦେଢ଼ ହଜାର ଅନାଥ ପିଲା ଥଇଥାନ ପାଇଁ ରହି 
ଯାଇଥୁଲେ । ଦୁଭିକ୍ଷ ସମୟରେ ପାଦ୍ରୀମାନେ ଅନାଥାଶ୍ରମ ଖୋଲି ଅନେକ ଅନାଥ 
ପିଲାଙ୍କର ଯତ୍ବ ନେଇଥୁଲେ । ବର୍ତମାନ ସରକାର ସ୍ଥ୍ରିର କରିଥ୍‌ଲେ ଯେ ଯେଉଁ ଅନୁଷ୍ଠାନ 
ଏ ପିଲାଙ୍କର ରକ୍ଷଣାବେକ୍ଷଣ କରିବ, ତାକୁ ପ୍ରତିଟି ପିଲା ପାଇଁ, ପିଲାଟି ଷୋଳ ବର୍ଷର 
ହେବା ପର୍ଯ୍ୟନ୍ତ ମାସକୁ ଷୋଳ ଟଙ୍କା ହାରରେ ଦିଆଯିବ । ସରକାରୀ ଟଙ୍କାରେ 
ପିଲାମାନଙ୍କୁ ପାଳି ସେମାନଙ୍କୁ ଖ୍ରୀଷ୍ଟିଆନ କରି ଦେଉଥ୍‌ବାର ସମାଲୋଚନା ହେଲା, 
କିନ୍ତୁ ଏ ପିଲାମାନଙ୍କୁ ପାଳିବାପାଇଁ ମିଶନାରୀଙ୍କ ବ୍ୟତୀତ ଆଉ କେହି ଆଗଭର 
ହେଲେ ନାହିଁ । ଏତଦ୍‌ ବ୍ୟତୀତ ଦୁଭିକ୍ଷବେଳେ କଟକ ସହରର ବେଶ୍ୟାମାନେ ଯେଉଁ 
ଦୁଇଶହ ଭଳି ଝିଅଙ୍କୁ କିଣି ତାଙ୍କର ଜୀବନ ରକ୍ଷା କରିଥ୍‌ଲେ, ସେମାନେ ବର୍ରମାନ 
ବେଶ୍ୟାବୃରି ପାଇଁ ପ୍ରସ୍ତୁତ କରା ହେଉଥୁଲେ । 

କାଙ୍ଗାଳଙ୍କର ଢାତିକରଣ ବିଷୟରେ ବିଚିତ୍ରାନନ୍ଦ ଦାସ କଟକ ପ୍ରିଣ୍ଟଂ କମ୍ପାନୀ 
ଅଫିସରେ ସେପ୍ଟେମ୍ବର ମାସରେ ଏକ ସଭା ଡକାଇଲେ । କମ୍ପାନୀର ଅବସ୍ଥା ବର୍ତମାନ 
ସ୍ବଚ୍ଛଳ ଥୁଲା ଏବଂ ନିଜର ଘର ତିଆରି କରିବା ପାଇଁ କମ୍ପାନୀ ଅଦାଲତ ପୋଖରୀ 
ଦକ୍ଷିଣରେ ପାଲକିଖାନା ପାଖରେ ଜମି କିଣିଥୁଲେ । ଦୀପିକା ନିୟମିତ ପ୍ରକାଶ ପାଉଥୁଲା 
ଏବଂ ଏ ଭିତରେ ସାରା ଓଡ଼ିଶାରେ ଜଣାଶୁଣା ହୋଇ ଯାଇଥୁଲା । ପୂର୍ବବର୍ଷ କମ୍ପାନୀ 
ଗୋଟିଏ ପାଂଚ୍ଚି ତଥା ଉପେନ୍ଦ୍ର ଭଞ୍ଜଙ୍କର ପ୍ରେମସୂଧାନିଧ୍‌ ବହିଟିକୁ ଟୀକା ସହିତ 
ପଥରଛାପା କଳରେ ଛପାଇ ପ୍ରକାଶ କରିଥୁଲେ । ଅଗଷ୍ଟ ମାସରୁ ଭଶ୍ଵରଚନ୍ଦ୍ର 
ବିଦ୍ୟାସାଗରଙ୍କ ସହାୟତାରେ କଲିକତାରୁ ଓଡ଼ିଆ ଟାଇପ ଅକ୍ଷର ଆସି ପ୍ରେସ ପୂଣ୍ଣଟାଙ୍ଗ 
ହେଲା ଏବଂ ସେଇ ମାସରୁ ପଥର ଛାପା ବନ୍ଦ ହୋଇ ଅକ୍ଷର ଛାପାରେ ଦୀପିକା 
ପ୍ରକାଶ ପାଇଲା । 

ବିଚିତ୍ରାନନ୍ଦ ଡାକିଥୁବା ସଭାରେ କଟକର ଭଦ୍ରବ୍ୟକ୍ତିମାନଙ୍କ ବ୍ୟତୀତ ମଫସଲର 
ଚ୍ଚମିଦାର ଏବଂ କଟକ, ପୁରୀ ଓ ବଙ୍ଗଳାର ପଶ୍ଚିତମାନେ ମଧ୍ଯ ଉପସ୍ତିତ ଥୁଲେ । 
କାଙ୍ଗାଳମାନଙ୍କୁ ଜାତିରେ ନ ପୂରାଇବାରୁ ସେମାନଙ୍କ ହାତରୁ କେହି ପାଣି ଛୁଉଁ ନ 
ଥ୍‌୍ଲେ ଏବଂ ଗୀ ଭିତରେ ସେମାନେ ଅଲଗା ହୋଇ ରହିଥ୍ଲେ | ଏଥ୍ଯୋଗୁ ଅନେକ 
ସମସ୍ୟା ହେଉଥୁଲା ଏବଂ କାଙ୍ଗାଳମାନେ ଅଶାନ୍ତିରେ ଥୁଲେ । 

ସଭାରେ ପଣ୍ଡିତମାନେ ବିଭିନ୍ନ ପ୍ରକାରର ମତ ବ୍ୟକ୍ତ କଲେ । ବଙ୍ଗଦେଶୀୟ 
ଓ କଟକର ପଣ୍ଡିତମାନେ ସେମାନଙ୍କୁ ଜାତିରେ ନିଆଯାଇ ପାରିବ ବୋଲି ମତ ଦେଲେ; 
ତେବେ ବଙ୍ଗଦେଶୀୟ ପଣ୍ଡିତମାନେ ପ୍ରାୟଶ୍ଚିର ବିଷୟରେ କିଛି ନ କହିବା ସ୍ଥଳେ 
କଟକ ପଣ୍ଡିତମାନେ ପ୍ରାୟଶ୍ଚିର ଲୋଡ଼ା ବୋଲି ମତ ଦେଲେ । ପୁରୀର ପଣ୍ଡିତମାନେ 


୧୬୫ 


କାଙ୍ଗାଳମାନଙ୍କ ବିଷୟରେ ନ କହି ଜେଲ ଯାଇ ଜାତି ହରାଇଥୁବା ଲୋକ ଜାତିକୁ 
ଫେରି ପାରିବ ନାହିଁ ବୋଲି ମତ ଦେଲେ । ଏ ସଭାରେ ପରାଶର ସଂହି ତାର ନିମ୍ନଲିଖିତ 
ଶ୍ଳୋକ ଉଦ୍ଧୃତ ହେଲା: 

ଦେଶ ଭଙ୍ଗେ ପ୍ରବାସେ ବା ବ୍ୟାଧ୍ଷୁ ବ୍ୟସନେ ଷ୍ଵପି 

ରକ୍ଷେ ଦେବ ସ୍ଵଦେହାଦି ପଶ୍ଚାଦ୍ଧର୍ମ୍ମଂ ସମାଚରେତ । 

ଆପତକାଳେ ତୁ ସଂପ୍ରାପ୍ତେ ଶୌଚାଚାରଂ ନ ଚିନ୍ତୟେତ 

ସ୍ଵୟଂ ସମୁଦ୍ଧରେତ ପଶ୍ଚାତ ସୁସ୍ଫୋର୍ଵଧର୍ମୂଂ ସମାଚରେତ । 

ଅର୍ଥାତ ଦେଶୋପଦ୍ରବ, ପ୍ରବାସ, ରୋଗ, ଦୁଭିକ୍ଷ ପ୍ରଭୃତି ଗୁରୁତର 
ଆପତକାଳମାନଙ୍କରେ ସ୍ଵଧର୍ମ ତ୍ୟାଗପୂର୍ବକ ଆତ୍ମରକ୍ଷା କରିପାରିବ; ପରେ ସୁସ୍ଫ ହୋଇ 
ସ୍ଵଧର୍ମ ଓ ସ୍ଵବବୃରି ଆଚରଣ କରିବ । 

ଏ ସଭାପରେ ବିଚିତ୍ରାନନ୍ଦ ଦାସ ପଶ୍ଚିତମାନଙ୍କର ବିଚାରକୁ ଏକାଠି କରି 
କିପରି କଣ କଲେ କାଙ୍ଗାଳମାନଙ୍କର ଜାତିକରଣ ହେବ ତାର ଗୋଟିଏ ପୁସ୍ତିକା 
ତିଆରି କଲେ । ଏ ପୁସ୍ତିକାକୁ କଟକ ପ୍ରିଣ୍ଟଂ କମ୍ପାନୀରେ ଛପାଇ ରାଜା, ଜମିଦାରମାନଙ୍କୁ 
ଦେଇ ଅନୁରୋଧ କରାଗଲା ଯେ ସେମାନେ ତାକୁ ହାଟ ବଜାରରେ ନେଇ ବଞଣ୍ଟାଇବେ । 


୧୬୬ 


ଛଥ 


କେନ୍ଦୁଝର : ଜାନୁଆରୀ ୧୮୬୮ 


ଦୁର୍ଭିକ୍ଷ ସମସ୍ୟାରୁ ବିରାମ ପାଇବା ସଙ୍ଗେସଙ୍ଗେ ରେଭେନଶା ଜଡ଼ିତ ହୋଇପଡ଼ିଲେ 
କେନ୍ଦୁଝର ଗଡ଼ଜାତର ସମସ୍ୟାକୁ ନେଇ । ଏ ଗଡ଼ଜାତ ରାଜ୍ୟଟି ସହିତ 
ଇଂରେଜମାନଙ୍କର ଭଲ ସମ୍ପର୍କ ଥୁଲା । ସିପାହୀ ବିଦ୍ରୋହ ବେଳେ କେନ୍ଦୁଝର ରାଜା 
ଗଦାଧର ଭଂଜ ଇଂରେଜ ମାନଙ୍କୁ ସାହାଯ୍ୟ କରିଥୁଲେ ଏବଂ ୧୮୬୬ ଦରବାର ବେଳେ 
ଛୋଟଲାଟ ଏଥ୍‌ପାଇଁ ତାଙ୍କର ପ୍ରଶଂସା କରିଥ୍‌ଲେ । ଗଦାଧର ୧୮୬୧ରେ ମଲାବେଳେ 
ରାଣୀ ବିଷ୍ଣପ୍ରିୟା ପାଟମହାଦେଭଙ୍କ ଛଡ଼ା ଜଣେ ଫ୍ୂଲବାଇ ରକ୍ଷିତା ସ୍ତ୍ରୀକୁ ମଧ୍ଯ ଛାଡ଼ି 
ଯାଇଥୁଲେ। ବିଷ୍ଣପପ୍ରିୟାଙ୍କର ସନ୍ତାନ ନ ଥୁଲେ; ରକ୍ଷିତା ସ୍ତ୍ରୀର ଦୂଇଟି ପିଲା ଥୁଲେ, 
ଧନୁର୍ଜୟ ଓ ଚନ୍ଦ୍ରଶେଖର । ଗଦାଧରଙ୍କର ମୃତ୍ୟୁପରେ ବିଷ୍ପୂପ୍ରିୟାଙ୍କ ସମ୍ମତିରେ ଧନୁର୍ଜୟ 
ଗାଦିରେ ବସିଲା । ସେ ନାବାଳକ ଥୁବାରୁ କମିଶନରଙ୍କ ତଜ୍ସ୍ଵାବଧାନରେ ରହି ପାଠ 
ପଢ଼ୁଥୁଲା ଏବଂ ସେ ହିଁ ସେସିଲ ବୀଡ଼ନଙ୍କ ଦରବାରରେ ଯୋଗ ଦେଇଥୁଲା । ରାଜ୍ୟର 
ଭାର ବୂଝୁଥୁଲେ ଜଣେ ତହସିଲଦାର ଏବଂ ଦେବାନ । 

ଏହି ସମୟରେ ମୟୂରଭଞ୍ଜର ରାଜା ଦାବୀକଲେ ଯେ ତାଙ୍କର ନାତି ବୃନ୍ଦାବନକୁ 
ଗଦାଧର ମରିବା ପୂର୍ବରୂ ପୋଷ୍ୟପୁତ୍ର କରିଥ୍‌ଲେ; ତେଣୁ କେନ୍ଦୁଝର ଗାଦି ତାକୁ 
ମିଳିବା କଥା । ଯଦିଓ ପୋଷ୍ୟପୁତ୍ର କରିବା କଥା ମିଛ ଥୁଲା, ବିଷ୍ପପ୍ରିୟା ଏ ଦାବୀକୁ 
ସମର୍ଥନ କଲେ, କାରଣ ଏବେ ସେ ଭାବୁଥୁଲେ ଯେ ଧନୁର୍ଜୟର ମା ଫୁଲବାଇ ରକ୍ଷିତା 
ସ୍ତ୍ରୀ ନଥୁଲା, ଥୁଲା ମାତ୍ର ଦାସୀ । ଏ ବିଷୟରେ ମକଦ୍ଦମା ହେଲା ଏବଂ କମିଶନରଙ୍କ 
ପାଖରୁ ହାଇକୋର୍ଟ ଯାଇ ମାମଲା ବର୍ରମାନ ଥୁଲା ପ୍ରିଭି କାଉନସିଲରେ । 

ସେପ୍ଟେମ୍ବର ୧୮୬୭ ସୁନିଆ ଦିନ ଧନୁର୍ଜୟ ସାବାଳକ ହେଲା । ଏହା ପୂର୍ବରୁ 
ରାଣୀ ଦରଖାସ୍ତ କରିଥୁଲେ ଯେ ପ୍ରିଭି କାଉନସିଲରେ ମକଦ୍ଦମା ନିଷ୍ପରି ହେବା ପର୍ଯ୍ୟନ୍ତ 
ଧନୁର୍ଚ୍ଚୟର ଅଭିଷେକକୁ ସ୍ଫଗିତ ରଖାଯାଉ, କିମ୍ବା ତାକୁ ଯଦି ଗାଦି ଦିଆଯାଏ, ତା 
ପାଖରୁ ବନ୍ଧକ ନିଆଯାଉ । 

କେନ୍ଦୁଝରର ପଶ୍ଚ ମାଞ୍ଚଳରେ ଭୂୟା ଓ ଜୁଆଙ୍ଗ ସମ୍ପ୍ରଦାୟର ଆଦିବାସୀ 
ରହୁଥ୍‌ଲେ | ଭୂୟୀମାନେ ସଂଖ୍ୟାଧ୍କ ଥ୍‌୍ଲେ ଏବଂ ଦାବୀ କରୁଥୁଲେ ଯେ କେନ୍ଦୁଝର 
ଗାଦିରେ ରାଜା ବସାଇବାର ଅଧୁକାର ତାଙ୍କର । ସୁନିଆ ବେଳକୁ କେନ୍ଦୁଝରରୂ ସାତ 
ଆଠଶହ ଆଦିବାସୀ ଓ ସେମାନଙ୍କର ସର୍ଦ୍ଦାର କଟକ ଆସି ଧନୁର୍ଚୟକୁ ସମର୍ଥନ 

ଜଣାଇଲେ ଏବଂ ରେଭେନଶା କଟକରେ ହିଁ ଧନୁର୍ଜୟକୁ ଗାଦି ସମର୍ପିଦେଲେ । 
୧୬୯ 


କେନ୍ଦୁଝରରେ ଥାଇ ରାଣୀ ବିଷ୍ଣୂପ୍ରିୟା ଏ ବ୍ୟବସ୍ଥାକୁ ମାନିଲେ ନାହିଁ ଏବଂ 
ଆଦିବାସୀମାନଙ୍କ ସହିତ ମନ୍ତ୍ରଣା ଚଳାଇଲେ । ଜଣେ ଭୂୟା ସର୍ଦ୍ଦାର ରତ୍ନା ନାୟକ 
ମୟୂରଭଞ୍ଜର ବୃନ୍ଦାବନର ସପକ୍ଷରେ ଥୁଲା ଏବଂ ଏ ବିଷୟରେ ରାଣୀଙ୍କୁ ସମର୍ଥନ 
କରୂଥୁଲା । ରାଣୀ ବର୍ଭମାନ ଧମକ ଦେଉଥୁଲେ ଯେ ଧନୁର୍ଜୟ ରାଜା ହେଲେ ସେ 
କେନ୍ଦୁଝର ଛାଡ଼ି ଚାଲିଯିବେ । ସେ ଏକଥା କଲେ ଆଦିବାସୀମାନେ ମେଳି କରିବାର 
ଆଶଙ୍କା ଥୁଲା । 

ରେଭେନଶାଙ୍କ ଆଗରେ ବର୍ଭମାନ ସମସ୍ୟା ଥୁଲା କିପରି ଧନୁଜ୍ଜୟକୁ କଟକରୁ 
ନେଇ କେନ୍ଦୁଝର ଗଡ଼ରେ ଅବସ୍ଫକାପିତ କରିବେ । ବିଚାର କରି ଶେଷରେ ସ୍ଫିର 
କରାହେଲା ଯେ ଜଣେ ଅମଲା ଏବଂ ଆଦିବାସୀ ଲୋକଙ୍କୁ ସାଙ୍ଗରେ ଧରି ଧନୁର୍ଜୟ 
ଆନନ୍ଦପୁର ଯାଇ ସେଠାରେ କିଛି ଦିନ ରହିବ । ସେତେବେଳକୁ ରାଣୀଙ୍କ ମନ ବଦଳି 
ଯାଇଥୁବ । ପରେ ରେଭେନଶା ନିଜେ ଆନନ୍ଦପୁର ଯାଇ ସେଠାରୁ ଧନୁର୍ଜୟକୁ ସାଙ୍ଗରେ 
ନେଇ କେନ୍ଦୁଝର ଯିବେ । ଏ ଯୋଜନା ଅନୁଯାୟୀ ଧନୁର୍ଜୟ କଟକ ଛାଡ଼ିଲା ଏବଂ ତା 
ସହିତ ଯାଉଥୁବା ଅମଲା ହାତରେ ରେଭେନଶା ରାଣୀଙ୍କ ପାଖକୁ ଗୋଟିଏ ଚିଠି 
ଦେଲେ । ସେଥୁରେ ଲେଖାଥୁଲା ଯେ ଧନୁର୍ଜୟ ଚାହେଁ ରାଣୀ କେନ୍ଦୁଝରରେ ରହନ୍ତୁ; 
ତେବେ ରାଣୀ ଯଦି ଅନ୍ୟ କେଉଁଠାରେ ରହିବାକୁ ଚାହାନ୍ତି, ତାଙ୍କୁ ସସମ୍ମାନରେ ସେଠାକୁ 
ପଠାଇ ଦିଆଯିବ । ରାଣୀଙ୍କୁ ଅନୁରୋଧ କରାଯାଇଥୁଲା ଯେ ସେ ଏ ବିଷୟ 
ସଙ୍ଦାରମାନଙ୍କୁ ବୂଝାଇ ଦିଅନ୍ତୁ । 

ନଭେମ୍ବର ମାସରେ ରେଭେନଶା ଆନନ୍ଦପୁର ଯାଇ ଦେଖୁଲେ ଯେ ସେ 
ଅଞ୍ଚଳର ଲୋକେ ଧନୁର୍ଜୟକୁ ମାନି ଯାଇଛନ୍ତି ଏବଂ ସବୁ କାମ ଠିକ ମତେ ଚାଲୁଛି । 
ତେବେ ଖବର ମିଳିଲା ଯେ ଜଙ୍ଗଲ ଅଞ୍ଚଳର ଆଦିବାସୀମାନେ ରାଣୀଙ୍କୁ ସମର୍ଥନ 
କରୁଛନ୍ତି । ଏଥର ବ୍ଯତିବ୍ୟସ୍ତ ନ ହୋଇ ସାଙ୍ଗରେ ଧନୁର୍ଜୟକୁ ଧରି ରେଭେନଶା 
କେନ୍ଦୁଝର ବାହାରିଲେ । 

ଯାତ୍ରା ସୁବିଧାର ନ ଥୁଲା । ରାସ୍ତା ପାଖର ଗୀ ଲୋକେ ଭୂୟାମାନଙ୍କୁ ଡରି 
ରହିଥ୍‌ଲେ ଏବଂ ଭୟରେ ରେଭେନ ଶାଙ୍କ କ୍ୟାମ୍ପକୁ ରସଦ ଯୋଗାଇଲେ ନାହିଁ । ଗୀରେ 
କେହି ମୁଖିଆ ମିଳିଲେ ନାହିଁ, କାରଣ ସେମାନେ ଜଙ୍ଗଲକୁ ପଳାଇ ଯାଇଥୁଲେ, ନ 
ହେଲେ କଲିକତା ଯାଇଥୁଲେ ସେଠାରେ ଛୋଟଲାଟଙ୍କୁ ଭେଟି ଗୁହାରି କରିବାପାଇଁ । 
ଡିସେମ୍ବର ୫ ତାରିଖରେ କେନ୍ଦୁଝରରେ ପହଞ୍ଚୁ ରେଭେନଶା ଦେଖୁଲେ ଯେ 
ଲୋକମାନେ ଘର ଛାଡ଼ି ପଳାଇଛନ୍ତି ଏବଂ ସହର ଖାଲି ପଡ଼ିଛି; ରାଣୀ ବି ପ୍ରସ୍ତୁତ 
ହେଉଥୁଲେ ନଅର ଛାଡ଼ି ପଳାଇ ଯିବାପାଇଁ । ରେଭେନଶାଙ୍କ ଅନୁରୋଧରେ ରାଣୀ 
କେନ୍ଦୁଝରରୁ ପଳାଇଲେ ନାହିଁ, କିନ୍ତୁ ନଅର ପାଖରେ ଆଉ ଗୋଟିଏ ଘରେ ଯାଇ 


୧୭୦ 


ରହିଲେ। ତେବେ ଲୋକଙ୍କ ଆଖୁ୍‌ରେ ଏ କଥା ରାଜ୍ୟ ଛାଡ଼ି ଚାଲିଯିବା ସହିତ 
ସମାନ ଥୁଲା । 

କେନ୍ଦୁଝରରେ ରହି ରେଭେନଶା ଭୂୟା ଓ ଜୁଆଙ୍ଗ ସର୍ଦ୍ଦାରଙ୍କୁ ଭେଟିଲେ । 
ତାଙ୍କ ସହିତ କଥାବାର୍ତା କରି ତାଙ୍କୁ ବୁଝାଇବା ବଡ଼ କଷ୍ଟକର ବ୍ଯାପାର ଥୁଲା । 
ଜୁଆଙ୍ଗମାନେ ଧନୁର୍ଜୟକୁ ରାଜା ମାନିବାକୁ ରାଜି ହେଲେ, କିନ୍ତୁ କହିଲେ ଯେ ସେମାନେ 
ପରେ ଭୂୟାମାନଙ୍କ ସହିତ ଏ ବିଷୟରେ ଆଲୋଚନା କରି ନିଷ୍ପରି କରିବେ । ରାଣୀ 
ଜିଦ ଧରି ରହିଲେ ଯେ ସେ ଧନୁର୍ଜୟକୁ ସ୍ଵୀକାର କରିବେ ନାହିଁ । 

ଏ ସବୁ ସତ୍ତ୍ଵେ ନଅର ଭିତରେ ଧନୁର୍ଜୟର ଅଭିଷେକ କରାହେଲା । 
ହୋମକୂଣ୍ଡର ଅନତି ଦୂରରେ ଗରମ ଭିତରେ ବସି ରେଭେନଶା ନିଜେ ସବୁ ବ୍ୟବସ୍ଥା 
ଦେଖୁଲେ । ପୂଜା ଚାଲିଥୁବା ବେଳେ ହଠାତ ରାଣୀ ଓ ଚାକରାଣୀମାନେ ଆସି ସେଠାରେ 
ପହଞ୍ଚୁଲେ ଏବଂ ଧନୁର୍ଜୟ ଓ ରେଭେନଶାଙ୍କୁ ଗାଳି ଦେବାରେ ଲାଗିଲେ । ତଥାପି 
ରେଭେନଶା ନିର୍ଦ୍ଦେଶ ଦେଲେ ଯେ ରୀତି ଅନୁସାରେ ଯାହା ସବୁ କରିବା କଥା 
କରାଯାଉ । ଏଇଭଳି ଗଣ୍ଡଗୋଳ ଭିତରେ ଧନୁର୍ଜୟର ଅଭିଷେକ ସମ୍ପୂର୍ଣ୍ଣ ହେଲା । 
ଲୋକଙ୍କ ଆଖ୍‌ରେ କିନ୍ତୁ ଏ ଅଭିଷେକ ଅପୂଟଣ୍ଠ ଥୁଲା । କାରଣ ପ୍ରଥା ଅନୁସାରେ ଜଣେ 
ଭୂୟା ସର୍ଦ୍ଦାର ରାଜାଙ୍କୁ ଅଭିଷେକ କରିବା କଥା । ଏ ଉତ୍ସବକୁ କିଛି ଜୁଆଙ୍ଗ ଆସିଥୁଲେ 
କିନ୍ତୁ ଜଣେ ବି ଭୂୟୀ ଆସି ନ ଥ୍ଲା । 

ରେଭେନଶାଙ୍କ ପାଖରେ ମାତ୍ର କୋଡ଼ିଏ ଜଣ ସିପାହୀ ଥୁଲେ । କାଳେ 
ଗଣ୍ଡଗୋଳ ହୋଇପାରେ, ଏଥ୍ପାଇଁ ସେ ଆଉ କୋଡ଼ିଏ ଜଣ ସିପାହୀ ମଗାଇ ଧନୁର୍ଜୟ 
ପାଖରେ ଛାଡ଼ିଲେ ଏବଂ ନିଜେ ପର୍ବତାଞ୍ଚଳ ଗସ୍ତରେ ବାହାରିଲେ । ଗସ୍ତ ସମୟରେ 
ତାଙ୍କର ସାକ୍ଷାତ ହେଲା ଛୋଟନାଗପୁରର କମିଶନର କଣ୍ଟେଲ ଡାଲଟନଙ୍କ ସାଙ୍ଗରେ । 
ଡାଲଟନଙ୍କୁ ଆଦିବାସୀମାନେ ମାନୁଥୁଲେ ଏବଂ ତାଙ୍କ ସାଙ୍ଗରେ ଯେଉଁ ସଙ୍ଦାରମାନେ 
ଥ୍‌ଲେ, ସେମାନେ ଧନୁରଜ୍ଜୟକୁ ମାନିବାକୁ ରାଜିହେଲେ | ରେଭେନଶା ତାଙ୍କର ସାହାଯ୍ୟ 
ନେଲେ । ଗସ୍ତ ସାରି ରେଭେନଶା ଯେତେବେଳେ କେନ୍ଦୁଝରକୁ ଫେରିଲେ, ଭୂୟୀମାନଙ୍କ 
ବ୍ୟତୀତ ସମସ୍ତେ ଧନୁର୍ଜୟକୁ ସ୍ଵୀକାର କରୁଥୁଲେ। କିନ୍ତୁ ରତ୍ବା ନାୟକ ରାଣୀଙ୍କ 
ପାଖରେ ପ୍ରତିଜ୍ଞାବଦ୍ଧ ଥୁବାରୁ ଅଭିଷେକକୁ ମାନିଲା ନାହିଁ ଏବଂ ତା ପ୍ରଭାବରେ 
ଭୂୟୀମାନେ ମଧ୍ଯ ଧନୁର୍ଚ୍ୟକୁ ସ୍ଵୀକାର କଲେନାହିଁ । 

ଜାନୁଆରୀ ମାସରେ ହଠାତ ରାଣୀ ବିଷ୍ଣୂପ୍ରିୟା କେନ୍ଦୁଝର ଛାଡ଼ି ସାତ ମାଇଲ 
ଦୂରରେ ଥୁବା ବସନ୍ତପୁର ଗାରେ ଯାଇ ରହିଲେ । ଏହା ଏକ ନୂଆ ସମସ୍ୟା ସୃଷ୍ଟି କଲା 
ଏବଂ ସେଥୁଯୋଗୁ ରେଭେନଶା କଟକ ଫେରିଯିବାକୁ ଚାହୁଁଥୁଲେ ମଧ୍ଯ ତାଙ୍କୁ 
କେନ୍ଦୁଝରରେ ରହିବାକୁ ପଡ଼ିଲା । 


୧୭୧ 


କଟକ : ମାର୍ଚ୍ଚ ୧୮୬୮ 


ଦୁର୍ଭିକ୍ଷ କମିଶନଙ୍କୁ ନିର୍ଦ୍ଦେଶ ଦିଆଯାଇଥ୍‌ଲା ଯେ ସେମାନେ ନିଜର ରିପୋର୍ଟ 
ପଠାଇବାବେଳେ ଯେଉଁ ସରକାରୀ ଓ ବେସରକାରୀ ଲୋକମାନେ ରିଲିଫ କାମବେଳେ 
ପୀଡ଼ିତ ଲୋକଙ୍କର ବିଶେଷ ସାହାଯ୍ୟ କରିଛନ୍ତି, ସେମାନଙ୍କର ତାଲିକା ମଧ୍ଯ 
ପଠାଇବେ । କମିଶନ ତାଙ୍କ ରିପୋର୍ଟରେ ବେସରକାରୀ ଲୋକଙ୍କ ମଧ୍ଯରେ ପାରିକୁଦ 
ରାଜା, ସାଇକ୍ସ୍‌ଥ, ମନକ୍ରିଫ ଓ ଇରିଗେଶନ କମ୍ପାନୀର ଅଫିସରଙ୍କର ନାମ ଉଲ୍ଲେଖ 
କରିଥୁଲେ । ସେମାନେ ଓଡ଼ିଶାର କେବଳ ସାତଜଣ ଅଫିସରଙ୍କ ନୀ ଦେଇଥୁଲେ; 
ସେମାନେ ହେଲେ: ପୁରୀ କଲେକ୍ଟର ବାଲୋଁ, ବାଲେଶ୍ଵର କଲେକ୍‌ର ମସପ୍ରାଟ, 
ଭଦ୍ରଖ ଆସିଷ୍ଟାଣ୍ଟ ମାଚ୍ଚିଷ୍ଟେଟ ଶର୍ଟଟ୍‌ ବାଲେଶ୍ଵର ସିଭିଲ ସର୍ଜନ ଜାକସନ, ଧାମରାର 
ଆସିଷ୍ଟାଣ୍ଟ ସର୍ଭେୟର ହାରିସ, ଖୋର୍ଵଦାର ଆସିଷ୍ଠାଣ୍ଟ ମାଜିଷ୍ଟ୍ରେଟ ବାର୍ଟନ ଏବଂ କଟକର 
ରିଲିଫ ମ୍ୟାନେଜର କକକଉଡ଼ । 

ଦୁର୍ଭିକ୍ଷ ବେଳେ କର୍କଉଡ଼ ପ୍ରକୃତରେ ପ୍ରାଣପଣେ କାମ କରିଥ୍‌ଲେ । ରିଲିଫ 
କମି ଆସିବା ପରେ ମଧ୍ୟ ସେ ଦିନରାତି କାମରେ ଲାଗି ରହୁଥୁଲେ । ପ୍ରଥମେ 
ପ୍ରଥମେ ଆସିଲାବେଳେ ତାଙ୍କୁ ଓଡ଼ିଶା ଭଲ ଲାଗି ନଥୁଲା, କିନ୍ତୁ ବର୍ତମାନ କଟକରେ 
ରହିବା ବେଶ ଭଲ ଲାଗୁଥୁଲା । ରିଲିଫ କାମ ସରିବା ପରେ ରେଭେନଶା ତାଙ୍କୁ 
ଆକ୍‌ଟିଙ୍ଗ ଜଏଣ୍ଟ ମାଜ୍ଚିଷ୍ଟେଟ୍‌ କରି ମକଦ୍ଦମା ବିଚାର କରିବା ଭାର ଦେଇଥୁଲେ । 
ଚ୍ଚଣେ ନିୟମନିଷ୍ଠ କଠୋର ବିଚାରକ ଭାବରେ ତାଙ୍କର ନୀ ହୋଇଯାଇଥୁଲା । 

କିନ୍ଧୁ ଯେଉଁ ଗୋଟିଏ ବିଷୟରେ କର୍କଉଡ଼ଙ୍କର କୌଣସି ପରିବର୍ଭନ ହୋଇ ନ 
ଥୁଲା, ସେଇଟି ଥୁଲା ତାଙ୍କର ରାଗ । ସେ ଏପର୍ଯ୍ୟନ୍ତ ସେଇ “ମାରହତା ଫିରିଙ୍କିଂ 
ହୋଇ ରହିଥୁଲେ । ମାଡ଼ ଖାଇଥୁବା ଲୋକଙ୍କ ପକ୍ଷରୁ ତାଙ୍କ ନୀରେ ବାରମ୍ବାର 
ଫଉଜ୍ଚଦାରୀ ମକଦ୍ଦମା ହେଉଥୁଲା, କିନ୍ତୁ ଅଧୂକାଂଶ ସମୟରେ ଅନ୍ୟ ଅଫିସରଙ୍କ 
ହସ୍ତକ୍ଷେପ ଫଳରେ ତଥା ବାଦୀ ଅନେକ ସମୟରେ ମନଯୋଗ ନ ଦେଉଥୁବାରୁ ଏଇ 
କେସ ସବୂ ଡିସମିସ ହୋଇଯାଉଥୁଲା । କେବଳ ୧୮୬୭ ମାର୍ଚ୍ଚ ମାସରେ ଗୋଟିଏ 
ମାଡ଼ ମାରିଥୁବା କେସରେ କର୍କଉଡଙ୍କ ଉପରେ ପାଞ୍ଚ ଟଙ୍କାର ଜୋରିମାନା ହୋଇଥଲା । 


୧୭୨ 


ବର୍ଭମାନ କର୍କଉଡଙ୍କର ନଜର ଯାଇଥୁଲା ନେଟିଭ ଅମଲାମାନଙ୍କର ପୋଷାକ 
ଉପରେ ଏବଂ ଏହା ଥୁଲା ତାଙ୍କ ରାଗର ପ୍ରଧାନ ଉପଲକ୍ଷ୍ୟ । ଯଦିଓ ଏ ବିଷୟରେ 
କୌଣସି ଆଦେଶ ଜାରି ହୋଇ ନ ଥୁଲା, ଅମଲାମାନଙ୍କର ପୋଷାକ ଥ୍ଲା ପତଲୁନ 
ବା ପାଇଜାମା, ତା ଉପରେ ଚୋଗା ଚପକନ ଓ ମୁଣ୍ତ ଉପରେ ପାଗ । ଅଫସକୁ 
ଆସିଲେ ଅମଲାମାନେ ମୁଣ୍ଡରୁ ପାଗ ଓହ୍ଲାଇ ରଖୂଦେଇ କାମ କରୁଥୁଲେ ଏବଂ 
ସାହେବଙ୍କ ସାମନାକୁ ଗଲାବେଳେ ପୁଣି ପାଗ ପିନ୍ଧହୁଥୁଲେ । କ୍ରମେ କ୍ରମେ ଯେଉଁ 
ଅମଲାମାନଙ୍କର କେବେହେଲେ ସାହେବଙ୍କ ଆଗକୁ ଯିବା ଦରକାର ନ ଥୁଲା, ସେମାନେ 
ଆଉ ଅଫିସ ଗଲାବେଳେ ପାଗ ପିନ୍ଧିଲେ ନାହିଁ । କେତେ ଅମଲା ଧୋତି ପିନ୍ଧି ମଧ୍ୟ 
ଅଫିସକୁ ଗଲେ । ଏ ସବୁ ବ୍ୟତିକ୍ଵମ ଦେଖୂ କର୍କଉଡ଼ ନିୟମ କରିଦେଲେ ଯେ ତାଙ୍କ 
ଅଫିସରେ ସବୁ ଅମଲା ସବୁ ସମୟରେ ପୂରା ପୋଷାକରେ ରହିବେ । 

ପୋଷାକପତ୍ରର ଅନ୍ୟ ନିୟମଟି ଥୁଲା ଜୋତା ବିଷୟରେ । ସାହେବମାନଙ୍କ 
ଆଗକୁ କାମରେ ଗଲେ ଖାଲି ଗୋଡ଼ରେ ଯିବାକୁ ହେଉଥୁଲା । ଯେଉଁ ଅମଲାମାନେ 
ଜୋତା ପିନ୍ଦୁଥୁଲେ ସେମାନେ ସାହେବଙ୍କ ଡାକରା ଆସିଲେ ନିଚ୍ଚ କାମ ଜାଗାରେ 
ଜୋତା ଓହ୍ଲାଇ ଦେଇ ଯାଉଥୁଲେ, କିମ୍ବା ଢୋତା ପିନ୍ଧି ଯାଇ ସାହେବଙ୍କ କମରା 
ବାହାରେ ଜୋତା ଓହ୍ଲାଉଥୁଲେ । ଦେଶୀୟ ରାଜା ମହାରାଜାଙ୍କ ପ୍ରତି ମଧ୍ୟ ଏ ନିୟମଟି 
ଲାଗୁଥୁଲା । ଏପରିକି ଦରବାରମାନଙ୍କରେ ମଧ୍ଯ ସେମାନଙ୍କୁ ବାହାରେ ଜୋତା ରଖ୍‌ 
ଦେଇ ଯିବାକୁ ହେଉଥ୍‌ଲା। ଏ ନିୟମ ଯୋଗୁ ଏପରି ପରିସ୍ତିତି ଉପୁଜିଥୁଲା ଯେ 
କେତେ ବଡ଼ ରାଜା ମହାରାଜାଙ୍କର ଗୋରା ଚାକର ଜୋତା ପିନ୍ଧି ଭିତରକୁ ଯାଇ 
ପାରୂଥ୍‌ବାବେଳେ ସେମାନଙ୍କୁ ବାହାରେ ଜୋତା ଖୋଲି ରଖୁବାକୁ ହେଉଥୁଲା । କର୍କଉଡ଼ 
ଏ ଜୋତା ନିୟମଟିକୁ ମଧ୍ୟ କଠୋର ଭାବେ ପ୍ରବର୍ରନ କରିଥୁଲେ ଏବଂ ଜୋତା ପିନ୍ଧି 
ତାଙ୍କ ଚଉକାଠ ଡେଇଁଥୁବା ଅପରାଧରେ ଜଣେ ଅମଲାକୁ ପିଟିଥ୍‌ଲେ ଏବଂ ଜଣେ 
ମୁସ୍ତାରକୁ ଧକ୍ଟା ଦେଇ ବାହାର କରି ଦେଇଥୁଲେ । 

କର୍କଉଡଙ୍କ ଦୁର୍ଭାଗ୍ୟକୁ ୧୮୬୮ ମାର୍ଚ୍ଚ ମାସରେ ବଡ଼ଲାଟ ଲର୍ଡ଼ ଲରେନ୍ସ 
ଆଦେଶ ଜାରି କଲେ ଯେ ଭାରତର ସବୁ ନେଟିଭମାନେ ଇଉରୋପୀୟ ଫେଶନର 
ଜୋତା ପିନ୍ଧି ସବୁ ସରକାରୀ ଅଫିସରଙ୍କ ଆଗରେ ସବୁ ଜାଗାରେ ଏବଂ ସବୁ ସମୟରେ 
ଉପସ୍ତିତ ହୋଇପାରିବେ । ଏ ନିୟମରେ ଗୋଟିଏ ବ୍ୟତିକ୍ରମ ଥୁଲା ଯେ ଜୋତା ଯଦି 
ଭାରତୀୟ ଫେଶନର ହୋଇଥାଏ ତେବେ ପୂର୍ବ ନିୟମ ଲାଗୁ ରହିବ । 

ଏଥୁପାଇଁ ସାହେବ ଅଫିସରମାନେ ଷ୍ଟେସନ କ୍ଲବରେ ବସି ବଡ଼ଭଲାଟଙ୍କୁ 
ଗାଳିଦେଲେ, କାରଣ ଏପରି ନିୟମ କରିବା ଦ୍ଵାରା ନେଟିଭମାନଙ୍କର ମୁହଁ ବଢ଼ିଯିବ | 


୧୭୩ 


ସତକୁ ସତ କର୍କଉଡଙ୍କ ଉପରେ ଆଗରୁ ଅସନ୍ତୁଷ୍ଟ ଥୁବା ଅମଲାମାନେ ବଉଁଉମାନ ନୂଆ 
ବିଲାତୀ ଜୋତା ପିନ୍ଧି ମଚ ମଚ କରି ତାଙ୍କ ମିଶଲ ଭିତରକୁ ପଶିବାକୁ ଲାଗିଲେ । 
ଆଜିକାଲି କର୍କଉଡ଼ ଭିତରକୁ ଆସୁଥୁବା ନେଟିଭର ମୁହଁକୁ ଦେଖ୍‌ବେ କଣ, ପ୍ରଥମେ 
ତାର ପାଦକୁ ଅନାଇ ଦେଖୁଥୁଲେ ସେ କି ପ୍ରକାରର ଜୋତା ପିନ୍ଧିଛି ! ତେବେ 
ନେଟିଭମାନେ ସରକାରୀ ଆଦେଶ ଠିକ ଟୂଝିଥୁଲେ ଏବଂ ସମସ୍ତେ ହଳେ ହଳେ 
ବିଲାତୀ ଜୋତା କିଣିଥୁଲେ । 

କର୍କଉଡ଼ ରାଗରେ ଦାନ୍ତ କାମୁଡ଼ି ଲେ, କିନ୍ତୁ କିଛି କରିବାର ଉପାୟ ନ ଥୁଲା | 
ଯେଉଁ ଅମଲାକୁ ସେ ଜୋତା ପିନ୍ଧିଥ୍‌ବା ଅପରାଧରେ ପିଟିଥ୍‌ଲେ, ସେ ଦିନେ ପୂରା 
ପୋଷାକରେ ତାଙ୍କ ଆଗରେ ଆସି ଠିଆ ହେଲା ଏବଂ ତାଙ୍କୁ ଦେଖାଇ ଦେଖାଇ ନିଜର 
ବିଲାତୀ ଜୋତାକୁ ଭୂଇଁରେ ଘଷିଲା । ତାକୁ ସାମନାରୁ ବାହାରି ଯିବାକୁ କହି କର୍କଉଡ଼ 
ଭାବିଲେ ଏ ବିଷୟରେ କଣ କରାଯାଇପାରେ । ଶେଷକୁ ସେ ଗୋଟିଏ ଆଦେଶ 
ଲେଖୁଲେ ଯେ ଖାଲି ବିଲାତୀ ଜୋତାରେ ଚଳିବ ନାହିଁ, ତା ସହିତ ହଳେ ମୋଚ୍ଜା 
ମଧ୍ୟ ଦରକାର । ଏ ଇସ୍ତାହାରର ନକଲ କଚେରୀର ଚାରିପାଖେ ଲଗାଇ ଦିଆହେଲା । 

ଆଗରୁ ଅମଲାମାନେ ମରହଟ୍ଟା ଜୋତା ପିନ୍ଧୁଥୁଲେ ଯାହାକୁ ସହଜରେ ଗୋଡ଼ରୁ 
ବାହାର କରିଦେଇ ହେଉଥଲା । ବିଲାତୀ ଜୋତାରେ ଫିତାବନ୍ଧା ହୋଇ ଫାଶ 
ଲାଗୁଥୁବାରୁ ଖୋଲିବା ସହଜ ନ ଥୁଲା । ଅମଲାମାନେ ଆଗେ କାମ କରିବାବେଳେ 
ଗୋଡ଼ରୂ ଜୋତା ଖୋଲି ରଖ୍‌ ଦେଉଥୁଲେ । ବର୍ତମାନ ଜୋତା ସହିତ ମୋଜା ପିନ୍ଧିବାର 
ନିୟମ ହେବାରୂ କିଛି ଲୋକ ପୁଣି ମରହଟା ଜୋତା ପିନ୍ଧିବା ଆରମ୍ଭ କଲେ । ବରଂ 
ଜୋତା ଖୋଲି ରଖ୍‌ଦେଇ ସାହେବଙ୍କ ପାଖକୁ ଯିବ, କିନ୍ତୁ ଗରମରେ ମୋଜା ପିନ୍ଧି 
ବସି ରହିବ କିଏ ? 

କର୍କଉଡଙ୍କର ଏ ଆଦେଶ ବାହାରିବା ପରେ ତାଙ୍କର ପୁରୂଣା ଶତ୍ରୁ ଗୌରୀଶଙ୍କର 
ଚୂପ ରହିଲେ ନାହିଁ; ଦୀପିକାରେ ଲେଖ୍‌ଲେ: ଏରୂପ ଇସ୍ତାହାର ଦେବା ଗଭମ୍ଣ୍ତର 
ଜେନେରାଲଙ୍କ ଆଜ୍ଞାର ଅତିରିକ୍ତ ଥୁବାରୁ ଆମ୍ଭେମାନେ ଏହାର ପ୍ରତିବାଦ କରୁଅଛୁ । 


୧୦୭୪ 


ଖଣ୍ଡପଡ଼ା : ଅଗଷ୍ଟ ୧୮୬୮ 


ଜ୍ୟୋତି ବିଦମାନେ ଗଣନା କରିଥୁଲେ ଯେ ଅଗଷ୍ଟ ୧୮ ତାରିଖ ମଙ୍ଗଳବାର ଦିନ 
ସୂର୍ଯ୍ୟପରାଗ ହେବ । ମାନ୍ଦ୍ରାଜରେ ସର୍ବଗ୍ରାସ ଦେଖାଯିବାର ଥୁଲା, ଯାହାଫଳରେ ସୂର୍ଯ୍ୟ 
ଛ'”ମିନିଟ କାଳ ଅଦୃଶ୍ୟ ହୋଇଯିବ । ଏହା ଏକ ଅପୂର୍ବ ଘଟଣା ଥୁବାରୂ ଅନେକ 
ଇଉରୋପୀୟ ଜ୍ୟୋତିବିଦ ଆସି ମାନ୍ଦ୍ରାଜରେ ଅପେକ୍ଷା କରୁଥ୍‌ଲେ ଏହା ଦେଖ୍‌ବା 
ପାଇଁ । 

ଓଡ଼ିଶାରେ ସୂର୍ଯ୍ୟପରାଗ ଦିନ ସରକାରୀ ଛୁଟି ହେବ ବୋଲି ଘୋଷଣା 
କରାଯାଇଥୁଲା । ହିନ୍ଦୁମାନେ ଆଶଙ୍କା କରୂଥ୍‌ଲେ ଯେ ପରାଗ ଯୋଗୁ ଅନେକ ପ୍ରକାରର 
ଅମଙ୍ଗଳ ହେବ । ତେବେ ଏଇ ସୂର୍ଯ୍ୟପରାଗର ଅନ୍ୟ ଏକ ତାପାର୍ଯ୍ୟ ଥୁଲା ଓଡ଼ିଶା 
ପାଇଁ । ଏହା ଠିକ କେଉଁ ସମୟରେ ହେବ ତା ଉପରେ ନିରଭ୍ଭର କରୁଥୁଲା ଓଡ଼ିଶୀର 
ଲୋକ ଭବିଷ୍ୟତରେ କେଉଁ ପାଞ୍ଜ ବ୍ୟବହାର କରିବେ-_ ଓଡ଼ିଆ ନୀ ବଙ୍ଗଳା ! 

୧୮୬୬ ମସିହାରେ କଟକ ପ୍ରିଣ୍ଟଂ କମ୍ପାନୀ ପଥର ଛପା କଳରେ ଓଡ଼ିଆ 
ପଞ୍ଜକା ଛପା ହେବା ପୂର୍ବରୂ ଓଡ଼ିଶାର ଲୋକ ବଙ୍ଗଳା ପଞ୍ଜକା ହି ବ୍ୟବହାର କରୁଥ୍‌ଲେ, 
କାରଣ ଓଡ଼ିଆରେ କୌଣସି ପାଞ୍ଜ ନ ଥୁଲା । ପ୍ରିଣ୍ଟଂ କମ୍ପାନୀରୁ ଯେଉଁ ପ୍ରଥମ ଉତ୍କଳ 
ପଞ୍ଜକା ବାହାରିଲା, ସେଇଟି ପଦ୍ଯରେ ଲେଖା ହୋଇଥୁବାରୁ ତାହା କେବଳ 
ଜ୍ୟୋତିଷମାନଙ୍କ କାମରେ ଲାଗିଥୁଲା ଏବଂ ସାଧାରଣ ଲୋକ ତାହାକୁ ବୁଝିପାରି ନ 
ଥୁଲେ । ଲୋକଙ୍କୁ ଏକ ସହଜ୍ଚ ଅଥଚ ନିର୍ଭୁଲ ପଞ୍ଜକା ଯୋଗାଇବା ପାଇଁ ପରବଷ୍ଷ 
ଗୌରୀଶଙ୍କର ରାୟ ଓ ବିଚିତ୍ରାନନ୍ଦ ଦାସ ଯୋଗାଯୋଗ କଲେ ଖଣ୍ଡପଡ଼ାର ସାମନ୍ତ 
ଚନ୍ଦ୍ରଶେଖର ସିଂହ ହରିଚନ୍ଦନ ମହାପାତ୍ରଙ୍କ ସହିତ । ସାମନ୍ତ ଚନ୍ଦ୍ରଶେଖର, ଯାହାଙ୍କୁ 
ସାଧାରଣ ଲୋକ ପଠାଣି ସାମନ୍ତ ନାରେ ଜାଣିଥୁଲେ, ବର୍ତମାନ ମାତ୍ର ତେତିଶ ବର୍ଷ 
ବୟସରେ ସାରା ଓଡ଼ିଶାରେ ଜଣେ ବିଶିଷ୍ଟ ଜ୍ୟୋତିଷ ଭାବରେ ଜଣାଶୁଣା ହୋଇ 
ସାରିଥୁଲେ । ଚନ୍ଦ୍ରଶେଖର ଖଣ୍ଡପଡ଼ା ରାଜ ପରିବାରର ଥ୍‌ଲେ ଏବଂ ସେଠାର ବର୍ରମାନ 
ରାଜା ନଟବର ଥୁଲେ ତାଙ୍କର ପୁତୁରା । ଓଡ଼ିଶାର ବିଭିନ୍ବ୍‌ ସ୍ଫରାନରୁ ଲୋକ ଖଣ୍ଡପଡ଼ାକୁ 
ଯାଉଥ୍‌ଲେ ଚନ୍ଦ୍ରଶେଖରଙ୍କୁ ନିଜର ଜାତକ ଦେଖାଇବା ପାଇଁ ଅଥବା କୋଷ୍ଠୀ ତିଆରି 
କରିବା ପାଇଁ । 


୧୭୫ 


ଚନ୍ଦ୍ରଶେଖରଙ୍କର ପରାମର୍ଶ ନେଇ ଏବଂ ତାଙ୍କ ମତକୁ ମିଶାଇ ପ୍ରିଣ୍ଟ୍‌ଂ କମ୍ପାନୀ 
ଏଥର ଏକ ଦୃକସିଦ୍ଧ ପଞ୍ଜକା ପ୍ରକାଶ କଲେ । ଏ ପଞ୍ଜକାଟି ବଙ୍ଗଳା ପଞ୍ଜକାଠାରୁ ଭିନ୍ନ 
ଥୁଲା । ଗୌରୀଶଙ୍କରଙ୍କର ବର୍ତମାନ ଲକ୍ଷ୍ୟ ଥୁଲା ଓଡ଼ିଆମାନେ କିପରି ବଙ୍ଗଳା ପଞ୍ଜକା 
ନ କିଣି ଓଡ଼ିଆ ପଞ୍ଜକା କିଣିବେ । ଦୀପିକା ଜରିଆରେ ଲୋକଙ୍କୁ ବୁଝାଇ ଦିଆଗଲା 
ଯେ ଓଡ଼ିଆ ପଞ୍ଜକା ବଙ୍ଗଳା ପଞ୍ଜକାର ଅନୁବାଦ ନୁହେଁ । ଏ କଥା ମଧ୍ୟ ଜଣାଇ 
ଦିଆଗଲା ଯେ ବଙ୍ଗଦେଶର ପଞ୍ଜକା ଓ ବ୍ୟବସ୍ଫାମାନ ଓଡ଼ିଶାରେ ନିଷିଦ୍ଧ, ତେଣୁ 
ଓଡ଼ିଆମାନେ ଓଡ଼ିଆ ପଞ୍ଜକା ଅନୁସାରେ ଚଳିବା ଉଚିତ । ଏ ସମ୍ପର୍କରେ ଦୀପିକାରେ 
ଶ୍ରୀନିବାସ ଦୀପିକା ଗ୍ରନ୍ଦ୍‌ର ନିମ୍ନଲିଖିତ ନିଷେଧ ଉଦ୍ଧୃତ ହେଲା : 
ସର୍ବ ଦେଶର ଅଟଇ ଏ ସମ୍ମତ ଯୋଗ 
ବାର ନକ୍ଷତ୍ର ମିଳନେ ତିଥୁ ବାର ଭୋଗ । 
କେବଳ ଏ ବଙ୍ଗଦେଶେ ପ୍ରଚାର ନିମନ୍ତେ 
ଅନ୍ୟ ଦେଶେ ବ୍ୟବହାର ନୋହେ କଦାଚିତେ । 
ଶ୍ରୀନିବାସ ଗ୍ରନ୍ତେ ଏହା ହୋଇଛି ବଖାଣ 
ସୁଚିତ୍ତରେ ବିଚାରିବ ସର୍ବ ବୁଧଗଣ । 
ଅଗଷ୍ଟ ୧୮ ତାରିଖର ସୂର୍ଯ୍ୟପରାଗ ବିଷୟରେ ପ୍ରିଣ୍ଟ୍‌ଂ କମ୍ପାନୀ ସାମ୍ବସ୍ସରିକ 
ଉତ୍କଳ ପଞ୍ଜକାରେ ଲେଖାଥୁଲା ଯେ ଏହା ଦିବା ୮ ଘଣ୍ଟା ୨୯ ମିନିଟରେ ଆରମ୍ଭ 
ହୋଇ ୧୧ ଘଣ୍ଟା ୪୬ ମିନିଟରେ ମୋକ୍ଷ ହେବ; ଗ୍ରାସ କାଳ ୭ ଦଶ୍ଡ ୧୦ ଲିତା । 
ଏଇ ନିରୂପଣଟି ଚନ୍ଦ୍ରଶେଖରଙ୍କ ଗଣନା ଅନୁଯାୟୀ ଥୁଲା । କଟକ ଜ୍ୟୋତିଷଙ୍କ ଗଣନୀ, 
ଯାହାକି ପାଞ୍ଜର ଅନ୍ୟତ୍ର ଦିଆଯାଇଥୁଲା, ଏବଂ ବଙ୍ଗଳା ପାଞ୍ଜ ଅନୁସାରେ, ଗ୍ରହଣ 
ଆରମ୍ଭ ହେଉଥୁଲା ଦିନ ୧୦ଟା ବେଳେ । ବର୍ତମାନ ଚାକ୍ଷୁସ ଦେଖୁବାର ଥ୍ଲା କେଉଁ 
ଗଣନାଟି ଠିକ । 
ଗ୍ରହଣ ସମୟରେ ହାତରେ ଗୋଟିଏ ବିଲାତୀ କଳଘଣ୍ଟା ଧରି ଗୌରୀଶଙ୍କର 
ଏ ବିଷୟରେ ଭତ୍କୀଣ୍ଣ ହୋଇ ରହି ଥୁଲେ । ତାଙ୍କୁ ଆଉ ଗୋଟିଏ ବଡ଼ ନିଷ୍ପରି ନେବାର 
ଥ୍ଲା। ପ୍ରିଣ୍ଟିଂ ପ୍ରେସ ପଞ୍ଚକାରେ ସେ ବିଶେଷ ଭାବରେ କଟକ ପଣ୍ଡିତମାନଙ୍କର 
ସାହାଯ୍ୟ ନେଇଥ୍‌ଲେ ଏବଂ ମାତ୍ର ସ୍ପଳେ ସ୍ପ୍ଳେ ଚନ୍ଦ୍ରଶେଖରଙ୍କ ଗଣନା ଯୋଗ 
କରିଥଲେ | ଆଜିର ସୂଯ୍ୟପରାଗ ସମୟ ଦେଖ୍‌ ସେ ସ୍ମ୍ରିର କରିବେ ଭବିଷ୍ୟତ ପଞ୍ଜକାରେ 
ସେ ଚନ୍ଦ୍ରଶେଖରଙ୍କ ଗଣନାକୁ ନେବେ, ନା କଟକ ଜ୍ୟୋତି ଷଙ୍କ ଗଣନାକୁ | 
ଠିକ ଏହି ସମୟରେ ସାମନ୍ତ ଚନ୍ଦ୍ରଶେଖର ମଧ୍ୟ ଖଣ୍ଡପଡ଼ା ଗଡ଼ ପାଖରେ 
ଗୋଟିଏ ପଡ଼ିଆରେ ବସିଥ୍‌ଲେ ଆଗରେ ଗୋଟିଏ ଥାଳିରେ ହଳଦୀ ପାଣି ରଖ୍‌ । 


୧୭୬ 


ତାଙ୍କ ହାତରେ ବିଡାଏ ତାଳପତ୍ର ଖେଦା ଥୁଲା ଯାହାକୁ ସେ ଅତି ତନ୍ମୟ ଭାବରେ 
ଓଲଟାଇ ଦେ ଖୁଥୁଲେ । ପାଖରେ ଗୋଟିଏ କାଠ ବାକ୍ସ୍‌ ଉପରେ ଗୋଟିଏ କଳଘଡ଼ି 
ରଖା ହୋଇଥୁଲା । ଚନ୍ଦ୍ଶେଖରଙ୍କ ଚାରିପାଖେ ଅନେକ ପିଲା ଜମା ହୋଇ ପାଟିଗୋଳ 
କରୂଥ୍‌ଲେ । କିଛି ଦୂରରେ ଗୀର ବୟସ୍କ୍‌ ଲୋକମାନେ ଠିଆ ହୋଇ ଏ ଦୃଶ୍ୟକୁ 
ଉପଭୋଗ କରିବା ସଙ୍ଗେ ସଙ୍ଗେ ଚନ୍ଦ୍ରଶେଖରଙ୍କୁ ଥଟ୍ଟା କ ରୁଥୁଲେ। ତାଙ୍କ ପାଇଁ 
ଚନ୍ଦ୍ରଶେଖର ଏକ ପରିହାସର ବସ୍ତୁ ଥୁଲେ କାରଣ ସେମାନେ ବୁଝିପାରୁ ନ ଥୁଲେ 
ରଜାଘର ପିଲା କାହିକି ନାହାକ କାମ କରିବ ! ଚନ୍ଦ୍ରଶେଖର କୁରୂପ ଥ୍‌ବାରୁ ବିବାହ 
ବେଦୀରେ କନ୍ୟାଘର ପକ୍ଷରୁ କିପରି ଗୋଳମାଳ ହୋଇଥଲା, ସେ ପୁରୁଣା ବିଷୟଟି 
ମଧ୍ୟ ଲୋକମାନଙ୍କୁ ଏତେବ ଷ୍ଠ ପରେ ଆମୋଦର ଖୋରାକ ଯୋଗାଉଥୁଲା । 

ସକାଳେ ସାମାନ୍ୟ ମେଘ ଉଠାଇବାରୁ ଭୟ ଥୁଲା ଯେ ଗ୍ରହଣ ଦୃଶ୍ୟ ହେବନାହି, 
କିନ୍ତୁ ଠିକ ସମୟକୁ ଆକାଶ ନିର୍ମଳ ହୋଇଗଲା । ଗୌରୀଶଙ୍କର ହିସାବ କଲେ ଯେ 
ଗ୍ରହଣ ୮ଟା ୪୭ ମିନିଟରେ ଆରମ୍ଭ ହୋଇ ୧୦ଟା ୧୫ ପର୍ଯ୍ୟନ୍ତ ବୃଦ୍ଧି ହୋଇ 
୧୧ଟା ୩୨ ମିନିଟରେ ମୋକ୍ଷ ହେଲା । ଏହା ଚନ୍ଦ୍ରଶେଖରଙ୍କ ଗଣନାର ନିକଟତମ 
ଥୁଲା । ଖୁସି ହୋଇ ଗୌରୀଶଙ୍କର ସାଙ୍ଗେ ସାଙ୍ଗେ ବିଚିତ୍ରାନନ୍ଦ ଦାସଙ୍କ ଘରକୁ ଗଲେ 
ଏବଂ ତାଙ୍କୁ ଏ ସୁଖବରଟି ଦେଲେ । 

ଠିକ ସେହି ସମୟରେ ଚନ୍ଦ୍ରଶେଖର ମଧ୍ୟ ତାଙ୍କର ଜିନିଷପତ୍ର ସଜାଡ଼ି ଘରକୁ 
ବାହାରିଲେ । ସେ ଗ୍ରହଣର ଯେଉଁ ସମୟ ଗଣନା କରିଥୁଲେ, କଳଘଡ଼ି ଅନୁସାରେ 
ପ୍ରକୃତ ଗ୍ରହଣ ସମୟ ତାଠାରୁ ସାମାନ୍ୟ ବ୍ୟତିକ୍ରମରେ ହେଲା । କଳଘଡ଼ି ଭୁଲ ଥ୍‌ବା 
ନିଶ୍ଚୟ କରି ଚନ୍ଦ୍ରଶେଖର ତାର କଣ୍ଟାକୁ ସାମାନ୍ୟ ଚୁଲାଇଦେଲେ । ଗ୍ରହଣ ବର୍ତମାନ 
ତାଙ୍କର ନିର୍ଧାରିତ ସମୟ ଅନୁସାରେ ହୋଇଥୁଲା । ଏ ବିଷୟରେ ଆନନ୍ଦିତ ହେବା 
ସଙ୍ଗେ ସଙ୍ଗେ ଚନ୍ଦ୍ରଶେଖର ତାଙ୍କର ସିଦ୍ଧାନ୍ତ ଦର୍ପଣ ଜ୍ୟୋତିଷ ଗ୍ରନ୍ଥ କଥା ଭାବିଲେ । 
ସେ ଏ ଗ୍ରନ୍୍‌ ଲେଖ୍‌ବା ଆରମ୍ଭ କରିଥ୍‌ଲେ ଦଶବର୍ଷ ତଳେ । ପ୍ରକୃତ ପକ୍ଷରେ ଚଉଦ 
ବର୍ଷ ବୟସରେ ଜ୍ୟୋତିଷ ଶାସ୍ତ୍ର ଶିକ୍ଷା ଆରମ୍ଭ କରିବା ଦିନୁ ହି ଏ ଗ୍ରନ୍ଦୁର ଆରମ୍ଭ 
କହିବାକୁ ହେବ । ତଥାପି ଏ ଗ୍ରନ୍ଦୁଟି ଶେଷ ହେଉ ନ ଥୁଲା କାରଣ ଏଥ୍‌ପାଇଁ ଯେ 
କେବଳ ଅନେକ ଗଣନା କରିବାକୁ ହେଉଥୁଲା ତା ନୁହେଁ, ବର୍ଷ ବର୍ଷ ଧରି ପ୍ରତି 
ରାତିରେ ଗ୍ରହ ନକ୍ଷତ୍ରଙ୍କ ଗତିବିଧୁକୁ ମଧ୍ୟ ଦେଖୁବାକୁ ହେଉଥୁଲା । ତେବେ ଆଜିର 
ସଫଳତା ପରେ ଚନ୍ଦ୍ରଶେଖର ମନେ ମନେ ନିଶ୍ଚୟ କଲେ ଯେ ବଷେ ଭିତରେ ସେ 
ଯେପରି ହେଲେ ସିଦ୍ଧାନ୍ତ ଦର୍ପଣ ଲେଖା ସାରିବେ । 


୧୭୭ 


କେନ୍ଦୁଝର : ଅଗଷ୍ଟ ୧୮୬୮ 


ରେଭେନଶା ଯେତେବେଳେ ଦେଖ୍‌ଲେ ଯେ ସେ କେତେବେଳେ କେନ୍ଦୁଝର 
ଛାଡ଼ିପାରିବେ ଠିକ ନାହିଁ ଏବଂ ବର୍ତମାନ ଖାଲି ବସି ରହିବାକୁ ପଡ଼ିବ, ସେ ଖବର 
ପଠାଇ ନିଜ ସ୍ତ୍ରୀଙ୍କୁ କେନ୍ଦୁଝର ନେଇ ଆସିଲେ । ସେ ଭାବିଥୁଲେ ଯେ କିଛିଦିନ 
ଏଠାରେ ସସ୍ତ୍ରୀକ ଆରାମରେ କଟାଇବେ, କିନ୍ତୁ ତା' ସମ୍ଭବ ହେଲାନାହିଁ । ଖବର 
ଆସିଲା ଯେ ବସନ୍ତପୁରରେ ଯେଉଁଠାରେ ରାଣୀ ବିଷ୍ଣୂପ୍ରିୟା ରହୁଥ୍‌ଲେ, ଭୂୟାମାନେ 
ଧନୁଶର କୁରାଢ଼ୀ ବର୍ଚ୍ଚା ଧରି ଏକାଠି ହେଉଛନ୍ତି । ରାଣୀଙ୍କ ସହିତ ପରାମର୍ଶ କରି 
ଭୂୟାମାନେ ସ୍ଫରିର କରିଥ୍‌ଲେ ଯେ ସେମାନେ ସରକାରଙ୍କର ବିରୋଧ କରିବେ । 

ସ୍ତ୍ରୀଙ୍କୁ କେନ୍ଦୁଝରରେ ଛାଡ଼ି ଦେଇ ରେଭେନଶା ପୋଲିସ ନେଇ ଗଲେ 
ବସନ୍ତପୂରକୁ । ପୋଲିସ ପାଖରେ ବନ୍ଧୁକ ଥୁଲା ଏବଂ ଭୂୟୀମାନଙ୍କୁ ଡରାଇ ବାନ୍ଧି 
ନେବା ପାଇଁ ବେଶି ସମୟ ଲଗିଲା ନାହିଁ । ସେମାନଙ୍କ ପାଖରୁ ଜଣାଗଲା ଯେ ସେମାନେ 
ବିଷ୍ପ୍ପ୍ରିୟାଙ୍କୁ ମା ବୋଲି ଡାକନ୍ତି ଏବଂ ତାଙ୍କ ପାଖରେ ଶପଥ ନେଇଥୁବାରୁ ସେମାନେ 
ସରକାରଙ୍କୁ ବିରୋଧ କରୁଛନ୍ତି । ଯଦି ରାଣୀ ସେମାନଙ୍କୁ ଶପଥରୁ ମୁକୁଳାଇ ଦିଅନି, 
ସେମାନେ ଆଉ ଗଣ୍ଡଗୋଳ କରିବେ ନାହିଁ । 

ବନ୍ଧା ହୋଇଥୁବା ଭୂୟାମାନଙ୍କୁ ନେଇ ରେଭେନଶା ରାଣୀଙ୍କ ପାଖକୁ ଗଲେ 
ଏବଂ ତାଙ୍କୁ କହିଲେ ଯେ ସେ ଯଦି ଭୂୟୀମାନଙ୍କୁ ନିଜର ପିଲା ବୋଲି କହୁଛନ୍ତି, 
ତାହେଲେ ସେମାନଙ୍କୁ ଶପଥରୁ ମୁକୁଳାଇ ଦିଅନ୍ତୁ, ନ ହେଲେ ସେମାନେ ଏହିପରି 
ବନ୍ଧା ହୋଇ ରହିଥୁବେ । ନିଜକୁ ମା ବୋଲାଇ ସେ ପିଲାମାନଙ୍କୁ କାହିଁକି କଷ୍ଟ 
ଦେଉଛନ୍ତି ? ରାଣୀ ସେ ଦିନ ଜବାବ ଦେଲେ ନାହିଁ; କହିଲେ ଯେ ସେ ଏ ବିଷୟରେ 
ଭାବିବେ । ତା ପରଦିନ ପୁଣି ଭୂୟୀମାନଙ୍କୁ ନେଇ ରେଭେନଶା ରାଣୀଙ୍କ ପାଖକୁ 
ଗଲେ । ଭୂୟାମାନେ ବି ଏତେବେଳକୁ ଅଧୈର୍ଯ୍ୟ ହେବାକୁ ଆରମ୍ଭ କରିଥଲେ । ତେଣୁ 
ରାଣୀ ଏଥରକ କହିଲେ ଯେ ଭୂୟୀମାନେ ତାଙ୍କୁ ଯେଉଁ କଥା ଦେଇଥ୍ଲେ, ତାହା ସେ 
ଫେରାଇ ଦେଉଛନ୍ତି । ଭୂୟାଁମାନେ ଏହା ଶୁଣି ଖୁସି ହେଲେ ଏବଂ ରେଭେନଶା 
ସେମାନଙ୍କୁ ଛାଡ଼ିଦେଲେ । ସେମାନେ ଏଥର ଧନୁଜର୍ଜୟକୁ ମାନିବେ ବେଲି ରାଜିହେଲେ 
ଏବଂ ଜଙ୍ଗଲକୁ ଯାଇ ଅନ୍ୟ ଭୂୟୀମାନଙ୍କୁ ଏ ଖବର ଦେଲେ । ସମସ୍ତେ ଏ ବ୍ୟବସ୍ଫାରେ 


୧୭୮ 


ରାଜିହେଲେ; କେବଳ ରତା ନାୟକ ଧନୁର୍ଜୟକୁ ମାନିବାକୁ ଅସ୍ଵୀକାର କରି ଜଙ୍ଗଲ 
ଭିତରକୁ ପଳାଇଗଲା । ପୋଲିସ ତାକୁ ଖୋଜିବାରେ ଲାଗିଲେ ଏବଂ ଏଥ୍‌ରେ 
ଭୂୟାମାନେ ପୋଲିସର ସହଯୋଗ କଲେ, କାରଣ ରତା ଯୋଗୁ ସେମାନେ ହଇରାଣ 
ହେଉଥ୍‌ଲେ । ଅନେକ ଚେଷ୍ଟା ସତ୍ତ୍ଵେ ପୋଲିସ କିନ୍ତୁ ରତ୍ନାକୁ ଖୋଜି ପାଇଲେ ନାହିଁ । 

ଭୂୟାମାନଙ୍କ ଆଗ୍ରହରେ ରାଣୀ କେନ୍ଦୁଝରକୁ ଫେରିଲେ ଏବଂ ରାଜି ହେଲେ 
ଯେ ପ୍ରଥା ମୁତାବକ ଧନୂର୍ଜୟର ଆଉଥରେ ଅଭିଷେକ ହେବ । ଫେବ୍ରୁଆରୀ ୧୩ 
ତାରିଖକୁ ଅଭିଷେକ ଦିନ ଠିକ ହେଲା ଏବଂ ସେଦିନ ପୁଣି ଥରେ ନଅର ଭିତରେ 
ପୂଜାର ବନ୍ଦୋବସ୍ତ ହେଲା । ଭୋରବେଳା ଭୁୟୀ ଓ ଜୁଆଙ୍ଗମାନେ ଖୁଅର ହୋଇ, 
ଗାଧୋଇ ପାଧୋଇ, ନୂଆ ଲୁଗା ପିନ୍ଧି ନଅର ପାଖରେ ଆସି ଜମା ହେଲେ | ଭୂୟୀଙ୍କ 
ଭିତରୁ ଜଣେ ନଇଁ ପଡ଼ି ଘୋଡ଼ା ହେଲା ଏବଂ ତା ଉପରେ ଚଢ଼ି ଧନୁର୍ଜୟ ପୂଜା 
ଜାଗାକୁ ଆସିଲା । ସେଠାରେ ତା ଉପରୁ ଓହ୍ଲାଇ ଧନୁର୍ଜୟ ବେଦୀ ଉପରେ ବସିବାପରେ 
ପୂଜାକାମ ଆରମ୍ଭ ହେଲା । ଆଜିର ଅଭିଷେକ ବେଳେ ପୂଜା ପାଖରେ ଅନେକ 
ବିଶେଷ ଅତିଥ୍‌ ଥୁଲେ, ଯଥା ରେଭେନଶା ଓ ତାଙ୍କର ସ୍ତ୍ରୀ, ଛୋଟନାଗପୁର କମିଶନର 
କଣ୍ଠଢଠେଲ ଡାଲଟନ, ସିଂହଭୂମି କଲେକ୍ର ହେସ ଏବଂ ସେମାନଙ୍କର ଅଫିସରବୃନ୍ଦ | 
ଅଭିଷେକର ପରଦିନ ରାଣୀ ଧନୁର୍ଜୟକୁ ଗୋଟିଏ ସିରୋପା ଦେଲେ; ଏହାଦ୍ଵାରା 
ଜଣାଗଲା ଯେ ରାଣୀ ତାକୁ ସମର୍ଥନ କରୁଛନ୍ତି । 

ଅଭିଷେକର ଚାରିଦିନ ପରେ ଆଉ କେତେକ ବିଧ ପାଳିତ ହେଲା । ପ୍ରଥା 
ଅନୁସାରେ ନୂଆ ରାଜା ନଅର ବାହାରେ ଗୋଟିଏ ଉଚ୍ଚ ଆସନରେ ବସିଲେ । ବାଚ୍କା 
ବଜାଇ ଗଳାରେ ଫୁଲମାଳ ପକାଇ ଦଳ ଦଳ ଲୋକ ଆସିଲେ; ପ୍ରତ୍ୟେକ ଦଳର 
ସଙ୍ଦାର ରାଜାଙ୍କ ପାଦକୁ ଚୁମ୍ବନ କରି ତାଙ୍କ ଗୋଡ଼କୁ ନିଜ ମୁଣ୍ଡ ଉପରେ ରଖୁଲା । 
ତାପରେ ସେ କଖାରୁ, କଦଳୀ, ଚାଉଳର ଗୋଟିଏ ଡାଲା ରାଜାଙ୍କୁ ଉପହାର ଦେଇ 
ତାଙ୍କୁ ନମସ୍କାର କଲା । ଭୂୟୀ ଓ ଜୁଆଙ୍ଗଙ୍କର ସବୁ ସର୍ଦ୍ଦାର ଏହିପରି ରାଜାଙ୍କୁ ନମସ୍କାର 
କରିବା ପରେ ତାଙ୍କ ପାଖରୁ ଗୋଟିଏ ଗୋଟିଏ ଟସର ସିରୋପା ଓ ଛେଳି କୁକୁଡ଼ା 
ପାଇଲେ । ଏ ସବୁ ହେଉ ହେଉ ସେ ଦିନ ସନ୍ଧ୍ୟା ହୋଇଗଲା । ରାତିରେ ସମସ୍ତେ 
ମିଳିମିଶି ଭୋଜି କରି ଖାଇଲେ । 

ରେଭେନଶା ଖୁସିହେଲେ ଯେ କେନ୍ଦୁଝର ଉତ୍ତରାଧୂକାର ବିଷୟ ଏପରି ଭାବରେ 
ସମାପ୍ତ ହେଲା । ରାଣୀ ତାଙ୍କୁ କଥା ଦେଇଥୁଲେ ଯେ ସେ କେନ୍ଦୁଝରରେ ତିନିମାସ 
ରହି ଧନୁର୍ଚ୍ଚୟ ଭଲଭାବେ ପ୍ରତିଷ୍ଠିତ ହୋଇ ଯିବାପରେ ପୁରୀ ଚାଲିଯିବେ। ଠିକ 
ହେଲା ଯେ ରାଣୀଙ୍କୁ ମାସକୁ ଛ' ଶହ ଟଙ୍କା ଭତ୍ତା ଦିଆଯିବ । କୋଡ଼ିଏ ଜଣ କନଷ୍ଟେବଲ 


୧୭୯ 


ବ୍ଯତୀତ ବାକି ସମସ୍ତଙ୍କୁ ନିଜ ନିଜ ଜାଗାକୁ ଫେରାଇ ଦିଆଗଲା । ଗୋଟିଏ ବଡ଼ 
ସମସ୍ଯା ସମାଧାନ କରିଛନ୍ତି ବୋଲି ନିଶ୍ଚନ୍ତ ହୋଇ ରେଭେନଶା ସସ୍ତ୍ରୀକ କଟକ 
ଫେରିଗଲେ । 

ଏ ବ୍ୟବସ୍ଫା କିନ୍ତୁ କ୍ଷଣସ୍ଫାୟୀ ଥୁଲା । ଦୁର୍ଭାଗ୍ୟକୁ ସେ ବର୍ଷ ଠିକ ସମୟରେ 
ବର୍ଷା ହେଲାନାହିଁ । ଭୂୟାଁ ଗାଁମାନଙ୍କରେ ଅନେକ ବୁଢ଼ାଲୋକ ମରିଗଲେ । ଏଥ୍‌ଯୋଗୁ 
ପ୍ରଚାର ହୋଇଗଲା ଯେ ଉପଯୁକ୍ତ ଲୋକକୁ ରାଜା ନ କରିଥୁବାରୁ ଫସଲ ଖରାପ 
ହେଲା ଏବଂ ଜନହାନି ହେଲା । ଏପ୍ରିଲ ମାସରେ ଜଙ୍ଗଲରୁ ବାହାରି ଆସି ରତ୍ନା ନାୟକ 
ଏକ ସଭା ଡାକିଲା । ଏଥ୍‌ରେ ଭୂୟା, ଜୁଆଙ୍ଗ ଓ କୋହ ଜାତିର ଲୋକ ଉପସ୍କିତ 
ଥୁଲେ । ଏ ସଭାରେ ସ୍ଫିର ହେଲା ଯେ ସେମାନେ ଧନୁର୍ଜୟକୁ ବାହାର କରି ବୃନ୍ଦାବନକୁ 
ଗାଦିରେ ବସାଇବେ । 

ଏ ଖବର କେନ୍ଦୁଝରରେ ପହଞ୍ଚୁବାରୁୂ ଧନୁର୍ଜୟ ରତ୍ନା ନାୟକ ପାଖକୁ ନିଜର 
କିଛି ଲୋକ ପଠାଇଲା ; କିନ୍ତୁ ସେ ଲୋକମାନଙ୍କୁ ଭୂୟାଁ ମେଳିଆମାନେ ବାନ୍ଧି ରଖିଲେ | 
ଏପ୍ରିଲ ୨୮ ତାରିଖ ଦିନ ପ୍ରାୟ କୋଡ଼ିଏ ହଜାର ମେଳିଆ କେନ୍ଦୁଝର ଗଡ଼କୁ କାଟୁ 
କରି ଦୋକାନବଜାର ଲୁଟିବାକୁ ଆରମ୍ଭ କଲେ । ସେମାନେ ପୋଲିସଙ୍କ ହାତରୁ ବନ୍ଧୁକ 
ଛଡ଼ାଇ ନେଲେ ଏବଂ ଗଡ଼ରେ ଖଞ୍ଜା ହୋଇଥୁବା ତୋପକୁ ଅକାମୀ କରିଦେଲେ । 
ମେଳିଆମାନେ ବଚ୍ଚାର ଭିତରେ ଜଣେ ବ୍ରାହ୍ମଣକୁ ହତ୍ୟାକଲେ ଏବଂ ରାଜାଙ୍କ ଦେବାନ 
ତଥା ଆଉ ଶହେ ଭଳି ଲୋକଙ୍କୁ ବାନ୍ଧି ଜଙ୍ଗଲକୁ ନେଇଗଲେ । ସେମାନେ ଗଡ଼ 
ଚାରିପାଖେ ଜଗି ରହିଲେ ଏବଂ ଧନୁର୍ଚ୍ଚୟ ନଅର ଭିତରେ ବନ୍ଦୀ ଭଳି ରହିଲା । 
ମେଳିଆମାନେ କହିଲେ ଯେ ସେମାନେ ରାଣୀଙ୍କୁ ମାନିବେ, ଧନୁର୍ଚୟକୁ ନୂହେଁ | 
ରାଣୀ ଧନୁର୍ଜୟକୁ ସମର୍ଥନ ନ କରି ପୁଣି ବୃନ୍ଦାବନକୁ ସମର୍ଥନ କଲେ । 

ଏ ଖବର ପାଇ ମେ ୭ ତାରିଖରେ ସିଂହଭୂମି କଲେକ୍ଟର ହେସ ଦଳବଳ 
ନେଇ କେନ୍ଦୁଝରରେ ପହଞ୍ଚ୍‌ ଦେଖ୍‌ଲେ ଯେ ଭୂୟୀମାନେ ଧନୁଶର, କୁରାଢ଼ୀ, ଖଣ୍ଡା 
ଧରି ଧନୁର୍ଦ୍ୟକୁ ଘେରି ରହିଛନ୍ତି । ମେଳିଆମାନଙ୍କ ହାତରୁ ଅସ୍ତ୍ରଶସ୍ତ୍ର କାଢ଼ିନେଇ 
ହେସ ସେମାନଙ୍କୁ ନଅରରୁ ତଡ଼ିଦେଲେ ଏବଂ ଧନୁଜ୍ଚୟକୁ ମୁକୁଳାଇଲେ। କିନ୍ତୁ 
ମେଳିଆମାନେ ରାଜାଙ୍କର ଯେଉଁ ଲୋକମାନଙ୍କୁ ବାନ୍ଧି ନେଇ ଜଙ୍ଗଲରେ ରଖୁଥୁଲେ, 
ସେମାନଙ୍କୁ ଛାଡ଼ିଲେ ନାହିଁ । କେନ୍ଦୁଝରର ଶାସନ ବର୍ଭମାନ ପୂରାପୂରି ଅଚଳ 
ହୋଇଯାଇଥୁଲା । ପରିସ୍ତିତି ଦେଖୁ ହେସ ସୈନ୍ୟ ସାହାଯ୍ୟ ମାଗିଲେ । ଛୋଟନାଗପୁରରୁ 
ଡାଲଟନ ଏବଂ କଟକରୁ ରେଭେନଶା ଫଉଜ ପଠାଇବାର ବ୍ୟାବସ୍ଫା କଲେ । 


୧୮୦ 


ମେ ୧୯ ତାରିଖରେ ରେଭେନଶା କଟକରୁ ଗୋଟିଏ ଆଦେଶ ଜାରି କଲେ 
ଯେ ସରକାର ଧନୁଜୟକୁ ରାଜା କରିବାପାଇଁ ନିଷ୍ପରି କରିଛନ୍ତି । ଏହାର ଦୁଇଦିନ 
ପରେ ଅନ୍ୟ ଏକ ଆଦେଶ ବଳରେ ବୃନ୍ଦାବନକୁ ବାଲେଶ୍ଵରରେ ଅଟକ କରି ରଖାଗଲା । 
ଭୟରେ ମୟୂରଭଞ୍ଜ ରାଜା କହିଲେ ଯେ ସେ ଆଉ ରାଣୀ ବିଷ୍ଣୁପ୍ରିୟା କିମ୍ବା ବୃନ୍ଦାବନକୁ 
କେନ୍ଦୁଝର ଗାଦିପାଇଁ ସମର୍ଥନ କରିବେ ନାହିଁ । ଏସବୁ ସତ୍ସଵେ ମେଳିଆମାନେ ନିଜ 
ନିଷ୍କରେରେ ଅଟଳ ରହିଲେ ଏବଂ ପୋଲିସ ବାହିନୀକୁ ଆକ୍ରମଣ କଲେ । ଜୁନମାସ 
ଶେଷରେ ଡାଲଟନ କେନ୍ଦୁଝରରେ ପହଞ୍ଚୁବାରୁ ପରିସ୍ତିତିରେ ଉନ୍ନତି ହେଲା । ତାଙ୍କର 
ଫଉଜ ଯାଇ ଜଙ୍ଗଲ ଭିତରେ ବନ୍ଧା ହୋଇ ରହିଥୁବା ଲୋକମାନଙ୍କୁ ଉଦ୍ଧାର କଲେ । 
ସେତେବେଳେ ଜଣାଗଲା ଯେ ମେଳିଆମାନେ ଦେବାନକୁ ଜୀବନରେ ମାରି 
ଦେଇଥୁଲେ | । 

ଏପରି ଭାବେ ଗଣ୍ଡଗୋଳ ବଢ଼ିବାରୁ ରେଭେନଶା ପୁଣି ଥରେ କେନ୍ଦୁଝର 
ଯିବାକୁ ବାହାରିଲେ । ବର୍ଷା ଯୋଗୁ ରାସ୍ତାଘାଟ ଖରାପ ହୋଇଯାଇଥୁଲା ଏବଂ 
ରେଭେନଶା କେନ୍ଦୁଝରରେ ପହଞ୍ଚ୍‌ଲେ ଜୁଲାଇ ସାତ ତାରିଖରେ । ୨୨୦୦ ସିପାହୀ 
ଓ ୧୩ ଜଣ ଅଫିସର ମିଶି ଜଙ୍ଗଲ ଭିତରେ ମେଳିଆମାନଙ୍କୁ ଖୋଜି ଧରିବାରେ 
ଲାଗିଲେ । ତଥାପି ଏଥୁରେ ଅନେକ ସମୟ ଲାଗିଲା । ରତ୍ନା ନାୟକ ଧରାପଡ଼ିଲା 
ନାହିଁ) ତାକୁ ଧରିଦେଲେ ପୁରସ୍କାର ମିଳିବ ବୋଲି ଘୋଷଣା କରାହେଲା । କ୍ରମେ 
କ୍ରମେ ଭୂୟାଁ ସଙ୍ଦାରମାନେ ନିଜେ ଆସି ଜଣକ ପରେ ଜଣେ ଆତ୍ମସମର୍ପଣ କରିବାରେ 
ଲାଗିଲେ । ଅଗଷ୍ଟ ୧୫ ତାରିଖରେ ରତ୍ନା ନାୟକ ଧରାହେଲା ଏବଂ ମେଳିଆମାନଙ୍କୁ 
ବିଚାର ପାଇଁ କଟକ ପଠାଇ ଦିଆଗଲା । 

ଏହିଭଳି କେନ୍ଦୁଝର ମେଳିର ଅବସାନ ହେଲା, କିନ୍ତୁ ଶାନ୍ତି ରକ୍ଷା ପାଇଁ 
ରେଭେନଶା ସାଙ୍ଗେ ସାଙ୍ଗେ କେନ୍ଦୁଝର ଛାଡ଼ି କଟକ ଫେରିପାରିଲେ ନାହିଁ । 


୧୮୧ 


ପୂରୀ କୋଣାର୍କ : ଡିସେମ୍ବର ୧୮୬୮ 


ଦିନେ ଶୀତଦିନ ସନ୍ଧ୍ୟାରେ ପୁରୀ ଦରିଆ ମହାବୀର ପାଖରେ ଚାରିଖଣ୍ଡ ପାଲିକି, 
ପାଞ୍ଚଟି ଶଗଡ଼ ଓ ଦୂଇଟି ହାତୀ ସହ ପ୍ରାୟ ଚାଳିଶ ଜଣ ଲୋକଙ୍କର ଗୋଟିଏ ଦଳ 
ଆସି ଅଟକିଲା । ପୁରୀକୁ ରାଜା ମହାରାଜା ପର୍ବପର୍ବାଣି ସମୟରେ ଏଭଳି ଦଳବଳ 
ନେଇ ଆସିଥାନ୍ତି । କିନ୍ତୁ ବର୍ଭମାନ କୌଣସି ପର୍ବ ନ ଥୁଲା ଏବଂ ପାଲିଙ୍କି ଭିତରୁ ଯେଉଁ 
ମୋଟା ବାବୁ ଜଣକ ବାହାରିଲେ ସେ କୌଣସି ରାଜା ମହାରାଜା ନ ଥୁଲେ। ସେ 
ଥୁଲେ କଲିକତାରେ ନାବାଳକ ରାଜା ପିଲାଙ୍କୁ ପାଠ ପଢ଼ାଇବା ପାଇଁ ବୋଡ଼ ଅଧୀନରେ 
ଯେଉଁ ଓ୍ରାର଼଼୍ସ ଇନଷ୍ଟିଚ୍ୟୁଟ ଥୁଲା, ତାର ଡାଇରେକ୍ଟର ବାବୁ ରାଜେନ୍ଦ୍ରଲାଲ ମିତ୍ର । 

ବିଲାତର ରୟାଲ ସୋସାଇଟି ଉଦ୍ୟମରେ ଭାରତ ସରକାର କିଛି ଟଙ୍କା ବ୍ୟବସ୍ଥା 
କରିଥୁଲେ ପ୍ରାଚୀନ ମୂରିମାନଙ୍କର ପ୍ଲାଷ୍ଟର ଅଫ ପ୍ୟାରିସ ନକଲ ତିଆରି କରିବା 
ପାଇଁ । ସ୍ଗ୍ରିର ହୋଇଥୁଲା ଯେ କଲିକତାର ଆର୍ଟ ସ୍କୁଲରେ କେତେକ ଲୋକଙ୍କୁ ଛାଞ୍ଚ 
ତିଆରି କରି ମୂରି ତିଆରି କରିବା ବିଷୟରେ ତାଲିମ ଦିଆଯିବ ଏବଂ ସେମାନେ 
ଓଡ଼ିଶା ଯାଇ ସେଠାର ମନ୍ଦିରମାନଙ୍କରୁ ସୁନ୍ଦର ସୁନ୍ଦର ମୂରି ବାଛି ତାର ନକଲ ତିଆରି 
କରିବେ । ଏମାନଙ୍କ ସହିତ ରାଜେନ୍ଦ୍ରଲାଲ ମିତ୍ର ଯିବେ ମୂରି ବାଛିବା ତଥା ଓଡ଼ିଶାର 
ଏକ ପ୍ରତ୍ନତାକ୍ସ୍ଵିକ ସର୍ବେକ୍ଷଣ କରିବା ପାଇଁ । ବ୍ୟବସ୍ଥା ହୋଇଥୁଲା ଯେ ସେ ୱ୍ବାର୍ଡସ 
ସ୍କୁଲରୁ ଛୁଟି ନେବେ ଏବଂ ଏ କାମ ପାଇଁ ପଇସା ନେବେନାହିଁ । 

ଦୁଇମାସ ଆଗରୁ ଦୀପିକାରେ ବାବୁ ରାଜେନ୍ଦ୍ରଲାଲଙ୍କ ଆଗମନ ବିଷୟରେ 
ସୂଚନା ଦିଆଯାଇଥୁଲା ଏବଂ ତାଙ୍କୁ ସର୍ବମତେ ସାହାଯ୍ଯ କରିବାକୁ ଅନୁରୋଧ 
କରାଯାଇଥୁଲା । ତେବେ ରାଜେନ୍ଦ୍ରଲାଲଙ୍କ ଦଳଟି ଯେତେବେଳେ ଜାହାଜରେ ବତୀଘରୁ 
ଓହ୍ଲାଇ କଟକ ଭୂବନେଶ୍ବର ହୋଇ ପୁରୀ ଗଲା, ପ୍ରଚାର ହୋଇଗଲା ଯେ ସେ ହେଉଛନ୍ତି 
ଲାଖରାଜ ଡେପୁଟି କଲେକ୍ଟର କିମ୍ବା ସଦାବଉ୍ଭ ଅଫିସର; ଓଡ଼ିଶା ଆସିଛନ୍ତି ଲାଖରାଜ 
ବାଜ୍ୟାପ୍ତ ଓ ମଠ ମହନ୍ତଙ୍କୁ ବରଖାସ୍ତ କରିବାପାଇଁ । ଏଥୁପାଇଁ ସ୍ତ୍ରାନୀୟ ଲୋକେ ତାଙ୍କୁ 
ସାହାଯ୍ୟ କରିବାକୁ ପ୍ରସ୍ତୁତ ହେଲେନାହିଁ । 

ପୁରୀରେ ତମ୍ବୁ ପକାଇ ରହି ପରଦିନଠାରୁ ବାଟୁ ରାଜେନ୍ଦ୍ରଲାଲ କାମ ଆରମ୍ଭ 
କରିଦେଲେ । ଏଥୁରେ ତାଙ୍କର ସହାୟକ ହେଲେ ପୁରୀର ଆସିଷ୍ଟାଣ୍ଟ ଇଞ୍ଜନିୟର 


୯୮୨ 


ରାଧୂକା ପ୍ରସାଦ ମୁଖାର୍ଜୀ । ଛାଞ୍ଚ ତିଆରି କରି ମୂରି ତିଆରି କରିବାକୁ ଲଣ୍ଡନରୁ ଯେଉଁ 
ଜିପସମ ଅଣା ହୋଇଥଲା, କାରିଗରମାନେ ତାକୁ ଗୁଣ୍ଡ କରି ପ୍ଲାଷ୍ଟର ଅଫ ପ୍ୟାରିସ 
ତିଆରି କରିବାରେ ଲାଗିଲେ । ରାଜେନ୍ଦ୍ରଲାଲ ନିଜର ନୋଟଖାତା ଧରି ପୁରୀ ମନ୍ଦିର 
ସର୍ବେକ୍ଷଣ କରିବାକୁ ଗଲେ, ସାଙ୍ଗରେ ରାଧ୍କୀ ପ୍ରସାଦଙ୍କୁ ନେଇ | 

ପୁରୀ ମନ୍ଦିର ଭିତରକୁ ଯିବାର ପ୍ରଥମ ଦିନ ହିଁ ତାଙ୍କୁ ପଣ୍ଡା କାଶୀ ସିଂହାରୀ 
ଧରିନେଲା । ସେ ମନ୍ଦିରର ମାପଟୁପ କରିବେ କଣ, କାଶୀ ତାଙ୍କୁ ଟାଣି ନେଇ ମନ୍ଦିର 
ଭିତରେ ବୁଲାଇ ସବୁ ଦେବ ଦେବୀଙ୍କ ଆଗରେ ପଇସା ଦିଆଇ ନମସ୍ହାର କରାଇଲା । 
ମୋଟା ଲୋକ ରାଜେନ୍ଦ୍ରଲାଲ ଖରାରେ ଥକିଯାଇ ବସିଗଲାରୁ କାଶୀ କହିଲା, କଣ 
ଆଜ୍ଞା, ସମୁଦ୍ର ଏଠୁ କେତେବାଟ ହେବ ? ରାଜେନ୍ଦ୍ରଲାଲ କହିଲେ, କାହିଁକି ? ଏଇ 
ପାଖରେ ତ ! କାଶୀ କହିଲା, ସମୁଦ୍ର ଗର୍ଜନ ଶୁଣି ପାରୁଛନ୍ତ ? ରାଜେନ୍ଦ୍ରଲାଲ କାନ 
ପାତିଲେ। କେଉଁଠି କିଛି ଶବ୍ଦ ନ ଥୁଲା ଏତେ ପାଖରେ ଥୁବା ସମୁଦ୍ରର । କାଶୀ 
କହିଲା, ଆଗେ ସମୁଦ୍ର ଏତେ ଜୋରରେ ଗର୍ଜନ କରୁଥୁଲା ଯେ ଭୟରେ ସୁଭଦ୍ରାଙ୍କର 
ଦେହ ଶରୁଖୁଗଲା ଆଉ ତାଙ୍କର ହାତ ଦେହ ଭିତରେ ପଶଗଲା । ଠାକୁର ସମୁଦ୍ରକୁ 
କହିଲେ, ତୁ ବାହାରେ ଯେତେ ଗଜଚ୍ଚିବୁ ଗର୍ଚଛଥା ତତେ ଭିତରକୁ ଆସିବାକୁ ମନା । 
ସେ କାନ ପାତି ହନୁମାନଙ୍କୁ ଜଗାଇଦେଲେ ଯେମିତି ମେଘନାଦ ପାଚେରୀ ଟପି ଗର୍ଜନ 
ଭିତରକୁ ନ ଆସେ । ସେଇଦିନୁ ମନ୍ଦିର ଭିତରେ ସମୁଦ୍ରର ଶୋରଶବ୍ଦ ନାହିଁ । 

ଏ କଥା ଶୁଣି ରାଜେନ୍ଦ୍ରଲାଲ ଉଠି ସିଂହଦ୍ଵାର ବାହାରକୁ ଆସି ଅରୂଣସ୍ତମ୍ଭ 
ପାଖରେ ଠିଆ ହେଲେ । ଏଠାରେ ସମୁଦ୍ରର ଗର୍ଚନ ସ୍ପଷ୍ଟ ଶୁଭୂଥୁଲା । କିନ୍ତୁ ଭିତରକୁ 
ପଶିଲେ ସବୁ ଚୁପ । ଏଥରକ କାଶୀ କହିଲା, ଆସନ୍ତୁ ମୁଁ ଆପଣଙ୍କୁ ଠାକୁରଙ୍କର 
ଆହୁରି ଗୋଟିଏ ମହିମା ଦେଖାଇବି । ଆପଣ ଯେତେ ପାଠ ପଢ଼ିଲେ କଣ ହେଲା, 
ପାପୀ ଲୋକ ତ ! ଜଗନ୍ନାଥଙ୍କ ଆଗରେ ଠିଆ ହେଲେ ବି ତାଙ୍କୁ ଦେଖୁପାରିବେ ନାହିଁ । 
ସତକୁ ସତ ରାଜେନ୍ଦ୍ରଲାଲ ଭିତରକୁ ଯାଇ ରତ୍ବ ବେଦୀ ଆଗରେ ଠିଆ ହୋଇ ଆଗରେ 
କିଛି ଦେଖ୍‌ ପାରିଲେ ନାହିଁ । ଭୟରେ ଆଖୁବୁଜି ପ୍ରାର୍ଥନା କରିବା ପରେ ଯେତେବେଳେ 
ଆଖ୍‌ ଖୋଲିଲେ, ଦେଖ୍ଲେ ଯେ ତାଙ୍କ ଆଗରେ ତିନିମୂରି ସାକ୍ଷାତ ସଶରୀରେ ଭଭା 
ହୋଇଛନ୍ତି । ଏ ଏକ ଅଲୌକିକ କଥା ଥୁଲା । ମନ୍ଦିର ବେଢ଼ାର ସର୍ବେକ୍ଷଣ ଓ ମପାଟୁପା 
ସହିତ ପଣ୍ଡା ସହିତ ଏ ପ୍ରହସନ ପ୍ରତିଦିନ ଚାଲିଲା । 

ଯୋଉଦିନ ପୁରୀ ଛାଡ଼ିବା କଥା, ତା ଆଗଦିନ ଶେଷଥର ପାଇଁ ରାଜେନ୍ଦ୍ରଲାଲ 
ମନ୍ଦିର ଭିତରକୁ ଗଲେ । କାଶୀ ତାଙ୍କ ଅପେକ୍ଷାରେ ଛିଡ଼ା ହୋଇଥଲା । ରାଜେନ୍ଦ୍ରଲାଲ 
ତାକୁ କହିଲେ, ତୁ ମୋ ହାତ ଧରି ଭିତରକୁ ନେଇ ଯା । ଏଥରକ ଖୁବ ଜୋରରେ 


୧୮୩ 


ଆଖୁ ବନ୍ଦ କରି କାଶୀର ହାତ ଧରି ରାଜେନ୍ଦ୍ରଲାଲ ରତ୍ନବେଦୀ ସାମନାକୁ ଗଲେ । 
ସେଠାରେ ଆଖ୍‌ ଖୋଲିବାରୁ ଏଥରକ ମୂରିମାନଙ୍କୁ ଦେଖ୍‌ବାରେ କୌଣସି ଅସୁବିଧା 
ହେଲା ନାହିଁ । ପୂର୍ବ ଦିନମାନଙ୍କରେ ଖରାରୁ ଆସି ଅନ୍ଧାର ଘର ଭିତରେ ହଠାତ କିଛି 
ଦେଖ୍‌ପାରୁ ନ ଥ୍ଲେ; ଆଜି ଆଖ୍‌ ବନ୍ଦ କରି ଆସିଥ୍ବାରୁ ସେ ଅସୁବିଧା ହେଲାନାହି । 
ପଣ୍ଡା ହାତରୁ ହାତ ଛଡ଼ାଇ ବାହାରକୁ ଆସି ସେ ରାଧୁୂକା ପ୍ରସାଦକୁ ଏ ସୁଖବର 
ଦେଲେ । ରାଧ୍‌କା ପ୍ରସାଦ ହସିଲା; କହିଲା, ମତେ ଯଦି ଆପଣ ଆଗରୁ ପଚାରିଥାନ୍ତେ, 
ମୁଁ କହି ଦେଇଥାନ୍ତି । ଏ ପଣ୍ଡାଙ୍କର ଠକାମି ଆପଣ ଜାଣନ୍ତି ନାହିଁ । 

ପୁରୀର କାମ ସାରି ରାଜେନ୍ଦ୍ରଲାଲ ପରଦିନ କୋଣାର୍କ ଗଲେ । କୋଣାର୍କ 
ମନ୍ଦିର ଚାରିପାଖ ଜଙ୍ଗଲରେ ଭରି ହୋଇଥୁଲା ଏବଂ ସାପ ଭୟରେ ତାଙ୍କ ଲୋକମାନେ 
ମନ୍ଦିର ପାଖକୁ ଯିବାକୁ ଭରସିଲେ ନାହିଁ । ଦୂରରୁ ମୂରିମାନଙ୍କୁ ଦେଖ୍‌ ରାଚେନ୍ଦ୍ରଲାଲ 
ନିଜ ନୋଟ ଖାତାରେ ଟିପିବାରେ ଲାଗିଲେ । ମନ୍ଦିରର ଦକ୍ଷିଣ ଦିଗରେ ତଳୁ ପ୍ରାୟ 
ଶହେ ଫୁଟ ଉପରେ ଗୋଟିଏ ଶାୟିତ ସିଂହ ମୂରି ତାଙ୍କୁ ଅତି ସୁନ୍ଦର ଦେଖାଗଲା । 
ଏହାର ମାପ ନେବାପାଇଁ ସେ ଗୋଟିଏ ଗଉଡ଼ ପିଲାକୁ ଫିତା ଦେଇ ଉପରେ ଚଢ଼ି 
ମୂରିଟିକୁ ମାପିବାକୁ କହିଲେ । ତାକୁ ସେ ପଇସା ଲୋଭ ଦେଖାଇଲେ, ଏପରିକି ଦି 
ଟଙ୍କା ଯାଚିଲେ । ଗଉଡ଼ ଟୋକା କିନ୍ତୁ ତାଙ୍କୁ ସିଧାସଳଖ ମନା କଲା ଏବଂ ସେଠାରୁ 
ଦଉଡ଼ି ପଳାଇଗଲା । ଅନ୍ଦାଜ କରି ମୂରିଟି ଚଉଦ ଫୂଟର ହୋଇଥୁବ ବୋଲି 
ରାଜେନ୍ଦ୍ରଲାଲ ତାଙ୍କର ଟିପାଖାତାରେ ନୋଟ କଲେ । 

ଏଥରକ ଖରା ଚଢ଼ିବାରୁ ରାଜେନ୍ଦ୍ରଲାଲ ଗୋଟିଏ ଗଛ ତଳେ ବସି ତାଙ୍କର 
କାଗଜପତ୍ର ବାହାର କଲେ । ଫର୍ଗୁସନଙ୍କ ହିନ୍ଦୁସ୍ତାନ ବହିରୁ କୋଣାର୍କର ଚିତ୍ର ବାହାର 
କରି ତା ସହିତ ମନ୍ଦିରକୁ ମିଳାଇଲେ। ସେ ଚିତ୍ରରେ ଜଗମୋହନ ପଛରେ ମୂଳ 
ମନ୍ଦିରର କିଛି ଅଂଶ ଦିଶୁଥୁଲା; କିନ୍ତୁ ବର୍ଭମାନ ସେଇଟି ଭାଙ୍ଗି ଯାଇଥଲା । ଜଙ୍ଗଲ 
ଭିତରେ ପଶି ତାକୁ ଦେଖୁବାକୁ ରାଚେନ୍ଦ୍ରଲାଲଙ୍କର ସାହସ ହେଲାନାହିଁ । 

କାଗଜ ପତ୍ର ଭିତ ରୂ ରାଜେନ୍ଦ୍ରଲାଲ “ନବଗ୍ରହ” ଲେଖାଥୁବା ଫାଇଲଟିଏ ବାହାର 
କଲେ । ନବଗ୍ରହ ଶିଳାଟି ଅବହେଳିତ ଅବସ୍ଫ୍ାରେ ତଳେ ପଡ଼ିଥୁବାରୁ ତାକୁ କଲିକତା 
ମିଉଚ୍ଚିଅମକୁ ନେଇଯିବାକୁ ଏସିଆଟିକ ସୋସାଇଟି ଅନେକ ଦିନରୁ ସରକାରଙ୍କୁ 
ଲେଖ୍‌୍ଥୁଲେ । ସରକାର ଏଥ୍‌ପାଇଁ ତିନି ହଚ୍ଚାର ଟଙ୍କା ମଞ୍ଜର କରିଥୁଲେ ଏବଂ ଏ 
ଦାୟିତ୍ଵ ଦିଆଯାଇଥ୍‌ଲା ପୂର୍ଭ ବିଭାଗକୁ । ଇଞ୍ଜନିୟର ନିକଲ୍ଵ୍‌ ଏ ବିଷୟରେ ଭାବିଚିନ୍ତି 
ସ୍ତରର କରିଥିଲେ ଯେ ଗୋଟିଏ ଗାଡ଼ି ଉପରେ ପଥରକୁ ରଖ୍‌ ତାହାକୁ ଲୁହାଧାରଣା 
ଉପରେ ସମୁଦ୍ର ପର୍ଯ୍ୟନ୍ତ ନିଆଯିବ; ସେଠାରୁ ଷ୍ଟୀମର ଯୋଗେ ପଥରଟି କଲିକତା 


୧୮୪ 


ଯିବ । ଏଥୁ ଅନୁଯାୟୀ ଗୋଟିଏ ଗାଡ଼ି ତିଆରି ହେଲା ଏବଂ ନବଗ୍ରହ ପଡ଼ିଥୁବା ଜାଗା 
ପାଖରୁ ଲୁହାଧାରଣା ବସାଇବା କାମ ଆରମ୍ଭ କରାହେଲା। କିନ୍ତୁ ଅଳ୍ପଦୂର ମାତ୍ର 
ଲୁହାଧାରଣା ବସାଇବା ପରେ ଟଙ୍କା ସରିଗଲା ଏବଂ ଗାଡ଼ି ଉପରେ ନବଗ୍ରହକୁ 
ଯେତେଦୂର ନିଆଯାଇପାରିବ ନେଇ ସେଇଠାରେ ଛାଡ଼ି ଦିଆଗଲା । 

ରାଜେନ୍ଦ୍ରଲାଲ ଲୁହାଧାରଣାକୁ ମାପିଲେ, ପ୍ରାୟ ଦୁଇଶହ ଗଜ | ସମୁଦ୍ର ସେଠାରୁ 
ଆହୁରି ମାଇଲଟିଏ ବାଟ ଥୁଲା । ନବଗ୍ରହଟିକୁ କଲିକତା ନିଆଯାଇ ନଥୁବାରୁ 
ରାଜେନ୍ଦ୍ରଲାଲଙ୍କ ମନଦୁଃଖ ହେଲା । ଏଥରକ ସେ ନବଗ୍ରହର ମୂର୍ଭିମାନଙ୍କୁ ଦେଖୁବାରେ 
ମନଦେଲେ। ଷ୍ଟଲିଂ ତାଙ୍କର ଓଡ଼ିଶା ଇତିହାସରେ ଶୁକ୍ରକୁ ଗୋଟିଏ ଡଉଲ ଡାଉଲ 
ଯୁବତୀ ସ୍ତ୍ରୀ ଭାବରେ ବର୍ଣ୍ଣନା କରିଥୁଲେ । ଏ କଥା ପଢ଼ି ରାଜେନ୍ଦ୍ରଲାଲ ହସିଲେ । 
ଷ୍ଟଲିଂଙ୍କର ଏ ଭୁଲ ସ୍ବାଭାବିକ ଥୁଲା । କାରଣ ପାଶ୍ଚାତ୍ୟ ଦେଶରେ ଶୁକ୍ର ହେଉଛି 
ସୁନ୍ଦରୀ ଭେନସ ! 

ରାଜେନ୍ଦ୍ରଲାଲ ମନ୍ଦିର ପାଖକୁ ଗଲେ । ଯଦିଓ ବଣକନ୍ତୁ ଓ ସାପ ଭୟରେ 
ଆଜିକାଲି ସେଠାକୁ ବହୁତ କମ ଲୋକ ଯାଉଥୁଲେ, ମନ୍ଦିର ପଥର ଉପରେ ଅନେକ 
ଲୋକଙ୍କ ନାଁ ଖୋଳା ହୋଇ ତାକୁ ବିକୃତ କରାହୋଇଥୁଲା । ପାଖକୁ ଯାଇ ରାଜେନ୍ଦ୍ରଲାଲ 
ଦେଖୁଲେ ଯେ ସେ ସବୁ ନୀ ସାହେବମାନଙ୍କର ଥୁଲା । ଖୋଳା ହୋଇଥୁବା ନୀଁ 
ଭିତରେ ସେ ଷ୍ଟଲିଂଙ୍କ ନୀ ଅଛି କି ନାହିଁ ଖୋଜିଲେ; କିନ୍ତୁ ଅନେକ ନାଁ ଭିତରେ 
କେଉଁଠି ତାଙ୍କର ନାଁ ନ ଦେଖୁ ନିରାଶ ହେଲେ । 

କୋଣାର୍କର କାମ ସାରି ରାଜେନ୍ଦ୍ରଲାଲ କଟକ ଫେରିଲେ । ସେଠାରେ କଟକ 
ଡିବେଟିଂ କବ ପକ୍ଷରୁ ତାଙ୍କ ସମ୍ମାନାର୍ଥେ ଗୋଟିଏ ସଭା ହେଲା। ଏ ସଭାରେ 
ବକ୍ତୃତାଦେଇ ରାଜେନ୍ଦ୍ରଲାଲ କହିଲେ: ଯେ ଉକ୍କଳର ଯଥାର୍ଥ ହିତାକାଂକ୍ଷୀ ହେବେ, ସେ 
ସର୍ବାଗ୍ରେ ଓଡ଼ିଆ ଭାଷା ଉଠାଇ ଦେଇ ବଙ୍ଗଭାଷା ପ୍ରଚଳନ କରିବାର ଚେଷ୍ଟା କରିବେ, 
କାରଣ ଯେତେକାଳ ଓଡ଼ିଆ ଭାଷା ଉଠିଯାଇନାହିଁ, ତେତେକାଳ ଓଡ଼ିଶାର ଉନ୍ନତି 
ହେବନାହିଁ । 


୧୮୫ 


ବାମଣ୍ଡା : ଜୁନ ୧୮୬୯ 


ବ୍ରଜସୁନ୍ଦର ଦେବଙ୍କ ପରେ ବାମଣ୍ଡାରେ କିଏ ରାଜା ହେବ, ଏ ବିଷୟ ନେଇ ମଝିରେ 
ମଝିରେ କଥା ଉଠୁଥୁଲା । ତାଙ୍କର ଗୋଟିଏ ପୁଅ ଥୁଲା, କିନ୍ତୁ ସେ ଦାସୀ ଗର୍ଭରୁ 
ଜନ୍ମିତ ଥ୍‌ବାରୂ ରାଜା ହୋଇପାରି ନ ଥାନ୍ତା । ତେଣୁ ବ୍ରଜସୁନ୍ଦର ସ୍ତ୍ର କରିଥ୍‌ଲେ ଯେ 
ସେ ତାଙ୍କର ତୃତୀୟ ଭାଇ ହରିହର ଦେବଙ୍କର ପୁଅ ବାସୁଦେବକୁ ନିଜର ଉତ୍ତରାଧ୍କାରୀ 
କରିବେ । ଏପରି ନିଷ୍ପରି ନେବାର କାରଣ ଥୁଲା ଯେ ରାଜପରିବାର ପିଲାମାନଙ୍କ 
ଭିତରେ ବାସୁଦେବ ଥୁଲା ସର୍ବଜ୍ୟେଷ୍ଠ । ପରେ ଏହାକୁ ନେଇ ଆପରି ହେବାର ଆଶଙ୍କା 
ଥୁବାରୁ ବ୍ରଜ୍ସସୁନ୍ଦର ବାସୁଦେବକୁ ଉତ୍ତରାଧ୍‌କାରୀ ନିରୂପିତ କରିଥୁବାର ସମସ୍ତ 
କାଗଜପତ୍ର ସମ୍ବଲପୁରରେ ଥୁବା ଇଂରେଜ ପଲିଟିକାଲ ଏଜେଣ୍ଟଙ୍କ ପାଖକୁ ପଠାଇ 
ଦେଇଥୁଲେ । ଏହା ଥୁଲା ୧୮୫୫ର କଥା; ସେତେବେଳେ ବାସୁଦେବର ବୟସ 
ପାଞ୍ଚବର୍ଷ । 

ଏହାପରେ ବାସୁଦେବକୁ ଟିକାୟତ ଉପାଧ୍‌ ଦେଇ ତାର ପାଠପଢ଼ାର ବନ୍ଦୋବସ୍ତ 
କରାଗଲା । ତାକୁ ବ୍ୟାକରଣ ପଢ଼ାଇଲେ ପଣ୍ଡିତ ଆନନ୍ଦ ବ୍ରହ୍ମା, କାବ୍ୟ ନାଟକ ଅଳଙ୍କାର 
ପଢ଼ାଇଲେ ପଣ୍ଡିତ ପୁରୁଷୋତ୍ତମ ତର୍କାଳଙ୍କାର, ନ୍ୟାୟ ବେଦାନ୍ତ ପଢ଼ାଇଲେ ପଣ୍ଡିତ 
ଭୁବନେଶ୍ଵର ବଡ଼ପଣ୍ଡା। ବାସୁଦେବ ଆଉ ଟିକିଏ ବଡ଼ ହେବା ପରେ ବ୍ରଜସୁନ୍ଦର 
ରାଜକାର୍ଯ୍ୟ କଲାବେଳେ ତାକୁ ନିଜ ପାଖରେ ବସାଇ ଶିକ୍ଷା ଦେବାକୁ ଲାଗିଲେ । 
ବ୍ରଜସୁନ୍ଦର ଆଶ୍ବସ୍ତ ହେଲେ ଯେ ତାଙ୍କ ଅନ୍ତେ ଜଣେ ଯୋଗ୍ୟ କୁମାର ବାମଣ୍ଡା 
ସିଂହାସନରେ ବସିବ । କିନ୍ତୁ ଏତେ ଶୀଘ୍ର ଯେ ତାଙ୍କ ଜୀବନର ଅନ୍ତ ଆସିବ, ଏ କଥା 
ବ୍ରଜସୁନ୍ଦର ଭାବି ନ ଥୁଲେ । 

ପ୍ରଧାନପାଟ ଜଳପ୍ରପାତ ବାମଣ୍ଡାର ସବୁଠାରୁ ଆକର୍ଷକ ଦର୍ଶନୀୟ ସ୍ଥାନ । 
ମଝିରେ ମଝିରେ ବ୍ରଜସୁନ୍ଦର ବିଶ୍ରାମ ନେବାକୁ ସେଠାକୁ ଯାଉଥୁଲେ । ଏ ବର୍ଷ ଖରାଦିନେ 
ସେ ଯାଇ ତାଙ୍କ କୋଠିରେ ପହଞ୍ଚୁଛନ୍ତି, କିଏ ଆସି ଖବର ଦେଲା ଯେ ପାଖରେ ଥୁବା 
ବରଗଛରେ ଗୋଟିଏ ଗୋଖୁର ସାପ ରହିଛି । ବ୍ରଜସୁନ୍ଦରଙ୍କର ନିଜ ବୀରତ୍ସରେ 
ଅଭିମାନ ଥୁଲା । କହିଲେ, ଠିକ ଅଛି, ମୁଁ ସେ ସାପକୁ ଧରିବି | ସମସ୍ତଙ୍କ ବିରୋଧ 
ସତ୍ତ୍ଵେ ସେ ସାପକୁ ଧରିବାକୁ ବାହାରିଲେ । 


୧୮୬ 


ବେଶ କିଛି ଲୋକ ଠେଙ୍ଗାବାଡ଼ି ଧରି ଗଛକୁ ଘେରି ଠିଆହେଲେ । ଏଇ 
ସମୟରେ ଗଛର ଗୋଟିଏ ଉପର ଡାଳରେ ସାପ ଦେଖାଗଲା । ବ୍ଵଜସୁନ୍ଦର ତାଙ୍କ 
ଲୁଗାକୁ ଭିଡ଼ି ଗଛ ଉପରେ ଚଢ଼ିଲେ । ଏଇ ପାଟିତୁଣ୍ଡ ଭିତରେ ସାପ ଗୋଟିଏ କୋରଡ଼ 
ଭିତରେ ପଶିଗଲା । ବ୍ରଜସୁନ୍ଦର କିନ୍ତୁ ତାର ଲାଞ୍ଜକୁ ଧରିନେଲେ ଏବଂ ଟାଣିବାକୁ 
ଲାଗିଲେ । ସାପ ଯେତେ ଭିତରକୁ ପଶିବାକୁ ଚେଷ୍ଟା କଲେ ବି ବ୍ରଜ ସୁନ୍ଦର ତାକୁ ଟାଣି 
ବାହାରକଲେ ଏବଂ ଗୋଟିଏ ହାତରେ ତାର ଲାଞ୍ଜ ଓ ଆଉ ଗୋଟିଏ ହାତରେ ତାର 
ମୁଣ୍ଡକୁ ଧରି ତଳେ ଥୁବା ଲୋକଙ୍କୁ ଦେଖାଇଲେ । ତଳେ ଲୋକ ଖୁସି ହେଲେ, କିନ୍ତୁ 
ସମସ୍ୟା ହେଲା ତଳକୁ ଓହ୍ଲାଇବା । ଜଣେ ଲୋକ ଧାଇଁ ଯାଇ ସିଡ଼ି ଆଣିଲା ଏବଂ 
ସାପକୁ ଦି ହାତରେ ଧରି ଲୋକଙ୍କ ବାହାବା ଭିତରେ ବ୍ରଜ ସୁନ୍ଦର ଅତି କଷ୍ଟରେ ତଳକୁ 
ଓହ୍ଲାଇଲେ । 

ସାପ ତ ଧରାହେଲା, କିନ୍ତୁ ତାକୁ କଣ କରାଯିବ ? ସମସ୍ତେ କହିଲେ ମଣମା 
ସାପକୁ ଫିଙ୍ଗି ଦିଅନ୍ତୁ, ଆମେ ତାକୁ ପିଟି ପିଟି ମାରିଦେବୁ । କିନ୍ତୁ ଏତେ କଷ୍ଟରେ 
ଧରିଥୁବା ସାପକୁ ଏତେ ସହଜରେ ମାରିଦେବାକୁ ଚାହିଁଲେ ନାହିଁ ବ୍ରଜସୁନ୍ଦର । କହିଲେ, 
ଗୋଟିଏ ମାଠିଆ ଆଣ, ତା ଭିତରେ ସାପକୁ ରଖୁବା । ମାଠିଆ ଆଣିବାକୁ କିଛି ସମୟ 
ଲାଗିଲା । ସାପ ଏଣେ ରାଗରେ ଫଁ ଫଁ ହେଉଥାଏ ଓ ବ୍ରଜସୁନ୍ଦର ତାକୁ ଜୋରରେ 
ଧରିଥାନ୍ତି। କିଏ ଜଣେ କହିଲା, ଛାମୁଙ୍କ ହାତରୁ ଆଉ ଜଣେ କିଏ ସାପ ନେଇ 
ମାଠିଆ ଆସିବା ପର୍ଯ୍ୟନ୍ତ ଧରିଥାଉ, କିନ୍ତୁ ଛାମୁ ମନାକଲେ । 

ମାଠିଆ ଆସିବା ପରେ ବ୍ରଜସୁନ୍ଦର ସାପକୁ ତା ଭିତରେ ପୂରାଇବାକୁ ଚେଷ୍ଟା 
କଲେ । ସାପ ଖସିବାକୁ ଚେଷ୍ଟାକଲା ଏବଂ ଲୋକମାନେ ଭୟରେ ପଛକୁ ଘୁଞ୍ଚୁଗଲେ। 
ବ୍ରଜସୁନ୍ଦର ଅନେକ କଷ୍ଟରେ ସାପକୁ ମାଠିଆ ଭିତରେ ପୂରାଇଲେ କିନ୍ତୁ ତା ଆଗରୁ 
ସାପ ତାଙ୍କ ହାତକୁ ଚୋଟ ମାରିଲା । ଅନ୍ଧ ସମୟ ଭିତରେ ବ୍ରଜସୁନ୍ଦର ଅଚେତ ହୋଇ 
ତଳେ ପଡ଼ିଗଲେ । ଲୋକେ ତାଙ୍କୁ ଟେକି ନେଇ କୂଅ ମୂଳରେ ଶୁଆଇ ତାଙ୍କ ଉପରେ 
ପାଣି ଢ଼ାଳିଲେ । ପାଖ ଗୀରୁ ଗୁଣିଆ ଡାକିବାକୁ ଲୋକ ଧାଇଁଗଲା; ରାଜଧାନୀକୁ ବି 
ଖବର ପଠାଗଲା । 

ପାଣି ଢାଳିବା, ଝାଡ଼ଫୁଙ୍କ ପରେ ମଧ୍ୟ ବ୍ରଜସୁନ୍ଦରଙ୍କ ଅବସ୍ଥାର ଉନ୍ନତି ନ 
ହେବାରୁ ତାଙ୍କୁ ପାଲିଙ୍କିରେ ଶୁଆଇ ଦେଓଗଡ଼ ନେଇଗଲେ । ସେଠାରେ ତାଙ୍କ ଅବସ୍ତା 
ଆହୁରି ଖରାପ ହେଲା । ସମ୍ବଲପୁରରୁ ସାହେବ ଡାକ୍ତର ଡାକିବାପାଇଁ ଖବର ପଠାଗଲା । 
ନିଜର ଶେଷ ସମୟ ଆଉ ବେଶି ନାହିଁ ବୋଲି ଜାଣି ନିଜର ସମସ୍ତ ପରିବାର 
ପ୍ରିୟଜନଙ୍କୁ ଡାକି ବ୍ରଜସୁନ୍ଦର ଘୋଷଣା କଲେ ଯେ ବାସୁଦେବ ହିଂ ତାଙ୍କର 


୧୮୭ 


ଉତ୍ତରାଧୂକାରୀ । ଏହାପରେ ସେ ବାସୁଦେବକୁ ପାଖରେ ବସାଇ କହିଲେ, ମନେ 
ରଖ, ତମ ଦେହରେ ସତୀ ରକ୍ତ ପ୍ରବାହିତ ହେଉଛି । ଏହା ହିଁ ଥୁଲା ବ୍ରଜ ସୁନ୍ଦରଙ୍କର 
ଶେଷ କଥା । 

ସତୀରକ୍ତର ତାପ୍‌ର୍ଯ୍ୟ ଥୁଲା ଯେ ରାଜପରିବାରେ ଆଗରୁ ଦୂୁଇଚ୍ଚଣ ସତୀ 
ହୋଇଥୁଲେ । ଛ” ପୁରୂଷ ତଳେ ବାମଣ୍ଡାରେ ରାଜା ଥଲେ ପ୍ରତାପରୁଦ୍ର । ତାଙ୍କ ସମୟରେ 
ଇଂରେଜ୍ଚମାନେ ଓଡ଼ିଶା ଅଧୂକାର କରିଥ୍୍‌ଲେ, ତେବେ ବାମଣ୍ଡା ଓଡ଼ିଶା ଅଧୀନରେ ନ 
ଥୁଲା, ଥୁଲା ଛତିଶଗଡ଼ ଅଧୀନରେ । ପ୍ରତାପରୁଦ୍ରଙ୍କ ମୃତ୍ଯୁପରେ ତାଙ୍କର ରାଣୀ 
ଚନ୍ଦ୍ରକୁମାରୀ ସତୀ ହେବାକୁ ଇଚ୍ଛା କଲେ । ଦେଓଗଡ଼ ପାଖରେ ପ୍ରବାହିତ ନଦୀକୂଳରେ 
ସତୀର ବ୍ୟବସ୍ଥା ହେଲା ଏବଂ ପ୍ରତାପରୂଦ୍ରଙ୍କ ମୃତ ଦେହକୁ କୋଳରେ ରଖ୍‌ ଚନ୍ଦନକାଠର 
ଚିତାରେ ଚନ୍ଦ୍ରକୁମାରୀ ;ଚ୍ଳଳି ମଲେ । ନଭ କୂଳର ଏଇ ସ୍ଫ୍ରାନଟିକୁ ଲୋକମାନେ ସତୀଘାଟ 
ନୀରେ ଅଭିହିତ କଲେ । 

ପ୍ରତାପରୂଦ୍ରଙ୍କ ପରେ ରାଜା ହେଲେ ତାଙ୍କ ପୁଅ ସବେଶ୍ଵର । ଦୁର୍ଭାଗ୍ୟକୁ 
ରାଜତ୍ଵର ଅଳ୍ପଦିନ ପରେ ହିଁ ରେଢ଼ାଖୋଲର ଜଣେ ଆତତାୟୀ ହାତରେ ତାଙ୍କର 
ମୃତ୍ୟୁ ହେଲା | ଏହି ସମୟରେ ଲୋକମାନଙ୍କ ମନରୁ ଚନ୍ଦ୍ରକୁମାରୀଙ୍କ ସତୀହେବା କଥା 
ଯାଇ ନ ଥୁଲା। ତେଣୁ ସବ୍ବେଶ୍ଵରଙ୍କ ସ୍ତ୍ରୀକ ଉପରେ ମଧ୍ଯ ଚାପ ପକାଗଲା ସତୀ 
ହେବାପାଇଁ । ତେଣୁ ସେ, ନିଜର ଅନିଚ୍ଛା ସତ୍ସଵେ, କୋଡ଼ରକୋଟଠାରେ ତାଙ୍କ ପତିଙ୍କ 
ଚିତାରେ ଜଳି ସତୀ ହୋଇଗଲେ । ଲୋକମାନେ ଏ ଜାଗାଟିର ନୀ ରଖୁଲେ ସତୀକୁଣ୍ଡ । 

ଏଇଭଳି ଭାବରେ ଦେହରେ ସତୀରକ୍ତର ଗୁରୂଦାୟିତ୍ବ ନେଇ ୧୯ ବର୍ଷ 
ବୟସରେ ବାସୁଦେବ ବାମଣ୍ଡା ରାଜଗାଦିରେ ଅଭିଷିକ୍ତ ହେଲେ । 


୧୮୮ 


ବାଲେଶ୍ଵର : ଜୁଲାଇ ୧୮ ୬୯ 


ସୁନହଟରେ ଦାମୋଦର ପ୍ରସାଦ ଦାସଙ୍କ ଘରେ ଥୁବା ପାଠାଗାରଟି ଥୁଲା ବାଲେଶ୍ଵରର 
ସାଂସ୍କୃତିକ ଜୀବନର ଗୋଟିଏ କେନ୍ଦ୍ରସ୍ଥଳ । ଫକୀରମୋହନ ଓ ରାଧାନାଥ ନିୟମିତ 
ସେଠାକୁ ଯାଉଥ୍‌ଲେ ଏବଂ ଦାମୋଦର ପ୍ରସାଦ ସେମାନଙ୍କୁ ପଢ଼ିବା ଲେଖୁବା ପାଇଁ 
ଉତ୍ସାହିତ କରୁଥ୍‌ଲେ । ଦିନେ ଦାମୋଦର ପ୍ରସାଦ ରାଧାନାଥ ଲେଖୁଥୁବା କେତୋଟି 
ବଙ୍ଗଳା କବିତା ପଢ଼ି ଖୁବ ଖୁସି ହେଲେ ଏବଂ କହିଲେ ଯେ ପଚାଶଟି କବିତା ହେଲେ 
ସେ ବହିଟିକୁ ଛପାଇଦେବେ । କିଛି ଦିନ ପରେ ରାଧାନାଥ ତାଙ୍କୁ ୫୧ ଟି କବିତା 
ନେଇ ଦେଲେ ଏବଂ ୧୮୬୮ ରେ ଦାମୋଦର ପ୍ରସାଦ ଏହି କବିତାଗୁଡ଼ିକୁ ଛପାଇ 
ବହି ବାହାର କଲେ କବିତାବଳୀ ନାମରେ । 

ବର୍ତମାନ ସେମାନଙ୍କ ମଧ୍ୟରେ ଆଲୋଚନା ହେଉଥୁଲା ଯେ ଗୋଟିଏ ଓଡ଼ିଆ 
ପ୍ରେସ ହେଲେ ସେଥୁରେ ବଙ୍ଗଳା ଭଳି ଓଡ଼ିଆ ବହି ମଧ୍ୟ ଛପାଯାଇ ପାରିବ । ଏ 
ଭିତରେ ଭଶ୍ଵରଚନ୍ଦ୍ର ବିଦ୍ୟାସାଗରଙ୍କ ନିଦ୍ଦେଶରେ ଫକୀରମୋହନ ତାଙ୍କର ଜୀବନ 
ଚରିତ ବହିକୁ ବଙ୍ଗଳାରୁ ଓଡ଼ିଆରେ ଅନୁବାଦ କରି କଲିକତାରେ ଛ ପାଇ ଆଣିଥୁଲେ 
ଏବଂ ଏ ବହିଟି ଓଡ଼ିଶାର ସ୍କୁଲମାନଙ୍କରେ ପାଠ୍ୟପୁସ୍ତକ ହୋଇ ଚଳୁଥ୍ଲା । 
ଫକୀରମୋହନ ଛାତ୍ରମାନଙ୍କ ପାଇଁ ଗୋଟିଏ ବ୍ୟାକରଣ ଓ ଗୋଟିଏ ଅଙ୍କ ବହି ମଧ୍ୟ 
ଲେଖ୍‌ସାରିଥ୍‌ଲେ । ସେ ବର୍ତମାନ ବାଲେଶ୍ଵରରେ ପ୍ରେସ ବସାଇବାର ଉଦ୍ୟମ କରିବାରେ 
ଲାଗିଲେ । କଟକ ପ୍ରିଣ୍ଟିଂ କମ୍ପାନୀ ଅନୁକରଣରେ ଦାମୋଦର ପ୍ରସାଦ, ରାଧାନାଥ 
ପ୍ରମୁଖଙ୍କୁ ନେଇ ଏକ କମ୍ପାନୀ ତିଆରି କରିବାକୁ ନିଷ୍ପରି ହେଲା । ତେବେ ଏ କଥା 
ମଧ୍ୟ ସ୍ତ୍ରିର ହେଲା ଯେ ରାଧାନାଥଙ୍କ ନାଁ କୌଣସି କାଗଜପତ୍ରରେ ରହିବ ନାହିଁ, 
କାରଣ ସୁନ୍ଦର ନାରାୟଣ ରାଧାନାଥକୁ କୌଣସି ସଭା ସମିତିରେ ଯୋଗ ଦେବା କିମ୍ବା 
କାହାରି ସହିତ ମିଳିମିଶି ବୁଲିବାକୁ ଦୃଢ଼ ରୂପେ ମନା କରିଥୁଲେ । 

ଯାହାହେଉ, ଅନେକ ଅସୁବିଧା ଭିତର ଦେଇ ବାଲେଶ୍ଵରରେ ପି.ଏମ. 
ସେନାପତି ଏଣ୍ତ କୋ. ଉତ୍କଳ ପ୍ରେସ ସ୍ତ୍ରାପିତ ହେଲା ଏବଂ ୧୮୬୮ ଜୁଲାଇ ମାସରୁ 
ଫକୀରମୋହନଙ୍କ ଉଦ୍ୟମରେ ବୋଧଦାୟିନୀ ଓ ବାଲେଶ୍ବର ସମ୍ବାଦବାହିକା ପତ୍ରିକା 
ପ୍ରକାଶ ପାଇଲା । ଏହା ବାଲେଶ୍ଵର ପାଇଁ ଏକ ବିରାଟ ଘଟଣା ଥୁଲା । 


୧୮୯ 


ବାଲେଶ୍ଵରରେ ଏହି ସମୟରେ ଅପରାଧ ବଢ଼ିଯାଇଥୁଲା । ଲୋକେ ଭାବିଥୁଲେ 
ଯେ ଦୁର୍ଭିକ୍ଷ ପରେ ଅପରାଧ କମିଯିବ, କିନ୍ତୁ ତାହା ହେଲାନାହିଁ । ଜଗନ୍ନାଥ ସଡ଼କରେ 
ମେଦିନୀପୁରଠାରୁ ଭଦ୍ରଖ ପର୍ଯ୍ୟନ୍ତ ଡକାୟତଙ୍କର ଦୌରାତ୍ମ୍ୟ ସବୁବେଳେ ଲାଗି 
ରହିଥୁଲା । ଡକାୟତମାନେ ବାଲେଶ୍ଵର ଓ ମୟୂରଭଞ୍ଜର ଜଙ୍ଗଲ ଭିତରେ ଲୁଚି 
ରହୁଥୁଲେ । ଏମାନଙ୍କ ଭିତରେ କେତେକ ଡକାୟତଙ୍କର ବଡ଼ ଦଳ ଥୁଲା । ଏମାନଙ୍କ 
ଭିତରେ ବିଖ୍ୟାତ ଥୁଲେ ନାଲୁ ମିର୍ଦ୍ଧା, ବୈଦୀ ସେଠି, ଗଦେଇ କଣ୍ଡରାର ଦଳ । ଆଗେ 
ଡକାୟତମାନେ ସାହେବଙ୍କୁ ଲୁଟି କରିବାକୁ ଡରୂଥୁଲେ । ତଥାପି ଥରେ ବସ୍ତା ଓ 
ହଳଦୀପଦା ମଝି ରାସ୍ତାରେ ଆସିଷ୍ଟାଣ୍ଟ କଲେକ୍ଟର ରାମ୍ମିନୀଙ୍କର ପାଲିଙ୍କି ଲୁଟି ହେଲା; 
ଡକାୟତମାନେ ଭାବିଥୁଲେ ଯେ ସେ ପାଲିଙ୍କିରେ ବାଲେଶ୍ଵରର ବ୍ୟବସାୟୀ ଯୋଗେୟା 
ଯାଉଥ୍‌ଲେ । ଆଉଥରେ ଡକାୟତମାନେ ରେଭେନଶାଙ୍କର ସ୍ତ୍ରୀ ବାଲେଶ୍ଵରରୁ ଯାଉଥୁବା 
ବେଳେ ତାଙ୍କ ପାଲିଙ୍କି ଉପରେ ଆକ୍ରମଣ କରିଥୁଲେ । 

ବାଲେଶ୍ଵରରେ ଧୀରେ ଧୀରେ ଅନେକ ସାମାଜିକ ପରିବର୍ଭନ ମଧ୍ୟ 
ହେଉଥୁଲା । ଏ ଜିଲ୍ଲାରେ ଅନେକ ବଙ୍ଗାଳୀ ଲୋକ ଥୁବାରୁ ଓଡ଼ିଆମାନେ କ୍ରମେ କ୍ରମେ 
ସେମାନଙ୍କ ଦ୍ଵାରା ପ୍ରଭାବିତ ହେଉଥୁଲେ । ବଙ୍ଗାଳୀମାନେ ସାହେବମାନଙ୍କ 
ଅନୁକରଣରେ ଛୋଟ ବାଳ ରଖୁଥୁଲେ ଏବଂ ଜାମା ପିନ୍ହୁଥ୍‌ଲେ । ତାଙ୍କ ଦେଖାଦେଖ୍‌ 
ଓଡ଼ିଆମାନେ ପେଣ୍ଡାବାଳ କାଟି ଦେଇ ଛୋଟବାଳ ରଖୁ୍‌ଲେ, ଘର ଭିତରକୁ ଜୋତା 
ନେଲେ ଏବଂ ଜାମା ପିନ୍ଧିଲେ । ସେମାନେ ବଙ୍ଗାଳୀଙ୍କ ପାଖରୁ ଆଉ ଯେଉଁ ଜିନିଷଟି 
ଶିଖୁଲେ ତାହାଥୁଲା ମଦ୍ୟପାନ । ସେତେବେଳେ ଅଧୁକାଂଶ ବଙ୍ଗାଳୀ କର୍ମଚାରୀ ଓ 
ସମ୍ଭ୍ରାନ୍ତବ୍ୟକ୍ରି ମଦ ପିଉଥ୍‌ଲେ ଏବଂ ମଦ୍ର ନ ପିଇବା ବ୍ୟକ୍ତିଙ୍କୁ ହେୟ ଜ୍ଞାନରେ 
ଦେଖୁଥ୍‌ଲେ। ସୁନହଟର ଜମିଦାର ଓ ମହାଜନ କିଶୋରୀ ମୋହନ ଦାସଙ୍କର 
ମୋତିଗଞ୍ଜ ବଜାର ଶେଷରେ ଗୋଟିଏ ବଗିଚା ଥୁଲା । ସେଠାରେ ପ୍ରତି ଶନିବାର 
ରାତିରେ ବନ୍ଧୁମାନଙ୍କର ଆସର ହେଉଥୁଲା ଏବଂ ସେଥୁରେ ତାସ, ଶତରଞ୍ଜ, ମଦ, 
ଅଫିମ, ଚରସ, ବାଇନାଚ ଇତ୍ୟାଦି ସବୁ ପ୍ରକାର ଆମୋଦ ପ୍ରମୋଦର ବ୍ୟବସ୍ଥା 
ଥୁଲା । ଫକୀରମୋହନ ଅବିଳମ୍ବେ ଏହି ବନ୍ଧୁମିଳନର ସଭ୍ୟ ହୋଇଗଲେ । 

ବଙ୍ଗାଳୀମାନଙ୍କ ମାଧ୍ୟମରେ ବାଲେଶ୍ଵରକୁ ବ୍ରାହ୍ମଧର୍ମ ମଧ୍ୟ ଆସିଥୁଲା । ଏଠାକୁ 
ପ୍ରଥମେ ଆଦି ବ୍ରାହ୍ମ ସମାଜର ପ୍ରଚାରକ ହୋଇ ଆସିଥୁଲେ ଭଶାନ ଚନ୍ଦ୍୍‌ ବସୁ । ନିମକ 
ମାହାଲରେ କାମ କରୁଥିବା କିରାନୀ ପ୍ରସନ୍ନ କୁମାର ଚାଟୁର୍ଯ୍ୟାଙ୍କର ଝାଡ଼େଶ୍ବର ମହାଦେବ 
ମନ୍ଦିର ପାଖ ବସା ଘରେ ପ୍ରତି ରବିବାର ରାତିରେ ପ୍ରାର୍ଥନା ସଭା ହେଉଥଲା । ଉପାସନା 
ପରେ ବ୍ରାହ୍ମ ଧର୍ମାବଲମ୍ବୀମାନଙ୍କ ପାଇଁ ମଦ୍ୟପାନର ବ୍ୟବସ୍ଥା ଥୁଲା । ସେତେବେଳେ 
ବ୍ରାହ୍ମମାନଙ୍କ ମଧ୍ୟରେ ମଦ୍ୟପାନ ଉପାସନାର ଗୋଟିଏ ଅଙ୍ଗ ଭଳି ଥୁଲା । ପରେ ମୋତିଗଞ୍ଜ 


୧୯୦ 


ବଜୀର ଶେଷରେ ମୟୂରଭଞ୍ଜ ରାଜାଙ୍କର ଯେଉଁ କୋଠା ଥୁଲା ସେଠାରେ ଆଦି ବ୍ରାହ୍ମ 
ସମାଜର ପ୍ରାର୍ଥନା ଗୃହ ହେଲା । ଏଇ ସମୟରେ ଫକୀରମୋହନ ବ୍ରାହ୍ମ ଧର୍ମ 
ଅବଲମ୍ବନ କଲେ । 

୧୮୬୯ ଜାନୁଆରୀ ମାସରେ ରାଧାନାଥ ପୁରୀ ସ୍କୁଲକୁ ଦ୍ବିତୀୟ ଶିକ୍ଷକ ହୋଇ 
ବଦଳି ହୋଇଯିବାରୁ ଫକୀରମୋହନ ଏକା ପଡ଼ିଗଲେ। ତାଙ୍କର ମିଶନ ସ୍କୁଲ 
ସେକ୍ରେଟାରୀ ମିଲରଙ୍କ ସାଙ୍ଗରେ ଭଲ ପଡ଼ୁ ନ ଥୁଲା ଏବଂ ଦରମା ମଧ୍ୟ ଭଲ ମିଳୁ 
ନଥ୍ଲା | ସେଥ୍ପାଇଁ ସେ ଯେଉଁ ଆକଟିଂ କଲେକ୍ର ପସିଙ୍କୁ ବଙ୍ଗଳା ପଢ଼ାଉଥ୍ଲେ, 
ତାଙ୍କୁ କହି କଲେକ୍ଟର ଅଫିସରେ ମୁନ ଶି କାମରେ ପଶିଲେ । ଏ କାମ କିନ୍ତୁ ତାଙ୍କୁ ଭଲ 
ଲାଗିଲା ନାହିଁ କାରଣ ଏଥୁରେ ତାଙ୍କୁ ଆଉ ଲେଖାପଢ଼ା ପାଇଁ ସମୟ ମିଳୁ ନ ଥଲା । 
ରେଭରେଣ୍ଡ ମିଲରଙ୍କ ଜାଗାରେ ଯେତେବେଳେ ରେଭରେଣ୍ଡ ଇ.ବି. ହାଲାମ ମିଶନ 
ସ୍କୁଲର ସମ୍ପାଦକ ହୋଇଆସିଲେ, ଫକୀରମୋହନ ପୁଣି ତାଙ୍କ ପୁରୁଣା ଜାଗାକୁ 
ହେଡ଼ମାଷ୍ଟର ହୋଇ ଫେରିଗଲେ । ସେ ବର୍ଷ ସ୍କୁଲର ଛାତ୍ରମାନେ ପରୀକ୍ଷାରେ ଭଲ 
କରିବାରୁ ହାଲାମ ତାଙ୍କର ଦରମା ବଢ଼ାଇ କରିଦେଲେ ମାସକୁ ପଚିଶ ଟଙ୍କା | 

ଏପ୍ରିଲ ମାସରେ ଚମ୍ପାରନ କଲେଙ୍କ୍‌ର ଜନ ବୀମସ ନିଯୁକ୍ତି ପାଇଲେ 
ବାଲେଶ୍ଵରର ପ୍ରଥମ ଗ୍ରେଡ଼ କଲେକ୍ଟର ହୋଇ, ମାସକୁ ୧୯ ୧୬ ଟଙ୍କା ଦରମାରେ । 
ଚମ୍ପାରନରେ ଥୁବାବେଳେ ଭାରତୀୟ ଭାଷାତତ୍ତ୍ଵ ଉପରେ ଗୋଟିଏ ବହି ଲେଖ୍‌ ସେ 
ନୀ କରିଥ୍‌ଲେ ଏବଂ ଭାରତୀୟ ଭାଷାମାନଙ୍କର ଏକ ତୁଳନାତ୍ସକ ବ୍ୟାକରଣ ଲେଖ୍‌ବା 
ଆରମ୍ଭ କରିଥୁଲେ । ବାଲେଶ୍ଵରର ଅଫିସ କାମ କମ ଥୁବାରୁ ବୀମସ ଏ କାମରେ 
ବିଶେଷ ମନ ଦେଲେ । ସେତେବେଳେ ହାଲାମ ଓଡ଼ିଆ ଭାଷାର ଗୋଟିଏ ବ୍ୟାକରଣ 
ଲେଖୁଥ୍‌ଲେ ଯାହାଦ୍ଵାରା ସାହେବମାନେ ସହଜରେ ଓଡ଼ିଆ ଭାଷା ଶିଖ୍‌ପାରିବେ । ହାଲାମ 
ନିଜେ ଭଲ ଓଡ଼ିଆ ଲେଖ୍‌ପଢ଼ି ପାରୁଥ୍‌ଲେ ଏବଂ କହି ପାରୁଥୁଲେ । ଏ ବହି ଲେଖାରେ 
ସେ ମଝିରେ ମଝିରେ ଫକୀରମୋହନଙ୍କର ସାହାଯ୍ୟ ନେଉଥୁଲେ | ବୀମସ ଆସିବା 
ପରେ ହାଲାମ ଏ ବିଷୟରେ ତାଙ୍କର ମଧ୍ୟ ପରାମର୍ଶ ନେଲେ । 

ବୀମସ ସେତେବେଳେ ନିଜର ତୁଳନାତ୍କକ ବ୍ୟାକରଣ କାମ ପାଇଁ ସଂସ୍କୃତ 
ବଙ୍ଗଳା ଓଡ଼ିଆ ତିନି ଭାଷା ଜାଣିଥୁବା ଜଣେ ପଣ୍ତିତ ଖୋଜୁଥୁଲେ । ଦିନେ ହାଲାମ 
ଫକୀରମୋହନଙ୍କୁ ବୀମସଙ୍କ ପାଖକୁ ନେଇଗଲେ । ବୀମସ ତାଙ୍କୁ ସଂସ୍କୃତ ତଦ୍ଧିତ 
ପ୍ରତ୍ୟୟ ଓ ଅବ୍ୟୟ ସମ୍ବନ୍ଧରେ କେତେକ ପ୍ରଶ୍ବ କରି ଫକୀରମୋହନଙ୍କ ପାଖରୁ ସଠିକ 
ଉତ୍ତର ପାଇ ଖୁସି ହେଲେ । ଏହା ପରଠାରୁ ଫକୀରମୋହନ ନିୟମିତ ଯାଇ ବୀମସଙ୍କୁ 
ସାକ୍ଷାତ କରୁଥ୍‌ଲେ ଏବଂ ଭାଷା, ସାହିତ୍ୟ ବିଷୟରେ ଆଲୋଚନା କରୁଥୁଲେ | କେବେ 
କେବେ ଫକୀରମୋହନ ସାକ୍ଷାତ କରିବାରେ ଡେରି କଲେ ବୀମସ କହୁଥୁଲେ, ବାବୁ, 
ମୋ ସହିତ ସାକ୍ଷାତ କରିବାକୁ କି ସକାଶେ ଏତେ ବିଳମ୍ବ କଲ ? 

୧୯୧ 


କଟକ : ଅଗଷ୍ଟ ୧୮୬୯ 


ରାଜେନ୍ଦ୍ରଲାଲ ମିତ୍ର ତ କଟକରେ ବକ୍ତୃତା ଦେଇ ଚାଲିଗଲେ, କିନ୍ତୁ ଏହିଠାରୁ ଓଡ଼ିଆ 
ଓ ବଙ୍ଗଳା ଭାଷା ମଧ୍ୟରେ ଦ୍ବନ୍ଦ୍ଵର ସୂତ୍ରପାତ ହେଲା । ତାଙ୍କ ବକ୍ତୃତା ସମୟରେ 
ଗୌରୀଶଙ୍କର ବ୍ଯସ୍ତ ଥୁଲେ ପ୍ରିଣ୍ଟଂ କମାନୀର ପ୍ରେସକୁ ତାର ନିଜ କୋଠା ଘରକୁ 
ଉଠାଇବାରେ । ତରବରରେ ସେ ଦୀପିକାରେ ରାଜେନ୍ଦ୍ରଲାଲଙ୍କ ଇଂରେଜୀ ବକ୍ତୃତାର 
ପ୍ରଶଂସା କରି ଲେଖୁଥୁଲେ । ଜାନୁଆରୀ ୧୮ ତାରିଖ ଦିନ ବିଧ୍ବଦ୍ଧ ଭାବରେ କମ୍ପାନୀର 
ଅଫିସ ଜେଲ ସାମନା ଦରଘାବଜ୍ଚାର ଘରକୁ ସ୍ରାନାନ୍ତରିତ ହେଲା ଏବଂ ତାହା ହିଁ 
ଦୀପିକାର ନୂଆ ଠିକଣା ହେଲା । ଗୌରୀଶଙ୍କରଙ୍କୁ ଅନେକ ଲୋକ ଆସି ରାଜେନ୍ଦ୍ରଲାଲଙ୍କ 
ବକ୍ତୃତାର ଅପକାରିତା ବିଷୟରେ କହିବାରୁ ସେ ଏ ବିଷୟରେ ଏକ ଦୀର୍ଘ ପ୍ରବନ୍ଧ 
ଲେଖ୍‌ “ଉତ୍କଳ ଭାଷାର ଉନ୍ନତି ପାଇଁ ବ୍ୟାଘାତ” ଶିରୋନାମାରେ ମାର୍ଚ୍ଚ ମାସ ଦୀପିକାରେ 
ପ୍ରକାଶ କଲେ । ତାଙ୍କ ମତରେ ଓଡ଼ିଆ ଭାଷାର ଉନ୍ନତି ବ୍ୟାହତ ହେଉଥୁବାର କାରଣ, 
ଓଡ଼ିଆ ଥୁଲା ତିନିଥେଣ୍ଟଆ କାକୁଡ଼ି ବାଡ଼ି ଭଳି ଏହା ତିନୋଟି ରକ୍ଷକ ଥ୍ଲେ- ବଙ୍ଗ, 
ମଧ୍ୟପ୍ରଦେଶ ଓ ମାନ୍ଦ୍ରାଜ ସରକାର । 

ଜୁଲାଇ ମାସରେ ବାବୁ ଉମାଚରଣ ହାଲଦାର ନୂଆକରି ପ୍ରକାଶ ପାଉଥୁବା 
ପତ୍ରିକା କଟକ ଷ୍ଟାରରେ ଏକ ଦୀର୍ଘ ଲେଖା ଲେଖୁ ମତବ୍ଯକ୍ତ କଲେ ଯେ ଓଡ଼ିଆ 
ଭାଷାର ପୁସ୍ତକ ଓ ପତ୍ରିକା ବଙ୍ଗଳା ଅକ୍ଷରରେ ଲେଖା ହେବା ଉଚିତ, କାରଣ ତା 
ଦ୍ଵାରା ବଙ୍ଗାଳୀ, ଓଡ଼ିଆ ତଥା ସାହେବ ସମସ୍ତେ ଓଡ଼ିଆ ଭାଷା ସହଜରେ ଶିଖୁପାରିବେ । 
ସାଙ୍ଗେ ସାଙ୍ଗେ କଟକ ଡିବେଟିଂ କ୍ଲବର ଏକ ସଭା ହୋଇ ସେଥୁରେ ଏ ମତର 
ସମର୍ଥନ କରାହେଲା। ତାର କିଛିଦିନ ପରେ ଉତ୍କଳୋଲ୍ଲାସିନୀ ସଭାରେ ଏ ମତର 
ବିରୋଧ କରାହେଲା । ପୁଣି ଉତ୍କଳ ହିତୈଷିଣୀ ପତ୍ରିକାରେ ହାଲଦାରଙ୍କ ମତର ସମର୍ଥନ 
କରାହେଲା । ଗୌରୀଶଙ୍କର ଏହା ବିରୂଦ୍ଧରେ ଦୀପିକାରେ ଗୀତ ଲେଖୁଲେ : 


ଟାଣପଣେ ଜଣେ ସିହାଣ ଭାଣ୍ଡରୁ ଯତନେ ପିହାଣ ଫେଡି 
ବଙ୍ଗଳା ଅକ୍ଷରେ ଓଡ଼ିଆ ଲେଖ୍‌ବା ବିଧୂକି ଦେଇଛି ଇଡ଼ି । 
ପାଇ ଏ ବିଧାନ ଚାଟଙ୍କ ପ୍ରଧାନ କରୁଛନ୍ତି ଯେତେ ନାଟ 
ତା ଦେଖ୍‌ ମୁଁ ଭାଳେ ପରଚକ୍ଷୁ ଦେଲେ କଣାଙ୍କୁ ଦିଶିବ ବାଟ । 


୧୯୨ 


ସମସ୍ୟା ଉପୁଜିଲା ଯେତେବେଳେ ଗୌରୀଶଙ୍କର କଟକ ଡ଼ିବେଟିଂ କ୍ବରେ 
ହାଲଦାରଙ୍କୁ ସମର୍ଥନ କରି ବକ୍ତୃତା କରିଥୁବା ରାଜକୃଷ୍ଣ ମୁଖୋପାଧ୍ୟାୟଙ୍କ ଉଦ୍ଦେଶ୍ୟରେ 
ଏକ ଲେଖା ଛପାଇଲେ । ସମ୍ପାଦକଙ୍କୁ ପତ୍ର ସ୍ତମ୍ଭରେ ଶ୍ରୀ ରଙ୍ଗ ପଞ୍ଚାନନ ଛଦ୍ମନାମରେ 
ପ୍ରକାଶିତ ଏ ଚିଠି ଶେଷରେ ଥୁଲା: ବାବୁ ମହାଶୟ ଅନେକ ବିଦ୍ୟାରେ ପରିପୂର୍ଣ୍ 
ହୋଇ ପ୍ରଶଂସାପତ୍ରମାନ ଲାଭ କରି ଏମେ ଉପାଧ୍‌ ପ୍ରାପ୍ତ ହୋଇ ଅଛନ୍ତି । ସ୍ଵଦେଶ ପ୍ରତି 
ବିରକ୍ତ ହୋଇ ଉକ୍ରଳର ଉନ୍ନତି ନିମିତ୍ତ କୃତସଂକନ୍ଥ ହୋଇ ଆମ୍ଭମାନଙ୍କର 
ସୌଭାଗ୍ୟକ୍ରମେ ଏ ଦେଶରେ ଅବତୀରଣ୍ଣ ହୋଇଅଛନ୍ତି । ଉତ୍ରଳର ସୌଭାଗ୍ୟ ମନୋନୀତ 
ଉପଯୁକ୍ତ ଲୋକ ପାଇଅଛି, ଅନେକ ପ୍ରତିପରି ଲାଭ କରିବ । ବଡ଼ ଦୁଃଖର ବିଷୟ 
ବାବୁ ଯେପରି ବିଦ୍ଵାନ, ତାହାଙ୍କ ଜଠରରେ କେତେଗୋଟି ଉକ୍ରଳ ଅକ୍ଷର ଯେବେ 
ସ୍ତ୍ରାନ ଥାନ୍ତା ତେବେ ଆଉ ପଟାନ୍ତର ନ ଥୁଲା । ବାବୁ ଏ ପ୍ରକାର ଚତୁରତାର କର୍ମ 
କରି ଉପାଧ୍ରୁ 'ଷ' ଲୋପ କରିଅଛନ୍ତି | 
ତେଇଶି ବର୍ଷର ଯୁବକ ରାଜକୃଷ୍ଣ ମୁଖୋପାଧ୍ୟାୟ ସେତେବେଳେ ଓକିଲାତି 
କରୁଥୁଲେ ଓ ହାଇସ୍କୁଲର ଆଇନ ଉପଦେଷ୍ଟା ଥୁଲେ । ଦୀପିକା ତାଙ୍କୁ ଏ ମେଷ ବା 
ମେଣ୍ଢା ବୋଲି କହିଥୁବାରୁ ସେ ସାଙ୍ଗେ ସାଙ୍ଗେ ଗୌରୀଶଙ୍କରଙ୍କୁ ନିମ୍ବଲିଖୁତ ପତ୍ର 
ଲେଖୁଲେ : 
ମହାଶୟ, 
ଆପଣଙ୍କର ପ୍ରଚାରିତ ଉତ୍କଳ ଦୀପିକା ସଂଖ୍ୟା ୩୦ ( ଭାଗ ଚତୁର୍ଥ) ୨୪ 
ତାରିଖ ଜୁଲାଇ ସନ ୧୮୬୯ ମସିହାରେ ଶ୍ରୀ ରଙ୍ଗ ପଞ୍ଚାନନ ସ୍ବାକ୍ଷରିତ ଖଣ୍ଡିଏ 
ପ୍ରେରିତ ପତ୍ର ପ୍ରକାଶିତ ହୋଇଅଛି । ଉକ୍ତ ପତ୍ରରେ ଆମ୍ଭମାନଙ୍କ ନାମରେ କେତେକ 
ଅପବାଦସୂଚକ କଥା ଥୁବାରୁ ତାହା ଦଶ୍ଚବିଧ୍ର ୫୦୧ ଦଫା ଅନୁସାରେ ଦଶ୍ତନୀୟ 
ଅଟଇ । ଅତଏବ ଆମ୍ଭେମାନେ ଆପଣମାନଙ୍କୁ ପ୍ରାର୍ଥନା କରୁଅନ୍ଥ୍‌ ଯେ ଉକ୍ତ ପତ୍ର 
ପ୍ରେରକଙ୍କର ପ୍ରକୃତ ନାମଧାମାଦି ଆମ୍ଭଠାକୁ ଲେଖ୍‌ ପଠାଇବା ହେବେ ଯେ ଆମ୍ଭେ 
ତାହା ନାମରେ ଫଉଚ୍ଚଦାରୀ ଅଦାଲତରେ ଏବଂ କ୍ଷତିପୂରଣ ସକାଶେ ଦେଥଓାନୀ 
ଅଦାଲତରେ ନାଲିଶ କରିବୁ । ତାହା ନ କଲେ ଆମ୍ଭେ ସମସ୍ତ ଅଧ୍‌କାରୀ ନାମରେ 
ନାଲିଶ କରିବାକୁ ଦୁଃଖର ସହିତ ବାଧ୍ତ ହେବୁ । କଟକ ୨୫ ତାରିଖ ଜୁଲାଇ ସନ 
୧୮୬୯ | 
ଆପଣମାନଙ୍କର ବାଧ୍ୟ ଭୃତ୍ୟ 
ରାଜକୃଷ୍ଣ ମୁଖୂର୍ଯ୍ୟା ଏମ୍‌.ଏ. ଓ ବି. ଏଲ୍‌. 


୧୯୩ 


ଗୌରୀଶଙ୍କର ଉତ୍ତରରେ ଲେଖ୍‌ଲେ: ଆପଣଙ୍କର ପତ୍ର ଡାଇରେକ୍ଟରଙ୍କ 
ସଭାରେ ଉପସ୍ପିତ କରି ତାହାଙ୍କ ଆଦେଶ ଅନୁଯାୟୀ ଲେଖୁଅଛୁ ଯେ ଉକ୍ତ ପତ୍ରରେ 
କୌଣସି ଅପବାଦସୂଚକ କଥା ନାହି । ଅତଏବ ପତ୍ରପ୍ରେରକଙ୍କ ନାମଧାମାଦି ଦେବାକୁ 
ସେମାନେ ଅସ୍ଵୀକାର କରନ୍ତି । ୨୮ ତାରିଖ ଜୁଲାଇ ୧୮୬୯ । ଆପଣଙ୍କର ନିତାନ୍ତ 
ବାଧ୍ୟ ଭୂତ୍ୟ, ଗୌରୀଶଙ୍କର ରାୟ । 

ଅଗଷ୍ଟ ୨ ତାରିଖରେ ରାଜକୃଷ୍ଣ ଜଏଣ୍ଟ ମାଜିଷ୍ଟ୍ରେଟ କର୍କଉଡ଼ଙ୍କ ଅଦାଲତରେ 
ଫଉଜଦାରୀ ନାଲିଶ କଲେ । କର୍କଉଡ଼ ଗୌରୀଶଙ୍କରଙ୍କୁ ଜବତ କରିବା ପାଇଁ ସୁଯୋଗ 
ଖୋଜୁଥୁଲେ; ତେଣୁ ସେ ରାଜକୃଷ୍ଣଙ୍କର ଇଜହାର ଇତ୍ୟାଦି ନ ନେଇ ଦୀପିକା ଲେଖାରେ 
ଅପବାଦ ଥୁବାର ଜ୍ଞାନ କରି ଟୌରୀଶଙ୍କରଙ୍କୁ ସମନ ଦେଲେ । ୪ ତାରିଖକୁ ମକଦ୍ଦମା 
ଶ୍ରଣାଣିର ଦିନ ଧାର୍ଯ୍ୟ ହେଲା । 

ମକଦ୍ଦମା ଦିନ କଚେରୀ ଲୋକାରଣ୍ୟ ଥୁଲା କାରଣ ଏଇଟି କେବଳ ଗୋଟିଏ 
ମାନହାନି ମକଦ୍ଦମା ନ ଥୁଲା, ଏଇଟି ଥୁଲା ଓଡ଼ିଆ ବଙ୍ଗାଳୀଙ୍କର ପ୍ରକାଶ୍ୟ ଯୁଦ୍ଧ । 
ଲୋକମାନେ ଏ କଥା ମଧ୍ୟ ଦେଖବାକୁ ଚାହୁଁ ଥିଲେ ଯେ ମାରହତା ଫିରିଙ୍ଗି 
ଗୌରୀଶଙ୍କରଙ୍କର କି ଅବସ୍ଫା କରିବ । ଗୌରୀଶଙ୍କର ବି ଯେ ସାମାନ୍ୟ ଶବ୍କିତ ନ 
ଥୁଲେ, ତା ନୁହେଁ । ସେ କଟକର ଭଲ ଓକିଲ ରାମମୋହନ ମଲ୍ଲିକଙ୍କୁ ନିଜ ପକ୍ଷରୁ 
ନିଯୁକ୍ତ କଲେ । 

ଶପଥ ଗ୍ରହଣ କରି ବାଦୀ ରାଜକୃଷ୍ଣ ନିଜର ଅଭିଯୋଗ ଜଣାଇଲେ । ତାଙ୍କ 
କହିବା କଥା ଥୁଲା ଯେ ଦୀପିକାରେ ପ୍ରକାଶିତ ପତ୍ରରେ ତାଙ୍କୁ ମେଷ ଭଳି ନିର୍ବୋଧ 
କୁହାଯାଇଛି ଏବଂ ଏକଥା କୁହାଯାଇଛି ଯେ ସେ ମନ୍ଦ ଉପାୟ ଦ୍ଵାରା ଏମ.ଏ. ଉପାଧ୍‌ 
ପାଇଛନ୍ତି । ଏହାଦ୍ଵାରା ତାଙ୍କର ଅପମାନ ହୋଇଛି । ତା ପରେ ସେ କେଉଁଠାରୁ କି 
ଉପାଧ୍‌ମାନ ପ୍ରାପ୍ତ ହୋଇଛନ୍ତି ତାର ବିବରଣୀ ଦେଲେ । 

ଏହାପରେ ରାମମୋହନ ପ୍ରତିବାଦୀଙ୍କ ପକ୍ଷରୁ ଯୁକ୍ତି ଦେଲେ । କର୍କଉଡ଼ 
ପ୍ରକାଶିତ ପତ୍ରଟି ବିଷୟରେ ତନ୍ନ ତନ୍ନ କରି ପଚାରି ବୁଝିଲେ । ଏମ୍‌.ଏ.ରେ ଷ ଅକ୍ଷର 
ଯୋଗକଲେ କିପରି ଗୋଟିଏ ପଶୁକୁ ବୁଝାଉଛି, ଏକଥା ବୁଝିବା କର୍କଉଡ଼ଙ୍କ ପାଇଁ 
ବିରକ୍ତିଜନକ ଓ ସମୟସାପେକ୍ଷ, କିନ୍ଧୁ ଶେଷରେ କୌତୁୂହଳପ୍ରଦ ଥୁଲା । ସମସ୍ତ ଯୁକ୍ତି ତର୍କ 
ଶୁଣି ସାରି କର୍କଉଡ଼ ରାୟ ଲେଖୁବସିଲେ ଏବଂ ଗୌରୀଶଙ୍କର ଜାଣିଲେ ଯେ ତାଙ୍କ 
ଉପରେ ଅନ୍ତତଃ ଜୋରିମାନା ହେବ । ଏହାର କିଭଳି ଭାବରେ ଅପୀଲ କରିବେ 
ଗୌରୀଶଙ୍କର ସେ ଚିନ୍ତାରେ ମନ ଦେଲେ । 


୧୯୪ 


ମକଦ୍ଦମା ଦେଖୁବାକୁ ଆସିଥୁବା ଉତ୍‌କୀଣ୍ଢ ଜନତାକୁ ଶାନ୍ତ କରାଇ ସେ ଦିନ 
ଉପରବେଳା ତାଙ୍କ ଇଜଲାସରୁ କର୍କଉଡ଼ ନିମ୍ବଲିଖିତ ରାୟଟି ପଢ଼ି ଶୁଣାଇଲେ: 

ଡିବେଟିଂ କ୍ଲବରେ ଓଡ଼ିଆ ଅକ୍ଷର ଓ ଅଙ୍କ ଉଠାଇ ଦେଇ ବଙ୍ଗଳା ଅକ୍ଷର 
ପ୍ରଚଳିତ କରିବା ବିଷୟରେ ଏକ ବକ୍ତୃତା ପାଠ ହେବାରେ ବାଦୀ ପ୍ରକାଶ୍ୟ ରୂପେ 
ସେହି ବକ୍ତୁତାର ପୋଷକତା କଲା । ପତ୍ରଲେଖକ ଏପରି ମତକୁ ହାସ୍ୟାସ୍ପଦ ଜ୍ଞାନ କରି 
ସେଥ୍‌ରେ ଅସମ୍ମତ ହୋଇ ତଦ୍ଵାରା ଯେ ଉପକାର ହେବ ତାହା ଶ୍ଵେଷ କରି ଲେଖୁଅଛି 
ଏବଂ ପତ୍ରଲେଖକ ବିବେଚନାରେ ବାଦୀ ଏପରି ପ୍ରସ୍ତାବରେ ପୋଷକତା କରିବାରେ 
ଅଳ୍ପଚୁ୍‌ଦ୍ଧିତ୍ଵ ପ୍ରକାଶ କରିଥୁବାର ସେ ଉଲ୍ଲେଖ କରିଅଛି । ଉପର୍ଯ୍ୟୁକ୍ତ ବକ୍ତୃତା ନିଃସନ୍ଦେହ 
ସର୍ବସାଧାରଣ ସର୍ମକୀୟ ବିଷୟରେ ହୋଇଥଲା ଓ ସେ ବିଷୟର ନିଷ୍ପରିରେ ଓଡ଼ିଶା 
ନିବାସୀମାନଙ୍କର ବିଶେଷ ସମ୍ବନ୍ଧ ଅଛି । ସେହି ବିଷୟ ପୋଷକତା କରିବାରେ ବାଦୀର 
କାର୍ଯ୍ୟ ଯେପରି ଦେଖାଯାଉଅଛି ସେଥୁରେ ଉଚିତ ଦୋଷଗୁଣ ବିବେଚନା କରିବା 
ଅପେକ୍ଷା ଲେଖକ ଆଉ କିଛି ଅଧୁକ କରିନାହିଁ । 

ଅନନ୍ତର ବାଦୀ କହଇ ଯେ 'ସ୍ଵଦେଶ ପ୍ରତି ବିରକ୍ତଂ ହେବାର କହିବାରୁ 
ତାହାର ଅଖ୍ୟାତି ହୋଇଅଛି, ମଧ୍ଯ ଅନ୍ୟ ଉପାୟ ଦ୍ଵାରା ଏମ.ଏ. ଉପାଧୂ ପାଇବାର 
ଦୋଷାରୋପ ତାହା ପ୍ରତି ହୋଇ ଅଛି । ପତ୍ରର ଅବସ୍ଥା ବିବେଚନାରେ ଆମ୍ଭ ଜାଣିବାରେ 
ସ୍ଵଦେଶ ପ୍ରତି ବିରକ୍ତ ହେବାର କହିବାରେ ବାଦୀର ଖ୍ୟାତିର କୌଣସି ହାନି ହେବାଭଳି 
କିଛି ଦୋଷ ହୋଇନାହିଁ । ପତ୍ରରେ ଯେ ସକଳ ଶବ୍ଦ ବ୍ୟବହାର ହୋଇଅଛି ତହିଁରୁ 
ବାଦୀ ଅନ୍ୟାୟ ଉପାୟ ଦ୍ଵାରା ଏମ.ଏ. ଉପାଧୂ ପାଇବାର ଅର୍ଥ ହୋଇପାରିବାର 
ଆମ୍ଭଙ୍କୁ ଜଣାଯାଉ ନାହିଁ । ଏ ମେ ଏହି ଅକ୍ଷରମାନ ଘେନି ରଙ୍ଗ କରିବା ଓ ବାବୁ ମେଷ 
ପରି ନିର୍ବୃଦ୍ଧିତ୍ବ ପ୍ରକାଶ କରିଥୁବାର ବ୍ୟକ୍ତ କରାଇବା ଇଚ୍ଛାରେ କେବଳ ପତ୍ରଲେଖକ 
ବାଦୀର ଉପାଧୁର ଉଲ୍ଲେଖ କରିଅଛି । 

ଅଦାଲତ ବିବେଚନାରେ ବାଦୀକୁ ମେଷ କହିବାରେ ଭାରତ ବର୍ଷ ଦଶ୍ଡବିଧୂ 
ଆଇନର ୫୦୧ ଦଫାର ଅର୍ଥ ଅନୁସାରେ କୌଣସି ଅପବାଦ ହୋଇନାହିଁ । ଏ କାର୍ଯ୍ୟ 
୪୯୯ ଦଫାର ତୃତୀୟ ବଜ୍ିତ ବିଧୁ ମଧ୍ୟରେ ଆସୁଅଛି । ଅତଏବ ଅଦାଲତ ବିଚାରରେ 
ଅପବାଦ ଅପରାଧ ହୋଇ ନ ଥୁବାରୁ ମକଦ୍ଦମା ଡିସମିସ କରାଗଲା ଓ ପ୍ରତିବାଦୀ 
ଗୌରୀଶଙ୍କର ରାୟକୁ ଫୌଜଦାରୀ କାର୍ଯ୍ୟବିଧ୍‌ ଆଇନର ୨୫୦ ଦଫା ଅନୁସାରେ 
ଛାଡ଼ି ଦିଆଗଲା । 


୧୯୫ 


ପୁରୀ : ଫେବ୍ୁଆରୀ ୧୮୭୦ 


ଜନ ବୀମସଙ୍କ ଭଳି ଉଇଲିଆମ ଉଇଲସନ ହଣ୍ଟର ମଧ୍ୟ ଜଣେ ବିଦ୍ଵାନ ଅଫିସର 
ଥୁଲେ । ୧୮୬୮ରେ ସେ ଅନାର୍ଯ୍ୟ ଭାଷାମାନଙ୍କର ତୁଳନାତ୍ପକ ଅଭିଧାନ ଏବଂ ଆନାଲ୍ସ୍‌ 
ଅଫ ରୁରାଲ ବେଙ୍ଗଲ ବା ଗ୍ରାମୀଣ ବଙ୍ଗର ଇତିବୃତ୍ତ ବହି ଲେଖ୍‌ ବେଶ ଜଣାଶୁଣା 
ହୋଇ ସାରିଥୁଲେ । ହଣ୍ଟରଙ୍କର କିନ୍ତୁ ବଙ୍ଗ ସରକାରଙ୍କର କାହାରି ସହିତ ପଡ଼ୁ ନ 
ଥ୍ଲା ଏବଂ ସେ ଭାବୁଥୁଲେ ଯେ ଏହା ଅନ୍ୟମାନଙ୍କର ତାଙ୍କ ପ୍ରତି ଭର୍ଷା ଯୋଗୁ । ସେ 
ଆଉ ଗୋଟିଏ ପ୍ରାଧାନ୍ୟର ଦାବୀ କରୁଥ୍‌ଲେ ଯେ ଭାରତୀୟ ଲୋକ ଓ ସ୍ଫ୍ରାନମାନଙ୍କ 
ନୀକୁ କିପରି ରୋମାନ ଅକ୍ଷରରେ ସହଜରେ ଲେଖାଯାଇ ପାରିବ, ସେଥ୍ପାଇଁ ସେ 
ଏକ “ହଣ୍ଟରୀୟ” ବନାନ ପ୍ରଣାଳୀ ଉଭାବନ କରିଥୁଲେ । 

ତାଙ୍କୁ ସରକାର ବର୍ଭମାନ ଏକ ଗେଜେଟିଅର ଲେଖୁବାରେ ନିଯୁକ୍ତ କରିଥୁଲେ 
ଏବଂ ଏଥ୍‌ପାଇଁ ତଥ୍ୟ ସଂଗ୍ରହ କରିବା ପାଇଁ ଚିଠିପତ୍ର ଲେଖା ସରିଥୁଲା । ଏ ଚିଠିପତ୍ରର 
ଉତ୍ତର ଆସିବାରେ ବିଳମ୍ବ ଥୁବାରୁ ହଣ୍ଟର ଠିକ କଲେ ଯେ ସେ ଏ ଭିତରେ ଓଡ଼ିଶା 
ଯାଇ ସେ ଅଞ୍ଚଳ ବିଷୟରେ ଗୋଟିଏ ବହି ଲେଖୁବେ, ଯାହା ତାଙ୍କର “ ଗ୍ରାମୀଣ 
ବଙ୍ଗଂର ଦ୍ବିତୀୟ ଭାଗ ହେବ | ଏହି ଉଦ୍ଦେଶ୍ୟରେ ହଣ୍ଟର ଜାନୁଆରୀ ୨୫ ତାରିଖରେ 
କଲିକତା ଛାଡ଼ିଲେ । ଜାହାଜ ଖରାପ ହୋଇଯିବାରୁ ହୁଗୁଳିରୁ ବାହାରିବାକୁ ଡେରି 
ହୋଇଗଲା ଏବଂ ଜାହାଜ ବତୀଘରଠାରେ ପହଞ୍ଚୁଲା ୨୮ ତାରିଖରେ ଏବଂ 
ଗୋପାଳପୁରରେ ୨ ୯ ତାରିଖରେ । ସେଠାରେ ପାଲିଙ୍କିର ବନ୍ଦୋବସ୍ତ ଥୁଲା ଏବଂ 
ତାହା ଯୋଗେ ଗଞ୍ଜାମ ବାଟେ ଯାଇ ହଣ୍ଟର ଚିଲିକାରେ ପହଞ୍ଚ୍‌ଲେ ଫେବ୍ରୁଆରୀ 
ପହିଲାରେ । ସେଠାରୁ ସରକାରୀ ଡଙ୍ଗାନେଇ ସେ ପାରିକୁଦ ଗଲେ । 

ପାରିକୁଦ ରାଜା ଚନ୍ଦ୍ରଶେଖର ମାନସିଂହଙ୍କ ସହିତ ବେଶ କିଛି ସମୟ କଟାଇଲେ 
ହଣ୍ଟର । ଚନ୍ଦ୍ରଶେଖର ତାଙ୍କୁ ଦୁଭିକ୍ଷ କଥା କହିଲେ । ପାରିକୁଦରେ ୧୧, ୧୭୯ ଲୋକ 
ଭିତରୁ ଦୂଭିକ୍ଷରେ ୫୩୭୫ ଜଣ ମରି ଯାଇଥୁଲେ ଏବଂ ୧୨୫୦ ଜଣ ଘର ଛାଡ଼ି 
ଚାଲି ଯାଇଥୁଲେ । ଦୂୁର୍ଭିକ୍ଷବେଳେ ଖଜଣା ସଂଗ୍ରହ କରି ନ ପାରି ଏବଂ କାଙ୍ଗାଳ ମାନଙ୍କୁ 
ସାହାଯ୍ୟ କରି ସେ ନିଜେ କପର୍ଦ୍ଦକ ଶୂନ୍ୟ ହୋଇଯାଇଥୁଲେ । ତେବେ ବର୍ଷକ ତଳେ 
ସରକାର ତାଙ୍କୁ ଆଥିକ ସାହାଯ୍ୟ ଦେଇଥୁଲେ, ତଥା କମ୍ପାନିଅନ ଅଫ ଷ୍ଟାର ଅଫ 


୧୯୬ 


ଇଣ୍ଡିଆ ବା ସି.ଏସ.ଆଇ, ଉପାଧୂ ଦେଇଥୁଲେ | ଓଡ଼ିଶାବାସୀ ଗର୍ବ କରିଥୁଲେ ଯେ 
ସେତେବେଳେ ସ୍ଵୟଂ ଛୋଟଲାଟ ମଧ୍ୟ ଏ ଉପାଧୂ ପାଇ ନ ଥୁଲେ । 

ସେ ଦିନ ରାତି ୮ଟାରେ ରମ୍ଭାରୂ ବାହାରି ଦୁଇ ତାରିଖ ଦିନ ସକାଳ ୭ଟାରେ 
ପୁରୀ ସମୁଦ୍ର କୂଳରେ ପହଞ୍ଚ୍‌ଲେ ହଣ୍ଟର । ସେଠାରେ ତାଙ୍କ ପାଇଁ ପାଲିଙ୍କି ଅପେକ୍ଷା 
କରୂଥୁ୍‌ଲା ଏବଂ ସେ ଯାଇ ପୁରୀର ଷ୍ଟେଚ୍ଚିଂ ବଙ୍ଗଳାରେ ରହିଲେ । ପରବର୍ତୀ ଦୁଇଦିନ 
କଚେରୀକୁ ଯାଇ କାଗଜପତ୍ର ଦେଖୁ ନୋଟ କରିବାରେ ବ୍ଯସ୍ତ ରହିଲେ ସେ। ତା 
ପରଦିନ କୋଣାର୍କ ଦେଖୁବାର ଥୁଲା । ରାତି ଗୋଟାଏ ବେଳେ ବାହାରି ସେ 
କୋଣାର୍କରେ ପହଞ୍ଚ୍‌ଲେ ସକାଳ ଛଂ”ଟାରେ । କୋଣାର୍କ ମନ୍ଦିର ତାଙ୍କ ପାଇଁ ଏକ 
ଅବିସ୍ମରଣୀୟ ଅନୁଭୂତି ଥୁଲା । ତେବେ ପୁରୀର ଆଉ କେତୋଟି ଘଟଣା ଯାହା ତାଙ୍କୁ 
ବିଚଳିତ କରିଥୁଲା, ସେଥୁ୍‌ରୁ ଗୋଟିଏ ଥ୍ଲା କୋଣାର୍କରୂ ଫେରିବା ପରେ ସେ ସ୍ବଵର୍ଗଦ୍ବାର 
ଯାଇ ଯାହା ଦେଖୁଥୁଲେ । 

ସନ୍ଧ୍ୟାବେଳେ ଗୋଟିଏ ବୃଦ୍ଧାର ଶବ ଶ୍ମଶାନକୁ ଆସିଲା । ଏଇ ବୂଢ଼ୀଟି ତୀର୍ଥ 
କରିବାକୁ ବାହାରିଥୁଲା ଚାରିମାସ ତଳେ । ତା ସହିତ ଆସିଥୁବା ପଚିଶ ଜଣ ଲୋକଙ୍କ 
ଭିତରୂ ତିନିଜଣ ମରି ସାରିଥ୍‌ଲେ । ଶବକୁ ସମୁଦ୍ରରେ ସ୍ଵାନ କରାଇ ତାକୁ ଚିତା 
ଉପରେ ରଖାଗଲା, କିନ୍ତୁ ତାକୁ ବ୍ରାହ୍ମଣମାନେ ଜଳାଇବାକୁ ଦେଉ ନ ଥୁଲେ । ବୁଢ଼ୀର 
ସହଯାତ୍ରୀମାନେ ପଣ୍ଡାଙ୍କୁ ଅଢ଼େଇଶହ ଟଙ୍କା ଦେଇ ସାରିଥୁଲେ, କିନ୍ତୁ ସେମାନେ 
ଆହୁରି ଟଙ୍କା ମାଗୁଥ୍‌ଲେ । ସେମାନଙ୍କ ପାଖରେ ଆଉ ଟଙ୍କା ନ ଥୁବାରୂ ଶେଷରେ 
ଜଣେ ଅଶି ଟଙ୍କାର ହ୍ୟାଣ୍ଡନୋଟ ଲେଖ୍‌ଦେବାରୁ ଯାଇ ବୁଢ଼ୀର ଅନ୍ତିମ ସଂସ୍କାର ହେଲା । 

ହଣ୍ଟରଙ୍କର ଆଉ ଗୋଟିଏ ଦୁଃଖଦ ଅନୁଭୂତି ହୋଇଥୁଲା ପୁରୀ ଜେଲ 
ଦେଖୁବାବେଳେ । ଏହି ଜେଲଟିକୁ ତାହାର ସୁପରିନଗେଣ୍ଡେଣ୍ଟ ସିଭିଲ ସର୍ଚଝ୍ଚନ ଡକ୍ଟର 
ଷ୍ୁଆର୍ଟ ଅତି ଭଲ ଭାବରେ ରଖୁଥୁଲେ; ଜେଲ ଚାରିପାଖରେ ଭଲ ପନିପରିବା ବଗିଚା 
ଥୁଲା ଏବଂ କଏଦୀମାନେ ଭଲରେ ଥୁଲେ । ତେବେ ଏ କଏଦୀମାନଙ୍କ ଭିତରେ 
ଲକ୍ଷଣୀୟ ଥ୍‌ଲେ କେନ୍ଦୁଝରରୁ ଧରା ହୋଇ ଆସିଥ୍‌ବା ଭୂୟୀମାନେ । ଯେଉଁ 
ମେଳିଆମାନେ ଅଗଷ୍ଟ ମାସରେ ଧରା ହୋଇ କଟକକୁ ପଠା ହୋଇଥୁଲେ, ନଭେମ୍ବର 
ମାସରେ ରେଭେନଶା କଟକ ଫେରି ସେମାନଙ୍କର ବିଚାର କଲେ । ବିଚାରରେ ରତ୍ନା 
ନାୟକ ସମେତ ସାତଜଚ୍ଚଣଙ୍କୁ ଫାଶି ହୁକୁମ ହେଲା ଏବଂ ୨୭ ଜଣଙ୍କୁ ଦ୍ଵୀପାନ୍ତର । 
ବାକି ପ୍ରାୟ ଦେଢ଼ଶହ ଜଣଙ୍କୁ ଜେଲ ହେଲା ଏବଂ ଏଥୁରୂୁ ୪୮ ଜଣଙ୍କୁ ପୁରୀ ଜେଲରେ 
ରଖାଯାଇଥୁଲା । ଜେଲରେ ରହିବାର ମାତ୍ର କେତୋଟି ମାସ ଭିତରେ ସେମାନଙ୍କ 
ଭିତରୁ ୧୧ ଜଣ ମରି ଯାଇଥୁଲେ ଏବଂ ହଣ୍ଟର ଜେଲ ଦେଖୁବାକୁ ଗଲାବେଳେ 


୧୧୯୭ 


ଦୁଇଜଣ ମୃତପ୍ରାୟ ଅବସ୍ଫାରେ ଥୁଲେ । ଜଙ୍ଗଲରୁ ବିଚରା ଲୋକମାନଙ୍କୁ ଆଣି 
ସମୁଦ୍ରକୂଳରେ ରଖ୍‌ବା ସେମାନଙ୍କ ପାଇଁ କଷ୍ଟକର ଥୁଲା । ଜଣାଯାଉଥ୍‌ଲା ଯେପରି 
ନିଜର ପାହାଡ଼ ଜଙ୍ଗଲ କଥା ମନେ ପକାଇ ଝୁରି ଝୁରି ସେମାନେ ମରି ଯାଉଥୁଲେ । 
ଏତେ ସଂ ଖ୍ୟାରେ ଭୂୟାଁ କଏଦୀ ମରିଯିବାରୁ ଛୋଟଲାଟ ଏକ ତଦନ୍ତ କରାଇଥୁଲେ । 
ଅନୁସନ୍ଧାନରୁ ଜଣାଗଲା ଯେ ସେମାନଙ୍କର ମୃତ୍ୟୁର କାରଣ ଥୁଲା ଜଳବାୟୁ ପରିବର୍ତନ | 

ହଣ୍ଟର ତାଙ୍କର ସ୍ତ୍ରୀଙ୍କ ପାଖକୁ ନିୟମିତ ଚିଠି ଲେଖୁଥୁଲେ । ଜେଲଖାନା ଦେଖୁବା 
ପରଦିନ ସେ ଲେଖୁଥୁଲେ: ଆମେ ଏଇ ନିରୀହ ଆଦିବାସୀମାନଙ୍କ ଉପରେ ଯେଉଁପରି 
ଅତ୍ୟାଚାର କରୁଛୁ, ସେ କଥା ଭାବିଲେ ମୋର ରକ୍ତ ଜଳୁଛି । ସେମାନଙ୍କର ଏକମାତ୍ର 
ଅପରାଧ ଯେ ସେମାନେ ତାଙ୍କ ସର୍ଦ୍ଦାରଙ୍କ କଥା ମାନିଥୁଲେ ।.... ଅଚଚି ସକାଳେ ମୁଁ 
ପୂରୂଣା ନଥୁପତ୍ର ପଢ଼ି ନୋଟ କରିବାରେ ଅନେକ ପରିଶ୍ରମ କଲି । ତଥାପି ନିଚ୍ଚକୁ 
ତାଜା କରିବାପାଇଁ ମୁଁ ଘଣ୍ଟାଏ ସମୟ ଉଇଣ୍ଟସ୍ସ ଟେଲ ପଢ଼ିଲି; ଏଇଟି ଶେକ୍ଵରପିଅରଙ୍କର 
କମେଡ଼ି ମଧ୍ୟରେ ସବୂଠାରୁ ବେଶି ରୋମାଞ୍ଚକର । 

ହଣ୍ଟର ପୁରୀରେ ଥୁବାବେଳେ ଦିବ୍ୟସିଂହ ରାଜା ପୋଷାକ ପିନ୍ଧି, କାନରେ 
ନୋଳି ଲଗାଇ ଓ ବେକରେ ସୁନାହାର ପକାଇ ତାଙ୍କୁ ଦେଖା କରିବାକୁ ଗଲା । 
ବର୍ତମାନ ସେ ପନ୍ଦରବର୍ଷର ସୁସ୍ପ୍ରସବଳ ପିଲା ଥୁଲା । ତା ସାଙ୍ଗରେ ଯେଉଁ ହାତୀ, 
ଘୋଡ଼ା ଓ ବାଚ୍ଚାବାଲାଙ୍କର ପଟୁଆର ଯାଇଥଲା ତାକୁ ଦେଖୁ ହଣ୍ଟର ଖୁସି ହେଲେ । 
ଦିବ୍ୟସିଂହ ସାଙ୍ଗରେ ଯାଇଥୁବା ମୁକ୍ତାର ପୂରୀରାଜାଙ୍କ ବିଦ୍ୟାବୁଦ୍ଧିର ପ୍ରଶଂସା କଲା । 
ତେବେ ପୁରୀ ରାଜପରିବାରର ଦୈନ୍ୟ କଥା ଶୁଣି ହଣ୍ଟର ଦୁଃଖ୍ତ ହେଲେ । 

ପୁରୀରେ ଆଠ ଦିନ ରହିବା ପରେ ହଣ୍ଟର ଭୁବନେଶ୍ବର ଖଣ୍ଡଗିରି ହୋଇ 
କଟକ ଯିବାକୁ ବାହାରିଲେ । କଲେକ୍‌ର ତାଙ୍କ ସହିତ ଯିବେ ବୋଲି କହିଲେ ବ୍ୟବସ୍ତା 
କରିବାରେ ସାମାନ୍ୟ ବିଳମ୍ବ ହେଲା କାରଣ ହଣ୍ଟର ଜିଦ୍‌ କଲେ ଯେ ସେ ଡାକ 
ପାଲିଙ୍କିରେ ଯିବେ । ସାଧାରଣ ପାଲିଙ୍କିରେ ଚାରିଜଣ ଲୋକ ପାଲିଙ୍କି ବୋହିବାବେଳେ 
ଆଉ ବାର ଜଣ ଲୋକ ତାଙ୍କ ସହିତ ଦୌଡ଼ି “ବିଶ୍ରାମ” ନେଉଥାନ୍ତି; ମଝିରେ ମଝିରେ 
ତାଙ୍କ ଭିତରେ କାମ ବଦଳ ହୁଏ | ଡାକ ପାଲିଙ୍କି ବ୍ୟବସ୍ଫ୍ାରେ ରାସ୍ତାରେ କିଛି କିଛି 
ଦୂରରେ ଚାରି ଚାରି ଜଣ ବେହେରା ଅପେକ୍ଷା କରୁଥାନ୍ତି; ଡାକ ବା ରିଲେ ବ୍ୟବସ୍ଥାରେ 
ପାଲିଙ୍କି ବୁହା ହୁଏ। ପାଲିଙ୍କି ବାହକମାନେ ଘଣ୍ଟାକୁ ଚାରି ମାଇଲରୁ ସାଢ଼େଚାରି 
ମାଇଲ ଗତିରେ ଏକା ସାଙ୍ଗେ ପଚିଶ ତିରିଶ ମାଇଲ ପାଲିଙ୍କି ବୋହି ଚାଲି ପାରନ୍ତି । 
ହଣ୍ଟର ସବୁବେଳେ ଡାକ ବ୍ୟବସ୍ଫ୍କାରେ ଯିବାକୁ ପସନ୍ଦ କରୁଥୁଲେ । ତେବେ ଏଥରେ 
ଦୂଇଟି ଅସୁବିଧା ଥୁଲା । ପ୍ରଥମତଃ ଏଥ୍‌ପାଇଁ ଅନେକ ଆଗରୁ କଲେକ୍ଟର ନହେଲେ 


୧୯୮ 


ଡାକ ବିଭାଗକୁ କହିବାକୁ ହେଉଥୁଲା; ଦ୍ବିତୀୟରେ, କୌଣସି ଗୋଟିଏ ରିଲେ ଢାଗାରେ 
ବେହେରା ଠିକ ସମୟରେ ଆସି ନ ପହଞ୍ଚୁଲେ ସମଗ୍ର ଯାତ୍ରାରେ ବ୍ୟାଘାତ ଆସୁଥୁଲା । 
ତା ବ୍ୟତୀତ କେବେ କେବେ ବଦଳିବା ପାଲିଙ୍କି ବେହେରା ଭିନ୍ନ ଜାତିର ଲୋକ 
ହୋଇଥୁଲେ ଛୁଆଁଛୁଇଁର ସମସ୍ୟା ବି ଉପୁଜୁଥୁଲା । ଯାହା ହେଉ ହଣ୍ଟର ଠିକ ସମୟରେ 
ସୁବିଧାରେ ଖଣ୍ଡଗିରି ଓ ଭୁବନେଶ୍ବର ଦେଖ୍‌ କଟକକୁ ଗଲେ ଏବଂ ପୁରୀ କଲେକ୍ଟର 
ପୂରୀକୁ ଫେରିଗଲେ । 

କଟକରେ ପହଞ୍ଚୁ ହଣ୍ଟରଙ୍କୁ ପୁଣି ସଭ୍ୟତା ଭିତରକୁ ଫେରି ଆସିବା ଭଳି 
ମନେହେଲା । କଟକର ଷ୍ଟେସନ କ୍ଲବରେ ଅନେକ ସାହେବମାନଙ୍କ ସହିତ ଦେଖା 
ହେଲା ଏବଂ ହଣ୍ଟର ତାଙ୍କ ବହି ପାଇଁ ଅନେକ ମସଲା ପାଇଲେ । ରେଭେନଶାଙ୍କ. 
ଘରେ ରାତ୍ରି ଭୋଜନ ଅତି ପ୍ରୀତିକର ଥୁଲା କାରଣ ଶ୍ରୀମତୀ ରେଭେନଶା ଜଣେ 
ନିପୁଣା ଗୃହସ୍ଵାମିନୀ ଥୁଲେ । ତେବେ ହଣ୍ଟର ଯାହା ଭାବିଥ୍‌ଲେ ଯେ ରେଭେନଶାଙ୍କ 
ସହିତ କିଛି ପାଣ୍ଡିତ୍ୟପୂର୍ଣ୍ଣ ଓ ତାଗ୍ଵ୍ଵିକ ଆଲୋଚନା ହେବ, ତା ହେଲାନାହି କାରଣ 
ରେଭେନଶା ଅତି ସାଧାରଣ ବୁଝିସମ୍ପନ୍ନ ଲୋକ ଥୁଲେ । ହଣ୍ଟର ତାଙ୍କ ଘରେ ଥୁବା 
ସମୟତକ ରେଭେନଶା ତାଙ୍କୁ କଲିକତାରୁ ଅଣାଇଥୁବା ବରଫ କଳଟି ବିଷୟରେ 
ବୁଝାଇଥୁଲେ । ୨୫୦ ଟଙ୍କା ଦେଇ କିଣିଥୁବା ଏଇ ମେସିନରେ ଥୁବା ଆମୋନିଆ 
ଭରି ସିଲିଣ୍ଡରଟିକୁ ଗରମ କରି ପାଣିରେ ବୁଡ଼ାଇ ବରଫ କରିବାକୁ ହେଉଥୁଲା; 
ପାଞ୍ଚଘଣ୍ଟାରେ ଏଥୁରୁ ଚାରି ପାଉଣ୍ଡ ବରଫ ବାହାରୁଥୁଲା । ନେଟିଭମାନେ ଗରମ 
ଜିନିଷରୁ ଥଣ୍ଡା ବରଫ ବାହାରୁ ଥ୍‌ବାକୁ ଯାଦୁବିଦ୍ୟା ବୋଲି ଭାବୁଥ୍‌ଲେ । ତେବେ ଠିକ 
ଭାବରେ ବ୍ୟବହାର ନ କଲେ ଏଥୁରୁ ବରଫ ବାହାରୁ ନ ଥୁଲା ଏବଂ ସେଥୁପାଇଁ 
ରେଭେନଶା ଚାକରମାନଙ୍କ ହାତରେ ନ ଦେଇ ନିଜେ ଏଇ କଳଟିକୁ ଚଳାଉଥ୍‌ଲେ । 

ସେ ଯାହା ହେଉ, ହଣ୍ଟର ଏ ପର୍ଯ୍ୟନ୍ତ କରିଥୁବା କାମ ବିଷୟରେ ଖୁସି ଥୁଲେ | 
ସେ ଦିନ ରାତିରେ ସ୍ତ୍ରୀଙ୍କ ପାଖକୁ ଚିଠିରେ ଲେଖ୍‌ଲେ: ମୋର କାମ ଅତି ଉତ୍ତମ ରୂପେ 
ଚାଲିଛି। ମୁଁ ପ୍ରକୃତରେ ଏକ ମହତ୍ସ୍ଵପୂର୍ଣ୍ଚ ଗ୍ରନ୍ଥ ଲେଖ୍୍‌ବି । ଅନ୍ତତଃ ମୋ ପାଖରେ 
ଏଥୁପାଇଁ ସାମଗ୍ରୀ ହୋଇଗଲାଣି । ମୁଁ ପ୍ରତିଦିନ ଅନୁଭବ କରୁଛି ଯେ ମୋ ଜୀବନରେ 
ଏ ଏକ ପ୍ରଥମ ମହାନ ସୁଯୋଗ । ମୁଁ ଭାବୁଛି ମୁଁ ଏହାର ସମକକ୍ଷ ହୋଇପାରିବି । 


୧୯୯ 


ବାଲେଶ୍ଵର: ମାର୍ଚ୍ଚ ୧୮୭୦ 


ବାଲେଶ୍ଵରରେ ଯୋଗଦେବା ଦିନରୁ ବୀମସ ତାଙ୍କର ଅଫିସ କାମ ଓ ବହି ଲେଖାରେ 
ବ୍ୟସ୍ତ ରହିଲେ, କିନ୍ତୁ ତାଙ୍କର ସ୍ତ୍ରୀ ଏଲେନ ସବୁବେଳେ ଦୂଃଖରେ ରହୁଥୁଲେ । ତାଙ୍କର 
ତିନୋଟି ପୁଅଙ୍କୁ ସେ ବିଲାତରେ ଜଣେ ଅବସରପ୍ରାପ୍ତ ଡାକ୍ତରଙ୍କ ପାଖରେ ଛାଡ଼ି 
ଆସିଥୁଲେ, କାରଣ ଭାରତରେ ସେମାନଙ୍କର ପାଠ ପଢ଼ିବାର କୌଣସି ସୁବିଧା ନ 
ଥୁଲା। ବଡ଼ ପୁଅ ଆଠ ବର୍ଷର ଏବଂ ଛୋଟ ପୁଅ ରବଟ ଥୁଲା ପାଞ୍ଚବର୍ଷର । 
ସେମାନେ ବିଲାତ ଛାଡ଼ି ଆସିବାବେଳେ ରବର୍ଟ ଅନେକ କନ୍ଦାକଟା କରିଥୁଲା ଏବଂ 
ତା କଥା ସବୁବେଳେ ଏଲେନଙ୍କର ମନେ ପଡ଼ୁଥୁଲା । 

ବାଲେଶ୍ଵରରେ ପହଞ୍ଚୁଲା ବେଳକୁ ତାଙ୍କ ସହିତ ବର୍ଷକର ଝିଅ ଥୁଲା ଏବଂ 
ଏଲେନ ଅନ୍ତସନ୍ତ୍ଵା ଥୁଲେ । ବାଲେଶ୍ଵର ଛୋଟ ଜାଗା ଥୁଲା । ସହରର ପଶ୍ଚିମରେ 
କଚେରୀ ପାଖରେ ବାଲେଶ୍ଵରର ସବୁ ସାହେବ ଅଫିସର ଓ କର୍ମଚାରୀ ଓ ଆମେରିକାନ 
ପାଦ୍ରୀ ରହୁଥ୍‌ଲେ ସେମାନଙ୍କର ସଂଖ୍ୟା ଖୁବ କମ ଥୁଲା । ବାଲେଶ୍ଵରରେ ପହଞ୍ଚୁବା 
ପରେ ପରେ ତାଙ୍କର ଦ୍ଵିତୀୟ ଝିଅ ଜନ୍ମ ହୋଇଥୁଲା । ଓଡ଼ିଶା ଆସିବା ପରେ ଏକମାତ୍ର 
ଆନନ୍ଦମୟ ସମୟ କିଛି କଟିଥୁଲା ସେ ବର୍ଷର ଖ୍ରୀଷ୍ଟମାସ ଛୁଟି କଟକରେ କଟାଇବାରେ । 
ବର୍ତମାନ ପୁଣି ହୋଇଯାଇଥୁଲା ସେଇ ନିତ୍ୟ ନୈମିରଭିକ ଜୀବନ କାଟିବା । ସକାଳେ 
ସ୍ଵାମୀଙ୍କ ସହ ଘୋଡ଼ାଚଢ଼ି ବୂଲି ଆସିବା ପରେ ଏଲେନ ପୁଣି ଏକୁଟିଆ ହୋଇ 
ଯାଉଥ୍‌ଲେ ଏବଂ ଇଂଲଣ୍ଡରୁ ପିଲାମାନଙ୍କ ଚିଠି ଆସିବାକୁ ଅପେକ୍ଷା କରୁଥୁଲେ । ଚିଠି 
କିନ୍ତୁ ଆସୁଥୁଲା ମାତ୍ର ପନ୍ଦର ଦିନରେ ଥରେ । ବାଲେଶ୍ଵରକୁ ବାହାରୁ କେହି କେବେ 
ସାହେବ ଆସିଲେ ସେମାନେ ଖୁସି ହେଉଥୁଲେ । ବୀମସ ଯେତେବେଳେ ତାଙ୍କର 
ସ୍ତ୍ରୀଙ୍କୁ ଜଣାଇଲେ ଯେ ହଣ୍ଟର ମାର୍ଚ୍ଚ ମାସରେ ଆସିବେ କିଛି ଦିନ ପାଇଁ, ଦୁହେଁ ଖୁସି 
ହୋଇଥୁଲେ । 

ବୀମସଙ୍କର ଖୁସି ହେବାର ବିଶେଷ କାରଣ ଥୁଲା ଯେ ହଣ୍ଟରଙ୍କର ମଧ୍ୟ 
ଜଣେ ବିଦ୍ଵାନ ବୋଲି ସୁଖ୍ୟାତି ଥୁଲା ଏବଂ ସେ ମଧ୍ୟ ବୀମସଙ୍କ ଭଳି ଭାଷା ବିଷୟରେ 
କାମ କରିଥୁଲେ | ହଣ୍ଟରଙ୍କର ଚିଠି ପାଇ ତାଙ୍କୁ ବୀମସ ଏକ ଦୀର୍ଘ ଉରର ଲେଖୁଥୁଲେ : 


୨୦୦ 


ବାଲେଶ୍ଵର 
ନଭେମ୍ବର ୧୨, ୧୮୬୯ 
ପ୍ରିୟ ଉଇଲିଆମ, 

ଏ ପ୍ରଦେଶର ଇତିହାସ ଓ ଭୂଗୋଳ ସମ୍ବନ୍ଧୀୟ ଅତି ମନୋହର ସ୍ମଶ୍ବାବଳୀ, 
ଯାହା ଆପଣଙ୍କ ଗେଜେ ଟିଅର ପାଇଁ ସାମଗ୍ରୀ ଯୋଗାଇବ, ମୁଁ ଏଇମାତ୍ର! ପାଇଲି ¡ 
ମୋ ଆଡ଼ୁ ମୁଁ ଆପଣଙ୍କୁ ନିରାପଦରେ ପ୍ରତିଶ୍ରୁତି ଦେଉଛି ଯେ ସେଗୁଡ଼ିକର ଯଥାସମ୍ଭବ 
ସଠିକ ଓ ବିଜ୍ଞତାର ସହିତ ଉତ୍ତର ଦିଆଯିବ । ଦୂର୍ଭାଗ୍ୟବଶତଃ ବାଲେଶ୍ଵର ଏକ 
ନୀରସ ଜିଲ୍ଲା; କିନ୍ତୁ ମୁଁ ଆପଣଙ୍କୁ ଅନ୍ପାଞ୍ଜାତ ଗଡ଼ଜାତ ମାହାଲ ନୀଳଗିରି ଓ ମହୁର 
ଭଂଜ (ଠିକରେ କହିଲେ ମୟୂରଭଞ୍ଜ ବା ମୟୂର ପକ୍ଷୀଙ୍କ ରାଜ୍ୟ) ବିଷୟରେ କିଛି 
ବିବରଣୀ ଦେବାକୁ ଚେଷ୍ଟା କରିବି । ମୁଁ ଭାବୁଛି ମୁଁ ଏବେ ପୂଣ୍ଠିଆରେ ଥାନ୍ତି କି ! ମୁଁ 
ସେଠାରେ ଚାରିବର୍ଷ କଲେକ୍ଟର ଥୁଲି ଏବଂ ଅନେକ ଜିନିଷ ନୋଟ କରି ରଖ୍ଥ୍ଲି । 

ମୁଁ ଆଉ ଗୋଟିଏ ଜିନିଷ ଲେଖୁଛି ଯାହା ବୋଧହୁଏ ଆପଣ ପୂର୍ବରୁ, ଲକ୍ଷ୍ୟ 
କରିଥୁବେ । ଲେଖକ ଭାବରେ ମୁଁ ନିଜକୁ ଆପଣଙ୍କର ସମଧର୍ମୀ ମନେ କରୁଛି; 
ଲଣ୍ଡନ ରୟାଲ ଏସିଆଟିକ ସୋସାଇଟି ଓ ତାର କଲିକତା ଶାଖାକୁ ପ୍ରେରିତ ମୋର 
ଅନେକ ଲେଖାରୁ ତାର ପ୍ରମାଣ ମିଳିବ । କିନ୍ତୁ ଆପଣ ଭାବୁଛନ୍ତି ବଙ୍ଗଳାର କେତେଜଣ 
କଲେକ୍ଟର ଆପଣଙ୍କ ଗେଜେଟିଅରକୁ ଦି ପଇସା ଖାତିର କରନ୍ତି ? ତାଙ୍କ ଭିତରୁ 
କେତେଜଣ ବିରକ୍ତ ହୋଇ ଏ କାମଟିକୁ ଘୋଷ ବା ବୋଷ ବାବୁଙ୍କୁ ଦେଇଦେବେ 
ଦୀର୍ଘ ଉତ୍ତର ଲେଖୁବାପାଇଁ ? ଆପଣଙ୍କର ସହକର୍ମୀ ହେବାପାଇଁ କେତେଜଣଙ୍କର 
ସମୟ, ଇଚ୍ଛା ବା ଜ୍ଞାନ ଅଛି ? ମୁଁ ସେଥ୍‌ପାଇଁ ଭାବୁଛି ଆପଣ ସରକାରଙ୍କୁ କହି ପ୍ରତି 
ଜିଲ୍ଲାରେ ଜଣେ ଜଣେ ଇଉରୋପୀୟ ଆସିଷ୍ଟାଣ୍ଟ ନିଅନ୍ତୁ ଯେ ଏ କାମ ପାଇଁ ଆପଣଙ୍କ 
ଅଧୀନରେ ରହିବ । ମୁଁ ଏକଥା ନିଃସ୍ଵାର୍ଥ ଭାବରେ କହୁଛି, କାରଣ ବାଲେଶ୍ଵରର ପ୍ରଶ୍ନ 
ସବୁର ମୁଁ ନିଜେ ଉତ୍ତର ଲେଖ୍‌ଦେବି । ଶୀତଦିନେ କ୍ୟାମ୍ପରେ ଥ୍‌ଲାବେଳେ ଏ କାମ 
ମୋ ପାଇଁ ଆମୋଦପ୍ରଦ ହେବ, କାରଣ ମୁଁ ଶିକାର କରେ ନାହିଁ ଏବଂ ବାଘ ଅପେକ୍ଷା 
ମଣିଷଙ୍କ ପ୍ରତି ମୋର ଆଗ୍ରହ । ଭାରତବର୍ଷ ଭିତରେ ଆମେ ଆମର ସବୁଠାରୁ ପୁରୁଣା 
ଅଧ୍କୃତ ଅଞ୍ଚଳ ବଙ୍ଗ ବିହାର ଓଡ଼ିଶା ବିଷୟରେ ସବୁଠାରୁ କମ ଜାଣୁ । ଗେଜେଟିଅର 
କାମ ଯଦି ଜିଲ୍ଲା ମାଜିଷ୍ଟ୍ରେଟଙ୍କ ଉପରେ- ଅଥବା, ଘୋଷ ବୋଷ ଦଳଙ୍କ ଉପରେ 
ଛାଡ଼ି ଦିଆଯାଏ, ତେବେ ଆପଣଙ୍କ ମୁଣ୍ଡ ଉପରେ ସତମିଛ ରିପୋର୍ଟମାନଙ୍କର ଯେଉଁ 
ବୃଷ୍ଟିପାତ ହେବ, ସେ କଥା ଭାବିଲେ ମୋତେ ଭୟ ଲାଗୁଛି । 

ଆପଣଙ୍କର ବିଶ୍ଵସ୍ତ 
ଜନ ବୀମସ 


୨୦୧ 


ହଣ୍ଟର ମାର୍ଚ୍ଚମାସରେ ବାଲେଶ୍ଵରରେ ପହଞ୍ଚୁଲେ । ବୀମସ ଭାବିଥୁଲେ ଯେ 
ହଣ୍ଟର ସେଠାରେ ରହିବା ଦିନତକ ସେମାନଙ୍କ ଭିତରେ ତାତ୍ସିକ ଆଲୋଚନାମାନ 
ହେବ। କିନ୍ତୁ ପ୍ରଥମରୁ କାହିଁକି ଉଭୟଙ୍କର ମନ ମିଳିଲା ନାହିଁ । ବୀମସ ନିଶଦାଢ଼ି ରଖ୍‌ 
ସୁନାଫ୍ରେମ ଚଷମା ଲଗାଇ ବିଦ୍ଵାନ ସୂଲଭ ଦେଖା ଯାଉଥ୍‌ଲେ; କିନ୍ତୁ ହଣ୍ଟର ଥୁଲେ 
କୁରାଢ଼ୀ ମୁହାଁ, କେମ୍ପାହାତ ପାତ ଳା ବାଙ୍ଗରା ଲୋକଟିଏ । ଏହାଛଡ଼ା ତାଙ୍କ ବା ଆଖ୍‌ 
ସବୁବେଳେ ଡେଉଁଥୁଲା । ବୀମସ ତାଙ୍କ ମୁହଁ ଆଡ଼କୁ ଅନାଇ ରହିଥୁବାର ଦେଖ୍‌ ହଣ୍ଟର 
ତାଙ୍କୁ ମୂଳରୂ କହିଦେଲେ ଯେ ସେ ଛୋଟ ପିଲା ଥୁବାବେଳେ ଗୋଟିଏ ପୋଷା ଛେଳି 
ତାଙ୍କ ଆଖୁକୁ ଭୁଷି ଦେଇଥୁଲା; ବୀ ହାତ ଭାଙ୍ଗି ଯାଇଥୁଲା ଘୋଡ଼ାରୂ ଖସିପଡ଼ି । 

ଯେ କୌଣସି ଆଲୋଚନାବେଳେ ହଣ୍ଟର ନିଜକୁ ସର୍ବଜ୍ଞ ବୋଲି ମନେ 
କରୁଥୁଲେ । ବୀମସଙ୍କର ତାଙ୍କ ସହିତ ପ୍ରଥମ ମତଭେଦ ହେଲା ଉକ୍କଳ ଶବ୍ଦକୁ ନେଇ । 
ପୁରୀ ପଣ୍ଡିତଙ୍କ ସହିତ ଆଲୋଚନା କରି ହଣ୍ଟର ଏହାର ଅର୍ଥ ବାହାର କରିଥୁଲେ 
ଉକୁର୍ଷ କଳାର ଦେଶ । ବୀମସଙ୍କର ମତ ଥୁଲା ଯେ ଉକ୍କଳ ଅର୍ଥ ବାହ୍ୟ ଦେଶ ବା 
ଗଙ୍ଗା ଉପତ୍ୟକାର ବାହାରେ ଥୁବା ଅଞ୍ଚଳ । ଏ ମତରେ କୁଆଡ଼େ ସେ ବାଲେଶ୍ଵର 
ପଣ୍ଡିତଙ୍କର ସମର୍ଥନ ପାଇଥୁଲେ । ଏହି କଥାରୁ ଆରମ୍ଭ କରି ସେମାନଙ୍କର ମତଭେଦ 
ଆରମ୍ଭ ହେଲା । ତେବେ ହଣ୍ଟର ତାଙ୍କ ବହି ଲେଖ୍‌ବାରେ ସମ୍ପୂର୍ଣ୍ଣ ମନଯୋଗୀ ଥୁଲେ 
ଏବଂ ସବୁ ସମୟ ତଥ୍ୟ ସଂଗ୍ରହରେ କଟାଉଥୁଲେ ଏବଂ ବୀମସଙ୍କୁ ପ୍ରଶ୍ନ ପଚାରି 
ପଚାରି ନୟାନ୍ତ କରି ଦେଉଥୁଲେ । 

ହଣ୍ଟର ବୀମସଙ୍କର ଘରେ ରହୁଥୁଲେ ଏବଂ ରାତ୍ରି ଭୋଜନବେଳେ ଏଲେନ 
ସେମାନଙ୍କ ସଙ୍ଗେ ଯୋଗ ଦେଉଥୁଲେ | ବୀମସ ଦମ୍ପତି ସାଦାସିଧା ଖାଇବାକୁ ପସନ୍ଦ 
କରୁଥୁବା ସ୍ମଵଳେ ହଣ୍ଟର ସବୁ ରାତିରେ ଶାମ୍ପେନ ପିଇବାକୁ ଚାହୁଁଥିଲେ ଏବଂ ଭଲ ଭଲ 
ଖାଦ୍ୟ ପସନ୍ଦ କରୁଥ୍ଲେ । ଏହି ପରି ଭାବରେ ହଣ୍ଟରଙ୍କୁ ଅତିଥ୍‌ କରି ରଖ୍‌ବା ବୀମସଙ୍କ 
ପାଇଁ ବିଶେଷ ପ୍ରୀତିକର ନ ଥୁଲା । ହଣ୍ଟର ଯେଉଁଦିନ ବାଲେଶ୍ଵର ଛାଡ଼ି ଗଲେ ବୀମସ 
ଶାନ୍ତିର ନିଃଶ୍ବାସ ନେଲେ | 

ତା ପରଦିନ ଫକୀରମୋହନ ବୀମସଙ୍କୁ ସାକ୍ଷାତ କରିବାକୁ ଆସିଥୁଲେ । 
କଲେକ୍ଟରଙ୍କ ବଙ୍ଗଳାକୁ ଆସିଲେ ଯଦି କେତେବେଳେ ବୀମସଙ୍କ ଝିଅ ମାର୍ଗାରେଟ 
ସାଙ୍ଗରେ ଦେଖା ହୋଇଯାଉଥୁଲା, ଫକୀରମୋହନ ଖୁବ ଖୁସି ହେଉଥୁଲେ, କାରଣ 
ଏଇ ଦୁଇ ବର୍ଷର ପିଲାଟି ଭଲ ଓଡ଼ିଆରେ କଥା କହୁଥୁଲା । ଫକୀରମୋହନ ଏତେ 
ସାହେବଙ୍କୁ ଦେଖୁଥୁଲେ କିନ୍ତୁ କୌଣସି ଗୋରା ମୁହଁରୁ ଏଭଳି ସୁନ୍ଦର ଓଡ଼ିଆ ଶୁଣି 
ନଥ୍‌ଲେ । ଆଚ୍ଚି ବୀମସ ଆସି ଫକୀରମୋହନଙ୍କ ସାଙ୍ଗରେ ବସି ତାଙ୍କ ବହି ବିଷୟରେ 
ଆଲୋଚନା କଲେ । ଯେତେବେଳେ ଫକୀରମୋହନ ତାଙ୍କୁ କଣ ଗୋଟାଏ ବିଷୟରେ 
ପଚାରିଲେ, ବୀମସ କହିଲେ, ବାବୁ, ତୁମ୍ଭେ ଆମ୍ଭକୁ ଏକମାସ କୌଣସି ପ୍ରଶ୍ନନ 
ପଚାରିବ । ଆମ୍ଭେ ହଣ୍ଟରଙ୍କୁ ଅନେକ ପ୍ରଶ୍ନର ଉତ୍ତର ଦେଇସାରିଛୁ । 


୨୦୨ 


ପୂରୀ : ମାର୍ଚ୍ଚ ୧୮୭୦ 


ରାଧାନାଥ ରାୟ ପୁରୀ ଜିଲ୍ଲା ସ୍କୁଲକୁ ଦ୍ବିତୀୟ ଶିକ୍ଷକ ହୋଇ ଆସିଥୁଲେ ପ୍ରାୟ ବର୍ଷକ 
ତଳେ । ସେ ଆସିଲାବେଳକୁ ମଧୁ ରାଓ ପ୍ରବେଶିକା ପାସ କରି ସ୍କୁଲ ଛାଡ଼ିଥ୍‌ବା କଥା, 
କିନ୍ତୁ ଶେଷ ବର୍ଷରେ ଦେହ ଖରାପ ହେବାରୁ ସେ ପରୀକ୍ଷା ଦେଇପାରି ନ ଥୁଲା ଏବଂ 
ଶେଷ କ୍ଲାସରେ ଆଉ ଗୋଟିଏ ବଷ ପଢ଼ୁଥୁଲା । ଏହା ମଧୁ ପାଇଁ ସୌଭାଗ୍ୟର ବିଷୟ 
ହେଲା, କାରଣ ସେ ରାଧାନାଥଙ୍କ ଛାତ୍ଵ ହେବାର ଓ ସାହଚର୍ଯ୍ୟ ପାଇବାର ସୁଯୋଗ 
ପାଇଲା । ରାଧାନାଥ ମଧୁର ପାଠପଢ଼ାରେ ଯତ୍ନ ନେଲେ ଏବଂ ମଧୁ ଅଙ୍କରେ ଦୁର୍ବଳ 
ଥୁବାରୁ ସେ ତା ଘରକୁ ପ୍ରତିଦିନ ଯାଇ ତାକୁ ଅଙ୍କ ପଢ଼ାଇଲେ । 

ପାଠପଢ଼ା ବ୍ୟତୀତ ଗୁରୁଶିଷ୍ୟଙ୍କ ମଧ୍ଯରେ ଆଉ ଏକ ଆକର୍ଷଣର ବିଷୟ 
ଥୁଲା ସାହିତ୍ୟ ଚର୍ଚ୍ଚା । ଏତେବେଳକୁ ରାଧାନାଥଙ୍କର ବଙ୍ଗଳା କବିତା ବହି ବାହାରି 
ସାରିଥୁଲା ଏବଂ ଏ କବିତାଗୁଡ଼ିକୁ ମଧୁ ବାରମ୍ବାର ପଢ଼ିଥୁଲା । ସଞ୍ଜବେଳେ ସମୁଦ୍ର 
କୂଳରେ ବସି ମାଇକେଲ ମଧୁସୂଦନଙ୍କର କ ବିତାର ଚର୍ଚ୍ଚା କରୁଥୁ୍‌ଲେ ଦୁହେଁ । ଦୀପିକା 
ପୁରୀରେ ପ୍ରତି ରବିବାର ପହଞ୍ଚୁଥିଲା ଏବଂ ଏଥ୍‌ରେ ପ୍ରକାଶିତ ସମ୍ବାଦମାନ ମଧ୍ୟ 
ଆଲୋଚନାର ବିଷୟ ହେଉଥୁଲା । ଦୁହେଁ ମିଶି କେବେକେବେ ଯାଉଥୁଲେ ପଶ୍ଚିତ 
ହରିହର ଦାସଙ୍କ ପାଖକୁ । 

ହରିହର ଦାସ ଆଜିକାଲି ତାଙ୍କର ସଂସ୍କୃତ ବିଦ୍ୟାଳୟ କାମରେ ବ୍ୟସ୍ତ 
ରହୁଥ୍‌ଲେ । ଅଯୋଧ୍ୟାର ବଳରାମପୁର ମହାରାଜା ଦିଗବିଜୟ ସିଂହ ସରକାରଙ୍କ 
ପାଖରେ ଗଚ୍ଛିତ ରଖୁଥୁବା ୫୫୦୦ ଟଙ୍କାର ସୁଧରୁ ଏବଂ ପ୍ରତିବର୍ଷ ଗରିବ ପିଲାଙ୍କ 
ବୃରି ବାବଦରେ ଦେଉଥୁବା ୧୩୦୦ ଟଙ୍କାରୁ ଏ ସ୍କୁଲ ଚଳୁଥ୍‌ଲା । ଆଗରୁ ବ୍ରାହ୍ମଣମାନଙ୍କ 
ପାଇଁ ପୁରୀରେ କୌଣସି ସ୍କୁଲ ନ ଥୁଲା । ପୁରୀ ଜିଲ୍ଲା ସ୍କୁଲ ଅନେକ ଦିନରୁ ଆରମ୍ଭ 
ହୋଇଥୁଲେ ମଧ୍ୟ ଜାତି ଚାଲିଯିବା ଭୟରେ ବ୍ରାହ୍ମଣମାନେ ନିଜ ପିଲାଙ୍କୁ ଏ ସ୍କୁଲକୁ 
ପଠାଉ ନ ଥୁଲେ ଏବଂ ଏ ସ୍କୁଲରେ କୌଣସି ବ୍ରାହ୍ମଣ ଛାତ୍ର ନ ଥୁଲେ । ହରିହର 
ଦାସଙ୍କ ସ୍କୁଲ ଥୁଲା ବ୍ରାହ୍ମଣ ପିଲାଙ୍କୁ ଶିକ୍ଷା ଦେବାର ପୁରୀରେ ପ୍ରଥମ ଅନୁଷ୍ଠାନ । 
ତେବେ ଏ ସ୍କୁଲକୁ କେବଳ ଗରିବ ବ୍ରାହ୍ମଣ ପିଲା ଆସୁଥ୍‌ଲେ, କାରଣ ତାଙ୍କୁ ମାସକୁ 
ତିନି ଟଙ୍କା କରି ବୃଭି ଦେବାର ବ୍ୟବସ୍ଫା ଥୁଲା । ଏ ଟଙ୍କାରେ ପିଲାଙ୍କର ଖର୍ଚ୍ଚ ଚଳି 


୨୦୩ 


ଯାଉଥୁଲା। ଅନ୍ୟ ବ୍ରାହ୍ମଣମାନେ ଏ ସ୍କୁଲକୁ ପିଲାଙ୍କୁ ପଠାଉ ନ ଥୁଲେ ଧର୍ମହାନି 
ଆଶଙ୍କାରେ । ପଣ୍ଡିତ ହରିହରଙ୍କର ମତ ଥୁଲା ଯେ ଛାତ୍ରମାନେ ଇଂରାଜୀ ମଧ୍ୟ ପଢ଼ିବା 
ଉଚିତ। ସେଥ୍ପାଇଁ ରାତିରେ ଛାତ୍ରମାନଙ୍କୁ ଇଂରେଜୀ ପଢ଼ାଇବାର ବ୍ୟବସ୍ଫା 
କରାଯାଇଥୁଲା । 

ସ୍କୁଲର ସମସ୍ୟା ଥୁଲା ଯେ ଏହାର ନିଜର ଘର ନ ଥୁଲା; ସ୍କୁଲ ହେଉଥୁଲା 
ସରକାରୀ ସ୍କଲ ଘରର ବାରଣ୍ଡାରେ । ହରିହରଙ୍କ ପ୍ରତି ଭର୍ଷାପରାୟଣ ଲୋକମାନେ 
ତାଙ୍କ ସ୍କୁଲକୁ ସରକାରୀ ସ୍କୁଲ ବାରଣ୍ଡାରୁ ଉଠାଇ ଦେବାକୁ ଚେଷ୍ଟା କଲେ, କିନ୍ତୁ ପୁରୀ 
କଲେକ୍ଟରଙ୍କ ହସ୍ତକ୍ଷେପ ଫଳରେ ଏ ପ୍ରସ୍ତାବ ବନ୍ଦ ହେଲା । କଲେକ୍ଟର ସରକାରୀ ସ୍କୁଲ 
ବାରଣ୍ଡାରେ ସ୍କୁଲ ଚଳାଇବାକୁ ଅନୁମତି ଦେବା ସଙ୍ଗେ ସଙ୍ଗେ ହରିହରଙ୍କ ସଂସ୍କୃତ 
ବିଦ୍ୟାଳୟର ସ୍ଵତନ୍ତ୍ର ଘର ତିଆରି ପାଇଁ ଏକ ପାଣ୍ଠି ଆରମ୍ଭ କଲେ ଏବଂ ଏଥୁକୁ ନିଜେ 
ପଚାଶ ଟଙ୍କା ଦେଲେ । ତାଙ୍କ ଦେଖାଦେଖ୍‌ ଏସ.ପି., ଜଏଣ୍ଟ ମାଚ୍ଚିଷ୍ଟେଟ, ଏପରିକି 
ମହନ୍ତ ହୟଗ୍ରୀବ ଦାସ ମଧ୍ୟ ଚାନ୍ଦା ଦେଲେ । 

ପ୍ରବେଶିକା ପରୀକ୍ଷାରେ ପାସ କରି ବୃତ୍ତି ପାଇ ମଧୁ କଟକରେ ଏଫ.ଏ. 
ପଢ଼ିବା ପାଇଁ ଚାଲିଗଲା । ସେ ପୁରୀ ଛାଡ଼ିବା ଦିନ ରାଧାନାଥ ଖୁବ ମନଦୁଃଖ କଲେ, 
କିନ୍ତୁ କଥା ରହିଲା ଯେ ପ୍ରତି ମାସେ ଦି ମାସରେ ମଧୁ ଅନ୍ତତଃ ଥରେ ପୁରୀ ଆସି ତାଙ୍କୁ 
ଦେଖା କରିବ । ସେତେବେଳକୁ କଟକରେ ସ୍ବତନ୍ତ୍ର କଲେଚ୍ଚ ସ୍ତ୍ରାପିତ ହୋଇ ନ ଥ୍ଲା, 
ସରକାରୀ ଉଚ୍ଚ ଇଂରାଜୀ ବିଦ୍ୟାଳୟରେ ଏଫ.ଏ.ର ଦୁଇଟି ଅତିରିକ ଶ୍ରେଣୀ ସଂଯୋଜିତ 
ହୋଇଥୁଲା । ମଧୁ ଏହିଠାରେ ପଢ଼ିଲା ଏବଂ କ୍ଲାସରେ ତାର ସାଙ୍ଗ ହେଲା ପ୍ୟାରୀମୋହନ 
ଆଚାର୍ଯ୍ୟ । ଦୁହେଁ ଅତି ଅଳ୍ପ ସମୟରେ ପରମ ବନ୍ଧୁ ହୋଇଗଲେ, ଏବଂ ପୁରୀ ଗଲେ 
ଦୁହେଁ ସାଙ୍ଗ ହୋଇ ଯାଉଥୁଲେ । 

ଏଫ.ଏ. କ୍ଲାସ ପାଇଁ ସେତେବେଳେ ମାତ୍ର ଦୁଇଜଣ ଅଧ୍ୟାପକ ଥୁଲେ, 
ଇଂରେଜୀରେ ରାଜକିଶୋର ବନ୍ଦୋପାଧ୍ୟାୟ ଏବଂ ଦର୍ଶନ ଶାସ୍ତ୍ରରେ ହରନାଥ 
ଭଟ୍ଟାଚାର୍ଯ୍ୟ । ମଧୁସୂଦନ ଓ ପ୍ୟାରୀମୋହନ ଦୁହେଁ ହରନାଥଙ୍କ ଦ୍ଵାରା ବିଶେଷ ପ୍ରଭାବିତ 
ହୋଇଥୁଲେ । ହରନାଥ ଯଦିଏ ବ୍ରାହ୍ମଧର୍ମର ଦୀକ୍ଷା ନେଇ ନ ଥୁଲେ, ପ୍ରତି ରବିବାର 
ସକାଳ ଓ ସନ୍ଧ୍ୟାରେ ବ୍ରାହ୍ମ ମନ୍ଦିରର ଉପାସନାରେ ଯୋଗ ଦେଉଥୁଲେ । ତାଙ୍କ ପ୍ରଭାବରୁ 
ମଧୁସୂଦନ ଓ ପ୍ୟାରୀମୋହନ ମଧ୍ୟ ବ୍ରାହ୍ମଧର୍ମକୁ ଆକୃଷ୍ଟ ହେଲେ । 

ପୁରୀର ଜଏଣ୍ଟ ମାଜିଷ୍ଟ୍ରେଟ ବକ୍ସ୍ଚଲ ଯେତେବେଳେ ଫେବ୍ରୁଆରୀ ମାସରେ 
ଛୁଟ ନେଇ ଯବାର ହେଲା, ପଶ୍ରିତ ହରିହର ଠିକ କଲେ ଯେ ସେ ମଧ୍ୟ ତାଙ୍କ ସହିତ 
ବିଲାତ ଯିବେ | ବକ୍ଵଧ୍ଵେଲଙ୍କ ସହିତ ହରିହରଙ୍କର ଘନିଷ୍ଠତା ଥୁଲା ଏବଂ ହରିହର 


୨୦୪ 


ବିଲାତ ଯାଇ ଇଂରାଜୀ ବହିମାନଙ୍କରେ ପଢ଼ିଥୁବା ଦେଶଟିକୁ ଚାକ୍ଷୁସ ଦେଖୁବାକୁ 
ଚହୁଁଥ୍‌ଲେ । ତେବେ କଥାଟି ଏତେ ସହଜ ନ ଥୁଲା | ସମୁଦ୍ର ପାର ହୋଇ ଦେଶାନ୍ତରକୁ 
ଗଲେ ଧର୍ମହାନି ହେଉଥୁଲା । ତେଣୁ ହରିହରଙ୍କର ବିଲାତ ଯିବା ବିଷୟରେ ନାନାଦି 
ବାଦ ବିସମ୍ବାଦ ହେବାରେ ଲାଗିଲା । 

ଏ ଖବରଟି ମଧୁ ମନକୁ ମଧ୍ୟ ଆନ୍ଦୋଳିତ କଲା । ବ୍ରାହ୍ମଧର୍ମ ଦ୍ଵାରା ସାମାନ୍ୟ 
ପ୍ରଭାବିତ ହେବା ସଗ୍ଗେ ତାର ସମସ୍ତ ସଂସ୍କାର ରକ୍ଷଣଶୀଳ ହିନ୍ଦୁ ପରିବାରର ଥୁଲା । 
ସେ ପୂର୍ବଥର ପୁରୀ ଯାଇଥ୍‌ବା ବେଳେ ବଳରାମଜୀ, ଯେ କି ବରମାନ ମଧୁର ଶ୍ଵଶୁର 
ମଧ୍ୟ ହୋଇ ସାରିଥୁଲେ, ହରିହର ଦାସଙ୍କୁ ସମାଲୋଚନା କରି ମନ୍ତବ୍ୟ କରିଥୁଲେ | 
ଏସବୁ ବିଷୟରେ ଚିନ୍ତା ମଧ୍ୟରେ ମଧୁ ରାତିରେ ଏହି ସ୍ଵପ୍ନଟି ଦେଖୁଲା: 

କେତେଖଣ୍ଡ ଜ୍ଵଳନ୍ତ କାଷ୍ଠଖଣ୍ଡ ସ୍ବନ୍ଧରେ ବହନ କରି ପଣ୍ଡିତ ହରିହର ପୁରୀର 
ବଡ଼ଦାଣ୍ଡରେ ବ୍ୟାକୁଳ ଭାବରେ ଏଣେ ତେଣେ ଧାବମାନ ହେଉଛନ୍ତି । ପାଖରେ 
ଯାହାକୁ ଦେଖୁଛନ୍ତି ତା ଆଡକୁ ଲକ୍ଷ୍ୟ କରି ଜ୍ଵଳନ୍ତ କାଷ୍ଠ ଖଣ୍ଡ ନିକ୍ଷେପ କରୁଛନ୍ତି । 
ସେମାନେ ଅଗ୍ନିଦଗ୍‌ଧ ହୋଇ କରୁଣ କଣ୍ଠରେ ଚିତ୍କାର କରୁଥାନ୍ତ । ଏପରି କରି କରି 
ଶେଷରେ ପଣ୍ତିତ ମହାଶୟ ନିକଟବର୍ତୀ ନରେନ୍ଦ୍ର ପୂଷ୍କରିଣୀରେ ନିମଜିତ ହୋଇ 
ଟିରଶାନ୍ତି ଲାଭ କଲେ । 

ସ୍ଵପ୍ନଟି ଅନେକ ଦିନ ମଧୁକୁ ବିଚଳିତ କରି ରଖୁଲା । ସେ ସ୍ତରର କଲା ଯେ 
ଆରଥର ପୁରୀ ଗଲାବେଳେ ରାଧାନାଥଙ୍କ ସହିତ ଏ ସ୍ଵପ୍ନ ବିଷୟରେ ଆଲୋଚନା 
କରିବ | 


୨୦୫ 


ବତୀଘର : ଫେବ୍ରୁଆରୀ ୧୮୭୨ 


ପ୍ରଥମେ ଯେତେବେଳେ ଓଡ଼ିଶାରେ ଖବର ପହଞ୍ଚୁଲା ଯେ ମାନ୍ୟବର ଗଭଣ୍ଡତର 
ଜେନେରାଲ କଟକକୁ ଆସିବେ, କେହି ବିଶ୍ଵାସ କଲେନାହିଁ, କାରଣ ଏ ପର୍ଯ୍ୟନ୍ତ 
କୌଣସି ବଡ଼ଲାଟ ଓଡ଼ିଶା ଗସ୍ତରେ ଆସି ନ ଥୁଲେ । ତେବେ କମିଶନର ରେଭେନଶାଙ୍କ 
ପାଖରୁ ଏ ବିଷୟରେ ଯେତେବେଳେ ସରକାରୀ ଖବର ଜଣାଇ ଦିଆଗଲା, ଲାଟ 
ସାହେବଙ୍କୁ କିଭଳି ଅଭ୍ୟର୍ଥନା କରାଯିବ ସେ ବିଷୟରେ ସଭାମାନ ହେଲା । କଟକରେ 
ଏହାର ନେତୃତ୍ବ ନେଲା ଉତକ୍କଳୋଲ୍ଲାସିନୀ ସଭା । ଲାଟଙ୍କୁ ସମ୍ମାନ ପ୍ରଦର୍ଶନରେ ଯାହା 
ଖର୍ଚ୍ଚ ହେବ ସେଥୁପାଇଁ ଏ ସଭାଟି ସହରରେ ଚାନ୍ଦା ସଂଗ୍ରହ ଆରମ୍ଭ କରିଦେଲା ଏବଂ 
ଜାନୁଆରୀ ମାସରେ ପାଞ୍ଚଶହ ଟଙ୍କା ସ୍ଵାକ୍ଷରିତ ହୋଇଗଲା । ଅଭ୍ୟର୍ଥନାର ବ୍ୟବସ୍ଥା 
ଏପରି କରାଗଲା ଯେ ବଡ଼ଲାଟ ପୁରୀରୁ କଟକ ଘୋଡ଼ାଗାଡ଼ିରେ ଆସି କମିଶନରଙ୍କ 
ଲାଲବାଗ କୋଠିରେ ରହିବାକୂ ଯିବେ; କାଠଯୋଡ଼ି କୂଳରୂ କୋଠି ପର୍ଯ୍ୟନ୍ତ ଉପରେ 
ଚାନ୍ଦୁଆ ଟାଣି ଦୂଇପାଖରେ ଫୁଲ ତୋରଣ ଝୁଲା ହେବ ଏବଂ ପୂଣ୍ଣ୍ରକୁମ୍ଭ ସ୍ତରାପିତ ହୋଇ 
ତାଙ୍କୁ ନଭ କୂଳରୂ ଲାଲବାଗ ପର୍ଯ୍ୟନ୍ତ ବିଧ୍ମତେ ଆହ୍ବାନ କରି ଅଣା ହେବ । 

କିଛି ଦିନ ପରେ ଖବର ଆସିଲା ଯେ କଲିକତାରୁ ବାହାରି ବଡ଼ଲାଟ ଆନ୍ଦାମାନ 
ପରିଦର୍ଶନରେ ଯିବେ ଏବଂ ସେଠାରୁ ପୁରୀ ବାଟେ ନ ଆସି ବତୀଘର ବାଟେ ଆସିବେ । 
ସେଥ୍‌ପାଇଁ ଉକ୍କଳୋଲ୍ଲାସିନୀ ସଭା ଆଉ ଏକ ବୈଠକ କରି ନୂଆ ନିଷ୍ପରର୍ରିମାନ ନେଲେ: 
ଲାଲବାଗ କମିଶନର କୋଠିରୁ ଦରବାର ତମ୍ବୁ ପର୍ଯ୍ୟନ୍ତ ରୋଶନୀ ହେବ । ମହାନଦୀ 
ବାଲିରେ ବାଣ ଫୁଟାଯିବ । ରୋଶନୀ ପାଇଁ କେବଳ ଅଭଦ୍ର ଗିଲାସ ବତୀ ଓ ଚର୍ବିବତୀ . 
ଜଢଳାହେବ । ଯେତେ ଭଲ ବାଣ ତିଆରି ହୋଇପାରିବ, ତାର ବ୍ୟବସ୍ଫା କରାହେବ । 
ସହରର ଦୁଇଟି ଜାଗାରେ ଗୌରୀ ଫାଟକ ଓ ଚାନ୍ଦୁଆ ଲଗାଯିବ ଓ ସେଠାରେ 
ନୌବତ ବାଜା ବସିବ । ଏ ବ୍ୟବସ୍ଫାମାନ କରିବା ସହିତ ଚାନ୍ଦା ଆଦାୟ କରି ବଉଁମାନ 
ସୁଦ୍ଧା ୧୨୫୦ ଟଙ୍କା ସ୍ଵାକ୍ଷରିତ ହୋଇ ସାରିଥୁଲା । କମିଶନରଙ୍କ ପାଖକୁ ଟିଠି ଆସିଲା 
ଯେ ବଡ଼ଲାଟଙ୍କର କାର୍ଯ୍ୟକ୍ରମ ଏପରି ହେବ: 

ଫେବ୍ରୁଆରୀ ୧୪: ବଡ଼ଲାଟ ତାଙ୍କ ପତ୍ନୀଙ୍କ ସହ ଜାହାଜରୁ ଓହ୍ହାଇ 
ବତୀଘରଠାରୁ କେନାଲ ବାଟେ ଷ୍ଟୀମରରେ କେନ୍ଦୁ ପାଟଣା ପର୍ଯ୍ୟନ୍ତ ଯିବେ । ସେଠାରେ 
ରାତିରେ ରହିବେ । 


୨୦୬ 


ଫେବ୍ରୁଆରୀ ୧୫: ଦୁଇଘଣ୍ଟା କାଳ କେନ୍ଦୁପାଟଣା କେନାଲମାନ ଦେଖ୍‌ ନାଳର 
ମୁହଁ ପର୍ଯ୍ୟନ୍ତ ଆସି ସେଠାରୁ ବିରୂପା ନଦୀକୁ ପାର ହେବେ । ସେଠାରୁ ହାଇଲେଭେଲ 
କେନାଲର କିଛି ଦୂର ଯାଇ ଫେରିଆସି ସାଢ଼େ ଚାରିଟାବେଳେ ଜୋବ୍ରାରେ ପହଞ୍ଚୁବେ । 
ଜୋବ୍ରାରେ ତୋପ ସଲାମୀ ଦିଆଯିବ । ଜୋବ୍ରାଠାରୂ ତାଳଦଣ୍ଡା କେନାଲକୁ ଯାଇଥୁବା 
ଏକ ନମ୍ବର ପୋଲ ବାଟେ ତାଙ୍କୁ ମଙ୍ଗଳାବାଗ କମିଶନର କଚେରୀ, ବକ୍ସ୍ିବଜଢାର 
ଜେଲଖାନା, ଜଜ ଅଫିସ, ବାଲୁବଜାର ଦେଇ ଲାଲବାଗ କୋଠିକୁ ନିଆଯିବ | ବଡ଼ଲାଟ 
ଓ ତାଙ୍କ ସଙ୍ଗେ ଆସିଥୁବା ଲୋକମାନେ ଲାଲବାଗରେ ରହିବେ । ଛୋଟଲାଟ ଓ ତାଙ୍କ 
ସଙ୍ଗୀ ମଙ୍ଗଳାବାଗରେ କମିଶନ କଚେରୀ ଦୋମହଲା ଉପର ସରକିଟ ହାଉସରେ 
ରହିବେ । 

ଫେବ୍ରୁଆରୀ ୧୬: ବଡ଼ଲାଟ ସକାଳୁ ଘୋଡ଼ା ଚଢ଼ି ନରାଜ ଯିବେ ଏବଂ 
ସେଠାରୁ ନୌକା ଯୋଗେ ଭ୍ରମଣ କରି ଏଗାର ଘଣ୍ଟା ସମୟରେ ଫେରି ଆସିବେ । 
ମଧ୍ୟାହ୍ନ ସମୟରେ ସେ ସରକାରୀ ସାଧାରଣ ସଂସ୍ତ୍ମାମାନ ଦର୍ଶନ କରିବେ । ସେହି ଦିନ 
ଚାରିଟା ବେଳେ କିଲ୍ଲା ସାମନାରେ ଦରବାର ହେବ । ସେଠାରେ ସମସ୍ତ ଚିହ୍ନିତ ସିଭିଲ 
ଓ ମଲିଟାରୀ କର୍ମଚାରୀ ଉପସ୍ତିତ ରହିବେ ଓ କମିଶନର ଗଡ଼ଜାତ ରାଜାମାନଙ୍କୁ 
ନେଇ ବଡ଼ଲାଟଙ୍କ ସହିତ ସାକ୍ଷାତ କରାଇବେ । ମୋଗଲବନ୍ଦୀ ରାଜା ଜମିଦାର ଓ 
ସରକାରୀ କର୍ମଚାରୀମାନଙ୍କୁ କଲେକ୍ଟର ସାକ୍ଷାତ କରାଇବେ । 

ଫେବ୍ରୁଆରୀ ୧୭: ବଡ଼ଲାଟ ସକାଳୁ ଭୁବନେଶ୍ବର ପରିଦର୍ଶନରେ ଯିବେ । 
କାଠଯୋଡ଼ି ପାରି ହୋଇ ପୁରୀ ଘାଟରୁ ଘୋଡ଼ାଗାଡ଼ିରେ ଟଙ୍କପାଣି ପର୍ଯ୍ୟନ୍ତ ଯିବେ । 
ସେଠାରୁ ହାତୀ ଓ ଘୋଡ଼ାରେ ଚଢ଼ି ବଡ଼ଲାଟ ଭୁବନେଶ୍ବର ମନ୍ଦିର ଦେଖ୍‌ବେ । 
ଭୁବନେଶ୍ଵର ଓ ଖଣ୍ଡଗିରି ମଝିରେ ତମ୍ବୁ ସ୍ଥାପିତ ଥୁବ, ସେଠାରେ ସେ ମଧ୍ୟାହ୍ନ ଭୋଜନ 
କରିବେ | ତାପରେ ଗୁମ୍ଫାମାନ ଦେଖ୍‌ ବଡ଼ଲାଟ ସେହିଦିନ କଟକକୁ ଫେରିଆସିବେ | 

ଫେବ୍ରୁଆରୀ ୧୮: ରବିବାର ସକାଳବେଳା ପ୍ରସ୍ଫାନ କରି ବଡ଼ଲାଟ ଗୋଟାଏ 
ବେଳେ ବତୀଘରେ ପହଞ୍ଚୁ ସେଠାରୁ ଜାହାଜ ଯୋଗେ କଲିକତା ଫେରିଯିବେ । 

ଏଥରକ ବଡ଼ଲାଟଙ୍କ ବ୍ୟବହାର୍ଯ୍ୟ ଜିନିଷ ସବୁ କଲିକତାରୁ ଆସି ପହଞ୍ଚୁବାରେ 
ଲାଗିଲା । ଜାନୁଆରୀ ୨୮ ତାରିଖରେ ପହଞ୍ଚୁଥୁବା ଜାହାଜରେ ଆସିଲା ଡେରା ପକାଇବା 
ସାମଗ୍ରୀ, ତିନିଟି ତୋପ, ପତାକା, ପତାକା ପାଇଁ ଖୁଣ୍ଟ ଇତ୍ୟାଦି | ଫେବୃଆରୀ ଦୁଇ 
ତାରିଖରେ ଜାହାଜ ଯୋଗେ ଦଶଟି ଘୋଡ଼ା ଆସି ପହଞ୍ଚୁଲେ । 

ଓଡ଼ିଶାରେ ବଡ଼ଲାଟ ଥୁବା ସମୟରେ ଡାକ ଚଳାଚଳକୁ ତ୍ବରାନ୍ବିତ କରିବା 
ପାଇଁ ମାର୍ଶାଘାଇଠାରୁ କଟକ ପର୍ଯ୍ୟନ୍ତ ନାଳବନ୍ଧ ପାଖରେ ଫେବ୍ରୁଆରୀ ପହିଲାରୁ 
ବିଶେଷ ଡାକ ବସିଲା ଏବଂ ମାର୍ଶାଘାଇଠାରୁ ବତୀଘର ପର୍ଯ୍ୟନ୍ତ ଦୁଇଟି ଅତିରିକ୍ତ ଡାକ 


୨୦୭ 


ଡଙ୍ଗା ନିଯୁକ୍ତ ହେଲା । ସମୁଦ୍ର ଓ ନଦୀରେ ଗତାୟତ ପାଇଁ କଲିକତାରୁ ତିନୋଟି 
ଷ୍ଠଟୀମର ଆସି ବତୀଘରଠାରେ ରହିଲା | 

ଦରବାରକୁ କାହାକୁ କାହାକୁ ଡକାଯିବ, ତାର ଚାଲିକା ତିଆରି କରାହେଲା । 
ସ୍ତ୍ରିର ହେଲା ଯେ ଉପର ଗଡ଼ଜାତ ରାଜାମାନଙ୍କୁ ୨୦୦ ଟଙ୍କା ଲେଖାଏଁ ଏବଂ ତଳ 
ଗଡ଼ଜାତ ରାଜାମାନଙ୍କୁ ୧୦୦ ଟଙ୍କା ଲେଖାଏଁ ଭେଟି ଦେବାକୁ ହେବ । ତା ବଦଳରେ 
ସେମାନେ ଖୁଲତ ବା ସିରୋପା ପାଇବେ । ଜମିଦାରମାନଙ୍କୁ ଭେଟି ଦେବାକୁ ହେବନାହିଁ 
ତଥା ସେମାନେ ଖଲତ ମଧ୍ୟ ପାଇବେ ନାହିଁ । 

ଫେବ୍ରୁଆରୀ ମାସ ସାତ ତାରିଖରୁ କଟକକୁ ଗଡ଼ଜାତ ରାଜାମାନଙ୍କର ଆସିବା 
ଆରମ୍ଭ ହୋଇଗଲା । ଦଶ ତାରିଖ ସୂଦ୍ଧା ପାଲଲହଡ଼ା, ତାଳଚେର, ଆଠମଲ୍କ, 
ଖଣ୍ଡପଡ଼ା, ବଡ଼ମ୍ବା, ଢ଼େଙ୍କାନାଳ ନରସିଂହପୁର, ମଧୁପୁର ଆଦିର ଗଡ଼ଜାତ ଓ 
ମୋଗଲବନ୍ଦୀ ରାଜାମାନେ ଆସି କଟକରେ ପହଞ୍ଚୁଲେ । ସମସ୍ତେ ସାଙ୍ଗରେ ଲୋକବାକ, 
ପାଇକ, ବାଜାବାଲା, ହାତୀଘୋଡ଼ା ନେଇ ଆସିଥ୍ଲେ | କିଏ କେତେ ପାଇକ ପାରିଷଦ 
ନେଇ ଆସିବ ତାହା ନେଇ ରାଜାମାନଙ୍କ ଭିତରେ ପ୍ରତିଦ୍ବନ୍ଦ୍ବିତା ହୋଇ ଅସଂଖ୍ୟ ଲୋକ 
କଟକରେ ଆସି ପହଞ୍ଚୁଲେ । ଏ ରାଜାମାନଙ୍କର ଅନୁଚରମାନେ ରଙ୍ଗବିରଙ୍ଗୀ ଜାମାପଟା, 
କିଏ କିଏ ହରିଣ ଓ ବାଘ ଛାଲ ପିନ୍ଧି ଅଭୁତ ଦର୍ଶନୀୟ ବସ୍ତୁ ଥୁଲେ । ସାରା କଟକ 
ସହର ବର୍ତମାନ ଏକ ମେଳା ଭଳି ଜଣା ପଡ଼ୁଥୁଲା । ଆଗରୁ କେବେ କଟକରେ ଏପରି 
ସମାବେଶ ହୋଇ ନ ଥୁଲା । 

ଉକ୍କଳୋଲ୍ଲାସିନୀ ସଭାର ମାନେ ଝିଂ କମିଟି ବସି ବଡ଼ଲାଟଙ୍କ ଅଭ୍ୟର୍ଥନା ପାଇଁ 
କାର୍ଯ୍ୟକ୍ରମ ବଦଳାଇଲେ କାରଣ ଦରବାର ରାତି ଆଗରୁ ସରିଯାଉଥୁଲା । ସ୍ଥିର ହେଲା 
ଯେ: ମଙ୍ଗଳାବାଗଟ, ଗୌଖାନା, ଚୌଧୁରୀ ବଢାର ଓ କମିଶନର କଚେରୀ ଆଗରେ 
ସଡ଼କରେ ତୋରଣ ତିଆରି ହେବ, ପତାକା ଉଡ଼ିବ ଓ ନୌବତ ବାଜା ବସିବ । 
କାଠଯୋଡ଼ି ନଦୀ ବାଲିରେ ରାତିରେ ବାଣ ପୋଡ଼ା ହେବ । ଜୋବ୍ରାଠାରୁ ଲାଲବାଗ 
କୋଠି ପର୍ଯ୍ୟନ୍ତ ରାସ୍ତା ଦୂଇ ପାଖରେ ଅଭ୍ର ଗିଲାସ ପୋତାଯିବ । ଯଦି ବଡ଼ଲାଟ 
ଆସିବା ଦିନ ଅନ୍ଧାର ହୋଇଯାଏ ସେଦିନ, ନ ହେଲେ ସେ ଫେରିବା ଦିନ, ରୋଶନୀ 
ହେନ । କଲେକୃରଙ୍କ କଚେରୀ ଉପରେ ଏବଂ ଲାଲବାଗ କୋଠି ଉପରେ ଗୋଟିଏ 
ବିଦ୍ୟୁତ ଯନ୍ତ୍ର ବସାଇ ରୋଶନୀ କରାଯିବ । ଏଥ୍‌ପାଇଁ ସଂଗୃହୀତ ହୋଇଥୁବା ଟଙ୍କାର 
ବ୍ୟୟ ଧାର୍ଯ୍ୟ କରାଗଲା: 

କଲିକତୀ ବିଦ୍ୟୁତ ରୋଶନାଇ ଦୂଇଗୋଟି : ୫୦୦ ଟଙ୍କା 

ଗୌରୀ ଫାଟକ ଓ ଗିଲାସ ରୋଶନାଇ : ୪୦୦ ଟଙ୍କା 

ଆତସବାଜଚ୍ଚି ବାଣ : ୪୦୦ ଟଙ୍କା 


୨୦୮ 


ଫେବ୍ରୁଆରୀ ମାସ ୧୩ ତାରିଖ ବସନ୍ତ ପଞ୍ଚମୀ ଥୁଲା । କାଳେ ସରସ୍ବତୀ 
ପୂଜାରେ ଫୁଲ ସବୁ ବ୍ୟବହୃତ ହୋଇଯିବ ଏବଂ ବଡ଼ଲାଟଙ୍କ ତୋରଣ ପାଇଁ ଫୁଲ ନ 
ଅଣ୍ଟବ ସେଥୁପାଇଁ ଫୁଲ ତୋଳି ତାକୁ ଅଲଗା ରଖାଗଲା । ସେ ଦିନ ସକାଳୁ ଲୋକ 
ଲଗାଇ ତୋରଣ ତିଆରି କାମ ଆରମ୍ଭ ହେଲା । ଫାଟକମାନ ତିଆରି ହୋଇ ସେଥୁରେ 
ପତାକା ବନ୍ଧାହେଲା । ବାଣ ତିଆରି କରୁଥୁବା ଲୋକମାନେ ଗଛ ପୋତି ସେଥୁରେ 
ବାଣ ବାନ୍ଧିବାରେ ଲାଗିଗଲେ । ପୋଲିସ ଯାଇ କଟକର ରାସ୍ତାଘାଟ ପରିଷ୍କାର କରାଇଲେ 
ଏବଂ ରାସ୍ତା ଦୂଇ ପାଖରୁ ଦୋକାନ ତାଟି ଉଠାଇଲେ । ଦୋକାନୀ ଓ ଗୃହସ୍ଫମାନେ 
ଘର ଆଗରେ କଦଳୀ ଗଛ ପୋତିଲେ ଏବଂ ଫୂଲ ହାର ଝୁଲାଇ ରାତିରେ ଦୀପ 
ଢାଳିବାର ବ୍ଯବସ୍ଥା କଲେ । ଦରବାର ପାଖରେ ଏବଂ ଜୋବ୍ରା ଘାଟଠାରେ 
ଅଫିସରମାନଙ୍କ ରହିବାପାଇଁ ତମ୍ବ୍‌ ପକାଗଲା । ସହରର ସମ୍ଭ୍ରାନ୍ତ ଲୋକମାନେ ଅଭିନନ୍ଦନ 
ପତ୍ର ଲେଖୁ ତାକୁ ଛପାଇବାରେ ଏବଂ କବି ପଣ୍ଢିତମାନେ ଶୁଭାଗମନ ସୂଚକ ଗୀତ 
ଓ ଶ୍ଳୋକ ରଚନାରେ ପ୍ରବୃତ୍ତ ହେଲେ । 

ପୁରୀ ରାଜା ଦିବ୍ୟସିଂହଙ୍କ ନୀରେ ସେଦିନ ସନ୍ଧ୍ଯାରେ ପ୍ରିଣ୍ଡଂ କମ୍ପାନୀ 
ଦୋତାଲାରେ ରାଜା ମହାରାଜାମାନଙ୍କର ଗୋଟିଏ ସଭା ଡକା ହୋଇଥଲା । ଏଥ୍‌ପାଇଁ 
ଦ୍ବାରରେ କଦଳୀ ଗଛ ପୋତି, ଆମ୍‌, ନରକୋଳି ଓ ଫୁଲ ତୋରଣ ଝୁଲାଇ କୋଠାଟିକୁ 
ବିଶେଷ ଭାବେ ସଚ୍ଚା ହୋଇଥୁଲା । ସନ୍ଧ୍ୟାବେଳକୁ ହାତୀ ଘୋଡ଼ା ପାଲିଙ୍କି ବାଜାବାଲା 
ସିପାହୀରେ ଦରଘା ବଜାର ରାସ୍ତା ଭରି ହୋଇଗଲା । 

ଏଣେ ରେଭେନଶା ଦଳବଳ ନେଇ ବତୀଘର ପାଖରେ ବଡ଼ଭଲାଟଙ୍କୁ ଅଭ୍ୟର୍ଥନା 
କରିବାକୁ ଅପେକ୍ଷା କରୂଥ୍‌ଲେ | ଚଉଦ ତାରିଖ ଦିନ ଠିକ କେତେବେଳେ ବଡ଼ଲାଟଙ୍କ 
ଜାହାଜ ଆନ୍ଦାମାନରୁ ଆସି ପହଞ୍ଚିବ ଜଣା ନ ଥୁଲା । ବଡ଼ ଜାହାଚ୍ଚ କୂଳ ପର୍ଯ୍ୟନ୍ତ ଆସି 
ପାରୁ ନ ଥୁ୍‌ବାରୁ ବ୍ୟବସ୍ଥା ଥୁଲା ଯେ ଦୂରରୁ ଜାହାଜ ଦେଖାଗଲେ ରେଭେନଶା 
ଷ୍ଟୀମର ନେଇ ଜାହାଜ୍ଚ ପାଖକୁ ଯାଇ ବଡ଼ଲାଟଙ୍କୁ ପାଛୋଟି ଆଣିବେ । ରେଭେନଶା 
ତାଙ୍କର ନୀଳରଙ୍ଗର ଜରି ଲାଗିଥୁବା ପୋଷାକ ପିନ୍ଧି ମୁଣ୍ତରେ ଟୋପି ଲଗାଇ ଅପେକ୍ଷା 
କରି ବସିଥୁଲେ । ଜାହାଜ ଦୃଶ୍ୟ ହେବାରୁ ରେଭେନଶା ଷ୍ଟୀମର ନେଇ ବାହାରିଲେ । 
ଏଇ ସମୟରେ କିଏ ଜଣେ ଆସୁଥିବା ଜାହାଜରେ କିଛି ଗୋଟିଏ ବିସଦୃଶ ଲକ୍ଷ୍ୟ କରି 
ରେଭେନଶାଙ୍କ ହାତକୁ ଦୂରବୀକ୍ଷଣ ବଢ଼ାଇ ଦେଲା । ରେଭେନଶା ତାକୁ ଲଗାଇ 
ଦେଖୁଲେ ଯେ “ନେମେସିସ” ଜାହାଜ ଉପରେ ଉଦ଼ୁଥୁବା ପତାକା ତଳକୁ ଥୁଲା । 
ଘଣ୍ଟାଏ ପରେ ଜାହାଜ ପାଖକୁ ଆସି ଖବର ଦେଲା ଯେ ବଡ଼ଲାଟଙ୍କର ଆନ୍ଦାମାନରେ 
ନିଧନ ହୋଇଯାଇଛି । 


୨୦୯ 


ବଡ଼ଲାଟ ଲଡ଼ ମେୟୋ ୮ ତାରିଖ ସକାଳେ ଆନ୍ଦାମାନର ହୋପ ଟାଉନରେ 
ପହଞ୍ଚ୍‌ଥିଲେ। ସେଠାରେ ଦିନସାରା ଜେଲ ପରିଦର୍ଶନ ଇଦ୍ୟାଦି ସାରି ସେ 
ପାଞ୍ଚଟାବେଳେ ମାଉଣ୍ଟ ହାରିଏଟ ଦେଖୁବାକୁ ଯାଇଥ୍‌ଲେ। ପାହାଡ଼ ଉପରୁ ଓହ୍ଲାଇ 
ହୋପ ଟାଉନ ଜେଟି ପାଖକୁ ଆସିବା ବେଳକୁ ସାତଟା ବାଜ୍ଚି ଯାଇଥୁଲା ଏବଂ 
ଅନ୍ଧାର ହୋଇ ସାରିଥ୍‌ଲା । ତାଙ୍କୁ ପାହାଚରେ ଓହ୍ଲାଇ ଜାହାଜ ଭିତରକୁ ନେବାପାଇଁ 
ଲୋକ ମଶାଲ ଧରି ଠିଆ ହୋଇଥୁଲେ । ମେୟୋ ପାହୀଚରେ ଓହ୍ଲାଉଛନ୍ତି ଶେର 
ଆଲି ବୋଲି ଜଣେ କଏଦୀ ପାଖ ବୁଦା ଭିତରୁ ତାଙ୍କ ଉପରେ କୁଦି ପଡ଼ି ତାଙ୍କୁ 
ଛୁରୀରେ ଭୁଷି ଦେଲା ଏବଂ ସେ ତଳେ ପଡ଼ିଗଲେ । ତାଙ୍କୁ ଉଠାଇ ଜାହାଜ ଭିତରକୁ 
ନେଲାବେଳକୁ ସେ ମରି ଯାଇଥୁଲେ । ଜାହାଜ୍ଚରେ ତାଙ୍କର ମୃତ ଶରୀରକୁ କଲିକତା 
ପଠାଇ ଦିଆଗଲା । ଆଉ ଗୋଟିଏ ଜାହାଜକୁ ମାନ୍ଦ୍ରାଜ ପଠାଗଲା ସେଠାରେ ଲାଟ 
ଲର୍ଡ଼ ନେପିଅରଙ୍କୁ ଏ ଖବର ଦେବାପାଇଁ । ନେମେସିସ ଜାହାଜକୁ ବତୀଘର ପଠାଗଲା |। 
ଆଉ ଗୋଟିଏ ଜାହାଜକୁ ସାଗର ଦ୍ଵୀପକୁ ପଠାଗଲା ସେଠାରୂ ତାର ଯୋଗେ କଲିକତାକୁ 
ଖବର ଦେବାପାଇଁ । 

ଛୋଟଲାଟ କ୍ୟାମ୍ପବେଲ ହୁଗୁଳୀ ନଦୀ ପାଖରୁ ବତୀଘର ଅଭିମୁଖରେ 
ବାହାରୁଥୁଲେ, ଏଇ ସମୟରେ ଖବର ପାଇ କଲିକତା ଫେରିଗଲେ । କଟକକୁ ଏ 
ଖବର ତାର ଯୋଗେ ଆସିଗଲା ଏବଂ କଲେକ୍ଟର ମ୍ୟାକଫର୍ସନ ଜେଲଖାନା ଅଫିସକୁ 
ଯାଇ ସମସ୍ତଙ୍କୁ ଏ ସମ୍ବାଦ ଦେଲେ । ପ୍ରିଣ୍ଟାଂ କମ୍ପାନୀ ଅଫିସରେ ଏ ଖବର ପହଞ୍ଚୁବାରୁ 
ରାଜାମାନଙ୍କର ସଭା ଭାଙ୍ଗିଗଲା । କେବଳ ବତୀଘର ପର୍ଯ୍ୟନ୍ତ ଯିବା ସମୟ ସାପେକ୍ଷ 
ଥୁବାରୂ ଏବଂ ସେଠାକୁ ଟେଲିଗ୍ରାମ ପଠାଇବାର ବନ୍ଦୋବସ୍ତ ନ ଥୁବାରୁ ରେଭେନଶା 
ସେଦିନ ଏ ଖବର ପାଇପାରି ନ ଥୁଲେ । 

୧୪ ତାରିଖ ସକାଳେ କଲେକ୍ଟର ନିମ୍ନଲିଖୁତ ସମ୍ବାଦଟି ସର୍ବସାଧାରଣଙ୍କ 
ଗୋଚରାଥୈ ପ୍ରକାଶ କଲେ: 

ଶ୍ରୀ ଶ୍ରୀମତୀ ମହାରାଣୀଙ୍କର ପ୍ରତିନିଧ୍‌ ସାହେବ ଆନ୍ଦାମାନ ଦ୍ବୀପରେ ଜଣେ 
କଏଦୀ ଦ୍ଵାରା ଆହତ ହୋଇ ଚଳିତ ମାସ ୮ ତାରିଖରେ ସେହି ଆଘାତରେ ପଞ୍ଚତ୍ଵପ୍ରାପ୍ତ 
ହେଲେ । ସର୍ବସାଧାରଣଙ୍କୁ ଶୋକଚିହ୍ନ ଧାରଣ କରିବାପାଇଁ ଆଜ୍ଞା ହୋଇଅଛି । ଲର୍ଢ୍ଜ 
ନେପିୟର ପହଞ୍ଚୁବା ପର୍ଯ୍ୟନ୍ତ ମାନ୍ୟବର ଜନ ଷ୍ଟ୍ରେଚି ସାହେବ ଆକ୍ତିଂ ଗଭର୍ଣ୍ଣର 
ଜେନେରାଲ ନିଯୁକ୍ତ ହୋଇଛନ୍ତି । 

ଆଉ ଗୋଟିଏ ଅଫିସ ଆଦେଶ ଦ୍ଵାରା କଚେରୀ ସବୁ ଦୁଇଦିନ ବନ୍ଦ ରହିଲା । 


୨୧୦ 


ବାଲେଶ୍ଵର : ଡିସେମ୍୍‌ର ୧୮୭୨ 


ବୀମସ ବାଲେଶ୍ଵର ଆସିବା ସାଢ଼େ ତିନିବର୍ଷ ହୋଇଯାଇଥୁଲା । ଏଠାରେ ପହଞ୍ଚୁବା 
ପରେ ତାଙ୍କର ତିନିଟି ସନ୍ତାନ ଜନ୍ମ ହୋଇଥୁଲେ; ମାତ୍ର ଦୁଇମାସ ତଳେ ଜନ୍ମ ହୋଇଥଲା 
ତାଙ୍କର ସପ୍ତମ ସନ୍ତାନ, ଗୋଟିଏ ଝିଅ | ତାଙ୍କ ସ୍ତ୍ରୀ ଏଲେନ ଆଜିକାଲି ମ୍ୟାଲେରିଆ 
ଆଦି ରୋଗରେ ଭୋଗୁଥୁଲେ ଏବଂ ଘରୁ ବିଶେଷ ବାହାରୁ ନ ଥୁଲେ। ବୀମସ କିନ୍ତୁ 
ଆଗ ଭଳି ତାଙ୍କର କାମରେ ବ୍ୟସ୍ତ ରହୁଥୁଲେ । ତାଙ୍କର ତୁଳନାତ୍ମକ ବ୍ୟାକରଣର 
ପ୍ରଥମ ଭାଗ ଏ ଭିତରେ ପ୍ରକାଶ ପାଇ ସାରିଥୁଲା; ଏ ବହିଟିର ଇଂଲାଣଡଠ ଓ ଜର୍ମାନୀରେ 
ଅନେକ ପ୍ରଶଂସା ହୋଇଥୁଲା ଏବଂ ଏହା କେତେକ ବିଶ୍ଵବିଦ୍ୟାଳୟରେ ପାଠ୍ୟପୁସ୍ତକ 
ହୋଇ ପ୍ରଚଳିତ ହୋଇଥଲା । 

ବୀମସଙ୍କୁ ବର୍ଭମାନ ଓଡ଼ିଶା ଭଲ ଲାଗୁଥୁଲା ଏବଂ ସେ ଓଡ଼ିଶା ସହିତ ଆଉ 
ଟିକିଏ ଘନିଷ୍ଠ ହୋଇ ଯାଇଥୁଲେ । ସେ ବ୍ୟାକରଣ ଲେଖୁବା ବେଳେ ଫକୀରମୋହନଙ୍କୁ 
ଢାଣିଥ୍‌ଲେ । ଏ ଭିତରେ ସେ ଦୀନକୃଷ୍ଣ ଦାସଙ୍କ ରସକଲ୍ଲୋଳ ଉପରେ ଏକ ପ୍ରବନ୍ଧ 
ଲେଖ୍‌ ଇଣ୍ଡିଆନ ଆଣ୍ଟକ୍ସାରି ପତ୍ରିକାରେ ପ୍ରକାଶ କରାଇଥୁଲେ । ସେ ଦୀପିକା ନିୟମିତ 
ପଢ଼ୁଥୁଲେ ଏବଂ କେବେ କେବେ କଟକରେ ରେଭେନଶାଙ୍କ ପାଖକୁ ଗଲେ ପ୍ରିଣ୍ଟ 
କମ୍ପାନୀର ବିଚିତ୍ରାନନ୍ଦ ଦାସଙ୍କ ସହିତ ଦେଖା ହୋଇ ଯାଉଥୁଲା । ସେ ଟୌରୀଶଙ୍କର 
ରାୟଙ୍କୁ ବ୍ୟକ୍ତିଗତ ଭାବରେ ଜାଣି ନ ଥୁଲେ ମଧ୍ୟ ତାଙ୍କ ବିଷୟରେ ଖବର ରଖୁଥୁଲେ । 
ଗୌରୀଶଙ୍କର ବାରବର୍ଷ କଟକ କଲେକ୍ଟର ଅଫିସରେ ଅବକାରୀ ରାଇଟର କାମ 
କରିବା ପରେ ବର୍ତମାନ କଟକ ଅଦାଲତରେ ଟ୍ରାନ୍ସଲେଟର କାମ କରୁଥୁଲେ । 
ବାଲେଶ୍ଵରରୁ ' ବୋଧଦାୟି ନୀ ଓ ବାଲେଶ୍ଵର ସମ୍ବାଦ ବାହିକା' ନାମକ ଯେଉଁ ପତ୍ରି କାଟି 
କେତେବର୍ଷ ତଳେ ବାହାରି ବନ୍ଦ ହୋଇଯାଇଥୁଲା, ବୀମସଙ୍କ ଉତ୍ସାହରେ ସେଇଟି 
କେବଳ ବବାଲେଶ୍ଵର ସମ୍ବାଦ ବାହିକା' ନାମରେ ଜୁଲାଇ ମାସରୁ ପୁନଃ ପ୍ରକାଶିତ 
ହୋଇଥୁଲା। ଏ ପତ୍ରିକାଟି ଛପା ହେଉଥୁଲା ପି.ଏମ, ସେନାପତି ଏଣ୍ତ କୋଂ'ଙ୍କର 
ବାଲେଶ୍ଵର ଉତ୍କଳ ପ୍ରେସରେ । ନୂଆ କଳେବରର ଗୋଟିଏ ଅଂଶ ସରକାରୀ କରାହୋଇ 
ଏ ବିଷୟରେ ବୀମସ ଲେଖୁଥ୍ଲେ : 


ସର୍ବସାଧାରଣଙ୍କ ଗୋଚରାଥ 
ବିଜ୍ଞାପନ 

ବଙ୍ଗ ଦେଶର ମାନ୍ୟବର ଶ୍ରୀଯୁକ୍ତ ଲେଫଟେନେଣ୍ଟ ଗଭର୍ଣ୍ଣର ସାହେବଙ୍କ 
ଅନୁମୋଦନ କ୍ରମେ ବାଲେଶ୍ଵର ସମ୍ବାଦବାହିକା ନାମ୍ନୀ ପତ୍ରିକା ଅଦ୍ୟାବଧ୍‌ ଆଂଶିକ 
ସରକାରୀ ଓ ଅଂଶିକ ସାଧାରଣ ସମ୍ବାଦ ବାହିକା ବୋଲି ସ୍ଥାପିତ ହେଲା । ଅତଏବ 
ସର୍ବସାଧାରଣଙ୍କୁ ଜଣାଉଅଛୁ ଯେ ଭବିଷ୍ୟତକୁ ଉକ୍ତ ପତ୍ରିକାର ସରକାରୀ ଅଂଶରେ 
ଯାହା ପ୍ରକାଶ ହେବ ସେ ସମସ୍ତକୁ ସରକାରୀ ଅଭିପ୍ରାୟ ଓ ଆଜ୍ଞା ଜାଣି ପ୍ରତିପାଳନ 
କରିବେ | 

ଯେଉଁ ବିଧାନମାନ ପ୍ରଚଳିତ ଅଛି ସରକାର ଯଦି ସେଥୁ ମଧ୍ୟରୁ କୌଣସି 
ବିଧାନକୁ ରହିତ କରିବେ ତେବେ ତହିର ହୃଦବୋଧଜନକ କାରଣମାନ ଉକ୍ତ ସରକାରୀ 
ଅଂଶରେ ଲେଖାଯିବ । ଯେବେ ସେହି ବିଧାନ ପରିବର୍ତରେ ଅନ୍ୟ କୌଣସି ବିଧାନ 
ପ୍ରଚାରିତ ହେବ, ସେହି ନବ ପ୍ରଚାରିତ ବିଧାନର ଉପଯୋଗିତା ମଧ୍ୟ ଲେଖାଯିବ, 
ଆଉ କୌଣସି ନୂତନ ବିଧାନ ବାହାରିଲେ ତହିର ପ୍ରୟୋଜନ ମଧ୍ୟ ପ୍ରକାଶ ହେବ । 

ସରକାର ଯେବେ କୌଣସି ନୂଆ ଆଇନ ପ୍ରଚାର କରନ୍ତି, ଫଳରେ ଯାହାହେଉ, 
ପ୍ରଜାମାନଙ୍କର ହିତସାଧନ ଓ ଅନିଷ୍ଟ ନିବାରଣ ବ୍ୟତୀତ ସରକାରଙ୍କର ଅନ୍ୟ ଉଦ୍ଦେଶ୍ୟ 
ନ ଥାଏ। ଯେଉଁ ବିଧାନ ପ୍ରକାଶ ହୁଏ ସେ ସମସ୍ତ ଦ୍ଵାରା ଯେ ପ୍ରଜାବର୍ଗର ଭଲ 
ବ୍ୟତୀତ ମନ୍ଦ ହୁଏନାହିଁ ଏହା ଆମ୍ଭେ ଅସ୍ଵୀକାର କରୁନାହୁଁ । ସରକାର ସବୈାଜ୍ଞ ନୁହନ୍ତି । 
ତାଙ୍କର କଳ୍ପନା ଓ ଅନୁମାନ ମନୁଷ୍ୟର କଳ୍ପନା ଓ ଅନୁମାନ ଛଡ଼ା ଆନ କିଛି ନୁହେଁ । 
ଏଥକୁ ପ୍ରଜାମାନେ ତୁନି ହୋଇ ରହିଲେ ସରକାରଙ୍କର ଚାରା ନାହିଁ । ଅପିଟ ଏହା 
ମଧ୍ୟ ବକ୍ତବ୍ୟ ଯେ ଆଇନମାନଙ୍କୁ ସମ୍ପୂରଣ୍ଣ୍ଣ ମତେ ପରୀକ୍ଷା କରି ତତ ସମସ୍ତର ଉଦ୍ଦେଶ୍ୟ 
ବୁଝିବାର ସର୍ବସାଧାରଣଙ୍କ ପକ୍ଷରେ ସହଜ ନୁହେଁ । ସରକାରଙ୍କ ଆଇନ ସମ୍ବନ୍ଧରେ 
ପ୍ରଜାମାନଙ୍କ ମନରେ ବହୁତ କୁସଂସ୍କାର ଥୁବାର ଜଣାଯାଏ । ସରକାରଙ୍କର ଅଭିପ୍ରାୟ 
ନ ଜାଣିବା ହେତୁରୁ ଏହି କୁସଂସ୍କାର ଜାତ ହୋଇଅଛି । ଏଣିକି ଏହି ଅଭିପ୍ରାୟ ଦ୍ଵାରା 
କ୍ରମେ ଉକ୍ତ କୁସଂସ୍କାରମାନ ରହିତ ହେବାର ସମ୍ଭାବନା । ସରକାର କେମନ୍ତ ପ୍ରଜାବସଳ, 
ପ୍ରଚାରିତ ବିଧାନମାନଙ୍କର ଯଥାର୍ଥ କାରଣ ପ୍ରକାଶ ହେଲେ ପ୍ରଜାମାନେ ତାହା 
ଅନାୟାସରେ ବୁଝିପାରିବେ । ବାସ୍ତବ ଏହି ପତ୍ରିକା ହାକିମ ଓ ପ୍ରଜାମାନଙ୍କର ପରସ୍ପର 
ବାତ୍ତାବହ ପ୍ରାୟ ହେବ । 

ଆମ୍ଭେ ଏ ଦେଶକୁ ଆସିଲା ଦିନୁ ଯଦ୍ୟପି ସାନବଡ଼ ସମସ୍ତ ଲୋକଙ୍କ ସହିତ 
ସାକ୍ଷାତ କରି ଅନେକ ଗୁଡ଼ିଏ ଗୁରୂତର ବିଷୟମାନ ଜାଣିଅଛୁ ଓ ପ୍ରକାଶ କରିଅଛୁ, 


୨୧୨ 


ତଥାଚ ଆହୁରି ଅନେକ ବିଷୟ ଅପ୍ରକାଶ ଥୁବାର ଜଣାଯାଏ । ଉତ୍କଳ ଭାଷାରେ 
ଆମ୍ଭର ବ୍ୟୁପ୍‌ଭି ଥୁଲେ ମଧ୍ୟ ଆମ୍ଭ ପକ୍ଷରେ ତହିଁର ବ୍ୟବହାରିକ ଦକ୍ଷତା ଲଭିବାର 
କଠିଣ ଅଟେ । ହେତୁ କି ଆମ୍ଭମାନଙ୍କର ଉଚ୍ଚାରଣ ଅସ୍ପଷ୍ଟତା ତହିଁର ପ୍ରଧାନ ପ୍ରତିବନ୍ଧକ 
ହୋଇଅଛି । ଇଉରୋପୀୟ ଲୋକେ ଏ ଦେଶର ଭାଷାରେ ସହସ୍ର ବ୍ୟୁପ୍‌ନ୍ନ୍‌ ହେଉନ୍ତୁ 
ପଛକେ, ଦେଶୀୟ ଲୋକେ ସେମାନଙ୍କର ସ୍ବାଭାବିକ ଉଚ୍ଚାରଣ ଅସ୍ପଷ୍ଟତା ହେତୁରୂ 
ତାହାଙ୍କର ଭାଷା ସହଜରେ ବୁଝିପାରନ୍ତି ନାହିଁ। ପୁଣି ଆଇନର ମର୍ମ ବାକ୍ୟରେ 
ବୁଝାଇବାର ସୁବିଧା ଏ ଦେଶରେ ନାହିଁ, ଆମ୍ଭର ପଦର ଅଙ୍ଗ ମଧ୍ୟ ନୁହେଁ | ସୁତରାଂ 
ଯାହା ମନ୍ତବ୍ୟ ତତ ସମସ୍ତ ଉକ୍ରଳ ଭାଷାରେ ଉକ୍ତ ପତ୍ରିକାରେ ନିୟମିତ ରୂପରେ 
ପ୍ରକାଶ କରିବୁ । 

ଯେବେ କେହି ଆଇନ ଅର୍ଥାତ ବ୍ୟବସ୍ତ୍ାଦି ପ୍ରଚାର ପକ୍ଷରେ କୌଣସି ସନ୍ଦେହ 
ରଖୁଥୁବେ ତାହା ଉକ୍ତ ପତ୍ରିକାରେ ଅଥବା ଅନ୍ୟ ପତ୍ରିକାରେ ପ୍ରକାଶ କଲେ ସେଥୁର 
ଉତ୍ତର ଏହି ପତ୍ରିକାରେ ଦେବୁ । 

ଜନ ବୀମସ 

୨୦ ଜୁନ ୧୮୭୨ କଲେକ୍ଟର ଜିଲ୍ଲେ ବାଲେଶ୍ଵର 

ବୀମସଙ୍କର ଏ ସମୟରେ ଆଉ ଯାହା ସହିତ ସୌହାର୍ଦ୍ଯ ହୋଇଥୁଲା, ସେ 
ଥୁଲେ ରାଧାନାଥ ରାୟ । ତାଙ୍କ ବାପା ସୁନ୍ଦର ନାରାୟଣଙ୍କୁ ବୀମସ ଜାଣିଥ୍‌ଲେ, 
କାରଣ ସେ ତାଙ୍କ ଅଧୀନରେ ଚାକିରି କରୁଥୁଲେ । ରାଧାନାଥ ପୁରୀରେ ତିନିବର୍ଷ ରହି 
ସେଠାରୁ କିଛି ମାସ ପାଇଁ ବାଙ୍କୁଡ଼ା ଜିଲ୍ଲା ସ୍କୁଲକୁ ବଦଳି ହୋଇଥୁଲେ । ଜୁଲାଇରେ 
ସେଠାରୁ ଫେରିଆସି ସେ ଅକ୍ଟୋବର ପହିଲାରୂ ବାଲେଶ୍ଵରରେ ସ୍କୁଲ ଡେପୁଟି 
ଇନ୍ସପେକ୍ଟର ହୋଇ ଯୋଗ ଦେଇଥୁଲେ । 

ପୁରୀରେ ଥୁଲାବେଳେ ରାଧାନାଥଙ୍କର ବିବାହ ହୋଇଥୁଲା ରେମୁଣାର 
ଚନ୍ଦ୍ରମୋହନ ଆଦିତ୍ୟଙ୍କର ଝିଅ ପରଶମଣି ସହିତ । ଚାରିବର୍ଷ ତଳେ ବଙ୍ଗଳା 
କବିତାବଳୀ ପ୍ରଥମ ଭାଗ ପ୍ରକାଶ ପାଇବା ପରେ ରାଧାନାଥଙ୍କର କବି ଭାବରେ କିଛି 
ସୁନାମ ମଧ୍ୟ ହୋଇଥୁଲା । ରାଧାନାଥ ବାଲେଶ୍ଵର ଫେରିବା ପରେ ତାଙ୍କର ପୁରୁଣା 
ବନ୍ଧୁ ଜମିଦାର ବୈକୁଣ୍ଠନାଥ ଦେ କବିତାବଳୀର ଦ୍ବିତୀୟ ଭାଗ ପ୍ରକାଶ କଲେ କିନ୍ତୁ 
ଏ ବହିଟିର ସେ ଯେଉଁ ବିଜ୍ଞାପନ ଦେଇଥୁଲେ, ରାଧାନାଥଙ୍କୁ ସେଇଟି ଭଲ ଲାଗି ନ 
ଥୁଲା, କାରଣ ଏଥୁରେ ଲେଖାଥୁଲା: ଚାନୁକାର ମୋର ଜଣେ ପ୍ରିୟ ବନ୍ଧୁ | ଉଳୁଳବାସୀଙ୍କ 
ପକ୍ଷରେ ବଙ୍ଗ ଭାଷାରେ ପୁସ୍ତକ ଲେଖୁବା ଯେମିତି ଉପହସନୀୟ ପ୍ରୟାସ, ତାହାକୁ 
ଜନନ ସମାଜରେ ପ୍ରଚାରିତ କରିବା ମଧ୍ୟ ତଦନୁରୂପ ଉପହସନୀୟ | ତେବେ ବନ୍ଧୁର 


୨୧୩ 


ରଚନା ମନ୍ଦ ହେଲେ ମଧ୍ୟ ତାହା ଭଲ ଲାଗେ। ପରନ୍ତୁ ମୁଁ ଭାବୁଛି ଯେ ଉଦାର 
ବଙ୍ଗୀୟ ପାଠକବୃନ୍ଦ ଲେଖକଙ୍କୁ ଉତ୍ସାହ ଦେବା ନିମିରଭି ଏଇ ଗ୍ରନ୍ଥ ଖଶ୍ଚିକ ଜଣେ 
ଉତ୍କଳୀୟର ମନେ ରଖ୍‌ ଏହାକୁ ପାଠ କରିବେ । 

ବୈକୁଣ୍ଠନାଥ ତାଙ୍କୁ ବନ୍ଧୁ ବୋଲାଉଥ୍‌ଲେ ମଧ୍ୟ ରାଧାନାଥ ଜାଣିଥୁଲେ ଯେ 
ବୈକୁଣ୍ଠନାଥଙ୍କର ତାଙ୍କ ପ୍ରତି ଏକ ଗଭୀର କ୍ଷୋଭ ରହିଛି । ସ୍କୁଲରେ ଉଭୟ ସହପାଠୀ 
ଥୁଲେ। ରାଧାନାଥ ଡବଲ ପ୍ରମୋଶନ ପାଇ ଦୁଇ ଦୁଇ କ୍ଲାସ ଉଠି ଶେଷରେ 
ବୈକୁଣ୍ଠନାଥଙ୍କର ଶିକ୍ଷକ ହେବାରୂ ବୈକୁଣ୍ଠନାଥ ଲଜ୍ଜାରେ ପାଠପଢ଼ା ଛାଡ଼ି ଦେଇଥ୍‌ଲେ । 
ତେବେ ସେ ତାଙ୍କ ବିଜ୍ଞାପନରେ ଯାହା ଲେଖନ୍ତୁ ନା କାହିଁକି, ରାଧାନାଥ ଜାଣିଥ୍‌ଲେ 
ଯେ ତାଙ୍କର କବିତା ଆଦୌ ମନ୍ଦ ନୁହେଁ ଏବଂ ସେଥ୍ପାଇଁ କୌଣସି କ୍ଷମା ପ୍ରାର୍ଥନାର 
ପ୍ରୟୋଜନ ନାହିଁ । ସେ ଏକଥା ମଧ୍ୟ ଜାଣିଥୁଲେ ଯେ ଫକୀରମୋହନ ପ୍ରଭୃତି 
ପାଠ୍ୟପୁସ୍ତକ ଲେଖୁବା ଓ ବଙ୍ଗଳା ସାହିତ୍ୟର ଅନୁବାଦ କରୂଥ୍‌ବାବେଳେ କେବଳ ସେ 
ହି ମୌଳିକ ରଚନା କରୁଛନ୍ତି । 

ରାଧାନାଥ ବାଲେଶ୍ଵର ଫେରିବାର ଅଳ୍ପଦିନ ପରେ ସେପ୍ଟେମ୍ବର ମାସରେ 
ଫକୀରମୋହନ ନୀଳଗିରିର ଦେବାନ ହୋଇ ଚାଲିଗଲେ । ବୀମସଙ୍କ ସୁପାରିଶକ୍ରମେ 
ରେଭେନଶା ତାଙ୍କୁ ଏ ଚାକିରିଟି ଦେଇଥୁଲେ । ନୀଳଗିରି ବାଲେଶ୍ଵରଠାରୁ ମାତ୍ର ୧୧ 
ମାଇଲ ବାଟ, କିନ୍ତୁ ନୀଳଗିରିଠାରୁ ଶେରଗଡ଼ ଚାରିମାଇଲ ରାସ୍ତା ଖରାପ ଥୁବାରୁ 
ଘୋଡ଼ା ବା ପାଲିଙ୍କରେ ଯିବାଆସିବା କରି ହେଉ ନ ଥୁଲା । ଫକୀରମୋହନ ଦେବାନ 
ହେବା ପରେ ତାଙ୍କର ପ୍ରଥମ କାମ ହେଲା ଏଇ ଚାରିମାଇଲ ରାସ୍ତାକୁ ଠିକ କରିବା । 
ରାସ୍ତାଟି ଠିକ ହେବାପରେ ଫକୀରମୋହନ ଏଥରକ ପ୍ରତି ଶନିବାର ବାଲେଶ୍ଵରକୁ 
ଚାଲି ଆସୁଥ୍‌ଲେ ଏବଂ ଗଡ଼ଗଡ଼ିଆ ଘାଟ ପୁଣି ରାଧାନାଥଙ୍କ ସହିତ ସାକ୍ଷାତର ସ୍ପୁଳ 
ହୋଇଯାଇଥୁଲା । 

ଏଇପରି ଥରେ ବାଲେଶ୍ଵର ଆସି ବୀମସଙ୍କୁ ସାକ୍ଷାତ କରିବାବେଳେ ବୀମସ 
ଫକୀରମୋହନ ଙ୍କୁ କହିଲେ, ଗୌରୀଶଙ୍କର ଆମ୍ଭ ବିଷୟରେ ଅପବାଦ କରି ଲେଖୁଛନ୍ତି | 
ଏହାର ପ୍ରମାଣ ସ୍ଵରୂପ ସେ ଲାଲ ଦାଗ ଦିଆ ହୋଇଥୁବା ଦୀପିକାର ଗୋଟିଏ ସମ୍ବାଦ 
ଫକୀରମୋହନଙ୍କୁ ଦେଖାଇଲେ]; ଶ୍ରୀଯୁକ୍ତ ବୀମସ ସାହେବ ଯେବେ ଆପଣା ମହକୁମା 
କର୍ମଚାରୀଙ୍କର ଚରିତ୍ରରେ ଅନୁସନ୍ଧାନ କରନ୍ତି ତେବେ ସେ ଅବଶ୍ୟ ଦେଖ୍‌ ପାରିବେ 
ଯେ ତାହାଙ୍କ ଆଖ୍‌ରେ ଧୂଳି ଦେଇ କେତେ ପ୍ରଜାପୀଡ଼ନ କାର୍ଯ୍ୟ ହୋଇଯାଉଅଛି । କିନ୍ତୁ 
ହାକିମଙ୍କ ବୂଝାମଣା ଉପରେ କାହାର ଉତ୍ତର ଅଛି ? 

ଫକୀରମୋହନ ତାଙ୍କୁ ବୂଝାଇବାକୁ ଚେଷ୍ଟାକଲେ ଯେ ଗୌରୀଶଙ୍କରଙ୍କର ତାଙ୍କ 


୨୧୪ 


ପ୍ରତି କୌଣସି ବିଦ୍ଵେଷ ନାହିଁ; ସେ ସ୍ପଷ୍ଟବାଦୀ ହୋଇଥ୍‌ବାରୁ କାହାର ଭଲ ଦେଖ୍‌ଲେ 
ଭଲ ଲେଖନ୍ତି, ଖରାପ ଦେଖ୍‌ଲେ ଖରାପ | ବୀମସ ତାଙ୍କ ଆଡ଼କୁ ପୁଳାଏ ଉତ୍ରଳଦୀପିକା 
ବଢ଼ାଇ ଦେଇ କହିଲେ, ବାବୁ, ମୋ ବିଷୟରେ କେଉଁଠାରେ ଉତ୍ତମ ଲେଖାଅଛି, 
ଦେଖାଅ । 

ବିଷମ ସମସ୍ୟା ହେଲା ଫକୀରମୋହନଙ୍କର । ତଥାପି ସେ ହାର ନ ମାନି 
ତଳେ ଚକାପକାଇ ବସି ପ୍ରତିଟି ଦୀପିକାକୁ ତନ୍ନ ତନ୍ନ କରି ପଢ଼ିଲେ । ଶେଷରେ ଖୁସି 
ହୋଇ ଉଠି ବୀମସଙ୍କୁ ଦୀପିକାରେ ପ୍ରକାଶିତ ଏହି ସମ୍ବାଦଟି ଦେଖାଇଲେ: ଆମ୍ଭେମାନେ 
ଆନନ୍ଦିତ ହେଲୁ ଯେ ବାଲେଶ୍ଵରର କଲେକ୍ଟର ଶ୍ରୀଯୁକ୍ତ ବୀମସ ସାହେବ ଗ୍ରାମ ଗ୍ରାମ 
ବୁଲି ଦେଖ୍‌ ଯେଉଁ ଦୁଃଖୀଙ୍କ ଘରମାନ ତୋଫାନରେ ଭାଙ୍ଗି ଯାଇଅଛି ତାହାଙ୍କୁ ସରକାରରୁ 
ଚାରିଅଣାଠାରୁ ଚାରିଟଙ୍କା ସରିକି ଅବସ୍ଫା ବିବେଚନାରେ ଦାନ କରୁଅଛନ୍ତି । 

ବୀମସଙ୍କ ମୁହଁରେ ସାମାନ୍ୟ ହସ ଦେଖାଗଲା ଏବଂ ସେ ଏହି ସମ୍ବାଦଟିରେ 
ମଧ୍ୟ ଲାଲ ଦାଗ ଦେଇ କାଗଜଟିକୁ ଅଲଗା ରଖୁଲେ । ତେବେ ଫକୀରମୋହନ 
ତାଙ୍କୁ ଆଉ ଗୋଟିଏ ଜିନିଷ କହିବେ କହିବେ ବୋଲି ଶେଷକୁ ସାହେବ କାଳେ କଣ 
ଭାବିବେ ବୋଲି ନ କହି ଚୁପ ରହିଲେ । କଥାଟି ଥୁଲା ଯେ ବୀମସଙ୍କର ନାଁ ଲୋକମାନେ 
ରଖୁଥ୍‌ଲେ ଭୀମ ସାହେବ । ଏ ବର୍ଣ୍ଣନା ତାଙ୍କର ଦକ୍ଷତାର ପରିଚୟ ଥୁଲା ଅଥବା 
ହୁଙ୍କାପିଟା ନୀତିର ସେ ବିଷୟରେ ନିଜେ ଫକୀରମୋହନ ମଧ୍ୟ ନିଃସନ୍ଦେହ ନ 
ଥ୍ଲେ | 


ପୁରୀ : ମେ ୧୮୭୩ 


କମିଶନର ରେଭେନଶା ଆଜିକାଲି କଟକରେ ହେଉଥୁବା ସବୁ ସଭା ସମିତିରେ, 
ବିଶେଷରେ ସ୍କୁଲର କାର୍ଯ୍ୟକ୍ରମମାନଙ୍କରେ, ଭାଗ ନେଉଥୁଲେ । ଅବଶ୍ୟ ସେ ଯାହା 
ଚେଷ୍ଟା କରିଥୁଲେ ଯେ କଟକ ସୋସାଇଟି, ଉକୁଳୋଲ୍ଲାସିନୀ ସଭା ଓ କଟକ ଡିବେଟିଂ 
କୁଲବ ମିଶି ଗୋଟିଏ ଅନୁଷ୍ଠାନ ହୋଇଯାଉ, ତାହା ସମ୍ଭବ ହୋଇ ନ ଥୁଲା । ବରଂ ଏ 
ଭିତରେ କଟକରେ ଆଉ ଗୋଟିଏ ନୂଆ ସଂସ୍ଫା ତିଆରି ହୋଇଥୁଲା, ପ୍ୟାରୀମୋହନ 
ଆଚାର୍ଯ୍ୟଙ୍କର ୟଙ୍ଗ ମ୍ୟାନସ ଲିଟରାରୀ ଆସୋସିଏଶନ । ରେଭେନଶା ମଝିରେ ମଝିରେ 
ଯାଇ ସ୍କୁଲମାନ ପରିଦର୍ଶନ କରୁଥ୍ଲେ; ସେ ଓଡ଼ିଆ ଲୀଳାବତୀ ସୂତ୍ର ପଢ଼ି କ୍ଲାସରେ 
ପିଲାମାନଙ୍କୁ ମଝିରେ ମଝିରେ ପ୍ରଶ୍ନ ପଚାରୂଥୁଲେ, ଯଥା: ଦ୍ବିପଞ୍ଚ ଦ୍ବାତ୍ରିଂଶ ତ୍ରିନବ ଶତ 
ଅଷ୍ଟାଦଶ ଦଶଶତ ନିୟୂତ ସଙ୍କଳିତ କର, ତିନିଶ ଷାଠିଏ ଅଙ୍କ ନିକର ଇତ୍ୟାଦି | ସେ 
କଟକ ହାଇ ସ୍କୁଲ ପିଲାଙ୍କୁ ପୁରସ୍ବାର ଦେବାପାଇଁ ପ୍ରତିବର୍ଷ ଶହେ ଟଙ୍କା ମଧ୍ୟ 
ଦେଉଥୁଲେ । 

ପୁରୀ ଜିଲ୍ଲା ସ୍କୁଲରୁ ଯେତେବେଳେ ତାଙ୍କ ପାଖକୁ ଅନୁରୋଧ ଆସିଲା ସେଠାରେ 
ଯାଇ ପୁରସ୍କାର ବିତରଣୀ ସଭାରେ ଯୋଗ ଦେବାପାଇଁ, ରେଭେନଶା ଯିବାକୁ ରାଜି 
ହେଲେ, କିନ୍ତୁ କହିଲେ ଯେ ପୁରୀରେ ଥୁବା ସବୁ ସ୍କୁଲର ପୁରସ୍କାର ବିତରଣୀ ଏକା 
ସାଙ୍ଗରେ ହେଉ । ସେ ଏଥୁପାଇଁ ତାରିଖ ଦେଲେ ମେ ୨୫ ତାରିଖ । କାହିଁକି ସେ ଏ 
ତାରିଖଟି ଧାର୍ଯ୍ୟ କଲେ ତାର କାରଣ ପରେ ଜଣା ପଡ଼ିଲା । 

ରେଭେନଶା ଛାତ୍ର ମାନଙ୍କ ପ୍ରବନ୍ଧ ପ୍ରତିଯୋଗିତା ପାଇଁ ଗୋଟିଏ ବିଷୟ ମଧ୍ୟ 
ଦେଲେ, କୁସଂସ୍କାର ଓ ଅନ୍ଧ ବିଶ୍ଵାସ । ଏଇଟି ପ୍ରସ୍ତାବ କରିବାବେଳେ ତାଙ୍କ ମନରେ 
ହିନ୍ଦୁଧର୍ମର ପୌତ୍ତଳିକତା ବା ପାଦ୍ରୀମାନଙ୍କର ମୂର୍ରିପୂଢା ବିରୋଧ ଇତ୍ୟାଦି ନ ଥୁଲା, 
ଥୁଲା ଗୋଟିଏ ଅଦ୍ଭୁତ ଘଟଣା, ଯହା ବିଷୟରେ ସମସ୍ତେ ସେତେବେଳେ ଆଲୋଚନା 
କରୂଥୁଲେ । ରେଭେନଶା ବିଚିତ୍ରାନନ୍ଦଙ୍କୁ ମଧ୍ୟ କହିଥୁଲେ ତାଙ୍କୁ ଏ ବିଷୟରେ ବୁଝି 
ଜଣାଇବା ପାଇଁ । 

ହଠାତ କେଉଁଆଡ଼ୂ କେମିତି ଆସି ଖବର ପହଞ୍ଚୁଲା ଯେ ଝଙ୍କଡ଼ ସାରଳା 
ଠାକୁରାଣୀଙ୍କ ପାଖରୁ ଆଜ୍ଞାପତ୍ରିକା ବାହାରିଛି ପୁରୀରେ ବିମଳାକ୍ଷୀ ଠାକୁରାଣୀଙ୍କ ପାଖକୁ 
ହାଣ୍ଡି ପଠାଯାଇ ଭୋଗ ହେବ । ଏ ଗୁଜବ ହେଲା ମାତ୍ରେ ଲୋକେ ନିଜଚ୍ଚ ନିଜ ସକ୍ଷମତା 
ଅନୁସାରେ ହାଣ୍ଡିରେ ଚାଉଳ, ଆମ୍ବ, ପରିବା ଓ ପଇସା ରଖ୍‌ ହାଣ୍ଡିକୁ ରାସ୍ତା କରରେ 

୨୧୬ 


ରଖୁ ଦେଉ ଥୁଲେ । ସେ ରାସ୍ତାରେ ଯାଉଥୁବା ଲୋକେ ହାଣ୍ଡିକୁ ପୁରୀ ରାସ୍ତାରେ ଆଉ 
କିଛି ଦୂରରେ ନେଇ ରଖ୍‌ ଦେଉଥୁଲେ । ଏହିପରି ଡାକରେ ବା ରିଲେ ପଦ୍ଧତିରେ ହାଣ୍ଡି 
ସବୁ ପୁରୀ ଆଡ଼କୁ ଯାଉଥୁ୍‌ଲା । ଭୟରେ ହାଣ୍ଡିରୁ କେହି କିଛି ଚୋରାଉ ନ ଥୁଲେ, 
କାରଣ ଗୁଚ୍ଚବ ହୋଇଥୁଲା ଯେ ହାଶ୍ରିକୁ ସ୍ଫାନାନ୍ତର କରିବା ବ୍ୟତୀତ ତା ଦେହରୁ 
କେହି କିଛି ଜିନିଷ ବାହାର କରିବେ ନାହିଁ; ଯେ ହାଶ୍ଚିକୁ ନ ପହଞ୍ଚାଇବ ଅଥବା ତା 
ଦେହରୁ ଚୋରି କରିବ, ସେ ଯୋଗିନୀ ମୁହଁରେ ପଡ଼ି ମରିବ | 

ଗୌରୀଶଙ୍କରଙ୍କୁ ନେଇ ବିଚିତ୍ରାନନ୍ଦ ଏହି ଚମତ୍କାରକୁ ଦେଖୁବାକୁ ଗଲେ । 
କାଠଯୋଡ଼ି କୂଳରେ ସେମାନେ ଗଛମୂଳେ ଏଭଳି ଅନେକ ଗୁଡ଼ିଏ ହାଣ୍ଡି ରହିଥୁବାର 
ଦେଖ୍‌ଲେ। କେତେକ ଲୋକ ସେଥୁରୁ ହାଣ୍ଡି ଉଠାଇ ପୁରୀ ଆଡ଼କୁ ନେଉଥୁଲେ; 
ଗୋଟିଏ ବାଛୁରୀ ହାଣ୍ଡିକୁ ଭାଙ୍ଗ ତା ଭିତରୁ ଚାଉଳ ଆମ୍ବ ଖାଉଥୁଲା । ଦି ଦିନ ପରେ 
ସେମାନେ ପୁଣି ସେଠାକୁ ଗଲେ କଣ ହୋଇଛି ଦେଖୁବାକୁ । ସେମାନେ ଭାବିଥୁଲେ 
ଯେ ସବୁ ହାଣ୍ଡି ସେଠାରୁ ପୁରୀକୁ ଚାଲି ଯାଇଥୁବ । କିନ୍ତୁ ସେଠାରେ ପହଞ୍ଚୁ ଦେଖୂଲେ 
ଯେ କେବଳ ଢଙ୍ଗା ହାଣ୍ଡି ପଡ଼ି ରହିଛି । ପାଖ ଲୋକଙ୍କୁ ପଚାରିବାରୁ ଜଣାଗଲା ଯେ 
କେତେଜଣ ମଦୁଆ ଆସି ହାଣ୍ଡି ଭାଙ୍ଗ ତା ଭିତରୁ ପଇସା ବାହାର କରି ନେଇ 
ଚାଲିଗଲେ; ଭିଖାରୀମାନେ ଆସି ଚାଉଳ ଆମ୍ବ ନେଇଗଲେ, ଏବଂ ବାକି ଯାହା 
ରହିଲା ଗୋରୁ ଖାଇଗଲେ । ବିଚିତ୍ରାନନ୍ଦଙ୍କ ଠାରୁ ଏ ଖବର ପାଇ ରେଭେନଶା ଖୁସି 
ହେଲେ; କହିଲେ, ଏହା ଦୀପିକାରେ ପ୍ରକାଶ କରନ୍ତୁ | ଲୋକଙ୍କର ଅନ୍ଧ ବିଶ୍ବାସକୁ 
ଉତମ ଶିକ୍ଷା ମିଳିଛି । 

ପଚିଶ ତାରିଖ ଦିନ ପୁରୀ ଜିଲ୍ଲା ସ୍କୁଲ ଘରେ ପୁରସ୍ବାର ବିତରଣୀ ସଭା 
ହେଲା । ଏଥ୍‌ରେ କମିଶନର ରେଭେନଶା ମୁଖ୍ୟ ଅତିଥୁ୍‌ ଥ୍ଲେ ଏବଂ ସଭାରେ ଉପସ୍ଥିତ 
ଥୁଲେ କଲେକ୍ଟର ଆମ୍ମଷ୍ଟ୍ରଙ୍ଗ ଓ ସ୍କୁଲ ଡ଼େପୁଟି ଇନ୍ସପେକ୍ଟର, ପୁରୀର ଜମିଦାର, ମହନ୍ତ 
ଓ ଭଦ୍ରବ୍ୟକ୍ତିମାନେ । ସଭାରେ ସମସ୍ତେ ଯାହାର ଅନୁପସ୍ତିଚି ଲକ୍ଷ୍ୟ କଲେ ସେ ଥ୍‌ଲେ 
ପୁରୀ ରାଜା ଦିବ୍ଯସିଂହ । ନିଜେ ସଭାକୁ ନ ଆସି ମୁକ୍ତାର ହାତରେ ଚାଳିଶ ଟଙ୍କା 
ପଠାଇଥୁବା ଆହୁରି କ୍ଷୋଭର ବିଷୟ ଥୁଲା । 

ଯାହାହେଉ, ଠିକ ସମୟରେ ସଭାକାର୍ଯ୍ୟ ଆରମ୍ଭ ହେଲା | ସରକାର ପୁରସ୍କାର 
ପାଇଁ ଦେଇଥୁବା ଟଙ୍କା ବ୍ୟତୀତ ସ୍ଫାନୀୟ ଭଦ୍ରବ୍ୟକ୍ତିଙ୍କ ପାଖରୁ ଯାହା ଚାନ୍ଦା ସଂଗ୍ରହ 
ହୋଇଥଲା, ତାହା କୃତୀ ଛାତ୍ରମାନଙ୍କ ମଧ୍ୟରେ ବଣ୍ଟନ ହେଲା । ଏହାପରେ ପିଲାମାନଙ୍କ 
ଦ୍ଵାରା ଆବୃରି ଓ ନାଟ୍ୟାଭିନୟ ହେଲା । ଇଂରାଜୀ ସ୍କୁଲର ପିଲାମାନେ ଶେକ୍ଞପିଅରଙ୍କ 
ଜଢୁଲିୟସ ସିଜରଙ୍କ ହତ୍ୟାକାଣ୍ଡ ଅଭିନୟ କଲେ । ସଂସ୍କୃତ ବିଦ୍ୟାଳୟର ପିଲାମାନେ 
ଅଜ ବିଳାପ ଆବୃଭି କଲେ । ଓଡ଼ିଆ ସ୍କୁଲର ଛାତ୍ରମାନେ ଉପେନ୍ଦ୍ର ଭଞ୍ଜଙ୍କ ବୈଦେହୀଶ 


୨୧୭ 


ବିଳାସରୁ ବିତଳକୁ ଆଲିଙ୍ଗନ ଛାନ୍ଦ ଗାଇ ଶୁଣାଇଲେ । ଏହାପରେ ଏହି ନାଟ୍ୟଗୀତ 
ପାଇଁ ପୁଣି ଥରେ ପୁରସ୍କାରମାନ ବଣ୍ଟାଗଲା । 

କମିଶନରଙ୍କର ଅନୁରୋଧକ୍ରମେ ପ୍ରଥମେ ଡ଼େପୁଟି କଲେକ୍ଟର ନନ୍ଦକିଶୋର 
ଦାସ ଓ ତାପରେ ସ୍କୁଲ ଡ଼େ ପୁଟି ଇନ୍ସପେକ୍ଟର ବକ୍ତୃତା ଦେଲେ | ଡ଼େ ପୁଟି ଇନ୍ସପେକ୍ଟର 
ତାଙ୍କର ବକ୍ତୁତାରେ ପୁରୀ ରାଜାଙ୍କର ସମାଲୋଚନା କରି କହିଲେ ଯେ ରାଜା ନିଜେ 
ନ ଆସି ମୁକ୍ତାର ହାତରେ ଟଙ୍କା ପଠାଇବା ଦୁଃଖର ବିଷୟ; ରାଜା ନିଜେ ଆସି 
କୋଡ଼ିଏ ଟଙ୍କା ଦେଇଥୁଲେ, କିମ୍ବା କିଛି ଦେଇ ନ ଥୁଲେ ମଧ୍ୟ ଲୋକ ଖୁସି 
ହୋଇଥାନ୍ତେ । ସେ ଦୁଃଖ କଲେ ଯେ ଦେଶ ହିତକର କାମରେ ରାଜା ଆଗ୍ରହୀ 
ହେଉନାହାନ୍ତି । ରେଭେନଶା ତାଙ୍କ ବକ୍ତୁତାରେ ପିଲାମାନଙ୍କୁ ଅନ୍ଧବିଶ୍ଵାସ ଓ କୁସଂ ସ୍କାରରୁ 
ଦୁରରେ ରହି, ଆହୁରି ପାଠ ପଢ଼ି ଜଜ, ମାଜିଷ୍ଟ୍ରେଟ ହେବାକୁ କହିଲେ । ପୂରୀ 
ରାଜାଙ୍କ ବିଷୟରେ ସେ କହିଲେ ଯେ ରାଜା ପାଖରେ ଭଲ ଲୋକଙ୍କୁ ନ ରଖ୍‌ ନୀଚ 
ବଂଶଜ, ନୀଚାଶୟ ଓ ଖୋସାମତି ଆ ଲୋକଙ୍କ ଦ୍ଵାରା ପରିବେଷ୍ଟିତ ହୋଇ ରହିଛନ୍ତି । 
ରେଭେନଶା ପୁଣି କହିଲେ, ଘର ଭିତରେ ଦୁଆର କିଳି ମହାରାଜା ବୋଲାଇଲେ 
କେହି ମହାରାଜା ହୁଅନ୍ତି ନାହିଁ । ପୂର୍ବେ ରାଜା ବାଳକ ଥ୍ଲେ; ଏବେ ୧୮ ବର୍ଷ ପୂରି 
ଫ୍ରପ୍ତବୟସ୍ଟ୍‌ ହେଲେଣି । ତଥାପି ଖୋସାମତିଆଙ୍କ କଥାରେ ଭୁଲୁଛନ୍ତି, ଏ ଅତି 
ନିନ୍ଦାର କଥା । 

ଶେଷରେ ରେଭେନଶା ଉପସ୍ତିତ ସମସ୍ତଙ୍କୁ ଜଣାଇଲେ ଯେ ସେଦିନ ମହରାଣୀ 
ଭିକ୍ଟୋରିଆଙ୍କ ଜନ୍ମଦିନ ଥୁଲା । ସେ ଉଚ୍ଚସ୍ଵରରେ ଲଙ୍ଗ ଲିଭ ଦି କ୍ଵିନ ବୋଲି କହିଲେ 
ଏବଂ ସମସ୍ତେ ହିପ ହିପ ହୁରରେ କରି ତାଙ୍କର ସମର୍ଥନ କଲେ । ସଭାଭଙ୍ଗ 
ହେଲାବେଳକୁ ରାତି ହୋଇ ସାରିଥୁଲା ଏବଂ ସମସ୍ତେ ନିଜ ନିଜ ଘରକୁ ବାହୁଡ଼ି ଲେ । 
ଫେରିଲାବେଳେ ସମସ୍ତେ ଯାହା ଆଲୋଚନା କରୁଥୁଲେ ତାହା ମହାରାଣୀଙ୍କ ଜନ୍ମଦିନ 
ଅଥବା ପୁରସ୍କାର ବିତରଣୀ ବିଷୟରେ ନ ଥୁଲା । ଚାକରମାନଙ୍କ ଦ୍ଵାରା ପରିଚାଳିତ 
ହୋଇ ଦିବ୍ୟସିଂହ କିପରି ବିପଥଗାମୀ ହୋଇଯାଇଛି,ତାହା ହିଁ ଥ୍ଲା 
ଆଲୋଚନାର ବିଷୟ | 

ଯାହା ବିଷୟରେ ଏତେ ଆଲୋଚନା ହୋଇଗଲା ସେହି ଦିବ୍ୟସିଂହ ବର୍ତମାନ 
ଅଫିମ ନିଶାରେ ଭୋଳ ହୋଇ ନୂଆ ବାହା ହୋଇଥୁବା ରାଣୀ ସହିତ ଶୋଇଥ୍୍‌ଲା । 
ମାସେ ଆଗରୁ ତାର ବିବାହ ହୋଇଥଲା ରାଜ ପୁର ରାଜାଙ୍କ ଝିଅ ନୀଳାଦ୍ରି ସହିତ । 
ବିବାହ ଖୁବ ଜାକଜମକରେ ହୋଇଥଲା ଏବଂ ପୁରୀ ସହର ପାଇଁ ଏହା ଥୁଲା ଏକ 
ସ୍ମରଣୀୟ ଘଟଣା । ବାଣ, ରୋଶନୀ, ଗୀତବାଦ୍ଯ, ଶଙ୍ଖଧ୍ଵନି, ହୁଳହୁଳି, ବୈଷ୍ଣବ 
ଭୋଜନ, ବାଇନାଚ ଏବଂ କଲେକ୍ଟର ହାତୀ ଉପରେ ବସି ଏସବୂ ଉପଭୋଗ 
କରୁଥ୍‌ବାର ଦୃଶ୍ୟ ଦିବ୍ୟସିଂହ ଏ ପର୍ଯ୍ୟନ୍ତ ଭୁଲି ନ ଥୁଲା । 

୨୧୮ 


ସୋଡ 


ପୂରୀ : ଜୁଲାଇ ୧୮୭୩ 


ମେ ମାସରେ ପୁରୀର କଲେକ୍ଟର ହୋଇ ଯୋଗଦେଲେ ଜେ.,.ଏସ. ଆମମଷ୍ଟଙ୍କ | ସେ 
ଓଡ଼ିଶାକୁ ପ୍ରାୟ ଦଶ ବର୍ଷ ତଳେ ଆସିଥୁଲେ, ଦୁଭିକ୍ଷ ବେଳେ ଯାଜପୁରରେ ଭଲ କାମ 
କରିଥୁଲେ, ତଥା ଓଡ଼ିଆ ଭଲ କହିପାରୁଥୁଲେ | ତାଙ୍କୁ ଯଦିଓ ଲୋକମାନେ ଆଡ଼ପାଗଳା 
ବୋଲି କହୁଥ୍‌ଲେ, ଭଲ ଅଫିସର ଭାବରେ ତାଙ୍କର ନୀ ଥୁଲା | ପ୍ରତିଟି ଜିନିଷକୁ ତନ୍ନ 
ତନ୍ନ କରି ପଢ଼ି, ଆଲୋଚନା କରି ସେ କାମ କରୁଥୁଲେ | ବର୍ଭମାନ କଲେକ୍ଟର ଭାବେ 
ଯୋଗ ଦେଉ ଦେଉ ହିଁ ତାଙ୍କ ମୁଣ୍ଡ ଉପରେ ଆଗାମୀ ରଥଯାତ୍ରାର ଦାୟିତ୍ଵ ପଡ଼ିଲା । 

ତା ପୂର୍ବରୁ ମନ୍ଦିରର ଆଉ ଗୋଟିଏ ସମସ୍ୟା ମଧ୍ଯ ସମାଧାନ କରିବାର ଥୁଲା । 
ସେଇଟି ହେଲା ଜଗନ୍ନାଥ ମନ୍ଦିରର ପେଜନଳା । ମନ୍ଦିର ରୋଷେଇଘରୁ ଯେଉଁ ନଳାରେ 
ପେଜ୍ଚ ଆସି ବାହାରେ ପଡ଼ୁଥୁଲା, ସେଇଟି ଭଲ ଅବସ୍ଥାରେ ନ ଥୁବାରୁ ସ୍ବାସ୍ଥ୍୍ୟରକ୍ଷାର 
ସମସ୍ୟା ଉପୁଜିଥୁଲା । ଏଥୁପାଇଁ ବର୍ଷକ ତଳେ ପୁରୀ ରାଜାଙ୍କୁ ସାନିଟେସନ ନିୟମ 
ଅନୁସାରେ ଏକ ଟଙ୍କା ଜୋରିମାନା ହୋଇଥୁଲା । ତା ସନ୍ତ୍ଵେ ପେଜନଳା ମରାମତି ନ 
କରିବାରୁ ଆର୍ମଷ୍ଟ୍ରଙ୍ଗଙ୍କ ପୂର୍ବବର୍ତୀ କଲେକ୍ଟର ଗେଡିସ ରାଜାଙ୍କୁ ନୋଟିସ ଦେଇଥ୍‌ଲେ । 
ଏ ନୋଟିସରେ କୁହାଯାଇଥୁଲା ଯେ ଯଦିଓ ହେଲଥ ଅଫିସର ମନ୍ଦିର ବାହାରେ ପେଜ 
ପଡ଼ିବା ଜାଗାରେ ଗୋଟିଏ କୁଣ୍ଡ କରି ଦେଇଛନ୍ତି, ମନ୍ଦର ଭିତର ଭାଗରେ ଥୁବା ନଳା 
ମରାମତି ହୋଇ ନ ଥୁବାରୁ ପେଜ ମଇଳା ହୋଇ ଅନେକ ସମୟ ପରେ ବାହାରକୁ 
ଆସୁଛି । ନଳାକୁ ଠିକ କରିବା ପାଇଁ ରାଜାଙ୍କୁ ୧୮ ଦିନ ସମୟ ଦିଆଗଲା ଏବଂ ଏହା 
ମଧ୍ୟ ଆଦେଶ ହେଲା ଯେ ପ୍ରତିଦିନ କଣ କଣ କାମ କରାହେଲା ସେ ବିଷୟରେ ସେ 
କଲେକ୍ଟରଙ୍କୁ ଏକ ଦୈନିକ ରିପୋର୍ଟ ଦେବେ । 

ତଥାପି ଏ ଦିଗରେ କୌଣସି ପଦକ୍ଷେପ ନ ନେବାରୁ ରାଜାଙ୍କ ନୀରେ 
ସାନିଟେସନ ନିୟମ ଅନୁସାରେ ମକଦ୍ଦମା ହେଲା ! ଏହାପରେ ଭୟରେ ରାଜା କିଛି 
କାମ କରାଇଲେ ଏବଂ ଜଣାଇଲେ ଯେ ପ୍ରତିଦିନ ରନ୍ଧା କାମ ଚାଲି ପେଜ ବାହାରୁଥୁବାରୁ 
ନଳା ମରାମତି କାମ ସମ୍ଭବ ନୁହେଁ । ରଥଯାତ୍ରା ବେଳେ ରୋଷଘର ବନ୍ଦ ରହିଲେ ସେ 
ମରାମତି କାମ ପୂରା କରିଦେବେ । ଆର୍ମଷ୍ଟ୍ର୍ଗ ରଥଯାତ୍ରା ପରେ ଏ ବିଷୟ ବୂଝିବେ 
ବୋଲି ନୋଟ କରି ରଖୁ୍‌ଲେ। 


ରଥଯାତ୍ରା କିପରି ସୁରୁଖୁରୁରେ ହେବ, ସେଥ୍ପାଇଁ ସେ ପ୍ରଥମେ ସେରିସ୍ତାଦାର 
ରାମପ୍ରସାଦ ସିଂହଙ୍କୁ ଡାକି ତାଙ୍କ ପାଖରୁ ଜଗନ୍ନାଥଙ୍କର ନୀତିମାନଙ୍କର ତାଲିକା କଲେ 
ଏବଂ କେଉଁ ନୀତିଟି କେତେବେଳେ ପାଳିବା କଥା ତାହା ଟିପି ରଖ୍‌ଲେ। 
ଅଫିସରମାନଙ୍କର ଗୋଟିଏ ସଭା ଡାକି ସେ ତାଲିକା ତିଆରି କଲେ କେଉଁ କେଉଁ 
ବିଷୟ ପ୍ରତି ବିଶେଷ ଧ୍ୟାନ ଦେବାକୁ ହେବ । ସେଗୁଡ଼ିକ ହେଲା: ଯାତ୍ରୀମାନଙ୍କ ପାଇଁ 
ଘାଟ ସୁବିଧା, ସେମାନଙ୍କ ରହିବା ବ୍ୟବସ୍କରା, ସ୍ବାସ୍କ୍ୟରକ୍ଷା ଓ ଞଷଧ ଏବଂ ଦର୍ଶନର 
ସୁବିଧା । କେଉଁ ଅଫିସର କି ଦାୟିତ୍ଵରେ ରହିବେ ତାହା ନିଶ୍ଚିତ ହୋଇଗଲା । ରାଜାଙ୍କୁ 
ନିର୍ଦ୍ଦେଶ ଦିଆଗଲା ଯେ ସେ ସ୍ଵାନଯାତ୍ରାର ପୂର୍ବଦିନ ସବୁ ବନ୍ଦୋବସ୍ତ କରି ରଖୁବେ 
ଯେପରିକି ପୂଣ୍ଢରିମା ଦିନ ସକାଳ ନଅଟାରେ ମୂରିମାନେ ସ୍ନାନମଣ୍ଡପରେ ଆସି ବିଜେ 
ହେବେ । ଡେପୁଟି କଲେକ୍ଟର କେଦାରନାଥ ଦତ୍ତ ଓ ନନ୍ଦକିଶୋର ଦାସଙ୍କ ଉପରେ 
ଦାୟିତ୍ଵ ରହିଲା ଯେ ସେମାନେ ମନ୍ଦିର ଭିତରକୁ ଯାଇ ବ୍ୟବସ୍ଫା ଦେଖ୍‌ ତାଙ୍କୁ ସବୂକଥା 
ଜଣାଇବେ । 

ପୂର୍ଣ୍ଣିମା ଦିନ ସକାଳ ଠିକ ନଅଟା ବେଳେ ଆମ୍ମଷ୍ଟ୍ଲଙ୍ଗ ଘୋଡ଼ା ଚଢ଼ି ସିଂହଦ୍ଵାର 
ପାଖରେ ପହଞ୍ଚୁଲେ । ଦେଖ୍‌ଲେ ଯେ ଏତେ ବ୍ୟବସ୍ତ୍ରା ସତ୍ତ୍ଵେ ମନ୍ଦିର କବାଟ ବନ୍ଦ ଅଛି, 
ଏବଂ ବାହାରେ ହଜାର ହଜାର ଯାତ୍ରୀ ଦର୍ଶନ ଅପେକ୍ଷାରେ ରହିଛନ୍ତି । ଘୋଡ଼ା ଚଢ଼ି 
ଆର୍ମଷ୍ଟ୍୍ଗ ମନ୍ଦିର ଚାରିପାଖେ ବୁଲି ଦେଖୁଲେ ଯେ ଆଉ ତିନୋଟି ଯାକ କବାଟ ବି 
ବନ୍ଦ ଥୁଲା। ପୋଲିସକୁ ଭିଡ଼ ସମ୍ଭାଳିବାକୁ କହି ଆର୍ମଷ୍ଟଙ୍ଗ ସିଧା କଚେରୀକୁ ଗଲେ 
ଏବଂ ପୁରୀ ରାଜାଙ୍କ ନାଁରେ ଗୋଟିଏ କେସ ଆରମ୍ଭ କରି ତାଙ୍କ ପାଖକୁ ସମନ 
ପଠାଇଲେ । 

ପୋଲିସ ନଅରରେ ଯାଇ ସମନ ଦେଇ ରାଜାଙ୍କ ମୁକ୍ତଡାରକୁ ଧରି ଆଣିଲା । 
ରଥଯାତ୍ରାରେ ଅବ୍ୟବସ୍ଥା ସୃଷ୍ଟି କରୁଥୁବାରୁ ରାଜାଙ୍କ ଉପରେ ଦଶ ଟଙ୍କାର ଜୋରିମାନା 
ହେଲା । ଆମ୍ମଷ୍ଟ୍ଲଙ୍ଗ ଏହା ମଧ୍ୟ ଆଦେଶ କଲେ ଯେ ଯଦି କାଲିଠାରୁ ପୂଜାରେ କିମ୍ବା 
ରଥରେ କୌଣସି ବିଳମ୍ବ ବା ଅସାବଧାନତା ଦେଖାଯାଏ, ତେବେ ପ୍ରତିଟି ଦୋଷ 
ପାଇଁ ରାଜାଙ୍କୁ ଶହେ ଟଙ୍କା ଲେଖାଏଁ ଜୋରିମାନା କରାଯିବ। 

ସ୍ନାନପୂର୍ଣ୍ରିମା ଦିନ ଏଗାରଟା ବେଳେ ପହଣ୍ଡି ହେଲା, ତିନିଟା ବେଳେ ନୀତି 
ବଢ଼ିଲା ଏବଂ ପାଞ୍ଚଟା ବେଳେ ମନ୍ଦିର କବାଟ ଫିଟିଲା । ଏ ଦିନର ସବୁ କାର୍ଯ୍ୟକ୍ରମ 
ଏପରି ଭାବେ ବିଳମ୍ବରେ ହୋଇଥୁଲା। ତେବେ ପରଦିନ ଠାରୁ ସବୁ ନୀତି ଠିକ 
ସମୟରେ ହେଲା । ନବଯୌବନ ଦିନ ଅଫିସରମାନଙ୍କ ତତ୍ତ୍ଵାବଧାନରେ ରାତି ଗୋଟାଏ 
ବେଳେ କବାଟ ଫଟିଲା ଓ ସକାଳ ନଅଟା ସୁଦ୍ଧା ପ୍ରାୟ ଲକ୍ଷେ ଯାତ୍ରୀ ଯାଇ ସୁବିଧାରେ 


୨୨୨ 


ଦର୍ଶନ କଲେ । ଗୁଣ୍ଡିଚା ଦିନ ଠିକ ଛଅଟା ବେଳେ ତନି ଠାକୁର ରଥ ଉପରେ ପହଣ୍ଡି 
କଲେ । ନିଜେ ଆମର୍ମଷ୍ଟଙ୍ଗକ ଠିଆହୋଇ ରହି ସବୁ ବ୍ଯବସ୍ଥା ଦେଖୁଲେ । ରଥ କିପରି 
ଶୀଘ୍ର ଗୁଣ୍ଡିଚା ଘରେ ପହଞ୍ଚୁବ, ସେଥୁପାଇଁ ବ୍ୟବସ୍ଫ୍ରା କରାଗଲା ଏବଂ ତିନିଦିନ ପରେ 
ରାତି ଦୁଇଟା ବେଳେ ଠାକୁରମାନେ ପହଣ୍ଡି ବିଜେକରି ଗୁଣ୍ଡିଚା ମନ୍ଦିରରେ ପ୍ରବେଶ 
କଲେ । 

ଏହିପରି ଭାବରେ ଅତି ଶୃଙ୍ଖଳାର ସହିତ ରଥଯାତ୍ରା ନିର୍ବାହ ହେଲା । ଲକ୍ଷାଧ୍କ 
ଯାତ୍ରୀ ସମାଗମ ହୋଇଥୁଲେ ହେଁ ଏହି ସମୟରେ ମାତ୍ର ଦୁଇଟି ପୋଲିସ କେସ 
ହୋଇଥୁଲା । ଖୋର୍ଧା କାନୂନ ଗୋର ଭାଇ ଜଣେ ସ୍ତ୍ରୀ ଲୋକର କୁଚ ମଟ୍ଦ୍ଦନ କରିଥୁବାରୁ 
ତାକୁ ଦୁଇ ମାସ ଜେଲ ହେଲା ଏବଂ ଜଣେ ଚୋର ରଥ ଉପରେ ଜଣେ ପଶ୍ଚମା ସ୍ତ୍ରୀ 
କାନରୁ ଅଳଙ୍କାର ଛିଣ୍ଡାଇ ନେବାବେଳେ ଧରାପଡ଼ି ମାସେ ଜେଲ ଦଣ୍ଡ ପାଇଲା । 
କିଛିଦିନ ପରେ ବାହୁଡ଼ା ଯାତ୍ରା ମଧ୍ୟ ସେତିକି ଶୂଙ୍ଖଳାର ସହିତ ହୋଇଗଲା । ପ୍ରଥମ 
ଥର ପାଇଁ ଠାକୁରମାନେ ଯାତ୍ରା ନିର୍ବାହ କରି ବାର ଦିନ ଭିତରେ ଶ୍ରୀମନ୍ଦିର ରତ୍ନ 
ସିଂହାସନ ଉପରକୁ ଫେରିଆସିଲେ । 

ଏଥୁପାଇଁ ସମସ୍ତେ ଆର୍ମଷ୍ଟ୍ରଙ୍ଗଙ୍କୁ ପ୍ରଶଂସା କଲେ କାରଣ ଏଭଳି ସୁନିୟନ୍ତ୍ରିତ 
ରଥଯାତ୍ରା କେହି ଆଗରୁ ଦେଖୁ ନ ଥୁଲେ । ଏହାପରେ କେତେ ଲୋକ କହିଲେ ଯେ 
ମାଳିକାରେ ଯାହା ଲେଖାଥୁଲା ସତ ଉପୁଜିବ ସତରକୁ, ବୋଧହୁଏ ସତର ଅଙ୍କରେ 
ଏଭଳି ସୁରୂଖୁରରେ ରଥଯାତ୍ରା ହେବାକୁ ଲେଖାଥୁଲା । ଭିନ୍ନ ଭିନ୍ନ ଲୋକ ଭିନ୍ନ ଭିନ୍ନ 
କାରଣରୁ ସତ ଉପୁଜିଲା ବୋଲି କହିଲେ, ଯଥା, ପ୍ରଜାମାନେ ଜମିଦାରଙ୍କର ଦୌରାତ୍ଗୁୁ 
ନିବାରଣର ଉପାୟ ହେବାରୁ, ମାରୁଆଡ଼ିମାନେ ଇନକମ ଟାକସ ଉଠିଯିବାରୂୁ, ସତ 
ଉପୁଜିଲା ବୋଲି ଭାବିଲେ । ତେବେ ପୁରୀର ଜଣେ ପଣ୍ଡିତ ପାଣ୍ଡିତ୍ୟପୂଣ୍ଠ ବ୍ୟାଖ୍ୟା 
କରି କହିଲେ, ଆମ୍ବକୁ ଲୋକେ ସତ୍ଯଫଳ ବୋଲି କହନ୍ତି। ଏବର୍ଷ ବହୁତ ଆମ୍ବ 
ଫଳିଥୁବାରୁ ବାସ୍ତବରେ ସତ ଉପୁଜିଲା କହିବାକୁ ହେବ ! 


୨୨୩ 


ବାଲେଶ୍ଵର : ଅକ୍ଫଥୋବର ୧୮୭୩ 


ଜୁଲାଇ ମାସରେ ସୁନ୍ଦର ନାରାୟଣ ହଇଜା ରୋଗରେ ମରିଗଲେ । ଏହି ଘଟଣାଟି 
ଯେ ରାଧାନାଥଙ୍କୁ କେବଳ ଭୟଙ୍କର ବିଷାଦଗ୍ରସ୍ତ କରିଦେଲା ତା ନୁହେଁ, ସେ ଏକ 
ଅଦ୍ଭୂତ ମନସ୍ପିତିରେ ପଡ଼ିଗଲେ । ପିଲାଦିନେ ଅନେକ ସମୟରେ ବାପାଙ୍କ ଉପରେ 
ବିରକ୍ତ ହୋଇ ସେ ତାଙ୍କର ମୃତ୍ୟୁ କାମନା କରୁୂଥୁଲେ । ବର୍ତମାନ ରାଧାନାଥଙ୍କର 
ମନେ ହେଲା ସେ ନିଜେ ଯେପରି ତାଙ୍କ ବାପାଙ୍କର ମୃତ୍ୟୁ ପାଇଁ କେଉଁ ଭଳି ଦାୟୀ । 
ବାପାଙ୍କର ମୃତ୍ୟୁ ପରେ ତାଙ୍କ ଉପରୁ ଅନୁଶାସନର ନିୟନ୍ତ୍ରଣ ଉଠି ଯାଇଥୁବାରୂ ମନ 
ଭିତରେ ଯେଉଁ ଆନନ୍ଦ ଉପୁଚଢ଼ୁଥୁଲା, ସେଥୁପାଇଁ ମଧ୍ୟ ରାଧାନାଥ ଲଜ୍ଜା ଅନୁଭବ 
କରୁଥ୍ଲେ | 

ଏହି ଅବସରରେ ସମସ୍ତେ ତାଙ୍କୁ ଦେଖା କରିବାକୁ ଆସିଥୁଲେ । ନୀଳଗିରିରୁ 
ଫକୀରମୋହନ ଆସି ତାଙ୍କୁ ଜୀବନର ଅନିତ୍ୟତା ଇତ୍ୟାଦି ବିଷୟରେ ନୀତିବାକ୍ୟ 
ଶୁଣାଇଲେ । କୁମାର ବୈକୁଣ୍ଠ ନାଥ ଏବଂ ତାଙ୍କର ପିତା ରାଜା ଶ୍ୟାମାନନ୍ଦ ମଝିରେ 
ମଝିରେ ଆସି ପରିବାରର ଭଲମନ୍ଦ ବୁଝି ଗଲେ । କଲେକ୍ଟରଙ୍କ ଚପରାସୀ ଆସି 
ରାଧାନାଥଙ୍କୁ ସଂବେଦନାସୂଚକ ଚିଠି ଦେଇଗଲା, ଯେଉଁଥ୍‌ରେ ବୀମସ ଲେଖ୍ଥ୍ଲେ: 
ମୋର ପ୍ରିୟ ରାଧାନାଥ, 

ତୁମ ପିତାଙ୍କ ମୃତ୍ୟୁର ଶୋକାବହ ବାର୍ରା ଶୁଣି ମୁଁ ବାସ୍ତବିକ ମର୍ମାହତ 
ହୋଇଅଛି । ସେ ଅତ୍ୟନ୍ତ ବିଚକ୍ଷଣ ଓ ପରିଶ୍ରମୀ ଉତ୍କୃଷ୍ଟ ରାଜ କର୍ମଚାରୀ ଥୁଲେ ଏବଂ 
ସର୍ବଦା ମୋତେ ବହୁ ସାହାଯ୍ୟ କରୁଥୁଲେ । ମୁଁ ବହୁଦିନ ପୂର୍ବେ ମୋ ପିତାଙ୍କୁ 
ହରାଇଥୁଲି, କିନ୍ତୁ ଏ ପର୍ଯ୍ୟନ୍ତ ତାଙ୍କ ପାଇଁ ଶୋକରୁ ବିରତ ହୋଇ ନାହିଁ । ସେଥ୍ପାଇଁ 
ମୁଁ ତୁମ୍ଭ ପାଇଁ ଗଭୀର ସମବେଦନା ଅନୁଭବ କରୁଛି । 

ଶୁଦ୍ଧି ଶ୍ରାଦ୍ଧାଦି ପରେ ବାହାରକୁ ବାହାରିବା ମାତ୍ରେ ଆସି ମୋ ସଙ୍ଗେ ଦେଖା 
କରିବ। ତୁମ୍ଭ କକାମାନଙ୍କ ବିଷୟରେ ଯଦିଓ ବର୍ଭମାନ କୌଣସି ପ୍ରତିଶ୍ରୁତି 
ଦେଇପାରୁନାହ, ତୁମ୍ଭେ ଜାଣ ଯେ ତୁମ୍ଭଙ୍କୁ ଏବଂ ତୁମ୍ଭ ପରିବାରକୁ ଏ ଭଳି ଶୋକାବହ 
ପରିସ୍ଥିତିରେ ଯଥାଶକ୍ତି ସାହାଯ୍ୟ କରିବାରେ କୁଣ୍ଣିତ ହେବି ନାହିଁ । 

ତୁମ୍ଭର ସହୃଦୟ ବନ୍ଧୁ 

୩୧ ଜୂଲାଇ ୧୮୭୩ ଜନ ବୀମସ 


୨୨୪ 


ସୁନ୍ଦର ନାରାୟଣଙ୍କ ମୃତ୍ଯୁ ପରେ ସମଗ୍ର ପରିବାରର ଭାର ରାଧାନାଥଙ୍କ 
ଉପରେ ପଡ଼ିଲା । ସେ ଯାଇ ବୀମସଙ୍କୁ ଦେଖା କରିବାରେ ବୀମସ ତାଙ୍କର କକା 
ବଳରାମ ଓ ରମାନାଥଙ୍କୁ ସରକାରୀ ଚାକିରିରେ ରଖାଇ ଦେଲେ । 

କିଛିଦନ ପରେ ଯେତେବେଳେ ଫକୀରମୋହନ ଆସି ତାଙ୍କ ସହିତ 
ଦେଖାକଲେ, ରାଧାନାଥ ତାଙ୍କୁ ସାଙ୍ଗରେ ନେଇ ଗଡ଼ଗଡ଼ିଆ ଘାଟରେ ବସି ଅନେକ 
ରାତି ପର୍ଯ୍ୟନ୍ତ ଗଳ୍ପ କଲେ । ସେଠାରୁ ଫେରିବାବେଳେ ସେ ହୃଦୟଙ୍ଗମ କଲେ ଯେ 
ପ୍ରକୃତରେ ସେ ସୁନ୍ଦର ନାରାୟଣଙ୍କର ଅନୁଶାସନରୁ ମୁକ୍ତ ହୋଇଯାଇଛନ୍ତି । ସେ 
ବଞ୍ଚୁଥୁବା ବେଳେ ଏତେ ଡେରିରେ ଘରକୁ ଫେରିବା ରାଧାନାଥଙ୍କ ପକ୍ଷରେ ସମ୍ଭବ ନ 
ଥୁଲା। ଘରେ ପହଞ୍ଚ୍‌ ରାଧାନାଥ ନିଶ୍ଵାସ ନେବାରେ କଷ୍ଟ ଅନୁଭବ କଲେ। ଶ୍ଵାସ 
ରୋଗ ଥୁବା ହେତୁ ତାଙ୍କର ମଝିରେ ମଝିରେ ଏ ସମସ୍ୟା ହେଉଥୁଲା । ଆଜି କିନ୍ତୁ 
ତାଙ୍କର ମନେ ହେଲା ବାପାଙ୍କୁ ଅବଜ୍ଞା କରିଥୁବାରୁ ଏ ତାଙ୍କର ଶାସ୍ତି । ଶ୍ଵାସ କଷ୍ଟ ପାଇଁ 
ବାପା ତାଙ୍କୁ ଅଫିମ ଖାଇବାପାଇଁ କହିଥୁଲେ, କିନ୍ଧୁ ଠିକ କେତେ ପରିମାଣରେ ଅଫିମ 
ଖାଇବାକୁ ହେବ, ଏ ବିଷୟରେ ତାଙ୍କର କଠୋର ନିର୍ଦେଶ ଥୁଲା । ରାଧାନାଥ ତାଙ୍କ 
ଡବା ଖୋଲି ଆଉ ଗୋଟିଏ ଗୁଳା ଅଫିମ ନେଲେ । କଷ୍ଟ ଉପଶମ ନ ହେବାରୁ, 
ଅଥବା ଜାଣି ଶୁଣି ପିତାଙ୍କର ଆଦେ ଶକୁ ଅବଜ୍ଞା କରିବା ପାଇଁ, ରାଧାନାଥ ଆଜି ଆଉ 
ଗୁଳାଏ ଅଫିମ ଖାଇଦେଲେ । କଷ୍ଟର ଉପଶମ ହେଲା ଏବଂ ଅଫିମ ନିଶାର ଏକ 
ଅପୂର୍ବ ଆନନ୍ଦ ମଧ୍ୟ ଅନୁଭବ ହେଲା । କିନ୍ତୁ ଏଇ ସମୟରେ ସୁନ୍ଦର ନାରାୟଣ ଆସି 
ରାଧାନାଥଙ୍କ ଆଗରେ ଠିଆ ହୋଇଗଲେ । ସେ ଚୂପ ଥୁଲେ, କିନ୍ତୁ ତାଙ୍କର ଆଖ୍‌ ଏବଂ 
ତାଙ୍କର ମୁଣ୍ଡ ହଲାଇବାରୁ ଜଣାଯାଉଥ୍‌ଲା ଯେ ସେ ରାଧାନାଥଙ୍କର କାର୍ଯ୍ୟ କଳାପକୁ 
ନାପସନ୍ଦ କରୁଛନ୍ତି । 

ରାଧାନାଥ ଏଥରକ ନିଜ କାମରେ ମନଯୋଗ ଦେଲେ । ସ୍କୁଲ ଡେପୁଟି 
ଇନ୍ସପେକ୍ଟର ଭାବରେ ତାଙ୍କୁ ଜିଲ୍ଲାର ସବୁ ସ୍କୁଲ ଯାଇ ଦେଖ୍‌ବାକୁ ହେଉଥୁଲା ଏବଂ 
ଜିଲ୍ଲା ଶିକ୍ଷା ସମିତି ପାଇଁ ମଧ୍ୟ କାମ କରିବାକୁ ହେଉଥୁଲା । ଏଇ ସମୟରେ ମଧୁସୂଦନ 
ରାଓ ପାଖରୁ ବାରମ୍ବାର ଚିଠି ଆସୁଥୁଲା ତା ପାଇଁ ଗୋଟିଏ ଭଲ ଚାକିରି କରାଇ 
ଦେବା ପାଇଁ । 

ଏଫ.ଏ. ପଢ଼ିବା ବେଳେ ମଧୁ ଓ ପ୍ଯାରୀମୋହନ ଦୁହେଁ ଦର୍ଶନ ଅଧ୍ୟାପକ 
ହରନାଥ ଭଚ୍ଚଚାର୍ଯ୍ୟଙ୍କ ପ୍ରଭାବରେ ଆସି ବ୍ରାହ୍ମଧର୍ମ ଗ୍ରହଣ କରିଥୁଲେ ଓ ଉପବୀତ 
ପରିତ୍ୟାଗ କରିଥୁଲେ । ଏଥୁ ଯୋଗୁ ମଧୁର ପିତାଙ୍କ ସହିତ ମନୋମାଳିନ୍ୟ ହୋଇଥୁଲା । 
ଭାଗୀରଥୁ ରାଓ ନିଜେ ନୈଶ୍ରିକ ହିନ୍ଦୁ ଥୁଲେ; ପ୍ରତିଦିନ ସକାଳେ ସ୍ବାନ ସାରି ପାଞ୍ଚଟି 
ଗଛରେ ପାଣି ଦେଇ ପୂଜା କରୁଥୁଲେ ଏବଂ ନିର୍ମାଲ୍ୟ ସେବା ପରେ ହିଁ ଜଳସ୍ପର୍ଶ 


୨୨୫ 


କରୁଥୁଲେ । ମଧୁ ଧର୍ମତ୍ୟାଗ କରିବା ଖବର ପାଇ ପ୍ରଥମେ ଭାଗୀରଥୁ ତା ପାଖକୁ ଚିଠି 
ଲେଖୁଲେ ଏବଂ ଶେଷରେ ନିଜେ କଟକ ଗଲେ, କିନ୍ତୁ ମଧୁ ନିଜ ନିଷ୍ପରିରେ ଅଟଳ 
ରହିଲା । 

ମଧୁ ପାଇଁ ଅନ୍ୟ ଏକ ଦୁଃଖଦ ଘଟଣା ଥ୍ଲା ପ୍ୟାରୀମୋହନ ସ୍କୁଲରୁ ବିତାଡ଼ିତ 
ହେବା । ନିଜର ହାତଲେଖା ପତ୍ରିକାରେ ଇଂରେଜମାନଙ୍କ ବିରୂଦ୍ଧରେ ଗୋଟିଏ ଲେଖା 
ଲେଖୁଥୁବାରୁ ପ୍ୟାରୀମୋହନ ସ୍କୁଲରୁ ବହିଷ୍ଣୃତ ହୋଇଥୁଲା । ସେ କିନ୍ତୁ ଏ ବିଷୟରେ 
ବିଚଳିତ ନ ଥୁଲା ଏବଂ ନିଜର ସବୁ ସମୟ ଲଗାଉଥୁଲା ଗ୍ଵୋଟିଏ ପତ୍ରିକା ପ୍ରକାଶ 
କରିବା ଚେଷ୍ଟାରେ । ପ୍ୟାରୀମୋହନର ଉତ୍ସାହ ମଧୁକୁ ସବୁବେଳେ ଉଦବୋଧ୍ତ 
କରୁଥୁଲା | 

ଏଫ.ଏ. ପାସ କରିବା ପରେ ଅଠର ବର୍ଷ ବୟସରେ ମଧୁକୁ ଚାକିରି 
ଖୋଜିବାକୁ ହେଲା, କାରଣ କଲିକତା ଯାଇ ବି.ଏ. ପଢ଼ିବା ପାଇଁ ସମ୍ବଳ ନ ଥୁଲା | 
ଅନେକ କଷ୍ଟରେ ଶେଷକୁ ଯାଜପୁରର ମଧ୍ୟଇଂରାଜୀ ସ୍କୁଲର ପ୍ରଧାନ ଶିକ୍ଷକ ପଦ 
ମିଳିଲା । ତେବେ ଏ ସ୍କୁଲର ଶିକ୍ଷକତା ମଧୁକୁ ଭଲ ଲାଗୁ ନ ଥୁଲା, କାରଣ ସ୍କୁଲର 
ଅନେକ ଛାତ୍ର ତା ଠାରୁ ବୟସରେ ବଡ଼ ଥୁଲେ ଏବଂ ସେମାନେ ଏଇ ଅଳ୍ପଛବୟସ୍କ୍‌ 
ଖର୍ବକାୟ ପିଲାଟିକୁ ଆଦୌ ମାନୁ ନ ଥୁଲେ । 

ସେତେବେଳେ ବାଲେଶ୍ଵର ଜିଲ୍ଲାର ଶିକ୍ଷା ସମିତିର ସଭାପତି ଥୁଲେ କଲେକ୍ଟର 
ଜନ ବୀମସ। ରାଧାନାଥ ତାଙ୍କୁ କହି ମଧୁ ପାଇଁ ବାଲେଶ୍ଵର ଜିଲ୍ଲା ସ୍କୁଲର ଦ୍ବିତୀୟ 
ଶିକ୍ଷକ ଚାକିରିଟି କରାଇ ଦେଲେ। ନିଯୁକ୍ତି ପତ୍ର ପାଇ ମଧୁ ଆସି ବାଲେଶ୍ଵରରେ 
ପହଞ୍ଚୁଲା। ତା ସାଙ୍ଗରେ ଥୁଲେ ନିଜର ସ୍ତ୍ରୀ, ବିମାତା ତୁଳସୀ ବାଇଙ୍କର ଭଉଣୀ, 
ଛୋଟ ଭାଇ ଜଗନ୍ନାଥ ଓ ତାର ସ୍ତ୍ରୀ । ସେମାନେ ପ୍ରଥମେ ଆସି ରାଧାନାଥଙ୍କ ଘରେ 
ଉଠିଲେ । ପରଦିନ ଯେତେବେଳେ ମଧୁ ସ୍କୁଲରେ ଯୋଗ ଦେବାକୁ ଗଲା, ତାକୁ 
କୁହାଗଲା ଯେ ସେ ଚାକିରିଟି ପାଇବ ନାହିଁ; ଇନ୍ସପେକ୍ଟର ହପକିନ୍ସ୍‌ କଲିକତାରୁ 
ଜଣାଇ ଥୁଲେ ଯେ ମଧୁକୁ ନିଯୁକ୍ତି ଦେବା ବୀମସଙ୍କର କ୍ଷମତା ବହିତ୍ଭୁତ ଥୁଲା ! 

ସୌଭାଗ୍ୟକୁ ଅଗଷ୍ଟ ମାସରେ କମିଶନର ରେଭେନଶା ତିନିମାସର ଛୁଟିନେଇ 
ଚାଲିଗଲେ ଏବଂ ତାଙ୍କ ଜାଗାରେ ଅସ୍ଫାୟୀ ଭାବରେ ନିଯୁକ୍ତି ପାଇଲେ ବୀମସ । 
କଟକରେ ଯୋଗ ଦେଇ କମିଶନର ବୀମସ ନିଜର କ୍ଷମତା ବଳରେ ହପକିନ୍ସଙ୍କ 
ଆଦେଶକୁ ନାକଚ କରି ଦେଲେ ଏବଂ ଡେପୁଟି ଇନ୍ସପେକ୍ଟର ରାଧାନାଥଙ୍କ ପାଖକୁ 
ତାର ପଠାଇଲେ: ମଧୁ ଯେଉଁଠରେ ଅଛନ୍ତି, ସେହିଠାରେ ଥାନ୍ତୁ | 

ଏହିପରି ଭାବରେ ମଧୁସୂଦନ ବାଲେଶ୍ଵର ଜିଲ୍ଲାସ୍କୁଲରେ ଯୋଗ ଦେଲେ ଏବଂ 
ରାଧାନାଥଙ୍କ ସହିତ ଗଭୀର ସହଯୋଗର ସୁତ୍ରପାତ ହେଲା । 


୨୨୬ 


ଡମପଡ଼ା : ଡିସେମ୍ବର ୧୮୭୩ 


ଓଡ଼ିଶାର ତିନୋଟି ଜିଲ୍ଲା ବ୍ୟତୀତ କଟକ କମିଶନରଙ୍କୁ ଯେଉଁ ସତରଟି ଗଡ଼ଜାତ 
କଥା ବୂଝିବାକୁ ହେଉଥୁଲା, ତା ମଧ୍ଯରୁ ଅନ୍ୟତମ ଥୁଲୀ ଡମପଡ଼ା। ଡମପଡ଼ାର 
ରାଜା ପୁରୁଷୋତ୍ତମ ମାନସିଂହ ଭ୍ରମରବର ରାୟ ନିଃସନ୍ତାନ ମରିଯିବାରୁ ତାଙ୍କର ଜ୍ଞାତିର 
ଭାଇପୁଅ ରଘୁନାଥକୁ ଉତ୍ତରାଧ୍‌କାରୀ ସ୍ଫିର କରାହେଲା । ସେ ନାବାଳକ ଥୁବାରୁ ତାକୁ 
ଏବଂ ତାର ଛୋଟ ଭାଇକୁ ସରକାର କଲିକତା ପଠାଇଦେଲେ ରାକେନ୍ଦ୍ରଲାଲ ମିତ୍ର 
ଡାଇରେକ୍ଟର ଥୁବା ଓ୍ଵାର୍ଡସ ଇନଷ୍ଟିଚ୍ୟୁଟରେ ପଢ଼ିବା ପାଇଁ । ସେଠାରେ ପଢ଼ାସାରି 
ଫେରିବା ପରେ ମଧ୍ଯ ରଘୁନାଥର ବୁଦ୍ଧିବୃରି ବଦଳି ନ ଥୁଲା ଏବଂ ସେ ଆଗଭଳି 
ଅପଦାଥ ଥୁଲା । 

ରଘୁନାଥ କଲିକତାରେ ପଢ଼ିବା ବେଳେ ଡମପଡ଼ା ରାଜ୍ୟ କୋର୍ଟ ଅଫ ୱାର୍ଡସ 
ଅଧୀନରେ ଥୁଲା ଏବଂ ଶାସନ ଚଳାଉଥୁଲେ ଦେବାନ ନିଧୁ ପଟନାୟକ । ତାଙ୍କର 
ଶାସନ ଅତି କୋହଳ ଥୁଲା.। ସେ ଖଜଣା ଆଦାୟରେ ମନ ଦେଉ ନ ଥୁଲେ ଏବଂ 
ପ୍ରଜାମାନେ ଅନେକ ଜମି ବିନା କରରେ ଭୋଗ କରୁଥିଲେ । ପ୍ରଜାମାନଙ୍କୁ ହାତରେ 
ରଖୁବା ପାଇଁ ନିଧ୍‌ ପଟନାୟକ ଅନେକ ଜମିବାଡ଼ି ପଟ୍ଟା ଦେଇଥ୍‌ଲେ ଏବଂ ନିଜର 
ଜ୍ଞାତି କୁଟୁମ୍ବଙ୍କ ନାରେ ମଧ୍ଯ ଅନେକ ଜମି ଲେଖାଇ ନେଇଥୁଲେ । କଲିକତାରୁ ଫେରି 
ଆସି ରଘୁନାଥ ରାଜା ହେବାରେ ଦେବାନଙ୍କର ପ୍ରତିପରି କମିଗଲା । ଏଣେ ରାଜା 
ରଘୁନାଥ ଏ କଥା ମଧ୍ଯ ସ୍ମ୍ମିର କଲେ ଯେ ସେ ଜମିଜମାର ଜରିବ ମାପ କରାଇ ନୂଆ 
କର ଧାର୍ଯ୍ୟ କରିବେ । ଏ କଥା ନିଧ୍‌ ପଟନାୟକ ତଥା ପ୍ରଜାମାନଙ୍କୁ ସୁହାଇଲା ନାହିଁ, 
କାରଣ ଏତଦ୍ଧାରା ସମସ୍ତଙ୍କୁ ବେଶି ଖଜଣା ଦେବାକୁ ହେବ ଏବଂ ଦେବାନଙ୍କ ବେଆଇନ 
କାମ ସବୁ ଧରାପଡ଼ିଯିବ । ପ୍ରଜାମାନେ ସେଥ୍‌ପାଇଁ ନୂଆ ଜମିଜମା ବନ୍ଦୋବସ୍ତ ବିରୂଦ୍ଧରେ 
ମେଳି କଲେ ଏବଂ ଏ ମେଳିର ସର୍ଦ୍ଦାର ହେଲେ ନିଜେ ଦେବାନ ନିଧ୍‌ ପଟନାୟକ । 

ମେଳି ଦରବାରଗଚୁ ପ୍ରକାଶ୍ୟ ଭାବରେ ହୁକୂମ ଜାରି ହେଲା ଯେ ରାଜାଙ୍କୁ 
କେହି ଖଜଣା ଦେବେ ନାହିଁ, ରାଜାଙ୍କ ନଅରକୁ କେହି ଯିବେ ନାହିଁ, କେହି କୌଣସି 
ପ୍ରକାର ଚାକିରି କରିବେ ନାହିଁ ଏବଂ ଧୋବା ଭଣ୍ଡାରୀ ବନ୍ଦ । ଯେଉଁ ଶାନ୍ତ ଶିଷ୍ଟ 
ପ୍ରଜାମାନେ ମେଳିରେ ଯୋଗ ନ ଦେଲେ, ମେଳିଆମାନେ ତାଙ୍କର ଘର ଲୁଟ କଲେ 


୨୨୭ 


ଏବଂ ସେମାନଙ୍କୁ ନିର୍ଦୟ ରୂପେ ପ୍ରହାର କଲେ । ଚାକରମାନେ ଭୟରେ ଉଆସ ଛାଡ଼ି 
ପଳାଇଗଲେ । ଉଆସ ପରିଜନମାନଙ୍କ ମଇଳାଲୁଗା କଟକରେ ଧୋବା ପାଖକୁ 
ପଠାଗଲା । ରଘୁନାଥ ନିଜେ ପ୍ରାଣ ଭୟରେ ଗଡ଼ ଛାଡ଼ି କଟକ ପଳାଇଗଲେ । 

ନଭେମ୍ବର ମାସରେ ରେଭେନଶା ହୁଟିରୁ ଫେରିବାରୁୂ ବୀମସ ପୁଣି ତାଙ୍କ ପୂର୍ବ 
କଲେକ୍ଟର ପଦକୁ ଖସି ଗଲେ; ତେବେ ବାଲେଶ୍ଵର ଫେରି ନ ଯାଇ ସେ କଟକରେ 
ହିଁ କଲେକ୍ର ହୋଇ ରହିଲେ । ଏଇ ସମୟରେ ଡମପଡ଼ାରୂ ଅନେକ ରୟତ ଆସି 
ବୀମସଙ୍କୁ ସେମାନଙ୍କର ଦୁଃଖ ଜଣାଇଲେ ଏବଂ ଏ ବିଷୟରେ ହସ୍ତକ୍ଷେପ କରିବାପାଇଁ 
କହିଲେ । ରଘୁନାଥ ମଧ୍ୟ ତାଙ୍କୁ ଦେଖାକରି କହିଲେ ଯେ ବୀମସ ତାଙ୍କୁ ଦେବାନ 
ହାତରୁ ବଞ୍ଚାନ୍ତୁ । ଯଦିଓ ରଘୁନାଥ ନିଜେ ଇଚ୍ଛା କରିଥୁଲେ ଗୋଟିଏ କଲମ ଗାରରେ 
ଦେବାନକୁ ଚାକିରିରୁ ବାହାର କରି ଦେଇ ପାରିଥାନ୍ତେ, ଏ କଥା ତାଙ୍କ ସ୍ବପ୍ନର ବାହାରେ 
ଥୁଲା କାରଣ ସେ ନିଧୁ ପଟନାୟକକୁ କୋକୁଆ ଭୟ କରୁଥ୍ଲେ | 

କଲେକ୍ଟର ଭାବରେ ବୀମସ ପ୍ରଥମ ଗସ୍ତ କଲେ ଡମପଡ଼ାକୁ । ସେଠାରେ ସେ 
ନଭ କୂଳ ତୋଟାରେ ଡେରା ପକାଇଲେ ଏବଂ ତାଙ୍କୁ ଦେଖା କରିବାକୁ ଦେବାନ ଓ 
ତାଙ୍କର କିରାନୀମାନେ କାଗଜ ପତ୍ର ` ଧରି ଆସିଲେ | କ୍ଷୀଣକାୟ ଦୟନୀୟ ରାଜା 
ରଘୁନାଥ ମଧ୍ୟ ନିଜର ପୁରୁଣା ପୋକକଟା ରାଜା ପୋଷାକ ପିନ୍ଧି, ସାଙ୍ଗରେ ଛିଣ୍ଡା 
ପୋଷାକ ପିନ୍ଧା ପାଇକ, ବାଢାବାଲା ନେଇ ଗୋଟିଏ ଦଦରା ପାଲିଙ୍କିରେ କଲେକ୍ଟରଙ୍କ 
ପାଖରେ ପହଞ୍ଚୁଲେ । ଏମାନଙ୍କ ସହିତ ବୀମସଙ୍କର ଦିନ ପରେ ଦିନ ଆଲୋଚନା 
ଚାଲିଲା । 

ପରିସ୍ତିତି ଏପରି ଥୁଲା ଯେ ରାଜା କିଛି ଚୂଟୁ ନ ଥୁଲେ ଏବଂ ଦେବାନ ଜଣେ 
ଧୂର୍ତ ଲୋକ ଥ୍ଲା | ନିଧ୍‌ ପଟନାୟକକୁ ବାହାର କରି କଟକରୁ ଆଉ କାହାରିକି ଆଣି 
ଦେବାନ କରି ଦେଇଥୁଲେ କଥା ଛିଣ୍ଡି ଯାଇଥାନ୍ତା, କିନ୍ତୁ ସମସ୍ୟା ଥୁଲା ଯେ ସବୁ 
କାଗଚ୍ଚ ପତ୍ର ନିଧ୍‌ ପାଖରେ ଥୁଲା ଏବଂ ସେ ଏକମାତ୍ର ଲୋକ ଯେ କି ଡମପଡ଼ାର 
ଶାସନ ବିଷୟରେ ଜାଣିଥୁଲା। ତା ବ୍ୟତୀତ ନିଜ୍ଚର ଜ୍ଞାତି କୁଟୁମ୍ବ ତଥା ଅନ୍ରେକ 
ଲୋକଙ୍କର ଜମିବାଡ଼ିରେ ସୁବିଧା କରାଇ ଦେଇଥୁବାରୁ ନିଧୂ ସପକ୍ଷରେ ଅନେକ 
ଲୋକ ଥୁଲେ । ଏ ଭଳି ପରିସ୍ଫତିତିରେ ନିଧ୍‌ ପଟନାୟକକୁ ଡମପଡ଼ାରୂ ବାହାର କରିବା 
ସହଜ ନ ଥୁଲା । 

ଶେଷରେ ବୀମସ ପ୍ରଜାମାନଙ୍କୁ ଡାକି ତାଙ୍କ ଆଗରେ ଦେବାନ ଦେଇଥୁବା 
ଭୂଲ ଆଦେଶ ସବୁକୁ ବଦଳାଇଲେ । ଯେଉଁମାନଙ୍କୁ ଅନ୍ୟାୟ ଭାବରେ ଜମିଜମା 
ଦିଆହୋଇଥୁଲା, ସେ ସବୁକୁ ସେମାନଙ୍କ ପାଖରୁ ଫେରାଇ ନିଆଗଲା । ରାଜ୍ୟ 


୨୨୮ 


ଚଳାଇବା ପାଇଁ କେତୋଟି ସହଜ ନିୟମ କାନୁନ ତିଆରି ହେଲା ଏବଂ ତାହା ସମସ୍ତଙ୍କୁ 
ଜଣାଇ ଦିଆଗଲା । ନିଧୂ ପଟନାୟକ ଲେଖୁଦେଲା ଯେ ସେ ଏ ନିୟମକାନ୍ଦନ ମାନି 
ଚଳିବ । ବୀମସ ତାକୁ ଧମକାଇଲେ ଯେ ଯଦି ସେ ଏ ବିଷୟରେ ଖୁଲାଫ କରେ, ସେ 
ତାକୁ ବାନ୍ଧି ନେଇ ଜେଲରେ ପୂରାଇ ଦେବେ । 

ଏ ସବୁ କରିବା ପରେ ଡମପଡ଼ା ଛାଡ଼ି ବା ଆଗରୁ ବୀମସ ରାଜାଙ୍କୁ 
ଦେଖାକରିବାକୁ ଗଲେ । ଯାହାକୁ ଉଆସ ବୋଲି କୁହାଯାଉଥୁଲା, ସେଇଟି ଗୋଟିଏ 
ଭଙ୍ଗାରୁଜା ପ୍ରକାଣ୍ଡ ଘର ଥୁଲା । ତାର କିଛି ଅଂଶ ଭାଙ୍ଗ ଯାଇଥୁଲା, ଅନେକ କାନ୍ଗରୁ 
ଇଟା ଖସି ପଡ଼ିଥୁଲା, ସଦର ଦରଜାର କବାଟ ଭାଙ୍ଗି ଝୁଲୁଥୁଲା ଏବଂ ଚାରିଆଡ଼ 
ଅରମା ଜଙ୍ଗଲରେ ଭରି ହୋଇ ଯାଇଥୁଲା । ଉଆସ ପାଖରେ ଯେଉଁ କଣ୍ଟାଲଟା ଭଜି 
ବଗିଚା ଥୁଲା, ସେଠାରେ ରାଜା ରଘୁନାଥ ଏ ପାଖରୁ ସେପାଖ ପାଗଳ ଭଳି ପଦଚାରଣା 
କରୁଥୁଲା । ଅଭିମାନରେ ସେ ବୀମସଙ୍କ ସାଙ୍ଗରେ କଥା କହିଲା ନାହିଁ, କାରଣ ବୀମସ 
ବଦମାସ ଦେବାନକୁ ବାହାର କରି ଦେଇ ନ ଥୁଲେ । ତା ସହିତ ବଗିଚାର ଅପ୍ରଶସ୍ତ 
ରାସ୍ତାରେ ପଦଚାରଣା କରୁ କରୁ ବୀମସ ତାକୁ ଅନେକ ବୂଝାଇଲେ । ରଘୁନାଥ କିନ୍ତୁ 
ବୃଝିଲା ନାହିଁ । ବୀମସ ଯାହା କହୁଥାନ୍ତି, ରଘୁନାଥର କେବଳ ଗୋଟିଏ କଥା, ଦେବାନକୁ 
ରାଜ୍ୟରୁ ବାହାର କରିଦିଅ । ବୀମସ ଯେତେବେଳେ ଉଆସ ଛାଡ଼ି ଆସିଲେ, 
ସେତେବେଳକୁ ମଧ୍ଯ ରଘୁନାଥ ମନକୁ ମନ କଣ ଗପିବାରେ ଲାଗିଥୁଲା । 

ରାଜା ଓ ପ୍ରଜାଙ୍କ ଭିତରେ ଏପରି ଏକ ସନ୍ଦିଗ୍ଧ ସନ୍ଧି ସ୍ଫାପନ କରି ଡମପଡ଼ାରେ 
ଗୋଟିଏ ସପ୍ତାହ ରହିବା ପରେ ଡିସେମ୍ବର ଏଗାର ତାରିଖ ଦିନ ବୀମସ କଟକ 
ଫେରିଗଲେ । 


୨୨୯ 


ପୂରୀ : ଫେବ୍ରୁଆରୀ ୧୮୭୪ 


ବକ୍ଵ୍‌ୱେଲଙ୍କ ସହିତ ବିଲାତ ଯିବା ପାଇଁ ପଣ୍ଡିତ ହରିହର ସବୁ ପ୍ରକାର ବ୍ୟବସ୍ଥା କରି 
ସାରିଥ୍ଲେ; ଏପରିକି କଲିକତାରେ ଗରମ କନାର ସୁଟ ସିଲାଇ ହୋଇ ସାରିଥୁଲା ଓ 
ଜୋତା କିଣା ହୋଇଥୁଲା । ଶେଷ ପର୍ଯ୍ୟନ୍ତ କିନ୍ତୁ ତାଙ୍କର ଯିବାର ହେଲାନାହିଁ, କାରଣ 
ସଂସ୍କୃତ ସ୍କୁଲ ପାଇଁ ଟଙ୍କା ସଂଗ୍ରହ କରିବା ଦରକାର ପଡ଼ିଲା । ୧୮୭ ୨ ମସିହା ମଝିରେ 
ହରିହର ବାହାରିଗଲେ ଭାରତର ପ୍ରଧାନ ସ୍ଫ୍ରାନମାନଙ୍କୁ ଯାଇ ସେଠାରେ ରାଜାମାନଙ୍କୁ 
ଭେଟିବା ପାଇଁ । 

ବଷେକାଳ ପଣ୍ଡିତ ହରିହରଙ୍କର କୌଣସି ଖବର ନ ଥୁଲା । ହଠାତ୍‌ ୧୮୭୩ 
ଜୁନ ମାସରେ କଲିକତାର ଅମୃତ ବଜାର ପତ୍ରିକାରେ ତାଙ୍କ ବିଷୟରେ ଗୋଟିଏ 
ଛୋଟ ସମ୍ବାଦ ପ୍ରକାଶ ପାଇଲା । ପ୍ୟାରୀମୋହନ ଆଚାର୍ଯ୍ୟ ଏ ଭିତରେ ପ୍ରକାଶ 
କରିଥୁବା ଉତ୍କଳ ପୁତ୍ବ ପତ୍ତିକାର ପହିଲା ଜୁଲାଇ ସଂଖ୍ୟାରେ ଏ ସଂବାଦର ଅନୁବାଦଟି 
ପଢ଼ି ଓଡ଼ିଶାର ଲୋକ ଖୁସି ହେଲେ | ସଂବାଦଟି ଏପରି ଥୁଲା: ପଣ୍ଡିତ ହରିହର ଦାସ 
ସଂସ୍କୃତ ଭାଷାରେ ଅତି ବ୍ୟୁପ୍‌ନ୍ନ ଅଟନ୍ତି କିନ୍ତୁ ଆଶ୍ଚ ଯ୍ୟଁର ବିଷୟ ଯେ ସେ ଇଂରେଢୀ 
ନଜାଣି ଉତ୍ତମ ଗ୍ରୀକ ଜାଣନ୍ତି ଓ ହୋମରର କବିତା ସରଳ ସଂସ୍କୃତରେ ଅନୁବାଦ 
କରିପାରନ୍ତି । 

ତାପରେ ତାଙ୍କର ଆଉ କିଛି ଖବର ନ ଥୁଲା; କେବଳ ସେ ପଠାଇଥୁବା 
ସାତଶହ ଟଙ୍କାର ବହି ସଂସ୍କୃତ ସ୍କୁଲରେ ପହଞ୍ଚୁଥୁଲା । ଡିସେମ୍ବର ମାସରେ ହଠାତ 
ଦିନେ ହରିହର ରୋଗାକ୍ରାନ୍ତ ଓ ଅର୍ଥଶୂନ୍ୟ ହୋଇ କଟକରେ ଜଣେ ବନ୍ଧୁଙ୍କ ବସାରେ 
ପହଞ୍ଚୁଲେ ଏବଂ ସେଠାରେ ସଂଜ୍ଞାଶୂନ୍ୟ ହୋଇଗଲେ । ତାଙ୍କର ଚିକିତ୍ସା ପାଇଁ କଟକର 
ଭଦ୍ରବ୍ୟକ୍ତ ମାନେ ଚାନ୍ଦା ସଂଗ୍ରହରେ ଲାଗିଗଲେ । ଗୌରୀଶଙ୍କର ଏ ବିଷୟରେ ଅଗ୍ରଣୀ 
ହେଲେ ଏବଂ ଦୀପିକାରେ ଜନସାଧାରଣଙ୍କୁ ଚାନ୍ଦା ଦେବାପାଇଁ ଅନୁରୋଧ ପ୍ରକାଶ 
ପାଇଲା । ପ୍ୟାରୀମୋହନ ଲେଖ୍‌ଲେ ଯେ ମାଇକେଲ ମଧୁସୂଦନଙ୍କ ମୃତ୍ୟୁରେ ତାଙ୍କ 
ପିଲାମାନଙ୍କ ପାଇଁ କଟକର ଲୋକମାନେ ଚାନ୍ଦା କରି ଦୁଇଶହ ଟଙ୍କା ପଠାଇଥ୍‌ଲେ, 
ହରିହରଙ୍କ ପାଇଁ ମଧ୍ଯ ସେଇଭଳି ମୁକ୍ତ ହସ୍ତରେ ଚାନ୍ଦା ଦିଅନ୍ତୁ । 


୨୩୦ 


କଟକର କବିରାଜ ଫକୀର ତ୍ରିପାଠୀ ପଣ୍ଡିତଙ୍କୁ ଦେଖୁ ନିଦାନ କଲେ ଯେ ସେ 
ଉନ୍ମାଦ ରୋଗଗ୍ରସ୍ତ ଏବଂ ତାର ଓଁଷଧ ହେଲା ବୃହ ତ୍‌ ଛାଗ ଘୃତ; ଏହି ଓଁଷଧ ତିଆରି 
କରିବା ପାଇଁ ଶହେ ଟଙ୍କା ଖର୍ଚ୍ଚ ହେବ । କିନ୍ତୁ କଟକ ସହରରୁ ପଣ୍ଡିତଙ୍କ ପାଇଁ ମାତ୍ର 
ଚଉଦ ଟଙ୍କା ଆଦାୟ ହୋଇପାରିଲା । ଏଠାରେ ତାଙ୍କର ଅବସ୍ଫ୍ାରେ ଉନ୍ନତି ହେଉ ନ 
ଥୁବାରୂ ହରିହରଙ୍କର ଜ୍ଞାତିମାନେ ତାଙ୍କୁ ପୁରୀ ନେଇଗଲେ । 

ପୁରୀର କୁଣ୍ଢାଇବେଣ୍ଟ ସାହି ଘରେ ରଖ୍‌ ତାଙ୍କର ଚିକିତ୍ସା ଚାଲିଲା । ଏଠାରେ 
ହରିହର ସମ୍ପୂଣ୍ତ ମୂକ ହୋଇଯାଇଥ୍‌ଲେ ଏବଂ ତାଙ୍କଠାରେ ଉନ୍ମାଦର ସମସ୍ତ ଲକ୍ଷଣ 
ଦେଖା ଯାଉଥୁଲା । ପୁରୀର ଲୋକମାନେ କୁହାକୁହି ହେଲେ ଯେ ତାଙ୍କର ନାସ୍ତକତା 
ଯୋଗୁ ପୁରୀର ପଣ୍ଡିତମାନେ ମନ୍ତ୍ର କରି ହରିହରଙ୍କୁ ଏପରି ଅବସ୍ଥାରେ ପକାଇଛନ୍ତି । 
ଫେବ୍ରୁଆରୀ ମାସ ବେଳକୁ ହରିହରଙ୍କର ଅବସ୍ଫା ଆହୁରି ଖରାପ ହେଲା ଏବଂ ତାଙ୍କର 
ବାତୁଳତା ଏତେ ବଢ଼ିଗଲା ଯେ ତାଙ୍କୁ ବାନ୍ଧି ରଖୁବାକୁ ହେଲା । 

ଦିନେ ତାଙ୍କୁ ଘର ଭିତରେ ବନ୍ଦ କରି ବାହାରୁ ଶିକୁଳି ଲଗାଇ ଆତ୍ନୀୟମାନେ 
କାର୍ଯ୍ୟବ୍ୟସ୍ତ ଥୁଲେ । ହରିହର ବିଲାତ ଯିବା ପାଇଁ ଯେଉଁ ପୋଷାକ ତିଆରି କରିଥୁଲେ 
ତାକୁ ବାକ୍ସରୁ ବାହାର କରି ସୁଟ ଓ ଜୋତା ପିନ୍ଧିଲେ । ମୁଣ୍ଡରେ ଟୋପି ଲଗାଇ ସେ 
ଘର ଭିତରେ ପଦଚାରଣା କରିବାରେ ଲାଗିଲେ । ହଠାତ ଘର ଭିତରେ ଜଳୁଥିବା 
ଦୀପରୁ ତାଙ୍କ ପୋଷାକରେ ନିଆଁ. ଲଗିଗଲା । ମୂକ ହରିହରଙ୍କର ପାଟି ଖୋଲିଗଲା 
ଏବଂ ସେ ଏକ ଭୟଙ୍କର ଚିତ୍କାର କଲେ । ଘର ଖୋଲିବାରୁ ଦେଖାଗଲା ଯେ ପୋଷାକ 
ସହିତ ତାଙ୍କର ପୂରା ଦେହ ଜଳି ଯାଇଛି । ତାଙ୍କ ଦେହରେ ଯାହା ପୋଷାକ ଲାଗି 
ରହିଥୁଲା ତାକୁ “କାଟି ବାହାର କରାହେଲା ଏବଂ ତାଙ୍କୁ କଦଳୀପତ୍ର ଉପରେ ଶୁଆଇ 
ରଖାଗଲା । ଏଇପରି ଭାବରେ ସେ ଚାରିଦିନ ପଡ଼ି ରହିଲେ । 

ଏହି ଅବସ୍ଫାରେ ସେ ସାମାନ୍ୟ କଥାବାର୍ତା କରି ପାରୂୁଥ୍‌ଲେ ଏବଂ ଲୋକଙ୍କୁ 
ଚିହ୍ନଥ୍‌ଲେ । ତାଙ୍କ ଅନୁରୋଧରେ ତାଙ୍କ ବହି ସବୁ ଆଣି ତାଙ୍କ ଚାରିପାଖରେ ରଖାଗଲା । 
ତାଙ୍କ ଆଖୁ ଆଗରେ ବହି ବା କାଗଜ ଖୋଲି ଧରିଲେ ତାଙ୍କ ମୁହଁ ଆନନ୍ଦରେ ଉଜ୍ସଵଳ 
ହୋଇ ଯାଉଥୁଲା । ଏ କାଗଜ ଭିତରେ ବୀମସ ହରିହରଙ୍ଗୁ ଲେଖୁଥୁବା ଗୋଟିଏ ଚିଠି 
ଥୁଲା ଏବଂ ବୀମସଙ୍କ ମାଂଙ୍କର ଗୋଟିଏ ଫଟୋ ଥୁଲା ଯାହା ଉପରେ ବୀମସ 
ଲେଖୂଥୁଲେ ମମ ମାତୂଃ ଚିତ୍ର ପ୍ରତିମା । 

ହରିହର ପ୍ରାଣ ତ୍ୟାଗ କଲେ ଫେବ୍ରୁଆରୀ ୯ ତାରିଖ ଦିନ, ୩୨ ବର୍ଷ 
ବୟସରେ । ମରିବାର କିଛି ସମୟ ଆଗରୁ ସେ ଗୋଟିଏ ଶ୍ଳୋକ ଶୁଣାଇଥୁଲେ: ନଂ 
ଧ୍ୟାତଂ ପଦମୀଶ୍ଵରସ୍ୟ ଇତ୍ୟାଦି, ଯାହାର ଅର୍ଥ ଥୁଲା, ସଂସାରରୁ ନିସ୍ତାର. ପାଇଁ ବିଧ୍‌ 


୨୩୧ 


ଅନୁସାରେ ଭଶ୍ଵର ପଦ ଧ୍ୟାନ କରାଗଲା ନାହିଁ । ସ୍ଵର୍ଗଦ୍ଵାରର କବାଟ ଫିଟାଇବାରେ 
ସମର୍ଥ ଯେ ଧର୍ମ, ତା ମଧ ଅର୍ଜନ କରାହେଲା ନାହିଁ | ନାରୀର ପୀନସ୍ତନ ଓ ଜଘନଯୁଗଳ 
ସ୍ବପ୍ନରେ ହେଲେ ବି ଆଲିଙ୍ଗନ କରି ହୋଇନାହିଁ । କେବଳ ମା'ର ଯେ ଯୌବନ ରୂପ 
ବନ, ତାକୁଇ କାଟିବାକୁ ଏକା ମୁଁ କୁରାଢ଼ୀ ହୋଇ ଜନ୍ମ ପାଇଥୁଲି ! 

ଏହା ହିଁ ଯେପରି ଥ୍ଲା ହରିହରଙ୍କ ଜୀବନର କଳ୍ପନା ଓ କର୍ମ ସ୍ମରଣ ଓ ଶେଷ 
କଥା | 

ମଧୁ ରାଓ ହରିହରଙ୍କ ମୃତ୍ୟୁର ଖବର ପାଇଲେ ବାଲେଶ୍ଵରରେ କିଛି ଦିନ 
ପରେ । ତାଙ୍କର ସେଇ ଅନେକ ଦିନ ତଳେ ଦେଖୁଥୁବା ସ୍ଵପ୍ନଟି କଥା ମନେ ପଡ଼ିଲା 
ଏବଂ ମନ ଏକ ଅଜଣା ଭୟ ଏବଂ ଆଶଂକାରେ ଭରିଗଲା । 


୨୩୨ 


ପୂରୀ : ଅଗଷ୍ଟ ୧୮୭୫ 


ପେଜନଳା ଘଟଣାର ଅଭିଜ୍ଞତା ପରେ କଲେକ୍ଟର ଆମ୍ମଷ୍ଟ୍ଲଙ୍ଗ ତାଙ୍କର ଏକ ବିଶେଷ 
ଅସୁବିଧା ବିଷୟରେ ରେଭେନ ଶାଙ୍କୁ ଚିଠି ଲେଖ୍‌ଲେ । ପୁରୀରେ ସେତେବେଳେ ଜଣେ 
ମୁସଲମାନ ଓଭରସିଅର ଥୁଲେ । ସେଥ୍‌ପାଇଁ ଜଗନ୍ନାଥ ମନ୍ଦିର ଭିତରେ ପଶି କିଛି 
ଦେଖୁ୍‌ବା ତାଙ୍କ ପକ୍ଷରେ ସମ୍ଭବ ନ ଥୁଲା । ଏପରିକି ମନ୍ଦିର ଭିତରେ ପେଜନଳାର 
ମରାମତି ଠିକ ହୋଇଛି କି ନାହିଁ ଏ କଥା ଡେପୁଟି କଲେକ୍ଟରଙ୍କୁ ଭିତରକୁ ପଠାଇ 
ଜାଣିବାକୁ ହୋଇଥୁଲା । ଆର୍ମଷ୍ଟଙ୍ଗ ଲେଖୁଥୁଲେ ଯେ ପୁରୀରେ ମୁସଲମାନ ଓଭରସିଅର 
ବଦଳରେ ଜଣେ ହିନ୍ଦୁ ଓଭରସିଅର ଦିଆଯାଉ । 

ରେଭେନଶା ଏ ସମ୍ବନ୍ଧରେ କୌଣସି ପଦକ୍ଷେପ ନେଲେନାହିଁ । କିନ୍ତୁ ସେବର୍ଷ 
ରଥଯାତ୍ରା ସମୟରେ ଏପରି ଏକ ଘଟଣା ଘଟିଲା ଯାହାଫଳରେ ସମସ୍ତେ ଏ ବିଷୟରେ 
ଭାବିବାକୁ ବାଧ୍ୟ ହେଲେ । ଠାକୁରମାନେ ମନ୍ଦିର ଛାଡ଼ି ଗୁଣ୍ଡିଚାରେ ଥୁବା ବେଳେ 
ଜୁଲାଇ ସାତ ତାରିଖ ଦିନ ବଡ଼ ଦେଉଳର କବାଟ ଖୋଲିବାରେ ଦେଖାଗଲା ଯେ 
ଛାତରୁ ଏକ ବିରାଟ ପଥର ଖସି ରତ୍ନବେଦୀ ସାମନାରେ ପଡ଼ିଥୁଲା । ଭାଗ୍ୟକୁ ଗୁଣ୍ଡିଚା 
ହୋଇଥୁବାରୁ ସେତେବେଳେ ମନ୍ଦିର ଭିତରେ କେହି ନ ଥୁଲେ; ଅନ୍ଯ ସମୟ 
ହୋଇଥୁ୍‌ଲେ ଅନେକ ପ୍ରାଣ ହାନି ହୋଇଥାନ୍ତା । ବର୍ଭମାନ ଭୟ ଥୁଲା ଯେ ଉପରୁ 
ଆହୁରି ପଥର ଖସି ମନ୍ଦିରର ଚୂଡ଼ା ସମ୍ପୂର୍ଣ୍ବ ଭାଙ୍ଗିଯାଇ ପାରେ । 

ଏଥରକ ସମସ୍ତେ ତପ୍‌ରତାର ସହିତ କାମ କଲେ । କଟକରୁ ବାବୁ ପୂର୍ଣ୍ର ଚନ୍ଦ୍ର 
ସରକାର ଆସିଷ୍ଟାଣ୍ଟ ଇଂଜିନିୟର ତଦାରଖ କରିବାକୁ ପୁରୀରେ ଆସି ପହଞ୍ଚୁଲେ । ସେ 
ମନ୍ଦିର ଭିତରକୁ ଯାଇ ଦେଖୁଲେ ଯେ ଉପରୁ ଚାରିଟି ବିରାଟ ପଥର ତଳେ ଭାଙ୍ଗି 
ପଡ଼ିଥୁଲା । ଏ ଗୁଡ଼ିକ ପ୍ରାୟ ଚାଳିଶ ଫୂଟ ଉପରୁ ଖସିଥୁଲା । ଦି ବର୍ଷ ତଳେ ମନ୍ଦିର 
ଉପରେ ଯେଉଁ ବଜ୍ଜ ପଡ଼ିଥ୍‌ଲା, ହୁଏତ ସେଥ୍ଯୋଗୁ କିଛି କ୍ଷୟ କ୍ଷତି ହୋଇଥୁଲା ଏବଂ 
ତା ପରେ ପଥର ସନ୍ଧିରେ ଗଛ ଉଠି ଓ ଛାତରେ ଥୁବା ଲୁହା କଡ଼ି ଦୂର୍ବଳ ହୋଇ ଏ 
ଦୁର୍ଘଟଣା ହୋଇଥୁଲା । 

ମନ୍ଦିର ଛାତକୁ ଯିବା କଷ୍ଟକର ଥୁଲା, କାରଣ ଭିତର ପାଖରୁ ଯେଉଁ ପଥର 
ପାହାଚଟି ଉପରକୁ ଯାଇଥୁଲା, ସେଇଟି ଚାଳିଶ ଫୁଟ ଉପରୁ ଆରମ୍ଭ ହୋଇଥଲା । 


୨୩୩ 


ସେଥୁପାଇଁ ଗୋଟିଏ ମଞ୍ଚା ବାନ୍ଧି ତା ଉପରକୁ ଲୋକଙ୍କୁ ପଠାଗଲା । ସେ ସ୍ଫ୍ରାନ ଏତେ 
ଅନ୍ଧାର ଥୁଲା ଯେ ମଶାଲ ଜାଳି ସେଠାକୁ ଯିବାକୁ ହେଲା । ଏ ପାହାଟ ପାଖକୁ ଆଗରୁ 
କେହି କେବେ ଯାଇ ନଥ୍ଲେ । ସେ ପାହାଚ ଉପରେ ଏବଂ ଭିତର ଛାତ ଉପରେ 
ବର୍ଭମାନ ଶହ ଶହ ବର୍ଷର ଦୀପ କଳା ଓ ବାଦୁୂଡି ମଇଳା ଜମା ହୋଇଥଲା । ସେଥ୍‌ରୁ 
ଶଗଡ଼ ଶଗଡ଼ ଅଳିଆ ସଫା କରି ତଳକୁ ଫିଙ୍ଗା ହେଲା । 

କିଭଳି ଭାବରେ ମନ୍ଦିର ମରାମତି ହେବ ବାବୁ ପୂଣ୍ଣଚନ୍ଦ୍ର ସରକାର ସେ 
ବିଷୟରେ ଗୋଟିଏ ରିପୋର୍ଟ ଦେଲେ ଏବଂ ସୁପାରିଶ କଲେ ଯେ ମନ୍ଦିର ମରାମତି 
ସରିବା ପର୍ଯ୍ୟନ୍ତ ଠାକୁରଙ୍କୁ ବାହାରେ ରଖା ଯାଉ ଏବଂ ଭିତରକୁ କାହାରିକୁ ଆସିବାକୁ 
ଦିଆ ନ ହେଉ । ଏହି ଦୁର୍ଘଟଣାର ତଦନ୍ତ କରିବା ସଙ୍ଗେ ସଙ୍ଗେ ସେ ମନ୍ଦିର ଭିତରେ 
ଥୁବା ଅନ୍ୟ ମନ୍ଦିର ଓ ସୌଧମାନ ଦେଖୁଲେ ଏବଂ କୋଇଲି ବୈକୁଣ୍ଠ ବହୁତ ଜୀଣ୍ତ 
ଓ ବିପଜ୍ଜନକ ଅବସ୍ଥାରେ ଅଛି ବୋଲି ରିପୋର୍ଟ ଦେଲେ । 

ଏ ରିପୋର୍ଟଟି ଏକଜିକ୍ୟୁଟିଭ ଇଂଜିନିୟର ବଣ୍ଡ ସାହେବଙ୍କ ପାଖକୁ ଗଲା । 
ତାଙ୍କର ମନ୍ଦିର ଭିତରକୁ ଯିବା ସମ୍ଭବ ନ ଥୁବାରୁ ସେ ଆସିଷ୍ଟାଣ୍ଟ ଇଂଝିନିଅରଙ୍କ ସହିତ 
ପରାମର୍ଶ କରି ତାଙ୍କର ମତ ଦେଲେ ଏବଂ ବ୍ୟକ୍ତ କଲେ ଯେ କୋଣାର୍କ ମନ୍ଦିର ଯେଉଁ 
କାରଣରୁ ଭାଙ୍ଗି ଯାଇଥୁଲା, ପୁରୀ ମନ୍ଦିରରେ ତାହା ହିଁ ହେବାକୁ ଯାଉଛି । 

ସାହେ ବମାନେ ଯେତେବେଳେ ମନ୍ଦିରର ମରାମତି ଓ ରକ୍ଷଣାବେକ୍ଷଣ ନେଇ 
ଚିନ୍ତା କରୁଥୁଲେ, ପୁରୀର ପଶ୍ଚିତମାନଙ୍କର ଚିନ୍ତା ଅନ୍ୟ ପ୍ରକାରର ଥୁଲା: ମନ୍ଦିରର 
ଜୀଣ୍ଟୋଦ୍ଧାର ବିଧେୟ କି ନା ଏବଂ ଜୀଣ୍ଟୋଦ୍ଧାର ସମୟରେ ଠାକୁରମାନଙ୍କୁ କେଉଁଠାରେ 
ରଖାଯିବ । ଏହାର ସମାଧାନ କରିବା ପାଇଁ ମନ୍ଦିର ଭିତରେ ଗୋଟିଏ ସଭା ଡକାଗଲା । 
ଏହି ସଭାରେ ଦୁଇଟି ଭିନ୍ନ ମତ ପ୍ରକାଶ ପାଇଲା । ପୁରୀ ରାଜା, ମହନ୍ତ ନାରାୟଣ 
ଦାସ ଓ ପଶ୍ରିତ ଗୋପୀନାଥ ମିଶ୍ରଙ୍କର ମତ ଥୁଲା ଯେ ଜୀର୍ଣ୍ରସଂସ୍କାର ପୂର୍ଣ୍ଣ ହେବା 
ପର୍ଯ୍ୟନ୍ତ ଠାକୁରମାନେ ଦେଉଳ ପାଖ ଘର ଜଗମୋହନରେ ଅବସ୍ଥାନ କରିବେ । 
ଅନ୍ୟ ପକ୍ଷରେ ପଶ୍ଚିତ ମାର୍କଣ୍ଡେୟ ମହାପାତ୍ର ଓ ଅନ୍ୟ ମହନ୍ତ ଓ ସେବକମାନଙ୍କର 
ମତ ଥଲା ଯେ ଠାକୁରମାନେ ସେଇ ରତ୍ନ ସିଂହାସନରେ ବସିଥୁବା ଅବସ୍ଥାରେ ହିଁ 
ମରାମତି କାମ ହେବ । ଏଥ୍‌ପାଇଁ କେବଳ ଠାକୁରମାନଙ୍କ ମୁଣ୍ଡ ଉପରେ ଗୋଟିଏ 
ଭାଡ଼ି ବନ୍ଧାଯିବ, ଯାହାଦ୍ଵାରା ମରାମତି ବେଳେ ସେମାନଙ୍କର କୌଣସି ଅସୁବିଧା ନ 
ହୁଏ । ଏ କଥା କହିବାରେ ସେବକମାନଙ୍କର ସ୍ଵାର୍ଥ ଥୁଲା, କାରଣ ଠାକୁରଙ୍କୁ ଅନ୍ୟ 
ଜାଗାରେ ରଖ୍‌ଲେ ଯାତ୍ରୀମାନେ ଅନ୍ୟଥା ଭାବି ନ ଆସିବାର ସମ୍ଭାବନା ଥୁଲା ଏବଂ 
ତା ହେଲେ ସେବକମାନେ ନିଜର ଆୟରୁ ବଞ୍ଚିତ ହେବେ । ଏ ବିଷୟରେ ସେମାନଙ୍କର 


୨୩୪ 


ଯୁକ୍ତି ଥୁଲା ଯେ ସିଂହାସନ ବ୍ୟତୀତ ଅନ୍ୟ କୌଣସି ସ୍ଫାନରେ ଅନ୍ନଭୋଗ ହେବାର 
ବିଧାନ ନାହିଁ । ଏହା ବିରୁଦ୍ଧରେ ମହନ୍ତ ନାରାୟଣ ଦାସ ମାଦଳାପାଞ୍ଜରୁ ଗୋଟିଏ 
ଉଦାହରଣ ଦେଲେ । ବର୍ତମାନର ମନ୍ଦିର ନିର୍ମାଣ ପୂର୍ବରୁ ଏକ ସମୟରେ ମନ୍ଦିର ଜୀଣ୍ଣର 
ହେବାରୁ ସଂସ୍କାର ପର୍ଯ୍ୟନ୍ତ ଠାକୁରମାନଙ୍କୁ ଗଛ ତଳେ ରଖା ହୋଇଥୁଲା । ଲୋକମାନେ 
ସେଠାରେ ଅନ୍ନଭୋଗ ନ କରିବାରୁ ମହାପ୍ରଭୁଙ୍କ ଆଜ୍ଞା କ୍ରମେ ଜଣେ ମୂକ ଲୋକ ଏକ 
ଶ୍ଳୋକ ପଢ଼ି ସେବକଙ୍କର ପ୍ରତ୍ୟୟ ଜନ୍ମାଇଥୁଲା ଏବଂ ଶ୍ଳୋକ ପଢ଼ି ସାରି ପୁଣି ମୂକ 
ହୋଇଯାଇଥୁଲା । 

ଅନେକ ଯୁକ୍ତି ତଙ୍କ ପରେ ସେବକମାନେ ଜିଦ ଧରି ବସିଲେ ଯେ ଠାକୁରମାନଙ୍କୁ 
ସିଂହାସନ ଉପରେ ହିଁ ରଖାଯିବ । ପୁରୀ ରାଜା କିନ୍ତୁ ଏଥୁରେ ସମ୍ମତ ହେଲେ ନାହିଁ । 
ସେବକମାନେ ଉଜଚ୍ଚବାଚ୍ୟ କରିବାରୁ ସେ ସେମାନଙ୍କୁ କହିଦେଲେ ଯେ ସରକାରଙ୍କଠାରୁ 
ଆଦେଶ ନ ଆଣିଲେ ସେମାନଙ୍କୁ ସିଂହାସନରେ ଠାକୁରଙ୍କୁ ସ୍ଫରାପନ କରିବାକୁ ଅନୁମତି 
ଦିଆଯିବ ନାହିଁ । ସେବକମାନେ କଲେକ୍ଟର ଆର୍ମଷ୍ଟ୍ରଙ୍ଗଙ୍କ ପାଖରେ ଯାଇ ଦରଖାସ୍ତ 
କଲେ ଏବଂ କହି ବୁଲିଲେ ଯେ ମହନ୍ତ ନାରାୟଣ ଦାସ ଜଣେ ଧର୍ମଦ୍ରୋହୀ । ପୂରୀ 
ରାଜା ମଧ୍ଯ ଏ ବିଷୟରେ ଏକ ଦରଖାସ୍ତ ଲେଖ୍‌ ମୁକ୍ତାର ହାତରେ କଲେକ୍ଟରଙ୍କ ପାଖକୁ 
ପଠାଇଦେଲେ । 

ଦୁଇଟି ଯାକ ଦରଖାସ୍ତ ପଢ଼ି ଆର୍ମଷ୍ଟ୍ଗ ଆଦେଶ ଦେଲେ ଯେ ମନ୍ଦିରରେ 
ରାଜାଙ୍କର ସଂପୂଣ୍ଠ ଅଧ୍‌କାର । ମନ୍ଦିର ମରାମତି ସମୟରେ ସେ ଯେଉଁଠାରେ 
ଠାକୁରମାନଙ୍କୁ ବସାଇବେ ଏବଂ ଯାହା କରିବାକୁ ଚାହିଁବେ, ସେବକମାନେ ତାହା 
ମାନିବାକୁ ବାଧ୍ୟ । ଯଦି ସେମାନେ ରାଜାଙ୍କ କଥା ନ ମାନନ୍ତି, ତେବେ ସେମାନଙ୍କର 
ଚାକିରି ଚାଲିଯିବ । 

ଏହି ଆଦେଶ ପରେ ଠାକୁରମାନେ ଗୁଣ୍ଡିଚା ଘରୁ ଫେରି ଚନ୍ଦନ ଅର୍ଗଳି ବାହାରେ 
ଜଗମୋହନରେ ରହିଲେ | ସେବକମାନେ ଦିନେ ଦି ଦିନ କାମ କରିବାକୁ ଆସିଲେ 
ନାହିଁ, କିନ୍ତୁ ସେମାନଙ୍କ କାମ ଅନ୍ୟମାନଙ୍କ ଦ୍ଵାରା ସମାହିତ ହେଉଥ୍‌ବାର ଦେଖୁ ଏବଂ 
ଚାକିରି ଯିବା ଭୟରେ ସେମାନେ ପୁଣି ଆସି ନିଜ ନିଜ କାମରେ ଯୋଗ ଦେଲେ । 

ଏଭଳି ବ୍ୟବସ୍ଫ୍ରାରେ କେବଳ ଗୋଟିଏ ସମସ୍ୟା ହେଲା ଯେ ବତ୍ତମାନ ଯେଉଁ 
ଅନ୍ନପ୍ରସାଦ ଭୋଗ ହେଲା ତାକୁ ରାଜାଙ୍କ ଅନୁଚର ଓ କାଙ୍ଗାଳୀ ଯାତ୍ରୀଙ୍କ ବ୍ୟତୀତ 
ଆଉ କେହି ଖାଇଲେ ନାହିଁ । ଏ ଅନ୍ଲପ୍ରସାଦ ଯେ ଶାସ୍ତ୍ରସମ୍ମତ ଏ ବିଷୟରେ ପୁରୀର 
ପଶ୍ଚିତ ତାରାକାନ୍ତ ବିଦ୍ୟାସାଗର ଏ ପ୍ରଚାରପତ୍ର ଛାପି ବାଣ୍ଟଲେ । ଜଣେ ବଙ୍ଗାଳୀ 
ପଶ୍ଚିତ ଏ କଥା କହୁଥୁବାରୁ ଓଡ଼ିଆ ପଣ୍ଡିତମାନେ ଏହାର ବିରୋଧ କଲେ ଏବଂ ଯେଉଁ 


୨୩୫ 


କେତେଜଣ ବ୍ରାହ୍ମଣ ଅନ୍ନଭୋଜନ କରିଥୁଲେ, ସେମାନଙ୍କୁ ଷୋଳ ଶାସନର 
ପଣ୍ଡିତମାନେ ସଭାରୁ ଫଂକ୍ତିବାହ୍ୟ କରିଦେଲେ । 

ପୁରୀ ରାଜାଙ୍କୁ ମନ୍ଦିର ମରାମତି କାମ ଶୀଘ୍ର କରିବାକୁ କୁହାଯିବାରୁ ସେ 
ଓଲଟା ତାଙ୍କର ଅର୍ଥାଭାବ କଥା କହିଲେ ଏବଂ ଦାବୀ କଲେ ଯେ ମନ୍ଦିର ମରାମତି 
ପାଇଁ ତାଙ୍କୁ କୋଇଲି ବୈକୁଣ୍ଠ ଆଟିକା ଏବଂ ଲଝ୍ଚିଂ ହାଉସ ଫଣ୍ଡରୁ ଟଙ୍କା ଦିଆଯାଉ । 

ଏଣେ ମନ୍ଦିର ଭାଙ୍ଗି ପଡ଼ିବା ଖବର ପାଇ ଓଡ଼ିଶା ସାରା ଲୋକମାନେ ବ୍ୟସ୍ତ 
ହେଲେ ଏବଂ ଗୀ ଗୀରେ ଏଥ୍‌ପାଇଁ ପୂଜା ଓ ପୁରାଣପାଠ ହେଲା । ଏହି ସୁଯୋଗରେ 
ଅନେକ ଠକ ଜଗନ୍ନାଥଙ୍କ ପାଇଁ ଯଜ୍ଞ କରିବେ ବୋଲି କହି ପଇସା ଓ ଘିଅ ସଂଗ୍ରହ 
କରିବାରେ ଲାଗିଲେ । ଏଇଭଳି ବାଦ ବିସମ୍ବାଦ ଭିତରେ ପୁରୀ ମନ୍ଦିରର ମରାମତି 
କାମ ଆରମ୍ଭ ହେଲା । 


୨୩୬ 


ନୀଳଗିରି : ସେପ୍ଲେମ୍ବର ୧୮୭୫ 


ନୀଳଗିରିରେ ଯୋଗ ଦେବା ପରେ କିଛିଦିନ ଫକୀରମୋହନ ଖୁସିରେ ରହିଲେ । 
ରାଜାଙ୍କ ସାଙ୍ଗରେ ତାଙ୍କର ଭଲ ପଡ଼ୁଥୁଲା । ପ୍ରତି ସପ୍ତାହରେ ବାଲେଶ୍ଵରକୁ ଆସି ସେ 
ନିଜର ବ୍ୟକ୍ତିଗତ କାମ ଛଡ଼ା ରାଧାନାଥଙ୍କ ସହିତ ସାହିତ୍ୟ ଆଲୋଚନା କରିପାରୁଥ୍‌ଲେ 
ଏବଂ ପି.ଏମ. ସେନାପତି ଏଣ୍ଡ କୋ ପ୍ରେସ କଥା ବୁଝୁଥୁଲେ | ଏ ଭଳି ଆନନ୍ଦର ଦିନ 
କିନ୍ତୁ କ୍ଷଣସ୍ଫ୍ରାୟୀ ଥୁଲା । କିଛି ଦିନ ପରେ ତାଙ୍କର ରାଜା ସହିତ ଅପଡ଼ ହେଲା କାରଣ 
ଅପୁତ୍ରିକ ରାଜା ନିଜର ଫୁଲବାଇର ପୁଅକୁ ଉତ୍ତରାଧୂକାରୀ କରିବାକୁ ଚାହୁଁଥୁବା ବେଳେ 
ଫକୀରମୋହନ ରାଜାଙ୍କ ଭାଇର ପୁଅ ପକ୍ଷ ସମଥଥନ କରୁଥ୍‌ଲେ । 

ଦେବାନୀର ଦୁଇ ବର୍ଷ ପରେ ଫକୀରମୋହନଙ୍କ ପାଇଁ ଏକ ବିଶେଷ ସମସ୍ୟା 
ଉପୁଜିଲା, ଗୋଟିଏ ଭୟଙ୍କର ପ୍ରଜାମେଳି ହୋଇ | ନୀଳଗିରିର ପଥୁରିଆ ପ୍ରଜାମାନେ 
ଏ ମେଳି କରିଥୁଲେ । ନୀଳଗିରି ବିଷ୍ଣୂୁପୁର ପାହାଡ଼ରେ ମୁଗୁନି ପଥରର ଯେଉଁ ଖଣି 
ଥୁଲା ସେଥ୍ରୁ ପଥର କାଟି ପଥୁରିଆମାନେ ଥାଳି, ଗିଲାସ, ଗିନା ତିଆରି କରୁଥ୍ଲେ | 
କଲିକତା ବଜାରରେ ଏ ଜିନିଷର ଭଲ ଚାହିଦା ଥୁଲା ଏବଂ ଖଡ଼ଗପୁର ବଜାରରେ 
ବ୍ୟବସାୟୀମାନଙ୍କୁ ଏଇ ବାସନ ବିକି ପଥୁରିଆମାନେ ଭଲ ପଇସା ରୋଜଗାର 
କରୁଥ୍୍‌ଲେ | ସେମାନେ ନିହାଣ ମୁଗୁରରେ ପଥର କାଟୁଥୁଲେ ଏବଂ ରାଜାଙ୍କ ପକ୍ଷରୁ 
ତାଙ୍କ ଉପରେ ମୁଗୁର ପିଛା ବର୍ଷକେ ସାଢ଼େ ଛ ଟଙ୍କା ଖଜଣା ଧାର୍ଯ୍ୟ ହୋଇଥୁଲା । 
ଜଣେ ମାହାଲଦାର ପଥୁରିଆମାନଙ୍କ ପାଖରୁ ଖଜଣା ଆଦାୟ କରୁଥୁଲା । ମାହାଲଦାରୀ 
ନିଲାମ ହୋଇ ଯେ ବେଶୀ ଟଙ୍କା ଦେଲା, ତାକୁ ସେ କାମ ଦିଆ ଯାଉଥୁଲା । 

ଫକୀରମୋହନଙ୍କ ଦେବାନୀର ପ୍ରଥମ ବର୍ଷ କହ୍ନେଇ ମିଶ୍ର ନାମକ ଜଣେ 
ଲୋକ ପୂର୍ବ ବର୍ଷର ଅଢ଼େଇ ହଜାର ଟଙ୍କା ପରିବର୍ଭେ ସେ ବର୍ଷ ଚାରି ହଜାର 
ଟଙ୍କାରେ ପଥର ଖଣି ମାହାଲ ନେବା ପାଇଁ ଦରଖାସ୍ତ କଲା । ପଥୁରିଆମାନଙ୍କ ଖଜଣା 
ନ ବଢ଼ାଇ ସେ ଏତେ ଟଙ୍କା କିପରି ଦେବ ପଚାରିବାରୁ ସେ କହିଲା ଯେ ଅନେକ 
ଲୋକ ଖଜଣା ନ ଦେଇ ପଥର କାଟନ୍ତି, ସେ ସେମାନଙ୍କ ପାଖରୁ ଖଜଣା ଆଦାୟ 
କରିବ । ବେଶି ଟଙ୍କା ଦେଇ ଥୁବାରୁ ସେ ବର୍ଷ କହ୍ଲେଇ ମିଶ୍ରକୁ ମାହାଲଦାରୀର ସନନ୍ଦ 
ଦିଆଗଲା । 


୨୩୭ 


କହ୍ନେଇ ମିଶ୍ର କହିଥୁବା ବିଷୟରେ ସତ୍ୟତା ଥୁଲା । ଆଗରୁ ଜଣେ ଜଣେ 
ପଥୁରିଆ ପଟ୍ଟା ନେଇ ଖଜଣା ଦେଉଥୁ୍ଲେ, କିନ୍ତୁ ସେଇ ଗୋଟିଏ ପଟ୍ଟା ବଳରେ ତାଙ୍କ 
ପରିବାରର ପୁଅ ଭାଇ ସମସ୍ତେ ଯାଇ ପଥର କାଟୁଥୁଲେ । ନିୟମ ଅନୁସାରେ ସମସ୍ତେ 
ଖଜଣା ଦେବା କଥା, କିନ୍ତୁ ପୂର୍ବର ମାହାଲଦାରମାନେ ଏ କଥା ଧରୁ ନ ଥୁଲେ। 
କହ୍ଲେଇ ମିଶ୍ର ଠିକା ନେବା ପରେ ଯାହା ନୀରେ ପଟ୍ଟା ଥୁଲା କେବଳ ସେଇମାନଙ୍କୁ 
ପଥର କାଟିବାକୁ ଦେଲା ଏବଂ ଅନ୍ୟମାନଙ୍କୁ ଖଣିରୁ ବାହାର କରିଦେଲା । ଅନେକ 
ପୁରୁଷ ଧରି ଭୋଗ କରି ଆସୁଥିବା ସୁବିଧା ହଠାତ ବନ୍ଦ ହୋଇ ଯିବାରୁ ପଥୁରିଆମାନଙ୍କ 
ଭିତରେ ଅସନ୍ତୋଷ ହେଲା ଏବଂ ସମସ୍ତେ ଏକମେଳ ହୋଇ ପଥର କଟା ବନ୍ଦ କରି 
ଦେଲେ । 

କହ୍ନେଇ ମିଶ୍ର ଯେତେବେଳେ ଖଚ୍ଚଣା ଆଦାୟ କରିବା ପାଇଁ ପଥୁରିଆଙ୍କ 
ଉପରେ ଜୋର ଜବରଦସ୍ତ କଲା, ତା ଅତ୍ୟାଚାର ବିରୁଦ୍ଧରେ ପଥୁରିଆମାନେ ରାଜାଙ୍କ 
ପାଖରେ ଦରଖାସ୍ତ ଦେଲେ । ସେତିକି ବେଳେ କହ୍ଲେଇ ମିଶ୍ରକୁ ମାହାଲଦାରୀରୁ ବାହାର 
କରି ଦେଇଥୁଲେ କଥା ଛିଣ୍ଡି ଯାଇଥାନ୍ତା, କିନ୍ତୁ ଫକୀରମୋହନ ତାହା କଲେ ନାହିଁ । 
ତାଙ୍କର ଯୁକ୍ତି ଥୁଲା ଯେ କହ୍ନେଇ ମିଶ୍ରକୁ ବରଖାସ୍ତ କଲେ ଟଙ୍କା ଅସୁଲ ହୋଇ ପାରିବ 
ନାହିଁ ତଥା ସରକାରଙ୍କର ସମ୍ମାନ ଯିବ । ସେ ସେଥୁପାଇଁ ପଥୁରିଆଙ୍କର ଦରଖାସ୍ତକୁ 
ଅଗ୍ରାହ୍ୟ କରି ଦେଲେ। 

ଏଥରକ ପଥୁରିଆମାନେ କଚେରୀ ଆଗରେ ଆସି ଜମା ହୋଇ ମେଳି କଲେ । 
କିଲ୍ଲାର ବ୍ରାହ୍ମଣ ଏବଂ କଚେରୀର କେତେକ ଅମଲା ପ୍ରଚ୍ଛନ୍ନରେ ସେମାନଙ୍କୁ ସାହସ 
ଦେଲେ। ପଥୁରିଆଙ୍କର ସବୁଠାରୁ ବେଶି ରାଗ ଥୁଲା ଫକୀରମୋହନଙ୍କ ଉପରେ 
କାରଣ ସେ କହ୍ନେଇ ମିଶ୍ରକୁ ବରଖାସ୍ତ କରି ନ ଥୁଲେ । ଅବସ୍ଥା ଆସ୍ତେ ଆସ୍ତେ ଆହୁରି 
ଖରାପ ହେବାରୁ ତାକୁ ସମ୍ଭାଳିବା ପାଇଁ ବାଲେଶ୍ଵରରୁ ପୋଲିସ ସୁପରିନଟେଶ୍ତେଣ୍ଟ 
ସେଠାକୁ ଗଲେ । ଗଡ଼ଜ୍ଚାତ ଆସିଷ୍ଟାଣ୍ଟ ସୂପରିନଟେଣ୍ଡେଣ୍ଟ ହରେକୃଷ୍ଣ ଦାସ ମଧ୍ଯ 
ନୀଳଗିରିରେ ଆସି ପହଞ୍ଚିଲେ । 

ପଥୁରିଆମାନେ ନିଜ ନିଜ୍ଚ ଭିତରେ ଚାନ୍ଦା କରି ଟଙ୍କା ଉଠାଇଲେ ଏବଂ ତାଙ୍କ 
ଭିତରୁ କୋଡ଼ିଏ ଜଣ କଟକ ଗଲେ ଗଡ଼ଜଚ୍ଚାତ ସୁପରିନଟେଶ୍ରେଣ୍ଟ ରେଭେନଶାଙ୍କ 
ପାଖରେ ନାଲିସ କରିବାକୁ । ରେଭେନଶା ସେମାନଙ୍କର ଆପରି ଅଭିଯୋଗ ଶୁଣିଲେ 
ଏବଂ ହରେକୃଷ୍ଣ ଦାସ ଯାଇଥ୍‌ୁବା ସତ୍ସ୍ଵେ ସମସ୍ୟାର ସମାଧାନ ହୋଇ ନ ଥୁବାରୁ 
ନିଜେ ନୀଳଗିରି ଗସ୍ତରେ ବାହାରିଲେ । 


୨୩୮ 


ରେଭେନଶାଙ୍କ ତଦନ୍ତରୁ ଜଣାଗଲା ଯେ ଖଜଣା ବୃଵି ଥୁଲା ମେଳିର କାରଣ । 
କହ୍ନେଇ ମିଶ୍ର ପଥୁରିଆମାନଙ୍କ ଉପରେ ଅତ୍ୟାଚାର କରିଥୁବାରୂ ରେଭେନଶା ତାକୁ 
ମାହାଲଦାରୀରୁ ବରଖାସ୍ତ କରିଦେଲେ । ଏହା ଫଳରେ ଅବଶ୍ୟ ବର୍ଷକର ଖଜଣା ନଷ୍ଟ 
ହେଲା, କିନ୍ତୁ ପଥ୍ୁରିଆମାନେ ଖୁସିହେଲେ । ମେଳି କରିଥୁବାରୂ ରେଭେନଶା କେତେଜଣ 
ପଥୁରିଆଙ୍କୁ ମଧ୍ଯ ଦଣ୍ତ ଦେଲେ । ଶେଷରେ ଏ ସବୁ ସମସ୍ଯା ସୃଷ୍ଟ କରିଥୁବାରୁ 
ରେଭେନଶା ଫକୀରମୋହନ ଙ୍କୁ ଦୋଷୀ ମଣିଲେ ଏବଂ ତାଙ୍କୁ ତିରସ୍ହାର କଲେ । 

ରେଭେନଶା ନୀଳଗିରିରୂ ଫେରିଯିବା ପରେ ରାଜା ଆଉ ଫକୀରମୋହନଙ୍କ 
ସହିତ ଭଲ ବ୍ଯବହାର କଲେ ନାହିଁ । ବର୍ଷକର ଖଜଣା ନଷ୍ଟ ହୋଇଥୁବାରୁ ସେ 
ଫକୀରମୋହ ନଙ୍କୁ ଦାୟୀ ମନେ କରୁଥୁଲେ । ଏପରି ପରିସ୍ଥିତିରେ ନୀଳଗିରିରେ ଦେବାନ 
ହୋଇ ରହିବା ସମ୍ଭବ ହେଲା ନାହିଁ ଫକୀରମୋହନଙ୍କ ପକ୍ଷରେ । ତେଣୁ ସେ ନିଜର 
ଆତ୍ଗ ସମ୍ମାନ ଦୃଷ୍ଟରୂୁ କାମରୁ ଇସ୍ତଫା ଦେଇଦେଲେ । ନୀଳଗିରିରେ ପ୍ରାୟ ଅଢ଼େଇ 
ବର୍ଷ ରହିବା ପରେ ସେ ବାଲେଶ୍ଵରକୁ ଫେରୁଥ୍‌ଲେ ଅର୍ଥ ଶୂନ୍ଯ, ବିନା ଚାକିରି 
ପୁନମୂଁଷିକୋଭବ ହୋଇ | 


୨୩୯ 


କଟକ : ଅଗଷ୍ଟ ୧୮୭୬ 


ହଠାତ ଦିନେ ସହରରେ ରାଷ୍ଟ୍ର ହୋଇଗଲା ଯେ ମାନ୍ଦ୍ରାଜରୂୁ ସୂରୁକୁମାରୀ ରୋଗ 
ଟଂଜାମ ବାଟ ଦେଇ କଟକକୁ ଆସୁଛି । ରୋଗର ଲକ୍ଷଣ ହେଲା ଯେ ପ୍ରଥମେ ଗୋଡ଼ର 
ବୁଢ଼ା ଆଙ୍ଗୁଳିରୁ ବ୍ୟଥା ଆରମ୍ଭ ହେବ, ତା ପରେ ସେ ବ୍ୟଥା ଅଣ୍ଟା ଉପରକୁ ଆସିବ, 
ରୋଗୀ କଳା ପଡ଼ିଯିବ ଏବଂ ମୂର୍ଛା ଯିବ ଏବଂ ଶୀଘ୍ର ମରିଯିବ । ଜୁଲାଇ ମାସରେ ଏ 
ରୋଗ ବ୍ରହ୍ମପୁରରେ ଦେଖାଗଲା ଏବଂ ଶୁଣାଗଲା ଯେ ସରକାର କୁଆଡ଼େ ରୋଗର 
ଞଷଧ କନଷ୍ଟେବଲମାନଙ୍କ ହାତରେ ହାଟ ବାଟରେ ବଣ୍ଟାଇଲେ । ଜୁଲାଇ ପନ୍ଦର 
ତାରିଖ ଉତ୍କଳ ଦୀପିକାରେ ସଂ ପାଦକଙ୍କୁ ପତ୍ର ସ୍ତମ୍ଭରେ ଓଷ ଧର ବିବରଣୀ ବାହାରିଲା: 
ରୋଗ ପ୍ରତିକାରର ଞଷଧ 

ଗୋଟିଏ କୃଷ୍ଣ ବଣ୍ଣ୍ବ ( ଅନ୍ୟ କୌଣସି ରଙ୍ଗ ଦେହରେ ନ ଥୁବ) ଛେଳିକୁ ଆଣି 
ନାନା ପ୍ରକାର ପତ୍ର ଲଟା ଇତ୍ୟାଦି ଖୁଆଇବ । ସେ ଜଳପାନ କି ପାକୁଳି କରି ନ ଥୁବ, 
ଏମନ୍ତ ସମୟରେ ତାକୁ ମାରି ତା ପେଟ ଚିରି ଅନ୍ତ ଭିତରୁ ଖାଦ୍ୟ ପଦାର୍ଥକୁ କେବଳ 
ହାତରେ ଚିରି ବାହାର କରିବ । ବାହାର କରିବା, ଶୁଖାଇବା ଓ ଚୂରିବା ବେଳେ 
ଯେପରି ମାଛି ଇତ୍ୟାଦି ନ ବସିବେ । ତାକୁ କେବଳ ପଥର ଖଲରେ ଚୁରି ସୁଉକି 
ଓଜ୍ଚନରେ ପୁଡ଼ା ବାନ୍ଧି ରଖୁବ । ଏ ରୋଗ ଆରମ୍ଭ ହେବାମାତ୍ରକେ ତତକ୍ଷଣାତ ଏ 
ପୁଡ଼ାକୁ ତିନି ଭରି ଜଳରେ ଗୋଳାଇ ଖୁଆଇଲେ ଏ ରୋଗରୁ ମୁକ୍ତ ହେବ । 

ନବସାଗର ଦ୍ଵାବକକୁ ତିନି ଭରି ଓଜନ ଜଳରେ ଦଶ ବୁନ୍ଦା ' ପକାଇ ପିଇଲେ 
ମଧ୍ୟ ରୋଗୀ ରୋଗରୁ ମୁକ୍ତ ହୋଇ ପାରିବ । 

ପ୍ରକାଶ ଥାଉ କି, ଏ ରୋଗ ଅଣ୍ଟା ପର୍ଯ୍ୟନ୍ତ ଆସିଲେ ଏ ଞଡଷଧରେ କିଛି ଫଳ 
ଦଶିବ ନାହିଁ । ତିନି ଘଣ୍ଟାପରେ ମୃତ୍ୟୁ ହେବ । 

ଗୁଜବ ସଙ୍ଗେ ସଙ୍ଗେ ଲୋକେ ଓଷଧ ତିଆରିରେ ଲାଗିଗଲେ । ସୁରୁକୂମାରୀ 
ଯେପରି ଏକ ରୋଗ ନ ଥୁଲା, ଥୁଲା ଛେଳିମାନଙ୍କ ପାଇଁ ମଡ଼କ । ଶହ ଶହ ଛେଳି 
ମାରି ଓଷଧ ତିଆରି କରି ବିକ୍ରି ହେଲା ଏବଂ ସମସ୍ତେ ଏ ଓଷଧକୁ ସାଇତି ରଖୁ୍‌ଲେ । 
ଯଦିଓ ଛେଳି ପେଟରୁ ଞିଷଧ ତିଆରି ହେଉଥୁଲା, ମାଂସ ନ ଖାଉଥୁବା ବୈଷଠବମାନେ 
ମଧ୍ଯ ଏ ଓଷଧ ଆଣି ପାଖରେ ରଖୁଲେ । କଟକରେ ଛେଳିର ଦାମ ଚାରି ପାଞ୍ଚ ଗୁଣ 
ବଢ଼ିଗଲା । 


୨ର୍ଥଧ୦ 


ଅଗଷ୍ଟ ମାସ ଆରମ୍ଭରେ ଏ ରୋଗ ପୁରୀ ଓ ଖୋର୍ଦ୍ଧାରେ ପ୍ରବେଶ କରିଥୁବାର 
ସମ୍ବାଦ ମିଳିଲା । କିଛି ଦିନ ପରେ ଖବର ହେଲା ଯେ ରୋଗ କଟକକୁ ଆସିଯାଇଛି । 
ବର୍ତମାନ କଟକରେ ଏକମାତ୍ର ଆଲୋଚନାର ବିଷୟ ଥୁଲା ସୁରୂକୁମାରୀ ରୋଗ କଥା । 
ଖବର ମିଳିଲା ଯେ କଚେରୀର ଅମଲାଙ୍କ ଭିତରୁ କେତେଜଣ ଏ ରୋଗ ଭୋଗିଥୁଲେ 
ଏବଂ ଜଣେ ଲୋକ ଏ ରୋଗରେ ମରିଯାଇଥୁଲା । 

ରୋଗପାଇଁ ଏକ ନୂଆ ଚିକିତ୍ସା ମଧ୍ଯ ପ୍ରସାରିତ ହେଲା । ତତଲା ଲୁହା ଦ୍ଵାରା 
ବୁଢ଼ା ଆଙ୍ଗୁଳିକୁ ଦାଗି ଦେଲେ ରୋଗରୁ ରକ୍ଷା ମିଳିବ । ଏଥୁପାଇଁ ସମସ୍ତେ ନିଜ 
ଗୋଡ଼ର ବୂଢ଼ା ଆଙ୍ଗୁଳିକୁ ଦାଗିବାରେ ଲାଗିଲେ । ଯଦିଓ ଇଂରେଜ ଡାକ୍ତରମାନେ ଏ 
ଭଳି କୌଣସି ରୋଗ ନାହିଁ ବୋଲି ବୁଝାଇବାରେ ଲାଗିଥୁଲେ, ଲୋକମାନେ ତାକୁ 
ବିଶ୍ବାସ ନ କରି ଓଷଧ ସଂଗ୍ରହରେ ଲାଗିଥୁଲେ । ଥରେ ଏପରି ଭୟ ହୋଇଯାଇଥୁଲା 
ଯେ ଗୋଟିଏ ଞଷଧ ବଣ୍ଟା ଜାଗାରେ ଦିନ ଚାରିଟାରୁ ରାତି ତିନିଟା ପର୍ଯ୍ୟନ୍ତ ୩ଷଧ 
ପାଇଁ ଆସିଥ୍‌ବା ଲୋକଙ୍କ ଧାଡ଼ି ଲାଗି ରହିଥୁଲା । 

କଟକ ସହର ଥିଲା ଗୁଜବର ଏକ କାରଖାନା । ମଝିରେ ମଝିରେ ଅଦ୍ଭୁତ 
ଗୁଜବମାନ ଆସି ପହଞ୍ଚୁଥୁଲା ଏଠାରେ । ବିମଳାକ୍ଷୀ ମନ୍ଦିରକୁ ହାଣ୍ଡି ପଠାଇବା ଘଟଣା 
ପରେ ଥରେ ରାଷ୍ଟ୍ର ହେଲା ଯେ ରାତିରେ ହନୁମାନ ସହରକୁ ବିଜେ କରିବେ । ଯାହା 
ଘର ଆଗରେ ଚିତା ନ ଦେଖ୍‌ବେ, ହନୁମାନ ତା ଘରେ ବିଜେ ହେବେ ଏବଂ ତା ଘର 
ନିର୍ବଂଶ ହୋଇଯିବ । ଏ କଥା ଶୁଣି କଟକବାସୀ ସମସ୍ତ ଦୁଆର ମୁହଁରେ ଚିତା 
ଲେଖାଇଲେ । ଏପରି ସମୟରେ କଟକଚଣ୍ଡୀଙ୍କ କାଳିଟ କହିଲା ଯେ ହନୁମାନ ଯାହା 
ଘର ଆଗରେ ଚିତା ଦେଖ୍‌ବେ, ତାହାରି ଘରକୁ ଯାଇ ତାର ବଂଶ ଲୋପ କରିବେ | 
ଏ କଥା ଶୁଣି ସମସ୍ତେ ଘର ଆଗରୁ ଚିତା ଲିଭାଇବାରେ ଲାଗିଗଲେ । 

ଆଉ ଥରେ କିଏ ଖବର ଦେଲା ଯେ ଯାହା ଘରେ ଦିଙ୍କି ଅଛି ରାତିରେ କାଢ଼ି 
ରଖ । ନ ହେଲେ ରାତି ଅଧରେ କିଏ ଧାନ କୁଟିଲା ଭଳି ଶୁଣାଯିବ; ଯଦି ତମେ କିଏ 
ବୋଲି ପଚାରିବ, ତେବେ ହଇଜା ହୋଇ ତମେ ସେଥ୍‌ରେ ମରିଯିବ | ଏଇ ଭୟରେ 
ଲୋକମାନେ ରାତିରେ ଢିଙ୍କି ସବୁ ବାହାର କରି ରଖୁଦେଲେ । 

ସେ ଯାହାହେଉ, ସୁରୁକୁମାରୀ ରୋଗ ପ୍ରାୟ ମାସେ କାଳ କଟକରେ ଭୟ ଓ 
ଆତଙ୍କ ଏବଂ ଇଂରେଜମାନଙ୍କ ମଧ୍ଯରେ ଆମୋଦର କାରଣ ହୋଇ ରହିଲା । 
ଯେତେବେଳେ ସୁରୁକୂମାରୀ କଟକ ଛାଡ଼ି ବାଲେଶ୍ଵର ଆଡ଼କୁ ମୁହାଁଇଲା, ଲୋକେ 
ଏବଂ ଛେଳିମାନେ ଆଶ୍ଵସ୍ତର ନିଶ୍ବାସ ନେଲେ । 


୨୪୧ 


ବାଲେଶ୍ଵର : ସେପ୍ଲେମ୍ବର ୧୮୭୬ 


ବାଲେଶ୍ଵର ସ୍କୁଲ ଡେପୁଟି ଇନ୍ସପେକ୍ଟରଙ୍କ ଅଫିସରେ ସମସ୍ତେ କାର୍ଯ୍ୟବ୍ୟସ୍ତ ଥଲେ, 
କିନ୍ତୁ ଡେପୁଟିଙ୍କର ଚଉକି ଖାଲି ଥୁଲା । ତାର କାରଣ ରାଧାନାଥ ଟେବୁଲ ଚଉକିରେ 
ନ ବସି ତଳେ ବସିବାକୁ ଭଲ ପାଉଥୁଲେ । ବର୍ତମାନ ସେ ପାଖ କୋଠରୀରେ ମଶିଣା 
ଉପରେ ତାଙ୍କ ପ୍ରିୟ ବସିବା ଭଙ୍ଗୀ ବୀରାସନରେ ବସିଥ୍‌ଲେ । ଗରମ ହେଉଥୁବାରୁ 
ସେ ଦେହରୁ ଜାମା ଖୋଲି ଦେଇଥୁଲେ । ତାଙ୍କ ଆଗରେ ନାସଦାନି ଓ ଅଫିମ ଡିବା 
ରହିଥୁଲା ଏବଂ ସେ ସେଥୁରୁ ଟିକିଏ ନେଇ ଏ ବର୍ଷ ତାଙ୍କର କିପରି ଗଲା ସେ କଥା 
ଭାବୁଥ୍‌ଲେ | 

ବର୍ଷଟି ଖୁବ ଭଲ ଯାଇଥୁଲା । ବିବାହର ଛ ବର୍ଷ ପରେ ପରଶମଣିଙ୍କ ଗର୍ଭରୁ 
ତାଙ୍କର ପ୍ରଥମ ସନ୍ତାନ ଜନ୍ମ ହୋଇଥୁଲା। ଦୁଇ ବର୍ଷ ତଳୁ ରାଧାନାଥ ପ୍ରତିଦିନ 
ସକାଳେ ପ୍ରଥମେ ଏକ ହଜାର ମଧୁସୂଦନ ନାମ ଲେଖ୍‌ ଅନ୍ୟ କାମ ଆରମ୍ଭ କରୁଥ୍ଲେ । 
ଏତଦବ୍ୟତୀତ, ଫେବ୍ରୁଆରୀ ମାସରେ କଟକ ହାଇସ୍କୁଲକୁ ବଦଳି ହୋଇ ଯିବା ପର୍ଯ୍ୟନ୍ତ, 
ମଧୁସୂଦନ ରାଓ ତାଙ୍କର ନିତ୍ୟ ସଂଗୀ ଥୁଲେ । ଏଥ୍‌ପାଇଁ ସେ ଚାହିଁଥିଲେ ନବଜାତ 
ପୁଅର ନୀ ରଖ୍‌ବେ ମଧୁସୂଦନ । ତେବେ ପିଉସୀ ପୁଅ ଭାଇ ଚନ୍ଦ୍ରନାଥ ରାୟ ପିଲାଟିର 
ନା ରଖ୍‌ଲେ ଶଶିଭୂଷଣ । ଯଦିଓ ଏଇ ନୀଟି ଶେଷ ପର୍ଯ୍ୟନ୍ତ ରହିଲା, ରାଧାନାଥଙ୍କ 
ପାଇଁ ପୁଅର ନୀ ମଧୁ ହିଁ ରହିଲା ଏବଂ ତାକୁ ସେ ଏଇ ନୀରେ ଡାକିଲେ । 

ମଧୁରାଓ ସେଠାରେ ଥୁବାବେଳେ ସାହିତ୍ୟ ଚର୍ଚ୍ଚାର ସୁଯୋଗ ହେଉଥୁଲା । 
ରାଧାନାଥ ଓ ମଧୁ ରାଓ ମିଶି ପ୍ରଥମ ଶିକ୍ଷା ନାମରେ ଗୋଟିଏ ବହି ଲେଖୁ ବୈକୁଣ୍ଠନାଥ 
ଦେଙ୍କ ନୀରେ ନ ହଜାର ଛପା କରାଇଥୁଲେ । ଏ ବହିଟି ତିନି ମାସ ଭିତରେ ବିକ୍ରି 
ହୋଇଯାଇଥୁଲା ଏବଂ ରାଧାନାଥଙ୍କୁ ଏଥୁରୁ ଭଲ ପଇସା ମିଳିଥୁଲା । କିନ୍ତୁ ଯେଉଁ 
ବହିଟିର ପ୍ରକାଶନ ରାଧାନାଥଙ୍କୁ ବିଶେଷ ଆନନ୍ଦ ଦେଇଥୁଲା, ସେଇଟି ଥ୍ଲା ସେ ଓ 
ମଧୁ ରାଓ ମିଶି ଲେଖ୍‌ଥ୍‌ବା କବିତା ସଂଗ୍ରହ “କବିତାବଳୀଂ, ଯାହା ବୈକୁଣ୍ଠନାଥ 
ଦେଙ୍କ ଦ୍ଵାରା ପ୍ରକାଶିତ ହୋଇଥୁଲା ଏବଂ ଜନ ବୀମସଙ୍କୁ ଉତ୍ସର୍ଗୀକୃତ ହୋଇଥୁଲା । 
ବହିଟି ବିଷୟରେ ଆଉ ଯେ ଯାହା କହନ୍ତୁ, ରାଧାନାଥ ଜାଣିଥୁଲେ ଯେ ଏହି କବିତାଗୁଡ଼ିକ 
ଓଡ଼ିଆ ଭାଷାର ପ୍ରଥମ ଆଧୁନିକ କବିତା । 


୨୪୨ 


ଏହିପରି ପ୍ରୀତିକର ଚିନ୍ତାରେ ନିମଗ୍ନ ଥୁଲା ବେଳେ ରାଧାନାଥଙ୍କ ଆଗରେ 
ବାଲେଶ୍ଵରର କେତେ ଜଣ ଭଦ୍ରବ୍ୟକ୍ତି ଏକ ଅଦ୍ଭୂତ ଅନୁରୋଧ ନେଇ ଆସି ପହଞ୍ଚିଲେ । 
ସେମାନେ ଚାହୁଁଥ୍‌ଲେ ଯେ ସହରରେ ସୁରୁକୁମାରୀ ରୋଗ ପ୍ରବେଶ କରିଥୁବା କାରଣ 
ସ୍କୁଲ ସବୁ ବନ୍ଦ କରିଦିଆଯାଉ । 

ବାଲେଶ୍ଵର ମଧ୍ଯ ଗୁଜବ ବିଷୟରେ କଟକଠାରୁ ଉଣା ନ ଥୁଲା । କିଛି ବର୍ଷ 
ହେଲା ଜଣେ ଠାକୁରାଣୀଙ୍କ ଦେଉରୀ ବା କାଳିସିର ଆଜ୍ଞାରେ ପୁରୁଣା କୁଲା, ଛୋଞ୍ଚୁଣୀ, 
ପାଚିଆ, ଖଇଁଚି, ଖାଳୀ ଇତ୍ୟାଦି ମୟୂରଭଂଜ ଆଡ଼ୁ ଆସି ଦୀଘିରହ ଣିଆଠାରେ 
ପହଞ୍ଚିବାରେ ଲାଗିଥୁଲା । ଏ ଗୁଡ଼ିକ ବିମଳାକ୍ଷୀଙ୍କ ଉଦ୍ଦେଶ୍ୟରେ ନିର୍ଦ୍ଦିଷ୍ଟ ଥୁଲା । ଏହାପରେ 
ଦିନେ ରାତିରେ ହଠାତ ଜଣେ ଲୋକ ପାଛୁଡ଼ିଆ ଗୀରୁ ଧଇଁ ସଇଁ ହୋଇ ଦୌଡ଼ି 
ଦୌଡ଼ି ଆସି ମାକଲପୁର ସାହିରେ ପହଞ୍ଚୁ ସାତ ଘରୁ ସାତ ମୁଠା ଚାଉଳ ମାଗି 
ନେଲା। ଗ୍ରାମବାସୀ ପଚାରିବାରୁ କହିଲା, ଦକ୍ଷିଣରୁ ଗୋଟିଏ ଷଣ୍ଢ ଆସୁଛି, ତା 
ପିଠିରେ ବରଗଛ ଏବଂ ବରଗଛ ଉପରେ ହନୁମାନ ବସିଛନ୍ତି । ଗ୍ରାମର ସମସ୍ତ ଲୋକ 
ଆପଣା ଗ୍ରାମ ଛଡ଼ା ଅନ୍ୟ ଗ୍ରାମରୁ ସାତ ଘରୁ, ଏପରି ଘର ଯେଉଁଠାରୁ ଆଉ କେହି 
ଭିଖ ନେଇ ନ ଥୁବ, ସାତ ମୁଠା ଚାଉଳ ମାଗି ଘରେ ରଖୁଥ୍ବେ | ହନୁମାନ ପହଞ୍ଚିଲା 
କ୍ଷଣି ସେ ଚାଉଳ ଷଣ୍ଢକୁ ଖାଇବାକୁ ଦେବ । ଷଣ୍ଢ ଘର ଆଗରେ ପହଞ୍ଚୁଲେ ଏପରି 
ଚାଉଳ ତାକୁ ଖାଇବାକୁ ନ ଦେଲେ ସେ ଘର ନିର୍ବଂଶ ହୋଇଯିବ । ଏ କଥା ଶୁଣି 
ଲୋକମାନେ ଭିଖ ମାଗିବା ପାଇଁ ଏ ଗୀ ସେ ଗୀ ଦୌଡ଼ିଲେ। “୭ 

ଏ ସବୂଠାରୁ ବଡ଼ ବିପଦ ସୁରୂକୂମାରୀ ବରଉଉମାନ ବାଲେଶ୍ଵରରେ ପହଞ୍ଚୁଥୁଲା । 
ତାର ପ୍ରଥମ ଶିକାର ଥୁଲା ଜଣେ ମୁସଲମାନ ସ୍ତ୍ରୀ ଲୋକ । ସେ ହଠାତ୍‌ ମୋ ଗୋଡ଼ 
ଗଲା, ଗୋଡ଼ ଗଲା ବୋଲି କହି ତଳେ ପଡ଼ିଗଲା । ଘଟଣା କମେ ସେଠାରେ ଜଣେ 
ଦେଶୀୟ ବୈଦ୍ୟ ଥୁଲେ । ସେ ଦା ତତାଇ ସେ ସ୍କୀ ଲୋକର ବୁଢ଼ା ଆଙ୍ଗୁଳି ଉପରେ 
ଦୁଇ ଗାର ଲୁହା ଚିଆଁ ଦେଲା କ୍ଷଣି ସ୍ତ୍ରୀ ଲୋକଟି ସୁସ୍ତ୍ର ହୋଇଗଲା । ଏ ଘଟଣା ପରେ 
ରୋଗ ସାରା ସହରରେ ବ୍ୟାପିବାରେ ଲାଗିଲା ଏବଂ କୋକୁଆ ଭୟ ପଡ଼ିଗଲା । 
ମଫସଲରୁ ସହରକୁ ଲୋକମାନଙ୍କର ଯାତାୟାତ ବନ୍ଦ ହୋଇଗଲା । ହାଟରେ ବାଟରେ 
ଘାଟରେ ଯେଉଁଠାରେ ଦେଖ ସେଇ ଗୋଟିଏ ଚିନ୍ତା, ସୁରୁକୁମାରୀ | 

ବୈକୁଣ୍ଠନାଥ ଦେ, ମଦନ ମୋହନ ଦାସ, ହରେକୃଷ୍ଣ ଦାସ ପ୍ରମୁଖ ଛେଳି 
ମାରି ଞ୍ଷଧ ତିଆରି କରାଇ ବାଣ୍ଟବାର ବ୍ଯବସ୍ଥା କଲେ । ଏ ଞଷଧ ଅଣ୍ଟଲା ନାହିଁ 
ଏବଂ ସାଇ ସାଇକେ ଞ@ଷଧ ତିଆରି ହେବାରେ ଲାଗିଲା । ଆଗେ ଯେଉଁ ଛେଳିର ଦାମ 
ଆଠ ଦଶ ଅଣା ଥୁଲା, ତାର ଦାମ ହୋଇଗଲା ଦେଢ଼ ଟଙ୍କା ଦୁଇ ଟଙ୍କା । ପଲ ପଲ 
କଳା ମାଇ ଛେଳି ମଫସଲରୁ ସହରକୁ ବିକ୍ରି ପାଇଁ ଆସିଲେ । 


୨୪୩ 


ଏ ବିଷୟରେ ବାଲେଶ୍ଵର ସମ୍ବାଦ ବାହିକା ରୋଗର ଦୀର୍ଘ ବିବରଣୀ ଓ ଚିକିତ୍ସା 
ପଦ୍ଧତି ପ୍ରକାଶ କଲେ: 

ଏହି ରୋଗ ପ୍ରଥମେ ଦୁଇ ଗୋଡ଼ ବୁଢ଼ା ଆଙ୍ଗୁଳିରୁ ଜାତ ହୋଇ ନିଆଁ ଲାଗିଲା 
ପ୍ରାୟେ ବିଷ ଜ୍ଵାଳା ପରି ଉପରକୁ ଉଠଇ । କ୍ରମେ କ୍ରମେ କଟି ଦେଶ ପର୍ଯ୍ୟନ୍ତ ଉଠିବାକୁ 
ତିନି ଘଣ୍ଟା ସମୟ ଲାଗେ । ଦୂଇ ଘଣ୍ଟା କି ଅଢ଼େଇ ଘଣ୍ଟା ମଧ୍ୟରେ ଯେବେ ଚିକିତ୍ସା 
କରାଯାଏ ତେବେ ରୋଗୀ ନିଶ୍ଚୟ ଆରୋଗ୍ୟ ହୁଏ । ଯେବେ କମର ପର୍ଯ୍ୟନ୍ତ ଉଠିଯାଏ, 
ତେବେ ରୋଗୀ ବଞ୍ଚେ ନାହିଁ । 

ଚିକିତ୍ସା 

୧୮ ପ୍ରଥମେ ଗୋଡ଼ ଆଙ୍ଗୁଳି ଜଳିଲା କ୍ଷଣି ଉପରକୁ ଧରଣି ଅର୍ଥାତ ଦଉଡ଼ି 
ହେଉ ବା ଲୁଗା ହେଉ ବାନ୍ଧି ଦେବ ( ଲୁଗା ହେଲେ ଚିକ୍ଟ୍‌ଣ ହେବ, ଦଉଡ଼ିରେ କିଛି 
କଷ୍ଟ ହେବ) ଓ ଦା ତତାଇ ଗୋଡ଼ ବୂଢ଼ା ଆଙ୍ଗୁଳିରେ ଦାଗିବ, ସେଥୁରେ ମୁକ୍ତ ନ 
ହେଲେ ଗୋଡ଼ର ଦଶ ଆଙ୍ଗୁଳି ଉପରେ ଦାଗ ଦେବ । 

୨। ଘୃତକୁମାରୀ ( ଘିଅକୁଆଁରୀ) ଏବଂ କାଗଜି ଲେମ୍ବୁ ରସ ଦୁହିଁଙ୍କୁ କମରଠାରୁ 
ତଳିପା ପର୍ଯ୍ୟନ୍ତ ଉତ୍ତମ ରୂପେ ଘସିବ । 

୩ । ଲାଇକର ଏମୋନିଆ ସୁଂଘାଇଦେବ ଅଥବା ସେଥୁରୁ ଦଶ ଟୋପା ଦୁଇ 
ତୋଳା ପାଣିରେ ପକାଇ ଖାଇବାକୁ ଦେବ । 

୪୮ନୈସାଦର ବା ନିସାଦଳ ଯେତେ ଓ ଶୁଖ୍‌ୁଲା କଲି ଚୁନ ତେତେ, ଏ 
ଦୂହିଁଙ୍କୁ ଗୋଟାଏ ବୋତଲରେ ପୂରାଇ କିଛି ପାଣି ଦେଇ ହଲାଇ ହଲାଇ ରଖ୍‌ ଦେବ; 
ଚୂନ ତଳକୁ ବସିଯିବ ଓ ନିର୍ମଳ ଜଳ ଉପରକୁ ରହିବ । ସେହି ପାଣି ଆଉ ଗୋଟିଏ 
ବୋତଲରେ ନେଇ ରଖୁବ । ସେହି ପାଣିରୁ ଦଶ ଟୋପା ଦୁଇ ତୋଳା ଭଲ ପାଣିରେ 
ପକାଇ ରୋଗୀକୁ ଖାଇବାକୁ ଦେବ । 

୫ । ଗୋଟିଏ କଳା ମାଇ ଛେଳିକୁ ( ଯେମନ୍ତ ଗର୍ଭରେ ଛୁଆ ନ ଥୁବ) ଦିନ 
ଯାକ ନାନା ପତ୍ର ଓ ଘାସ ଚରାଇବ । ସେହି ଛେଳି ଯେମନ୍ତ ଏକା ଜାଗାରେ ଛିଡ଼ା 
ନ ହୁଏ ଓ ପାଣି ନ ପିଏ ବା ନ ଶୁଏ ବା ପାକୁଳି ନ କରେ । ବେଳ ଓଳି ତାହାକୁ 
ବଳି ଦେବ ଓ ତାହା ଗର୍ଭରୁ ଅଜୀଣ୍ଟ୍ର ଆହାର ବାହାର କରି ଶୁଖାଇବ । ଶୂଖାଇବା 
ସମୟରେ ଏପରି ସାବଧାନ ହେବ ଯେ ସେଥ୍‌ରେ ଯେମନ୍ତ ମାଛି ବସି ନ ପାରେ । 
ତାହା ଶୂୁଖ୍‌ଲାରୁ ପେଷି ଗୁଣ୍ଡ କରିବ ଓ ଅଢ଼େଇ ମସା ବା ସୁଉକି ତୋଳା ଓଚ୍ଚନରେ 
ଗୋଟିଏ ଗୋଟିଏ ପୁଡ଼ିଆ ବାନ୍ଧିବ । ରୋଗ ଆରମ୍ଭ ହେଲାକ୍ଷଣି ସେହି ପୁଡ଼ିଆରୁ 
ଗୋଟିଏ କଞ୍ଚାପାଣିରେ ଖାଇବାକୁ ଦେବ, ଏହି ରୂପେ ପାଆ ଘଣ୍ଟା ବା ଅଧା ଘଣ୍ଟା 


୨୪୪ 


ଉରାରୂ ଆଉ ଗୋଟିଏ ପୁଡ଼ିଆ ଖାଇବାକୁ ଦେବ । ତିନି ପୁଡ଼ିଆରେ ରୋଗ ନିଶ୍ଚୟ 
ମୁକ୍ତ ହେବ । 

ପାଠକେ, ଏହି ରୋଗକୁ ଅବିଶ୍ବାସ କରିବା ଉଚିତ ନୋହେ | ରୋଗ ଉପସ୍ତିତ 
ହେଲାକ୍ଷଣି ଉକ୍ତ ପଞ୍ଚ ପ୍ରକାର ଓଁଷଧ ମଧ୍ଯରୁ ଯାହାକୁ ଯାହା ସୂବିଧା ହେବ ସେ ତାହା 
କରିବ | 

ବଂଗାଳୀମାନେ ଏ ରୋଗରେ ବିଶ୍ବାସ କରୁ ନ ଥୁ୍‌ବାରୁ ସମ୍ବାଦ ବାହିକା 
ଲେଖୁଲେ, ଯଦି ବଂଗାଳୀଙ୍କ ଭିତରୁ କାହାରିକି ସୁରୁକୁମାରୀ ହୁଅନ୍ତା ଓ ତାକୁ “ଷଧ 
ଦିଆ ନ ଯାଇ ସେ ମରିଯାନ୍ତା, ତେବେ ବଂଗାଳୀଙ୍କର ବିଶ୍ବାସ ଜନ୍ମନ୍ତା ! ରାଧାନାଥ 
ମଧ୍ୟ ଏ ବିଷୟରେ ବଂଗାଳୀଙ୍କର ପକ୍ଷ ସମର୍ଥନ କରୁଥୁଲେ ଏବଂ ସେଥୁପାଇଁ ସ୍କୁଲ 
ବନ୍ଦ କରିବା ପାଇଁ ଆସିଥ୍‌ବା ଦରଖାସ୍ତକୁ ନାମଞ୍ଜୁର କରିଦେଲେ । 

ସୌଭାଗ୍ୟକୁ ସୂରୂକୁମାରୀ ବାଲେଶ୍ଵରରେ ମାତ୍ର କିଛି ଦିନ ରହି ସେଠାରୁ 
କଲିକତା ଚାଲିଗଲା । 


୨୪୫ 


ପୂରୀ : ସେପ୍ଟେମ୍ବର ୧୮୭୬ 


ମେ ମାସ ସୁଦ୍ଧା ଖସି ପଡ଼ିଥୁବା ପଥର ଜାଗାରେ ନୂଆ ପଥର ଲାଗି ପୁରୀ ମନ୍ଦିରର 
ମରାମତି କାମ ଶେଷ ହେଲା ଓ ରଥଯାତ୍ରା ପରେ ଠାକୁରମାନେ ରତ୍ନ ସିଂହାସନକୁ 
ଫେରିଲେ । ଷୋଳ ଶାସନ ପଣ୍ଡିତ ଶିଷ୍ଟ ଦଣ୍ଡୀ ବ୍ରହ୍ମଚାରୀମାନେ ଏଥରକ ମନ୍ଦିରର 
ମହାପ୍ରସାଦ ଖାଇଲେ । ଠାକୁର ରତ୍ନ ସିଂହାସନରେ ନ ଥୁବା ବେଳେ ଯେଉଁ ବ୍ରାହ୍ମଣମାନେ 
ଅନ୍ନଭୋଜନ କରି ଫ ସ୭୍ତି ବାହ୍ୟ ହୋଇଥୁଲେ, ମୁକ୍ତି ମଣ୍ଡପ ପଣ୍ଡିତଙ୍କ ନିର୍ଦେଶ ଅନୁଯାୟୀ 
ସେମାନେ ସ୍ଵ ସ୍ଵ ଗ୍ରାମ ଦେବତାଙ୍କୁ ପୂଜା ପାର୍ବଣ କରି ଗାୟତ୍ରୀ ମନ୍ତ୍ରାଦି ଜପି ପୁଣି 
ସମାଜରେ ମିଶିଲେ । ଏ ଭଳି ଭାବରେ ଏ ସମସ୍ୟାର ସମାଧାନ ହେଲା, କିନ୍ତୁ ନୂଆ 
ନୂଆ ସମସ୍ଯା ଉପୁଜିଲା ପୁରୀ ରାଜାଙ୍କ ଯୋଗୁ । 

ଓଡ଼ିଶା ଗଡ଼ଜାତର ରାଜାମାନେ ପୁରୀ ଆସିଲେ ପୁରୀ ରାଜାଙ୍କୁ ସମ୍ମାନ 
ଦେଖାଉଥୁଲେ । ସେଥୁପାଇଁ ଦିବ୍ୟସିଂହର ଅଭିମାନ ହୋଇ ଯାଇଥୁଲା ଯେ ସେ ସମସ୍ତଙ୍କ 
ଉପରେ ଏବଂ ସବୁ ଜାଗାରେ ପୁରୀ ରାଜାଙ୍କ ଆସନ ଉପରେ ରହିବା ଉଚିତ । 
୧୮୭୪ରେ ଯେତେବେଳେ ଛୋଟଲାଟ ରିଚାଡ଼ ଟେମ୍ପଲ କଟକରେ ଦରବାର 
କରିଥୁଲେ, ପୁରୀ ରାଜା ସେଠାକୁ ଯାଇ ନ ଥୁଲେ, କାରଣ ସରକାର ତାଙ୍କୁ ଓଡ଼ିଶାର 
ସମସ୍ତ ରାଜାଙ୍କ ଭିତରେ ଅଗ୍ରଗଣ୍ୟ କରି ସମସ୍ତଙ୍କ ଉପରେ ସ୍ଫ୍ାନ ଦେବାକୁ ରାଝି 
ହୋଇ ନ ଥୁଲେ । ୧୮୭୬ ଜାନୁଆରୀ ପହିଲାରେ କଲିକତାରେ ବିଲାତର ଯୁବରାଜ 
ଯେଉଁ ଦରବାର କରିଥୁଲେ, ସେଥ୍ରେ ମଧ୍ୟ ଏ କଥାର ପୁନରାବୃରି ହେଲା | ବର୍ଭମାନ 
ପୁରୀ ରାଜାଙ୍କର ଉପଦେଷ୍ଟା ହୋଇଥୁଲେ ତାରାକାନ୍ତ ବିଦ୍ୟାସାଗର । ସେ କଟକର 
ସଦର ଅମିନ ଥୁଲେ ଏବଂ ଚାକିରିରୁ ଅବସର ନେବା ପରେ କଲିକତା ଫେରି 
ଯାଇଥୁଲେ । ଶେଷ ଜୀବନ ପୁରୀରେ କଟାଇବା ପାଇଁ ଓଡ଼ିଶା ଫେରି ଆସି ସେ 
ବର୍ତମାନ ପୁରୀ ରାଜାଙ୍କର ସ୍ତାବକ ହୋଇ ରହିଥୁଲେ । କଲିକତା ଦରବାରକୁ ପୁରୀ 
ରାଜା ତାରାକାନ୍ତଙ୍କୁ ସାଙ୍ଗରେ ନେଇ ଗଲେ । ସେତେବେଳେ ରାଷ୍ଟ୍ର ହୋଇଗଲା ଯେ 
ପୁରୀ ରାଜା ଯୁବରାଜଙ୍କ ପାଇଁ ଲକ୍ଷେ ଟଙ୍କାର ଗୋଟିଏ ତରବାରୀ ଓ ପଚିଶ ହଜାର 
ଟଙ୍କାର ଏକ ପାନ ବଟା ସାଙ୍ଗରେ ନେଇ ଯାଇଛନ୍ତି । ଏକଥା ଗୁଜବ ମାତ୍ର ଥୁଲା । 
ତାରାକାନ୍ତଙ୍କର ଉପଦେଶମତେ କଲିକତାରେ ପହଞ୍ଚୁ ପୁରୀ ରାଜା ଗଙ୍ଗା କୂଳରୁ ନିଜର 


୨୪୬ 


ବସା ପର୍ଯ୍ୟନ୍ତ ପାଲିଙ୍କିରେ ବସି ବାଜା ବଜ୍ଚାଇ ଗଲେ । ଏହାଦ୍ଵାରା ସେ କଲିକତାବାସୀଙ୍କ 
ଆଗରେ ଉପହାସର ପାତ୍ର ହୋଇଗଲେ । ଦରବାର ରାଜାମାନଙ୍କ ଭିତରେ ପୁରୀ 
ରାଜାଙ୍କ ସ୍ମ୍ରାନ ଥୁଲା ଏକତିରିଶ ନମ୍ବର । ଏଇ ଆଳରେ ଦରବାର ନ ଯାଇ ପୁରୀ 
ରାଜା କଲିକତାରୁ ଫେରି ଆସିଲେ ଏବଂ ଏଥୁପାଇଁ ଓଡ଼ିଶାରେ ସମାଲୋଚନା ହେଲା । 
ରାଜାଙ୍କୁ ଭୁଲ ଉପଦେଶ ଦେଉଥୁବାରୁ ଲୋକମାନେ ତାରାକାନ୍ତଙ୍କୁ ଦୋଷୀ ମଣିଲେ । 
କିନ୍ତୁ ଖୋସାମତିଆ ତାରାକାନ୍ତଙ୍କୁ ରାଢ୍ଚା ନିଜର ଦେବାନ କରିଦେଲେ । 

ମନ୍ଦିର ନେଇ ମଧ୍ଯ ରାଜାଙ୍କ କୁପରିଚାଳନାର ଅନ୍ତ ନଥୁଲା । ମନ୍ଦିରର ସେବକ 
କାମ ପୁରୂଷାନୂକ୍ରମିକ ଥୁବା ସ୍ଥଳେ ରାଜା ମଝିରେ ମଝିରେ ଟଙ୍କା ନେଇ ଅନ୍ୟ 
ଲୋକଙ୍କୁ ସେବକ ଚାକିରି ଦେଇ ଦେଉଥୁଲେ । ଏହା ଫଳରେ ନ୍ୟାଯ୍ୟ ସେବକ ଓ 
ଅନ୍ୟାୟରେ ରଖାଯାଇଥୁବା ସେବକମାନଙ୍କ ମଧ୍ୟରେ ସବୁବେଳେ ଗଣ୍ଡଗୋଳ 
ଉପୁଜୂଥୁଲା । ଏ ବିଷୟରେ ଫେବ୍ରୁଆରୀ ମାସରେ ଏକ ମକଦ୍ଦମା ହୋଇ ସେଥ୍‌ରେ 
ଚ୍ଚଚ୍ଚ ସାହେବ ରାୟ ଦେଇଥୁଲେ ଯେ ପୁରୀ ରାଜାଙ୍କର ସେବକ ନିଯୁକ୍ତି ବିଷୟରେ 
ସଂପୂଣ୍ଠ କ୍ଷମତା ଥ୍‌ଲେ ମଧ୍ଯ ଚଳିତ ପ୍ରଥା ଅନୁସାରେ ସେ ସେବକ ପରିବାରର 
ଜ୍ୟେଷ୍ଠାଂଶକୁ ସେବକ ରଖୁବା ପାଇଁ ବାଧ୍ୟ । ଏ ଆଦେଶ ସଲ୍କ୍ଵେ ପୁରୀ ରାଜା ସେବାକୁ 
ମୌରସୀ ସ୍ଵୀକାର ନ କରି ବାହାର ଲୋକଙ୍କୁ ସେବକ ରଖୁବା ପାଇଁ ଛାମୁ ଚିଟାଉରେ 
ଆଦେଶ ଦେଇ ଦେଉଥୁଲେ । ବର୍ଷେ ତଳେ ତାଙ୍କର ଏପରି ଗୋଟିଏ ନିଯୁକ୍ତି ଯୋଗୁ 
ଅନେକ ଗଣ୍ଡଗୋଳ ହୋଇଥୁଲା । 

ଭୋବନୀ କର ନାମକ ଜଣେ ସେବକର ଆପଣା ସାବତ ମା ସଂଗେ 
କୁବ୍ୟବହାର ଥୁବା କଥା ସମସ୍ତେ ଜାଣିଥ୍‌ଲେ । ସେଥୁପାଇଁ ଅନ୍ୟ ସେବକମାନେ ତାକୁ 
ବାସନ୍ଦ କରିଥ୍‌ଲେ । ପରେ ସେ ଜଣେ ବିଧବା ସହିତ ମନ୍ଦିର ଭିତରେ କୁବ୍ୟବହାର 
କରିବା ସମୟରେ ମନ୍ଦିର କର୍ମଚାରୀଙ୍କ ଦ୍ଵାରା ଧରା ହୋଇ ଦୁଇ ବର୍ଷ କଠିନ ପରିଶ୍ରମ 
ସହିତ ଜେଲ ଦଶ୍ଡ ପାଇଥୁଲା । ଜେଲରୁ ଖଲାସ ହେବା ପରେ ପୁରୀ ରାଜା ତାକୁ 
ପଶୁପାଳକ ସେବାରେ ନିଯୁକ୍ତି କରିଦେଲେ । ଆଗରୁ ଯେଉଁମାନେ ପଶୁପାଳକ ସେବା 
କରୂୁଥୁଲେ, ସେମାନେ ଏ ନିଯୁକିରେ ଆପରି ଜଣାଇଲେ, କିନ୍ତୁ ରାଜା ତାକୁ ଅଗ୍ରାହ୍ୟ 
କରିଦେଲେ । 

ଯେଉଁ ଦିନ ଭୋବନୀ କରର ପାଳି ଥୁଲା, ଅନ୍ୟ ସେବକମାନେ ତାକୁ ବାଧା 
ଦେବେ ବୋଲି ସ୍ତର କଲେ । ଏ କଥା ଜାଣି ପାରି ସେ ଦିନ ପୁରୀ ରାଜା ମନ୍ଦିରକୁ 
ନିଜ ଦିହଲଗା ପ୍ରଧାନ ଖଟଣି ପଦନ ସାନ୍ତରା ଓ ପଦ୍ମଚରଣ ପଟନାୟକଙ୍କୁ ସେଠାକୁ 
ପଠାଇଲେ । ସେମାନେ ସାଂଗରେ ନେଇ ଗଲେ ଖୁଣ୍ଟଆ ପେଟା ଆଖଡ଼ା, ହିଞ୍ଜଳ 


୨୪୭ 


ଆଖଡ଼ା ଓ ରାହାସ ମହାନ୍ତି ଆଖଡ଼ାର ପ୍ରାୟ ଦେଢ଼ଶହ ମାଲଙ୍କୁ । ସେମାନେ ମନ୍ଦିର 
ଭିତରେ ଯାଇ ପୁରୁଣା ସେବକଙ୍କୁ ମାରପିଟ କରି ଭୋବନୀ କରକୁ କାମରେ ଲଗାଇ 
ଦେଇ ଆସିଲେ । 

ଏଭଳି ଅତ୍ୟାଚାର ବାରମ୍ବାର ଘଟିବାରୁ ଅଗଷ୍ଟ ମାସରେ ସେବକ ତଥା ପୁରୀର 
ହିନ୍ଦୁମାନଙ୍କ ପକ୍ଷରୁ ରେଭେନଶାଙ୍କ ପାଖରେ ଗୋଟିଏ ଦରଖାସ୍ତ ହେଲା ପୁରୀ ରାଜାଙ୍କ 
ବିରୂଦ୍ଧରେ । ଏଥରେ ନିମ୍ବଲିଖିତ ବିଷୟମାନ ଦର୍ଶାଯାଇଥୁଲା: 

ପୂର୍ବେ ସର୍ବସାଧାରଣଙ୍କୁ ମନ୍ଦିର ଭିତରକୁ ଯାଇ ପ୍ରଭାତ ମଙ୍ଗଳ ଆରତି, 
ଅବକାଶ, ସଂଧ୍ୟା ଧୂପ, ଚନ୍ଦନ ଲାଗି ଓ ବଡ଼ସିଂହାର ପହୁଡ଼ ଇତ୍ୟାଦି ଦେଖ୍ବା ଲାଗି 
ସୁଯୋଗ ଦିଆଯାଉଥୁଲା । କିନ୍ତୁ ପୁରୀ ରାଜା ନିୟମ କରି ଦେଇଛନ୍ତି ଯେ ଏଥ୍‌ପାଇଁ 
ଚାରିଅଣା ଦେବାକୁ ପଢ଼ିବ, ଯେଉଁଥୁରୁ ଦୂଇ ଅଣା ତାଙ୍କ ଅମଲାମାନେ ପାଇବେ ଓ 
ଦୁଇ ଅଣା ମନ୍ଦିର ଖର୍ଚ୍ଚକୁ ଯିବ । 

ସେମାନଙ୍କର ଚାକିରି ଯଦିଓ ବଂଶାନୁକ୍ରମିକ, ପୁରୀ ରାଜା ଶହ ଶହ ଟଙ୍କା 
ଲାଞ୍ଚନେଇ ନୂଆ ନୂଆ ଲୋକଙ୍କୁ ଛାମୁ ଚିଟାଉ ଦେଇ ସେବକ କରାଇ ଦେଉଛନ୍ତି । 
ଏଥୁପାଇଁ ସବୁବେଳେ ଗଣ୍ଡଗୋଳ ଏବଂ ସେବାରେ ଅବ୍ୟବସ୍ଫ୍ରା ହେଉଛି । ରାଜାଙ୍କ 
ଗୁଣ୍ଡାମାନେ ଯାଇ ପୁରୁଣା ସେବକଙ୍କୁ ମାରଧର କରୁଛନ୍ତି । ରାଜା ଏଥୁପାଇଁ ଦେଢ଼ଶହ 
ଦୁଇଶହ ଆଖଡ଼ା ଢୁଆନଙ୍କୁ ପ୍ରତିଦିନ ମନ୍ଦିର ଭିତରକୁ ପଠାଉଛନ୍ତି । 

ସେବକମାନେ ମନ୍ଦିରରୁ ଯେଉଁ ପ୍ରାପ୍ୟ ଖେଇ ବା ଭୋଗ ପାଉଥୁଲେ, ତାକୁ 
ରାଜା ଅଧା କରି ଦେଇଥୁବାରୁ ସେବକମାନେ କ୍ଷତିଗ୍ରସ୍ତ ହୋଇଛନ୍ତ । ଭୋଗରେ 
ନିକୃଷ୍ଟ ସାମଗ୍ରୀ ମିଶା ଯାଉଛି ଏବଂ ଗାଭ ଘିଅ ପରିବର୍ତେ ଛେଳି, ମେଣ୍ଢା ଓ ମଇଁଷି 
ଘିଅ ବ୍ୟବହାର ହେଉଛି, ଯାହା ଫଳରେ ରୋଗ ହେଉଛି । 

ଯାତ୍ରୀମାନେ ଧ୍ଵଜା ବାନ୍ଧିବା ପାଇଁ ଯେଉଁ ପଇସା ତଥା ରତ୍ନ ସିଂହାସନ ଆଗରେ 
ଯେଉଁ ପିଣ୍ତିକା ଦେଉଛନ୍ତି ତାର କୌଣସି ହିସାବ ରହୁ ନାହିଁ ଏବଂ ରାଜା ତାକୁ 
ତୋଷରପାତ କରୁଛନ୍ତି । ଧନୀ ଲୋକଙ୍କୁ ମନ୍ଦିର ଭିତରକୁ ମଶାଲ ନେଇଯିବା ଓ 
ଚାମର ସେବା କରାଇବା ପାଇଁ ରାଜାଙ୍କୁ ଅନେକ ଟଙ୍କା ଲାଞ୍ଚ ଦେବାକୁ ପଡ଼ୁଛି । 

ରାଜା ନିଜର ଦୂଷ୍ଟ, ନୀଚ, ନିର୍ବୋଧ ଓ ଦୂଶ୍ଚ ରିତ୍ର ଚାକରମାନଙ୍କ ହାତରେ 
କ୍ରୀଡ଼ନକ ତଥା ଅତ୍ୟାଚାରର ସାଧନ ହୋଇ ରହିଛନ୍ତି । ତାଙ୍କର ଶାସନ ନଷ୍ଟ ଭ୍ରଷ୍ଟ 
ହୋଇ ବର୍ତମାନ ଚରମ ସୀମାରେ ପହଞ୍ଚୁଲାଣି । 

ଏହି ସବୁ କାରଣରୁ ସେବକମାନେ ନିବେଦନ କରିଥୁଲେ ଯେ ମନ୍ଦିର 
ପରିଚାଳନା ରାଜାଙ୍କ ହାତରେ ଛାଡ଼ିଦେବା ବିଷୟରେ ସରକାର ପୁନର୍ବିବେଚନା କରନ୍ତୁ 
ଏବଂ ଅନ୍ୟ ବ୍ୟବସ୍ଥା କରିବାର ଚିନ୍ତା କରନ୍ତୁ । 


୨୪୮ 


କମିଶନର ରେଭେନଶା ମନ୍ଦିରର କୁପରିଚାଳନା ବିଷୟରେ ଜାଣିଥୁଲେ । ସେ 
ଏକଥା ମଧ୍ଯ ଜାଣିଥ୍‌ଲେ ଯେ ଏ ସେବକମାନେ ମଧ୍ଯ କମ ଜନ୍ତୁ ନୂହନ୍ତି । ତେଣୁ ସେ 
ରାଜାଙ୍କ କ୍ଷମତା ଉପରେ କୌଣସି ହସ୍ତକ୍ଷେପ କରିବାକୁ ଚାହୁଁ ନ ଥୁଲେ । ସେବକମାନଙ୍କ 
ଦରଖାସ୍ତ ଉପରେ ସେ ଓଲଟା ଆଦେଶ ଦେଲେ ଯେ ସେବକମାନଙ୍କ ଉପରେ କଲ୍ଭୃତ୍ଵ 
ରଖ୍‌ବା ବିଷୟରେ ରାଜାଙ୍କୁ ପୂର୍ଣ୍ମ ସମର୍ଥନ ଦିଆଯିବ । 


୨୪୯ 


ଡମପଡ଼ା : ଡିସେମ୍ବର ୧୮୭୬ 


୧୮୭୩ ଡିସେମ୍ବର ମାସରେ ବୀମସ ଡମପଡ଼ାରୁ ଫେରିଯିବା ପରେ ମାତ୍ର କିଛି ଦିନ 
ରାଜା ଓ ପ୍ରଜାଙ୍କ ସଂପର୍କ ଠିକ ରହିଲା । କିନ୍ତୁ ଯେତେବେଳେ ଖଜଣା ଦେବା କଥା 
ଉଠିଲା, ନିଧୂ ପଟନାୟକଙ୍କ ପରୋକ୍ଷ ସମର୍ଥନରେ ପ୍ରଚ୍ଚାମାନେ ପୁଣି ମେଳି ଆରମ୍ଭ 
କଲେ । ନିଧ୍‌ ପଟନାୟକ କଟକ ଯାଇ ସାହେ ବମାନଙ୍କୁ ବୂଝାଇଲା ଯେ ରାଜା ପାଗଳ 
ହୋଇ ଅତ୍ୟାଚାର କରୁଛନ୍ତି, ଏବଂ ତାହା ହି ମେଳିର କାରଣ । 

ରାଜା ରଘୁନାଥ ପ୍ରକୃତରେ ପାଗଳ ଭଳି ହୋଇଯାଇଥୁଲେ । ସେ ଉଆସରେ 
ମା, ଭାଇ, ଚାକର, ସ୍ତ୍ରୀ କାହାକୁ ବିଶ୍ଵାସ କରୁ ନ ଥୁଲେ, କାରଣ ସେ ଭାବୁଥୁଲେ 
ଏମାନେ ତାଙ୍କୁ ମାରି ଦେବାକୁ ଚାହାନ୍ତି । କାଳେ ତାଙ୍କୁ କିଏ ଭାତରେ ବିଷ ଦେଇଦେବ, 
ଏଇ ଭୟରେ ସେ ବର୍ଷ ବର୍ଷ ଧରି କେବଳ ଲିଆ ଓ ଦୁଧ ଖାଇ ରହୁଥୁଲେ । ସେ 
କାହାରି ସହିତ ମିଶୁ ନଥୁଲେ, ଏକାକୀ ରହୁଥୁଲେ ଏବଂ ନିତାନ୍ତ ବାଧ୍ୟ ନ ହେଲେ 
କାହାରିକି ସାକ୍ଷାତ କରୁ ନ ଥୁଲେ । ଗୋଟିଏ ନିର୍ଜନ ଘରେ ବସି ନିଜ ସହିତ କଥାବାର୍ଭା 
କରୁଥୁଲେ ଏବଂ ଡାହାଣ ହାତ ବିଶି ଆଙ୍ଗୁଠିରେ ପବନରେ କଣ ସବୁ ଲେଖ୍‌ ଚାଲିଥୁଲେ । 

ମେଳି ଗଣ୍ଡଗୋଳ ଆରମ୍ଭ ହେବା ପରେ ରଘୁନାଥ ଡମ ପଡ଼ା ଛାଡ଼ି କଟକ ଓ 
କଲିକତାରେ ରହିବାରେ ଲାଗିଲେ । ଏଥୁପାଇଁ ଯାହା ଟଙ୍କା ଦରକାର ହେଉଥୁଲା ତାହା 
ସେ କଟକର ଶୁଣ୍ଢ ମହାଜନ ପାଖରୂ ରେଜିଷ୍ଟରୀ ତମସୁକ ଲେଖୁ ଉଧାର ନେଉଥୁଲେ । 
ଏଣେ ଉଆସକୁ କୌଣସି ଟଙ୍କା ପଠାଉ ନ ଥୁବାରୁ ତାଙ୍କର ମା ଓ ପରିବାର ଖାଇବାକୁ 
ପାଉ ନ ଥୁଲେ ଏବଂ ଖୋରାକ ପୋଷାକ ପାଇଁ ମାଜିଷ୍ଟ୍ରେଟଙ୍କ ପାଖରେ ଦରଖାସ୍ତ 
କରିଥୁଲେ । 

ଏ ସବୂ କାରଣରୁ ବୀମସ ଭାବି ନେଇଥୁଲେ ଯେ ରାଜା ପ୍ରକୃତରେ ପାଗଳ 
ହୋଇଯାଇଛନ୍ତି । ସେ ଡକାଇ ପଠାଇଲେ ରାଜା ତାଙ୍କ ପାଖକୁ ଆସୁ ନଥ୍‌ଲେ, କାରଣ 
ରଘୁନାଥ ଭୟ କରୁଥୁଲେ ଯେ ସାହେବ ତାଙ୍କୁ ଜେଲ ଦେବାକୁ ଚାହୁଁଛନ୍ତି । ବୀମସ 
ଆଉଥରେ ଡମପଡ଼ା ଯାଇଥୁଲେ ସମସ୍ୟାର ସମାଧାନ ହୋଇ ପାରିଥାନ୍ତା; କିନ୍ଧୁ ଅନ୍ୟ 
କାମ ଭିତରେ ସେ ଏଥୁ ପାଇଁ ସମୟ ବାହାର କରି ପାରୁ ନ ଥୁଲେ । 


୨୫୦ 


ଏଇ ସମୟରେ ଫକୀରମୋହନ ଆସି କଟକରେ ରହୁଥୁଲେ । ନୀଳଗିରିରୁ 
ଫେରିବା ପରେ ବାଲେଶ୍ଵରରେ ଅନେକ ଦିନ ବସି ରହି ଅର୍ଥାଗମର କୌଣସି ବ୍ୟବସ୍ଥା 
କରି ପାରି ନଥୁଲେ ସେ | ଶେଷକୁ ସେ ସ୍ତରର କଲେ ଯେ ସେ କଟକ ଯିବେ, କାରଣ 
ତାଙ୍କର ହିତୈଷୀ, ତ୍ରାଣକର୍ରା ମହାତ୍ନା ବୀମସ ହୁଏତ ତାଙ୍କର କିଛି ସାହାଯ୍ୟ କରି 
ପାରନ୍ତି । ସେ ଆସି କଟକରେ ଏଫ... ପଢ଼ୁଥୁବା ତାଙ୍କର ପ୍ରଥମ ଜ୍ବାଇଁ ରଘୁନାଥ 
ଚୌଧୁରୀର ଚାନ୍ଦନୀଚୌକ ବସାରେ ରହିଲେ । ବୀମସଙ୍କ ସହିତ ବାରମ୍ବାର ଦେଖା 
କରି ସୁଦ୍ଧା ଏ ପର୍ଯ୍ୟନ୍ତ ଚାକିରିର କୌଣସି ବ୍ୟବସ୍ଥା ହୋଇ ପାରି ନଥୁଲା । ସକାଳେ 
ସଂଧ୍ୟାବେଳେ ଘୋଡ଼ା ଚଢ଼ି ବୁଲିବା ଓ ସଂଧ୍ୟାବେଳେ କାଳୀପଦ ବନ୍ଦୋପାଧ୍ୟାୟଙ୍କ 
ଘରେ ମଦ ପିଇ ତାସ ପଶା ଖେଳିବାରେ ତାଙ୍କର ସମୟ ଯାଉଥଲା । 

ଶେଷରେ ଦିନେ ବୀମସ ଫକୀରମୋହନଙ୍କୁ ନାବାଳକ ଜମିଦାରୀ ମାହାଲର 
ଅଡ଼ିଟର ପଦ ଯାଚିଲେ । ମାସକୁ ଦରମା ସତୁରୀ ଟଙ୍କା । ଫକୀରମୋହନ ତାଙ୍କୁ ହଁ 
କରି ଦେଇ ଚାଲି ଆସିଲେ, କିନ୍ତୁ ପରେ ଆସି ବନ୍ହୁମାନଙ୍କ ସଂଗେ ପରାମର୍ଶ କରି 
ବୁଝିଲେ ଯେ ଏ ଦରମାରେ ଚଳି ହେବ ନାହିଁ । କଟକ ଜିଲ୍ଲା ସାରା ଛୋଟ ଛୋଟ 
ନାବାଳକ ଜମିଦାରୀ ଇଲାକା ଥୁଲା ଏବଂ କାମ ଥୁଲା ସେଠାକୁ ଯାଇ ସେଠାରେ ଆୟ 
ବ୍ୟୟ ପରୀକ୍ଷା କରିବା। ଏ କାମ ପାଇଁ ଗୋଟିଏ ପାଲିଙ୍କି, ଅନ୍ତତଃ ଆଠ ଜଣ 
ବେହେରା ଓ ଜଣେ ରାନ୍ହୁଣିଆ ରଖୁବାକୁ ହୋଇଥାନ୍ତା ଏବଂ କେବଳ ସେଇମାନଙ୍କ 
ଦରମାରେ ମାସକୁ ଷାଠିଏ ଟଙ୍କା ଖର୍ଚ୍ଚ ହୋଇଥାନ୍ତା । ଫକୀରମୋହନ ପୁଣି ଯାଇ 
ବୀମସଙ୍କ ପାଖରେ ଗୁହାରୀ ହେ ବାରୁ ବୀମସ ଦରମାକୁ ପଞ୍ଚାନବେ ଟଙ୍କାକୁ ବଢ଼ାଇ 
ଦେବାପାଇଁ ବୋର୍ଡ଼ କୁ ଚିଠି ଲେଖୁଲେ । 

ବସି ବସି ଯେତେବେଳେ ବୋର୍ଡରୁ ଜବାବ ଆସିଲା ନାହିଁ, ଫକୀରମୋହନ 
ପୁଣି ବୀମସଙ୍କୁ ଦେଖାକଲେ । ବୀମସ ମନେ ମନେ ଟିକିଏ ବିରକ୍ତ ହେଲେ, କହିଲେ, 
ହଁ, ଆପଣ ଆଉ କେତେ ଦିନ ବୋର୍ଡ ଚିଠିକୁ ଅନାଇ ବସି ରହିବେ | ଫକୀରମୋହନ 
କହିଲେ, ହଜୁର, ନିକମା ବସି ରହିବାକୁ ମତେ କଷ୍ଟ ହେଉଛି । ବୀମସ କହିଲେ, 
ନିକମା ମଣିଷର ମନ ସଇତାନର କାରଖାନା । ତା ପରେ ଟିକିଏ ଭାବି କହିଲେ, 
ଡମପଡ଼ା କିଲ୍ଲାରେ ବର୍ଭମାନ ଦେବାନୀ ପଦରେ ଆପଣଙ୍କୁ ରଖୁବାକୁ ଚାହୁଁ ଛୁ । ଯିବେ 
କି ? ଏ ପୁଣି ଗୋଟାଏ ପ୍ରଶ୍ନ ! ଫକୀରମୋହନ ତୁରନ୍ତ କହିଲେ, ହଁ ହଜୁର, ଯେଉଁଠାକୁ 
ପଠାଇବେ ଯିବାକୁ ରାଜି ଅଛି । ଠିକ ହେଲା ଯେ ତିନିମାସର ଅଗ୍ରୀମ ଦରମା ନେଇ 
ଫକୀରମୋହନ ଡମପଡ଼ାକୁ ଦେବାନ ହୋଇ ଯିବେ । 


୨୫୧ 


କଟକ ଛାଡ଼ିବା ଆଗରୁ ଫକୀରମୋହନ ରାଜା ରଘୁନାଥ ମାନସିଂହଙ୍କୁ ତାଙ୍କ 
ଚାନ୍ଦନୀର୍ଚୌକ ଘରେ ସାକ୍ଷାତ କରିବାକୁ ଗଲେ । ରାଜାଙ୍କର ଧାରଣା ଥୁଲା ଯେ ସାହେବ 
ଫକୀରମୋହନଙ୍କୁ ତାଙ୍କ ପାଖକୁ ପଠାଇଛି ଗୁପ୍ତଚର କରି । ସେଥୁପାଇଁ ସେ 
ଫକୀରମୋହନଙ୍କ ସହିତ ଆଦୌ କଥାବାର୍ରା କଲେ ନାହିଁ ଏବଂ ତାଙ୍କ ପ୍ରଶ୍ନର କୌଣସି 
ଜବାବ ଦେଲେ ନାହିଁ । ଶେଷରେ ଯେତେବେଳେ ଫକୀରମୋହନ କହିଲେ ଯେ ସେ 
କାଲି ଗଡ଼କୁ ଯିବେ, ରଘୁନାଥ ପ୍ରଥମ ଥର ପାଇଁ କହିଲେ: ହଁ, ସେଠାକୁ ଯାଇ ଖଜଣା 
ମାଣକୁ ଚାରିଅଣା ବଢ଼ାଇ ଦେବ । “୭ 

ଅଗଷ୍ଟ ମାସରେ ପାଲିଙ୍କି ଯୋଗେ ଯାଇ ଡଙ୍ଗାରେ କାଠଯୋଡ଼ି ପାରି ହୋଇ 
ଫକୀରମୋହନ ଡମପଡ଼ା ଗଡ଼ରେ ପହଞ୍ଚିଲେ । ସେଠାରେ କାମ କରିବାକୁ ଯାଇ ସେ 
ଦେଖ୍‌ଲେ ଯେ ନିଧ୍‌ ପଟନାୟକ ଓ ମେଳିଆ ପ୍ରଧାନମାନେ ତାଙ୍କ ସହିତ ସହଯୋଗ 
କରୁନାହାନ୍ତି । ଖଜଣା ମାଗିବାରୁ ଲୋକେ କହୁଥାନ୍ତି ସେମାନଙ୍କ ଉପରେ ଯଦିଓ ପାଞ୍ଚ 
ବର୍ଷର ଖଜଣା ବାକି ଅଛି, ସେମାନେ କେବଳ ଗୋଟିଏ ବର୍ଷର ଖଜଣା ଦେବେ । 
ଏଣେ ରାଜାଙ୍କର ଜିଦ ଜରିବ ମାପ କରି ଖଜଣା ବଢ଼ାଇବାକୁ ହେବ । ପ୍ରଚ୍ଚାମାନେ 
କିନ୍ତୁ ଜରିବ କରିବାକୁ ଆପରି କରୁଥାନ୍ତି । 

ଏଇପରି ଅବସ୍ତାରେ ଡିସେମ୍ବର ମାସରେ ବୀମସ ଡମପଡ଼ା ଗସ୍ତରେ ଆସିଲେ । 
ସାହେବ ଓ ତାଙ୍କ ସାଂଗରେ ଆସିଥୁବା ଲୋକଙ୍କ ପାଇଁ ରସଦ ଯୋଗାଇବା ଦାୟିତ୍ଵ 
ଥୁଲା ଫକୀରମୋହନଙ୍କର । ସେ ବେହେରାମାନଙ୍କ ନାରେ ପରୁଆନା କରିଦେଲେ 
ଯେ ସେମାନେ ମହଣେ ଘିଅ ଓ ଚାରିମହଣ ଦୁଧ ଦହି ଦାଖଲ କରିବେ । ସେମାନଙ୍କର 
ଗାଭ ଗୋରୁ ରାଜାଙ୍କ ଜଙ୍ଗଲରେ ଚରୁଥୁବାରୁ ସେମାନଙ୍କ ପାଖରୁ ବେଠି ଆଦାୟ 
କରିବାର ନିୟମ ଥୁଲା | କିନ୍ତୁ ମେଳି ହେବା ଦିନୁ ସେମାନେ ଏପରି ବେଠି ଦେବା 
ବନ୍ଦ କରି ଦେଇଥୁଲେ । 

ସେ ଦିନ ସକାଳେ ବର୍ଷା ହେଉଥୁଲା ଏବଂ ରସଦ ଆସିବା ଅପେକ୍ଷାରେ ବସି 
ରହିଥ୍‌ଲେ ଫକୀରମୋହନ । କିନ୍ତୁ ଅନେକ ସମୟ ପର୍ଯ୍ୟନ୍ତ କେହି ଆସିଲେ ନାହିଁ । 
ଶେଷରେ କେବଳ ଜଣେ ଭୟାଳୁ ଗଉଡ଼ ସିଠ ବେହେରା ଅନଳ୍ଥ ଘିଅ ଓ ଦୁଧ ଧରି 
ଆସି ପହଞ୍ଚୁଲା । ତାକୁ ଦେଖୁ ଫକୀରମୋହନଙ୍କର ଭୟଙ୍କର ରାଗ ହେଲା। ସେ 
ପାଇକଙ୍କୁ କହିଲେ, ଗଉଡ଼କୁ କାଠରେ ବାନ୍ଧି ତା ଉପରେ ସେ ଦୁଧ ଘିଅ ଢାଳି ଦିଅ 
ଆଉ ତାକୁ ବେତ ମାଡ଼ ଲଗାଅ । ପାଇକମାନେ ଅତି ଉତ୍ସାହରେ ନିଜ କାମରେ ଲାଗି 
ଗଲେ । ସିଠ ବେହେରାର ଚିକ୍କାର ଶୁଣି ଓ ତା ପିଠିରେ ବେତ ମାଡ଼ ପଡ଼ିବାର ଦେଖୁ 
ଅନ୍ୟ ଗଉଡ଼ମାନେ ଭୟରେ ଆସି ରସଦ ଯୋଗାଇ ଗଲେ । 


୨୫୨ 


ଫକୀରମୋହନ ବୀମସଙ୍କୁ ସାକ୍ଷାତ କରି ରାଜ୍ୟର ଅବସ୍ଥା ଜଣାଇଲେ ଏବଂ 
କହିଲେ ଯେ ନୂଆ ବନ୍ଦୋବସ୍ତ କରି ଡମପଡ଼ାର ଖଜଣା ବଢ଼ାଇବା ଦରକାର କାରଣ 
ଏଠାରେ ପ୍ରାୟ କୋଡ଼ିଏ ବର୍ଷ ତଳେ ବନ୍ଦୋବସ୍ତ ହୋଇଥୁଲା, ତା ପୁଣି କୋହଳ 
ଜମାରେ । କିନ୍ତୁ ବୀମସ କହିଲେ ଯେ ସେ ପ୍ରଜ୍ାଙ୍କୁ କଥା ଦେଇଛନ୍ତି, ଖଜଣା ବୃଦ୍ଧି 
ହେବ ନାହିଁ । ଫକୀରମୋହନଙ୍କୁ ଏ କଥା ଅସୁବିଧାରେ ପକାଇଦେଲା କାରଣ ରାଜାଙ୍କୁ 
ଖୁସି କରିବା ପାଇଁ ସେ ଠିକ କରିଥୁଲେ ଯେ ଖଜଣା ବଢ଼ାଇବେ । ଏଥ୍‌ପାଇଁ କିଛି 
ଚକ୍ରାନ୍ତ କରିବାକୁ ହବ । 

ପରଦିନ ସକାଳେ ଯାଇ ଫକୀରମୋହନ ବୀମସଙ୍କୁ କହିଲେ, ପ୍ରଜାମାନେ 
ଚାହୁଁଛନ୍ତି ରାଜା ପ୍ରଜା ଗଣ୍ଡଗୋଳରେ ମୁଁ ମଧ୍ଯସ୍ଫି କରି ବିବାଦର ନିଷ୍କରି କରେ । ହଜୁର 
ଯଦି ରାଜି ହୁଅନ୍ତି, ମୁଁ ଏଥୁରେ ମଧ୍ଯସ୍ତ୍‌ ହେବି । ବୀମସ କହିଲେ, ବେଶ କଥା ବାବୁ, 
ବେଶ କଥା । ଆପଣ ଏହି କାର୍ଯ୍ୟଟି କରିଦେଲେ ଆମ୍ଭେ ଅତ୍ୟନ୍ତ ଆନନ୍ଦିତ ହେବୁ । 
ତେବେ କଥାବାର୍ତା ସିଧା ସଳଖ ଆମ୍ଭ ଆଗରେ ହେବ । 

ସେ ଦିନ ଖୁବ ବର୍ଷା ପବନ ଶୀତ ହେଉଥାଏ; ଉପର ବେଳା ପ୍ରଜାମାନଙ୍କୁ 
ଡକା ହେଲା ବୀମସଙ୍କ ଡେରାକୁ । ବୀମସ ନିଜ ତମ୍ବୁ ଭିତରୁ ଗୋଟିଏ କମ୍ବଳ ଘୋଡ଼ି 
ହୋଇ ବାହାରିଲେ । ପ୍ରଜାମାନଙ୍କୁ ହିନ୍ଦୀରେ କହିଲେ, ପ୍ରଜାମାନେ ତୁମ୍ଭେମାନେ କହୁଛ 
ରାଜାଙ୍କ ସହିତ ତୁମ୍ଭର ବିବାଦରେ ଫକୀରମୋହନ ବାବୁ ମଧ୍ୟସ୍ଥ ହୋଇ ନିଷ୍ପରି 
କରିବେ ? ଚାରି ପାଞ୍ଚଜଣ ସର୍ଦ୍ଦାର ପ୍ରଧାନ ପାଟି କରି କହିଲେ, ଦେବାନ ବାବୁ ଯଦି 
ଗୋଳମାଳ ନିଷ୍କରି କରିଦେବେ, ତେବେ ଆପଣ କି ସକାଶେ ଏଡ଼େ ବର୍ଷା ତୋଫାନରେ 
କଟକରୁ ଧାଇଁ ଆସିଲେ ? ବୀମସ ସେମାନଙ୍କ କଥା ବୁଝି ନପାରି ଫକୀରମୋହନଙ୍କୁ 
ପଚାରିଲେ, ଏମାନେ କଣ କହୁଛନ୍ତି ? ଫକୀରମୋହନ କହିଲେ, ସେମାନେ କହୁଛନ୍ତି 
ଦେବାନ ବାବୁ ଗୋଳମାଳ ନିଷ୍ପରି କରିଦେବେ; ଆପଣ କାହିକି ବର୍ଷା ତୋଫାନରେ 
କଟକରୁ ଆସି କଷ୍ଟ ପାଉଛନ୍ତି ? 

ବୀମସ ଏକଥା ଶୁଣି ଖୁସି ହେଲେ । ପ୍ରଜାମାନଙ୍କୁ କହିଲେ, ବହୁତ ଅଛ୍ଛା, 
ବହୁତ ଅଚ୍ଛା। ଦେବାନ ବାବୁ ସବୂ କଥା ନିଷ୍ପରି କରିଦେବେ । ସେ ଜଣେ ଯୋଗ୍ୟ 
ଲୋକ । ଆମ୍ଭେ ତାଙ୍କୁ ବିଶ୍ଵାସ କରୂ । ସଲାମ ସଲାମ, ପ୍ରଜାମାନେ, ବିଦାୟ ବିଦାୟ | 

ଏହାପରେ ଫକୀରମୋହନଙ୍କର ଆଉ କୌଣସି ସମସ୍ୟା ରହିଲା ନାହିଁ । ଚକ୍ରାନ୍ତ 
କରି ସେ ନିଧ୍‌ ପଟନାୟକଙ୍କ ପୁତୁରା ଜ ଗବନ୍ଧହୁକୁ ବନ୍ଧାଇ ଆଣିଲେ ଏବଂ ମିଛ ମକଦ୍ଦମା 
କରି ଛ ମାସ ଜେଲ ଦିଆଇଲେ । ଖଜଣା ଆଦାୟ କରିବାପାଇଁ ପଠାଣ ପାଇକଙ୍କୁ 
ଲଗାଇ ଦିଆହେଲା । ସେମାନେ ଅନେକ ଦିନ ଧରି ପ୍ରଜାଙ୍କ ଦ୍ଵାରା ଲାଞ୍ଚିତ ହୋଇ 


୨୫୩ 


ଆସୁଥ୍ଲେ; ବର୍ତମାନ ଦେବାନଙ୍କ ଭରସାପାଇ ଗୀକୁ ଗୀ ଲୁଟିବାରେ ଲାଗିଗଲେ | 
ଜଣେ ଅତି ବୂଢ଼ା ପଣ୍ଡିତ ମେଳିଆଙ୍କୁ ସମର୍ଥନ କରୁଥୁଲେ; ତାଙ୍କୁ ଦି ଜଣ ପଠାଣ 
ପାଇକ ଦୁଇ ବାହୁ ଧରି ଦିନ ଦିପହରେ ଗୋହିରୀ ଦାଣ୍ଡରେ ତିନିଥର ଦଉଡ଼ାଇଲେ । 
ତାଳବସ୍ତ ବୋଲି ଗୋଟାଏ ବଡ଼ ଗୀରେ ଏକମାତ୍ର କୂଅକୁ ପାଇକ ଜଗି ରହି ଲୋକଙ୍କୁ 
ପାଣି ନେବାକୁ ଦେଲେ ନାହିଁ, ଯାହା ଫଳରେ ଗୀରେ ରୋଷେଇ ବନ୍ଦ ହୋଇଗଲା 
ଏବଂ ଗୀ ଲୋକେ ଜବତ ହୋଇଗଲେ । 

ବୀମସ ଡମପଡ଼ା ଛାଡ଼ିବା ଆଗରୁ ପରିସ୍ଫିତିକୁ ପୂରାପୂରି ନିଜ ନିୟନ୍ତ୍ରଣକୁ 
ନେଇ ଆସିଲେ ଫକୀରମୋହନ, ଯାହା ଶାମ ଦାନ ନୀତିରେ ହୋଇ ନ ଥାନ୍ତା, 
ସେଠାରେ ଦଣ୍ଡ ଭେଦ ପ୍ରୟୋଗ କରି । 


୨୫୪ 


କଟକ : ଜାନୁଆରୀ ୧୮୭୭ 


ଜାନୁଆରୀ ପହିଲା ତାରିଖରେ ବିଲାତର ଏକ ନୂତନ ଆଇନ ବଳରେ ମହାରାଣୀ 
ଭିକ୍ଟୋରିଆଙ୍କୁ କୁଇନ ଅଫ ଇଣ୍ଡିଆ ବା ଭାରତେଶ୍ଵରୀ ଉପାଧ୍‌ ମଧ୍ଯ ଦିଆଗଲା । ଏହି 
ଉପଲକ୍ଷେ ଦିଲ୍ଲୀ ତଥା ଭାରତର ଅନ୍ୟାନ୍ୟ ସହରରେ ଦରବାର ହେଲା । 

ସଂଯୋଗକ୍ରମେ ଏହି ଦିନଟି ପୌଷ ମାସ ପୁଷ୍ୟା ନକ୍ଷତ୍ର ଥୁଲା ଏବଂ ଯେଉଁ 
ମାସରେ, ଯେଉଁ ବାରରେ ଧର୍ମରାଜ ଯୁଧୁଷ୍ଚିର ଯେଉଁ ହ ସ୍ତିନାପୁରରେ ଅଭିଷିକ୍ତ 
ହୋଇଥ୍‌ଲେ, ସେହି ନକ୍ଷତ୍ର ଓ ବାରରେ ଭାରତେଶ୍ଵରୀ ସେହି ହ ସ୍ତିନାପୁର ଦିଲ୍ଲୀରେ 
ରାଜସୂୟ ଯଜ୍ଞ କଲେ । ଏ ଦିନଟି ପାଂଝି ଅନୁସାରେ ଥୁଲା ଚନ୍ଦ୍ରବାସର, ପୁଷ୍ୟା ନକ୍ଷତ୍ର 
ଓ ରାଜାଭିଷେକ । 

ଭାରତେଶ୍ଵରୀଙ୍କ ପୁଷ୍ୟାଭିଷେକରେ କଟକ ବାରବାଟୀ କିଲ୍ଲାରେ ଏକ ବିରାଟ 
ଦରବାରର ଆୟୋଜନ ହେଲା, ତଥା ସାତଦିନ କାଳ ମେଳା ମହୋତ୍ସବ ଲାଗି 
ରହିଲା । ଏଥୁପାଇଁ ରେଭେନ ଶାଙ୍କ ସଭାପତିତ୍ଵରେ ଏକ କମିଟି ମାସାଧ୍‌କ କାଳ ପ୍ରିଣ୍ଟଂ 
କମ୍ପାନୀ ଦୋତାଲାରେ ସଭାମାନ କରି ଏ ବନ୍ଦୋବସ୍ତମାନ କରାଇଥୁଲେ । ଏହି 
ଉତ୍ସବମାନଙ୍କର ବିଶେଷ ବିଶେଷ କାର୍ଯ୍ୟକ୍ରମ ଥୁଲା ନିମ୍ବ ପ୍ରକାରର: 

ଜାନୁଆରୀ ପହିଲା, ସୋମବାର : କିଲ୍ଲାରେ ଦରବାର ହୋଇ ଯେଉଁମାନେ 
ପ୍ରଶଂସାପତ୍ର ପାଇଲେ, ସେମାନଙ୍କ ମଧ୍ୟରେ ମୁଖ୍ଯ ଥୁଲେ ରାଧାଶ୍ୟାମ ନରେନ୍ଦ୍ର 
କାଳୀପଦ ବନ୍ଦୋପାଧ୍ୟାୟ, ବୈଦ୍ଯନାଥ ପଣ୍ଡିତ ପ୍ରମୁଖ ଢମିଦାର । ପୁରୀ ରାଜାଙ୍କୁ 
ମଧ୍ଯ ଏ ଦରବାରରେ ମହାରାଜା ପଦ ଓ ଖୁଲତ ଦେବାର ଥୁଲା, କିନ୍ତୁ ଯେତେବେଳେ 
ତାଙ୍କର ନୀ ଡକାଗଲା, ଦେଖାଗଲା ଯେ ସେ ଉପସ୍ତିତ ନାହାନ୍ତି । 

ମଙ୍ଗଳବାର : ଏ ଦିନଟି ଥୁଲା ରୋଶନାଇ ଓ ଆତସବାଦିର ଦିନ | ମସ୍ତାନଠାରୁ 
ଚାନ୍ଦନୀର୍ଚୌକ ପର୍ଯ୍ୟନ୍ତ ମହମବତୀର ଓ ରାଣୀହାଟ, କଟକ ଚଣ୍ଡୀ କିଲ୍ଲାପଡ଼ିଆ ସଡ଼କ 
ଦୁଇ ପାଖେ ତେଲର ରୋଶନାଇ ହୋଇଥଲା । ସରକାରୀ କୋଠି କଚେରୀମାନଙ୍କରେ 
ତେଲ ଦୀପାଳୀ ଦିଆ ହୋଇଥୁଲା। ଆତସବାଜଚ୍ଚି ତିନି ପ୍ରକାରର ଥୁଲା, ଦେଶୀ, 
ବିଲାତୀ ଓ ଗଡ଼ଜାତୀ । ଏହା କାଠଯୋଡ଼ି ବାଲିରେ ପ୍ରଦର୍ଶିତ ହୋଇଥୁଲା ଓ 
ଭଦ୍ରବ୍ୟନ୍ତିମାନେ ତାହା ଲାଲବାଗ କୋଠି ଓ ହତା ଭିତରୁ ଦେଖୁଥ୍‌ଲେ । ଅନ୍ୟ 
ଲୋକମାନେ କଚେରୀ ବାରଣ୍ଡାରେ ତଥା କଚେରୀ ହତାରୁ ଏ ବାଣ କାମ ଦେଖ୍‌ଥ୍‌ଲେ । 


୨୫୫ 


ବିଲାତୀ ଆତସବାଜିରେ ବିଭିନ୍ନ ବର୍ଣ୍ଣର ନକ୍ଷତ୍ର, ନାନା ବର୍ଟ୍ଣର ଫୁଲ ଫଳ ସହିତ ଗଛ 
ଓ ସପଖଣି ଥୁଲା । ଦେଶୀୟ ବାଣରେ ପ୍ରଧାନ ଥୁଲା ଲାଲ ମହତାବ । ଗଡ଼ଜାତୀ 
ବାଣ ହାବେଳୀ ମଧ୍ଯ ଚିଭାକର୍ଷକ ଥୁଲା । 

ବୁଧବାର : ଏ ଦିନ କୁସ୍ତି, ଖେଳର ବ୍ୟବସ୍ଥା ହୋଇଥୁଲା ଦରବାର ଡେରାରେ | 
ସ୍କୁଲ ପିଲା ଏବଂ ପଲଟନ ସିପାହୀଙ୍କର ଅଲଗା ଅଲଗା ଦୌଡ଼ ଓ ଅଖା ଭିତରେ ପଶି 
ଦୌଡ଼ କୌତୁକଜନକ ହୋଇଥୁଲା । ପାଲିଙ୍କି ଦୌଡ଼ ବେଳେ ଲୋକମାନେ 
ବେହେରାମାନଙ୍କୁ ପାଟି କରି ଉତ୍ସାହିତ କରିଥ୍‌ଲେ ଏବଂ ଦୌଡ଼ରେ ପ୍ରଥମ ବିଦେଇ 
ବେହେରା ଓ ଦ୍ଵିତୀୟ ଦଧ୍‌ ବିଷୋଇକୂ କରତାଳି ଦେଇ ଅଭିନନ୍ଦିତ କରିଥୁଲେ । 
ଏତଦବ୍ୟତୀତ ବିଭିନ୍ନ କେଳାବାଜଢ୍ଚି, ଭାନୁମତୀ, ସର୍କସ, କୁସ୍ତି, ତେଲେଙ୍ଗୀ ବାଜା 
ଇତ୍ୟାଦିର ହାଟ ବସିଥୁଲା ବିଭିନ୍ନ ସ୍ଫରାନରେ । ଓଡ଼ିଆ ବଜାର ସର୍କସ ବିଭିନ୍ନ ଖେଳ 
ଦେଖାଇଥୁଲେ । ତାଳପତ୍ର ପାଚିଆରେ ପିଲାମାନଙ୍କୁ ଖାଇବା ଜିନିଷ ବଣ୍ଟା ହୋଇଥୁଲା । 
ଜାତି ବିଚାରର ସମସ୍ୟା ହୋଇପାରେ ବୋଲି ମିଠାଇ ତିଆରି କରିଥୁଲେ ବ୍ରାହ୍ମଣ ଏବଂ 
ପାଣି ଦେବା ଦାୟିତ୍ଵରେ ଥୁଲେ ଗଉଡ଼ । 

ଗୁରୂବାର : ଦିନଟି ନିର୍ଦ୍ଦଷ୍ଟ ଥିଲା ଇଉରୋପୀୟମାନେ ଯାଇ କମିଶନର 
କୋଠିରେ ରେଭେନଶାଙ୍କୁ ସାକ୍ଷାତ କରିବା ପାଇଁ । କଟକର ତଥା ଅନ୍ୟ ସ୍ଫ୍ରାନରୁ 
ଆସିଥୁବା ସାହେବମାନେ ରେଭେନଣଶାଙ୍କୁ ଭେଟି ତାଙ୍କ ଦ୍ଵାରା ଆପ୍ୟାୟିତ ହୋଇଥୁଲେ । 
ଏ କାର୍ଯ୍ୟକ୍ରମରେ ଦେଶୀୟ ଲୋକଙ୍କର କୌଣସି ଭାଗ ନ ଥୁଲା । 

ଶୁକ୍ରବାର : ରାଜା, ଜମିଦାର, ସରକାରୀ କର୍ମଚାରୀ ଇତ୍ୟାଦି ପ୍ରାୟ ଦୂଇଶହ 
ଦେଶୀୟ ଭଦ୍ରଲୋକ ଏହିଦିନ କମିଶନରଙ୍କୁ ସାକ୍ଷାତ କରି ସମାଦୃତ ହୋଇଥୁଲେ । 
ସେ ଦିନ ରାତିରେ ଦରବାର ଘରେ ଦେଶୀୟ ମଜଲିସ ହେଲା | ଏଥୁପାଇଁ କଲିକତା 
ଓ ଟଂଜାମରୁ ବାଇ ନାଚ ଆସିଥୁଲା ଏବଂ କଟକ ସହରରୁ ବେଶ୍ୟା ଓ ଗୋଟିପୁଅଙ୍କ 
ନାଚ ଅଣା ଯାଇଥୁଲା । 

ଶନିବାର: ସକାଳ ସାତଟାରୁ ନ'ଟା ପର୍ଯ୍ୟନ୍ତ ଚାଉଇଳିଆଗଂଜ ଚକୃର ପଡ଼ିଆରେ 
ଘୋଡ଼ା ଦୌଡ଼ ହୋଇ ପୁରସ୍କାର ଦିଆଗଲା । ସେ ଦିନ ରାତିରେ ଦରବାର ଘରେ 
ପଶ୍ଚିତ ସଭା ହୋଇ ଭାରତେ ଶ୍ଵରୀଙ୍କ ଉପାଧୂ ଗ୍ରହଣ ବିଷୟରେ କବିତା ପାଠ ହେଲା । 
ଏହି କବିତା ପାଠରେ ଶ୍ରେଷ୍ଠ ବିବେଚିତ ହେଲା ଗୋବିନ୍ଦ ରଥଙ୍କ କବିତା । ଏ ସଭାର 
ସମ୍ପୂର୍ଣ୍ଣ ଖର୍ଚ୍ଚ ବହନ କରିଥ୍‌ଲେ ମୟୂରଭଂଜ୍ଚ ଓ କେନ୍ଦୁଝର ରାଜା । 

ରବିବାର; କଲେକୃରୀ ହତାରେ ପ୍ରାୟ ପାଂଚ ଶହ କାଙ୍ଗାଳଙ୍କୁ ମିଷ୍ଟାନ୍ନ ଓ ଲୁଗା 
କମ୍ବଳ ଦିଆଗଲା । ଏହି ରାତିରେ ପୁଲିସ ପ୍ରହରୀମାନଙ୍କୁ ମିଷ୍ଟାନ୍ନ ଭୋଜ୍ଚନ ଦିଆଗଲା । 


୨୫୬ 


ଏହିପରି ସାତଦିନ ବ୍ୟାପୀ ଅଭିଷେକ ମେଳା ସରିବାପରେ ଦିବ୍ୟସିଂହ ସାଙ୍ଗରେ 
ତାରାକାନ୍ତ ବିଦ୍ୟାସାଗରଙ୍କୁ ଧରି କଟକ ଆସିଲା ନିଜର ଉପାଧ୍‌ ନେବାପାଇଁ । ପୁରୀ 
ରାଜାଙ୍କୁ ଯେଉଁ ଚିଠି ଯାଇଥ୍‌ଲା, ସେଥ୍‌ରେ ଲେଖାଯାଇଥୁଲା ଯେ ଦରବାରରେ ତାଙ୍କୁ 
ମହାରାଜା ଉପାଧ୍‌ ଦିଆଯିବ, କିନ୍ତୁ ତା ପୂର୍ବରୁ ପାଂଚଶହ ଟଙ୍କା ଦେଇ ନିମ୍ନଲିଖୁତ 


ଖୁଲତ ସାମଗ୍ରୀ ନେବାକୁ ହେବ : 


ଚୋଗା ୧୫୪ ଟଙ୍କା 

ରେଶମୀ ପାଇଜାମା ୧୫ ଟଙ୍କା ୪ ଅଣା 
ବନାରସୀ ପଗଡ଼ି ୩୨ ଟଙ୍କା 

ଶାଲ କଂଫର୍ଟର ୩୦ ଟଙ୍କା 

ବନାରସୀ ରୁମାଲ ୫ ଟଙ୍କା 

ତରୁଆଲ ଏକ ୧୫ ଟଙ୍କା 

ଢ଼ାଲ ୧୨ ଟଙ୍କା 

ଜଡ଼ାଉ କଲଗା ୧୨୦ ଟଙ୍କା 

ମୋତି ଗଳାବନ୍ଦ ୧୧୬ ଟଙ୍କା 

ଖୁଶବଟୁ ଶିଶି ୧୨ ଅଣା 
ମୋଟ ମୂଲ୍ୟ ୫୦୦ ଟଙ୍୍କା 


ପୁରୀ ରାଜା ଖୁଲତ ପାଇଁ ପାଂଚଶହ ଟଙ୍କା ଦେଇ ସାରି ରାଜା ଉପାଧ୍୍‌ପାଇଁ 
ରେଭେନଶାଙ୍କୁ ଦେଖା କରିବାକୁ ଚାହିଁଲେ, କିନ୍ତୁ ରେଭେନଶା ଜଣାଇଦେଲେ ଯେ 
ଦେଖା ହୋଇପାରିବ ନାହି । ତାଙ୍କର ନାସ୍ତି ଶୁଣି ତାରାକାନ୍ତ ଦିବ୍ଯସିଂହକୁ ନେଇ 
ବିଚିତ୍ରାନନ୍ଦଙ୍କ ଘରକୁ ଗଲେ ଏବଂ ତାଙ୍କୁ ଖୋସାମତ କଲେ ସେ ଯେମିତି କମିଶନରଙ୍କ 
ସହିତ ପୁରୀ ରାଜାଙ୍କର ସାକ୍ଷାତ କରାଇ ଦି ଅନ୍ତି । ବିଚିତ୍ରାନନ୍ଦ ଯାଇ ରେଭେନଶାଙ୍କୁ 
ପରାମର୍ଶ ଦେଲେ ଯେ ପୁରୀ ରାଜା ନିଜର ଆସନର ଅବସ୍ତ୍ରିତି ବିଷୟରେ ଅଭିମାନ 
କରି ଚାଲି ଯାଇଥୁବା ଓଡ଼ିଶାର ଅନ୍ୟ ରାଜାମାନଙ୍କ ପ୍ରତି ଅପମାନ ଥୁଲା; ତେଣୁ ସେ 
ପ୍ରଥମେ ଯାଇ କେନ୍ଦୁଝର ଓ ମୟୂରଭଂଜ୍ଚ ରାଜାଙ୍କ ନିକଟରେ କ୍ଷମା ମାଗନ୍ତୁ । 
ରେଭେନଶାଙ୍କ ସମ୍ମତି ନେଇ ବିଚିତ୍ରାନନ୍ଦ ପୁରୀ ରାଜାଙ୍କୁ ଏ ଖବର ଦେଲେ ଏବଂ 
ଦିବ୍ୟସିଂହ ଚିଠି ଲେଖ୍‌ କେନ୍ଦୁଝର ଓ ମୟୂରଭଂଜ ରାଜାଙ୍କ ପାଖରୁ କ୍ଷମା ମାଗିଲା । ତା 
ପରଦିନ ସେ କମିଶନର କଚେରୀକୁ ଯାଇ ଗୋଟିଏ ସୁନା ମୋହର ଭେଟି ଦେଇ 
ରେଭେନଶାଙ୍କୁ ଦେଖା କରିବାକୁ ଚାହିଁଲା। ତଥାପି ରେଭେନଶା ତାକୁ ଭେଟିବାକୁ 
ମନା କରିଦେଲେ ଏବଂ ବିଚିତ୍ରାନନ୍ଦଙ୍କ ହାତରେ ଖବର ଦେଇଦେଲେ ଯେ ଉପାଧ୍‌ 
ସନନ୍ଦ ପରେ ପୁରୀକୁ ପଠାଇ ଦିଆଯିବ । 


୨୫୭ 


ପୂରୀ : ଏପ୍ରିଲ ୧୮୭୭ 


ବନାରସ ପଣ୍ଡିତମାନେ ଅନେକ ଦିନରୁ ପୁରୀ ରାଜାଙ୍କୁ ଜଣାଇଥ୍‌ଲେ ଯେ ଫେବ୍ରୁଆରୀ 
ମାସରେ ବାରୁଣୀ ସ୍ନାନ ଓ ଗୋବିନ୍ଦ ଦ୍ଵାଦଶୀ ମେଳା ପଡ଼ିବ ଏବଂ ସେଥୁପାଇଁ ଅନେକ 
ଲୋକ ସମାଗମ ହେବ । ବଙ୍ଗଳା ପାଂଜିରେ ମଧ୍ଯ ଗୋଟିଏ ଶ୍ଳୋକରେ ଲେଖାଥୁଲା 
ଯେ ଫେବ୍ରୁଆରୀ ୨୫ ତାରିଖ ଦିନ ଗୋବିନ୍ଦ ଦ୍ଵାଦଶୀ ପଡ଼ିବ । ଓଡ଼ିଆ ପାଂଜିରେ ଏ 
ବିଷୟରେ କିଛ ଲେଖା ନ ଥୁବାରୁ ପୁରୀ ରାଜା ପୁରୀ ପଣ୍ଡିତମାନଙ୍କର ମତ ଲୋଡ଼ିଲେ । 
ଓଡ଼ିଆ ପଣ୍ଡିତ ଓ ଜ୍ୟୋତିଷମାନେ ବଙ୍ଗଳା ପାଂଜିର ଶ୍ଳୋକକୁ କାଟି ଦୃଢ଼ ମତ ବ୍ୟକ୍ତ 
କଲେ ଯେ ଏ ଦିନଟି କଦାଚ ଗୋବିନ୍ଦ ଦ୍ଵାଦଶୀ ହୋଇ ନ ପାରେ । ଦେବାନ ତାରାକାନ୍ତ 
ବିଦ୍ୟାସାଗର ବଂଗଳା ପାଂଜିର ସମର୍ଥକ ଥୁଲେ ଓ ରାଜାଙ୍କୁ ଅନେକ ବୁଝାଇଲେ ! କିନ୍ତୁ 
ରାଜା ଏକମତ ହେଲେ ଓଡ଼ିଆ ପଶ୍ଚିତଙ୍କ ସହିତ । 

ରାଜାଙ୍କ ମତ ଯାହା ହେଉ ନା କାହିଁକି, ଉତ୍ତର ଭାରତର ଯାତ୍ରୀ ବନାରସ 
ପଣ୍ଡିତଙ୍କ ମତକୁ ମାନୁଥ୍‌ଲେ । ପୁରୀର ପଣ୍ଡାମାନେ ମଧ୍ଯ ଏହାକୁ ଅର୍ଥୋପାର୍ଜନର ଏକ 
ରାଜଯୋଗ ବିଚାରି ବେଶି ପଇସା ଦେଇ ପୁରୀରେ ଲଚ୍ଟିଂ ହାଉସ ଭଡ଼ା ନେଇଗଲେ 
ଏବଂ ଯାତ୍ରୀ ସଂଗ୍ରହ କରିବା ପାଇଁ ବାହାରିଗଲେ । ଗୋବିନ୍ଦ ଦ୍ଵାଦଶୀ ମେଳାପାଇଁ 
ପୁରୀ ମନ୍ଦିରରେ କୌଣସି ବ୍ୟବସ୍ଫ୍ରା ନ ହୋଇଥୁବା ସତ୍ତ୍ଵେ ଫେବ୍ରୁଆରୀ ଶେଷ ସପ୍ତାହରେ 
ପୁରୀରେ ଯେଉଁ ଲୋକ ସମାଗମ ହେଲା, ଆଗରୁ ଏଭଳି ଭିଡ଼ କେବେ ଦେଖା 
ଯାଇନଥୁଲା । ଏପରିକି ତିନିବର୍ଷ ତଳେ ହୋଇଥୁବା ନବକଳେବର ସମୟରେ ମଧ୍ଯ 
ଏତେ ଲୋକ ଆସି ନ ଥୁଲେ । 

୨୧ ତାରିଖ ସକାଳୁ ମନ୍ଦିର ସାମନାରେ ଯାତ୍ରୀ ଜମା ହେବା ଆରମ୍ଭ ହେଲା । 
ସିଂହଦ୍ଵାର ଆଗରେ ଯେତେବେଳେ ପ୍ରାୟ କୋଡ଼ିଏ ହଜାର ଲୋକ ହୋଇଗଲେ, 
ଖବର ପାଇ ରାଜା କଲେକ୍ଟରଙ୍କୁ ଜଣାଇଲେ ଅଧ୍‌କ ପୋଲିସ ଓ ଜଣେ ହିନ୍ଦୁ ଡେପୁଟି 
ମାଜିଷ୍ଟ୍ରେଟ ବନ୍ଦୋବସ୍ତ କରିବା ପାଇଁ । ଦୂର୍ଭାଗ୍ୟକୁ ପୁରୀର କଲେକ୍୍‌ର ଓ ଏସ.ପି. 
ଦୁହେଁ ସେତେବେଳକୁ ଗସ୍ତରେ ଥୁଲେ । ତଥାପି ଆକ୍ତିଂ ମାଜିଷ୍ଟ୍ରେଟ ମନ୍ଦିର ପାଖକୁ 
ପୋଲିସ ପଠାଇଲେ । ସିଂହଦ୍ଵାର ଖୋଲାଯାଇ ଯାତ୍ରୀମାନେ ଭିତରକୁ ପଶିବାରୁ 
ଦେଖାଗଲା ଯେ ଘଣ୍ଟାକୁ ଘଣ୍ଟା ଲୋକ ବଢ଼ିବାରେ ଲାଗିଛନ୍ତି ଏବଂ ମନ୍ଦିର ଭିତରେ 


୨୫୮ 


ଆଉ ଜାଗା ନାହିଁ । ଏହି ସମୟରେ କେତେ ଜଣ ନାଗା ଓ ବୈରାଗୀ ସନ୍ନ୍ୟାସୀ ଯାଇ 
କାହା କଥା ନ ମାନି ଅମଣୋହି ଛେକ ବା ଭୋଗ ଲୁଟି କରି ଖାଇବାରେ ଲାଗିଲେ । 
ଏ ସବୁ ଦେଖୁ ସେବକମାନେ ମନ୍ଦିରର କବାଟ ବନ୍ଦ କରିଦେଲେ । 

୨୨ ତାରିଖ ଦିନ ରାଜା ପୁଣି ଦରଖାସ୍ତ କଲେ ଯେ ମନ୍ଦିର ପାଖରେ ଶହେ 
ଜଣ ଠିକା କନଷ୍ଟେବଲ ରଖାଯାଉ । ଏହା କରାଯିବା ପରେ ପୁରୀ ରାଜା ଡେପୁଟି 
ମହାନନ୍ଦ ଗୁପ୍ତ ଓ ଅମଲାମାନଙ୍କ ସହିତ ଯାଇ ମନ୍ଦିର କବାଟ ଫିଟାଇଲେ । ଦେଉଳ 
ଭିତରକୁ ପଶିବାକୁ ଏତେ ଠେଲାପେଲା ହେଲା ଯେ ସେବକମାନେ କିଛି ସମୟ 
ପରେ ଦୁଆର ବନ୍ଦ କରିଦେବାକୁ ବାଧ୍ଯ ହେଲେ । ସେ ଦିନଟି ସାରା କବାଟ ବନ୍ଦ 
ରହିଲା ଏବଂ ଯାତ୍ରୀମାନେ ନିରାଶ ହେଲେ । 

କଲେକ୍ଟର ଆର୍ମଷ୍ଟ୍ରଙ୍ଗ ୨୩ ତାରିଖ ସକାଳେ ଗସ୍ତରୁ ଫେରି ରାଜାଙ୍କୁ ଆଦେଶ 
ଦେଲେ ଯେ ଲୋକଙ୍କୁ ନିୟନ୍ତ୍ରଣ କରିବା ପାଇଁ ସେ ସିଂହଦ୍ଵାର ଆଗରେ ବାଡ଼ ତିଆରି 
କରନ୍ତୁ ଏବଂ ଶାନ୍ତି ଶୂଙ୍ଖଳା ପାଇଁ ପଣ୍ଡାଙ୍କୁ ତାଗିଦ କରନ୍ତୁ । ଏ ସବୁ ତିଆରି କରିବାରେ 
ସମୟ ଲାଗିଲା ଏବଂ ଯାତ୍ରୀମାନେ ଭିତରକୁ ଯିବାକୁ ଅଥୟ ହେଲେ । ସନ୍ଧ୍ୟାବେଳକୁ 
ଲୋକସଂଖ୍ୟା ଆହୁରି ବଢ଼ିଯିବାରୁ ଆର୍ମଷ୍ଟ୍ରଙ୍ଗକ ରାଜାଙ୍କ ପାଖକୁ ଆଉ ଗୋଟିଏ ଚିଠି 
ପଠାଇଲେ ଏବଂ ଜଏଣ୍ଟ ମାଜ୍ଚିଷ୍ଟ୍ରେଟଙ୍କୁ ସେଠାକୁ ପଠାଇଲେ । ଜଏଣ୍ଟ ମାଜିଷ୍ଟ୍ରେଟ 
ସାଙ୍ଗରେ ଚାଳିଶ ଜଣ ପୋଲିସ ନେଇ ଯାଇ ଦ୍ଵାର ଖୋଲାଇଲେ, କିନ୍ଗୁ ଭିଡ଼ ଏତେ 
ଥୁଲା ଯେ ଲୋକଙ୍କୁ ସମ୍ଭାଳିବା କଷ୍ଟ ହେଲା । ଜଏଣ୍ଟ ମାଜିଷ୍ଟ୍ରେଟ ନିଜେ ତଳେ ପଡ଼ିଗଲେ 
ଏବଂ ଦ୍ଵାର ବନ୍ଦ କରାଇ ଦେବାକୁ ବାଧ୍ଯ ହେଲେ । ଏସଟୁ ଗଣ୍ଡଗୋଳ ଦେଖ୍‌ ରାଜାଙ୍କ 
ଲୋକମାନେ ସେଠାରୁ ଲୁଚି ପଳାଇଗଲେ । 

୨୪ ତାରିଖ ସକାଳେ ମନ୍ଦିରର ଚାରି ଦ୍ଵାର ପାଖରେ, ନରେନ୍ଦ୍ର ପୋଖରୀ 
ପାଖେ ଏବଂ ସାରା ସହରରେ ଯାତ୍ରୀ ଭରି ହୋଇଗଲେ । ବାବୁ ମହାନନ୍ଦ ଗୁପ୍ତ 
ରାଜାଙ୍କୁ ସିଂହଦ୍ଵାର ଖୋଲାଇବା ପାଇଁ କହିଲେ, କିନ୍ଧୁ ରାଜା ଆଳ ଦେଖାଇଲେ ଯେ 
ଭୋଗ ତିଆରି ହେଉଥୁବା ସମୟରେ ଦ୍ଵାର ଖୋଲାଯାଇ ପାରିବ ନାହିଁ । ଉପରବେଳା 
ଭୋଗ ତିଆରି ସରିବା ପରେ ମଧ୍ଯ ଦ୍ଵାର ଖୋଲା ନ ହେବାରୁ ଯାତ୍ରୀମାନେ ବ୍ୟତିବ୍ୟସ୍ତ 
ହେଲେ, କାରଣ ସେହି ଦିନ ଜଗନ୍ନାଥଙ୍କୁ ଦର୍ଶନ କରିବା ଆଶାରେ ସେମାନେ ପୁରୀ 
ଆସିଥୁଲେ । 

ଅଧ ରାତି ବେଳକୁ ଆର୍ମଷ୍ଟ୍ଲଙ୍ଗ ଘୋଡ଼ା ଚଢ଼ି ଆସି ସିଂହଦ୍ଵାର ପାଖରେ ପହଞ୍ଚୁଲେ 
ଏବଂ ଦୁଆର ଖୋଲାଇବାର ଆଦେଶ ଦେଲେ । ମନ୍ଦିର ଖୋଲିବା ମାତ୍ରେ ସବୁ ଲୋକ 
ଏକା ସାଙ୍ଗରେ ଧସି ପଶିବା ପାଇଁ ଚେଷ୍ଟା କଲେ । ମନ୍ଦିର ଭିତରେ ଏତେ ଲୋକ 


୨୫୯ 


ହୋଇଗଲେ ଏବଂ ଆହୁରି ଏତେ ଲୋକ ପଶିବାକୁ ଚେଷ୍ଟା କଲେ ଯେ ଧସ୍ତାଧସ୍ତରେ 
ଘୋଡ଼ାଦ୍ଵାର ପାଖରେ ଦୁଇଜଣ ଲୋକ ମରିଗଲେ ଏବଂ ମନ୍ଦିର ଦ୍ଵାରକୁ ବନ୍ଦ 
କରିଦେବାକୁ ପଡ଼ିଲା । 

ଦୋଳ ପୂର୍ଣିମା ରାତିରେ ପୁଣି ଏ ଘଟଣାର ପୁନରାବୃତି ହେଲା । ସାରାଦିନ 
ଦ୍ଵାର ବନ୍ଦ ରହିବାରୁ ବାହାରେ ଅସଂଖ୍ୟଲୋକ ଜମା ହୋଇ ରହିଲେ । ରାଜାଙ୍କ ପାଖକୁ 
ବାରମ୍ବାର ଖବର ପଠାଗଲା, କିନ୍ତୁ ସେ ଦ୍ଵାର ଖୋଲାଇଲେ ନାହିଁ, କାରଣ 
ସେତେବେଳକୁ ସେ ଖଲ୍ଲିକୋଟ ରାଜାଙ୍କ ସହିତ ଦରଦାମ କଷୁଥ୍‌ଲେ ତାଙ୍କ ଠାରୁ . 
କେତେ ଟଙ୍କା ପାଇଲେ ସେ ତାଙ୍କୁ ପ୍ରଥମେ ଜଗନ୍ନାଥ ଦର୍ଶନର ସୁବିଧା କରାଇଦେବେ ! 
ଭିଡ଼ ଏଣେ ବଢ଼ି ବାରେ ଲାଗିଲା ଏବଂ ଲୋକେ ଏସ.ପି,୍କୁ ଘୋଡ଼ା ଉପରୂ ତଳେ 
ପକାଇ କୁଦି ଚକଟିଦେଲେ । ଆର୍ମଷ୍ଟ୍ରଙ୍ଗଙ୍କର ମଧ୍ଯ ସେଇ ଅବସ୍ଫା ହୋଇଥାନ୍ତା, କିନ୍ତୁ 
ଭାଗ୍ୟକୁ ତାଙ୍କ ହାତରେ ଗୋଟିଏ ମୋଟା ଲାଠି ଥ୍ଲା । ସେଇଟିର ଯଥେଚ୍ଛ ପ୍ରୟୋଗ 
କରି କୌଣସିମତେ ସେ ଭିଡ଼ରୁ ବାହାରି ଆସିପାରିଲେ । 

ଅଧରାତିକୁ ଯେତେବେଳେ ଦୁଆର ଖୋଲାହେଲା, ମନ୍ଦିର ଭିତରେ 
ଠେଲାପେଲାରେ ନ'ଚ୍ଚଣ ଲୋକ ମରିଗଲେ | ଅନେକ କଷ୍ଟରେ ଦୁଆର ବନ୍ଦ କରି 
ବାହାରେ ଜମିଥୁବା ଲୋକଙ୍କୁ ଏ ଖବର ଦିଆଗଲା । ମନ୍ଦିର ଭିତରେ ରକ୍ତ ପଡ଼ିଥୁବାରୁ 
ମନ୍ଦିର ଅପବିତ୍ର ହୋଇଗଲା ଏବଂ ରନ୍ଧା ହୋଇଥୁବା ଭୋଗ ସବୁ ଫିଙ୍ଗି ଦିଆହେଲା । 
ଏତେ ବାଟରୁ ଦ୍ଵାଦଶୀ ମେଳା ପାଇଁ ଆସିଥ୍ବା ଯାତ୍ରୀମାନଙ୍କର ପରିଶ୍ରମ ବୃଥା ଗଲା । 

ଆର୍ମଷ୍ଟ୍ରଙ୍ଗ ଘଟଣା ସ୍କୁଳରେ ପହଞ୍ଚୁ ବହୁତ କଷ୍ଟରେ ଲୋକମାନଙ୍କୁ ଫେରିଯିବା 
ପାଇଁ ପ୍ରବର୍ଭାଇଲେ । ସକାଳେ କବାଟ ଖୋଲାଯିବାରୁ ବାବୁ ମହାନନ୍ଦ ଗୁପ୍ତ, ଯେ କି 
ସାରାରାତି ମନ୍ଦିର ଭିତରେ ଥୁଲେ, ବାହାରକୁ ଆସି ଆର୍ମଷ୍ଟ୍ରଙ୍ଗଙ୍କୁ ସବୁ ଖବର ଦେଲେ । 
ଉଆସରେ ଯେତେବେଳେ ଏ ଖବର ଯାଇ ପହଞ୍ଚୁଲା, ଦିବ୍ଯସିଂହ ଏତେ ଅଫିମ 
ନିଶାରେ ଥୁଲା ଯେ କିଛି ବୁଝିପାରିଲା ନାହିଁ । 

ଏଗାର ଜଣ ଯାତ୍ରୀଙ୍କ ମୃତ୍ୟୁର ବିସ୍ତୃତ ବିବରଣୀ ରେଭେନଶାଙ୍କ ପାଖରେ 
ପହଞ୍ଚୁଲା ଅଳ୍ପ କେତେ ଦିନ ଭିତରେ । ସେ ଏଥୁରେ ବିଶେଷ ମନ ଦେଲେ ନାହିଁ 
କାରଣ କଲିକତାରେ ବୋର୍ଡ଼ ମେମ୍ବର ଭାବରେ ତାଙ୍କର ବଦଳି ହୋଇଯାଇଥ୍ଲା ଏବଂ 
ସେ କଟକ ଛାଡ଼ିବାକୁ ପ୍ରସ୍ତୁତ ହେଉଥ୍‌ଲେ । ମାତ୍ର କେତେମାସ ଓଡ଼ିଶାରେ ରହିବେ 
ବୋଲି ଆସି ରେଭେନଶା ଓଡ଼ିଶାରେ ରହି ଯାଇଥୁ୍‌ଲେ ପ୍ରାୟ ବାରବର୍ଷ । ଏ ଭିତରେ 
ନଅଙ୍କ ତାଙ୍କ ଜୀବନର ଏକ ଦୁଃଖଦ ଅନୁଭବ ଥୁଲା । ଏହାପରେ ସେ ଓଡ଼ିଶାର 
ବିଭିନ୍ନ ଉନ୍ନତି ଦିଗରେ ମନ ଦେଇଥୁଲେ। ସେ ପୂରାପୂରି ଓଡ଼ିଆମାନଙ୍କ ସହିତ 
ମିଶିଯାଇଥୁଲେ, ଏପରିକି ଓଡ଼ିଆ ପିକା ନ ଟାଣିଲେ ସେ ଶାଡି ପାଉ ନ ଥ୍ଲେ | ମାର୍ଚ୍ଚ 


୨୬୦ 


୨୧ ତାରିଖରେ ସେ ଓଡ଼ିଶା ଛାଡ଼ିବାବେଳେ ଦୀପିକା ଲେଖୁଲା: ଶ୍ରୀଯୁକ୍ତ ରେଭେନଶା 
ସାହେବ ଓଡ଼ିଶାକୁ ତ୍ୟାଗ କରିବାରେ ଏଠା ନିବାସୀଙ୍କର ଅବଶ୍ୟ ଦୁଃଖ ହୋଇଅଛି, 
କାରଣ ସେ ଶାସନ କାର୍ଯ୍ୟରେ ଅପାରଗ ହେଲେ ହେଁ ଦୀର୍ଘକାଳ ଏଠାରେ ରହିବାରୁ 
ତାହାଙ୍କ ପ୍ରତି ଲୋକଙ୍କର ମମତା ଜନ୍ମିଥ୍‌ଲା ଓ ସେ କାର୍ଯ୍ୟରେ ପାରନ୍ତୁ ବା ନ ପାରନ୍ତୁ, 
ଓଡ଼ିଶାର ହିତ ଚିନ୍ତା ସର୍ବଦା କରୂଥ୍‌ଲେ । ବିଶେଷତଃ ସାଧାରଣ ଶିକ୍ଷା ପ୍ରତି ଏହାଙ୍କର 
ବିଶେଷ ଦୃଷ୍ଟି ଥ୍ଲା ଏବଂ ତହିଁ ର ସାକ୍ଷୀ ସ୍ଵରୂପ କଲେଜ ଓ ମେଡ଼ିକାଲ ସ୍କୁଲ ଇତ୍ୟାଦି 
କେତେଗୁଡ଼ିଏ କୀରି ରଖ୍‌ଯାଇ ଅଛନ୍ତି । 

ମାର୍ଚ୍ଚ ୨୭ ତାରିଖ ଦିନ କଲିକତାରୁ ଆଦେଶ ପାଇ କଟକ କଲେକ୍ଟର ଜନ 
ବୀମସ କମିଶନର ହୋଇ ଯୋଗଦେଲେ । ତାଙ୍କର ପ୍ରଥମ କାମ ହେଲା ପୁରୀ ଯାଇ 
ମନ୍ଦିର ଦୁର୍ଘଟଣାର ତଦନ୍ତ କରିବା । ବୀମସ ପୁରୀରେ ମହନ୍ତ, ପଣ୍ଡା, ଭଦ୍ବଲୋକଙ୍କୁ 
ଭେଟି ସେମାନଙ୍କ ଠାରୁ ସଟୁ କଥା ଶୁଣିଲେ । ପୁରୀ ରାଜା ମଧ୍ଯ ଏ ବିଷୟରେ ଏକ 
ଲିଖିତ କୈଫିୟତ ଦେଲେ । କିନ୍ତୁ ବୀମସ ଯେତେବେଳେ ତାଙ୍କୁ ଡକାଇ ପଠାଇଲେ, 
ଦିବ୍ୟସିଂହ ତାଙ୍କ ଆଗରେ ଆସି ଅନେକ ଏପାଖ ସେପାଖ କଥା କହିଲା ଯାହାର 
କୌଣସି ଅର୍ଥ ନ ଥୁଲା । ସେବକମାନେ ମଧ୍ଯ ଅପଣା ସାକ୍ଷ୍ୟରେ ସତମିନ୍ଥ ମିଶାଇ 
କହିଲେ ଯେପରି ତା ଯୋଗୁ ରାଜା କୌଣସି ଅସୁବିଧାରେ ନପଡ଼ନ୍ତି । 

କଟକରୁ ଫେରି ବୀମସ ସରକାରଙ୍କ ପାଖକୁ ଏ ବିଷୟରେ ଏକ ଦୀର୍ଘ ରିପୋର୍ଟ 
ପଠାଇଲେ । ଏଥୁରେ ସେ ଲେଖ୍୍‌ଥୁଲେ ଯେ ପୁରୀ ରାଜାଙ୍କ ଦାୟିତ୍ବହୀନତା ଯୋଗୁ 
ଦୁର୍ଘଟଣା ଘଟିଥୁଲା ଏବଂ ଏଥ୍‌ପାଇଁ ସମ୍ପୂର୍ଣ୍ଣ ଭାବେ ଦୋଷୀ ଥ୍‌ଲା ଏଇ ନିର୍ବୋଧ 
ଟୋକା । ସେ ଆହୁରି ମଧ୍ଯ ଲେଖ୍‌ଥ୍‌ଲେ ଯେ ରାଜାଙ୍କୁ ମନ୍ଦିର ଦାୟିତ୍ବରୁ ପୂରାପୂରି 
ବାହାର କରିଦେବା ସବୁଠାରୁ ଉତ୍ତମ ହୋଇଥାନ୍ତା, କିନ୍ତୁ ଉପସ୍ଥିତ ପରିସ୍ଥିତିରେ ଏକଥା 
ସମ୍ଭବ ନ ଥୁଲା । ତେବେ ବୀମସ ରାଜାଙ୍କୁ ନିର୍ଦେଶ ଦେଲେ ଯେ ସେ ହିନ୍ଦୁମାନଙ୍କର 
ଗୋଟିଏ କମିଟି କରି ଏଭଳି ଯାତ୍ରୀ ସମାବେଶକୁ କିଭାବେ ନିୟନ୍ତ୍ରଣ କରିବାକୁ ହେବ 
ତା ପାଇଁ ଯୋଜନା ତିଆରି କରନ୍ତୁ | ସେ ସରକାରଙ୍କୁ ସୁପାରିଶ କଲେ ଯେ ଯେପପ୍ଯ୍ୟନ୍ତ 
ରାଜାଙ୍କ ପାଖରୁ ଏ ଯୋଜନା ନ ଆସିଛି, ସେ ପର୍ଯ୍ୟନ୍ତ ତାଙ୍କୁ ମହାରାଜା ଉପାଧ୍ର 
ସନନ୍ଦ ଓ ଖୁଲତ ଦିଆ ନ ଯାଉ । 

ଏ ସବୂ କରିବା ସତ୍ତ୍ଵେ ବୀମସ ଜାଣିଥ୍‌ଲେ ଓଡ଼ିଶାରେ ପୁରୀ ରାଜାଙ୍କ ସ୍ଫାନ 
କଣ । ସରକାର ମହାରାଜା ଉପାଧୁ ଦିଅନ୍ତୁ କି ନ ଦିଅନ୍ତୁ ଏବଂ ମୁଷ୍ଟିମେୟ ସାହେବ 
କଣ ଭାବନ୍ତୁ ନ ଭାବନ୍ତୁ, ସେ ବିଷୟରେ ପୁରୀ ରାଜା ବା ଓଡ଼ିଶା ଲୋକଙ୍କର କିଛି 
ଯାଏ ଆସେ ନାହିଁ । ସେମାନଙ୍କ ପାଇଁ ଏଇ ନିବୌଧ ବାଳକ କେବଳ ମହାରାଜା 
ନୁହେଁ, ଜଗନ୍ନାଥଙ୍କର ଚଳନ୍ତି ପ୍ରତିମା ହୋଇ ରହିଥ୍ବ । 


୨୬୧ 


ବାଲେଶ୍ଵର : ଜୁନ ୧୮୭୭ 


ମହାତ୍ମା ରେଭେନଶାଙ୍କ ପରେ ମହାତ୍ଖଗା ବୀମସ କମିଶନର ହେବାରୁ ଓଡ଼ିଶା ବାସୀ 
ଖୁସି ଥୁଲେ, କିନ୍ତୁ ଆହୁରି ବେଶି ଖୁସି ଥ୍‌ଲେ ବାଲେଶ୍ଵରବାସୀ, କାରଣ ବୀମସ 
ଆଗରୁ ବାଲେଶ୍ଵର କଲେକ୍ଟର ଥୁଲେ । ଯେଉଁଦିନ ବାଲେଶ୍ଵରରେ ଖବର ପହଞ୍ଚିଲା 
ଯେ ଜୁନମାସରେ ବୀମସ ଏ ଜିଲ୍ଲାକୁ ଆସିବେ, ତାଙ୍କର ଅଭ୍ୟର୍ଥନା ପାଇଁ ଆୟାଜନ 
କରିବାକୁ ଏକ ସଭା ଡକାଗଲା । ଜୁନ ୭ ତାରିଖରେ ସରକାରୀ ଇଂରାଜୀ ସ୍କୁଲରେ 
ସଭାକରି ସ୍ଫ୍ରାନୀୟ ଭଦ୍ରବ୍ୟକ୍ତି ମାନେ ପ୍ରସ୍ତାବ କଲେ ଯେ ପ୍ରଶଂ ସିତ ମହାତ୍ମାଙ୍କୁ ଅଭ୍ୟର୍ଥନା 
କରିବା ନିମନ୍ତେ ଆଲୋକ ଦିଆଯିବ ଓ ତାଙ୍କର ପ୍ରୀତିରେ ବାଲେଶ୍ଵରରେ ପୂର୍ବ ସଂକଳ୍ଛିତ 
ଗୋଟିଏ ସାଧାରଣ ପୁସ୍ତକାଳୟ ନିର୍ମିତ ହେବ । ଏହାପରେ ସମସ୍ତେ ରୋଶନାଇ ପାଇଁ 
ଚାନ୍ଦା ସଂଗ୍ରହରେ ଲାଗିପଡ଼ିଲେ । ରାଜା ଶ୍ୟାମାନନ୍ଦ ଦେ ମଧ୍ଯ ସ୍ଵତନ୍ତ୍ର ଭାବେ ବୀମସଙ୍କର 
ସମ୍ବର୍ଦନା ପାଇଁ ଆୟାଜନ କରିବାରେ ଲାଗିଲେ । 

ଦୁଇ ସପ୍ତାହ ପାଇଁ ଗସ୍ତରେ ଆସି ବୀମସ ୧୪ ତାରିଖ ଦିନ ବାଲେଶ୍ଵରରେ 
ପହଞ୍ଚିଲେ । ୧୬ ତାରିଖ ରାତିରେ ତାଙ୍କ ସମ୍ମାନାଥ୍େ ରୋଶନାଇ ହେଲା । କଲେକ୍ଟରଙ୍କ 
କୋଠିଠାରୁ ଆରମ୍ଭ କରି ସହର ମଝି ପର୍ଯ୍ୟନ୍ତ ରାସ୍ତାର ଦୁଇପାଖରେ ଫୂଲ ଓ ଗିଲାସ 
ଗଛମାନ ପୋତାହୋଇ ବତୀ ଲାଗିଥୁଲା । ସହରରେ ଦୁଇଟି ଫାଟକ ତିଆରି ହୋଇଥୁଲା 
ଏବଂ ସରକାରୀ ଘର ବ୍ଯତୀତ ଅନେକ ଧନୀ ଲୋକଙ୍କ ଘରେ ମଧ୍ୟ ସାଚ୍ଚସନ୍ା 
ହୋଇଥୁଲା । ରାତି ନ'ଟା ବେଳେ କଲେକ୍‌ରଙ୍କ ସାଙ୍ଗରେ ଘୋଡ଼ା ବଗି ଗାଡ଼ିରେ ବସି 
ବୀମସ ରୋଶନାଇ ଦେଖ୍‌ ବାହାରିଲେ ଓ ଅନେକ ଧନୀ ଓ ଭଦ୍ରଲୋକ ତୀଙ୍କର 
ଅନୁଗାମୀ ହେଲେ । ସହର ପରିକ୍ରମା ପରେ ସେମାନେ ଶ୍ୟାମାନନ୍ଦ ଦେ ପଢୁଆଁପଦାରେ 
କରିଥୁବା ନୂଆ କୋଠିରେ ଯାଇ ପହଞ୍ଚିଲେ । ମୟୂରଭଂଜର ରାଜା, ଅନେକ ଜମିଦାର, 
ବାଲେଶ୍ଵରର ସାହେବମାନେ, ମହାଜନ ତଥା ଅମଲାମାନେ ସେଠାରେ ଉପସ୍ତିତ 
ଥାଇ ବୀମସଙ୍କର ଅଭ୍ୟାର୍ଥନା କଲେ । ଅଭ୍ୟର୍ଥନାର ଉତ୍ତରରେ ବୀମସ ହିନ୍ଦୀରେ ଗୋଟିଏ 
ଭାଷଣ ଦେଲେ, ଯାହା ଏପରି ଥୁଲା: 

ଉପସ୍ପିତ ମହାଶୟଗଣ ! ଆମ୍ଭେ ଆପଣମାନଙ୍କର ଅଭ୍ୟର୍ଥନାରେ ପରମ 
ପରିତୋଷ ପ୍ରାପ୍ତ ହେଲୁ । ଯଦିଓ ଆମ୍ଭେ ଚାରିବର୍ଷ ତଳେ ବାଲେଶ୍ଵରକୁ, ଆପଣମାନଙ୍କୁ 


୨୬୨ 


ଛାଡ଼ି ଯାଇଥୁଲୁ, ବାଲେଶ୍ଵର ଆମ୍ଭକୁ ଛାଡ଼ି ନାହିଁ। ଆମ୍ଭେ ଏଠାରେ ଥୁବା ସମୟରେ 
ବାଲେଶ୍ଵରର ଉପକାର ସାଧନ ବିଷୟରେ ଯତ୍ଵ କରିଥିଲୁ ସତ୍ୟ, ମାତ୍ର ସେ ଉପକାର 
ଅତି ସାମାନ୍ୟ । ସେଥ୍‌ ନିମନ୍ତେ ଚାରିବର୍ଷ ଉତ୍ତାରୁ ବାଲେଶ୍ଵରରେ ଏମନ୍ତ ଭାବରେ 
ଗୃହୀତ ହେ ବୁ ଏହା ଆମ୍ଭର ବିଶ୍ଵାସ ନ ଥ୍ଲା । ବର୍ଭମାନ ଏଠାରେ ଅନେକ ଭଦ୍ବବ୍ୟକ୍ତି 
ସମାଗତ ହୋଇଛନ୍ତି । ଏମାନଙ୍କ ମଧ୍ୟରୁ ଅତ୍ଯନ୍ତ ବ୍ଯକ୍ତି ଆମ୍ଭଠାରେ ଅପରିଚିତ; 
ଯେଉଁମାନେ ଅପରିଚିତ, ସେମାନେ ମଧ୍ଯ ଆମ୍ଭକୁ ଶ୍ରଦ୍ଧା କରନ୍ତି । ବର୍ଭମାନ ଉପସ୍ତିତି 
ସେଥ୍‌ର ପରିଚୟ ଦେଉଅଛି । ପରିଚିତମାନଙ୍କ ମଧ୍ଯରୁ ଏପରି ଅନେକ ବ୍ୟକ୍ତି ଅଛନ୍ତି 
ଯେ ସେମାନଙ୍କୁ ଆମ୍ଭେ ସ୍ଵେହାସ୍ପଦ ବନ୍ଧୁ ଅଥବା ବନ୍ଧଦୁରୁ ଅଧ୍କ ଭାଇ ସମାନ ମଣୁ । 
ଆମ୍ଭେ ବାଲେଶ୍ଵରରେ ଯେତେଦିନ ଥୁଲୁ ବାଲେଶ୍ଵର ପ୍ରତି ଆମ୍ଭର ସ୍ଵେହ ଜନ୍ମିଥୁଲା । 
ବାଲେଶ୍ଵରବାସୀମାନେ ଆମ୍ଭ ଆଜ୍ଞା ପାଳନରେ ଯାଦୃଶ ତପତ୍‌ରତା ଦେଖାଇ ଅଛନ୍ତି, 
ଗଭର୍ଣ୍ର ମେଣ୍ଟଙ୍କ ଆଜ୍ଞା ପାଳନରେ ମଧ୍ଯ ତାଦୃଶ ସାହାଯ୍ୟ କରିଅଛନ୍ତି । ବାଲେଶ୍ଵରରେ 
ଅନେକ ବ୍ୟକ୍ତି ଅଛନ୍ତି ଯେ ସେମାନେ ସ୍ବାର୍ଥାନ୍ଵେଷୀ ନ ହୋଇ ସାଧାରଣ ହିତକର 
କାର୍ଯ୍ୟରେ ସର୍ବଦା ରତ ଥାଆନ୍ତି । ଆମ୍ଭେ ମୁକ୍ତ କଣ୍ଠରେ କହୁଅଛୁ, ବାଲେଶ୍ଵର ଆମ୍ଭକୁ 
ମନରେ ରଖୁ ଅବା ନ ରଖୁ ଆମ୍ଭେ ବାଲେଶ୍ଵରକୁ କଦାଚ ପାଶୋରିବୁ ନାହିଁ । ଆମ୍ଭର 
ଏହି ବାସନା ଯେ ଆମ୍ଭ ହୃଦୟରେ ବାଲେଶ୍ଵର ଏବଂ ବାଲେଶ୍ଵର ହୃଦୟରେ ଆମ୍ଭେ 
ଚିରକାଳ ଥାଉ । 

ବକ୍ତୃତା ପରେ ସାହେବ ଓ ଭଦ୍ରବ୍ୟକ୍ତିମାନେ ଛାତ ଉପରକୁ ଯାଇ ଆତସବାଜି 
ଦେଖୁଲେ । ତାପରେ ତଳେ ବାଇନାଚ ଓ ଗୀତର ବ୍ୟବସ୍ଫା ହୋଇଥୁଲା । ଏହା 
ଦେଖ୍‌ସାରି ବୀମସ ଅନେକ ରାତିରେ କଲେକ୍ଟରଙ୍କ କୋଠିକୁ ଫେରିଲେ । 

୨୧ ତାରିଖ ରାତିରେ ବୃନ୍ଦାବନଚନ୍ଦ୍ର ମଶ୍ଚଳଙ୍କ ବଗିଚା ଘରେ ସାହେବଙ୍କ 
ଅଭ୍ୟର୍ଥନା ହେଲା। ୨୬ ତାରିଖ ଦିନ ପାଞ୍ଚଟା ବେଳେ ମଦନ ମୋହନ ଦାସଙ୍କ 
ବୈଠକଖାନାରେ ତାଙ୍କ ଦ୍ଵାରା ସ୍ଫ୍ରାପିତ ବାରବାଟୀ ବିଦ୍ୟାଳୟ ଓ ପୁରୁଣା ହିନ୍ଦୁ ବାଳିକା 
ବିଦ୍ୟାଳୟର ପୁରସ୍କାର ବିତରଣୀ ସଭା ହେଲା । ସଭାରେ ବୀମସ ଓ କଲେକ୍ଟରଙ୍କ 
ବ୍ଯତୀତ ନୀଳଗିରିର ରାଜା, ସ୍ଫାନୀୟ ଭଦ୍ରବ୍ଯକ୍ତି ପ୍ରମୁଖ ଉପସ୍ତିତ ଥୁଲେ । ସ୍କୁଲ 
ପିଲାମାନେ ବିଦ୍ୟାର ମାହାତ୍ମ୍ୟ ଓ ପାରିତୋଷିକ ପ୍ରାପ୍ତି ଜନିତ ଆନନ୍ଦ ବିଷୟକ ଗୋଟିଏ 
ଗୀତ ଗାଇଲେ । ତାପରେ ସେମାନେ ଆଲେକଜାଣ୍ଡର ଓ ଦସ୍ୟୁ, ରାଜା କେନ୍ଯୟୁଟ ଓ 
ତାଙ୍କର ପାରିଷଦ ଇତ୍ୟାଦି ଇଂରାଜୀରେ ଅଭିନୟ କରି ଦେଖାଇଲେ । ପୁରସ୍କାର 
ବଣ୍ଟନ ପରେ ବୀମସ ପ୍ରଥମେ ଓଡ଼ିଆରେ ଏବଂ ପରେ ଇଂରାଜୀରେ ବକ୍ତୃତା ଦେଇ 
ମଦନ ମୋହନ ଦାସଙ୍କ ଉଦ୍ୟମକୁ ପ୍ରଶଂସା କଲେ । ସେହିଦିନ ରାତିରେ ଉମେଶଚନ୍ଦ୍ର 


୨୬୩ 


ମଣ୍ଡଳଙ୍କ ଘରେ ସମ୍ବର୍ଧନାର ଆୟୋଜନ ହେଲା । ଏ ଅନୁଷ୍ଠାନର ବିଶେଷତ୍ଵ ଥୁଲା ଯେ 
ଏଠାରେ ଦେଶୀୟ ବିଧୁ ଅନୁସାରେ ସାହେବଙ୍କର ଅଭ୍ୟର୍ଥନା ହୋଇଥଲା । 

ବାଲେଶ୍ଵର ରହଣି ଭିତରେ ବୀମସ ସମସ୍ତ କଚେରୀ ଓ ସ୍କୁଲ ପରିଦର୍ଶନ 
କଲେ । ୨୮ ତାରିଖ ଦିନ ସେ ସେଣ୍ଟ ଢୋସେଫ ସ୍କୁଲ ଦେଖୁବାକୁ ଗଲେ । ସେ 
ପହଞ୍ଚୁବା ମାତ୍ରେ ପିଲାମାନେ ତାଙ୍କର ସ୍ଵାଗତରେ ଗୋଟିଏ ଗୀତ ଗାଇଲେ, ଯାହାର 
ପ୍ରଥମାଂଶ ନିମ୍ନ ପ୍ରକାରେ ଥୁଲା: 

ମହାମହିମ ମହି ମାଣ୍ଡତବ ଶ୍ରୀଯୁକ୍ତ ମହାତ୍ମା ଜୋହନ ବୀମସ ଓଡ଼ିଶାର କମିଶନର 
ମହୋଦୟ ଶ୍ରୀଚରଣ ପଙ୍କକେଷୁ । ହେ ଓଡ଼ିଶାର ଲଲାଟ ତିଳକ ! 

ଆଜି କି ସୌଭାଗ୍ୟ ଆମ୍ଭମାନଙ୍କର ପଡ଼ିଲା ଏଠାରେ ଚରଣ ତବ 

ଆନନ୍ଦର ସୀମା ନାହିଁ ପିଲାଙ୍କର ତୁଣ୍ଡରେ ଭଜନ୍ତି ବୀମସ ବୀମସ ରବ । 

ଏହାପରେ ଗୀତରେ କୁହାଯାଇଥୁଲା ଯେ ଭିକ୍ଟୋରିଆ ଅଗାଧଜଳପାରେ ଶ୍ଵେତ 
ଦ୍ଵୀପରେ ବସିଥୁବାରୁ ତାଙ୍କର ଦୁଃଖ କେବଳ ପାଶୋରି ହେଉଛି ବୀମସଙ୍କର ଚନ୍ଦ୍ରାନନ 
ଦେଖ୍‌ । ଏତଦ ବ୍ୟତୀତ ଗୀତରେ ତାଙ୍କୁ ପରାଣ ଇଶ୍ଵର, ଉକ୍କଳ ହ୍ରଦରେ କଣ୍ଠଧାର 
ଇତ୍ୟାଦି ଆଖ୍ୟା ମଧ୍ୟ ଦିଆଯାଇଥୁଲା। ମହାତ୍ମା ବୀମସ ଏହାଶୁଣି ଅତ୍ୟନ୍ତ ପ୍ରୀତ 
ହେଲେ ଏବଂ ଓଡ଼ିଆ ଭାଷାରେ ସ୍କୁଲର ବାଳିକାମାନଙ୍କୁ ଉଦବୋଧନ ଦେଲେ । 

ସେହିଦିନ ବେଳଓଳି ସାଢ଼େ ପାଞ୍ଚଘଣ୍ଟା ସମୟରେ ସାହେବ ମୌସୁଫ ମହାତ୍ମା 
ବୀମସ ବାଲେଶ୍ଵର ନଗରରୁ କଟକ ଅଭିମୁଖେ ପ୍ରସ୍ତ୍ାନ କଲେ । 


୨୬୪ 


ଡମପଡ଼ା : ଜୁନ ୧୮୭୭ 


ଫକୀରମୋହନ ଡମପଡ଼ାର ଶାସନକୁ ପୂରାପୂରି ସମ୍ଭାଳି ନେଲେ ଏବଂ ପାଞ୍ଚବର୍ଷର 
ବାକି ଖଜଣା ଆଦାୟ କରିବାରେ ମନ ଦେଲେ । ଏ ଭିତରେ ଜଣେ ଟାଣୁଆ ହାକିମ 
ଭାବରେ ତାଙ୍କର ନାଁ ହୋଇଯାଇଥୁଲା ଏବଂ ପ୍ରଧାନମାନେ ତାଙ୍କୁ ଭୀଷଣ ଡରୁଥ୍‌ଲେ । 
ତେଣୁ ଖଜଣା ଅସୁଲ କରିବାରେ କିଛି ଅସୁବିଧା ହେଲାନାହିଁ ଏବଂ ଦିନକ ଭିତରେ 
ତାଳବସ୍ତ ଅଞ୍ଚଳରୁ ଅଠର ହଜାର ଟଙ୍କା ଖଜଣା ଆଦାୟ ହୋଇଗଲା । ଏତେଫଟଙ୍କା 
ରଖ୍‌ବା ପାଇଁ ସିନ୍ଦୁକ ବା ପେଟରା ନ ଥୁଲା । ତାକୁ ଗୋଟିଏ ଅଖାରେ ଧରି 
ଫକୀରମୋହନ ନିଜ ଗଡ଼କୁ ଗଲେ ରାଜାଙ୍କୁ ଦେଖା କରିବାକୁ । 

ରାଜା ସେତେବେଳକୁ ଉଆସରେ ନ ରହି ରାଜନଅର ପଛପଟେ ବଗିଚା 
ଭିତରେ ତିଆରି କରିଥୁବା ଗୋଟିଏ ଘରେ ରହୁଥୁଲେ ଏବଂ ଉଆସକୁ ଆସୁ ନ ଥୁଲେ । 
ଟଙ୍କା ବସ୍ତାକୁ ଧରି ଯେତେବେଳେ ଫକୀରମୋହନ ରାଜାଙ୍କ ଆଗରେ ପହଞ୍ଚୁଲେ, 
ରାଜା ଖୁସି ହେଲେ, କିନ୍ତୁ କହିଲେ ଯେ ସେ ଟଙ୍କା ନେବେନାହିଁ । ଫକୀରମୋହନ 
ଜିଦ କରିବାରୁ କହିଲେ, ମୁଁ କହିଥୁଲି ବନ୍ଦୋବସ୍ତ ହେବ, ଖଜଣା ବଢ଼ିବ | ସେତିକିରେ 
ମୁଁ ଖୁସି । ଏ ଟଙ୍କାକୁ ଆପଣ ନିଅନ୍ତୁ । ଏତିକି କହି ସେ ଘର ଭିତରକୁ ପଶିଯାଇ 
ଭିତରୁ କବାଟ ବନ୍ଦ କରିଦେଲେ । 

ଟଙ୍କା ବସ୍ତାକୁ ଧରି ଫକୀରମୋହନ ଉଆସକୁ ଆସି ରାଣୀଙ୍କୁ ସେ ଟଙ୍କା 
ରଖବାକୁ କହିଲେ, କିନ୍ଧୁ ସେ ମଧ୍ଯ ଟଙ୍କା ରଖୁବାକୁ ମନା କରିଦେଲେ । ପ୍ରଥମେ 
ଫକୀରମୋହନ ଭାବିଲେ ଯେ ସେ ଟଙ୍କାକୁ ରଖୁଦେବେ, କିନ୍ତୁ ପରେ ଭାବିଲେ ଯେ 
ସେ ଦରମା ପାଉଛନ୍ତି ଏବଂ ଖାଇଖରଚ ମଧ୍ୟ ରାଜାଙ୍କ ପାଖରୁ ମିଳୁଛି । ତେଣୁ ଏ 
ଟଙ୍କାକୁ ରଖୁବା ଉଚିତ ହେବ ନାହିଁ । ତେଣୁ ସେ ଜଣେ ଭାରୁଆ ଲଗାଇ ଏ ଟଙ୍କା 
କଟକ ନେଇଗଲେ ଏବଂ ବାଲୁବଜାରରେ ଜଣେ ଶୁଣ୍ଢୀ ମହାଜନକୁ ଟଙ୍କା ଫେରାଇଦେଇ 
ରାଜା ଲେଖୁଦେଇଥୁର୍ବା ତମସୁକରେ ଅସୁଲ ଲେଖାଇ ଆଣିଲେ । 

ଏଥର ଫକୀରମୋହନ ବନ୍ଦୋବସ୍ତ କାମରେ ମନ ଦେଲେ ଏବଂ ଚାରି 
ପାଞ୍ଚମାସ ଭିତରେ ସବୁ ମୌଜାର ଜରିବ କାମ ସମାପ୍ତ ହୋଇଗଲା । ଏଥ୍‌ରେ 
ଫକୀରମୋହନ ଙ୍କୁ ଅନେକ ପରିଶ୍ରମ କରିବାକୁ ପଡ଼ିଲା । ପ୍ରତିଦିନ ସକାଳୁ ସେ ତାଙ୍କର 


୨୬୫ 


ବଡ଼ କାଠିଆବାଡ଼ ଘୋଡ଼ା ଚଢ଼ି ହାତରେ ଦି ନଳିଆ ବନ୍ଧୁକ ଧରି ବୁଲି ବୂଲି ଜରିବ 
କାମ ଦେଖୁ ସନ୍ଧ୍ୟାକୁ ଫେରନ୍ତି । ଜରିବ କାମ ସରିବା ପରେ ଯେତେବେଳେ ଜମା 
ଭିଆଣ କାମ ଆରମ୍ଭ ହେଲା, ସେତେବେଳେ ରାଜାଙ୍କର ଉପସ୍ତିତି ଦରକାର | ରାଜା 
କିନ୍ତୁ ସେତେବେଳକୁ କଲିକତାରେ । ଯାହା ହେଉ ଏଥରକ ଫକୀରମୋହନଙ୍କ ଚିଠି 
ପାଇ ରାଜା କଲିକତାରୁ ସାଙ୍ଗେ ସାଙ୍ଗେ ଫେରି ଆସିଲେ ଏବଂ ଫକୀରମୋହନ 
ବନ୍ଦୋବସ୍ତ କାମରେ ଅନେକ ଆଘେଇ ଯାଇଛନ୍ତି ଦେଖ୍‌ ଖୁସି ହେଲେ । 

ଏଥରକ ରାଜା ନିଜଗଡ଼ ଉଆସରେ ରହିଲେ ଏବଂ ଏତେଦିନ ପରେ 
ଫକୀରମୋହନଙ୍କ ସହିତ ଭଲରେ କଥାବାର୍ଭା କଲେ । କେବଳ ଏତିକି ନୁହେଁ, 
ଆଜିକାଲି ସଞ୍ଜ ସକାଳେ ଉଆସରୁ ଫକୀରମୋହ ନଙ୍କୁ ଡାକରା ଆସିଲା । ବର୍ତମାନ 
ରାତିରେ ରାଜା ଓ ଫକୀରମୋହନଙ୍କୁ ଅନେକ ସମୟରେ ବଗିଚାରେ ବସି ବିଅର 
ପିଇ ହସଖୁସିରେ କଥାବାର୍ରା କରିବାର ଦେଖାଗଲା । ରାଜା ଫକୀରମୋହନଙ୍କୁ ନିଜର 
ବ୍ୟକ୍ତିଗତ କଥା ମଧ୍ଯ କହିବାକୁ ଆରମ୍ଭ କଲେ । ଦିନେ ବ୍ଯସ୍ତ ହୋଇ ରାଜା ତାଙ୍କୁ 
କହିଲେ, କୁମାର ବ୍ରଚ୍ଛେନ୍ଦ୍ରଙ୍କ ପାଇଁ ଆପଣ ଜଣେ ଭଲ ଶିକ୍ଷକ ଠିକ କରି ଦିଅନ୍ତୁ । 
ଫକୀରମୋହନ ଟିକିଏ ଭାବି କହିଲେ, ଏଥୁପାଇଁ ସମଗ୍ର ଓଡ଼ିଶା ମଧ୍ୟରେ ସବୂଠାରୁ 
ଉତ୍କୃଷ୍ଟ ଲୋକ ହେଉଛନ୍ତି ପ୍ୟାରୀମୋହନ ଆଚାର୍ଯ୍ୟ ତେବେ ସେ ଏଥୁପାଇଁ ରାଜି 
ହେବେ କି ନାହିଁ, ମୁଁ ଜାଣେନା | 

ଏହି ସମୟରେ ଅଧାରୁ କଲେଚ୍ଚ ପାଠପଢ଼ା ଛାଡ଼ି ପ୍ୟାରୀମୋହନ ନିଜକୁ 
ବିଭିନ୍ନ ଦେଶହିତକର କାମରେ ବ୍ୟସ୍ତ ରଖୁଥୁଲେ | ସେ କଟକ ୟଙ୍ଗ ମ୍ୟାନସ ଲିଟରାରୀ 
ଆସୋସିଏଶନ ନାମକ ଏକ ସଂସ୍ଫା ଗଠନ କରି ମଝିରେ ମଝିରେ ଆଲୋଚନା 
ସଭାମାନ କରାଉଥୁଲେ । ନିଜେ ଉଭୟ ଓଡ଼ିଆ ଓ ବଙ୍ଗଳା ଭାଷାରେ ଜଣେ ସୁବକ୍ତା 
ବୋଲି ମଧ୍ଯ ନୀ କରିଥୁଲେ ପ୍ୟାରୀମୋହନ । 

ପ୍ୟାରୀମୋହନ ଆଉ ଗୋଟିଏ ବଡ଼ କାମ କରିଥୁଲେ କଟକରେ ଏକ ସ୍କୁଲ 
ସ୍ମ୍ରାପନ କରି । ୧୮୭୩ରେ ବାରଜଣ ଛାତ୍ରଙ୍କୁ ନେଇ କଟକ ଏକାଡେମୀ ଘରୋଇ 
ବିଦ୍ୟାଳୟ ଆରମ୍ଭ ହୋଇଥୁଲା । ସେହି ବର୍ଷ ସେ ଉତ୍କଳପୁତ୍ର ନାମକ ଏକ ପାକ୍ଷିକ 
ସମ୍ବାଦପତ୍ର ମଧ୍ଯ ଆରମ୍ଭ କଲେ । ଉଭୟ କାମରେ ତାଙ୍କର ବିଶେଷ ସହାୟକ ଥୁଲେ 
ତାଙ୍କର ସହପାଠୀ ବାଙ୍କୀର ଗୋବିନ୍ଦ ରଥ । ତାଙ୍କର ଅନ୍ୟତମ ସହପାଠୀ ମଧୁସୂଦନ 
ରାଓ ମଧ୍ୟ ବର୍ଭମାନ କଟକରେ ଥୁଲେ, କିନ୍ତୁ ସରକାରୀ ଚାକିରିରେ ଥ୍‌ବାରୁ ସେ 
ପ୍ୟାରୀମୋହନଙ୍କ କାର୍ଯ୍ୟରେ ପ୍ରତ୍ୟକ୍ଷ ସହଯୋଗ କରିପାରୁ ନଥ୍‌ଲେ, କାରଣ 
ପ୍ୟାରୀମୋହନ ମଝିରେ ମଝିରେ ସରକାରଙ୍କୁ ସମାଲୋଚନା କରୁଥ୍‌ଲେ । ତେବେ 
ପ୍ୟାରୀମୋହନ ଓ ମଧୁସୂଦନଙ୍କର ସୌହାର୍ଦ୍୍ୟ ଅତି ଘନିଷ୍ଠ ଥୁଲା । 


୨୬୬ 


ସ୍କୁଲ ଓ ପତ୍ରିକା ପାଇଁ ଯାହା ଟଙ୍କା ଦରକାର ହେଉଥଲା ପ୍ୟାରୀମୋହନ ଓ 
ଗୋବିନ୍ଦ ରଥ ମିଶି ତାହା ସଂଗ୍ରହ କରୁଥୁଲେ । ୧୮୭୫ ରେ ସ୍କୁଲଟି ମଧ୍ୟ ଇଂରାଜୀ 
ବିଦ୍ୟାଳୟ ହେଲା ଏବଂ ଛାତ୍ର ସଂଖ୍ୟା ହେଲା ଷାଠିଏ । ବିଭିନ୍ନ ପ୍ରକାର ଉପାୟରେ 
ଅର୍ଥ ସଂଗ୍ରହ କରି ପ୍ୟାରୀମୋହନଙ୍କୁ ସ୍କୁଲଟିକୁ ଚଳାଇବାକୁ ହେଉଥୁଲା । ଯେତେବେଳେ 
ତାଙ୍କ ପାଖକୁ ଡମପଡ଼ା ରାଜାଙ୍କ ପାଖରୁ ଗୃହ ଶିକ୍ଷକ ହୋଇଯିବା ପାଇଁ ଖବର ଆସିଲା, 
ପ୍ୟାରୀମୋହନ ସାଙ୍ଗେ ସାଙ୍ଗେ ରାଜି ହୋଇଗଲେ | 

ଡମପଡ଼ାରେ ଫକୀରମୋହ ନ ଓ ପ୍ୟାରୀମୋହନ ପରସ୍ପରକୁ ପାଇ ବିଶେଷ 
ଖୁସି ହେଲେ । ଫକୀରମୋହନ ବୟସରେ ଆଠବର୍ଷ ବଡ଼ ଥୁଲେ, କିନ୍ତୁ ଛବିଶ ବର୍ଷର 
ଯୁବକ ପ୍ୟାରୀମୋହ ନଙ୍କ ସହିତ ଅତି ସହଜରେ ମିଶି ଘନିଷ୍ଠ ବନ୍ଧୁ ହୋଇଗଲେ । ଏ 
ବନ୍ଧୁତ୍ଵ କିନ୍ତୁ ଅଳ୍ଠସ୍ଫାୟୀ ଥଲା କାରଣ ଫକୀରମୋହନ ଏହି ସମୟରେ କମିଶନରଙ୍କ 
ଅଫସରୁ ଢେଙ୍କାନାଳ ଆସିଷ୍ଟାଣ୍ଟ ମ୍ୟାନେଜର ଚାକିରିର ନିଯୁକ୍ତି ପତ୍ର ପାଇଲେ । ତାଙ୍କୁ 
ଏ ଚିଠି ଦେଖାଇବାରୁ ରାଜା କିନ୍ଧ୍‌ ଫକୀରମୋହନଙ୍କୁ ଛାଡ଼ିବାକୁ ରାଜି ହେଲେନାହିଁ 
ଏବଂ କହିଲେ ଯେ ସେ ତାଙ୍କର ଦରମା ବଢ଼ାଇଦେବେ । ଶେଷରେ ଫକୀରମୋହନ 
ରାଜାଙ୍କୁ ନେଇ ବୀମସଙ୍କ ପାଖକୁ ଗଲେ । ରାଜା ଫକୀରମୋହନଙ୍କୁ ଛାଡ଼ିବେ ନାହିଁ 
ବୋଲି ଜିଦ ଧରି ବସିଲେ, କିନ୍ତୁ ବୀମସ ଫକୀରମୋହନଙ୍କୁ ଅଲଗା ଡାକି କହିଲେ, 
ବାବୁ, ଏ ରାଜାଟା ବାୟା, ଏହାର କଥା ଠିକ ନାହିଁ । ଏହାର କଥା ଶୁଣିବା ଉଚିତ 
ନୂହେଁ | 

ଶେଷରେ ଫକୀରମୋହନ ଡମପଡ଼ା ଛାଡ଼ିବା ସ୍ଥିର ହେଲା। ତାଙ୍କୁ ବିଦାୟ 
ଦେବା ଦିନ ରାଜା ରଘୁନାଥ କାନ୍ଦ କାନ୍ଦ ହୋଇଗଲେ । ତାଙ୍କୁ କଟକରେ ଘର ତିଆରି 
ପାଇଁ ପାଞ୍ଚ ହ୍ଚାର ଟଙ୍କା ଦେଲେ ଏବଂ ଏହା ସହିତ ଗୋଟିଏ ନେପାଳୀ ଭୁଜାଲୀ ଓ 
ନିଜ ମେଜ ଉପରର ଦୂୁଆତ କଲମ ଫକୀରମୋହନଙ୍କୁ ଉପହାର ଦେଲେ । 

ଫକୀରମୋହନ ଚାଲିଯିବା ପରେ ରାଜା ପ୍ୟାରୀମୋହନଙ୍କୁ ଡମପଡ଼ାର 
ଦେବାନ କରିଦେଲେ । 


୨୬୭ 


ଢେଙ୍କାନାଳ : ଅଗଷ୍ଟ ୧୮୭୭ 


ଫକୀରମୋହନ ଢେଙ୍କାନାଳରେ ଆସିଷ୍ଟାଣ୍ଟ ମ୍ୟାନେଜର ହୋଇ ଯୋଗ ଦେବାର କିଛି 
ମାସ ଆଗରୁ ମହାରାଜା ଭାଗୀରଥୁ ମହୀନ୍ଦ୍ର ବାହାଦୁର ମରିଯାଇଥୁଲେ । ସେ ୧୪୦ 
କିଲୋଗ୍ରାମ ଓଜନର ଜଣେ ବିଶାଳକାୟ ପୁରୂଷ ଥୁଲେ, କିନ୍ତୁ ତାଙ୍କର ଏ ବିରାଟ ବପ୍ୁ 
ତାଙ୍କୁ କୌଣସି କାମରୁ ଅଟକାଇ ପାରୁ ନ ଥୁଲା । ସେ ଜଣେ ଭଲ ଶିକାରୀ ଥଲେ 
ଏବଂ ଯେଉଁ ଚଉକିରେ ବସି ସେ ଶିକାରକୁ ଯାଉଥୁଲେ, ତାକୁ ଚବିଶ ଜଣ ଲୋକ 
କାନ୍ଧଉଥୁଲେ । ସେ ନିଜ ରାଜ୍ୟରେ ହ ସ୍ପିଟାଲ ସ୍କୁଲ ଇତ୍ୟାଦି ବସାଇଥୁଲେ । ନଅଙ୍କ 
ଦୁର୍ଭିକ୍ଷବେଳେ ସେ କାଙ୍ଗାଳମାନଙ୍କ ପାଇଁ ଅନେକ କାମ କରିଥୁଲେ ଏବଂ କଟକ ଜିଲ୍ଲା 
ସାହାଯ୍ୟ କମିଟିର ସଭ୍ୟ ଥୁଲେ । ଏଥୁପାଇଁ ସରକାର ତାଙ୍କୁ ମହାରାଜା ଉପାଧୁ 
ଦେଇଥୁଲେ । ସେ କଟକ ପ୍ରିଣ୍ଡଂ କମ୍ପାନୀ ଓ ଉତ୍କଳ ଦୀପିକାର ଜଣେ ପ୍ରଧାନ 
ପୃଷ୍ଠପୋଷକ ଥ୍‌ଲେ ଏବଂ କମ୍ପାନୀର ବିରାଟ ଦୁଇତାଲା କୋଠା ତାଙ୍କ ଉଦ୍ୟମରେ 
ତିଆରି ହୋଇଥୁଲା । ଗୌରୀଶଙ୍କର ଏ ବିଷୟରେ କହୁଥୁଲେ, ଭାଗୀରଥୁ ମହୀନ୍ଦ୍ର 
ଯେଉଁ କମ୍ପାନୀର ପ୍ରଧାନ ଅଂଶୀ ଓ ବଳବତ୍ତର ସହାୟ, ତାହାର କାର୍ଯ୍ୟାଳୟ କି 
ଗୋଟିଏ ସାମାନ୍ୟ ଘର ହୋଇପାରେ ? ଦରଘାବଜାରରେ କମ୍ପାନୀର ଉପର ମହଲାରେ 
ତାଙ୍କ ପାଇଁ ସବୁବେଳେ ଦୁଇଟି ବଡ଼ ଚଉକି ରଖା ହୋଇଥୁଲା । ସେ ନିଜେ ଜଣେ 
ସୌଖୀନ ଲୋକ ଥୁଲେ ଏବଂ କଟକ କମିଶନରଙ୍କ ଲାଲବାଗ କୋଠି ଅନୁକରଣରେ 
ଢେଙ୍କାନାଳରେ ଗୋଟିଏ ଉଆସ ତିଆରି କରିଥୁଲେ । 

ଭାଗୀରଥ୍‌ ଭଗନ୍ଦର ରୋଗରେ ଭୋଗୁଥୁଲେ ଏବଂ ସେଥୁରୁ ଉପଶମ 
ପାଇବାପାଇଁ ସେ ଏକମାତ୍ର ଓଷଧ ପାଇଥୁଲେ ଭାରୀ ମାତ୍ରାରେ ଅଫିମ ସେବନ । 
ତାଙ୍କୁ ଅଫିମ ଅଭ୍ୟାସରୂ ଛଡ଼ାଇବା ପାଇଁ ଏକ ବିଲାତୀ ଓିଷଧ ଦେଇଥୁଲେ କଟକ 
ସିଭିଲ ସର୍ଜନ ଡକ୍ଟର ଷ୍ଟିୱାର୍ଟ । ଦିନେ ରାତିରେ ଅତ୍ୟଧ୍‌କ କଷ୍ଟ ହେବାରୁ ଏବଂ ଷ୍ଟିୱର୍ଟ 
ଦେଇଥୁବା ଓଷଧ ସରି ଯାଇଥୁବାରୂ ଭାଗୀରଥୁ ଲୋକ ପଠାଇଲେ ଡାକ୍ତରଖାନାରୁ 
ସେ ଓଷଧ ଅଣାଇବାପାଇଁ । ଲୋକ ଯାଇ ବଙ୍ଗାଳୀ ଡାକ୍ତରଙ୍କୁ ନିଦରୁ ଉଠାଇଲେ 
ଏବଂ ସେ ଭୁଲରେ ଗୋଟିଏ ବିଷ ଓଷଧ ପଠାଇଦେଲା । ଏ ଓଷଧ ଖାଇ ଭଗୀରଥ୍‌ଙ୍କର 
ଅବସ୍ଥା ସାଂଘାତିକ ହୋଇଗଲା । ଘୋଡ଼ା ଚଢ଼ି ଲୋକ କଟକ ଯାଇ ଡକ୍ଟର ଷ୍ଟି ୱାର୍ଟ ଙ୍କୁ 

ଆଣିଲା ଏବଂ ତାଙ୍କ ଓଁଷଧରେ ଭାଗୀରଥୁଙ୍କ ଜୀବନ ରହିଗଲା । ବଙ୍ଗାଳୀ ଡାକ୍ତର 
ନିଜର ଭୁଲ ବୁଝିପାରି ଭୟରେ ସେଠାରୁ ପଳାଇଗଲା; ପଛରେ ଶୁଣାଗଲା ଯେ 
ଜଙ୍ଗଲରେ ତାକୁ ବାଘ ଖାଇଯାଇଥୁଲା । 

ଏହାପରେ କିନ୍ତୁ ଭାଗୀରଥୁ ଆଉ ପୂରା ଭଲ ହେଲେନାହିଁ । ଜାନୁଆରୀ ମାସରେ 
ସେ କଟକ ଦରବାରକୁ ଯାଇଥୁବା ସମୟରେ ଡକ୍ଟର ଷ୍ଟିୱ୍ତାର୍ଟ ତାଙ୍କ ଉପରେ 
ଅସ୍ତ୍ରୋପଚାର କରିଥୁଲେ । ଏହାପରେ ସେ ଢେଙ୍କାନାଳ ଫେରିଯାଇଥୁ୍‌ଲେ ଏବଂ 
ସେଠାରେ ୧୮୭୭ ଫେବୃଆରୀ ମାସରେ ତାଙ୍କର ମୃତ୍ୟୁ ହୋଇଥ୍‌ଲା । 

ଫକୀରମୋହନଙ୍କର ଭାଗୀରଥ୍‌ଙ୍କ ସହିତ ଆଗରୁ ପରିଚୟ ଥୁଲା । 
ଫକୀରମୋହନ ଯେତେବେଳେ ନୀଳଗିରିର ଦେବାନ ଥୁଲେ, ବିଚିତ୍ରାନନ୍ଦ ଦାସଙ୍କ 
ତୁଳସୀପୁର ବଗିଚାରେ ଗଡ଼ଜାତ ରାଜା, ଦେବାନ, ଜମିଦାରମାନଙ୍କର ଏକ ବିରାଟ 
ସଭା ହୋଇଥୁଲା । ଫକୀରମୋହନ ସେହିଠାରେ ଭାଗୀରଥୁଙ୍କୁ ପ୍ରଥମେ ଭେଟିଥ୍‌ଲେ 
ଏବଂ ସେହିଦିନ ଠାରୁ ଉଭୟଙ୍କ ମଧ୍ୟରେ ସୌହାର୍ଦ୍ୟ ଥୁଲା । ଥରେ ନୀଳଗିରି 
ରାଜ ପରିବାର ପାଇଁ ଅନେକ ମନୋହରୀ ଜିନିଷ କିଣି ତାକୁ ଦୁଇହାତରେ କୁଣ୍ଢେଇ 
ଧରି ଫକୀରମୋହନ ବକ୍ସ୍‌ ବଜାରରେ ଯାଉଥ୍‌ଲେ । ଏଇ ସମୟରେ ଦୂରରୁ 
ଭାଗୀରଥୁଙ୍କର ବିଶାଳ ଯୋଡ଼ି ଗାଡ଼ି ଆସୁଥୁବା ଦେଖୂ ଫକୀରମୋହନ ଗୋଟିଏ 
ଦୋକାନ ଭିତରେ ଲୁଚିଗଲେ । ଭାଗୀରଥୁ କିନ୍ତୁ ତାଙ୍କୁ ଦେଖୁ ନେଇଥୁଲେ ଏବଂ 
ଦୋକାନ ଆଗରେ ଗାଡ଼ିରୁ ଓହ୍ଲାଇ ଫକୀରମୋହନ ବାବୁ, ଫକୀରମୋହନ ବାବୁ 
ଡାକି ତାଙ୍କୁ ଲୁଚିବା ଯାଗାରୁ ବାହାରକଲେ । 

ଫକୀରମୋହନ ଢେଙ୍କାନାଳରେ ଯୋଗଦେବା ବେଳକୁ ରାଜା ଥ୍‌ଲେ 
ଭାଗୀରଥୁଙ୍କର ନାବାଳକ ପୋଷ୍ୟପୁତ୍ର ଦୀନବନ୍ଧୁ । ସେତେବେଳେ ସେଠାରେ 
ମ୍ୟାନେଜର ଥୁଲେ ବାବୁ ବନମାଳୀ ସିଂହ, ରାଜ ଶିକ୍ଷକ ଥୁଲେ ପ୍ୟାରୀମୋହନ ସେନ 
ଓ ଆସିଷ୍ଟାଣ୍ଟ ସର୍ଚ୍ଚନ ଥୁଲେ ବିଜୟ କୁମାର ଚକ୍ରବର୍ତୀ । ଏମାନଙ୍କ ସହିତ ଅତି ଶୀଘ୍ର 
ବନ୍ଧୁ ହୋଇଗଲେ ଫକୀରମୋହନ । ଏହି ବନ୍ଧୁତାର ଗୋଟିଏ ଫଳ ହେଲା ଯେ 
ବନମାଳୀ ଓ ବିଜୟ ମଦ୍ୟପ ଥୁଲେ ଏବଂ ଏଠାରେ ଫକୀରମୋହନଙ୍କର ମଧ୍ଯ ମଦ 
ଅଭ୍ୟାସ ହୋଇଗଲା । 

ଫକୀରମୋହନ ଢେଙ୍କାନାଳରେ ପହଞ୍ଚୁବାର ଅଳ୍ପଦିନ ପରେ ଅଗଷ୍ଟ ମାସରେ 
କମିଶନର ବୀମସ ଆସିଲେ ଢେଙ୍କାନାଳର ଶାସନ ବ୍ୟବସ୍ତା ବୁଝିବା ପାଇଁ । ସେଠାରେ 
ପହଞ୍ଚୁବାର ଦ୍ଵିତୀୟ ଦିନ ସେ ନଅର ଦେଖୁବାକୁ ଗଲେ । ନଅର ପଛପଟେ ଏକ 
ବିରାଟ ଅଗଣା ଥାଇ ଗୋଟିଏ ବଡ଼ ଅନ୍ଧାରୁଆ ଘର ଥୁଲା । ସେଠାରେ ମହାରାଜାଙ୍କର 


୨୬୯ 


ଷାଠିଏ ଜଣ ରକ୍ଷିତା ସ୍ତ୍ରୀ ରହୁଥୁଲେ। ଏ ସ୍ଫରାନଟି ପରିତ୍ଯକ୍ତ ଥୁଲା, କାରଣ ନିଜର 
ସ୍ବାସ୍ଥ୍ୟ ଦୃଷ୍ଟିରୁ ଭାଗୀରଥୁ ଅନେକ ଦିନରୁ ସେ ସ୍ତ୍ରୀମାନଙ୍କ ପାଖକୁ ଯିବା ଛାଡ଼ି 
ଦେଇଥୁଲେ । ବୀମସ ସେମାନଙ୍କ ଅବସ୍ଥା ଦେଖ୍‌ ନିଷ୍କରି କଲେ ଯେ ଯେଉଁ ସ୍ତ୍ରୀମାନଙ୍କର 
ପିଲାଝିଲା ନାହାନ୍ତି ସେମାନେ ଆଉ କାହାକୁ ବାହା ହୋଇ ନଅର ଛାଡ଼ି ଚାଲିଯାନ୍ତୁ । 
ଯେଉଁମାନଙ୍କର ପିଲା ଅଛନ୍ତି, ସେମାନେ ରହନ୍ତୁ; ସେମାନଙ୍କର ଭରଣପୋଷଣ ରାଜ୍ୟ 
ପକ୍ଷରୁ ଦିଆଯିବ । 

ରାଜାଙ୍କର ଅନେକ ଚାକରବାକର ଥୁଲେ । ପ୍ରତିଟି ପଦ ପାଇଁ ଦେଖାଗଲା 
ଯେ ଦୁଇ ଦୂଇ ଜଣ ଲୋକ ଅଛନ୍ତି । ଏହାର କାରଣ ଥ୍‌ଲା ଯେ କାମ ପାଇଁ ଦରମା 
ବଦଳରେ ସେମାନଙ୍କୁ ଜମି ଦିଆ ହୋଇଥୁଲା । ଜଣେ ଲୋକ ଯେତେବେଳେ ନଅରରେ 
କାମ କରୁଥ୍ଲା, ଆର ଜଣକ ନିଜ ଜମି କଥା ବୁଝିବାକୁ ଗୀକୁ ଯାଉଥୁଲା | ଏଥ୍ଯୋଗୁ 
ଯଦିଓ ମହାରାଜାଙ୍କ ଚଉକି ଉଠାଇବାକୁ ଚବିଶ ଜଣ ଲୋକ ଦରକାର ଥୁଲେ, ଏ 
କାମପାଇଁ ନିଯୁକ୍ତି ଦିଆଯାଇଥୁଲା ଅଠଚାଳିଶ ଜଣଙ୍କୁ । 

ମହାରାଜାଙ୍କର ବ୍ଯକ୍ତିଗତ ନିଯୋଗ ଖଟଣି ଚାକର ଥୁଲେ ବାସ୍ତରି ଜଣ । 
ଉଦାହରଣ ସ୍ଵରୂପ, ଚାରିଜଣ ଚାକର ଥୁଲେ କାଠି ଲାଗି ପାଇଁ । ଜଣେ ଚାକର 
ଦାନ୍ତକାଠି ପାଇଁ ଡାଳ ଖଣ୍ଡେ କାଟି ଆଣେ । ଜଣେ ସେ ଡାଳକୁ ଉପଯୁକ୍ତ ମାପରେ 
କାଟି ଦାନ୍ତକାଠି ତିଆରି କରେ । ଜଣେ ସେ ଦାନ୍ତକାଠି ନେଇ କାଠିଲାଗି ସ୍ଫାନରେ 
ରଖ୍‌ଦିଏ । ଚତୁର୍ଥ ଚାକରଟି ସେଇ ଶ୍ରୀପଦାର୍ଥଟିକୁ ଶ୍ରୀଛାମୁଙ୍କ ଶ୍ରୀହସ୍ତକୁ ବଢ଼ାଇଦିଏ । 
ବୀମସ ତାଙ୍କ ଭିତରୁ ତିନିଜଣ ଚାକରଙ୍କୁ ବାହାର କରି କେବଳ ଜଣକୁ ରଖୁବାର 
ଅନୁମତି ଦେଲେ । 

ରୋଷେଇ ଘରେ ସୁଆର ବା ରାନ୍ଧିବା ଲୋକ ଥୁଲେ ଛ ଜଣ । ବୀମସ 
ସେଥ୍‌ରୁ ଚାରିଜଣଙ୍କୁ ବରଖାସ୍ତ କରିଦେଲେ । ତାଙ୍କ ଭିତରୁ ଜଣେ କନ୍ଦାକଟା କରିବାରୁ 
ଫକୀରମୋହନ ତାକୁ ନେଇ ବୀମସଙ୍କ ପାଖକୁ ଗଲେ । ସେ ଏଇ ରୋଷେଇ ଆର 
ଗୁଣଗ୍ରାମର ଏତେ ତ ପ୍ରଶଂସା କଲେ ଯେ ବୀମସ ଯେ କେବଳ ତାକୁ ପୁଣି କାମରେ 
ରଖାଇଲେ ତା ନୁହେଁ, ତାର ଦରମା ମାସକୁ ସାତ ଟଙ୍କାରୁ ବଢ଼ାଇ କରିଦେଲେ ତିରିଶ 
ଟଙ୍କା । 

କମିଶନର ଫେରିଯିବା ଆଗରୁ ରାଜଭବନରେ ରାତିରେ ଗୋଟିଏ ଦରବାର 
ହେଲା । ଏହି ଅବସରରେ ରାସ୍ତାଘାଟ ପରିଷ୍କାର ହୋଇ ତୋରଣ, ପୂର୍ଣ୍ରକୁମ୍ଭ ଓ 
ଆମ୍ବଡାଳିରେ ସଚ୍ଚା ହେଲା । ତୋରଣମାନଙ୍କରେ “ଗଡ ସେଭ କମିଶନର ବୀମସଂ” 
ଆଦି ଲେଖା ହୋଇ ଟଙ୍ଗାଗଲା । ଦରବାର ରାତିରେ ଅମଲା, ବେହେରା, ପଶ୍ଚିତ, 

ପ୍ରଧାନ ଓ ରାଜାଙ୍କ ଜାତି ଭାଇ ମିଶି ପ୍ରାୟ ଶହେ ଲୋକ ଥୁଲେ । ବଙ୍ଗଳା ଗୀତ ଓ 
ଇଂରେଜୀ ବାଦ୍ୟ ପରେ ପଣ୍ଡିତ ସଭା ହେଲା । ପଣ୍ଡିତମାନେ ଶ୍ଲୋକ ଆବୃରି କଲେ 
ଏବଂ ସଂସ୍କୃତରେ ବକ୍ତୁତାମାନ ଦେଲେ । 

ଏ ସବୁ ପାଶ୍ଚିତ୍ୟରେ ହାରି ନ ଯାଇ ବୀମସ ଗୀତ ଗୋବିନ୍ଦରୁ ସଂସ୍କୃତରେ 
“ଲଳିତ ଲବଙ୍ଗ ଲତା' ଗାଇ ସଭା ସାଙ୍ଗ କଲେ । ଯଦିଓ ମହାତ୍ଶାଙ୍କର ସାହେବ 
କଣ୍ଠରେ ଏ ଲଳିତ ପଦାବଳୀର ଆବୁୃରଭି ଅତ୍ୟନ୍ତ ଅଦ୍ଭୁତ ଓ ଦୁର୍ବୋଧ୍ୟ ଥୁଲା, ବୀମସଙ୍କର 
ପାଣ୍ଡିତ୍ୟ ବିଷୟରେ କାହାରି ସନ୍ଦେହ ରହିଲା ନାହିଁ । 

ଅଗଷ୍ଟ ୩୦ ତାରିଖ ରାତି ସାତଟାରେ ଢେଙ୍କାନାଳରୁ କଟକ ଅଭିମୁଖରେ 
ବାହାରିଲେ ବୀମସ । ରାସ୍ତାରେ କିଛିବାଟ ଆସିବା ପରେ ପ୍ରବଳ ବର୍ଷା ଆରମ୍ଭ 
ହୋଇଗଲା । ଭାଗ୍ୟକୁ ଉଆସରୁ ଗୋଟିଏ ନାଲି ନୀଳ କାଚଲଗା ଲଣ୍ତନ ନେଇ ଜଣେ 
ଜମାଦାର ସେମାନଙ୍କୁ ରାସ୍ତା ଦେଖାଇବାକୁ ଆସିଗଲା । ଏଇ ଲଣ୍ଠନ ଆଲୁଅରେ ତାଙ୍କ 
ପାଲିଙ୍କି ଆଗକୁ ଚାଲିଲା, କିନ୍ତୁ ଖଣ୍ଡେ ବାଟ ପରେ ଗୋଟିଏ ପାଣି ଭରି ନାଳ ପାଖରେ 
ସେମାନଙ୍କୁ ଅଟକିବାକୁ ପଡ଼ିଲା । ସ୍ଥିର ହେଲା ଯେ ଲୋକ ଯାଇ ଢେଙ୍କାନାଳରୁ ହାତୀ 
ନେଇ ଆସିବେ । ପ୍ରବଳ ବର୍ଷା ଭିତରେ ନିଜର ପାଲିଙ୍କି ଭିତରେ ବସି, ତିତ୍ତି, ବ୍ରାଣ୍ଡି 
ପିଇ, ସିଗାର ଟାଣି ହାତୀର ଅପେକ୍ଷା କରୁ କରୁ ବୀମସ ମନେ ମନେ ଢେଙ୍କାନାଳ 
ବିଷୟରେ ଗୋଟିଏ କବିତା ତିଆରି କଲେ, ଫରାସୀ ଭାଷାରେ । ଓଡ଼ିଆରେ ସେ 
କବିତା ଏପରି ହେବ: 

ମୁଁ ଛାଡ଼ି ଆସିଲି ଢେଙ୍କାନାଳ 

ରାସ୍ତା ଥୁଲା ଅତି ଅସମତଳ । 

ଗରମ ଦେଶର ଝଡ଼ ପ୍ରବଳ 

ମୂଷଳ ଧାରାରେ ଢାଳିଲା ଜଳ । 

ଚାରିପାଖ ଘେରି ଢେଙ୍କାନାଳ 

ରଡ଼ି କଲେ ହେଟା ବିଲୁଆ ଦଳ । ଇତ୍ୟାଦି । 

କିଛି ସମୟ ପରେ ଢେଙ୍କାନାଳରୁ ଦୂଇଟି ହାତୀ ଆସି ପହଞ୍ଚୁଲେ । ଗୋଟିଏ 
ହାତୀ ଉପରେ ବୀମସଙ୍କର ପାଲିଙ୍କି ବନ୍ଧା ହେଲା ଏବଂ ଅନ୍ୟ ହାତୀଟି ଉପରେ 
ଅନ୍ୟମାନେ ବସିଲେ । ରାତି ଅଧରେ ପୁଣି ଯାତ୍ରା ଆରମ୍ଭ ହେଲା କଟକ ଅଭିମୁଖରେ । 


୨୭୧ 


କଟକ : ଫେଵୁଆରୀ ୧୮୭୮ 


ଯଦିଓ କଟକକୁ ଅନେକ ଭଦ୍ର ଶିଷ୍ଟ ମିଷ୍ଟାଳାପୀ ଓ ମେଳାପୀ ସାହେବ ଅଫିସର 
ହୋଇ ଆସିଥୁ୍‌ଲେ ଏବଂ ଦେଶୀୟ ଲୋକଙ୍କ ସହିତ ମିଳାମିଶା କରୁଥ୍‌ଲେ, ସେଥ୍ରେ 
ସବୂବେଳେ ଗୁରୁ ଲଘୁର ବିଚାର ଥୁଲା । ସାହେବ ହାକିମମାନେ ନେଟିଭ ଭଦ୍ରଲୋକଙ୍କୁ 
ଆଦର କରି କୋଠିରେ ସାକ୍ଷାତ ଦେଉଥିଲେ କିନ୍ତୁ ଏକା ସମାନ ହୋଇ ମିଳାମିଶା 
କରିବାର ସୁବିଧା ନ ଥୁଲା । ସାହେବମାନେ ଥୁଲେ ହାକିମ ଏବଂ ଦେଶୀୟଲୋକ, 
ସେ ଯେତେ ଶିକ୍ଷିତ ଧନବାନ ଓ ସମ୍ମାନନୀୟ ହୁଅନ୍ତୁ ନା କାହିଁକି, ଥ୍ଲେ ସାଧାରଣ 
ପ୍ରଜା । ସାମାଜିକ ସ୍ତରରେ ସେମାନଙ୍କର ଏକତ୍ର ହେବାର ସୁଯୋଗ ନ ଥୁଲା । ଏ 
ବିଷୟରେ ଅନେକ ଦିନ ତଳେ ପ୍ରକାଶିତ ଭଣ୍ଠାକୁଲାର କ୍ଵାସ ବୁକ ରୀଡରରେ ନିମ୍ନ 
ଲିଖୁତ ନିର୍ଦୈଶ ଥୁଲା: ହିନ୍ଦୁମାନେ କୌଣସି ସାହେବର ସାକ୍ଷାତ କରିବାକୁ ତାହାର 
ନିଜ ଗୃହକୁ ଗଲେ ଦଶଘଣ୍ଟା ସମୟର ପୂର୍ବେ ଅବା ଦୁଇପ୍ରହର ଏକ ଘଣ୍ଟା ଉତ୍ତାରେ 
ଯିବାକୁ ଅନୁଚିତ । ସାକ୍ଷାତକାରୀ ଲୋକର କୋଠରୀରେ ପ୍ରବେଶିବାର କି ବାହାରି 
ଯିବାର ଦୁଇ ସମୟରେ ସଲାମ କରିବାକୁ ହୁଅଇ | ମାତ୍ର କୌଣସି ସ୍ତ୍ରୀ ଲୋକ ଆଗେ 
ଆପଣା ହାତ ନ ଦେଲେ ତାହାର ହାତକୁ ଗ୍ରହଣ କରିବାକୁ ଉଦ୍ୟମ କରିବାକୁ ଉଚିତ 
ନୋହେ । ପୁଣି ବସନ ପିନ୍ଧିବାର ବିଷୟରେ ଆହୁରି ସାବଧାନ ହେଲେ ଭଲ ହୁ ଅନ୍ତା: 
ମଳିନ ଲୁଗା ପାଗାଦି ନ ପିନ୍ଧି ଯଥାସାଧ୍ୟ ନିର୍ମଳ ଉତ୍ତମ ଲୁଗା ପିନ୍ଧି ବାକୁ ହୁଅଇ । 
ଇତ୍ୟାଦି । 

ଏଥୁରେ ପ୍ରଥମ ବ୍ୟତିକ୍ରମ ଆଣିଲେ କଟକ କଲେକ୍ଟର ବୀଡନ । ୧୮୭୭ 
ଅଗଷ୍ଟ ମାସରେ ଗୋଟିଏ ବୈଠକ କରି ସେ ନିଜ ଘରକୁ ଦେଶୀୟ ଭଦ୍ରଲୋକ ମାନଙ୍କୁ 
ଆମନ୍ତ୍ରିତ କରିଥ୍‌ଲେ । ଇଂରେଜ ରାଜ କର୍ମଚାରୀ ଓ ଦେଶୀୟ ଭଦ୍ରଲୋକ ସମାନ 
ହୋଇ ଆମୋଦ କରିବାର ଏଠାରେ ପ୍ରଥମ ଦେଖାଗଲା । ଏହି ବୈଠକରେ ଉପସ୍ତ୍ରିତ 
ଥୁଲେ ଅନେକ ଜମିଦାର, ଚାରିଜଣ ଓକିଲ, ସବୁ ଡେପୁଟି କଲେକ୍ର, ମୁନସିଫ ଓ 
ଶିକ୍ଷା ବିଭାଗର ଉଚ୍ଚ କର୍ମଚାରୀ । ଏତଦ ବ୍ୟତୀତ ଯେଉଁ ପାଞ୍ଚଜଣ ଭଦ୍ରବ୍ୟକ୍ତିଙ୍ଗୁ ଡକା 
ହୋଇଥ୍‌ୁଲା ସେଥୁରେ ଗୌରୀଶଙ୍କର ରାୟ ପ୍ରଧାନ ଥୁଲେ । ବୈଠକ ରାତି ବାରଟା 
ପର୍ଯ୍ୟନ୍ତ ଚାଲିଲା । ଏଥୁରେ ସୀତାର ଓ ପିଆନୋ ବାଦନ ସହିତ ତାସ, ସତରଞ୍ଜ 


୨୭୨ 


ଖେଳ ବ୍ୟବସ୍ତା ଥୁଲା । କମିଶନର ବୀମସ ଉପସ୍ତ୍ତ ରହି ନିଜର ଢଙ୍ଗାଭଙ୍ଗା ଓଡ଼ିଆ 
କହି ସମସ୍ତଙ୍କର ମନୋରଞ୍ଜନ କରିଥ୍‌ଲେ । ଦେଶୀୟ ଲୋକମାନେ ଏ ବୈଠକରେ 
ଗୋଟିଏ ତ୍ରୁଟି ଦେଖୁଥ୍‌ଲେ ଯେ ନିମନ୍ତ୍ରଣପତ୍ରଟି ସ୍ବୟଂ ବୀଡ଼ନ ପଠାଇ ନଥୁଲେ । 
ଏଇଟି ଆସିଥୁଲା ଡେପୁଟି କଲେକ୍ଟର ରଙ୍ଗଲାଲ ବନ୍ଦୋପାଧ୍ୟାୟଙ୍କ ପାଖରୁ ଏବଂ 
ଲେଖୁବାର ଭଙ୍ଗୀରୁ ପତ୍ରଟି ଆମନ୍ତ୍ରଣପତ୍ର ଅପେକ୍ଷା ଅଧୁକ କଚେରୀ ସମନ ପ୍ରାୟ 
ଜଣା ଯାଉଥୁଲା । 

୧୮୭୮ ଜାନୁଆରୀ ପହିଲା ଦିନ ଭିକ୍ଟୋରିଆଙ୍କର ଭାରତେଶ୍ଵରୀ ପଦ ଗ୍ରହଣର 
ବାର୍ଷିକ ଉପଲକ୍ଷରେ କମିଶନରଙ୍କ ଲାଲବାଗ କୋଠିରେ ଦେଶୀୟ ଲୋକଙ୍କର ନିମନ୍ତ୍ରଣ 
ହୋଇଥଲା । କିଛିଦିନ ତଳେ ଡିସେମ୍ବର ମାସରେ ରେଭେନଶା ପୁଣି ଓଡ଼ିଶାକୁ ଫେରି 
ଆସିଥ୍‌ଲେ ଏବଂ ବୀମସଙ୍କଠାରୁ କମିଶନର ଦାୟିତ୍ଵ ନେଇଥୁଲେ । ବୀମସଙ୍କର ବଦଳି 
ହୋଇଥୁଲା ଚିଟାଗଙ୍ଗକୁ କମିଶନର ହୋଇ । ରେଭେନଶା ଫେରି ଆସିବାରେ 
ଲୋକମାନେ ଯେତିକି ଖୁସି ହୋଇଥୁଲେ, ବୀମସ ଚାଲିଯିବାରେ ସେତିକି ଦୁଃଖୁତ 
ମଧ୍ଯ । ରେଭେନଶାଙ୍କର ପହିଲା ଜାନୁଆରୀ ବୈଠକ ଅତି ପ୍ରୀତିକର ହୋଇଥୁଲା । 

ଏ ପର୍ଯ୍ୟନ୍ତ କିନ୍ତୁ ବିଦେଶୀ ଓ ଦେଶୀୟ ଲୋକଙ୍କର ମିଶାମିଶି କୌଣସି ଦେଶୀୟ 
ଲୋକଙ୍କ ଘରେ ହୋଇ ନ ଥିଲା । ଅନେକ ଦିନ ତଳେ ଅବଶ୍ୟ ଜମିଦାର ବୈଦ୍ୟନାଥ 
ପଣ୍ଡିତଙ୍କ ଘରକୁ ସର୍କସ ଦେଖୁବା ପାଇଁ ଓ ଗୋଲକବଚନ୍ଦ୍ର ବୋଷଙ୍କ ଘରକୁ କୁସ୍ତି 
ଦେଖ୍‌ବାପାଇଁ ସାହେବମାନେ ଯାଇଥୁଲେ । ତେବେ ସେଠାରେ ସାହେବ ଓ ଦେଶୀୟ 
ଲୋକଙ୍କ ଭିତରେ ପ୍ରକୃତ ମିଳାମିଶା ହୋଇ ନ ଥୁଲା। ଏ ଅଭାବ ପୂରଣ କଲେ 
ଡେପୁଟି କଲେକ୍ଟର ବାବୁ ଜଗମୋହନ ରାୟ ଜାନୁଆରୀ ଦୂଇ ତାରିଖ ଦିନ ନିଜ 
ଘରେ ଏକ ବୈଠକ ଡାକି । 

ଏ ମଜଲିସରେ ପ୍ରାୟ ପଞ୍ଚତି ରିଶି ଜଣ ସାହେବ ଓ ପ୍ରାୟ ସେତିକି ଦେଶୀୟ 
ଲୋକ ଉପସ୍ତିତ ଥୁଲେ । ବୈଠକର ବନ୍ଦୋବସ୍ତ ପ୍ରାୟ ପୂର୍ବଦିନ ଲାଲବାଗ କୋଠିରେ 
ହୋଇଥୁବା ବନ୍ଦୋବସ୍ତ ଭଳି ଥୁଲା । ଘର ଓ ଅଗଣାରେ ଝାଡ଼, ଲଣ୍ଵନ, ଫୁଲ ଇତ୍ୟାଦି 
ସଜା ହୋଇଥୁଲା ଏବଂ ବିଭିନ୍ନ ପ୍ରକାର ରୋଶନାଇ ହୋଇଥୁଲା । ଦୋତାଲା 
ବୈଠକଖାନାରେ ଜଳପାନର ବ୍ୟବସ୍ଥା ହୋଇଥୁଲା ଏବଂ ତଳମହଲା ବୈଠକଖାନା 
ଓ ଅଗଣାରେ ଖେଳ ଓ ଆମୋଦ ପ୍ରମୋଦ ଇତ୍ୟାଦି । ନୃତ୍ୟଗୀତର କାର୍ଯ୍ୟକ୍ରମରେ 
ଥୁଲା ସୀତାର ଓ ବେହେଲା ବାଦନ ଓ ଗୋଟିପୁଅ ବାଇନାଚ । ଶେଷରେ ଇଂରେଜୀ 
ରୀତିରେ ଛୋଟ ଛୋଟ ବକ୍ତୃତାମାନ ହେଲା । ସମସ୍ତ ବକ୍ତା ଦେଶୀୟ ଓ ସାହେବ 
ଲୋକମାନଙ୍କର ସାମାଜିକ ମିଳାମିଶାର ଉପାଦେୟତା ବିଷୟରେ କହିଲେ । ଓକିଲ 


୨୭୩ 


ବାବୁ ରାଜେନ୍ଦ୍ର ମିଶ୍ର ଏ ସମ୍ପର୍କରେ ଶେକ୍କପିଅରଙ୍କୁ ଉଦ୍ଧୃତ କରି କହିଲେ, ଆର ଉଇ 
ନଟ ବ୍ରଦସ୍ସ ? 

ଏ ସମାରୋହକୁ ସମସ୍ତେ ଉପଭୋଗ କଲେ, କେବଳ ଜଣକ ଛଡ଼ା | ସମସ୍ତ 
ଉପସ୍ଥିତ ଭଦ୍ରବ୍ୟକ୍ତିମାନଙ୍କ ମଧ୍ଯରେ ଏକମାତ୍ର ବିସଦୃଶ ଥୁଲେ ରାଧାନାଥ ରାୟ । ସେ 
ମାସକ ତଳେ ଡେପୁଟିରୁ ଜଏଣ୍ଟ ଇନ୍ସପେକ୍ର ଅଫ ସ୍କୁଲସକୁ ପ୍ରମୋଶନ ପାଇ 
କଟକରେ ଯୋଗ ଦେଇଥୁଲେ । ସେ ବର୍ଭମାନ ଓଡ଼ିଶା ଶିକ୍ଷା ବିଭାଗର ସବୋଚ୍ଚ କର୍ତା 
ଥୁଲେ ଏବଂ ବଡ଼ ଚାକିରି କରୁଥୁବା ଓଡ଼ିଆଙ୍କ ଭିତରେ ଅନ୍ୟତମ । ଜଗମୋହନ 
ରାୟଙ୍କ ମଜ୍ଲଲିସରେ ସମସ୍ତେ ରାଧାନାଥଙ୍କ ସହିତ ବନ୍ଧୁତ୍ବ କରିବାକୁ ଚେଷ୍ଟା କଲେ 
କିନ୍ତୁ ସେ ଗୋଟିଏ କଣରେ ଗୁମ ହୋଇ ବସିରହିଲେ। ସେ ଟିକିଏ ଗୀତବାଦ୍ୟ 
ଶୁଣିଲେ କିନ୍ତୁ ବାଇନାଚ ହେଲାବେଳକୁ ସେ ଜାଗାରୁ ଉଠି ଚାଲିଗଲେ । କେତେଜଣ 
ଇଂରେଜ ତାଙ୍କୁ ଏ ବିଷୟରେ ଥଟ୍ଟା କଲେ, କିନ୍ତୁ ରାଧାନାଥ କିପରି ସେମାନଙ୍କୁ 
କହିଥାନ୍ତେ ଯେ ଜଗମୋହନଙ୍କ ଘରର ବାରିପଟେ ଅନ୍ଧାର ଭିତରେ ସୁନ୍ଦର ନାରାୟଣ 
ତାଙ୍କୁ ଜଗି ରହିଛନ୍ତି ? 

ଏ ମଜଲିସର କିଛି ଦିନ ପରେ ଓଡ଼ିଶାରେ ରାଷ୍ଟ୍ର ହୋଇଗଲା ଯେ ଗୋଟିଏ 
ଉଚ୍ଚ ପଦ ପାଇଁ ରେଭେନଶା ଜଗମୋହନ ରାୟଙ୍କ ନୀ ସରକାରଙ୍କୁ ସୁପାରିଶ କରିଛନ୍ତି । 
ଏଥୁ ସହ ଏକଥା ମଧ୍ କୁହାଗଲା ଯେ ଏହି କାମ ପାଇବାପାଇଁ ଜଗମୋହନ ମଚ୍ଚ ଲିସର 
ଆୟୋଜନ କରିଥୁଲେ । ଜଣେ ଓଡ଼ିଆକୁ ଏ କାମ ନ ଦେଇ ବଙ୍ଗାଳୀ ଜଗମୋହନଙ୍କ 
ନୀ ପଠାଇଥ୍‌ବାରୁ ରେଭେନଶାଙ୍କର ସମାଲୋଚନା ମଧ୍ଯ କରାହେଲା । ତେବେ ଶେଷକୁ 
ଦେଖାଗଲା ଯେ ଏ ଚାକିରିଟି ପାଇଲେ ଓଡ଼ିଆ ନନ୍ଦକିଶୋର ଦାସ । ଏଥୁପାଇଁ ଲୋକେ 
ପୁଣି ରେଭେନଶାଙ୍କୁ ପ୍ରଶଂସା କରିବାରେ ଲାଗିଲେ ଏବଂ କୁହାକୁହି ହେଲେ, 
ଜଗମୋହନ ବାବୁ ଏଚେଗୁଡାଏ ଟଙ୍କା ତୁଚ୍ଛାକୁ ଉଡ଼ାଇଦେଲେ; ସାହେବମାନେ 
ଖାଇପିଇ ମୁହଁ ପୋଛି ଦେଇ ଚାଲିଗଲେ । ବଡ଼ କାମ ଦେବେ ବୋଲି କହି ଆଉ 
ଦେଲେ ନାହିଁ । ମୂଳ କରମ ! ! ! 


୨୭୪ 


ଥା 


ପୂରୀ : ଫେବ୍ରଆରୀ ୧୮୭୮ 


ଜାନୁଆରୀ ପହିଲା ଦିନ ଭିକ୍ତୋରିଆଙ୍କ ଭାରତେଶ୍ଵରୀ ଉପାଧ୍‌ ପ୍ରାପ୍ତିର ବର୍ଷ ପୂରି 
ଉପଲକ୍ଷରେ ପୁରୀରେ ମଧ୍ୟ ଦରବାର ହେଲା | ବଡ଼ଦାଣ୍ଡ ଉପରେ. ଗୋଟିଏ ଅସ୍କାୟୀ 
ଘର ତିଆରି ହୋଇ ସେଥ୍‌ରେ କଲେକ୍‌ୃର ଓ ପୁରୀ ରାଜାଙ୍କ ପାଇଁ ସିଂହାସନ ରଖାଗଲା । 
ବାର୍ଷିକ ଦିନ ତୋପ ଫୂଟି ଦରବାର ଆରମ୍ଭ ହେଲା, ଅଭିନନ୍ଦନ ପତ୍ର ପାଠ ହେଲା, 
କଲେକ୍ଟର ବକ୍ତୃତା ଦେଲେ ଏବଂ ମହାରାଣୀ କୀ ଜୟ ଧ୍ଵନି ହେଲା । ତା ପରେ କଟକ 
ଓ ରମ୍ଭାରୂ ଆସିଥ୍‌ବା ବେଶ୍ୟାମାନେ ନାଚଗୀତ କଲେ । ପଣ୍ଡିତମାନେ ମଙ୍ଗଳସୂଚକ 
ଶ୍ଳୋକମାନ ପଢ଼ିଲେ । ଏଇଭଳି ଭାବରେ ଦରବାରର କାର୍ଯ୍ୟକ୍ରମ ସୁଚାରୁ ରୂପେ 
ପାଳିତ ହୋଇଗଲା । କେବଳ ଗୋଟିଏ ଜିନିଷ ବାକୀ ରହିଗଲା ଯେ ପୁରୀ ରାଜା 
ଦରବାରକୁ ଆସିଲେ ନାହିଁ ଏବଂ ତାଙ୍କର ଆସନଟି ଖାଲି ରହିଲା । 

ଦିବ୍ୟସିଂହର ଅବସ୍ଫା ଦିନକୁ ଦିନ ଆହୁରି ଖରାପ ହୋଇ ଯାଇଥୁଲା । ବର୍ତମାନ 
ସେ ପୂରାପୂରି ଚାକରମାନଙ୍କ ହାତରେ ଥୁଲା ଏବଂ ସବୁବେଳେ ଭାଙ୍ଗ ଓ ଅଫିମ 
ନିଶାରେ ରହୁଥୁଲା । ଗୋବିନ୍ଦ ଦ୍ଵାଦଶୀ ଦୁର୍ଘଟଣା ପରେ ସରକାର କହିଥୁଲେ ଯେ 
ମନ୍ଦିର ଚଳାଇବା ପାଇଁ ଏକ ଯୋଜନା ତିଆରି କରିଦେଲେ ତାକୁ ମହାରାଜା ସନନ୍ଦ 
ଦିଆଯିବ । କିନ୍ତୁ କଲେକ୍ଟରଙ୍କ ବାରମ୍ବାର ତାଗିଦ ସତ୍ତ୍ଵେ ବି ରାଜା ପାଖରୁ ଏ ଯୋଜ ନା 
ଆସିଲା ନାହିଁ ଏବଂ ମହାରାଜା ସନନ୍ଦ କାଗଜଟି ପୁରୀ କିଲଟରୀ ଆଲମାରୀ ଭିତରେ 
ପଡ଼ି ରହିଲା । 

ସୂର୍ଯ୍ୟମଣିଙ୍କର ମଧ୍ୟ ବିଶେଷ ଚିନ୍ତା ଥୁଲା ଦିବ୍ୟସିଂହ ପାଇଁ । ସେ ଭାବିଥୁଲେ 
ଯେ ବୟସ ବଢ଼ିଲେ ତାର ମତିଗତି ବଦଳିବ । ଦିବ୍ୟସିଂହର ବୟସ ବର୍ତମାନ ଥୁଲା 
ତେଇଶିବର୍ଷ ଏବଂ ଦି ବର୍ଷ ତଳେ ତାର ଗୋଟିଏ ପୁଅ ବି ହୋଇଥୁଲା । କିନ୍ତୁ ତାର 
ବୂଦ୍ଧି ସୂଵଛିରେ କୌଣସି ଉନ୍ନତି ହୋଇ ନଥୁଲା । ପାଠଶାଠ ବିନା ଓ ସବୁବେଳେ 
ଆଖଡ଼ା ଘରେ ଚାକରଙ୍କ ସାଙ୍ଗରେ ରହି ତାର ସ୍ଵଭାବ ଓ ଚରିତ୍ର ଅତି ଖରାପ 
ହୋଇଯାଇଥୁଲା । ମନ୍ଦିର ଓ ଜମିଜମା କାମ ଦେଖ୍‌ବା ତ ଦୂରର କଥା, ସେ ଭଦ୍ରବ୍ୟକ୍ତଙ୍କ 
ସହିତ ମିଶୁ ନ ଥୁଲା । ଅଧୂକାଂଶ ସମୟରେ ନିଶାଗ୍ରସ୍ତ ରହି ସେ ଚାକରଙ୍କୁ ମାରଧର 
କରୁଥଲା ଏବଂ ରାଣୀଙ୍କ ପାଖକୁ ପ୍ରତିଦିନ ଏ ବିଷୟରେ ଆପରି ଅଭିଯୋଗ ଆସୁଥିଲା । 


୨୭୭ 


ରାଣୀ ଏସବୁ ସମ୍ଭାଳି ନେଉଥୁଲେ, ତେବେ ତାଙ୍କର ଭୟ ଥୁଲା ଯେ ଏ କଥା କେବେ 
ପଦାରେ ପଡ଼ିପାରେ କାରଣ ଚାକରଙ୍କୁ ମାଡ଼ ଦେଲାବେଳେ ଦିବ୍ୟସିଂହର ବୁଦ୍ଧି ବିଚାର 
ରହୁ ନ ଥୁଲା ଏବଂ ସେମାନଙ୍କ ମୁଣ୍ଡ ଫଟାଇ ଲହୁଲୁହାଣ କରିବା ଥୁଲା ନିତିଦିନର କଥା । 

ଶେଷରେ ସୂର୍ଯ୍ୟମଣି ସ୍ଗ୍ିିର କଲେ ଯେ ସେ ଏ ବିଷୟରେ ଶିବଦାସ ବାବାଜୀର 
ପରାମର୍ଶ ନେବେ । ଗତବର୍ଷ ରଥଯାତ୍ରା ସମୟରେ ନଅର ଭିତରେ ହଇଜା ହେବାରୁ 
ରାଣୀ ଶିବଦାସକୁ ଡକାଇଥୁଲେ ଏବଂ ଶିବଦାସ ଞଓଷଧ ଦେଇ କହିଥୁଲା ଯେ ତାର 
ଓ୍ଷଧ ସଭ୍କେେ ଠାକୁରାଣୀ ପାଞ୍ଚଜଣଙ୍କୁ ନେଇଯିବେ । ସତକୁ ସତ ଯେତେବେଳେ ପାଞ୍ଚ 
ଜଣ ରୋଗୀ ମଲେ, ରାଣୀଙ୍କର ତା ଉପରେ ବିଶ୍ଵାସ ଆହୁରି ବଢ଼ିଗଲା । ଦିବ୍ୟସିଂହକୁ 
ଭଲ କରିବାର ଉପାୟ ପଚାରିବାରୁ ଶିବଦାସ କହିଲା ଯେ ଞଥିଷଧରେ କିଛି ହେବନାହିଁ, 
ତାର ଅଫିମ ଖାଇବା ବନ୍ଦ କଲେ ଯାଇ ଯାହାହେବ । ତେବେ ରାଣୀ ବାଧ୍ୟ କରିବାରୁ 
ସେ ଦିବ୍ୟସିଂହକୁ ଖୁଆଇବା ପାଇଁ କିଛି ଭସ୍ମ ଦେଲା । 

ଦିବ୍ୟସିଂହ କିନ୍ତୁ ସେ ଭସ୍ମକୁ ଖାଇବାକୁ ମନା କରିଦେଲା । ତାର ଚାକରମାନେ 
ତାକୁ କହିଥ୍‌ଲେ ଯେ ରାଣୀ ତାକୁ ବିଷ ଦେଇ ମାରିଦେବାକୁ ଚାହୁଁଛନ୍ତି । ଏ ଘଟଣା 
ପରେ ଆହୁରି ଉନ୍ମାଦ ଭଳି ଆଚରଣ କରିବାରେ ଲାଗିଲା ଦିବ୍ୟସିଂହ । ତା ଛଡ଼ା 
ବାବାଜୀ ରାଣୀଙ୍କ ପାଖକୁ ରାତିରେ ଯାଉଥୁବାରୁ ଚାକରମାନେ ମଧ୍ୟ ଥଟ୍ଟା ତାମସା 
କରୁଥୁଲେ ଯାହା ଦିବ୍ଯସିଂହକୁ ଭଲ ଲାଗୁ ନ ଥୁଲା। ଦିନେ ଶିବଦାସକୁ ନଅର 
ଭିତରେ ଦେଖୁ ଦିବ୍ୟସିଂହ ତାକୁ ପଚାରିଲା, କଣରେ ଶଳା ବାବାଜୀ, ମତେ ଓିଷଧ 
ଦେଇ ଠିକ କରୁଥୁଲୁ ପରା, କଣ ହେଲା ? ଶିବଦାସ ରାଣୀଙ୍କ ପାଖରୁ ଫେରିଥୁଲା, 
ଦିବ୍ୟସିଂହ କଥାକୁ ଅବଜ୍ଞା କରି କହିଲା, ତୁ ତ ହେଲୁ ତେଲେଙ୍ଗା, ଭାଙ୍ଗ ଖାଇ ତୋର 
ମଥା ବିଗିଡ଼ି ଯାଇଛି । ତତେ କିଏ ଭଲ କରିବ ? 

ଏତିକି କହି ଶିବଦାସ ବାହାରିଗଲା, କିନ୍ତୁ ତା କଥା ଶୁଣି ଦିବ୍ୟସିଂହ ମୁଣ୍ଡକୁ 
ପିତ୍ତ ଚଢ଼ିଗଲା । ସେ ସାଙ୍ଗେ ସାଙ୍ଗେ ପାଲିଙ୍କି ଲଗାଇଲା ଓ ବେହେରାମାନ ଙ୍କୁ କହିଲା 
ବାବାଜୀ ପଛରେ ଗୋଡ଼ାଅ । ଭାଗ୍ୟକୁ ଚାକରମାନେ ଯାଇ ତାକୁ ଅଠରନଳା ପାଖରୁ 
ଫେରାଇ ଆଣିଲେ ଏବଂ କହିଲେ ଯେ ଏଥୁପାଇଁ ଅନ୍ୟ ଉପାୟ କରିବାକୁ ହେବ । 
ଚାକରମାନଙ୍କ ସହିତ ବସି ଦିବ୍ୟସିଂହ ପରାମର୍ଶ କଲା କେମିତି ଶିବଦାସକୁ ଶାସ୍ତି 
ଦିଆଯିବ । ଦିବ୍ୟସିଂହ କହିଲା, ଶଳାକୁ ଏମିତି ପାନେ ଦେବି ଶଳାର ଜୀବନସାରା 
ମନେଥୁବ । ଏ ବିଷୟରେ କେମିତି କଣ କରାଯିବ ତାର ଏକ ବିସ୍ତୃତ ଯୋଜନା 
କରାହେଲା । ଜମାଦାର ସର୍ଚ୍ଚନ ଉପାଧ୍ୟାୟ ଓ ବୂଢ଼ା ପୁରୋହିତ ନାରାୟଣ ବାହି ନୀପତିକୁ 
ଟଙ୍କା ଦିଆହେଲା ସବୁ ସରଞ୍ଜାମ ଆଣି ରଖୁବାକୁ । 


୨୭୮ 


ସମସ୍ତ ବନ୍ଦୋବସ୍ତ ହୋଇ ସାରିବା ପରେ ଫେବୃଆରୀ ୨୩ ତାରିଖ ଦିନ 
ଶିବଦାସକୁ ନଅରକୁ ଡକାଇବା ସ୍ତ୍ରିର ହେଲା । ସେ ଦିନ ସଞ୍ଜବେଳେ ବାହିନୀପତି 
ନଅରର ଠିକା ଚପରାସୀ ଗୋପି ସିଂହ ଓ ସେଜିଆପଟ ମହାରଥାକୁ ପଠାଇଲା 
ବାବାଜୀକୁ ଡାକି ଆଣିବାକୁ । ସେମାନେ ପ୍ରଥମେ ଭୁଲରେ ଯାଇ ପୁନାଙ୍ଗ ତୋଟା 
ବାବାଜୀକୁ ଡାକିବାରୂୁ ସେ କହିଲା ମତେ ନୁହେଁ, ରାଜା ଭଗବାନପୁର ବାବାଚ୍ଚୀ 
ଶିବଦାସକୁ ଡାକିଥୁବେ । ସେମାନେ ସେଠାରୁ ଯାଇ ଶିବଦାସ ବାବାକୀଙ୍କୁ ଆସିବାକୁ 
ଡାକିଲେ ନଅରରେ ବେମାରୀ ହୋଇଛି ବୋଲି ମିଛରେ କହି । ଶିବଦାସ ସେମାନଙ୍କ 
ସହିତ ଆସିବାବେଳେ ରାସ୍ତାରେ ପତିତ ନାଏକ, ବାଳକୃଷ୍ଣ ମିଶ୍ର ଓ ନିଧ୍‌ ମିଶ୍ର ତା ସହିତ 
ମିଶିଲେ, ଜାନକାଦେଇପୁର ହାଟରୁ ନୀଳା ବେହେରା ବି ତାଙ୍କ ସାଙ୍ଗ ହେଲା । 

ବାଟରେ କିଛି ସମୟ ଅଟକି ଭାଙ୍ଗ ଗଞ୍ଜେଇ ଖାଇ ଶିବଦାସ ସାଙ୍ଗମାନଙ୍କୁ 
ନେଇ ପୁରୀରେ ଆସି ରାତିରେ ପହଞ୍ଚୂଲା । ସେମାନଙ୍କୁ ନଅର ଦ୍ବାରରେ ବସାଇ 
ମହାରଥା ଭିତରକୁ ଗଲା ଖବର ଦେବାକୁ । ଗୋପି ସିଂହର ଡିଉଟି ସରିଯିବାରୁ ସେ 
ପହରାବାଲାକୁ ତାର ତଲୁଆର ଦେଇ ନିଜ ଘରକୁ ଚାଲିଗଲା । ମହାରଥା ଆସି 
ଶିବଦାସକୁ ଭିତରକୁ ଯିବାକୁ କହିବାରୁ ସେ ଚାରି ସାଙ୍ଗଙ୍କୁ ବାହାରେ ବସାଇ ନଅର 
ଭିତରକୁ ଗଲା । 

ଶିବଦାସକୁ ନଅରର ଗୋଟିଏ କଣରେ ଥୁବା ଚାରିଆଡ଼େ ପାଚେରୀ ଘେରା 
କୁସ୍ତ ଜାଗାକୁ ନିଆଗଲା । ଜଣେ ଯାଇ ସେ କବାଟକୁ ବନ୍ଦ କରିଦେଲା, ଯେମିତି 
ଶିବଦାସ ବାହାରକୁ ଚାଲିଯାଇ ନ ପାରେ । ସେ ଆଖଡ଼ାରେ ଦିବ୍ଯସିଂହ ଓ ତାର 
ନଅଜଣ ଲୋକ ଶିବଦାସକୁ ଅପେକ୍ଷା କରି ବସିଥୁଲେ। ତାକୁ ଦେଖ୍‌ ଦିବ୍ଯସିଂହ 
ହଠାତ ପାଗଳ ଭଳି ହୋଇଗଲା ଓ ତା ଆଡ଼କୁ ଦଉଡ଼ି ଯାଇ ମୋଟା ଲାଠିରେ 
ବାବାଜୀ ମୁଣ୍ଡରେ ପାହାରେ ଦେଲା ଏବଂ କହିଲା, ମାର ଶଳାକୁ । ଏଥର ସମସ୍ତେ 
ଶିବଦାସକୁ ଘେରିଗଲେ | ଶିବଦାସ ସୁସ୍ତ୍ର ସବଳ ଲୋକ ଥୁଲା ଏବଂ ଏମାନଙ୍କ ପାଖରୁ 
ଟାଣି ଓଟାରି ଖସି ଚେଷ୍ଟାକଲା ପାଚେରୀ ଡେଇଁବ ବୋଲି, କିନ୍ତୁ ପାଚେରୀ ଉପରେ 
କଣ୍ଟା ପୋତା ହୋଇଥୁଲା । ସେ ଆଖଡ଼ା ପାଖରେ ଥୁବା ଗଛରେ ଚଢ଼ିବ ବୋଲି 
ବସିଲା, କିନ୍ତୁ ସେଥୁରେ ବି କଣ୍ଟା ପୋତା ଥୁଲା । ସେ କବାଟକୁ ବାଡ଼େଇଲା, କିନ୍ତୁ 
କବାଟରେ ତାଲା ଲାଗିଥୁଲା । 

ଚାକରମାନେ ଶିବଦାସକୁ ଲାଠିରେ ପିଟି ପିଟି ତଳେ ପକାଇଦେଲେ । ଚାରିଜଣ 
ଲୋକ ତାକୁ ଚିତ କରି ଶୁଆଇ ତାର ଗୋଡ଼ହାତକୁ ଧରି ରହିଲେ, ଦିବ୍ୟସିଂହ ଶିବଦାସ 
ମୁହଁ ଉପରେ ପରିସ୍ରା କଲା । ହାଡ଼ି ବନ ନାଏକ ଓ ଗଣେଶ ନାଏକ ଗୋଟିଏ ହାଣ୍ଡିରେ 


୨୭୯ 


ରଖ୍ଥୁବା ବିଷ୍ଠାକୁ ଆଣି ଶିବଦାସର ମୁହଁ ରେ ପୂରାଇଲେ । ଶିବଦାସ ପୁଣି ସେମାନଙ୍କୁ 
ଫିଙ୍ଗିଦେଇ ଉଠି ବସିବାରୁ ତାକୁ ପିଟିପିଟି ତଳେ ପକାଇ ତା ଉପରେ ମାଡ଼ି ବସିଲେ । 

ଏଥର ଆରମ୍ଭ ହେଲା ତା ଉପରେ ଅକଥନୀୟ ଅତ୍ୟାଚାର । ତାର ପୁରୁଷାଙ୍ଗରେ 
ଲୁହା ଖଡ଼ିକା ପୂରାଇ ତା ଉପରେ ଚୂନ ଢାଳିଲେ । ତାର ଗୁହ୍ୟ ଦ୍ଵାରରେ କଟା ହୋଇ 
ରହିଥୁବା ସୋଲ ପୂରାଇଲେ, ଯେତେବେଳେ ସୋଲ ଆଉ ଭିତରକୁ ନ ଗଲା, ସେଥ୍ରେ 
ନିଆଁ ଲଗାଇଦେଲେ । ଗୋଟିଏ ମଶାଲ ଜାଳି ଶିବଦାସର ଦେହର ବିଭିନ୍ନ ସ୍ଫ୍ରାନ 
ପୋଡ଼ି ଦେଲେ । ଶିବଦାସ ଯନ୍ତ୍ରଣାରେ ଯେତିକି ପାଟି କରୁଥାଏ, ତା ଉପରେ ସେତିକି 
ଅତ୍ୟାଚାର କରୁଥାନ୍ତି ଦିବ୍ୟସିଂହ ଓ ତାର ଚାକରମାନେ । ଶେଷରେ ଚାରି ଘଣ୍ଟା ପରେ 
ଯେତେବେଳେ ଶିବଦାସର ଚିକ୍ରାର ବନ୍ଦ ହୋଇଗଲା, ବାବାଜୀ ମରିଗଲାଣି ଭାବି 
ସେମାନେ ତାକୁ ଘୋଷାଡ଼ି ନେଇ ନଅର ବାହାରେ ଫିଙ୍ଗି ଦେଇ ଆସିଲେ । 

ରାତି ଅଧକୁ ଟିକିଏ ଚେତା ହେବାରୁ ଶିବଦାସ ଘୁଷୁରି ଘୁଷୁରି ମନ୍ଦିର ସିଂହଦ୍ଵାର 
ପାଖରେ ପହଞ୍ଚୁଲା । ସେଠାରେ ତାର ବାପ ଲୋ ମା ଲୋ ଡାକ ଶୁଣି ଦିଜଣ ବିଟ୍‌ 
କନଷ୍ଟେବଲ ଦଉଡ଼ି ଆସି ତାକୁ ଦେଖୁଲେ । ଶିବଦାସ ପିଇବାକୁ ପାଣି ମାଗିଲା । 
ଅନେକ କଷ୍ଟରେ ପାଣି ଆଣି ତାକୁ ପିଆଇବାରୁ ସେ ଟିକିଏ ସାଷ୍ଟମ ହେଲା । 
ସେତେବେଳକୁ ସେ ଲଙ୍ଗଳା ହୋଇ ତଳେ ପଡ଼ିଥୁଲା, ତା ଦେହ ଲହୁଲୁହାଣ ହୋଇଥଲା 
ଓ ଅନେକ ଜାଗା ଜଳି ଯାଇଥୁଲା ଓ ସେ ଦେହରୁ ସୋଲ ବାହାର କରୁଥୁଲା । 
କନଷ୍ଟେବଳ ଦୁହେଁ ତାର ଦୁଇ ବାହୁ ଧରି ଥାନା ଆଡ଼କୁ ଚଲାଇ ନେବାବେଳେ 
ରଥଗଢ଼ାପଦା ପାଖରେ ଶିବାଦାସ ପାଟିକଲା, ନୀଳାରେ, ପତିତରେ ଧାଇଁ ଆସ, ମୁଁ 
ମରିଗଲି । ତାର ସାଙ୍ଗମାନେ ନଅର ବାହାରେ ବାରଣ୍ଡାରେ ଶୋଇଥୁଲେ, ତାର ପାଟି 
ଶୁଣି ଦଉଡ଼ି ଆସିଲେ । ନୀଳା ବେହେରା ଆପଣ ଚାଦର ତଳେ ପକାଇ ବାବାଜୀକୁ ତା 
ଉପରେ ଶୁଆଇଲା । ପତିତ ଯାଇ ପାଣି ଆଣି ତାକୁ ପିଇବାକୁ ଦେଲା । ନୀଳା ଥାନାରେ 
ଖବର ଦେବାରୁ ପୋଲିସ ପାଲିଙ୍କି ଆଣି ବାବାଚ୍ଚୀକୁ ଥାନାକୁ ନେଲେ । ସେଠାରେ ତାର 
ଇଜ୍ଚାହାର ନେଇ ସେଇ ପାଲିଙ୍କିରେ ତାକୁ ନେଇଗଲେ ହସ୍ପିଟାଲକୁ ।. 

ରାତିରେ ନେଟିଭ ଡାକ୍ତର ନସିରାମ ଘୋଷାଲଙ୍କୁ ନିଦରୂ ଉଠାଇ ହସ୍ପିଟାଲକୁ 
ଆଣିବାରେ ସେ ଶିବଦାସକୁ ଦେଖୁଲେ । ସେତେବେଳକୁ ତାର ଅବସ୍ତା ଅତି ସାଂଘାତିକ 
ଥୁଲା । ବିରେଚକ ଓଁଷ ଧ ଦେବାରୁ ତା ପେଟରୁ ଚଉତିରିଶ ଖଣ୍ଡ ସୋଲ ବାହାରିଲା । 
ସେ ଏତେ ଯନ୍ତ୍ରଣାରେ ଥ୍‌ଲା ଯେ ତାକୁ ଅତ୍ଯଧୁକ ଅଫିମ ଦେଇ ସମ୍ଭାଳି 
ରଖୁବାକୁ ହେଲା । 


୨୮୦ 


ସକାଳେ ଆର୍ମଷ୍ଟଙ୍ଗ ଏ ଖବର ପାଇବା ମାତ୍ରେ ଘୋଡ଼ା ଚଢ଼ି ହସ୍ପିଟାଲରେ 
ପହଞ୍ଚୁଲେ ଏବଂ ଏସ.ପି. ତଥା ଡେପୁଟି ମାଜିଷ୍ଟ୍ରେଟ ମହାନନ୍ଦ ଗୁପ୍ତ ଓ ନବୀନଚନ୍ଦ୍ର 
ସେନଙ୍କୁ ଡକାଇ ପଠାଇଲେ । ଅତ୍ୟଧ୍‌କ ମାତ୍ରାର ଅଫିମ ଓଷଧ ଖାଇଥୁବା ସଲକ୍ରେ ବି 
ଶିବଦାସ ଯନ୍ତ୍ରଣାରେ ଛଟପଟ ହେଉଥୁଲା ଏବଂ ବୟାନ ଦେବା ଅବସ୍ତ୍ରାରେ ନ ଥ୍ବଲା । 
ତଥାପି ଆର୍ମଷ୍ଟ୍୍ଗ ତାର ଜବାନବନ୍ଦୀ ଲେଖ୍‌ବାକୁ ବସିଲେ । ଅତି କଷ୍ଟରେ ଥାଇ ଏବଂ 
ଅଫିମ ନିଶାରେ ଶିବଦାସ କୌଣସି କଥା ଠିକରେ କହିପାରୁ ନଥୁଲା, ତେବେ ଏତିକି 
କହିଲା ଯେ ଦିବ୍ଯସିଂହ ଓ ତାର ଲୋକମାନେ ତାର ଏ ଅବସ୍ଥା କରିଛନ୍ତି । 

ଆର୍ମଷ୍ଟ୍ରଙ୍ଟ ଡେପୁଟି କଲେକ୍ଟରଙ୍କୁ ପଠାଇଲେ ସରଜମିନ ତଦନ୍ତ କରିବାକୁ । 
ସେମାନେ ଯାଇ କୁସ୍ତ ଘରେ ରକ୍ତ ଓ ମଳମୂତ୍ର ପଡ଼ି ଥୁବାର ଦେଖୁଲେ । ଆଖଡ଼ା 
ଜାଗାରେ ଧସ୍ତାଧସ୍ତର ଚିହ୍ନ ଥୁଲା । ନଅର ପାଖ କପାସିଆ ଗଳି ଖୁଡ଼ିକି ଦ୍ଵାର ସାମନାରେ 
ବାବାଜୀର ତିନିହାର ମାଳି ପଡ଼ିଥୁଲା । ସେମାନେ କଲେକ୍ଟରଙ୍କୁ ଏ ବିଷୟରେ ରିପୋର୍ଟ 
ଦେଲେ । ପୋଲିସ ପ୍ରାଥମିକ ତଦନ୍ତ କରି ସବୁ ଖବର ବାହାର କଲେ ଏବଂ ନଅର 
ଭିତରେ ବାବାଜୀ ଉପରେ ଅତ୍ୟାଚାର ହୋଇଛି ବୋଲି ଜଣାଇଲେ । ମାଝ୍ଚିଷ୍ଟ୍ରେଟଙ୍କ 
ଆଦେଶରେ ଦିବ୍ୟସିଂହ ଓ ନ ଜଣ ଚାକରଙ୍କୁ ଗିରଫ କରାଗଲା । 

ଅଳ୍ପ ସମୟ ଭିତରେ ରାଜାଙ୍କର ଗିରଫ ହେବା ଖବର ପୁରୀ ସହର ସାରା 
ବ୍ୟାପିଗଲା ଏବଂ ଲୋକମାନେ ଏ ବିଷୟରେ ନାନା କଥା କହିବାରେ ଲାଗିଲେ । 


୨୮୧ 


କଟକ : ଏପ୍ରିଲ ୧୮୭୮ 


ପୁରୀ ରାଜାଙ୍କ ଗିରଫଦାରୀ ବିଷୟରେ ପୋଲିସର ଯେଉଁ ରିପୋର୍ଟ ଆର୍ମଷ୍ଟ୍ରଙ୍ଗ ତାଙ୍କ 
ପାଖକୁ ପଠାଇଥୁଲେ, ରେଭେନଶା ସେଥ୍‌ରେ ସନ୍ତୁଷ୍ଟ ହେଲେନାହିଁ । ସମ୍ପୂଣ୍ଠ ଘଟଣାଟି 
ଅବିଶ୍ଵାସ୍ୟ ଥୁଲା । ଏତେବଡ଼ ଏକ ଜଘନ୍ୟ କାଣ୍ଡ କରିବାର ପୁରୀ ରାଜାଙ୍କର କଣ 
ଅଭିପ୍ରାୟ ଥାଇପାରେ ? ହୁଏତ ସେ ବାବାଚ୍ଚଜୀ ବି ବଦମାସ ହୋଇଥାଇପାରେ ଏବଂ 
ତାର କିଛି ଖରାପ ଉଦ୍ଦେଶ୍ଯ ଥୁଲା। ପୁରୀ ରାଜାଙ୍କ ପାଖରୁ କଣ ସଫାଇ ଦିଆ 
ହେଉଛି ? ରେଭେନଶା ଆର୍ମଷ୍ଟଙ୍ଗଙ୍କୁ ଲେଖ୍‌ଲେ ଯେ ସେ ସବୁ ବିଷୟରେ ସ୍ପଷ୍ଟ 
କରି ଜଣାନ୍ତୁ । 

ଏ ଚିଠି ପାଇ ଆର୍ମଷ୍ଟ୍ଗ ମନେ ମନେ ରେଭେନଶାଙ୍କର ଚଉଦ ପୁରୁଷ ଉଦ୍ଧାର 
କଲେ । ରେଭେନଶା ଯଦି ଆର୍ମଷ୍ଟଙ୍ଗଙ୍କୁ ପାଗଳା ବୋଲି ଭାବୂଥୁଲେ, ଆର୍ମଷ୍ଟଙ୍ଗ 
ରେଭେନଶାଙ୍କୁ ଭାବୁଥୁଲେ ଅପଦାର୍ଥ ବୋଲି । ଉଭୟଙ୍କ ଭାବିବାରେ ଅନେକ ସତ୍ୟତା 
ଥୁଲା ନିଶ୍ଚୟ । ଏକ ଦକ୍ଷ ଅଫିସର ହୋଇଥୁବା ସତ୍ତ୍ଵେ ଆର୍ମଷ୍ଟ୍ରଙ୍କ ଅନେକ ସମୟରେ 
ରାଗିଗଲେ ଅବିବେକୀ କାମ କରି ବସୁଥୁଲେ | ସେ ଥରେ ଯାହା ବୁଝୁଥୁଲେ ସେଥୁରୁ 
ତାଙ୍କୁ ନିବତ୍ତାଇବା ସହଚ୍ଚ ନ ଥୁଲା । ଓଡ଼ିଶା ବିଷୟରେ କିଛି କଥା ପଡ଼ିଲେ ସେ 
କହୁଥ୍‌ଲେ, ମୁଁ ଜଣେ ପକ୍ତା ଓଡ଼ିଆ; ମୋ ନୀ ହେଲା ଭୁଜବଳ | ହା-ହା-ହା ! 

ସେ ଯାହାହେଉ, ରେଭେନଶାଙ୍କ ଚିଠିର ଗୁରୁତ୍ଵ ଅନ୍ତତଃ ଏତିକି ଥୁଲା ଯେ 
ଅନୁସନ୍ଧାନରେ ପୂରା କଥା ଜଣାପଡ଼ି ନ ଥୁଲା । ଯଦିଓ ଆହୁରି ଥରେ ଶିବଦାସର 
ଜବାନବନ୍ଦୀ ନିଆ ହୋଇଥୁଲା, ସେ ଆଉ କିଛି ନୂଆ କଥା କହି ନ ଥ୍ଲା, ବୋଧହୁଏ 
ନଅରର ସ୍ତ୍ରୀମାନେ ଜଡ଼ିତ ହୋଇଯିବେ, ସେଇ ଭୟରେ | ଅଭିପ୍ରାୟ ବା ମୋଟିଭ 
ବିଷୟରେ ସେ ଏତିକି କେବଳ କହୁଥ୍ଲା ଯେ ସେ ରାଜା କଥା ନ ଶୁଣି ରାଣୀଙ୍କ କଥା 
ମାନୁଥ୍‌ବାରୂ ଦିବ୍ୟସିଂହ ତା ଉପରେ ରାଗ ରଖ୍ଥୁଲା । ଇନକ୍ଵାରି ବେଳେ ଦିବ୍ୟସିଂହକୁ 
ପଚାରିବାରୁ ସେ ଏ ବିଷୟରେ ଟୂପ ରହିଥୁଲା ଏବଂ କହିଥ୍‌ଲା ଯେ ତାର କେହି ସାକ୍ଷୀ 
ନାହାନ୍ତି । ଅନ୍ୟ ଆସାମୀଙ୍କ ଭିତରୁ ଜଣେ ସଫାଇ ଦେଇଥୁଲା ଯେ ଶିବଦାସକୁ କିଏ 
ମାଡ଼ ଦେଲା ସେ ଜାଣେନା; ବାବାଜୀକୁ କେଉଁ ଦାରୀ ଘରେ କିଏ ମଦୁଆ ବାଡ଼େଇ 
ଥାଇପାରେ । 


୨୮୨ 


ଏଣେ ଶିବଦାସ, ଯେ କି ସାମାନ୍ୟ ଭଲ ହୋଇ ଆସୁଥିଲା, ତାକୁ ଧନୁଷ୍ଟଙ୍କାର 
ହେଲା | ଦିବ୍ୟସିଂହ ଓ ନ ଜଣ ଚାକରଙ୍କୁ ଅନ୍ୟ ଲୋକଙ୍କ ସାଙ୍ଗରେ ହସ୍ପିଟାଲକୁ ନେଇ 
ସେଠାରେ ଶିବଦାସ ଦ୍ଵାରା ସେମାନଙ୍କୁ ସନାସ୍ତ କରାଗଲା । ଶିବଦାସ ଦିବ୍ୟସିଂହକୁ ଓ 
ଜଣ ଜଣ କରି ନ ଜଣ ଯାକଙ୍କୁ ଚିହ୍ନିଲା । 

ଦିବ୍ୟସିଂହକୁ ଏ ଭିତରେ ଦୁଇ ହ ଜାର ଟଙ୍କା ଜାମିନରେ ଖଲାସ କରି ଦିଆ 
ହୋଇଥଲା ମାର୍ଚ୍ଚ ୧୧ ତାରିଖରେ ମକଦ୍ଦମା ତାରିଖ ପର୍ଯ୍ୟନ୍ତ । ବର୍ଭମାନ ଶିବଦାସକୁ 
ଧନୁଷ୍ଟଙ୍କାର ହୋଇ ଜୀବନ ମରଣ ଶଙ୍କା ଉପୁଜିବାରୁ କେସଟି ହତ୍ୟାକୁ ବଦଳିଗଲା 
ଏବଂ ଜାମିନ ପ୍ରତ୍ୟାହୃତ ହୋଇ ଦିବ୍ୟସିଂହକୁ ପୁଣି ହାଜତରେ ରଖାଗଲା। ଦି ହପ୍ତା 
କାଳ ଅନେକ କଷ୍ଟ ପାଇବାପରେ ଦଶ ତାରିଖ ଦିନ ଖରାବେଳେ ଶିବଦାସ ମରିଗଲା । 
୧୧ ତାରିଖ ଦିନ ଆର୍ମଷ୍ଟ୍ଙ୍ଗଙ୍କ ଇଜଲାସରେ ମହାରାଣୀ ବନାମ ଦିବ୍ୟସିଂହ ଓ ଅନ୍ୟ 
ନ ଜଣଙ୍କର ମକଦ୍ଦମା ପେଶ ହେଲା । ଏ ନ ଜଣ ହେଲେ ସର୍ଜନ ଉପାଧ୍ୟାୟ , ଗୋପି 
ରାଉତରା, ଦୈତ୍ୟାରି ସିଂହ, ଗୋପାଳ ଦାସ, ନାରାୟଣ ବାହିନୀପତି, ବାଜି ସାନ୍ତରା, 
ଅନ୍ପୁନ ସିଂହ, ଗଣେଶ ନାଏକ ଓ ବନ ନାଏକ । ଏମାନେ ସମସ୍ତେ ଥ୍‌ଲେ 
ନଅରର ଚାକର । 

ଆର୍ମଷ୍ଟ୍ଙ୍ଗଙ୍କ ଆଗରେ ବିଚାରବେଳେ ଆସାମୀମାନେ ସାକ୍ଷୀମାନଙ୍କୁ ଜେରା 
କରିବାକୁ ମନାକଲେ ଏବଂ ନିଜେ କୌଣସି ସାକ୍ଷୀ ଦେଲେନାହିଁ । ଏଥୁରୁ ଜଣାପଡ଼ିଲା 
ଯେ ସେମାନେ ସେସନ୍ଗସ୍‌ ବେଳେ ଏହା କରିବାକୁ ପ୍ରସ୍ତୁତ ହେଉଛନ୍ତି । ମୃତବ୍ୟକ୍ତିର 
ଜବାନବନ୍ଦୀ ସ୍ପଷ୍ଟ ଥୁଲା ଏବଂ ସେ ଆସାମୀମାନଙ୍କୁ, ବିଶେଷରେ ରାଜା ଦିବ୍ୟସିଂହ, 
ଜମାଦାର ସର୍ଜ୍ଜନ ଉପାଧ୍ୟାୟ ଓ ଦୈତ୍ୟାରି ସିଂହ ¬ ଏ ଦୁହେଁ ଲମ୍ବା ଚଉଡ଼ା ପଶ୍ଚିମା 
ଲୋକ ଥୁଲେ - ଏବଂ ସତୁରୀ ବର୍ଷର ବୂଢ଼ା ପୁରୋହିତ ଦାଢ଼ିଆ ବାହିନୀପତିକୁ 
ସନାକ୍ତ କରିଥୁଲା । ଏହି ପ୍ରମାଣ ଉପରେ ଆର୍ମଷ୍ଟ୍ରଙ୍ଗ ଆସାମୀମାନଙ୍କୁ ୩୦୨ ଦଫା 
ହତ୍ୟା ଅପରାଧରେ ସେସନ୍ସ୍‌କୁ ପଠାଇଲେ । 

ଆର୍ମଷ୍ଟ୍ରଙ୍ଗ ଚାହୁଁଥଁଲେ ଯେ ଡେପୁଟି ମାଜିଷ୍ଟ୍ରେଟ ନବୀନଚନ୍ଦ୍ର ସେନ କଟକ 
ଯାଇ ସେସନ୍ସ୍‌ ଅଦାଲତରେ ମକଦ୍ଦମା ପେଶ କରିବେ । ରେଭେନଶା କିନ୍ତୁ ଚାହୁଁଥ୍‌ଲେ 
ଏ ଦାୟିତ୍ଵ ନିଅନ୍ତୁ କଟକ ଏସ.ପି., ଗ୍ରୀଭସ । ଏକଥା ଶୁଣି ଆର୍ମଷ୍ଟ୍ରଙ୍ଗ ରାଗିଯାଇ 
ରେଭେନଶାଙ୍କୁ ଶଳା କଟକୀ ଇତ୍ୟାଦି ଗାଳି ଦେଲେ ଏବଂ ତାଙ୍କୁ ଲେଖ୍‌ଦେଲେ ଯେ 
କଲେକ୍ଟର ଭାବରେ ପ୍ରସିକ୍ୟୁଟର ନିଯୁକ୍ତ କରିବା ଦାୟିତ୍ଵ ତାଙ୍କର, କମିଶନରଙ୍କର 
ନୁହେଁ । ଶେଷରେ ସରକାରଙ୍କ ପର୍ଯ୍ୟନ୍ତ କଥା ଯାଇ ସ୍ଥିର ହେଲା ଯେ ନବୀନଚନ୍ଦ୍ର ଓ 
ଗ୍ରୀଭସ ଦୁହେଁ ମିଶି ମକଦ୍ଦମା ଚଳାଇବେ । 


୨୮୩ 


ଏହାର କିଛିଦିନ ପରେ ରେଭେନଶା ହୁଟି ନେଇ ଓଡ଼ିଶା ଛାଡ଼ି ଚାଲିଗଲେ ଓ 
ତାଙ୍କ ଜାଗାରେ କମିଶନର ହୋଇ ଆସିଲେ ସ୍ମିଥ । 

ମାର୍ଚ୍ଚ ୧୭ ତାରିଖ ଦିନ ଦିବ୍ଯସିଂହକୁ ହାଜତ କଏଦୀ ଭାବରେ ପାଲିଙ୍କି 
ଯୋଗେ ପୁରୀରୁ କଟକ ଅଣାଗଲା । କାଠଯୋଡ଼ି କୂଳରୂ ପୋଲିସ ଯାଇ ଗୋଟିଏ 
ଭଡ଼ାଗାଡ଼ିରେ ତାକୁ ବସାଇ ଜେଲଖାନାକୁ ନେଇଗଲେ । ଭାଗ୍ୟକୁ ଏ ଖବର ଲୋକ 
ପାଇ ନ ଥୁବାରୁ କୌଣସି ଗଣ୍ଡଗୋଳ ହେଲା ନାହିଁ, ତେବେ ପରେ ଏ ଖବର ରାଷ୍ଟ୍ର 
ହୋଇଯିବାରୁ ଜେଲଖାନା ଆଗରେ ଲୋକ ଜମା ହୋଇ ଭିଡ଼ କଲେ । 

୨ ୬ ତାରିଖରେ ସେସନ୍ଗସ୍‌ ଜଚ୍ଚ ଡିକେନ୍ସଙ୍କ ଅଦାଲତରେ ମକଦ୍ଦମାର ଶୁଣାଣି 
ଆରମ୍ଭ ହେଲା । ଏ କେସ ପାଇଁ ଦିବ୍ୟସିଂହ ପକ୍ଷରୁ ଓକିଲ ହେଲେ ଇଭାନ୍ସ୍‌ ଓ ହାଣ୍ଡଲୀ । 
ଏମାନେ ସେତେବେଳର ସବୁଠାରୁ ଭଲ ଓକିଲ ଥୁଲେ ଏବଂ ସେମାନଙ୍କର ପାଉଣା 
ଥୁଲା ଦିନକୁ ହଜାରେ ଟଙ୍କା | ସରକାରଙ୍କ ପକ୍ଷରୁ କେସ ତଦାରଖ କରିବାକୁ ନିଯୁକ୍ତ 
ହେଲେ ନବୀନଚନ୍ଦ୍‌ ଓ ଗ୍ରୀଭସଙ୍କ ବ୍ୟତୀତ ସରକାରୀ ଓକିଲ ହରିବଲ୍ଲଭ ବସୁ ଓ 
ଫୌଜଦାରୀ ସେରିସ୍ତାଦାର କ୍ଷେତ୍ରମୋହନ ବୋଷ । କାଳେ ଗଣ୍ଡଗୋଳ ହୋଇପାରେ 
ବୋଲି ସ୍ପିଥ କଚେରୀ ଚାରିପାଖେ ଅନେକ ପୋଲିସ ବନ୍ଦୋବସ୍ତ କଲେ । ସକାଳୁ 
କଚେରୀରେ ଅନେକ ଲୋକ ଭରି ହୋଇଗଲେ ଏବଂ ଆହୁରି ଅନେକ ଲୋକ ବସି 
ରହିଲେ ଜେଲଖାନା ଆଗରେ । ରାଜାଙ୍କୁ ନେଇ ପାଲିଙ୍କି ଯେତେବେଳେ ଜେଲରୁ 
ଅଦାଲତ ଆଡ଼କୁ ଗଲା, ଶହ ଶହ ଲୋକ ହରିବୋଲ ଧ୍ଵନି କରି ତା ପଛେ ପଛେ 
ଧାଇଁଲେ ଏବଂ କଚେରୀ ଭିତରେ ଆଉ ଜାଗା ନ ଥୁବାରୁ ବାହାରେ ବସି ରହିଲେ । 

ସାଢ଼େ ଏଗାରଟା ବେଳେ ମକଦ୍ଦମା ଆରମ୍ଭ ହେଲା । ସେ ଦିନ ଯେଉଁମାନଙ୍କର 
ସାକ୍ଷ୍ୟ ନିଆଗଲା ସେମାନେ ହେଲେ ହସ୍ପିଟାଲ କମ୍ପାଉଣ୍ଡର, ରୋଡ଼ସେସ ଇଞ୍ଜନିଅର 
ଯେ କି ସରଜମିନ ନକଶା ତିଆରି କରିଥୁଲା, ପୋଲିସ ଇନ୍ସପେକ୍ଟର ରାମା ରାଓ ଓ 
ଚପରାସୀ ଗୋପି ସିଂହ । ତା ପରଦିନ କଚେରୀରେ ଆଉ ପ୍ରଥମ ଦିନ ଭଳି ଭିଡ଼ 
ରହିଲା ନାହିଁ । ୩୧ ତାରିଖ ସୁଦ୍ଧା ମୁଦେଇ ପକ୍ଷରୁ ସବୁ ସାକ୍ଷୀ ପେଶ ହେଲେ ଏବଂ 
ତାଙ୍କ ପକ୍ଷରୁ ମକଦ୍ଦମା ଶେଷ ହେଲା । 

ଏପ୍ରିଲ ପହିଲା ଦିନ ଆସାମୀ ଦିବ୍ୟସିଂହ ପକ୍ଷରୁ ବକ୍ତୃତା ଦେଲେ ବାରିଷ୍ଟର 
ଇଭାନ୍ସ । ସେଦିନ କଟକ କଲେକ୍ଟର ବୀଡ଼ନ ଏବଂ ଅନେକ ସାହେବ ମଧ୍ଯ ମକଦ୍ଦମା 
ଦେଖୁବାକୁ କଚେରୀରେ ଉପସ୍ଥିତ ଥୁଲେ । ଇଭାନ୍ସ ପୁରୀ ରାଜାଙ୍କର ଓଡ଼ିଶାରେ ସମ୍ମାନ 
ଓ ମର୍ଯ୍ୟାଦାର ନଜିର ଦେଇ କହିଲେ ଯେ ତାଙ୍କ ଭଳି ଜଣେ ମାନ୍ୟଗଣ୍ୟ ଲୋକ 
ଏଭଳି ହୀନ ଓ ଜଘନ୍ୟ କାମ କରିଥୁବା ଅସମ୍ଭବ । ତାଙ୍କର ଅନ୍ୟ ସବୁ ଯୁକ୍ତି 


୨୮୪ 


ନିମ୍ରପ୍ରକାରେ ଥ୍ଲାଚ ସମସ୍ତ ମକଦ୍ଦମାଟି ଶିବଦାସର ଜବାନବନ୍ଦୀ ଉପରେ ନିର୍ଭର, 
କିନ୍ତୁ ସେ ତାର ତିନିଟି ଜବାନବନ୍ଦୀରେ ଭିନ୍ନ ଭିନ୍ନ କଥା କହିଛି । ଧର୍ମ ଦୃଷ୍ଟିରୁ ପୁରୀ 
ରାଜା ହାଡ଼ି ସାଙ୍ଗରେ ମିଶିଥୁବା ତଥା ମଳମୂତ୍ରାଦି ସ୍ପର୍ଶ କରିଥ୍‌ବା ଅବିଶ୍ବାସ୍ୟ । ସାକ୍ଷୀ 
ପ୍ରମାଣ ରଖୁ ନିଜ ଘରକୁ ଜଣେ ଲୋକକୁ ଡାକି ଆଣି କେହି ତାକୁ ମାଡ଼ ଦେବନାହିଁ । 
ବାବାଜୀର ଏ ଦୁର୍ଦ୍ଦଶା କିଏ କଲା ତାହା ଦର୍ଶାଇବା ମୁଦାଲାର କାମ ନୁହେଁ, ଇତ୍ୟାଦି ! 

ତାପରେ ଆସାମୀମାନଙ୍କ ପକ୍ଷରୁ ଅନେକ ସାକ୍ଷୀ ପେଶ ହେଲେ । ସେମାନଙ୍କ 
ସାକ୍ଷ୍ୟର ମୂଳ ବିଷୟ ଥ୍ଲା ଯେ ଘଟଣା ସମୟରେ ଆସାମୀମାନେ ଘଟଣାସ୍ଫୁଳରେ ନ 
ଥୁଲେ । ଏ ସାକ୍ଷୀମାନଙ୍କ କହିବା ଅନୁସାରେ ସେମାନେ ସମସ୍ତେ ଅନ୍ୟ ଜାଗାରେ 
ଥୁଲେ, ଯଥା; ଦିବ୍ଯସିଂହ ନିଘୋଡ଼ ନିଦରେ ଶୋଇଥୁଲା; ସର୍ଚ୍ଚନ ଉପାଧ୍ୟାୟ ରାମ 
ଖୁଣ୍ଟଡିଆର ପୋଷ୍ଯପୁତ୍ର ବିଷୟ ତଦାରଖ କରିବାକୁ ଯାଇଥୁଲା; ଗୋପି ରାଉତରା 
ନଅର ଦ୍ବାରରେ ପହରା ଦେଉଥୁଲା; ଦୈତାରି ସିଂହ ଭଗବତୀ ଘରେ ନାଚ ଦେଖୁଥୁଲା; 
ଗୋପାଳ ଦାସ ହାତୀ ସଙ୍ଦ୍ାର ବସାରେ ଶୋଇଥୁଲା; ନାରାୟଣ ବାହିନୀପତି ଜରରେ 
ଜଣକ ଘରେ ପଡ଼ିଥୁଲା; ବାଜି ସାନ୍ତରା ତା ଗୀରେ ଧାନମଳାଇ ଭାଗ ନେଉଥୁଲା; 
ଅର୍ଜ୍ଜନ ସିଂହ ପଣ୍ଡିତଜୀ ମଠରେ ଭୋଜନ କରୁଥଲା; ଏବଂ ଗଣେଶ ଓ ବନ ନାଏକ 
ଜଣେ ହାଡ଼ି ଝିଅର ସାତମଙ୍ଗଳା ଉପଲକ୍ଷେ ତା ଘରେ ଜାତି ଭାତ ଖାଉଥ୍‌ଲେ।! 

ଏମାନଙ୍କର ସାକ୍ଷ୍ୟ ପରେ ଏପ୍ରିଲ ୪ ତାରିଖରେ ଇଭାନ୍ସ୍‌ ପୁଣି ତାଙ୍କର ଯୁକ୍ତି 
ସଚୁ ଦର୍ଶାଇ ଆଶା କଲେ ଯେ ମାନ୍ୟବର ଜଜ ମଫସଲ ହାକିମ ଯେପରି ସାମାନ୍ୟ 
ସାକ୍ଷ୍ୟ ପ୍ରମାଣରେ ଦଣ୍ଡ ଦେଇ ଆସାମୀକୁ ଅପୀଲ କର ବୋଲି କହନ୍ତି ସେଭଳି ନ 
କରି ଉତ୍ତମ ବିଚାର ପୂର୍ବକ ନିଷ୍ପରି କରିବେ । ଏହାପରେ ଗ୍ରୀଭସ ଉର୍ତର ଦେଲେ । 
ବାରିଷ୍ଟର ଇଭାନ୍ସଙ୍କ ସଶକ୍ତ ବକ୍ତୃତା ପରେ ଏହା ଅତ୍ୟନ୍ତ ଫିକା ଓ ନୀରସ ଥୁଲା । ସେ 
ଆସାମୀମାନଙ୍କ ବିରୁଦ୍ଧରେ ଦିଆଯାଇଥୁବା ସାକ୍ଷ୍ୟ ପ୍ରମାଣକୁ ଦୋହରାଇ ଏ କ୍ଷେତ୍ରରେ 
ସେମାନଙ୍କୁ କଠୋରତମ ଦଣ୍ଡ ଦିଆଯାଉ ବୋଲି କହିଲେ । 

ଉଭୟ ପକ୍ଷର ତର୍କ ବିତର୍କ ଶେଷ ହେବାରୁ ଜଜ ସାହେବ ଏ ମକଦ୍ଦମାର 
ଆସେସର କାଳୀମୋହନ ଘୋଷାଲ ଓ ବିହାରୀଲାଲ ପଣ୍ଡିତଙ୍କର ମତ ପଚାରିଥୁଲେ । 
ସେମାନେ ଅଳ୍ପ ସମୟ ପାଇଁ ଭିତର କୋଠରୀକୁ ଯାଇ ନିଜ ନିଜ ଭିତରେ ପରାମର୍ଶ 
କରି ପୁଣି ନିଜ ସ୍୍ରାନକୁ ଫେରିଲେ ଏବଂ ଜଣାଇଲେ, ଆସାମୀମାନଙ୍କ ବିରୁଦ୍ଧରେ 
ପ୍ରମାଣ ଚୂଡ଼ାନ୍ତ ନୂହେଁ ଏବଂ ସେମାନେ ନିର୍ଦୋଷ । ସାତଦିନ ପରେ ନିଜର ଆଦେଶ 
ଦେବେ ବୋଲି କହି ଜଜ ମକଦ୍ଦମାକୁ ମୁଲତୁବୀ ରଖୁଲେ । 


୨୮୫ 


୧୧ ତାରିଖ ଦିନ କଚେରୀ ଆରମ୍ଭ ହେଲା ସକାଳ ଏଗାରଟା ବେଳେ । 
କଚେରୀରେ ପ୍ରବଳ ଭିଡ଼ ଥୁଲା । ଆଜି ଲୋକମାନେ ଗୋଟିଏ ବ୍ୟତିକ୍ରମ ଦେଖୁଲେ, 
ବସିବା ପାଇଁ ପୁରୀ ରାଜାଙ୍କୁ ଚଉକି ଦିଆଯାଇ ନାହିଁ । ଏଥୁରୁ ଲୋକମାନେ ରାୟ 
ବିଷୟରେ ଅନ୍ଦାଜ କରିବାରେ ଲାଗିଲେ । ଜଜ ଡିକେନ୍ସ୍‌ ପ୍ରତି ଆସାମୀର ନୀ ପଢ଼ି ତା 
ପ୍ରତି କି ଦଣ୍ଡ ହୋଇଛି ଶୁଣାଇଲେ ଏବଂ ସେରିସ୍ତାଦାର ତାର ତର୍ଚ୍ଚମା କରି ପଢ଼ିଲେ । 
ଦିବ୍ୟସିଂହ ଓ ତାର ଚାରିଜଣ ଚାକର ¬ ସର୍ଚଚନ ଉପାଧ୍ୟାୟ, ଗୋପି ରାଉତରା, 
ଗୋପାଳ ଦାସ ଓ ନାରାୟଣ ବାହିନୀପତି - ଏ ପାଞ୍ଚଜଣଙ୍କୁ ଯାବଜ୍ଜୀବନ ଦ୍ଵୀପାନ୍ତର 
ଦଣ୍ଡାଦେଶ ହୋଇଥୁଲା ଏବଂ ଆଉ ପାଞ୍ଚଜଣଙ୍କୁ ପ୍ରମାଣ ଅଭାବରୁ ଖଲାସ କରି ଦିଆ 
ହୋଇଥୁଲା । ଦିବ୍ୟସିଂହ ଏ ପର୍ଯ୍ୟନ୍ତ ଚୁପଚାପ ଥୁଲା, ଏ ରାୟ ଶୁଣି କାନ୍ଦି ବାରେ 
ଲାଗିଲା । 

ପୋଲିସ ଆସାମୀମାନଙ୍କୁ କଚେରୀରୁ ନେଇଯିବା ପରେ ଜଜ ଡିକେନ୍ସ ବାରିଷ୍ଟର 
ଓ ଓକିଲଙ୍କ ଦେଖୁବା ପାଇଁ ଆପଣା ରାୟକୁ ଟେବୂଲ ଉପରେ ରଖୁଦେଇ ମିସଲରୁ 
ଓହ୍ଲାଇ ଚାଲିଗଲେ । ରାୟଟି ଅତ୍ୟନ୍ତ ଦୀର୍ଘ ଥୁଲା ଏବଂ ଲେଖା ହୋଇଥ୍‌ଲା ସତରଖଣ୍ଡ 
ଫୁଲସ୍ହାପ କାଗଜର ଉଭୟ ପାଖରେ । ସମସ୍ତେ ରାୟଟିର ପ୍ରଶଂସା କଲେ କାରଣ 
ଏଇଟି ଅତ୍ଯନ୍ତ ସୁନ୍ଦର ଭାଷାରେ ସୂଚିନ୍ତିତ ଓ ସୁରଚିତ ହୋଇଥୁଲା, ଯେପରି କି 
ଗୋଟିଏ କ୍ଷୁଦ୍ର ଉପନ୍ୟାସ । ଜାଣିବା ଶୁଣିବା ଲୋକ କହିଲେ, ଯଦିଓ ଏକଥାର କୌଣସି 
ସତ୍ୟତା ନ ଥୁଲା, ଚାଲିସ ଡିକେନ୍ସ୍‌ଙ୍କ ପୁଅଠାରୁ ଆଉ କଣ ଆଶା କରାଯାଇଥାନ୍ତା ? 


୨୮୬ 


ପୂରୀ : ମେ ୧୮୭୮ 


ଏ ରାୟ ବାହାରିବା ପରେ କଟକରେ ହୁଲସ୍ଫଲ ପଡ଼ିଗଲା । ଯଦିଓ ଲୋକମାନେ 
ଦିବ୍ୟସିଂହର ମତିଗତି ଓ ଚରିତ୍ରର ନିନ୍ଦା କରୁଥ୍ଲେ, ପୁରୀର ଗଜପତି ରାଜାଙ୍କର 
ଦ୍ଵୀପାନ୍ତର କଥା ଶୁଣି ସମସ୍ତେ ଯେପରି ବିରସ ହୋଇଗଲେ ଏବଂ ଦିବ୍ୟସିଂହଙ୍କ ପ୍ରତି 
ସହାନୁଭୂତିଶୀଳ ଜଣାପଡ଼ିଲେ । ଏ ଖବର ଅତିଶୀଘ୍ର ଓଡ଼ିଶା ସାରା ବ୍ୟାପିଗଲା ଏବଂ 
ସବୁଆଡ଼େ ଏହିଭଳି ପ୍ରତିକ୍ରିୟା ପ୍ରକାଶ ପାଇଲା । 

ନବୀନଚନ୍ଦ୍ର କଟକ ଆସି ମକଦ୍ଦମା ସମୟରେ ତାଙ୍କର ପୁରୁଣା ବନ୍ଧୁ ରଙ୍ଗଲାଲ 
ବନ୍ଦୋପାଧ୍ୟାୟଙ୍କ ଘରେ ରହୁଥୁଲେ । ସେ ପୁରୀକୁ ମକଦ୍ଦମାର ରାୟ ବିଷୟରେ ଖବର 
ପଠାଇବାରୁ ଆର୍ମଷ୍ଟ୍ରଙ୍ଗ ଖୁସି ହେଲେ ଏବଂ ଫେରନ୍ତା ଡାକରେ ନବୀନ ଚନ୍ଦ୍ରଙ୍କ ପାଖକୁ 
ପ୍ରଶଂସାପୂର୍ଣ୍ଣ ଚିଠି ମଧ୍ଯ ଆସିଲା । ନବୀନଚନ୍ଦ୍ର ପୁରୀରେ ତାଙ୍କର ଏକ ସଦ୍ୟଜାତ 
ସନ୍ତାନ ଛାଡ଼ି ଆସିଥୁବାରୁ ପୁରୀ ଫେରିଯିବା ପାଇଁ ବ୍ୟାକୁଳ ଥୁଲେ, କିନ୍ତୁ ଆର୍ମଷ୍ଟରଙ୍ଗ 
ତାଙ୍କୁ ଲେଖୁଥ୍‌ଲେ ଯେ ପୁରୀ ରାଜାଙ୍କ ଲୋକ ରାସ୍ତାରେ ତାଙ୍କୁ ଆକ୍ରମଣ କରିବାର 
ସମ୍ଭାବନା ଅଛି କଟକ କଲେକ୍ଟର ତାଙ୍କର ନିବିଘ୍ନ ଯାତ୍ରାର ବ୍ଯବସ୍ଥା ନ କରିବା 
ପର୍ଯ୍ୟନ୍ତ ନବୀନଚନ୍ଦ୍ର ଯେପରି କଟକ ନ ଛାଡ଼ନ୍ତି। “© 

ଶେଷରେ ସଶସ୍ତ୍ର କନଷ୍ଟେବଲ ସାଙ୍ଗରେ ନେଇ ନବୀନଚନ୍ଦ୍ର କଟକ ଛାଡ଼ିଲେ । 
ସତକୁ ସତ ରାସ୍ତାରେ ତାଙ୍କ ପଛେପଛେ ରାଜାଙ୍କର ଜଣେ ଲୋକ ଦଳବଳ ନେଇ 
ଆସୁଥ୍‌ବାର ଦେଖାଗଲା । କିଛି ରାସ୍ତା ଯିବାପରେ କନଷ୍ଟେବଳମାନେ ତାଙ୍କୁ ଅଟକାଇ 
ପଚାରିବାରୁ ସେମାନେ କହିଲେ ଯେ ସେମାନେ ମଧ୍ଯ ପୁରୀ ଯାଉଛନ୍ତି; ସେମାନେ 
ମାଜିଷ୍ଟ୍ରେଟଙ୍କ ପାଲିଙ୍କି ପଛେ ପଛେ ରହିଥୁଲେ ଏଇଥ୍‌ପାଇଁ ଯେ ପାଲିଙ୍କି ଟପିଲେ ମାଜିଷ୍ଟ୍ରେଟ 
ଅସମ୍ମାନ ମନେ କରିଥାନ୍ତେ ! 

ନବୀନ ଚନ୍ଦ୍ର ଆର୍ମଷ୍ଟ୍ଙ୍ଗଙ୍କୁ ଭେଟିବାରୁ ସେ ତାଙ୍କୁ କୁଣ୍ଢାଇ ପକାଇ ଘର ଭିତରକୁ 
ଡାକିନେଲେ । ତାଙ୍କୁ ଚା ଦେଇ କହିଲେ, ପୁରୀ ରାଜାଙ୍କ ସପକ୍ଷରେ ଏକ ପ୍ରଧାନ ଯୁକ୍ତି 
ଥୁଲା ଯେ ରାଜା ପଦଟି ଏକ ମର୍ଯ୍ୟାଦାବନ୍ତ ଅନୁଷ୍ଠାନଃ ମୁଁ ଏ ବିଷୟରେ ଓଲଟା 
ପ୍ରମାଣ କରିପାରିବି । ଏ କଥା କହି ସେ ନବୀନଚନ୍ଦ୍ରଙ୍କ ହାତକୁ ଗୋଟିଏ କାଗଜ 
ଦେଲେ । ଅନେକ ବହିପତ୍ର ପଢ଼ି ସେ ଏଇ ନୋଟଟି ତିଆରି କରିଥୁଲେ । ଏଥୁରେ 
ପୁରୀ ରାଜାଙ୍କ ବିଷୟରେ ଏପରି ଲେଖା ଥୁଲା : 


୨1 ©୭ 


ଓଡ଼ିଶା ରାଜାଙ୍କ ଇତିହାସ ସବୁବେଳେ ରକ୍ତରଞ୍ଜତ । ସୂର୍ଯ୍ୟବଂଶୀ ପ୍ରତାପରୁଦ୍ରଙ୍କ 
ମୃତ୍ୟୁ ପରେ ତାଙ୍କର ଦୂଇ ନାବାଳକ ପୁତ୍ରଙ୍କୁ ହତ୍ୟା କରି ତାଙ୍କ ସେନାପତି ଗୋବିନ୍ଦ 
ବିଦ୍ୟାଧର ରାଜା ହେଲେ । ସେ ଆରମ୍ଭ କଲେ ଭୋଇ ବଂଶ । ଗୋବିନ୍ଦ ବିଦ୍ୟାଧରଙ୍କ 
ପୁଅ ଚକ୍ରପ୍ରତାପଙ୍କୁ ତାଙ୍କ ପୁଅ ନରସିଂହ ବିଷ ଦେଇ ମାରି ନିଜେ ରାଜା ହେଲେ । 
ନରସିଂହ ରାଜା ଥ୍‌ବାବେଳେ ମୁକୁନ୍ଦ ହରିଚନ୍ଦନ ସ୍ତ୍ରୀ ବେଶରେ ଗୋଟିଏ ପାଲିଙ୍କିରେ 
ନଅର ଭିତରକୁ ଆସି ନରସିଂହଙ୍କୁ ମାରି ନିଜେ ରାଜା ହେଲେ ଏବଂ ଆରମ୍ଭ କଲେ 
ଚାଲୁକ୍ୟ ବଂଶ । ମୁସଲମାନଙ୍କ ଓଡ଼ିଶା ଆକ୍ରମଣ ବେଳେ ମୁକୁନ୍ଦ ମରିଗଲେ । ଗୋବିନ୍ଦ 
ବିଦ୍ୟାଧରଙ୍କର ସେନାପତିର ପୁଅ ରାମଚନ୍ଦ୍ର ଖୋର୍ଦଧାାର ସଉରା ସର୍ଦ୍ଦାରକୁ ମାରି ନିଜେ 
ରାଜା ହେଲେ । ଏହିପରି ଆରମ୍ଭ ହେଲା ଖୋର୍ଦ୍ରା ରାଜାଙ୍କର ବଂଶ, ଯାହାଙ୍କୁ ବର୍ଭମାନ 
ପୁରୀ ରାଜା କୁହାଯାଉଛି । 

କାଗଜଟି ପଢ଼ି ନୀବନଚନ୍ଦ୍ର କହିଲେ, ଆପଣ ଅନେକ ଗୁରୁତ୍ଵପୂର୍ଣ୍ଣ ତଥ୍ଯ 
ସଂଗ୍ରହ କରିଛନ୍ତି ତେବେ ଆସାମୀ ବା ତା ପୂର୍ବ ପୁରୂଷଙ୍କର ଖରାପ ଚରିତ୍ର କଥା 
ମକଦ୍ଦମାରେ ବ୍ୟବହାର କରିହେବ ନାହିଁ । ଏ କଥା ଶୁଣି ଆର୍ମଷ୍ଟ୍ଲ୍ଗ ଦୁଃଖୁତ ଓ ବିରକ୍ତ 
ହେଲେ। କହିଲେ ମୁଁ ରାୟଟିକୁ ଆଉଥରେ ପଢ଼ି ଅପୀଲ ସମୟରେ ନୂଆ ଯୁକ୍ତି 
ବାହାର କରିବି। ସ୍ତର ହେଲା ଯେ ପୁରୀ ରାଜା ଯଦି ଅପୀଲ କରନ୍ତି ନବୀନ ଚନ୍ଦ୍ର 
କଲିକତା ଯାଇ ସରକାରଙ୍କ ପକ୍ଷରୂ ଲଢ଼ିବେ । 

ଡିକେନ୍ସଙକ୍କ ରାୟ ବିଷୟରେ ବିଭିନ୍ନ ପ୍ରକାରର ମତ ପ୍ରକାଶ ପାଇଲା । 
କଲିକତାର ଇଣ୍ଡିଆନ ଡେଲି ନ୍ଯୁଜ ରାୟର ପ୍ରଶଂସା କଲେ; କହିଲେ ରାଜା ଯଦି 
ହାଇକୋର୍ଟରେ ଅପୀଲ ନ କରିବେ ତେବେ ଭଲ ପରାମର୍ଶର କାର୍ଯ୍ୟ ହେବ । ଅପର 
ପକ୍ଷରେ ଇଣ୍ଡିଆନ ମିରର ଏ ମକଦ୍ଦମାରେ ଜଚ୍ଚ ଡିକେନ୍ସ୍‌ ଆସେସରମାନଙ୍କ ମତକୁ 
ଗ୍ରହଣ ନ କରିଥୁବାରୁ ବିଚାର ପଦ୍ଧତିର ନିନ୍ଦାବାଦ କଲେ । 

ସେ ଯାହା ହେଉ, ଦିବ୍ୟସିଂହ ପକ୍ଷରୁ ହାଇକୋର୍ଟରେ ଅପୀଲ ହେଲା । 
ନବୀନଚନ୍ଦ୍ର କଲିକତା ଯାଇ ସେଠାରେ ସରକାରଙ୍କ ପକ୍ଷରୁ ଆଡ଼ଭୋକେଟ ଜେନେରାଲ 
ପଲଙ୍କୁ ମକଦ୍ଦମା ବୁଝାଇଲେ । ପୁରୀ ରାଜାଙ୍କ ପକ୍ଷରୁ ମକଦ୍ଦମା ଲଢ଼ିଲେ ପୁଣି ସେଇ 
ଇଭାନ୍ସ ଏବଂ ତାଙ୍କୁ ସାହାଯ୍ୟ କଲେ ବାରିଷ୍ଟର ବ୍ରାନସନ ଓ ମନମୋହନ ଘୋଷ । 
ଚିଫ ଜଷ୍ଟିସ ଗାର୍ଥ ଓ ଅନ୍ୟ ଦୂଇଜଣ ଜଜ ପୂରା ବେଞ୍ଚରେ ଅପୀଲ ଶୁଣିଲେ । ମେ 
ଛ ତାରିଖରୁ ମକଦ୍ଦମା ଶୁଣାଣି ଆରମ୍ଭ ହେଲା | ପୁରୀ ରାଜାଙ୍କ ଓକିଲମାନେ ଚାରିଦିନ 
କାଳ ସେମାନଙ୍କର ବକ୍ତୃତା ଦେଲେ । ପରେ ପଲ ଏହାର ଜବାବ ଦେଲେ ଏବଂ ଦୀର୍ଘ 
ସମୟ ପର୍ଯ୍ୟନ୍ତ ଓକିଲମାନଙ୍କର ତର୍କବିତର୍କ ହେଲା | 


୨୮୮ 


ତେର ତାରିଖରେ ଜଜ ମାନେ ନିଜର ଆଜ୍ଞା ପଢ଼ି ଶୁଣାଇଲେ । ପୁରୀ ରାଜାଙ୍କ 
ବିଷୟରେ ସେସନ୍ସ୍‌ ଜଜ ଯେଉଁ ରାୟ ଦେଇଥୁଲେ ତାହା ବାହାଲ ରହିଲା । ଅନ୍ୟ 
ଚାରିଜଣ ଦଣ୍ଡିତ ଆସାମୀଙ୍କ ଭିତରୁ ସର୍ଜନ ଉପାଧ୍ୟାୟ ଓ ନାରାୟଣ ବାହିନୀପତିର 
ଅପୀଲ ଅଗ୍ରାହ୍ୟ ହେଲା । କେବଳ ଗୋପାଳ ଦାସ ଓ ଗୋପି ରାଉତରା ଛାଡ଼ ପାଇଲେ 
କାରଣ ସନାକ୍ତ ସମୟରେ ଶିବଦାସ ଏ ଦୁହିଙ୍କୁ ସଠିକଭାବେ ଚିହ୍ନଟ କରି ନ ଥଲା । 

ଏହି ରାୟ ପରେ ଓଡ଼ିଶା ସାରା ସବୁଆଡ଼େ କେବଳ ପୁରୀରାଜାଙ୍କ ମକଦ୍ଦମା 
କଥା ଚର୍ଚ୍ଚା ହେଲା । ଏହି ସମୟରେ ରାଜାଙ୍କର ଗୋଟିଏ ଘୋଡ଼ା ପୁରୀରେ ମରିଗଲା 
ଏବଂ କିଛି ଦିନ ପରେ ଗୋଟିଏ ହାତୀ ମରିଗଲା ଖୋର୍ଦାର ଜଝାରସିଂହରେ । ଲୋକେ 
କହିଲେ ଏବେ ଠାକୁର ରାଜାଙ୍କର ଶନିଦଶା ପଡ଼ିଛି । ଏହି ସମୟରେ ' ପୁରୀ ରାଣୀଙ୍କ 
ରୋଦନ” ବୋଲି ଗୋଟିଏ ଗୀତ ଲେଖା ହୋଇ ବଣ୍ଟା ହେଲା। ଏହାର ପ୍ରଥମ 
ପଦ ଥୁଲା : 


ଆଜ୍ଚି ରାଜପୁରେ ଉନ୍ମାଦିନୀ ସମ 
ପୁରୀ ରାଜ ପାଟେଶ୍ଵରୀ 
ପଡ଼ି ମହୀତଳେ କାନ୍ଦନ୍ତି ବିକଳେ 


ଶୋକେ ବିବସା ସୁନ୍ଦରୀ । 

ଯେତେବେଳେ ଦିବ୍ୟସିଂହକୁ କଟକ ଜେଲରୁ କଲିକତାକୁ ସ୍ଫ୍ରାନାନ୍ତରିତ କରିବା 
କଥା ହେଲା, ଆଶଙ୍କା ହେଲା ଯେ ଗଣ୍ଡଗୋଳ ହୋଇପାରେ । ଏଥ୍‌ପାଇଁ ଅତି 
ଗୋପନୀୟ ଭାବରେ ସମସ୍ତ ବ୍ଯବସ୍ଫଥା କରାହେଲା। ମେ ୨୩ ତାରିଖ ସକାଳ 
ଚାରିଟାରେ ଗୋଟିଏ ଘୋଡ଼ା ଗାଡ଼ିରେ ବସାଇ ପୋଲିସ ଦିବ୍ୟସିଂହକୁ ଜୋବ୍ରାଘାଟ 
ନେଇଗଲେ ଏବଂ ସେଠାରୁ ଷ୍ଟୀମର ଯୋଗେ ବତୀଘରକୁ । ବତୀଘରଠାରୁ ଜାହାଜରେ 
ଦିବ୍ୟସିଂହକୁ କଲିକତା ନେଇ ସେଠାରେ ତାକୁ ପ୍ରେସିଡ଼େନସି ଜେଲରେ ରଖାଗଲା 
ଆନ୍ଦାମାନ ପଠାଯିବା ପର୍ଯ୍ୟନ୍ତ । 


୨୮୯ 


କଲିକତା : ଜାନୁଆରୀ ୧୮୭୯ 


ରାଜା ରାମମୋହନ ରାୟ ବ୍ରାହ୍ମସମାଜ ସ୍ଫ୍ରାପନ କରିଥ୍‌ଲେ ୧୮୨୮ ମସିହାରେ । 
ତାଙ୍କର ମୃତ୍ୟୁର କେତେବର୍ଷ ପରେ ୧୮୪୧ରେ ବ୍ରାହ୍ମ ସମାଜର ନେତୃତ୍ଵ ନେଲେ 
` ଦେବେନ୍ଦ୍ରନାଥ ଠାକୁର । ରାମମୋହନ ଖ୍ରିଷ୍ଠିଆନ ଧର୍ମରୁ ଅନେକ ଉପଦେଶ ଗ୍ରହଣ 
କରିଥୁଲେ, କିନ୍ତୁ ଦେବେନ୍ଦ୍ରନାଥଙ୍କର ମତ ଥ୍ଲା ଯେ ହିନ୍ଦୁ ଧର୍ମ ଗ୍ରନ୍ଦମାନଙ୍କରୂ ତତ୍ତ୍ଵ 
ଗ୍ରହଣ କରାହେଉ ଏବଂ ଖ୍ରୀଷ୍ଟୀୟ ମତବାଦ ବ୍ରାହ୍ମ ସମାଜରେ ନ ପଶୁ । 
ଦେବେନ୍ଦ୍ରନାଥଙ୍କର ଓଡ଼ିଶା ସହିତ ସମ୍ପର୍କ ଥୁଲା କାରଣ ତାଙ୍କର ବାପା ଦ୍ଵାରକାନାଥ 
ଠାକୁରଙ୍କର ଓଡ଼ିଶାରେ ଜମିଦାରୀ ଥୁଲା । ସେ ପଣ୍ଡୁଆ ଜମିଦାରୀ କିଣିଥୁ୍‌ଲେ 
୧୮୧୧ରେ, ଦଶହଜାର ଟଙ୍କାରେ | ଜମିଦାରୀ କାମରେ ସେ ମଝିରେ ମଝିରେ 
ଓଡ଼ିଶା ଆସୁଥ୍ଲେ | 

ବ୍ରାହ୍ମଧର୍ମର ପ୍ରଚାର ଓ ପ୍ରସାରରେ ଦେବେନ୍ଦ୍ରନାଥଙ୍କର ବିଶେଷ ସହାୟକ 
ଥୁଲେ କେଶବଚନ୍ଦ୍ର ସେନ । କେଶବଚନ୍ଦ୍ର ଅବ୍ରାହ୍ମଣ ଥ୍‌ଲେ ତଥା ସଂସ୍କୃତ ପଢ଼ି ନ 
ଥୁଲେ । ତଥାପି ଦେବେନ୍ଦ୍ରନାଥଙ୍କ ଆଶୀର୍ବାଦରେ ସେ ଅଳ୍ପ ବୟସରେ ବ୍ରାହ୍ମ ସମାଜର 
ଜଣେ ଆଚାର୍ଯ୍ୟ ହୋଇପାରିଥୁଲେ । ସେମାନଙ୍କ ଉଦ୍ୟମରେ ସାରା ଭାରତ ଓ ବର୍ମାରେ 
ବ୍ରାହ୍ମ ସମାଜର ଅନେକ ଶାଖା ସ୍ଫ୍ରାପିତ ହୋଇଥୁଲା । ୧୮୬୪ରେ ଦେବେନ୍ଦ୍ରନାଥ 
କଟକରେ ବ୍ରାହ୍ମସମାଜର ଗୋଟିଏ ଶାଖା ସ୍ଫ୍ରାପନ କଲେ ଏବଂ ଏଥୁରେ ଯୋଗଦେଲେ 
ଗୌରୀଶଙ୍କର ରାୟ, ଜଗମୋହନ ରାୟ ପ୍ରମୁଖ । ଜଗମୋହ ନଙ୍କ ଉଦ୍ୟମରେ ଚାନ୍ଦା 
ସଂଗ୍ରହ କରି ଓଡ଼ିଆ ବଜଢାରରେ ଗୋଟିଏ ବ୍ରାହ୍ମ ମନ୍ଦିର ତିଆରି ହୋଇଥଲା । ଏଥୁପାଇଁ 
ଦେବେନ୍ଦ୍ରନାଥ ମଧ୍ୟ ଅନେକ ଟଙ୍କା ଦେଇଥୁଲେ । 

କେଶବଚନ୍ଦ୍ର ଏବଂ ତାଙ୍କର ସମର୍ଥକମାନେ ବ୍ରାହ୍ମ ସମାଜରେ ଅନ୍ୟ ଧର୍ମର 
ଏବଂ ବିଶେଷରେ ଖ୍ରୀଷ୍ଟଧର୍ମର ତତ୍ସ୍ଵମାନ ମଧ୍ୟ ଗ୍ରହଣ କରିବାକୁ ଚାହିଁଲେ, ଏବଂ ଶିଶୁ 
ବିବାହ, ବହୁ ବିବାହ, ଜାତିପ୍ରଥା ଇତ୍ୟାଦି ବିରୁଦ୍ଧରେ ମତ ପ୍ରକାଶ କଲେ | ଏଥଯୋଗୁ 
କେଶବଚନ୍ଦ୍ର ଓ ଦେବେନ୍ଦ୍ରନାଥଙ୍କ ମଧ୍ୟରେ ମତଭେଦ ହେଲା ଏବଂ ୧୮୬୮ ରେ 
ବ୍ରାହ୍ମ ସମାଜ ଦୂଇଭାଗ ହୋଇଗଲା । ଦେବେନ୍ଦ୍ରନାଥଙ୍କ ଅନୁଷ୍ଠାନକୁ କଲିକତା ଅଥବା 
ଆଦି ବ୍ରାହ୍ମ ସମାଜ କୁହାଗଲା; କେଶବଚନ୍ଦ୍ରଙ୍କ ସମାଜର ନାମ ହେଲା ଭାରତୀୟ ବ୍ରାହ୍ମ 


୨୯୦ 


ସମାଜ । ଓଡ଼ିଶାରେ ମଧ୍ୟ ଏହି ଦ୍ବିଭାଜନର ପ୍ରଭାବ ପଡ଼ିଲା । ଓଡ଼ିଆ ବଜାରର ବ୍ରାହ୍ମ 
ସମାଜ ଆଦି ସମାଜ ନାମରେ ନାମିତ ହେଲା । ୧୮୬୯ରେ କେଶବଚନ୍ଦ୍ରଙ୍କ ସମର୍ଥକ 
କଟକ ଜିଲ୍ଲା ସ୍କୁଲର ଦର୍ଶନ ଅଧ୍ୟାପକ ହରନାଥ ଭଟ୍ଟାଚାର୍ଯ୍ୟଙ୍କ ଉଦ୍ୟମରେ ଉକ୍ରଳ 
ବ୍ରାହ୍ମ ସମାଜ ସ୍ଫ୍ରାପିତ ହେଲା । ଏଥୁରେ ସଭ୍ୟ ହେଲେ ତାଙ୍କର ଛାତ୍ର ପ୍ୟାରୀମୋହନ 
ଆଚାର୍ଯ୍ୟ, ମଧୁସୂଦନ ରାଓ ପ୍ରମୁଖ । ଓଡ଼ିଆ ବଜାରର ବ୍ରାହ୍ମ ମନ୍ଦିରରେ ଏମାନେ ପ୍ରତି 
ରବିବାର ସନ୍ଧ୍ୟାରେ ପ୍ରାର୍ଥନା କରିବାର ଅନୁମତି ପାଇଥୁଲେ । 

୧୮୭୬ ରେ ହେୟାର ସ୍କୁଲର ସଂସ୍କୃତ ପଣ୍ଡିତ ଶିବନାଥ ଶାଘ୍ତ୍ରୀଙ୍କ ନେତୃତ୍ଵରେ 
ବିପିନ ଚନ୍ଦ୍ର ପାଲ ପ୍ରମୁଖ ଗୋଟିଏ ଅନୁଷ୍ଠାନ ସ୍ଫରାପନ କଲେ ଯାହା ବ୍ରାହ୍ମ ସମାଜର 
ସାମାଜିକ ଓ ଧାର୍ମିକ ମତବାଦ ସହିତ ସୁରେନ୍ଦ୍ରନାଥଙ୍କର ରାଜନୈତିକ ମତବାଦକୁ 
ଏକତ୍ରିତ କଲା। ଏହା ପୂର୍ବରୁ କେଶବବନ୍ଦ୍ରଙ୍କର ବ୍ରାହ୍ମ ସମାଜର କୌଣସି ନିର୍ଦ୍ଦିଷ୍ଟ 
ରାଜନୈତିକ ଆଭିମୁଖ୍ୟ ନ ଥୁଲା। ୧୮୭୭ ରେ ବିପିନ ଚନ୍ଦ୍ର ବ୍ରାହ୍ମଧର୍ମର ଦୀକ୍ଷା 
ନେଲେ । 

୧୮୭୨ ରେ କେଶବଚନ୍ଦରଙ୍କ ପ୍ରଚେଷ୍ଟାରେ ସିଭିଲ ବିବାହ ଆଇନ ପ୍ରବର୍ଭିତ 
ହୋଇଥୁଲା, ଯାହା ବଳରେ ପୁଅ ଝିଅଙ୍କର ବିବାହର ସର୍ବନିମ୍ନ ଆୟୁ ରଖାଯାଇଥୁଲା 
ଅଠର ଓ ଚଉଦ । ୧୮୭୮ ରେ ଯେତେବେଳେ କେଶବଚନ୍ଦ୍ର ନିଜର ତେରବର୍ଷର 
ଝିଅକୁ କୁଚବିହାର ମହାରାଜାଙ୍କର ଷୋଳବର୍ଷର ପୁଅ ସହିତ ବିବାହ ଦେଲେ, ବ୍ରାହ୍ମ 
ସମାଜର ଆହୁରି ଏକ ବିଭାଜନ ହେଲା ଏବଂ ସାଧାରଣ ବ୍ରାହ୍ମ ସମାଜ ନାମରେ ଏକ 
ନୂଆ ସମାଜ ପ୍ରତିଷ୍ଠା କରାହେଲା । ଶିବନାଥ ଶାସ୍ତ୍ରୀ ଥଲେ ଏହାର ଅନ୍ୟତମ ନେତା । 
ମିଳର କର୍ମୀମାନଙ୍କୁ ଶିକ୍ଷା ଦେବା ପାଇଁ ସାଧାରଣ ବ୍ରାହ୍ମ ସମାଜ ପକ୍ଷରୁ ସିଟି ସ୍କୁଲ 
ନାମକ ଏକ ସ୍କୁଲ ଖୋଲା ହେଲା ଏବଂ ଏହାର ସମ୍ପାଦକ ରହିଲେ ଶିବନାଥ ଶାସ୍ତ୍ରୀ । 

ବିପିନଚନ୍ଦ୍ରଙ୍କର ଇଚ୍ଛା ଥୁଲା ଯେ ସେ ସିଟି ସ୍କୁଲରେ ଶିକ୍ଷକ ହେବେ; କିନ୍ତୁ 
ଦୁଇଥର ଚେଷ୍ଟା କରି ମଧ୍ୟ ସେ ଏଫ୍‌.ଏ. ପାର୍ସ କରିବାରେ ବିଫଳ ହୋଇଥ୍ଲେ। ତା 
ବ୍ୟତୀତ ସେ ସିଲହଟର ମଫସଲ ସ୍କୁଲରୁ ପାସ କରିଥୁବାରୁ କଲିକତାର ସହରୀ 
ପିଲାଙ୍କୁ ସମ୍ଭାଳି ପାରିବେ କି ନାହିଁ ସେ ବିଷୟରେ ସଯନ୍ଦେହ ଥୁଲା । ସେଥ୍‌ପାଇଁ ସେ 
ସିଟି ସ୍କୁଲରେ ଚାକିରି ପାଇଲେ ନାହିଁ । ଏପରି ସମୟରେ ବ୍ରାହ୍ମନେତା ଯଦୁମଣି ଘୋଷ 
ତାଙ୍କୁ ଅନୁରୋଧ କଲେ କଟକ ଏକାଡେମୀର ହେତ଼ମାଷ୍ଟର ହୋଇଯି ବାପାଇଁ । 
ପ୍ୟାରୀମୋହନ ଆଚାର୍ଯ୍ୟ ଯଦୁମଣିଙ୍କୁ ଲେଖୁଥ୍‌ଲେ ଯେ ତାଙ୍କର ଜଣେ ବ୍ରାହ୍ମଧମ୍ମାବଲମ୍ବୀ 
ହେଡ଼ମାଷ୍ଟର ତଥା ଆଉ ଦୁଇଜଣ ଶିକ୍ଷକ ଦରକାର, ଯେଉଁମାନେ ସ୍ଵଳ୍ପ ବେତନ 
ନେଇ ପାଠ ପଢ଼ାଇବା ସଙ୍ଗେ ସଙ୍ଗେ ବ୍ରାହ୍ମଧର୍ମର କାମ ମଧ୍ୟ କରିପାରିବେ । 


୨୯୧ 


ବିପିନଚନ୍ଦ୍ରଙ୍କୁ ସେତେବେଳେ ୨୦ ବର୍ଷ ବୟସ । କଟକ ବିଷୟରେ କିଛି ଜାଣି ନ 
ଥୁଲେ ମଧ୍ୟ ସେ ସାଙ୍ଗେ ସାଙ୍ଗେ ଏ ଚାକିରି କରିବାକୁ ରାଜି ହୋଇଗଲେ ଏବଂ କଟକ 
ବାହାରିଲେ । ତାଙ୍କ ଦରମା ସ୍ଥିର ହୋଇଥୁଲା ମାସକୁ ତିରିଶ ଟଙ୍କା ଓ ରହିବାପାଇଁ 
ମାଗଣା ଘର । 

ଜାନୁଆରୀ ମାସରେ ସର ଜନ ଲରେନ୍ସ୍‌ ନାମକ ଜାହାଜରେ ବସି ବିପିନଚନ୍ଦ୍ର 
ଓ ଅନ୍ୟ ଦୁଇଜଣ ଶିକ୍ଷକ କଲିକ ତା ଛାଡ଼ିଲେ । ଜାହାଜ ସକାଳୁ ବାହାରି ଗଙ୍ଗାମୁହାଣ 
ସାଗରରେ ପହଞ୍ଚୁଲା ସନ୍ଧ୍ୟାବେଳେ । ସେଠାରୁ ଆଉ ଗୋଟିଏ ଜାହାଜ ଧରି ମହାନଦୀ 
ମୁହାଣର ଚାନ୍ଦବାଲିରେ ପହଞ୍ଚୁବାକୁ ଲାଗିଲା ଛ ଘଣ୍ଟା । ଚାନ୍ଦବାଲିରୁ କଟକ ପର୍ଯ୍ୟନ୍ତ 
କେନାଲରେ ଷ୍ଟୀମର ଯୋଗେ ଯିବାର ବ୍ୟବସ୍ଥା ଥୁଲା । ଏ ଷ୍ଟୀମରରେ ପ୍ରଥମ ଦ୍ଵିତୀୟ 
ଶ୍ରେଣୀ ଯାତ୍ରୀମାନଙ୍କ ପାଇଁ କୌଣସି ବ୍ୟବସ୍ଥା ନ ଥୁଲା, କିନ୍ତୁ ଏଥୁ ସହିତ ଯେଉଁ 
ସବୂଜ ରଙ୍ଗର ଡଙ୍ଗା ଟଣା ହେଉଥୁଲା, ସେଥୁରେ ଉପର ଶ୍ରେଣୀର ଯାତ୍ରୀଙ୍କ ପାଇଁ 
କେବିନର ବ୍ଯବସ୍ଥା ଥୁଲା । ଏଇଭଳି ଗୋଟିଏ ସବୂଜ ଡଙ୍ଗାର କେଦିନ ମିଳି ଥୁଲା 
ବିପିନଚନ୍ଦ୍ରଙ୍କୁ | ତାଙ୍କ କେବିନର ପାଖ କୋଠରୀଟି ଥୁଲା ରୋଷେଇ ଘର ଏବଂ ଏଠାର 
ମୁଖ୍ୟ ରୋଷେଇଆ ଥୁଲା ଜଣେ ମାନ୍ଦ୍ରାଜୀ । ପିଲାଦିନୁ ବିପିନଚନ୍ଦ୍ରଙ୍କର ରୋଷେଇରେ 
ସଉକ ଥୁଲା। ଚାନ୍ଦବାଲିରୁ କଟକ ଚବିଶ ଘଣ୍ଟାର ରାସ୍ତାରେ ବି ପିନ ଚନ୍ଦ୍ର ମାନ୍ଦ୍ରାଜୀ 
ଖାଦ୍ୟ ତିଆରି କରିବା ଭଲଭାବେ ଶିଖୁନେଲେ । 


7.0 ୬ 


କଟକ : ମାର୍ଚ୍ଚ ୧୮୭୯ 


କଟକରେ ପହଞ୍ଚୁ ବିପିନଚନ୍ଦ୍ର କଟକ ଏକାଡ଼େମୀର ଦାୟିତ୍ଵ ନେଲେ । ଅନ୍ୟ ଦୁଇଟି 
ପଦରେ ରହିଲେ ତାଙ୍କ ସହିତ କଲିକତାରୁ ଆସିଥିବା ବ୍ରାହ୍ମ ଧର୍ମାବଲମ୍ବୀ ବ୍ରଜେନ୍ଦ୍ରନାଥ 
ସେନ ଓ ରାଜଚନ୍ଦ୍ର ଚୌଧୁରୀ । ଏ ଦୁହେଁ ବିପିନଚନ୍ଦ୍ରଙ୍କର ବନ୍ଧୁଥ୍‌ଲେ; ତାଙ୍କ ଭଳି 
ସିଲହଟର ଲୋକ ଥୁଲେ ଏବଂ ଏଫ.ଏ. ଫେଲ ହୋଇଥୁଲେ | 

କଟକରେ ବିପିନଚନ୍ଦ୍ରଙ୍କର ପ୍ଯାରୀମୋହନଙ୍କ ସହିତ ବନ୍ଧୁତ୍ବ ହେଲା। ସେ 
ପ୍ୟାରୀମୋହନଙ୍କର ଆଦର୍ଶବାଦ, ନିର୍ଭୀକତା ଓ ବାଗ୍ଲିତାରେ ବିଶେଷ ପ୍ରଭାବିତ ହେଲେ | 
ଏତଦବ୍ଯତୀତ ତାଙ୍କର ଆଉ ଯେଉଁମାନଙ୍କ ସହିତ ପରିଚୟ ଓ ବନ୍ଦୁତ୍ଵ ହେଲା, 
ସେମାନେ ହେଲେ ଗୌରୀଶଙ୍କର, ରାଧାନାଥ ଓ ମଧୁସୂଦନ | କଟକରେ ସେ ସମୟର 
ସାଂସ୍କୃତିକ ବାତାବରଣ ବିପିନ ଚନ୍ଦ୍ରଙ୍କୁ ଭଲ ଲାଗିଲା । ସେତେବେଳେ ପ୍ରତିଦିନ ପ୍ରିଣ୍ଟଂ 
କମ୍ପାନୀର ଦୋତାଲାରେ ସଭାସମିତି ଲାଗି ରହିଥୁଲା । କହିବାକୁ ଗଲେ ଏହି ଦୋତାଲା 
ଥୁ୍‌ଲା କଟକର ଟାଉନ ହଲ । ଭିକ୍ଟୋରିଆଙ୍କର ଭାରତେଶ୍ଵରୀ ପଦଗ୍ରହଣ ସମୟରେ 
ସ୍ତ୍ରିର ହୋଇଥୁଲା ଯେ ଚାନ୍ଦା ସଂଗ୍ରହ କରାଯାଇ କଟକରେ ସଭାସମିତି ପାଇଁ ଏକ 
ଭାରତେ ଶ୍ଵରୀ ଭବନ ତିଆରି ହେବ । ଏଥୁପାଇଁ ଏକ ମଡେଲ ମଧ୍ୟ ତିଆରି ହୋଇ 
କମିଶନରଙ୍କ ଅଫିସରେ ଶୋଭା ପାଉଥୁଲା, କିନ୍ତୁ ଘର ପାଇଁ ଟଙ୍କା ସଂଗ୍ରହ ହୋଇପାରି 
ନ ଥୁଲା । ଏ ଅଭାବ ପୂରଣ କରିଥାଲା ପ୍ରିଣ୍ଟିଂ କମ୍ପାନୀ ଦୋତାଲା । 

କଟକରେ ଏଇ ସମୟରେ ବିଭିନ୍ନ ଅନୁଷ୍ଠାନର ମଧ୍ୟ ସୂତ୍ରପାତ ହୋଇଥୁଲା 
ଯଥା ଡିବେଟିଂ କବ, ଉକ୍ଳ ସଭା, ୟଙ୍ଗ ମେନସ ଲିଟରାରୀ ଆସୋସିଏଶନ ଇଚ୍ଯାଦି | 
ଏହି ଅନୁଷ୍ଠାନମାନ ପ୍ରିଣ୍ଡଂ କମାନୀ ଦୋତାଲାରେ ସଭା କରି କଟକରେ ଅନେକ ବକ୍ତା 
ତିଆରି କରିଥୁଲେ | ବର୍ଭମାନ କଟକର ସବୁଠାରୁ ଉରମ ବକ୍ତା ଥୁଲେ ନିଃସନ୍ଦେହରେ 
ପ୍ୟାରୀମୋହନ ଆଚାର୍ଯ୍ୟ । ସେ ଉଭୟ ଓଡ଼ିଆ ଓ ବଙ୍ଗଳାରେ ଓଜସ୍ଵିନୀ ବକ୍ତୃତା ଦେଇ 
ପାରୁଥୁଲେ । ଓଡ଼ିଆ ସାହିତ୍ୟ, ମଦ୍ୟପାନ, ଉକ୍ରୋଚ ଗ୍ରହଣ, ନିଶାଦ୍ରବ୍ୟ ସେବନ¬ 
ଏପରି କୌଣସି ବିଷୟ ନ ଥୁଲା ଯାହା ଉପରେ ପ୍ୟାରୀମୋହନ ବକ୍ତୃତା କରୁ ନ 
ଥ୍‌ଲେ । ସେ ବକ୍ତୃତା ଦେବାବେଳେ କମ୍ପାନୀ ଦୋତାଲା, ଏପରିକି ବାରଣ୍ଡା ଶ୍ରୋତାରେ 
ଭରି ହୋଇଯାଉଥ୍ଲା । ପ୍ୟାରୀମୋହନଙ୍କ ଗୁରୁଗମ୍ଭୀର ସ୍ଵର ଛାପାଖାନା ହତା ଡେଇଁ 


୨୯୩ 


ରାସ୍ତା ପର୍ଯ୍ୟନ୍ତ ଶୁଣାଯାଉଥୁଲା ଓ ଶ୍ରୋତାମାନେ ମଝିରେ ମଝିରେ ଦେଉଥୁବା କରତାଳି 
ଧ୍ଵନିରେ ପୂରା ଅଞ୍ଚଳଟି ମୁଖରିତ ହୋଇଯାଉଥୁଲା । ତେବେ ପ୍ୟାରୀମୋହନଙ୍କର 
ବାଗ୍ମିତାର ଏକ ଦୁର୍ବଳତା ଥୁଲା ଯେ ସେ ଅନେକ ସମୟରେ କଥାରେ ସଂଯମ ରଖୁ 
ନ ଥୁଲେ । ପ୍ରାଚୀନ ଓଡ଼ିଆ ସାହିତ୍ୟରେ ଅଶ୍ଳୀଳତା ତାଙ୍କ କଟୁ ସମାଲୋଚନାର ଏକ 
ପ୍ରଧାନ ଶରବ୍ୟ ଥୁଲା । 

ପ୍ୟାରୀମୋହନ ଯଦି କଟକର ସବିଶ୍ରେଷ୍ଠ ବକ୍ତା ଥ୍‌ଲେ, ସବୁଠାରୁ ଖରାପ 
ବକ୍ତା ଥ୍‌ଲେ ରାଧାନାଥ ରାୟ । ବକ୍ତୃତା ଦେବାକୁ ଉଠି ଠିଆ ହେଲେ ତାଙ୍କର ହାତ 
ଗୋଡ଼ ଥରୁଥୁଲା ଏବଂ ସେ ଏତେ ଧୀର ସ୍ଵରରେ କଥା କହୁଥୁଲେ ଯେ କେହି ତାଙ୍କ 
କଥା ଶୁଣିପାରୁ ନ ଥୁଲେ । ଶୀଘ୍ର ଶୀଘ୍ର ଦି ପଦ କଥା କହି ସେ ନିଜ ଆସନରେ ବସି 
ଯାଉଥ୍‌ଲେ। 

ମାର୍ଚ୍ଚ ମାସ ଆରମ୍ଭରେ ପ୍ରିଣ୍ଡଂ କମ୍ପାନୀରେ ଗୋଟିଏ ସଭା ଡକା ଯାଇଥୁଲା 
ବାବୁ ଭୂଦେବ ମୁଖାର୍ଚ୍ଚୀଙ୍କର ସମ୍ବର୍ଦ୍ଧନା ପାଇଁ। ଏ ସଭାରେ ଉପସ୍ଥିତ ଥ୍‌ଲେ 
ଗୌରୀଶଙ୍କର, ପ୍ୟାରୀମୋହନ, ରାଧାନାଥ, ମଧୁସୂଦନ, ବିପିନ ଚନ୍ଦ୍ର ପ୍ରମୁଖ | ସ୍କୁଲ 
ସର୍କଲ ଇନ୍ସପେକ୍ଟର ଭୂଦେବ ଓଡ଼ିଶାର ସ୍କୁଲ ପରିଦର୍ଶନ କରିବାକୁ ଆସୁଥ୍‌ଲେ । ଅଫିସର 
ଭାବରେ ସାରା ଓଡ଼ିଶା ବ୍ୟତୀତ ପାଟନା, ଭାଗଲପୁର ଓ ବର୍ଵମାନ ଡିଭିଜନମାନ 
ମଧ୍ୟ ତାଙ୍କ ଦାୟିତ୍ଵରେ ଥୁଲା । ଦିବର୍ଷ ତଳେ ସେ ସି.ଆଇ.ଇ. ପଦ ପାଇଥୁଲେ ଏବଂ 
ଏଜ୍କୁକେଶନ ଗେଜେଟର ସମ୍ପାଦକ ଭାବରେ ନୀ କରିଥୁଲେ । ପ୍ରଥମ ଥରପାଇଁ ସେ 
ଓଡ଼ିଶା ଆସୁଥୁବାରୁ ତାଙ୍କୁ ବିଶେଷ ଭାବରେ ଅଭ୍ୟମ୍ଥନା ଓ ସମ୍ବଦ୍ଦନା ଦେବା ନିଶ୍ଚିତ 
ହେଲା । ଏହାର ଦାୟିତ୍ଵରେ ରହିଲେ ରାଧାନାଥ ଓ ପ୍ୟାରୀମୋହନ । 

ଭୂଦେବ ମୁଖାର୍ଜୀ ଓଡ଼ିଶାକୁ ଆସିଲେ ୧୫ ତାରିଖ ଦିନ ଏବଂ ରାଧାନାଥଙ୍କୁ 
ସାଙ୍ଗରେ ନେଇ ପୁରୀ ଜିଲ୍ଲା ସ୍କୁଲମାନ ପରିଦର୍ଶନ କରିବାକୁ ବାହାରିଗଲେ । ସେ ପୁଣି 
କଟକକୁ ଫେରିଲେ ୨୨ ତାରିଖରେ ଏବଂ ତାଙ୍କର ସମ୍ବର୍ଵ୍ଵନା ସଭା ହେଲା ୨୪ 
ତାରିଖ ରାତି ଆଠ ଟାବେଳେ ପ୍ରିଣ୍ଡିଂ କମ୍ପାନୀ ଦୋତାଲାରେ । ଏଥ୍‌ରେ ସଭାପତି ହେଲେ 
ବାବୂ ନନ୍ଦକିଶୋର ଦାସ। ବାବୁ ବିପିନ ବିହାରୀ ମିଶ୍ର ସଭାକୁ ସମ୍ବୋଧନ କରି 
ଭୂଦେବଙ୍କର ପରିଚୟ ଦେଇ ସେ କିପରି ସ୍କୁଲ ହେଡ଼ମାଷ୍ଟରରୁ ଚାକିରି ଆରମ୍ଭ କରି 
ବର୍ତମାନ ଏତେ ବଡ଼ ଚାକିରି ପାଇ ମାସକୁ ପନ୍ଦର ଶହ ଟଙ୍କା ବେତନ ପାଉଛନ୍ତି 
ତାହା କହିଲେ । ଭୂଦେବଙ୍କର ନାନା ପ୍ରଶଂସା କରି ସେ ପ୍ରସ୍ତାବ କଲେ ଯେ ଭୂଦେବ 
ବାବୁଙ୍କର ଗୁଣ ଓ ହିତକର କାର୍ଯ୍ୟ ଦୃଷ୍ଟିରେ ଏ ସଭା ପ୍ରଗାଢ଼ ସ୍ନେହପୂର୍ବକ ତାଙ୍କଠାରେ 
କୃତଜ୍ଞତା ପ୍ରକାଶ ଓ ତାଙ୍କର ଯଥୋଚିତ ସମ୍ମାନ କରନ୍ତୁ । 


୨୯୪ 


ପ୍ୟାରୀମୋହନ ଆଚାର୍ଯ୍ୟ ଏ ପ୍ରସ୍ତାବକୁ ଅନୁମୋଦନ କରି ଭୂଦେବଙ୍କର ଉଦାର 
ଓ ମହତ ସ୍ଵଭାବ ବିଷୟରେ କହିଲେ ଏବଂ ଏହା ମଧ୍ୟ ବ୍ଯସ୍ତ କଲେ ଯେ ବଙ୍ଗୀୟ 
ଏବଂ ଉକ୍କଳୀୟମାନଙ୍କ ମଧ୍ୟରେ କୌଣସି ପ୍ରଭେଦ ନାହିଁ । ବିପିନଚନ୍ଦ୍ର ପାଲ ଭୂଦେବଙ୍କ 
ସମ୍ମାନରେ ବଙ୍ଗୀୟ ଓ ଉକ୍ରଳୀୟମାନଙ୍କର ଏକମେଳରେ ଅତି ଆହ୍ଲାଦ ପ୍ରକାଶ କରି 
ଆତ୍ନଶିକ୍ଷାର ଟେକ ଦେଖାଇଲେ । ସେ କହିଲେ ଯେ ବିଶ୍ଵବିଦ୍ୟାଳୟର ଶିକ୍ଷା ବା 
କୌଣସି ଉପାଧ୍‌ ନ ପାଇ ଭୂଦେବ କେବଳ ଆତ୍ନଶିକ୍ଷା ଯୋଗେ ବିଦ୍ୟାରେ ଏତେ ଦୂର 
ଉନ୍ନତି ଲାଭ କରିଛନ୍ତି । 

ଏ ସବୁ ବକ୍ତୃତା ପାଇଁ କୃତଜ୍ଞତା ଜଣାଇ ଭୂଦେବ କହିଲେ ଯେ ସେ ଏତେ 
ପ୍ରଶଂସାର ଭାଜନ ନୂହନ୍ତ । ଆମ୍ଭମାନଙ୍କ ଦେଶରେ ଲୋକ କାଷ୍ଠମୃରିକାର ପ୍ରତିମା 
ପ୍ରସ୍ତୁତ କରି ପୂଜା କରନ୍ତି ଓ ତାକୁ ବର ମାଗନ୍ତି । ସେମାନେ କେବେ କେବେ ବର 
ମଧ୍ୟ ପାଇଥାନ୍ତି, କିନ୍ତୁ ତାହା ପ୍ରତିମା ଯୋଗେ ନୁହେଁ, ସେମାନଙ୍କର ନିଷ୍ଠା ଯୋଗେ । 
ଏହିପରି ବକ୍ତାମାନେ ଯେ ପ୍ରଶଂସା କଲେ, ସେଥୁରୁ ସେମାନଙ୍କର ନିଜ ଗୁଣ ଓ ମହର୍ଵ 
ପ୍ରକାଶ ହେଉଅଛି । 

ଭୂଦେବଙ୍କର ବକ୍ତୃତା ପରେ ଅତର ପାନ ଓ ପୁଷ୍ପମାଳ ବିତରଣ ଓ ଗୋଲାପ 
ଜଳ ସିଞ୍ଚନ ହୋଇ ସଭା ଭଙ୍ଗ ହେଲା । ଦାଢ଼ି ରଖ୍‌ ରଷି ଭଳି ଦେଖାଯାଉଥୁବା ସରଳ 
ଓ ନମ୍ର ସ୍ଵଭାବର ଭୂଦେବ ମୁଖାର୍ଜୀ ଅତି ଅଳ୍ପ ସମୟରେ ସମସ୍ତଙ୍କର ପ୍ରିୟ ହୋଇ 
ଯାଇଥ୍ଲେ | ପରଦିନଟି ଭୂଦେବଙ୍କର ଚଉବନ ବର୍ଷ ପୂରିବାର ଜନ୍ମ ଦିନ ଥୁଲା | ଏହି 
ଦିନ ସେ ରାଧାନାଥଙ୍କୁ ସାଙ୍ଗରେ ନେଇ ବାଲେଶ୍ଵର ଜିଲ୍ଳାର ସ୍କୁଲମାନ ପରିଦର୍ଶନ 
କରିବାକୁ ବାହାରିଗଲେ | 


୨୯୫ 


ବାଲେଶ୍ଵର : ଏପ୍ରିଲ ୧୮୭୯ 


ଭୂଦେବ ଓ ରାଧାନାଥ ବାଲେଶ୍ଵରରେ ବୈକୁଣ୍ଠନାଥ ଦେଙ୍କ ଉଦ୍ୟାନ ବାଟିକାରେ 
ବସିଥୁଲେ । ସନ୍ଧ୍ୟାବେଳେ ଚାରିଆଡ଼ ଚୂପଚାପ ଥୁଲା ଏବଂ ସେଠାରେ କେହି ନ 
ଥୁଲେ । ସେମାନେ ସାଙ୍ଗ ହୋଇ କଟକରୁ ବିଭିନ୍ନ ଜାଗା ବୁଲି, ସ୍କୁଲ ପରିଦର୍ଶନ କରି 
ଅଫିସ କାମ ଶେଷ କରିଥୁଲେ । ଅଳ୍ପଭାଷୀ ରାଧାନାଥ ଆକାଶ ଆଡ଼କୁ ଚାହିଁ 
ତାରାମାନଙ୍କୁ ଦେଖୁଥ୍‌ଲେ । ଅନେକ ସମୟ ବିନା କଥାବାର୍ତାରେ କଟିବା ପରେ ଭୂଦେବ 
କହିଲେ, ଦେଖ ! ତୁମେ ଏଡ଼େ ନିମଗ୍ନ ହୋଇ ଆକାଶ ଆଡ଼କୁ ଚାହିଁ ରହିଥ୍ଲ କାହିଁକି ? 
ସର୍ବଦା ଏପରି କରିବା ଭଲ ନୁହେଁ । ଏଥରେ ନିଜର ଅକିଞ୍ଚିତକରତା ନିତାନ୍ତ ପରିସ୍ଫୁଟ 
ହୋଇଯାଏ ଅସ୍ତିତ୍ଵ ପ୍ରାୟ ଲୁପ୍ତ ହୋଇଯାଏ; କର୍ମକ୍ଷେତ୍ରରେ ଲୋକେ ଉଦାସୀନ 
ହୋଇଯାଆନ୍ତି । ବିରାଟର ଧ୍ୟାନ ଯୋଗୀ ପକ୍ଷରେ ହିଁ ଶୋଭନୀୟ । 

ଏଭଳି ଅନେକ ଉପାଦେୟ କଥା ସବୁବେଳେ ରାଧାନାଥଙ୍କୁ କହୁଥ୍‌ଲେ 
ଭୂଦେବ । ସେ ଯେତେବେଳେ ପ୍ରଥମେ ଓଡ଼ିଶାରେ ପହଞ୍ଚୁଲେ, ରାଧାନାଥଙ୍କ ବିଷୟରେ 
ତାଙ୍କର ବିଶେଷ ଭଲ ଧାରଣା ନ ଥୁଲା, କାରଣ କେତେ ଲୋକ ତାଙ୍କୁ ରାଧାନାଥଙ୍କ 
ବିରୂଦ୍ଧରେ କହିଥୁଲେ | କିନ୍ତୁ ରାଧାନାଥଙ୍କୁ ଦେଖୁବା ପରେ ଏବଂ ତାଙ୍କ ସହିତ ମିଶିବା 
ପରେ ଭୂଦେବ ରାଧାନାଥଙ୍କୁ ସ୍ଵେହ କରିବାରେ ଲାଗିଲେ । ରାଧାନାଥ ତାଙ୍କୁ ତାଙ୍କର 
ଦୁଇଟି ପ୍ରକାଶିତ ବଙ୍ଗଳା କବିତା ବହି ଦେଇଥୁ୍‌ଲେ ଏବଂ ଲେଖାବଳୀ ନାମକ ଏକ 
କବିତା ସଂଗ୍ରହର ହାତଲେଖା ପାଣ୍ଡୁଲିପିଟି ଦେଖାଇଥୁଲେ । ବଙ୍ଗଳାରେ ଲେଖା ଏହି 
ପାଣ୍ଡୁଲିପିରେ କେତେକ ପୌରାଣିକ ସ୍ତ୍ରୀ ସ୍ଵାମୀମାନଙ୍କୁ ନିବେଦନ କରିଥୁବା କବିତା 
ଥୁଲା, ଯଥା ରାମଚନ୍ଦ୍ରେର ପ୍ରତି ଢାନକୀ, ଅଡ୍ମୁନେର ପ୍ରତି ସୁଭଦ୍ରା, କଚେର ପ୍ରତି 
ଦେବଯାନୀ ଇତ୍ୟାଦି । ଏଥୁରେ ଗୋଟିଏ ଅପୌରାଣିକ କାଳ୍ପନିକ କବିତା ମଧ୍ୟ ଥୁଲା, 
କୁମାରନାଥେର ପ୍ରତି କମଲକାମିନୀ । ଏହି କବିତାର ନାୟକ ନାୟିକା ଥ୍‌ଲେ ବାଲେଶ୍ଵର 
ରେମୁଣାର ଏବଂ କମଲ ଥୁଲା କୁମାରର ମାମୁଝିଅ ଭଉଣୀ । କବିତାଗୁଡ଼ିକ ଅତି 
ଉଚ୍ଚକୋଟୀର ଥୁଲା ଏବଂ ଏଥୁରେ ପୂର୍ବ ପ୍ରକାଶିତ କବିତାବଳୀ ବହିର ଅପରିପକ୍ଵତା 
ନଥୁଲା । ତେବେ ଏ କବିତାଗୁଡ଼ିକ ଥୁଲେ ଅତି ମାତ୍ରାରେ ଆଦି ରସାତ୍ଗକ । ଭୂଦେବ 
ଅତି ମନଯୋଗିତାର ସହ ଏ କବିତାଗୁଡ଼ିକୁ ପଢ଼ିଥ୍‌ଲେ ଏବଂ କମଲକାମିନୀର କବିତା 


୨୯୬ 


ବିଷୟରେ କହିଥ୍ଲେ, ଏଥ୍ରେ ଆଦି ରସର ଯେ ରୂପ ଅବତାରଣା ହୋଇଅଛି, ତାହା 
ଉଚିତ ସୀମା ଅତିକ୍ରମ କରିଅଛି । ଆଦି ରସର ଏ ରୂପ ଅବତାରଣା ନୈତିକ ସ୍ଵାସ୍ପ୍ୟର 
ପ୍ରତିକୂଳ, ସୁତରାଂ ପରିହାର୍ଯ୍ୟ । 

ଭୂଦେବ ଯେତେବେଳେ ଯାହା କହୁଥୁଲେ ମନେ ରଖ୍ବା ଭଳି କଥା ଥୁଲା । 
ସ୍କୁଲ ପରିଦର୍ଶନ ସମୟରେ ସେ ଯେଉଁ ତର୍କବିତର୍କ କରୁଥୁଲେ ସେ ସବୁ ମଧ୍ୟ 
ତତ୍ସ୍ଵପୂଣ୍ଠ ଥୁଲା । ତାଙ୍କର କଟକ ଏକାଡ଼େମୀ ପରିଦର୍ଶନବେଳେ ଅସୁସ୍ଫୃତା ବଶତଃ 
ପ୍ୟାରୀମୋହନ ଉପସ୍ତିତ ରହି ପାରି ନଥୁଲେ । ତାଙ୍କର ପ୍ରତିନିଧ୍‌ତ୍ବ କରିଥ୍‌ଲେ କଲିକତାରୁ 
ଆସିଥୁବା ତାଙ୍କର ବ୍ରାହ୍ମ ବନ୍ଧୁ ଯଦୁମଣି ଘୋଷ । ସ୍କୁଲରେ ବିପିନଚନ୍ଦ୍ର ପାଲ ମଧ୍ୟ 
ଉପସ୍ଫିତ ଥୁଲେ । ଆଲୋଚ ନାକ୍ରମେ ହିନ୍ଦୁ ଓ ବ୍ରାହ୍ମଧର୍ମ କଥା ଉଠିଲା ଏବଂ ଯୁକ୍ତି ତର୍କ 
ଦେଇ କିଛି ଉଷ୍ମତାର ସଞ୍ଚାର ହେଲା । ଏକଥା ଅଯଥା ବଡ଼ ଆକାର ଧାରଣ କରିଥାନ୍ତା, 
କିନ୍ତୁ ଭୂଦେବ ତାଙ୍କର ଶେଷ କଥା କହି ତର୍କ ବନ୍ଦ କଲେ, ଦେଖ, ମହର୍ଷି ଦେବେନ୍ଦ୍ରନାଥ 
ଠାକୁର ବ୍ରାହ୍ମଧର୍ମକୁ ଯେଉଁ ପର୍ଯ୍ୟନ୍ତ ଆଣିଥୁଲେ, ବ୍ରାହ୍ମଧର୍ମ ଯଦି ସେହିଠାରେ ରହିଥାନ୍ତା, 
ତେବେ ମୁଁ ମଧ୍ୟ ନିଜକୁ ବ୍ରାହ୍ମ ବୋଲି ପରିଚୟ ଦେଇଥାନ୍ତି ! ନୈଷ୍ଠିକ ହିନ୍ଦୁ ଭୂଦେବଙ୍କ 
ପକ୍ଷରେ ଏ ଏକ ଗଭୀର ସ୍ଵବୀକାରୋକ୍ତି ଥୁଲା ଯାହା ତାଙ୍କର ନିରାକାର ଏକେଶ୍ଵରବାଦରେ 
ବିଶ୍ଵାସର ପରିଚୟ ଦେଉଥୁଲା । 

ଯାତ୍ରା ସମୟରେ ଭୂଦେବ ଓ ରାଧାନାଥଙ୍କ ମଧ୍ୟରେ ବିଶେଷ ଭାବରେ 
ସାହିତ୍ୟର ଆଲୋଚନା ହେଉଥୁଲା, ଗେଟେ, ହୋମର, ଶେକ୍ପିଅର, କାଳିଦାସ, 
ଭବଭୂତିରୁ ଆରମ୍ଭ କରି ଉପେନ୍ଦ୍ର ଭଞ୍ଜ ଓ ମାଇକେଲ ମଧୁସୂଦନ ପର୍ଯ୍ୟନ୍ତ । ରାଧାନାଥ 
ଭୂଦେବଙ୍କୁ ପ୍ରାଚୀନ ଓଡ଼ିଆ ସାହିତ୍ୟ ସହିତ ପରିଚିତ କରାଇଥୁଲେ ଉପେନ୍ଦ୍ର ଭଞ୍ଜଙ୍କର 
ଲାବଣ୍ୟବତୀ ଓ ବୈଦେହୀଶ ବିଳାସରୁ କେତେକାଂଶ ଶୁଣାଇ । ବୈଦେହୀଶ ବିଳାସର 
' ବଦନ ପୂରିଅଛି ହାସ ହରଷେ)! ଇତ୍ୟାଦି ଶୁଣି ଭୂଦେବ କହିଥୁଲେ, ଏହି ଓଡ଼ିଶାକୁ 
ବଙ୍ଗାଳୀମାନେ ପୁଣି ବେହେରାର ଦେଶ କହନ୍ତି ! 

ଲେଖୁବା ବିଷୟରେ ସେ ଅନେକ ଉପଦେଶ ଦେଇଥୁଲେ ରାଧାନାଥଙ୍କୁ । 
ଲେଖାବଳୀ ପାଣ୍ଡୁଲିପି ପଢ଼ି ସେ ରାଧାନାଥଙ୍କୁ କହିଥୁଲେ, ପୁରାତନ ବିଷୟ ଘେନି 
ଶକ୍ତି ଓ ଶ୍ରମର ଅଯଥା ବିନିଯୋଗ କର କାହିଁକି ? ତୁମର ପାଣ୍ଡୁଲେଖ୍ୟ ପାଠ କରି ମୁଁ 
ପ୍ରୀତ ହୋଇଛି । ଏହାକୁ ଏଜୁକେଶନ ଗେଜେଟରେ ଛପାଇଦେବି ।। କିନ୍ତୁ ମୁଁ ଆଶା 
କରୁଛି, ତୁମେ ନୂଆ ଗଢ଼ିବାକୁ ଚେଷ୍ା କରିବ | ଦେଖ, ତୁମେ ସୁଭଦ୍ରାର ଚିତ୍ର ଅଙ୍କନ 
କରିଛ, କିନ୍ତୁ ତୁମେ ସହସଚେଷ୍ଟା କଲେ ହେଁ ବ୍ୟାସଦେବଙ୍କ ସୁଭଦ୍ରାକୁ ଅଧୁକତର 
ସୁନ୍ଦର କରିପାରିବ ନାହିଁ । ନୂତନ ଗଢ଼ିବାର ଚେଷ୍ଟା କର । ଓଡ଼ିଶା ଏକ ସୁନ୍ଦର 

ଦେଶ । ଏ ଦେଶର ମନୋହର ପ୍ରକୃତି କବିତାର ସମ୍ପୂର୍ଣ୍ଣ ଉପଯୋଗୀ । ଓଡ଼ିଶା ବାସ୍ତବିକ 
କବିତ୍ସପୂର୍ଣ୍ଣ ଶିଶୁର ଉପଯୁକ୍ତ ଧାତ୍ରୀ । ଓଡ଼ିଶାର ଯେଉଁ ଆଡ଼କୁ ଚାହିବ, ନୂଆ ଗଢ଼ିବାର 
ଉପାଦାନ ଯଥେଷ୍ଟ ରହିଅଛି । ଏତେ କଥା ଶୁଣିବା ପରେ ନିଜର ସ୍ଵଭାବସୁଲଭ 
ନମ୍ରତାର ସହିତ ରାଧାନାଥ କହିଲେ, ନୂଆ ଘଟନା କଳନାରୁ ଉଭାବନ କରି ଲେଖ୍ବା 
ମୋ ଭଳି ଲୋକର ସାଧ୍ୟାତୀତ । 

ଏହାର ଉତ୍ତର ମଧ୍ୟ ଅତି ସ୍ଵାଭାବିକ ଭାବରେ ମିଳିଥୁଲା ଭୂଦେବଙ୍କ ପାଖରୁ । 
କଟକରୁ ବାଲେଶ୍ଵର ଯାଉଥବା ରାସ୍ତାରେ ଦ ପଣ ରାଜ୍ୟ ପଡ଼ିଲା । ଏ ସ୍ମ୍ରାନର କିମ୍ବଦନ୍ତୀ 
ବିଷୟରେ ରାଧାନାଥ ଭୂଦେବଙ୍କୁ ଶୁଣାଇଲେ: ଓଡ଼ିଶାର ଗଙ୍ଗବଂ ଶୀୟ ସମ୍ରାଟଙ୍କର 
ବେଶବିନ୍ୟାସ ସମୟରେ ଏ ରାଜ୍ୟର ରାଜା ତାଙ୍କ ଆଗରେ ଦର୍ପଣ ଧରୁଥୁଲେ । 
ଏଠାରେ ଜଗନ୍ନାଥ ସଡ଼କ ପାଖରେ ପର୍ବତ ତଳେ ଚଟିଘର ପାଖରେ ଗୋଟିଏ ସୁନ୍ଦର 
ସରୋବର ଅଛି । ଏହି ସରୋବର ନିକଟରେ ଏକଦା ଜଣେ ଧନଶାଳୀ ପଶ୍ଚିମା 
ଯାତ୍ରୀଙ୍କର ଗୋଟିଏ ଶିଶୁ ଖେଳୁ ଖେଳୁ ହଠାତ ଅଦୃଶ୍ୟ ହୋଇ କେଉଁଆଡ଼େ ଚାଲିଗଲା, 
ତାର କୌଣସି ସନ୍ଧାନ ମିଳିଲା ନାହିଁ । 

ଭୂଦେବ କହିଲେ, ମୁଁ କିନ୍ତୁ ଏ ବିଷୟରେ ଅନ୍ୟ ଏକ ଗଳ୍ପ ଶୁଣିଥ୍‌ଲି । ଗଳ୍ପଟି 
ଏହି : ଉକ୍ରଳ ସମ୍ରାଟଙ୍କର ଯୁବରାଜ ଥରେ ଦର୍ପଣ ରାଜ୍ୟରେ ମୃଗୟା କରିବାକୁ 
ଆସିଥୁଲେ। ଦର୍ପଣ ରାଜକନ୍ୟା ତାଙ୍କୁ ଦେଖୁ ତାଙ୍କ ପ୍ରତି ଆସକ୍ତା ହେଲେ ଏବଂ 
ତାଙ୍କର ପିତା ଯେତେବେଳେ ଯୁବରାଜଙ୍କ ନିକଟକୁ ଦର୍ପଣ ଘେନି ସେବା ସକାଶେ 
ଆସିଲେ, ରାଜକନ୍ୟା କୌଶଳକ୍ରମେ ଦର୍ପଣ ଭିତରେ ନିଚ୍ଚର ପ୍ରତିକୃତି ଏବଂ ଗୋଟିଏ 
ପ୍ରେମପତ୍ର ରଖୁ ଦେଇଥୁଲେ। ତାହା ଦର୍ପଣ ଭିତରୁ ଖସି ପଡ଼ିବାରୁ ଦର୍ପଣ ରାଜା 
କ୍ଷୁବ୍‌ଧ ଓ ଲଜ଼ିତ ହେଲେ ଏବଂ ଫେରି ଆସି କନ୍ଯାକୁ ତିରସ୍କାର କଲେ । ରାଜକନ୍ୟା 
ସେହି ଦୁଃଖରେ ଏହି ସରୋବରରେ ଆତ୍ଗିହତ୍ୟା କଲେ । 

ରାଧାନାଥ ବୁଝିଲେ ଯେ ଏହା ଭୂଦେବଙ୍କର କପୋଳକହଚ୍ଛିତ ଥ୍ଲା ଏବଂ ସେ 
କହିଥୁବା ବିଷୟର ଆଧାର ଉପରେ ଭୂଦେବ ସେହି ମୁହୂର୍ତରେ କାହାଣୀଟିକୁ ନିଜ 
ମନରୁ ଗଢ଼ି କହିଥ୍‌ଲେ। ଏଇଟି ରାଧାନାଥଙ୍କ ପାଇଁ ଥୁଲା ଏକ ଉପଦେଶାତ୍ଗକ 
ପାଠ । ସେ ସେଇ ମୁହୂର୍ତରେ ନିଷ୍ପତ୍ତି କଲେ ଯେ ସେ ମଧ୍ୟ ପ୍ରଚଳିତ କାହାଣୀକୁ 
ପରିବଭିତ ଓ କାଳାନୁଗତିକ କରିବାକୁ ଚେଷ୍ଟା କରିବେ । 

ବାଲେଶ୍ଵର ଛାଡ଼ିବା ପରେ ପରେ ଭୂଦେବ ରାଧାନାଥଙ୍କ ବିଷୟରେ ଉପରକୁ 
ଗୋଟିଏ ରିପୋର୍ଟ ପଠାଇଲେ । ଏଥ୍‌ରେ ସେ ଲେଖୁଥ୍‌ଲେ: ବାବୁ ରାଧାନାଥ ରାୟଙ୍କୁ 
ସ୍ଵାଧୀନ ଭାବରେ ଓଡ଼ିଶା ସ୍କୁଲ ସମୂହର ଇନ୍ସପେକ୍ଟର କରିବା ଓ ତାଙ୍କର ବେତନ 

ବଢ଼ାଇ ତାଙ୍କର ପଦକୁ ଉନ୍ନୀତ କରିବା ଆବଶ୍ୟକ । ମୁଁ ବର୍ତମାନ ଦେଖୁଛି ଯେ 
ସ୍ଵାଧୀନ ଭାବରେ ଗୋଟିଏ ସର୍କଲର ଭାର ଗ୍ରହଣ କରିବା ପାଇଁ ସେ ସର୍ବଦା ସମର୍ଥ 
ଅଟନ୍ତି। ସେ ଉତ୍ତମ ରୂପେ ଶିକ୍ଷିତ, ବିଚକ୍ଷଣ ଓ କର୍ରବ୍ଯନିଷ୍ଠ ବୋଲି ବୀମସ ଓ 
ନର୍ମାନ ସାହେବମାନେ ଯେଉଁ ମତ ଦେଇଛନ୍ତି, ମୁଁ ତାହା ପୂଣ୍ଠ ହୃଦୟରେ ସମର୍ଥନ 
କରୁଛି । ସରକାରୀ ରିଜଲ୍ୟୁସନର ୧୩ ଦଫା ଅନୁସାରେ ରାଧାନାଥଙ୍କୁ ଅବିଳମ୍ବେ 
ଜୁନିଅର ଶିକ୍ଷାସେବାର ଉଚ୍ଚତମ ଗ୍ରେଡରେ ଅବସ୍ଫ୍ାପିତ କରାଯାଇ ଓଡ଼ିଶା ଡିଭିଜନର 
ସ୍ଵାଧୀନ ଭାର ଦିଆଯାଉ । 
କିନ୍ତୁ ଏ ସୂପାରିଶରୁ ତାଙ୍କର ରାଧାନାଥଙ୍କ ପ୍ରତି ସ୍ଵେହ ଓ ଶ୍ରଦ୍ଧାର ଅଧୁକ 
ପ୍ରମାଣ ଥୁଲା ସେ ରାଧାନାଥଙ୍କ ପ୍ରତି ଲେଖୁଥୁବା ଗୋଟିଏ କବିତା । ଏ କବିତାଟି ମେ 
ମାସ ୨୩ ତାରିଖ ଏଜୁକେଶନ ଗେଜେଟରେ ବିନା କାହାରି ନୀ ଦେଇ ପ୍ରକାଶ 
ହୋଇଥୁଲା । କବିତାର ପ୍ରଥମ ପଦଟି ଥୁଲା : 
ରାଧାନାଥ ଓଡ଼ିଶାର ଗୌରବ କେତନ 
ଉଦାର ବିନୀତ ଧୀର ସୁବୋଧ ସୁଜନ । 
ନାନା ଭାଷା ବିଭୂଷିତ 
ନାନା ଶାସ୍ତ୍ର ସୁପଣ୍ଚିତ 
କବିତା-କାନନେ ପିକବର ପ୍ରିୟବର 
ସ୍ଵର୍ଗୀୟ ସ୍ଵଭାବ ପୂତ ତୋମାର ଅନ୍ତର । 


୨୯୯ 


ଖଣ୍ଡପଡ଼ା : ଅଗଷ୍ଟ ୧୮୭୯ 


ସିଦ୍ଧାନ୍ତ ଦର୍ପଣ ଦଶବର୍ଷ ତଳେ ଲେଖା ସରିଥୁଲା, କିନ୍ତୁ ବହିଟି ପ୍ରକାଶ କରିବାପାଇଁ 
କୌଣସି ବ୍ୟବସ୍ସ୍ରା ହୋଇପାରି ନ ଥୁଲା ଏ ପର୍ଯ୍ୟନ୍ତ । ବିଡ଼ା ବିଡ଼ା ତାଳପତ୍ର ପୋଥୁମାନଙ୍କୁ 
ପ୍ରତିଦିନ ଖୋଲି ଝାଡ଼ି ପୋଛି ପୁଣି ବାନ୍ଧି ରଖ୍‌ ଦେଉଥୁଲେ ସାମନ୍ତ ଚନ୍ଦ୍ରଶେଖର । 
ଚଉରାଳିଶ ବର୍ଷ ବୟସରେ ନିଜକୁ ଖୁବ ବୁଢ଼ା ମନେକରୂଥୁଲେ ସେ । ଆର୍ଥିକ ଅଭାବ 
ସହିତ ବର୍ତମାନ ଶାରୀରିକ ସମସ୍ୟାମାନ ଦେଖା ଦେଇଥୁଲା; ତାଙ୍କର ଅଗ୍ନିମାନ୍ଦ୍ୟ ଓ 
ଅନ୍ତଃଶୂଳ ରୋଗ ବଢ଼ି ଅସହ୍ୟ ହୋଇ ଯାଇଥଲା । 

ବହିଟି ଛପା ହୋଇ ନଥୁଲେ ମଧ୍ୟ ଏବଂ କେହି ଏ ପୋଥୁକୁ ନ ପଢ଼ିଥୁଲେ 
ମଧ୍ୟ ଓଡ଼ିଶା ସାରା ସିଦ୍ଧାନ୍ତ ଦର୍ପଣର ନାଁ ହୋଇ ଯାଇଥୁଲା ଏବଂ ସାମନ୍ତ ଚନ୍ଦ୍ରଶେଖର 
ଢଣେ ବିଶିଷ୍ଟ ଜ୍ୟୋତିର୍ବିଦ ଭାବରେ ସର୍ବବିଦିତ ଥୁଲେ । ଜ୍ୟୋତିଷ ବିଦ୍ୟା ନେଇ 
ଯାହାର କୌଣସି ସଂଶୟ ଥୁଲା, ସେ ତାଙ୍କ ପାଖକୁ ଆସୁଥୁଲା | କ୍ରମେ କ୍ରମେ କେତେ 
ଆଗ୍ରହୀ ଲୋକ ତାଙ୍କର ଶିଷ୍ୟ ମଧ୍ଯ ହେବାକୁ ଚାହିଁଲେ । ତାଙ୍କର ପ୍ରଥମ ଶିଷ୍ଯ 
ହେଲେ ମେଦିନୀପୁର ନନ୍ଦୀଗ୍ରାମର ରୁଦ୍ର ନାରାୟଣ ଜ୍ୟୋତି ଭୂଷଣ ଭଟ୍ଟାଚାର୍ଯ୍ୟ । ସେ 
ଖଣ୍ଡପଡ଼ାରେ ଚନ୍ଦ୍ରଶେଖରଙ୍କ ଘରେ ପ୍ରାୟ ଦୁଇବର୍ଷ ରହି ସିଦ୍ଧାନ୍ତ ଦର୍ପଣ ଅଧ୍ଯୟନ 
କରିଥଲେ । ସେ ସମୁଦାୟ ଗ୍ରନ୍ଦମୁର ବଙ୍ଗଳା ଅନୁବାଦ କରି ସାଙ୍ଗରେ ନେଇଯାଇଥୁଲେ 
ଏବଂ ମେଦିନୀପୁର ଫେରିଯାଇ ସେଠାରୁ ରୁଦ୍ରପଞ୍ଜକା ନାମରେ ଗୋଟିଏ ପାଞ୍ଜ ମଧ୍ୟ 
ବାହାର କରିଥୁଲେ। କିନ୍ତୁ ଏଥୁରେ ଅନେକ ଭୁଲରହିଥୁଲା, କାରଣ ସେ ଗଣନା 
ବିଷୟରେ ସମ୍ପୂଣ୍ଟ ଜ୍ଞାନ ପାଇ ନ ଥୁଲେ । ତେଣୁ ସେ ଗୋଟିଏ ବର୍ଷ ଏ ପାଞ୍ଜ ବାହାର 
କରିବା ପରେ ତାକୁ ବନ୍ଦ କରି ଦେଇଥୁଲେ । 

ମଞ୍ଜୁଷା ରାଜା ଚନ୍ଦ୍ରଶେଖରଙ୍କ ଜ୍ଞାନର ଖବର ପାଇ ନିଜ ରାଜ୍ୟରୁ ତାଙ୍କ 
ପାଖକୁ ପଣ୍ଡିତ ପଠାଇଥ୍‌ଲେ ଜ୍ୟୋତିଷ ବିଦ୍ୟା ଶିକ୍ଷା କରିବାପାଇଁ । ଏହି ସୂତ୍ରରେ 
ବଲ୍ଲଭ ବିଦ୍ୟାଭୂଷଣ ଓ ଶ୍ରୀଧର ପ୍ରହରାଜ ଆସି ଖଣ୍ଡପଡ଼ାରେ ରହି ଥୁଲେ, କିନ୍ତୁ କାହାରି 
ସିଦ୍ଧାନ୍ତ ବିଷୟରେ ବ୍ୟୁପ୍ରି ହୋଇ ନ ଥୁଲା । ପରବର୍ତୀ ସମୟରେ ଚନ୍ଦ୍ରଶେଖରଙ୍କର 
ଭତ୍ତମ ଶିଷ୍ୟମାନଙ୍କ ମଧ୍ୟରେ ଥୁଲେ ମଞ୍ଜୁଷାର ଗଦାଧର ବିଦ୍ୟାଭୂଷଣ, ତାଳଚେରର 
ଦାମୋଦର ବାଣୀଭୂଷଣ, ଖୋର୍ଧା ପାଞ୍ଚଗଡ଼ର ସଦାଶିବ ଖଡ଼ିରତ୍ନ ପ୍ରମୁଖ । ଏମାନେ 
ସମସ୍ତେ ଚନ୍ଦ୍ରଶେଖରଙ୍କ ଖ୍ୟାତି ପ୍ରସାର କରିବାରେ ସହାୟକ ହୋଇଥ୍‌ଲେ । 


୩୦୦ 


ପଣ୍ଡିତ ରୁଦ୍ରନାରାୟଣ ଜ୍ୟୋତିଭୂଷଣ ୧୮୭୮ ରେ ସୁକ୍ଷ୍ମପଞ୍ଜକା ପ୍ରକାଶ 
ନାମରେ ଗୋଟିଏ ପୁସ୍ତିକା ଲେଖୁ ତାହାକୁ ପୁରୀ ପ୍ରିଣ୍ଟାଂ କମ୍ପାନୀରେ ଛପାଇ ପ୍ରସାର 
କରିଥ୍ଲେ | ଏଥ୍ରେ ଆଠଟି ଶ୍ଳୋକ ଏବଂ ତହିର ଟୀକାରେ ଚନ୍ଦ୍ରଶେଖରଙ୍କ ନିମ୍ମତେ 
ପ୍ରଶଂସା କରା ହୋଇଥଲା : ସତ୍ୟଯୁଗର ପ୍ରାନ୍ତରେ ସୂର୍ଯ୍ୟାଂଶ ପୁରୁଷ କର୍ତୂକ କଥ୍ତ 
ଯେଉଁ ଗ୍ରହସ୍ତୁଟର ଉପକରଣ ତାହାକୁ କିଛିଦିନ ଉତ୍ତାରେ ସ୍ଵୟଂ ସୂର୍ଯ୍ୟାଂଶ ପୁରୁଷ 
ଦୋଷ ଦେଇ ତହିଁର ନିର୍ମଳ ବୀଜ ମୟାସୁରଙ୍କୁ ଦେଲେ । ପୂଣି କଳିକାଳର ୪୨୭୦ 
ବର୍ଷ ସମୟରେ ଭାସ୍କୃରାଚାର୍ଯ୍ୟ ତହିଁରେ ଦୋଷ ଦେଇ ସିଦ୍ଧାନ୍ତ ଶିରୋମଣି ନାମରେ 
ଗ୍ରନ୍ମ ରଚନା କଲେ। ମାତ୍ର ବର୍ରମାନକୁ ତାହା ସୁଦ୍ଧା ନେତ୍ରସାମ୍ୟ ନ ହେବାରେ 
ଖଣ୍ଡପଡ଼ା ନିବାସୀ ଚନ୍ଦ୍ରଶେଖର ସାମନ୍ତ ସିଦ୍ଧାନ୍ତ ଦର୍ପଣ ନାମକ ଗ୍ରନ୍ଛୁ ରଚନା କରିଅଛନ୍ତି । 
ତହିଁରେ ବର୍ରମାନ କଳିକାଳର ୪୯୭୮ ବର୍ଷ ସମୟରେ ଯେପରି ଦୃକସିଦ ହେଉଅଛି, 
ତହିଁର ସାଧନ କ୍ରମଲିଖିତ ହୋଇଅଛି । 

କିଛି ବର୍ଷ ତଳେ ପୁରୀର ପଣ୍ଡିତମାନେ ମଧ୍ୟ ସ୍ଥିର କରିଥ୍‌ଲେ ଯେ 
ଚନ୍ଦ୍ରଶେଖରଙ୍କ ସିଦ୍ଧାନ୍ତ ଦର୍ପଣ ଅନୁଯାୟୀ ତିଆରି ଦୃକସିଦ୍ଧ ପଞ୍ଜକା ହିଁ ସଠିକ ଏବଂ 
ତାହାରି ଗଣନା ଅନୁସାରେ ଜଗନ୍ନାଥ ମନ୍ଦିରର ସମସ୍ତ ନୀତି ନିୟମ ହେବ । 

ଏ ସବୁ ସତ୍ତ୍ଵେ ଦର୍ପଣ ଛପା ହୋଇ ପାରୁ ନଥ୍‌ବାରୁ ଦୁଃଖରେ ଥ୍‌ଲେ 
ଚନ୍ଦ୍ରଶେଖର । ସେ ବେଳେ ବେଳେ କଟକ ଯାଇ ଗୌରୀଶଙ୍କରଙ୍କ ପାଖରୁ ଏ ବହି 
ଛପାରେ କେତେ ଖର୍ଚ୍ଚ ହେବ ତାର ଖବର ନେ ଉଥୁଲେ । କିନ୍ତୁ ଗୌରୀଶଙ୍କର ଯେଉଁ 
ରାଶିଟି ତାଙ୍କୁ ଦେଉଥ୍‌ଲେ, ସେଇଟି ଚନ୍ଦ୍ରଶେଖରଙ୍କର କଳ୍ପନାର ବାହାରେ ଥୁଲା । 
ଯେତେ ଚେଷ୍ଟା କରିଥୁଲେ ବି ସେ ହଜାରେ ଟଙ୍କା ଯୋଗାଡ଼ କରି ପାରି ନ ଥାନ୍ତେ । 
ଗୌରୀଶଙ୍କର ଦୀପିକା ମାଧ୍ୟମରେ ଓଡ଼ିଶାର ରାଜା ଓ ଧନୀଲୋକମାନଙ୍କୁ ଅନୁରୋଧ 
କରିଥୁଲେ ଯେ ସେମାନେ ସିଦ୍ଧାନ୍ତ ଦର୍ପଣ ପୁସ୍ତକ ଛାପା କରିବାରେ ସାହାଯ୍ୟ କରନ୍ତୁ, 
କିନ୍ତୁ ଦୀପିକାର ଅନ୍ୟ ନିବେଦନମାନଙ୍କ ଭଳି ଏ ନିବେଦନର ମଧ୍ୟ କୌଣସି ଫଳ 
ହୋଇ ନ ଥୁଲା । 

ଦୀପିକାର ୧୮୭୯ ଜୁଲାଇ ୧୨ ତାରିଖ ସଂଖ୍ୟାରେ ନିମ୍ନ ସମ୍ବାଦଟି ପ୍ରକାଶ 
ପାଇଲା : ଆମେରିକାର ଜଣେ ଅଧାପକ ନକ୍ଷତ୍ରମାନଙ୍କ ଗଣନା ଦ୍ଵାରା ସ୍ତରର କରିଅଛନ୍ତି 
କି ବୃହସ୍ପତି, ଶନି, ୟୁରାନ୍ସ ଓ ନେପଚୁନ ( ଶେଷ ଲିଖିତ ଦୁଇ ମହାଗ୍ରହ ପ୍ରାଚୀନ 
କାଳର ଜ୍ୟୋତିଷଙ୍କୁ ଜଣା ନ ଥୁବାରୁ ତହିଁର ଦେଶୀୟ ନାମ ନାହିଁ; ଏମାନେ ଅଧୁନା 
ଆବିଷ୍କୃତ ହୋଇଅଛନ୍ତି ) ଏହି ଚାରି ଗ୍ରହଙ୍କର ଗତି ମାର୍ଗର ଯେଉଁ ସ୍ଫାନ ସୂର୍ଯ୍ୟଙ୍କ ଠାରୁ 
ଅତି ନିକଟ ତାହା ଆଗାମୀ ସନ ୧୮୮୦ ସାଲରେ ଏକା ସମାନରେ ପଡ଼ିବ । ଏଥୁରୁ 


୩୦୧ 


ସେ ସିଦ୍ଧାନ୍ତ କରିଅଛନ୍ତି କି ସନ ୧୮୮୦ ସାଲଠାରୁ ୧୮୮୭ ସାଲ ପର୍ଯ୍ୟନ୍ତ ପୃଥ୍‌ବୀରେ 
ଘୋର ବିପରି ପଡ଼ିବ । ଏସିୟା ଖଣ୍ଡ ଏକାବେଳେକେ ଜନଶୂନ୍ୟ ହେବ । ୟୁରୋପର 
ଅବସ୍ଫା ପ୍ରାୟ ଏହି ପ୍ରକାର ହେବ ଏବଂ ଆମେରିକାରେ ଦେଢ଼କୋଟି ଲୋକ ନାଶ 
ହେବେ । ମଡ଼କ ଛଡ଼ା ଭାରୀ ପବନ ଓ ଜୁଆର ହେବ । ପର୍ବତମାନ ଟଳିପଡ଼ିବ ଓ 
ଦିଗବାରଣ ଯନ୍ତ୍ରର ଅସ୍ପିରତା ହେତୁ ସହସ୍ର ସହସ୍ର ନାବିକ ମରା ପଡ଼ିବେ | ପଶୁ, 
ପକ୍ଷୀ ଓ ମାଛମାନେ ମରିଯିବେ । ମଡ଼କରୁ ଯେଉଁ ଅଳ୍ପଲୋକ ବର୍ଭିବେ ଦୁଭିକ୍ଷ ଓ ଗୃହ 
ଯୁଦ୍ଧରେ ନାଶ ହେବେ । ଶେଷ ଦୁଇବର୍ଷରେ ପୃଥୁବୀର ସମସ୍ତ ସ୍ଫ୍ରାନରେ ଅଗ୍ନିର ଭୟଙ୍କର 
ପ୍ରତାପ ବଢ଼ିବ । ଏ ଫଳାଫଳ ଗଣନା ଠିକ ଅଛି କି ନାହିଁ ଏବଂ କିପରି ଏ ଗ୍ରହମାନଙ୍କର 
କୋପ ଶାନ୍ତ ହେବ ଭାରତବର୍ଷୀୟ ଜ୍ୟୋତିଷମାନେ ତାହା ସ୍ଫ୍ରିର କରନ୍ତୁ । 

ଦୀପିକାରେ ଏ ଆତଙ୍କପ୍ରଦ ସମ୍ବାଦଟି ପଢ଼ି ଚନ୍ଦ୍ରଶେଖର ତାଙ୍କର ପୋଥ୍‌ ବିଡ଼ା 
ସବୁ ଖୋଲି ଗଣନାରେ ଲାଗିଗଲେ । ଖାଇବା ପିଇବା ଭୁଲି ସେ ଖଣ୍ଡିଏ ଖଡ଼ି ନେଇ 
ଚଟାଣ ଉପରେ ନାନା ପ୍ରକାର ଗଣନାମାନ କଲେ । ସିଦ୍ଧାନ୍ତ ଦର୍ପଣ ଶ୍ଳୋକ ପଢ଼ି ଅଙ୍କ 
କଷି ତାର ଫଳାଫଳ ବାହାର କରିବା ସମୟସାପେକ୍ଷ ଥୁଲା । ଚନ୍ଦ୍ରଶେଖରଙ୍କୁ ଅନେକ 
ଦିନ ଲାଗିଲା ଏ କାମରେ । ଅଗଷ୍ଟ ଚାରି ତାରିଖରେ ଯାଇ ତାଙ୍କର ଗଣନା ସମାପ୍ତ 
ହେଲା ଏବଂ ସେଇଦିନ ସେ ଗୋଟିଏ ଚିଠି ଲେଖୁ ଦୀପିକାରେ ପ୍ରକାଶ ନିମନ୍ତେ 
ଗୌରୀଶଙ୍କରଙ୍କ ନିକଟକୁ ପଠାଇଦେଲେ । ତାଙ୍କର ଗଣନା ଅନୁସାରେ ଆମେରିକାର 
ଅଧ୍ଧାପକଙ୍କ ଭବିଷ୍ୟବାଣୀ ଭ୍ରମାତ୍ସକ ଥୁଲା । ଚନ୍ଦ୍ରଶେଖର ହିସାବ କରି ଦେଖୁଥୁଲେ 
ଯେ ଉଲ୍ଲିଖିତ ଚାରିଟି ଗ୍ରହଙ୍କର ଏପରି ଏକ ସମାବେଶ ହେବାପାଇଁ ଆହୁରି ୧୧ ଲକ୍ଷ 
ବର୍ଷ ଲାଗିବ ! 


୩୦୨ 


କଟକ : ଅକ୍ପୋବର ୧୮୭୯ 


ସେପ୍ଟେମ୍ବର ୧୩ ତାରିଖ ଦୀପିକାରେ କଟକ ପାଗଳାଖାନାରେ ପ୍ରସ୍ତୁତ ଜଡ଼ାତେଲ ବା 
କାଷ୍ଠର ଅଏଲର ବିଜ୍ଞାପନ ତଳେ ନିମ୍ନଲିଖିତ ବିଜ୍ଞାପନଟି ବାହାରିଥୁଲା: 
ଓଡ଼ିଶାର ଇତିହାସ 
ଶ୍ରୀ ପ୍ୟାରୀମୋହନ ଆଚାର୍ଯ୍ୟଙ୍କ ପ୍ରଣୀତ 
ମୂଲ୍ୟ ଏକ ଟଙ୍କା ମାତ୍ର 

ବିକ୍ରୟାଥେ ପ୍ରସ୍ତୁତ ଅଛି । କଟକ ପ୍ରିଣ୍ଟଂ କମ୍ପାନୀଙ୍କ ଯନ୍ତ୍ରାଳୟରେ ପ୍ରାପ୍ତବ୍ୟ । 

ଏ ବହିଟିର କାମ ପ୍ୟାରୀମୋହନ ଆରମ୍ଭ କରିଥୁଲେ ଅନେକ ଦିନରୁ । ଚାରିବର୍ଷ 
ତଳେ ଓଡ଼ିଶା ସ୍କୁଲ ସମୂହର ଜଏଣ୍ଟ ଇନ୍ସପେକ୍ଟର ରାଧାନାଥ ରାୟ ବିଜ୍ଞାପନ ଦେଇଥୁଲେ 
ଯେ ଉକ୍ରଳଭାଷାରେ ଖଣ୍ଡେ ଓଡ଼ିଶାର ଇତିହାସ ରଚିତ ହେଲେ ଏବଂ ତାହା ଜଏଣ୍ଟ 
ଇନ୍ସପେକ୍ଟରଙ୍କ ଦ୍ଵାରା ଗ୍ରାହ୍ୟ ହେଲେ ରଚକଙ୍କୁ ସରକାର ତିନିଶହ ଟଙ୍କା ପୁରସ୍କାର 
ଦେବେ । ଏହା ପରେ ପ୍ୟାରୀମୋହନ ରାଧାନାଥଙ୍କ ଠାରୁ ଆଦେଶ ପାଇଲେ ଯେ 
କେତେକ ସଂଶୋଧନ କରି ସେ ବହିଟିକୁ ଛପାନ୍ତୁ। ଏହି ସମୟରେ ରେଭେନଶା 
ମଧ୍ୟ ପ୍ୟାରୀମୋହନଙ୍କୁ କହିଲେ ଯେ ସେ କମିଶନରୀ ଅଫିସର କାଗଜପତ୍ର ଅନୁସନ୍ଧାନ 
କରି ଆବଶ୍ୟକୀୟ ଏତିହାସିକ ସତ୍ୟ ସଙ୍କଳନ କରନ୍ତୁ। ପ୍ୟାରୀମୋହନ ଏ ସବୁ 
କାଗଜପତ୍ର ମଧ୍ୟ ଯାଇ ଦେଖୁଲେ ଏବଂ ଓଡ଼ିଶାର ଇତିହାସ ଏ ସମସ୍ତ ଅଧ୍ୟୟନର 
ଫଳ ଥୁଲା । ପ୍ୟାରୀମୋହନଙ୍କ ଅସୁସ୍ଫୃତା ଓ ଛାପାରେ ବିଳମ୍ବ ହେତୁ ବହିଟି ଅନେକ 
ଡେରିରେ ପ୍ରକାଶ ପାଇଲା । ପ୍ୟାରୀମୋହନ ଏଥୁରେ ଲେଖ୍‌ଥୁଲେ: 

ଏଠାରେ କୃତଜ୍ଞତା ସହିତ ସ୍ଵୀକାର କରିବାରେ ଉଚିତ ଯେ ଏହି ପୁସ୍ତକଗତ 
ବିଷୟମାନ ସଂକଳନ କରିବା ବିଷୟରେ ଅନେକ ଗ୍ରନ୍ୁ ଓ କାଗଜପତ୍ରର ସାହାଯ୍ୟ 
ନେଇଅଛୁ | ହଣ୍ଟର, ଷ୍ଟଳିଂ, ସଟନ, ଟଏନବୀ ଓ ମିତ ଲିଖିତ ଓଡ଼ିଶାର ବିବରଣାବଳୀ, 
ଲୋକସଂ ଖ୍ୟା ବିଜ୍ଞାପନୀ, ଏଲଫିନଷ୍ଟୋନ, ମାର୍ସମାନ, ବ୍ଗମାନ ପ୍ରଭୃତି ଲିଖ୍ତ ଭାରତ 
ଇତିବୃର ଓ ମୁସଲମାନ ବିବରଣୀ, ଏସିଆଟିକ ସୋସାଇଟିର କେତେକ ବିଜ୍ଞାପନୀ, 
ମନୂ, ଚୈତନ୍ୟ ଚରିତାମ୍ୃତ, ଦାର୍ଢ଼୍ୟତାଭକ୍ଜି ପ୍ରଭୃତି କତିପୟ ସଂସ୍କୃତ, ବଙ୍ଗଳା ଓ 
ଓଡ଼ିଆ ଗ୍ରନ୍ଛ, କମିଶନରୀ କଚେରୀସ୍ଫ୍‌ କେତେକ ପୁରାତନ ଓ ଆଧୁନିକ କାଗଜପତ୍ର 
ସେ ସବୁ ମଧ୍ୟରୁ ପ୍ରଧାନ । 


୩୦୩ 


ବହିଟି ପ୍ରକାଶ ପାଇବା ସଂଗେ ସଂଗେ ସମସ୍ତଙ୍କ ଦ୍ଵାରା ବିଶେଷ ଆଦୃତ 
ହେଲା କାରଣ ଏଇଟି ଓଡ଼ିଆରେ ପ୍ରଥମ ଓଡ଼ିଶାର ଇତିହାସ ବହି ଥୁଲା । ଏହାଦ୍ଵାରା 
ପ୍ୟାରୀମୋହନଙ୍କର ସମ୍ମାନ ମଧ୍ୟ ଅନେକ ବ ଢ଼ିଗଲା । ମାତ୍ର ଅଠେଇଶ ବର୍ଷ ବୟସରେ 
ଓଡ଼ିଶା ଇତିହାସ ତାଙ୍କର ତୃତୀୟ ମହତ୍ସଵପୂର୍ଣ୍ଣ କାମ ଥୁଲା; ଏହା ଆଗରୁ ସେ ସ୍ଵୀକୃତି 
ପାଇ ସାରିଥ୍‌ଲେ ଉକ୍କଳପୁତ୍ର ପତ୍ରିକା ପ୍ରକାଶ ଓ କଟକ ଏକାଡେମୀ ସ୍ଫରାପନ ପାଇଁ ! 

ଓଡ଼ିଶା ଇତିହାସ ପ୍ରକାଶ ପରେ ପରେ କଟକ ଏକାଡେମୀରେ ଏକ ସମସ୍ୟା 
ଉପୁଜିଲା, କାରଣ ବିପିନଚନ୍ଦ୍ର ପାଲ ସ୍କୁଲ ଛାଡ଼ି ଚାଲିଗଲେ । ତାଙ୍କର ସ୍କୁଲ ଛାଡ଼ି 
ଯିବାର କାରଣ ବିଶେଷ ପ୍ରୀତିକର ନ ଥୁଲା ଏବଂ ଏହା ଯୋଗୁ ପ୍ୟାରୀମୋହନ 
ଦୁଃଖୁତ ଏବଂ ଲଜିତ ମଧ୍ୟ ହୋଇଥୁଲେ । 

ପୂଜା ଛୁଟିରେ ଘରକୁ ଯିବା ଆଗରୁ ହେଡ଼ମାଷ୍ଟର ବିପିନଚନ୍ଦ୍ର ପ୍ରବେଶିକା 
ପରୀକ୍ଷାକୁ କେଉଁ ଛାତ୍ର ଯିବ ନ ଯିବ ତାହାର ଏକ ତାଲିକା ତିଆରି କରିଥୁଲେ । 
ଏଥୁପାଇଁ ସ୍କୁଲରେ ପରୀକ୍ଷା ହୋଇ ଛ ଜଣ ପିଲା ବଛା ହୋଇଥୁଲେ । ସେମାନଙ୍କର 
ଆବେଦନପତ୍ର ଭଜି କରି ସେଥୁରେ ନିଜର ଦସ୍ତଖତ କରି କାଗଚ୍ଚସବୁ ବିପିନ ଚନ୍ଦ୍ର 
ପ୍ୟାରୀମୋହନଙ୍କୁ ଦେଇ ଯାଇଥୁଲେ ବିଶ୍ଵବିଦ୍ୟାଳୟ ରେଜିଷ୍ଟ୍ରାରଙ୍କ ପାଖକୁ ଫି ଟଙ୍କା 
ସହିତ ପଠାଇ ଦେବାପାଇଁ । ପ୍ରବେଶିକା ପରୀକ୍ଷା ଥୁଲା ନଭେମ୍ବର ମାସରେ । 

ଯେଉଁ ପିଲାମାନେ ପ୍ରବେଶିକା ପରୀକ୍ଷା ପାଇଁ ବଛା ହୋଇ ନ ଥୁଲେ, 
ସେମାନଙ୍କ ଭିତରୁ ଗୋଟିଏ ପିଲା ବିପିନଚନ୍ଦ୍ରଙ୍କୁ ଅନେକ ଧରାଧରି କରିଥୁଲା, କିନ୍ତୁ 
ବିପିନଚନ୍ଦ୍ର ମାନି ନ ଥୁଲେ । ପୂଜା ଛୁଟିରୁ ଫେରି ବିପିନଚନ୍ଦ୍ର ଦେଖ୍‌ଲେ ଯେ ସେ 
ଦସ୍ତଖତ କରିଥୁବା ଆବେଦନପତ୍ର ସବୁକୁ ଫିଙ୍ଗି ଦେଇ ପ୍ୟାରୀମୋହନ ନିଜେ ନୂଆ 
ଫର୍ମ ଭରି କରି ଦସ୍ତଖତ କରିଥୁଲେ ଏବଂ ସେଇ ପିଲାଟିକୁ ମଧ୍ୟ ପ୍ରବେଶିକା ପରୀକ୍ଷା 
ପାଇଁ ବାଛିଥୁଲେ । ସ୍କୁଲର ରେକ୍ଟର ହିସାବରେ ପ୍ୟାରୀମୋହନଙ୍କର ଅବଶ୍ୟ ଏହା 
କରିବାର କ୍ଷମତା ଥୁଲା । ତଥାପି ତାଙ୍କ ଉପରେ ସ୍କୁଲର ସମସ୍ତରଭାର ଦେଇ ଶେଷରେ 
ତାଙ୍କର ଦାୟିତ୍ଵ ଓ ଅଧ୍‌କାରକୁ ଅଗ୍ରାହ୍ଯ କରିଥୁବାରୂ ପ୍ରତିବାଦ ସ୍ଵରୂପ ବିପିନଚନ୍ଦ୍ର 
କଟକ ଏକାଡ଼େମୀରୁ ଇସ୍ତଫା ଦେଇଦେଲେ । 

ଓଡ଼ିଶା ଛାଡ଼ିବାବେଳେ ବିପିନ ଚନ୍ଦ୍ର ନିଷ୍ପରୁ ନେଇ ନେଲେ ଯେ ସେ ଜୀବନର 
ପୂରା ସମୟ ଦେଶ ସେବାରେ ନିଯୋଗ କରିବେ । ସେ କଟକରେ ବର୍ଷକରୁ କମ 
ସମୟ ରହି ଥୁଲେ । କିନ୍ତୁ ସେ ଜାଣିଥ୍‌ଲେ ଯେ ଏଇଟି ଥୁଲା ତାଙ୍କ ପାଇଁ ଏକ ଗମ୍ଭୀର 
ଶିକ୍ଷାର ସମୟ । କଟକ ଥୁଲା ତାଙ୍କର ଜନ ଜୀବନର ପ୍ରଥମ ଅଭିଜ୍ଞତା, ପ୍ରିଣ୍ଡଂ କମ୍ପାନୀର 
ଦୋତାଲା ଥୁଲା ତାଙ୍କର ବାଗ୍ମିତାର ପ୍ରଥମ ଅଭ୍ୟାସସ୍ଫ୍ଵଳୀ ଏବଂ ପ୍ୟାରୀମୋହନ ଥୁଲେ 
ଏ ବିଷୟରେ ତାଙ୍କର ପ୍ରଥମ ଗୁରୁ । 


୩୦୪ 


ପୂରୀ : ମାର୍ଚ୍ଚ ୧୮୮୧ 


ମାର୍ଚ୍ଚ ପହିଲା ଦିନ ଦଶଟାବେଳେ ଦଳେ ଅଦ୍ଭୁତ ଲୋକ ସିଂହଦ୍ଵାର ସାମନାରେ 
ପହଞ୍ଚୁଲେ । ସେତେବେଳକୁ ଭିଡ଼ ଆରମ୍ଭ ହୋଇ ନଥୁଲା ଏବଂ ଅବ୍ଥ କିଛି ଯାତ୍ରୀ 
ଭିତରକୁ ଯାଉଥୁଲେ । ଏଇ ଦଳଟି ଆଖିରେ ପଡ଼ିବାର କାରଣ ଥୁଲା ଯେ ଏମାନେ 
ଧୂଳିମଳି ହୋଇ କେଳା ଭଳି ଦେଖା ଯାଉଥ୍‌ଲେ; ସେମାନଙ୍କ ଦେହରେ ଛୋଟ 
କୌପୀନ ବ୍ୟତୀତ କୌଣସି ଲୁଗାପଟା ନଥୁଲା ଏବଂ ଦଳର ସ୍ତ୍ରୀ ଲୋକମାନେ ଥ୍‌ଲେ 
ପ୍ରାୟ ଉଲଗ୍ନ । ସେମାନେ ହାତରେ ଗୋଟିଏ ଭାତହାଣ୍ଡି ଧରିଥ୍‌ଲେ ଏବଂ ଏଥୁରୁ କିଛି 
ଖାଇଥୁଲେ; ସେମାନଙ୍କର ହାତ ଅଇଁଠା ଥୁଲା । ନିମ୍ବଜାତିର ଲୋକଙ୍କ ପାଇଁ ମନ୍ଦିର 
ପ୍ରବେଶ ନିଷିଦ୍ଧ ଥ୍ବାରୁ ସେମାନେ ଯେତେବେଳେ ସିଂହଦ୍ଵାର ବାଟେ ଭିତରକୁ ଯିବାକୁ 
ଚାହିଲେ, ଜଣେ ସେବକ କବାଟ ବନ୍ଦ କରିବାକୁ ଚେଷ୍ଟା କଲା । 

ତେର ଜଣ ପୁରୁଷ ଓ ତିନିଜଣ ସ୍ତ୍ରୀଙ୍କର ଏହି ଦଳଟି ଅଲେଖ ଅଲେଖ ବୋଲି 
ଚିକ୍ରାର କରି ସେବକକୁ ଧକ୍ଟା ଦେଇ ତଳେ ପକାଇଦେଲେ ଏବଂ ମନ୍ଦିର ଭିତରକୁ 
ପଶିଲେ । ତେବେ ସେବକ କହିବାରୁ ସେମାନେ ଭାତହାଣ୍ଡିଟିକୁ ଭିତରକୁ ନ ନେଇ 
ତାକୁ ରଖୁଗଲେ ଅରୁଣସ୍ତମ୍ଭ ପାଖରେ । ତାଙ୍କ ସାଂଗରେ ବର୍ରମାନ ଦୁଇଶହ ଯାତ୍ରୀ 
ମଧ୍ୟ ଭିତରକୁ ପଶିଥୁଲେ । ଭୋଗମଣ୍ଡପର କବାଟ ବନ୍ଦ ଥୁବା ଦେଖୁ ସେ ଲୋକମାନେ 
ତାକୁ ଜୋର ଲଗାଇ ଭାଙ୍ଗି ଦେଲେ ଏବଂ ସେ ବାଟ ଦେଇ ଜଗମୋହନ ଭିତରକୁ 
ଗଲେ । ଏତେବେଳକୁ ତାଙ୍କ ପାଖରେ ପ୍ରାୟ ଚାରିଶହ ଯାତ୍ରୀ ଜମି ଯାଇଥ୍‌ଲେ କୌତୁକ 
ଦେଖୁବାପାଇଁ । 

ସେମାନେ ଠାକୁରଙ୍କ ଘର ଭିତରକୁ ପଶିବାକୁ ଚେଷ୍ଟା କଲେ, କିନ୍ତୁ ଜୟ 
ବିଜୟ ଦ୍ଵାର ବନ୍ଦ ଥୁଲା । ଯେତେ ଚେଷ୍ଟା କରି ମଧ୍ୟ ସେମାନେ ଏଇ କବାଟକୁ 
ଖୋଲି କିମ୍ବା ଭାଙ୍ଗି ପାରିଲେ ନାହିଁ । ତେଣୁ ସେମାନେ ବେଢ଼ା ବାହାରକୁ ଆସି ଆଉ 
କେଉଁ ବାଟେ ଭିତରକୁ ପଶି ହେବ ରାସ୍ତା ଖୋଜିଲେ । ଏତେବେଳକୁ ପ୍ରାୟ ହଜାରେ 
ଲୋକ ସେ ଜାଗାରେ ଛିଡ଼ା ହୋଇ ଏମାନଙ୍କ କାର୍ଯ୍ୟକଳାପ ଦେ ଖୁଥ୍‌ଲେ ଏବଂ ସାମାନ୍ୟ 
ଧସ୍ତାଧସ୍ତ ମଧ୍ୟ ଆରମ୍ଭ ହୋଇଯାଇଥୁଲା । 


୩୦୫ 


ଦଳ ଭିତରେ ସବୁଠାରୁ ବେଶୀ ପାଟି କରୁଥୁବା ଲୋକଟି ଜଣକ କାନ୍ଧ ଉପରେ 
ଚଢ଼ି ଉପରେ ଦେଖ୍‌ଲା ଉପର ବାଟ ଦେଇ କେଉଁଠି ଭିତରକୁ ପଶି ହେବ କି ନାହିଁ । 
ଏଇ ସମୟରେ ଧସ୍ତାଧସ୍ତି ହେବାରୁ ଲୋକଟି ଭୋଗମଣ୍ଡପ ପାହାଚ ପାଖ ଅଗ୍ନୀଶ୍ଵର 
ମହାଦେବ ସାମନାରେ ପଥର ଉପରେ ଖସି ପଡ଼ିଲା । ସେ ଅଚେତ ହୋଇଗଲା ଏବଂ 
ତାର ସାଙ୍ଗମାନେ ତାକୁ ଧରାଧରି କରି ବାହାରକୁ ଆଣିଲେ । ତାର ଆଉ ଚେତା 
ଫେରିଲା ନାହିଁ ଏବଂ ଘଣ୍ଟାକ ଭିତରେ ସେ ମରିଗଲା । 

ପୋଲିସ ପାଖକୁ ଖବର ଯିବାରୁ ଆସିଷ୍ଟାଣ୍ଟ ସୁପରିନଟେଣ୍ଡେଣ୍ଟ କ୍ଲର୍କ ଆସି 
ପହଞ୍ଚ୍‌ଲେ ଅରୂଣସ୍ତମ୍ଭ ପାଖରେ । ସେତେବେଳକୁ ସେଠାରେ ମୁର୍ଦ୍ଦାରଟି ପଡ଼ିଥ୍‌ଲା ଓ 
ତା ପାଖରେ ତାର ସାଙ୍ଗମାନେ ଠିଆ ହୋଇଥୁଲେ । ସେମାନଙ୍କୁ ଘେରି ଠିଆ ହୋଇଥ୍‌ଲେ 
ପ୍ରାୟ ହଜାରେ ଲୋକ । କ୍ଲର୍କ ମନ୍ଦିର ଭିତରକୁ ଯାଇ ନ ପାରୁଥୁବାରୁ ସବଇନ୍ସ୍‌ପେକ୍ଟର 
କୃପାସିନ୍ଧୁ ମହାନ୍ତି ଭିତରକୁ ଗଲେ ତଦାରଖ କରିବା ପାଇଁ । ମୁର୍ଦ୍ଦାରକୁ ସାଙ୍ଗେ ସାଙ୍ଗେ 
ଡାକ୍ତରୀ ପରୀକ୍ଷା ପାଇଁ ପଠାଗଲା ଏବଂ ଦଳର ପନ୍ଦର ଜଣ ଲୋକଙ୍କୁ ଶାନ୍ତି ଭଙ୍ଗ 
ଇତ୍ୟାଦି ଅପରାଧରେ ଗିରଫ କରାଗଲା । 

ଏ ଲୋକମାନଙ୍କ ପାଖରୁ ଜଣାଗଲା ଯେ ମୃତ ଲୋକଟି ଦଳର ନେତା ଥୁଲା 
ଏବଂ ତାର ନୀ ଥୁଲା ଦାସରାମ । ସେମାନେ ପ୍ରାୟ ସପ୍ତାହେ ତଳେ ଗୁରୁଙ୍କ ଆଦେଶରେ 
ସମ୍ବଲପୁରରୁ ବାହାରିଥୁଲେ | ଗୁରୁଙ୍କର ଆଦେଶ ଥୁଲା ଯେ ସେମାନେ ପୁରୀ ମନ୍ଦିର 
ଭିତରକୁ ଯାଇ ସେଠାରେ ଅଇଁଠା ପକାଇ ମନ୍ଦିରକୁ ଅପବିତ୍ର କରିଦେବେ ଏବଂ ତିନି 
ମୂର୍ଭିକୁ ବଡ଼ଦାଣ୍ଡ ଉପରକୁ ଆଣି ତାକୁ ଜାଳିଦେବେ। ତାଙ୍କ ଗୁରୁଙ୍କୁ କୁଆଡ଼େ ଏ 
ବିଷୟରେ ସ୍ଵପ୍ନରେ ଆଜ୍ଞା ଦେଇଥ୍‌ଲେ ନିଜେ ଅଲେଖ । 

ସେମାନଙ୍କ କଥାରୂ ଆହୁରି ମଧ୍ୟ ଜଣାପଡ଼ିଲା ଯେ ଆହୁରି ଦଳେ ଲୋକ 
ଏହି କାମ ପାଇଁ ସମ୍ବଲପୁରରୁ ପୁରୀକୁ ଆସୁଥୁଲେ । କ୍ଲର୍କ ସାଙ୍ଗେ ସାଙ୍ଗେ ପୋଲିସ 
ପଠାଇଲେ ଏ କଥା ସତ କି ନା ଦେଖ୍୍‌ବା ପାଇଁ । ସେ ଆମର୍ମଷ୍ଟ୍ଲଙ୍ଗଙ୍କୁ ମଧ୍ୟ ଖବର 
ପଠାଇଲେ ଏ ସବୁ ବିଷୟରେ | ଆର୍ମଷ୍ଟ୍ରଙ୍ଗଙ୍କ ବିଷୟରେ ଜଣାଥୁଲା ଯେ ଏଭଳି ଖବର 
ପାଇବା ସାଙ୍ଗେ ସାଙ୍ଗେ ସେ ଘୋଡ଼ା ଚଢ଼ି ଆସି ଘଟଣାସ୍ଫ୍ରଳରେ ପହଞ୍ଚ୍‌ଯିବେ । ଏଥୁପାଇଁ 
କ୍ଲର୍କ ତାଙ୍କୁ ଏ କଥା ମଧ୍ୟ ଜଣାଇଲେ ଯେ ବର୍ଭମାନ ଆଉ ଅରୁଣସ୍ତମ୍ଭ ପାଖକୁ ଆସି 
ଲାଭ ନାହିଁ, କାରଣ ମୁର୍ଦ୍ଦାରକୁ ଡାକ୍ତରଖାନା ପଠାଇ ଦିଆ ହୋଇଛି ଏବଂ ଦଳର 
ଲୋକମାନେ ବଉତମାନ ହାଜତରେ । 

ସେଦିନ ସନ୍ଧ୍ୟା ସୁଦ୍ଧା ପୋଲିସ ଯାଇ ସତ୍ଯବାଦୀ ପାଖରୁ ପୁରୀ ଆଡ଼କୁ 
ଆସୁଥ୍‌ବା ଆଉ ଦଳେ ଲୋକଙ୍କୁ ଧରି ଆଣିଲେ । ଏମାନଙ୍କ ଭିତରେ ଥୁଲେ ଛ ଜଣ 


୩୦୬ 


ପୁରୂଷ, ଏଗାର ଜଣ ସ୍ତ୍ରୀ ଏବଂ ଏଗାରଟି ଛୋଟ ପିଲା । ଏମାନେ ମଧ୍ୟ ଗୁରୁଙ୍କ 
ଆଦେଶରେ ପୁରୀ ଆସୁଥୁଲେ ମନ୍ଦିରକୁ ଅପବିତ୍ର କରି ମୂରିମାନଙ୍କୁ ପୋଡ଼ିବା 
ଉଦ୍ଦେଶ୍ୟରେ । 

ରାତି ସୁଦ୍ଧା ମନ୍ଦିର ଭିତରେ ସେଦିନ ରନ୍ଧା ହେଇଥ୍‌ବା ଭୋଗ ସବୂ ଫୋପଡ଼ା 
ହେଲା ଏବଂ ମନ୍ଦିର ଭିତରେ ଜଣେ ଲୋକ ମରି ଯାଇଥୁବାରୁ ମହାସ୍ଵାନ ଶୁଵି 
କରାହେଲା । ସିଭିଲ୍‌ ସର୍ଜନ ବି.ବି. ଗୁପୂ ଶବ ବ୍ୟବଚ୍ଛେଦ କରି ରିପୋର୍ଟ ଦେଲେ ଯେ 
ଦାସରାମର ମୃତ୍ୟୁ ହୋଇଥ୍‌ଲା ଭର୍ତି ପେଟରେ ପଥର ଉପର ପଡ଼ି ସେଇ ଆଘାତରେ । 

କ୍ଲର୍କ ଓ କୃପାସିନ୍ଧୁ ତଦାରଖ କରି ଡେପୁଟି ମାଜିଷ୍ଟ୍ରେଟ କମଳନାଥ ଘୋଷଙ୍କ 
କଚେରୀରେ କେସ ଦାଖଲ କଲେ । ଦୁଇଟି ଅଲଗା ଅଲଗା ଅଭିଯୋଗ ହୋଇଥୁ୍‌ଲା: 
ପ୍ରଥମ ଦଳଟି ବିରୁଦ୍ଧରେ ପେନାଲକୋଡ଼ର ୧୪୭ ଓ ୨୯୭ ଦଫା ଅନୁସାରେ 
ଅନଧୂକାର ପ୍ରବେଶ ଓ ଗଣ୍ଡଗୋଳ କରିଥୁବା ପାଇଁ ଏବଂ ସତ୍ୟବାଦୀରୁ ଧରାହୋଇ 
ଆସିଥୁବା ଲୋକମାନଙ୍କ ବିରୁଦ୍ଧରେ ସିଭିଲ କୋଡ଼ର ୯୪ ଧାରା ଅନୁସାରେ ବିନା 
କୌଣସି ଜୀବିକାରେ ରହିଥୁବା ଅପରାଧରେ । 

ମକଦ୍ଦମାରେ ମନ୍ଦିରର ସେବକ, ସିଭିଲ ସର୍ଚ୍ଚନ, ପୋଲିସ କର୍ମଚାରୀ 
ଇତ୍ୟାଦିଙ୍କର ସାକ୍ଷ୍ୟ ନିଆ ହୋଇ ମାଜିଷ୍ଟ୍ରେଟ ଦ୍ବିତୀୟ କେସର ରାୟ ଦେଲେ ସାତ 
ତାରିଖରେ । ମହାରାଣୀ ବନାମ ମାୟା, ଭଜ, ଜୀରା, ହୀରା ଇତ୍ୟାଦି ୧୭ ଜଣଙ୍କ 
ମକଦ୍ଦମାରେ ମାଜ୍ଚିଷ୍ଟ୍ରେଟ କହିଲେ ଯେ ୯ ୪ ଧାରାରେ ସେମାନଙ୍କୁ କୌଣସି ଦଣ୍ଡ 
ଦିଆଯାଇ ପାରିବ ନାହିଁ କାରଣ ଏମାନେ ପୁରୀକୁ ଆସୁଥ୍‌ବା ଜୀବିକାହୀନ ଶହ ଶହ 
ଭିଖାରୀଙ୍କଠାରୁ ଭିନ୍ନ ନ ଥୁଲେ । ସେମାନେ ଛିଣ୍ଡାକନା ପିନ୍ଧିଥ୍‌ଲେ ଏବଂ ଏପରି କିଛି 
ଭଲରେ ଚଳୁ ନଥୁଲେ ଯେଉଁଥୁରୁ ସନ୍ଦେହ ହେବ ଯେ ସେମାନେ କୌଣସି ଦୁଷ୍କର୍ମ 
କରି ଜୀବିକା ଚଳାଉଥୁଲେ । ତେବେ ଏମାନଙ୍କ ଭିତରୁ ପ୍ରଥମ ଚାରିଜଣ କହିଥ୍‌ଲେ 
ଯେ ସେମାନେ ପୁରୀ ଯାଉଥ୍‌ଲେ ଜଗନ୍ନାଥ ମନ୍ଦିରରୁ ମୂରିମାନଙ୍କୁ ବାହାରକୁ ନେଇ 
ଜାଳି ଦେବାପାଇଁ । ଏଥୁରୁ ସେମାନେ ୧୪୩ ଧାରା ମୁତାବକ ଏକ ଅବୈଧ ମେଳି 
କରିଥୁବାର ପ୍ରମାଣ ହେଲା । ସେଥ୍‌ପାଇଁ ମାଜିଷ୍ଟ୍ରେଟ ମାୟା, ଭଜ, ଜୀରା ଓ ହୀରାଙ୍କୁ 
ସାତ ଦିନର ସଶ୍ରମ କାରାବାସ ଆଦେଶ ଦେଲେ ଏବଂ ଅନ୍ୟମାନଙ୍କୁ ଛାଡ଼ିଦେଲେ । 

ଅନ୍ୟ କେସଟିର ରାୟ ବାହାରିଲା ଚଉଦ ତାରିଖରେ । ଅଭିଯୋକ୍ତା ଜଗୁଆ 
ସିଂହ ବନାମ ପ୍ରତିବାଦୀ ଧନୀ, ସିତୁ, ଭଗତ, ମାୟାରାମ ଆଦି ପନ୍ଦରଜଣଙ୍କ 
ମକଦ୍ଦମାରେ ପ୍ରମାଣ ହେଲା ଯେ ଦାସରାମର ନେତୃତ୍ଵରେ ସେମାନେ ପୁରୀ ଆସିଥ୍‌ଲେ 
ଜଗନ୍ନାଥ ବଳଭଦ୍ର ସୁଭଦ୍ରାଙ୍କ ମୂର୍ରି ବାହାରକୁ ଆଣି ପୋଡ଼ିଦେବା ପାଇଁ । ସେମାନେ 


୩୦୭ 


ଗୁରୁଙ୍କୁ ଏତେ ବିଶ୍ଵାସ କରୁଥୁଲେ ଯେ ତାଙ୍କ ଭିତରୁ କେତେଜଣ ଗୁରୁଙ୍କର ଶୂନ୍ୟବାଣୀ 
ଶୁଣିଥୁବାର କହିଲେ । ଦଳର ପିଲା ଓ ଅନ୍ୟ କେତେକଙ୍କୁ ପଛରେ ଛାଡ଼ି ସେମାନେ 
ଷୋଳଜଣ ଆଗେ ଆସି ମନ୍ଦିର ପାଖରେ ପହଞ୍ଚୁଥ୍‌ଲେ । ତାପରେ ଜବରଦସ୍ତ ଭିତରକୁ 
ପଶି ଗଣ୍ଡଗୋଳ କରୂୁଥୁବାବେଳେ ଦାସରାମ ପଥର ଉପରେ ପଡ଼ି ମରି ଯାଇଥଲା । 
ଏମାନଙ୍କର ଧାର୍ମିକ ବିଶ୍ଵାସ ଏତେ ପ୍ରବଳ ଥୁଲା ଯେ ଏମାନେ ଭାବୁଥୁଲେ ଯେ 
ଦାସରାମକୁ ଗୁରୁ ନିଜ ପାଖକୁ ନେଇ ଯାଇଛନ୍ତି । ସେମାନେ ବରକନ୍ଦାଜଙ୍କ ହାତରୁ 
ମାଡ଼ ଖାଇଥୁବା କଥା କହି ଥୁଲେ କିନ୍ତୁ ସାକ୍ଷ୍ରୁ ଜଣାଗଲା ଯେ ସେବକମାନେ 
ସେମାନଙ୍କୁ ସାମାନ୍ୟ ମାତ୍ର ପ୍ରହାର କରିଥୁଲେ ମନ୍ଦିର ଭିତରୁ ଘଉଡ଼ାଇବା ପାଇଁ । 
ଏସବୁ ସାକ୍ଷ୍ୟ ପ୍ରମାଣ ପରେ ମାଜିଷ୍ଟ୍ରେଟ ପନ୍ଦରଜଣ ଯାକ ଆସାମୀଙ୍କୁ ୧୪୭ ଓ 
୨୯୭ ଦଫାରେ ଦୋଷୀ ସାବ୍ୟସ୍ତ କଲେ ଏବଂ ପ୍ରତ୍ୟେକକୁ ପ୍ରଥମ ଦଫାରେ ଦୂଇମାସର 
ଓ ଦ୍ଵିତୀୟ ଦଫାରେ ଏକମାସର ସଶ୍ରମ କାରାବାସର ଆଦେଶ ଦେଲେ । 

କଟକ କମିଶନର ସ୍ମିଥ ଜଗନ୍ନାଥ ଆକ୍ରମଣ ଖବର ପଠାଇବାରେ ସରକାର 
ଏହି ଅଦ୍ଭୁତ ଘଟଣା ବିଷୟରେ ବିଚଳିତ ହେଲେ ଏବଂ ଆଦେଶଦେଲେ ଯେ ଓଡ଼ିଶା 
ଓ ଛତିଶଗଡ଼ର କମିଶନର ଅଲେଖ ଧର୍ମାବଲମ୍ବୀଙ୍କ ବିଷୟରେ ବିଶେଷ ଅନୁ ସନ୍ଧାନ 
କରି ରିପୋର୍ଟ ପଠାନ୍ତୁ । 


୩୦୮ 


କଲିକତା : ଅଗଷ୍ଟ ୧୮୮୧ 


ଚାରିବର୍ଷ ତଳେ ପୁରୀ ମନ୍ଦିରରେ ଦୁର୍ଘଟଣା ହୋଇ ଏଗାର ଜଣ ଯାତ୍ରୀ ମରିଯାଇଥ୍‌ବାରୁ 
ସରକାର ସ୍ତ୍ରିର କରିଥ୍‌ଲେ ଯେ ପୁରୀ ରାଜା ଗୋଟିଏ କମିଟି ତିଆରି କରି ତା ଦ୍ଵାରା 
ମନ୍ଦିର ପରିଚାଳନା ପାଇଁ ନିୟମକାନୁନ ପ୍ରଣୟନ କରିବେ; ଏକଥା ହେଲା ପର୍ଯ୍ୟନ୍ତ 
ତାଙ୍କର ମହାରାଜା ସନନ୍ଦ ଓ ଖୁଲତ ଅଟକାଇ ରଖାଯିବ । ଦୁର୍ଘଟଣାଟି ଘଟିଥୁଲା 
୧୮୭୭ ଫେବ୍ରୁଆରୀ ମାସରେ, ଗୋବିନ୍ଦ ଦ୍ବାଦଶୀ ସମୟରେ | ଅନେକ ଦିନ ପର୍ଯ୍ୟନ୍ତ 
ପୁରୀ ରାଜା କମିଟି ତିଆରି କରିବା ବିଷୟରେ କୌଣସି ପଦକ୍ଷେପ ନ ନେବାରୁ 
ଆର୍ମଷ୍ଟ୍ଲଙ୍ଗ ତାଙ୍କୁ ଏକ କଡ଼ା ଚିଠି ଲେଖ୍‌ଲେ । ଅଗଷ୍ଟ ମାସରେ ରାଜା ଗୋଟିଏ କମିଟି 
କଲେ ଯେଉଁଥୁରେ ସଭ୍ୟ ରହିଲେ ମହନ୍ତ ମୋହନ ଦାସ, ମହନ୍ତ ରାଧାଚରଣ ଦାସ, 
ଅଧ୍କାରୀ ରାସବିହାରୀ ଦାସ, ରାମ ଚନ୍ଦ୍ର ରାୟଗୁରୁ, ନୀଳାମ.ର ବାହି ନୀପତି, ଗୋବିନ୍ଦ 
ସାନ୍ତରା ଇତ୍ୟାଦି। ଏହି କମିଟି ଗୋଟିଏ ନିୟମାବଳୀ ତିଆରି କରି କଲେକ୍‌ରଙ୍କୁ 
ଦେଲେ ଏବଂ ଆମ୍ମ ଷ୍ଟଙ୍ଗ ତାହାକୁ ଜାନୁଆରୀ ମାସରେ କମିଶନରଙ୍କ ପାଖକୁ 
ପଠାଇଦେଲେ । 

ଏହି ନିୟମାବଳୀ ବିଷୟରେ ଲୋକମାନଙ୍କ ପାଖରୁ ଆପରି ହେବାରୁ ଆମର୍ମଷ୍ଟ୍ରଙ୍ଗ 
ପୁରୀରେ ଏକ ସାଧାରଣ ସଭା ଡାକିଲେ । ସଭାରେ ଅନେକ ଲୋକ ରାଜା ତିଆରି 
କରିଥୁବା ନିୟମ ବିଷୟରେ ମତ ଦେଲେ । ଆଲୋଚନା ପରେ ସ୍ତିର ହେଲା ଯେ 
ଉପସ୍ତିତ ଭଦ୍ରବ୍ୟକ୍ତିଙ୍କ ଭିତରୁ କେତେଜଣଙ୍କୁ ନେଇ ଏକ ନୂଆ କମିଟି ତିଆରି ହେବ 
ଏବଂ ସେମାନେ ଆଉ ଏକ ନିୟମାବଳୀ ତିଆରି କରିବେ । ଏ କମିଟିର ସଭ୍ୟ ହେଲେ 
ଡେପୁଟି କଲେକ୍ଟର ନବୀନଚନ୍ଦ୍ର ସେନ ଓ ମହାନନ୍ଦ ଗୁପ୍ତ, ମୁନସିଫ ଜଗତ ବଲ୍ଲଭ 
ମଜୁମଦାର, ଜମିଦାର ଲୋକନାଥ ଚାୟ, ହେଡ଼ମାଷ୍ଠର ରାମଦାସ ଚକ୍ରବର୍ରୀ, ମହନ୍ତ 
ନାରାୟଣ ଦାସ ଓ ବାବୁ ତାରାକାନ୍ତ ବିଦ୍ୟାସାଗର । 

ଏହି ସମୟରେ ଦିବ୍ୟସିଂହ ହତ୍ୟାରେ ଜଡ଼ିତ ହୋଇ ଦ୍ଵୀପାନ୍ତର ଦଣ୍ଡ ପାଇଲା । 
ଦିବ୍ୟସିଂହର ପୁଅ ମୁକୁନ୍ଦର ବୟସ ସେତେ ବେଳେ ମାତ୍ର ଦୁଇବର୍ଷ ଥୁଲା । ତେଣୁ ପୁରୀ 
ରାଜାଙ୍କ ଜମିଜମା ଓ ମନ୍ଦିର ପରିଚାଳ ନାର ଭାର ପୁଣି ରାଣୀ ସୂର୍ଯ୍ୟମଣିଙ୍କ ହାତକୁ 
ଚାଲିଗଲା । 


୩୦୯ 


ଏହା ସତ୍ତ୍ଵେ କମିଟି କିନ୍ତୁ ନିୟମ ପ୍ରଣୟନ କରିବାପାଇଁ ସଭାମାନ କଲେ । 
ଏହି ସଭାରେ ସଭ୍ୟମାନେ କୌଣସି ବିଷୟରେ ଏକମତ ହୋଇପାରିଲେ ନାହିଁ ଏବଂ 
ଶେଷରେ ଆର୍ମଷ୍ଟଙ୍ଗଙ୍କୁ ଦୁଇଟି ଅଲଗା ଅଲଗା ନିୟମାବଳୀ ଦେଲେ । ଏହାକୁ ପଢ଼ି 
ଆର୍ମଷ୍ଟଙ୍ଗ ମହନ୍ତ ନାରାୟଣ ଦାସ ଓ ତାରାକାନ୍ତ ବିଦ୍ୟାସାଗର ଦେଇଥୁବା ନିୟମାବଳୀକୁ 
ସାମାନ୍ୟ ପରିମାର୍ଜିତ କରି କମିଶନରଙ୍କ ପାଖକୁ ପଠାଇଦେଲେ । ଏହି ନିୟମାବଳୀରେ 
ଯାତ୍ରୀମାନଙ୍କର ସୁବିଧା ଓ ନିରାପତ୍ତା ପାଇଁ ବ୍ୟବସ୍ଫାମାନ ଥ୍ଲା । 

ଏ ନିୟମାବଳୀ ତିଆରି ହେବା ପୂର୍ବରୁ ମାର୍ଚ୍ଚ ମାସରେ ରେଭେନ ଶା ସରକାରଙ୍କୁ 
ଏକ ପ୍ରସ୍ତାବ ପଠାଇଥୁଲେ ଯେ ମନ୍ଦିର ପରିଚାଳନାକୁ ରାଜାଙ୍କ ହାତରୂ କାଢ଼ି ନିଆଯାଇ 
ଗୋଟିଏ କମିଟି ହାତରେ ଦିଆଯାଉ । ଏ ପ୍ରସ୍ତାବ ଗ୍ରହଣ ହୋଇ ନ ଥୁଲା କାରଣ 
ଆଇନ ବିଭାଗ ଏ ବିଷୟରେ ମତ ଦେଇଥୁଲେ ଯେ ୧୮୪୦ ର ଆଇନ ଅନୁସାରେ 
ଏହା କରିବା ସମ୍ଭବ ନୁହେଁ । 

ଆର୍ମଷ୍ଟଙ୍ଗ ପଠାଇଥୁବା ନିୟମାବଳୀ ସରକାରଙ୍କ ପାଖକୁ ଯିବାରେ ପୁଣି ଆଇନ 
ବିଭାଗର ମତ ନିଆଗଲା । ସେମାନେ ମତ ଦେଲେ ଯେ ମନ୍ଦିର ପରିଚାଳନା ବିଷୟରେ 
ସରକାର ନିୟମ ତିଆରି କରିବା ଠିକ ନୁହେଁ; ତେବେ ରାଜା ଅଯୋଗ୍ୟ ଥୁବାବେଳେ 
ସରକାର ମ୍ୟାନେଜର ରଖୁବାର ବ୍ୟବସ୍ଫ୍ା କରାଯାଇପାରେ । ଏଥୁପାଇଁ ୧୮୪୦ 
ଆଇନର ସଂଶୋଧନ ଆବଶ୍ୟକ । ଏ ବିଷୟରେ ସରକାର ବୋର୍ଡ଼ ର ମତାମତ 
ଚାହିଁଲେ । 

୧୮୭୯ ଫେବ୍ରୁଆରୀ ମାସରେ ବୋର୍ଡ଼ ସଭ୍ୟ ଡାମ୍ପିର ଓଡ଼ିଶା ଆସି କମିଶନର 
ସ୍ମ୍ରିଥ କଲେକ୍ଟର ଆର୍ମଷ୍ଟ୍ରଙ୍ଗ ଏବଂ ଅନେକ ସ୍ଫାନୀୟ ଭଦ୍ରବ୍ୟକ୍ତିଙ୍କୁ ଭେଟି ସେମାନଙ୍କ 
ସହିତ ଏ ବିଷୟରେ ବିଚାର ବିମର୍ଶ କଲେ । କଲିକତା ଫେରିଯାଇ ସେ ମତ ଦେଲେ 
ଯେ ସରକାରଙ୍କର କ୍ଷମତା ରହିବା ଉଚିତ ଯେତେବେଳେ ରାଜା ଅକ୍ଷମ ଓ ଅଯୋଗ୍ୟ, 
ସେତେବେଳେ ଯେପରି ସରକାର ଗୋଟିଏ କମିଟି ତିଆରି କରି ତା ହାତରେ ମନ୍ଦିର 
ପରିଚାଳନା କ୍ଷମତା ଦେଇପାରିବେ । ଏଥୁପାଇଁ ଏକ ନୂତନ ଆଇନ ପ୍ରଣୟନ 
କରିବାକୁ ହେବ | 

ସରକାର ଏଥ୍‌ରେ ଏକମତ ହେଲେ କିନ୍ତୁ ଏହାକୁ କିପରି କାର୍ଯ୍ୟକାରୀ କରିବାକୁ 
ହେବ ତା ନିଶ୍ଚୟ କରିବାରେ ଅନେକ ସମୟ ଲାଗିଗଲା । ଗୋଟିଏ ମତ ପ୍ରକାଶ 
ପାଇଲା ଯେ ନୂଆ ଆଇନ ପ୍ରଣୟନ ନକରି ସିଭିଲ ପ୍ରସିଡିଓର କୋଡ଼ର ୫୩୯ ଧାରା 
ଅନୁଯାୟୀ ଏହା କରାଯାଇ ପାରିବ । ଏ ବିଷୟ ନିଷ୍ପରି କରିବା ପାଇଁ ବୋର୍ଡ ଅଫିସରେ 
୨୨ ଅଗଷ୍ଟ ୧୮୮୧ ରେ ଗୋଟିଏ ସଭା ହେଲା । ଏଥରେ ଉପସ୍ଫଥିତ ଥୁଲେ ବୋର୍ଡ଼ 


୩୧୦ 


ସଭ୍ୟ ରେନଲଡସ, ଆଡ଼ଭୋକେଟ ଜେନେରାଲ ଜି.ସି. ପଲ, ଲିଗାଲ ରିମେନ୍ରାନ୍ସର 
ଟି.ଟି, ଆଲେନ ଏବଂ ଷ୍ଠାଦିିଂ କାଉନସେଲ ଡବଲ୍ୟୁ.ସି. ବ୍ୟାନଜୀୀ | ପଲଙ୍କର ମତଥୁଲା 
ଯେ ଜଗନ୍ନାଥ ମନ୍ଦିର ୫୩୯ ଧାରାରେ ଆସିବ ନାହିଁ, କାରଣ ଏହି ଧାରାଟି ଦାତବ୍ୟ 
ଟ୍ରଷ୍ଟ ପାଇଁ ପ୍ରଯୁଜ୍ୟ । ଜଗନ୍ନାଥ ମନ୍ଦିର କିଛି ଦାତବ୍ୟ କାମ କରୁଥୁଲେ ହେଁ ଏହା ଏକ 
ଧାର୍ମିକ ଅନୁଷ୍ଠାନ, ଟ୍ରଷ୍ଟ ନୁହେଁ । ପଲଙ୍କ ସହିତ ଏ ବିଷୟରେ ଏକମତ ଥୁଲେ ଆଲେନ । 
ବ୍ୟାନଜଜୀଙ୍କର ମତ ଥୁଲା ଯେ ମନ୍ଦିରକୁ ଟ୍ରଷ୍ଟ ମାନିଲେ ମଧ୍ୟ ୧୮୪୦ର ଆଇନ ଥୁବା 
ପର୍ଯ୍ୟନ୍ତ କୌଣସି ବିଚାରାଳୟ ମନ୍ଦିର ପରିଚାଳନା ପାଇଁ ରାଜାଙ୍କ ବଦଳରେ ଆଉ 
କାହାକୁ ନିଯୁକ୍ତ କରିପାରିବ ନାହିଁ । 

ସମସ୍ତେ ବ୍ୟାନର୍ଜୀଙ୍କ ସହିତ ଏକମତ ହେଲେ । ଏହାପରେ ଅନେକ 
ଆଲୋଚନା ହେଲା, କିନ୍ତୁ ଶେଷରେ ପୁରୀ ମନ୍ଦିର ପରିଚାଳନାରେ ପରିବର୍ତନ ଆଣିବା 
ବିଷୟ ଅମୀମାଂସିତ ହିଁ ରହି ଗଲା । ଏଣେ ପୁରୀରେ ମନ୍ଦିର ସେଇଭଳି ଅବ୍ୟବସ୍ଥ୍ତିତ ଓ 
ବିଶୃଙ୍ଖଳିତ ଭାବରେ ପରିଚାଳିତ ହେବାରେ ଲାଗିଲା ଅସୂର୍ଯ୍ୟଂପଶ୍ୟା ରାଣୀ ସୂର୍ଯ୍ୟମଣିଙ୍କ 
ହାତରେ । 


୩୧୧ -89800 


କଟକ : ନଭେମ୍ର ୧୮୮୧ 


ଅଲେଖ ଧର୍ମାବଲମ୍ବୀମାନଙ୍କ ବିଷୟରେ ବିଭିନ୍ନ ଜାଗାରୁ ରିପୋର୍ଟ ପହଞ୍ଚୁବାରେ ଲାଗିଲା 
ସରକାରଙ୍କ ପାଖରେ । ଛତିଶଗଡ଼ କମିଶନରଙ୍କ ବ୍ୟତୀତ ଏ ବିଷୟରେ ରିପୋର୍ଟ 
ଦେଇଥୁଲେ ବାଙ୍କୀ ତହ ସିଲଦାର ବଳରାମ ବୋଷ, ଅନୁଗୁଳ ତହ ସିଲଦାର ବିଛ୍ଛନ୍ଦ 
ପଟନାୟକ ଓ ଢେଙ୍କାନାଳ ମ୍ୟାନେଜର ବନମାଳୀ ସିଂହ | ଏ ରିପୋର୍ଟ ସବୁ ଅନୁଧ୍ୟାନ 
କରି ଅକ୍ଟୋବର ୨୧ ତାରିଖରେ ସରକାରଙ୍କ ଜୂଡ଼ିସିଆଲ ବିଭାଗ ଏକ ରିଜଲ୍ୟ୍ଶନ 
ବାହାର କଲେ । ଏଥ୍‌ରେ ଜଗନ୍ନାଥ ଆକ୍ରମଣର ବିବରଣୀ ଦିଆଯାଇଥୁଲା ଏବଂ ତା 
ସହିତ ଅଲେଖ ଧର୍ମାବଲମ୍ବୀ ବା କୁମ୍ଭୀପଟୁଆମାନଙ୍କ ବିଷୟରେ ନିମ୍ନଲିଖିତ ତଥ୍ୟମାନ: 

କୁମ୍ଭୀପଟ ପିନ୍ଧୁଥୁବା ଏହି ଲୋକମାନେ ଜଣେ ଅଲେଖ ସ୍ବାମୀରେ ବିଶ୍ଵାସ 
କରୁଥ୍‌ଲେ ଯେ କି ୧୮୬୪ ରେ ହିମାଳୟରୁ ଆସି ବାଙ୍କୀରେ ୬୪ ଜଣ ଶିଷ୍ୟ ଗ୍ରହଣ 
କରିଥୁଲେ । ସେଠାରୁ ଅଲେଖ ସ୍ଵାମୀ ଢେଙ୍କାନାଳକୁ ଯାଇଥ୍‌ଲେ ଏବଂ ସେଠାରୁ ଏ 
ଧର୍ମ ସମ୍ବଲପୁରକୁ ବ୍ୟାପିଥୁଲା । ଏ ଧର୍ମର ପ୍ରଧାନ ନିୟମମାନ ଥୁଲା ଏକ ଅଦ୍ଵିତୀୟ 
ପୁରୁଷରେ ବିଶ୍ବାସ, ସତ୍ୟବାଦିତା, ଗୁରୁ ଉପଦେଶ ପାଳନ ଇତ୍ୟାଦି । ଅଲେଖ 
ବିଶ୍ଵାସୀମାନେ ଦେବଦେବୀଙ୍କ ପିତୁଳାରେ ବିଶ୍ଵାସ କରୁ ନ ଥ୍ଲେ, ଓଷଧ ବ୍ୟବହାର 
କରୁ ନଥ୍ଲେ, କେବଳ ଦିନବେଳା ଖାଉଥୁଲେ ଏବଂ ଅତ୍ଯନ୍ତ ଅପରିଷାର ରହୁଥୁଲେ | 
ଏଥୁରୁ କୌଣସି ନିୟମ ଭାଙ୍ଗିଲେ ଜାତିରୁ ବାହାର କରିଦେବା ବ୍ୟବସ୍ଫା ଥଲା । ଅନୁଗୁଳ 
ତହସିଲଦାର ଅପରାଧପରାୟଣ ପାଣମାନଙ୍କୁ କୁମ୍ଭୀପଟୁଆ କରାଇ ସେଠାରେ ଅପରାଧ 
କମାଇ ଦେଇ ପାରିଥ୍ଲେ । 

ସୋନପୁରର ଭୀମ କନ୍ଧ କୁମ୍ଭୀପଟୁଆଙ୍କ ନେତା ଥୁଲା । ସେ ଜନ୍ମାନ୍ଧ ଥ୍ଲେ 
ମଧ୍ୟ ଶୁଣି ଶୁଣି ରାମାୟଣ ମହାଭାରତ ଜାଣିଥୁଲା ଏବଂ ନିଜେ ଗୀତ ଲେଖୁଥୁଲା । 
କୁମ୍ଭୀପଟୁଆମାନେ ଭୀମକୁ ଅତି ଭକ୍ତି କରୁଥ୍‌ଲେ ଏବଂ ଭୀମର ନିଜଚ୍ଚ ଶିଷ୍ୟା ସହିତ 
ସମ୍ପର୍କକୁ ଯଦିଓ ସେମାନେ ସନ୍ଦେହ ଚକ୍ଷୁରେ ଦେଖୁଥ୍‌ଲେ, ସେ ବିଷୟରେ ପ୍ରଶ୍ନ କରୁ 
ନ ଥୁଲେ । ସ୍ତ୍ରୀଟି ଯେତେବେଳେ ଗର୍ଭବତୀ ହେଲା, ଭୀମ କହିଲା ଯେ ତା ପେଟରୁ 
ଅର୍ଜୁନ ଜନ୍ମ ହୋଇ ସମସ୍ତ ଅବିଶ୍ବାସୀଙ୍କୁ ଧ୍ବଂସ କରିଦେବ । ତା କଥା ସମସ୍ତେ ବିଶ୍ଵାସ 
କଲେ କିନ୍ତୁ ସ୍ତ୍ରୀ ଲୋକଟି ଗୋଟିଏ ଝିଅ ଜନ୍ମ କଲା । ଭୀମ କହିଲା ଯେ କିଛି ଦିନ 


୩୧୨ 


ଆଗରୁ ତାକୁ ସ୍ଵପ୍ନାଦେଶ ହୋଇଥ୍‌ଲା ଯେ ଏହି ଝିଅଟି ହିଁ ଅବିଶ୍ବାସୀଙ୍କୁ ନିଜର ମାୟାରେ 
ଧ୍ବଂସ କରିଦେବ । କିନ୍ତୁ କିଛି ଦିନପରେ ପିଲାଟି ମରି ଯିବାରୁ ଏଥର ଭୀମ କହିଲା 
ଯେ ସଂସାର ପାପପୂଣ୍ଠ ହୋଇଥୁବାରୂ ଦେବୀ ଜଣକ ସଂସାର ଛାଡ଼ି ଚାଲିଗଲେ । 

ଏ ଘଟଣା ପରେ କିଛି ଲୋକ ଭୀମକୁ ଛାଡ଼ି ଦେଇ ଅନ୍ୟ ଏକ ଗୋଷ୍ଠୀ ଗଠନ 
କଲେ । ଭୀମ ପାଖରେ ତଥାପି ଅନେକ ଶିଷ୍ୟ ରହିଗଲେ । ଗୋଟିଏ ବେଦୀ ତିଆରି 
କରି ଭୀମ ସେହି ସ୍ତ୍ରୀ ସହିତ ତା ଉପରେ ସକାଳ ବେଳା ବସୁଥୁଲା । ଶିଷ୍ୟମାନେ ସେ 
ଦୁହିଁଙ୍କୁ ପୂଢା କରୁଥୁଲେ ଏବଂ ସେମାନଙ୍କ ପାଦକୁ ଦୂଧରେ ଧୋଇ ସେ ଦୁଧକୁ 
ପିଉଥ୍‌ଲେ । 

ଯେଉଁ କୁମ୍ଭୀପଟୁଆମାନେ ପୁରୀ ଯାଇଥ୍‌ଲେ, ସେମାନେ ଚନ୍ଦ୍ପୁରର ଲୋକ 
ଥ୍‌ଲେ । ସେମାନଙ୍କର ନେତା ଦାସରାମ ଭାବିଥ୍‌ଲା ଯେ ଜଗନ୍ନାଥଙ୍କ ମୂର୍ରିକୁ ଜାଳି 
ଦେଲେ ସମସ୍ତ ହିନ୍ଦୁମାନଙ୍କର ନିଜ ଧର୍ମ ପ୍ରତି ବିଶ୍ଵାସ ଲୋପ ପାଇବ ଏବଂ. ସେମାନେ 
ଅଲେଖ ଧର୍ମ ଗ୍ରହଣ କରିବେ । 

ଏ ରିଜଲ୍ୟୁଶନଟି କଲିକତା ଗେଜେ ଟରେ ବାହାରିବା ମାତ୍ରେ ଗୌରୀଶଙ୍କର 
ତାର ଅନୁବାଦ କରି ଦୀପିକାରେ ଛ ପାଇ ଦେଲେ । ଏହାର କିଛି ଦିନ ପରେ ଥରେ 
ବିଚ୍ଛନ୍ଦ ପଟନାୟକ କଟକ ଆସିଥୁବା ବେଳେ ଗୌରୀଶଙ୍କର ତାଙ୍କ ସହିତ ଏ ବିଷୟରେ 
ଆଲୋଚନା କରିଥୁଲେ ପ୍ରିଣ୍ଟଂ କମ୍ପାନୀ ଦୋତାଲାରେ | ବିଚ୍ଛନ୍ଦ କହିଲେ ଯେ ଯଦିଓ 
କୁମ୍ଭୀପଟୁଆମାନେ ବର୍ଭମାନ କୌଣସି ଗୋଳମାଳ କରୁନାହାନ୍ତି, ଭବିଷ୍ୟତରେ 
ସରକାରଙ୍କ ପାଇଁ ସମସ୍ୟା କରିପାରନ୍ତି ଜଗନ୍ନାଥ ଆକ୍ରମଣ ଭଳି ଘଟଣା ଭବିଷ୍ୟତରେ 
କେବେ ହେଲେ ଗଣ୍ଡଗୋଳ ଉପୁଚ୍ଚିବ । ଗୌରୀଶଙ୍କର କହିଲେ, ମୁଁ ଏ ବିଷୟରେ 
ଅନେକ ଦିନରୁ ସତର୍କବାଣୀ ଦେଇଛି । 

ବିଚ୍ଛନ୍ଦ କହିଲେ, ଏ କଥା ହୋଇ ନପାରେ କାରଣ ଆଗଚୁ କେହି ଏମାନଙ୍କ 
ବିଷୟରେ ଅନୁସନ୍ଧାନ କରି ନ ଥୁଲେ । ମୁଁ ହିଁ ପ୍ରଥମେ ପାଣମାନଙ୍କୁ କୁମ୍ଭୀପଟୁଆ 
ଦୀକ୍ଷା ଦିଆଇଥୁଲି ଓ ଏ ବିଷୟରେ ସରକାରଙ୍କୁ ରିପୋର୍ଟ ଦେଇଥୁଲି । ତାଙ୍କ କଥା 
ଶୁଣି ଗୌରୀଶଙ୍କର ତଳେ ଗୋଟିଏ ମଶିଣା ପକାଇ ବସିଗଲେ ଏବଂ ପୁରୁଣା ଦୀପିକା 
ଖୋଜି ବାରେ ଲାଗିଗଲେ । ସତକୁ ସତ ୧୮୬୭ ଜୁନ ପହିଲା ସଂଖ୍ୟାରେ ନୂତନ ଧର୍ମ 
ପ୍ରଚାର ଶୀର୍ଷକରେ ପ୍ରଥମେ ମହିମାଧର୍ମ ବିଷୟରେ ପ୍ରକାଶ ପାଇଥୁଲା । ଏହାପରେ, 
ପ୍ରାୟ ଦଶବର୍ଷ ତଳେ ୧୮୭୧ ଅଗଷ୍ଟ ୨୬ ସଂଖ୍ୟାରେ ଢ଼େଙ୍କାନାଳ ପ୍ରଭୃତି 
ଗଡ଼ଜାତରେ ଥୁବା ଫଳାହାରୀ କୁମ୍ଭୀପଟୁଆଙ୍କ ବିଷୟରେ ଏକ ପ୍ରେରିତ ପତ୍ର ପ୍ରକାଶ 
ପାଇଥ୍‌ଲା । ଆହୁରି ଖୋଚ୍ଚି ଖୋଜି ଗୌରୀଶଙ୍କର ୧୮୭୩ ସେପ୍ଟେମ୍ବର ୬ ତାରିଖ 


୩୧୩ 


ଦୀପିକାରୁ ମହିମା ବାବାଜୀ ଶୀର୍ଷକ ସମ୍ବାଦ ପାଠ କରି ଶୁଣାଇଲେ । ଏଥ୍‌ରେ ସେ 
ଲେଖ୍ଥୁଲେ: ସେମାନେ ବେଦ କିମ୍ବା କୌଣସି ଶାସ୍ତ୍ର ମାନନ୍ତି ନାହିଁ କିମ୍ବା କୌଣସି 
ଦେବତାର ପୂଜା କରନ୍ତି ନାହିଁ। ତାହାଙ୍କର ଧର୍ମ ନିର୍ବେଦ ଓ ଅଲେଖ; କେବଳ 
ମହିମାଙ୍କୁ ମାନନ୍ତି। ରାଜା, ବ୍ରାହ୍ମଣ, ଭଣ୍ଡାରୀ, ମାଳୀ ଓ ଦାରୀ- ଏ ପାଞ୍ଚଚ୍ଚାତିଙ୍କ 
ସଙ୍ଗେ ସେମାନେ ମିଶନ୍ତି ନାହିଁ । 

ଏହାପରେ ଗୌରୀଶଙ୍କର ସେତେବେଳେ ଦେଇଥୁବା ମନ୍ତବ୍ୟକୁ ଉଚ୍ଚସ୍ଵରରେ 
ପଢ଼ିଲେ: ଧର୍ମ ବିଷୟରେ ଆମ୍ଭମାନଙ୍କର କିଛି କହିବାର ନାହିଁ କିନ୍ତୁ ଏ ସମ୍ପ୍ରଦାୟ 
ଲୋକ ଯେ ରାଜାଙ୍କୁ ଅଧର୍ମୀ ଜ୍ଞାନ କରନ୍ତି ତହିଁର ତାପ୍ପର୍ଯ୍ୟ କି ଓ ରାଜା ଶବ୍ଦର ଅର୍ଥ 
କି ? ଯେବେ ଗଡ଼ଜାତର ରାଜା ହୋଇଥାଏ ତେବେ ତହିଁରେ କିଛି ବକ୍ତବ୍ୟ ନାହିଁ । 
କିନ୍ତୁ ଯେବେ ଇଂରାଜ ଗଭଣ୍ଡଠମେଣ୍ଟଙ୍କୁ ବୁଝାଥ, ତେବେ ଏ କଥାଟି ବଡ଼ କଠିନ ବୋଧ 
ହେଉଅଛି ଓ କର୍ରୂପକ୍ଷଙ୍କର ଉଚିତ ଯେ ଉକ୍ତ ସମ୍ପ୍ରଦାୟର ଲୋକଙ୍କଠାରୁ ଏଥର ବି ସ୍ତାରିତ 
ବିବରଣ ଅବଗତ ହେଉନ୍ତୁ । କାରଣ ଏମନ୍ତ ହୋଇପାରେ ଯେ ଇଂରାଜଙ୍କୁ ଏମନ୍ତ 
ବିଷୟରେ ଅଧର୍ମୀ ବୋଲି ଲୋକଙ୍କଠାରେ ପରିଚୟ ଦେଉଥୁବେ କି ଯହିରେ ରାଜ ଭକ୍ତି 
ଉଣା ହେବାର ଓ ସମୟରେ ବିଦ୍ରୋହ ଜାତ ହେବାର ସମ୍ଭାବନା । 

ବିଚ୍ଛନ୍ଦ ହାର ମାନିଲେ ଏବଂ ଆଲୋଚନା ଏତିକିରେ ଶେଷ ହେଲା । ତେବେ 
ଗୌରୀଶଙ୍କର ଏ ବିଷୟରେ ମଧୁସୂଦନ ଦାସଙ୍କ ପାଖକୁ ଯାଇ ତାଙ୍କ ସହିତ ଆଲୋଚନା 
କରିବେ ବୋଲି ଠିକ କଲେ । 

ପନ୍ଦରବଷ୍ଷ ତଳେ ମଧୁସୂଦନ ହଠାତ ଯେମିତି ଦିନେ ବାଲେଶ୍ଵରରୂ ଉଭାନ 
ହୋଇଯାଇଥୁଲେ, ଦି ମାସ ତଳେ ସେମିତି ସେ ହଠାତ୍‌ ଆସି ପହଞ୍ଚ୍‌ଥ୍‌ଲେ କଟକରେ | 
ତେବେ ଏତେବେଳକୁ ତାଙ୍କର ଅନେକ ପରିବର୍ତନ ହୋଇଯାଇଥୁଲା । କଲିକତାରେ 
ଥୁବାବେଳେ ସେ ଖ୍ରୀଷ୍ଟିଆନ ହୋଇଯାଇଥୁଲେ । ୧୮୭୩ରେ ଏମ.ଏ.ପାସ କରି ସେ 
ସେହି ବର୍ଷ ବେଥୁନ କଲେଜରେ ତାଙ୍କ ସହିତ ପଢ଼ୁଥୁବା ତାଙ୍କଠାରୁ ବୟସରେ ବର୍ଷେ 
ବଡ଼ ବଙ୍ଗୀୟ ଖ୍ରୀଷ୍ଟିଆନ ସୌଦାମିନୀ ଚଟୋପାଧ୍ୟାୟଙ୍କୁ ବିବାହ କରିଥୁଲେ । କଲିକତାରେ 
ସେ ବିଭିନ୍ନ ଚାକିରୀ କରିଥୁଲେ, ଯଥା ଶ୍ରୀରାମପୁର ଖ୍ରୀଷ୍ଟିଆନ କଲେଜରେ ଅଧ୍ୟାପକ, 
ହାଇକୋର୍ଟ ଅନୁବାଦକ, ଗାର୍ଡ଼ନରିଚ ହାଇସ୍କୁଲର ପ୍ରଧାନ ଶିକ୍ଷକ, ଆଶୁତୋଷ ମୁଖର୍ଢୀଙ୍କ 
ଘରୋଇ ଶିକ୍ଷକ ଇତ୍ୟାଦି । ୧୮୭୮ରେ ସେ ଓକିଲାତି ପାସ କରି ଆଲିପୁର କୋର୍ଟରେ 
ଓକିଲାତି ଆରମ୍ଭ କଲେ ଏବଂ ସେହି ବର୍ଷ ତାଙ୍କର ସ୍ତ୍ରୀଙ୍କର ମୃତ୍ୟୁ ହେଲା । ବର୍ତମାନ 
ସେ କଟକକୁ ଫେରି ଡଗରପଡ଼ାରେ ରହୁଥୁଲେ ଏବଂ ବିହାରୀବାଗରେ ଗୋଟିଏ 
କୋଠା ଭଡ଼ା ନେଇ ଓକିଲାତି ଆରମ୍ଭ କରିଥୁଲେ । ଓକିଲାତି ସହିତ ସେ କଟକର 


୩୧୪ 


ସଭା ସମିତିରେ ମଧ୍ୟ ସକ୍ରିୟ ଭାଗ ନେଉଥୁଲେ ଏବଂ ପ୍ରଥମ ଓଡ଼ିଆ ଏମ.ଏ. ଓ 
ଓକିଲ ହୋଇଥିବାରୁ ମାତ୍ର ତେତିଶ ବର୍ଷ ବୟସରେ ଓଡ଼ିଶାର ଜଣେ ପ୍ରସିଦ୍ଧ ବ୍ୟକ୍ତି 
ଭାବରେ ଗଣା ହେଉଥୁଲେ । ମଧୁବାବୁ କହିଲେ ଲୋକେ ତାଙ୍କୁ ହିଁ ବୁଝୁଥୁଲେ । 

ଗୌରୀଶଙ୍କର ମଧୁବାବୁଙ୍କ ଠାରୁ ବୟସରେ ଦଶବର୍ଷ ବଡ଼ ହୋଇଥୁଲେ ମଧ୍ୟ 
ଦୁହିଙ୍କ ମଧ୍ୟରେ ସୌହାର୍ଦ୍ଦ୍ୟ ଥୁଲା ଏବଂ କିଛିଦିନ ଅନ୍ତରରେ ଉଭୟ ନିଶ୍ଚୟ ପରସ୍ପରକୁ 
ସାକ୍ଷାତ କରୁଥୁଲେ । ଓଡ଼ିଶା ଫେରିବାପରେ ମଧୁବାବୁଙ୍କର ଗୋଟିଏ ବଡ଼ ପରିବର୍ଭନ 
ହୋଇଥୁଲା ଯେ ସେ କେବଳ ବଙ୍ଗଳାରେ କଥାବାର୍ତା କରୁଥୁଲେ । ଏହା ଅବଶ୍ୟ 
ଓଡ଼ିଶାରେ କିଛି ନୂଆ କଥା ନ ଥୁଲା କାରଣ ଶିକ୍ଷିତ ଓଡ଼ିଆ ଲୋକ, ବିଶେଷରେ 
ବ୍ରାହ୍ମଧର୍ମାଲମ୍ବୀମାନେ, ବଙ୍ଗଳାରେ କଥାବାର୍ତା କରିବା ଓ ପରସ୍ପରକୁ ଚିଠିଲେଖ୍‌ବା 
ଆରମ୍ଭ କରିଥୁଲେ । ଏପରିକି ଫକୀରମୋହନ ସେନାପତି ଓ ମଧୁସୂଦନ ରାଓ ପ୍ରମୁଖ 
ମଧ୍ୟ ଏଥୁରୁ ବାଦ ଯାଇ ନ ଥୁଲେ । 

ବିଚ୍ଛନ୍ଦ ପଟନାୟକଙ୍କ ସହିତ କଥାବାର୍ତାର କିଛି ଦିନ ପରେ ଗୌରୀଶଙ୍କରଙ୍କର 
ଭେଟ ହେଲା ମଧୁବାବୁଙ୍କ ସାଙ୍ଗରେ । ସେ ସେତେବେଳକୁ ଦୀପିକାରେ ପ୍ରକାଶିତ 
କୁମ୍ବୀପଟୁଆ ବିଷୟକ ରିଜଲ୍ୟୁଶନଟି ପଢ଼ିଥୁଲେ । ଗୌରୀଶଙ୍କର ଯେତେବେଳେ ତାଙ୍କର 
ବିଚ୍ଛନ୍ଦଙ୍କ ସହିତ କଥାବାର୍ତା ବିଷୟରେ କହିଲେ, ମଧୁବାବୁ କହିଲେ, ଆପଣମାନେ 
କେହି ମହିମାଙ୍କ ବିଷୟରେ ଜାଣିବା ଆଗରୁ ମୁଁ ସେ ବାବାଜୀଙ୍କ ବିଷୟରେ ଜାଣିଥୁଲି 
ଏବଂ ତାଙ୍କୁ ଦେଖୁଥୁଲି । 

ମଧୁବାବୁଙ୍କ ବାପା ଚୌଧୁରୀ ରଘୁନାଥ ଦାସ ପଟିଆ ରାଜାଙ୍କ ଓକିଲ ଥୁଲେ 
ଓ ମଝିରେ ମଝିରେ ପଟିଆ ଯାଉଥୁଲେ । ଏଣ୍ଟ୍ରାନ୍ସ ପାସ କରି ୧୮୬୪ ରେ ମଧୁସୂଦନ 
ଥରେ ବାପାଙ୍କ ସାଙ୍ଗରେ ପଟିଆ ଯାଇଥୁବାବେଳେ ସେଠାରେ ମହିମା ଗୋସାଇିଙ୍କୁ 
ଦେଖ୍ଥ୍‌ଲେ । ଦୋଳପୂଣ୍ଠ୍ରିମା ଦିନ ମହିମା ଗୋସାଇଁ ପଟିଆକୁ ଆସି ତାଙ୍କର ପ୍ରବଚନ 
କରିଥୁଲେ | ମଧୁସୂଦନ ଏହା ଆଗ୍ରହରେ ଶୁଣିଥ୍‌ଲେ ଏବଂ ମହିମା ଗୋସାଇଁଙ୍କ ଆଚାର 
ବ୍ୟବହାର, ଧାର୍ମିକ ଚିନ୍ତା ଇତ୍ୟାଦି ଦେଖ୍‌ ମୁଗ୍ଣ ହୋଇଥୁଲେ । 

ଗୌରୀଶଙ୍କର ଯେତେବେଳେ ରାଜଦ୍ରୋହ ଇତ୍ୟାଦି କଥା ଉଠାଇଲେ, ମଧୁବାବୁ 
କହିଲେ, ମହିମା ଗୋସାଇଁ ଯଦି ମହାରାଷ୍ଟ୍ର, ପଞ୍ଜାବ କି ବଙ୍ଗଳାରେ ଜନ୍ମଗ୍ରହଣ 
କରିଥାନ୍ତେ ତାହେଲେ ସେ ଦୟାନନ୍ଦ ସରସ୍ଵତୀ, ରାମମୋହନ ରାୟଙ୍କ ଭଳି ଖ୍ୟାତି 
ଓ ସମ୍ମାନ ଲାଭ କରିଥାନ୍ତେ । ଦୁର୍ଭାଗ୍ୟର ବିଷୟ ସେ ଓଡ଼ିଶାରେ ଜନ୍ମିଥୁଲେ ! 


୩୧୫ 


ମୟୂରଭଂଜ : ଡିସେମ୍ବର ୧୮୮୧ 


କଟକରେ ଚାରିବର୍ଷ ସ୍କୁଲ ଜଏଣ୍ଟ ଇନ୍ସପେକ୍ଟର ଭାବରେ ରହି ରାଧାନାଥ ଭଲ ନୀ 
କମାଇଥୁଲେ ଏବଂ ଓଡ଼ିଶାର ଲୋକେ ତାଙ୍କୁ ସୁଧୀବର୍ଗଙ୍କ ମଧ୍ୟରେ ଅଗ୍ରଣୀ ମାନୁଥୁଲେ !। 
କେତେ ଗୁଡ଼ିଏ ପାଠ୍ୟପୁସ୍ତକ ଲେଖ୍‌ ସେ ଶିକ୍ଷିତ ମହଲରେ ମଧ୍ୟ ବିଶେଷ ଆଦୃତ 
ଥୁଲେ । କାର୍ଯ୍ୟ ଉପଲକ୍ଷରେ ମୟୂରଭଞ୍ଜ ଗସ୍ତ ସମୟରେ ରାଧାନାଥଙ୍କର ସେଠାର 
ରାଜା କୃଷ୍ଣଚନ୍ଦ୍ର ଭଂଜଙ୍କ ସହିତ ପରିଚୟ ହୋଇଥୁଲା । ବାଲେଶ୍ଵରରେ ଶ୍ୟାମାନନ୍ଦ 
ଦେଙ୍କ ଘରେ ମଧ୍ଯ ରାଜାଙ୍କ ସହିତ ତାଙ୍କର ମଝିରେ ମଝ୍ଗିରେ ସାକ୍ଷାତ ହୋଇଯାଉଥୁଲା । 
ଯଦିଓ କୃଷ୍ଣଚନ୍ଦ୍ର ରାଧାନାଥଙ୍କ ସମବୟସ୍କ ଥୁଲେ, ସେ ରାଜା ହୋଇଥୁବାରୁ ରାଧାନାଥ 
ତାଙ୍କୁ ପିତୃଦୁଲ୍ଯ ମାନୁଥୁଲେ ଏବଂ ସେଇ ସୂତ୍ରରେ ତାଙ୍କର ଏଗାର ବର୍ଷର ପୁଅ 
ଶ୍ରୀରାମଚନ୍ଦ୍ରକୁ ଛୋଟ ଭାଇ ଭଳି ସ୍ନେହ କରୁଥ୍‌ଲେ । ମୟୂରଭଂଜର ଶିକ୍ଷା ବ୍ୟବସ୍ଥା 
ବିଷୟରେ ସେ ରାଜାଙ୍କୁ ପରାମର୍ଶ ଦେଉଥୁଲେ; ଏପରିକି ଲଣ୍ଡନରୁ କେଉଁ ପତ୍ରିକା 
ମଗାଇବା ଉଚିତ ଏବଂ ଲାଇବ୍ରେରୀ ପାଇଁ କି କି ପୁସ୍ତକ ଉପାଦେୟ ସେ ବିଷୟରେ 
ମଧ୍ୟ ରାଜାଙ୍କୁ ଉପଦେଶ ଦେଉଥୁଲେ ରାଧାନାଥ । 

ରାମଚନ୍ଦ୍ର ରାଧାନାଥଙ୍କୁ ବଡ଼ ଭାଇ ଭଳି ମାନୁଥୁଲା ଏବଂ ତାଙ୍କ ସହିତ ନିୟମିତ 
ପତ୍ରାଳାପ କରୁଥୁଲା । ଏ ଚିଠିମାନଙ୍କରେ ସେ ତାର ଗୃହ ଶିକ୍ଷକଙ୍କ କଥା, ସ୍ବାସ୍ଥ୍ୟ 
କଥା, ଘୋଡ଼ା ଚଢ଼ା, କି କି ବହି ପଢ଼ିଥୁଲା ଏ ଭଳି ଅନେକ କଥା ଲେଖୁଥୁଲା । 
ରାଧାନାଥ ତା ପାଖକୁ ଲେଖୁଥବା ଚିଠିରେ ଥୁଲା ସତ କହିବୀ, ନ୍ୟାୟ ପଥରେ 
ଚଳିବା ଇତ୍ୟାଦି ଗାମ୍ଭୀର୍ଯ୍ୟପୂର୍ଣ୍ଣ ଉପଦେଶ ଓ କି ବହି ପଢ଼ିବା ଉଚିତ ତାର ତାଲିକା । 

୧୮୮୧ ରେ କୃଷ୍ଣଚନ୍ଦ୍ର ମୟୂରଭଂଜ ପାଇଁ ଜଣେ ଉପଯୁକ୍ତ ଦେବାନର 
ଆବଶ୍ୟକତା ଉପଲବଟ୍ଧି କରି ସେହି ପଦରେ ଗଡ଼ଜଚ୍ଚାତ ମାହାଲର ଆସିଷ୍ଟାଣ୍ଟ 
ସୁପରିନଟେଶ୍ଡେଣ୍ଟ ବାବୁ ନନ୍ଦକିଶୋର ଦାସଙ୍କୁ ରଖୁବାକୁ ଇଚ୍ଛା କରି କମିଶନରଙ୍କୁ 
ପତ୍ର ଲେଖ୍‌ଲେ। ଏ ପଦ ପାଇଁ ସେ ମାସକୁ ଛ ଶହ ଟଙ୍କା ପର୍ଯ୍ୟନ୍ତ ଦେବାପାଇଁ 
ପ୍ରସ୍ତୁତ ଥୁଲେ, କିନ୍ଧୁ ନନ୍ଦକିଶୋର ଏଥୁରେ ତାଙ୍କର ବିଶେଷ ଆର୍ଥିକ ଲାଭ ହେବନାହିଁ 
ମନେକରି ନାସ୍ତ କରିଦେଲେ । 


୩୧୬ 


କୃଷ୍ଣଚନ୍ଦ୍ରଙ୍କର ନିଜର ସ୍ଵାସ୍ଥ୍ୟ୍ୟ ଭଲ ରହୁ ନ ଥ୍ବାରୁ ଏବଂ କାଳେ ଶୀଘ୍ର ମରିଯିବେ 
ସେ ଭୟ ଥୁବାରୁ ରାମଚନ୍ଦ୍ରକୁ ସେ ଗୋଟିଏ ଭଲ ଉତ୍ତରାଧୂକାରୀ ଭାବେ ଗଢ଼ିବାକୁ 
ଚାହୁଁଥିଲେ । ତେଣୁ କୃଷ୍ଣଚନ୍ଦ୍ରଙ୍କର ମନେ ହେଲା ଯେ ରାଧାନାଥଙ୍କୁ ଦେବାନ କରି 
ଆଣିଲେ ସମସ୍ୟାର ସମାଧାନ ହୋଇଯିବ କାରଣ ରାଧାନାଥ ରାମଚନ୍ଦ୍ରଙ୍କୁ ପଢ଼ାଇ 
ମଧ୍ୟ ପାରିବେ । ଏଥୁପାଇଁ କୃଷ୍ଣଚନ୍ଦ୍ର ରାଧାନାଥଙ୍କୁ ପତ୍ର ଲେଖ୍‌ଲେ ମୟୂରଭଂଜର 
ଦେବାନ ହୋଇ ଆସିବାପାଇଁ । ଏ ବିଷୟରେ ରାଧାନାଥଙ୍କୁ ପ୍ରବର୍ତାଇବା ପାଇଁ ସେ 
ଶ୍ୟାମାନନ୍ଦ ଦେଙ୍କୁ ମଧ୍ୟ ପତ୍ର ଲେଖ୍‌ଲେ । ଏଥୁ ସହିତ ସେ କମିଶନର ସ୍ପିଥଙ୍କୁ 
ଅନୁରୋଧ କଲେ ରାଧାନାଥଙ୍କୁ ଧାର ସୂତ୍ରରେ ଦେବାପାଇଁ । ରାଧାନାଥ ଏ ବିଷୟରେ 
କୌଣସି ନିଦ୍ଦ୍ିଷ୍ଟ ଜବାବ ନ ଦେବାରୁ କୃଷ୍ଣଚନ୍ଦ୍ର ତାଙ୍କୁ ଲେଖ୍‌ଲେ: 
ପ୍ରିୟ ମହାଶୟ କଲ୍ୟାଣବରେଷୁ, 

ଆପଣଙ୍କ ପତ୍ର ଦୁଇ କିତା ପ୍ରାପ୍ତ ହୋଇଅଛ୍ୁୁ ଓ ଶ୍ରୀ ରାଜା ଶ୍ୟାମାନନ୍ଦ ଦେଙ୍କୁ 
ମଧ୍ୟ ପତ୍ର ଲେଖୁଅଛୁ । ତହିଁର ପ୍ରତ୍ୟୁତ୍ତର ଅଇଲେ ଆପଣଙ୍କ ନିକଟ ଲେଖୁଟୁଁ । ଆପଣ 
ଖୁବ ବୁଝିବେ କି ଏ ଘର ଆପଣଙ୍କର, ଏଠାରେ ଆପଣ କୌଣସି ବିଷୟରେ ହରକତ 
ହେବେନାହିଁ । ଆପଣ ଅନୁଗ୍ରହ ପୂର୍ବକ ଏଠାକୁ ବିରାଜମାନ କଲେ ଆମ୍ଭର ଶରୀର 
ରକ୍ଷାର ଏକ ବିଶେଷ ଉପାୟ ହେଲା ବୋଲି ମନେ କରିଟୁଁ । ଆମ୍ଭର ଯେଉଁ ରୋଗ 
ଅଛି ତାହା ଆପଣ ବିଶେଷ ଅବଗଚ ଅଛନ୍ତି । କାର୍ଯ୍ୟ ଆଦି କଲେ ବିଶେଷ ବୃଦ୍ଧି ହୁଏ । 
ଶ୍ରୀରାମଚନ୍ଦ୍ରଙ୍କର ରକ୍ଷଣାବେକ୍ଷଣର ଭାର ଅଦ୍ୟାବଧ୍‌ ଆପଣଙ୍କ ହ ସ୍ତରେ ସମର୍ପଣ କଲୁ । 
ସେ ଆପଣଙ୍କର କନିଷ୍ଠ ଭ୍ରାତା; ତାଙ୍କ ରାଜ୍ୟ ଯେ ରୂପେ ରକ୍ଷା ହେବ ତହିର ବିହିତ 
ବ୍ୟବସ୍ଫାା ଆପଣ କରିବେ । ଆପଣ ଅବଶ୍ୟ ଆଗମନ କରିବେ । ଆମ୍ଭର ଯେଉଁ କ୍ଷମତା 
ତାହା ସମୁଦାୟ ଅର୍ପଣ କଲୁ । ଆପଣ ନିଃସନ୍ଦେହରେ ଶୀଘ୍ର ଆସିବେ । ଇତି । 

ଶ୍ରୀ ମହାରାଜା କୃଷ୍ଣଚନ୍ଦ୍ର ଭଂଜ 

ଚିଠି ପାଇ ରାଧାନାଥ ହିସାବ କଲେ ଏ ଚାକିରିରେ ତାଙ୍କର କି ଲାଭ କ୍ଷତି 
ହେବ। ସେ ବର୍ତମାନ ମାସିକ ଚାରିଶହ ଟଙ୍କା ଗ୍ରେଡ଼ରେ ଥୁଲେ; ଭବିଷ୍ୟତରେ 
ତାଙ୍କର ପ୍ରଥମ ଗ୍ରେଡ଼କୁ ପ୍ରମୋସନ ହେବ। କୃଷ୍ଣଚନ୍ଦ୍ର ତାଙ୍କୁ ମାସକୁ ଛ ଶହ ଟଙ୍କା 
ଦରମା ଦେବାକୁ ରାଜି ଥୁଲେ । ଏତଦ ବ୍ଯତୀତ ତାଙ୍କୁ ମାଗଣାରେ ରହିବାର ଘର 
ଏବଂ ଗସ୍ତ ଖର୍ଚ୍ଚ ମିଳିଥାନ୍ତା । ଏଥୁପୂର୍ବରୁ ଯେଉଁ ସରକାରୀ ଚାକି ରିଆମାନେ ଗଡ଼ଜାତ 
ରାଜାଙ୍କ ଚାକିରି କରିବାକୁ ଯାଇଥୁଲେ, ରାଧାନାଥ ତାର ସନ୍ଧାନ ନେଲେ । କଟକର 
ସ୍କୁଲ ଡେପୁଟି ଇନ୍ସପେକ୍ଟର ପ୍ୟାରୀମୋହନ ସେନ ସରକାରରୁ ମାସକୁ ଶହେ ଟଙ୍କା 


୩୧୭ 


ଦରମା ପାଉଥୁଲେ; ଢେଙ୍କାନାଳ ରାଜା ତାଙ୍କୁ ଶହେ ଅଶି ଟଙ୍କାରେ ନେଇଥୁଲେ । 
ଢେଙ୍କାନାଳରୂ ଫେରିବାବେଳେ ପ୍ୟାରୀମୋହନ ଦେଖୁଲେ ଯେ ସେ ସରକାରରେ 
ବାର୍ଷିକ ବେତନ ବୃଦ୍ଧରୁ ବଞ୍ଚିତ ହୋଇଛନ୍ତି ଏବଂ ତାଙ୍କର କଟକରୁ ବଦନଳନ୍ତି 
ହୋଇଯାଇଛି । ଏଥୁରେ ତାଙ୍କର କ୍ଷତି ହୋଇଥୁଲା । ଅପର ପକ୍ଷରେ, ଅନୁଗୂଳର 
ଅସ୍କାୟୀ ତହ ସିଲଦାର ଢେଙ୍କାନାଳକୁ ଯିବାରେ ତାଙ୍କର ସୁବିଧା ହୋଇଥୁଲା। ସେ 
ସରକାରରୁ ମାସକୁ ଦୁଇଶହ ଟଙ୍କା ଦରମା ପାଉଥୁଲେ । ଢେଙ୍କାନାଳ ରାଜା ତାଙ୍କୁ 
ସେହି ଦରମାରେ ନେଲେ, କିନ୍ତୁ ତାଙ୍କୁ ନଗଦ ତେଇଶ ହଜାର ଟଙ୍କା ଦେଲେ ଏବଂ 
ପ୍ରାୟ ପନ୍ଦର ହଜାର ଟଙ୍କା ଆୟ ବିଶିଷ୍ଟ ବେହେରା ପ୍ରଧାନର ପଦ ଦେଲେ । 
ରାଧାନାଥଙ୍କୁ କିନ୍ତୁ ଦେବାନ ସାଙ୍ଗକୁ ବେହେରା ପଧାନୀ ଭଳି କାମ କରିବା କଥାଟା 
ଶୋଭନୀୟ ମନେ ହେଲା ନାହିଁ । 

ରାଧାନାଥ ଏ ବିଷୟରେ ସମସ୍ତଙ୍କର ପରାମର୍ଶ ଲୋଡ଼ିଲେ, ଯଥା ମଧୁସୂଦନ 
ରାଓ, ଶ୍ଯାମାନନ୍ଦ ଦେ, ଶିକ୍ଷା ବିଭାଗ ଡିରେକ୍ଟର ଇତ୍ୟାଦି । ନିଜେ କୌଣସି ନିଷ୍ପି 
ନେବା ପୂର୍ବରୁ ସେ କୃଷ୍ଣଚନ୍ଦ୍ରଙ୍କୁ ଲେଖ୍‌ଲେ: 
ଶ୍ରୀଚରଣେଷୁ ମହାରାଜ ! 

ଅଦ୍ୟ ଆପଣଙ୍କ ପତ୍ର ପାଇଲି । ମହାରାଜାଙ୍କର ଯେ ରୂପ ହୃଦୟ ଦୟା ଓ 
ଦାକ୍ଷିଣ୍ୟ ପରାୟଣ, ପତ୍ର ଖଣ୍ଡିକ ତାହାର ସମ୍ପୂର୍ଣ୍ଣ ଅନୁରୂପ ହୋଇଅଛି । ମୁଁ ମହାରାଜାଙ୍କୁ 
ସର୍ବଦା ପିତୃତୁଲ୍ୟ ଭାବିଥାଏ ଏବଂ ଶ୍ରୀମାନ ରାମଚନ୍ଦ୍ରଙ୍କୁ ମୋହର ଅନୂଜ ବୋଧରେ 
ସ୍ଵେହ କରିଥାଏ । ରାମଚନ୍ଦ୍ର ଦୀର୍ଘଜୀବୀ ହୋଇ ରାଜ୍ୟ ଶାସନରେ ଆପଣଙ୍କ ଭଳି 
ଅଥବା ଆପଣଙ୍କ ଅପେକ୍ଷା ଅଧୂକତର ସୁଖ୍ୟାତି ଲାଭ କରନ୍ତୁ, ଏହା ମୁଁ ଜଗଦୀଶ୍ଵରଙ୍କ 
ସୀମୀପରେ ପ୍ରାର୍ଥନା କରୁଛି । 

ମୁଁ ବର୍ଭମାନ ୪୦୦ ଟଙ୍କା ଗ୍ରେଡ଼ରେ ରହିଅଛି, ମହାରାଜ ୬୦୦ ଟଙ୍କା 
ଦେବାକୁ ପ୍ରସ୍ତୁତ: ତଥାଚ ଯିବାକୁ ସାହସ ହେଉନାହିଁ କାହିଁକି, ଏହାର ଅନେକ ଗୁଡ଼ିଏ 
ଗୂଢ଼ କାରଣ ଅଛି, ତାହା ମୁଁ ବାଚନିକ ଶ୍ୀଚରଣରେ ନିବେଦନ କରିବି; କିନ୍ତୁ ପତ୍ରରେ 
ଜଣାଇବାକୁ ଅକ୍ଷମ । ମହାରାଜ କହି ପାରନ୍ତି, କାହିଁକି ? ତୁମ୍ଭର ତ ସରକାରୀ କାର୍ଯ୍ୟ 
ରହିବ, ତୁମ୍ଭେ ଯେବେ କୌଣସି କାରଣରେ ମୟୂରଭଂଜ ପରିତ୍ୟାଗ କର, ସେହି 
ସରକାରୀ କାର୍ଯ୍ୟକୁ ସହଜରେ ଯାଇପାରିବ । ଏହାର ଅନେକ ଗୁଡ଼ିଏ ଉତ୍ତର ରହିଅଛି, 
ସବୁଗୁଡ଼ିକ ପତ୍ରରେ ଲେଖ୍‌ପାରୂ ନାହିଁ । ଗୋଟିଏ କଥା ଲେଖୁଅଛି । ମନେ କରନ୍ତୁ, ମୁଁ 
ଛଅମାସ କିମ୍ବା ଏକବର୍ଷ ମୟୂରଭଂଜରେ କାର୍ଯ୍ୟ କରି ଫେରି ଆସିଲି ସେତେବେଳେ 


୩୧୮ 


ସରକାରୀ କାର୍ଯ୍ୟକୁ ଫେରିବି ସତ୍ୟ, କିନ୍ତୁ ସେହି ସରକାରୀ କାର୍ଯ୍ୟରେ କଟକରେ ନ 
ରହି ବିହାର, ଢାକା ଅଥବା ଚଟ୍ଟଗ୍ରାମ ପ୍ରଭୃତି ଦୂରବର୍ତୀ ସ୍ତ୍ରାନକୁ ଯିବାକୁ ହେବ ଏବଂ 
ମୋହର ବର୍ତମାନ ପଦରେ ଅନ୍ୟ ବ୍ୟକ୍ତି ସ୍ମ୍ରାୟୀ ରୂପେ ଅଧ୍କାରୀ ହୋଇ ବସିବେ । 
ଏହା ବ୍ଯତୀତ ପ୍ରତିବର୍ଷ ମୋହର ଯେପରି ବେତନ ବଢୁଅଛି, ସେ ବୃଵିରୁ ମଧ୍ଯ 
ବଞ୍ଚିତ ହେବି । 

ଗଡ଼ଜାତରେ ବ୍ଯକ୍ତିଗତ ଭାବ ହିଁ ପ୍ରବଳ । ଅଳ୍ପଦିନ ମଧ୍ୟରେ ରାଜପ୍ରସାଦ 
ଫଳରୁ ଲୋକର ଧନୀ ହେବାର ଯେପରି ସମ୍ଭାବନା, ସେହିପରି ଅଳ୍ପଦିନ ମଧ୍ଯରେ 
ରାଜ ବିରାଗଭାଜ ନ ହେଲେ ଅନିଷ୍ଟର ମଧ୍ୟ ସମ୍ଭାବନା । ଗଭଣ୍ଠମେଣ୍ଟଙ୍କ କାର୍ଯ୍ୟରେ ଏ 
ଉଭୟ ସମ୍ଭାବନା ଅପେକ୍ଷାକୃତ କମ; ସୁତରାଂ ସ୍କୁଳ ରୂପେ ଜୀବିକା ନିର୍ବାହ ପକ୍ଷରେ 
ଆଶଙ୍କା ମଧ୍ୟ କମ । ୮ 

ମୁଁ ଉପରେ ଯେଉଁ କଥାଗୁଡ଼ିକ ଲେଖୁଲି ସେଥ୍‌ରେ ଯେବେ ମହାରାଜାଙ୍କ 
ନିକଟରେ ଅପରାଧୀ ହୋଇଥାଏ ସ୍ଵୀୟ ଓଦାର୍ଯ୍ୟ ଗୁଣରେ ମହାରାଜ ସେହି ଅପରାଧ 
କ୍ଷମା କରିବେ । ମହାରାଜା ଏ ସେବକକୁ ଆଶ୍ରିତ ଏବଂ ଆତ୍ଲୀୟବର୍ଗ ମଧ୍ଯରେ ପରିଗଣିତ 
କରିଅଛନ୍ତି ଏହା ମୁଁ ଉତ୍ତମ ରୂପେ ଜାଣେ ଏବଂ ସେ ସମ୍ବନ୍ଧ ଭଶ୍ଵରଙ୍କ ପ୍ରସାଦରୁ 
କୌଣସି ଅବସ୍ପ୍ାରେ ଲୁପ୍ତ ହେବନାହିଁ । କିନ୍ତୁ ମୁଁ ଯେବେ ସୌଭାଗ୍ୟକ୍ରମେ ମୟୂରଭଂଜ 
ଯାଏ, ମହାରାଜାଙ୍କ ସହିତ ଆଉ ଗୋଟିଏ ସମ୍ବନ୍ଧ ହୋଇଯିବ ଏବଂ ସେହି ସମ୍ବନ୍ଧ 
ବିଚାର ସ୍ଫରଳରେ ପୂର୍ବୋକ୍ତ ସମ୍ବନ୍ଧ ଏକାବେଳେକେ ବିସ୍କୃତ ହେବା ଉଭୟଙ୍କ ପକ୍ଷେ 
ଶ୍ରେୟସ୍କର । 

ମୁଁ ବହୁକାଳ ଏକ ବିଭାଗରେ କାର୍ଯ୍ୟ କରିଅଛି ଏବଂ ଓଡ଼ିଶାରେ ସେହି 
ବିଭାଗରେ ଯେତେଦୂର ଉଠିବାର ସମ୍ଭାବନା ତହିଁ ରେ ଏକପ୍ରକାର କୃତ କାର୍ଯ୍ୟ 
ହୋଇଅଛି । ଅନ୍ୟ ବିଭାଗରେ ଏବଂ ଭିନ୍ନ ପ୍ରକୃତିକ କାର୍ଯ୍ୟରେ ନିଯୁକ୍ତ ହୋଇ ତାହା 
ସୁଚାରୁରୂପେ ସମ୍ପନ୍ନ କରି ପ୍ରତିଷ୍ଠା ଲାଭ କରିପାରିବି ଏବଂ ସର୍ବାନ୍ତଃକରଣରେ ପ୍ରଭୁଙ୍କ 
ମଙ୍ଗଳ ସାଧନ କରି ତାହାଙ୍କର ପ୍ରୀତିଭାଜନ ହେବି, ଏହି ଇଚ୍ଛା ମୋ ହୃଦୟରେ 
ସର୍ବଦା ଜାଗ୍ରତ ରହିଅଛି; ମାତ୍ର ତାହା ଚରିତାର୍ଥ ହେବା ମହାରାଜାଙ୍କର 
ଅନୁଗ୍ରହସାପେକ୍ଷ । ମହାରାଜା ମୋତେ ସେପରି ଅନୁଗ୍ରହଭାଜନ ମନେ କରନ୍ତି କି 
ନାହିଁ ତାହା ମୁଁ ଜାଣେ ନାହିଁ; କିନ୍ତୁ ମୁଁ ଏତିକି କହିପାରେ ଯେ ଶ୍ରମଶୀଳତା ଏବଂ 
କର୍ବ୍ୟନିଷ୍ଠା ଯେବେ ରାଜପ୍ରସାଦ ଲାଭ କରିବାକୁ ସମର୍ଥ ହୁଏ, ମୁଁ ସେହି ରାଜ ପ୍ରସାଦରୁ 
ବଞ୍ଚୁତ ହେବି ନାହିଁ 


ସମ୍ପ୍ରତି ମୁଁ ଶିକ୍ଷା ବିଭାଗର ଦ୍ବିତୀୟ ଶ୍ରେଣୀରେ ରହିଅଛି ବୋଲି ପ୍ରତିବର୍ଷ 
ମୋର ଯେପରି ବେତନ ବଢ଼ୁଅଛି ସ୍ଫାନାନ୍ତରକୁ ଗଲେ ତହିଁରୁ ବଞ୍ଚିତ ହେବି ଏବଂ 
ଯେବେ ଦୁର୍ଭାଗ୍ୟକ୍ରମେ ଫେରି ଆସିବାକୁ ହୁଏ, ତାହାହେଲେ ବର୍ଭମାନ ଯେଉଁ ବେତନ 
ଅଛି, ସେହି ବେତନରେ ପୁଣି ଆରମ୍ଭ କରିବାକୁ ହେବ | ଏହି ସମସ୍ତ କଥା ଭାବିଲେ 
ଏବଂ ତାହାର ସମ୍ଭାବନା ସ୍ଵୀକାର କଲେ ମୟୂରଭଞ୍ଜ ଗମନ ଦ୍ଵାରା ପ୍ରକୃତ ପ୍ରସ୍ତାବରେ 
ମୋହର ବିଶେଷ କିଛି ପ୍ରାପ୍ତିର ସମ୍ଭାବନା ନାହିଁ । ଏ ରୂପ ଅବସ୍ଥ୍ାରେ ମୋହର ଯିବାକୁ 
କେତେଦୂର ପ୍ରବୃଭି ହେବ ତାହା ମହାରାଜାଙ୍କର ସଦବିବେଚନା ଉପରେ ସମ୍ପୂଣ୍ଠ 
ନିର୍ଭର କରୁଅଛି । 

ମୁଁ ବାଲେଶ୍ଵରବାସୀ, ସୁତରାଂ ମୟୂରଭଞ୍ଜକୁ ମୋହର ପ୍ରଧାନ ଆଶ୍ରୟସ୍ଫୁଳ 
ବୋଲି ମନେ କରିଥାଏ ଏବଂ ସେ ରୂପ ସୁବିଧା ହେଲେ ମୟୂରଭଞ୍ଜର ପ୍ରଜା ହୋଇ 
ରହିବାକୁ ମୋର ସମ୍ପୂର୍ଣ୍ଣ ଇଚ୍ଛା ରହିଅଛି । ପୂର୍ବ ପୁଣ୍ୟ ଫଳରୂ ମୟୂରଭଞ୍ଜ ଆପଣଙ୍କୁ 
ସିଂହାସନରେ ପାଇଅଛି ଏବଂ ଜଗଦୀଶ୍ଵର ଶ୍ରୀମାନ ରାମଚନ୍ଦ୍ରଙ୍କୁ ଦୀର୍ଘଜୀବୀ କଲେ 
ତାହାଙ୍କର ରାଜତ୍ଵକାଳ ବର୍ତମାନ ରାଜତ୍ଵ ଅପେକ୍ଷା ଗୌରବାନ୍ଵିତ ହେବ । ମୁଁ ସେହି 
ଗୌରବର ଅଂଶୀ ହୁଏ କିମ୍ବା ନ ହୁଏ ତାହା ଭିନ୍ନ କଥା, କିନ୍ତୁ ସର୍ବଦା 
କାୟମନୋବାକ୍ୟରେ ମୟୂରଭଂଜର ମଙ୍ଗଳ କାମନା କରୁଥବି । 

କମିଶନର ସାହେବ ଏ ବିଷୟରେ ମୋହର ମତ ଶୀଘ୍ର ଜାଣିବାକୁ ଇଚ୍ଛା 
ପ୍ରକାଶ କରିଅଛନ୍ତି। କିନ୍ତୁ ଏ ରୂପ ଗୁରୁତର ବିଷୟର ମୀମାଂସା ସମୟସାପେକ୍ଷ । 

ବଶମ୍ବଦ ଭୃତ୍ୟ 
ରାଧାନାଥ ରାୟ 

ରାଧାନାଥ ଭାବିଥୁଲେ ଯେ ଏ ପତ୍ର ପ୍ରାପ୍ତି ପରେ କୃଷ୍ଣଚନ୍ଦ୍ର ସ୍ଵତଃପ୍ରବୃତ୍ତ ହୋଇ 
ତାଙ୍କୁ ବେଶି ଦରମା ଦେବାକୁ ରାଜି ହେବେ ବା ଅନ୍ୟ ସୂତ୍ରରେ ତାଙ୍କୁ ଅଧୁକ ଅର୍ଥ 
ଦେବାର ବନ୍ଦୋବସ୍ତ କରିବେ । କିନ୍ତୁ ଏହା ହେଲାନାହିଁ । ବନ୍ଧୁମାନେ ତାଙ୍କୁ ଗଡ଼ଜାତ 
ଯିବାକୁ ମନା ନ କଲେ ମଧ୍ୟ ଏ ବିଷୟରେ ଥୁବା ଅସୁବିଧାମାନ କଥା କହିଲେ । ଶିକ୍ଷା 
ବିଭାଗ ଡିରେକ୍ଟର କ୍ରଫ୍ଲ ତାଙ୍କୁ ଗୋଟିଏ ରୋକଠୋକ ପତ୍ର ଲେଖ୍‌ ଜଣାଇଲେ ଯେ 
ଶିକ୍ଷା ବିଭାଗରେ ତାଙ୍କର ପ୍ରଥମ ଶ୍ରେଣୀକୁ ଉନ୍ନତି ପାଇବାର ଶୀଘ୍ର ସମ୍ଭାବନା ନାହିଁ; 
ତେଣୁ ସେ ମୟୂରଭଂଜ ଯାଇପାରନ୍ତି । ଏ ଭଳି ଦୋଦୋପାଞ୍ଚ ଅବସ୍ତା ବେଳେ ଗଡ଼ଜାତ 
ଅସିଷ୍ଟାଣ୍ଟ ସୁପରିନଟେଣ୍ଡେଣ୍ଟଙ୍କ ପାଖରୁ ପତ୍ର ଆସିଲା ଯେ ସେ ମୟୂରଭଂଜ ଯିବେ କି 
ନାହିଁ ତୁରନ୍ତ ତାର ଜବାବ ଦିଅନ୍ତୁ, ତାଙ୍କର ଏ ଜବାବ ଦଶଦିନ ଆଗରୁ ଦେବାର ଥୁଲା ! 


୩୨୦ 


ଡିସେମ୍ବର ପ୍ରଥମ ସପ୍ତାହରେ ପୁରୀ ଗସ୍ତ ସମୟରେ ରାଧାନାଥ ଏ ପତ୍ର 
ପାଇଲେ ଓ କୃଷ୍ଣଚନ୍ଦ୍ରଙ୍କୁ ଓ ନିଜ ଭାଗ୍ୟକୁ ଗାଳିଦେଲେ । ବିରକ୍ତ ହୋଇ ଏହାର ଉତ୍ତର 
ଦେଲେ: ମୁଁ ମୋର ମୟୂରଭଂଜ ଗସ୍ତ ବେଳେ ମହାରାଜାଙ୍କ ସହିତ ସାକ୍ଷାତ ଓ 
ଆଲୋଚନା କରି ଏ ବିଷୟରେ ନିଷ୍ଣରି କରିବାପାଇଁ ମାସେ ଦି ମାସ ସମୟ ଚାହିଁଥୁଲି । 
କିନ୍ତୁ ବିଷୟଟି ଯଦି ଏତେ ଜରୂରୀ ଯେ ବିଳମ୍ବ କରାଯାଇ ନ ପାରେ, ତେବେ ମୁଁ 
ଦୁଃଖୁତ ଯେ ମୁଁ ଏ ପ୍ରସ୍ତାବକୁ ଗ୍ରହଣ କରିବି ବୋଲି କହିବା ଅବସ୍ଫାରେ ନାହିଁ । 

ରାଧାନାଥ ମୟୂରଭଂଜ ଆସିବାକୁ ରାଜି ହେଲେ ନାହିଁ, ଏ ଖବର ପାଇ 
ରୋଗଶଯ୍ୟାରେ ରହି କୃଷ୍ଣଚନ୍ଦ୍ର ଅନେକ ଦୁଃଖ କଲେ । 


୩୨୯ 


କଟକ : ଡିସେମ୍ବର ୧୮୮୧ 


ପ୍ୟାରୀମୋହନ ଆଚାର୍ଯ୍ୟଙ୍କର ଇତିହାସ ବହି ପ୍ରକାଶ ପାଇବା ସଙ୍ଗେ ସଙ୍ଗେ ତାଙ୍କୁ 
ଅନେକ ପ୍ରଶଂସା ମିଳିଲା ସତ, କିନ୍ତୁ କିଛି ଲୋକ ତାଙ୍କର କୁସା କରିବାରେ ଲାଗିଗଲେ | 
ସେ ନିଜର ବକ୍ସୁତାମାନଙ୍କରେ ହିନ୍ଦୁଧର୍ମର କୁସଂସ୍କାର ବିରୂଦ୍ଧରେ କହୁଥ୍‌ବାରୁ ତାଙ୍କୁ 
ହିନ୍ଦୁ ବିରୋଧୀ ଆଖ୍ୟା ଦିଆଗଲା । ଏ ସମାଲୋଚନା ଏପରି ସ୍ତରରେ ପହଞ୍ଚୁଲା ଯେ 
ଶେଷରେ ପ୍ୟାରୀମୋହନ ବାଧ୍ୟ ହୋଇ ଦୀପୁିକାରେ ନିମ୍ନଲିଖୁତ ପତ୍ରଟି ପ୍ରକାଶ 
କରାଇଲେ: 

ଶୁଣିବାକୁ ପାଇଲି ଯେ ବକ୍ସୁତାରେ ହିନ୍ଦୁ ଓ ହିନ୍ଦୁଧର୍ମ ବିରୁଦ୍ଧରେ କହିବା ମୋର 
ଅଭ୍ୟାସ ବୋଲି ଜଣେ ଦି ଜଣ ଲୋକ ଅନ୍ୟମାନଙ୍କୁ ଚୁଝାଇବାକୁ ଚେଷ୍ଟା କରୁଛନ୍ତି । 
ମୁଁ ମୋର ସେହି ଭଦ୍ବବନ୍ଧୁମାନଙ୍କୁ ଆହ୍ଵାନ କରୁଛି ଯେ ସେମାନେ ଜଣାନ୍ତୁ ମୁଁ କେଉଁ 
ବକ୍ତୃତା କିମ୍ବା କେଉଁ ଅଂଶରେ ସେ କଥା କହିଛି । ମୁଁ ସଂପାଦକ ତଥା ମୋ ସଭାରେ 
ଉପସ୍ଫିତ ଭଦ୍ରଵମଣ୍ଡଳୀଙ୍କ ପାଖରେ ବିନତି କରୁଛି ଯେ ସେମାନେ କହନ୍ତୁ ମୁଁ କେବେ 
କୌଣସି ଧର୍ମ ବିରୁଦ୍ଧରେ ସେ ଧର୍ମର ମତାବଲମ୍ବୀଙ୍କ ମନରେ ଆଘାତ ଦେବାପାଇଁ 
ଅସମ୍ମାନରେ କହିଛି କି । 

ବଶମ୍ବଦ 

କଟକ ୧୨.୨.୮୦ ପ୍ୟାରୀମୋହନ ଆଚାର୍ଯ୍ୟ 

ପ୍ୟାରୀମୋହନଙ୍କ ବିରୁଦ୍ଧରେ ଅନ୍ୟ ଏକ ଆକ୍ରମଣ ହେଲା ତାଙ୍କର ଓଡ଼ିଶା 
ଇତିହାସ ନେଇ । ଏ ଆକ୍ରମଣର ନେତୃତ୍ବ ନେଲେ କଟକର କାଳୀପଦ ବ୍ୟାନାଚ୍ଚୀ । 
ସେ କଲିକତାର ସମ୍ବାଦପତ୍ରମାନଙ୍କୁ ବହିଟି ବିରୁଦ୍ଧରେ ଲେଖୁ ପଠାଇଲେ ଏବଂ ତାହାକୁ 
“ ଜ୍ରଗନ୍ନାଥୀ ଏକ ନମ୍ବର' ନାମରେ ଛପାଇ ଓଡ଼ିଶା ସାରା ବଣ୍ଟାଇଲେ | ପ୍ୟାରୀମୋହନଙ୍କ 
ବହିରେ ସେ ଏକ ବିରାଟ ଭୁଲ ଦେଖାଇଥ୍‌ଲେ ତାଙ୍କର କଳାପାହାଡ଼ ଆକ୍ରମଣ ବିଷୟକ 
ବଣ୍ଠନାରେ । ପ୍ୟାରୀମୋହନଙ୍କ ବହିରେ ଏଭଳି ଲେଖାଥୁଲା: 

ପୁରୀ ଜୟ କରି ହିନ୍ଦୁ ଦେବଦେବୀଙ୍କ ଉପରେ କଳାପାହାଡ଼ ଘୋର ଅତ୍ୟାଚାର 
ଆରମ୍ଭ କଲେ । ଜଗନ୍ନାଥଙ୍କ ସେବକମାନେ ଜ ଗନ୍ନାଥଙ୍କୁ ଘେନି ଚିଲିକା ହ୍ରଦ ତଟବର୍ରୀ 
ପାରିକୁଦ ନାମକ ସ୍ଫାନରେ ପୋତି ରଖୁଲେ । ଦୁର୍ଦ୍ଦାନ୍ତ କଳାପାହାଡ଼ ସେ ବିଷୟରେ 


୩୨୨ 


ସନ୍ଧାନ ପାଇ ପାରିକୁଦଠାକୁ ଯାଇ ଜଗନ୍ନାଥ ଦେବଙ୍କୁ ଖୋଳି ହସ୍ତୀ ପିଠିରେ ନଦି 
ଗଂଗାକୂଳକୁ ଘେନିଗଲେ ଓ ଟଂଗାକୂଳରେ ଜଳୁଥୁବା ଏକ ଚିତା ବହ୍ନିରେ ଜଗନ୍ନାଥଙ୍କୁ 
ପୋଡ଼ି ଦେବାପାଇଁ ନିକ୍ଷେପ କଲେ । କିନ୍ତୁ ଓଡ଼ିଶାବାସୀଙ୍କର ଜଗନ୍ନାଥଙ୍କ ପ୍ରତି ଭକ୍ତି 
ତାଙ୍କୁ ସମ୍ପୂଣ୍ଚ ରୂପେ ଦଗ୍‌ଧୀଭୂତ ହେବାକୁ ଦେଲା ନାହିଁ । ଜଗନ୍ନାଥ ଦେବ ଚିତା 
ଅଗ୍ନିରେ ପୋଡ଼ି ନ ଯାଉଣୁ ବିଶର ମହାନ୍ତି ନାମକ ଏକ ବ୍ୟକ୍ତି ତାଙ୍କୁ ଓଟାରି ନେଲା 
ଓ ତାଙ୍କ ନାଭି ସ୍ପୁଳ ଉଦ୍ଧାର କରି ଓଡ଼ିଶାକୁ ପ୍ରତ୍ୟାଗମନ କଲା । କୁଚ୍ଚଙ୍ଗ ରାଜା 
ଅବଶେଷରେ ଜଗନ୍ନାଥଙ୍କର ସେହି ନାଭିସ୍ଫୁଳ ପ୍ରାପ୍ତ ହୋଇ ତାଙ୍କର ପ୍ରତି ଷ୍ଠାଦି 
କରାଇଲେ । 

କାଳୀପଦଙ୍କର ଯୁକ୍ତି ହେଲା ଯେ ଜଗନ୍ନାଥଙ୍କୁ ଚିତାଗ୍ନିରେ ପୋଡ଼ା ହୋଇଥୁବାର 
କୁହାଯାଇଥୁବାରୁ ଲୋକମାନଙ୍କର ପୁରୀ ମନ୍ଦିରରେ ଥୁବା ମୂରି ପ୍ରତି କୌଣସି ଭକ୍ତି 
ରହିବ ନାହିଁ ଏବଂ ପୁରୀକୁ କୌଣସି ଯାତ୍ରୀ ଆସିବେ ନାହିଁ କିମ୍ବା ମନ୍ଦିରର ମହାପ୍ରସାଦ 
ଖାଇବେ ନାହିଁ । 

କାଳୀବାବୁଙ୍କ ପ୍ରେରିତ ପତ୍ର ବିଷୟରେ କଲିକତାର ଡେଲି ନିଉଜରେ ବାହାରିବା 
ପରେ ଓଡ଼ିଶାରେ ଏ ବିଷୟରେ ବାଦାନୁବାଦ ଆରମ୍ଭ ହେଲା । ପ୍ୟାରୀମୋହନଙ୍କ 
ସପକ୍ଷରେ କୁହାହେଲା ଯେ ସେ କଳାପାହାଡ଼ ବିଷୟକ ବଣ୍ଠନାଟି ମାଦଳାପାଞ୍ଜ ଓ 
ସଟନଙ୍କ ଓଡ଼ିଶା ଇତିହାସରୁ ନେଇଥ୍‌ଲେ । ସଟନଙ୍କ ଇତିହାସ ପୂର୍ବେ ଓଡ଼ିଶାର 
ସ୍କୁଲମାନଙ୍କରେ ପାଠ୍ଯପୁସ୍ତକ ଥୁବାରୁ ପ୍ୟାରୀମୋହନଙ୍କ ବଣ୍ଠନା ବିଷୟରେ ଆପରି 
ଉଠି ନ ପାରେ । ପୁରୀ ମନ୍ଦିରକୁ ଆସୁଥୁବା ଯାତ୍ରୀମାନଙ୍କ ଉପରେ ଏହାର କୌଣସି 
ପ୍ରଭାବ ପଡ଼ି ନ ଥୁଲା ବୋଲି ମଧ୍ୟ କୁହାଗଲା । ପୁରୀ ମନ୍ଦିରରୁ ପଥର ଖସିପଡ଼ିବା 
ବେଳେ ଅଥବା ପୁରୀ ରାଜା କଏଦୀ ହେବା ସମୟରେ ଯଦି ମନ୍ଦିରରେ କୌଣସି 
ଗଣ୍ଡଗୋଳ ହୋଇ ନ ଥୁଲା, ପ୍ଯାରୀମୋହନଙ୍କ ଇତିହାସ ବହିର ଗୋଟିଏ ଅଂଶକୁ 
ନେଇ ତାହା ହେବ କିପରି ? 

ଖବରକାଗଜକୁ ଚିଠି ଲେଖ୍‌ ଓ ପ୍ରଚାରପତ୍ର ବାଣ୍ଟ କାଳୀପଦ ସନ୍ତୁଷ୍ଟ ରହିଲେ 
ନାହିଁ | ସେ ଏ ବିଷୟରେ କଲେକ୍ଟରଙ୍କ ପାଖରେ ମଧ୍ୟ ଗୋଟିଏ ଦରଖାସ୍ତ କଲେ । 
ଜଗନ୍ନାଥଙ୍କ ବିଷୟ ବ୍ୟତୀତ ସେ ବହିଟିରେ ଆଉ ଗୋଟିଏ ଦୋଷ ଥ୍‌ବାର 
ଦେଖାଇଲେ । ଓଡ଼ିଶା ଇତିହାସରେ ଲେଖାଥ୍‌ଲା ଯେ ଗଭଣ୍ଠମେଣ୍ଟ ଚିରସ୍କାୟୀ 
ବନ୍ଦାବସ୍ତର ଆଶା ଦେଇ ୧୮୧୩ ସାଲର ୧ ଆଇନ ଦ୍ଵାରା ଲୋକଙ୍କୁ ତହିଁ ରୁ ବଞ୍ଚିତ 
କଲେ । କାଳୀପଦଙ୍କ ମତରେ ସରକାରଙ୍କୁ ପ୍ରବଞ୍ଚକ କହି ଅପମାନିତ କରାଯାଇଛି । 


୩୨୩ 


କଲେକ୍ଟର ଏ ଦରଖାସ୍ତ ଉପରେ ଶିକ୍ଷା କମିଟିଙ୍କ ମତାମତ ଚାହିଁଲେ । ଏପ୍ରିଲ 
ସାତ ତାରିଖରେ ଗୋଟିଏ ସଭା କରି କମିଟି ଏ ବିଷୟରେ ସଭ୍ଯମାନଙ୍କର ମତ 
ନେଲେ । ସ୍କୁଲ ଡେପୁଟୀ ଇନ୍ସପେକ୍ଟର ଉମାପ୍ରସାଦ ଦେ ଓ ଆଉ ଜଣେ ଦୁଇଜଣ 
ସଭ୍ୟ କାଳୀପଦଙ୍କୁ ସମର୍ଥନ କଲେ, କିନ୍ତୁ ଅନ୍ୟମାନେ ପ୍ଯାରୀମୋହନଙ୍କ ଲେଖାରେ 
ଆପରଭିଜନକ କିଛି ଦେଖଲେ ନାହିଁ । ଚିତାବହ୍ଲି ଶବ୍ଦର ଅର୍ଥ ଘେନି ଯୁକ୍ତତର୍କ ହେଲା । 
କାଳୀବାବୁ ଓ ତାଙ୍କର ସମର୍ଥକମାନେ ଏହାର ଅର୍ଥ ଶବଦାହର ଅଗ୍ନି କହିବାବେଳେ 
ଅନ୍ୟମାନେ ଏହାର ଅର୍ଥ ଯେ କୌଣସି କାଠର ନିଆଁ ବୋଲି କହିଲେ । ସେହିପରି 
ବଂଚିତର ଅର୍ଥ ପ୍ରବଞ୍ଚନା ନୁହେଁ ବୋଲି ଉପସ୍ଫ୍ାପିତ କରାଗଲା । ସର୍ବଶେଷରେ କମିଟି 
ସ୍ମ୍ରିର କଲେ ଯେ ବହିରେ ଆପରିଜନକ କିଛି ନାହିଁ । 

ନିଜର ଉଦ୍ୟମରେ ଏପରି ଭାବରେ ଅସଫଳ ହୋଇ କାଳୀପଦ ଜଗନ୍ନାଥୀ 
ଦୁଇ ନମ୍ବର ପତ୍ର ପ୍ରକାଶ କଲେ । ଏଥୁରେ ସେ ଲେଖୁଥୁଲେ ଯେ ସଟନଙ୍କ ଇତିହାସରେ 
ଜଗନ୍ନାଥଙ୍କ ଦୁର୍ଦ୍ଦଶା କଥା ଲେଖା ଯାଇଥୁବାରୁ ଏବଂ ଏ ବହିଟି ସ୍କୁଲରେ ପଢ଼ା 
ଯାଉଥୁବାରୁ ୧୮୫୭ରେ ବୈଦେଶ୍ଵର ସ୍କୁଲକୁ ଛାତ୍ର ପଢ଼ିବାକୁ ଗଲେ ନାହିଁ ଏବଂ 
ସ୍କୁଲଟି ଉଠିଗଲା । ଏହି ପତ୍ରରେ ସେ ଶିକ୍ଷା କମିଟି ଆଲୋଚନାର ବିବରଣୀ ଦେଇ 
ପୁଣି ବହି ବିରୁଦ୍ଧରେ ବିଷ ଉଦ୍‌ଗାର କରିଥୁଲେ । 

ଖୁବ ଶୀଘ୍ର ତାଙ୍କର ଜଗନ୍ନାଥୀ ତିନି ନମ୍ବର ମଧ୍ୟ ପ୍ରକାଶ ପାଇଲା । ଏଥୁରେ 
ବହିଟି ବିଷୟରେ କଲେକ୍ଟର ଓ ଅନ୍ୟ କର୍ରୂପକ୍ଷଙ୍କ ଭିତରେ ଯେଉଁ ପତ୍ରାଳାପ ହୋଇଥୁଲା 
ସେହି ପତ୍ରମାନଙ୍କର ନକଲ ଥୁଲା । ଏଥୁରୁ ଗୋଟିଏ ବିଶେଷ ପତ୍ର ଥୁଲା ଉମାପ୍ରସାଦ 
ଦେଙ୍କର ଯେଉଁଥୁରେ ସେ ଲେଖ୍୍‌ଥୁଲେ: ଗ୍ରନ୍କକାର ଯେ ରୂପ ଅପରିଣତବୟସ୍ବ୍‌ 
ଯୁବାବୃନ୍ଦର ପ୍ରକାଶ୍ୟ ସଭା ଇତ୍ୟାଦିରେ ହିନ୍ଦୁଧର୍ମାବଲମ୍ବୀମାନଙ୍କ ସମ୍ବନ୍ଧେ ଉପହାସ 
କରିଥାଆନ୍ତି, ଜଗନ୍ନାଥ ଦେବ ସମ୍ବନ୍ଧେ ଜ୍ଞାନପୂର୍ବକ ମିଥ୍ୟା ରଚନା ଦ୍ଵାରା ସେମାନଙ୍କର 
ଧର୍ମପ୍ରବୃତ୍ତି ପ୍ରତି ସେହି ରୂପ ନିନ୍ଦାବାଦ କରିଅଛନ୍ତି । 

ଏ ସଚୂ ବିସମ୍ବାଦ ପରେ, ଯଦିଓ ବହିଟି ସରକାରଙ୍କ ଦ୍ଵାରା ଆଦୃତ ହୋଇ 
ପୁରସ୍ହାର ପାଇଥ୍‌ଲା, କଲେକ୍ଟର ପସି ନିଙ୍ଦେଶ ଦେଲେ ଯେ ବହିଟି ଆଉ 
ବିଦ୍ୟାଳୟମାନଙ୍କରେ ପଠିତ ହେବ ନାହିଁ । ଏ ନିର୍ଦ୍ଦେଶ ପ୍ୟାରୀମୋହନଙ୍କୁ ବିଶେଷ 
ଆଘାତ ଦେଲା । 

ଏ ଗଣ୍ଡଗୋଳ ଶେଷ ହୋଇଛି କି ନାହିଁ, ପ୍ୟାରୀମୋହ ନଙ୍କ ପାଇଁ ଆହୁରି ଏକ 
ଘଟଣା ଗୁରୂତର ଆକାର ଧାରଣ କଲା । ସେଇଟି ହେଲା ବାଙ୍କୀ ତହସିଲଦାରଙ୍କ 
ମକଦ୍ଦମା । ପ୍ୟାରୀମୋହନଙ୍କ ପ୍ରିୟ ବନ୍ଧୁ ଗୋବିନ୍ଦ ରଥ ତହ ସିଲଦାରଙ୍କ ବିରୁଦ୍ଧରେ 


୩୨୪ 


ଉକତ୍କୋଚ ନେବାର ଅଭିଯୋଗ କରିଥୁଲେ ଏବଂ କମିଶନରଙ୍କୁ ଅନୁରୋଧ କରିଥ୍‌ଲେ 
ଯେ କିଛିକାଳ ପାଇଁ ତାଙ୍କୁ ବାଙ୍କୀରୁ ସ୍ଫରାନାନ୍ତରିତ କରି ଦିଆଯାଉ । ଗୋବିନ୍ଦ ରଥ 
କଟକ ଏକାଡେମୀରେ କିଛି ଦିନ ଶିକ୍ଷକତା କରିବା ପରେ ବାଙ୍କୀ ଫେରିଯାଇ ସେଠାରେ 
ରହୁଥ୍‌ଲେ ଏବଂ ଲେଖ୍‌ବାରେ ଓ ସାମାଜିକ କାମରେ ନିଜକୁ ସମ୍ପୂର୍ଣ୍ଣ ନିୟୋଢଚିତ 
କରିଥୁଲେ | ବାଙ୍କୀରେ ତହସିଲଦାରଙ୍କ ବିରୁଦ୍ଧରେ ଜନମତର ଉକ୍ରଟତା ଦେଖୁ ରଥେ 
ବର୍ତମାନ ଏ ପଦକ୍ଷେପ ନେଇଥ୍ଲେ । 

ଏ ଅଭିଯୋଗର ବିଚାର ସମୟକୁ ପ୍ୟାରୀମୋହନ ଡମପଡ଼ାରେ ମ୍ୟାନେଜର 
ଥୁଲେ । ସେ ଗୋବିନ୍ଦ ରଥଙ୍କୁ ଭରସା ଦେବାପାଇଁ ପତ୍ର ଲେଖିଲେ: 
ରଥେ, 

ଯେଉଁ କାର୍ଯ୍ୟରେ ପ୍ରବୃତ୍ତ ହୋଇଅଛ, ସେଥ୍ରେ ସାବଧାନ ପୂର୍ବକ କାର୍ଯ୍ୟ କରିବ | 
ସାକ୍ଷୀମାନେ ଯେମନ୍ତ ଯଥାର୍ଥ ବର୍ଣ୍ଣନା କରନ୍ତି ସେଥ୍‌ପ୍ରତି ଚେଷ୍ଟାର ତ୍ରୁଟି କରିବ ନାହିଁ । 
ସାକ୍ଷୀମାନେ ସତ୍ୟ କହିବେ କି ନାହିଁ ବଡ଼ ସନ୍ଦେହର ବିଷୟ । କମିଶନର ସାହେବ 
ଯେ କିଛି କାଳ ସକାଶେ ସ୍ଫ୍ରାନାନ୍ତରିତ କରିବାକୁ ଅସ୍ଵୀକୃତ ହୋଇଅଛନ୍ତି, ଏହୀ ଶୁଣି 
ମୁଁ ଟିକିଏ ଶଂକିତ ହୋଇଅଛି । ସାବଧାନ ! ସାବଧାନ ! ଯତୋଧର୍ମ ସ୍ତତୋଜୟଃ ଏହି 
କଥା ସ୍ଫ୍ରିର ଜାଣି ଯଥାସାଧ୍ଯ ଚେଷ୍ଟାକର । ଭଗବାନ ଯାହା କରିବେ । 

ବଙ୍ଗୀୟ ଓ ଉତ୍କଳୀୟ ସମସ୍ତ ସମ୍ବାଦପତ୍ରମାନଙ୍କୁ ଏ ସମ୍ବାଦ ପଠାଅ । ମିରର 
ଓ କଲିକତାର ଷ୍ଟେଟସମ୍ୟାନ ଏହି ଦୁଇ ପତ୍ରକୁ ଟେଲିଗ୍ରାମ ଦ୍ଵାରା ସମ୍ବାଦ ଦିଅ ଯେ 
ବାଙ୍କୀ ଡେପୁଟି ମାଜିଷ୍ଟ୍ରେଟ ଏପରି ଅତ୍ୟାଚାର କରୂୁଥୁବାର କେତେକ ବାଙ୍କୀବାସୀମାନେ 
କମିଶନର ସାହେବଙ୍କଠାରେ ଦରଖାସ୍ତ କରି ଅଛନ୍ତି । ଦରଖାସ୍ତକାରୀମାନେ 
ମାଜିଷ୍ଟ୍ରେଟଙ୍କୁ ସ୍ମ୍ରାନାନ୍ତରିତ କରି ମକଦ୍ଦମା ବିଚାର କରିବାକୁ ପ୍ରାର୍ଥନା କରନ୍ତି, ମାତ୍ର 
କମିଶନର ତାହା ନ କରି ଗୁହା ତଲବ କରିଛନ୍ତି, ଇତ୍ୟାଦି । 

ଏହିପରି ମଧୁ ପ୍ରଭୃତିଙ୍କ ସହ ବିଚାର କରି ଓ ସାବଧାନ ହୋଇ ତାର ଡାକରେ 
ଖବର ଦିଅ | ସନ୍ଧ୍ୟା ଉତ୍ତାରୁ ଟେଲିଗ୍ରାମ ଖବର ଦେଲେ ଟଙ୍କାକେ ୩୬ ଶବ୍ଦ ଯିବ । 
ସମସ୍ତ ସମ୍ବାଦ ଲେଖୁବ । 
୨୦.୮.୧୮୮୦ ତୁମ୍ଭର ପ୍ୟାରୀମୋହନ 

ଏପରି ଭାବେ ଖବରକାଗଜରେ ସମ୍ବାଦମାନ ପ୍ରକାଶ ପାଇବାରୁ କମିଶନର 
ନିଜର ସେରିସ୍ତାଦାର ବଳରାମ ବୋଷଙ୍କୁ ବାଙ୍କୀ ପଠାଇଲେ ତହସିଲଦାର ଶ୍ରୀନାଥ 
ବାବୁଙ୍କ ପାଖରୁ ଚାର୍ଜ ନେବାପାଇଁ । ସେତେବେଳେ ବାଲେଶ୍ଵର ସମ୍ବାଦ ବାହିକାରେ 
ରଥଙ୍କ ବିଷୟରେ ଏପରି ବ୍ୟଙ୍ଗ କବିତା ପ୍ରକାଶ ପାଇଥୁଲା : 


୩୨୫ 


ଶୁଣ ପରୀକ୍ଷ ନରନାଥ । ଗୋବିନ୍ଦ କଥା ଅଦଭୁତ ॥ 
କାହାରି କଥା ନୁହେଁ ଚିର। ରାବଣ ଗଲା ଦେଶାନ୍ତର ॥ 


ତାହାର ଆଶ୍ରିତ ରାକ୍ଷସେ । ଥୋକାଏ ବୂଲୁଥୁଲେ ଦେଶେ ॥ 

ଖାଆନ୍ତି ଦେଶ ଲୁଟିପାଟି । କାହାରି ନ ଫିଟଇ ପାଟି ॥ 

ଅସୁରେ ଖାଆନ୍ତି କଉଡ଼ି । ସମସ୍ତେ ଥାନ୍ତି ହାତଯୋଡ଼ି ॥ 

ଦୁଷ୍ଟ ଦଳନ ଦଇତ୍ୟାରି । ଦିନେ ଗୋବିନ୍ଦ ରୂପ ଧରି ॥ 

କରିଲେ ଅତ୍ୟନ୍ତ ସାହସ । ହାତରେ ଘେନି ହରିବଂଶ ॥ 

ଗୁଟେ ଅସୁର ମାରିବାକୁ । ଗଲେ ସେ ବିଚାର ସ୍ଫାନକୁ ॥ ଇତ୍ୟାଦି ॥ 


୧୮୮୧ ଡିସେମ୍ବର ୨୩ ତାରିଖ ଦିନ ପ୍ରବଳ ଜର ନେଇ ପ୍ୟାରୀମୋହନ 
ଡମପଡ଼ାରୁ କଟକରେ ଆସି ପହଞ୍ଚୁଲେ । ଏ ଖବର ପାଇ ମଧୁସୂଦନ ରାଓ ଆସି ତାଙ୍କ 
ବସାରେ ପହଞ୍ଚୁବାରୂ ପ୍ୟାରୀମୋହନ କହିଲେ, ମୁଁ ଆଉ ଏଥର ବଞ୍ଚିବି ନାହିଁ | ମଧୁସୂଦନ 
କହିଲେ, ତା କିପରି ହୋଇପାରେ ? ଆମର ତ ପିଲାଦିନୁ କଥା ହୋଇଥଲା ଯେ 
ଆମେ ଏକା ଦିନରେ ମରିବା । ଆମର ଆହୁରି ଅନେକ କାମ ରହିଛି ଜୀବନରେ 
କରିବାକୁ । 

ଧି କିନ୍ତୁ ଆହୁରି ଛ ଦିନ କାଳ ସନ୍ନିପାତ ଜରରେ ପଡ଼ି ରହିବାପରେ ଗୁରୁବାର 
୨୯ ତାରିଖ ସକାଳ ନ'ଟାବେଳେ ପ୍ୟାରୀମୋହନ ପ୍ରାଣତ୍ୟାଗ କଲେ । ମଲାବେଳକୁ 
ତାଙ୍କର ବୟସ ହୋଇଥଲା ମାତ୍ର ତିରିଶ ବର୍ଷ । ତାଙ୍କର ମୃତ୍ୟୁରେ ଶୋକ ପ୍ରକାଶ କରି 
ସମସ୍ତେ ତାଙ୍କର ତିନୋଟି କୀଭିର ପ୍ରଶଂସା କଲେ: ଉକ୍କଳପୁତ୍ଵ ପତ୍ରିକା, କଟକ 
ଏକାଡେମୀ ଓ ଓଡ଼ିଶା ଇତିହାସ । ଲୋକମାନେ ଭୁଲି ଯାଇଥ୍‌ଲେ ଯେ ପ୍ୟାରୀମୋହନ 
ଦୂଇଟି ଢୀବନ୍ତ କୀରି ମଧ୍ୟ ଛାଡ଼ି ଯାଇଛନ୍ତି; ତାଙ୍କ ସହପାଠୀ ଓ ସୁହୃଦ ଗୋବିନ୍ଦ ରଥ 
ଓ ମଧୁସୂଦନ ରାଓ । 


୩୨୬ 


ନଥ 


ପୁରୀ : ଡିସେମ୍ବର ୧୮୮୨ 


କଟକ ଜେଲରୁ କଲିକତାକୁ ସ୍ଫ୍ାନାନ୍ତରିତ ହୋଇଯିବା ପରେ ଦିବ୍ଯସିଂହ ବିଷୟରେ 
କୌଣସି ସମ୍ବାଦ ନ ଥୁଲା । ମଝିରେ ଥରେ ଖବର ଆସିଥୁଲା ଯେ ସେ କଲିକତା 
ପ୍ରେସିଡ଼େନ୍ସି ଜେଲ ଛାପାଖାନାରେ ଅକ୍ଷର ବାଣ୍ଟ ବା କାମ କରୁଥ୍‌ଲା । ତା ବିଷୟରେ 
ଶେଷ ଖବର ଥୁଲା ଯେ ୧୮୭୮ସେପ୍ଟେମ୍ବର ୪ ତାରିଖରେ ସତାରା ଜାହାଜରେ 
ତାକୁ କଳାପାଣି ନିଆ ହୋଇଥଲା । ଜାହାଜରେ ପାଗଳ ଭଳି ବ୍ୟବହାର କରିବାରୁ ତା 
ଗୋଡ଼ରେ ଲୁହାର ବେଡ଼ି ପିନ୍ଧାଇ ଦିଆ ଯାଇଥୁଲା । ଜାହାଜ ଟାପୁରେ ପହଞ୍ଚୁବା ପରେ 
ସେ ଅନେକ କନ୍ଦାକଟା କଲା ଏବଂ ତାକୁ ଗୋଟିଏ ସ୍ଵତନ୍ତ୍ର ଜେଲରେ ରଖାଯାଇଥୁଲା । 

ଦିବ୍ୟସିଂହର ଦ୍ଵୀପାନ୍ତର ପରେ ଗୋଟିଏ ଦୃଷ୍ଟିରୂ ନିଶ୍ଚିନ୍ତ ହୋଇଥ୍‌ଲେ ରାଣୀ 
ସୂର୍ଯ୍ୟମଣିତ ଏଥର ଆଉ ସେ ନଅରରେ ଗଣ୍ଡଗୋଳ କରିବ ନାହିଁ । ତେବେ ରାଣୀ ଏ 
ବିଷୟରେ କିଛି ନ କଲେ ମଧ୍ୟ ଦିବ୍ୟସିଂହର ଜନ୍ମିତ ପିତା ବଡ଼ଖେମଣ୍ଡି ରାଜା ତାକୁ 
ଯାବଜୀବନ କାରାଦଶ୍ରରୁ ମୁକ୍ତି କରିବା ପାଇଁ ବ୍ରିଟିଶ ପାଲାଁମେଣ୍ଟରେ ଦରଖାସ୍ତ କଲେ 
ଏବଂ ଟଙ୍କା ଖର୍ଚ୍ଚ କରି ଓକିଲ ନିଯୁକ୍ତ କଲେ: ତେବେ ଏହାର କୌଣସି ଫଳ 
ହେଲା ନାହିଁ । 

ଏଥରକ ସୂର୍ଯ୍ୟମଣି ଲାଗିଲେ ଦିବ୍ୟସିଂହର ପୁଅ କିପରି ଉତ୍ତରାଧ୍କାରୀ ହୋଇ 
ସମସ୍ତ ସଂପରି ଓ କ୍ଷମତା ପାଇବ । ନାବାଳକ ପୁଅ ପକ୍ଷରୁ ସେ ଦରଖାସ୍ତ କଲେ ଯେ 
ପୁରୀ ରାଜାଙ୍କୁ ଯେଉଁ ପେନସନ ଟଙ୍କା ମିଳୁଥୁଲା ତାହା ଦିବ୍ୟସିଂହର ସ୍ତ୍ରୀ ନୀଳାଦ୍ରି ଓ 
ପୁଅ ଜଗନ୍ନାଥ ଜେନାମଣିଙ୍କ ହିତରେ ତାଙ୍କ ହାତରେ ଦିଆଯାଉ । ଜିଲ୍ଲା ଜଜଙ୍କ 
ଆଗରେ ତାଙ୍କର ଓକିଲ ଯୁକ୍ତି ଦର୍ଶାଇଲା ଯେ ଦିବ୍ୟସିଂହଙ୍କ ଦ୍ଵୀପାନ୍ତର ଯୋଗୁ ଏତେ 
ଅପବାଦ ହୋଇଛି ଯେ ସେ ସମସ୍ତ ଅଧୂକାରରୁ ବଞ୍ଚିତ ହେବା ବିଧେୟ ଏବଂ ସଂପରି 
ଜେନାମଣି ପାଇବା ଉଚିତ । ଜିଲ୍ଲା ଜଚ୍ଚ ସୂର୍ଯ୍ୟମଣିଙ୍କର ଆବେଦନକୁ ଗ୍ରହଣ କରି 
ତାଙ୍କୁ ନିମ୍ବଲିଖିତ ଆଦେଶ ଦେଲେ: 

ପୁରୀ ଜିଲ୍ଲା ଅନ୍ତର୍ଗତ ନଅର କୁଣ୍ଢାଇବେଣ୍ଟ ସାହି ନିବାସୀ ଜଗନ୍ନାଥ ଜେନାମଣି 
ନାବାଳକ ଅଛନ୍ତି । ସେ ଯେତେଦିନ ବୟୟପ୍ରାପ୍ତ ନ ହୁଅନ୍ତି ସେତେଦିନ ସକାଶେ, 
ଅର୍ଥାତ୍‌ ନାବାଳକଙ୍କର ବୟପ୍ରାପ୍ତ ସନ ୧୮୯୭ ମସିହା ପର୍ଯ୍ୟନ୍ତ, ଏ ଅଦାଲତ ସନ 


୩୨୯ 


୧୮୫୮ ମସିହା ୪୦ ଆଇନର ୭ ଧାରା ଅନୁସାରେ ତୁମ୍ଭେ ଉକ୍ତ ସାହି ନିବାସୀ 
ସୂର୍ଯ୍ୟମଣି ପାଟ ମହାଦେଇଙ୍କୁ ଚଳିତ ମାସ ୧୨ ତାରିଖର ହୁକୁମନାମା ଅନୁସାରେ 
ନାବାଳକ ମଚ୍ଚକୂରର ସଂପରି ସର୍ବରା କରିବା ନିମନ୍ତେ ନିଯୁକ୍ତ କରାଗଲା । ମାତ୍ର ଉକ୍ତ 
ଆଇନର ୨୧ ଧାରାର ପ୍ରମାଣେ ଏ ଅଦାଳତଙ୍କୁ ଯେଉଁ ସବୁ କ୍ଷମତା ସୁପୁଦ ହୋଇଛି, 
ସେହି କ୍ଷମତା ଅନୁସାରେ ଏ ସାର୍ଟିଫିକେଟ ରଦ୍ଦ ହୋଇପାରିବ । ଏଥୁରେ ତୁମ୍ଭଙ୍କୁ 
ତଳଲିଖିତ କ୍ଷମତା ସବୁ ଦିଆଗଲା । 

ତୁମ୍ଭେ ନାବାଳକଙ୍କର ସଂପରି ଜିମା କରି ନେବ । ପୁଣି ନାବାଳକଙ୍କର ଇଷ୍ଟେଟ 
ବାବଦ ଯେତେ ଟଙ୍କା ଓ ଦାବୀ ଏବଂ ଦାୟ ନ୍ୟାୟରୂ ଯେ ପାଉଣା ହେବ ତାହା 
ଆଦାୟ କରିବ ଏବଂ ଯାହା ୱଵାଜିବ ଦେଣ ହୁଏ ତାହା ଦେବ ଓ ସେହି ସଂପରି 
ସଂପର୍କରେ ଯେଉଁ ସବୂ ମକଦ୍ଦମା କରିବାକୂ ହେବ ତାହା କରିବ । 

ତୁମ୍ଭ ପ୍ରତି ଯେଉଁ ଭାର ଅର୍ପିତ ଅଛି ସେଥୁରେ କାର୍ଯ୍ୟ ଧାରା ମତେ ନିର୍ବାହ 
କରିବା ଲାଗି ସେ ସବୁ କର୍ମ କରିବ, ତାହା ସାବଧାନତା ରୂପେ କରିବାକୁ ହେବ ତାହା 
କରିବ ମାତ୍ର ନାବାଳକଙ୍କର ସଂପରିରୁ କିଛି ମାତ୍ର ବିକ୍ତି କରିବ ନାହିଁ ଓ ବନ୍ଧକ ଦେବ 
ନାହିଁ। ପୁନଶ୍ଚ ଏ ଅଦାଲତର ସ୍ପଷ୍ଟ ଅନୁମତି ନ ହେଲେ ପାଞ୍ଚ ବର୍ଷରୁ ଅଧୁକ 
ମିଆଦରେ ପଟ୍ଟା ଦେବ ନାହିଁ । ପୁଣି ତୁମ୍ଭର ଯେତେ ଟଙ୍କା ଜମା ଖର୍ଚ୍ଚ ହେବ ତହିଁର 
ଠିକ ହିସାବ ରଖୁବ ଏବଂ ସେ ହିସାବ ଠିକ ଅଟେ ଏହା ଜଣା ଯିବାର ସକଳ ପ୍ରମାଣ 
ଓ ଅନ୍ୟ ଦଲିଲମାନ ରଖୁବ । ଏ ବିଷୟକୁ ତାଗିଦ ଜାଣିବ । ୨୭ ତାରିଖ ଅଗଷ୍ଟ 
୧୮୭୯ ମସିହା । 

ରାଣୀ ସୂର୍ଯ୍ୟମଣି ଜମିଦାରୀ ଓ ମନ୍ଦିର ଖବର ବୂଝିବା ପାଇଁ କମିଶନର 
ଅଫସର ସେରିସ୍ତାଦାର ରାମପ୍ରସାଦ ସିଂହଙ୍କୁ ମ୍ୟାନେଜର କରି ଆଣିଲେ । ଏପରି 
ସୁରୂଖୁରୁରେ ସବୂ ଜିନିଷ ଚାଲିଥୁବା ବେଳେ ଖବର ମିଳିଲା ଯେ ଏକ ନୂଆ ଆଇନ 
ତିଆରି କରି ମନ୍ଦିର ପରିଚାଳନା ଗୋଟିଏ କମିଟି ହାତରେ ଦିଆ ହେବାକୁ ଯାଉଛି 
ଏବଂ କଲିକତାରେ ଏଥୁପାଇଁ ମସୁଧା ଚାଲିଛି । ସୂର୍ଯ୍ୟମଣି ରାମପ୍ରସାଦଙ୍କୁ ଡାକି ଏ 
ବିଷୟରେ ପରାମଶି କଲେ । ସ୍ପିର ହେଲା ଯେ ଜଗନ୍ନାଥ ଜେନାମଣିୈଙ୍କୁ ରାଜା କରି 
ଦେଲେ ସମସ୍ୟାର ସମାଧାନ ହୋଇଯିବ । ଏଥୁପାଇଁ ଗୋଟିଏ ଛାମୁ ଚିଟାଉ ବାହାର 
କରାହେଲା: ଶ୍ରୀ ପୁରୁଷୋତ୍ତମ ବଡ଼ ଦେଉଳ ପରିଛାଙ୍କୁ ସମସ୍ତ କାଯିମାନଙ୍କୁ ମଧ୍ୟ 
ଚିଟାଉ । ମେଷ ୨୦ ଦିନ ସୋମବାର ଶ୍ରୀ ଜେନାମଣି ସାହେବ ରାଜାଭିଷେକ 
ହୋଇବେ । ତୁମ୍ଭେମାନେ ପରମ୍ପରା ମାଫିକେ ଶ୍ରୀ ଛାମୁକୁ ଆସିବ । ଆଉ ବିଷୟ 
ଖଟଣ କହିବାରୁ ଜାଣିବ । 


୩୩୦ 


୧୮୮୨ ମେ ମାସ ପହିଲା ଦିନ ଜଗନ୍ନାଥ ଜେନାମଣିକୁ ଶ୍ରୀ ମୁକୁନ୍ଦ ଦେବ 
ନା ଦେଇ ସିଂହାସନାରୋହଣ କରାଇ ଦିଆହେଲା। ଏ ବ୍ୟବସ୍ଥାକୁ ଅନେକ ଲୋକ 
ନାପସନ୍ଦ କଲେ କାରଣ ଦିବ୍ୟସିଂହ ସେ ପର୍ଯ୍ୟନ୍ତ ଜୀବିତ ଥୁଲା। ଏ ବିଷୟରେ 
ଦୀପିକା ମନ୍ତବ୍ୟ କଲା: ସିଂହାସନ ଏତେଦିନ ପଡ଼ିଆ ପଡ଼ି କେଉଁ କଥାର ଅସୁସାର 
ହୋଇଥୁଲା ବା ଆଉ କିଛି ଦିନ ସେହିପରି ଥୁଲେ କି ବ୍ୟାଘାତ ହୁଅନ୍ତା । ବନ୍ଦୀ ରାଜା 
ଯାବଜୀବନ ଦ୍ଵୀପାନ୍ତରିତ ହୋଇଥ୍‌ଲେ ହେଁ ସେ ଯେ କୌଣସି ଅବସ୍ଫାରେ ଫେରି 
ଆସି ନ ପାରନ୍ତି ଏପରି ବୋଲା ଯାଇ ନ ପାରେ । ଜେଲର ନିୟମାନୁସାରେ ଏବଂ 
ଶ୍ରୀମତୀ ଭାରତେ ଶ୍ବରୀଙ୍କ କ୍ଷମା ପ୍ରଭାବରୁ ଏକ ସମୟରେ ସେ ଫେରି ଆସି ପାରନ୍ତି, 
ତାହାଙ୍କର ଦୀର୍ଘକାଳ ବଞ୍ଚିବାର ଆଶା ଅଛି ଏବଂ ତାହାଙ୍କର ଅବସ୍ଫା ବୟସ ଦୃଷ୍ଟିରେ 
ତାହାଙ୍କ ଅପରାଧ ଯେ ନିତାନ୍ତ କ୍ଷମାର ଅଯୋଗ୍ୟ ଏପରି ବୋଲାଯାଇ ନ ପାରେ । 
ଏଣେ ରାଜ କୁମାର ନିତାନ୍ତ ଶିଶୁ ଓ ଦୀର୍ଘକାଳ ନାବାଳକ ରହିବେ ଓ ମହାଫିଜ୍ଚ ଦ୍ଵାରା 
କାର୍ଯ୍ୟ ନିର୍ବାହ ହେବ । ଏମନ୍ତ ଅବସ୍ଫାରେ ନାବାଳକକୁ ଗଦିରେ ବସାଇବାର ପ୍ରୟୋଜନ 
କି ? ପ୍ରତ୍ୟକ୍ଷରେ ଦେଖାଯାଏ ଯେ ଏ କାର୍ଯ୍ୟ ଦ୍ଵାରା ବନ୍ଦୀ ରାଜାଙ୍କ ପ୍ରତି ଯାହା କିଛି 
ଲୋକଙ୍କର ସହାନୁଭୂତି ଅଛି ତାହା ଛଡ଼ାଇବାର ଚେଷ୍ଟା ହୋଇଅଛି । 

ଏ ସବୁ ସମାଲୋଚନା ପ୍ରତି ଦୃଷ୍ଟି ନ ଦେଇ ସୂର୍ଯ୍ୟମଣି ଏଥର କଲିକତାରେ 
ତିଆରି ହେବାକୁ ଯାଉଥ୍‌ ବା ଆଇନ ବିଷୟରେ ମନ ଦେଲେ । ପ୍ରତି କୂଳ ପରିସ୍ଫିତି ମାନ 
ସୂର୍ଯ୍ୟମଣିଙ୍କୁ ଅନେକ ଅଭିଜ୍ଞ ଓ ବୁଦ୍ଧିମତୀ କରି ଦେଇଥ୍‌ଲା ଏବଂ ବର୍ତମାନ ସେ 
ସମସ୍ୟାମାନଙ୍କୁ ସାମନା କରିବାକୁ ସମର୍ଥ ଓ ସାହସୀ ଥୁଲେ। କମିଟି ତିଆରି ପାଇଁ 
ହେବାକୁ ଯାଉଥ୍‌ବା ଆଇନ ବିରୁଦ୍ଧରେ ସେ ଜନମତର ଆଶ୍ରୟ ନେଲେ । ୧୮୮୨ 
ଜୁଲାଇ ୮ ତାରିଖରେ ମାଧବ ପଣ୍ଡା ଓ ଆଉ ୪୫୦ ଲୋକ କମିଶନରଙ୍କ ପାଖକୁ 
ଦରଖାସ୍ତ କଲେ ଯେ ପୁରୀ ମନ୍ଦିର ପାଇଁ କମିଟି କରିବା ପ୍ରସ୍ତାବ ଶୁଣି ସେମାନେ 
ଭୟଭୀତ ହୋଇଛନ୍ତି । ମନ୍ଦିର ଚଳାଇବା ଦାୟିତ୍ଵ ଚିରକାଳ ପୁରୀ ରାଜାଙ୍କର ଏବଂ 
ଏଥ୍‌ପାଇଁ ଭାରତର ସବୁ ରାଜା ତାଙ୍କୁ ମାନନ୍ତି । କମିଟି ହାତରେ ଏ କାମ ଦେଲେ 
ସେବା ପୂଜାରେ ବ୍ୟାଘାତ ହେବ । 

ଜୁଲାଇ ୧୮ ତାରିଖରେ ସୂର୍ଯ୍ୟମଣି ନିଜେ ଛୋଟଲାଟଙ୍କ ପାଖରେ ଗୋଟିଏ 
ଦୀର୍ଘ ଦରଖାସ୍ତ କଲେ । ମାଦଳାପାଂଜିରୁ ଉଦ୍ଧୃତି ଦେଇ ସେ ଦର୍ଶାଇଲେ ଯେ : ସତ୍ୟ 
ଯୁଗରେ ରାଜା ଇନ୍ଦ୍ରଦ୍ୟୁମ୍ନ ଜଗନ୍ନାଥଙ୍କ ମନ୍ଦିର ତିଆରି କରି ତାଙ୍କର ପୂଜା କରୁଥ୍‌ଲେ । 
ତ୍ରେତା ଓ ଦ୍ଵାପର ଯୁଗରେ ପରବର୍ରୀ ରାଜାମାନେ ମନ୍ଦିରର ସେବାପୂଜା କଲେ । 
କଳିଯୁଗରେ ମନ୍ଦିର ଭାଙ୍ଗି ପଡ଼ି ବାରୁ ମହାରାଜା ଅନଙ୍ଗଭୀମ ଗୋଟିଏ ନୂଆ ମନ୍ଦିର 


୩୩୮୧ 


ତିଆରି କରି ତାକୁ ଚଳାଇଲେ । ଏପରି ବଂଶାନୂକ୍ରମରେ ରାଜାମାନେ ମନ୍ଦିର ପରିଚାଳନା 
କଲେ ଏବଂ ଦିବ୍ୟସିଂହଙ୍କ ଦ୍ଵୀପାନ୍ତର ପରେ ସୂର୍ଯ୍ୟମଣି ନିଜେ ନିଜର ନାତି ପକ୍ଷରୁ 
ମନ୍ଦିର ଚଲାଉଛନ୍ତି । ସେଥ୍‌ପାଇଁ ରାଜ ପରିବାର ହାତ ରୁ ମନ୍ଦିର ପରିଚାଳନା ଛଡ଼ାଇ 
ନେଲେ କେବଳ ଯେ ହିନ୍ଦୁଧର୍ମ ପ୍ରତି ଅସମ୍ମାନ ହେବ ତା ନୁହେଁ ପୁରୀ ରାଜ ପରିବାର 
ପ୍ରତି ମଧ୍ୟ ଅପମାନ ହେବ ଏବଂ ସେବା ପୂଜାରେ ବ୍ୟାଘାତ ଜନ୍ମିବ । ତାଙ୍କର ପୁଅ 
ଦ୍ଵୀପାନ୍ତରିତ ହୋଇଥୁ୍‌ଲେ ମଧ୍ୟ ଏ ପର୍ଯ୍ୟନ୍ତ ଜୀବିତ ଅଛି ଏବଂ ତାର ପୁଅ ମଧ୍ୟ 
ଅଛି। ଦିବ୍ୟସିଂହର ଦୌଷ ପାଇଁ ତାର ପୁଅକୁ ବଂଶାନୁଗତିକ ସଂପରିରୁ ବେଦଖଲ 
କରିବା ଅନୁଚିତ ହେବ । ଇତ୍ୟାଦି । 

ଏହା ଛଡ଼ା ସୂର୍ଯ୍ୟମଣି ମଠ ମହନ୍ତ, ଦଣ୍ଡୀ, ସନ୍ନ୍ୟାସୀମାନଙ୍କୁ ଅନ୍ୟ ଏକ 
ଦରଖାସ୍ତ କରିବା ପାଇଁ ପ୍ରବର୍ତାଇଲେ । ଜୁଲାଇ ୧୯ ତାରିଖରେ ପ୍ରେରିତ ଏହି 
ଦରଖାସ୍ତରେ ମଧ୍ୟ ସତ୍ୟଯୁଗରୁ ଆରମ୍ଭ କରି ମନ୍ଦିର ପରିଚାଳନା କିପରି ରାଜାଙ୍କ 
ହାତରେ ଥ୍ଲା ତାର ବର୍ଣ୍ଣନା ଥୁଲା ଏବଂ ସବା ଶେଷରେ ପ୍ରାର୍ଥନା କରାଯାଇଥୁଲା ଯେ 
ମନ୍ଦିରର ପରିଚାଳନା ପୁରୀ ରାଜ ପରିବାର ହାତରେ ରହୁ ଏବଂ କମିଟି ବସାଇବା 
ପ୍ରସ୍ତାବକୁ ବନ୍ଦ କରାଯାଉ । 

ଜୁଲାଇ ୨୨ ତାରିଖରେ ପୁରୀ ଓ ଷୋଳ ଶାସନର ବ୍ରାହ୍ମଣମାନେ ମଧ୍ୟ ଏକ 
ଦରଖାସ୍ତ କଲେ । ସେମାନେ ଯୁକ୍ତି ଦର୍ଶାଇଥୁଲେ ଯେ ଭୁବନେଶ୍ଵର ଓ ସତ୍ୟବାଦୀରେ 
କମିଟି ହୋଇ ମନ୍ଦିର ପରିଚାଳନା ହେଉଛି ସତ, କିନ୍ତୁ ସେ ମନ୍ଦିର ସବୁ ପୁରୀ 
ମନ୍ଦିରରୁ ନିମ୍ନରେ ଏବଂ ସେଠାରେ କମିଟିମାନ ଭଲ ଭାବରେ କାମ ଚଳାଇ 
ପାରୁନାହାନ୍ତ । ତା ପରେ ସେମାନେ ନୀଳାଦ୍ରି ମହୋଦୟ ଓ କ୍ଷେତ୍ରମାହାତ୍ଗ୍ୟର ନଜିର 
ଦେଇ ଦେଖାଇ ଥୁଲେ ଯେ ପୁରୀ ରାଜା କିମ୍ବା ତାଙ୍କର ଆଦେଶ ବିନା ଜ ଗନ୍ଜାଥଙ୍କର 
ସେବାପୂଜା ହୋଇ ପାରିବ ନାହିଁ । ଯଦି ରାଜାଙ୍କ ବ୍ୟତୀତ ଆଉ କାହାରିକୁ ମନ୍ଦିର 
ପରିଚାଳନା ଦାୟିତ୍ଵ ଦିଆଯାଏ, ତାହା ହିନ୍ଦୁ ସମାଜ ପ୍ରତି ଅନ୍ୟାୟ ଓ ଅବମାନନା 
ହେବ । 

ଏ ସବୂ ଦରଖାସ୍ତ ପାଇବା ପରେ ସରକାର କମିଟି ତିଆରି କରିବା ପ୍ରସ୍ତାବ 
ସ୍ମ୍ଗିତ ରଖୁଲେ । 

ପୁରୀର ରାଜାଙ୍କ ଅଧ୍‌କାରକୁ ସଂପୂଣ୍ଠ ରୂପେ ସାବ୍ୟସ୍ତ କରିବା ପାଇଁ ସୂର୍ଯ୍ୟମଣି 
ସ୍ଥିର କଲେ ଯେ ଏଥରକ ମୁକୁନ୍ଦଙ୍କ ନୀରେ ଅଙ୍କ ଚଳୁ । ସେଥୁପାଇଁ ସେପ୍ଟେମ୍ବର 
ମାସରେ ସୁନିଆଁ ଦିନ ନାବାଳକ ମୁକୁନ୍ଦଦେବ ପ୍ରାଚୀନ ରୀତି ଅନୁସାରେ ଚ ତୁରଙ୍ଗ 
ଦଳରେ ବାଲିସାହି ନଅରକୁ ବିଜେ କରି ଅଙ୍କ କଟାଇଲେ । ଏହି ସୁନିଆଠାରୁ 


୩୩୨ 


ମୁକୁନ୍ଦଦେବଙ୍କର ୩ ଅଙ୍କ ଆରମ୍ଭ ହେଲା, କାରଣ ପ୍ରଥା ଅନୁସାରେ ସିଂହାସନାରୋହଣ 
ସମୟରେ ୨ ଅଙ୍କ ହୋଇଥାଏ ଓ ତାର ପରବର୍ତୀ ଅଙ୍କ ସୁନିଆଠାରୁ ଗଣା ହୁଏ । ଅଙ୍କ 
କଟା ସମୟରେ ଅନେକ ଲୋକ ଉପସ୍ପିତ ଥ୍‌ଲେ ଏବଂ ସଲାମୀ ସ୍ଵରୂପ ୩୦୦ ଟଙ୍କା 
ଆୟ ହୋଇଥୁଲା । ତେବେ ଏ ସମୟକୁ ଦିବ୍ୟସିଂହ ଜୀବିତ ଥୁବାରୁ ଅନେକ ଲୋକ 
ଏ ବ୍ୟବସ୍ଥାକୁ ନାପସନ୍ଦ କଲେ ଏବଂ ଏହାକୁ ମାହାଳିଆ ମୁକୁନ୍ଦଦେବଙ୍କ ଅଙ୍କ ବୋଲି 
କହିଲେ । 

ଡିସେମ୍ବର ମାସରେ ସୂର୍ଯ୍ୟମଣି ଜିଲ୍ଲା ଜଜଙ୍କ ପାଖରେ ଦରଖାସ୍ତ କରି ଅଫିସ 
କାଗଜ ପତ୍ରରେ ଜଗନ୍ନାଥ ଜେନାମଣି ନୀକୁ ବଦଳାଇ ରାଜା ମୁକୁନ୍ଦଦେବ କରିଦେଲେ । 


କଟକ : ସେପ୍ଟେମ୍ବର ୧୮୮୩ 


କଟକ ମ୍ୟୁନିସିପାଲିଟିରୁ ତିନିଟଙ୍କା ତେର ଅଣା ତିନି ପଇସା ଫେରିପାଇବା ପାଇଁ 
ଗୌରୀଶଙ୍କର ଯେଉଁ ମକଦ୍ଦମା କରିଥୁଲେ, ତାହା ଛିଣ୍ଡିବାକୁ ଦେଢ଼ବର୍ଷ ଲାଗିଲା । 

ମ୍ୟୁନିସିପାଲିଟିର ସେତେବେଳେ ଚେୟାରମ୍ୟାନ ଥ୍‌ଲେ କଟକ କଲେକ୍ଟର 
ଆର.ଏଚ. ପସି। ୧୮୮୦ ରେ ଯେତେବେଳେ ମ୍ୟୁନିସିପାଲିଟି ଟିକସ ରିଭିଜନ 
ହେଲା, ପସି ସାହେବ ଗୌରୀଶଙ୍କରଙ୍କ ଟିକସକୁ ନ ଟଙ୍କାରୁ ବାର ଟଙ୍କାକୁ ବଢ଼ାଇ 
ଦେଲେ, କାରଣ ତାଙ୍କ ଭାଇ ହରିଶଙ୍କର ଏ ଭିତରେ ମାସକୁ ତିରିଶ ଟଙ୍କା ଦରମାର 
ଗୋଟିଏ ଚାକିରି ପାଇଥୁଲେ । 

୧୮୮୨ ରେ ମ୍ୟୁନିସିପାଲିଟିର ଭାଇସ ଚେୟାରମ୍ୟାନ ଏ ଟିକସକୁ ଦୁଇଗୁଣ 
କରିଦେଲେ ଏବଂ ତିନିମାସ ପାଇଁ ଛ ଟଙ୍କାର ଗୋଟିଏ ନୋଟିସ ପଠାଇଲେ । 
ସେତେବେଳେ ଟିକସ ରିଭିଜନ ହୋଇ ନଥୁବାରୁ ଏ ଆଦେଶର ପ୍ରତିବାଦ କରି 
ଗୌରୀଶଙ୍କର ଦରଖାସ୍ତ କଲେ । ଏହି ଦରଖାସ୍ତ ଉପରେ ଜବାବ ମିଳିଲା ଯେ 
ଗୌରୀଶଙ୍କର ନିଜେ ମାସକୁ ଶହେ ଟଙ୍କା ଦରମା ପାଉଥୁବା ବ୍ୟତୀତ ଉତ୍କଳ ଦୀପିକାର 
ସଂପାଦକ ଏବଂ କଟକ ପ୍ରିଣ୍ଟଂ କମ୍ପାନୀର ସେକ୍ରେଟାରୀ ମଧ୍ୟ ଥୁଲେ ଏବଂ ତାଙ୍କର 
ଗୋଟିଏ ଭାଇ, ଯେ ତାଙ୍କ ପାଖରେ ରହୁଥୁଲା, ମାସକୁ ତିରିଶ ଟଙ୍କା ଦରମା ପାଉଥ୍ଲା | 
ପରେ ତାଙ୍କର ଆଉ ଗୋଟିଏ ଭାଇ ମାସକୁ ବତିଶ ଟଙ୍କା ଦରମାର ସରକାରୀ ଚାକିରି 
ପାଇଲା। ଏହା ଛଡ଼ା ସେ କେତେ ଦୋକାନ ଘର ମଧ୍ୟ ଭଡ଼ା ଲଗାଇଥୁଲେ । 
ଗୌରୀଶଙ୍କରଙ୍କର ଆୟ ଏହିପରି ମାସକୁ ଦୁଇଶହ ଟଙ୍କାରୁ ଅଧ୍‌କ ହୋଇଥୁବାରୁ 
ତାଙ୍କର ଟିକସ ବୃଦ୍ଧି କରାଯାଇଥ୍‌ଲା । ଏହି ଆଦେଶ ବିରୁଦ୍ଧରେ ୧୮୮୨ ଜୁନ ମାସରେ 
ଗୌରୀଶଙ୍କର ଏକ ରିଭିଉ ଦରଖାସ୍ତ କ଼ଲେ, କିନ୍ତୁ କଲେକ୍ର ପସି କେସକୁ ପୁନ ବିଚାର 
କରିବାକୁ ମନା କରିଦେଲେ | 

ଗୌରୀଶଙ୍କରଙ୍କ ହିସାବରେ ଯଦିଓ ତିନିମାସ ପାଇଁ ତିନି ଟଙ୍କାର ଟିକସ 
ହେଉଥୁଲା, ତାଙ୍କ ପାଖକୁ ଛ ଟଙ୍କାର ନୋଟିସ ଆସିଲା ଏବଂ ଏ ଟଙ୍କା ନ ଦେବାରୁ 
ତାଙ୍କର ଗୋଟିଏ ପାଲିଙ୍କି କୋରଖ ହୋଇଗଲା । ଛ ଟଙ୍କା ତେର ଅଣା ତିନି ପଇସା 
ଦେଇ ତାଙ୍କୁ ପାଲିଙ୍କି ଛଡ଼ାଇବାକୁ ହେଲା; ତେରଅଣା ତିନି ପଇସା ଥୁଲା ଓାରଣ୍ଟର 
ଖର୍ଚ୍ଚ ବାବଦରେ । 


୩୩୪ 


ଗୌରୀଶଙ୍କର ଏଥରକ ମୁନସିଫ କଚେରୀର ଆଶ୍ରୟ ନେଲେ ଏବଂ 
ମ୍ୟୁନିସିପାଲିଟି ଚେୟାରମ୍ୟାନ ପସିଙ୍କ ବିରୁଦ୍ଧରେ ମକଦ୍ଦମା କଲେ ତିନି ଟଙ୍କା ତେର 
ଅଣା ତନି ପଇସା ଫେରି ପାଇବା ପାଇଁ । ଜାନୁଆରୀ ୧୮୮୩ ରେ ମୁନସିଫ ହରେକୃଷ୍ଣ 
ଚାଟର୍ଚ଼ୀ ମକଦ୍ଦମାର ରାୟ ଦେଇ କେସକୁ ଡିସମିସ କରି ଦେଲେ ଏହି କାରଣରୁ ଯେ 
ତାଙ୍କର ବାଦୀ କରିଥ୍‌ବା ଆବେଦନ ମୀମାଂସା କରିବାର କ୍ଷମତା ନ ଥୁଲା । 

ଏହି ସମୟରେ ପସି ସାହେବ କୋଡ଼ିଏ ମାସର ଛୁଟି ନେଲେ ଇଂଲାଣ୍ଡ ଯିବା 
ପାଇଁ । ଯେଉଁ ଦିନ ମୁନସିଫ କୋର୍ଟରେ ଗୌରୀଶଙ୍କର ହାରିଯିବାର ରାୟ ବାହାରିଲା, 
ସେଇଦିନ ରାତିରେ ପସିଙ୍କ ପାଇଁ ଗୋଟିଏ ବିଦାୟ ସମ୍ବର୍ଦଧନା ସଭା ହେଲା । ବିହାରୀଲାଲ 
ପଣ୍ଡିତଙ୍କ ଦୋମହଲା ବୈଠକଖାନାରେ ଏ ଭୋଜି ହେଲା ଏବଂ ଏହାର ପ୍ରଧାନ 
ଉଦ୍ୟୋକ୍ତା ଥ୍‌ଲେ ମଧୁସୂଦନ ଦାସ । ଏ ଭୋଜିରେ କମିଶନର ସ୍ମିଥ, ଢିଲ୍ଲାଜଜ 
ଓରଗାଁନ, ନୂଆ କଲେକ୍ଟର ଜୋନସ ତଥା ସହରର ସମସ୍ତ ସାହେବ ଓ ଗଣ୍ୟମାନ୍ୟ 
ବ୍ୟକ୍ତି ଉପସ୍ତିତ ଥୁଲେ । ଭୋଜି ପରେ ମଧୁବାବୂ ପସିଙ୍କର ଗୁଣଗାନ କରି ଗୋଟିଏ 
ବକ୍ତୃତା ଦେଲେ ଏବଂ ପସି ତାହାର ସଂକ୍ଷିପ୍ତ ଉତ୍ତର ଦେଲେ । ସାହେବମାନେ ଜଲି 
ଗୁଡ଼ ଫେଲୋ ଗୀତ ଗାଇଲେ ଓ ବ୍ୟାଣ୍ଡ ଯେତେବେଳେ ଓଲଡ଼ ଲାଙ୍ଗ ସାଇନ ବଚ୍ଚାଇଲା, 
ସମସ୍ତେ ପରସ୍ପରର ହାତ ଧରି ଛିଡ଼ା ହୋଇ ତା ସହିତ ତାଳ ଦେଲେ । ତା ପରେ 
ସମସ୍ତେ ବାରଣ୍ଡାକୁ ଆସି ବାଣ ପୋଡ଼ା ଦେଖୁଲେ । ଏହି ଅବସରରେ ବୈଠକଖାନାରୁ 
ମେଜ ଉଠାଇ ନିଆ ଯାଇ ସେଠାରେ ନୃତ୍ଯଗୀତର ମଜଲିସ ପ୍ରସ୍ତୁତ ହେଲା । 
ସାହେବମାନେ ଦେଶୀୟ ଲୋକଙ୍କ ସହିତ ଏକତ୍ର ବସିଲେ । ଦଳେ ଗୋଟି ପୁଅଙ୍କର 
ନାଚ ପରେ ତିନି ଦଳ ବାଇଙ୍କର ନାଚ ହେଲା । ଏପରି ହୋଇ ରାତି ଦୁଇଟାରେ 
ମଜ୍ଚଲିସ ସରିଲା ଏବଂ ପରଦିନ ଜାନୁଆରୀ ୩୦ ଦିନ ଦଶଟାରେ ପସି ଜୋବ୍ରା 
ଘାଟରୁ ଜାହାଜ ଧରିଲେ । ତାଙ୍କୁ ବିଦାୟଦେବା ପାଇଁ ଅନେକ ଲୋକ ସେଠାରେ 
ଉପସ୍ଫିତ ଥ୍‌ଲେ ଏବଂ ସମସ୍ତଙ୍କର ଆଖୁ ଛଳଛଳ ହୋଇ ଯାଇଥଲା । 

କହିବା ବାହୁଲ୍ୟ କଟକର ପ୍ରମୁଖ ନାଗରିକ ଗୌରୀଶଙ୍କର ଏ 
ଅନୁଷ୍ଠାନମାନଙ୍କରେ ଉପସ୍ଥିତ ଥ୍‌ଲେ ଏବଂ ପସିଙ୍କର ବିଦାୟ ବେଳେ ଉକ୍ରଳ ଦୀପିକାରେ 
ଲେଖୁଥୁଲେ: ଆମ୍ଭେମାନେ ପ୍ରାର୍ଥନା କରୁଅଛୁ କି ଭଶ୍ଵର ସାହେବ ମହୋଦୟଙ୍କୁ 
ନିରାପଦରେ ବିଲାତରେ ପହୁଞ୍ଚାଇ ଏବଂ ସେଠାର ଜଳବାୟୁରେ ତାହାଙ୍କର ସ୍ବାସ୍ଥ୍ୟ 
ବିଧାନ ପୂର୍ବକ ଅବସର କାଳ ଅନ୍ତେ ପୁନର୍ବାର ନିରାପଦରେ ଏ ଦେଶକୁ ଫେରାଇ 
ଆଣନ୍ତୁ ଏବଂ ତାହାଙ୍କର ଉତ୍ତରୋଭର ଉନ୍ନତି ଦେଖ୍‌ ଆମ୍ଭେମାନେ ଆନନ୍ଦିତ ହେଉଥାଉ । 


୩୩୫ 


ଏଥରକ ତାଙ୍କର ତିନିଟଙ୍କା ଫେରସ୍ତ ପାଇବା ପାଇଁ ଗୌରୀଶଙ୍କର ଅପୀଲ 
କଲେ ଜିଲ୍ଲା ଜଜ ଜେ.ବି. ଓରଗାଁନଙ୍କ କଚେରୀରେ | ତାଙ୍କର ଓକିଲ ରହିଲେ ବିପିନ 
ବିହାରୀ ମିତ୍ର ଓ ଯଜ୍ଞେଶ୍ଵର ଚନ୍ଦ୍ରଃ ଚେୟାରମ୍ୟାନଙ୍କ ପକ୍ଷରୁ ଓକିଲ ନିଯୁକ୍ତ ହେଲେ 
ସରକାରୀ ଓକିଲ ହରିବଲ୍ଲଭ ବୋଷ ଏବଂ ବାରିଷ୍ଟର ଉଇଲକିନ୍ସ । ଏ ଅପୀଲ ବ୍ୟତୀତ 
ଗୌରୀଶଙ୍କର ମୁନସିଫ କୋର୍ଟରେ ଆହୁରି ଗୋଟିଏ ଦରଖାସ୍ତ କଲେ ଯେ, ପରବର୍ଭୀ 
ସମୟରେ ତାଙ୍କ ପାଖରୁ ଅଧୂକ ଆଦାୟ କରାଯାଉଥୁବା ସାତଟଙ୍କା ଦୁଇ ଅଣା ଏବଂ 
କ୍ଷତି ପୂରଣ ବାବଦରେ ଆଉ କୋଡ଼ିଏ ଟଙ୍କା ଫେରସ୍ତ ଦିଆଯାଉ । 

ଜିଲ୍ଲା ଜଜଙ୍କ କଚେରୀରେ ଉଭୟ ପକ୍ଷରୁ ଯୁକ୍ତି ତର୍କ ଓ ଶୁଣାଣି ପରେ ଅଗଷ୍ଟ 
ନ ତାରିଖରେ ଓରଗ୍ାଁନଙ୍କର ରାୟ ବାହାରିଲା । ସେ ମୁନସିଫଙ୍କ ଆଦେଶକୁ ଭ୍ରମାତ୍ସକ 
ବୋଲି କହିଲେ ଏବଂ ଆଦେଶ ଦେଲେ ଯେ ବାଦୀ ଗୌରୀଶଙ୍କର ରାୟ ଟଙ୍କା 
ଫେରସ୍ତ ପାଇବାକୁ ହକଦାର; ମୁନସିଫ କୋର୍ଟ ଓ ଜିଲ୍ଲା ଜଜ କୋର୍ଟରେ ଯାହା ଖର୍ଚ୍ଚ 
ହୋଇଛି, ତାହା ମଧ୍ୟ ସେ ପାଇବେ । 

ମ୍ୟୁନିସିପାଲିଟି ବିରୁଦ୍ଧରେ ମକଦ୍ଦମାରେ ଜୟଯୁକ୍ତ ହୋଇ ଗୌରୀଶଙ୍କ ର ଅଗଷ୍ଟ 
୧୮ ତାରିଖ ଦୀପିକାରେ ମ୍ୟୁନିସିପାଲିଟିର କାର୍ଯ୍ୟକଳାପ ବିଷୟ ଆଲୋଚନା କରି 
ଜନୈକ ବାଙ୍କାବଜାରବାସୀଙ୍କ ନୀରେ ଗୋଟିଏ ଚିଠି ଛପାଇଲେ: 

ମ୍ୟୁନିସିପାଲିଟି ଆମ୍ଭମାନଙ୍କଠାରୁ ଆଗତୁରା ଟିକସ ନେଉ ଅଛନ୍ତି । କେହି 
ଦେଇ ନ ପାରିଲେ ତାହାର ଲୁଗାପଟା, କଂସା ବାସନ ନିଲାମ ହୋଇ ଆଦାୟ 
ହେଉଅଛି । ଏଥୁରେ ପ୍ରାୟ କାହାରି ମନରେ ତେତେ ଦୁଃଖ ହେଉ ନାହିଁ, କାରଣ ଏ 
ବିଧୂ ସାଧାରଣର ମଙ୍ଗଳ ଉଦ୍ଦେଶ୍ୟରେ ହୋଇଅଛି । ଏହି ଟଙ୍କାରେ ଚାରିଆଡ଼େ ସଡ଼କ, 
ସଡ଼କ ଦୁଇ ପାଖରେ ନାଳ, କେତେଦିନ ହେଲା ପୁଣି ପ୍ରଧାନ ସଡ଼କମାନଙ୍କରେ 
ଲଣ୍ତନର ଆଲୁଅ ଦାନ, କଚରା ମଇଳା ଓ ମଇଳା ପାଣି ବୋହି ନେବା ନିମିତ୍ତ କାଠ 
ଲୁହା ଓ ଟିଣର ସିନ୍ଦୁକ ଲଗା ଗାଡ଼ିମାନ ହୋଇଅଛି । 

ସକାଳ ହେଲା କ୍ଷଣି ମେହେନ୍ତରମାନେ କାଠି କୂଟା, ମଇଳା, ମଇଳା ପାଣି 
ସେ ପାଖରୁ ଏ ପାଖକୁ ଏ ପାଖରୁ ସେ ପାଖକୁ କେଁ କଟର ଗାଡ଼ି ଚଳାଇ ନେଇ ଯାଉ 
ଅନନ୍ତ କିନ୍ତୁ ଆମ୍ଭମାନଙ୍କ ଭାଗ୍ୟରେ ଏଥ୍‌ର ବିପରୀତ ଫଳ ଫଳୁ ଅଛି । 
ମେହେନ୍ତରମାନେ ସିନ୍ଦୁକରେ ମଇଳା ପାଣି ଆଣି ମାସ ମଧ୍ୟରେ ପ୍ରାୟ କୋଡ଼ିଏ ଦିନ 
ଆମ୍ଭମାନଙ୍କ ଦାଣ୍ଡଦ୍ଵାର ସଡ଼କଯାକ ଢ଼ାଳି ଦେଇ ଯାଉଅଛନ୍ତି । ଦିନେ ଦିନେ ଘୁ ଘୁ 
ଶବ୍ଦ ଶୁଣି ଆସି ଦେଖଲା ବେଳକୁ ଲୁହା ସିନ୍ଦୁକ ପାଟି ମେଲା କରି ଅଣାଇ ହୋଇ 
ଶୋଇ ପର୍ବତ ଝରଣା ତୂଲ୍ୟ ମଇଳା ପାଣି ଉଦଗାର କରୁଅଛି, ମେହେନ୍ତରମାନେ 


୩୩୬ 


ଆନନ୍ଦରେ ଡେଉଁ ଅଛନ୍ତି, କହିଲେ ନ ଶୁଣି ଗାଡ଼ି ଘେନି ଚାଲି ଯାଉ ଅଛନ୍ତି । ପାଣି 
ଆସି ଆମ୍ଭମାନଙ୍କ ପିଣ୍ଡା ତଳେ ମୁଣ୍ଡିଆ ପକାଉଅଛି, ପୋକମାନେ ଜବରଦସ୍ତି ଘର 
ଭିତରେ ପଶିବାକୁ ମୁସ୍ତେଦ, ଗନ୍ଧରେ ନାକ ଇସ୍ତଫା ଦେବାକୁ ବସିଲାଣି । ଇତ୍ୟାଦି । 

ଏହାର କିଛି ଦିନ ପରେ ସେପ୍ଟେମ୍ବର ମାସରେ ମୁନସିଫ ହରେକୃଷ୍ଣ ଚାଟ(୍ଜୀ 
ଗୌରୀଶଙ୍କରଙ୍କ ମକଦ୍ଦମାର ରାୟ ଦେଲେ। ଏଥରକ ରାୟ ବାଦୀଙ୍କ ସପକ୍ଷରେ 
ଥୁଲା ଏବଂ ମୁନସିଫ ରାୟ ଶେଷରେ ଲେଖ୍ଥୁଲେ: ମୋ ମତରେ, ପ୍ରତିବାଦୀଙ୍କର 
ଦୋଷପୂଣ୍ଠ ଓ କୁଟିଳ କାର୍ଯ୍ୟ ଫଳରେ ବାଦୀ ଗୌରୀଶଙ୍କର ରାୟ ତାଙ୍କ ଅଧ୍‌କାରରୁ 
ବଞ୍ଚ୍‌ତ ହୋଇ ଯେଉଁ କ୍ଷତି ସହିଛନ୍ତି। ତାର ପୂରଣ ପାଇଁ ସେ ହକଦାର । ତାଙ୍କର 
ସାମାଜିକ ପ୍ରତିଷ୍ଠା ଏବଂ ନିଜର ଅଧୂକାର ସାବ୍ୟସ୍ତ କରିବା ପାଇଁ ସେ ଯେଉଁ ସନ୍ତାପ 
ସହିଛନ୍ତି, ତା ତୁଳନାରେ ସେ ଯେଉଁ ସାମାନ୍ୟ ରାଶି କ୍ଷତିପୂରଣ ଚାହିଁଛନ୍ତି ମୁଁ ତାକୁ 
ସଂପୂର୍ଣ୍ଣ ପ୍ରଦାନ କରୁଛି । ତାଙ୍କର ଦାବୀକୁ ଖର୍ଚ୍ଚ ସହିତ ଡିକ୍ରୀ ଦିଆଗଲା । ଆଚଢ୍ଚିଠାରୁ 
ସମସ୍ତ ରାଶି ଉପରେ ଛ ପ୍ରତିଶତ ସୁଧ ମଧ୍ୟ ଲାଗିବ । 


କାାଧା 


ପୂରୀ : ସେପ୍ଟେମ୍ବର ୧୮୮୩ 


ରାଣୀ ସୂର୍ଯ୍ୟମଣି ଜିଲ୍ଲା ଜଜଙ୍କ ପାଖରେ ଦରଖାସ୍ତ କରି ତାଙ୍କର ଆଦେଶ ଆଣି 
ଜଗନ୍ନାଥ ଜେନାମଣିକୁ ରାଜା ମୁକୁନ୍ଦ ଦେବ କରିଦେଲେ ଏବଂ ନିଜେ ମୁକୁନ୍ଦର 
ସଂପଭିର ତତ୍ଵଵାବଧାରକ ହୋଇଗଲେ ସିନା, ପୁରୀ କଲେକୃର ଗ୍ରାଣ୍ଟ ଏ ବିଷୟକୁ 
ଗ୍ରାହ୍ୟ କଲେ ନାହିଁ । ସେ କମିଶନରଙ୍କ ପାଖକୁ ଲେଖ୍‌ଲେ ଯେ ଦିବ୍ୟସିଂହ ବଞ୍ଚୁଥୁବା 
ପର୍ଯ୍ୟନ୍ତ ସଂପରି ମୁକୁନ୍ଦ କିମ୍ବା ଆଉ କାହା ପାଖକୁ ଯାଇ ନପାରେ ଏବଂ ଦିବ୍ୟସିଂହଙ୍କୁ 
ମହାରାଜା ଉପାଧ୍‌ ଦେବା ରହିତ କରାଯାଇଥୁବାରୁ ମୁକୁନ୍ଦକୁ ରାଜା ବୋଲାଯାଇ 
ନପାରେ । ସଂପରି ପାଇଁ ଯଦି କାହାକୁ ତତ୍ବ୍ଵବଧାରକ କରାଯାଏ, ତେବେ ତାହା 
ଦିବ୍ୟସିଂହ ଦେବ ପକ୍ଷରୁ, ମୁକୁନ୍ଦ ପକ୍ଷରୁ ନୁହେଁ । 

ଏ ବିଷୟରେ ସରକାରଙ୍କ ପାଖକୁ ଚିଠି ଯିବାରୁ ସେଠାରୁ ଉତ୍ତର ଆସିଲା ଯେ 
ରାଜା ଦିବ୍ୟସିଂହଙ୍କର ନାବାଳକ ପୁଅକୁ ଦିବ୍ୟସିଂହ ବଞ୍ଚୁଥ୍‌ବା ପର୍ଯ୍ୟନ୍ତ ରାଜା ଉପାଧ୍‌ 
ଦିଆଯାଇ ନ ପାରେ । ସରକାରଙ୍କ ଚିଠିରେ ଅବଶ୍ୟ ଏ କଥା ମଧ୍ୟ ଉଲ୍ଲେଖ୍ୟ ଥୁଲା 
ଯେ ଯଦି ଦିବ୍ୟସିଂହ ଦ୍ଵୀପାନ୍ତରରେ ଥୁବା କାରଣରୁ ତାଙ୍କର ପରିବାର ଏ ପଦବୀ 
ଦାବୀ କରନ୍ତି,ସେ ବିଷୟରେ ପୁଣି ଦରଖାସ୍ତ କରାହେଉ । 

ବର୍ରମାନ ଗ୍ରାଣ୍ଟଙ୍କ ଜାଗାରେ କେ.ଜି. ଗୁପ୍ ପୁରୀର କଲେକ୍‌ର ହୋଇ ଆସି 
ସାରିଥୁଲେ । ସେ ସୂର୍ଯ୍ୟମଣିଙ୍କୁ ଜଣାଇଲେ ଯେ ଏ ବିଷୟରେ ତାଙ୍କର ଯଦି କିଛି 
କହିବାର ଥୁବ, ସେ ବିଷୟରେ ତଥ୍ୟ ସହିତ ଲିଖୁତ ଜଣାନ୍ତୁ । ଏହାର ଉତ୍ତରରେ 
ସୂର୍ଯ୍ୟମଣି ତାଙ୍କ ପାଖରେ ଏକ ଦୀର୍ଘ ଦରଖାସ୍ତ ପେଶ କଲେ : 

ଦରଖାସ୍ତ ଶ୍ରୀମତ୍ୟା ରାଣୀ ସୂର୍ଯ୍ୟ ପାଟମହାଦେଇ, ନଅର କୁଣ୍ଢାଇବେଣ୍ଟ ସାହି, 
ପୁରୀ ଏହିକି ଆମ୍ଭର ପୌତ୍ରଙ୍କର ରାଜା ପଦ ଓ ମୁକୁନ୍ଦଦେବ ନାମ ମହାମାନ୍ୟ 
ଗଭଣ୍ତମେଣ୍ଟରୁ ମଂଜୁର ହେବା ପ୍ରାର୍ଥନାରେ ଆବେଦନ କରିଥୁବାରୁ ସେ ବିଷୟର 
ପ୍ରମାଣ ହଜୂରରେ ଆଗତ କରିବା ସକାଶ ଆମ୍ଭଙ୍କୁ ଶ୍ରୀ ହଜୁରଙ୍କ ଗତ ଜୁନ ମାସ ୨୬ 
ତାରିଖ ଲିଖ୍‌ତ ୩୨୯ ନମ୍ବର ପରୱ୍ଵାନା ଦ୍ଵାରା ଆଦେଶ ହୋଇଅଛି । ଏଥକୁ ଉକ୍ତ 
ରାଜା ପଦ ଓ ମୁକୁନ୍ଦଦେବ ନାମ ସମ୍ବନ୍ଧେ ଆମ୍ଭର ଯେ ଯେ ଆବଶ୍ୟକୀୟ ପ୍ରମାଣ ଅଛି 
ତାହା ନିମ୍ବଲିଖ୍ତ ଅନୁସାରେ ପ୍ରକାଶ କରୁଅଛୁ; ଗୌର ହେଉ । 


୩୩୮ 


୧ । ଆମ୍ଭ ବଂଶୀୟ ରାଜାମାନେ ଓଡ଼ିଶାର ଗଜପତି ସିଂହାସନାରୂଢ଼ ଭୋଇ 
ବଂଶ ରାଜା ବୋଲି ସୁବିଖ୍ୟାତ ଅଟନ୍ତି ଓ ସେ ବିଷୟରେ ଓଡ଼ିଶା ଇତିହାସମାନଙ୍କରେ 
ଉଲ୍ଲେଖ ଅଛି ଓ ଏ ସମ୍ବଳିତ କୃସିନାମାରୂ ପ୍ରକାଶ ପାଇବ । ଉକ୍ତ ଭୋଇ ବଂଶର ଆଦି 
ପୁରୁଷ ଶ୍ରୀ ରାଜା ରାମଚନ୍ଦ୍ର ଦେବ ୧୫୦୩ ଶକାବ୍ଦରେ ସିଂହାସନାରୂଢ଼ ହୋଇଥ୍ଲେ । 
୧୫୦୩ ଶକାବ୍ଦଠାରୁ ୧୭୩୬ ଶକାବ୍ଦ ଅର୍ଥାତ ଇଂରେଜୀ ବାହାଦୁରଙ୍କ ଅମଳଦାରୀ 
ଆରମ୍ଭ ପର୍ଯ୍ୟନ୍ତ ଆମ୍ଭର ଉକ୍ତ ଭୋଇବଂ ଶ ରାଜାମାନେ ଖୋର୍ଦ୍ଧାର ସ୍ଵାଧୀନ ରାଜା ଥାଇ 
ସର୍ବସାଧାରଣରେ ମହାରାଜା ପଦରେ ବାଚ୍ୟ ହୋଇ ଆପଣା ଆପଣା ରାଜତ୍ଵ ସମୟରେ 
ମହାରାଜା ଉପାଧ୍‌ ସହିତ ସ୍ଵ ସ୍ଵ ନାମରେ ଅଙ୍କ କଟାଉଥ୍‌ଲେ ଓ ଇଂ ରେଚ୍ଚ ବାହାଦୁରଙ୍କ 
ଅମଳଦାରୀ ମଧ୍ୟରେ ୧୭୩୭ ଶକାବ୍ଦ ଅର୍ଥାତ୍‌ ୧୮୦୩ ଖ୍ରୀଷ୍ଟାଦ୍ଦ ଠାରୁ ୧୮୭୮ 
ଖ୍ରୀଷ୍ଟାବ୍ଦ ଅର୍ଥାତ ଆମ୍ଭ ପୁତ୍ର ଶ୍ରୀ ଦିବ୍ୟସିଂହ ଦେବ ଦ୍ଵୀପାନ୍ତରିତ ହେବା ପର୍ଯ୍ୟନ୍ତ ଯଦିଓ 
କେତେକ ସରକାରୀ ଚିଠିପତ୍ରାଦିରେ ମହାରାଜା ଓ କେତେକରେ ରାଜା ବୋଲି ଉଲ୍ଲେଖ 
ହୋଇ ଆସୁଥୁଲା ତତ୍ରାଚ ଆମ୍ଭ ବଂଶର ରାଜାମାନଙ୍କୁ ସର୍ବସାଧାରଣ ପୂର୍ବ ପ୍ରାୟେ 
ମହାରାଜା ବୋଲି ସମ୍ବୋଧନ କରୁଥୁଲେ ଓ କରୁଅଛନ୍ତି ଓ ମଧ୍ଯ ଏତଦ୍ଦେଶୀୟ 
ଲୋକମାନଙ୍କର ହରେକ ପ୍ରକାର ଦଲିଲ ଦସ୍ତାବିଜରେ ଓଡ଼ିଶା ପ୍ରଦେଶର ମହାରାଜା 
ପଦ ଓ ତାହାଙ୍କର ଅଙ୍କ ଉଲ୍ଲେଖ ହୋଇ ଆସୁଥୁଲା ଓ ଆସୁଅଛି । ଅତଏବ ବହୁକାଳରୁ 
ଆମ୍ଭ ବଂଶରେ ପୁରୂଷାନୁକ୍ରମେ ମହାରାଜା ପଦ ପ୍ରଚଳିତ ହୋଇ ଆସୁଥୁବା ଓ ଇଂରେଜ 
ବାହାଦୁରଙ୍କ ଅମଳଦାରୀ ମଧ୍ୟରେ ସର୍ବସାଧାରଣରେ ଉକ୍ତ ମହାରାଜା ପଦ ଓ 
ସରକାରୀ କାଗଜାତରେ ରାଜା ପଦ ପ୍ରଚଳିତ ହୋଇଆସୁଥୁବା ବିଷୟରେ କିଛିମାତ୍ର 
ସନ୍ଦେହ ନାହିଁ । ଏଥୁର ପ୍ରମାଣ ପ୍ରାଚୀନ ମାଦଳା ପାଂଜି ଓ ଦେଶୀୟ ପଞ୍ଜକାମାନ ଓ 
ସଟନ ସାହେବ ଓ ହଣ୍ଟର ସାହେବ ଓ ପ୍ୟାରୀମୋହନ ଆଚାର୍ଯ୍ୟ ଓ ଶିବଚନ୍ଦ୍ର ସୋମଙ୍କ 
କୃତ ଓଡ଼ିଶା ଇତିହାସମାନ ଓ ରେଢ୍ଚେଷ୍ଟରୀ ସିରସ୍ତାର ପୁରାତନ ଦଲିଲ ଦସ୍ତାବିଜର 
ନକଲ ବହିମାନ ଓ ଜିଲ୍ଲାର ବନ୍ଦୋବସ୍ତ କାଗଜାତମାନ ଓ ବର୍ତମାନ ଆମ୍ଭେ ଆଗତ 
କରୁଥୁବା ନିମ୍ବଲିଖିତ ସରକାରୀ ଚିଠି ଓ ପରଓାନା ଆଦି ଦୃଷ୍ଟିରେ ସ୍ପଷ୍ଟ ପ୍ରକାଶ 
ପାଇବ । ଅର୍ଥାତ୍‌ ସେ କାଗଜାତମାନଙ୍କରେ ମହାରାଜା ଓ ରାଜା ପଦ ଉଲ୍ଲେଖ ଥୁବାର 
ମୁଲାହିଜାରେ ବିଶେଷତଃ ୧୮୫ ୯ ମସିହା ଜୁନ ମାସ ୨୦ ତାରିଖ ଲିଖିତ ଇଣ୍ଡିଆ 
ଗଭଣ୍ଠମେଣ୍ଟଙ୍କ ସରକୁଲାଚ ଆଦେ ଶମତେ ଏ ଜିଲ୍ଲାର ଶ୍ରୀଯୁକ୍ତ କିଲଟର ସାହେବ ଏ 
ଜିଲ୍ଲାର ଉପାଧ୍ଧାରୀ ମାନ୍ୟବାନ ବ୍ୟକ୍ତିମାନଙ୍କର ଯେଉଁ ତାଲିକା ଶ୍ରୀଯୁକ୍ତ କମିଶନର 
ସାହେବଙ୍କ ହଜୁରକୁ ପ୍ରେରଣ କରିଥ୍‌ଲେ ଏବଂ ଯେ ତାଲିକା ଶ୍ରୀ ହଜୁରଙ୍କ ସିରସ୍ତାରେ 
ବିଦ୍ୟମାନ ଥୁବ, ଶ୍ରୀ ହଜୁରରୁ ସେ ତାଲିକା ଦୃଷ୍ଟି କରାଖଲେ ଆମ୍ଭ ବଂଶରେ 
ପୁରୁଷାନୁକ୍ରମେ ରାଜା ପଦ ପ୍ରଚଳିତ ଥୁବାର ସ୍ପଷ୍ଟ ହୃଦବୋଧ ହେବ | 


୩୩୯ 


୨ । ୧୮୭୭ ମସିହା ଜୁଲାଇ ମାସ ୧୬ ତାରିଖ ଲିଖୁତ ଶ୍ରୀଯୁକ୍ତ କିଲଟର 
ସାହେବଙ୍କ ୫୭୭ ନମ୍ବର ପରଥ୍ଵାନାରୁ ପ୍ରକାଶ ଯେ ମହାମାନ୍ୟ ଗଭଣ୍ଠମେଣ୍ଟରୁୂ ଆମ୍ଭ 
ପୁତ୍ଵ ଶ୍ରୀ ଦିବ୍ୟସିଂହଙ୍କୁ ମହାରାଜା ପଦର ଯେଉଁ ସନନ୍ଦ ଦିଆ ଯିବାର ମଂଜୁର ହୋଇଥୁଲା 
ସେ ସନନ୍ଦ କିୟତକାଳ ନିମନ୍ତେ ସ୍ମୁଗିତ ରଖା ଯାଇଥୁଲା । ଧର୍ମାବତାର, ଯେଉଁମାନଙ୍କର 
କି ପୂର୍ବରୁ ରାଜା ପଦ ପ୍ରଚଳିତ ଥାଏ ସେମାନଙ୍କୁ ଗଭଣ୍ଠମେଣ୍ଟରୁ ମହାରାଜା ପଦ ଓ 
ତହିଁର ସନନ୍ଦ ଦିଆଯିବାର ବିଧ୍‌ ଅଛି। ପୂର୍ବରୁ ରାଜା ପଦ ପ୍ରଚଳିତ ନ ଥୁଲେ 
ଏକବାରଗୀ ମହାରାଜା ପଦ ଦିଆଯିବାର ବିଧ୍‌ ନାହିଁ । ଅତଏବ, ଯଦି ଆମ୍ଭ ବଂଶରେ 
ପାରମ୍ପରିକ ପ୍ରଚଳିତ ଥୁବା ରାଜାପଦ ଗଭର୍ଣ୍ରମେଣ୍ଟରେ ପୂର୍ବରୂ ମଂଜୁର ଓ ଗ୍ରହଣ 
ହୋଇ ନ ଥାନ୍ତା, ତେବେ ମହାରାଜା ପଦର ସନନ୍ଦ କିପରି ଦିଆଯିବାର ମଂଜୁର 
ହୋଇଥିଲା ତାହା ଶ୍ରୀ ହଜୁର ଅନାୟାସେ ବିବେଚନା କରିପାରିବେ । 

୩ । ଏ ଜିଲ୍ଲାର ଷୋଳ ଶାସନ ବତିଶ କରବାଡ଼ ଗ୍ରାମସ୍ଫ ବ୍ରାହ୍ମଣମାନେ ପୁଷ୍ୟ 
ପୂର୍ଣମୀ ଓ ଗହ୍ମାପୂର୍ଣ୍ଣମୀ ଦିବସ ପର୍ବମାନଙ୍କରେ ଆମ୍ଭ ରାଜ ନଅରଠାରେ ଉପସ୍ଥିତ 
ହୋଇ ରାଜାଙ୍କୁ ସୁବର୍ଣ୍ଣ ଯଜ୍ଞୋପବୀତ ପ୍ରଦାନ କରି ଶାସ୍ତ୍ରମତେ ରାଜ ଆଶୀର୍ବାଦ ଓ 
ରାଜାଭିଷେକ ବିଧୁ୍‌ମାନ ନିର୍ବାହ କରନ୍ତି । ଯଦି ଆମ୍ଭ ବଂଶର ରାଜାମାନଙ୍କର ପରମ୍ପରା 
ପୁରୂଷାନୁକ୍ରମେ ରାଜା ଉପାଧୂ ପ୍ରଚଳନ ନ ଥାନ୍ତା ତେବେ ପୂଜକମାନେ ଏପରି ଶାସ୍ତ୍ରୀୟ 
ବ୍ୟବହାର କରୁ ନ ଥାନ୍ତେ । 

୪ । ଆମ୍ଭ ବଂଶର ରାଜାମାନେ ପୂର୍ବ ଚତୁର୍ଥ ପୁରୁଷର ନାମ ଧାରଣ କରିବାର 
ପ୍ରଥା ବହୁକାଳରୂୁ ପ୍ରଚଳିତ ଦୋଇ ଆସୁଅଛି ତାହା ଏଥୁ ସଂଗେ ଦାଖଲ ଥୁବା କୃସିନାମା 
ଓ ମାଦାଳାପାଂଜି ଓ ପୁରାତନ ଦେଶୀୟ ପଞ୍ଜକାମାନଙ୍କରୁ ପ୍ରମାଣ ହେବ । ଏହି 
କୌଳିକ ପ୍ରଥା ଅନୁସାରେ ଆମ୍ଭ ପୌତ୍ରଙ୍କର ନାମ ଶ୍ରୀ ମୁକୁନ୍ଦଦେବ ଦେଇଅଛୁ । 

୫। ଶ୍ରୀ ଶ୍ରୀ ଜଗନ୍ନାଥଙ୍କର କେତେକ ନୀତି ଓ ସେବାମାନ ଆମ୍ଭ ବଂଶର 
ରାଜାଙ୍କୁ ସ୍ଵୟଂ ଅଥବା ତାହାଙ୍କ ଅନୁପସ୍ଫିତିରେ ତାହାଙ୍କ ମନୋନୀତ ମୁଦିରଥ ନାମକ 
ପ୍ରତିନିଧ୍‌ ଦ୍ଵାରା ନିର୍ବାହ କରିବାର ଶାସ୍ତ୍ରୀୟ ବିଧ୍‌ ଥାଇ ସେ ଅନୁସାରେ କାର୍ଯ୍ୟ ଚଳି 
ଆସୁଅଛି । ଏଥକୁ ରାଜଗାଦି ଶୂନ୍ୟ ରହିଲେ ଅନ୍ୟ ମୁଦିରଥ ମନୋନୀତ ହୋଇ ନ 
ପାରିବା କାରଣରୁ ଶ୍ରୀ ଜିଉଙ୍କ ନୀତି ମାନଙ୍କ ପକ୍ଷେ ବ୍ୟାଘାତ ଜନ୍ମିବା ଓ ତଦହେତୁ ଧର୍ମ 
ନଷ୍ଟ ହେବା ଦୃଷ୍ଟିରେ ଆମ୍ଭର ନାବାଳକ ପୌତ୍ରକୁ ଗାଦିନସୀନ କରାଇ ଆମ୍ଭର କୌଳିକ 
ପ୍ରଥା ଅନୁସାରେ ଶ୍ରୀ ରାଜା ମୁକୁନ୍ଦ ଦେବ ନାମ ଦେବାକୁ ବାଧ୍ୟ ହୋଇଅଛ୍ତୁ। ଏ 
ବିଷୟର ଶାସ୍ତ୍ରୀୟ ପ୍ରମାଣ ନାରଦୀୟ ପଞ୍ଚରାତ୍ର ଓ ସୁତ ସଂହିତା ଓ ବାମଦେବ ସଂହିତା 
ଇତ୍ୟାଦି ମୃତିମାନଙ୍କରୁ ସଂଗୃହୀତ ନୀଳାଦ୍ରି ମହୋଦୟ ନାମକ ପୁସ୍ତକରୂ ପ୍ରକାଶ ହେବ । 


୩୪୦ 


୬। ରାଜା ପଦ ଆମ୍ଭ ବଂଶରେ ପୁରୁଷାନୁକ୍ରମେ ପ୍ରଚଳିତ ହେଉଥୁବା ଓ 
ଶ୍ରୀ ଶ୍ରୀ ଜଗନ୍ନାଥ ମହାପ୍ରଭୁଙ୍କର କେତେକ ନୀତି ସଂଗେ ଆମ୍ଭ ବଂଶ ରାଜାଙ୍କର ସମ୍ବନ୍ଧ 
ଥାଇ ସେ ନୀତିମାନ ନିର୍ବାହ ସକାଶେ ମୁଦିରଥ ନାମକ ସେବକକୁ ରାଜା ତାହାଙ୍କର 
ପ୍ରତିନିଧ୍‌ରୂପେ ନିଯୁକ୍ତ କରୁଥୁବା ବିଧ୍‌ ଶାସ୍ତ୍ର ଉକ୍ତମତେ ପ୍ରଚଳିତ ଥୁବା ବିଷୟମାନ 
ମନ୍ଦିରର ପ୍ରଧାନ ଓ ମାନ୍ୟବାନ ସେବକ ମାନଙ୍କ ସାକ୍ଷ୍ୟରୁ ଓ ମଧ୍ୟ ଅତ୍ରସ୍ପ ପ୍ରଧାନ ଓ 
ମାନ୍ୟବାନ ସନ୍ଗ୍‌ ମହନ୍ତ ଓ ପଣ୍ଡିତ ଓ ଗଡ଼ଜାତ ରାଜା ଓ ଜମିଦାରମାନଙ୍କୁ ଶ୍ରୀ ହଜୁରରୁ 
ପଚରାଗଲେ ସ୍ପଷ୍ଟ ପ୍ରକାଶ ହେବ ମଧ୍ୟ ହଜୁର ଉକ୍ତ ସାକ୍ଷୀମାନଙ୍କୁ ଶ୍ରୀ ହଜୁରରେ 
ଉପସ୍ତିତ କରାଇବୁ । 

୭ | ଧର୍ମାବତାର, ` ଆମ୍ଭେ ଆମ୍ଭର ପୌତ୍ରକୁ ଯେ ଗାଦିନସୀନ କରି ରାଜା 
ମୁକୁନ୍ଦଦେବ ନାମ ଦେଇଅଛୁ ତଦ୍ଵାରା ଆମ୍ଭେ ମହାମାନ୍ୟ ଗଭଣ୍ତମେଣ୍ଟଙ୍କ ଆଦେଶର 
କୌଣସି ବିପରୀତ କାର୍ଯ୍ୟ କରିନାହୁଁ | ତାହା କେବଳ ଆମ୍ଭର କୌଳିକ ପ୍ରଥା ବଜାୟ 
ରଖୁବା ଏବଂ ଧର୍ମ ରକ୍ଷା ନିମିତ୍ତ କରିଅଛୁ । ଯଦି ବର୍ତମାନ ଗଭର୍ଣ୍ରମେଣ୍ଟରୁ ଆମ୍ଭ 
ପୌତ୍ରଙ୍କର ରାଜାପଦ ନାମଂଜୁର କରାଯାଏ ତେବେ ଆମ୍ଭଙ୍କୁ ଅନାଦୃତ ଲୋକ 
ସମୀପରେ ଲହିତ ହେବାକୁ ହେବ ଓ ମଧ୍ୟ ହିନ୍ଦୁ ଧର୍ମ ପକ୍ଷେ ବ୍ୟାଘାତ ହେବ । 
ଅତଏବ ପ୍ରାର୍ଥନା ଯେ ଆମ୍ଭର ଉଲ୍ଲିଖ୍‌ତ ପ୍ରମାଣମାନଙ୍କ ଦୃଷ୍ଟିରେ ଓ ଆମ୍ଭର ପୂର୍ବ 
ଖାନଦାନୀ ବିବେଚନାରେ ଶ୍ରୀ ହଜୁରରୁ ଅନୁଗ୍ରହ ପୂର୍ବକ ଆମ୍ଭ ପୌତ୍ରଙ୍କର ରାଜା 
ମୁକୁନ୍ଦଦେବ ନାମ କାଏମ ରଖାଯିବା ପକ୍ଷେ ମହାମାନ୍ୟ ଗଭର୍ଣ୍ରମେଣ୍ଟଙ୍କ ସମୀପକୁ 
ସୁପାରିଶ କରିବାର ଆଜ୍ଞା ପ୍ରଦାନ ହେଉ । ୧୨ ତାରିଖ ଜୁଲାଇ ମାସ ୧୮୮୩ 
ମସିହା ମିଥୁନ ୩୦ ଦିନ ୧୨୯୦ ସାଲ । 

୧୨ ତାରିଖରେ ଏ ଦରଖାସ୍ତ ଦେଇ ସୂର୍ଯ୍ୟମଣି ୩୦ ତାରିଖ ଦିନ କଲେକ୍‌ରଙ୍କୁ 
ଏ ବିଷୟରେ ଆହୁରି ଗୋଟିଏ ଅଜି ଦେଲେ । ଏଥୁରେ ସେ ଜଣାଇଲେ ଯେ ଯଦି 
ଦ୍ଵୀପାନ୍ତରିତ ରାଜା ଫେରି ଆସନ୍ତି ତେବେ ତାଙ୍କୁ ମନ୍ଦିରର ସେବା କରିବାକୁ ଦିଆ 
ଯିବ ନାହିଁ, କାରଣ ସେ ମ୍ଲେଛ୍ଛଙ୍କ ସହିତ ମିଶିଥୁଲେ ଏବଂ ମ୍ଲେଚ୍ଛଙ୍କ ହାତରୁ ଖାଇଥୁ୍‌ଲେ । 
ଏହାର ଏକ ନଜିର ଥୁଲା ୧୭୨୭ ରେ ସିଂହାସନାରୋହଣ କରିଥୁବା ରାମଚନ୍ଦ୍ରଦେବଙ୍କ 
ଜୀବନରେ । ସେ ଜଣେ ନବାବଙ୍କ ଝିଅ ସହିତ ମିଶିଥୁବାରୁ ତାଙ୍କୁ ମନ୍ଦିର ପ୍ରବେଶ 
ନିଷେଧ ହୋଇଥୁଲା ଏବଂ ତାଙ୍କ ବଦଳରେ ତାଙ୍କର ନାତି ଭାଗୀରଥୁକୁ ଆଠଗଡ଼ରୁ 
ଆଣି ବୀରକେଶରୀ ନୀରେ ଗାଦିରେ ବସାଯାଇଥୁଲା । ଏହି ଦରଖାସ୍ତ ସହିତ ସେ 
ଶଙ୍କର ଦାମୋଦର ତୀର୍ଥ ସ୍ଵାମୀ, ପଣ୍ଡିତ ସଦାଶିବ ମିଶ୍ର, ତ୍ରିବେଦୀ ଦୀନଦୟାଲ 
ବ୍ରହ୍ମଚାରୀ ପ୍ରମୁଖ ପୁରୀ ପଣ୍ଡିତଙ୍କର ଲିଖିତ ମତ ମଧ୍ୟ ଜଣାଇଥ୍‌ଲେ, ଯେଉଁଥ୍‌ରେ 


୩୪୧ 


ସେମାନେ କହିଥ୍ଲେ ଯେ ଯଦି ବିଧ୍ବାମରୁ ଦିବ୍ୟସିଂହ ସ୍ବଦେଶ ଆଗମନ କରନ୍ତି, 
ତାଙ୍କୁ ଶ୍ରୀ ଜଗନ୍ନାଥ ଦେବଙ୍କର ସେବାର୍ଚ୍ଚନା କରିବାକୁ ଦିଆଯିବ ନାହିଁ । 

ଏ ଦରଖାସ୍ତ ପାଇ କଲେକ୍ଟର କେ.ଜି. ଗୁପ୍ତ ସରକାରଙ୍କୁ ରିପୋର୍ଟ ଦେଲେ 
ଯେ ପ୍ରଚଳିତ ପ୍ରଥା ଅନୁସାରେ ମନ୍ଦିରର ସେବାକାମ ପାଇଁ ଜଣେ ରାଜା ଦରକାର । 
ଏଥୁପାଇଁ ମୁକୁନ୍ଦକୁ ରାଜା ଉପାଧ୍‌ ଦେବା ଏକ ଅନୁଗ୍ରହର ବିଷୟ ହେବ ଏବଂ ଏଥୁରେ 
ହିନ୍ଦୁମାନେ ଖୁସି ହେବେ । 

ଏହି ସମୟରେ ସୂର୍ଯ୍ୟମଣିଙ୍କ ପାଇଁ ଆହୁରି ଏକ ଛୋଟ ସମସ୍ୟା ବି ଉପୁଜିଲା । 
ପୁରୀ ରାଜା ସରକାରଙ୍କ ପାଖରୁ ବର୍ଷକୁ ଯେଉଁ ୨୫୦୦୦ ଟଙ୍କା ପେନସନ ପାଉଥ୍‌ଲେ, 
ସେଥୁରୁ ମାସିକ ୧୧୫ ଟଙ୍କା ପାଉଥ୍‌ଲେ ଦିବ୍ୟସିଂହଙ୍କ ଜେଜେବାପା ପଦ୍ମନାଭ ରାୟ । 
ସେ ମରିବା ପରେ ସମସ୍ୟା ହେଲା ତାଙ୍କ ରାଣୀଙ୍କୁ ନେଇ । ପଦ୍ମନାଭଙ୍କର ଦୁଇ ରାଣୀ 
ଥୁଲେ ଶ୍ରୀମତୀ ଓ ଚନ୍ଦ୍ରମଣି | ସେ ମରିବା ପରେ ସୂର୍ଯ୍ୟମଣି ଏ ଦୁଇ ବିଧବାଙ୍କୁ ମାତ୍ର 
ପନ୍ଦର ଟଙ୍କା ଦେଲେ । ସେ ଦୁହେଁ କଲେକ୍ଟରଙ୍କ ପାଖରେ ଦରଖାସ୍ତ କରିବାରେ 
କେ.ଜି. ଗୁପ୍ତ ଆଦେଶ ଦେଲେ ଯ଼େ ଶ୍ରୀମତୀ ଓ ତାର ପୁଅ ଭାଗୀରଥୂୁ ମାସକୁ ସତୁରୀ 
ଟଙ୍କା ପାଇବେ, ବାକି ଟଙ୍କା ପାଇବେ ଚନ୍ଦ୍ରମଣି । ସୂର୍ଯ୍ୟମଣି ଦରଖାସ୍ତ କଲେ ଯେ 
ଭାଗୀରଥ୍‌ ପ୍ରକୃତରେ ଶ୍ରୀମତୀର ପୁଅ ନୁହେଁ, ପଦ୍ମନାଭଙ୍କର ଜାରଜ ସନ୍ତାନ । 
କମିଶନରଙ୍କ ପାଖକୁ ମାମଲା ଯିବାରୁ ସେ ଆଦେଶ ଦେଲେ ଯେ ଭାଗୀରଥ୍‌ ଜାରଜ 
ବୋଲି ପ୍ରମାଣ ହେବା ପର୍ଯ୍ୟନ୍ତ ଶ୍ରୀମତୀକୁ ୭୦ ଟଙ୍କା ଓ ଚନ୍ଦ୍ରମଣିକୁ ୪୫ ଟଙ୍କା 
ମିଳିବ । ପୁରୀ କଲେକ୍ଟରଙ୍କୁ କୂହାଗଲା ଯେ ଯଦି ସୂର୍ଯ୍ୟମଣି ବିଧବା ଦୁହିଙ୍କୁ ଏତିକି 
ଟଙ୍କା ନ ଦିଅନ୍ତି, ତେବେ ସେ ଟଙ୍କା ପେନସନ ଟଙ୍କାରୁ କାଟି ଦିଆଯିବ । 

ଏ ଆଦେଶ ପାଇ ସୂର୍ଯ୍ୟମଣି ଟଚୂପ ରହିଲେ କାରଣ ତାଙ୍କ ଆଗରେ ବଡ଼ 
ସମସ୍ୟା ଥୁଲା ମୁକୁନ୍ଦର ରାଜା ଉପାଧ୍‌ । 


୩୪୨ 


ଢେଙ୍କାନାଳ : ସେପ୍ଟେମ୍‌ର ୧୮୮୩ 


ଫକୀରମୋହନ ଙ୍କର ଢେଙ୍କାନାଳରେ ରହିବା ଛ ବର୍ଷରୁ ବେଶି ହୋଇ ଯାଇଥୁଲା । 
ସେ ଏତେ ଦୀର୍ଘ ସମୟ କୌଣସିଠାରେ ଆଗରୁ କାମ କରି ନ ଥୁଲେ । ତେବେ ଏ 
ଛ ବର୍ଷର ଅବସ୍ଫାନ ବିଶେଷ ପ୍ରୀତିକର ନ ଥୁଲା ଏବଏ ଏଥୁରୁ ଅଧ୍‌କାଂଶ ସମୟ 
କଟିଥୁଲା ଅଶାନ୍ତିରେ । ଫକୀରମୋହନଙ୍କର ସ୍ଵାସ୍ଥ୍ୟ ମଧ୍ୟ ଏ ସମୟରେ ଭଲ ରହି ନ 
ଥୁଲା; ତାଙ୍କ ସ୍ବାସ୍ୟ୍ୟହାନିର ଏକ ବିଶେଷ କାରଣ ଥ୍ଲା ତାଙ୍କର ମଦ୍ୟପାନର ଅଭ୍ୟାସ | 

ସେ ଯେତେବେଳେ ପ୍ରଥମେ ଢେଙ୍କାନାଳରେ ପହଞ୍ଚୁଲେ, ସେଠାରେ ତାଙ୍କର 
ବନ୍ଧୁମାନେ ହେଲେ ମ୍ୟାନେଜର ବନମାଳୀ ସିଂହ, ରାଜ ଶିକ୍ଷକ ପ୍ୟାରୀମୋହନ ସେନ 
ଓ ଆସିଷ୍ଟାଣ୍ଟ ସର୍ଚ୍ଚନ ବିଜୟ ଚକ୍ରବର୍ତୀ । ଏମାନଙ୍କ ଭିତରୁ ପ୍ୟାରୀମୋହନ ଆଦୌ 
ମଦ ପିଉ ନ ଥୁଲେ, ବନମାଳୀ ପରିମିତ ପିଉଥୁଲେ କିନ୍ତୁ ବିଜୟ ଜଣେ ମଦ୍ୟପ 
ଥ୍‌ଲେ ଏବଂ ଯେଉଁଆଡ଼େ ଯାଉଥ୍‌ଲେ ସାଙ୍ଗରେ ମଦ ନେଇ ଯାଉଥୁଲେ । ଅବଶ୍ଯ 
ସେତେବେଳେ ଢେଙ୍କାନାଳରେ ସମସ୍ତେ ମଦର ଅଭ୍ୟାସ ରଖୁଥୁଲେ, ବିଲେଇ ଛ୍ୁୁଆରୁ 
ଭକ୍ତ ମହାଦେବ ପର୍ଯ୍ୟନ୍ତ ¦! ଘରେ ଘରେ ମଦ୍ୟପାନର ପ୍ରଚଳନ ଥୁଲା । ବାବୁମାନଙ୍କର 
ଚାକର ସଂଧ୍ୟା ସମୟରେ ବଜାରରୁ ଅନ୍ୟାନ୍ୟ ଖାଦ୍ୟଦ୍ରବ୍ୟ ସହିତ ବାପ ପୁଅ ଭାଇ 
ଘରର ସମସ୍ତ ପୁରୁଷ ଲୋକଙ୍କ ପାଇଁ ଅଲଗା କାଚ କୁମ୍ପୀରେ ମଦ କିଣି ଆଣୁ ଥୁଲା । 
ସହରର ସ୍ଫ୍ରାନେ ସ୍ଫ୍ରାନେ ଦେଶୀ ମଦ ବିକ୍ରି କରିବା ପାଇଁ ଶୁଣ୍ଢି ଦୋକାନ ଥୁଲା ଏବଂ 
ସଂଧ୍ୟାହେଲେ ସେଠାରେ ଭଦ୍ରଲୋକଙ୍କର ବୈଠକ ବସୁଥୁଲା । 

ଫକୀରମୋହନ ଢେଙ୍କାନାଳରେ ଯୋଗ ଦେବାର କିଛି ମାସ ପରେ ଅନୁଗୁଳ 
ତହସିଲଦାର ବିଚ୍ଛନ୍ଦ ପଟନାୟକ ଖବର ପଠାଇଲେ ଯେ ସେ ଛ୍ଲୁଟିନେଇ ଢେଙ୍କାନାଳ 
ବାଟ ହୋଇ ନିଜ ଗୀକୁ ଯିବେ । ଫକୀରମୋହନ ବିଚ୍ଛନ୍ଦଙ୍କ ଅଭ୍ୟର୍ଥନା ବ୍ୟବସ୍ଥାରେ 
ଲାଗିଗଲେ । ବ୍ରାହ୍ମଣୀ କୂଳ ବଉଳପୁର ଗୀ ଆମ୍ବତୋଟାରେ ଛାମୁଣ୍ଡିଆ ବାନ୍ଧି ଖାଇବା 
ପିଇବାର ବ୍ୟବସ୍ଫା କରାଗଲା । ବନମାଳୀ, ପ୍ୟାରୀମୋହନ, ବିଜୟଙ୍କୁ ସାଙ୍ଗରେ ନେଇ 
ଫକୀରମୋହନ ଦୁଇଟି ହାତୀରେ ସକାଳ ନଂଟା ବେଳେ ବଉଳପୁର ତୋଟାରେ 
ପହଞ୍ଚ୍‌ଲେ । କିଛି ସମୟ ପରେ ବିଚ୍ଛନ୍ଦଙ୍କ ନୌକା କୂଳରେ ଲାଗିଲା । ମଦ ବୋତଲର 
ପେଡ଼ି ଧରି ବିଚ୍ଛନ୍ଦ ନୌକାରୁ ଓହ୍ଲାଇଲେ ଏବଂ ସମସ୍ତେ ଗାଧୋଇପାଧୋଇ ସାରିବା 
ମାତ୍ରେ ମଦ୍ୟପାନର ପର୍ବ ଆରମ୍ଭ ହେଲା । ବିଚ୍ଛନ୍ଦ ବାବୁ ସାଙ୍ଗରେ ଏକ ନମ୍ବର ବିଲାତୀ 


୩୪୩ 


ବ୍ରାଣ୍ଡି ଆଣିଥୁଲେ। ତହିଁରୁ ପ୍ରଥମ ବୋତଲଟି ଖୋଲା ହେଲା। ସେଥୁରୁ ସମସ୍ତଙ୍କ 
ଗିଲାସରେ ଢଳା ହେବାରୁ ଫକୀରମୋହନ ସେଥୁରେ ପାଣି ମିଶାଇବାକୁ ଯାଉଥ୍‌ଲେ, 
ବିଚ୍ଛନ୍ କହିଲେ, ଆଜି ଏତେ ଦିନ ପରେ ଆମମାନଙ୍କର ସାକ୍ଷାତ ହେଉଛି, ଏହାକୁ 
ଶ୍ରଦ୍ଧ ସେବନ କରିବାକୁ ହେବ । 

ଟିକିଏ ପିଇ ବନମାଳୀ ସିଂହ ଘୁଞ୍ଚୁଗଲେ, କିନ୍ତୁ ଖାଇବା ବଢ଼ା ହେବା ଆଗରୁ 
ଅନ୍ୟ ତିନିଜଣ ମିଶି ବୋତଲଟିକୁ ଶେଷ କରିଦେଲେ । ତିନିଟା ବେଳେ ସମସ୍ତେ 
ଖାଇବା ପିଇବା ସାରି ବିଚ୍ଛନ୍ଦଙ୍କ ସାଙ୍ଗରେ ନାଆରେ ବସି ଛ ମାଇଲ ତଳକୁ ଯାଇ 
ଆଉ ଗୋଟିଏ ଗୀରେ ରାତି ପାଇଁ ଡେରା ପକାଇଲେ । ରାତିରେ ମଧ୍ୟ ପିଇବାର 
ପୁନରାବୃଭି ହେଲା । ଅଧ୍କ ମଦ୍ୟପାନ ହେତୁ ଫକୀରମୋହନ ଅସୁସ୍ତ ହୋଇ ପଡ଼ିଲେ । 
ପରଦିନ ସକାଳୁ ବିଚ୍ଛନ୍ଦବାବୁ ନାଆରେ ବସି ନିଜ ଗୀକୁ ଚାଲିଗଲେ ଏବଂ 
ଫକୀରମୋହନ ଇତ୍ୟାଦି ଢେଙ୍କାନାଳକୁ ଫେରିଲେ । 

ଏହା ପରଠାରୁ ଫକୀରମୋହନଙ୍କ ଦେହ ଭଲ ରହିଲା ନାହିଁ । ଆଗରୁ ତାଙ୍କର 
ଶିରପୀଡ଼ା, ଅଜୀର୍ଣ୍ଵ, ଅନିଦ୍ରା, ଅର୍ଶରୋଗ ଇତ୍ୟାଦି ଥୁଲା | ବର୍ଭମାନ ୫ଞାଷଧ ଆଳରେ 
ସେ ପ୍ରତିଦିନ ସଂଧ୍ୟାରେ ଦୁଇ ତୋଳା ଦେଶୀ ମଦ ପିଇବାରେ ଲାଗିଲେ । ଏଥ୍‌ରେ 
ଦେହ ଆହୁରି ଖରାପ ହେବାରେ ଲାଗିଲା ଏବଂ ଫକୀରମୋହନ ଅଧୁକାଂଶ ସମୟ 
ପୀଡ଼ିତ ଓ ଶଯ୍ୟାଗତ ରହିଲେ । 

ଗରିବ ଲୋକଙ୍କୁ ମାଗଣାରେ ଉଷଧ ଦେବା ପାଇଁ ଫକୀରମୋହନ ଘରେ 
ଅନେକ ପ୍ରକାର ଆୟୁର୍ବେଦ ଉଷଧ ତିଆରି କରାଉଥୁଲେ, ଯଥା : ତୈଳପାକ, ଧାତୁ 
ଜାରଣ ମାରଣ, କସ୍ତୁରୀ, ମକରଧ୍ଵଜ ବଟିକା ଇତ୍ୟାଦି | ବର୍ଭମାନ ନିଜ ଘରେ ଶୁଶ୍ଢକୁ 
ଡକାଇ ସେ ମୃତସଂଜୀବନୀ ସୁରା ନାମକ ଓଁଷଧ ଅଥବା ମଦ ତିଆରି କରାଇଲେ 
ଏବଂ ଓଷଧ ନୀରେ ପ୍ରତିଦିନ ଏହି ମଦକୁ ସେବନ କଲେ । 

ଏହି ଭଳି ଶାରୀରିକ ଅସୁସ୍କ୍ନତା ସମୟରେ ଆହୁରି ଏକ ଦୁଃଖକର ଘଟଣା 
ଘଟିଲା । ତାଙ୍କର ଗୋଟିଏ ପୁଅ ଜନ୍ମ ହୋଇ ଛ ମାସ ଭିତରେ ମରିଗଲା ଏବଂ ଏହି 
ଦୂଃଖରେ ତାଙ୍କର ଦ୍ଵିତୀୟା ସ୍ତ୍ରୀ କୃଷ୍ଣକୁମାରୀ, ଯାହାଙ୍କର ବୟସ ଖୁବ କମ ଥଲା, 
ଶଯ୍ୟାଗତ ହୋଇଗଲେ । ସ୍ତ୍ରୀଙ୍କୁ ବୁଝାଇବା ପାଇଁ ଫକୀରମୋହନ ମହାରାଜାଙ୍କ 
ଲାଇବ୍ରେରୀରୂ ବାଲ୍ମୀକି ରାମାୟଣ ଆଣି ତାକୁ ଓଡ଼ିଆ ଅନୁବାଦ କରିବାରେ ଲାଗିଲେ । 
ଆସ୍ତେ ଆସ୍ତେ କୃଷ୍ଣକୁମାରୀ ପୁତ୍ରଶୋକ ଭୁଲି ରାମାୟଣ ଶୁଣିବାରେ ମନ ଦେଲେ । 
ସଂଧ୍ୟାବେଳକୁ ସେ ଦୂଇଖଣ୍ଡ ଆସନ ପକାଇ ରାମାୟଣ ଶୁଣିବାକୁ ଅପେକ୍ଷା କରି 
ବସିଥାନ୍ତି । ବାଳକାଣ୍ଡ ସଂପୂର୍ଣ୍ଣ ହେବା ପରେ ଫକୀରମୋହନ ତାହାକୁ ୧୮୮୦ରେ 
ଛପାଇ ଲୋକଙ୍କ ଭିତରେ ବାଣ୍ଟିଦେଲେ । ଯଦିଓ ଦି ବର୍ଷ ତଳୁ ବୀମସ ଓଡ଼ିଶା ଛାଡ଼ି 


୩୪୪ 


ଚାଲି ଯାଇଥୁଲେ, ବହିଟିକୁ ଫକୀରମୋହନ ତାଙ୍କୁ ଉତ୍ସର୍ଗ କରିଥୁଲେ | ବହିଟି କଟକ 
ପ୍ରିଣ୍ଡଂ କହାନୀରେ ଛପା ହୋଇଥୁଲା ଏବଂ ଏ ବହିଟି ବିଷୟରେ ଗୌରୀଶଙ୍କର 
ଦୀପିକାରେ ଲେଖୁଥୁଲେ ଯେ ଓଡ଼ିଆ ଭାଷାରେ ରାମାୟଣ ଗ୍ରନ୍ଦୁର ଅଭାବ ନ ଥବା 
ସ୍କଳେ ଗ୍ରଚ୍ଛକାର ଶ୍ରମକୁ କୌଣସି ନୂତନ ବିଷୟରେ ନିୟୋଗ କରିଥୁଲେ ଅଧକ 
ସାଧାରଣ ଉପକାର ହୁଅନ୍ତା! ତଥାପି ଫକୀରମୋହନ ରାମାୟଣ ଅନୁବାଦ କରି 
ଚାଲିଲେ । ଅଯୋଧ୍ଯାକାଣ୍ଡ ଅନୁବାଦ ଶେଷ ହେବା ବେଳକୁ ସ୍ତ୍ରୀ ସଂପୂଣ୍ଣ ଆରୋଗ୍ୟ 
ହୋଇଯାଇଥ୍‌ଲେ ଏବଂ ତାଙ୍କର ଦ୍ଵିତୀୟ ପୁତ୍ବ ଜନ୍ମ ହୋଇଥୁଲା । 
ଏହି ସମୟରେ ଫକୀରମୋହନଙ୍କ ଚାକିରିରେ ମଧ୍ଯ ଅନେକ ପ୍ରକାରର 
ଅସୁବିଧା ଆସି ପହଞ୍ଚୁଲା। ଜନ ବୀମସ କିଛି ଦିନ କମିଶନର ରହିବା ପରେ 
ରେଭେନଶା ଛୁଟିରୁ ଫେରି ଆସିବାରୁ ବୀମସ କଟକ କଲେକ୍ଟର ପଦକୁ ଫେରି 
ଯାଇଥୁଲେ । ରେଭେନଶା ଯେତେବେଳେ ଓଡ଼ିଶା ଛାଡ଼ିଲେ, ବୀମସ ଭାବିଥୁ୍‌ଲେ ଯେ 
ତାଙ୍କୁ କମିଶନର କରାଯିବ, କିନ୍ତୁ ସେ ଜାଗାକୁ ସ୍ମିଥ ଆସିଲେ । ଏହାର କିଛି ଦିନ 
ପରେ ୧୮୭୮ ଅଗଷ୍ଟ ମାସରେ ବୀମସ ଓଡ଼ିଶାରୁ ବଦଳି ହୋଇ ଚାଲିଗଲେ । 
ବୀମସ ଫକୀରମୋହନଙ୍କର ସାହା ଭରସା ଥୁଲେ ଏବଂ ସେ ଓଡ଼ିଶାରୁ ଚାଲିଯିବା 
ପରେ ଫକୀରମୋହନ ଅସହାୟ ଅନୁଭବ କରୁଥୁଲେ। ତା ବ୍ୟତୀତ ବୀମସ ଯେତେ 
ଲୋକଙ୍କୁ ଚାକିରିରେ ରଖାଇଥୁଲେ, ସ୍ଵିଥ ସମସ୍ତଙ୍କୁ ସନ୍ଦେହ ଚକ୍ଷୁରେ ଦେ ଖୁଥୁଲେ । 
ବୀମସ ଚାଲିଯିବା ପରେ ମଧ୍ୟ ଫକୀରମୋହନ ଓ ରାଧାନାଥ ପ୍ରମୁଖ 
ଭାବୂଥୁଲେ ଯେ ବୀମସ ପୁଣି ଓଡ଼ିଶାକୁ ଫେରି ଆସିବେ । କିନ୍ତୁ ବୀମସଙ୍କ ପାଖରୁ 
ଚିଟାଗଙ୍ଗରୁ ରାଧାନାଥଙ୍କ ପାଖକୁ ଆସିଥୁବା ନିମ୍ନଲିଖୁତ ଚିଠି ପାଇବା ପରେ ତାହା 
ନିରାଶାରେ ପରିଣତ ହୋଇଥୁଲା : 
ଚିଟାଗଙ୍ଗ 
ଅକ୍ଟୋବର ୧୦, ୧୮୭୮ 
ପ୍ରୟ ରାଧାନାଥ, 
ଓଡ଼ିଶା ଛାଡ଼ି ମୁଁ ଦାରୁଣ ଆଘାତ ପାଇଥୁଲି; ତା ଠାରୂ ଆହୁରି ଦାରୂଣ ଆଘାତ 
ପାଇଲି ଯେତେବେଳେ ଜାଣିଲି ଯେ ରେଭେନଶାଙ୍କ ବଦଳି ପରେ ମୁଁ ସେଠାକୁ 
ଫେରିବି ନାହିଁ । ସର ଏଡେନ କଟକ ଆସିଥୁଲା ବେଳେ ତାଙ୍କୁ କିଏ କହି ଦେଇଥୁଲା 
ଯେ ମୁଁ ଓଡ଼ିଶାରେ ଖୁବ ଅପ୍ରିୟ ସେଇଥ୍‌ପାଇଁ ବୋଧହୁଏ ମୋତେ ସେଠାକୁ ପଠା 
ଯାଉ ନାହିଁ । ମତେ ଚିଟାଗଙ୍ଗ ଆଦୌ ଭଲ ଲାଗୁନାହି; ମୋ ଜୀବନରେ ଏ ଭଳି 
ଖରାପ ଜାଗାରେ ରହି ନଥୁଲି । ମୁଁ ଏଠାରେ ସବୁବେଳେ ବେମାର ରହୁଛି । ଏଠାରେ 
ମୋର ସାଥ୍‌ ନାହାନ୍ତି । ଏଠାର ବାସିନ୍ଦା ନିମ୍ବସ୍ତରର ବଙ୍ଗାଳୀ ମୁସଲମାନ, ବିଶ୍ଵାସଘାତକ 


୩୪୫ 


ଏବଂ ମାମଲାବାଚ୍ଚ । ଓଡ଼ିଶାରେ ଯେତେବେଳେ ଯାହା ହୁଏ ମୁଁ ସବୂବେଳେ ତାର 
ଆନ୍ତରିକ ଖବର ନେଉଥୁବି ଏବଂ ସେଠାକୁ ଫେରିବାକୁ ସର୍ବଦା ଚେଷ୍ଟା କରିବି । 
ହୁଏତ ଦିନେ ମୁଁ ଏଥୁରେ ସଫଳ ହେବି । ବର୍ତମାନ ମୁଁ ଉଭୟ ଦେହ ମନରେ ଅସୁସ୍ଥ 
ଏବଂ କୌଣସି ସଫଳତା ବା ଆନନ୍ଦର ଆଶା ରଖୁନାହି । ଯଦି କେତେବେଳେ ପୁଣି 
ମୋ ଉପରେ ଦୟା ହୁଏ, ମୁଁ ତୁମକୁ ଓ ଅନ୍ୟ ବନ୍ଧୁମାନଙ୍କୁ ଦେଖ୍‌ ଆନନ୍ଦିତ ହେବି । 
ତେବେ ବର୍ଭମାନ ମୁଁ 'ଭ୍ରଷ୍ଟଂ ବୋଲି କହିବାକୁ ହେବ । 

ଓଡ଼ିଶାର ସମସ୍ତ ବନ୍ଧୁଙ୍କୁ ମୋ କଥା କହିବ । 

ତୁମ୍ଭର ବିଶ୍ଵସ୍ତ 
ଜ୍ଚନ ବୀମସ 

ବୀମସ ୧୮୭୯ ମେ ୨ ତାରିଖରେ ରାଧାନାଥଙ୍କୁ ଲେଖ୍‌ଥୁବା ଚିଠିଟି ଆହୁରି 
ନୈରାଶ୍ୟଜନକ ଥୁଲା । ସେ ଲେଖୁଥୁଲେ ଯେ ଆଉ ତାଙ୍କର ଓଡ଼ିଶାକୁ ଫେରିବାର 
ଆଶା ନଥୁଲା । ଏପରିକି ସେ ଚାରିବର୍ଷ ପରେ ଚାକିରି ଛାଡ଼ି ଘରକୁ ଫେରିଯିବା କଥା 
ଭାବୁଥୁଲେ । ପତ୍ର ଶେଷରେ ସେ ଲେଖ୍୍‌ଥୁଲେ : ଓଡ଼ିଶାରେ କଟାଇଥ୍‌ବା ସୁଖମୟ 
ଦିନ ଗୁଡ଼ିକ କଥା ଭାବି ମୁଁ ଆନନ୍ଦ ପାଇଥାଏ ଏବଂ ସେଠାରେ ଦୟାଳୁ ସୌହାଦ୍ଦ୍ୟପୂଣ୍ଠ 
ବନ୍ଧୁମାନଙ୍କ କଥା ମନେ ପକାଇ ମୁଁ ସୁଖୀ ହୋଇଥାଏ । ମୁଁ ନିଜେ ଯେଉଁ କୃତିତ୍ଵ 
ପାଇନାହି ତାହା ତୁମେ ପାଅ, ଏହା ମୋର କାମନା । 

ବୀମସଙ୍କ ଅନୁଗତ ଫକୀରମୋହନଙ୍କ ପ୍ରତି ସ୍ମିଥଙ୍କ କୋପ ଦୃଷ୍ଟ ବ୍ୟତୀତ 
ତାଙ୍କ ପାଇଁ ଅନ୍ୟ କେତେ ସମସ୍ୟା ମଧ୍ୟ ଦେଖା ଦେଲା ଏହି ସମୟରେ । ବୀମସ 
ଯେତେବେଳେ ଢ଼େଙ୍କାନାଳ ଆସିଥୁଲେ ତାଙ୍କୁ କହି ଫକୀରମୋହନ ଜଣେ ରାନ୍ଧୁଣିଆର 
ଚାକିରି ରଖାଇଦେଇଥୁଲେ । ତାକୁ ଫକୀରମୋହନ ପରେ ମୂଲକ୍ତାର ମଧ୍ୟ କରି 
ଦେଇଥୁଲେ । ଥରେ ସେଇ ଲୋକର ଜଣେ ମହକିଲର କେସ ଫକୀରମୋହନ ବରଖାସ୍ତ 
କରିଦେବାରୁ ସେ ଫକୀରମୋହନଙ୍କ ଶତ୍ରୁ ହୋଇ ତାଙ୍କ ବିରୂଦ୍ଧରେ ଲାଗିଲା । 

ଫକୀରମୋହନଙ୍କ ଅସୁସ୍ପୃତାର ସୁଯୋଗ ନେଇ ତାଙ୍କ ପେସ୍କାର ମଧ୍ୟ ମନ ଇଚ୍ଛା 
କାମ କରିବାରେ ଲାଗିଲା । ସେ ଫକୀରମୋହନଙ୍କ ରାୟ ସବୁକୁ କାଟି ଡିକ୍ରି ସ୍ଫରାନରେ 
ଡିସମିସ, ଡିସମିସ ସୁାନରେ ଡିକ୍ରି ଲେଖ୍‌ ଲାଞ୍ଚ ଖାଇବାରେ ଲାଗିଲା | ଏହି ସମୟରେ 
ଆସିଷ୍ଟାଣ୍ଟ ସୁପରିନଟେଣ୍ଡେଣ୍ଡ ନନ୍ଦକିଶୋର ଦାସ ପରିଦର୍ଶନ କରିବାକୁ ଢେଙ୍କାନାଳ 
ଆସିଲେ । ତାଙ୍କର ପରିଦର୍ଶନରେ ଦେଖାଗଲା ଯେ ପ୍ରତି ରେଜିଷ୍ଟରରେ କାଟକୁଟ 
ହୋଇଛି । ଫକୀରମୋହନ ରାତାରାତି ବସି ପୁରୂଣା ରେଜିଷ୍ଟର ସବୁ ବଦଳାଇ ନୂଆ 
ରେଢିଷ୍ଟର ଲେଖ୍‌ବାକୁ ଚେଷ୍ଟା କଲେ, କିନ୍ତୁ ଶହ ଶହ ରେଜିଷ୍ଟର ବଦଳାଇବା ସମ୍ଭବ 
ହେଲା ନାହିଁ । ନନ୍ଦକିଶୋର ଯଦି ସତ ଲେଖୁଥାନ୍ତେ। ତେବେ ଫକୀରମୋହନଙ୍କ 


୩୪୬ 


ଚାକିରି ଯାଇଥାନ୍ତା । ରେଜିଷ୍ଟରରେ ହୋଇଥୁବା କାଟକୁଟ କଥା ନ ଲେଖୁ ନନ୍ଦକିଶୋର 
ଲେଖ୍‌ଲେ ଯେ ଆସିଷ୍ଟାଣ୍ଟ ମ୍ୟାନେଜର ଫକୀରମୋହନଙ୍କ ସେରସ୍ତାରେ ଅନେକ ଗୁଡ଼ିଏ 
ନଥୁ ନଷ୍ଟ ଅବସ୍ଥାରେ ଦେଖାଗଲା । 

ନନ୍ଦକିଶୋରଙ୍କ ଏ ରିପୋର୍ଟ ପଢ଼ି କମିଶନର ସ୍ମିଥ ନିଜେ ତଦନ୍ତ କରିବା 
ପାଇଁ ଆସିଲେ । ବର୍ତମାନ ଆଉ ରକ୍ଷା ନ ଥୁଲା, କାରଣ ରେଜିଷ୍ଟରରେ କଟା ହୋଇଥୁବା 
ପୃଷ୍ଠା ସବୁ ଥୁଲା ଫକୀରମୋହନଙ୍କ ଅଯୋଗ୍ୟତା ଓ ଅକ୍ଷମତାର ପ୍ରମାଣ ସ୍ବରୂପ । 
ଅନ୍ୟ କୌଣସି ଉପାୟ ନ ଦେଖ୍‌ ଫକୀରମୋହନ ଶେଷରେ ଅନୀତିର ଆଶ୍ରୟ 
ନେଲେ । ପେସ୍ଟାରକୁ କହି ସେ ଅଫିସ ଛାତରୁ ଗୋଟିଏ ଜାଗାରେ ଚାଳ ଓଲାରି 
ପକାଇ ଫାଙ୍କ କରିଦେଲେ ଏବଂ ନଥୁ ସବୁକୁ ଗୋଟିଏ କଣରେ ରଖୁ ତାକୁ ଛିଣ୍ଡାଇ 
ତା ଉପରେ ପାଣି ଢ଼ାଳିଦେଲେ । ସ୍ମିଥ ଆସି ସବୁ ଦେଖ୍‌ଲେ; ଜାଣିଲେ ଯେ ଏହା 
ଜାଣି ଶୁଣି କରାଯାଇଛି । କିନ୍ତୁ କୌଣସି ପ୍ରମାଣ ନ ଥୁବାରୁ ଆଲମାରୀ କିଣିବାକୁ ଟଙ୍କା 
ମଂଜୁର କରି ସେ କଟକ ଫେରିଗଲେ । ଗଲାବେଳେ ଫକୀରମୋହନଙ୍କୁ ଏତିକି 
କହିଗଲେ, ବାଟୁ, ଗଡ଼ଜାତ ବୋଲି ରକ୍ଷା ପାଇଗଲ । 

ଏହା ପରେ ଫକୀରମୋହନଙ୍କ ନୀରେ ଲାଞ୍ଚ ନେଉଥ୍‌ବାର ବେନାମୀ 
ଦରଖାସ୍ତମାନ ହେବାକୁ ଲାଗିଲା । ନନ୍ଦକିଶୋର ଦାସ ଏହାର ତଦନ୍ତ କରିବାକୁ ଆସି 
କମିଶନରଙ୍କୁ ଜଣାଇଲେ ଯେ ଦରଖାସ୍ତ ସବୁ ମିଛ ଏବଂ ଫକୀରମୋହନ ଜଣେ ସାଧୁ 
ପ୍ରକୃତିର ଲୋକ । ସ୍ମିଥ ଏକଥା ଶୁଣି କହିଲେ, ମୋର ସେ ଲୋକ ଉପରେ ଆଦୌ 
ବିଶ୍ଵାସ ନାହିଁ । । 

ଏହି ଭଳି ଶାରୀରିକ ମାନସିକ ଅଶାନ୍ତିରେ ଫକୀରମୋହନ ଛ ମାସର 
ଛୁଟିନେଇ ବାଲେଶ୍ଵର ଚାଲିଗଲେ । ଏହି ସମୟରେ ମ୍ୟାନେଜର ବନମାଳୀ ସିଂହ 
ମଧ୍ୟ ତାଙ୍କର ବିପକ୍ଷ ହେଲେ। ବଉଳପୁର ମୌଜାର ଗୋଟିଏ ମାମଲାରେ 
ଫକୀରମୋହନ ଯେଉଁ ନିଷ୍ପର୍ି କରିଥୁଲେ ତାର ରାୟ ନେଇ ତଦନ୍ତ ହେଲା। ଏ 
ନଥ୍‌ରେ ଦୁଇଟି ବିଭିନ୍ନ ପ୍ରକାରର ରାୟ ଲେଖା ଥୁବାର ଅଭିଯୋଗ ଥୁଲା । ବନମାଳୀ 
ସିଂହ ତଦନ୍ତ କରି ରିପୋର୍ଟ ଦେଲେ ଯେ ଫକୀରମୋହନ ମକଦ୍ଦମା ନିଷ୍ପର୍ତି କରିବାର 
ଅନେକଦିନ ପରେ ରାୟ ଲେଖନ୍ତି ଏବଂ ସରଜମିନକୁ ନ ଯାଇ ସରଚଜମିନ ତ ଦନ୍ତ 
କରିଛନ୍ତ ବୋଲି ମିଛରେ ରାୟରେ ଉଲ୍ଲେଖ କରନ୍ତି । ଫକୀରମୋହନଙ୍କ ପାଖକୁ 
ବାଲେଶ୍ଵରକୂ କମିଶନରଙ୍କ ଚିଠି ଆସିଲା ଏ ବିଷୟରେ କୈଫିୟତ ମାଗି । 

ସେତେବେଳକୁ ଫକୀରମୋହନଙ୍କ ବୟସ ଚାଳିଶି ବର୍ଷ ଏବଂ ସେ ଶଯ୍ୟାଗତ । 
ତାଙ୍କୁ ନନ୍ଦକିଶୋର ଦାସ ଗୁପ୍ତରେ ଖବର ପଠାଇଲେ ଯେ ଏ ଅବସ୍ତାରେ ତାଙ୍କର 
ଇସ୍ତଫା ଦେଇଦେବା ଉଚିତ ହେବ । ଏଣୁ ଆଉ ଢେଙ୍କାନାଳକୁ ନ ଫେରି 
ଫକୀରମୋହନ ବାଲେଶ୍ଵରରୁ ହି ନିଜର ଇସ୍ତଫାପତ୍ର ପଠାଇ ଦେଲେ । 

୩୪୭ 


ପୂରୀ : ଅଗଷ୍ଟ ୧୮୮୪ 


ନାବାଳକ ମୁକୁନ୍ଦଦେବକୁ ରାଜା ଉପାଧ୍‌ ଦେବା ବିଷୟରେ କେ.ଜି. ଗୁପଙ୍କ ରିପୋର୍ଟକୁ 
କମିଶନର କଲିକତା ପଠାଇ ଦେଲେ । ଛୋଟଲାଟ ଏ ବିଷୟରେ ଭାରତ ସରକାରଙ୍କୁ 
ଲେଖୁଲେ ଯେ ରାଜା ଉପାଧ୍‌ରେ ବଂଶାନୁଗତ ଅଧୁକାର ଅଛି କି ନାହିଁ ବର୍ତମାନ ସେ 
ବିଷୟରେ ଚିନ୍ତା ନ କରି ମୁକୁନ୍ଦକୁ ବ୍ୟକ୍ତି ଗତ ଉତ୍କର୍ଷ ପାଇଁ ରାଜା ଉପାଧ୍‌ ଦିଆଯାଉ । 
ଭାରତ ସରକାର କଲେକ୍ଟର ଓ କମିଶନରଙ୍କ ସହିତ ଏକମତ ହେଲେ ଯେ .ଏ ପଦବୀ 
ଦେଲେ ଏହା ଏକ ଦୟାର ବିଷୟ ହେବ ଏବଂ ଏଥ୍‌ରେ ହିନ୍ଦୁମାନେ, ଏବଂ ବିଶେଷକରି 
ଓଡ଼ିଶାର ଲୋକ, ଖୁସି ହେବେ | ୧୮୮୪ ଏପ୍ରିଲ ମାସରେ ଏ କାଗଜଟି କମିଶନରଙ୍କ 
ପାଖକୁ ଆସିଲା : 
ସନନ୍ଦ 
ସିମଲା ୨୯ ମାର୍ଚ୍ଚ ୧୮୮୪ 
ପ୍ରାପ୍ତ ଜଗନ୍ନାଥ ଜେନାମଣି, ପୁରୀ 
ମୁଁ ଏତଦ୍ଵାରା ତୁମ୍ଭଙ୍କୁ ବ୍ୟକ୍ତିଗତ ଉତ୍କ ର୍ଷ ପାଇଁ “ ରାଜା' ଉପାଧ୍‌ ପ୍ରଦାନ କରୁଛି | 
ରିପନ 
ଭାଇସରାୟ ଓ ଗଭଣ୍ତର ଜେନେରାଲ 
ସରକାର କମିଶନରଙ୍କୁ ଲେଖୁଥ୍‌ଲେ ଯେ ସନନ୍ଦଟିକୁ ସେ ମୁକୁନ୍ଦକୁ 
ଦେଇଦେବେ । ଏଥ୍‌ ସହ ତାକୁ ଖିଲତ ଦେବା ଉଚିତ ହେବ କି ନାହିଁ, ସରକାର ସେ 
କଥା ମଧ୍ଯ ଜାଣିବାକୁ ଚାହିଁଥୁଲେ । ମୁକୁନ୍ଦକୁ ରାଜା ଉପାଧ୍‌ ଦିଆ ଯାଇଥ୍‌ବାର ଖବର 
ଓ ନଜରାନା ଦେଲେ ଦରବାରରେ ଏହା ତାକୁ ଦିଆଯିବ, ଏ ସମ୍ବାଦ ସୂର୍ଯ୍ୟମଣିଙ୍କୁ 
ଜଣାଇ ଦିଆଗଲା । ସେତେବେଳକୁ କେ.ଜି. ଗୁପଙ୍କ ଜାଗାରେ ଏଫ: ଢୋନସ ପୁରୀ 
କଲେକ୍ଟର ହୋଇ ଆସିଥୁଲେ । ସୂର୍ଯ୍ୟମଣି ତାଙ୍କୁ ନିମ୍ନ ଲିଖ୍ତ ଉତ୍ତର ଦେଲେ : 
ମହାମହିମ ଶ୍ରୀଳ ଶ୍ରୀଯୁକ୍ତ ଏଫ ଜୋନସ ସାହେବ, 
ମେଚ୍ଚେଷ୍ଟର ଓ କିଲଟର, ପୁରୀ 
ମହାଶୟ, 
ଏହିକି ଆପଣଙ୍କ ଚଳିତ ସନ ମଇମାସ ୧୫ ତାରିଖ ଲିଖିତ ପତ୍ର ପ୍ରାପ୍ତ 


୩୪୮ 


ହୋଇ ଅତ୍ୟନ୍ତ ଆହ୍ଲାଦର ସହିତ ଅବଗତ ହେଲୁ ଯ଼େ ଶ୍ରୀଯୁକ୍ତ ମହାମାନ୍ୟ ଇଣ୍ଡିଆ 
ଗଭର୍ଣ୍ରମେଣ୍ଟ ଅନୁଗ୍ରହପୂର୍ବକ ଆମ୍ଭ ନାବାଳକ ନାତିଙ୍କୁ ତାଙ୍କର ଆତ୍ମଗୌରବ ସ୍ଵରୂପ 
ରାଜାପଦ ପ୍ରଦାନ କରିବାକୁ ଅନୁମୋଦନ କରୁୂଥୁବାରେ ତାହା ସକାଶେ ମହାମାନ୍ୟ 
ଗଭଣ୍ଠମେଣ୍ଟଙ୍କୁ ନଜରାନା ସ୍ଵରୂପ ଆମ୍ଭେ କେତେ ସୁବଣ୍ଠ ମୁଦ୍ରା ଦେବାକୁ ଇଚ୍ଛୁକ ଅଛୁ 
ତାହା ଜାଣିବା ସକାଶେ ଶ୍ରୀଯୁକ୍ତ କମିଶନର ସାହେବ ଇଚ୍ଛା କରନ୍ତି । ଅତଏବ 
ତଦୁଭ୍ରରେ ଜଣାଉ ଅଛ୍ଥୁ ଯେ ଆମ୍ଭେ ଆମ୍ଭ ନାତିଙ୍କ ଉକ୍ତ ରାଜପଦ ପ୍ରାପ୍ତି ଉପଲକ୍ଷେ 
ମହାମାନ୍ୟ ଗଭମଣ୍ଠମେଣ୍ଟଙ୍କୁ ଆମ୍ଭର ବର୍ତମାନ ଅବସ୍ଫା ଦୃଷ୍ଟିରେ ଏକ ହଜାର ପାଞ୍ଚଶତ 
ଟଙ୍କା ମୂଲ୍ୟର ସୁବର୍ଣ୍ଣମୁଦ୍ରା ନଜର ଦେବାକୁ ଇଚ୍ଛା ରଖୁ । 

ଏହିକି ଆମ୍ଭେ ପରମ୍ପରା ଅବଗତ ହେଲୁ ଯେ ମହାମାନ୍ୟ ଗଭର୍ଣ୍ରମେଣ୍ଟ ଅନୁଗ୍ରହ 
ପୂର୍ବକ ଆମ୍ଭ ନାବାଳକ ନାତିଙ୍କୁ ରାଜଚାପଦ ପ୍ରଦାନ କରିବା ବିଷୟରେ ଯେ ଅନୁମୋଦନ 
କରିଅଛନ୍ତି, ସେ ଉପଲକ୍ଷରେ କଟକ ମୂକାମରେ ଏକ ସଭା ହୋଇ ଉକ୍ତ ସଭାରେ 
ଆମ୍ଭର ନାବାଳକ ନାତିଙ୍କୁ ଉପସ୍ତିତ ହୋଇ ଶ୍ରୀଯୁକ୍ତ କମିଶନର ସାହେବଙ୍କ ହଜୂରରେ 
ରାଜପଦ ଗ୍ରହଣ କରିବାକୁ ହେବ । ଏଥକୁ ଆମ୍ଭର ନାତି ନିତାନ୍ତ ବାଳକ ଅର୍ଥାତ 
ସାତବର୍ଷ ବୟସର ଥାଇ ଅତ୍ୟନ୍ତ ଗରହ୍ୁସିଆର । ମାତ୍ର ସ୍ବେହରେ ଆବଦ୍ଧ ଥୁବାରେ ଏ 
ପର୍ଯ୍ୟନ୍ତ ହାକିମାନଙ୍କ ସହ ଦେଖା କରି ନ ଥୁବା ହେତୁ ସଭା ସ୍ଫ୍ଳେ ଉପସ୍ତ୍ତିତ ହେବା ପ୍ରତି 
ସଂପୂଣ୍ଠ ଅକ୍ଷମ ଅଛନ୍ତି । ଅତଏବ ପ୍ରାର୍ଥନା ଯେ ଆମ୍ଭ ନାବାଳକ ନାତି ସଭାରେ ଉପସ୍ତ୍ିତ 
ନହୋଇ ମହାମାନ୍ୟ ଗଭଣ୍ଠମେଣ୍ଟର ମଂଚୁର ହୋଇଥୁବା ରାଜା ପଦର ସମ୍ମାନସୂଚକ 
ସନନ୍ଦ ଏହି ପୁରୀ ମୂକାମ ଶ୍ରୀହଜୁରଙ୍କ କୋଠିରେ ଶ୍ରୀଯୁକ୍ତ କମିଶନର ସାହେବ ଅଥବା 
ଶ୍ରୀ ହଜୁରଙ୍କ ହସ୍ତରେ ତାହାଙ୍କୁ ପ୍ରଦାନ କରାଯିବା ପକ୍ଷେ ବିହିତ ବନ୍ଦୋବସ୍ତ କରାଯିବାର 
ଆଜ୍ଞାପ୍ରଦାନ ହେଉ । ଇତି ୧୦ ତାରିଖ ଜୁନ ମାସ ୧୮୮୪ ମସିହା । 

ଶ୍ରୀ ସୂର୍ଯ୍ୟମଣି ପାଟମହାଦେଇ 

ଶେଷକୁ ପୁରୀକୁ ସନନ୍ଦ କାଗଚ୍ଚ ଆସିଲା ଏବଂ ମୁକୁନ୍ଦ ମୁକ୍ତାର ସାଙ୍ଗରେ ଯାଇ 
ଜୋନସଙ୍କ ପାଖରୁ ସେ କାଗଜଚ୍ଚ ଟୁୂକୂଡ଼ାକୁ ନେଇ ଆସିଲା । 

ଏହିପରି ଭାବରେ ନିଚ୍ଚ ଦାବୀରେ ଜୟଯୁକ୍ତ ହୋଇ ସୂର୍ଯ୍ୟମଣି ଏଥର 
ସରକାରଙ୍କ ବିରୁଦ୍ଧରେ କେସ କରିବା ପାଇଁ ସିଭିଲ କୋଡ଼ର ୪୨ ୬ ଧାରାରେ ନୋଟିସ 
ଦେଲେ ଯେ ମୃତ ପଦ୍ମନାଭଙ୍କ ରାଣୀ ଶ୍ରୀମତୀ ଓ ତାର ଜାରଜ ପୁଅ ଭାଗୀରଥ୍‌ ପାଇଁ 
ପୁରୀ ରାଜାଙ୍କ ପେନସନରୁ ଯେଉଁ ଟଙ୍କା କାଟି ନିଆ ହେଉଛି, ସେ ଟଙ୍କା ତାଙ୍କୁ 
ଫେରାଇ ଦିଆଯାଉ ! 


୩୪୯ 


ଦଶପଲ୍ଲା : ସେପ୍ଲେମ୍ବର ୧୮୮୪ 


ଢେଙ୍କାନାଳ ଛାଡ଼ିବା ପରେ ବର୍ଷେ କାଳ ଫକୀରମୋହନଙ୍କୁ କୌଣସି ଚାକିରି ମିଳିଲା 
ନାହିଁ । ତେବେ ଢେଙ୍କାନାଳରେ ଥାଇ ସେ ଯେଉଁ ରାମାୟଣ ଲେଖୁବା ଆରମ୍ଭ କରିଥୁଲେ, 
ବାଲେଶ୍ଵରରେ ତାର ସାତକାଣ୍ଡ ଯାକ ଶେଷ କଲେ । ଯେଉଁ ଖଣ୍ଡମାନ ଛପା ହୋଇ 
ନ ଥୁଲା, ତାକୁ ଛପାଇବାର ଭାର ନେଲେ ବୈକୁଣ୍ଠନାଥ ଦେ । ତାଙ୍କ ବାପା ରାଜା 
ଶ୍ୟାମାନନ୍ଦ ଦେ ଏହି ରାମାୟଣ ପାଇଁ ସାଢ଼େ ସାତଶହ ଟଙ୍କା ପୁରସ୍ଟାର ଦେଲେ ଏବଂ 
ଏ ଟଙ୍କାରେ ଫକୀରମୋହନ ତାଙ୍କର ଦେଣା ସବୁ ପରିଶୋଧ କଲେ । କମିଶନର 
ସ୍ମିଥ ସେତେବେଳକୁ “ଓଡ଼ିଶା ଛାଡ଼ି ଚାଲିଗଲେଣି | ଫକୀରମୋହନ କଟକ ଯାଇ 
ନନ୍ଦକିଶୋର ଦାସଙ୍କର ଆଶ୍ରୟ ନେଲେ । ଭାଗ୍ୟକୁ ସେତେବେଳେ ଦଶଘପଲ୍ଲାର 
ଦେବାନୀ କାମ ଖାଲିଥୁଲା ଏବଂ ନନ୍ଦକିଶୋର ତାଙ୍କୁ ସେଥୁରେ ଲଗାଇ ଦେଲେ । 

ସାଙ୍ଗରେ ଗୋଟିଏ ଚାକର ଧରି ମହାନଦୀ ଗଡ଼ଗଡ଼ିଆ ଘାଟରୁ ନାଆରେ 
ଫକୀରମୋହନ ଦଶପଲ୍ଲା ଅଭିମୁଖରେ ବାହାରିଲେ । ନ ଦିନରେ ନାଆ ଭିଡ଼ିଲା 
ବେଲପଡ଼ା ତୁଠରେ । ଏଠାରୁ ପୁଣି ଚଉଦ ମାଇଲ ଦୂରରେ ଦଶପଲ୍ଲା ରାଜଧାନୀ 
ମଧୁବନ ଯିବାକୁ ହେବ । ବେଲପଡ଼ାରେ ନାଆ ପହଞ୍ଚୁବା ବେଳକୁ ଫକୀରମୋହନଙ୍କ 
ଦୁରବସ୍ଥା କହିଲେ ନ ସରେ । ନାଆଟି ଛୋଟ ଏବଂ ତା ଉପରେ ଗୋଟିଏ ଖୋପ 
ଭିତରେ ତାଙ୍କୁ ନ” ଦିନ କଟାଇବାକୁ ହୋଇଥୁଲା । ବେଲପଡ଼ା ପହଞ୍ଚୁବା ପୂର୍ବଦିନ 
ଝଡ଼ ବତାସ ହେବାରୁ ନାଆ ଗୋଟିଏ ପଠାରେ ବନ୍ଧା ହୋଇ ରହିଥୁଲା ଏବଂ ସେ ଦିନ 
ଖାଇବା ପିଇବା ହୋଇ ନ ଥୁଲା । ବେଲପଡ଼ାରେ ଯଦିଓ ନାଆରୁ ଓହ୍ଲାଇବାକୁ ତାଙ୍କର 
ଶକ୍ତି ନ ଥୁଲା, ତାଙ୍କୁ ସଂ ଖୋଳି ନେବା ପାଇଁ ଯେଉଁ ଲୋକମାନେ ଆସିଥୁଲେ ତାଙ୍କୁ 
ଦେଖାଇବା ପାଇଁ ଫକୀରମୋହନ ବୀରତ୍ଵର ସହିତ ନାଆ ଉପରୁ ତଳକୁ ଡେଇଁ 
ପଡ଼ିଲେ । କିନ୍ତୁ ଦୂର୍ଭାଗ୍ୟକୁ ତଳେ କାଦୁଅ ମାଟି ଥୁଲା ଏବଂ ସେ ଚିତପଟାଙ୍ଗ ହୋଇ 
ତଳେ ପଡ଼ିଗଲେ । 

ଯାହା ହେଉ ତାଙ୍କୁ ଲୋକମାନେ ଉଠାଇ ଖାଇବାକୁ ଦେଲ ପାଲିଙ୍କିରେ ବସାଇ 
ମଧୁବନ ପଠାଇ ଦେଲେ। ରାତି ସୁଦ୍ଧା ମଧୁବନରେ ପହଞ୍ଚୁ ନ ପାରିବାରୁ ତାଙ୍କୁ 
ଗଡ଼ଠାରୁ ଚାରି ମଇଲ ଦୂରରେ ଆଉ ଗୋଟିଏ ଗୀରେ ରହିବାକୁ ହେଲା । ତା ଆରଦିନ 
ସକାଳେ ଯାଇ ସେ ଗଡ଼ରେ ପହଞ୍ଚୁଲେ । ସେଠାରେ ତାଙ୍କ ପାଇଁ ଗୋଟିଏ ବସାଘର 
ଠିକ ହୋଇ ରହିଥୁଲା ଏବଂ ରାଜାଙ୍କ ସରଘର ବା ଭଣ୍ଡାରରୁ ସଞ୍ଚା ଆସି ଘର ଭର୍ରି 

୩୫୦ 


ହୋଇଥୁଲା । ଗଡ଼ଜାତମାନଙ୍କରେ ବ୍ୟବସ୍ଫା ଥୁଲା ଯେ କେହି ଅତିଥୁ ଆସିଲେ ତା 
ପାଇଁ ସରଘରିଆ ଯେତେ ଦିନର ଦରକାର ସେତେଦିନ ପାଇଁ ସବୁ ଖାଦ୍ୟ ପଦାର୍ଥ ଓ 
ଦାନ୍ତ କାଠି ଇତ୍ୟାଦି ବ୍ୟବହାର୍ଯ୍ୟ ଜିନିଷ ସଞ୍ଚା ପହଞ୍ଚାଇ ଦେଇଥାଏ । ବସାରେ ହାତ 
ମୁହଁ ଧୋଇ ଫକୀରମୋହନ ରାଜା ସାହେବଙ୍କୁ ସାକ୍ଷାତ କରିବାକୁ ବାହାରିଲେ । 

ଦଶପଲ୍ଲାର ରାଜା ଶ୍ରୀ ଚୈତନ୍ୟ ଦେଓ ଭଂଜ ଥୁଲେ ଜଣେ ଦୀର୍ଘକାୟ ସୁସ୍ଥ 
ସବଳ ଲମ୍ବା ଦାଢ଼ି ବାଲା ଏବଂ ଅଦ୍ଭୁତ ପ୍ରକୃତିର ଲୋକ । କିଛି ବର୍ଷ ପୂର୍ବେ ବୀମସଙ୍କ 
ଅମଳରେ ସେ ଗୋଟିଏ ବଡ଼ ଅସୁବିଧାରେ ପଡ଼ିଯାଇଥୁଲେ | ତାଙ୍କର ଜଣେ ପ୍ରଜାର 
ସ୍ତ୍ରୀକୁ ସେ ଜବରଦସ୍ତ ଆଣି ନଅରରେ ରଖୁଥୁଲେ । ଲୋକଟି ଆପଭି କରିବାରୁ ରାଜା 
ତାକୁ ରାଜ୍ୟରୁ ବାହାର କରି ଦେଇଥୁଲେ ଏବଂ ରାଜାଙ୍କ ଲୋକ ଯାଇ ଲୋକଟିର ଘରୁ 
ଜ୍ବିନିଷପତ୍ର ନେଇ ଯାଇ ତାର ଘରକୁ ମଧ୍ୟ ଦଖଲ କରି ନେଇଥୁଲେ । 

ଲୋକଟି ନ ଖାଇ ନ ପିଇ ପାଖ ଅଞ୍ଚଳରେ ବୂଲୁଥୁବା ବେଳେ କିଛି ଲୋକ 
ତାକୁ ସାହସ ଦେବାରୁ ସେ ରାଜାଙ୍କ ପାଖକୁ ଯାଇ ସ୍ତ୍ରୀକୁ ଫେରାଇ ଦେବାକୁ କହିଲା । 
ସେଠାରେ ରାଜାଙ୍କ ସିପାହୀ ତାକୁ ବାନ୍ଧି ମାଡ଼ ଦେଇ ତା ଦେହରେ ଲୁହା ଖଡ଼ିକାରେ 
ଚିଆଁ ଦେଲେ ଏବଂ ଅଚେତ ହୋଇଯିବାରୁ ତାକୁ ନେଇ ନଭକୂଳରେ ଫିଙ୍ଗି ଦେଇ 
ଆସିଲେ। ରାତିରେ ତାର ବନ୍ଧୁବାନ୍ଧବ ମିଶି ତାକୁ ନାଆରେ କଟକ ନେଇ 
ଡାକ୍ତରଖାନାରେ ଭରି କଲେ ଏବଂ ଅସ୍ଫ୍ରାୟୀ କମିଶନର ବୀମସଙ୍କ ପାଖରେ ଯାଇ 
ଗୁହାରି କଲେ । 

ବୀମସ ପ୍ରଥମେ ଏ କଥା ବିଶ୍ଵାସ କଲେ ନାହିଁ । କିନ୍ତୁ ହସପିଟାଲରୁ ଆସି 
ଲୋକଟି ଯେତେବେଳେ ତାଙ୍କୁ ତାର ପିଠି ଜଂଘରେ ଚିଆଁ ଦାଗ ଦେଖାଇଲା, ବୀମସ 
ସାଙ୍ଗେ ସାଙ୍ଗେ ଆଦେଶ ଦେଲେ ଯେ ରାଜାକୁ ଗାଦିଚ୍ୟୁତ କରାଯାଉ ।| ଏ ଆଦେଶ 
ଦଶପଲ୍ଲାକୁ ପଠାଗଲା କଟକ ଏସଂ.ପି.ଙ୍କ ହାତରେ | ରାଜା ପ୍ରଥମେ ଏସ.ପି.ଙ୍କୁ 
ଭେଟିବାକୁ ମନା କଲେ, କିନ୍ତୁ ପରେ ତାଙ୍କୁ ଦେଖା କରି କହିଲେ ଯେ ପ୍ରଜ୍ଚାଟି ମିଛ 
କଥା କହୁଛି, ଏବଂ ସେ ନିଜେ ଯାଇ କମିଶନରଙ୍କୁ ସବୂ କଥା ବୁଝାଇଦେବେ । 

ଚୈତନ୍ୟ ଦେଓ ଭଂଜ କଟକରେ ପହଞ୍ଚୁବାରୁ ବୀମସଙ୍କ ପାଖରେ ତାଙ୍କର 
ବିଚାର ହେଲା । ସାକ୍ଷୀମାନଙ୍କ ଜବାନବନ୍ଦୀରୁ ସଂପୂର୍ଣ୍ଣ ଭାବରେ ରାଜା ଓ ତାଙ୍କ 
ଅନୁଚରଙ୍କର ଦୋଷ ପ୍ରମାଣ ହେଲା । ଏ କଥା ମଧ୍ୟ ଜଣା ପଡ଼ିଲା ଯେ ରାଜା ଅତି 
ଅତ୍ୟାଚାରୀ ଓ ଦୁଶ୍ଚରିତ୍ର । ବୀମସ ରାଜାଙ୍କୁ କଟକରେ ଅଟକାଇ ରଖୁ ଦଶପଲ୍ଲାକୁ 
ଜଣେ ଦେବାନ ପଠାଇଲେ ଏବଂ ସରକାରଙ୍କୁ ଲେଖୁଦେଲେ ଯେ ରାଜାକୁ ବାହାର 
କରି ସେଠାରେ ରାଜାର ପୁଅ ସାବାଳକ ହେବା ପର୍ଯ୍ୟନ୍ତ ଶାସନ କରିବାପାଇଁ ଜଣେ 
ଇଂରେଜ ଅଫିସର ରଖାଯିବ । 


୩୫୧ 


ଏ କଥା ଶୁଣି ଚୈତନ୍ୟ ବୀମସଙ୍କ କୋଠିକୁ ଯାଇ ତାଙ୍କ ଗୋଡ଼ ତଳେ 
ପଡ଼ିଗଲା। ଏଇ କଳା, ମୋଟା, ଲମ୍ବା ଚଉଡ଼ା ଓ ଢନ୍ତୁ ଭଳି ଦିଶୁଥୁବା ଲୋକଟି 
ବର୍ତମାନ ଭୟରେ ଆହୁରି କୁସିତ ଦିଶୁଥୁଲା । ସେ ନିଜର ପଗଡ଼ି ଖୋଲି ବୀମସଙ୍କ 
ପାଦ ପାଖରେ ରଖୁଲା ଏବଂ ତାଙ୍କ ପାଦକୁ ନିଜ ମୁଣ୍ଡ ଉପରେ ରଖୁ୍‌ବାକୁ ଟଣାଟଣି 
କରି କାନ୍ଦ ବୋବାଳି କଲା । ବୀମସଙ୍କ ଚାକରମାନେ ତାକୁ ଧକ୍କା ଦେଇ ବାହାର 
କରିଦେଲେ, କିନ୍ତୁ ସେ ଏତେ ଭୟ ପାଇ ଯାଇଥୁଲା ଯେ ସାଙ୍ଗେ ସାଙ୍ଗେ ଦଶପଲ୍ଲାକୁ 
ଫେରି ଯାଇ ସ୍ତ୍ରୀ ଲୋକଟିକୁ ନଅରରୁ ଛାଡ଼ି ଦେଲା, ତୀ ସ୍ବାମୀକୁ ଅନେକ ଟଙ୍କା 
ପଇସା ଦେଲା ଏବଂ ତା ନୀରେ ଖଣ୍ଡେ ଜମି ଲେଖୁ ଦେଇ ଚିରକାଳ ପାଇଁ ସେ ଜମିର 
ଖଜଣା ମାଫି କରିଦେଲା । 

ସରକାର ଯଦିଓ ବୀମସଙ୍କ ସହିତ ଏକମତ ଥୁଲେ, ଗଡ଼ଜାତ ରାଜାଙ୍କୁ ଏପରି 
ଗାଦିଚ୍ୟୁତ କରାଯିବାର କ୍ଷମତା ବିଷୟରେ ସନ୍ଦେହ ଥୁଲା । ଏହି ସମୟରେ ଓଡ଼ିଶାର 
ସ୍ଫାୟୀ କମିଶନର ରେଭେନଶା ଛୁଟି ନେଇ କଲିକତାରେ ଥୁଲେ । ତାଙ୍କୁ ପଚରାଯିବାରୁ 
ସେ ରାଜାକୁ ଗାଦିଚ୍ୟୁତ କରିବାକୁ ମନାକଲେ । ଶେଷରେ ସ୍ତ୍ରିର ହେଲା ଯେ ଚୈତନ୍ୟ 
ଯଦିଓ ରାଜା ହୋଇ ରହିବ, ଶାସନ କ୍ଷମତା ରହିବ ବୀମସ ଯାହାକୁ ଦେବାନ କରି 
ପଠାଇଥୁଲେ, ତାଙ୍କ ହାତରେ | 

ଫକୀରମୋହନ ଏ ଘଟଣା ବିଷୟରେ ଜାଣିଥୁଲେ। ତାଙ୍କୁ ଏ କଥା ମଧ୍ୟ 
ଜଣାଥୁଲା ଯେ ଏ ପର୍ଯ୍ୟନ୍ତ କୌଣସି ଦେବାନ ରାଜା ସହିତ କାମ କରିପାରୁ ନ 
ଥୁଲେ । ବୀମସଙ୍କ ସମୟରୁ ଦଶପଲ୍ଲାକୁ ଅନେକ ଦେବାନ ଆସିଥୁଲେ ଏବଂ କେହି 
ବେଶି ଦନ ତିଷ୍ଠି ନ ଥଲେ । ନିଜେ ନନ୍ଦକିଶୋର ଦାସ ମଧ୍ୟ ଫକୀରମୋହନଙ୍କୁ ଏ 
ବିଷୟରେ ସତର୍କ କରି ଦେଇଥୁଲେ । ତେବେ ଫକୀରମୋହନ ଙ୍କର ଚାକିରିଟି ନିତାନ୍ତ 
ଦରକାର ଥୁଲା ଏବଂ ସେ ଭାବିଥୁଲେ ଯେ କେମିତି ହେଲେ ରାଜାକୁ ପଟାଇ ରଖୁବେ । 

ଫକୀରମୋହନ ନଅରରେ ପହଞ୍ଚୁଲା ବେଳକୁ ରାଜା ଓ ତାର ପାରିଷଦମାନେ 
ତାଙ୍କ ଅପେକ୍ଷାରେ ଥୁଲେ । ରାଜା ଗୋଟିଏ ବେଦୀ ଉପରେ ତକିଆକୁ ଆଉଜି ବସିଥୁଲା 
ଏବଂ ତା ବୀ ପାଖରେ ତଳେ ଧାଡ଼ି ହୋଇ ବସିଥୁଲେ ଛାମୁକରଣ, ଗନ୍ତାଘରିଆ, 
ପାଂଚିଆ ପ୍ରଭୃତି । ତାଙ୍କ ପଛରେ ଆଠ ଦଶ ଜଣ ନିଯୋଗ ଖଟଣି ଚାକର ଠିଆ 
ହୋଇଥୁଲେ । ନୂଆ ଦେ ବାନଙ୍କୁ ଦେଖୁବା ପାଇଁ ମଫସଲରୁ ଅନେକ ପ୍ରଧାନ ପାଂଜିଆ 
ଆସି ବସିଥୁଲେ । ଫକୀରମୋହନଙ୍କ ପାଇଁ ରାଜାଙ୍କ ଡାହାଣ ପାଖେ ଗୋଟଏ ଆସନ 
ପଡ଼ିଥୁଲା । 

ଫକୀରମୋହନ ନମସ୍କାର କରି ବସିଲେ, କିନ୍ତୁ ରାଜା ତାଙ୍କୁ କିଛି ନ କହି 
ତାଙ୍କ ମୁଣ୍ଡରୁ ଗୋଡ଼ ଯାଏ ବାରମ୍ବାର ଦେଖ୍‌ ଡାହାଣ ହାତକୁ ମୁଣ୍ଡ ପଛକୁ ନେଇ ବୁଢ଼ା 


.୩୫୨ 


ଆଙ୍ଗୁଳି ହଲାଇ ଅନ୍ଯା ଲୋକଙ୍କୁ କଣ ସବୁ ସଂକେତ ଦେବାରେ ଲାଗିଲା । ଏଭଳି 
ମୁଦ୍ରା ପନ୍ଦର କୋଡ଼ିଏ ମିନିଟ ଚାଲିବା ପରେ ରାଜା ପଚାରିଲା, ଆହେ ଦେବାନ 
ବାବୁ, ଆପଣ ରୋଜି କେତେ ଘିଅ ଭାତରେ ଖାଅ ? ଫକୀରମୋହନ କହିଲେ, 
ଆଜ୍ଞା, ଭାତରେ ଆଉ କେତେ ଘିଅ ଖାଇବି, ଏଇ ତୋଳାଏ ଅନ୍ଦାଜ । ରାଜା ନିଜ 
ପାରିଷଦମାନଙ୍କୁ ଅନାଇ ଆଖ୍ଠାରି କହିଲା, ନାହିଁ ନାହିଁ, ତା ହେବ ନାହିଁ; ପ୍ରତିଦିନ 
ଭାତରେ ଅଧସେର ଘିଅ ଖାଅ । ଆରେ ସରଘରିଆ, ଦେବାନ ବାବୁଙ୍କ ବସାକୁ 
ପ୍ରତିଦିନ ଦୂଇ ସେର ଘିଅ ପଠାଇବୁ । 

ପୁଣି କିଛି ସମୟ ପରେ ରାଜା କହିଲା, ଦେବାନ ବାବୁ, ଆପଣ କଣ ଆତମ୍ଞାଙ୍କୁ 
ମୂଖ ଭାବୁଛ ? ଆମ୍ଭ ଶ୍ରୀଛାମୁ କିପରି ଲେଖ୍‌ ଜାଣନ୍ତି ଦେଖ୍‌ବ ? ତା କଥା ନ ସରୁଣୁ 
ଅଭ୍ୟସ୍ତ ଦପ୍ତରୀ ତାଙ୍କ ଆଗରେ ଦୁଆତ ଓ କାଗଜ କଲମ ଆଣି ରଖ୍‌ ଦେଲା । ରାଜା 
ଏଥର ଝାଳ ନାଳ ହୋଇ ସେ କାଗଜ ଉପରେ କଣ ସବୁ ଲେଖ୍‌ ଚାଲିଲା । ଦୁଇ ପୃଷ୍ଠା 
କାଗଜ ଲେଖା ସରିବାରୁ ସେ ତାକୁ ଉପରକୁ ଉଠାଇ ଧରି ଏ ପାଖ ସେ ପାଖ 
ଦେଖାଇ କହିଲା, ଦେଖ ସମସ୍ତେ ଦେଖ; ଦେଖ ଆମ ଛାମୁ କେମନ୍ତ ଲେଖ୍‌ ଆଜ୍ଞା 
କଲୁ । ଆମ ଦଦେଇ ରାଜା କଣ ଏପରି ଲେଖୁ ପାରୁଥୁଲେ ? ଅଭ୍ୟସ୍ତ ପାରିଷଦମାନେ 
ମାଡ଼ ଜୋରିମାନା ଓ ଜେଲ ଭୟରେ ଏକତ୍ର କହିଲେ, ନୀ ମହାପ୍ରଭୁ । ଏଥର ରାଜା 
କହିଲା, ନୂଆଗଡ଼ ରାଜା ଖଣ୍ଡପଡ଼ା ରାଜା ଆଉ ରାଜାମାନେ କଣ ଏପରି ଲେଖ୍‌ 
ପାରନ୍ତି ? ଏଥରକ ସଭାସଦମାନେ ଉତ୍ତର ଦେବା ପୂର୍ବରୁ ରାଜା ନିଜ ହାତ ଉପରକୁ 
ଟେକି ବୁଢ଼ା ଆଙ୍ଗୁଳି ହଲାଇ କହିଲା, ନାହିରେ ବାପା, ନାହିଁ | 

ଏଥରକ କାଗଜକୁ ଫକୀରମୋହନଙ୍କୁ ବଢ଼ାଇ ଦେବାରୁ ସେ ଦେଖୁଲେ ଯେ 
କାଗଜସାରା ବିଚିତ୍ର ଅକ୍ଷରରେ କେବଳ ଶ୍ରୀଚୈତନ୍ୟ ଦେଓ ଭଂଜ ରାଜା କିଲେ 
ଦଶପଲା ଏବଂ ଯୋରମୋ ବାରମ୍ବାର ଲେଖା ହୋଇଛି; ଆଉ କୌଣସି ଲେଖା ନାହିଁ | 

ଏପରି ଭାବରେ ଫକୀରମୋହନଙ୍କ ପ୍ରଥମ ସାକ୍ଷାତ ସରିଲା । ସେ ପରେ 
ରାଜା ବିଷୟରେ ଯାହା ସବୁ ବୁଝିଲେ ତାହା ଏହିପରି: ରାଜା ନିଜକୁ ସବୁଠାରୁ 
ରୂପବାନ ଜ୍ଞାନବାନ ଓ ବିଦ୍ଵାନ ଭାବୁଥୁଲା । ତା ମତରେ ଯେ ଯେତେ ସ୍ଫୁଳକାୟ, ସେ 
ସେତିକି ରୂପବାନ ଓ ବିଦ୍ଵାନ । ସେଥ୍‌ପାଇଁ ସେ ଦୂୁର୍ବଳକାୟ ଫକୀରମୋହନଙ୍କ ପାଇଁ 
ଘିଅର ବ୍ଯୟବସ୍ଫା କରିଥୁଲା। ସେ ଅକ୍ଷର ଟିହ୍ନ ନ ଥୁଲା, କିନ୍ତୁ ନିଜ ନାଁଟି ଦସ୍ତଖତ 
କରିବା ଜାଣିଥୁଲା । ଅଭ୍ୟାସ କରି ବଉଁମାନ ସେ କାଗଜ ଉପରେ ଚଞ୍ଚଳ ଚଞ୍ଚଳ ଶ୍ରୀ 
ଚୈତନ୍ୟ ଦେଓ ଇତ୍ୟାଦି ଲେଖୁ ପାରୁଥିଲା । 

ଫକୀରମୋହନ ଜାଣିଲେ ଯେ ଏ ଲୋକ ସହିତ ବେଶିୈ ଦିନ ଚଳିବ ନାହିଁ । 


୩୫୩ 


କଟକ : ସେପ୍ଟେମ୍ବର ୧୮୮୫ 


ରାଧାନାଥ ରାୟ ବର୍ଭମାନ ଓଡ଼ିଶା ଶିକ୍ଷା ବିଭାଗର ହଉାଁ କରାଁ ବିଧାତା ଥ୍‌ଲେ ଏବଂ 
ଓଡ଼ିଶା ସମାଜରେ ତାଙ୍କର ଏକ ବିଶେଷ ସ୍ଫାନ ଥୁଲା । ତେବେ କେତେ ବର୍ଷ ହେଲା 
କିଛି ଲୋକ ତାଙ୍କର ଦୂର୍ନାମ କରିବା ଆରମ୍ଭ କରିଥୁଲେ, ଯାହାଙ୍କର ପୁରୋଧା ଥୁଲେ 
କଟକର ଦୀନନାଥ ବନ୍ଦୋପାଧ୍ୟାୟ । ଦୀନନାଥ ନିଜକୁ ଓଡ଼ିଶାର ବିବେକ ରକ୍ଷକ 
ବୋଲି ଭାବୁଥ୍‌ଲେ ଏବଂ ଯେଉଁଠାରେ ଯାହା ଅନ୍ୟାୟ ହେଉଛି ବୋଲି ମନେ କରୁଥ୍ଲେ, 
ତାର ପ୍ରତିବାଦ କ ରୂଥୁଲେ । ଦୀପିକା ଓ ଅନ୍ୟ ପତ୍ରିକାର ପୃଷ୍ଠା ଅନେକ ସମୟରେ 
ଦୀନନାଥଙ୍କ ସମାଲୋଚନା ପତ୍ରରେ ଭଭି ହେଉଥୁଲା । 

ଦୀନନାଥ ରାଧାନାଥଙ୍କର ସମାଲୋଚନା ଆରମ୍ଭ କରିଥ୍‌ଲେ ୧୮୮୦ 
ଅକ୍ଟୋବର ୨୫ ତାରିଖରେ ଦୀପିକାକୁ ଗୋଟିଏ ପତ୍ର ଲେଖ୍‌ । ଏ ସମାଲୋଚନା ଏହି 
ପ୍ରକାରର ଥୁଲା: ଓଡ଼ିଆ ଭାଷାରେ ଖଣ୍ଡିଏ ସାହିତ୍ୟ ପୁସ୍ତକ ଲେଖୁବା ପାଇଁ ୩୦୦ 
ଟଙ୍କାର ପୁରସ୍ଲାର ଘୋଷଣା କରା ହୋଇଥୁଲା | ଏ ବହିଟି ଛ ମାସ ଭିତରେ କମିଶନରଙ୍କ 
ଅଫିସରେ ଦାଖଲ କରିବାର ଥୁଲା । ରାଧାନାଥଙ୍କର ହୃଦୟବନ୍ଧହୁ ବାଟୂ ମଧୁସୂଦନ ରାଓ 
ତାଙ୍କର ' ପ୍ରବନ୍ଧମାଳା” ବହି ପାଇଁ ଏ ପୁରସ୍ଟାର ପାଇଲେ । ଦୀନନାଥଙ୍କର ଅଭିଯୋଗ 
ଥୁଲା ଯେ ମଧୁସୂଦନ ଏ ପୁରସ୍କାର ବିଷୟରେ ଆଗରୁ ଜାଣିଥୁବାରୁ ଛ ମାସ ଭିତରେ 
ବହି ଦାଖଲ କରି ପାରିଲେ, ଆଉ କେହି ଏତେ କମ୍‌ ସମୟ ଭିତରେ ବହି ଲେଖୁ 
ଦେଇ ପାରିଲେ ନାହିଁ। ତା ବ୍ୟତୀତ ଏହି ବହିର ଅନେକ ଲେଖା ରାଧାନାଥ ଓ 
ମଧୁସୂଦନ ଉଭୟ ମିଶି ପାଞ୍ଚ ଛ ବଷ୍ଷ ପୂର୍ବେ ଉତ୍କଳ ଦର୍ପଣ ପତ୍ରିକାରେ ଲେଖୁଥ୍‌ବା 
ପ୍ରବନ୍ଧମାନଙ୍କର ସମଷ୍ଟି ମାତ୍ର ଏବଂ ସବୁଠାରୁ ଆପରିଜନକ କଥା ଥୁଲା ଯେ ରାଧାନାଥ 
ଜଏଣ୍ଟ ଡାଇରେକ୍ଟର ଭାବେ ଏ ବହିଟିକୁ ପୁରସ୍କାର ଦେବା ପୂର୍ବରୁ ସଂବାଦ ବାହିକା 
ପତ୍ରିକାରେ ବହିଟିର ପ୍ରଶଂସା କରିଥୁଲେ । 

ଏ ବିଷୟରେ ଦୁଇ ବର୍ଷ କାଳ ବାଦ ବିସମ୍ବାଦ ଚାଲିଲା । ଦୀପିକା ଏ ବହି 
ବିଷୟରେ ମନ୍ତବ୍ୟ ଦେଲା: ଏହାର ଭାଷା ସଂପୂଣ୍ତ ଓଡ଼ିଆ ନୁହଁଇ: ଅନ୍ୟାନ୍ୟ ନବଜଢାତ 
ଉତ୍କଳ ପୁସ୍ତକ ପ୍ରାୟ ଏଥୁରେ ବଙ୍ଗ ଭାଷାର ରୀତି ଅନେକ ରହିଅଛି । ଦୀପିକା ପୃଷ୍ଠାରେ 
ଏ ବିଷୟରେ ଅନେକ ପତ୍ରାଳାପ ହେଲା । ହକକଥା ଛଦ୍ମନାମରେ ଜଣେ କେହି 


୩୫୪ 


ରାଧାନାଥଙ୍କୁ ସମର୍ଥନ କରି ଲେଖୁଲେ, କେତେକ ଦିନ ହେଲା ଦୀନବାବୁ ଦୀପିକାରେ 
ଆଚ୍ଛା ନାଟ ଲଗାଇ ଅଛନ୍ତି । ଦୀନନାଥ ଏ ପତ୍ରର ଦୀର୍ଘ ଉତ୍ତର ଦେଇ ଶେଷରେ 
ଲେଖ୍‌ଲେ, ଏହି ସଂପର୍କରେ କୌଣସି ବେନାମୀ ପତ୍ରର ପ୍ରତ୍ୟୁରଭର ଆମ୍ଭେ ଆହୁରି 
ପ୍ରଦାନ କରିବୁ ନାହିଁ । ଶେଷକୂ ମଧୁସୂଦନ ନିଜେ ଦୀପିକାକୁ ଚିଠି ଲେଖି କେତେକ 
ସ୍ପଷ୍ଟୀକରଣ ଦେଲେ । ଦୀନନାଥ ଏହାର ପ୍ରତ୍ୟୁରର ଦେଲେ ଏକ ଆହୁରି ଦୀର୍ଘ ପତ୍ର 
ଲେଖୁ । ଦୀନନାଥ ଏହି ସମୟରେ ଆହୁରି ଏକ ଅଭିଯୋଗ କଲେ ଯେ ରାଧାନାଥ 
ନିଜେ କ୍ଷେତ୍ରତତ୍ସ୍ଵ ଭଳି ବହି ଲେଖ୍‌ ତାକୁ ସ୍କୁଲରେ ଚଳାଉଛନ୍ତି, ଇତ୍ୟାଦି । 

୧୮୮୩ ଜୁଲାଇରେ ରାଧାନାଥଙ୍କ ପ୍ରଧାନ ସାହା ଭରସା ଭୁଦେବ ମୁଖର୍ଜୀ 
ଅବସର ଗ୍ରହଣ କଲେ । ରାଧାନାଥ ଏଥରକ ନିଜକୁ ଅସହାୟ ମନେ କଲେ । ଏହି 
ସମୟରେ ଆଥ୍ଥୁ୍‌କ ଅସୁବିଧା ହେବାରୁ ସେ ମୟୂରଭଂଜ ଚାକିରି ଛାଡ଼ି ଥୁବାରୁ ମନ ସ୍ତାପ 
କଲେ । ତାଙ୍କର ଦେହ ମଧ୍ୟ ଏ ସମୟରେ ଭଲ ରହିଲା ନାହିଁ । 

ପରବର୍ତୀ ସମୟରେ ରାଧାନାଥଙ୍କ ବିରୁଦ୍ଧରେ ସମାଲୋଚନା କମିବ କଣ 
ବଢ଼ିବାରେ ଲାଗିଲା । ବର୍ତମାନ ତାଙ୍କ ବିରୂଦ୍ଧରେ ଅଭିଯୋଗ ଥ୍‌ଲା ଯେ ସେ ପାଠ୍ୟ 
ପୁସ୍ତକ ନିର୍ବାଚନରେ ବୈକୁଣ୍ଠନାଥ ଦେଙ୍କ ଉକ୍କଳ ପ୍ରେସରୁ ପ୍ରକାଶିତ ବହିମାନଙ୍କୁ 
ପ୍ରାଧାନ୍ୟ ଦେଉଥ୍ଲେ । ପୂର୍ବରୁ ପୁସ୍ତକ ନିର୍ବାଚନ ପାଇଁ ଯେଉଁ କମିଟି ଥୁଲା, ରାଧାନାଥଙ୍କ 
ଅମଳରେ ସେଇଟି ଉଠି ଯାଇଥୁଲା । ବଉଁମାନ ରାଧାନାଥ ଏକା ପାଠ୍ୟପୁସ୍ତକ ନିର୍ବାଚନ 
କରୂଥ୍‌ଲେ ଏବଂ ଯଦିଓ ସେ ଏକ ଦୀର୍ଘ ତାଲିକା ତିଆରି କରୁଥୁଲେ, ସେ ଶିକ୍ଷା 
ବିଭାଗର ମୁଖ୍ୟ କରଉାଁ ହୋଇଥୁବାରୁ ତାଙ୍କର ବ୍ୟକ୍ତିଗତ ସମର୍ଥ୍ତ ବହି, ଯଥା ଦେ 
ପ୍ରେସରେ ପ୍ରକାଶିତ ବହିମାନ, ଅଧସ୍ତନ ଶିକ୍ଷକମାନେ କିଣିବାକୁ ବାଧ୍ୟ ହେଉଥୁଲେ | 
ଏ କଥା ମଧ୍ୟ କୁହାଯାଉଥୁଲା ଯେ ଦେ ପ୍ରେସରୁ ପ୍ରକାଶିତ ଲେଖକର ନୀ ନ ଥୁବା 
ଅନେକ ବହି ପ୍ରକୃତରେ ନିଜେ ରାଧାନାଥ ରାୟ କିମ୍ବା ପ୍ରେସରେ ଚାକିରି କରୁଥ୍ବା 
ତାଙ୍କ ଭାଇ ସୀତାନାଥ ରାୟଙ୍କ ଦ୍ଵାରା ଲେଖା ହୋଇଥୁଲା । ଏହା ମଧ୍ୟ ଶୁଣାଯାଉଥୁଲା 
ଯେ ରାଧାନାଥ ଅନେକ ଲେଖକଙ୍କୁ ଦେ ପ୍ରେସରେ ବହି ଛପାଇବା ପାଇଁ ଅଥବା 
ବହିର ସ୍ଵତ୍ଵ ବୈକୁଣ୍ଠନାଥଙ୍କୁ ବିକ୍ରିକରିଦେବା ପାଇଁ ପରାମର୍ଶ ଦେଉଥୁଲେ । ଶିକ୍ଷା 
ବିଭାଗର ବାଷିକ ବିବରଣୀରେ ରାଧାନାଥ ବୈକୁଣ୍ଠନାଥଙ୍କୁ ପ୍ରଶଂସା କରିବାକୁ 
ଭୂଲୁ ନ ଥୁଲେ | 

ଏ ସମାଲୋଚନାମାନଙ୍କରେ ମଧୁସୂଦନଙ୍କୁ ମଧ୍ୟ ଟଣା ହେଉଥଲା । ମଧୁସୂଦନ 
ଡେପୁଟି ଇନ୍ସପେକ୍ଟର ଭାବରେ ରାଧାନାଥଙ୍କ ତଳେ କାମ କରୁଥ୍‌ଲେ । ଉଭୟଙ୍କ 
ବନ୍ଧୁତ୍ବ ବିଷୟରେ ସମସ୍ତେ ବିଦିତ ଥ୍ଲେ ଏବଂ ଆଗରୁ ଦୁହେଁ ଏକାଠି ମିଶି କବିତାବଳୀ 


୩୫୫ 


ଲେଖୁଥୁବା-କଥା ସମସ୍ତଙ୍କୁ ଜଣା ଥୁଲା । ବାଲେଶ୍ଵର ସମ୍ବାଦ ବାହି କା ପତ୍ରିକା, ଯାହାକି 
ପୂର୍ବେ ରାଧାନାଥଙ୍କର ସମର୍ଥକ ଥୁଲା, ବଉଁମାନ ତାଙ୍କର ସମାଲୋଚନା କରିବା ଆରମ୍ଭ 
କରିଥୁଲା । ଏ ପତ୍ରିକାର ସମ୍ପାଦକ ଥୁଲେ ଶିକ୍ଷା ବିଭାଗର ଜଣେ ତଳିଆ କର୍ମଚାରୀ 
ଗୋବିନ୍ଦ ଚନ୍ଦ୍ର ପଟନାୟକ । ତାଙ୍କ ଉପରେ ରାଗି ରାଧାନାଥ ତାଙ୍କୁ ପତ୍ରିକା ସଂପାଦକ 
ହେବା ପାଇଁ ଦେଇଥୁବା ଅନୁମତିଟିକୁ ପ୍ରତ୍ୟାହାର କରି ନେଲେ । 

ଶିକ୍ଷା ବିଭାଗ ବିରୁଦ୍ଧରେ ହେଉଥ୍‌ବା ଏତାଦୃଶ ସମାଲୋଚ ନା ଦେଖ୍‌ ଦୀନନାଥ 
ବନ୍ଦୋପାଧ୍ୟାୟ କହିଲେ ଯେ ଯଦି ଶିକ୍ଷା ବିଭାଗ ତାଙ୍କର ଗତି ବିଧ୍‌ ନ ବଦଳାନ୍ତି, ତା 
ହେଲେ ତାଙ୍କର “ପାନଦୋଷ ନିବାରିଣୀ ଓ ଉତ୍କୋଚ ସଂହାରିଣୀ ସଭା” ପୂର୍ତବିଭାଗ 
ନୀରେ ଯେପରି ସରକାରଙ୍କ ପାଖକୁ ପ୍ରସ୍ତାବମାନ ପଠାଇଛି, ଶିକ୍ଷା ବିଭାଗ ଅତ୍ୟାଚାର 
ନିବାରଣ ନିମନ୍ତେ ମଧ୍ୟ କଣ୍ଣ୍ଣଗୋଚର କରିବାକୁ ବାଧ୍ୟ ହେବ । ଦୀପିକାକୁ ଚିଠିରେ 
ସେ ଜଣାଇଲେ: ପବିତ୍ର ଶିକ୍ଷା ବିଭାଗରେ ଏପରି ଘୃଣିତ ଦୂର୍ନାମ ଶୁଣିବା ନି ତାନ୍ତ 
ଅସହନୀୟ ଓ ଭଦ୍ବସମାଜ ଓ ଶିକ୍ଷିତ ସମାଜ ପକ୍ଷରେ ନିତାନ୍ତ କଳଙ୍କର ବିଷୟ ` 
ବୋଲିବାକୁ ହେବ । 

ଆଉ ଗୋଟିଏ ବିବାଦର ବିଷୟ ଉପୁଜିଲା ମଧୁସୂଦନଙ୍କ ଛାନ୍ଦମାଳା ବହିକୁ 
ନେଇ । ଅଭିଯୋଗ ହୋଇଥୁଲା ଯେ ସ୍କୁଲମାନଙ୍କ ଉପରେ ପ୍ରଭାବ ପକାଇ ମଧୁସୂଦନ 
ଏ ବହିଟିକୁ ବିକ୍ରୟ କରାଉଥୁଲେ । ଏ ଅଭିଯୋଗ ଅନୁସନ୍ଧାନ କରିବାକୁ କୁହାଗଲା 
ଜଏଣ୍ଟ ଇନ୍ସପେକ୍ଟର ରାଧାନାଥଙ୍କୁ । ଏ ଅନୂସନ୍ଧାନ ଯେ ନିଷ୍ପକ୍ଷ ହେବ ନାହିଁ ଏ ବିଷୟରେ 
ମଧ୍ୟ ଆଲୋଚନା ହେଲା। ଉଭୟ ଯେ ପରମଗବନ୍ଧୁ ଥୁଲେ ତା ନୁହେଁ, ଅନେକ 
ସମୟରେ ଅନୁସନ୍ଧାନ ବେଳେ ମଧୁସୂଦନ ମଧ୍ୟ ଉପସ୍ଥିତ ରହୁଥୁଲେ । ଅନୁସନ୍ଧାନର 
ପ୍ରଣାଳୀ ବିଷୟରେ ମଧ୍ୟ ସମାଲୋଚନା ହେଲା । ଦିନେ କଟକ ନର୍ମାଲ ସ୍କୁଲରେ 
କେତେ ଶିକ୍ଷକଙ୍କୁ ଏକତ୍ର ଡାକି ରାଧାନାଥ ପ୍ରଶ୍ନ କଲେ, ମଧୁସୂଦନ ରାଓ କଣ ବଳପୂର୍ବକ 
ଛାନ୍ଦମାଳା ବିକ୍ରୟ କରିଛନ୍ତି ? ଶିକ୍ଷକମାନେ ଉତ୍ତର ଦେଲେ, ନା, ଆମେ ଇଢ୍ଛାପୂର୍ବକ 
କିଣି ପିଲାଙ୍କୁ ବିକ୍ରି କରି ଦେଇଛୁ । ସେମାନଙ୍କ ପାଖରୁ ଏହା ଭିନ୍ନ ଅନ୍ୟ ଉତ୍ତର ଆଶା 
କରିବା ବୃଥା ଥୁଲା, କାରଣ ଗୋଟିଏ ସଭାରେ କୌଣସି ଶିକ୍ଷକ ନିଜର ଉପରିସ୍ଥ 
ହାକିମ ବିରୁଦ୍ଧରେ କହି ପାରି ନ ଥାନ୍ତା |` ` 

ଗୌରୀଶଙ୍କର ମଧ୍ୟ ଦୀପିକାରେ ରାଧାନାଥ ଓ ମଧୁସୂଦନଙ୍କର କଠୋର 
ସମାଲୋଚନା କଲେ ତାଙ୍କର ମତ ଥୁଲା ଯେ ଉପରିସ୍ଫ୍‌ ଲୋକ ନିଜ ଅଧୀନସ୍ଥ 
ଲୋକ ସହିତ ମିଶି ପାଠ୍ୟପୁସ୍ତକର ବ୍ୟବସାୟ କରିବା ଘୃଣିତ ବିଷୟ । ରାଧାନାଥଙ୍କୁ 
ସମର୍ଥନ କରୁଥୁବା ସଂସ୍କାରକ ଓ ସେବକ ପତ୍ରିକା ଲେଖୁଲା: ବିଦ୍ୟାବୁଵି, ସୌଜନ୍ୟ 


୩୫୬ 


ଓ ଦେଶାନୁରାଗ ଦୃଷ୍ଟିରେ ଅନେକ ଲୋକ ରାଧାନାଥ ବାବୁଙ୍କୁ ଗୌରୀଶଙ୍କରଙ୍କ ଠାରୁ 
ଉଚ୍ଚ ଦରର ଲୋକ ବୋଲି ଗ୍ରହଣ କରନ୍ତି । 

ଏପରି ଭାବରେ ଆଲୋଚନାଟି ବର୍ତମାନ ବ୍ଯକ୍ତିଗତ କୁସ୍ସପା ସ୍ତରକୁ ଆସି 
ଯାଇଥୁଲା । ନିଜ ବିଷୟରେ ଏଭଳି ମନ୍ତବ୍ୟ ପଢ଼ି ଗୌରୀଶଙ୍କର ହସିଲେ, କାରଣ 
ଅଠର ବର୍ଷ ତଳେ ରାଧାନାଥ କବିତାବଳୀର “ଗୌରୀଶଙ୍କର ରାୟ” ଶୀର୍ଷକ ଏକ 
କବିତାରେ ତାଙ୍କୁ ପାର୍ଥ ଧନୁର୍ଧର ସଂଗେ ତୁଳନା କରିଥୁଲେ ଏବଂ ଗୌରୀଶଙ୍କର ଯେ 
ଉକ୍ରଳ ଦୀପିକା ରୂପ ପାଶୁପତ ଧରି ଉତ୍ରଳତିମିର ସହିତ ରଣ କରୁଛନ୍ତି, ସେ ବିଷୟରେ 
ଲେଖୁଥୁଲେ । 

ଏ ସମୟଟି ରାଧାନାଥଙ୍କ ପାଇଁ ଅତ୍ଯନ୍ତ ଅଶାନ୍ତିର ସମୟ ଥୁଲା । ତାଙ୍କର 
ଅନେକ ବନ୍ଧୁ ବର୍ତମାନ ଶତ୍ରୁ ହୋଇଯାଇଥୁଲେ । ପତ୍ରିକାମାନଙ୍କରେ ନିୟମିତ ତାଙ୍କର 
ସମାଲୋଚନାମାନ ବାହାରୁଥିଲା । ମ୍ୟୁନିସିପାଲିଟି ମେହେନ୍ତରମାନେ ତାଙ୍କ ପୋଷା 
କୁକୁରଟିକୁ ଧରିନେଇ ମାରି ଦେଇଥୁଲେ । ତାଙ୍କର ଶ୍ଵାସ ରୋଗ ବର୍ତମାନ ଅସହ୍ୟ 
ହୋଇଥୁଲା । ତେବେ ଏ ସବୁ ଅଶାନ୍ତି ଭିତରେ ଯାହା ତାଙ୍କୁ ଅଶେଷ ଆନନ୍ଦ ଦେଇଥୁଲା 
ତା ହେଲା ଦେଂଙ୍କର ଉକ୍ରଳ ପ୍ରେସରୁ ଏକ ପଇସା ମୂଲ୍ୟରେ “କେଦାର ଗୌରୀ?' 
ପ୍ରକାଶ । ଏହି ଛୋଟ କାବ୍ୟକୁ ସେ ଭୂଦେବ ମୂଖର୍ଜୀଙ୍କ ଉପଦେଶ ମାନି ବାସ୍ତବ ଓ 
କଳ୍ପନାର ସମ୍ମିଶ୍ରଣରେ ଲେଖୁଥୁଲେ । 


୩୫୭ 


ବାଲେଶ୍ଵର : ଅଗଷ୍ଟ ୧୮୮୬ 


ଓଡ଼ିଆ ପାଠ୍ୟପୁସ୍ତକ ନେଇ ରାଧାନାଥଙ୍କ ବିରୁଦ୍ଧରେ ସମାଲୋଚନା ବଢ଼ିଲା ସିନା 
କମିଲା ନାହିଁ । ପରବର୍ତୀ ଯେଉଁ ବହିଟି ବିରୂଦ୍ଧରେ ସ୍ଵର ଉଠିଲା, ସେଇଟି ହେଲା 
ମଧୁସୂଦନ ରାଓଙ୍କ ଭାଇ ଜ ଗନ୍ନାଥ ରାଓଙ୍କ ପ୍ରଣୀତ ପ୍ରଥମ ପାଠ । ଦୁର୍ଭାଗ୍ୟକୁ ଜଗନ୍ନାଥ 
ରାଓ ମଧ୍ୟ ଥୁଲେ ରାଧାନାଥଙ୍କ ଅଫିସର ହେଡ଼ କିରାନୀ ଓ ସର୍ବୋଚ୍ଚ ଅମଲା। ଏ 
ବହିଟିକୁ ବନାନ, ତଥ୍ୟଗତ ଭୁଲ, ଅଶୁଦ୍ଧ ବ୍ୟାକରଣ ଇତ୍ୟାଦି ସବୁ ଦିଗରୂ ଆକ୍ରମଣ 
କରାହେଲା । ଏ ବହିଟି ଯେ ଇଂରେଜ ସାହେବମାନଙ୍କୁ ଖୋସାମତ କରିବା ପାଇଁ 
ଲେଖାଯାଇଛି, ତା ପ୍ରମାଣ କରିବା ପାଇଁ ଏଥ୍ର ଗୋଟିଏ ବାକ୍ୟ ଉଦ୍ଧୃତ କରା ହେଲା: 
ସାହେବମାନଙ୍କ ଦେଶର କୁକୁର ଯେପରି ବଡ଼ ଓ ଗୁଣର ହୁଅନ୍ତି, ଆମ୍ଭ ଦେଶର 
କୁକୁର ସେପରି ହୁଅଡ୍ତି ନାହିଁ। ଏ କଥା ମଧ୍ୟ କୁହାଗଲା ଯେ ସେ ରାଧାନାଥଙ୍କ 
ପାଖରେ କାମ କରୁଥୁବାରୁ ବିଦ୍ୟାଳୟମାନଙ୍କରେ କି ପ୍ରକାର ବହିର ଅଭାବ ଅଛି 
ଜାଣିପରି ସେହି ଭଳି ବହି ଲେଖୁ ଛପାଇ ସହ ସ୍ର ସହସ୍ର ସଂଖ୍ୟାରେ ବିକ୍ରୟ କରାଇ 
ପାରିଲେ । ଦୀପିକାରେ ଏହି ବହିର ସମାଲୋଚନାରେ ଏପରି କୁହାଗଲା: ପୃଷ୍ଠା 
୨୧:ଅନ୍ୟାୟ ଉପାୟରେ ଧନ ଅଜିବା ଠାରୁ ନ ଅଜିବା ଭଲ' ଏ ଉପଦେଶଟି 
ସୁନ୍ଦର, ମାତ୍ର ଗ୍ରନ୍ଧୁକତ୍ଭା ଏଥୁର ବହୁତ ଦୁରରେ ଅଛନ୍ତି । 

ପାଠ୍ୟପୁସ୍ତକ ବାଦ ବିବାଦର ପରବର୍ତୀ ଅଧ୍ୟାୟ ଆରମ୍ଭ ହେଲା 
ବାଲେଶ୍ଵରରେ । ଏ ଜିଲ୍ଲାର ପିଲାମାନଙ୍କୁ ପରିତୋଷିକ ଭାବରେ ବହି ଦିଆଯାଇଥୁଲା 
ବିଚିତ୍ର ରାମାୟଣ, ବା” ଚଉତିଶା ଓ ନ” ପୋଇ । ଏ ବହିଗୁଡ଼ିକ କଟକ ପ୍ରିଣ୍ଡଟଂ 
କମ୍ପାନୀରୁ ପ୍ରକାଶିତ ହୋଇଥୁଲା । ବୈକୁଣ୍ଠନାଥ ଦେ ଏ ବହିମାନଙ୍କରୁ କିଛି ଅଂଶ 
ଇଂରେଜୀରେ ଅନୁବାଦ କରି ସରକାରଙ୍କୁ ଜଣାଇଲେ ଯେ ଏ ବହିଗୁଡ଼ିକ ଅଶ୍ଳୀଳ 
ଏବଂ ଏହାକୁ ପିଲାମାନଙ୍କୁ ଦେବା ଉଚିତ ନୁହେଁ । ବିଚିତ୍ର ରାମାୟଣ ବହିର ନିମ୍ନଲିଖିତ 
ଅଂଶ ସେ ଉଦାହରଣ ସ୍ଵରୂପ ଦେଇଥ୍‌ଲେ: ରମିଲେ ସେ ରଷି ନାରୀ ଯୁବତୀ ରତନ 
(ପୃଷ୍ଠା ୧୦); କଲେ ବିବିଧ ସୁରତି କାମ ପାଠ ବିଧୁ ମତ, ସର୍ବ ସଖ୍‌ ବେଢ଼ି 
ପଚାରନ୍ତି କେଳିର ବିଧାନ, ବର୍ଭୁଳ କୁଚେ ନଖ କ୍ଷତମାନ ଫିଟିଛି ବସନ (୧୭) ଓ 
ବାହୁ ବନ୍ଧନ ପ୍ରତି ଚୁମ୍ବଦାନନ କାମ ଦେଖାଉଛି କି ତା ମୁକତି ସ୍ଥାନ, କଟି ରସନା 


୩୫୮ 


ହୋଇଥୁଲା ବିମନା, ବିପରୀତେ ଧ୍ଵନି କଲା ହୋଇ ସୁମନା ( ୨୩) | ଏ ବିଷୟରେ 
ସରକାର ଜଏଣ୍ଟ ଇନ୍ସପେକ୍ରଙ୍କ ମତାମତ ମାଗିବାରୁ ରାଧାନାଥ ଜଣାଇଲେ ଯେ ସେ 
ବୈକୁଣ୍ଠନାଥଙ୍କ ସହିତ ଏକମତ । ଏହାପରେ ସରକାର ଏସବୁ ବହି କିଣିବା ବନ୍ଦ 
କରିଦେଲେ । 

ଏଥୁରୁ ପ୍ରଶ୍ନ ଉଠିଲା ଯେ ବୈକୁଣ୍ଠନାଥ ଦେଙ୍କର ବହି “ ପ୍ରଥମ ଶିକ୍ଷା' ଯାହାକି 
ବହୁ ସଂଖ୍ୟାରେ ପାଠ ଶାଳାମାନଙ୍କରେ ପ୍ରଚଳିତ ଥୁଲା ଏବଂ ବର୍ତମାନ ଯାହାର ତୃତୀୟ 
ସଂସ୍କରଣ ଚାଲିଥୁଲା, ` ସେଥ୍ରେ °କଳାକଳେବର କହାଇ ସଂଗେ ରୋହିଣୀ ସୁତ) 
ଛାନ୍ଦଟି ଥୁଲା । ଏ ଛାନ୍ଦରେ ମଧ୍ୟ 'ଥୁର ମଦନ ସଂଘାତରେ କାମ ଦେଲା ଭୁଲାଇ” 
ଭଳି ପଡକ୍ତି ଥୁଲା ଯାହାକୁ ବା' ଚଉତିଶାର ପଙ୍କ୍ତି ଭଳି ଅଶ୍ବୀଳ କୁହାଯାଇ ପାରିବ । 
ଏପରି ସମାଲୋଚନା ହେବାରୁ ବୈକୁଣ୍ଠନାଥ ବହିଟିର ଚତୁର୍ଥ ସଂସ୍କ୍‌ରଣ ପ୍ରକାଶ କରିବା 
ବେଳେ “କଳାକଳେବର' କୁ ବହିରୁ ବାହାର କରିଦେଲେ । 

ଏହାପରେ ସମାଲୋଚନାର ପରସରଭୁକ୍ତ ହେଲା ରାଧାନାଥଙ୍କ 
କେଦାରଗୌରୀ । ବହିଟିର ଭୂମିକାରେ ରାଧାନାଥ ଲେଖୁଥ୍‌ଲେ ଯେ ସେ ପୌରାଣିକ 
କଥାରୁ ଏହାକୁ ଲେଖୁଛନ୍ତି । ଭୁବନେଶ୍ଵର କ୍ଷେତ୍ର ବିଷୟ ବଣ୍ଢିତ ଥୁବା ଶିବ ପୁରାଣ, 
ଏକାମ୍ର ପୁରାଣ ଅଥବା କପିଳ ସଂହିତା ଇତ୍ୟାଦିରେ କେଦାରଗୌରୀ ଗଳ୍ପର ଉଲ୍ଲେଖ 
ନାହିଁ । ଅପର ପକ୍ଷେ ଏ କାବ୍ୟଟି ଯେ ଇଂରେଜୀ “ ପିରାମସ ଆଣ୍ଡ ଥୁସବିଂ” ଉପରେ 
ଆଧାରିତ ଏଥ୍‌ରେ କୌଣସି ସନ୍ଦେହ ନ ଥୁଲା । ନିଜ୍ଚ କାବ୍ୟ ପାଇଁ ପୌରାଣିକତ୍ଵ 
ଦାବୀ କରୁଥୁବାରୁ ଏହା କେଉଁ ପୁରାଣରୁ ଗୃହୀତ ସେ ବିଷୟରେ ରାଧାନାଥଙ୍କୁ ପ୍ରଶ୍ନ 
କରାଗଲା, କିନ୍ତୁ ରାଧାନାଥଙ୍କ ପାଖରେ ଏହାର କୌଣସି ଉତ୍ତର ନ ଥୁଲା । 

ରାଧାନାଥଙ୍କ ସଭାପତିତ୍ଵରେ ଓଡ଼ିଆ ପାଠ୍ୟପୁସ୍ତକ ନିର୍ବାଚନ କମିଟି ଭଶ୍ଵରଚନ୍ଦ୍ର 
ବିଦ୍ୟାସାଗରଙ୍କ ଦୁଇଅଣା ମୂଲ୍ୟର ବୋଧୋଦୟ ବହି ପରିବର୍ତେ ସୀତାନାଥ ରାୟଙ୍କ 
ଚାରିଅଣା ମୂଲ୍ୟର ବହି ପାଠମାଳାକୁ ନିମ୍ନ ପ୍ରାଇମେରୀ ବିଦ୍ୟାଳୟର ପାଠ୍ୟପୁସ୍ତକ 
ରୂପେ ଧାର୍ଯ୍ୟ କଲେ । ଏ ବିଷୟଟି ମଧ୍ୟ ସମାଲୋଚିତ ହେଲା କାରଣ ସୀତାନାଥ 
ଥୁଲେ ରାଧାନାଥଙ୍କ ଭାଇ । 

ଏ କମିଟି ଆଗରେ ଲେଖକମାନେ ବହିର ପାଣ୍ଡୁଲିପି ଦାଖଲ କରୁଥ୍‌ଲେ ଏବଂ 
ବହିଟି ମନୋନୀତ ହେଲେ ତାକୁ ଛପାଇବାର ବ୍ୟବସ୍ତା କରୁଥ୍‌ଲେ । କିନ୍ତୁ ରାଧାନାଥଙ୍କ 
ଭକ୍ତ ଚତୁର୍ଭୁଜ ପଟନାୟକ ତାଙ୍କ “ସ୍ଵାସ୍ଥ୍ୟ ସାଧନ” ବହିଟିକୁ ଛପାଇ କମିଟି ଆଗରେ 
ଦେଇଥ୍ଲେ | ଏ ବହିର ଭୁମିକାରେ ସେ ଲେଖ୍‌ଥ୍‌ଲେ ଯେ ପାଣ୍ଡୁଲିପି ପାଠ କରିବାକୁ 
କାଳେ କମିଟିର ସଭ୍ୟମାନେ କଷ୍ଟ ମଣିବେ, ସେଥ୍ପାଇଁ ସେ ବହିଟିକୁ ମୁଦ୍ରିତ କରି 


୩୫୯ 


ସେମାନଙ୍କର କର କମଳରେ ଆଶାନ୍ଵିତ ହୃଦୟରେ ସମର୍ପଣ କରିଥୁଲେ । ବହିଟି 
ଡେପୁଟି ଇନ୍ସପେକ୍ଟର ମଧୁସୂଦନ ରାଓ ଆଦ୍ୟନ୍ତ ପାଠକରି ସଂଶୋଧନ କରି ଦେଇଥ୍ବା 
କଥା ମଧ୍ୟ ଭୂମିକାରେ ଉଲ୍ଲେଖ ଥୁଲା । ଏ ସବୁ କଥାରୁ ସନ୍ଦେହ ଉପୁଚ୍ଚିଥୂଲା ଯେ 
ଚତୁର୍ଭୁଜ ପଟ୍ଟନାୟକ ବହିଟି ନିଶ୍ଚିତ ଭାବେ ଅନୁମୋଦିତ ହେବ ବୋଲି ଜାଣିଥୁବାରୁ 
ଟଙ୍କା ଖର୍ଚ୍ଚ କରି ବହିଟି ଛପାଇଥ୍‌ଲେ । ବହିଟିର ଆହୁରି ଏକ ଉଲ୍ଲେଖଯୋଗ୍ୟ ବିଷୟ 
ଥୁଲା ଯେ ଏ ବହିଟିର ପ୍ରକାଶକ ଥୁଲା ଚତୁର୍ଭୂଜଙ୍କର ପୁଅ ନିର୍ମଳଚନ୍ଦ୍ର ପଟନାୟକ, 
ଯାହାର ବୟସ ଥୁଲା ଦୁଇ ବର୍ଷ ! 

ଏ ବହିଟିର ସମାଲୋଚନା କରିବାବେଳେ ଯେଉଁ ଦିଗଟି ବିଶେଷ କରି ଉଲ୍ଲେଖ 
କରାଯାଉଥୁଲା, ତାହା ଥୁଲା ଚତୁର୍ଭୁଜଙ୍କର ବ୍ରାହ୍ମଧର୍ମ ପ୍ରଚାର ଲକ୍ଷ୍ୟ । ଓଡ଼ିଶାରେ 
ବର୍ଭମାନ ବ୍ରାହ୍ମଧର୍ମର ଦୂଇଜଣ ମୁଖ୍ୟ ପ୍ରବର୍ତକ ଥଲେ: ମଧୁସୂଦନ ରାଓ ଏବଂ ଚ ତୁର୍ଭୂଜ 
ପଟନାୟକ । ଯଦିଓ ସ୍ଵାସ୍ଥ୍ୟସାଧନ ବହିଟି ସ୍ଵାସ୍ଥ୍ୟରକ୍ଷା ବିଷୟକ ଥ୍ଲା, ଏଥ୍‌ରେ ଅନେକ 
ହିନ୍ଦୁ ଧର୍ମ ବିରୋଧୀ ମତ ବ୍ୟକ୍ତ ହୋଇଥ୍‌ଲା । ଆହାର ବିଷୟରେ କହିବାକୁ ଯାଇ 
ଲେଖାଥୁଲା, ଗୋଟିଏ ପଥର ପିତୁଳାକୁ ଖାଇବାକୁ ନ ଦେଲେ ସେ ଶୁଖ୍ଯାଏ ନାହିଁ, 
କିମ୍ପା କି ପଥରର ପିତୁଳା କୌଣସି କର୍ମ କରେ ନାହିଁ । ଅନ୍ୟ ସ୍ତ୍ରାନରେ ଲେଖା ଥଲା, 
ଏ ଦେଶରେ ବାଲ୍ୟ ବିଦାହ ଥୁବାରୁ ଅଳ୍ପ ବୟସରେ ସ୍ତ୍ରୀ ପୁରୂଷ ବିବାହ କରନ୍ତି, ଏଣୁ 
ସେମାନଙ୍କ ପୁତ୍ର କନ୍ୟା ଅତି ଦୁର୍ବଳ ହୁଅନ୍ତି ଓ ସେମାନଙ୍କର ରୋଗ ହୁଏ; ବାଲ୍ୟ 
ବିବାହ ଉଠି ନ ଗଲେ ଏ ଦୁଃଖ ଯିବ ନାହିଁ । ଏକଥା ମଧ୍ୟ କୁହାଗଲା ଯେ ବହିଟିର 
କେତେ ସ୍ଫ୍ରାନରେ ଅଶ୍ଳୀଳ ଭାବ ରହିଛି ଯାହା ଛାତ୍ରମାନଙ୍କ ପାଇଁ ଉପଯୁକ୍ତ ନୁହେଁ, 
ଯଥା: ବେଶ୍ୟାମାନେ ଭୁଲାଇ ଲୋକମାନଙ୍କୁ ପାପ ପଥକୁ ଘେନିଯାନ୍ତି ପୁଣି ଗରମି 
ବେମାରୀ ଓ ମେହ ରୋଗ ପ୍ରଭୂତି ଅନେକ ରୋଗ ସେମାନଙ୍କଠାରୁ ଜାତ ହୁଏ । 

ଏ ସବୁ ସମାଲୋଚନାରେ ରାଧାନାଥ ଅତି ବ୍ୟତିବ୍ଯସ୍ତ ହୋଇ ଗଲେ । 
ବାଲେଶ୍ଵର ଗସ୍ତରେ ଯାଇଥୁବା ବେଳେ ସେ ବୈକୁଣ୍ଠନାଥଙ୍କୁ ନିଜର ମାନ ସିକ ଦୁଶ୍ଚିନ୍ତା 
ବିଷୟରେ କହିବାରୁ ବୈକୁଣ୍ଠନାଥ ତାଙ୍କୁ ଅନେକ ଆଶ୍ଵାସନା ଦେଲେ ଏବଂ କହିଲେ 
ଯେ ସେ ପତ୍ର ପତ୍ରିକାରେ ରାଧାନାଥଙ୍କୁ ସମର୍ଥନ କରି ଲେଖା ପ୍ରକାଶ କରାଇବେ । 
ସେମାନେ ବଗିଚାରେ ବସି କଥାବାର୍ଭା କରିବାବେଳେ ହଠାତ ଫକୀରମୋହନ ଆସି 
ପହଞ୍ଚୁଲେ । ସେ ଛୁଟିରେ ବାଲେଶ୍ଵର ଆସିଥୁଲେ ଏବଂ ବୈକୁଣ୍ତନାଥଙ୍କ ପାଖରେ 
ରାଧାନାଥଙ୍କୁ ଦେଖ୍‌ ଖୁସି ହେଲେ । ତେବେ ରାଧାନାଥ ଆଉ ସେଠାରେ ବେଶି ସମୟ 
ନ ବସି ଦେହ ଭଲ ନାହିଁ କହି ଚାଲି ଆସିଲେ । 


୩୬୦ 


ଫକୀରମୋହନ ବର୍ତମାନ ପାଲଲହଡ଼ାର ଦେବାନ ଥୁଲେ । ଦଶପଲା ରାଜା 
ସହିତ ନ ପଡ଼ିବାରୁ କମିଶନର ମେଟକାଫ ୧୮୮୬ ଆରମ୍ଭରେ ତାଙ୍କୁ ଦଶପଲାରୁ 
ବାହାର କରି ଆଣିଥୁଲେ । କଟକରେ କିଛିଦିନ ବସି ରହିବା ପରେ ସେ ପାଲଲହଡ଼ାର 
ଦେବାନ ନିଯୁକ୍ତ ହୋଇଥୁଲେ । ସେଠାରେ ତାଙ୍କର ରାଜା ସହିତ ଭଲ ପଡ଼ୁଥୁଲା ଏବଂ 
ବିଶେଷ କାମଦାମ ନ ଥୁଲା । ତାଙ୍କର ସମୟ କଟୁଥୁଲା ପଶା ଖେଳି ଓ ମହାଭାରତ 
ଅନୁବାଦ କରି । କାମ ନ ଥୁବା ବେଳେ ସେ ଛ୍ଜୁଟି ନେଇ ବାଲେଶ୍ଵର ଚାଲି ଆସୁଥୁଲେ । 

ରାଧାନାଥ ଫକୀରମୋହନଙ୍କୁ ଆଡ଼େଇ ରହୁଥୁବାର ଗୋଟିଏ କାରଣ ଥୁଲା 
ଯେ ରାଧାନାଥ ଗମ୍ଭୀର ପ୍ରକୃତିର ଲୋକ ଥୁବା ସ୍ଥଳେ ଫକୀରମୋହନ ସବୁବେଳେ 
ଥଟ୍ଟା ପରିହାସ କରୁଥୁଲେ । କିଛି ବର୍ଷ ତଳେ ରାଧାନାଥଙ୍କର ହଟହଟା ହେବା ବିଷୟ 
ଫକୀରମୋହନ ବାଲେଶ୍ଵରରେ ପ୍ରଚାର କରି ଦେଇଥୁଲେ ଏବଂ ସମସ୍ତେ ସେ କଥାକୁ 
ପୁନରାବୃରି କରି ମନୋରଂଜନ କରୁଥ୍‌ଲେ। ଘଟଣାଟି ସତ୍ଯ ଥ୍ଲା କିନ୍ତୁ 
ଫକୀରମୋହନଙ୍କ ଦ୍ଵାରା ତାର ବ ଣ୍ଟନାଟି ସମ୍ପୂର୍ଣ୍ଣ ଅତିଗଂଜିତ ଥୁଲା । ଫକୀରମୋହନଙ୍କ 
ବର୍ଣ୍ଣନାରେ ଘଟଣାଟି ଥୁଲା ଏହି ପ୍ରକାର: 

ଦୈବାତ ବାଲେଶ୍ଵର ଷ୍ଟୀମର ଘାଟରୁ ରାଧାନାଥ ଓ ଫକୀରମୋହନ ଷ୍ଟୀମର 
ଯୋଗେ କଟକ ଯାଉଥୁଲେ । ରାତି ପହରେ ବେଳକୁ ଷ୍ଟୀମର ମତାଇ ନଭ ପାରି 
ହୋଇ ଧାମରା ନଭରେ ପଶିଛି, ଘୋର ବୃଷ୍ଟି ସହିତ ତୋଫାନ ଆରମ୍ଭ ହେଲା । 
ଛୋଟ ଷ୍ଟୀମରଟି ଏପାଖ ସେପାଖ ହୋଇ ଏଇ ବୁଡ଼ିଲା ଏଇ ବୁଡ଼ିଲା ଅବସ୍ତା । ରାଧାନାଥ 
ବାବୁ ଏକାବେଳେକେ ଜୀବନ ଆଶା ପରିତ୍ୟାଗ କରି ବସିଲେ । ଶୀତ ଲାଗୁଥୁବାରୁ 
ସେ ପିନ୍ଧିବା ଲୁଗା ଖଣ୍ଡିକ କୁଞ୍ଚ ଫିଟାଇ ଘୋଡ଼ି ହୋଇଥାନ୍ତି । ଗୁଡ଼ାଏ ଅଫିମ ଚଞ୍ଚଳ 
ଲୁଗା କାନିରେ ବାନ୍ଧି ପକାଇଲେ । ଜୀବନର ଆଶା ଛାଡ଼ି ସେ ଷ୍ଟୀମରର ବୂଡ଼ିବାକୁ 
ଅପେକ୍ଷା କରି ନିଜୀବ ଭାବରେ ଛିଡ଼ା ହୋଇଥାନ୍ତି କୌଣସି ଦିଗରୁ କିଛି ଶବ୍ଦ 
ଆସିଲେ ଚମକି ପଡ଼ି ସେହି ଦିଗକୁ ଚାହାନ୍ତି । ସମୟ ସମୟରେ ଅର୍ଥଶୂନ୍ୟ ଭାବରେ 
ଫକୀରମୋହନଙ୍କ ମୁହଁ କୁ ଅନାଇ ଥାନ୍ତି । ତାଙ୍କୁ ଦେଖୂଲେ ଜଣା ପଡ଼ୁଥୁଲା ସେ ଯେମିତି 
ଭାବୁଥ୍‌ଲେ ଲୁଗା ଘୋଡ଼ାଇ ହୋଇ ଅଫିମତକ ହାତରେ ଧରି ସେ ଏ ଯାତ୍ରାରୁ ପାରି 
ହୋଇଯିବେ ! 

ରାଧାନାଥ କଟକ ଫେରିଯାଇ ପୁଣି ମନସ୍ତାପରେ ସମୟ କଟାଇଲେ । ଏଇ 
ସମୟରେ ତାଙ୍କ ପାଇଁ ଏକମାତ୍ର ସାନ୍ସ୍ଵନା ଥୁଲା ଯେ କେଦାରଗୌରୀ ପ୍ରକାଶ ପାଇବାର 
ବର୍ଷକ ଭିତରେ ତାଙ୍କର ଚନ୍ଦ୍ରଭାଗା ଦେଙ୍କର ଉକ୍ରଳ ପ୍ରେସରେ ପ୍ରକାଶିତ ହେବାକୁ 
ଯାଉଥୁଲା । 


୩୬୧ 


ବାମଣ୍ଡା : ଅକ୍ଳୋବର ୧୮୮୬ 


ମାତ୍ର ପଞ୍ଚତିରିଶ ବର୍ଷ ବୟସରେ, ସତର ବର୍ଷ ରାଜା ରହି, ଅନେକ କିଛି କରିଥ୍ଲେ 
ସୁଢ଼ଳଦେବ । ସେ ସାରା ଓଡ଼ିଶାରେ ଏ ଭିତରେ ଜଣାଶୁଣା ହୋଇଯାଇଥୁଲେ । 
ଆଜିକାଲି ଦୀପିକାର ପ୍ରଥମ ପୃଷ୍ଠାରେ ବାମଣ୍ଡା ବିଜ୍ଞାପନ ବୋଲି ଗୋଟିଏ ସ୍ତମ୍ଭ ପ୍ରକାଶ 
ପାଉଥୁଲା । ସୁଢ଼ଳଦେବଙ୍କ ଅଳଙ୍କାର ବୋଧୋଦୟ ବହି ତାଙ୍କୁ ଲେଖକ ଭାବରେ 
ପ୍ରତିଷ୍କିତ କରାଇଥୁ୍‌ଲା । ସରକାରଙ୍କର ବାର୍ଷିକ ରିପୋର୍ଟରେ ବାମଣ୍ଡା ଶାସନର ଭୂୟସୀ 
ପ୍ରଶଂସା ହେଉଥୁଲା । ତେବେ ଏ ପର୍ଯ୍ୟାୟରେ ପହଞ୍ଚିବା ପାଇଁ ଅନେକ କଷ୍ଟ ସହିବାକୁ 
ହୋଇଥୁଲା ବାସୁଦେବ ସୂଢ଼ଳଦେ ବଙ୍କୁ । 

ପ୍ରଥମ ସମସ୍ୟା ଦେଖା ଦେଇଥୁଲା ତାଙ୍କର ରାଜଗାଦି ପାଇବାର ଠିକ ପରେ 
ପରେ । ବ୍ରଜସୁନ୍ଦରଙ୍କର ନିଜର ପୁଅ ବୃନ୍ଦାବନ ଦାସୀ ଗର୍ଭରୁ ଥ୍‌ବାରୁ ସେ ନିଜ ଭାଇ 
ହରିହରର ପୁଅ ବାସୁଦେବକୁ ପୋଷ୍ୟପୁତ୍ବ କରିଥୁଲେ । ବାସୁଦେବ ରାଜଗାଦି ପାଇବାରୁ 
ବୃନ୍ଦାବନ ଆପରି କଲା ଏବଂ ଏଥ୍‌ରେ ତାକୁ ସାହାଯ୍ୟ କଲେ ବାସୁଦେବର କକା 
ଦେବଦୁଲ୍ଲଭ । ବୃନ୍ଦାବନକୁ ସାଙ୍ଗରେ ନେଇ ଦେବଦୁର୍ଲଭ ସମ୍ବଲପୁରରେ ପଲିଟିକାଲ 
ଏଜେଣ୍ଟଙ୍କୁ ସାକ୍ଷାତ କଲେ । ଭାଗ୍ୟକୁ ଏଜେଣ୍ଟ ଆଗରୁ ବ୍ରଜସୁନ୍ଦରଙ୍କ ନିଷ୍ପରି ବିଷୟରେ 
ଅବଗତ ଥୁଲେ ଏବଂ ନିଜେ ଥରେ ବାମଣ୍ଡା ଯାଇଥୁବା ବେଳେ ବାସୂଦେବକୁ 
ଦେଖ୍‌ଥୁଲେ । ସେ ବୃନ୍ଦାବନର ଦାବୀକୁ ଅଗ୍ରାହ୍ୟ କରିଦେଲେ । 

ବାସୁଦେବ ପାଇଁ ବର୍ତମାନ ଅନ୍ୟ ଏକ ସମସ୍ୟା ଦେଖା ଦେଲା । ସାବାଳକ 
ହେବା ପର୍ଯ୍ୟନ୍ତ ତାକୁ ନିଜର ଜନ୍ମିତ ପିତା ବଡ଼କୁମାର ହରିହର ଦେବଙ୍କ ତକ୍ଵାବଧାନରେ 
ରହିବା ପାଇଁ ନିଦ୍ଦେଶ ଦେଇଥୁଲେ ପଲିଟିକାଲ ଏଜେଣ୍ଟ । ବାସୁଦେବ କିନ୍ତୁ ହରିହରଙ୍କ 
ଅପେକ୍ଷା ବେଶି ଭକ୍ତି କରୁଥୁଲେ ତାଙ୍କୁ ପୋଷ୍ୟପୁତ୍ର କରିଥୁବା ସ୍ଵର୍ଗତ ରାଜା 
ବ୍ରଜ ସୁନ୍ଦରଙ୍କୁ । ଏ କଥା ହରିହ ରଙ୍କୁ ଭଲ ଲାଗୁ ନ ଥୁଲା । ଯେତେ ବେଳେ ବିବାହ କଥା 
ଉଠିଲା, ବାସୁଦେବ କହିଲେ ଯେ ସେ ବିବାହ କରିବେ ବ୍ରକଜସୁନ୍ଦର ସ୍ତ୍ରିର କରିଥୁବା 
କଳାହାଣ୍ଡି ରାଜାଙ୍କ ଝିଅ ଗିରିରାଜକୁମାରୀକୁ । ହରିହର ଏହା ଚାହୁଁ ନ ଥୁଲେ । ରାଜା 
ବାସୁଦେବ ତାଙ୍କ କଥା ନ ମାନି ଗିରିରାଜକୁମାରୀକୁ ହି ବିବାହ କଲେ । 


୩୬୨ 


ଏହିପରି ଭାବେ ବାପପୁଅଙ୍କର ମନୋମାଳିନ୍ୟ ବଢ଼ିଲା । ହରିହର ସ୍ଵେଚ୍ଛାଚାରୀ 
ଥୁଲେ ଏବଂ ପ୍ରଜାମାନଙ୍କ ଉପରେ ଅତ୍ୟାଚାର କରୁଥୁଲେ । ଏ ବିଷୟ ନେଇ ବାପପୁଅଙ୍କ 
ଭିତରେ ସବୁବେଳେ ମତଭେଦ ହେଉଥୁଲା । କଥା ଚରମସୀମାରେ ପହଞ୍ଚୁଲା ଯେଉଁଦିନ 
ହରିହର ଆନ୍ଦେଶ ଦେଲେ ଯେ ପିଆଦା ଯାଇ ଖଜଣା ଦେଇ ନ ଥୁବା ଜଣେ ପ୍ରଚାର 
ଘରକୁ ଲୁଟି କରୁ । ପ୍ରଜା ବାସୁଦେବଙ୍କ ପାଖରେ ଜଣାଣ କରିବାରୁ ବାସୁଦେବ ଯଦିଓ 
ବାପାଙ୍କର ଆଦେଶକୁ ବଦଳାଇଲେ ନାହିଁ, ପ୍ରଢାକୁ କହିଲେ ଯେ ଯଦି ତାର ଘର ଲୁଟି 
ହୁଏ, ସେଥିରେ ତାହାର ଯାହା କ୍ଷତି ହେବ, ସେ ତାକୁ ତାର ଚାରିଗୁଣ ଟଙ୍କା ଦେବେ | 
ଏ କଥା ଶୁଣି ହରିହର ପାଖ ଲୋକଙ୍କୁ ଡାକି କହିଲେ, ଏ ଘଟଣା ପରେ ମୁଁ ଆଉ 
ବାମଣ୍ଡାରେ ମୁହଁ ଦେଖାଇ ପାରିବି ନାହିଁ । ସତକୁ ସତ ଆରଦିନ ସକାଳୁ କେହି ଆଉ 
ହରିହରଙ୍କୁ ବାମଣ୍ଡାରେ ଦେଖ୍‌ଲେ ନାହିଁ । 

ଗୋଟିଏ ଶିଶୁପୁତ୍ରକୁ ଜନ୍ମ ଦେଇ ଗିରିରାଜକୁମାରୀ ବିବାହର ଦି ବର୍ଷ ପରେ 
ସ୍ଵର୍ଗବାସୀ ହୋଇଗଲେ । ପତ୍ନୀଙ୍କ ମୃତ୍ୟୁର ଶୋକରେ ବାସୁଦେବ ଠିକ କଲେ ଯେ ସେ 
ଦୀର୍ଘ ଦିନ ପାଇଁ ତୀର୍ଥ ଓ ଦେଶ ଭ୍ରମଣରେ ଯିବେ । ନିଜର ପୁଅକୁ ମା'ଙ୍କ ପାଖରେ 
ଛାଡ଼ି, ସାଙ୍ଗରେ ଅଳ୍ପ କେତେଜଣ ଅନୁଚର ନେଇ ସେ ପ୍ରଥମେ ସମ୍ବଲପୁର ଗଲେ । 
ସେଠାରେ ପଲିଟିକାଲ ଏଚ୍ଚେଣ୍ଟଙ୍କୁ ଭେଟି ସେଠାରୁ ଡଙ୍ଗାରେ ବସି ସୋନପୁର ଓ ତା 
ପରେ କଟକ ଗଲେ । କଟକରେ ତାଙ୍କ ପାଇଁ ସବୁ ବ୍ୟବସ୍ଫା କରିଥୁଲେ ଗୌରୀଶଙ୍କର 
ରାୟ । ତାଙ୍କୁ ଜୋବ୍ରାରେ ଗୋଟିଏ ବସାଘରେ ରଖାଇ ସେ କଟକରେ ସବୁ ଦର୍ଶନୀୟ 
ସ୍ତ୍ରାନ ତାଙ୍କୁ ଦେଖାଇଲେ । ବାସୁଦେବ କଟକ ପ୍ରିଣ୍ଟଂ କମ୍ପାନୀ ଓ ମିଶନ ପ୍ରେସ 
ଦେଖୁଲେ । କଟକ ଗୀର୍ଜା ଘରେ ଯାଇ ଖ୍ରୀଷ୍ଟିଆନମାନଙ୍କ ପ୍ରାର୍ଥନାରେ ଭାଗ ନେଲେ । 
କାଠଯୋଡ଼ି ପଥର ବନ୍ଧ ଦେଖୁଲେ, ଘୋଡ଼ା ଦୌଡ଼ ହେଉଥୁବା ଚକ୍ଵର ପଡ଼ିଆ 
ଦେଖ୍‌ଲେ, ବାରବାଟୀ କିଲ୍ଲାରେ ଷ୍ଟେସନ କବ ଦେଖ୍‌ଲେ, ଗଡ଼ଗଡ଼ିଆ ଘାଟ ଦେଖ୍ଲେ | 
ବକ୍ସି ବଜାରରୁ ଜିନିଷ କିଣିଲେ । 

କଟକରୁ କେନାଲ ଯୋଗେ ଚାନ୍ଦବାଲି ଯାଇ ବାସୁଦେବ ସେଠାରୁ କଲିକତା 
ଗଲେ ଏବଂ ସେଠାରେ ରହିଲେ ପୂରା ଗୋଟିଏ ମାସ । ଏ ସମୟ ଭିତରେ ସେ 
କାଳୀଘାଟରେ ଦେବୀଦର୍ଶନ କଲେ, ଏସିଆଟିକ ସୋସାଇଟିର ସଭାଗୃହ ଦେଖ୍ଲେ, 
ଯାଦୂଘର, ବଟାନିକାଲ ଗାର୍ଡ଼ନରେ ବୁଲିଲେ, ଶ୍ବୀରାମପୁର କାଗଳ କଳ ଦେଖ୍ଲେ, 
ପ୍ଲାଇଙ୍ଗ ଶଟଲ ତନ୍ତ ବୁଣା ଦେଖ୍‌ଲେ, ଭଶ୍ଵରଚନ୍ଦ୍ର ବିଦ୍ୟାସାଗରଙ୍କୁ ଭେଟିଲେ । 

_ ତା ପରେ ବନାରସ ଯାଇ ସେଠାରେ ମାନ ମନ୍ଦିର ଦେଖୁଲେ । ଜ୍ୟୋତିଷ ଶାସ୍ତ୍ର 

ଅଧ୍ୟାପନା ବ୍ୟବସ୍ଫା ଅନୁଧ୍ୟାନ କଲେ । ମଣିକର୍ଣ୍ରିକାରେ ସ୍ଵାନ କଲେ । ବିଶ୍ଵେଶ୍ଵର ଓ 


୩୬୩ 


ଅନ୍ନପୂର୍ଣ୍ଣା ଦର୍ଶନ କଲେ । ତୀର୍ଥ ଶ୍ରାଦ୍ଧ କଲେ, ବ୍ରାହ୍ମଣ ଭୋଜନ କରାଇଲେ । ସେଠାରୁ 
ଅଯୋଧ୍ୟା ଯାଇ ସେଠାରେ ସ୍ବାନ କଲେ । ଲକ୍ଷ୍ମୌରେ ନବାବଙ୍କ ଉଆସ ଦେଖ୍‌ଲେ, 
କ୍ୟାନିଂ କଲେଜ ଦେଖୁଲେ, ଇମାମବାଡ଼ା ଦେଖୁଲେ | କାନପୁରରେ ଅନେକ କାରଖାନା 
ଦେଖୁଲେ । ଦିଲ୍ଲୀରେ କୁତବମୀନାର, ଲାଲ କିଲ୍ଲା, ଯନ୍ତର ମନ୍ତର ଦେ ଖ୍‌ଲେ | ଆଗ୍ରାରେ 
ତାଜମହଲ ଦେଖୁଲେ । ମଥୁରା ବୃନ୍ଦାବନରେ ଦେବଦର୍ଶନ କଲେ । ପ୍ରୟାଗ ତ୍ରିବେଣୀ 
ତୀର୍ଥରେ ସ୍ଵାନ, ଦାନ ଓ ଧର୍ମାନୁଷ୍ଠାନ କଲେ, ଆଲବର୍ଟ ପାର୍କ ଓ ମେଓର କଲେଜ 
ଦେଖୁଲେ । ଗୟା ଯାଇ ବିଷ୍ଣୁପାଦରେ ପିଣ୍ଡଦାନ କଲେ ଓ ବୁଦ୍ଧଗୟା ଦେଖ୍‌ଲେ। ତା 
ପରେ ବୈଦ୍ୟନାଥ ଯାଇ ଧର୍ମାଲୋଚନା କଲେ ଓ ଶେଷରେ ସିଂହଭୁମି ବାଟେ ବାମଣ୍ଡାକୁ 
ଫେରି ଆସିଲେ । 

ଏଇ ଯାତ୍ରାର ପ୍ରତି ପାଦରେ ବାସୁଦେବ ତାଙ୍କ ପିତାଙ୍କର ସନ୍ଧାନ କରୁଥୁଲେ, 
କିନ୍ତୁ କୌଣସି ଖବର ମିଳି ନ ଥୁଲା । ବାମଣ୍ଡା ଫେରିବା ପରେ ଖବର ମିଳିଲୀ ଯେ 
ହରିହର ସମ୍ବଲପୁରରେ ଅଛନ୍ତି ଏବଂ ରୋଗରେ ପୀଡ଼ିତ । ବାସୁଦେବ ନିଜେ ସମ୍ବଲପୁର 
ଯାଇ ତାଙ୍କୁ ବାମଣ୍ଡାକୁ ଫେରାଇ ଆଣିଲେ । 

ବାସୁଦେବ ବିଦେଶ ଯାତ୍ରାରେ ଯାଇଥୁଲେ ପତ୍ନୀ ମରିଯିବା ପରେ ସଂସାର 
ପ୍ରତି ବୀତସ୍କୃହ ହୋଇ; କିନ୍ତୁ ଯାତ୍ରାରୁ ଫେରି ମନ ହେଲା ପୁଣି ସଂସାର କରିବାକୁ । 
ପାତ୍ରୀ ଅନୁସନ୍ଧାନ କରିବା ପାଇଁ ଘଟକ ଓ ପୁରୋହିତ ବିଭିନ୍ଲ୍‌ ସ୍ମ୍ରାନକୁ ଯାଇ କନ୍ୟା 
ଠିକ କଲେ ରେରୁଆର ଜମିଦାର ପରିବାରରେ । ଯଥା ସମୟରେ ବାସୁଦେବ ଏଇ 
ଜମିଦାରଙ୍କର ଦୁଇଟି ଝିଅଙ୍କୁ ଏକାସାଙ୍ଗେ ବାହା ହେଲେ। ପୁଣି କିଛିଦିନ ପରେ 
କଲିକତାରୁ ଫେରିବା ବାଟରେ ବାସୁଦେବ ଖରସୁଆଁର ଗୋଟିଏ ଝିଅକୁ ବାହା 
ହୋଇଗଲେ ଏବଂ ତାକୁ ବାମଣ୍ଡାକୁ ଆଣିଲେ । ଏଇ ତିନି ସ୍ତ୍ରୀଙ୍କ ଗର୍ଭରୁ କାଳକ୍ରମେ 
ଜନ୍ମିଲେ ବାସୁଦେବଙ୍କର ଏଗାରଟି ଝିଅ ଓ ଆଠଟି ପୁଅ । । 

ଏପରି ଭାବରେ ନିଜର ସଂସାରକୁ ବ୍ୟବସ୍ଫାପିତ କରି ରାଜ୍ୟ କାମରେ ମନ 
ଦେଲେ ବାସୁଦେବ । ବାମଣ୍ଡା ରାଜ୍ୟକୁ ତିନିଟି ତହସିଲରେ ବିଭକ୍ତ କରି ସେଠାରେ 
ଜଣେ ଜଣେ ମାଜିଷ୍ଟ୍ରେଟ ରଖ୍‌ଲେ । ରାଜ ଦରବାର ପରିବର୍ତେ ନ” ଜଣ ସଦସ୍ୟଙ୍କୁ 
ନେଇ ଏକ କାଉନସିଲ ପ୍ରବର୍ଭନ କଲେ | ଦେଓଗଡ଼ ଓ କୁଚିଣ୍ଡାରେ ଦାତବ୍ୟ ଚିକିତ୍ସାଳୟ 
ବସାଇଲେ । ବାମଣ୍ଡାରୂ ଦେଓଗଡ଼ ପର୍ଯ୍ୟନ୍ତ ରାସ୍ତା ତିଆରି କରାଇଲେ । ଭଶ୍ଵରଚନ୍ଦ୍ର 
ବିଦ୍ୟାସାଗରଙ୍କୁ ଜଣେ ଭଲ ଶିକ୍ଷକ ପଠାଇବାକୁ ଚିଠି ଲେଖୁ ତାଙ୍କ ପରାମର୍ଶ କ୍ରମେ 
ବିଜୟଚନ୍ଦ୍ର ମଜୂମଦାରଙ୍କୁ ବାମଣ୍ଡା ଅଣାଇଲେ । ଇଂରାଜୀ ବିଦ୍ୟାଳୟ ପ୍ରତିଷ୍ଠା କଲେ । 
କାଶୀରେ ଦେଖ୍ଥୁବା ମାନମନ୍ଦିର ନକଲରେ ବାମଣ୍ଡା ବିଜ୍ଞାନାଗାର ବସାଇଲେ । କାଶୀ 


୩୬୪ 


ଓ ମିଥୁଳାରୁ ଜ୍ୟୋତିଷଜ୍ଞ ପଣ୍ଚିତ ଡକାଇ ପ୍ରାଚୀନ ପଦ୍ଧତି ଗବେଷଣା କରାଇଲେ । 
ବିଜ୍ଞାନାଗାର ପାଇଁ କଟକ କଲେଜରୁ ପ୍ରଫେସର ଯୋଗେଶଚନ୍ଦ୍ର ରାୟ ବିଦ୍ୟାନିଧ୍‌ଙ୍କୁ 
ଡକାଇ ତାଙ୍କର ପରାମର୍ଶ ନେଲେ । ଦେଓଗଡ଼ରେ ଜଗନ୍ନାଥ ବଲ୍ଲଭ ନୀରେ ଛାପାକଳ 
ବସାଇଲେ । 

ଦିନେ ସଂଧ୍ୟାବେଳେ ସୁଢ଼ଳଦେବ କ୍ଲାନ୍ତ ହୋଇ ବସି ପୁରୁଣା ଶିକ୍ଷକ ଗଣେଶ୍ଵର 
ପଟନାୟକଙ୍କ ସହିତ ରାଜ୍ୟର ଭଲମନ୍ଦ ଆଲୋଚନା କରୁଥୁଲେ । ତାଙ୍କର କୀଭି ସବୁ 
ଗଣନା ହୋଇ ସାରିବା ପରେ ବାସୁଦେବ ପଚାରିଲେ, ଶିକ୍ଷକ ମହାଶୟ, ଆଉ କଣ 
କରାଯାଇ ପାରେ ବାମଣ୍ଡାରେ ? ଗଣେଶ୍ଵର ପଟନାୟକ କିଛି ସମୟ ଭାବିଲେ, କହିଲେ, 
ବାମଣ୍ଡାରେ ଥରେ ରାଧାନାଥ ରାୟଙ୍କର ପାଦ ଧୂଳି ପଡ଼ୁ । ଓଡ଼ିଶାର ସର୍ବପ୍ରସିଦ୍ଧ ଲୋକ 
ଜଣକ ଏପର୍ଯ୍ୟନ୍ତ ବାମଣ୍ଡା ଆସି ନ ଥୁଲେ କାରଣ ଏ ରାଜ୍ୟଟି ତାଙ୍କ ପରିଦର୍ଶନ 
ଇଲାକା ଭିତରେ ନ ଥୁଲା । 

ଏ କଥାରେ ବାସୁଦେବ ସୂଢ଼ଳଦେବ ସାଙ୍ଗେ ସାଙ୍ଗେ ରାଜି ହୋଇଗଲେ ଓ 
ପରଦିନ ରାଧାନାଥଙ୍କ ପାଖକୁ ଚିଠି ଲେଖାଗଲା । ଚିଠି ପାଇ ରାଧାନାଥ ଖୁସି ହେଲେ, 
କିନ୍ତୁ ଟିକିଏ ବିରକ୍ତ ହେଲେ ଯେ ସେଠାକୁ ଯିବା ପାଇଁ ତାଙ୍କୁ ଛୁଟି ନେବାକୁ ହେବ । 
ଯାହା ହେଉ ଛୁଟି ନେଇ ୧୮୮୬ ଅକ୍ଟୋବର ମାସରେ ହାତୀରେ ଚଢ଼ି ରାଧାନାଥ 
କଟକରୁ ଯାତ୍ରା ଆରମ୍ଭ କଲେ। ରାସ୍ତାରେ ତାଙ୍କର ମନେ ପଡ଼ିଲା ଯେ ସେ 
ଯେତେବେଳେ ରାଜାଙ୍କ ପାଖକୁ ଯାଉଛନ୍ତି, ଭେଟି ତ ଦେବାକୁ ହେବ ! ଏଥ୍‌ପାଇଁ 
ଅବଶ୍ୟ ପ୍ରତିଦାନ ମିଳିବାର ଆଶା ମଧ୍ୟ ଥୁଲା । ତେଣୁ ରାଧାନାଥ ହାତୀ ପିଠିରେ 
ବସି ଗୋଟିଏ କବିତା ତିଆରି କରିବାରେ ମନ ଦେଲେ । ସେ ଯେଉଁ ପାଞ୍ଚ ପଦର 
କବିଚା ଲେଖୁଲେ ସେଇଟି ତୋଷାମଦ ସଂପର୍କରେ ଥୁଲା ଏବଂ ତାର ପ୍ରଥମ 
ପଦଟି ଥୁଲା : 

ଧ୍କ ତୋଷାମଦୀ ଧୁକ ଧ୍କ ତୋର 
ଘୃଣିତ ହୀନ ଜୀବନ 

ଧ୍କ ତୋ ଜୀବିକା ଧୁକ ଧକ ସେହି 
ଜୀବିକା ଜନିତ ଧନ । 

କବିତାଟି ରଧାନାଥଙ୍କୁ ବିଶେଷ ଭଲ ଲାଗୁ ନ ଥ୍‌ଲେ ମଧ୍ୟ ସେ ମନେ କଲେ 
ଯେ ରାଜାଙ୍କ ପାଖରେ ଏଇଟି ଚଳିଯିବ । ବାମଣ୍ଡାରେ ତାଙ୍କ ପାଇଁ ଏତେ ବିରାଟ 
ଆୟୋଜନ ହୋଇଛି ବୋଲି ସେ ଜାଣି ନ ଥୁଲେ । ତାଙ୍କ ହାତୀ ଦେଓଗଡ଼ରେ ପହଞ୍ଚୁଲା 
କ୍ଷଣି ଏଗାରଟି ତୋପଧ୍ଵନିରେ ତାଙ୍କର ସ୍ଵାଗତ ହେଲା । ନିଜେ ବାସୁଦେବ ତାଙ୍କୁ 


୩୬୫ 


ସେଠାରୁ ପାଛୋଟି ନେଇ ଗଲେ । ତାଙ୍କୁ ସାଙ୍ଗରେ ନେଇ ସେ ବିଭିନ୍ନ ସ୍ଫାନ ବୁଲି 
ଦେଖାଇଲେ । ସାଙ୍ଗରେ ଦଳବଳ ନ ନେଇ ଗୋଟିଏ ଅନୁଚର ସହିତ ରାଧାନାଥ ଓ 
ବାସୁଦେବ ଗୋଟିଏ ଦିନ ରାଜା ତିଆରି କରିଥୁବା ବଗିଚା ଦେଖ୍‌ଵଲେ । ଏଥୁରେ 
ବିଭିନ୍ନ ପ୍ରକାର ଦେଶୀ ବିଦେଶୀ ଗଛ ଲଗା ହୋଇଥଲା । ଦିନେ ସେମାନେ ଗଲେ 
ପ୍ରଧାନ ପାଟ ଜଳପ୍ରପାତ ଦେଖୁବାକୁ । ଅନ୍ୟ ଦିନମାନଙ୍କରେ ସେମାନେ ଦେଖୁଲେ 
ବାମଣ୍ଡାର ପୂର୍ବ ରାଜଧାନୀ ପୁରୂଣାଗଡ଼, ଚିକିସାଳୟ, ସଂସ୍କୃତ ପୁସ୍ତକାଳୟ, ମୁଦ୍ରାଯନ୍ତ 
ଇତ୍ୟାଦି । ରାଧାନାଥ ଆସିଥୁଲେ ମାତ୍ର ତିନି ଦିନ ପାଇଁ, ରହୁ ରହୁ ରହିଗଲେ ସାତ 
ଦିନ । ଏଇ ଭିତରେ ଦିନେ ଗୋଟିଏ ସାହିତ୍ୟିକ ଗୋଷ୍ଠୀରେ ନିଜର ପାଂଚପଦୀ କବିତା 
ପଢ଼ି ସେ ବାସୁଦେବଙ୍କ ଠାରୁ ପାଂଚଶହ ଟଙ୍କା ପୁରସ୍କାର ମଧ୍ୟ ପାଇଲେ । 

ଶେଷରେ ତୋଷାମଦୀ ଜୀବିକା ଜନିତ ପାଂଚଶହ ଟଙ୍କା ଧରି ରାଧାନାଥ 
କଟକକୁ ଫେରିଲେ ଏବଂ ବାମଣ୍ଡା ଶୀର୍ଷକ ନିଜର ଭ୍ରମଣ କାହାଣୀ ଲେଖ୍‌ ଭ୍ରମଣକାରୀ 
ଛଦ୍ମନାମରେ ନବସଂବାଦ ପତ୍ରିକାରେ ପ୍ରକାଶ ପାଇଁ ପଠାଇ ଦେଲେ । ଏ ପ୍ରବନ୍ଧରେ 
ବାସୁଦେବ ସୁଢ଼ଳଦେବଙ୍କର ଭୂୟସୀ ପ୍ରଶଂସା କରା ହୋଇଥୁଲା । ଏଇଟି ଲେଖୁବା 
ମୂଳରେ ରାଧାନାଥଙ୍କର ଆଶା ଥୁଲା ଯେ ବାମଣ୍ଡା ରାଜାଙ୍କ ସହିତ ତାଙ୍କର ବଂଧୁତ୍ଵ 
କେବେ ନା କେବେ କାମରେ ଆସିବ । 

ଏଥରକ ରାଧାନାଥ କଟକରେ ବସି ନନ୍ଦିକେଶ୍ଵରୀ କାବ୍ୟ ଲେଖୁବାରେ ନିଜକୁ 
ମନପ୍ରାଣ ନିଯୋଗ କରିଦେଲେ । 


୩୬୬ 


ଦଣ 


ପୁରୀ : ଡିସେମ୍ବର ୧୮୮୬ 


ଦି ବର୍ଷ ତଳେ ଯେତେବେଳେ ପୁରୀ ରାଜାଙ୍କୁ ଗୋଟିଏ ବିଶେଷ ଦରବାରରେ ଆସି 
ସନନ୍ଦ ନେଇଯିବାପାଇଁ ଲେଖା ହୋଇଥୁଲା, ରାଣୀ ସୂର୍ଯ୍ୟମଣି ଜଣାଇଥ୍‌ଲେ ଯେ 
ବାଳକ ମୁକୁନ୍ଦ ନିଜର ଅଳ୍ପ ବୟସ ଦୃଷ୍ଟିରୁ ସଭାକୁ ଯିବାକୁ ଅକ୍ଷମ । ପୁରୀ କଲେକ୍ଟର 
ସେଥୁପାଇଁ ସନନ୍ଦଟିକୁ ମୁକୁନ୍ଦକୁ ଡକାଇ ତା ହାତରେ ଦେଇ ଦେଇଥୁଲେ । ତେବେ 
୧୮୮୫ ନଭେମ୍ବର ମାସରେ ଯେତେବେଳେ ଛୋଟଲାଟ ସର ରିଭର୍ସ ଟମସନ କଟକ 
ଆସି ସାଧାରଣ ଦରବାର କଲେ ଏବଂ ସେଥୁକୁ ପୁରୀ ରାଜାଙ୍କୁ ନିମନ୍ତ୍ରଣ ହେଲା, 
ସୂର୍ଯ୍ୟମଣି ସ୍ଗିର କଲେ ଯେ ମୁକୁନ୍ଦ ସେଠାକୁ ଯାଇ ରାଜାର ଖ୍ଲତ ଆଣିବ । ଆଠବର୍ଷର 
ମୁକୁନ୍ଦ ଯେତେବେଳେ ରାଜାପୋଷାକ ପିନ୍ଧି ଦରବାରରେ ବସିଲା, ସେ ହି ହୋଇଗଲା 
ସଭାର ସବୁଠାରୁ ବିଶେଷ ଆକର୍ଷଣ । ଦରବାରକୁ ଆସିବାବେଳେ ଏବଂ ସେଠାରୁ 
ଫେରିବା ବେଳେ ମୁକୁନ୍ଦକୁ ଦେଖୁବା ପାଇଁ ତା ପାଲିଙ୍କି ସଂଗେ ଯେତେ ଲୋକ 
ଗୋଡ଼ାଇଥୁଲେ ଅନ୍ୟ ରାଜାଙ୍କ ପାଇଁ, ଏପରିକି ସ୍ଵୟଂ ଛୋଟଲାଟଙ୍କ ପାଇଁ ଏତେ 
ବ୍ୟସ୍ତତା ଦେଖା ଯାଇ ନ ଥୁଲା । 

ପୁରୀ ରାଜାଙ୍କୁ ଏ ପ୍ରକାର ସମ୍ମାନ ଦେଇ ଲୋକମାନଙ୍କୁ ଖୁସି କରିବା ସଂଗେ 
ସଂଗେ ସରକାର ଏ ବିଷୟରେ ମଧ୍ୟ ଚିନ୍ତିତ ଥୁଲେ କିପରି ଦିବ୍ୟସିଂହର ଦ୍ଵୀପାନ୍ତର 
ଓ ମୁକୁନ୍ଦର ନାବାଳକତ୍ଵ ସମୟରେ ପୁରୀ ମନ୍ଦିର ସୁଚାରୁ ରୂପେ ପରିଚାଳିତ ହେବ । 
କଲିକତାରେ ସରକାରୀ ଓକିଲମାନଙ୍କର ସଭା ହୋଇ ଦେଖା ଯାଇଥୁଲା ଯେ ସିଭିଲ 
କୋଡ଼ ଅନୁସାରେ କୌଣସି ପଦକ୍ଷେପ ନିଆ ଯାଇ ପାରିବ ନାହିଁ, କାରଣ ଏ ଆଇନ 
ଧାର୍ମିକ ଟ୍ରଷ୍ଟ ପ୍ରତି ଲୀଗୁ ନୂହେଁ । ଏଥୁପାଇଁ ଭାରତ ସରକାର ଏ ଆଇନର ୫୩୯ 
ଧାରାକୁ ବଦଳାଇ ଧାର୍ମିକ ସଂସ୍ଫ୍ରାମାନଙ୍କୁ ମଧ୍ୟ ଏ ଆଇନର ଅନ୍ତର୍ଭୁକ୍ତ କରାଇଲେ 
ଏବଂ ୧୮୪୦ ର ଦଶ ଆଇନକୁ ବଦଳାଇ ପୁରୀ ମନ୍ଦିର ପାଇଁ ଅଧୁକ ଟ୍ରଷ୍ଟି ରଖୁବାର 
ବ୍ୟବସ୍ଫ୍ଵା କରାଇଲେ । ଏହା ପରେ ସରକାର ସ୍ଥିର କଲେ ଯେ କଲେକ୍ଟର କେ.ଜି. 
ଗୁପ୍ତ ଦେଇଥୁବା ପରାମର୍ଶ ଅନୁଯାୟୀ ପୁରୀ ମନ୍ଦିର ରାଜାଙ୍କ ସଭାପତିତ୍ଵରେ ଗୋଟିଏ 
କମିଟି ଦ୍ଵାରା ପରିଚାଳିତ ହେବ ଏବଂ ଜଣେ ଦରମା ପାଉଥୁବା ମ୍ୟାନେଜର ସମସ୍ତ 
କାର୍ଯ୍ୟ ଚଳାଇବେ । ଏହି ବ୍ୟବସ୍ଫାକୁ କାର୍ଯ୍ୟକାରୀ କରିବାପାଇଁ ଦରଖାସ୍ତ କରି ସିଭିଲ 
କୋର୍ଟର ଆଦେଶ ନିଆଯିବ । 

୩୬୯ 


କୋର୍ଟରେ ଦରଖାସ୍ତ କରିବା ପୂର୍ବରୁ କମିଶନର ନିଜର ସେରି ସ୍ତାଦାର 
ରାମପ୍ରସାଦ ସିଂହଙ୍କୁ ପଠାଇଲେ ମନ୍ଦିରର ପରିଚାଳନା ଦେଖ୍‌ ଏକ ରିପୋର୍ଟ ଦେବା 
ପାଇଁ । ରାମପ୍ରସାଦ ମନ୍ଦିରକୁ ଯାଇ ଯେତେବେଳେ ଦେଉଳକରଣକୁ ମନ୍ଦିରର ଥୁବା 
ଅଳଙ୍କାର ଇତ୍ୟାଦିର ହିସାବ ମାଗିଲେ, ସୂର୍ଯ୍ୟମଣି ସେବକମାନଙ୍କୁ କହିଦେଲେ ଯେ 
ସେମାନେ ରାମପ୍ରସାଦଙ୍କୁ ମନ୍ଦିରର କୌଣସି କାଗଜ ଆଦି ଦେଖାଇବେ ନାହିଁ କିମ୍ବା 
କୌଣସି ହିସାବ ଦେବେ ନାହିଁ । 

ମନ୍ଦିର ସେବକମାନଙ୍କ ଅସହଯୋଗ ଯୋଗୁ ରାମପ୍ରସାଦ ସୂର୍ଯ୍ୟମଣିଙ୍କ ଦେବାନ 
ଆନନ୍ଦଚନ୍ଦ୍ର ମୁଖର୍ଜୀ ଓ ରାଣୀଙ୍କ ବିଷୋଇ ଦୀନବନ୍ଧୁ ରାଉତରାକୁ ଯାଇ କାଗଜପତ୍ର 
ମାଗିଲେ । ସେମାନେ ଓଲଟା ରାମପ୍ରସାଦଙ୍କୁ କହିଲେ ଯେ ଏ ସବୁ କାଗଜଚ୍ଚ ମାଗିବା 
ପାଇଁ କିଏ ଆଦେଶ ଦେଇଛି ସେ ତାର ଲିଖିତ ପ୍ରମାଣ ଦେଖାନ୍ତୁ । ରାମପ୍ରସାଦଙ୍କ 
ପାଖରେ ଏ ପ୍ରକାର କୌଣସି କାଗଚ୍ଚ ନ ଥୁବାରୁ ସେ ଚୂପ ରହିଲେ ଏବଂ କଟକକୁ 
ଫେରି ଏ ସବୁ ଅସୁବିଧା ଦର୍ଶାଇ କମିଶନରଙ୍କୁ ରିପୋର୍ଟ ଦେଇଦେଲେ । 

କମିଶନର ମେଟକାଫ ଏ ରିପୋର୍ଟ ପଢ଼ି ଗଭଣ୍ଠମେଣ୍ଟ ପ୍ଵୀଡ଼ର ହରିବଲ୍ଲଭ 
ବୋଷଙ୍କ ସହିତ ପରାମର୍ଶ କଲେ ଏବଂ ସ୍ଥ୍ରିର ହେଲା ଯେ ପୁରୀ କଲେକ୍ଟର ଏ ବିଷୟରେ 
ଜିଲ୍ଲା ଜଜଙ୍କ କୋର୍ଟରେ କେସ କରିବେ । ତଦନୁସାରେ ୧୮୮୬ ଡ଼ିସେମ୍ବର ୧୫ 
ତାରିଖରେ ପୁରୀର ଅସ୍ଫ୍ରାୟୀ କଲେକ୍ଟର ଜେ.ଏଚ, ସାଭେଜ କଟକ ଜିଲ୍ଲା ଜଜଙ୍କ 
କୋର୍ଟରେ ଗୋଟିଏ ମକଦ୍ଦମା ଦାୟର କଲେ । ଏ ମକଦ୍ଦମାରେ ପ୍ରତିବାଦୀ ହେଲେ 
ରାଜା ଦିବ୍ୟସିଂହ ଦେବ, ରାଣୀ ସୂର୍ଯ୍ୟମଣି ପାଟମହାଦେଇ, ରାଣୀ ନୀଳାଦ୍ରି, ଦେଉଳ 
କରଣ ରାମଚନ୍ଦ୍ର ସାନ୍ତରା, ଭଣ୍ଡାର ଦାୟିତ୍ଵରେ ଥୁବା ଯୋଗୀ ମେକାପ ଇତ୍ୟାଦି । ଏ 
ମକଦ୍ଦମାରେ ଦାବୀ କରାଯାଇଥୁଲା : 

ଯେ, ଦରଖାସ୍ତରେ ଲେଖା ଯାଇଥୁବା ଓ ମନ୍ଦିରର ଅନ୍ୟାନ୍ୟ ଅଳଙ୍କାର ଓ ସୁନା 
ରୂପା ଯାହା ପ୍ରତିଦିନ ଠାକୁରଙ୍କ ସେବାରେ ପ୍ରୟୋଜନ ହୁଏ ନାହିଁ, ତାହାକୁ କୋର୍ଟରେ 
ଦାଖଲ କରାଯାଉ କିମ୍ବା ଅନ୍ୟତ୍ର ସୁରକ୍ଷିତ ରଖାଯାଉ ଏବଂ ଆବଶ୍ୟକ ହେଲେ ତାର 
ସୁରକ୍ଷା ଓ ତତ୍ସ୍ଵାବଧାନ ପାଇଁ ଜଣେ ରିସିଭର ନିଯୁକ୍ତ ହୁଅନ୍ତୁ । ଯେ, ପ୍ରତିବାଦୀମାନେ 
ସେମାନଙ୍କର କର୍ରୂତ୍ଵରେ ଥୁବା ସମସ୍ତ ଅଳଙ୍କାର, ସୁନାରୂପା, ଟଙ୍କା ପଇସା, ଚଳନି 
ସଂପଭି ଇତ୍ୟାଦିର ସଂପୂର୍ଣ୍ଣ ଓ ସଠିକ ବିବରଣୀ ଦିଅନ୍ତୁ । ଯେ, ପ୍ରତିବାଦୀ ସୂର୍ଯ୍ୟମଣି 
ତାଙ୍କ ଅଧୂକାରରେ ଥୁବା ମନ୍ଦିର ସଂପର୍କୀୟ ସମସ୍ତ ଢମିଚ୍ଚମାର ସମ୍ପୂର୍ଣ୍ଚ ଓ ସଠିକ 
ବିବରଣୀ ଦିଅନ୍ତୁ | ଯେ, ଢମିଜମାରୁ ହେଉ ବା ଠାକୁରଙ୍କୁ ଦିଆଯାଉଥ୍ବା ଦାନଦ୍ରବ୍ଯରୁ 
ହେଉ, ସୂର୍ଯ୍ୟମଣି ଯେଉଁ ସବୁ ଖଜଣା, ଲାଭ, ଆୟ ଓ ପ୍ରାପ୍ଯ ପାଉଥୁଲେ, ତାଙ୍କଠାରୁ 


୩୭୦ 


ସେ ସବୁର ହିସାବ ନିଆଯାଉ । ଯେ, ସୂର୍ଯ୍ୟମଣି ମନ୍ଦିରର ଦାୟିତ୍ବ ନେବା ଦିନରୁ ଏ 
ପର୍ଯ୍ୟନ୍ତ ଯାହା ଆୟ କରିଛନ୍ତି ଏବଂ ସେଥୁରୁ ଯାହା ବ୍ୟୟ ହୋଇଛି ତାର ହିସାବ ଦିଅନ୍ତୁ । 

ଏଥୁ ସହିତ କୋର୍ଟକୁ ଅନୁରୋଧ ମଧ୍ୟ କରାଯାଇଥୁଲା ଯେ ୧୮୪୦ ଆଇନର 
ଦ୍ବିତୀୟ ଧାରା ଅନୁସାରେ କୋର୍ଟ ପକ୍ଷରୁ ନୂଆ ଟ୍ରଷ୍ଟି ନିଯୁକ୍ତ କରାଯାନ୍ତୁ ଏବଂ ସେମାନଙ୍କ 
ଉପରେ ମନ୍ଦିର ପରିଚାଳନାର ଭାର ଦିଆଯାଉ; ଏହି ଟଷ୍ଟିମାନଙ୍କ ହାତରେ ମନ୍ଦିରର 
ସମସ୍ତ ସ୍ଫ୍ରାବର ଅସ୍ତ୍ବାବର ସମ୍ପରି ନ୍ୟସ୍ତ କରାଯାଇ ପରିଚାଳନା ପାଇଁ ଏକ ଉପଯୁକ୍ତ 
ଯୋଜନା କରାଯାଉ । 

ଏ ମକଦ୍ଦମାରେ ବାଦୀ କଲେକ୍ଟରଙ୍କ ପକ୍ଷରୁ ଓକିଲ ଥୁଲେ ହରିବଲ୍ଲଭ ବୋଷ 
ଏବଂ ଲାଲବିହାରୀ ଘୋଷ । ପ୍ରତିବାଦୀଙ୍କ ପକ୍ଷରୁ ଓକିଲ ଥୁଲେ ରାମଶଙ୍କର ରାୟ ଓ 
ମଧୁସୂଦନ ଦାସ । କେସ ଚାଲିଥୁବା ବେଳେ ଯେପରି ସଂପର୍ରି ସବୁର କୌଣସି 
ହେରଫେର ନ ହୁଏ ସେଥ୍‌ପାଇଁ କଲେକ୍ଟର ଆବେଦନ କଲେ ଜଣେ ରିସିଭର ଓ 
ଜଣେ ତହସିଲଦାର ନିଯୁକ୍ତ କରିବା ପାଇଁ । କଚେରୀରେ ଏ ଆବେଦନ ଗୃହୀତ 
ହେଲା । ଏମାର ମଠ ମହନ୍ତ ରଘୁନନ୍ଦନ ରାମାନୁଜ ଦାସ ଅନରାରୀ ରିସିଭର ଓ 
ସବଡ଼େପୁଟୀ ନଦିଆ। ଚାନ୍ଦ ଦର ଆସିଷ୍ଠାଣ୍ଟ ରିସଭର ନିଯକ୍ତ ହେଲେ; ରାମପ୍ରସାଦ 
ସିଂହ ମାସକୁ ଶହେ ଟଙ୍କା ଦରମାରେ ତହସିଲଦାର ଭାବେ ନିଯୁକ୍ତି ପାଇଲେ । ଝିଲ୍ଲା 
କୋର୍ଟର ନାଜ୍ଚରକୁ ପୁରୀ ପଠାଗଲା ମନ୍ଦିରରେ ଥୁବା ଅଳଙ୍କାର ଇତ୍ୟାଦି ତାଲିକା 
କରିବା ପାଇଁ । 

ଏ ମକଦ୍ଦମା ଯୋଗୁ ପୁରୀରେ ହୁଲସ୍ଫ୍ଲ ପଡ଼ିଗଲା । କୋର୍ଟରୁ ଅଫିସର ଆସି 
ମନ୍ଦିରର କାଗଜପତ୍ର ଓ ମାଲଖାନା ଘରେ ତାଲା ପକାଇ ସିଲ ମୋହର ଲଗାଇ 
ଦେଲେ । ମନ୍ଦିରର ଚାରି ଦ୍ବାରରେ ପୋଲିସ ପହରା ବସାଗଲା । ରାଣୀଙ୍କ ନଅରର 
ସତାଇଶ ହଜାରୀ ମାହାଲ କଚେରୀ ଦୁଆରେ ମଧ୍ୟ ପୋଲିସ ପହରା ବସିଲା । 

ସୂର୍ଯ୍ୟମଣି କିନ୍ତୁ ଆହାଲତରୁ କୌଣସି ଆଦେଶ ପାଇ ନ ଥ୍‌ବାରୁ ନାଜରକୁ 
କାଗଜପତ୍ର ବା ମାଲଖାନାର ଚାବି ଦେଲେ ନାହିଁ ଏବଂ ସେବକମାନଙ୍କୁ ରିସିଭରଙ୍କ 
ଅଧୀନରେ କାମ କରିବାକୁ ମନା କରିଦେଲେ । ତାଙ୍କ ନଅର ଆଗରେ ପୋଲିସ 
ପହରା ବିରୁଦ୍ଧରେ ମଧ୍ୟ ସେ କଲେକ୍ଟରଙ୍କୁ ଲେଖ୍‌ଲେ ଯେ ସେ ଏହାଦ୍ଵାରା ଅପମାନିତ 
ହେଉଛନ୍ତି । ଏ ଦରଖାସ୍ତ ପରେ ତାଙ୍କ ଘର ଆଗରୁ ପହରା ଉଠାଇ ନିଆ ହେଲା । 

ଏହା ପରେ ନାଜର କୋରଖର ଆଦେଶ ଆଣି ଭଣ୍ଡାରଘର ଖୋଲାଇ ସେଥୁରେ 
ଥୁବା ପାଟ ଓ ସୂତା ଲୁଗାର ତାଲିକା ତିଆରି କଲା । ରାଜାଙ୍କ ନଅର ଏବଂ ଦେଉଳ 
କରଣ, ତଢ଼ାଉ କରଣଙ୍କ ଘର କୋରଖ କରି ସେମାନଙ୍କ ପାଖରୁ ମନ୍ଦିର ସଂପର୍କୀୟ 
କାଗଜ ସବୁ ଅଣାଗଲା ଏବଂ ତାକୁ କଚେରୀ ଘରେ ରିସିଭରଙ୍କ ଅଧୀନରେ ରଖାଗଲା । 
ପୁରୀ ମନ୍ଦିରର ଭବିଷ୍ୟତ କଥା ବର୍ତମାନ ରହିଲା କଚେରୀରେ । 
୩୭୧ 


କଟକ : ଜାନୁଆରୀ ୧୮୮୭ 


ପୁରୀ ମନ୍ଦିର ପରିଚାଳନା ସମସ୍ୟାରେ ବର୍ତମାନ ଓଡ଼ିଶାର ଜନ ସାଧାରଣ ମଧ୍ୟ ଚିନ୍ତିତ 
ହୋଇଗଲେ । ସରକାର ମକଦ୍ଦମା ଦାୟର କଲେ ଡିସେମ୍ବର ୧୫ ତାରିଖରେ । ଏହା 
ପୂର୍ବରୁ ଏଇ ମକଦ୍ଦମା ପାଇଁ ସରକାରୀ ମହଲରେ ବିଚାର ବିମର୍ଶ ଚାଲିଥ୍‌ବା ବେଳେ 
ଉତ୍କଳସଭାର ସଂପାଦକ ଗୌରୀଶଙ୍କର ରାୟ ପ୍ରିଣ୍ଟଂ କମ୍ପାନୀ ଦୋତାଲାରେ ସଭାର 
ଏକ ବିଶେଷ ଅଧ୍ବେଶନ ଡକାଇଥୁଲେ ଜଗନ୍ନାଥ ମନ୍ଦିର କୀର୍ଯ୍ୟ ନିର୍ବାହ ସମ୍ବନ୍ଧରେ 
ଆଲୋଚନା କରିବା ପାଇଁ । ଡିସେମ୍ବର ୫ ତାରିଖରେ ସଭାଟି ହେଲା । ମାତ୍ର ଗୋଟିଏ 
ଦିନ ଆଗରୁ ସଭାର ବିଜ୍ଞାପନ ଦିଆ ଯାଇଥ୍‌ଲେ ମଧ୍ଯ ଏଥୁରେ ଶତାଧୁକ ଲୋକ 
ଯୋଗ ଦେଇଥୁଲେ । ଏ ସଭାର ମୁଖ୍ୟ କତ୍ତା ଥୁଲେ ବୈଦ୍ୟନାଥ ପଣ୍ଡିତ, ରାମଶଙ୍କର 
ରାୟ, ଗୋଲକଚନ୍ଦ୍ର ବୋଷ, ଗୋବିନ୍ଦ ରଥ, କପିଳେଶ୍ଵର ବିଦ୍ୟାଭୂଷଣ, ଯଜ୍ଞେଶ୍ଵର 
ଚନ୍ଦ୍ର ପ୍ରମୂଖ । ଏ ସଭାରେ ଆଲୋଚନା ପରେ ତିନୋଟି ପ୍ରସ୍ତାବ ପାରିତ ହେଲା: 

ପ୍ରଥମ, ବର୍ତମାନ ମନ୍ଦିର କାର୍ଯ୍ୟ ନିର୍ବାହରେ କୌଣସି ବିଶୃଙ୍ଖଳା ଘଟିବାର 
ସଭା ଜ୍ଞାତ ନୁହନ୍ତି ଯାହା ଫଳରେ କି ସରକାର ତାଙ୍କର ପ୍ରସ୍ତାବିତ ମକଦ୍ଦମା କରିବା 
ଉଚିତ ହେବ । ଦ୍ବିତୀୟ, ପୁରୀର ଠାକୁର ରାଜାଙ୍କୁ ସୁପରିନଟେଣ୍ଡେଣ୍ଟ ପଦରୁ ଖାରଜ 
କଲେ ତାହା ସମସ୍ତ ହିନ୍ଦୁଙ୍କର ଇଚ୍ଛା ବିରୁଦ୍ଧ ହେବ । ତୃତୀୟ, ଦରବ୍ୟମାନଙ୍କର ମୂଲ୍ୟବୃଦ୍ଧି 
ହେତୁରୂ, ମନ୍ଦିର ଖର୍ଚ୍ଚ ପାଇଁ ଯେଉଁ ଜମି ଖଞ୍ଜା ଅଛି ତାର ଆୟ ନିଅଣ୍ଟ ଏବଂ ପୁରୀ 
ରାଜା ହାତରୁ ତାହା ପୂର୍ଣ୍ଣ କରନ୍ତି ତାଙ୍କୁ ବାହାର କରି ଦେଲେ ସରକାରଙ୍କୁ ଅଧୁକା 
ଖର୍ଚ୍ଚ ଦେବାକୁ ହେବ ଅଥବା ସେବାପୂଜା କମାଇ ଦେବାକୁ ପଡ଼ିବ । 

ଏ ପ୍ରସ୍ତାବମାନ ବଙ୍ଗ ତଥା ଭାରତ ସରକାରଙ୍କ ପାଖକୁ ପଠାଇ ଦିଆଗଲା । 
ଏ ସଂପର୍କରେ ଗୌରୀଶଙ୍କର ଦୀପିକାରେ ଲେଖୁଲେ: ଆମ୍ଭେମାନେ ଗଭର୍ଣ୍ରମେଣ୍ଟଙ୍କୁ 
ଏକାନ୍ତ ଅନୁରୋଧ କରୁଅଛୁ ଯେ ମନ୍ଦିରର ଭାର ପୁରୀ ରାଜାଙ୍କଠାରୁ କାଢ଼ି ନେବାର 
କଳ୍ପନା ପରତ୍ୟାଗ ପୂର୍ବକ ତାହାଙ୍କ ଦ୍ଵାରା ବାଞ୍ଚିତ ସୁବନ୍ଦୋବସ୍ତମାନ କରିନେବାର 
ଚେଷ୍ଟା କରନ୍ତୁ ତାହା ହେଲେ ଉତ୍ତମ ହେବ । 

ପୁରୀ କଲେକ୍ଟର ମକଦ୍ଦମା ଦାୟର କରିବା ପରେ ଡିସେମ୍ବର ୨୬ ତାରିଖରେ 
ଭଗବଦ ଭକ୍ତି ପ୍ରଦାୟିନୀ ସଭା ପକ୍ଷରୁ ଗୋପାଳଜିଉଭ ମନ୍ଦିରରେ ଏକ ବିରାଟ ସଭା 


୩୭୨ 


ହେଲା । ଏ ଭଳି ସଭା କଟକରେ ଆଗରୁ କେହି ଦେଖୁ ନ ଥ୍‌ଲେ। ଏ ସଭାରେ 
ସଭାପତିତ୍ଵ କଲେ ଓକିଲ ଯଜ୍ଞେଶ୍ଵର ଚନ୍ଦ୍ର । ରିସିଭର ନିଯୁକ୍ତ ହେବାପରେ ପୁରୀ 
ମନ୍ଦିରରେ ଯେଉଁ ସବୁ ବିଶୃଙ୍ଖଳା ଦେଖାଦେଇଛି ସେ ବିଷୟରେ ସଭ୍ୟମାନେ ବର୍ଣ୍ରନା 
କଲେ । ଉଦାହରଣ ସ୍ଵରୂପ କୁହାଗଲା ଯେ ମନ୍ଦିର ଚାରିପାଖେ ମୁସଲମାନ କନଷ୍ଟେବଲ 
ଥାଇ ସେଠାରେ ରୋଷାଇ କରୁଛନ୍ତି ଓ ହିନ୍ଦୁ କନଷ୍ଟେବଲମାନେ ଗୋରୁଚମଡ଼ାର 
ବେଲଟ ପିନ୍ଧି ମନ୍ଦିର ଭିତରେ ବୁଲୁଛନ୍ତି । ସଭାର ସଭ୍ୟମାନେ ନୀଳାଦ୍ରି ମହୋଦୟ 
ଇତ୍ୟାଦି ଶାସ୍ତ୍ରରୁ ଶ୍ଳୋକ ପଢ଼ି ସରକାରଙ୍କ କାର୍ଯ୍ୟର ପ୍ରତିବାଦ କଲେ ଏବଂ ହରିବୋଲ 
ଧ୍ଵନି ସହିତ ବିଭିନ୍ନ ପ୍ରସ୍ତାବ ଗୃହୀତ ହେଲା, ଯଥା: 

ପୁରୀ ରାଜାଙ୍କ ବିନା ଜଗନ୍ନାଥଙ୍କର ପୂଜା କାର୍ଯ୍ୟ ନିର୍ବାହ ହୋଇ ପାରିବ 
ନାହିଁ। ମନ୍ଦିର କାର୍ଯ୍ୟ ନିର୍ବାଦରେ ଏପରି କୌଣସି ଦୋଷ ଘଟି ନାହିଁ ଯଦ୍ଵାରା 
ସରକାରଙ୍କର ମକଦ୍ଦମା କରିବା ନ୍ୟାୟ ସଙ୍ଗତ । ଠାକୁର ରାଜାଙ୍କୁ ନୋଟିସ ଦେବା 
ପୂର୍ବରୁ ଦେଉଳ ଓ ସମ୍ପରିମାନ କୋରଖ କରାଇବା ଅନ୍ୟାୟ । 

ସଭା ପକ୍ଷରୁ ପୁରୀ ରାଣୀଙ୍କ ଦୁରବସ୍ଫାରେ ସହାନୁଭୂତି ପ୍ରକାଶ କରି ଏକ 
ପ୍ରସ୍ତାବ ତାଙ୍କ ପାଖକୁ ପଠାଗଲା । ଏତଦ୍‌ବ୍ୟତୀତ ଏହି ପ୍ରସ୍ତାବମାନ ସରକାରଙ୍କ 
ପାଖକୁ ପଠାଯାଇ ମକଦ୍ଦମା ଉଠାଇ ନେବା ପାଇଁ ଅନୁରୋଧ କରାଗଲା । ସମସ୍ତ 
ଭାରତ ବାସୀ ହିନ୍ଦୁମାନଙ୍କୁ ଅନୁରୋଧ କରାହେଲା ଯେ ଏହି ମହତ କାର୍ଯ୍ୟରେ ସେମାନେ 
ଏକଯୋଗ ହୋଇ ଆପଣା ଧର୍ମରକ୍ଷା ପାଇଁ ଆଇନ ସଂଗତ କାର୍ଯ୍ୟ କରନ୍ତୁ | 
ଗୌରୀଶଙ୍କର ଦୀପିକାରେ ଲେଖ୍‌ଲେ: ଆମ୍ଭେମାନେ ଭାରତେ ଶ୍ବରୀଙ୍କ ନାମରେ ପଚାରୁ 
ବ୍ରିଟିଶ ଗଭଣ୍ତମେଣ୍ଟ କି ଏହି ନ୍ୟାୟରେ ଭାରତ ଶାସନ କରିବାକୁ ଆସି ଅଛନ୍ତି ? 

ଏ ସଟୁ କଥାରୁ ଲୋକଙ୍କର ଦ୍ଵୀପାନ୍ତରିତ ପୁରୀ ରାଜାଙ୍କ କଥା ମନେ ପଡ଼ିଲା । 
୧୮୮୭ ଜାନୁୟାରୀ ୫ ତାରିଖରେ ଓଡ଼ିଶାର ପନ୍ଦର ଶହ ରାଜା ଜମିଦାର ମହାଜନ 
ପ୍ରଭୃତିଙ୍କ ଦସ୍ତଖତରେ ଛୋଟଲାଟଙ୍କ ପାଖକୁ ଦରଖାସ୍ତ ଗଲା ଯେ ଶ୍ରୀମତୀ 
ଭାରତେ ଶ୍ଵରୀଙ୍କ ଜୁବିଲି ବର୍ଷରେ ଦିବ୍ୟସିଂହ ଦେବଙ୍କୁ ଖଲାସ କରି ଦିଆ ହେଉ । 
ଏହାର କିଛି ଦିନ ପରେ ବାମଣ୍ଡା ରାଜା ମଧ୍ଯ ବଡ଼ଲାଟଙ୍କ ପାଖକୁ ନିମ୍ବଲିଖିତ 
ଆବେଦନଟି ପଠାଇଲେ: 

ମହାନୂୁଭବ ଶ୍ରୀଯୁକ୍ତ ଭାରତ ଗଭଣ୍ଣ୍ତର ଜେ ନେରାଲଙ୍କୁ ପ୍ରାର୍ଥନା 

ଭାରତବର୍ଷୀୟ ସମ୍ରାଟ ଓ ରାଜମଣ୍ଡଳୀର ପରମ୍ପରାକ୍ରମେ ଏପରି ପ୍ରଥା ପ୍ରଚଳିତ 
ହୋଇ ଆସିଛି ଯେ ସେମାନଙ୍କର କୌଣସି ବିଶେଷ ମଙ୍ଗଳ ସୂଚକ ଉତ୍ସବ ହେଲେ 
ସେମାନେ କେତେକ କଏଦୀମାନଙ୍କୁ କାରାମୁକ୍ତ କରନ୍ତ ଓ କେହି ଦେଶାନ୍ତରିତ 


୩୭୩ 


ହୋଇଥୁଲେ ମଧ୍ୟ ତାହାକୁ ସ୍ଵଦେଶ ପ୍ରତ୍ୟାଗମନର ଅନୁମତି ଦିଅନ୍ତି। ଏହି ଚିର 
ପ୍ରଚଳିତ ପ୍ରଥାର ଅନୁମୋଦନ କରି ଆମ୍ଭମାନଙ୍କର ମାନନୀୟା ମହାରାଣୀ ଭିକ୍ଟୋରିଆ 
ଯେତେବେଳେ ଭାରତେଶ୍ଵରୀ ପଦ ଧାରଣ କରି ଦିଲ୍ଲୀ ସିଂହାସନାରୋହଣ କଲେ 
ତେତେବେଳେ ସେ ବହୁ ସଂଖ୍ୟକ ଦଣ୍ଡିତ ବ୍ୟକ୍ତିଙ୍କୁ କାରାମୁକ୍ତ ଓ କେତେକ ଲୋକଙ୍କର 
ଦ୍ଵୀପାନ୍ତର ଦଣ୍ଡ ମୋଚନ କରିଥୁଲେ । ବର୍ଭମାନ ସେହି ଗୌରବାନ୍ଧିତା ଭାରତେ ଶ୍ଵରୀଙ୍କର 
ପଞ୍ଚାଶତବଷ୍ଷୀୟ ଉସବ ହେଉଅଛି, ଏହା ସମଗ୍ର ଭାରତବାସୀଙ୍କ ପ୍ରତି ଅତୀବ ଆହ୍ଲାଦର 
ବିଷୟ ସନ୍ଦେହ ନାହିଁ । ଅତଏବ ଏପରି ସମୟରେ ଯଦି ଆମ୍ଭମାନଙ୍କର ବଡ଼ଲାଟ 
ସାହେବ ମହୋଦୟ ପ୍ରୀତହୋଇ ପୁରୀର ଭୂତପୂର୍ବ ଦ୍ଵୀପାନ୍ତରିତ ରାଜାଙ୍କ ପ୍ରତି ମୁକ୍ତି 
ଆଜ୍ଞା ପ୍ରଦାନ କରି ଭାରତେଶ୍ଵରୀଙ୍କର ମଙ୍ଗଳ ସମ୍ପାଦନ କରନ୍ତି ତେବେ ପ୍ରତ୍ୟେକ 
ଭାରତବାସୀଙ୍କର ଏ ଉତ୍ସବ ସଂକ୍ରାନ୍ତ ଆହ୍ଲାଦ ଯେ କେତେ ଗୁଣ ବୃଵିପ୍ରାପ୍ତ ହେବ ତାହା 
ଅକଥନୀୟ ଅଟେ । 
୧୫.୧.୮୭ ଶ୍ରୀଯୁକ୍ତ ରାଜା ସୂଢ଼ଳ ଦେବ 
କିଲ୍ଲା ବାମଣ୍ଡା 
କିନ୍ତୁ ଏତେ ଗୁଡ଼ିଏ ପ୍ରସ୍ତାବ ଦରଖାସ୍ତ ଆବେଦନ ଓ ଚିଠି ପତ୍ର ସନ୍ଗେ 
ସରକାର ଏ ବିଷୟରେ କୌଣସି ଦୟା ଦେଖାଇଲେ ନାହଁ । 


୩୭୪ 


ପୂରୀ : ଜାନୁଆରୀ ୧୮୮୭ 


ଲୋକମାନେ ଆପରି କରିବାରୁ ପୁରୀ ମନ୍ଦିର ଚାରି ପାଖରୁ ମୁସଲମାନ ପୋଲିସ 
ବାହାର କରି ନିଆଯାଇ ସେମାନଙ୍କ ଜାଗାରେ ହିନ୍ଦୁ ପୋଲିସ ରଖାଗଲା । ଆଗରୁ ହିନ୍ଦୁ 
ପୋଲିସ ଜୋତା ଓ ବେଲ୍ଲ୍‌ ପିନ୍ଧି ମନ୍ଦିର ଭିତରେ ପଶୁଥୁଲେ; ସେମାନଙ୍କୁ ଏଥ୍‌ରୁ 
ରହିତ କରାହେଲା । ତେବେ ଜାନୁଆରୀ ୫ ତାରିଖ ଦିନ ରିସିଭର ପକ୍ଷରୁ ଜଣେ 
ଚପରାସୀ ପିଶ୍ଢିକା ନେବା ପାଇଁ ଆସି ରତ୍ନ ସିଂହାସନ ଉପରେ ନିଜର ବ୍ୟବହୃତ 
ରୂମାଲ ବିଛାଇ ଆଉଜି ଛିଡ଼ା ହେବାରୁ ପଣ୍ଡାମାନେ ଦେଉଳ ମାରା ହେଲା ବୋଲି 
ଧରିଲେ ଏବଂ ଏଥୁ ଯୋଗୁ ମନ୍ଦିର ଶୁଦ୍ଧି ପାଇଁ ମହାସ୍ବାନର ବ୍ୟବସ୍ଫା କରାଇଲେ । 

ମନ୍ଦିର ସଂକ୍ରାନ୍ତ ଏ ଭଳି ବାଦ ବିସମ୍ବାଦ ବେଳେ ପୁରୀର ବଡ଼ ଆଖଡ଼ା 
ମଠରେ ଶ୍ରୀ ଶ୍ରୀ ଢଗନ୍ନାଥ ସନାତନ ଧର୍ମରକ୍ଷିଣୀ ନାମରେ ଏକ ସଭାର ସ୍ଫାପନ 
କରାଗଲା । ସରକାର ରାଜାଙ୍କ ହାତରୁ ମନ୍ଦିର ଭାର କାଢ଼ି ନେବାର ଯେଉଁ ଉଦଯୋଗ 
କରୁଛନ୍ତି, ତା ଦ୍ବାରା ହିନ୍ଦୁମାନଙ୍କର ସନାତନ ଧର୍ମ ପ୍ରତି କୌଣସି ବାଧା ହେବ କି ନାହିଁ 
ଏ ବିଷୟ ଆଲୋଚନା କରିବା ପାଇଁ ଜାନୁଆରୀ ୧ ୬ ତାରିଖରେ ଏକ ସଭା ଡକାଗଲା । 
ସଂଧ୍ୟା ଛ'ଟା ବେଳେ ପାୟ ତିନିହଳାର ଲୋକ ଏ ସଭାରେ ଯୋଗ ଦେଲେ ଏବଂ 
ସଭାର କାର୍ଯ୍ୟକ୍ରମ ଚାଲିଲା ପୂରା ପାଞ୍ଚ ଘଣ୍ଟା । 

ପ୍ରଥମେ ବାବୁ ହାରାଧନ ରାୟ କହିଲେ ଯେ ଜଗନ୍ନାଥ ମହାପ୍ରଭୁଙ୍କ 
ସେବାପୂଜାଦି ନିତ୍ୟ ନୈମିଭିକ କାର୍ଯ୍ୟକଳାପ ମଧ୍ୟରେ ଶାସ୍ତ୍ରାନୁସାରେ କେତେ ଗୁଡ଼ିଏ 
ଏପରି କାର୍ଯ୍ୟପଦ୍ଧତି ଅଛି, ଯାହା ଠାକୁର ରାଜା ନିଜେ କିମ୍ବା ତାଙ୍କ ଦ୍ଵାରା ନିଯୁକ୍ତ 
ଅଗ୍ନିହୋତ୍ରୀ ବ୍ରାହ୍ମଣ ମୁଦିରଥ ବ୍ୟତୀତ ଅନ୍ୟ କେହି କରି ପାରନ୍ତି ନାହିଁ । ବର୍ତମାନ 
ସରକାର ବାହାଦୁର ଠାକୁର ରାଜାଙ୍କ ହାତରୁ ମନ୍ଦିର କାଢ଼ି ନେଲେ ସେ ସମସ୍ତ କାର୍ଯ୍ୟ 
ହେବ ନାହିଁ, ସୂତରାଂ ସେବାପୂଜା ମଧ୍ୟରୁ କେତେକ ଅଂଶ ରହିତ ହେବ । ଏହା 
ସନାତନ ହିନ୍ଦୁ ଧର୍ମ ଉପରେ ହସ୍ତକ୍ଷେପ ହେବ । ଏ କଥା ପ୍ରମାଣ କରିବା ପାଇଁ ସେ 
ନୀଳାଦ୍ରି ମହୋଦୟର ଶ୍ଳୋକ ପଢ଼ିଲେ : 

ତତୋ ବନ୍ଦାପନାନ୍ତେ ଚ ରାଜା ପୁଷ୍ଣାଂଜଳି ତ୍ରୟଂ 
ପ୍ରକ୍ଷିପେଦତି ଭକ୍ତ୍ୟାଚ ତତଃ କର୍ପୂର ବର୍ଭି ଭିଃ । ଇତ୍ୟାଦି । 


୩୭୫ 


ପରବର୍ତୀ ବକ୍ତାମାନେ ରିସିଭର ନିଯୁକ୍ତ ହେବା ପରେ ମନ୍ଦିର ନୀତି ପାଳନର 
କିପରି ଅବ୍ୟବସ୍ପ୍ା ହେଉଛି ଏବଂ ସନାତନ ହିନ୍ଦୁ ଧର୍ମ ବ୍ୟାହତ ହେଉଛି, ତାର ଉଦାହରଣ 
ଦେଲେ: 

ବର୍ରମାନ ହିନ୍ଦୁ କନଷ୍ଟେବଲ ବିନା ଜୋତା ଓ ବେଲ୍ଡ୍‌ରେ ପହରା ଦେଉଥ୍‌ଲେ 
ମଧ୍ୟ ସେମାନଙ୍କର ଅଧୌତ ଓ ଅପରିଷ୍କାର ପୋଷାକମାନ ମନ୍ଦିର ଭିତରେ ରହୁଛି । 
ଭଣ୍ଡାର ଦ୍ଵାର ଚକଡ଼ା ପିଣ୍ଡି ଉପରେ ଲୋକ ନାଥ ମହାପ୍ରଭୁ ବିରାଜମାନ ଥ୍‌ବାରୁ ତା 
ଉପରକୁ ସର୍ବସାଧାରଣ ଯିବା ନିଷେଧ, କିନ୍ତୁ ତା ଉପରେ କନଷ୍ଟେବଲ ଚଢ଼ି ପହରା 
ଦେଉଛନ୍ତି । ଚାଙ୍ଗଡା ଘର ଉପରକୁ ଶୂଦ୍ର ଆଦିଙ୍କର ଯିବା ନିଷେଧ; ତା ଉପରେ 
ଅସିଷ୍ଟାଣ୍ଟ ରିସିଭର ଚକା ପକାଇ ବସୁଛନ୍ତି । ପ୍ରଥମ କୋରଖ ଦିନ ସରକାରୀ କର୍ମଚାରୀ 
ମୋଜା ପିନ୍ଧି ଭଣ୍ଡାର ଘର ଉପରକୁ ଯାଇଥୁଲେ । ଇତ୍ୟାଦି । 

ସଭାର ବିଭିନ୍ନ ପ୍ରସ୍ତାବମାନ ଭିନ୍ନ ଭିନ୍ନ ଭାଷାରେ ଅନୁବାଦ କରାଯାଇ ତାକୁ 
ସମସ୍ତ ହିନ୍ଦୁ ରାଢା ମହାରାଜା ସମ୍ବାଦ ଦାତା ଓ ସଂଭ୍ରାନ୍ତ ବ୍ୟକ୍ତିଙ୍କର ସାହାଯ୍ୟ ଓ ସହାନୁଭୂତି 
ପାଇଁ ପଠାଗଲା । ଏହାକୁ ଭାରତ ଓ ବଙ୍ଗ ସରକାରଙ୍କୁ ପଠାଇ ଅନୁରୋଧ କରାଗଲା 
ଯେ ମକଦ୍ଦମା ଉଠାଇନେଇ ଠାକୁର ରାଜାଙ୍କ ହାତରେ ମନ୍ଦିରର ଭାର ଦିଆଯାଉ । 

ଜାନୁଆରୀ ୨୩ ଓ ୩୦ ତାରିଖରେ ଶ୍ରୀ ଶ୍ରୀ ଜଗନ୍ନାଥ ସନାତନ ଧର୍ମରକ୍ଷିଣୀ 
ସଭା ପକ୍ଷରୁ ଆହୁରି ଅଧ୍ବେଶନ ହୋଇ କୁହାଗଲା ଯେ ଓଡ଼ିଶାବାସୀମାନେ ବଡ଼ଦେଉଳ 
ମକଦ୍ଦମା ଜନିତ ମନର ବିଚଳିତ ସ୍ଫିତିରେ ଭାରତେଶ୍ଵରୀଙ୍କ ଜୁବିଲି ମନର ସହିତ 
ପାଳିବାକୁ ସକ୍ଷମ ହେଉ ନାହାନ୍ତି । ଯଦି ଭାରତ ସରକାର ପୁରୀର ନିର୍ବାସିତ ରାଜାଙ୍କୁ 
ମୁକ୍ତି ଦାନ କରନ୍ତି ଏବଂ ଦେଉଳର ମକଦ୍ଦମା ତ୍ୟାଗ କରନ୍ତି, ତେବେ ଓଡ଼ି ଶାବାସୀଙ୍କର 
ଆନନ୍ଦର ସୀମା ରହିବ ନାହିଁ ଏବଂ ଜୁବିଲି ଉତ୍ସବକୁ ସେମାନେ ଅତ୍ୟନ୍ତ ଭକ୍ତି ଓ 
କୃତଜ୍ଞତା ସହିତ ସ୍ମରଣ ରଖ୍‌ବେ । 

ଏ ଭିତରେ ଦିନେ ଜଣେ ବ୍ରାହ୍ମ ଡେପୁଟି କଲେକ୍ଟର ମନ୍ଦିର ଭିତରକୁ ଯାଇଥ୍‌ବା 
ବେଳେ ସେବକ ତାଙ୍କୁ ପ୍ରସାଦ ଯାଚିଲା, କିନ୍ତୁ ସେ ପ୍ରସାଦ ଗ୍ରହଣ କରିବାକୁ ମନା 
କଲେ । ଏଥ୍‌ପାଇଁ ଆନ୍ଦୋଳନ ହେଲା ଯେ ଯଦି ସେ ପ୍ରସାଦ ଗ୍ରହଣ ନ କଲେ 
ତେବେ ସେ ହିନ୍ଦୁ ନୂହନ୍ତିକଁ ସେ ମନ୍ଦିରରେ ପ୍ରବେଶ କରିଥୁବାରୁ ମନ୍ଦିର ଶୁଵି ଓ 
ମହାସ୍ନାନ ହେବା ଉଚିତ । ଏଥ୍‌ରୂ ଆରମ୍ଭ କରି ଏ କଥା ମଧ୍ୟ କୁହାଗଲା ଯେ ମରହଟ୍ଟା 
ସମୟରେ ପୁରୀ ସହର ଭିତରେ କେହି ଜୋତା ବ୍ୟବହାର କରୁ ନଥୁ୍‌ଲେ ଏବଂ 
ମୁସଲମାନମାନେ କାମରେ ପୁରୀ ଆସିଲେ ସହର ଭିତରେ ନ ଗହି ହରିଣୀହାଟ 
ଜେଲଖାନା ନିକଟରେ ରହୁଥୁଲେ । ବର୍ଭମାନ ଇଂରେଜଙ୍କ ଅମଳରେ ହିନ୍ଦୁମାନେ ଯେ 


୩୭୬ 


କେବଳ ଜୋତା ପିନ୍ଧି ପାନ ଖାଇ ସହରରେ ବୁଲୁଛନ୍ତି ତା ନୂହେଁ, ସେମାନେ 
କନଷ୍ଟେବଳଙ୍କ ଦେଖା ଦେଖୁ ଚକଡ଼ା ଉପରକୁ ଜୋତା ନେଇ ଯିବାକୁ ମଧ୍ୟ ସାହସ 
କଲେଣି । ଏପରିକି ରାଧାବଲ୍ଲଭ ମଠର ମହନ୍ତ ନିଜ ମଠରେ ଦୁଇଜଣ କାବୁଲି 
ମୁସଲମାନଙ୍କୁ ବସା ଦେଇ ରଖାଇଛନ୍ତି ଏବଂ ସେମାନଙ୍କୁ ଦୋକାନ ଦେଇ ନିଜର 
ଖଜଣା ଆଦାୟ କରିବା କାମରେ ଲଗାଉଛନ୍ତି । 

ଏହି ସମୟରେ ନିମ୍ନଲିଖୁତ ଗୀତଟି ଲେଖା ହୋଇ ସବୁଆଡ଼େ ବିତରିତ ହେଲା : 

ଗଲାରେ ଗଲା ହିନ୍ଦୁ ଧରମ । ବଡ଼ ଦେଉଳରେ ଏ କି କରମ । ଘୋଷା । 

ଚାରି ଦୁଆରରେ ପଠାଣ ପହରା ବସିଛନ୍ତି ଯେହ୍ନେ ଦୋଷରା ଯମ 

ଗଲେ ଭିତରକୁ କହିଯିବ ତାଙ୍କୁ ଆଗେ ନିଜ ତିନି ପୁରୁଷ ନାମ । 

ସିଂହଦ୍ଵାର ଥାନା ରାନ୍ଧୁଛନ୍ତି ଖାନା ଅଣ୍ଟାରେ ବାନ୍ଧିଛନ୍ତି ଗୋରୂଚମ 

ରାନ୍ଧଣା ସୂବାସ ଦେଉଳେ ପଶୁଛି ଗଲା ଗଲା ଜାତି ଗଲା ଧରମ । 

ଦୁଇ ରିସିଭର ତହ ସିଲଦାର ଅତି ବଡ଼ଟାଣ ତାଙ୍କ ହୁକୁମ 

କ୍ଷଣେ ପଟାପଟ କରନ୍ତି ରିପଟ ବଡ଼ ନଟ ଖଟ ଏ କିସ ପ୍ରେମ । 

ଜଗନ୍ନାଥଙ୍କର ଫିରିଙ୍ଗି ସେବକ ହୋଇବ ହେଉଛି ଏହି ନିୟମ 

ମହା ପରସାଦ ପରଖ ହୋଇବ ଖରାପ ଅଟେ କି ଅଟେ ଉତ୍ତମ । 

ଶ୍ରୀ ବଡ଼ ଦେଉଳ ହୋଇବ ହୋଟେଲ ଘୋର କଳିକାଳ ହେଲା ଆଗମ 

ହେବ କଇବଲ୍ୟ ମହିମା ବିଫଳ ସରିଯିବ ଏବେ ଧର୍ମ କରମ । 

ଯେତେ ହିନ୍ଦୁ ମିଳି ହୋଇ କୃତାଞ୍ଜଳି ମହାରାଣୀଠାରେ କର ଜଣାଣ 

ଶୁଣିବେ ଗୁହାରି ଯେବେ ସେ ତୁମ୍ଭରି ରହିବ ତେବେ କ୍ଷେତ୍ର ମହାତମ । 


୩୭୭ 


କଟକ : ଫେବ୍ରୁଆରୀ ୧୮୮୭ 


ମହାରାଣୀ ଭିକ୍ଲୋରିଆଙ୍କର ଜୁବିଲି ପାଳନ ପାଇଁ ଜୋରସୋରରେ ବନ୍ଦୋବସ୍ତ ଆରମ୍ଭ 
ହେଲା । ଏ ଉତ୍ସବର ବ୍ୟବସ୍ତ୍ତା ପାଇଁ ଯେତେବେଳେ ଆଲୋଚନା ହେଉଥୁଲା, ସ୍ଫାନୀୟ 
ଲୋକେ କହୁଥୁଲେ ଯେ ଜଗନ୍ନାଥ ମନ୍ଦିର ମାମଲା ଘେନି ଲୋକମାନଙ୍କ ମନ ଏତେ 
ବ୍ୟଥ୍ତ ଯେ ଅତିଶୟ ରାଜଭକ୍ତି ଥୁଲେ ସୁଦ୍ଧା ସେମାନେ ଅତ୍ୟନ୍ତ ଉତ୍ସାହ ସହିତ ଏ 
ପର୍ବରେ ଯୋଗ ଦେବା ପାଇଁ ପ୍ରସ୍ତୁତ ହୋଇପାରୁ ନାହାନ୍ତି । ଏହା ସତ୍ବେ ପୁରୀର 
ଶ୍ରୀଶ୍ରୀ ଜଗନ୍ନାଥ ସନାତନ ଧର୍ମରକ୍ଷିଣୀ ସଭା ମଧ୍ୟ ଜୁବିଲି ପାଳନ ପାଇଁ ଏକା ସଭା 
ଡାକିଲେ ଏବଂ ନିଷ୍ପରି କଲେ ଯେ ରୋଶନାଇ ପାଇଁ ରାଣୀ ସୂର୍ଯ୍ୟମଣି କିଛି ଟଙ୍କା 
ଦେଇଥୁଲେ ମଧ୍ୟ ସେମାନେ ସଭା ପକ୍ଷରୁ ଏଥୁପାଇଁ ଆଉ କିଛି ଟଙ୍କା ଖର୍ଚ୍ଚ କରିବେ । 

ଏ ଉପଲକ୍ଷେ ଉକ୍ରଳ ସଭା ଗୋଟିଏ ଅଭିନନ୍ଦନ ପତ୍ର ତିଆରି କଲେ: 
ଆମ୍ଭେମାନେ ଅତ୍ୟନ୍ତ ଆନନ୍ଦିତ ଏବଂ ସେଥୁ ସହିତ ସର୍ବଶକ୍ତିମାନ ଭଶ୍ଵରଙ୍କଠାରେ 
କୃତଜ୍ଞ ଯେ ସେ ଆନନ୍ଦ ପୂର୍ବକ ସାମ୍ରାଜ୍ଞୀଙ୍କର ରାଜତ୍ଵକୁ ପଚାଶ ବର୍ଷରୁ ଅଧ୍କ କରିଛନ୍ତି । 
ଆମ୍ଭେମାନେ ଅତ୍ୟନ୍ତ ଉତ୍ସାହର ସହିତ ପ୍ରାର୍ଥନା କରୁଛୁ ଯେ ଏହା ଆହୁରି ଅନେକ 
ଅନେକ ବର୍ଷ ପର୍ଯ୍ୟନ୍ତ ବର୍ଵିତ ହେଉ । ସାମ୍ରାଜ୍ଞୀଙ୍କ ସାମ୍ରାଜ୍ୟର ଅନ୍ୟ ଦେଶର 
ପ୍ରଜାମାନଙ୍କ ସହିତ ଆମ୍ଭେ ସଦାସର୍ବଦା ଅତ୍ୟନ୍ତ ଆନନ୍ଦ ଅନୁଭବ କରିଅଛୁ ଯେ 
ଏହାଠାରୁ ଆଉ ସଦୟ ଓ ହିତୈଷୀ ରାଜତ୍ସ ହୋଇ ନ ପାରେ । ଏହି ଶୁଭ ଅବସରରେ 
ଆମ୍ଭେ ସାମ୍ରାଜ୍ଞୀଙ୍କର ଦୀର୍ଘ ଓ ମହତ୍ଵପୂର୍ଣ୍ଣ ରାଜତ୍ଵର ନିରପେକ୍ଷ ଓ ନିପୁଣ ଶାସନ ପ୍ରତି 
ସାମାନ୍ୟ ଉପହାର ସ୍ଵରୂପ ଆମ୍ଭର ଅତ୍ୟନ୍ତ ନିଷ୍କପଟ ଶୁଭେଚ୍ଛା ଜ ଣାଉଛୁ । ସାମ୍ରାଞ୍ଚୀଙ୍କ 
ସିଂହାସନ ପ୍ରତି ଚରମ ରାଜଭକ୍ତି ସହ । 

ଫେବୃଆରୀ ୧୬ ତାରିଖରେ ଜୂବିଲି ଉତ୍ସବର ଆରମ୍ଭ । ଏହାର ଦୁଇଦିନ 
ଆଗରୁ ଗୋଟିଏ ସୁସମ୍ବାଦ ଆସି ପହଞ୍ଚୁଲା । ସମ୍ବାଦଟି ତାର ଯୋଗେ କଲିକତାରୁ 
ଆସିଥୁଲା । ହାଇକୋର୍ଟ ଆଦେଶ ଦେଇଥୁଲେ ଯେ ଅନ୍ୟାଦେଶ ପର୍ଯ୍ୟନ୍ତ ଜଗନ୍ନାଥଙ୍କ 
ସେବା ଚଳାଇବା କିମ୍ବା ତହିଁରେ କୌଣସିମତେ ହସ୍ତକ୍ଷେପ କରିବା ବିଷୟରେ 
ଅଦାଲତରୁ ନିଯୁକ୍ତ ହୋଇଥୁବା ରିସିଭର କିମ୍ବା ତାହାଙ୍କ ଅଧୀନସ୍ଫ କର୍ମଚାରୀ କ୍ଷାନ୍ତ 
ରହିବେ। ଏ ଆଦେଶଟି ସମ୍ଭବ ହୋଇଥଲା ରାଣୀ ସୂର୍ଯ୍ୟମଣିଙ୍କ ଓକିଲ 
ମଧୁବାବୁଙ୍କ ଯୋଗୁ । 


୩୭୮ 


୧ ୬ ତାରିଖ ସକାଳେ କଲେକ୍ଟର କଚେରୀ ହତାରେ ଜୁବିଲି ଉତ୍ସବର ପ୍ରଥମ 
ସୂଚନା ଦିଆଗଲା ୨୧ ଟି ତୋପ ଧ୍ଵନି ହୋଇ । କିନ୍ତୁ ସେତେବେଳକୁ ସେଠାରେ 
ତୋପ ଓ ପ୍ୟାରେଡ଼ ଦେଖୁବା ପାଇଁ ବେଶି ଲୋକ ନ ଥୁଲେ । ଲୋକ ଯାଇ ଜମା 
ହୋଇଥୁଲେ ଜେଲ ଫାଟକ ଆଗରେ । ଜେଲଖାନାରୁ ସେଦିନ ସକାଳେ ମୁକ୍ତି ପାଇଲେ 
୧୩୨ ଜଣ ପୁରୁଷ ଓ ୧୧ ଜଣ ସ୍ତ୍ରୀ କଏଦୀ । ଜେଲରେ କେବଳ ୬୯ ଜଣ 
ରହିଗଲେ ଯେଉଁମାନଙ୍କୁ ଖୁନ ଇତ୍ୟାଦି ଗୁରୁତର ଅପରାଧରେ ଜେଲ ହୋଇଥଲା । 
ଛାଡ଼ ପାଇଥ୍‌ବା ପ୍ରତ୍ୟେକ କଏଦୀକୁ ଜୁବିଲି କମିଟି ପକ୍ଷରୁ ଦିଆ ହୋଇଥୁଲା ଖଣ୍ଡେ 
ଲୁଗା, ଦୁଇ ଅଣା ପଇସା ଏବଂ ଭିକ୍ଟୋରିଆଙ୍କର ଗୋଟିଏ ଫଟୋ । 

ସକାଳ ବେଳା କଟକର ମଠ, ମସଜିଦ, ଗୀର୍ଜା ପ୍ରଭୃତିରେ ପ୍ରାର୍ଥନା ହୋଇ 
ଭାରତେଶ୍ଵରୀଙ୍କର ମଙ୍ଗଳ କାମନା କରାଗଲା । ଏଗାରଟା ବେଳେ କଚେରୀ ହତାରେ 
କାଙ୍ଗାଳୀ ଆସି ଜମା ହେଲେ; ସେମାନଙ୍କ ଭିତରୁ ଅକମଣ୍ୟ ବ୍ଯକ୍ତିଙ୍କୁ ଦିଆ ହେଲା 
ଖଣ୍ଡିଏ ଖଣ୍ଡିଏ ଲୁଗା ଏବଂ ଅନ୍ୟମାନଙ୍କୁ ଦୁଇ ଅଣା ପଇସା । ଖରାବେଳେ ସହରରୁ 
୬୫ଟି ସଂକୀଉଭଉନଦଳ ବାହାରି କୀଉ୍ଭନ କରି ପାଞ୍ଚଟା ବେଳେ କଚେରୀ ହତାରେ 
ଏକାଠି ହେଲେ ଏବଂ ସେଠାରେ ଗାୟନ ବାଦ୍ୟ କଲେ । ସଂଧ୍ୟାବେଳେ ରୋଶନାଇ 
ହେଲା। ଜୁବିଲି କମିଟି ସବୁ ରାସ୍ତାରେ ଦୀପ ଖଂଜ୍ଚିଥ୍‌ଲେ ଏବଂ ସବୁ ସରକାରୀ 
କୋଠିରେ ରୋଶନାଇ ହୋଇଥୁଲା । ମିଆଁ ମସ୍ତାନ ଓ ବାଲୁବଜାରରେ ଦୁଇଟି ବଡ଼ 
ବଡ଼ ଫାଟକ ସଜା ହୋଇ ସେଥୁରେ ଗଡ଼ ସେଭ ଦି କ୍ଵିନ ତଥା ଭାରତେଶ୍ଵରୀଙ୍କର 
ମଙ୍ଗଳ ସୂଚକ ଲେଖାମାନ ଲେଖା ହୋଇଥୁଲା । କଟକ ପ୍ରିଣ୍ଟଂ କମ୍ପାନୀର ସାଜ ସଜା 
ଅସାଧାରଣ ଥୁଲା । 

କଲେକ୍ଟର କଚେରୀ ସାମନାରେ ବନ୍ଧା ହୋଇଥୁବା ଡେରା ନାଟଶାଳାରେ 
ବାଇନାଚ ଓ ଆତସବାଚ୍ଚି ଆରମ୍ଭ ହେଲା ରାତି ଆଠଟାରେ । କଟକର ଚାରିଦଳ ବାଇ 
ଓ ବାଙ୍ଗୁଡ଼ାରୁ ଆସିଥୁବା ଗୋଟିଏ ଦଳ ବାଇ ପ୍ରାୟ ସକାଳ ପର୍ଯ୍ୟନ୍ତ ନାଚ ଦେଖାଇଲେ । 
ସାହେବମାନେ ରାତି ଦଶଟା ସମୟରେ ଚାଲି ଯାଇଥୁଲେ କିନ୍ତୁ ଦେଶୀୟ 
ଭଦ୍ରବ୍ୟକ୍ତିମାନେ ରାତିସାରା ବସି ନାଚ ଦେଖୁ ଘରକୁ ଫେରିଥୁଲେ ସକାଳକୁ । ଏ 
ସ୍ଥାନ ବ୍ୟତୀତ ଚାନ୍ଦନୀଚୌକ, ଅଦାଲତ ପୋଖରୀ, ବକ୍ସି ବଢଚାର, ରାଣୀହାଟ ଓ 
ତେଲେଙ୍ଗା ବଜ୍ଚାରରେ ମଧ୍ୟ ରାତି ସାରା କୃଷ୍ଣଲୀଳା ହୋଇଥଲା । 

୧୭ ତାରିଖ ସକାଳେ ଚାଟଶାଳୀରୁ ଆରମ୍ଭ କରି କଲେଜ ପର୍ଯ୍ୟନ୍ତ ସମସ୍ତ 
ବିଦ୍ୟାଳୟର ଛାତ୍ର ରେଭେନଶା କଲେଜଠାରେ ଏକତ୍ର ହୋଇ ସେଠାରୁ ସାରା ସହର 
ପରିକ୍ରମା କଲେ । ପରିକ୍ରମା ସମୟରେ ସେମାନେ ବାଜ୍ଚା ବଚଢ୍ଚାଇ ଗୋଟିଏ ଜୁବିଲି 


୩୭୯ 


ଗୀତ ଗାଉଥୁଲେ, ଯାହାର ଲେଖକ ଥୁଲେ ରାଧାନାଥ ରାୟ । ନନ୍ଦିକେଶ୍ଵରୀ ଲେଖା 
ଛାଡ଼ି ଅତ୍ୟନ୍ତ ବିରକ୍ତିର ସହିତ ସେ ଏ ଗୀତ ଲେଖ୍୍‌ଥ୍‌ଲେ: 
ଜ୍ଚୁବିଲି ସଂଗୀତ 
ରାଗ ଖମ୍ବାଚ୍ଚ- ତାଳ ଝୁଲା 

ଆଜ୍ଚ ଆନନ୍ଦରେ ମିଳିଣ ଗାଅ ସରବେ 

ପୁରୁ ଚୌଦିଗେ ଦେଶ ଆନନ୍ଦ ରବେ । 

ମାତୃକୋଳ ପରାୟେ କି ରାଜା କି ପ୍ରଜାଏ 

ଯା ରାଜ୍ୟେ ଛନ୍ତି ନିତ୍ୟ ନିରୂପଦ୍ରବେ ॥ 

ସେ ମାତା ଭିକ୍ଟୋରିଆ ଜଗତ ପୂଜନୀୟା 

ପଞ୍ଚାଶ ବର୍ଷ ରାଜ୍ୟ କଲେ ଏ ଭବେ । 

ଜନନୀ ସେ ଅଟନ୍ତି ଆମ୍ଭର ପ୍ରିୟତର 

ଧରି ନାହାନ୍ତି ମାତ୍ର ସିନା ଗରଭେ ॥ ଇତ୍ୟାଦି ॥ 

ସେ ଦିନ ଉପରବେଳା ସହରର ବିଭିନ୍ନ୍‌ ସ୍ତ୍ରାନରୂ କୁସ୍ତ ଆଖଡ଼ାମାନ ବାହାରି 
କଲେକ୍ଟର କଚେରୀ ହତାରେ ଏକାଠି ହେଲେ ଏବଂ ସେଠାରେ ନିଜ ନିଜର କୌଶଳ 
ଦେଖାଇଲେ । ରାତିରେ ସାହେବମାନଙ୍କ ପାଇଁ କିଲ୍ଲାରେ ଏବଂ ବାଚ୍ୁମାନଙ୍କ ପାଇଁ 
କାଳୀପଦ ବ୍ୟାନର୍ଜୀଙ୍କ ଘରେ ନାଟକାଭିନୟ ହେଲା । ଏହିପରି ଭାବରେ କଟକରେ 
ଦୁଇଦିନ ବ୍ୟାପୀ ଜୁବିଲି ଉତ୍ସ୍‌ଚ୍ଚ ସମାପ୍ତ ହେଲା । 

ଏ ଅବସରରେ ଲୋକମାନେ ଆଶା କରିଥୁଲେ ଯେ ଅନ୍ୟ କଏଦୀମାନଙ୍କ 
ସହିତ ପୁରୀ ରାଜା ମଧ୍ୟ ଖଲାସ ପାଇଯିବେ । କିନ୍ତୁ ଜଣାଗଲା ଯେ ଯଦିଓ କଳାପାଣିରୁୂ 
୩୩୦ କଏଦୀ ସମେତ ଭାରତ ସାରା ୨୩୩୦ ୫ ଜଣ କଏଦୀ ଖଲାସ ହୋଇଥ୍ଲେ, 
ପୁରୀରାଜାଙ୍କ ଅପରାଧ ଅତ୍ୟନ୍ତ ଗୁରୁ ଥ୍ବାରୂ ଏବଂ ତାଙ୍କ କାରାବାସ ଦଶ ବର୍ଷ ସୁଦ୍ଧା 
ହୋଇ ନ ଥୁବାରୁ ସେ କ୍ଷମାର ପାତ୍ର ବିବେଚିତ ହେଲେ ନାହିଁ । 


୩୮୦ 


ପୁରୀ : ଜୁନ ୧୮୮୭ 


ଜୁବିଲି ପୂର୍ବରୁ କଲିକତା ହାଇକୋର୍ଟ ପୁରୀ ମନ୍ଦିରରେ ରିସିଭର ନିଯୁକ୍ତି ବିଷୟରେ 
ଏକ ମଧ୍ୟବର୍ତୀକାଳୀନ ଆଦେଶ ଦେଇଥୁଲେ ଯେ ରିସିଭରମାନେ ମନ୍ଦିର ସଂପର୍କୀୟ 
କୌଣସି କାମ କରିବେ ନାହିଁ । ମାର୍ଚ୍ଚ ମାସରେ ହାଇକୋର୍ଟ ଏ ବିଷୟରେ ଅନ୍ତିମ 
ନିଷ୍ପରି ଦେଇ କଟକ ଜିଲ୍ଲା ଜଜ ପୁରୀ ମନ୍ଦିରରେ ରିସିଭର ନିଯୁକ୍ତିର ଯେଉଁ ଆଦେଶ 
ଦେଇଥ୍ଲେ, ତାହାକୁ ରହ କଲେ | ହାଇକୋର୍ଟଙ୍କ ମତ ଥୁଲା ଯେ, ମୂଳ ମକଦମାଟି 
ଜନସାଧାରଣଙ୍କ ପକ୍ଷରୂ କଲେକ୍ଟର କରିଥୁଲେ ମନ୍ଦିର ପରିଚାଳ ନା ପାଇଁ ଏକ କମିଟି 
ସ୍ତ୍ରାପନ କରିବା ଉଦ୍ଦେଶ୍ୟରେ, କାରଣ ବର୍ତମାନର ପରିଚାଳକମାନେ ଠିକ ଭାବରେ 
କାମ କରୁ ନ ଥଲେ । କିନ୍ତୁ କୋର୍ଟରେ ଯେଉଁ କାଗଜ ପତ୍ର ଦାଖଲ ହୋଇଥଲା, 
ସେଥ୍‌ରୁ କୌଣସି ପ୍ରମାଣ ମିଳୁ ନ ଥୁଲା ଯେ ବର୍ତମାନର ପରିଚାଳକମାନେ ମନ୍ଦିର 
ସଂପରିକୁ ତୋଷରପାତ ଅଥବା ଅପବ୍ୟୟ କରୁଛନ୍ତି । ସେଥ୍‌ପାଇଁ ମୂଳ ମକଦ୍ଦମାର 
ଯାହା ଉଦ୍ଦେଶ୍ୟ ହେଉନା କାହିଁକି, ରିସିଭର ନିଯୁକ୍ତି କରିବାର କୌଣସି ଯଥାର୍ଥତା ନ 
ଥୁଲା । 

ଏ ସମ୍ବାଦ ପାଇ ସମସ୍ତେ ଖୁସି ହେଲେ ବିଶେଷରେ ପୁରୀର ଲୋକମାନେ । 
ମହନ୍ତ ରଘୁନନ୍ଦନ ରାମାନୁଜ ଦାସ ରିସିଭର ପଦରୁ ହଟିଗଲେ ଏବଂ ଶ୍ରୀ ଶ୍ରୀ ଜଗନ୍ନାଥ 
ସନାତନ ଧର୍ମରକ୍ଷିଣୀ ସଭା ମାର୍ଚ୍ଚ ୨୭ରେ ଏକ ସଭା କରି ନିମ୍ବଲିଖୁ୍‌ତ ବ୍ୟଙ୍ଗାଚ୍ଷକ 
ମନ୍ତବ୍ୟ କଲେ: ମହନ୍ତ ରଘୁନନ୍ଦନ ରିସିଭରି ଭାର ଗ୍ରହଣ କରି ଅନେକ ତହ ଖର୍ଚ୍ଚ ଓ 
ପରିଶ୍ରମରେ ପଡ଼ିଥ୍‌ଲେ। ଏଥର ତହିଁରୁ ରକ୍ଷା ପାଇବାର କୃତଜ୍ଞତା ସ୍ଵରୂପ ଶ୍ରୀ 
ଜଗନ୍ନାଥଙ୍କ ଠାରେ ଭୋଗ ଦେଇ ଦରିଦ୍ର ବ୍ରାହ୍ମଣ ବୈଷ୍ଣବଙ୍କୁ ବିତରଣ କଲେ ଉତ୍ତମ 
ହେବ । 

ଏ ସଂପୂଣ୍ତ ବ୍ୟାପାରର ନିଷ୍ଠର୍ଷ ଏହି ଥଲା ଯେ ସରକାର ଲୋକମାନଙ୍କର 
ମଙ୍ଗଳ ଚାହୁଁଥ୍‌ଲେ ହେଁ ବୂଝିପାରି ନ ଥ୍ଲେ ଲୋକମାନେ ନିଜେ କଣ ଚାହାନ୍ତି । ପୁରୀ 
ରାଜା ଯେତେ ଅପାରଗ ହେଲେ ମଧ୍ୟ ହିନ୍ଦୁମାନେ ଚାହୁଁ ନ ଥୁଲେ ତାଙ୍କୁ ମନ୍ଦିର 
ପରିଚାଳନାରୁ ବାହାର କରି ଦିଆଯାଉ । ଏ କଥାଟିକୁ ମଧୁବାବୁ ସ୍ପଷ୍ଟ କରିଥୁଲେ 
ଦୀପିକାରେ ‹ଏକ ପାଗଳ” ଛଦ୍ମନାମରେ ଏକ ପତ୍ର ଲେଖ୍‌ । ଏଥ୍‌ରେ ସେ ବ୍ୟଙ୍ଗ କରି 


୩୮୧ 


ଲେଖୁଥୁଲେ ଯେ ଛିଣ୍ଡା କାଗଜ ପତ୍ର ସଂଗ୍ରହ କରିବା ତାଙ୍କର ଅଭ୍ୟାସ ଏବଂ ସେ 
ସଂଗ୍ରହ କରିଥୁବା ଟୂକୁଡ଼ାମାନଙ୍କ ଭିତରେ ଗୋଟିକରେ ଏ ଭଳି ଏକ ଚିତ୍ର ଥୁଲା: ପୁରୀ 
ରାଜା ଭକ୍ତିପୂର୍ବକ ଜଗନ୍ନାଥଙ୍କ ମୂର୍ଜି ଆଗରେ ବସିଛନ୍ତି; ତାଙ୍କର ବା ହାତକୁ ଗୋଟିଏ 
ପୁଲିସବାଲା ଧରିଛି ଏବଂ ଏକ ବିଶାଳ ଜନତା ରାଜାଙ୍କୁ ରକ୍ଷା କରିବାକୁ ଯାଇ 
ପୁଲିସବାଲାକୁ ଆକ୍ରମଣ କରୁଛି ! 

କଲିକତାର ଷ୍ଟେଟସମ୍ୟାନ ଖବରକାଗଜ ହାଇକୋର୍ଟ ଆଦେ ଶରେ ଆନନ୍ଦ 
ପ୍ରକାଶ କରି ଏ ସଂପୂର୍ଣ୍ଣ ଘଟଣାରେ ଛୋଟଲାଟ ସର ରିଭର୍ସ ଟମସନଙ୍କୁ ଦୋଷୀ 
ଠଉରାଇଲା କାରଣ ସେ କିଛି ନ ବୁଝି ନ ସୁଝି ମକଦ୍ଦମା କରିବା ପାଇଁ ଆଦେଶ 
ଦେଇଥ୍‌ଲେ । ଏପ୍ରିଲ ମାସରେ ଟମସନ ବିଦାୟ ନେଲେ ଏବଂ ତାଙ୍କ ଜାଗାରେ 
ଛୋଟଲାଟ ହେଲେ ସର ଷ୍କୁଆର୍ଟ ବେଲି । ପଦରେ ଯୋଗ ଦେବା ସଙ୍ଗେ ସଙ୍ଗେ ସେ 
ପୁରୀ ମନ୍ଦିର ମକଦ୍ଦମା କଥା ହାତକୁ ନେଲେ ଏବଂ ଏ ବିଷୟରେ ଆଲୋଚନା କରିବା 
ପାଇଁ ମଧୁସୂଦନ ଦାସ ଓ କମିଶନର ସି. ମେଟକାଫଙ୍କୁ କଲିକତା ଡକାଇଲେ | 

ଏପ୍ରିଲ ୧୬ ତାରିଖରେ ବଙ୍ଗ ସରକାରଙ୍କ ସେକ୍ରେଟାରୀ ଏଚ. ନୋଲାନଙ୍କ 
ଅଫିସରେ ଏକ ଆଲୋଚନା ହେଲା । ଏଥୁରେ ଅନ୍ୟମାନଙ୍କ ସହିତ ଉପସ୍ଥିତ ଥ୍‌ଲେ 
ମଧୁବାବୂ ଓ ମେଟକାଫ। ଏ ସଭାରେ ନୋଲାନ ସ୍ପଷ୍ଟ କରିଦେଲେ ଯେ ରାଣୀଙ୍କ 
ହାତରୁ ମନ୍ଦିର ପରିଚାଳନା କାଢ଼ି ନେବା ଅଥବା ଆଥିକ ବ୍ୟବସ୍ଥାରେ ହସ୍ତକ୍ଷେପ 
କରିବା ସରକାରଙ୍କର ଉଦ୍ଦେଶ୍ୟ ନୁହେଁ । ସେ ଆହୁରି ମଧ୍ୟ କହିଲେ ଯେ ରାଣୀ 
ହାଇକୋର୍ଟରେ ଅପୀଲ କରିବା ପର୍ଯ୍ୟନ୍ତ ସରକାର ସଂପରି କୋରଖ ଓ ରିସିଭର 
ନିଯୁକ୍ତି ବିଷୟରେ କିଛି ଜାଣି ନ ଥୁଲେ । ନୋଲାନ କହିଲେ ଯେ ବଙ୍ଗ ସରକାର ଏ 
ବିଷୟରେ ଆପୋଷ ରାଜିନାମା ଚାହାନ୍ତି ତେବେ ଏ ବିଷୟରେ ଭାରତ ସରକାରଙ୍କ 
ନିଷ୍ପରିର ପ୍ରୟୋଜନ ହେବ । 

ନୋଲାନଙ୍କ ପାଖରୁ ଫେରି ମଧୁବାବୁ ଏପ୍ରିଲ ୨୦ର ଷ୍ଟେଟସମ୍ୟାନ କାଗଜରେ 
ଏକ ଚିଠି ଲେଖ୍‌ ସର୍ବସାଧାରଣଙ୍କୁ ଜଣାଇଲେ ଯେ ସରକାର ପୁରୀ ମନ୍ଦିର ମକଦ୍ଦମା 
ରଫା କରିବାକୁ ଚାହାନ୍ତି । ଷ୍ଟେଟସମ୍ୟାନରେ ଏହା ଦେଖୁ ଛୋଟଲାଟ ବେଲି ବ୍ୟସ୍ତ 
ହେଲେ କାରଣ ମଧୁବାବୁ ଯଦିଓ ଭଲ ମନରେ ଏ କଥା ଲେଖୁଥୁଲେ, ଏହାକୁ ଗୋପନୀୟ 
ରଖୁବା ଉଚିତ ଥୁଲା । 

ଏପରି ସଫଳ ଭାବରେ ଆଲୋଚନା କରି ମଧୁବାବୁ ଓଡ଼ିଶା ଫେରିଲେ ଏବଂ 
ପୁରୀ ଯାଇ ସୂର୍ଯ୍ୟମଣିଙ୍କୁ ଭେଟିଲେ | ସୂର୍ଯ୍ୟମଣି ବର୍ଭମାନ ଖୁବ ଖୁସି ଥୁଲେ କାରଣ 
ମକଦ୍ଦମା ଯୋଗୁ ତାଙ୍କୁ ଅନେକ ହଇରାଣ ହେବାକୁ ପଡ଼ିଥୁଲା । ସେ ବିଶେଷରେ 


୩୮୨ 


ଗୋଟିଏ ଅପମାନ କଥା ଭୁଲି ନ ଥୁଲେ ଯେ ତାଙ୍କୁ ଥରେ ବାଧ୍ୟ କରା ହୋଇଥଲା 
କଚେରୀକୁ ନିଜେ ଯାଇ ଆଫିଡେବିଟ କରିବା ପାଇଁ । ଓଡ଼ିଶାର ଲୋକମାନେ ମଧ୍ୟ 
ଏ ସମ୍ବାଦରେ ଖୁସି ଥୁଲେ । ବର୍ତମାନ କୁହାଯାଉଥୁଲା ଯେ ମଧୁବାବୁ ଏ ମକଦ୍ଦମାରେ 
ପୁରୀ ରାଜାଙ୍କ ମାନ ରକ୍ଷା କରି ବିପତ୍ତେ ମଧୁସୂଦନଂ କଥାର ସାର୍ଥକତା ପ୍ରମାଣ 
କରିଛନ୍ତି ! 

ପୁରୀ ମନ୍ଦିର ମକଦ୍ଦମାକୁ ରଫା କରିବା ପାଇଁ ଭାରତ ସରକାର ରାଜି ହେଲେ 
ଏବଂ କି କି ସର୍ତରେ ଏ ରଫା ହେବ ତାର ଏକ ତାଲିକା ଛୋଟଲାଟ ଜୁନ ମାସରେ 
କମିଶନରଙ୍କ ଜରିଆରେ ସୂଯ୍ଯ୍ୟମଣିଙ୍କ ପାଖକୁ ପଠାଇଲେ । ଏଥୁର ବିଶେଷ ସତ୍ତମାନ 
ଥୁଲା: ପୁରୀ ମନ୍ଦିରର ତତ୍ସ୍ଵାବଧାନର ଭାର ରାଜା ମୁକୁନ୍ଦ ଦେବଙ୍କୁ ଅପିତ ହେବ । 
ରାଜାଙ୍କ ନାବାଳଗି ସମୟରେ ରାଣୀ ସୂର୍ଯ୍ୟମଣି ପାଟମହାଦେଇ ମହାଫିଜ ସ୍ଵରୂପ କାର୍ଯ୍ୟ 
ନିର୍ବାହ କରିବେ ଓ ଆପଣା ଅଧୀନରେ ଜଣେ ମ୍ୟାନେଜର ରଖୁ୍‌ବେ । ମ୍ୟାନେଜରଙ୍କୁ 
ରାଣୀ ନିଯୁକ୍ତ କରିବେ କିନ୍ତୁ କୌଣସି କାରଣରୁ ତାଙ୍କୁ ବରଖାସ୍ତ କରିବାକୁ ହେଲେ 
ଅନ୍ତତଃ ଏକ ସପ୍ତାହ ପୂର୍ବରୁ ଅଦାଲତରେ ଖବର ଦେବେ ଏବଂ ଦରଖାସ୍ତ କରିବା 
ମାତ୍ରେ ଆଉ ଜଣେ ମ୍ୟାନେ ଜର ନିଯୁକ୍ତ କରିବେ । 

ଯେଉଁ ମନ୍ଦିର ମକଦ୍ଦମା ଯୋଗେ ଶ୍ରୀ ଶ୍ରୀ ଜଗନ୍ନାଥ ସନାତନ ଧର୍ମରକ୍ଷିଣୀ 
ସଭା ଆରମ୍ଭ ହୋଇଥୁଲା ତାହାର ସମାଧାନ ହୋଇ ଆସୁଥିଲା, କିନ୍ତୁ ସଭାଟି ଭାଙ୍ଗ 
ନ ଯାଇ ବର୍ଭମାନ ଏକ ସ୍ଫ୍ରାୟୀ ଅନୁଷ୍ଠାନରେ ପରିଣତ ହୋଇ ଯାଇଥଲା । ଆଜିକାଲି 
ପ୍ରତି ସୋମବାର ସଂଧ୍ୟାରେ ଏ ସଭାର ଅଧ୍‌ବେଶନ ବସୁଥୁଲା ବଡ଼ ଆଖଡ଼ା ମଠରେ 
ଏବଂ ପୁରାଣ ପାଠ, ହରିକୀଉ୍ତନ ଆଦି ପରେ ସଭ୍ୟମାନେ ବିଭିନ୍ନ ବିଷୟରେ 
ଆଲୋଚନା କରୁଥୁଲେ । ମନ୍ଦିର ବ୍ଯତୀତ ଅନ୍ୟାନ୍ୟ ବିଷୟ ମଧ୍ଯ ଆଲୋଚନା 
ପରିସରଭୁକ୍ତ ଥୁଲା, ଯଥା, ବଳପୂର୍ବକ ଇଂରାଜୀ ଟିକା ଦେବାର ଆଦେଶ, ପାଇଖାନା 
ସଫାଇ ଟ୍ୟାକ୍ଙ୍‌ ବନ୍ଦୋବସ୍ତ, ମ୍ୟୁନିସିପାଲିଟି ଚେୟାରମ୍ୟାନଙ୍କ କାର୍ଯ୍ୟଦକ୍ଷତା ଇତ୍ୟାଦି । 
ପୁରୀ ସହର ପାଇଁ ସଭାଟି ବର୍ତମାନ ଥୁଲା ଏକ ଜାଗରୁକ ଅନୁଷ୍ଠାନ । 

ପୁରୀ ମନ୍ଦିର ସଂପର୍କୀୟ ଏ ସବୁ ଖୁସି ଖବର ଭିତରେ ଆଉ ଗୋଟିଏ ଖବର 
ଲୋକମାନଙ୍କର ବିଶେଷ ଦୃଷ୍ଟିଗୋଚର ହେଲା ନାହିଁ । ଖବରଟି ଥୁଲା ଯେ କଳାପାଣିରେ 
ଦିବ୍ୟସିଂହର ମତିଭ୍ରମ ହୋଇଯାଇଥ୍‌ ଲା ଏବଂ ତାକୁ ବର୍ଭମାନ ସେଠାର 
ପାଗଳଗାରଦରେ ବନ୍ଦ କରି ରଖାଯାଇଥୁଲା । 


୩୮୩ 


କଟକ : ଅକ୍ପୋବର ୧୮୮୭ 


ଉତ୍କଳ ବ୍ରାହ୍ମସମାଜ ସ୍ଫ୍ରାପିତ ହୋଇଥ୍‌ଲା ୧୮୬୯ ଜୁଲାଇ ପହିଲା ତାରିଖରେ । ପ୍ରତି 
ବର୍ଷ ଏହି ଦିନ କଟକରେ ବ୍ରାହ୍ମମାନଙ୍କର ଏକ ବାର୍ଷିକ ଉସବ ହେଉଥୁଲା । ୧୮୮୭ରେ 
କଟକର ବ୍ରାହ୍ମମାନେ ସ୍ଥିର କଲେ ଯେ ସେମାନେ ଏହି ବର୍ଷର ଉତ୍ସବକୁ ବିଶେଷ ରୂପେ 
ପାଳନ କରିବେ । ଜୁନ ୨୬ ତାରିଖରୁ ଆଠ ଦିନର ଉତ୍ସବ ପାଳିବାର ସ୍ଥ୍ରିର ହେଲା । 
ଏ ଉତ୍ସବର ପୁରୋଧା ହେଲେ ମଧୁସୂଦନ ରାଓ ଓ ତାଙ୍କୁ ସାହାଯ୍ୟ କଲେ ଏକାଡ଼େମୀ 
ସ୍କୁଲ ଶିକ୍ଷକ ସାଧୁଚରଣ ରାୟ। ପ୍ରତିଦିନ ବ୍ରାହ୍ମ ମନ୍ଦିରରେ ମଧୁସୂଦନଙ୍କ 
ପୌରୋହିଚ୍ୟରେ ଉପାସନା ହେଲା । ଜୁଲାଇ ଦୁଇ ତାରିଖ ଦିନ ନଗର ସଂକୀର୍ତନ 
ବାହାରିଲା; ସଂକୀର୍ଭତନ ଦଳ ଗଙ୍ଗାମନ୍ଦିର ଦରଘା ବଢାର, ଚୌଧୁରୀ ବଜାର, ବାଙ୍କା 
ବଜାର ଓ ବାଲୁବଜାର ଦେଇ ମଧୁସୂଦନଙ୍କ ଘରକୁ ଫେରିଲେ । ଚୌଧୁରୀ ବଜାର 
ଛକରେ ମଧୁସୂଦନ ହିନ୍ଦୀ ଓ ଓଡ଼ିଆ ଉଭୟ ଭାଷାରେ ବକ୍ତୃତା ଦେଇଥୁଲେ । ଉତ୍ସବର 
ଶେଷଦିନ ଜୁଲାଇ ୩ ତାରିଖରେ ପ୍ରଣ୍ଟଡଂ କମ୍ପାନୀ ଦୋତାଲାରେ ରାଜା ରାମମୋହନ 
ରାୟଙ୍କ ଉପରେ ବକ୍ତୃତା ହୋଇ ଉତ୍ସବ ସମାପ୍ତ ହେଲା। 

ଏ ଉସବମାନଙ୍କରେ ତିନୋଟି ଅବ୍ରାହ୍ମ ହିନ୍ଦୁ ପିଲା ଯୋଗ ଦେଇଥୁଲେ: 
ମୂଳବସନ୍ତର ତିନି ଭାଇ ବିଶ୍ଵନାଥ, ଲୋକନାଥ ଓ ଭୋଳାନାଥ କର । ଲୋକନାଥ 
ଥୁଲା ମେଡ଼ିକାଲ ସ୍କୁଲରେ ଏବଂ ଅନ୍ୟ ଦୁଇଜଣ ପଢ଼ୁଥୁଲେ ଏକାଡେମୀ ସ୍କୁଲରେ । 
ତିନିହେଁ ମଝିରେ ମଝିରେ ସାଧୁଚରଣଙ୍କ ଘରକୁ ଯାଉଥୁଲେ ଏବଂ କେବେ କେବେ 
ବ୍ରାହ୍ମମନ୍ଦିର ଯାଇ ମଧୁସୂଦନଙ୍କ ବକ୍ତୃତା ଶୁଣୁଥୁଲେ । ଲୋକନାଥ ପ୍ରତି ଶନିବାର 
ସଂଧ୍ୟାରେ ମେଡ଼ିକାଲ ସ୍କୁଲରୁ ସାଧୁବାବୁଙ୍କ ବସାକୁ ଆସୁଥୁଲା ଏବଂ ସୋମବାର 
ସକାଳେ ସ୍କୁଲ ଫେରୁଥିଲା । 

କହିବା ବାହୁଲ୍ଯ ଯେ ତିନିଭାଇ କ୍ରମେ ବ୍ରାହ୍ମଧର୍ମ ପ୍ରତି ଆକୃଷ୍ଟ ହେଲେ । 
ସେମାନେ ଚଳୁ ଇତ୍ୟାଦି ବ୍ରାହ୍ମଣଙ୍କର ନିତ୍ୟକର୍ମ ପରିତ୍ୟାଗ କରିଦେଲେ ଏବଂ କାନ୍ଧରୁ 
ପଇତା ଖୋଲି ଦେଇ ତାକୁ ମାଳା ଭଳି ପିନ୍ଧିଲେ । କିଛି ମାସ ତଳେ ସେମାନେ ଗୀକୁ 
ଯାଇଥୁବା ବେଳେ ତାଙ୍କ ବାପା ମା ସେମାନଙ୍କର ଏ ପ୍ରକାର ଆଚରଣ ଦେଖୁ ଆଶ୍ଚଯ୍ୟ 
ହୋଇଥ୍‌ଲେ । ତିନି ଜଣ ଯାକ ବିବାହିତ ଥଲେ ଏବଂ ସେମାନଙ୍କର ଶ୍ଵଶୁର ପରିବାରର 


୩୮୪ 


ଲୋକମାନେ ମଧ୍ୟ ତାଙ୍କର ମତି ଗତି ଦେଖୁ ବ୍ୟସ୍ତ ହେଲେ । ଭାଇମାନେ କଟକ 
ଫେରିବାବେଳେ ସମସ୍ତେ ତାଙ୍କୁ ବ୍ରାହ୍ମଙ୍କ ସହିତ ନ ମିଶିବା ପାଇଁ କହିଥୁଲେ । 
ବାର୍ଷିକ ଉତ୍ସବ ସରିବାର କିଛି ଦିନ ପରେ ଜୁଲାଇ ୭ ତାରିଖ ନବସଂବାଦ 
ପତ୍ରିକାରେ ନିମ୍ନଲିଖିତ ବିଜ୍ଞାପନଟି ପ୍ରକାଶ ପାଇଲା: 
କଟକ ମେଡ଼ିକାଲ ସ୍କୁଲର ଛାତ୍ର ଶ୍ରୀମାନ ଲୋକନାଥ କର ଓ ଶ୍ରୀମାନ ରଘୁନାଥ 
ସିଂହ ଏବଂ ବିରୋଳ ନିବାସୀ ଗୃହସ୍ଫ ଶ୍ରୀମାନ ହରେକୃଷ୍ଣ ମହାନ୍ତି ପ୍ରକାଶ୍ୟ ରୂପେ 
ବ୍ରାହ୍ମଧର୍ମ ଗ୍ରହଣ କରିବାର ଇଚ୍ଛା ପ୍ରକାଶ କରି ଅଛନ୍ତି । ଆସନ୍ତା ରବିବାର ୧୦ ତାରିଖ 
ଜୁଲାଇ ୧୮୮୭ ପ୍ରାତଃକାଳ ୮ ଘଣ୍ଟା ସମୟରେ ଗଙ୍ଗାମନ୍ଦିର ଉପାସନାଳୟରେ ପ୍ରୋକ୍ତ 
ଦୀକ୍ଷାର୍ଥୀମାନେ ଦୀକ୍ଷିତ ହେବେ । 
ଶ୍ରୀ ମଧୂସୂଦନ ରାଓ 
ଉକ୍ରଳ ବ୍ରାହ୍ମ ସମାଜର ସଂପାଦକ 
୧୦ ତାରିଖ ଦିନ ଲୋକନାଥ ଦୀକ୍ଷିତ ହେଲା ଓ ତାର କିଛି ଦିନ ପରେ ତାର 
ଦୁଇଭାଇ ଯଜ୍ଞୋପବୀତ ତ୍ୟାଗ କଲେ । ଏ ଘଟଣା ସାରା ଓଡ଼ିଶାରେ ହଲଚଲ ପକାଇ 
ଦେଲା । ଲୋକନାଥର କକା ମାଧବ ଚନ୍ଦ୍ର କର ତାଙ୍କର ନିଜର ପିଲାପିଲି ନ ଥ୍‌ବାରୁ 
ଭୋଳାନାଥକୁ ପୋଷ୍ୟପୁତ୍ବ କରିଥ୍‌ଲେ । ସେ ସମ୍ବଲପୁରର ବରଗଡ଼ରେ ଶିକ୍ଷକ ଥୁଲେ 
ଏବଂ ମୂଳବସନ୍ତରୁ ଲୋକନାଥର ବ୍ରାହ୍ମ ହେବା ଖବର ପାଇ ଦୀପିକାକୁ ଏକ ଦୀର୍ଘ 
ପତ୍ର ଲେଖ୍‌ଲେ । ଏଥ୍‌ରେ ଉକ୍କଳ ମହାତ୍ମାମାନଙ୍କୁ ସମ୍ବୋଧନ କରି ଶେଷରେ ସେ 
ନିଜର ଦୁଃଖକୁ ଏପରି ବ୍ୟକ୍ତ କରିଥୁଲେ: 
ଆମ୍ଭେ ଏଠାରେ ମାସକୁ ୨୫ ଟଙ୍କା ବେତନ ପାଉ, ମାତ୍ର ଗୃହରେ ଥ୍‌ବା ସ୍ତ୍ରୀ 
ବାଳକଙ୍କ କଷ୍ଟ ସହ୍ଯ କରି ଏ ବାଳକମାନଙ୍କୁ ଯୋଗ୍ୟ କରାଇଲେ ଭାବୀ ସୁଖରେ 
ରହିବୁ ଏ ଭରସାରେ ସମଗ୍ର ଉପାୟ ସେମାନଙ୍କ ପ୍ରତି ବ୍ୟୟ କରିଦେଲୁ । ଏତେବେଳକୁ 
ଏହି ଦୁର୍ଦ୍ଦଶାରେ ପଡ଼ି ଚିନ୍ତାଣ୍ଟ୍ରବରେ ଭାସୁଅଛୁ । ଏଥୁର କିଛି ପ୍ରତିକାର ଥୁଲେ 
ଆପଣମାନେ ଯେଉଁ ଉପଦେଶ ଦେବେ ତାହା ଶିରୋଧାର୍ଯ୍ୟ କରିବୁ । ଆମ୍ଭଙ୍କୁ 
ଏତେବେଳକୁ କିଛି ବୁଦ୍ଧି ଦିଶୁନାହିଁ ଓ ଚତୁଦ୍ଦିଗ ଅନ୍ଧକାର ଦେଖାଯିବାରୁ ଉଠିବାର 
ଶକ୍ତି ନାହିଁ। ଆଉ ସରକାରୀ କାର୍ଯ୍ୟ କରିବାର ଉପଯୁକ୍ତ ପିଲାମାନଙ୍କୁ ବ୍ରାହ୍ମ କରାଇ 
ଯେ ଚଉଦଳଣଙ୍କୁ ଚିନ୍ତାର୍୍ଣବରେ ଭସାଇଲେ, ଅର୍ଥାତ ସେ ପିଲାଙ୍କ ପିତାମାତା ଓ 
ମାତାମହୀ ତିନିଜଣ, ସ୍ତ୍ରୀ ତିନିଜଣ, ଶାଶୁ ଶଶୁର ଛଜଣ ଓ ଆମ୍ଭେ ଦୁଇଜଣ | ତଥାପି 
ଆପଣମାନେ ଯେବେ କହିବେ କି ଶାଶୁ ଶଶୁର ଛଜଣକୁ ତେତେ ବାଧକ ନ ହେବ, 
ତଥାପି ଆମ୍ଭର ଆଠ ଜଣର ତ ଯାବହଜ୍ଜୀବନ ଏ ଦୁଃଖାଣ୍ଟତ୍ର ବରୁ ମୁକ୍ତ ହେବାର ସମ୍ଭାବନା 
ଦିଶୁ ନାହିଁ । ଏଥର ଯଥାର୍ଥ ପ୍ରତିକାର ଆନ୍ଦୋଳନ କରାଯାଉ । 


୩୮୫ 


ଯଦିଓ ଗୌରୀଶଙ୍କର ନିଜେ ବ୍ରାହ୍ମ ଥୁଲେ, ତାଙ୍କର ଦୀପିକା ଏ ବିଷୟରେ 
ସମାଲୋଚନା କରି ମନ୍ତବ୍ୟ ଲେଖିଲା । ସାଧୁଚରଣ ରାୟଙ୍କ ସମ୍ପାଦିତ ନ ବସମ୍ବାଦ 
ପତ୍ରିକାରେ ଦୀପିକା ପ୍ରକାଶିତ ସମ୍ବାଦର ପ୍ରତିବାଦ ବାହାରିଲା । ଦୀପିକା ଏହାକୁ ଖଣ୍ଡନ 
କରି ଲେଖୁଲା । 

ଜୁଲାଇ ୨୦ ତାରିଖ ଦିନ ଗୋପାଳଜିଉ ମଠରେ କଟକର ଭଗବଦ 
ଭକ୍ତିପ୍ରଦାୟିନୀ ସଭାର ଗୋଟିଏ ଅଧ୍‌ବେଶନ ଥୁଲା । ସେ ଦିନ ନନ୍ଦୋତ୍ସବ ଥ୍ବାରୁ 
ପ୍ରଥମେ ସଂକୀଉ୍ଭନ ଓ ତାପରେ ଶ୍ରୀମଦ ଭାଗବତରୁ ଶ୍ରୀକୃଷ୍ଣଙ୍କ ଜନ୍ମବୃରାନ୍ତ ପାଠ 
ହେଲା । ତାପରେ, କାର୍ଯ୍ୟକ୍ରମରେ ନ ଥୁଲେ ହେଁ, ଲୋକ ନାଥର ବ୍ରାହ୍ମ ହେବା ବିଷୟ 
ଆଲୋଚିତ ହୋଇ ସଭାରେ ନିମ୍ନଲିଖିତ ପ୍ରସ୍ତାବମାନ ଗୃହୀତ ହେଲା: 

ପ୍ରଥମ, ଅତ୍ରସ୍ୁ ମେଡ଼ିକାଲ ସ୍କୁଲର ଏକଚ୍ଚଣ ଅପରିଣତ ବୟସ୍ତ୍‌ ବ୍ରାହ୍ମଣ ଛାତ୍ର 
ବ୍ରାହ୍ମଧର୍ମରେ ଦୀକ୍ଷିତ ହେବା ଏବଂ ଏକାଡେମୀ ସ୍କୁଲର ଦୂଇଚ୍ଚଣ ଅପରିଣତ ବୟସ୍କ 
ଛାତ୍ର ସେହି ଧର୍ମ ଗ୍ରହଣ ନିମିତ୍ତ ଜ୍ଞୋପବୀତ ପରିତ୍ୟାଗ କରିବାରୁ ଏ ସଭା ଅତ୍ୟନ୍ତ 
ଦୂଃଖିତ ଓ ଭୀତ ହୋଇ ଅଛନ୍ତି । ଏ ସଭା ବିବେଚନା କରନ୍ତି କି ସ୍କୁଲ ପିଲାମାନଙ୍କର 
ଧର୍ମ ପରିବର୍ତନ ବିରୁଦ୍ଧରେ କୌଣସି ନିୟମ ନ ହେଲେ ଏହି ଅନୁନ୍ନତ ପ୍ରଦେଶରେ 
ଶିକ୍ଷାର ବ୍ୟାଘାତ ହେବ । 

ଦ୍ବିତୀୟ, ଏ ଢିଲ୍ଲା ସ୍କୁଲ ଡେପୁଟି ଇନ୍ସପେକ୍ଟର ଏଠା ବ୍ରାହ୍ମ ସମାଜର ଆଚାର୍ଯ୍ୟ 
ଥାଇ ଉପରଲିଖିତ ବାଳକମାନଙ୍କ ମଧ୍ୟରୁ ଏକ ଜଣକୁ ଦୀକ୍ଷିତ କରିବା ଏବଂ 
ଏକାଡ଼େମୀର ଏକ ଜଣ ଶିକ୍ଷକ ଉକ୍ତ ସ୍କୁଲର ଦୁଇଜ୍ଚଣ ଛାତ୍ରଙ୍କର ଯଜ୍ଞୋପବୀତ 
ପରିତ୍ୟାଗ ବିଷୟରେ ଉତ୍ସାହ ଦେବାର ସାଧାରଣଙ୍କର ବିଶ୍ବାସ ହେବାରୁ ଏ ସଭାର 
ବିବେଚନାରେ ଗଭଣ୍ତମେଣ୍ଟଙ୍କ ଉଦାରନୀତି ଉଚିତ ରୂପେ ପ୍ରତିପାଳିତ ହୋଇ ନାହିଁ 
ଏବଂ ଏଥୁର ପ୍ରତିକାର ଆବଶ୍ୟକ ହୋଇଅଛି । 

ତୃତୀୟ, ଉପରୋକ୍ତ ବିଷୟମାନଙ୍କରେ ବିହିତ ପ୍ରତିକାର ହେବା କାରଣ ଶ୍ରୀଯୁକ୍ତ 
କମିଶନର ସାହେବଙ୍କ ଦ୍ଵାରା ଗଭର୍ଣ୍ତ ମେଣ୍ଟଙ୍କୁ ସାଧାରଣ ଲୋକଙ୍କର ସ୍ବାକ୍ଷର ସଂଗ୍ରହ 
ପୂର୍ବକ ଏକ ଆବେଦନ ପତ୍ର ପଠାଯାଉ ଓ ତହିଁର ଏକ ପ୍ରତିଲିପି ସ୍କୁଲ ବିଭାଗୀୟ 
ଡାଇରେକ୍‌ର ସାହେବଙ୍କ ଛାମୁକୂ, ଅନ୍ୟ ଏକ ପ୍ରତିଲିପି କଟକ ଜିଲାର ମାଜିଷ୍ଟ୍ରେଟ ଓ 
ଡିଷ୍ଟ୍ରିକ୍‌ ବୋର୍ଡର ସଭାପତି ସାହେବଙ୍କ ଛାମୁକୁ ପଠାଯାଉ । 

ଉପରଲିଖିତ ପ୍ରସ୍ତାବମାନ କରିବାରେ ମୁଖ୍ୟ ଭାଗ ନେଇଥୁଲେ ରାମଶଙ୍କର 
ରାୟ, ଗୋବିନ୍ଦ ରଥ, କପିଳେଶ୍ଵର ନନ୍ଦଶର୍ମା ପ୍ରମୁଖ । ପୁରୀର ପଣ୍ଡିତ ମାର୍କଣ୍ଡେୟ 
ମହାପାତ୍ର କହିଥ୍‌ଲେ ଯେ ଆଗରୁ କାର୍ଯ୍ୟକ୍ରମରେ ନ ଥାଇ ଏ କଥା ଆଲୋଚନା 
କରିବା ଉଚିତ ହେବ ନାହି, କିନ୍ତୁ କେହି ତାଙ୍କ କଥା ଶୁଣି ନ ଥୁଲେ । 


୩୮୬ 


ଘଟଣାଟି କେବଳ ଦୀକ୍ଷିତ କରାଇବା ବିଷୟ ନ ଥୁଲା, ବରମାନ ପ୍ରଶ୍ବ ଉଠିଥୁଲା 
ଶିକ୍ଷା ବିଭାଗୀୟ ଶିକ୍ଷକ ଓ କର୍ତାମାନଙ୍କର ଧର୍ମ ପ୍ରଚାରର ଓଡଟିତ୍ଯକୁ ନେଇ । 
ଲଳିତମୋହନ ଚକ୍ରବର୍ତୀ, ଯେ ନିଜେ ପିତାମାତାଙ୍କ ବିରୋଧ ସତ୍ତ୍ଵେ ଅଳ୍ପ ବୟସରେ 
ବ୍ରାହ୍ମ ହୋଇଥ୍‌ଲେ, ସେ ମଧ୍ୟ ମଧୁସୂଦନ ରାଓ ଏବଂ ସାଧୁଚରଣ ରାୟଙ୍କୁ କଠୋର 
ସମାଲୋଚନା କଲେ । 

ଶିକ୍ଷା ବିଭାଗ ଓ ବ୍ରାହ୍ମଧର୍ମ ବିଷୟରେ ଏପରି ବାଦବିସମ୍ବାଦ ବେଳେ ଅକ୍ଟୋବର 
ମାସରେ ଆଉ ଏକ ଘଟଣା ଆଲୋଚନାର ନୂଆ ସାମଗ୍ରୀ ଯୋଗାଇଲା । ପୁରୀ ଜିଲ୍ଲା 
ସ୍କୁଲର ଦ୍ବିତୀୟ ଶିକ୍ଷକ ପଦ ପାଇଁ କୌଣସି ବିଜ୍ଞାପନ ନ ଦେଇ ଜଏଣ୍ଟ ଇନ୍ସପେକ୍ଟର 
ରାଧାନାଥ ରାୟ ଏଥ୍‌ରେ ବ୍ରାହ୍ମ ପ୍ରଚାରକ ବିଜୟଚନ୍ଦ୍ର ମଜୁମଦାରଙ୍କୁ ନିଯୁକ୍ତି 
ଦେଇଦେଲେ । ବିଜୟଚନ୍ଦ୍ର କିଛ ବର୍ଷ ବାମଣ୍ଡାରେ ରହିବା ପରେ ଫେରିଯାଇ ବର୍ତମାନ 
କଲିକତାରେ ରହୁଥ୍୍‌ଲେ । ତାଙ୍କର ନିଯୁକତ୍ତି ନେଇ ଲୋକମାନେ ରାଧାନାଥଙ୍କୁ 
ସମାଲୋଚନା କଲେ । ଏ ସମାଲୋଚନାର ଆଉ ଗୋଟିଏ କାରଣ ମଧ୍ୟ ଥୁଲା; 
ଶୁଣାଯାଉଥୁଲା ଯେ ବିଜୟଚନ୍ଦ୍ର ଶୀଘ୍ର ମଧୁସୂଦନ ରାଓଙ୍କ ଜାମାତା ହେବାକୁ ଯାଉଛନ୍ତି ! 


୩୮୭ 


ପୂରୀ : ଡିସେମ୍ବର ୧୮୮୭ 


ପୁରୀ ମନ୍ଦିର ପରିଚାଳନାରୁୂ ରିସିଭର ହଟିଯିବାରୁ ଏବଂ ପୂର୍ବାବସ୍ଫ୍ଵା ଫେରିଆସିବାରୁ 
ସରକାର କମିଟି ତିଆରି କରିବା ପାଇଁ ଯେଉଁ ମକଦ୍ଦମା କରିଥୁଲେ, ତାର ରଫା 
କରିବାର ଆୟୋଜନ ମଧ୍ୟ ଶିଥୁଳ ପଡ଼ି ଆସିଲା। ଶ୍ରୀ ଶ୍ରୀ ଜଗନ୍ନାଥ ସନାତନ 
ଧର୍ମରକ୍ଷିଣୀ ସଭା ମନ୍ଦିର ମକଦ୍ଦମା ବିଷୟ ଭୁଲିଯାଇ ବର୍ଭମାନ ମନ୍ଦିରରେ ଟିଣ ଘିଅର 
ବ୍ୟବହାର, ମନ୍ଦିର ମଧ୍ଯରେ ଚୋରୀ ନିବାରଣ ଓ ଲୋକଙ୍କ ଗମନାଗମନ ସୁବିଧା 
ନିମିତ୍ତ ଆଲୋକ ଦେବାର ଆବଶ୍ୟକତା ଇତ୍ୟାଦି ବିଷୟ ଆଲୋଚନାରେ ମନ ଦେଲେ । 

୧୮୮୭ ଅଗଷ୍ଟ ୨୫ ତାରିଖରେ କଳାପାଣିରେ ଦିବ୍ୟସିଂହର ମୃତ୍ୟୁ ହେଲା 
ଯକ୍ଷ୍ମା ରୋଗରେ । ଏ ଖବର ଓଡ଼ିଶାରେ ଆସି ପହଞ୍ଚୁଲା ଯେତେବେଳେ ତାର ୱାରଣ୍ଟ୍‌ 
ପୋର୍ଟ ବ୍୍‌ଆରରୁ ଫେରି ଆସିଲା । ନଭେମ୍ବର ୨୧ ତାରିଖରେ ସୂର୍ଯ୍ୟମଣି ପଣ୍ଠଦାହ 
କରାଇ ତିନି ଦିନରେ ଶୁଦହି ଶ୍ରାଦ୍ଧ କାର୍ଯ୍ୟ ସଂପନ୍ନ କରାଇଲେ । ଏଥୁରେ ଦ୍ଵାଦଶ ଦିନ 
ହଜାର ଜଣ ବ୍ରାହ୍ମଣଙ୍କୁ ମହାପ୍ରସାଦ ଭୋଜନ ଓ ପ୍ରତ୍ୟେକକୁ ଏକ ଅଣା ଦକ୍ଷିଣା ଦେଇ 
ବିଦାୟ କରାଗଲା ଏବଂ ତା ପରଦିନ ସବୁ ମଠର ସନ୍ଛ୍‌ ମହନ୍ତମାନଙ୍କୁ ଭୋଜନ 
ଦିଆଗଲା । 

ଯଦିଓ କିଛି ବର୍ଷ ଆଗରୁ ମୁକୁନ୍ଦ ନୀରେ ଅଙ୍କ କଟା ହୋଇଥଲା, ଦିବ୍ଯସିଂହ 
ଜୀବିତ ଥୁବାରୁ ଅନେକ ମୁକୁନ୍ଦର ଅଙ୍କକୁ ମାନୁ ନ ଥୁଲେ । ବର୍ତମାନ ସମସ୍ତଙ୍କ ପାଇଁ 
ଦିବ୍ୟସିଂହର ଅଙ୍କ ନ ଚଳି ମୁକୁନ୍ଦର ଅଙ୍କ ଚଳିଲା । ଜଗନ୍ନାଥ ତୀର୍ଥ ଯାତ୍ରୀଙ୍କ ମଙ୍ଗଳ 
ପାଇଁ ବାଲେଶ୍ଵରରୁ ୨୬ ଅକ୍ଟୋବରରେ ଆରମ୍ଭ ହୋଇଥୁବା ସାପ୍ତାହିକ “ଓଡ଼ିଆ'ର 
ପ୍ରଥମ ସଂଖ୍ୟାରେ ଦିବ୍ୟସିଂହ ଦେବଙ୍କ ୩୫ ଅଙ୍କ ଲେଖାଥୁଲା; ଏହାର ଦ୍ଵିତୀୟ 
ସଂଖ୍ୟାରେ ମାହାଳିଆ ମୁକୁନ୍ଦଦେବଙ୍କ ନ ଅଙ୍କ ବୋଲି ଲେଖାଗଲା । 

ଦିବ୍ୟସିଂହର ଶୁଦ୍ଧି ଇତ୍ୟାଦି କାମ ସରିଯିବା ପରେ ମଧୁବାବୁ ପୁରୀ ଆସିଲେ 
ସୂର୍ଯ୍ୟମଣିଙ୍କ ସହିତ ଦେଖାକରି ମନ୍ଦିର ମକଦ୍ଦମାର ରଫା ସଂ ପର୍କୀୟ ଦରଖାସ୍ତ ତିଆରି 
କରିବା ପାଇଁ । ନଅର ଭିତରେ ଯାଇ ସେ କବାଟ ଆଢ଼ୁଆଳରେ ଥୁବା ରାଣୀ ସୂର୍ଯ୍ୟମଣିଙ୍କ 
ସହିତ ଆଲୋଚନା କରି ସରକାରଙ୍କ ପାଖକୁ ନିମ୍ବ ପ୍ରସ୍ତାବମାନ ପଠାଇବାର ଚିଠି 
ତିଆରି କଲେ : 

୩୮୮ 


କଟକ ଜଜ କୋର୍ଟ ସେରିସ୍ତାଦାର ବାବୂ ହରେକୃଷ୍ଣ ଦାସ ରାଣୀଙ୍କର ମ୍ୟାନେଜର 
ହେବେ । ମନ୍ଦିର ପରିଚାଳନା ପାଇଁ ବର୍ତମାନ ଯେଉଁ ବ୍ୟବସ୍ଥା ହେବ, ତାହା ଲାଗୁ 
ରହିବ ମୁକୁନ୍ଦ ସାବୀଳକ ହେବା ପର୍ଯ୍ୟନ୍ତ । ମ୍ୟାନେଜର ମନ୍ଦିର ପରିଚାଳନା ଦାୟିତ୍ଵରେ 
ରହିବେ ତଥା ମନ୍ଦିର ପାଇଁ ଯେଉଁ ଜମି ଖଂଜା ଯାଇଛି, ତାର ତତ୍ସ୍ଵାବଧାନ କରିବେ | 
ମନ୍ଦିର ପରିଚାଳନାର କ୍ଷମତା ୧୮୪୦ର ଆଇନ ଅନୁଯାୟୀ ରାଜା ମୁକୁନ୍ଦ ଦେବଙ୍କ 
ପାଖରେ ରହିବ, କିନ୍ତୁ ତାଙ୍କର ନାବାଳକତ୍ଵ ପର୍ଯ୍ୟନ୍ତ ରାଣୀ ସୂର୍ଯ୍ୟମଣି ତାକୁ ନି ବାହ 
କରିବେ | ମନ୍ଦିରର ଜମିମାନଙ୍କର ଖଜଣା ବଢ଼ାଇବାର ବ୍ୟବସ୍ଥା କରିବାକୁ ହେବ । 
ଇତ୍ୟାଦି । 

ନଅର ଛାଡ଼ିବା ଆଗରୁ ମଧୁବାବୁ ରାଜା ମୁକୁନ୍ଦ ଦେବଙ୍କୁ ଦେଖବାକୁ ଚାହିଁଲେ । 
ମୁକୁନ୍ଦର ବୟସ ବର୍ତମାନ ଦଶ ଥୁଲା, କିନ୍ତୁ ସେ ମଧ୍ୟ ବାପ ଭଳି ପାଠ ଶାଠ ନ ପଢ଼ି 
ଚାକରଙ୍କ ମେଳରେ ରହୁଥ୍ଲା ଏବଂ ତାର ସବୁଠାରୁ ପ୍ରିୟ ଥ୍‌ଲେ ନଅର ଭିତରେ ଥବା 
ଦଳେ ଘୁଷୁରି । ସେ ବର୍ତମାନ ଘୁଷୁରିଶାଳରେ ଥୁଲା ଏବଂ ତାକୁ ମଧୁବାବୁଙ୍କ ପାଖକୁ 
ଯେତେ ଡାକିଲେ ମଧ୍ୟ ସେ ଆସିଲା ନାହିଁ । ଯାହା ପାଇଁ ଏତେ ପରିଶ୍ଵମ କରାଯାଉଥ୍‌ଲା 
ତାକୁ ନ ଦେଖ୍‌ ମଧୁବାବୁ କଟକ ଫେରିଲେ । ରାଣୀଙ୍କ ପକ୍ଷରୁ କମିଶନରଙ୍କୁ ଦରଖାସ୍ତ 
ଦିଆଗଲା ଡିସେମ୍ବର ୯ ତାରିଖ ଦିନ । 

ଏ ଦରଖାସ୍ତ କରିବାର କିଛିଦିନ ପରେ ମଧୁବାବୁ ଗୌରୀଶଙ୍କରଙ୍କ ସହିତ 
ଉତ୍କଳ ସଭାର ପ୍ରତି ନିଧ୍‌ ସ୍ଵରୂପ ମାନ୍ଦ୍ରାଜ ବାହାରିଗଲେ ସେଠାରେ ହେଉଥ୍‌ବା ତୃତୀୟ 
ଜାତୀୟ କଂଗ୍ରେସରେ ଯୋଗ ଦେବାପାଇଁ । 


୩୮୯ 


କଟକ : ଜୁନ ୧୮୮୮ 


ରାଧାନାଥଙ୍କ ଚନ୍ଦ୍ରଭାଗା କାବ୍ୟ ପ୍ରକାଶ ପାଇଥୁଲା ୧୮୮୬ ସେପ୍ଟେମ୍ବର ମାସରେ । 
ଏହାର ପ୍ରାୟ ବର୍ଷକ ପରେ ୧୮୮୭ ନଭେମ୍ବର ମାସରେ ନନ୍ଦିକେଶ୍ଵରୀ ପ୍ରକାଶ 
ପାଇଲା। ଏହି ବହିଟିକୁ ରାଧାନାଥ ଉତ୍ସର୍ଗ କରିଥ୍‌ଲେ ବାମଣ୍ଡା ରାଜା ବାସୁଦେବ 
ସୁଢ଼ଳଦେବଙ୍କୁ ଏବଂ ଉତ୍ସର୍ଗ ପତ୍ରରେ ଲେଖୁଥ୍‌ଲେ, ଏହି କ୍ଷୁଦ୍ର ପୁସ୍ତକର ନାୟକ 
ଆପଣଙ୍କର ପୂର୍ବପୂରୂଷ ଅଟନ୍ତି । ଉତ୍ସର୍ଗ ପତ୍ରର ଏହି ଉଚ୍ତିଟି ଅବଶ୍ୟ ଅତିରଂଜିତ 
ଥୁଲା, କାରଣ କାବ୍ୟର ଚୋରଗଙ୍ଗଦେବଙ୍କ ସହିତ ଓଡ଼ିଶାର ଏତିହାସିକ ରାଜା 
ଚୋଳ ଗଙ୍ଗଦେବଙ୍କର କୌଣସି ସଂପର୍କ ନ ଥୁଲା । ସାମାନ୍ୟ ଏତିହାସିକ ଉପାଦାନ, 
କେତେକ ବିଦେଶୀ କାବ୍ୟ ଓ ନିଜ କଳ୍ପନାକୁ ଭିରି କରି ଏ କାବ୍ଯଟି ଲେଖୁଥୁଲେ 
ରାଧାନାଥ । ଏଥୁରେ ସେ ଅନେକ ଶ୍ରମ ଓ ମନ ଲଗାଇଥ୍‌ଲେ ଏବଂ ଆଶା କରିଥୁଲେ 
ଯେ ବହିଟି ଜନସାଧାରଣଙ୍କ ଦ୍ଵାରା ଆଦୃତ ହେବ । କିନ୍ତୁ ନନ୍ଦିକେଶ୍ଵରୀରେ ଓଡ଼ିଶାର 
ରାଜକନ୍ୟା ଦେଶଦ୍ରୋହୀ, ରାଜଦ୍ରୋହୀ ଓ ପିତୃଦ୍ରୋହୀ ହୋଇ ଶତ୍ରୁପାଖକୁ ଯାଇ 
ପ୍ରେମଭିକ୍ଷା କରିବା ପାଠକମାନଙ୍କର ମନଃପୂତ ହେଲା ନାହିଁ । ଏହି କାବ୍ୟକୁ ଉତ୍କଳ 
ଭାରତୀ କଣ୍ଠର ଗୋଟିଏ ବହୁମୂଲ୍ୟ ମଣି ଇତ୍ୟାଦି କୁହାଯିବା ବେଳେ ଏ କଥା ମଧ୍ୟ 
କୁହାଗଲା ଯେ ଏ କାବ୍ୟରେ ଅନୁରାଗର ଯେଉଁ ଚିତ୍ର ଦିଆ ଯାଇଥ୍‌ଲା ତାହା ଅସଂଯତ, 
ଅସମ୍ଭାଳ, ସ୍ବାର୍ଥ ସର୍ବସ୍ଵ କାମାନ୍ଧ ପ୍ରଣୟ ଥୁଲା ଏବଂ ଏପରି ଚିତ୍ରର ବହୁଳତା 
ପଙ୍କିଳାନୁରାଗକଳୁଷିତ କୁରୁଚିପ୍ଲାବିତ ଉତ୍କଳ ସାହିତ୍ୟ ସଂସାରରେ ବାଞ୍ଚନୀୟ ନୁହେଁ । 
ଏ ଭଳି ସମାଲୋଚନାରେ ରାଧାନାଥ ଖିନ୍ନ୍‌ ହୋଇ ପଡ଼ିଲେ ଏବଂ ଓଡ଼ିଆରେ ଆଉ 
କିଛି ଲେଖୁବେ କି ନାହିଁ ସେ ଚିନ୍ତା କଲେ । 

ଏଣେ ଶିକ୍ଷା ବିଭାଗର କାର୍ଯ୍ୟକଳାପ ନେଇ ମଧ୍ୟ ସମାଲୋଚନା ଲାଗି 
ରହିଥ୍‌ଲା । ବିଜୟଚନ୍ଦ୍ର ମଜୁମଦାରଙ୍କ ନିଯୁକ୍ତି ନେଇ ବାଦାନୁବାଦ ପରେ ବାଲେଶ୍ଵର 
ବାରବାଟୀ ସ୍କୁଲର ଏକ ଗଣ୍ଡଗୋଳରେ ରାଧାନାଥ ଜଡ଼ିତ ହୋଇଗଲେ। ଏ ସ୍କୁଲ 
ପରିଚାଳନା ନେଇ ବୈକୁଣ୍ଠନାଥ ଦେ ଓ ଭଗବାନ ଚନ୍ଦ୍ର ଦାସଙ୍କ ଭିତରେ କଳି 
ଲାଗିଲା ଏବଂ ଏଥୁରେ ବୈକୁଣ୍ଠନାଥଙ୍କ ପକ୍ଷ ସମର୍ଥନ କଲେ ରାଧାନାଥ । ସେ କୁମାର 
ବୈକୁଣ୍ଠନାଥଙ୍କ ସ୍ଵତ୍ଵ ପ୍ରମାଣ କରିବା ପାଇଁ “ଓଡ଼ିଆଂ ପତ୍ରିକାରେ ନିଜ ନାଁ ନ ଦେଇ 


୩୯୦ 


ଲେଖା ଲେଖୁଥୁଲେ ଏବଂ ବିଭିନ୍ନ ଲୋକଙ୍କୁ କାଗଜପତ୍ର ଦେଖାଇଥୁଲେ । ଶିକ୍ଷା ବିଭାଗର 
ଜଣେ ଉଚ୍ଚ କର୍ମଚାରୀ ହିସାବରେ ତାଙ୍କର ଏ କାର୍ଯ୍ୟ ଗହିଁତ ଥୁଲା । ଏ ବିଷୟରେ 
ରାଧାନାଥଙ୍କ ନିରପେକ୍ଷତାକୁ ପ୍ରଶ୍ନ କରି ଦୀପିକା ମନ୍ତବ୍ୟ ଦେଲା, ବିରାଡ଼ି କେତେ 
ଦିନ ଆଖିବୁଜି ଦୁଧ ପିଇବ ? 

ବର୍ତମାନ ଆହୁରି ଏକ ଅଭିଯୋଗ ଆସିଲା ଯେ ରାଧାନାଥ ସ୍କୁଲ ପରୀକ୍ଷକ 
ନିର୍ବାଚନରେ ପ୍ରିୟାପ୍ରୀତି ତୋଷଣ କରୂୁଥୁଲେ । ଅନେକ ଭଲ ଭଲ ଲୋକଙ୍କୁ ପରୀକ୍ଷକ 
ନ କରି ସେ କାମ ଦେଇଥୁଲେ ନିଜର ସମର୍ଥକ ସାଧୁଚରଣ ରାୟ, ବିଶ୍ଵନାଥ କର 
ପ୍ରଭୃତିଙ୍କୁ ତଥା ନିଜ କିରାନୀ ଓ ମଧୁ ରାଓଙ୍କ ଭାଇ ଜଗନ୍ନାଥ ରାୟଙ୍କୁ ଏବଂ ମଧୁ 
ରାଓଙ୍କ ଭାବୀ ଜାମାତା ବିଜୟଚନ୍ଦ୍ର ମଜୁମଦାରଙ୍କୁ । ରାଧାନାଥ ଓ ମଧୁସୂଦନ ମିଶି 
ଶିକ୍ଷା ବିଭାଗରେ ଦୁର୍ନୀତି କରୁଥୁବାର ସମାଲୋଚନା ହେଲା । ସମାଲୋଚକମାନେ 
ଥଟ୍ଟା କରି ଏ ଦୁହିଁଙ୍କର ନାଁ ରଖ୍ଥୁଲେ ଓଡ଼ିଶା ଶିକ୍ଷା ବିଭାଗର ବଡ଼ ଲାଟ ଓ ଛୋଟ 
ଲାଟ । 

ମଧୁ ରାଓଙ୍କର ବ୍ରାହ୍ମଧର୍ମ ପ୍ରଚାର ନେଇ ସମାଲୋଚନାରେ ରାଧାନାଥଙ୍କୁ ମଧ୍ୟ 
ପକ୍ଷଭୂକ୍ତ କରାଗଲା କାରଣ ସେ ମଧୁ ରାଓଙ୍କ ବିରୁଦ୍ଧରେ କୌଣସି ପଦକ୍ଷେପ ନେଇ 
ନ ଥୁଲେ । ଲୋକ ନାଥ କର ବ୍ରାହ୍ମ ହୋଇଯିବା ଘଟଣାରେ କଟକରେ ଭଗବଦ ଭକ୍ତି 
ପ୍ରଦାୟିନୀ ସଭା ଯେଉଁ ଆବେଦନ କରିଥ୍‌ଲେ ତା ଉପରେ କଲେକ୍ଟର ଆଦେଶ 
ଦେଇଥୁଲେ ଯେ ମଧୁସୂଦନ ରାଓଙ୍କର ଧର୍ମପ୍ରଚାର ଅନୁଚିତ । ଫେବ୍ରୁଆରୀ ମାସରେ 
ସରକାରଙ୍କ ପାଖରୁ ନିମ୍ବଲିଖିତ ଆଦେଶ ଆସିଲା: 

କଟକ ସ୍କୁଲ ଡେପୁଟି ଇନ୍ସପେକ୍ଟର ବାବୁ ମଧୁସୂଦନ ରାଓଙ୍କୁ, ସେ ଯେ ପର୍ଯ୍ୟନ୍ତ 
ଡେ ପୁଟି ଇନ୍ସପେକ୍ଟର ଅଛନ୍ତି ସେ ପର୍ଯ୍ୟନ୍ତ, ବ୍ରାହ୍ମଧର୍ମର ଆଚାର୍ଯ୍ୟ ବା ପୁରୋହିତ କାମ 
କରିପାରିବେ ନାହିଁ ବୋଲି କଲେକ୍ଟର ଯେଉଁ ଆଦେଶ ଦେଇଥୁଲେ, ଛୋଟ ଲାଟ 
ତାହାକୁ ଅନୁମୋଦନ କରିଛନ୍ତି । 

ମେ ମାସରେ ସଂବାଦ ବାହିକା ଲେଖ୍‌ଲା: ଜଏଣ୍ଟ ଇନ୍ସପେକ୍ଟର ରାଧାନାଥ 
ବାବୁ କୌଣସି ସ୍ମ୍ରାନରେ ଗୋଟିଏ ପଦ ଶୂନ୍ୟ ହେବାର ଦେଖ୍‌ଲେ ଆଦିମ ଓଡ଼ିଆମାନଙ୍କୁ 
ଉପେକ୍ଷା କରି ଆପଣାର ଜାତି ଭାଇ ଏବଂ ଲେଖାଯୋଖା ସମ୍ବନ୍ଧୀୟ ଲୋକ ମାନଙ୍କୁ 
ଆଗ ନିଯୁକ୍ତ କରନ୍ତି ପୁଣି କୌଶଳ ଦ୍ଵାରା ନିଯୁକ୍ତ କରାଇବାକୁ ଛାଡ଼ନ୍ତି ନାହିଁ । 
ସବଇନ୍ସପେକ୍ଟରୀ ପଦ କଥା ତେଣିକି ଥାଉ, ଇନ୍ସପେକ୍ତିଂ ପଣ୍ତିତ ପଦ ଯହିଁ ଉପରେ 
ଆଦିମ ଓଡ଼ିଆମାନଙ୍କର ସଂପୂର୍ଣ୍ଵ ଅଧ୍କାର, ସେଥ୍‌ ଉପରେ ସୁଦ୍ଧା ରାଧାନାଥ ବାବୁଙ୍କ 
ଲେଖାଯୋଖା, ଶଳା, ଭିଣୋଇଙ୍କର ଭାଗ ବସିଅଛି | 


୩୯୧ 


ଜୂନ ମାସରେ ମଧୁ ରାଓଙ୍କର ବଡ଼ ଝିଅ ବାସନ୍ତୀ ସହିତ ବିଜୟଚନ୍ଦ୍ର 
ମଜୁମଦାରଙ୍କର ବିବାହ ହେଲା ଏବଂ ଏହା ପ୍ରମାଣିତ ହୋଇଗଲା ଯେ ଆଗରୁ ଯେଉଁ 
ସମାଲୋଚନା ହୋଇଥଲା ତା ସଂପୂଣ୍ଠ ଅମୂଳକ ନ ଥୁଲା । 

ଏଇ ଭଳି ସନ୍ତପ୍ତ ମାନସିକ ଅବସ୍ଫା ନେଇ ରାଧାନାଥ ତାଙ୍କର ସେଖବଜାର 
ଭଡ଼ା ଘରେ ତଳେ ମଶିଣା ଉପରେ ବୀରାସନରେ ବସି ଉଷା ନାମକ କାବ୍ୟ 
ଲେଖୁବାରେ ମନ ଦେଲେ । ସେ ଜାଣିଥ୍‌ଲେ ଯେ, ଏତେ ଅଶାନି ଭିତରେ ଏକମାତ୍ର 
ଯେଉଁ ଜିନିଷଟି ତାଙ୍କୁ ସାମାନ୍ୟ ସାନ୍ତ୍ବନା ଦେଇପାରିବ, ସେଇଟି ହେଲା କବିତା 
ଲେଖୁବା । 


୩୯୨ 


ପୁରୀ : ଡିସେମ୍୍‌ର ୧୮୮୮ 


ଜୁଲାଇ ୨୬ ତାରିଖରେ ସରକାର କଟକ କମିଶନରଙ୍କୁ ଜଣାଇଲେ ଯେ ପୁରୀ ମନ୍ଦିର 
ମକଦ୍ଦମା ବିଷୟରେ କଲେକ୍ଟର ଓ ରାଣୀ ଏଥରକ ଜିଲ୍ଲା ଜଜ୍ଚଙ୍କ ପାଖରେ ରାଜିନାମାର 
ଦରଖାସ୍ତ ଦିଅନ୍ତୁ। ମଧୁବାବୁ ଏ ଖବର ରାଣୀଙ୍କୁ ପଠାଇବା ପୂର୍ବରୁ ସେ ରାଣୀଙ୍କ 
ପାଖରୁ ଗୋଟିଏ ଚିଠି ପାଇଲେ । ଜୁଲାଇ ୩୧ ତାରିଖ ଦିନ ରଥଯାତ୍ରା ବେଳେ 
ଗୋଟିଏ କାଉ କେଉଁଆଡ଼ୁ ଉଡ଼ିଆସି ଜଗନ୍ନାଥଙ୍କ ଡାହାଣ ହାତ ଉପରେ ବସିଗଲା । 
ରାଣୀ ଲେଖୁଥୁଲେ ଯେ ଏ ଏକ ଅମଙ୍ଗଳର ଚିହ୍ନ), ଏ ବିଷୟରେ କଣ କରାଯିବ ? 
ପୁରୀ ମନ୍ଦିର ମାମଲା ନେଇ ମଧୁବାବୁଙ୍କର ଅନେକ ସମୟ ଯାଉଥୁଲା ଏବଂ କେସ 
ବି ଅନେକ ଦିନ ହେଲା ଲାଗି ରହିଥୁଲା । ମନେ ମନେ ବିରକ୍ତ ହୋଇ ମଧୁବାବୁ 
ରାଣୀଙ୍କୁ ଖବର ପଠାଇଲେ ଯେ ଅନିଷ୍ଟ କଟାଇବାର ଏକମାତ୍ର ଉପାୟ ହେଉଛି 
ମିଳାମିଶା ଦରଖାସ୍ତରେ ଦସ୍ତଖତ କରିଦେବା । 

କମିଶନରଙ୍କ ପାଖରୁ ଚିଠି ପାଇ ପୁରୀ କଲେକ୍ଟର ପିଟିଶନ ଲେଖାଇଲେ । 
ପୁରୀରେ ସେତେବେଳକୁ ନୂଆ କଲେକ୍ଟର । ପ୍ରଥମେ ଯେତେବେଳେ ପୁରୀ ମକଦ୍ଦମା 
ଆରମ୍ଭ ହୋଇଥୁଲା, ଆକଟିଂ କଲେକ୍ଟର ଥୁଲେ ସାଭେଜ୍ଚ । ତାଙ୍କ ପରେ କଲେକ୍ଟର 
ଆସିଲେ ଜୋନ୍ସ; ସେ ନିଜ ଗଳାରେ କ୍ଷୁର ଦେଇ ଆତ୍ମହତ୍ୟା କଲେ । ତାଙ୍କ ଜାଗାରେ 
ବର୍ତମାନ କଲେକ୍ଟର ହୋଇ ଯୋଗ ଦେଇଥ୍‌ଲେ ଖୋର୍ଵା ଏସ.ଡି.ଓ. ଟେଲର | 

ବର୍ଭମାନ ଯେଉଁ ରାଜିନାମା ଦରଖାସ୍ତଟି ଲେଖା ହେଲା, ତାର ମର୍ମ 
ଏପରି ଥୁଲା : 

ବିନୀତ ଦରଖାସ୍ତ ବାଦୀ କଲେକ୍ଟର ପୁରୀ ଏବଂ ପ୍ରତିବାଦୀ ସୂର୍ଯ୍ୟମଣି 
ପାଟମହାଦେଇ ନିଜ ପକ୍ଷରୁ ତଥା ପ୍ରତିବାଦୀ ନମ୍ବର ଦୁଇ ଓ ତିନି ମୁକୁନ୍ଦ ଦେବ ଓ 
ନୀଳାଦ୍ରି ମହାଦେଇଙ୍କ ପକ୍ଷରୁ ସମ୍ମାନର ସହିତ ଜଣାଉଅଛନ୍ତି ଯେ ସେମାନେ 
ଉପରଲିଖିତ ମକଦ୍ଦମାର ଆପୋଷ ମୀମାଂସା କରି ନିମ୍ନଲିଖିତ ରାଜିନାମାରେ ପହଞ୍ଚୁଛନ୍ତି 
ଏବଂ ପ୍ରାର୍ଥନା କରନ୍ତି ଯେ କୋର୍ଟ ଏହି ରାଜିନାମାକୁ ମଂଜୁର କରନ୍ତୁ । 

ପୁରୀ ଜଗନ୍ନାଥ ମନ୍ଦିରର ପରିଚାଳନା ଭାର ରାଜା ମୁକୁନ୍ଦ ଦେବଙ୍କ ହାତରେ 
ରହିବ କିନ୍ତୁ ନାବାଳକ ସମୟରେ ତାଙ୍କର ପିତାମହୀ ସୂର୍ଯ୍ୟମଣି ପାଟମହାଦେଇ ମନ୍ଦିର 


୩୯୩ 


ପରିଚାଳନା ବୁଝିବେ । ରାଣୀ ସୂର୍ଯ୍ୟମଣି ଜଣେ ଦକ୍ଷ ମ୍ୟାନେଜର ରଖ୍‌ବେ । ଯଦି 
ରାଣୀ ମ୍ୟାନେଜରକୁ ବାହାର କରି ଅଳ୍ପଦିନ ମଧ୍ୟରେ ଅନ୍ୟ ମ୍ୟାନେଜର ନ ରଖନ୍ତି, 
ତେବେ କୋର୍ଟ ପକ୍ଷରୂ ମ୍ୟାନେଜର ରଖାଯିବ । ମ୍ୟାନେଜରଙ୍କର କାମ ହେବ ଯେ 
ସେ ଦେଖ୍‌ବେ ଯେ ସେବକମାନେ ଠିକ କାମ କରୁଛନ୍ତି, ଯାତ୍ରୀମାନେ ସ୍ଵଚ୍ଛନ୍ଦରେ 
ମନ୍ଦିରକୁ ଯିବା ଆସିବା କରୁଛନ୍ତି, ସ୍ଵାସ୍ଥ୍ୟକର ମହାପ୍ରସାଦ ତିଆରି ହେଉଛି, ଇତ୍ୟାଦି | 
ଏ ରାଜିନାମା ମୁକୁନ୍ଦଦେବ ସାବାଳକ ହେବା ପର୍ଯ୍ୟନ୍ତ କାର୍ଯ୍ୟକାରୀ ରହିବ । 

ଅକ୍ଟୋବର ୩ ତାରିଖରେ ଏ ଦରଖାସ୍ତ କଲେକ୍ଟର ଓ ରାଣୀଙ୍କ ଦସ୍ତଖତ 
ହୋଇ କଚେରୀରେ ଦିଆଗଲା । ଡିସେମ୍ବର ମାସରେ ଜଝିଲ୍ଲା ଜଜ୍ଚ ଡ୍ରାଗାନଙ୍କ କଚେରୀରେ 
ମକଦ୍ଦମା ପଡ଼ିଲା । ବାଦୀଙ୍କ ପକ୍ଷରୁ କଚେରୀରେ ଉପସ୍ତିତ ଥୁଲେ ହରିବଲ୍ଲଭ ବୋଷ 
ଏବଂ ଲାଲ ବିହାରୀ ଘୋଷ ଏବଂ ପ୍ରଚିବାଦୀଙ୍କ ପକ୍ଷରୁ ମଧୁସୂଦନ ଦାସ ଏବଂ 
ରାମଶଙ୍କର ରାୟ । ଜିଲ୍ଲା ଜଜ ଦରଖାସ୍ତଟି ଗୃହୀତ ହେବାର ଡିକ୍ରି ଦେଲେ ଏବଂ 
ଅନେକ ଦିନ ଧରି ଚାଲିଥୁବା ପୁରୀ ମନ୍ଦିର ମାମଲାର ଏହିପରି ଭାବରେ ଅବସାନ 
ହେଲା । 


୩୯୪ 


ଏଗାର 


କେନ୍ଦୁଝର : ଜୁନ ୧୮୯୧ 


ବାଇଶି ବର୍ଷ ତଳେ କମିଶନର ରେଭେନଶା ଧନୁର୍ଜୟ ନାରାୟଣ ଭଂଜଙ୍ଗୁ କେନ୍ଦୁଝର 
ଗାଦିରେ ବସାଇ ଦେଇ ଆସିଥ୍ଲେ । କିନ୍ତୁ ଏତେ ବର୍ଷ ପରେ ବି ଧନୁର୍ଜୟ ଭୂୟୀମାନଙ୍କୁ 
ନିଜର କରିବାରେ ସମର୍ଥ ହୋଇ ପାରି ନ ଥୁଲେ। ତା ବ୍ୟତୀତ ରାଜା ହେବାପରେ 
ଧନୁର୍ଜୟ ଅତ୍ୟାଚାରୀ ହୋଇଯିବାରୁ ପରିସ୍ତିତି ଆହୁରି ଖରାପ ହୋଇଥଲା । 

ଭୂୟାମାନଙ୍କର ଅସନ୍ତୋଷର ମୂଳ କାରଣ ଥୁଲା ବେଠି । ରାଜା ଓ ତାଙ୍କ 
ଲୋକମାନେ ଭୂୟୀପୀଢ଼ ଦେଇ ଯିବା ବେଳେ ଭୂୟୀମାନଙ୍କୁ ସେମାନଙ୍କର କାମ କରିବାକୁ 
ପଡ଼ୁଥ୍‌ଲା ଓ ମାଗଣାରେ ରସଦ ଯୋଗାଇବାକୁ ହେଉଥୁଲା । କେବେ କେବେ ସେମାନଙ୍କୁ 
ରାଜାଙ୍କର ଜିନିଷ ବୋହି ରାଜ୍ୟ ବାହାରକୁ ଯିବାକୁ ମଧ୍ଯ ପଡ଼ୁଥୁଲା । ସେମାନେ 
ମାଗଣାରେ ରାଜାଙ୍କ ଘର ଛପର କରୁଥ୍‌ଲେ ଏବଂ ପୂଜା ପାର୍ବଣରେ ମାଗଣାରେ 
ଛେଳି ଯୋଗାଉଥୁଲେ । 

ରାଜାଙ୍କ ଲୋକମାନେ ଅନେକ ସମୟରେ ବଦମାସୀ କରି ବେଠି କାମ ପାଇଁ 
ପାଖ ଗୀର ଜୁଆଙ୍ଗ ବା ଭୂୟାଙ୍କୁ ନ ଡାକି ଦୂର ଗୀରୁ ଡାକୁଥ୍‌ଲେ । ଏଥ୍‌ପାଇଁ ସେମାନଙ୍କୁ 
ଦୀର୍ଘ କାଳ ଘର ଛାଡ଼ି ରହିବାକୁ ହେଉଥ୍‌ଲା, ଯାହା ଫଳରେ ଚାଷର କ୍ଷତି ହେଉଥଲା | 
ଏପରିକି ପାଞ୍ଚବର୍ଷ ତଳେ ରାଜାଙ୍କ ବାହାଘର ବେଳେ ପାଟଣାକୁ ଜିନିଷ ବୋହି ଯାଇ 
ସେମାନଙ୍କୁ ମାସାଧ୍‌କ କାଳ ଘର ଛାଡ଼ି ରହିବାକୁ ହୋଇଥୁଲା । ଏହା ବ୍ୟତୀତ ପୂର୍ବ 
ବର୍ଷ ରାଜା ବନ୍ଦୋବସ୍ତ କରି ଭୂୟାଙ୍କର ଲଙ୍ଗଳ ଓ ଘରପିଛା ଖଜଣା ବଢ଼ାଇ ଦେଇଥୁଲେ । 
ଏ ସବୁ କାରଣରୁ ଭୂୟାମାନେ ଅତ୍ୟନ୍ତ ପ୍ରପୀଡ଼ିତ ଥ୍‌ଲେ ଏବଂ ସେମାନଙ୍କ ଭିତରେ 
ଅସନ୍ତୋଷ କୁହୁଳୁଥ୍‌ଲା ! 

୧୮୯୧ ରେ ଧନୁର୍ଜୟ ଠିକ କଲେ ଯେ ମାହକାନ୍ଦଣା ଜୋରରୁ ପର୍ବତ କାଟି 
ଗୋଟିଏ କେନାଲ କରିବେ, ଯାହାଦ୍ଵାରା ପାଣି ନିଜଗଡ଼ର ଜମିକୁ ଆସି ପାରିବ । ଏ 
କାମ ବେଠି ଦ୍ଵାରା କରାଗଲା । ଭୂୟା ବେଠିଆମାନଙ୍କୁ କାମ ପାଇଁ ମଜୁରୀ ତ ଦୂରର 
କଥା ଖାଇବାକୁ ମଧ୍ୟ ଦିଆ ଯାଉ ନଥୁଲା । ସେମାନେ ଘରୁ ଚାଉଳ ଆଣି ଆସୁଥ୍‌ଲେ, 
ସକାଳୁ ସନ୍ଧ୍ୟା ପର୍ଯ୍ୟନ୍ତ ଶାବଳରେ ପଥର ଭାଙ୍ଗୁଥ୍‌ଲେ ଏବଂ ଦିନ ବେଳେ ଦି ଘଣ୍ଟା 
ଛୁଟିରେ ରୋଷାଇ କରି ଖାଉଥୁଲେ । ଯେଉଁ ଗରିବ ଭୂୟାଁର ଘରେ ଚାଉଳ ନ ଥୁଲା, 


୩୯୭ 


ତାକୁ ଉପାସ ରହି କାମ କରିବାକୁ ପଡ଼ୁଥୁଲା । ତା ଉପରେ ପୁଣି କାମରେ ସାମାନ୍ୟ 
ଅବହେଳା ହେଲେ ବେଠିଆମାନଙ୍କୁ କୋରଡ଼ା ମାଡ଼ ଦିଆ ଯାଉଥୁଲା । 
ଅତ୍ୟାଚାର ଯେତେବେଳେ ଚରମ ସୀମାରେ ପହଞ୍ଚୁଲା, ଭୂୟମାନେ ଏକ 
ପଞ୍ଚାୟତ ଡାକିଲେ। ଏ ଖବର ପାଇ ଧନୁର୍ଜୟ ନିଜର ଆସିଷ୍ଟାଣ୍ଟ ମ୍ୟାନେଜରଙ୍କୁ 
ଦଳବଳ ସହିତ ସେଠାକୁ ପଠାଇଲେ । ସେ ଯାଇ ସେଠାରୁ ପ୍ରାୟ ସତୁରୀ ଜଣ 
ଭୂୟାଁଙ୍କୁ ଧରି ଆଣିଲେ ଏବଂ ସେମାନଙ୍କ ଭତରୁ ଦଶ ଜଣଙ୍କୁ ଫାସି ଦିଆଗଲା । ଏଇ 
ଧରା ହୋଇ ଆସିଥୁବା ଭୂୟାଙ୍କ ଭିତରେ ଜଣେ ଥୁଲା ଗୋପାଳ ନାଏକ । 
ଗୋପାଳର ଛୋଟ ଭାଇ ଧରଣୀଧର ସେତେବେଳେ ସିଂହଭୂମିରେ ସଭେ 
କାମ କରୁଥୁଲା । ସେ ଭୂୟୀମାନଙ୍କ ଭିତରେ ସବୁଠାରୁ ଶିକ୍ଷିତ ଥୁଲା, କଟକରେ ସଭୈଁ 
କାମ ଶିଖୁ ଚାକିରି କରୁଥଲା । ତାକୁ ଧନୁର୍ଜୟ ବିନା ଦରମା ଦେଇ ଦେଢ଼ ବର୍ଷ କାଳ 
କାମ କରାଇଥୁଲେ । ତାପରେ ଧରଣୀଧର ମୟୂରଭଂଜ ପଳାଇ ଯାଇ କିଛି ବର୍ଷ 
ସେଠାରେ କାମ କରୁଥଲା । ବର୍ଭମାନ କେନ୍ଦୁଝର ଓ ସିଂହଭୂମି ଭିତରେ ସୀମା ବିବାଦ 
ହେବାରୁ ଧନୁର୍ଜୟ ତାକୁ ଡକାଇ ଆଣି ସେଠାରେ କାମ କରିବାକୁ ପଠାଇଥୁଲେ । 
ବଡ଼ ଭାଇ ଧରା ହୋଇଥୁବା ଖବର ପାଇ ଧରଣୀଧର କେନ୍ଦୁଝର ଫେରିଆସିଲା 
ଏବଂ ସେଠାକାର ପରିସ୍ତିତିକୁ ଦେଖ୍‌ ଭୂୟାମାନଙ୍କର ନେତୃତ୍ବ ନେଲା । ସେ କଟକ 
କମିଶନର ଓ ବଙ୍ଗଳା ସରକାରଙ୍କୁ ରାଜାଙ୍କ ଅତ୍ୟାଚାର ବିଷୟ ଲେଖୁ ଜଣାଇଲା । 
ଏଥୁରେ କିଛି ଫଳ ନ ହେବାରୁ ସେ ଏକ ପଞ୍ଚାୟତ ଡାକିଲା ଏବଂ ଏଥ୍‌ରେ ଭୂୟୀ, 
ଜୁଆଙ୍ଗ ଓ ଅନ୍ୟ ଅତ୍ୟାଚାରିତ ଲୋକ ଆସି ଯୋଗ ଦେଲେ । ଏ ଖବର ପାଇ 
ଧନୁର୍ଜୟ ଆସିଷ୍ଟାଣ୍ଟ ମ୍ୟାନେଢ୍ଚର ଓ ପାଇକ ସାଙ୍ଗରେ ଧରି ପଞ୍ଚାୟତ ଜାଗାକୁ ଆସି 
ପୁଣି ଅନେକ ଲୋକଙ୍କୁ ବାନ୍ଧି ନେଇଗଲେ । ଧରଣୀଧର କିନ୍ତୁ ଖସି ଚାଲିଗଲା । 
ପ୍ରଜାମାନେ ସ୍ଥିର କଲେ ଯେ ଏଥରକ ସେମାନେ ଖୋଲା ଖୋଲି ମେଳି 
କରିବେ । ମେ ମାସ ଦୁଇ ତାରିଖରେ ପ୍ରାୟ ହଜାରେ ଭୂୟାଁ ଓ କନ୍ଧ ଚମକପୁରଠାରେ 
ପହଞ୍ଚୁ ସେଠାରେ କନଷ୍ଟେବଲ ଓ ପାଇକମାନଙ୍କୁ ବାନ୍ଧି ନେଇ ସେ ଗୀକୁ ଲୁଣ୍ତନ 
କଲେ । ଏହା ପରେ ଧରଣୀଧରର ନେତୃତ୍ଵରେ ସେମାନେ କାଳିକାପ୍ରସାଦ, ନୟାପାଟ 
ଇତ୍ୟାଦି ଗାକୁ ଲୁଟି କେନ୍ଦୁଝରର ପାଇକ ଓ ସର୍ଦ୍ଦାରମାନଙ୍କୁ ସେମାନଙ୍କର ଆନୁଗତ୍ୟ 
ସ୍ଵୀକାର କରିବାକୁ ବାଧ୍ୟ କଲେ ଏବଂ ଲୋକ ଜଗାଇ କେନ୍ଦୁଝର ଗଡ଼କୁ ରାସ୍ତା ବନ୍ଦ 
କରିଦେଲେ । ମେ ମାସ ସାତ ତାରିଖରେ ଧନୁର୍ଜୟ ଭୟରେ ଗଡ଼ ଛାଡ଼ି ପଚାଶ 
ମାଇଲ ଦୂର ଆନନ୍ଦପୁରକୁ ଚାଲିଗଲେ । 


୩୯୮ 


ସେତେବେଳକୁ କେନ୍ଦୁଝର ମ୍ୟାନେଜର ଫକୀରମୋହନ ସେନାପତି 
ଆନନ୍ଦପୁରରେ ରହୁଥୁଲେ । ସେ ଅନେକ ଦିନରୁ ପାଲଲହଡ଼ା ଦେବାନୀ ଛାଡ଼ିଥୁଲେ । 
ପାଲଲହଡ଼ାରେ କାମ ବିଶେଷ ନ ଥୁଲା; ମହାଭାରତ ଅନୁବାଦ କରି ଓ ପଶା ଖେଳି 
କେତେ ବା ସମୟ କଟିଥାନ୍ତା ? ସେଠାରେ ଆଉ ଗୋଟିଏ ଅସୁବିଧା ବି ଥୁଲା; 
ଫକୀରମୋହନ ପ୍ରଟୁର ପାନ ଖାଉ ଥୁଲେ, କିନ୍ତୁ ପାଲଲହ ଡ଼ାରେ ପାନ ମିଳୁ ନ ଥୁଲା । 
ଏପରି ଭାବରେ ବିରକ୍ତ ହୋଇ ଚାକିରି ଛାଡ଼ି ଦେଇ ବାଲେଶ୍ଵରକୁ ଚାଲି ଆସିଥୁଲେ 
ଫକୀରମୋହନ । କିଛିଦିନ ପରେ ପୁଣି ଅର୍ଥାଭାବ ହେବାରୁ ପୁଣି ସେହି ନନ୍ଦକିଶୋର 
ଦାସଙ୍କ ସହାୟତାରେ ସେ କେନ୍ଦୁଝରର ମ୍ୟାନେଜର କାମ ପାଇଲେ । ଏ କାମ ତାଙ୍କୁ 
ବୂଝିବାକୁ ହେଉଥୁଲା ଆନନ୍ଦ ପୁରରେ ରହି । 

ଧନୁର୍ଚ୍ୟ ଆନନ୍ଦପୁର ଆସିବା ପୂର୍ବରୁ ଫକୀରମୋହନ ମେଳିର ଖବର 
ପାଇଥୁଲେ ଦୌଡ଼ ପାଇକ ହାତରେ ରାଜା ପଠାଇଥୁବା ଏକ ଚିଠିରୁ । ଏ ଚିଠିର ଦି 
ଦିନ ପରେ ଦିନେ ରାତି ନ'ଟାରେ ଧନୁର୍ଜୟ ଆସି ପହଞ୍ଚୁଲେ ଆନନ୍ଦପୁରରେ । ସେଦିନ 
ସକାଳୁ କିଛି ବିଶ୍ଵସ୍ତ ଲୋକ ଓ ତିନୋଟି ହାତୀ ନେଇ ସେ ବାହାରିଥୁଲେ କେନ୍ଦୁଝର 
ଗଡ଼ରୁ । ଆନନ୍ଦପୁରରେ ଧନୁର୍ଜୟଙ୍କ ରହିବାର ବନ୍ଦୋବସ୍ତ କରାଇ ତା ଆରଦିନ ସକାଳୁ 
ଫକୀରମୋହନ କଟକ ବାହାରିଲେ କମିଶନରଙ୍କୁ ମେଳି ଖବର ଦେବା ପାଇଁ । ସେ 
ଦିନ ରାତିରେ କଣ୍ଟାଝରିରେ ରହି ତା ଆରଦିନ ବ୍ରାହ୍ମଣୀ ନଦୀ ଦୁଳିଡ଼ିହା ଲକ୍‌ଠାରେ 
ହାତୀକୁ ଛାଡ଼ି ସେ ସେଠାରୁ ଷ୍ଟୀମର ଧରିଲେ ଓ ତୃତୀୟ ଦିନ ସକାଳ ନଂଟାରେ 
କଟକରେ ପହଞ୍ଚୁଲେ । 

ପ୍ରଥମେ ଆସିଷ୍ଟାଣ୍ଟ ସୂପରିନଟେଣ୍ଡେଣ୍ଟ ନନ୍ଦକିଶୋର ଦାସଙ୍କୁ ସାକ୍ଷାତ କରି 
ସେ ଦିନ ଫକୀରମୋହନ କମିଶନର ଢି. ଟୟନବୀଙ୍କୁ ଭେଟିଲେ । ଟୟନବୀ 
ଧନୁର୍ଜୟଙ୍କ ଅତ୍ୟାଚାର ବିଷୟରେ ଶୁଣିଥ୍‌ଲେ ଏବଂ ଫକୀରମୋହନଙ୍କ ଉପରେ ପାଟି 
କଲେ । ଅନେକ କଷ୍ଟରେ ଫକୀରମୋହନ ତାଙ୍କୁ ମନାଇଲେ ଯେ ବାଲେଶ୍ଵର ଏସପି. 
ଶହେଜଣ କନଷ୍ଟେବଳ ଧରି ଯାଇ ଧନୁର୍ଜୟଙ୍କୁ ସାହାଯ୍ୟ କରିବେ । 

ଫକୀରମୋହ ନ ଏ ଖବର ନେଇ କେନ୍ଦୁଝର ଫେରିବା ବାଟରେ ଟାଙ୍ଗିଠାରେ 
ଦେଖୁଲେ ଯେ ସେ ଆଡ଼ୁ ଧନୁର୍ଜୟ ଆସୁଛନ୍ତି । ସେ ଏତେବାଟ ଆସିଥୁବାରୁ ଠିକ 
ହେଲା ଯେ ସେ ମଧ୍ୟ କମିଶନରଙ୍କୁ ସାକ୍ଷାତ କରି ଯିବେ । ଧନୁର୍ଜୟ ଏକ ବସ୍ତ୍ରରେ 
ବାହାରିଥୁବାରୁ ତାଙ୍କ ପାଖରେ ଭଲ ପୋଷାକ ନ ଥୁଲା କମିଶନରଙ୍କ ପାଖକୁ ପିନ୍ଧି 
ଯିବା ପାଇଁ । ସେଇଦିନ ଦରଜୀ ଡାକି ରାତିରେ ପୋଷାକ ସିଲାଇ କରାଇ ତାକୁ ପିନ୍ଧି 
ଧନୁର୍ଜୟ ପରଦିନ ସକାଳେ ଯାଇ କମିଶନରଙ୍କୁ ସାକ୍ଷାତ କଲେ । 


୩୯୯ 


ଟୟନବୀ ପୁଣି ଧନୁର୍ଜୟଙ୍କ ଉପରେ ବିରକ୍ତ ହେଲେ ଏବଂ କହିଲେ ଯେ ସେ 
ଆଉ କିଛି କରିବେ ନାହିଁ । କିନ୍ତୁ ଧନୂର୍ଜୟ ନିଜ ପରିବାରଙ୍କ ନୀରେ ନିରାପତ୍ତା ପାଇଁ 
ଅନୁରୋଧ କରିବାରୁ ଏବଂ ସବୁ ଖର୍ଚ୍ଚ ଦେବାପାଇଁ କହିବାରୁ ଟୟନବୀ ସାହାଯ୍ୟ 
କରିବାକୁ ରାଜି ହେଲେ । ସ୍ଥିର ହେଲା ଯେ ଚାଇବସାର ଡେପୁଟି କମିଶନର ଏଚ.ଡସନ 
କେନ୍ଦୁଝର ମେଳି ଦମନ କରିବାକୁ ନିଯୁକ୍ତ ହେବେ; ଏଥ୍‌ପାଇଁ ତାଙ୍କ ହାତରେ ମିଲିଟାରୀ 
ଓ ପୋଲିସ ଦିଆଯିବ । ଟୟନବୀ ଏହି ମର୍ମରେ ସରକାରଙ୍କୁ ତାର ପଠାଇଲେ । 
ଫକୀରମୋହନ ଓ ଧନୁର୍ଜୟ ଏ ଆଶ୍ଵାସନା ପାଇବା ପରେ ଆନନ୍ଦପୁରକୁ ଫେରିଗଲେ । 

ଏଣେ ମେଳିଆଙ୍କ ସଂଖ୍ୟା ପ୍ରାୟ କୋଡ଼ିଏ ହଜାରରେ ପହଞ୍ଚୁଲା ଏବଂ ସେମାନେ 
ଅନେକ ଗୀ ଲୁଟି କରି ମେ ୧୨ ତାରିଖରେ ଗଡ଼କୁ ଆକ୍ରମଣ କଲେ । ଗଡ଼ର 
ପାଇକମାନେ ତାଙ୍କୁ ଭିତରକୁ ପଶିବାକୁ ଦେଲେ ନାହି, ତେବେ ମେଳିଆମାନେ 
ରାସ୍ତାଘାଟ ବନ୍ଦ କରିଦେବାରେ ସଫଳ ହେଲେ । ଇନ୍ଦ୍ରଛତ୍ର ଓ ରାଇସୁଆଁ ପାହାଡ଼ରେ 
ସେମାନେ ଅନେକ ପାଇକଙ୍କୁ ବନ୍ଦୀ କରି ରଖୁଲେ । ସମୟକ୍ରମେ ଅନେକ ଜମିଦାର 
ଓ ପାଇକ ମଧ୍ୟ ରାଜାଙ୍କ ପକ୍ଷ ଛାଡ଼ି ମେଳିଆଙ୍କ ସହିତ ଯୋଗ ଦେଲେ । 

ଧନୁର୍ଚିୟ ଓ ଫକୀରମୋହନ ଆନନ୍ଦପୁର ଇଲାକାରେ ପାଇକ ସଂଗ୍ରହ 
କରିବାରେ ଲାଗିଲେ । ଅତି କଷ୍ଟରେ ତିନିଶହ ବୁଢ଼ା ନିର୍ଚୀବ ଅଧାଅଧ୍‌ ଅନ୍ଧାରକଣା 
ପାଇକ ସଂଗ୍ରହ ହେଲେ । ସେମାନଙ୍କ ପାଖରେ ଯେଉଁ ବନ୍ଧୁକ ଥୁଲା ସବୁ କଳଙ୍କି ଲଗା 
ଏବଂ ତରବାରୀ ସବୁ ଦଦରା । ସ୍ତ୍ରିର ହେଲା ଯେ ଧନୁର୍ଜୟ ଆନନ୍ଦପୁରରେ ରହିବେ 
ଏବଂ ଫକୀରମୋହନ ଏଇ ପାଇକ ବାହିନୀ ନେଇ ଗଡ଼କୁ ଯିବେ । ତଦନୁସାରେ ମେ 
ମାସ ୧୩ ତାରିଖ ଦିନ ସାଙ୍ଗରେ ଅଢ଼େଇଶହ ପାଇକ, ଚାରିଜଣ କନଷ୍ଟେବଲ ଓ 
ତିନିଟି ହାତୀ ନେଇ ଫକୀରମୋହନ ଆନନ୍ଦ ପୁର ଛାଡ଼ିଲେ । 

ପରଦିନ ବସନ୍ତପୁର ଘାଟି ପାଖରେ ଭୂୟାଁ ମେଳିଆମାନେ ତାଙ୍କୁ ଘେରିଗଲେ 
ଏବଂ ପାଇକମାନଙ୍କ ବନ୍ଧୁକ ଖାଲି କରି ଦେଲେ। ତା ପରେ ସେମାନେ 
ଫକୀରମୋହନଙ୍କୁ ରାଇସୁଆଁ ନେଇଯାଇ ପହଞ୍ଚାଇଲେ ଧରଣୀଧର ପାଖରେ । ବର୍ତମାନ 
ଧରଣୀଧରକୁ ସମସ୍ତେ ନାୟକ ବୋଲି ମାନୂୁଥ୍‌ଲେ ଏବଂ ସେ ଥଲା ମେଳିର ଅପ୍ରତିଦ୍ବନ୍ଦୀ 
ନେତା । ଲୋକମାନଙ୍କ ଭିତରେ ପ୍ରଚାର ହୋଇଯାଇଥୁଲା ଯେ ମହାରାଣୀ ଭିକ୍ଟୋରିଆ 
ଧରଣୀକୁ ପୋଷ୍ୟପୁତ୍ର କରି ପଠାଇଛନ୍ତି କେନ୍ଦୁଝରର ରାଜା ହେବା ପାଇଁ । ରାଜାଙ୍କ 
ଅତ୍ୟାଚାରୀ କର୍ମଚାରୀଙ୍କ ଉପରେ ମେଳିଆମାନଙ୍କର ଯେଭଳି ରାଗ ଥୁଲା, ସେମାନେ 
ଫକୀରମୋହ ନଙ୍କୁ ମାରି ଦେଇଥାନ୍ତେ । କିନ୍ତୁ ଫକୀରମୋହନ ବଞ୍ଚଗଲେ ଏ କଥା କହି 
ଯେ ସେ ଧନୁର୍ଜୟ ବଦଳରେ ଧରଣୀଧରକୁ ରାଜା ମାନୂଛନ୍ତି ଏବଂ ତା ପାଖରେ 


୪୦୦ 


ମ୍ୟାନେଜର ଚାକିରି କରିବେ । ଫକୀରମୋହନ ଓଲଟା ଏ ଚାକିରି ପାଇଁ ଦରମା 
ମଧ୍ୟ ମାଗିଲେ ଏବଂ ସ୍ଫରିର ହେଲା ଯେ ସେ ସାତ ମାଣ ନିଷ୍କର ଜମି ପାଇବେ । 

ଏହା ପରେ ଫକୀରମୋହନ ଲାଗି ପଡ଼ିଲେ କିପରି ଧରଣୀଧରକୁ ଧରାଇ 
ଦେଇ ଧନୁଜ୍ଜୟକୁ ପୁଣି ଗଡ଼କୁ ଆଣିବେ । ଧରଣୀଧର ବର୍ତ୍ରମାନ ସେ ଅଞ୍ଚଳର 
ସର୍ବେସର୍ବା ଥୁଲା ଏବଂ ନିଜକୁ କେନ୍ଦୁଝରର ଟିକାୟତ ବୋଲି କହି ସବୁଆଡ଼କୁ ପରଥ୍ଵାନା 
ପଠାଉଥୁଲା ଓ ଲୋକଙ୍କ ପାଖରୁ ରସଦ ଆଦାୟ କରୁଥୁଲା। ଏ ଭିତରେ ତାର 
ମେଳିଆମାନେ ଜେଲଖାନାରୁ କଏଦୀମାନଙ୍କୁ ଛାଡ଼ି ଦେଇଥୁଲେ ଏବଂ ଟ୍ରେଜରୀ ଲୁଟି 
କରି ଟଙ୍କା ପଇସା ନେଇ ଆସିଥୁଲେ । 

ଅବସ୍ଫା ସାଙ୍ଘାତିକ ଦେଖୁ ଚାଇବସା ଡେପୁଟି କମିଶନର ଡସନ କଲିକତାରୁ 
ମିଲିଟାରୀ ସୈନ୍ୟ ମଗାଇଲେ । ମେ ୨୧ ତାରିଖରେ ମିଲିଟାରୀ ଓ ପୋଲିସ ବାହିନୀ 
ଧରି ଡସନ ଚକ୍ରଧରପୁରରୁ ବାହାରିଲେ ଓ ପରଦିନ ଜୟନ୍ତୀଗଡ଼ରେ ପହଞ୍ଚୁଲେ । 
ଏଣେ ବାଲେଶ୍ଵର ଏପ.ପି. ଗାଇଚ୍ଚ ଧନୁର୍ଜୟକୁ ସାଙ୍ଗରେ ଧରି ଆନନ୍ଦପୁର ଆଡୁ 
ଆସିଲେ । ଡସନ ଖବର ପାଇଲେ ଯେ ମେଳିଆମାନେ ଗଡ଼ରେ ରାଜାଙ୍କ ଶସ୍ପ୍ରାଗାରକୁ 
ଦଖଲ କରିଛନ୍ତି ଓ ଗଡ଼ ଭିତରେ ପଶିବା ପାଇଁ ତୋପ ଖଂକଚିଛନ୍ତି । ସଠିକ ଖବର 
ବୂଝିବା ପାଇଁ ସେ ଶଶିଭୂଷଣ ରାୟ ବୋଲି ଜଣେ ସବଇନ୍ସପେକ୍ଟରକୂ ପଠାଇଲେ, 
କିନ୍ତୁ ମେଳିଆମାନେ ତାକୁ ଧରି ଧରଣୀଧର ପାଖକୁ ନେଇଗଲେ । 

ଫକୀରମୋହନ ଓ ଶଶିଭୂଷଣ ଏକାଠି ହୋଇ ବୂଦ୍ଧି ବାହାର କଲେ ଏବଂ 
ଧରଣୀଧରକୁ ବୁଝାଇଲେ ଯେ ସେ ଯାଇ ଇଂରେଜ ଅଫିସରଙ୍କୁ ଦେଖା କରୁ, ତାହା 
ହେଲେ ସେମାନେ ତାକୁ ରାଜା କରିଦେବେ । ଏହି ସମୟରେ ଖବର ଆସିଲା ଯେ 
ଇଂରେଜ ଫଉଜ ରାଇସୁଆଁ ଆଡ଼କୁ ଆସୁଛନ୍ତି । ଫକୀରମୋହନ ଧରଣୀଧରକୁ ଅଦ୍ଭୁତ 
ରାଜପୋଷାକରେ ସଜଚ୍ଚାଇ, ଅଳ୍ପ ଲୋକ ସାଙ୍ଗରେ ନେଇ ହାତୀରେ ବସି ଡସନଙ୍କୁ 
ଭେଟିବାକୁ ପଠାଇଦେଲେ । ଅଧାବାଟରେ ଧରଣୀଧର ଡସନଙ୍କୁ ଦେଖ୍‌ ହାତୀରୁ 
ଓହ୍ଲାଇବାରୁ ତାକୁ ଇଂରେଜ ଫୌଢ ଘେରି ଯାଇ ବନ୍ଦୀ କରି ନେଲେ । 

ଏହା ପରେ ଡସନଙ୍କ ସୈନ୍ୟମାନେ ଯାଇ ରାଇସୁଆଁରେ ଧରଣୀଧରର ଘର 
ଜାଳିଦେଲେ ଏବଂ ଫକୀରମୋହନ ଇତ୍ୟାଦିଙ୍କୁ ମୁକୁଳାଇଲେ । ସେଠାରେ ସବୁ ବନ୍ଧୁକ 
ଗୁଳି ବାରୁଦ ଢବତ କରି ସେମାନେ ଧରଣୀଧରର ଲୋକମାନଙ୍କୁ ବନ୍ଦୀ କଲେ ଓ ଗଡ଼ 
ଆଡ଼କୁ ଚାଲିଲେ । ସେହିଦିନ ଗାଇଢଙ୍କ ସହିତ ଧନୁର୍ଜୟ ମଧ୍ୟ ଆନନ୍ଦପୁରରୁ ବାହାରି 
ଗଡ଼ରେ ପହଞ୍ଚୁଲେ । କିଛି ମେଳିଆ ଧରା ହେଲେ ଏବଂ ଅନ୍ୟମାନେ ଜଙ୍ଗଲକୁ 
ପଳାଇଗଲେ । ଧନୁଜ୍ଚୟଙ୍କୁ ନିରାପଦରେ ଗଡ଼ ଭିତରେ ପହଞ୍ଚାଇ ଦିଆଗଲା। 


୪୦୧ 


ଚ୍ଚୁନ ୧୬ ତାରିଖରେ ଲୋକମାନଙ୍କର ଅଭାବ ଅସୁବିଧା କଥା ବୁଝିବା ପାଇଁ 
କମିଶନର ଟୟନବୀ କେନ୍ଦୁଝର ଆସିଲେ । ତଦନ୍ତ କରି ସେ ଜାଣିଲେ ଯେ ଧନୁଜର୍ଚୟ 
କେନ୍ଦୁଝରରେ ରହିଲେ ପୁଣି ସମସ୍ୟା ହେବ । ତେଣୁ ସେ ସ୍ଥିର କଲେ ଯେ ଧନୁର୍ଜୟଙ୍କୁ 
କଟକ ପଠାଇ ଦିଆଯିବ ଓ ଜଣେ ସାହେବ ଏଚ..ପି. ୱାଇଲି କେନ୍ଦୁଝରର ମ୍ୟାନେଜର 
ହେବେ । 

କଟକରେ ଧରଣୀଧରର ବିଚାର ହୋଇ ପେନାଲ କୋଡ଼ର ୧୨୫, ୧୨୭ 
ଓ ୩୪୦ ଦଫା ଅନୁସାରେ ତାକୁ ସାତ ବର୍ଷ ସଶ୍ରମ କାରାବାସ ଦଣ୍ଡ ମିଳିଲା । 


୪୦୨ 


ଆନନ୍ଦପୁର : ମାର୍ଚ୍ଚ ୧୮୯୨ 


ଏତିକିରେ କିନ୍ତୁ କେନ୍ଦୁଝର ସମସ୍ୟାର ଶେଷ ହେଲା ନାହିଁ । କେନ୍ଦୁଝର ଗାଦି ଫେରି 
ପାଇବା ପାଇଁ ଧନୁର୍ଜୟ କମିଶନରଙ୍କ ପାଖେ ଦରଖାସ୍ତ କଲେ ଏବଂ ତାଙ୍କ ପକ୍ଷରୁ ଏ 
ବିଷୟରେ ଟୟନବୀଙ୍କ ଆଗରେ ଓକିଲାତି କଲେ ମଧୁସୂଦନ ଦାସ । ଟୟନବୀ କିନ୍ତୁ 
ତାଙ୍କ ଦରଖାସ୍ତକୁ ନାମଂଜୁର କରି ଦେଲେ । ଏହା ପରେ ମଧୁବାବୁ ରାଜାଙ୍କ ପକ୍ଷରୁ 
ଛୋଟଲାଟଙ୍କ ପାଖରେ ଏ ବିଷୟରେ ଦରଖାସ୍ତ ଦେଲେ । ଏ ଦରଖାସ୍ତର ସାରାଂଶ 
ଥୁଲା ଯେ ଧନୁର୍ଜୟ ଅତ୍ୟାଚାରୀ ରାଜା ଥୁବା ବିଷୟରେ କୌଣସି ପ୍ରମାଣ ନାହିଁ । 
ଛୋଟଲାଟ ସର ଚାଲ୍ସ ଇଲିଅଟ ସ୍ଫ୍ରିର କଲେ ଯେ ସେ ନିଜେ କେନ୍ଦୁଝର ଯାଇ ସବୁ 
କଥା ଦେଖ୍‌ ବୁଝି ନିଜର ନିଷ୍ପରି ଦେବେ । 

ଫେବ୍ରୁଆରୀ ମାସରେ ଛୋଟଲାଟ କଟକ ଯିବା ବାଟରେ ତାଙ୍କୁ ଭଦ୍ରଖଠାରେ 
କେନ୍ଦୁଝରର ପ୍ରାୟ ଦୁଇଶହ ଲୋକ ଭେଟି ଗୋଟିଏ ଦରଖାସ୍ତ ଦେଲେ; ଏଥୁରେ 
ସେମାନେ ନିଜର ଅସୁବିଧା କଥା ଜଣାଇଥୁଲେ । କଟକରେ ପହଞ୍ଚୁ ଇଲିଅଟ କେନ୍ଦୁଝର 
ବିଷୟରେ ଟୟନବୀ, ଓାଇଲି ଓ ଧନୁର୍ଜୟଙ୍କ ସହିତ ଆଲୋଚନା କଲେ | ଏତେବେଳେ 
କେନ୍ଦୁଝରରୁ ଅନେକ ଲୋକ ମଧ୍ୟ ଆସି ପହଞ୍ଚୁଥିଲେ କଟକରେ । ଟୟନବୀ ଓ 
ୱାଇଲିଙ୍କ ମତ ଥୁଲା ଯେ ରାଜାଙ୍କୁ ଗାଦି ଫେରାଇ ଦିଆ ନ ଯାଉ । କିନ୍ତୁ ସମସ୍ତଙ୍କ 
ସହିତ ବିଚାର ବିମର୍ଶ କରି ଇଲିଅଟ ନିଷ୍ପରି ଦେଲେ ଯେ ଅନୁର୍ଜୟଙ୍କୁ କେନ୍ଦୁଝର 
ଫେରିବାକୁ ଦିଆଯିବ, କିନ୍ତୁ ତାଙ୍କ ସହିତ ଜଣେ ପଲିଟିକାଲ ଏଜେଣ୍ଟ ମଧ୍ୟ ପଠାଯିବେ । 
ନନ୍ଦକିଶୋର ଦାସଙ୍କୁ ଏ ପଦ ଏବଂ ତା ସହିତ ଅନେକ କ୍ଷମତା ଦିଆଯିବ । ଓାଇଲିଙ୍କୁ 
କେନ୍ଦଝରରୁ ପ୍ରତ୍ୟାହାର କରି ନିଆଯିବ । ଫକୀରମୋହନ ପ୍ରଜାମାନଙ୍କ ଭିତରେ ଅତି 
ଅପ୍ରିୟ ହୋଇଥୁବାରୁ ତାଙ୍କୁ କାମରୁ ଅବ୍ୟାହତି ଦିଆଯିବ ଏବଂ ତାଙ୍କ ଜାଗାରେ ବାବୁ 
ଦୁର୍ଗାଦାସ ମୁଖର୍ଜୀଙ୍କୁ ନିଯୁକ୍ତ କରାଯିବ । 

ଛୋଟଲାଟ କଲିକତା ଫେରିବା ବାଟରେ ଫକୀରମୋହନ ତାଙ୍କୁ ସାକ୍ଷାତ 
କଲେ ଭଦ୍ରଖ ଡାକବଙ୍ଗଳାରେ । ଛୋଟଲାଟ ଫକୀରମୋହନଙ୍କୁ କେବଳ “ତମେ 
କେତେବେଳେ ଆସିଲ ? ଭଲ ଅଛ ?” ଏତିକି କହି ଜେଲ ପରିଦର୍ଶନରେ 
ବାହାରିଗଲେ । ଫକୀରମୋହନ ଜାଣିଲେ ଯେ ତାଙ୍କର ଚାକିରି ଯାଇଛି । 


୪୦୩ 


ଛୋଟଲାଟ ଭଦ୍ରଖରୁ କଲିକତା ଚାଲିଗଲେ । ୱ୍ାଇଲି ମଧ୍ୟ ଆଉ କେନ୍ଦୁଝରକୁ 
ନ ଫେରି ସେଠାରୁ ସିଧା ମୟୂରଭଂଜକୁ ଚାଲିଗଲେ । କେନ୍ଦୁଝରରୁ ସେ ଯେଉଁ 
ଉଣେଇଶିଟି ହାତୀ ନେଇ ଆସିଥୁଲେ ତାକୁ ସେ ଛାଡ଼ିଗଲେ ଫକୀରମୋହଙ୍କ 
ଦାୟିତ୍ଵରେ । 

ଫକୀରମୋହନ ଶେଷଥର ପାଇଁ ଆନନ୍ଦପୁର ଫେରିଲେ ହାତୀ ଓ ତାଙ୍କ 
କାମର ଦାୟିତ୍ବ ଦେଇଦେବା ପାଇଁ । ଏଇ ସମୟରେ ତାଙ୍କର ମନ ନାନା ଦୁଶ୍ଚିନ୍ତାରେ 
ପୂର୍ଣ୍ଣ ଥିଲା, କାରଣ ସେ ପୁନର୍ବାର କର୍ମହୀନ ହେବାକୁ ଯାଉଥୁଲେ । ତେବେ ହାତୀ 
ଉପରେ ବସି ଭଦ୍ରଖରୁ ଆନନ୍ଦପୁର ଯିବାବେଳେ କାଗଜ ପେନସିଲ ତାଙ୍କର ସହାୟକ 
ହେଲା । ସେ ଭାବିଲେ ଓଡ଼ିଶାରେ ଯେତେ ସାହିତ୍ୟିକ ଓ ପ୍ରଧାନ ଲୋକ ଅଛନ୍ତି 
ତାଙ୍କର ଗୋଟିଏ ତାଲିକା ତିଆରି କରିବେ । ତା ପରେ ଭାବିଲେ ଖାଲି ନୀ ଲେଖୁଲେ 
ଲୋକେ ପଢ଼ିବାକୁ ସୁଖ ପାଇବେ ନାହିଁ, ସେମାନଙ୍କ ଗୁଣାବଳୀ ମଧ୍ୟ ଲିପିବଦ୍ଧ 
କରିବା ଉଚିତ । କାଗଜ ଉପରେ ଓଁ ଲେଖୁ ସେ ଶାରଳା ବନ୍ଦନାରୁ ଏହି ଭଳି ଲେଖା 
ଆରମ୍ଭ କଲେ : ବନ୍ଦଇ ଶାରଳା ମା ଗୋ ଝଙ୍କଡ଼ ବାସିନୀ, ବୀଣାବଜାଇନି ଦେବୀ 
ଅକଲଦାୟିନୀ । ଇତ୍ୟାଦି । ଆନନ୍ଦପୁରରେ ପହଞ୍ଚିବା ବେଳକୁ ଲେଖା ଅଧାଅଧୁ୍‌ 
ହୋଇଯାଇଥିଲା । ସେଠାରେ ହାତୀରୁ ଓହ୍ଲାଇ ଯେତିକି ଲେଖା ହୋଇଥୁଲା ତାକୁ 
ଛପାଇବାକୁ ସେଠାର ପ୍ରେସରେ ଦେଇଦେଲେ । ସେ ଏଇ ଲେଖାଟିର ନୀ ରଖୁଲେ 
ଉତ୍କଳ ଭ୍ରମଣଂ, କାରଣ ଏଥ୍‌ରେ ଓଡ଼ିଶାର ବିଭିନ୍ନ ଅଞ୍ଚଳ କଥା ଲେଖାଥୁଲା । ଛପା 
ହେବା କାମ ସଙ୍ଗେ ସଙ୍ଗେ ଫକୀରମୋହନ ଲେଖି ଚାଲିଥାନ୍ତି ଏବଂ ତାଙ୍କର ଲେଖା 
ସରିଲା ସେଦିନ ରାତି ଦଶଟା ବେଳେ । ପରଦିନ ସଂଧ୍ୟାବେଳକୁ ଉକ୍କଳ ଭ୍ରମଣଂ 
ଛପା ଶେଷ ହୋଇ ପ୍ରେସରୁ ବାହାରି ଆସିଲା । 

ଏଇ ସମୟରେ ଧନୁର୍ଜୟ, ନନ୍ଦକିଶୋର ଦାସ ଏବଂ ମଧୁବାବୁ ମଧ୍ୟ ଆସି 
ଆନନ୍ଦପୁରରେ ପହଞ୍ଚୁଲେ । ସେମାନେ ସମସ୍ତେ ଗଡ଼ ଜିତିବା ଭଳି ଦିଶୁଥୁଲେ, କିନ୍ତୁ 
ଫକୀରମୋହନ ନ ଅତି ବିଷଣ୍ଠ ଥୁଲେ । ତାଙ୍କର ଗୋଟିଏ ପ୍ରିୟ କୁକୁର ମରିଯାଇଥୁବାର 
ସମ୍ବାଦ ସେ ସେଇଦିନ ପାଇଥ୍‌ଲେ ଏବଂ ଚାକିରି ଯିବା ଦୁଃଖଠାରୁ ଏଇଟି ତାଙ୍କୁ 
ଅଧୁକ ଦୁଃଖଦାୟକ ଲାଗିଥୁଲା ସେତେବେଳେ । ନନ୍ଦକିଶୋର ଦାସଙ୍କ ସାକ୍ଷାତରେ 
ସେ ଅଫିସ ଏବଂ ଖଜଣାଖାନା ତହବିଲର ଭାର ଅନ୍ୟ ଲୋକ ହାତରେ ସମର୍ପଣ କରି 
ଦେଲେ । ଏହାପରେ ସେ ସମସ୍ତଙ୍କୁ ଉତ୍କଳ ଭ୍ରମଣଂର ଖଣ୍ଡିଏ ଖଣ୍ଡିଏ କପି ଉପହାର 
ଦେଲେ । ମଧୁବାବୁ ତାଙ୍କର ଅନ୍ୟ କାମ ରଖୁଦେଇ ସେଇଠାରେ ବସି ବହିଟି ପଢ଼ିବାରେ 
ଲାଗିଲେ । ବହିରେ ତାଙ୍କ ବିଷୟରେ ଥୁଲା : 


୪୦୪ 


ଆସ ମିଷ୍ଟର ଏମ.ଏସ. କରେ ଶେକହ୍ୟାଣ୍ଡ 
ଉଜ୍ସଵଳ ହୋଇଛି ତୁମ୍ଭ ଯୋଗେ ମଦରଲ୍ୟାଣ୍ଡ । ଇତ୍ୟାଦି । 
ନନ୍ଦକିଶୋର ମଧ୍ୟ ବହିଟିରୁ ନିଜ ବିଷୟରେ ନିମ୍ବଲିଖିତ ଫଂକ୍ତିମାନ ପଢ଼ି 
ଖୁସି ହେଲେ । 
ହେ ନନ୍ଦକିଶୋର ସର୍ବଗୁଣରେ ନିପୁଣ 
ଗାଇବାକୁ ତୁମ୍ଭ ଯଶ ନାହିଁ ମୋର ଗୁଣ । ଇତ୍ୟାଦି । 
ଧନୁଜ୍ଜୟ ବହିଟିକୁ ଏ ପାଖ ସେ ପାଖ ଦେଖ୍‌ନେଲେ । ଏଥୁରେ ଦଶପଲ୍ଲା, 
ଆଠଗଡ଼, ତାଳଚେର, ବାମଣ୍ଡା, ମୟୂରଭଂଜ ଇତ୍ୟାଦି ଅନେକ ରାଜାଙ୍କ ବିଷୟରେ 
ଉଲ୍ଲେଖ ଥୁଲା, କିନ୍ତୁ ଅନେକ ଖୋଜି ସେ କେନ୍ଦୁଝର ନୀ କେଉଁଠାରେ ପାଇଲେ 
ନାହିଁ । 
ସେଇଦିନ ରାତି ଅଧରେ ହାତୀ ଚଢ଼ି ଫକୀରମୋହନ ଆନନ୍ଦପୁର ଛାଡ଼ିଲେ । 
ତାଙ୍କ ପାଖରେ ପାଞ୍ଚଶହ କପି ଉକ୍ରଳ ଭ୍ରମଣଂ ବନ୍ଧା ହୋଇ ରଖା ହୋଇଥୁଲା । ସେ 
ଠିକ କରିଥୁଲେ ବାଲେଶ୍ଵରରେ ପହଞ୍ଚି ଏ ବହି ଗୁଡ଼ିକୁ ବାଣ୍ଟ ଦେବେ । ବର୍ଭମାନ ଆଉ 
ସେ ଦୂର ଭବିଷ୍ଯତ କଥା ଭାବୁ ନ ଥୁଲେ । ଶେଷ ରାତିରେ ସେ ଯାଇ କେନ୍ଦୁଝର 
ସୀମା ବସନ୍ତିଆରେ ପହଞ୍ଚୁବେ । ଧନୁର୍ଜୟଙ୍କର ନିର୍ଦେଶ ଥୁଲା ଯେ ତାଙ୍କର ହାତୀ 
କେବଳ ସେହି ପର୍ଯ୍ୟନ୍ତ ଯାଇ ଫକୀରମୋହନ ଙ୍କୁ ଓହ୍ଲାଇ ଦେଇ ଫେରିଆସିବ । 
ଫକୀରମୋହନଙ୍କର ଚିନ୍ତା ଥୁଲା ସେ ସେଠାରୁ କି ବ୍ୟବସ୍ଫା କରି ବାଲେଶ୍ଵର ପର୍ଯ୍ୟନ୍ତ 
ଯିବେ। 


୪୦୫ 


କଟକ : ଜୁନ ୧୮୯୨ 


ଅନ୍ୟମାନଙ୍କ ଭଳି ରାଧାନାଥ ମଧ୍ୟ ଉକ୍ରଳ ଭ୍ରମଣଂର ଗୋଟିଏ କପି ଡାକଯୋଗେ 
ପାଇଲେ । ଏ ଛୋଟ ବହିଟି ବର୍ତମାନ ଓଡ଼ିଶାର ଶିକ୍ଷିତ ମହଲରେ ଚର୍ଚ୍ଚାର ବିଷୟ 
ହୋଇଥଲା । ଓଡ଼ିଶାର ଜଣାଶୁଣା କେହି ବାଦ ଯାଇ ନ ଥ୍‌ଲେ ଫକୀରମୋହନଙ୍କ 
ତାଲିକାରୂତ ଏପରିକି ଓଡ଼ିଶା ଛାଡ଼ି ଚାଲିଯାଇଥୁବା ରେଭେନଶା ଓ ବୀମସ ମଧ୍ୟ 
ଉତ୍କଳ ଭ୍ରମଣଂର ପୃଷ୍ଠା ଅଳଂକୃତ କରୁଥୁଲେ । ରାଧାନାଥ ବହିଟିରେ ନିଜ ବିଷୟର 
ବଣ୍ତୂନା ପଢ଼ି ବିଶେଷ ଖୁସି ହେଲେ । ଏହାର ପ୍ରଥମ ଦୁଇଧାଡ଼ି : 

ଧନ୍ୟ ରାଧାନାଥ ତୁମ୍ଭ ଜନମ ସଫଳ 

ବ୍ୟାପୀ ରହିଅଛି କୀରି ଓଡ଼ିଶା ମଶ୍ଡଳ । 

ଏ କେତୋଟି ବର୍ଷ କିଛି ଭଲରେ କଟି ନ ଥୁଲା ରାଧାନାଥଙ୍କର । ୧୮୯୦ 
ମାର୍ଚ୍ଚ ମାସରେ ପଣ୍ଡିତ ଗୋବିନ୍ଦ ରଥ ସଦର ବୋକୁ ରାଧାନାଥଙ୍କ ବିରୂଦ୍ଧରେ ଏକ 
ଅଭିଯୋଗ ପତ୍ର ପଠାଇଥୁଲେ । ଏଥ୍‌ରେ କୁହାଯାଇଥୁଲା ଯେ ରାଧାନାଥ ଶିକ୍ଷା ବିଭାଗର 
ଜଣେ ଉଚ୍ଚତମ କର୍ତା ଥୁବାରୁ ପାଠ୍ୟ ପୁସ୍ତକ ନିର୍ବାଚନ ଏବଂ ବିଦ୍ୟାଳୟମାନଙ୍କରେ 
ସେ ସବୁ ଚଳାଇବା ପାଇଁ ଯୋଗ୍ୟତା ଓ ପୁସ୍ତକର ମୂଲ୍ୟ ପ୍ରତି ଦୃଷ୍ଟି ନ ଦେଇ 
ଆତ୍ଗୀୟସ୍ଵଜନ ଓ ବନ୍ଧୁମାନଙ୍କର ପୁସ୍ତକକୁ ନି ବିଚାରରେ ପାଠ୍ୟକ୍ରମରେ ଅନ୍ତର୍ଭୁକ୍ତ କରାଇ 
ନେଉଅଛନ୍ତି । ଏ ଆବେଦନପତ୍ର ବୋର୍ଡ଼ରୁ ଡାଇରେକ୍ଟରଙ୍କ ପାଖକୁ ପଠାଯାଇଥୁଲା 
ଏବଂ ଏହାର ଅନୁସନ୍ଧାନ କରିବା ପାଇଁ ଓଡ଼ିଶା ଆସିଥୁଲେ ଇନ୍ସପେକ୍ଟର ବ୍ରହ୍ମମୋହନ 
ମଲ୍ଲିକ । ପଣ୍ଡିତ ରଥଙ୍କ ଅଭିଯୋଗମାନ ଅନୁସନ୍ଧାନ କରି ବ୍ରହ୍ମମୋହନ ରିପୋର୍ଟ 
କରିଥୁଲେ ଯେ ରାଧାନାଥଙ୍କର କୌଣସି ଦୋଷ ନାହିଁ । ପଶ୍ଚିତ ରଥ କିନ୍ତୁ ଏଥରେ 
ସନ୍ତୁଷ୍ଟ ନ ହୋଇ ଦାବୀ କରିଥୁଲେ ଯେ ଏ ବିଷୟରେ ଆଉ ଥରେ ଅନୁ ସନ୍ଧୀନ 
ହେଉ । ଏହାର କିନ୍ତୁ କୌଣସି ଫଳ ହୋଇ ନ ଥୁଲା । 

ଚାକିରି କ୍ଷେତ୍ରରେ ଏଭଳି ଅଭିଯୋଗମାନ ଚାଲିଥୁବା ବେଳେ ତାଙ୍କର 
କାବ୍ୟମାନ ମଧ୍ୟ ସମାଲୋଚନାର ଶରବ୍ୟ ହୋଇଥୁଲେ । କେଦାରଗୌରୀ ବିଷୟରେ 
ଜଣେ ଲେଖ୍ଥୁଲେ: ରାଧାନାଥଙ୍କ କୁଟିଳତା ଭେଦ କରିବା ଟୀକାକାରଙ୍କ ପିତାମହଙ୍କ 
ସାଧ୍ୟ ନୁହେଁ; କାରଣ ଶେକ୍ସ୍‌ପିଅର ମୃତ୍ୟୁର ଏତେକାଳ ପରେ ଓଡ଼ିଶାରେ ରାଧାନାଥ 
ରୂପରେ ପୁନର୍ବାର ଜନ୍ମଗ୍ରହଣ କରି ଅଛନ୍ତି । ନନ୍ଦିକେଶରୀ ପ୍ରସଙ୍ଗରେ କୁହାଯାଇଥୁଲା 


୪୦୬ 


ଯେ ରାଧାନାଥଙ୍କ କଳ୍ରନାଶକ୍ତି ଅଶ୍ରାବ୍ୟ। ଅପାଠ୍ଯକ ଜଘନ୍ୟ ନୀଚ ଓ କଦର୍ଯ୍ୟ 
ଆଖ୍ୟାୟିକାମାନ ସୃଷ୍ଟି କରିଛି । 

୧୮୯୦ ରୁ ପନ୍ଦର ବର୍ଷ ବୟସରେ ତାଙ୍କର ପୁଅ ମଧୁ ବା ଶଶିଭୂଷଣକୁ 
ଅପସ୍ମାର ରୋଗ ଆକ୍ରମଣ କଲା । କ୍ରମେ ଏହି ରୋଗ ପ୍ରବଳ ହେଲା ଏବଂ ଶଶିଭୂଷଣକୁ 
ପାଠ ଶାଠ ଛାଡ଼ି ଦେଇ ଘରେ ବସି ରହିବାକୁ ହେଲା । ଏହି ଦୁଃଖଟି ମଧ୍ୟ ବିଚଳିତ 
କରୁଥଲା ରାଧାନାଥଙ୍କୁ । 

ଏ ସବୁ ସକ୍ତ୍ଵେ ରାଧାନାଥ ପାର୍ବତୀ କାବ୍ଯ ଲେଖ୍‌ ତାକୁ ବାସୁଦେବ 
ସୁଢ଼ଳଦେବଙ୍କ ପାଖକୁ ପଠାଇଲେ ସମ୍ବଲପୁର ହିତୈଷିଣୀରେ ପ୍ରକାଶ ପାଇଁ । 
ଶଶିଭୂଷଣର ରୋଗଶଯ୍ୟାରେ ହି ଏ କାବ୍ୟଟି ଲେଖା ହୋଇଥୁଲା ଏବଂ ତାର ଦାରୁଣ 
ପୀଡ଼ା ଯୋଗୁ ଏହା ସଂପୂର୍ଣ୍ଣ ହୋଇ ନ ଥୁଲା । ବାସୁଦେବ କାବ୍ଯଟିକୁ କେତେକ 
ସ୍ପଳରେ ସଂଶୋଧନ କରି ୧୮୯୧ରେ ତାକୁ ଅସଂପୂର୍ଣ୍ଣ କଳେବରରେ ଜଗନ୍ନାଥ 
ବଲ୍ଲଭ ପ୍ରେସରୁ ପ୍ରକାଶ କରିଥୁଲେ । ବହିଟି ଉପରେ ଦୀପିକା ନିମ୍ନଲିଖିତ ମନ୍ତବ୍ୟ 
ଦେଇଥୁଲା: 

ରାଧାନାଥ ବାବୁ କେଉଁ ଉଦ୍ଦେଶ୍ୟ ସାଧନାର୍ଥେ ବୀରପ୍ରସୂ ଓଡ଼ିଶାର ବିସ୍ତୀର୍ଣ୍ଣ 
ଇତିହାସରୁ ଏହି ଜଘନ୍ୟ ପାପମୟ ବିଷୟ ଉଦ୍ଧାର କରି କବିତାମୟୀ ପୁସ୍ତିକାରେ 
ଲିପିବଦ୍ଧ କରିବାକୁ ପ୍ରୟାସ ପାଇ ଅଛନ୍ତି ତାହା ଆମ୍ଭେମାନେ ଅନୁମାନ ସୁଦ୍ଧା କରିପାରୁ 
ନାହୁଁ । ଆମ୍ଭେମାନେ କେବଳ ଏତିକି କହିବୁ ଯେ ଏଭିଳ ବିଷୟ ଲିପିବଦ୍ଧ କରିବାକୁ 
ଯାଇ ତାଙ୍କ ସୁନ୍ଦର ଲେଖନୀ କଳକିତ ହୋଇଅଛି । 

ପାର୍ବତୀ ବିଷୟରେ ଏକମାତ୍ର ସାନ୍ଗ୍ଵରନାଜନକ ପତ୍ର ସେ ପାଇଥ୍‌ଲେ 
ମୟୂରଭଂଜର ଶ୍ରୀରାମଚନ୍ଦ୍ର ଭଂଜଦେଓଙ୍କ ପାଖରୁ । ସେ ଲେଖ୍ଥ୍ଲେ: 
ପ୍ରିୟ ମହାଶୟ, 

ଆପଣଙ୍କର ପ୍ରଣୀତ ପାର୍ବତୀ ଖଣ୍ଡିଏ ଆପଣଙ୍କଠାରୁ ଉପହାର ପାଇ ଆପଣଙ୍କୁ 
ଏ କାବ୍ୟ ନିମନ୍ତେ ମୁଁ ଅଭିବାଦନ କରୁଅଛି । ଏ କାବ୍ୟ ମୋ ମନକୁ ଖୁବ ପାଇଅଛି । 
ମାସକ ତଳେ ଗୋବିନ୍ଦବାବୁ କହୁଥ୍‌ଲେ ଯେ ଆପଣ ଅଗଷ୍ଟ ମାସରେ ଏଠାକୁ ଆସୁଛନ୍ତି । 
ଆପଣ ସରକାରୀ ଗସ୍ତରେ ଏଠାକୁ ଏହି ବର୍ଷ ମଧ୍ୟରେ କେତେବେଳେ ଆସିଲେ 
ଆମ୍ଭେମାନେ ଅତ୍ୟନ୍ତ ସୂଖୀ ହେବୁ । 

ରାଜ୍ୟ ସଂକ୍ରାନ୍ତ ବିଷୟମାନଙ୍କରେ ଓ ପଢ଼ାପଢ଼ିରେ ବର୍ତମାନ ମୁଁ ବଡ଼ ବ୍ୟସ୍ତ 
ଅଛି ଏବଂ କ୍ରମଶଃ ଠିକ ଛାଞ୍ଚରେ ପଡ଼ି ଯାଉଛି । ମୋର ଅଭିବାଦନ ଗ୍ରହଣ କରିବେ । 

ଆପଣଙ୍କର ବଶମ୍ବଦ 
ବାରିପଦା ୩୦.୯.୧୮୯୧ ଶ୍ରୀରାମଚନ୍ଦ୍ର ଭଂଜଦେଓ 


୪୦୭ 


ପୁନଶ୍ଚ: ଆଶାକରେ ଆପଣଙ୍କ ପୁଅ ଭଲ ଅଛନ୍ତି । 

ଚିଠିଟି କିନ୍ତୁ ରାଧାନାଥଙ୍କୁ ଅତ୍ୟନ୍ତ ଖୁସି କରି ପାରି ନ ଥ୍ଲା କାରଣ ରାଧାନାଥ 
ଜ୍ଚାଣିଥ୍‌ଲେ ଯେ ଶ୍ରୀରାମଚନ୍ଦ୍ର କଦାପି ବହିଟି ପଢ଼ି ନ ଥ୍‌ବେ: ଏଇଟି କେବଳ ଏକ 
ସୌଜନ୍ୟପୂର୍ଣ୍ଣ ପତ୍ର । ଶ୍ରୀରାମଚନ୍ଦ୍ର ଇଂରେଜୀରେ ପାଠ ପଢ଼ିଥୁଲେ । ଓଡ଼ିଆ ପ୍ରତି 
ତାଙ୍କର କୌଣସି ଆଦର ନ ଥୁଲା ଏବଂ ଅନ୍ୟ ଚିଠିମାନଙ୍କ ଭଳି ଏ ଚିଠି ମଧ୍ୟ 
ଇଂରେଜୀରେ ଲେଖା ହୋଇଥିଲା । ତେବେ ରାଧାନାଥ ଆଶା କରିଥୁଲେ ଯେ ତାଙ୍କର 
ଶ୍ରୀରାମଚନ୍ଦ୍ରଙ୍କ ସହିତ ସଂପର୍କରୁ କେବେ କିଛି ଆଥିକ ସାହାଯ୍ୟ ଲାଭ ହୋଇପାରେ । 

ଏହି ପ୍ରସଙ୍ଗରେ ତାଙ୍କର ବାସୁଦେବ ସୁଢ଼ଳଦେବଙ୍କ କଥା ମନେ ପଡ଼ିଲା । 
ସେ ବହିଟିକୁ ଛପାଇଥୁଲେ ସତ, କିନ୍ତୁ ଏଥୁପାଇଁ କୌଣସି ଟଙ୍କା ଦେଇ ନ ଥୁଲେ । 
ଏହା ବ୍ୟତୀତ ସେ ତାଙ୍କୁ ବହିଟିର ମାତ୍ର ଦଶବାରଟି କପି ଦେଇଥୁଲେ ଯାହା ରାଧାନାଥ 
ବାଣ୍ଟଡଦେଇଥ୍‌ଲେ ଏବଂ ତାଙ୍କ ପାଖରେ ଆଉ ବହି ନ ଥୁଲା । ରାଧାନାଥଙ୍କ ଦୁଃଖ ଥୁଲା 
ଯେ ତାଙ୍କର ବନ୍ଧୁ ବୋଲାଉଥୁବା ଏହି ଦୂଇଚ୍ଚଣ ରାଜା ତାଙ୍କୁ କୌଣସି ସାହାଯ୍ୟ 
କରୁନାହାନ୍ତି । 

ଶ୍ରୀରାମଚନ୍ଦ୍ର ଅବଶ୍ୟ ତାଙ୍କୁ ବାରିପଦାରୁ ପ୍ରକାଶିତ ଉକ୍ରଳ ପ୍ରଭାରେ ଲେଖୁବା 
ପାଇଁ ଅନୁରୋଧ କରୁଥୁଲେ । ଏହି ପତ୍ରିକାରେ ପ୍ରକାଶିତ କବିତା ପ୍ରବନ୍ଧ ପାଇଁ ପୁରସ୍କାର 
ଦିଆଯାଉଥୁଲା ଏବଂ ଗୋବିନ୍ଦଚନ୍ଦ୍ର ମହାପାତ୍ର, ଗଙ୍ଗାଧର ମେହେର ଓ ବିଶ୍ଵନାଥ କର 
ପ୍ରମୁଖ ଏକାଧ୍କ ଥର ପୁରସ୍କାର ପାଇଥୁଲେ । ରାଧାନାଥ ଉତ୍କଳ ପ୍ରଭାରେ ଲେଖୁବା 
ପାଇଁ ମନା କରି ଦେଇଥୁଲେ କାରଣ ସରକାରୀ ଚାକିରିଆ ହୋଇ ସେ ପୁରସ୍କାର 
ନେଇପାରିବେ ନାହିଁ । ତେବେ ତାଙ୍କର ଚିଲିକା ଏଥ୍‌ରେ ପ୍ରକାଶ ପାଇଥୁଲା ଏବଂ 
ରାଧାନାଥ ଏଥ୍‌ପାଇଁ ଶହେ ଟଙ୍କା ପୁରସ୍କାର ଗ୍ରହଣ କରିଥ୍‌ଲେ ସରକାରଙ୍କଠାରୁ 
ଅନୁମତି ନେଇ । 

ରାଧାନାଥ ସ୍ତ୍ରିର କଲେ ଯେ ସେ ଏଥରକ ଅମିତ୍ରାକ୍ଷର ଛନ୍ଦରେ ଏକ ମହାକାବ୍ୟ 
ଲେଖିବେ, ମହାଭାରତର ମହାଯାତ୍ରା ଉପରେ ଆଧାର କରି | ତାଙ୍କ ଉପରେ ବିଦେଶୀ 
ଓ ବଙ୍ଗଳା କାବ୍ୟର ଅନୁସରଣ କରିବା ଦୋଷ ଆରୋପ ହେଉଥୁବାରୁ ସେ ତାଙ୍କର 
ମହାଯାତ୍ରା କାବ୍ୟ ଆରମ୍ଭ କଲେ ଶାରଳା ବନ୍ଦନାରୂ: ପଙ୍କଜ୍ଚବାସିନୀ ଦେବୀ ଉକୁଳ 
ଭାରତୀ, ଶାରଳେ ! କି କଲେ କହ କୁରୁ ଚୂଡ଼ାମଣି, ଇତ୍ୟାଦି | ସେ ଆଶା କରିଥ୍ଲେ 
ଯେ ଏହି କାବ୍ୟଟି ପାଇଁ ମୟୂରଭଂଜ ଓ ବାମଣ୍ଡା ରାଜାଙ୍କଠାରୁ ସାହାଯ୍ୟ ମିଳିବ । 
ତେଣୁ କାବ୍ୟଟିରେ ଯଦିଓ କୌଣସି ସୁଯୋଗ ନ ଥୁଲା, ପଞ୍ଚମ ସର୍ଗ ଆରମ୍ଭରେ ସେ 
ଶ୍ରୀରାମଚନ୍ଦ୍ରଙ୍କର ବନ୍ଦନା କଲେ: ଆଶାୟୀ ଉତ୍କଳ ଆଶା କିଶୋର ପାଦପ, ଗୁଣାରାମ 


୪୦୮ 


ରାମଚନ୍ଦ୍ର ଭଂଜକଂଜ ରବି ଇତ୍ୟାଦି । ଟିକିଏ ପରେ ସେ ଏକଥା ମଧ୍ୟ ଲେଖୁଲେ ଯେ, 
ତୁମ୍ଭରି ଆଦେଶେ ବୀର ଏ ମହାଗୀତିକା, ଗାଇବା ଆଶୟେ ଏବେ ଧରିଛି ମୁଁ କରେ, 
ଚିର-ମୂକ ବୀଣା ମୋର ସିକ୍ତ ନେତ୍ର ଜଳେ, ଆଦିଷ୍ଟ ଏ ଗୀତ ଆସୁ ଦିବ୍ୟ ଅବଧାନେ | 
ଏହି ପଞ୍ଚମ ସର୍ଗର କେତେକାଂଶ ଉକ୍କଳ ପ୍ରଭାରେ ପ୍ରକାଶିତ ହୋଇ ପୁରସ୍କାର ପାଇଲା, 
କିନ୍ତୁ ଗୁଣାରାମ ଇତ୍ୟାଦି କହି ପ୍ରଶଂସା କରାଯାଇଥୁବା ରାମଚନ୍ଦ୍ରଙ୍କଠାରୁ ଆଉ କୌଣସି 
ଆର୍ଥିକ ସାହାଯ୍ୟ ମିଳିଲା ନାହିଁ । 

ପରବର୍ତୀ ସର୍ଗରେ ରାଧାନାଥ ସ୍ତରର କଲେ ବାମଣ୍ଡା ରାଜାଙ୍କ ସ୍ତୃତି କରିବା 
ପାଇଁ । ଏଥ୍‌ପାଇଁ ଯୁଧ୍ଷିର ଦିବ୍ୟାଞ୍ଜନ ପାଇବାର ବଣ୍ତନା ପୂର୍ବରୁ ରାଧାନାଥ ବାସୁଦେବ 
ସୁଢ଼ଳଦେବଙ୍କ ଉଦ୍ଦେଶ୍ୟରେ ଲେଖୁଲେ: ଦିବ୍ୟ ଅବଧାନେ ଆସୁ ଏ ଗୀତ ତୁମ୍ଭର, ହେ 
ରାଜେନ୍ଦ୍ର ମନ୍ଦ୍ରନାଦି ପ୍ରପାତର ପତି, ବାମଣ୍ଡା ମଣ୍ଡଳେଶ୍ଵର ଉକ୍ରଳ ମଣ୍ଡନ, ତୁମ୍ଭ ଶୁଭ- 
ଆବିର୍ଭାବେ ହୋଇଛି ଉକ୍କଳେ, ଦେବଦୁର୍ଗ ଦେବ ଏବେ ତୀର୍ଥ ସାରସ୍ଵତ, ଇତ୍ୟାଦି | 
ଏ ବନ୍ଦନା ମଧ୍ୟ ନିଷ୍କ୍ଵଳ ଗଲା, କାରଣ ବାମଣ୍ଡାରୁ ମଧ୍ୟ ଟଙ୍କା ମିଳିବାର କୌଣସି 
ଲକ୍ଷଣ ଦେଖାଗଲା ନାହିଁ । 

୧୮୯୨ ଏପ୍ରିଲ ମାସରେ ରାଧାନାଥ ଗସ୍ତରେ ବାଲେଶ୍ଵର ଯାଇଥୁଲେ । 
ଖରାଦିନେ ଭଦ୍ରଖରୁ ଷ୍ଟୀମର ବନ୍ଦ ହୋଇ ଯିବାରୁ ସେ ବଳଦଗାଡ଼ିରେ ସପରିବାର 
କଟକ ଫେରୁଥୁଲେ । ଖରା ଓ ବଳଦଗାଡ଼ି ଯାତ୍ରା ଜନିତ କଷ୍ଟ ଭିତରେ ମୟୂରଭଂଜ 
ଓ ବାମଣ୍ଡା ରାଜାଙ୍କୁ ମନେ ମନେ ଗାଳି ଦେଉ ଦେଉ ରାଧାନାଥ ମହାଯାତ୍ରାର ସପ୍ତମ 
ସର୍ଗ ଲେଖୁବାକୁ ଆରମ୍ଭ କଲେ ଏବଂ କଟକରେ ପହଞ୍ଚୁବାର ସପ୍ତାହକ ସମୟ ଭିତରେ 
ଏହି ସର୍ଗ ଲେଖା ଶେଷ ହେଲା | ଏହାପରେ ମହାଯାତ୍ରା ଲେଖୁବା ବନ୍ଦ କରି ଅଧାଲେଖା 
ମହାକାବ୍ୟକୁ ରାଧାନାଥ ଅଲଗା ରଖୁ ଦେଲେ । 

ଏହି ସମୟରେ ଆଥିକ ସାହାଯ୍ୟର ପ୍ରତିଶ୍ରୁତି ଆସିଲା ଏକ ଅପ୍ରତ୍ୟାଶିତ 
ଦିଗରୁ । ଛୋଟ ରାଜ୍ୟ ଆଠମଲ୍ଲିକର ରାଜାଙ୍କ ପାଖରୁ ଗୋଟିଏ ଚିଠି ପାଇଲେ 
ରାଧାନାଥ: 
ଶଦ୍ଧାସ୍ପଦ ପୁଣ୍ୟକୀରି ଶ୍ରୀଯୁକ୍ତ ବାବୁ ରାଧାନାଥ ରାୟ ମହୋଦୟେଷୁ, 
ମହାଶୟ, 

ଆପଣଙ୍କ ମଧୁମୟୀ ଲେଖନୀ ଓଡ଼ିଶାର ଯେ କେତେ ଉପକାର କରିଅଛି 
ତାହା ଲେଖୁ ଶେଷ କରାଯାଇ ନ ପାରେ । ଉପେନ୍ଦ୍ର ଭଂଜ ଓ ଅଭିମନ୍ୟୁ ପ୍ରଭୃତି 
କବିଗଣ ଉକ୍କୁଳରୁ ଅନ୍ତରହିତ ହେଲା ଦିନୁ ଅନେକ ଦିନ ପର୍ଯ୍ୟନ୍ତ ଉତ୍ରଳଗଗନ ଅମାବାସ୍ୟା 
ତିମିରରେ ଆଚ୍ଛନ୍ନ ଥୁଲା, ମାତ୍ର ଜଗଦୀଶ୍ଵରଙ୍କ କୃପାରୁ ଆପଣ ଶୁକ୍ଳପକ୍ଷର ଶଶଧର 


୪୦୯ 


ପରି ଉକ୍ତ ତିମିରକୁ କ୍ରମେ କ୍ରମେ ଅପସାରିତ କରି ଆମ୍ଭମାନଙ୍କର ଗୌରବର ସ୍ଫାନ 
ହୋଇଛନ୍ତି । 
ଆମ୍ଭେ ଆପଣଙ୍କର ଅନେକ ବିଷୟ ଆମ୍ଭର ମେନେଜର ଦାମୋଦର 
ବାବୁଙ୍କଠାରୁ ଶୁଣିଥାଉ । ଆପଣ ଅମିତ୍ରାକ୍ଷର ଛନ୍ଦରେ ଖଣ୍ଡିଏ କାବ୍ୟ ରଚନା କରୁଥୁବାର 
ଅବଗତ ହୋଇ ଆମ୍ଭେ ଅତ୍ଯନ୍ତ ଆନନ୍ଦିତ ଅଛୁ ଏବଂ ତାହା ଶୀଘ୍ର ପୂର୍ଣ୍ଣ କରିବା 
ସକାଶେ ଆମ୍ଭେ ଆପଣଙ୍କୁ ତିନିଶତ ଟଙ୍କା ପୁରସ୍ଟାର ଦେବୁ । ଅବଶ୍ୟ ଆପଣଙ୍କର 
ଏକ ଶବ୍ଦ ବିଳାସ ସଙ୍ଗେ ଏ ସାମାନ୍ୟ ଟଙ୍କା କୌଣସି ରୂପେ ତୁଳନୀୟ ନୁହେଁ । 
କେବଳ ଆପଣଙ୍କୁ ସ୍ଵବଦେଶର ଗୋଟିଏ ମହତ କାର୍ଯ୍ୟ ଶେଷ କରିବା ସକାଶେ ପ୍ରାର୍ଥନା 
କରାଯାଇଅଛି ଏବଂ ଆମ୍ଭେ ଆଶା କରୁ ସେଥୁ ସକାଶେ ଆପଣ ଅନୁଗ୍ରହ ପୂର୍ବକ 
ଆମ୍ଭଙ୍କୁ କ୍ଷମା ପ୍ରଦାନ କରିବା ହେବେ । 
ବଶମ୍ବଦ 
ଶ୍ରୀ ମହେନ୍ଦ୍ର ଦେବ 
ଆଠମଲ୍ଲିକ ୧୬.୫.୧୮୯୨ ମହାରାଜା କିଲ୍ଲେ ଆଠମଲ୍ଲିକ 


ରାଧାନାଥ ଖୁସି ହେଲେ ଯେ ତାଙ୍କର ଗୁଣ ବୁଝିବା ପାଇଁ ଏବଂ ତାଙ୍କୁ ସାହିତ୍ୟିକ 
ଭାଷାରେ ପତ୍ର ଦେବା ପାଇଁ ଓଡ଼ିଶାରେ ଅନ୍ତତଃ ଜଣେ ରାଜା ଅଛନ୍ତି ! 

ଏହି ଘଟଣା ଅଳ୍ପଦିନ ପରେ ଆହୁରି ଏକ ଶୁଭ ସମ୍ବାଦ ଆସିଲା: ଓଡ଼ିଶା ପାଇଁ 
ଏକ ସ୍ଵତନ୍ତ୍ର ସ୍କୁଲ ଇନ୍ସପେକ୍ଟର ପଦ ସୃଷ୍ଟି ହେବ । ଶୀଘ୍ର ଏହି ପଦ ସୃଷ୍ଟି ହେଲା ଏବଂ 
୧୮୯୨ ଜୁନ ୨୧ ତାରିଖରେ ରାଧାନାଥ ଏହି ପଦରେ ଯୋଗ ଦେଲେ । 
ରାଧାନାଥଙ୍କର ଚିର ନିରାନନ୍ଦ ଜୀବନରେ ଏ ଥୁଲା ଏକ ସୁଖକର ଘଟଣା । 


୪୧୦ 


ପୂରୀ : ଅଗଷ୍ଟ ୧୮୯୩ 


ଅନେକ ବର୍ଷ ଧରି ବନ୍ଦ ପଡ଼ିଥୁବା ପ୍ରସ୍ତାବବ କୋଣାର୍କ ନବଗ୍ରହ ପାଟକୁ କଲିକତା 
ନେବା, ବିଷୟରେ କଲିକତାର ଏସିଆଟିକ ପୁଣି କାର୍ଯ୍ୟକ୍ରମ କଲେ | ପି.ଡ଼ବ୍ୟ.ଡି.କୁ 
ଲେଖାଯିବାରେ ୧୮୯ ୨ରେ ସେମାନେ ସରକାରଙ୍କୁ ତିନୋଟି ବିକଳ୍ପ ପ୍ରସ୍ତାବ ଦେଲେ: 

ପ୍ରଥମ, ଲୁହା ଧାରଣା ଉପରେ ନବଗ୍ରହକୁ ନେଇ ଜାହାଜରେ ତାକୁ 
କଲିକତୀରେ ପହଞ୍ଚାଇବା, ଖର୍ଚ୍ଚ ୨୪୯୫୨ ଟଙ୍କା | ଦ୍ଵିତୀୟ, ଏହାକୁ ଲୁହା ଧାରଣା 
ଉପରେ ତେଲିକୁଦ ନାଳ ପର୍ଯ୍ୟନ୍ତ ନେଇ ସେଠାରୁ ଏକ ବିଶେଷ ଡଙ୍ଗା ଯୋଗେ 
ନେବା, ଖର୍ଚ୍ଚ ୫୨୦୦ ଟଙ୍କା । ତୃତୀୟ, ପାଟର ଅଦରକାରୀ ପଛ ଅଂଶକୁ କାଟି 
ଦେଇ ମୂରିଥ୍‌ବା ଅଂଶକୁ ତେଲିକୁଦ ବାଟେ ଡଙ୍ଗା ଯୋଗେ ନେବା, ଖର୍ଚ୍ଚ ୭୫୦ ଟଙ୍କା | 

କହିବା ବାହୁଲ୍ୟ, ଖର୍ଚ୍ଚ ଦୃଷ୍ଟିରୁ ତୃତୀୟ ପ୍ରସ୍ତାବକୁ କାର୍ଯ୍ୟକାରୀ କରିବା ଠିକ 
ହେଲା ଏବଂ ସେହି ମୁତାବକ ଚାରିଫୂଟ ମୋଟା ପାଟର ପଛପାଖରୁ ଅଢ଼େଇଫୁଟ 
ପଥର କାଟି ଦିଆ ହେଲା । 

ଅଗଷ୍ଟମାସରେ ପୁରୀରେ ଏ ଖବର ପହଞ୍ଚିବା ସଙ୍ଗେ ସଙ୍ଗେ ଶ୍ରୀ ଶ୍ରୀ ଜଗନ୍ନାଥ 
ସନାତନ ଧର୍ମରକ୍ଷିଣୀ ସଭାର ଏକ ବିଶେଷ ବୈଠକ ଡକା ହେଲା । ଏ ବୈଠକରେ 
ଆଲୋଚନା ହୋଇ ସ୍ତର ହେଲା ଯେ ନବଗ୍ରହକୁ ସ୍ଫ୍ରାନାନ୍ତରଣ କରିବା ହିନ୍ଦୁମାନଙ୍କର 
ଧର୍ମହାନିଜନକ; ସରକାରଙ୍କୁ ପ୍ରାର୍ଥନା କରାହେଲା ଯେ ମାନ୍ୟବର ମହୋଦୟ ସବିଶେଷ 
ଅନୁସନ୍ଧାନ କରି ସେହି ନବଗ୍ରହ ମୂରି ଖୋଦିତ ପଥର ସ୍ଫବାନାନ୍ତରିତ ହେବାର ଆଦେଶ 
ରହିତ କରନ୍ତୁ । ଦୀପିକା କିନ୍ତୁ ଏ ବିଷୟରେ ଲେଖୁଲା: ଆମ୍ଭେମାନେ ଅବଗତ ହୋଇଅଛୁୁ 
ଯେ ଏହି ଅମୂଲ୍ୟ ଶିଳ୍ପକାର୍ଯ୍ୟର ସୁରକ୍ଷା ନିମନ୍ତେ ଗଭର୍ଣ୍ଣମେଣ୍ଟ ଏ କାର୍ଯ୍ୟରେ ପ୍ରବୃତ୍ତ 
ହୋଇ ଅଛନ୍ତି, ଅନ୍ୟ କୌଣସି ଅଭିପ୍ରାୟ ନାହିଁ । ବାସ୍ତବରେ ଯେବେ ସେହି ମୂରିମାନଙ୍କୁ 
ହିନ୍ଦୁମାନେ ପୂଜା କରୁଅଛନ୍ତି ଏବଂ ତହିଁର ସୁରକ୍ଷା ନିମନ୍ତେ ଉପଯୁକ୍ତ ବନ୍ଦୋବସ୍ତ 
କରିଅଛନ୍ତି ତେବେ ତାହା ସ୍ଫାନାନ୍ତରିତ ହେବା ଉଚିତ ନୂହେଁ । ମାତ୍ର ଯେବେ ହିନ୍ଦୁଙ୍କ 
ହେଳାରୁ ତାହା ଏମନ୍ତ ଅବସ୍ଫାରେ ପଡ଼ିଥାଏ ଯେ କାଳକ୍ରମେ ପ୍ରାଚୀନ ହିନ୍ଦୁଙ୍କର ଏହି 
ଅପୂର୍ବ ଶିଳ୍ପକାର୍ଯ୍ୟଟି ନଷ୍ଟ ହୋଇଯିବ ତେବେ ସରକାର ତାହା ସୁରକ୍ଷାର ବନ୍ଦୋବସ୍ତ 
କରିବାରୁ ଅନ୍ୟାୟ ନ କରି ଆମ୍ଭମାନଙ୍କର ଉପକାର କରିବାର ବୋଲାଯିବ ଓ ତହିଁର 
ପ୍ରତିକାର କରିବା ଅକାରଣ ଅଟଇ । 


୪୧୧ 


ଦୀପିକାକୁ ଚିଠି ଲେଖୁ ଜଣେ ପତ୍ର ପ୍ରେରକ ଏ ପ୍ରସ୍ତାବ ମଧ୍ୟ କଲେ: 
କୋଣାର୍କର ନବଗ୍ରହ ମୂର୍ରିକୁ ସେଠାରେ ସଂରକ୍ଷଣ କରିବା ନିମନ୍ତେ ଯେବେ ଓଡ଼ିଶାର 
ହିନ୍ଦୁମାନେ ଅର୍ଥ ସାହାଯ୍ୟ କରିବାକୁ ଅଗ୍ରସର ନ ହୁଅନ୍ତି, ତେବେ ଉକ୍ତ ମୂରିକୁ ଶ୍ରୀକ୍ଷେତ୍ରକୁ 
ଅଣାଇ ଶ୍ରୀ ଜଗନ୍ନାଥ ଜିଉଙ୍କ ମନ୍ଦିରରେ କୌଣସି ଅଂଶରେ ରଖାଇଲେ ମୂରିଟି 
ନିରାପଦରେ ସଂରକ୍ଷିତ ହେବ । ସଂପ୍ରତି ମନ୍ଦିରର ଜୀଣ୍ଣ ସଂସ୍କାର ହେଉଅଛି, ଏ 
ସମୟରେ ତାହା ଅସମ୍ଭବ ନୂହେଁ । ଉକ୍ତ ମୂର୍ରିକୁ କୋଣାର୍କରୁ ଶ୍ରୀକ୍ଷେତ୍ରକୁ ବହନ କରିବାର 
ବ୍ୟୟ ଅଧ୍‌କ ହେବ ସତ୍ୟ, କିନ୍ତୁ ଯେବେ ତାହା ସୂଦ୍ଧା କେହି ସାହାଯ୍ୟ ନ କରେ, 
ମୂର୍ରିଟି ହିନ୍ଦୁମାନଙ୍କର ଆରାଧ୍ୟ ବସ୍ତୁ ହେଉଥୁବା ସ୍ପଳେ ମନ୍ଦିର ସଂସ୍ଵାର ପାଣ୍ଠରୂ ତାହା 
ଦେଲେ ଅନ୍ୟାୟ ହେବ ନାହି । 

ଏହି ସମୟରେ ଆହୁରି ଏକ ଘଟଣା ମଧ୍ୟ ପୁରୀର ଲୋକଙ୍କୁ ବିଚଳିତ କଲା । 
କଟକର ଏସ.ପି. ଆସି କ୍ୟାମେରା ଯୋଗେ ଜଗନ୍ନାଥ ମନ୍ଦିର ଓ ସେଠାରୁ କୋଣାର୍କ 
ଯାଇ ନବଗ୍ରହର ଫଟୋ ଉଠାଇ ନେଲେ । ଏହାକୁ ଲୋକେ ଏକ ଧର୍ମ ବିରୋଧୀ 
କାର୍ଯ୍ୟ ବୋଲି ମନେ କଲେ । 

ଏ ଘଟଣା ପରେ ପୁରାତତ୍ସଵ ବିଭାଗର ଫଟୋଗ୍ରାଫର ଆସିଲେ ପୁରୀ ମନ୍ଦିରର 
ଫଟୋ ଉଠାଇବାକୁ । ପୂର୍ବେ ଫଟୋଗ୍ରାଫରମାନେ ଫଟୋ ଉଠାଉଥୁଲେ ମଙ୍ଗୁ ମଠ 
କିମ୍ବା ସିଂହଦ୍ଵାର ପାଖରୁ । କିନ୍ତୁ ଏ ଫଟୋଗ୍ରାଫର ମନ୍ଦିର ଭିତରକୁ ଯାଇ କଳାରାହାଟ 
ଦ୍ଵାର, ଏପରିକି ରତ୍ନ ସିଂହାସନ ପାଖକୁ ଯାଇ ଠାକୁରମାନଙ୍କର ଫଟୋ ଉଠାଇଲେ । 
ଏ ବିଷୟରେ ମଧ୍ୟ ଶ୍ରୀ ଶ୍ରୀ ଜଗନ୍ନାଥ ସନାତନ ଧ ମଁରକ୍ଷିଣୀ ସଭା ପକ୍ଷରୁ ଆନ୍ଦୋଳନ 
କରାଯାଇ ସୁପରିନଠେଣ୍ଡେଣ୍ଟଙ୍କୁ ଏହାର ପ୍ରତିକାର କରିବା ପାଇଁ ଲେଖା ହେଲା ଏବଂ 
ସରକାରଙ୍କ ନିକଟରେ ମଧ୍ୟ ଆବେଦନ କରା ହେଲା | 

ଧର୍ମରକ୍ଷିଣୀ ସଭା ପକ୍ଷରୁ ନବଗ୍ରହ ବିଷୟରେ ପତ୍ର ପାଇ ଛୋଟଲାଟ 
ଏସିଆଟିକ ସୋସାଇଟିର ହିନ୍ଦୁ ଟ୍ରଷ୍ଟିମାନଙ୍କର ମତ ଚାହିଁଲେ ଏହାକୁ କଲିକତାକୁ 
ନେବା ଉଚିତ ହେବ କି ନା । ଏହି ସମୟରେ ପୁରାତତ୍ସ୍ଵ ବିଭାଗର ଜଣେ ଭୂତ ପୂର୍ବ 
ଇଂଜଚ୍ଚିନିଅର ବେଗଲାର କଲିକତାର ଖବରକାଗଜ୍ମାନଙ୍କୁ ପତ୍ର ଲେଖୁଲେ ଯେ 
ନବଗ୍ରହକୁ କଲିକତା ଯାଦୁଘରକୁ ନେଲେ ତଦ୍ଦ୍ଵାରା ପୁରାତତ୍ସ୍ଵର କୌଣସି ଉନ୍ନତି ସାଧୃତ 
ହେବନାହିଁ; ବରଂ ଗୋଟିଏ ପ୍ରାଚୀନ ଓ ପବିତ୍ର ସ୍ଫ୍ରାନରୁ ସେ ମୂର୍ଭିକୁ ଅନ୍ତର କଲେ 
ଲୋକେ ସରକାରଙ୍କ କାର୍ଯ୍ୟକୁ ନିଷ୍ଣୁରତା ବୋଲି ଜ୍ଞାନ କରିବେ । ଏଥୁ ସହିତ ବେଗଲାର 
ପରାମର୍ଶ ଦେଲେ ଯେ ନବଗ୍ରହକୁ କୋଣାର୍କରୁ ନେଇ ନଯାଇ ମନ୍ଦିରର ଜୀର୍ଣ୍ର ସଂସ୍କାର 
କଲେ ପ୍ରାଚୀନ ଶିଳ୍ପ ଗୌରବର ଗୋଟିଏ ଆଦର୍ଶ ସଂରକ୍ଷିତ ହେବ । 


୪୧୨ 


ଛୋଟଲାଟଙ୍କ ପାଖରୁ ଚିଠି ପାଇ ଏସିଆଟିକ ସୋସାଇଟି ଏ ବିଷୟ ଅନୁଧ୍ୟାନ 
କରିବା ପାଇଁ ତିନିଜଣିଆ କମିଟି ତିଆରି କଲେ ମହେନ୍ଦ୍ରଲାଲ ସରକାର, ମହେ ଶଚନ୍ଦ୍ର 
ନ୍ୟାୟରତ୍ନ ଓ ହରପ୍ରସାଦ ଶାସ୍ତ୍ରୀଙ୍କୁ ନେଇ । କମିଟି ସ୍ତ୍ରିର କଲା ଯେ ମହେଶଚନ୍ଦ୍ର 
ନ୍ୟାୟରତ୍ନ ନିଜେ କୋଣାର୍କ ଯାଇ ପରିସ୍ଥିତି ଦେଖ୍‌ବେ । ଫେବ୍ରୁ ଆରୀ ମାସରେ ପଣ୍ଡିତ 
ନ୍ୟାୟରତ୍ଵ ସପରିବାର ଆସି କୋଣାର୍କ ଦେଖୁଲେ ଏବଂ ପୁରୀରେ ପଣ୍ଡିତ ମାନଙ୍କର 
ଏକ ସଭା ଡକାଇ ସେମାନଙ୍କ ସହିତ ଏ ବିଷୟରେ ଆଲୋଚନା କଲେ । ଜଣାଗଲା 
ଯେ ଆଗରୁ ଯାହା ହେଉଥାଉ ନ ହେଉଥାଉ, ବର୍ତମାନ ଅନେକ ଲୋକ ନବଗ୍ରହକୁ 
ପୂଜା କରୁଛନ୍ତି ଏବଂ ନବଗ୍ରହକୁ ସେ ସ୍ଫ୍ରାନରୁ ନେଇଗଲେ ହିନ୍ଦୁମାନଙ୍କ ଧର୍ମ ପ୍ରତି 
ହସ୍ତକ୍ଷେପ ହେବ । 

ଏସିଆଟିକ ସୋସାଇଟି ଏହି ମମ୍ମରେ ଛୋଟଲାଟଙ୍କୁ ଜଣାଇଦେଲେ । ସରକାର 
ନବଗ୍ରହକୁ କଲିକତା ନ ନେବା ପାଇଁ ଚୂଡ଼ାନ୍ତ ନିଷ୍ପରି କଲେ ଏବଂ ଆଦେଶ ଦେଲେ 
ଯେ ଭବିଷ୍ଯତରେ ପୂରତ୍ତ ବିଭାଗ ଏହାକୁ ଛୁଇଁବ ନାହିଁ । ଉପରନ୍ତୁ ପୂର୍ତ ବିଭାଗକୁ 
ଆଦେଶ ହେଲା ଯେ ବର୍ତମାନ ସ୍ଫ୍ରାନାନ୍ତରିତ କରିବାପାଇଁ ପଥରଟିକୁ ରଖୁଥୁବା ଗାଡ଼ି 
ଉପରୁ ଓହ୍ଲାଇ ତାକୁ ନେଇ ପୁଣି ଯେଉଁ ସ୍ଫ୍ରାନରେ ଥୁଲା ସେହି ସ୍ତ୍ରାନରେ ରଖ୍‌ଦେବେ । 

ନବଗ୍ରହକୁ ପୂର୍ଭ ବିଭାଗ ପୂର୍ବ ସ୍ଥାନରେ ରଖ୍‌ ତା ଉପରେ ଗୋଟିଏ ଚାଳି 
ତିଆରି କରିଦେଲେ ଏବଂ ପୁରୀର ପଣ୍ଚିତମାନେ ଏ ବିଷୟରେ ଖୁସି ହେଲେ । ତେବେ 
ଏ ଘଟଣାର ଠିକ ପରେ ପରେ ସରକାର କୋଣାର୍କ ମନ୍ଦିରରୁ କେତୋଟି ମୂର୍ରି ନେଇ 
କଲିକତା ଯାଦୁଘରେ ରଖୁବେ ବୋଲି ସ୍ତ୍ରିର କଲେ । ଏ ବିଷୟରେ ମଧ୍ୟ ପଣ୍ଡିତମାନେ 
ପ୍ରତିବାଦ କଲେ, କିନ୍ତୁ ଏଥରକ ସରକାର ସେମାନଙ୍କ କଥା ଶୁଣିଲେ ନାହିଁ ଏବଂ 
କୋଣାର୍କରୁ ତେଭଟି ମୂରି କଲିକତାକୁ ଚାଲାଣ ହୋଇଗଲା । 


୪୧୩ 


କଟକ : ମାର୍ଚ୍ଚ ୧୮୯୪ 


କଟକର କାଳୀମନ୍ଦିର ପାଖ ରାସ୍ତାରେ ପୂର୍ବେ ନୀଳମଣି ହାଲଦାରଙ୍କର ବଡ଼ ଘର ବା 
ମହଲ ଥ୍ବାରୁ ଏହାକୁ ଲୋକେ ନୀ ଦେଇଥୁଲେ ମହଲ ଗଳି | ମହଲଟି ଭାଙ୍ଗ ପଡ଼ିବା 
ପରେ ଏ ଅଞ୍ଚଳର ନାଁ ହୋଇଯାଇଥୁଲା ନୀଳମଣି ପଡ଼ିଆ । ମଧୁସୂଦନ ରାଓ ଏହି 
ପଡ଼ିଆରେ ନିଜର ଘର କରିଥୁଲେ ଏବଂ ପଡ଼ିଆର ଅନ୍ଯ ଏକ ଅଂଶରେ କଟକ 
ଟାଉନ ସ୍କୁଲର ପ୍ରକାଣ୍ଡ ଚାଳଘର ଥୁଲା । ଏହି ଘରଟି ଭାଙ୍ଗିଯାଇ ସ୍କୁଲ ସେଠାରୁ 
ଘୁଞ୍ଚିଯିବାରୁ ମଧୁସୂଦନଙ୍କ ପ୍ରରୋଚନାରେ ରାଧାନାଥ ଏ ଜାଗାଟି କିଣିଲେ ଏବଂ 
ସେଠାରେ ଗୋଟିଏ ଘର ତିଆରି ଆରମ୍ଭ କଲେ । ୧୮୯୨ ଡିସେମ୍ବର ପହିଲାରେ 
ସେ ଓଡ଼ିଶା ସ୍କୁଲ ଇନ୍ସପେକ୍ଟର ପଦରେ ସ୍ପ୍ରାୟୀ ହେଲେ ଏବଂ ଏହାର କିଛି ମାସ ପରେ 
ସେଖବଜଚ୍ଚାର ଭଡ଼ାଘରୂ ନିଜଘରକୁ ଚାଲି ଆସିଲେ । ଏଇ ଅଞ୍ଚଳର ନୀ ବର୍ରମାନ 
ହୋଇ ଯାଇଥୁଲା କାଳୀଗଳି । 

୧୮୯୨ ଆରମ୍ଭରେ ରାଧାନାଥଙ୍କୁ ନେଇ ଅନ୍ୟ ଏକ ବିବାଦର ସୂତ୍ରପାତ 
ହୋଇଥୁଲା ଏବଂ ଏ ବିବାଦରେ ରାଧାନାଥଙ୍କର ପ୍ରତିପକ୍ଷ ଥୁଲେ ସ୍ଵୟଂ ଉପେନ୍ଦ୍ର 
ଭଂଜ । ସ୍କୁଲ ଡେପୁଟି ଇନ୍ସପେକ୍୍‌ର ପ୍ୟାରୀମୋହନ ସେନ ପ୍ରାଇମେରୀ ସ୍କୁଲ ଛାତ୍ରମାନଙ୍କୁ 
ପୁରସ୍କାର ଦେବାପାଇଁ ଯେଉଁ ସଚୂ ବହି କିଣି ବିତରଣ କରିଥୁଲେ, ସେଥୁମଧ୍ୟରେ 
ଥୁଲା ଭଂଜଙ୍କର କେତୋଟି କାବ୍ୟ । ଏ ବିଷୟରେ କଟକ ବାଳିକା ବିଦ୍ୟାଳୟର ଶିକ୍ଷକ 
ଲାଲା ରାମନାରାୟଣ ରାୟ ମୟୂରଭଂଜର ଉକ୍ୁଳ ପ୍ରଭା ପତ୍ରିକାରେ ତୀବ୍ର ସମାଲୋଚ ନା 
କଲେ, କାରଣ ଭଂଜଙ୍କର ଆଦି ରସାତ୍ମକ କାବ୍ୟ ପିଲାଙ୍କ ହାତରେ ଦେବା ଅନୁଚିତ 
ହେବ । ରାମନାରାୟଣଙ୍କ ଲେଖା ବିରୂଦ୍ଧରେ ଦୀପିକା ମତ ବ୍ଯସ୍ତ କଲା ଯେ ଭଂଜ୍ଚ 
ସାହିତ୍ୟର ଉପାଦେୟତା ଦୃଷ୍ଟିରୁ ସେ ସଦୁ ବହିକୁ ପୁରସ୍ଲାର ଭାବରେ ଦେବା ଉଚିତ । 
ଏ ମତ ପ୍ରକାଶ କରିବାରେ ଗୌରୀଶଙ୍କରଙ୍କର ସ୍ଵାର୍ଥ ନିହିତ ଥୁଲା, କାରଣ କଟକ 
ପ୍ରିଣ୍ଡଂ କମାନୀ ଅନେକ ଭଂଜ କାବ୍ୟ ଟୀକା ସହ ପ୍ରକାଶ କରିଥୁଲେ ଏବଂ ବହି ବେଶି 
ବିକ୍ରି ହେଉ ନ ଥୁବାରୂ ନାନା ଉପାୟରେ ପୁସ୍ତକ ବିକ୍ରିର ବ୍ୟବସ୍ଫା କରିବାକୁ ହେଉଥୁଲା । 

ଭଂଜଙ୍କ କାବ୍ୟରୂ ଆରମ୍ଭ ହୋଇଥୁବା ବିବାଦ କ୍ରମେ ପ୍ରାଚୀନ ଓ ଆଧୁନିକ 
ସାହିତ୍ୟ ମଧ୍ୟରେ ବିବାଦ ଓ ପରେ ଉପେନ୍ଦ୍ର ଭଂଚ୍ଚ ଓ ରାଧାନାଥ ରାୟଙ୍କ ମଧ୍ୟରେ 


ର୍୪୧୪ 


ବିବାଦରେ ପରିଣତ ହେଲା । ଏ ବିବାଦରେ ଉଭୟ ପକ୍ଷରୁ ସମର୍ଥକ ବାହାରିଲେ । 
ଉକ୍ରଳ ପ୍ରଭା ଆଉ ଏ ବାଦବିବାଦରେ ଲିପ୍ତ ରହିବାକୁ ଅନିଚ୍ଛୁକ ହେବାରୁ ଭଂଚ୍ଚ 
ସମାଲୋଚକ ଓ ରାଧାନାଥ ସମର୍ଥକ ସୁଢ଼ଳ ଦେବଙ୍କ ସମ୍ବଲପୁର ହିତୈଷିଣୀ ପତ୍ରିକାର 
ଆଶ୍ରୟ ନେଲେ । ଏତେବେଳେ ଓଡ଼ିଶାରେ ଲୋକମାନଙ୍କର ଧାରଣା ହୋଇଥୁଲା ଯେ 
ରାଧାନାଥଙ୍କ ପ୍ରରୋଚନାରେ ରାମନାରାୟଣ ଏ ବାଦବିବାଦ ସୃଷ୍ଟି କରିଥୁଲେ, କାରଣ 
ସେ ଥୁଲେ ରାଧାନାଥଙ୍କ ଅଧୀନସ୍ପ । 

କ୍ରମେ ଦୀପିକା ପୃଷ୍ଠାରେ ଏ ବାଦାନୁବାଦ ପ୍ରକାଶ କରିବା ସମ୍ଭବ ନ ହେବାରୁ 
ଭଂଜ ସାହିତ୍ୟ ସମର୍ଥନ ଓ ରାଧାନାଥ ସମାଲୋଚନା ଉଦ୍ଦେଶ୍ୟରେ ୧୮୯୩ ଅଗଷ୍ଟ 
ମାସରେ କଟକ ପ୍ରିଣ୍ଟଂ କମ୍ପାନୀରୁ ଇନ୍ଦ୍ରଧନୁ ନାମକ ଏକ ଅସାମୟିକ ପତ୍ରିକା ପ୍ରକାଶ 
ପାଇଲା । ଏ ପତ୍ରିକାର ସମର୍ଥକ ଥୁଲେ ଗୌରୀଶଙ୍କର ରାୟ, ଗୋପାଳ ବଲୁଭ ଦାସ 
ପ୍ରମୁଖ। ଏ ପତ୍ରିକା ପ୍ରକାଶର ମାସକ ପରେ ବାମଣ୍ଡା ଦେବଗଡ଼ରୁ ରାଧାନାଥଙ୍କ 
ସପକ୍ଷରେ ବିଜୁଳି ନାମକ ତଦ୍ରପ ପତ୍ରିକା ପ୍ରକାଶ ପାଇଲା ଯାହାର ସମର୍ଥକ ଥୁଲେ 
ରାମନାରାୟଣ ରାୟ, ବାସୁଦେବ ସୁଢ଼ଳ ଦେବ, ବିଶ୍ଵନାଥ କର ପ୍ରମୁଖ | ଇନ୍ଦ୍ରଧନୁର 
ମୂଲ୍ୟ ଦୁଇ ପଇସା ଥୁବା ସ୍ଫଳେ ବିଜୁଳି ବିନା ମୂଲ୍ୟରେ ବିତରିତ ହେଉଥୁଲା । 

ଏ ପତ୍ରିକାମାନ ଓଡ଼ିଶାର ବିଭିନ୍ନ ଅଞ୍ଚଳରେ ପହଞ୍ଚ୍୍‌ଥ୍‌ଲା ଏବଂ 
ସାହିତ୍ୟପ୍ରେମୀମାନେ ବତ୍ତମାନ କେହି ଇନ୍ଦ୍ରଧନୁ ପକ୍ଷରେ ଥୁଲେ ତ କେହି ଥୁଲେ 
ବିଜୁଳି ପକ୍ଷରେ । ଇନ୍ଦ୍ରଧନୁରେ ଥରେ ଗୋପବନ୍ଧୁ ଦାସ ବୋଲି ଜଣେ କିଏ ଗୋଟିଏ 
ପ୍ରବନ୍ଧ ଲେଖୁଥୁଲା ଏବଂ ଏଥୁରେ କ୍ଷୀଣକାୟ ରାଧାନାଥଙ୍କୁ ଏପରି ଭାବରେ ବଣ୍ଣ୍ରନା 
କରାଯାଇଥୁଲା; ଧଡ଼ିଆ ପଣ୍ଡିତଂମନ୍ୟକ ବାଉରି ସାହିରେ ଶୃଗାଳ କେଶରୀ ପରି 
ହେଉଥାନ୍ତି ଗଣ୍ୟ । ରାଧାନାଥଙ୍କ ପାଖରେ ଖବର ପହଞ୍ଚୁଗଲା ଯେ ଏହାର ଲେଖକ 
ଥୁଲା ପୁରୀ ଜିଲ୍ଲା ସ୍କୁଲର ଛାତ୍ର । ସେ ସାଙ୍ଗେ ସାଙ୍ଗେ ପୁରୀ ଜିଲ୍ଲା ସ୍କୁଲ ପରିଦର୍ଶନ 
କରିବା ପାଇଁ ବାହାରିଲେ । ସେଠାରେ ତାଙ୍କୁ ଏକ ବେନାମୀ ଚିଠି ମିଳିଲା ଯେ 
ଗୋପବନ୍ଧୁ ଦାସର ଲେଖାଟିକୁ ସ୍କୁଲର ସେକେଣ୍ଡ ମାଷ୍ଟର ସଂଶୋଧନ କରି ଦେଇଥୁଲେ । 

ପୁରୀ ଜିଲ୍ଲା ସ୍କୁଲରେ ପହଞ୍ଚୁ ରାଧାନାଥ ପ୍ରଥମେ ତଦନ୍ତ କଲେ ସେଠାର 
ହେଡମାଷ୍ଟର ଶିକ୍ଷକ ଓ ଛାତ୍ରମାନଙ୍କଠାରୁ ନଡ଼ିଆ, ପଇଡ଼ ଓ ଆଚାର ଇତ୍ୟାଦି ଲାଞ୍ଚ 
ନେଉଥୁବା ଏବଂ ଆଡିସନାଲ ମାଷ୍ଟର ମାଗୁଣି ଦାସ ପୁରୀର ନେଟିଭ ଡାକ୍ତରଙ୍କ 
ବିରୁଦ୍ଧରେ ଅପମାନଜନକ କଥା କହିଥୁବା ବିଷୟ । ଏହା ପରେ ହେତଡମାଷ୍ଟରଙ୍କୁ 
ସାଙ୍ଗରେ ନେଇ ସେ ଶିକ୍ଷକମାନଙ୍କୁ ପଚାରିଲେ କିଏ କିଏ ଇନ୍ଦ୍ରଧନୁ ପଢ଼ନ୍ତି ବା 
ଇନ୍ଦ୍ରଧନୂରେ ଲେଖନ୍ତି ବା ଇନ୍ଦ୍ରଧନୁ ପାଇଁ ଚାନ୍ଦା ପଠାନ୍ତି । ସମସ୍ତେ ନା ବୋଲି କହିଲେ । 


୪୧୫ 


ଗୋପବନ୍ଧୁର କ୍ଲାସକୁ ଯାଇ ରାଧାନାଥ ଅନୁରୂପ ପ୍ରଶ୍ନ କଲେ କିନ୍ତୁ ପିଲାମାନେ ଇନ୍ଦ୍ରଧନୂ 
ବୋଲି ଜିନିଷ ବିଷୟରେ କିଛି ଜାଣି ନ ଥୁବାର କହିଲେ । ଶେଷରେ ରାଧାନାଥ 
ଗୋପବନ୍ଧୁକୁ ସିଧାସଳଖ ପଚାରିଲେ ସେ ଇନ୍ଦ୍ରଧନୁର ଲେଖାଟି ଲେଖିଛି କି ନାହିଁ । 
ଗୋପବନ୍ଧୁ ମଧ୍ୟ ସିଧାସଳଖ ମନା କରିଦେଲା ଯେ ସେ ଏହା ଲେଖ୍‌ ନାହିଁ। 
ହେଡମାଷ୍ଟରଙ୍କୁ ଏ ବିଷୟରେ ଆହୁରି ତଦନ୍ତ କରିବାକୁ କହି ରାଧାନାଥ କ୍ଲାସ ଛାଡ଼ି 
ଚାଲି ଆସିଲେ । 

ପରଦିନ ହେଡମାଷ୍ଟର ତଦନ୍ତ କଲେ, ରାଧାନାଥଙ୍କ ମନ ଜାଣି | ଗୋପବନ୍ଧୁ 
ନ ଥୁବା ବେଳେ ସେ ଅନ୍ୟ ପିଲାଙ୍କଠାରୁ ସାକ୍ଷ୍ୟ ନେଇ ଇନ୍ସପେକ୍ଟରଙ୍କୁ ରିପୋର୍ଟ 
ଦେଲେ ଯେ ଗୋପବନ୍ଧୁ ହିଁ ଇନ୍ଦ୍ରଧନୁରେ ପ୍ରବନ୍ଧ ଲେଖୂ ବର୍ତମାନ ମିଛ କହି ନା 
କରୁଥୁଲା; ଏଥୁପାଇଁ ତାକୁ ସ୍କୁଲରୁ ବହିଷ୍କାର କରାଯାଉ । ଏ ଖବର ପାଇ ପୁରୀର 
ଅନେକ ଭଦ୍ରଲୋକ ଆସି ରାଧାନାଥଙ୍କୁ ସାକ୍ଷାତ କଲେ । ଶେଷରେ ସ୍ତରର ହେଲା ଯେ 
ମିଥ୍ୟା କହିଥୁବା ଦୋଷରେ ଗୋପବନ୍ଧୁକୁ ସାତ ଦିନର ବୃରି ଜୋରିମାନା କରାଯିବ 
ଏବଂ ପୂର୍ବ ବର୍ଷ ପରୀକ୍ଷାର ପାରଦର୍ଶିତାନୁସାରେ ସେ ଯେଉଁ ପୁରସ୍କାର ପାଇଥାନ୍ତା, 
ସେଇଟି ତାକୁ ଦିଆଯିବ ନାହିଁ। 

୧୮୯୪ ଫେବ୍ରୁଆରୀ ୨ ତାରିଖରେ ରାଧାନାଥ କଟକ ଫେରି ଆସିଲେ । 
ପୁରୀରୁ ଫେରିବା ରାସ୍ତାସାରା ସେ କେବଳ ଭାବୁଥୁଲେ ବର୍ଷାଧ୍କ ସମୟ ଧରି ଚାଲି 
ଆସୁଥୁବା ଏଇ ବାଦ ବିସମ୍ବାଦ କଥା । କାଳୀଗଳି ଘରେ ପହଞ୍ଚି ସେ ଠିକ କଲେ ଯେ 
ଇନ୍ଦ୍ରଧନୁକୁ ଗୋଟିଏ ଚିଠି ଲେଖୁ ଏ ବିବାଦର ସମାପ୍ତ କରିବେ । ଦୁଇଦିନ ଧରି ଚିନ୍ତା 
କରି ସେ ନିମ୍ନଲିଖିତ ଚିଠିଟି ତିଆରି କଲେ: 
ମାନନୀୟ ଶ୍ରୀଯୁକ୍ତ ସଂପାଦକ ମହୋଦୟ ସମୀପେଷୁ, 
ସବିନୟ ନିବେଦନମିଦଂ 
ମହାଶୟ, 

୧. ଶ୍ରୀଯୁକ୍ତ ବାବୁ ରାମନାରାୟଣ ରାୟ ଭଂଜୀୟ କବିତାର ସମାଲୋଚନା 
କରୁଥୁବାରୁ କେହି କେହି ସମ୍ଭବତଃ ଏପରି ଅନୁମାନ କରିଅଛନ୍ତି ଯେ ରାମନାରାୟଣ 
ବାବୁଙ୍କର ସେହି ସମାଲୋଚନା ମୋହୋ ମତ ଉପରେ ଗଠିତ | ଏ ଅନୁମାନ ଅମୂଳକ 
ଅଟେ । 

୨. ରାମନାରାୟଣ ବାବୁ ବାଲ୍ୟକାଳରୁ ସାହିତ୍ୟିକ ବିଶେଷତଃ ଉକ୍ରଳ 
ସାହିତ୍ୟର ଆଲୋଚନା କରି ଆସୁଅଛନ୍ତି । ପ୍ରାଚୀନ ଉକ୍କଳ ସାହିତ୍ୟ ଚର୍ଚ୍ଚା ବିଷୟରେ 
ସେ ମୋହୋଠାରୁ କୌଣସି ଅଂଶରେ ହୀନକଳ୍ପ ନୂହନ୍ତି। ଏ ବିଷୟରେ ମୋହୋର 
ଶିଷ୍ୟତା ସ୍ଵୀକାର କରିବାର ତାହାଙ୍କର ଆବଶ୍ୟକ ନାହିଁ । 


୪୧୬ 


୩. ବନ୍ଧୁଭାବରେ ମୁଁ କେବେ ତାହାଙ୍କର କୌଣସି ରଚନା ଦେଖୁଥିଲି, ମାତ୍ର 
ତାହାଙ୍କ ମତବାଦ ଉପରେ ମୁଁ କୌଣସି କାଳରେ ହସ୍ତକ୍ଷେପ କରିନାହିଁ । ଏପରି 
ହସ୍ତକ୍ଷେପ ମୋହୋ ମତରେ ଅନଧୂକାର ଚର୍ଚ୍ଚା ଅଟେ । ପୁଣି ରାମନାରାୟଣ ବାବୁ 
ଅଥବା ଅପର କୌଣସି ଲେଖକ ଏପରି ହସ୍ତକ୍ଷେପ ସହ୍ୟ କରିଥାଆନ୍ତେ କି ନାହିଁ 
ସନ୍ଦେହ । ମୋହୋର ଏହା ଉତ୍ତମ ସ୍ପରଣ ହେଉଅଛି ଯେ ରାମନାରାୟଣ ବାବୁଙ୍କ 
କୌଣସି କୌଣସି ରଚନା ଦେଖୁବା ସମୟରେ ତାହାଙ୍କ ସହିତ ଏକ ଏକ ସ୍ଫୁଳେ 
ମୋହୋର ମତର ଅନୈକ୍ୟ ହେବାରୁ ମୁଁ ସେହି ସେହି ଅଂଶ ପ୍ରତ୍ୟାଖ୍ୟାନ କରିବା 
ସକାଶେ ତାହାଙ୍କୁ ଅନୁରୋଧ କରି କୃତକାର୍ଯ୍ୟ ହୋଇନାହିଁ । ତାହାଙ୍କ ମତ ଭ୍ରାନ୍ତ 
ହୋଇପାରେ, ମାତ୍ର ସେ ଯାହା ଲେଖ୍‌ ଅଛନ୍ତି ତାହା ତାହାଙ୍କର ସରଳ ମତ, ଆହୁତ 
ମତ ନୂହେଁ । ମୋହୋର ମତ ଗ୍ରହଣ କରି ସମାଲୋଚନା କରିଥୁଲେ ଏ ବିଠଣ୍ଡା 
ଉଠି ନ ଥାନ୍ତା । 

୪. ରାମନାରାୟଣ ବାବୁ ଅଥବା ଅପର କାହାରି ମତ ନିମନ୍ତେ ମୋତେ 
ଦାୟୀ କରିବାର ନ୍ୟାୟ ସମ୍ମତ ନୁହେଁ । ମୋତେ କୌଣସି ବିଷୟରେ ଦାୟୀ କରିବାକୁ 
ହେଲେ ମୋହୋର ସ୍ବପ୍ରକାଶିତ ଲେଖା ଘେନି ଦାୟୀ କରିବାର ଉଚିତ । 

୫. ମୋହୋର ସାହିତ୍ୟ ଜ୍ଞାନ ଅତି ସୀମାବଦ୍ଧ ଏବଂ ସମୟ ମଧ୍ୟ ନିତାନ୍ତ 
ଅଳ୍ପ। ଏପରି ବିଷୟରେ କୌଣସି ବିତଣ୍ଡାରେ ପ୍ରବୃତ୍ତ ହେବା ନିମନ୍ତେ ମୋହୋର 
ଯୋଗ୍ୟତା କିମ୍ବା ଅବକାଶ ନାହିଁ । ବିଶେଷତଃ ଭଂଜଙ୍କ ରଚିତ କାବ୍ୟାବଳୀରୁ ମୁଁ 
ଅଧୂକାଂଶ ପଢ଼ିନାହିଁ । ଯେମାନେ ତାହା ଉତ୍ତମ ରୂପେ ପଢ଼ିଅଛନ୍ତି ସେମାନେ ସେଥ୍‌ରେ 
ସମାଲୋଚନା କରିପାରନ୍ତି । ମୋହୋର ଏପରି ବିଷୟରେ ପ୍ରବୃତ୍ତ ହେବାର 
ଅଧୂକାର ନାହିଁ । 

୬. ରାମନାରାୟଣ ବାଟୁ ବା ଅପର କାହାରି ପ୍ରତିକୂଳ ସମାଲୋଚନା ଦ୍ଵାରା 
ଭଂଜଙ୍କର ଅଥବା କୌଣସି ପ୍ରକୃତ କବି ପଦବାଚ୍ୟ କବିର ଖ୍ୟାତି ବିଲୁପ୍ତ ହୋଇଯିବ, 
କୌଣସି ସାହିତ୍ଯଜ୍ଞ ବ୍ୟକ୍ତିକୁ ମନରେ ଏପରି ଆଶଂକା ଜାତ ହେବାର ସମ୍ଭାବନା 
ନାହିଁ। ଅମରତା ଦେବାର ଅଥବା କାଢ଼ିନେବାର ସମାଲୋଚନାର ସାଧ୍ୟାତୀତ । 
ରାମନାରାୟଣ ବାବୁ ମଧ୍ୟ ତାହାଙ୍କ ସମାଲୋଚନା ପ୍ରବନ୍ଧରେ ଏପରି ଅସଂଯତ ଏବଂ 
ହାସ୍ୟାସ୍ପଦ ଅହମିକା କୁତ୍ରାପି କରିଥୁବାର ମୋହୋର ସ୍ମରଣ ହେଉନାହିଁ । 

୭. ସମାଲୋଚନା ଦ୍ଵାରା ଭଂଜକ୍କ ପରି ଜଣେ ସୁପ୍ରସିଦ୍ଧ ପ୍ରଧାନ କବିଙ୍କର 
ଆସନ ଟଳିଯିବ, ଘୋର ନିର୍ବୋଧ କିମ୍ବା କ୍ଷିପ୍ତ ନ ହେଲେ କେହି ଏପରି କଥାକୁ 
ମନରେ ସ୍ଫରାନ ଦାନ କରିବ ନାହିଁ \ ଇନ୍ଦ୍ଵଧନୁୂର କେହି କେହି ଲେଖକଙ୍କ ଲେଖାରୁ 


୪୧୭ 


ବୋଧହୁଏ ସେମାନେ ମୋତେ ଏହିପରି ନିବୌଧ ଅଥବା କ୍ଷିପ୍ତ ମନେ କରି ଅଛନ୍ତି । 
ଏ ଶ୍ରେଣୀର ଲେଖକଙ୍କ ଉକ୍ତିର ପ୍ରତିବାଦ କରିବାର ବିଫଳ ପ୍ରୟାସ ମାତ୍ର । 

୮. ଭଂଜ କବିଙ୍କୁ ମୁଁ ମୋହୋର ଏକତର ଶିକ୍ଷାଗୁରୂ ଜ୍ଞାନ କରି ଆବାଲ୍ୟ ଭକ୍ତି 
କରି ଆସୁଅଛି । ମୁଁ ଯେ କେବଳ ବାକ୍ୟତଃ ତାହାଙ୍କ ପ୍ରତି ଭକ୍ତି ଦେଖାଇ ଅଛି ତାହା 
ନୁହେଁ, କାର୍ଯ୍ୟତଃ ଭକ୍ତି ଦେଖାଇବାର ଅନେକ ନିଦର୍ଶନ ମୋହୋର ନିଜ୍ଚ ପ୍ରକାଶିତ 
ପଦ୍ୟରୁ ସଂକଳିତ ହୋଇପାରେ । ମୋହୋଠାରୁ ଭଂଜଙ୍କର ଅଧୁକ ଅନୁକାରୀ ପଦ୍ୟ 
ଲେଖକ ଓଡ଼ିଶାରେ ବୋଧହୁଏ ଅଳ୍ପ ବାହାରିବେ । 

୯, ଭଂଜଙ୍କ ରଚନାର ମୁଁ ଯେଉଁ ଯେଉଁ ଅଂଶ ପଢ଼ିଅଛି ସେଥ୍ରୁ ମୋହୋର 
ଏହି ଉପଲବ୍ଧି ହୋଇଅଛି ଯେ ସେ ଜଣେ ଅସାଧାରଣ କବି ଥୁଲେ । ଆଧୁନିକ 
ଲେଖକଙ୍କର ତ କଥା ନାହିଁ, ଭଂଜଙ୍କ ପରି ଭିନ୍ନ ଭିନ୍‌ ବିଷୟରେ ସମାନ ସୌଭାଗ୍ୟଶାଳୀ 
କବି ପ୍ରାଚୀନ କାଳରେ ସୁଦ୍ଧା ଉକ୍ରଳରେ ଆବିଭୂତ ହୋଇ ନ ଥୁଲେ । କୌଣସି 
କୌଣସି ପ୍ରାଚୀନ କବି ଏକ ଏକ ବିଷୟରେ ତାହାଙ୍କଠାରୁ ଅଧୂକତର ଉକୁୂର୍ଷ 
ଦେଖାଇଥ୍‌ଲେ ହେଁ ସମଷ୍ଟି ରେ କେହି ତାହାଙ୍କର ସମକକ୍ଷ ହୋଇପାରି ନାହାନ୍ତି । 

୧୦. ମୋହୋ ବିବେଚନାରେ ରାମନାରାୟଣ ବାବୁ ଏକ ଏକ ସ୍ୁଳେ ଭଂଜଙ୍କ 
ରଚନା ପ୍ରତି ଅଯଥା ଆକ୍ଷେପ କରିଅଛନ୍ତି । ବିଶେଷତଃ ଆଦିରସ ସମ୍ବନ୍ଧରେ ତାହାଙ୍କୁ 
ଯେଉଁ ଆକ୍ଷେପ କରା ହୋଇଅଛି, ତାହା ଉଚିତ ସୀମା ଅତିକ୍ରମ କରି ଅନେକ ଦୂର 
ଚାଲି ଯାଇଥୁବାର ବୋଧ ହୁଏ । ମୁଁ ନିଜେ ଭଂଜଢଙ୍କର ଯେତେ ରଚନା ପଢ଼ିଅଛି, 
ସେଥୁ ମଧ୍ୟରୁ ୨୦ -୩୦ ଫକ୍ତି ଛାଡ଼ିଦେଲେ ଅବଶିଷ୍ଟାଂଶ ପ୍ରକୃତ ପ୍ରସ୍ତାବରେ ଦୂଷଣୀୟ 
ହେବ, ଏ ବିଷୟରେ ମୋହୋର ଗଭୀର ସନ୍ଦେହ ଅଛି । ଉଜତ୍କୁଷ୍ଟ ଇଉରୋପୀୟ 
ସମାଲୋଚକମାନେ ଏ ଶ୍ରେଣୀର ରଚନାର ପକ୍ଷପାତୀ ନୂହନ୍ତି। ଏହା ମୋହୋର 
ଅବିଦିତ ନାହିଁ । ସେମାନଙ୍କ ମତାବଲମ୍ବୀ ହୋଇ ଅନେକ ବଙ୍ଗୀୟ ସମାଲୋଚକ 
ମଧ୍ୟ ଆଦିରସ ପ୍ରତି ବୀତଶ୍ରଦ୍ଧ । ସଂସ୍କୃତ ଆଳଙ୍କାରିକମାନେ ମଧ୍ୟ ରସ ନାମ ଦ୍ଵାରା 
ବଣ୍ତନୀୟ ନୁହେଁ, କେବଳ ବ୍ୟଂଢନା ଦ୍ଵାରା ସୂଚନୀୟ, ଏହି ନିୟମ ନିର୍ଦେଶ କରିଅଛନ୍ତି | 
ପକ୍ଷାନ୍ତରେ ପ୍ରଧାନ ପ୍ରଧାନ ସଂସ୍କୃତ କବି, ଇଉରୋପୀୟ କବି ଏବଂ ବଙ୍ଗୀୟ କବିଙ୍କ 
ଗ୍ରନ୍ତରୁ ଏପରି ଅନେକ ଆଦି .ରସାଶ୍ରିତ କବିତା ବାହାରିବ, ଯାହା ଦ୍ଵାରା ଭଂଢଙ୍କ 
ଅଧୁକାଂଶ ରଚନା ସମର୍ଥ୍ତ ହୋଇ ପାରେ | ବିରୁଦ୍ଧବାଦୀମାନଙ୍କ ମତ ସଂକଟରେ ପଡ଼ି 
ଏ ବିଷୟରେ ମୁଁ ଅବଧ୍‌ ନିଢର ମତ ଠିକ କରି ପାରିନାହିଁ । ସେ ଯାହାହେଉ, ଭଂଢଙ୍କ 
ପ୍ରଭୂତ ଗୁଣରାଶ ଦୃଷ୍ଟିରେ ତାହାଙ୍କ ରଚନାନ୍ତର୍ଗତ ଉତ୍କଟ ଆଦି ରସାଶ୍ରିତ ଫ ୭୍ରିମାନଙ୍କୁ 
ଆର୍ଷ ପ୍ରୟୋଗ ରୂପେ ଗ୍ରହଣ ଅର୍ଥାତ ସେମାନଙ୍କୁ ସସମ୍ମାନ ପ୍ରତ୍ୟାଖ୍ୟାନ ମୋହ 
ମତରେ ଅଯୌକ୍ତିକ ନୁହେଁ । 


୪୧୮ 


୧୧. ଅମୂଳକ ଅଭିଯୋଗର ପ୍ରତିବାଦରେ ମୁଁ ବିଶେଷ ଅଭ୍ୟସ୍ତ ନୁହେଁ । 
ମୋହୋ ସମ୍ବନ୍ଧରେ ଅନେକ ଥର ଅନେକ ଅମୂଳକ ଅଭିଯୋଗ ବାହାରି ଯଥା ସମୟରେ 
ସେଥ୍‌ର ଅସାରତା ସ୍ଵତଃ ପ୍ରତିପନ୍ନ ହୋଇଥୁବାର ଦେଖୁଅଛି । ବର୍ଭମାନ ବିତଣ୍ଡାରେ 
ମୁଁ ସେଥୁ ସକାଶେ ଆଜି ପର୍ଯ୍ୟନ୍ତ ନୀରବ ଥ୍ଲି । 

କେବଳ କୌଣସି କୌଣସି ଆନ୍ତରିକ ହିତୈଷୀ ବନ୍ଧୁଙ୍କର ସଦଭିପ୍ରାୟର ସମ୍ମାନ 
ରକ୍ଷା ସକାଶ ଏହି ପତ୍ର ଲେଖୁଲି । 

ବଶମ୍ବଦ 
କଟକ ୫.୨.୧୮୯୪ ଶ୍ରୀ ରାଧାନାଥ ରାୟ 


ପତ୍ରଟିକୁ ଲେଖ୍‌ସାରି ରାଧାନାଥଙ୍କର ଦ୍ବିଧା ହେଲା ଏଇଟିକୁ ସେ ଇନ୍ଦ୍ରଧନୂକୁ 
ପଠାଇବେ କି ନାହିଁ ¦ ଇନ୍ଦ୍ରଧନୁ ଚିଠିଟିକୁ ପ୍ରକାଶ ନ କରିବାର ସମ୍ଭାବନା ଥୁଲା, ତଥା 
ପତ୍ରିକାଟି ଅତି ଅନିୟମିତ ପ୍ରକାଶ ପାଉଥୁଲା । ମାର୍ଟ୍ଚ ମାସରେ ବାଲେଶ୍ଵର ଗସ୍ତକୁ 
ଯାଇଥୁବାବେଳେ ରାଧାନାଥ ପତ୍ରଟିକୁ ସାଙ୍ଗରେ ନେଇ ଯାଇଥୁଲେ। ଚିଠିଟି ଉପରେ 
ଓଡ଼ିଆ ଓ ନବସମ୍ବାଦ ସଂପାଦକ ବୋଲି ଲେଖୁ ସେ ସେଇଟିକୁ ପ୍ରକାଶ ପାଇଁ 
ଦେଇଦେଲେ । ପତ୍ରଟି ଓଡ଼ିଆ ଓ ନବସମ୍ବାଦ ପତ୍ରି କାର ମାର୍ଚ୍ଚ ୧୪ ତାରିଖ ସଂଖ୍ୟାରେ 
ପ୍ରକାଶ ପାଇଲା ଏବଂ ଏହା ପରେ ପରେ ଭଂଜ-ରାଧାନାଥ ବିବାଦର ଅବସାନ 
.ହେଲା | 


୪୧୯ 


ମୟୂରଭଂଜ : ଏପ୍ରିଲ ୧୮୯୪ 


ଓଡ଼ିଆ ଓ ନବସମ୍ବାଦରେ ପତ୍ରଟିକୁ ଛପାଇ ରାଧାନାଥ ପୁଣି ତାଙ୍କ ସାହିତ୍ୟ ସାଧନାକୁ 
ଫେରି ଆସିବାକୁ ଚାହିଁଲେ । ମହାଯାତ୍ରାର ଅଷ୍ଟମ ସର୍ଗ ଲେଖ୍‌ବାପାଇଁ ସେ ବାରମ୍ବାର 
ଚେଷ୍ଟା କରି ବିଫଳ ହୋଇଥୁଲେ। ଦିନ ଦିନ ଧରି ସେ ସପ୍ତମ ସର୍ଗର ଶେଷ କେତୋଟି 
ଧାଡ଼ି ଆବୃରି କରୂଥ୍‌ଲେ, ଯେପରିକି ଏହା ତାଙ୍କୁ ପରବର୍ରୀ ଅଂଶ ଲେଖ୍ବାକୁ ଉଦ୍ଦୀପନା 
ଦେବ: ପଲକେ ଏ ମହାଦୃଶ୍ୟ ହେଲା ଅନ୍ତହିଁତ, ଯୁଧ୍ଷିର ନେତୃ ସେହି ସହ୍ଯ ଗିରି 
ତଟେ, ଅଗ୍ନି ଇଚ୍ଛାମତେ ସ୍ଵପ୍ନ ଯଥା ଜଢାଗରଣେ । କିନ୍ତୁ ତାଙ୍କ ମନକୁ ନା ସେଭଳି 
ଭାବ, ନା ସେଭଳି ଭାଷା ଆସୁଥୁଲା । ଶେଷରେ ବିରକ୍ତ ହୋଇ ସେ ଅଷ୍ଟମ ସର୍ଗ. 
ଉପରେ ଲେଖାଥୁବା ଖାତାଟିକୁ ଅଲଗା ରଖୂଦେଲେ ଏବଂ ସ୍ତ୍ରିର କଲେ ଯେ ମହାଯାତ୍ରା 
କାମ ପୁଣି ହାତକୁ ନେବା ଆଗରୁ ସେ କିଛି ଅନୁବାଦ କରିବେ । ଅନେକ ଦିନ ତଳେ 
ତୁଳସୀ ଦାସଙ୍କ ରାମଚରିତ ମାନସ ପଢ଼ିଲା ବେଳେ ତାଙ୍କୁ କିସ୍କ୍ନ୍ଧ୍ୟା କାଣ୍ଡର ରତୁ 
ବର୍ଣ୍ଣନା ଭଲ ଲାଗିଥୁଲା । ସେ ଆଉ ଗୋଟିଏ ନୂଆ ଖାତା ବାହାର କରି ତା ଉପରେ 
ତୁଳସୀ ସ୍ତବକ ବୋଲି ଲେଖୁଲେ ଏବଂ ରାମଚରିତ ମାନସ ବହି ଖୋଜି ବାହାର କଲେ । 

ଏ ଭିତରେ ସେ ଆହୁରି ଏକ ଚିନ୍ତା ମଧ୍ୟ କରୁଥୁଲେ, ନିଜର ଏକ ଗ୍ରନ୍ଥାବଳୀ 
ପ୍ରକାଶ କରିବା। ୧୮୯୩ ନଭେମ୍ବର ମାସରେ ଦ୍ବିତୀୟ ଥର ପାଇଁ ବାମଣ୍ଡା ଯାଇ 
ସେଠାରୁ ଫେରିବା ବାଟରେ ସମ୍ବଲପୁରଠାରେ ତାଙ୍କର ସାକ୍ଷାତ ହୋଇଥୁଲା ବରପାଲିର 
କବି ଗଙ୍ଗାଧର ମେହେରଙ୍କ ସାଙ୍ଗରେ । ଏହି ସାକ୍ଷାତକାରରୁ ସେମାନଙ୍କ ମଧ୍ୟରେ 
ଏକ ପାରସ୍ପରିକ ପ୍ରଶଂସା ସଂଘ ଗଠିତ ହୋଇଥୁଲା ଏବଂ ଉଭୟ ନିୟମିତ ପତ୍ରାଳାପ 
କରୁଥୁଲେ । ଗଙ୍ଗାଧର ତାଙ୍କୁ ଧାରଣା ଦେଇଥୁଲେ ଯେ ତାଙ୍କର ଏତେ ଗୁଡ଼ିଏ କାବ୍ୟ 
ପ୍ରକାଶ ପରେ ଏଗୁଡ଼ିକ ଏକାଠି କରି ଗୋଟିଏ ରାଧାନାଥ ଗ୍ରନ୍ଥାବଳୀ ପ୍ରକାଶ କରିବାର 
ସମୟ ଆସିଯାଇଛି । ଏଥ୍‌ପାଇଁ ବେଶ ଟଙ୍କା ଦରକାର ଥୁଲା ଏବଂ ସେ ଟଙ୍କା କେଉଁଠାରୁ 
ମିଳିପାରିବ ସେଥୁପାଇଁ ଆଲୋଚନା କରି ଜଣାଗଲା ଯେ ଏତେ ଟଙ୍କା ଦେଇପାରିବେ 
ମୟୂରଭଂଜ ନ ହେଲେ ବାମଣ୍ଡା ରାଜା । ବାମଣ୍ଡା ବିଷୟରେ ରାଧାନାଥଙ୍କର ଅନୁଭୂତି 
ଥୁଲା ଯେ ଯଦିଓ ବାସୁଦେବ ଓ ତାଙ୍କର ପୁଅ ସଚ୍ଚିଦାନନ୍ଦ ବାମଣ୍ଡାରେ ତାଙ୍କର ଅନେକ 
ଖାତିର କରିଥୁଲେ, ତାଙ୍କଠାରୁ ଗ୍ରନ୍ଥାବଳୀ ପାଇଁ ଟଙ୍କା ପାଇବାର ଆଶା ନ ଥୁଲା । ସେ 
ତେଣୁ ସ୍ମ୍ରିର କଲେ ଯେ ଏ ବିଷୟରେ ମୟୂରଭଂଜର ଶ୍ରୀରାମଚନ୍ଦ୍ରଙ୍କୁ ପତ୍ର ଲେଖୁବେ । 


୪୨୦ 


୧୮୯୨ ଅଗଷ୍ଟ ମାସରୁ ଶ୍ରୀରାମଚନ୍ଦ୍ର ମୟୂରଭଂଜର ଶାସନ ଭାର ହାତକୁ 
ନେଇଥୁଲେ । ଏହା ପୂର୍ବରୁ ସେ ସାବାଳକ ହୋଇଥ୍‌ଲେ ମଧ୍ୟ ଓୱାଇଲି ସାହେବ 
ବାରିପଦାରେ ରହି ଶାସନ କାର୍ଯ୍ୟ ବୁଝୁଥୁଲେ । ଶ୍ରୀରାମଚନ୍ଦ୍ରଙ୍କର ଦାୟିତ୍ବ ନେବାପରେ 
ବିଶେଷ ସମସ୍ୟା ହୋଇଥୁଲା ଅର୍ଥ ନେଇ, କାରଣ ଯିବା ପୂର୍ବରୁ ଓଆାଇଲି ମୟୂରଭଂଜର 
ଟ୍ରେଜେରୀକୁ ଖାଲି କରି ଦେଇ ଯାଇଥୁଲେ । ଏ କଥା ଶ୍ରୀରାମଚନ୍ଦ୍ର ଥରେ ରାଧାନାଥଙ୍କୁ 
ଟିଠିରେ ମଧ୍ୟ ଲେଖୁଥୁଲେ । 

ଏହା ସକ୍କେ ଗଙ୍ଗାଧରଙ୍କ ଦ୍ଵାରା ଉତ୍ସାହିତ ହୋଇ ରାଧାନାଥ ନିଜର ଗ୍ରନ୍ଘାବଳୀ 
ବିଷୟରେ ଶ୍ରୀରାମ ଚନ୍ଦ୍ରଙ୍କୁ ଲେଖ୍‌ବେ ବୋଲି ଯାଉଛନ୍ତି, ତାଙ୍କ ଆଖିରେ ପଡ଼ିଲା ଏପ୍ରିଲ 
ସାତ ତାରିଖର ଦୀପିକାରେ ରାମଚନ୍ଦ୍ରଙ୍କର ଜେଜେମାଙ୍କ ଲିଖିତ ପତ୍ର । ପତ୍ରଟି 
ନିମ୍ନମତେ ଥୁଲା : 
ମାନ୍ୟବର ଶ୍ରୀଯୁକ୍ତ ଉକ୍ରଳ ଦୀପିକା ସମ୍ପାଦକ ମହାଶୟ ସମୀପେଷୁ, 
ମହାଶୟ, 

ସର୍ବସାଧାରଣଙ୍କ ଅବଗତାର୍ଥେ ନିମ୍ବଲିଖିତ ବିଷୟଗୁଡ଼ିକୁ ଆପଣଙ୍କର 
ଜଗଦବିଖ୍ୟାତ ପତ୍ରିକାରେ ସ୍ତ୍ରାନ ଦାନ କଲେ ଟିରବାଧୁତ ହେବି । 

ମୋହର ଜ୍ୟେଷ୍ଠପୁତ୍ର ମୟୂରଭଂଜର ଭୂତ ପୂର୍ବ ମହାରାଜା କୃଷ୍ଣଚନ୍ଦ୍ର ଭଂଜଙ୍କର 
ମୃତ୍ୟୁ ଉତ୍ତାରେ ଯେତେବେଳେ ଗଭଙ୍ଣ୍ର ମେଣ୍ଟ ଏହି ରାଜ୍ୟକୁ ଖାସ କରି ତାହାଙ୍କର 
ନାବାଳକ ଜ୍ୟେଷ୍ଠପୁତ୍ଵ ଶ୍ରୀରାମଚନ୍ଦ୍ର ଭଂଜଙ୍କୁ କଟକ ପଠାନ୍ତି, ସେ ସମୟରେ ଆମ୍ଭେ 
ନାବାଳକ ରାଜାଙ୍କର କରୂପକ୍ଷମାନେ ପଠାଇବାକୁ ଅନିହ୍ଧୁକ ହେବାରୁ ଭୂତପୂର୍ବ 
କମିଶନର ଲାମିନି ସାହେବ ଆମ୍ଭମାନଙ୍କୁ ପ୍ରବୋଧ ଦେଇ କହିଲେ ଯେ ଗଭଣମ୍ଟ୍ରମେଣ୍ଟ 
ରାଜାଙ୍କୁ କେବଳ ଡଚ୍ଚ ଶିକ୍ଷା ଦେବାକୁ ନେଉଅଛନ୍ତି, ତାହାଙ୍କର ଜାତି ଧର୍ମ ନଷ୍ଟ 
କରିବା ଗଭର୍ଣ୍ରମେଣ୍ଟଙ୍କର ଉଦ୍ଦେଶ୍ୟ ନୁହେଁ ଓ କେବେ ହେଁ କରିବାକୁ ଦେବେ ନାହିଁ । 

ଶ୍ରୀ ବାବୁ ଗୋବିନ୍ଦ ଚନ୍ଦ୍ର ମହାପାତ୍ରଙ୍କୁ ନାବାଳକ ରାଜାଙ୍କର ଶିକ୍ଷକ ଓ ଗାର୍ଜନ 
ପଦରେ ନିଯୁକ୍ତ କରି ତାହାଙ୍କୁ କଟକ ନେଇଯିବା ଉତ୍ତାରେ ଆମ୍ଭେମାନେ ଗଭଣ୍ଟ୍ରମେଣ୍ଟଙ୍କ 
ନିକଟରେ ଆପରି କରିବାରେ ଗଭମଣ୍ତମେଣ୍ଟ ମଧ୍ୟ ପୂର୍ବୋକ୍ତ ପ୍ରକାରେ ସାନ୍ସ୍ଵନା ଦେଲେ । 
ଏହି ପରି ସାନ୍ସ୍ଵବନା ଦେଇ ଧୀରେ ଧୀରେ ଏକଜଣ ନୀଚ ପ୍ରକୃତିର ସାହେବ ମିଷ୍ଟର 
କିଡ଼େଲିଙ୍କୁ ଯେତେବେଳେ ଶିକ୍ଷକ ପଦରେ ନିଯୁକ୍ତ କଲେ ସେ ସମୟରେ ରାଜା ଏ 
ରୂପ ନୀଚ ପ୍ରକୃତିର ଲୋକ ସାଙ୍ଗରେ ରହିଲେ ତାଙ୍କର ଜାତି ଓ ଧର୍ମ ପ୍ରତି ନିଶ୍ଚୟ 
ବ୍ୟାଘାତ ଘଟିବା ବିଷୟରେ ଆମ୍ଭେମାନେ ଶତ ଶତ ଆପରି କରିଥୁଲୁ। 

ପାଠକେ, ଆମ୍ଭମାନଙ୍କର ଆପଭିର ସତ୍ଯାସତ୍ୟ ଗୁରୁମହାଶୟଙ୍କର କାଣ୍ଡ 
କାରଖାନାରୁ ଦେଖନ୍ତୁ । ଧର୍ମନାଶୀ ଗୁରୁ ମିଷ୍ଟର କିଡ଼େଲି ମୋହର ନାତି ଶ୍ରୀରାମଚନ୍ଦ୍ରଙ୍କୁ 


୪୨୧ 


ଦାଜ୍ଚିଳିଂ ଓ ସିଲୋନ ( ଲଙ୍କା) ପ୍ରଭୂତି ନାନା ସ୍ଫରାନ ସ୍ଵସଙ୍ଗେ ଭ୍ରମଣ କରାଇ ଏକ 
କୁମାରୀ ଥୋପ ଦେଖାଇ ତାହାକୁ ଜାତ୍ୟନ୍ତର କରିବାକୁ ଇଚ୍ଛା କରିଅଛି । 

ପାଠକେ, ଏ କୁମାରୀ କେ ଜାଣନ୍ତି ? ଏ ବ୍ରାହ୍ମଧର୍ମାବଲମ୍ବୀ ମହାତ୍ମା କେଶବ 
ସେନଙ୍କର କନ୍ୟା । ଏହାଙ୍କ ସଙ୍ଗରେ ମୋହର ନାତିକୁ ବିବାହ କରାଇଦେବେ ବୋଲି 
ଧର୍ନନାଶୀ ଶିକ୍ଷକଦ୍ଵୟ ମିଷ୍ଟର କିଡ଼େଲି ଓ ଶ୍ରୀ ବାବୁ ଗୋବିନ୍ଦଚନ୍ଦ୍ର ମହାପାତ୍ର କୁଚବିହାର 
ରାଜାଙ୍କ ସଙ୍ଗେ ପଣି କରିଅଛନ୍ତି । ପୁଣି ଶୁଣାଯାଏ ଯେ ଏମାନେ ବିବାହ କରାଇଦେଲେ 
ତାଙ୍କଠାରୁ ଏକଲକ୍ଷ ଟଙ୍କା ପୁରସ୍ଟଵାର ପାଇବେ । ଗତ ୧୩ ତାରିଖରେ କିଡ଼େଲି ସାହେବ 
ଛୋଟଲାଟ ବାହାଦୁରଙ୍କ ସଙ୍ଗରେ ସାକ୍ଷାତ କରାଇବ ବୋଲି ରାଜାଙ୍କୁ ନେଇ ଯାଇଅଛି । 
ପୁନଶ୍ଚ ଦେଖନ୍ତୁ ଯେ ମୋହର ପ୍ରାଣର ପ୍ରାଣକୁ କୁଶିକ୍ଷା ଦେଇ ମୋହଠାରୁ ଅନ୍ତର 
କରାଇ ନେଇ ରାଜଭବନର ପ୍ରାୟ ଦୁଇ କ୍ଵାଟର ଦୁରରେ ଅବସ୍ଥିତ ବେଲଗଢ଼ିଆ 
ନାମକ ଏକ କୋଠାରେ କିଡ଼େଲି ସାହେବଙ୍କ ସଙ୍ଗରେ ତାହାକୁ ରଖାଇ ହୁକୁମ ଜାରି 
କରିଅଛନ୍ତି ଯେ ସାହେବ ମୌସୁଫର ବିନା ଅନୁମତିରେ କେହି ରାଜା ସଙ୍ଗରେ ସାକ୍ଷାତ 
କରି ପାରିବ ନାହଁ । ଏ ରୂପେ ନିର୍ଜନରେ ତାହାକୁ ରଖାଇ କେତେଗୁଡ଼ିଏ ମିଥ୍ୟା ଆଶା 
ଓ ଭୟ ଦେଖାଇ ଧର୍ମ ଜାତି ଓ ନୀତି ବିରୁଦ୍ଧ କାର୍ଯ୍ୟମାନଙ୍କରେ ତାହାକୁ ସତତଃ 
ପ୍ରବର୍ତାଉ ଅଛନ୍ତି । କେହି କେହି କହି ପାରନ୍ତି ଉକ୍ତ କାର୍ଯ୍ୟମାନଙ୍କରେ ପ୍ରବର୍ତାଇବାରେ 
ସେମାନଙ୍କର କି ଲାଭ ହେଉଅଛି । ସେଥ୍‌ରେ ଆମ୍ଭର ବକ୍ତବ୍ୟ ଏହି ଯେ କେବଳ 
ଆମ୍ଭମାନଙ୍କ ପ୍ରତି ଅଭକ୍ତି ଓ ଅଶ୍ରଦ୍ଧା ଜନ୍ମାଇ ସେମାନଙ୍କର ସ୍ଵ ସ୍ଵ ମନୋରଥ ସିଵି ହିଁ 
ସେମାନଙ୍କର ପ୍ରଧାନ ଉଦ୍ଦେଶ୍ୟ । ଏ ସମସ୍ତ ଦେଖୂ ଯେଉଁମାନେ ରାଜାଙ୍କୁ ସଦୁପଦେଶ 
ଦେବାକୁ ଚେଷ୍ଟା କରୁଅଛନ୍ତି, ଏମାନେ ନାନା କୌଶଳରେ ସେମାନଙ୍କ ଉପରେ ନାନା 
ପ୍ରକାର ଅତ୍ୟାଚାର କରି ସେମାନଙ୍କୁ ଜବଦ କରୁଅଛନ୍ତି । ଏ ସମସ୍ତ ବୋଧ କରେ 
ଗଭର୍ଣ୍ରମେଣ୍ଟଙ୍କର କର୍ଣ୍ଣଗୋଚର ହେଉନାହିଁ । ହେବ ବା କିପରି ? ଏମାନଙ୍କର ଅତ୍ୟାଚାର 
ଦେଝୂ ଲୋକେ ଏପରି ଶଙ୍କିତ ହୋଇ ଅଛନ୍ତି ଯେ ମୋହର ଦୁଃଖ ଜଣାଇବାକୁ ଖଣ୍ଡେ 
ପତ୍ର ଲେଖୁବାକୁ ମଧ୍ୟ ଏଠାକାର ଲୋକେ ସାହସ କରୁନାହାନ୍ତି । 

ପାଠକେ, ଉକ୍ତ ଗୁରୁ ମହାଶୟମାନେ ଶିକ୍ଷକ ନା ପଟେଲ ? ମୋହର ବଂଶ 
ନାଶ କରିବାକୁ କି ଗଭଣ୍ତ ମେଣ୍ଟ ମୋତେ କାଳସର୍ପ ଦେଇ ଅଛନ୍ତି ? ଯଦି 
ଗଭଣ୍ଠମେଣ୍ଟଙ୍କର ଏହା ଏକାନ୍ତ ଇଚ୍ଛା, ତେବେ ମୋହର ଏ ବୃଦ୍ଧାବସ୍ଫାରେ ମୋତେ 
ଏ ରୂପେ କଷ୍ଟ ନ ଦେଇ ମୋହ ଗଳାରେ ଆଗେ ଛୁରୀ ଦେଇ ପଶ୍ଚାତ ଏ ସମସ୍ତ 
କାର୍ଯ୍ୟ କଲେ ଉତ୍ତମ ହୁ ଅନ୍ତା । 


ମୋହର ପୁତ୍ର ବିୟୋଗ ହୋଇଥୁଲା ସତ୍ୟ, କିନ୍ତୁ ନାତି ଥୂବାରୁ ଆଶା କରିଥୁଲି 
ଯେ ତାହାର ସମସ୍ତ ବିଷୟରେ ସୁଖ ଦେଖ୍‌ ପୁତ୍ବ ବିୟୋଗର ଦୁଃସହ ଯାତନା ଭୁଲିଲେ 
ବା ଭୁଲି ପାରିବି ! ମୋହର ସେ ଆଶାର କି ଏହି ଫଳ ପଳିଲା ? ଧୂକ ମୋହ ଜନ୍ମ ! 
ଧୁକ ମୋହର ଜୀବନ ଧାରଣ ! 

ଏ ସ୍ଫଵଳେ ମୁଁ ଗଭଣ୍ଠମେଣ୍ଟଙ୍କୁ କି ସକାଶେ କହୁଅଛି ପାଠକେ ତାହା ସହଜରେ 
ବୁଝିପାରିଥୁବେ | ଅତଏବ ତାହାଙ୍କୁ ମୋହର ଏତିକି ପ୍ରାର୍ଥନା ଯେ ମୋହର ନାତିକୁ 
ସଦୂପଦେଶ ପ୍ରଦାନ ପୂର୍ବକ ଉପରୋକ୍ତ କୁମନ୍ତ୍ରଣା ମତିମାନଙ୍କ ଷଡ଼ଯନ୍ତ୍ରରୁ ରକ୍ଷା କରି 
ତାହାକୁ ମୋହର ରାଜଭବନରେ ସ୍ବଧର୍ମରେ ରହି ରାଜନୀତିଜ୍ଞ ଲୋକମାନଙ୍କ 
ପରାମର୍ଶରେ ରାଜକାର୍ଯ୍ୟ ଚଳାଇବାକୁ ଆଦେଶ କଲେ ଆମ୍ଭମାନଙ୍କର ସନାତନ ଧର୍ମ 
ରକ୍ଷା ହେବ ଓ ଗଭର୍ଣ୍ଣମେଣ୍ଟଙ୍କର ସୁଖ୍ୟାତି ଯୁଗେ ଯୁଗେ ସ୍ଫ୍ରାୟୀ ହେବ । 

ଶ୍ରୀ ରମା ଦେଇ 
ବାରିପଦା ୨.୪.୯୪ ରାଜଠାକୁର ମା ସାମନ୍ତ ରାଜା ମୟୂରଭଂଜ 


ରାଧାନାଥ ମଧୁକୁ ଡାକି ଦୀପିକାଟି ପଢ଼ିବାକୁ ଦେଲେ ଏବଂ ତାକୁ କହିଲେ 
ଯେ ବାରିପଦାକୁ ଚିଠି ଲେଖୁ ଏ ବିଷୟରେ ଆହୁରି ଖବର ସଂଗ୍ରହ କରୁ। ମଧୁ ବା 
ଶଶିଭୂଷଣ ଶାରୀରିକ ଅସୁସ୍ଫ୍ତା ହେତୁରୂ ପାଠପଢ଼ା ଛାଡ଼ି ଘରେ ବସି ରହିଥୁଲା ଏବଂ 
ନିଜର ପ୍ରସିଦ୍ଧ ପିତାଙ୍କର ସେବା କରିବାକୁ ଜୀବନର ଏକମାତ୍ର ଲକ୍ଷ୍ୟ ବୋଲି ମାନି 
ନେଇଥୁଲା । ସେ ସାଙ୍ଗେ ସାଙ୍ଗେ କାଗଜ କଲମ ନେଇ ଶ୍ରୀରାମଚନ୍ଦ୍ର ଭଂଜଙ୍କ ପାଖକୁ 
ଚିଠି ଲେଖୁବା ପାଇଁ ବସିଗଲା । 


୪୨୩ 


ଖଣ୍ଡପଡ଼ା : ଅଗଷ୍ଟ ୧୮୯୪ 


ବର୍ଭମାନ ଅଣଷଠି ବର୍ଷ ବୟସରେ ସାମନ୍ତ ଚନ୍ଦ୍ରଶେଖର ନିଶ୍ଚିତ ଥୁଲେ ଯେ ସେ ଆଉ 
ବେଶି ଦିନ ବଞ୍ଚୁବେ ନାହିଁ ଏବଂ ମରିବା ପୂର୍ବରୁ ସିଦ୍ଧାନ୍ତ ଦର୍ପଣ ଛପା ହେବା 
ଦେଖ୍‌ପାରିବେ ନାହିଁ । ତେଇଶି ବର୍ଷ ବୟସରୁ ସେ ଆକାଶକୁ ଅନାଇ ଯାହା ସବୁ 
ଦେଖୁଥ୍‌ଲେ ଟିପି ରଖୁଥୁଲେ ଏବଂ ଛବିଶ ବର୍ଷ ବୟସରେ ସିଦ୍ଧାନ୍ତ ଦର୍ପଣ ଲେଖା 
ଆରମ୍ଭ କରିଥୁଲେ । ବହିଟି ଲେଖୁବାକୁ ଆଠବର୍ଷ ଲାଗିଥୁଲା ଏବଂ ଶେଷ ହୋଇଥୁଲା 
୧୮୬୯ରେ, ଚନ୍ଦ୍ରଶେଖରଙ୍କୁ ଯେତେବେଳେ ଚଉଡତିରିଶ ବର୍ଷ | ପଚିଶ ବର୍ଷ ହେଲା 
ବହିଟି ତାଙ୍କ ପାଖରେ ପଡ଼ି ରହିଥୁଲା ପ୍ରକାଶ ଅପେକ୍ଷାରେ । 
ଏହି ସମୟ ବଡ଼ ଅଶାନ୍ତିରେ ଯାଇଥୁଲା ଚନ୍ଦ୍ରଶେଖରଙ୍କର । ତାଙ୍କ ଦେହ 
କେବେହେଲେ ଭଲ ରହୁ ନ ଥୁଲା ଅଗ୍ନିମାନ୍ଦ୍ୟ ଓ ଅନ୍ତଃଶୂଳ ରୋଗ ଯୋଗୁ । ପାଞ୍ଚ ପୁଅ 
ଓ ଗୋଟିଏ ଝିଅ ନେଇ ବଡ଼ ପରିବାର ପାଇଁ ବର୍ଷକୁ ଆୟ ଥୁଲା ମାତ୍ର ପାଞ୍ଚ ଶହ ଟଙ୍କା 
ଓ ଷାଠିଏ ଭରଣ ଧାନ । ଥରେ ମଂଜୁଷା ଯାଇ ସେଠାରେ ମହେନ୍ଦ୍ର ପର୍ବତର ଉଚ୍ଚତା 
ନିରୂପଣ କରି ସେ ବର୍ଷକୁ ପଚାଶ ଟଙ୍କାର ବୃଭି ପାଉଥ୍‌ଲେ, କିନ୍ତୁ ସେ ରାଜା 
ମରିବାପରେ ନୂଆ ରାଜା ଏହାକୁ ତିରିଶ ଟଙ୍କା କରି ଦେଇଥୁଲେ । 
ତାଙ୍କର ଅନ୍ୟ ଏକ ଅଶାନ୍ତି ଥୁଲା ପୁତୁରା ଖଣ୍ଡପଡ଼ା ରାଜା ନଟବର ସିଂହଙ୍କୁ 
ନେଇ । କକା ସବୁବେଳେ ତାଳପତ୍ର ଗୋଛାଏ ଧରି ବସି ରହୁଥୁଲେ ଏବଂ ଥଟ୍ଟାରେ 
ତାଙ୍କୁ ଲୋକେ ରାଜଜ୍ୟୋତିଷ ବୋଲି କହୁଥ୍‌ଲେ, ଏ କଥା ନଟବରଙ୍କର ପସନ୍ଦ ନ 
ଥୁଲା । ଯେତେବେଳେ ଜ୍ୟୋତିଷ ଭାବରେ ଚନ୍ଦ୍ରଶେଖର ପ୍ରସିଦ୍ଧି ଲାଭ କଲେ, ସେ 
କଥା ମଧ୍ୟ ନଟବର ସହ୍ୟ କରିପାରିଲେ ନାହିଁ ଏବଂ ତାଙ୍କ ସହିତ ଶତ୍ରୁତା ବଢ଼ାଇଲେ । 
ସିଦ୍ଧାନ୍ତ ଦର୍ପଣ ଛପା ହୋଇ ନ ପାରିଲେ ମଧ୍ୟ ଲୋକମୁଖରେ 
ଚନ୍ଦ୍ରଶେଖରଙ୍କର ସୁଖ୍ୟାତି ଓଡ଼ିଶା ସାରା ବ୍ୟାପିଥୁଲା। ୧୮୭୬ ରେ ପୁରୀର 
ପଶ୍ଚିତମାନେ ଗୋଟିଏ ସଭା ଡାକିଥୁଲେ ଏ କଥା ସ୍ଫିର କରିବା ପାଇଁ ଯେ କେଉଁ 
ପଞ୍ଜକା ଅନୁସାରେ ଜଗନ୍ନାଥଙ୍କର ନୀତିମାନ ପାଳିତ ହେବ । ଏ ସଭାରେ ଅନେକ 
ହିନ୍ଦୁ ଜ୍ୟୋତିଷ ଓ ପଣ୍ଡିତ ଯୋଗ ଦେଇଥୁଲେ ଏବଂ ସ୍ଥିର କରିଥୁଲେ ଯେ ସିଦ୍ଧାନ୍ତ 
ଦର୍ପଣ ଅନୂସାରେ ଗଣନା କରାଯାଇଥୁବା ପଞ୍ଜକା ହିଁ ସଠିକ । ୧୮୮୮ରେ ପୁରୀ 


୪୨୪ 


ମୁକ୍ତିମଣ୍ଡପ ପଣ୍ଡିତ ସଭା ଚନ୍ଦ୍ରଶେଖରଙ୍କୁ ଗୋଟିଏ ସୃକ୍ଷ୍ମ ପଞ୍ଚାଙ୍ଗ ପଞ୍ଜକା ଓଡ଼ିଶାରେ 
ପ୍ରଚଳନ କରିବାକୁ ଅନୁମତି ଦେଇଥୁଲେ | ବିଭିନ୍ନ ସମୟରେ ଚନ୍ଦ୍ରଗ୍ରହଣ ଓ ସୂର୍ଯ୍ୟପରାଗ 
ଇତ୍ୟାଦିର ସଠିକ ସମୟ ଜଣାଇ ସେ ନିଜର ପାଣ୍ଡିତ୍ୟର ପରିଚୟ ଦେଇଥୁଲେ । 
ଏତଦ୍‌ବ୍ୟତୀତ ସେ ଭାରତର ବିଭିନ୍ନ ଅଞ୍ଚଳର ଜ୍ୟୋତି ବିଦମାନଙ୍କ ସହ ପତ୍ରାଳାପ 
ରଖିଥ୍‌ଲେ ଏବଂ କେହି କୌଣସି ସନ୍ଦେହ ଜଣାଇଲେ ସେ ତାହା ମୋଚନ କରୁଥ୍ଲେ । 
ସେ ସଂସ୍କୃତ ଓ ଓଡ଼ିଆ ବ୍ୟତୀତ ଅନ୍ୟ କୌଣସି ଭାଷା ଜାଣି ନଥୁଲେ । ଏଥ୍‌ପାଇଁ ସେ 
ବଙ୍ଗଳା ଓ ଦେବନାଗରୀ ଅକ୍ଷରରେ ଲେଖା ଯେଉଁ ସଂସ୍କୃତ ଚିଠିମାନ ପାଉଥ୍‌ଲେ, 
ତାହା ତାଙ୍କର ଶିଷ୍ୟମାନେ ପଢ଼ାଇ ଶୁଣାଇଲେ ସେ ସଂସ୍କୃତରେ ତାର ଉତ୍ତର ଲେଖୁ 
ଦେଉଥୁଲେ । 
ସରକାରୀ ଅଫିସରଙ୍କ ଭିତରେ ପୁରୀ କଲେକ୍ଟର କେ.ଜି. ଗୁପ୍ତ ହିଁ ପ୍ରଥମେ 
ଚନ୍ଦ୍ରଶେଖରଙ୍କର ବିଦବତ୍ତା ବିଷୟ ଜାଣି ସରକାରଙ୍କୁ ଲେଖିଲେ ତାଙ୍କୁ ଏକ ଉପାଧୁ 
ଦେବାପାଇଁ । ଏହାର ଅନେକ ଦିନ ପରେ ୧୮୯୩ ରେ କଲେକ୍ଟରଙ୍କ ପାଖରୁ 
ଚନ୍ଦ୍ରଶେଖର ନିମ୍ବଲିଖିତ ଉପାଧ୍ପତ୍ର ପାଇଲେ: 
ସନନ୍ଦ 
ପାପ୍ତେଷୁ ପଣ୍ଡିତ ଚନ୍ଦ୍ରଶେଖର ସିଂହ ହରିଚନ୍ଦନ ମହାପାତ୍ର, ଖଣ୍ଡପଡ଼ା 
ମୁଁ ଏତଦ୍ଵାରା ଆପଣଙ୍କୁ ବ୍ୟକ୍ତିଗତ ଉକ୍କର୍ଷ ପାଇଁ ମହାମହୋପାଧ୍ୟାୟ 
ଉପାଧ୍‌ ପ୍ରଦାନ କ ରୂଅଛି । 
ଲାନ୍ସଡ଼ାଉନ 
ଭାଇସରୟ ଓ ଗଭଟ୍ଣ୍ତର 
ସିମଳା ୩ ଜୁନ ୧୮୯୩ ଜେନେରାଲ 
ଏହାପୂର୍ବରୁ କୌଣସି ଅବ୍ରାହ୍ମଣଙ୍କୁ ସରକାର ମହାମହୋପାଧ୍ୟାୟ ଉପାଧ୍‌ ଦେଇ 
ନ ଥୁଲେ । ଏ ଖବର ପାଇବାରେ ଓଡ଼ିଶା ସାରା ସମସ୍ତେ ଖୁସି ହେଲେ, କେବଳ 
ରାଜା ନଟବର ଏ କଥା ଶୁଣି କହିଲେ, କକା ସେ କାଗଜଟାକୁ ବସି ଚାଟୁଥାନ୍ତୁ ! 
ଏହାପରେ ଚନ୍ଦ୍ରଶେଖର କଲିକତାରୁ ନିମ୍ନଲିଖିତ ଚିଠି ପାଇଲେ: 
ବଙ୍ଗ ସରକାରଙ୍କ ପଲିଟିକାଲ ବିଭାଗ 
କଲିକତା ୮ ମାର୍ଚ୍ଚ ୧୮୯୪ 
ପ୍ରିୟ ମହୋଦୟ, 
ବଡ଼ଲାଟ ଦେଇଥୁବା ଉପାଧ୍‌ମାନ ଆପଣଙ୍କୁ ଓ ଅନ୍ୟ ଭଦ୍ରବ୍ୟକ୍ତି ମାନଙ୍କୁ 
ନ୍ୟସ୍ତ କରିବା ପାଇଁ ବେଲଭେଡିଅରର ସ୍ବାଗତ କକ୍ଷରେ ଏ ମାସ ମଙ୍ଗଳବାର ୨୦ 


୪୨୫ 


ତାରିଖ ଦିନ ପାଞ୍ଚଟା ବେଳେ ଛୋଟଲାଟ ଏକ ଦରବାର କରିବେ । ମୁଁ ଅନୁରୋଧ 
କରୁଛି ଯେ ସମ୍ଭବ ହେଲେ ଅପଣ ଦୟା କରି ସେଦିନ ୪.୪୫ ସମୟରେ 
ବେଲଭେଡିଅରରେ ଉପସ୍ତ୍ୁତ ହେବେ । 

ଆପଣ ଉପସ୍ତିତ ହୋଇ ପାରିବେ କି ନା ସେ ବିଷୟରେ ଶୀଘ୍ର ଉତ୍ତର ଦେଇ 
ବାଧ୍ତ କରିବେ | 

ଆପଣଙ୍କର ବିଶ୍ଵସ୍ତ 

ଅଣ୍ଡର ସେକ୍ରେଟେରୀ 

ପୁନଶ୍ଚ : ଉପାଧ୍‌ ପାଇବାକୁ ଯାଉଥ୍‌ବା ଭଦ୍ରବ୍ୟକ୍ତିମାନେ ଆଲିପୁର ଜେଲ 

ସାମନା ପାଖ ଫାଟକ ବାଟେ ଆସି ପଶ୍ଚିମ ଦିଗରେ ପଥର ପାହାଚ ଦେଇ ଘର 
ଭିତରକୁ ପଶିବେ । 

ଏ ବୟସରେ ରାସ୍ତାବାଟେ କଲିକତା ଯିବାପାଇଁ ଚନ୍ଦ୍ରଶେଖରଙ୍କର ସାହସ ନ 
ଥୁଲା ଏବଂ ଜାହାଜରେ ଗଲେ ଜାତି ଚାଲି ଯାଇଥାନ୍ତା । ସେଥୁପାଇଁ ସେ କଲିକତା 
ଦରବାରକୁ ଯାଇ ପାରିବେ ନାହିଁ ବୋଲି ଲେଖି ଜଣାଇ ଦେଲେ । 

୧୮୯୪ ଜାନୁଆରୀ ପହିଲାରେ ସରକାର ରାଧାନାଥଙ୍କ ଭିଣୋଇ କାଉପୁର 
ଜମିଦାର ଗୋବିନ୍ଦ ବଲ୍ଲଭ ରାୟଙ୍କୁ ରାୟବାହାଦୂର ଉପାଧ୍‌ ଦେଇଥୁଲେ । ଚନ୍ଦ୍ରଶେଖର 
କଲିକତା ଦରବାରକୁ ନ ଯିବାରୁ ସ୍ଥିର ହେଲା ଯେ ଓଡ଼ିଶା କମିଶନର କଟକରେ ଏକ 
ସ୍ଵତନ୍ତ୍ର ଦରବାର କରି ଚନ୍ଦ୍ରଶେଖର ଓ ଗୋବିନ୍ଦ ବଲ୍ଲଭ ଉଭୟଙ୍କୁ ସେମାନଙ୍କର 
ଉପାଧ୍‌ମାନ ଦେବେ । ଅଗଷ୍ଟ ୨୯ ତାରିଖ ଦିନ ଦୁଇଟାରେ କଟକ ବାରବାଟୀ 
କିଲ୍ଲାଠାରେ ଏ ଦରବାର ହେବ ବୋଲି ସ୍ତ୍ରିର ହେଲା ଏବଂ ତଦନୁଯାୟୀ ଚନ୍ଦ୍ରଶେଖରଙ୍କ 
ପାଖକୁ ପତ୍ର ଗଲା । 

ପାଂଜିରେ ଶୁଭ ଲଗ୍ନ ଦେଖି ପୁଅ ଚକ୍ରଧରକୁ ସାଙ୍ଗରେ ନେଇ ଚନ୍ଦ୍ରଶେଖର 
ଡଙ୍ଗାରେ ବସି କଟକ ବାହାରିଲେ । ଦି ଦିନ ପରେ ସକାଳ ପହରରେ ଡଙ୍ଗା କଟକରେ 
ମହାନଦୀର ଫାସିଦିଆ ବରଠାରେ ଲାଗିଲା । ତଳକୁ ଓହ୍ଲାଇବା ପୂର୍ବରୁ ଚନ୍ଦ୍ରଶେଖର 
ପୂଜାପାଠ କରି ପାଂଜିରେ ସେ ଦିନ ୨୮ ତାରିଖ ଲେଖା ଥ୍‌ବାର ଦେଖ୍‌ଲେ ଏବଂ 
ପରଦିନ ଦରବାର ଅଛି ବୋଲି ନିଶ୍ଚିନ୍ତରେ ଖାଇପିଇ ଡଙ୍ଗା ଭିତରେ ଶୋଇଗଲେ । 
ଘନଘନ ତୋପଧ୍ଵନି ଶୁଣି ତାଙ୍କର ନିଦ ଭାଙ୍ଗିଗଲା ଏବଂ ତାଙ୍କର ତାରିଖରେ କିଛି 
ଗୋଳମାଳ ହୋଇ ଯାଇଥାଇପାରେ ଭାବି ସେ ତାଳପତ୍ର ବିଡ଼ାକୁ ଓଲଟାଇଲେ । 
ହିସାବରେ କିନ୍ତୁ ୨୮ ତାରିଖ ହିଁ ଆସୁଥ୍‌ଲା । ଏଇ ସମୟରେ ସେ ରାସ୍ତାରେ ଜଣକୁ 
ଛତ୍ର କାହାଳୀ ପଟୁଆରରେ ଘୋଡ଼ା ଚଢ଼ି ଯିବାର ଦେଖୁଲେ। ଆଉ ପୋଷାକ ନ 


୪୨୬ 


ବଦଳାଇ କାନ୍ଧରେ ଖଣ୍ଡେ ଗାମୁଛା ପକାଇ ସେ ପଟୁଆର ପଛରେ ଧାଇଁ ପଚାରିବାରୁ 
ଜଣା ଗଲା ଯେ ଆଠଗଡ଼ ରାଜା ଦରବାରକୁ ଯାଉଛନ୍ତି । ଆଉ ଡଙ୍ଗାକୁ ନ ଫେରି ସେ 
ପଟୁଆର ପଛେ ପଛେ ଚାଲିଲେ । ପଟୁଆର ଯେତେବେଳେ କିଲ୍ଲା ପାଖରେ ପହଞ୍ଚୁଲା, 
ଦେଖାଗଲା ଯେ ସୁସଜିତ ମଣ୍ଡପଟି ଖାଲି, ଲୋକବାକ କେହି ନାହାନ୍ତି, କାରଣ 
ସେତେବେଳକୁ ଦରବାର ସରିଯାଇଛି । ଆଠଗଡ଼ ରାଜା କିନ୍ତୁ ସେଥ୍‌ପ୍ରତି ଭ୍ରକ୍ଷେପ ନ 
କରି କିଲ୍ଲା ଫାଟକ ପାଖରେ ଅନେକ ସମୟ କାହାଳୀ ବଜାଇଲେ ଏବଂ ଦଳବଳ 
ନେଇ ଚାଲିଗଲେ । ଚନ୍ଦ୍ରଶେଖର କମିଶନରଙ୍କୁ ଖୋଜି ବାରେ ଜଣାଗଲା ଯେ ସେ 
କ୍ଲବରେ ଅଛନ୍ତି । 

କ୍ଲବର ଚପରାସୀ ପ୍ରଥମେ ମଳିମୁଣ୍ଡିଆ ମଫସଲି ବୁଢ଼ାକୁ ଭିତରକୁ ଛାଡ଼ିବାକୁ 
ମନା କଲା । ତାକୁ ବହୁତ ପ୍ରକାରେ ସଂସ୍କୃତରେ ଆଶୀର୍ବାଦ ଦେଇ ମନାଇ ଚନ୍ଦ୍ରଶେଖର 
ଭିତରକୁ ପଶିଲେ । କମିଶନର କୁକ ସାହେବ ସେତେବେଳକୁ ଦରବାର ସାରି ଆସି 
କ୍ଲବ ବାରଣ୍ଡାରେ ସ୍ତ୍ରୀଙ୍କ ସହିତ ବସି ଚା ପିଉଥ୍‌ଲେ । ଅନେକ କଷ୍ଟରେ ଚନ୍ଦ୍ରଶେଖର 
ତାଙ୍କୁ ବୁଝାଇଲେ ଯେ ସେ ହିଁ ହେଉଛନ୍ତି ଖଣ୍ଡପଡ଼ାର ମହାମହୋପାଧ୍ୟାୟ ଚନ୍ଦ୍ରଶେଖର 
ସିଂହ ହରିଚନ୍ଦନ ସାମନ୍ତ ମହାପାତ୍ର ଏବଂ ଦରବାରରେ ଡେରିରେ ଆସି ପହଞ୍ଚିଛନ୍ତି । 
କୁକ ଟେନିସ ଖେଳିବା ପାଇଁ ବାହାରୁଥୁଲେ, ତାଙ୍କୁ ହିନ୍ଦୀରେ କହିଲେ, ତମେ କାଲି 
ସକାଳ ଆଠଟାରେ ମୋତେ କୋଠିରେ ଆସି ଦେଖା କର। 

ଚନ୍ଦ୍ରଶେଖର ସେଠାରୁ ଆସିଷ୍ଟାଣ୍ଟ ସୁପରିନଟେଣ୍ଡେଣ୍ଟ ସୁଦାମ ଚରଣ ନାୟକଙ୍କ 
ଘରକୁ ଗଲେ। ସୂଦାମ ଚରଣ ତାଙ୍କ ଉପରେ ବିରକ୍ତ ହେଲେ । ଚନ୍ଦ୍ରଶେଖର 
ଯେତେବେଳେ ତାଙ୍କୁ ସେ ଦିନଟି ପ୍ରକୃତରେ ୨୮ ତାରିଖ ବୋଲି ବୁଝାଇବାକୁ ଚେଷ୍ଟା 
କଲେ, ସୁଦାମ ଚରଣ ଆହୁରି ବିରକ୍ତ ହେଲେ | ତେବେ ଶେଷରେ ଠିକ ହେଲା ଯେ 
ପରଦିନ ସକାଳେ ଦୁହେଁ ଏକାଠି ମିଶି କମିଶନରଙ୍କୁ କୋଠିକୁ ଯିବେ । 

ସକାଳେ କମିଶନରଙ୍କ କୋଠିରେ ଯେତେବେଳେ ସୁଦାମ ଚରଣ 
ଚନ୍ଦ୍ରଶେଖରଙ୍କର ଗୁଣଗ୍ରାମ ବଣ୍ଟ୍ରନା କଲେ ଏବଂ ସେ ଶଙ୍କୁ ଯନ୍ତ୍ର, ସ୍ଵୟଂବହ ଯନ୍ତ୍ର, 
ଖଗୋଳ ଇତ୍ୟାଦି ହାତରେ ତିଆରି କରିଥୁବା କଥା କହିଲେ, କୁକ ସାହେବ ସେମାନଙ୍ୁ 
କୋଠି ପଛ ପାଖକୁ ନେଇ କାଠଯୋଡ଼ି ବନ୍ଧ ଉପରେ କିଛିବାଟ ଯାଇ ସପ୍ତଶଯ୍ୟା 
ପର୍ବତମାଳାକୁ ଦେଖାଇଲେ । ସୁଦାମ ଚରଣଙ୍କୁ କହିଲେ, ତମର ଜ୍ୟୋତିଷ ତାଙ୍କ 
ଯନ୍ତ୍ରରେ ଏ ପାହାଡ଼ର ଉଚ୍ଚତା କହିପାରିବେ ? ସୁଦାମ ଚରଣ ଏକଥା ଚନ୍ଦ୍ରଶେଖରଙ୍କୁ 
କହିବାରୁ ସେ ଯନ୍ତ୍ରସବୂ ଡଙ୍ଗାରେ ରଖି ଆସିଛ ନ୍ତି ବୋଲି କହିଲେ । ଠିକ ହେଲା ଯେ 
ଚକ୍ରଧର ଯାଇ ଡଙ୍ଗାରୁ ଯନ୍ତ୍ର ଆଣିବ ଏବଂ ସାହେବ ଖରାବେଳେ ଅଫିସରୁ ଫେରିବା 
ବେଳକୁ ଚନ୍ଦ୍ରଶେଖର ଏ ହିସାବ କରି ରଖିଥ୍‌ବେ । 


୪୨୭ 


ଚନ୍ଦ୍ରଶେଖରଙ୍କ ଦୁର୍ଭାଗ୍ୟକୁ ତାଙ୍କ ପୁଅ ଶଙ୍କୁ, ବୋଇତିକଖାରୁ ଖୋଳରେ ତିଆରି 
ସ୍ଵୟଂବହ ଇତ୍ୟାଦି ନେଇ ଆସିଲା, କିନ୍ତୁ ଅସଲ ମାନଯନ୍ତ୍ରଟି ଆଣିବାକୁ ଭୁଲିଗଲା । 
ତଥାପି ଚନ୍ଦ୍ରଶେଖର ବିଚଳିତ ନ ହୋଇ କୋଠିରେ କାମ କରୁଥୁବା ବଢ଼େଇ ପାଖରେ 
ବସି ଦିଖଣ୍ଡ କାଠ ନେଇ, ତାକୁ ମାପ କରି କାଟି, କଣ୍ଟା ପିଟି, ସେଥ୍‌ରେ ଦାଗ ଦେଇ 
କଣା କରି ଗୋଟିଏ ମାପଯନ୍ତ୍ର ତିଆରି କଲେ । ଏଥରକ ଗୋଟିଏ ଖୋଲା ଜାଗାକୁ 
ଯାଇ ସେ ପର୍ବତକୁ ଦେଖ୍‌ଲେ ଏବଂ ଅଣ୍ଟାରୁ ଖଡ଼ି ଗୋଟାଳି ବାହାର କରି ତଳେ 
ଅନେକ ପ୍ରକାରର ହି ସାବ କଲେ । ତାଙ୍କ ହିସାବରେ ପର୍ବତର ଉଚ୍ଚତା ଥୁଲା ୧୧୭୮ 
ହାତ ୧୬ ଆଙ୍ଘୁଳି । 

କମିଶନର କୁକ ତାଙ୍କ ଅଫିସ କାଗଜପତ୍ରରୁ ପାହାଡ଼ର ଉଚ୍ଚତା ହିସାବ କରି 
ଆଣିଥୁଲେ | ଯଦିଓ ଚନ୍ଦ୍ରଶେଖରଙ୍କ ହିସାବ ସଠିକ ନ ଥୁଲା, ତେବେ ପ୍ରକୃତ ଉଚ୍ଚତାର 
ଖୁବ ପାଖାପାଖି ଥୁଲା । ଖୁସିରେ କୁକ ଯାଇ ଚନ୍ଦ୍ରଶେଖରଙ୍କ ସହିତ ହାତ ମିଳାଇଲେ 
ଏବଂ କହିଲେ ଯେ ଚାରି ଦିନ ପରେ ସୋମବାର ଦିନ ସେ ଚନ୍ଦ୍ରଶେଖରଙ୍କୁ ଉପାଧ୍‌ 
ଦେବା ପାଇଁ ଏକ ବିଶେଷ ଦରବାର କରିବେ । ଖୁସିରେ ସୁଦାମ ଚରଣ ଚନ୍ଦ୍ରଶେ ଖରଙ୍କୁ 
ନିଜ ଘରକୁ ନେଇ ଗଲେ | ସେଠାରେ ପହଞ୍ଚୁ ଚନ୍ଦ୍ରଶେଖର କହିଲେ, ପ୍ରଥମେ ମୋର 
ସ୍ନାନ କରିବାର ବ୍ୟବସ୍ଫା କରନ୍ତୁ, ମ୍ଲେଚ୍ଛ ସ୍ପର୍ଶ ଜନିତ ଅଶୌଚରୁ ପ୍ରଥମେ ଶୁଚି 
ହେବାକୁ ହେବ । 


୪୨୮ 


କଟକ : ସେପ୍ଟେମ୍ବର ୧୮୯୪ 


ରାମଚରିତ ମାନସ କିସ୍ଟ୍ି୍‌ନ୍ଧ୍ୟା କାଣ୍ଡରୁ ବର୍ଷା ଏବଂ ଶରତ ରତୁ ବଣ୍ଟରନାର ଅନୁବାଦ କରି 
ସାରିବା ପରେ ରାଧାନାଥଙ୍କର ଆଉ ମନ ଲାଗିଲା ନାହିଁ ଅନୁବାଦରେ । ଆଠମଲ୍ଲିକ 
ରାଜା ଟଙ୍କା ଯାଚିଥ୍‌ଲେ ମହାଯାତ୍ରା ସଂପୂର୍ଣ୍ଣ କରିବା ପାଇଁ, କିନ୍ତୁ ତାର କୌଣସି 
ସମ୍ଭାବନା ଦେଖୁ ନ ଥୁଲେ ରାଧାନାଥ । ତେଣୁ ସେ ଠିକ କଲେ ଯେ ସେ ଯେତିକି 
ଅନୁବାଦ କରିଛନ୍ତି ତାକୁ ହିଁ ଛପାଇ ମହେନ୍ଦ୍ର ଦେଓଙ୍କୁ ସମର୍ପଣ କରିଦେବେ । ୧୮୯୪ 
ଜୁଲାଇ ମାସରେ ଚଟି ବହି ତୁଳସୀ ସ୍ତବକ ପ୍ରକାଶ ପାଇଲା । ଏହାର ଉତ୍ସର୍ଗ 
ନିମ୍ବମତେ ଥୁଲା : 
ନିଖୁଳ ଗୁଣ ନିଧାନ ଅଷ୍ଟମଲ୍ଲିକାଧୀଶ୍ଵର 
ଶ୍ରୀଳ ଶ୍ରୀଯୁକ୍ତ ମହାରାଜା ମହେନ୍ଦ୍ର ଦେଓ ବାହାଦୁର 
ଶ୍ରୀ କରକମଳେଷୁ 
ସବିନୟ ନିବେଦନମିଦଂ 

ଶ୍ରୀମାନ ମହାରାଜ, 

ମହାଯାତ୍ରା ରଚନା ସମ୍ବନ୍ଧରେ ଯେଉଁଦିନ ମୁଁ ଶ୍ରୀଛାମୁଙ୍କଠାରୁ ଉତ୍ସାହପ୍ରଦ ଓ 
ସହାନୁଭୂତି ବ୍ୟଂଜକ ଅନୁଗ୍ରହ ଲିପି ପାଇଥିଲି, ସେଦିନ ମୋହର ଜୀବନର ଗୋଟିଏ 
ସ୍ମରଣୀୟ ଦିନ | ପୂର୍ବେ ମୋହର ଧାରଣା ଥୁଲା ଯେ ଭାଷାନୁରାଗ, ସାହିତ୍ୟ ରସିକତା 
ଏବଂ ଗ୍ରାହକତା ଓଡ଼ିଶା ପରିତ୍ୟାଗ କରି ଗଙ୍ଗବଂଶାବତଂସ ଶ୍ରୀ ସୁୂଢ଼ଳଦେବ ପାଳିତ 
ସୁଦୂର ବାମଣ୍ଡା ରାଜ୍ୟରେ ଆଶ୍ରୟ ଗ୍ରହଣ କରି ଅଛନ୍ତି; ମାତ୍ର ଉଲ୍ଲିଖ୍ତ ଦିନଠାରୁ 
ମୋହର ସେହି ଧାରଣା ପରିବର୍ରିତ ହେଲା । ମହାଯାତ୍ରା ରଚ ନା ସମାପ୍ତ ହେଲେ ତାହା 
ଶ୍ରୀ ଛାମୁଙ୍କୁ ଉତ୍ସର୍ଗ କରିବାର ସଂ କଳ୍ପ ଥୁଲା, ମାତ୍ର ସେହି ସଂକଳ୍ପକୁ କାର୍ଯ୍ୟରେ ପରିଣତ 
କରିବାର ଆଶା ବର୍ଭମାନ ଦୁରାଶାବତ ପ୍ରତୀୟମାନ ହେଉଛି । ସ୍ଵାସ୍ଫ୍ୟକ ଶାନ୍ତି ଏବଂ 
ଅବକାଶ ବ୍ୟତୀତ ବାଗଦେବୀଙ୍କର ଆରାଧନା କେବଳ ବିଡ଼ମ୍ବନାରେ ପରିଣତ ହୁଏ । 

ଶ୍ରୀ ଛାମୁଙ୍କ ପ୍ରତି ଭକ୍ତି ଏବଂ କୃତଜ୍ଞତା ପ୍ରଦର୍ଶନ ମୋହର ନିତାନ୍ତ କର୍ବ୍ୟ । 
ବାଗଦେବୀଙ୍କ ଉଦ୍ୟାନରୁ ସୁନ୍ଦର ପୁଷ୍ପ ତୋଳି ସେହି ପୁଷ୍ଣମରେ ସ୍ତବକ କରି ଉପହାର 
ଦେଲେ ତାହା ଶ୍ରୀ ଛାମୁଙ୍କ ଗୌରବାନ୍ବିତ ନାମର କଥଞ୍ଚିତ ଉପଯୁକ୍ତ ହୁଅନ୍ତା; ମାତ୍ର 


୪୨୯ 


ମୋହର ସେପରି ସୂବିଧା ନ ଥ୍‌ବାରୁ ରୂପସଂପର୍କ ରହିତ କେତେଗୁଡ଼ିଏ ତୂଳସୀ 
ଦଳରେ ଏହି ସ୍ତବକ ପ୍ରସ୍ତୁତ କରି ଶ୍ରୀ ଛାମୁରେ ଅର୍ପଣ କରିବାକୁ ସାହସୀ ହେଲି । 
ଗ୍ରହଣାନୁମତି ହେଲେ ଚରିତାର୍ଥ ହେବି । 
ଶ୍ରୀଛାମୁଙ୍କର 
ବିନୟାବନତ ଭୃତ୍ୟ 
କଟକ ୨୭.୭.୧୮୯୪ ଶ୍ରୀ ରାଧାନାଥ ରାୟ 
ଏହାର କିଛିଦିନ ପରେ ଗୋବିନ୍ଦ ବଲ୍ଲଭ ରାୟ ଉପାଧ୍‌ ନେବାକୁ ଆସି ଶଳା 
ରାଧାନାଥ ରାୟଙ୍କ ଘରେ ରହିଲେ । ଗୋବିନ୍ଦ ବଲ୍ଲଭ ଉପାଧ୍‌ ପାଉଥ୍‌ବାରୂ ରାଧାନାଥ 
ଯଦିଓ ବାହାରେ ପ୍ରସନ୍ନତା ଦେଖାଉଥୁଲେ, ସାହିତ୍ୟକୁ କୌଣସି ସହାୟତା ନ କରୁଥୁବା 
ରାଜା ଜମିଦାରମାନଙ୍କୁ ଏପରି ସମ୍ମାନ ଦିଆଯାଉଥୁବାରୂୁ ସେ ମନେ ମନେ ରୂଷ୍ଟ 
ହେଉଥୁଲେ। ଗୋବିନ୍ଦ ବଲ୍ଲଭଙ୍କ ସହିତ କିଲ୍ଲା ଦରବାରରୁ ଫେରି ରାଧାନାଥ ଏ 
ବିଷୟରେ ଗୋଟିଏ କବିତା ଲେଖୁ୍‌ବାକୁ ମନସ୍ଥ କଲେ । ଖଣ୍ଡିଏ ନୂଆ ଖାତା ଆଣି ସେ 
ତା ଉପରେ ଲେଖୁଲେ “ବୈୟାସିକୀ ବାଣୀ”, କାରଣ ସେ ଯାହାସବୁ ଲେଖ୍‌ବାକୁ 
ଯାଉଥୁଲେ, ସେ ସବୁ ସମାଲୋଚନା ଓ ଉପଦେଶ ସମ୍ାବ ଥୁଲା ସ୍ବୟଂ ବ୍ୟାସଦେବଙ୍କ 
ମୁହଁରେ! ସେ ଅନାୟାସରେ ଏ କବିତାର ପ୍ରଥମ ଦୁଇଧାଡ଼ି ମଧ୍ୟ କଟକ କିଲ୍ଲା 
ବିଷୟରେ ଲେଖୁଦେଲେ: 
ଉକୁଳର ପୂର୍ବ କୀରି-ସୁତି- ପୂତ, 
ବାରବାଟୀ ଆଚ୍ଚି ସାଜେ ସଜ୍ଜୀଭୂତ । 

ଏ କବିତା ଲେଖା ମାତ୍ର କିଛି ଦୂର ଆଗେଇଛି, ରାଧାନାଥ ଦ୍ବିତୀୟ ଦରବାରର 
ନିମନ୍ତ୍ରଣ ପାଇଲେ, ଚନ୍ଦ୍ରଶେଖରଙ୍କ ପାଇଁ ବିଶେଷ ଦରବାରର | ରାଧାନାଥ 
ଚନ୍ଦ୍ରଶେଖରଙ୍କର ବିଶେଷ ପ୍ରଶଂସକ ଥୁଲେ ଏବଂ ଗସ୍ତରେ ଗଲାବେଳେ ଖଣ୍ଡପଡ଼ା 
ଯାଇ ନିଶ୍ଚୟ ତାଙ୍କୁ ଭେଟୁଥ୍‌ଲେ । ସେପ୍ଟେମ୍ବର ୩ ତାରିଖ ବିଶେଷ ଦରବାରରେ 
ରାଧାନାଥ ସବା ଆଗରୁ ଯାଇ ପହଞ୍ଚି ଯାଇଥିଲେ । 

ଆଜ୍ଚିର ଦରବାରଟି କମିଶନରଙ୍କ କୋଠରୀରେ କରା ଯାଇଥଲା ଏବଂ ପୂର୍ବ 
ଦରବାର ତୁଳନାରେ ଛୋଟକାଟର ଥୁଲା । ଠିକ ସାଢ଼େ ନଅଟା ବେଳେ କୁକ ସାହେବ 
ଦରବାର ମଣ୍ଡପ ସାମନାରେ ପହଞ୍ଚି ପୋଲିସ ସଲାମୀ ନେଇ ମଣ୍ଡପ ଭିତରକୁ ଗଲେ 
ଏବଂ ଅତିଥୁମାନେ ସମସ୍ତେ ଉଠି ଠିଆ ହେଲେ । କମିଶନର ଓ ଅନ୍ୟମାନେ 
ବସିବାପରେ ସେରିସ୍ତାଦାର ଚନ୍ଦ୍ରଶେଖରଙ୍କୁ ନେଇ କମିଶନରଙ୍କ ଆଗରେ ଠିଆ 
କରାଇଲେ । ଚନ୍ଦ୍ରଶେଖର ଭୟରେ ନିଜ ହାତ ପଛକୁ ନେଇଗଲେ, କିନ୍ତୁ ସାହେବ 


୪୩୦ 


କେବଳ ତାଙ୍କର କୁଶଳ ପଚାରି ତାଙ୍କୁ ଖିଲତ ପିନ୍ଧାଇବାର ଆଦେଶ ଦେଲେ । 
ସେରିସ୍ତାଦାର ଯେତେବେଳେ ତାଙ୍କୁ ଖିଲତ ପିନ୍ଧାଇ ବାହାରକୁ ଆଣିଲେ ଏ ପୋଷାକରେ 
ଅତି ଅଦ୍ଭୁତ ଦିଶୁଥୁଲେ ଚନ୍ଦ୍ରଶେଖର । ନିଜର ଅଧା-ଲେଖା କବିତାରେ ମନେମନେ 
ଆଉ ଦୁଇ ଧାଡ଼ି ଯୋଡ଼ିଲେ ରାଧାନାଥ: ମଣ୍ଡିଅନ୍ଥ କିମ୍ବା ଆସି ସଭା ଘର, ଭକ୍ରଳ 
କେଶର ହେ ଚନ୍ଦ୍ରଶେଖର! କୁକ ସାହେବ ଚନ୍ଦ୍ରଶେଖରଙ୍କ ଗଳାରେ ସୁନାର ହାର 
ପିନ୍ଧାଇ ଦେଲେ । ରାଧାନାଥ ଆଉ ଗୋଟିଏ ଧାଡ଼ି ମନରେ ବାନ୍ଧିନେଲେ, ଏ ସମ୍ମାନ 
ମାଳା ମାନୁଛି କି ଗଳେ ! ଏହି ସମୟରେ ତାଙ୍କ ପାଖରେ ବସିଥ୍‌ବା ଗୋବିନ୍ଦ ବଲ୍ଲଭ 
ତାଙ୍କୁ ଠେଲିଦେଇ କହିଲେ, ବୁଧବାରର ଦରବାର ଏହାଠାରୁ ଭଲ ଥଲା | ରାଧାନାଥ 
ଏହାର କୌଣସି ଜବାବ ଦେଲେ ନାହିଁ, କାରଣ ସେ ମନ ଭିତରେ ପଦ ମିଳାଇବାପାଇଁ 
ଧାଡ଼ିଟିଏ ଖୋଜୁଥୁଲେ । 

କମିଶନର ଏଥରକ ଇଂରାଜୀରେ ତାଙ୍କର ବକ୍ତୃତା ଦେଲେ ଏବଂ ତାହାକୁ 
ତାଙ୍କର ଆସିଷ୍ଟାଣ୍ଟ ବାବୁ ଗୋପାଳ ବଲ୍ଲଭ ଦାସ ଓଡ଼ିଆରେ ଅନୁବାଦ କରି ଶୁଣାଇଲେ: 
ମହାମହୋପାଧ୍ୟାୟ ଚନ୍ଦ୍ରଶେଖର ସିଂହ ହରିଚନ୍ଦନ ମହାପାତ୍ର ସାମନ୍ତ । ଆପଣଙ୍କର 
ଗୁଣରାଶିର ପରିଚୟ ସ୍ଵରୂପ ଭାରତବର୍ଷର ମହାମାନ୍ୟ ରାଜ ପ୍ରତିନିଧ୍‌ ଓ ଗଭଣ୍ତର 
ଜେନେରାଲ ବାହାଦୁର ଆପଣଙ୍କୁ ଯେଉଁ ସନନ୍ଦ ପ୍ରଦାନ କରି ଅଛନ୍ତି, ତାହା ଅତ୍ୟନ୍ତ 
ଆନନ୍ଦ ସହକାରେ ଆମ୍ଭେ ଅଦ୍ୟ ଆପଣଙ୍କୁ ପ୍ରଦାନ କଲୁ । ଆପଣ ଏ ଦେଶର ଏକ 
ମାନ୍ୟ ରାଜକୁଳୋଦ୍ଭବ ବ୍ୟକ୍ତି ଅଟନ୍ତି । ମାତ୍ର ସାଧାରଣ ରାଜବଂଶୀୟ ଲୋକଙ୍କ ପରି 
ବିଳାସିତା ଏବଂ ସାମାନ୍ୟ ସାଂସାରିକ ସୁଖରେ କାଳଯାପନ ନ କରି ସଂସ୍କୃତ ବିଦ୍ୟା 
ଏବଂ ବିଜ୍ଞାନ ବିଶେଷତଃ ଶାସ୍ତ୍ରର ସେବାରେ ଅହରହ ନିଯୁକ୍ତ ରହି ଉଚ୍ଚ ସୁଖ୍ଯାତି 
ଅର୍ଜନ ପୂର୍ବକ ଆପଣାର ଜୀବନ ସାର୍ଥକ କରି ଅଛନ୍ତି । ଭାସ୍କ୍ରାଚାର୍ଯ୍ୟଙ୍କ କାଳରୂ ଏ 
ପର୍ଯ୍ୟନ୍ତ ଦେଶୀୟ ପଞ୍ଜକା ଗଣନାରେ ଯେ ସମସ୍ତେ ଭ୍ରମ ଲକ୍ଷିତ ହୋଇଅଛି ତାହା 
ସବୁ କେହି ସଂଶୋଧନ କରି ନ ଥ୍‌ଲେ । ଆପଣ ବର୍ତମାନ କାଳର ଇଉରୋପୀୟ 
ଯନ୍ତ୍ରମାନଙ୍କର ସାହାଯ୍ୟ ବିନା ସ୍ଵକପୋଳକଳ୍ଛିତ ଉପାୟ ଦ୍ଵାରା ଗ୍ରହ ନକ୍ଷତ୍ରାଦିର ସଂଚାର 
କାଳ ଏମନ୍ତ ବିଶୁଦ୍ଧ ରୂପେ ଗଣନା କରିଅଛନ୍ତି ଯେ ଇଉରୋପୀୟ ପଞ୍ଜକା ସହିତ ଠିକ 
ମେଳ ହେଉଅଛି । ଆପଣଙ୍କର ଏ କାର୍ଯ୍ୟ ଅତି ପ୍ରଶଂସନୀୟ ଏବଂ ଅସାଧାରଣ 
ପାଣ୍ଠଡିତ୍ୟର ପରିଚାୟକ ଅଟେ । ଆମ୍ଭେ ଆଶା କରୁଁ ଅଦ୍ୟ ଯେଉଁ ସମ୍ମାନ ଆପଣଙ୍କୁ 
ପ୍ରଦତ୍ତ ହେଲା ତାହା ଆପଣ ଦୀର୍ଘକାଳ ଭୋଗ କରନ୍ତୁ ଏବଂ ଆପଣଙ୍କର ଆଦର୍ଶକୁ 
ଏ ଦେଶବାସୀମାନେ ଅନୁକରଣ କରିବାକୁ ତପ୍‌ର ହେଉନ୍ତୁ । 

ଦରବାର ସରିବାରୁ ସମସ୍ତେ ଘେରିଯାଇ ଚନ୍ଦ୍ରଶେଖରଙ୍କୁ ବଧାଇ ଦେଲେ । 
ଗୌରୀଶଙ୍କର ତାଙ୍କୁ ମନେ କରାଇ ଦେଲେ ଯେ ସେଦିନ ସନ୍ଧ୍ୟାରେ ପ୍ରିଣ୍ଟଂ କମ୍ପାନୀ 


୪୩୧ 


ଦୋତାଲାରେ ଅଭ୍ୟର୍ଥନା ସଭା ଅଛି । ରାଧାନାଥ ଚନ୍ଦ୍ରଶେଖରଙ୍କ ପାଖକୁ ପାଇ ତାଙ୍କୁ 
କଣ କହିବାକୁ ଚାହିଁ କହି ପକାଇଲେ, ବିଶୁଦ୍ଧ ସ୍ଵଣ୍ଢ୍ରେ କି ମୁଦ୍ରା ହେବ ଭଲେ ? ଏଇଟି 
ତାଙ୍କର ମେଳ ଖାଉଥୁବା ଧାଡ଼ିଟି ଥୁଲା । 

ରାତି ଆଠଟାରେ ପ୍ରିଣ୍ଟିଂ କମ୍ପାନୀ ଦୋତାଲାରେ ଫୂଲ ପତ୍ର ତୋରଣ 
ଦୀପାବଳୀରେ ସୁସଜ୍ରିତ ଘରେ ସଭା ଆରମ୍ଭ ହେଲା । ଚନ୍ଦ୍ରଶେଖରଙ୍କୁ ଏକ ଉଚ୍ଚ 
ଆସନରେ ବସାଇ ପ୍ରଥମେ ଦୁଇଟି ସଂଗୀତ ଗାୟନ ହେଲା । ପ୍ରଥମ ଗୀତ ରାଗ 
ଝିଂଚ୍ଚଟଟ, ତାଳ ଖେମଟା: ଆସ ମିଳି ବନ୍ଧୁଗଣ ଆଜ ହେ ଉତ୍ସବ ଦିନ, ପଠାଣି 
ସାମନ୍ତେ ସୁଖେ କର ସବେ ଆଲିଙ୍ଗନ | ଦ୍ବିତୀୟ, ରାଗିଣୀ ସାହାନା: ଆସ ଆସ ବନ୍ଧୁଗଣ 
ଆଜି ଶୁଭ ଦିନରେ, ଭକ୍ତି ପୁଷ୍ମାଞ୍ଜଳି ଦେବା ବୁଦ୍ଧ ଚନ୍ଦ୍ରଶେଖରେ । 

ପଣ୍ଡିତ ମାର୍କଣ୍ଡେୟ ମହାପାତ୍ର ସଂସ୍କୃତ ଭାଷାରେ ଚନ୍ଦ୍ରଶେଖରଙ୍କର ଗୁଣ କୀଉନ 
କରି ବକ୍ତୃତା ଦେଲେ । ତା ପରେ ଚନ୍ଦ୍ରଶେଖରଙ୍କୁ ବକ୍ତୃତା ଦେବାକୁ କୁହାଗଲା ଏବଂ 
ସେ ସିଦ୍ଧାନ୍ତ ଦର୍ପଣରୂ କିଛି ଶ୍ଳୋକ ଶୁଣାଇଲେ । ଏ ଶ୍ଳୋକ ସିଦ୍ଧାନ୍ତ ଦର୍ପଣର ସପ୍ତଦଶ 
ପ୍ରକାଶରେ ଭୂଗୋଳ ସ୍ପିତି ବର୍ଣ୍ଣନାରୁ ଥଲା, ଯେଉଁଥ୍‌ରେ ଏ କଥା ପ୍ରମାଣ କରାଯାଇଥୁଲା 
ଯେ ପୃଥ୍ବୀ ସ୍ର୍ରିର ଓ ନିଶ୍ଚଳ ଏବଂ ସୂର୍ଯ୍ୟ ତାହାର ଚତୁଦ୍ଦିଗରେ ପ୍ରଦକ୍ଷିଣ କରୁଛି । 
ପ୍ରଥମରୁ କେତୋଟି ଶ୍ଳୋକ ପଢ଼ି ସେ ୩୯ ନମ୍ବର ଶ୍ଳୋକକୁ ଆସିଲେ ଏବଂ ଏଇଟିକୁ 
ପଢ଼ି ତାର ଅର୍ଥ ବୁଝାଇଲେ: ହେ ପୃଥୁବୀର ଭ୍ରମଣ କରିବାରେ ବିଶ୍ବାସ କରୁଥୁବା 
ବ୍ୟକ୍ତିମାନେ, ତୁମ୍ଭେ ଅତି ସୃକ୍ଷ୍ମବୁଵି ଅଟ ଏବଂ ନିଜ ଯୁକ୍ତି ଦ୍ଵାରା ପଣ୍ଡିତମାନଙ୍କୁ ପରାଜିତ 
କରିଅଛ । ଯଦି ତୁମ୍ଭ ମତରେ ସୂର୍ଯ୍ୟଙ୍କର ସ୍ମ୍ରିରତା ଓ ପୃଥିବୀର ଗତି ଶୀଳତା ପ୍ରମାଣିତ 
ହୋଇଅଛି, ତେବେ ମୋହର ବାକ୍ୟ ଶ୍ରବଣ କର ଏବଂ ନିଜ୍ଚ ବାକ୍ୟ ଟିକିଏ ବନ୍ଦ କର । 

ଏହା ପରେ ଶ୍ଳୋକମାନ ପଢ଼ି ସେ ପୃଥୁବୀ ସ୍ଦ୍ରିର ରହିଥ୍‌ବାର ଯୁକ୍ତିମାନ ଦେଲେ 
ଏବଂ ବକ୍ତୃତା ଶେଷ କଲେ ସେହିଦିନ ସକାଳେ ଲେଖୁଥୁବା ଏହି ପଦଟି ପଢ଼ି: 

ବ୍ରହ୍ମାଣ୍ଡ ଖଣ୍ଡ ଭାଣ୍ଡ ସ୍ତିରତରଧରଣୀମଣ୍ଡଳ ଭ୍ରାନ୍ତିଶୌଣ୍ଡ- 
ପ୍ରୋଦ୍ଦଶ୍ରୈଂଲଣ୍ଡଦନ୍ତାବଳବଳଦଳନାକୁଣ୍ଠ କଣ୍ଡୀରବ ଶ୍ରୀଃ । ଇତ୍ୟାଦି । 

ଯାହାର ଅର୍ଥ ହେଲା, ଅଖଣ୍ଡ ଭାଣ୍ଡ ସ୍ଵରୂପ ବ୍ରହ୍ମାଣ୍ତ ମଧ୍ୟରେ ପୃଥୁବୀ ସ୍ଥିର 
ଥୁଲେ ହେଁ ତାହାର ଭ୍ରମଣ ସମ୍ବନ୍ଧରେ ଇଂଲାଣ୍ଡର ଜ୍ୟୋତି ର୍ବିଦମାନେ ମତ ଦେଉଛନ୍ତି; 
ସେମାନେ ହସ୍ତୀ ସ୍ଵରୂପ ଏବଂ ସେମାନଙ୍କ ବଳଦଳନ ବିଷୟରେ ମୋର ପ୍ରବନ୍ଧ ସିଂହ 
ସ୍ଵରୂପ । ଇତ୍ୟାଦି । 


୪୩୨ 

ବରପାଲି : ମାର୍ଚ୍ଚ ୧୮୯୫ 


ନିଜର ସାହିତ୍ୟ ରଚନାରୂ କୌଣସି ଆଥିକ ସହାୟତା ମିଳୁ ନ ଥୁବାରୁ ଗଙ୍ଗାଧର 
ମେହେର ମଧ୍ୟ ବିଶେଷ କ୍ଷୁବ୍ଧ ଥ୍‌ଲେ । ମୟୂରଭଂଜ ମହାରାଜାଙ୍କ ନାମରେ ଉତ୍ସର୍ଗୀକୃତ 
ତାଙ୍କର ଇନ୍ଦୁମତୀ କାବ୍ୟ ସେହି ମହାରାଜାଙ୍କ ଉକ୍ରଳ- ପ୍ରଭାରେ ପ୍ରକାଶ ପାଇ ମାତ୍ର 
୨୫ ଟଙ୍କାର ପୁରସ୍କାର ପାଇଥୁଲା । ଏହା ବ୍ଯତୀତ ତାଙ୍କୁ ଅନ୍ଯ କୌଣସି ସାହାଯ୍ୟ 
ଦେଇ ନଥୁଲେ ଶ୍ରୀରାମ ଚନ୍ଦ୍ର । ଗଙ୍ଗାଧର ତାଙ୍କର ପରବର୍ତୀ ରଚନା ଉକ୍କ ଳଲକ୍ଷ୍ମୀ ମଧ୍ୟ 
ପ୍ରଭାକୁ ପଠାଇଥ୍‌ଲେ, କିନ୍ତୁ ସେ ପତ୍ରିକାରେ ପ୍ରକାଶ ପାଇଲା ନାହିଁ । ତେଣୁ ସେ ଏ 
ଲେଖାକୁ ହିତୈଷିଣୀ ପତ୍ରିକାକୁ ପଠାଇଦେଲେ ଏବଂ ସାମାନ୍ୟ ମାତ୍ର ପୁରସ୍ହାରରୁ 
ମଧ୍ୟ ବଞ୍ଚିତ ହେଲେ । ନିଜର ଦୁଃଖ ସବୁ ଜଣାଇ ଗଙ୍ଗାଧର ତାଙ୍କର ପ୍ରିୟ ବାନ୍ଧବ 
ରାଧାନାଥଙ୍କୁ ଏକ ଦୀର୍ଘ ପତ୍ର ଲେଖିଲେ ଏବଂ ଅନୁରୋଧ କଲେ ଇନ୍ଦୁମତୀକୁ କିପରି 
ପାଠ୍ୟପୁସ୍ତକ କରାଯାଇ ପାରିବ । 

ଏ ଚିଠି ପାଇବା ବେଳକୁ ରାଧାନାଥ ପୁଣି ଅଶାନ୍ତିରେ ଥୁଲେ । ନିଜର ଗ୍ରନ୍ଥାବଳୀ 
ପ୍ରକାଶ କରିବା ବିଷୟରେ କୌଣସି ଅଗ୍ରଗତି ହୋଇ ନଥୁଲା । ତୁଳସୀ ସ୍ତବକ ପ୍ରକାଶ 
ପରେ ତାଙ୍କର ନିନ୍ଦୁକମାନେ କହିଲେ ଯେ ସେ ଏ ବହିର ଅନେକ ପଦ ନିଜର 
ସମାଲୋଚକମାନଙ୍କୁ ଆକ୍ଷେପ କରି ଲେଖୁଛନ୍ତି, ଯଥା ସହନ୍ତି ଧାରାପାତ ଶଇଳଗଣ, 
ଖଳବଚନ ଯଥା ସହେ ସୁଜନ । ନିନ୍ଦୁକମାନେ ଟିକିଏ ଶ୍ରମ କରିଥୁଲେ ଜାଣି ପାରିଥାନ୍ତେ 
ଯେ ଏହି ପଦଟି ସରଳ ଅନୁବାଦ ମାତ୍ର ଥୁଲା ତୁଳସୀଦାସଙ୍କ ଫଂକ୍ତିର : ବୂୁନ୍ଦ ଆଘାତ 
ସହ ହିଁ ଗିରି କୈସେ, ଖଲକେ ବଚନ ସନୁ ସହେ ଜୈସେ ! ସମାଲୋଚକମାନେ 
କିନ୍ତୁ କୌଣସି ଯୁକ୍ତିତର୍କ ଶୁଣିବା ଅବସ୍ଥାରେ ନ ଥ୍‌ଲେ ବର୍ତମାନ । ଏହି ସମୟରେ 
ରାଧାନାଥ ସାହିତ୍ୟ ବିଷୟକ ନିଜର ସମସ୍ତ ଦୁଃଖ ଅଭିମାନ ଅଭିଯୋଗ ଗଙ୍ଗାଧରଙ୍କୁ 
ଲେଖିଲେ ଏକ ଦୀର୍ଘପତ୍ରରେ | 

ଶ୍ରୀ ହରିଃ ଶରଣମ 
କଟକ ୧୮.୩.୧୮୯୫ 
ସବିନୟ ନିବେଦନମିଦଂ, 

ପରମ ଶ୍ରଦ୍ଧାସ୍ପଦ ମହୋଦୟ, ଅନବକାଶ ନିବନ୍ଧନ ଆପଣଙ୍କର ଦୁଇ ତାରିଖର 
ପତ୍ରର ଉତ୍ତର ଦେବାରେ ବିଳମ୍ବ ହୋଇଛି, କ୍ଷମା କରିବା ହେବେ । 


୪୩୩ 

ପ୍ରଭା ପୁଣି ଦେଖା ଦେଇଅଛି ସତ୍ଯ, ସମ୍ପତି ତାହା ଗୋବିନ୍ଦ ବାବୁଙ୍କର 
ଏକହାତିଆ ସଂପରି ପରି ପ୍ରତିଭାତ ହେଉଅଛି । ମହାରାଜାଙ୍କର ଅନେକ ସଦଗୁଣ 
ଅଛି, ମାତ୍ର ଉକ୍ରଳ ସାହିତ୍ୟାନୁରାଗ ସେଥର ଅନ୍ତର୍ଭୁକ୍ତ ମନେ ହେଉନାହିଁ । ଆପଣଙ୍କ 
ପରି ମୁଁ ମଧ୍ୟ ଭ୍ରାନ୍ତ ଆଶାରେ ମୁମ୍ପ ହୋଇ ମହାରାଜାଙ୍କୁ ଉତ୍କଳର ଭାବୀ ବିକ୍ରମାର୍କ 
ମଣିଥିଲି । କାର୍ଯ୍ୟତଃ ଦେଖିଲି ଯେ ସେ ମାତୃଭାଷା ସମ୍ବନ୍ଧରେ ସମ୍ପୂଣ୍ଠ୍ର ଉଦାସୀନ । 
ପ୍ରଭାର ଖରଚ ସେ ଦିଅନ୍ତି ସତ୍ୟ, ମାତ୍ର ସେଥ୍ର ପ୍ରବର୍ତକ ସେ ନୂହନ୍ତି । ବାରିପଦାର 
ଭୂତପୂର୍ବ ହେଡ଼ମାଷ୍ଟର ଚୈତନ୍ୟବାବୂ ପ୍ରକୃତ ପକ୍ଷରେ ପ୍ରଭାର ଜନ୍ମଦାତା । ସଂପ୍ରତି 
ସେ କେନ୍ଦୁଝରରେ ଅବସ୍ଫ୍ାନ କରୁଅଛନ୍ତି । ଗୋବିନ୍ଦ ବାବୁ ସଂ ସ୍କୃତଜ୍ଞ, ଉକ୍ରଳ ଭାଷାରେ 
ମଧ୍ୟ ତାହାଙ୍କର ସୁନ୍ଦର ବ୍ୟୁପ୍ରି ଅଛି । ମାତ୍ର ଚୈତନ୍ୟ ବାବୁଙ୍କ ପରି ସେ ଭାଷାନୂରାଗୀ 
କିମ୍ବା ପରାର୍ଥ ପରାୟଣ ନୂହନ୍ତି । ମହାରାଜ ଇଂରେଜୀ ଭାଷାରେ ପ୍ରାୟ ସର୍ବଦା 
କଥୋପକଥନ କରନ୍ତି । ସମ୍ଭବତଃ ସେ ଇଂରାଜୀରେ ଚିନ୍ତା କରନ୍ତି, ଇଂରାଜୀରେ ସ୍ଵପ୍ନ 
ମଧ୍ୟ ଦେଖନ୍ତ । ସାହେବ ଉପାସନା ଏବଂ ମୃଗୟା ତାହାଙ୍କର ପ୍ରଧାନ 
ବିନୋଦନ ଅଟେ । 

ଇଉରୋପର ରାଜା ଏବଂ ଧନବନ୍ତ ବ୍ୟକ୍ତିମାନେ ଯେପରି ବିଦ୍ୟୋତ୍ସାହୀ ଏବଂ 
ସାହିତ୍ୟ ରସିକ, ଓଡ଼ିଶାରେ ଯେବେ ସେହିପରି ଦୁଇ ଚାରିଟି ରାଜା ଥାନ୍ତେ, ତାହାହେଲେ 
ପଚାଶ ଷାଠିଏ ବର୍ଷ ମଧ୍ୟରେ ଏହି ଦରିଦ୍ର ଉତ୍କଳ ଭାଷା ମଧ୍ୟ ପୃଥ୍‌ବୀର ଗୋଟିଏ 
ଗଣନୀୟ ଭାଷା ହୋଇପାରନ୍ତା । ଦୁଃଖର ବିଷୟ ସେପରି ରାଜା ଓଡ଼ିଶାରେ ଜଣେ 
ସୁଦ୍ଧା ପାଇବାର ସହଜ ନୂହେଁ । ବାମଣ୍ଡା ମହାରାଜା ସାପେକ୍ଷ ଭାବରେ ଅବଶ୍ୟ 
ପ୍ରଶଂସାହଁ, ମାତ୍ର ନିରପେକ୍ଷ ଭାବରେ ବିଚାରିଲେ ସେ ଯାହା କରିଅଛନ୍ତି କିମ୍ବା କରୁଅଛି 
ତାହା ସାମାନ୍ୟ ଅଟେ । 

ଆପଣଙ୍କ ପରି ବ୍ୟକ୍ତି ଯଦି ଇଉରୋପରେ ଜନ୍ମିଥାନ୍ତେ ତାହାହେଲେ କେବଳ 
ସାହିତ୍ୟ ଚର୍ଚ୍ଚା ସକାଶ ମାସିକ ୨୦୦ ଟଙ୍କାର ଅନ୍ୟୁନ ପେନସନ ଭୋଗୀ ହୋଇଥାନ୍ତେ । 

ପାରିବାରିକ ପୀଡ଼ା, କାର୍ଯ୍ୟର ଝଝଟ ଏବଂ ଦେଶର ଅଗ୍ରାହକତା ନି ବନ୍ଧନ ମୁଁ 
ସାହିତ୍ୟ ଚର୍ଚ୍ଚା ପରିତ୍ୟାଗ କରିଅଛି | ପ୍ରକୃତ ସାହିତ୍ୟ ଜ୍ଞାନ ସମୟ ସାପେକ୍ଷ ଅଟେ, 
ବିଶେଷତଃ ଓଡ଼ିଶାରେ । ଓଡ଼ିଶାରେ କାଳିଦାସଙ୍କ ସହିତ ଭଂଜଙ୍କ ପରି କବି ସମାନ 
ଆସନ ପାଆନ୍ତି । ହିମାଳୟ ସହିତ କପିଳାସ ତୁଳିତ ହୁଏ । ଏପରି ଦେଶରେ ସାହିତ୍ୟ 
ଜ୍ଞାନ ଲାଭ ସହଜ କଥା ନୂହେଁ । ସାହିତ୍ୟାନୁରାଗ ମୋହର ବହୁଦିନରୁ ଥଲା । ମାତ୍ର 
ଉଚ୍ଚ ସାହିତ୍ୟ କଣ ସେ ଜ୍ଞାନ ବହୁ ବିଳମ୍ବରେ ଲାଭ ହେଲା । ସେହି ଜ୍ଞାନ ଲାଭ ସଙ୍ଗେ 
ସଙ୍ଗେ ସାହିତ୍ୟ ଚର୍ଚ୍ଚା ପରିତ୍ୟାଗ କରିବାକୁ ହେଲା । ବର୍ଭମାନ ମୋହର ବୟଃକ୍ରମ 

୪୬ ବର୍ଷ । କ୍ରମଶଃ ଜରାର ନିକଟବର୍ତୀ ହେଉଅଛି । ମୁଁ ନିଜେ କିଛି କରିପାରିବି 
ଏପରି ଆଶା ସ୍ଵପ୍ନରେ ସୁଦ୍ଧା ହୃଦୟରେ ସ୍ଫ୍ରାନ ଦେବାକୁ ପ୍ରବୃତ୍ତି ହେଉନାହିଁ । ସେ ଯାହା 
ହେଉ ଆପଣଙ୍କ ପରି ମାତୃଭୂମିର ସୁଯୋଗ୍ୟ ସନ୍ତାନମାନଙ୍କର ଉନ୍ନତି ଦେଖିବାକୁ ମୁଁ 
ସର୍ବଦା ଉଦଗ୍ରୀବ । 
ଯେବେ ଶଶ୍ଵର ସେପରି ଦିନ ଦିଅନ୍ତି ମୁଁ କଲିକତା ଏବଂ ସମ୍ବଲପୁର ମାର୍ଗ 
ଦେଇ ବରପାଲି ଯାଇପାରେ । ଆପଣଙ୍କ ସହିତ ମୋର ଦୁଇ ଚାରିମାସ ଏକତ୍ରାବସ୍ଫାନ 
ଘଟିଲେ ପରସ୍ପର ଅନେକ ଶ୍ରେୟଃ ଲାଭ ହୋଇପାରନ୍ତା । 
ଇନ୍ଦୁମତୀ ପୁସ୍ତକ ତିନିଖଣ୍ଡ ଏବଂ ଖଣ୍ଡିଏ ଆବେଦନ ପତ୍ର ପଠାଇଲେ ମୁଁ ତାହା 
ସ୍କୁଲ ବୁକ କମିଟିରେ ମୋହୋର ଅନୁରୋଧ ସହିତ ଅର୍ପଣ କରିବି | ଦୁଃଖର ବିଷୟ 
ଏହି ଯେ ସ୍କୁଲ ବୂକ କମିଟିର ଅଧୁକାଂଶ ମେମ୍ବର ସାହିତ୍ୟ ଜ୍ଞାନ ବଜିତ ଅଟନ୍ତି । 
ମେମ୍ବର ନିର୍ବାଚନ ଗୁଣ ଦେଖ୍‌ ହୁଏନାହି, କେବଳ ପଦ ଦେଖ୍‌ ହୁଏ । ଏହି ହେତୁରୁ 
ସମୟ ସମୟରେ ନିତାନ୍ତ ବିଚାର ବିଭ୍ରାଟ ଘଟିଥାଏ । 
ଆପଣଙ୍କର ସ୍ନେହକ୍ରୀତ 
ଶ୍ରୀ ରାଧାନାଥ ରାୟ 
ରାଧାନାଥଙ୍କ ଚିଠି ପାଇ ଗଙ୍ଗାଧରଙ୍କର ଆହୁରି ଅଧୁକ ନୈରାଶ୍ୟ ହେଲା । 
ସେ ମଧ୍ୟ ରାଧାନାଥଙ୍କ ଭଳି ବର୍ତମାନ ଓଡ଼ିଶାର ରାଜା ଜମିଦାରଙ୍କ ପ୍ରତି ବିମୁଖ 
ଥୁଲେ । ବରପାଲି ଜମିଦାରଙ୍କ ପାଖରେ ସେ ପ୍ରଥମେ ଅମିନ ଓ ପରେ ମାଲମୋହ ରିର 
କାମ କରି ଓ ତାଙ୍କର ଖମାର ଓ ବଜାର ଆୟର ହିସାବ ରଖି ଦରମା ମାତ୍ର ପାଉଥ୍‌ଲେ, 
ନିଜର ସାହିତ୍ୟ ଚର୍ଚ୍ଚା ପାଇଁ ଜମିଦାର ତାଙ୍କୁ କୌଣସି ଅର୍ଥ ବା ଉତ୍ସାହ ଦେଇ ନ 
ଥୁଲେ । ବରପାଲି ଯୁବରାଜ ମହେନ୍ଦ୍ର ସିଂହ ଶ୍ରୀରାମଚନ୍ଦ୍ର ଭଂଜଙ୍କ ଭଉଣୀକୁ ବିବାହ 
କରିବା ସମୟରେ ଗଙ୍ଗାଧର ବାରିପଦା ଯାଇ ମୟୂରଭଂଜ ମହାରାଜାଙ୍କ ସହିତ ପରିଚିତ 
ହୋଇଥୁଲେ, କିନ୍ତୁ ଇନ୍ଦୁମତୀ ପାଇଁ ପ୍ରଭାର ୨୫ ଟଙ୍କା ବ୍ୟତୀତ ତାଙ୍କଠାରୁ କୌଣସି 
ସାହାଯ୍ୟ ପାଇ ନ ଥୁଲେ । ବଲାଙ୍ଗୀର ପାଟଣାର ନୂଆ ରାଜା ମଦ୍ଦଳ ଗଞ୍ଜନ ସିଂହଦେଓ 
ଜଣେ ଯୋଗ୍ୟ ଲୋକ ବୋଲି ଶୁଣିଥୁଲେ, କିନ୍ତୁ ସେ ମଧ୍ୟ ଏ ପର୍ଯ୍ୟନ୍ତ ସାହିତ୍ୟ ପାଇଁ 
କିଛି କରି ନ ଥୁଲେ । 
ରାଧାନାଥ ତାଙ୍କର ବୈୟାସିକୀ ବାଣୀରେ ଏହି ରାଜାମାନଙ୍କ ପ୍ରତି ଆକ୍ଷେପ 
କରି ଚନ୍ଦ୍ରଶେଖର ସାମନ୍ତଙ୍କ ପ୍ରସଙ୍ଗରେ ଲେଖ୍ଥୁ୍ଲେ: 
ଥାଉଁ କି ଶ୍ରୀରାମଚନ୍ଦ୍ର ନରରାଣ, ବୟସେ କିଶୋର ଜ୍ଞାନେ ବର୍ଷୀୟାନ 
ଥାଉଁ ଥାଉଁ ବାସୁଦେବ ନୃପବର, ବିଦ୍ଵାନ ମରାଳକୂଳ ପଦ୍ମାକର 


୪୩୫ 

ନରେଶ ମହେନ୍ଦ୍ର ସ୍ବଦେଶ ଗୌରବ, ଗୁଣିବୃନ୍ଦ ଅନିବନ୍ଧନ ବାନ୍ଧବ 

ତୁମ୍ଭ ପରି ଜ୍ଞାନ ତରୁ ମଉଳିଲା, ଏହା ଦେଖୁବାକୁ ବିହି ଲେଖୁଥୁଲା | ଇତ୍ୟାଦି | 

ଏହି ସମୟରେ ଦିନେ ରାଧାନାଥ ବିରକ୍ତ ହୋଇ ଶଶିଭୂଷଣଙ୍କୁ କହିଲେ 
ମୟୂରଭଂଜ ମହାରାଜାଙ୍କୁ ପତ୍ର ଲେଖିବା ପାଇଁ : ମହାରାଜା ଭଲେ ସାହି ତ୍ୟ ପାଇଁ କିଛି 
ଟଙ୍କା ନ ଦିଅନ୍ତୁ, ଆମର ଘର ତିଆରି ପାଇଁ କିଛି କାଠ ଦିଅନ୍ତୁ । ଏ ପତ୍ରର କୌଣସି 
ଉତ୍ତର ଆସିଲା ନାହିଁ, କାରଣ ଶ୍ରୀରାମଚନ୍ଦ୍ର ବର୍ଭମାନ ନିଜର ଗୋଟିଏ ବିଶେଷ 
ସମସ୍ୟା ନେଇ ବ୍ୟସ୍ତ ଓ ବିବ୍ରତ ଥୁଲେ । କିଛି ଦିନ ଆଗରୁ ସେ ବ୍ରାହ୍ମ କେଶବ ଚନ୍ଦ୍ର 
ସେନଙ୍କ ଝିଅକୁ ବିବାହ କରି ସାରା ଓଡ଼ିଶାରେ ସମାଲୋଚନାର ପାତ୍ର ହୋଇଥୁଲେ । 
ସମସ୍ତେ କହୁଥୁଲେ ଯେ ଓଡ଼ିଶାର ରାଜା ହିନ୍ଦୁ ରାଜପରିବାର ବାହାରେ ବିବାହ କରିବା 
ଅନୁଚିତ । ଖବରକାଗଜରେ ଲେଖାହେଲା ଯେ ଯାହାଙ୍କ ହାତରେ ଲକ୍ଷ ଲକ୍ଷ ଲୋକଙ୍କର 
ଶାସନଭାର ଅଛି, ଯେ ଏତେ ଲୋକଙ୍କର ଆଦର୍ଶ ସ୍ଫରଳ, ତାଙ୍କର ଦେଶକାଳପାତ୍ର 
କୁଳଶୀଳ ପ୍ରତି ଦୃଷ୍ଟି ନ ରଖି କେବଳ ପ୍ରେମ ନେଇ ଚାଲିବା ବିଧେୟ ନୁହେଁ । 
ପ୍ରେମର ବଶବର୍ତୀ ହୋଇ ରାଣ ପକାଇ ରାଜବଂଶୀୟ ଲୋକେ ବା ଉଚ୍ଚ କର୍ମଚାରୀ 
ମେହେନ୍ତରାଣୀ ବା ବେଶ୍ୟା ସହିତ ମାତିଲେ ରାଜା ପାଟି ଫିଟାଇ ପାରିବେ କି ? 
ମୟୂରଭଂଜର ସାନ୍ତାଳ ପ୍ରଜାମାନେ ମଧ୍ୟ ଏପରି ଯୁକ୍ତି କରିବାର ଦେଖାଗଲା: ଜନ୍ଦା 
ଧାଡ଼ିରେ ଜନ୍ଦା ଯାଉଛି, ପିମ୍ପୂତ୍ରି ଧାଡ଼ିରେ ପିମ୍ପୁଡ଼ି ଯାଉଛି; କନ୍ଦା ଧାଡ଼ିକି ପିମ୍ପୁଡ଼ି 
ଯାଉନାହିଁ କି ପିକ୍ପୁଡ଼ି ଧାଡ଼ିକି ଜନ୍ଦା ଯାଉନାହିଁ । ତେବେ ରାଜାଟା କିପରି ଧାଡ଼ି ଛାଡ଼ି 
କରି ଯିବ ? 

ବାର 

ଖଣ୍ଡପଡ଼ା : ମାର୍ଚ ୧୮୯୫ 


ବର୍ରମାନ ରାତିରେ ଗ୍ରହ ନକ୍ଷତ୍ର ଓ ଦିନରେ ସନନ୍ଦ କାଗଚ୍ଚଟିକୁ ଅନାଇ ଦିନଯାଉଥୁଲା 
ଚନ୍ଦ୍ରଶେଖରଙ୍କର । ପତ୍ର ପତ୍ରିକାରେ ଏତେ ପ୍ରଚାର ସକ୍ବେ ଏବଂ ଗୌରୀଶଙ୍କର ଓ 
ରାଧାନାଥଙ୍କ ଭଳି ଶୁଭେନ୍ଦୁ ମାନଙ୍କର ଚେଷ୍ଟା ସନ୍ସେେ ପଚିଶ ବର୍ଷ ତଳୁ ଲେଖା ହୋଇ 
ରହିଥବା ସିଦ୍ଧାନ୍ତ ଦର୍ପଣ ଛପାଇବା ବିଷୟରେ କୌଣସି ବ୍ୟବସ୍ଫା ହୋଇପାରୁ ନ 
ଥୁଲା। ୧୮୮୭ରେ ଗୌରୀଶଙ୍କର ଦୀପିକାରେ ଏଭଳି ଏକ ଅନୁରୋଧ ପ୍ରକାଶ 
କରିଥୁଲେ: ଆମ୍ଭେମାନେ ଓଡ଼ିଶାର ରାଜା ଜମିଦାର ଓ ଧନୀମାନଙ୍କୁ ଅନୁରୋଧ କରୁଅଛୁ 
ଯେ ଏ ଗ୍ରନ୍ଥ୍‌ ଛାପା କରାଇବା ବିଷୟରେ ସେମାନଙ୍କ ମଧ୍ୟରୁ କେହି ଅଗ୍ରସର ହୋଇ 
ଆପଣାର ଯଶ ଏବଂ ସ୍ଵଦେଶର ଗୌରବ ପ୍ରକାଶ କରନ୍ତୁ । ଧର୍ମ ଓ ସୁଖ୍ୟାତି ଅଟ୍ଜି ବାର 
ଏମନ୍ତ ସୁଯୋଗ ସର୍ବଦା ମିଳଇ ନାହିଁ । ତାଳଚେର ଓ ବାମଣ୍ଡାର ରାଜାମାନେ ଧର୍ମ 
ପୁସ୍ତକମାନ ପ୍ରକାଶ ଓ ବିନାମୂଲ୍ୟରେ ବିତରଣ ଦ୍ଵାରା ଓଡ଼ିଶାବାସୀଙ୍କର ବିଶେଷ 
କୃତଜ୍ଞତା ଭାଜନ ହୋଇଅଛନ୍ତି କିନ୍ତୁ ଏ ଗ୍ରନ୍ତ ଯେ ପ୍ରକାଶ କରିବ ସେ ସମସ୍ତ 
ଭାରତବର୍ଷର ଉପକାର କରିବ । ଯେବେ କୌଣସି ଧନାଢ଼୍ୟ ବ୍ୟକ୍ତି ପ୍ରସ୍ତାବ ଗ୍ରହଣ 
କରିବାକୁ ପ୍ରସ୍ତୁତ ହେବେ, ତେବେ ପତ୍ରଦ୍ଵାରା ଆପଣାର ଅଭିପ୍ରାୟ ଜଣାଇଲେ 
ଆମ୍ଭେମାନେ ସାଧ୍ୟାନୁସାରେ ଉଚିତ ମୂଲ୍ୟରେ ଛାପା କରାଇ ଆଣିବା ପକ୍ଷରେ ସାହାଯ୍ୟ 
କରିବୁ । 

ମାତ୍ର ଏ ଆବେଦନର କୌଣସି ଫଳ ହୋଇ ନ ଥୁଲା । ନିଜର ଶାରୀରିକ 
ଅସୁସ୍ତ୍ୃତା ଓ ଷାଠିଏ ବର୍ଷର ବାର୍ଵକ୍ୟ ନେଇ ଚନ୍ଦ୍ରଶେଖର ଖଣ୍ଡପଡ଼ାରେ ବସିରହିଥ୍‌ଲେ 
ଏବଂ ପ୍ରତିଦିନ ସିଦ୍ଧାନ୍ତ ଦର୍ପଣର ତାଳପତ୍ର ବିଡ଼ାକୁ ଓଲଟାଇ ଅଧୁକରୁ ଅଧୁକ ବିଷଣ୍ଠ 
ହେଉଥୁଲେ । ଏଇ ସମୟରେ ଦିନେ ରାଧାନାଥଙ୍କର ଚିଠି ଆସିଲା ଯେ ସେ କଟକ 
କଲେଜର ବିଜ୍ଞାନ ଅଧ୍ୟାପକ ଯୋଗେଶଚନ୍ଦ୍‌ ରାୟଙ୍କ ସହିତ କଥାବାର୍ରା କରିଛନ୍ତି; 
ବହି ଛାପା ବିଷୟରେ ଚନ୍ଦ୍ରଶେଖର ଯାଇ ତାଙ୍କ ସହିତ ସାକ୍ଷାତ କରନ୍ତୁ । 

ଛତିଶ ବର୍ଷ ବୟସ୍ଵ୍‌ ଯୋଗେ ଶଚନ୍ଦ୍ର ରାୟ ବିଜ୍ଞାନ ଅଧ୍ୟାପକ ହେଲେ ମଧ୍ୟ 
ସାହିତ୍ୟ ଓ ଇତିହାସରେ ରୂଚି ରଖୁଥିଲେ ଏବଂ ରାମାନନ୍ଦ ଚଟ୍ଟୋପାଧ୍ୟାୟଙ୍କ ସମ୍ପାଦିତ 
ପ୍ରଦୀପ ଓ ଦାସୀ ପତ୍ରିକାରେ ବୈଦିକ ଓ ପୌରାଣିକ ବିଷୟମାନଙ୍କ ଉପରେ ପ୍ରବନ୍ଧ 

ଲେଖୁଥୁଲେ । ଓଡ଼ିଆ ବଙ୍ଗଳା ଇଂରେଜୀ ବ୍ୟତୀତ ସଂସ୍କୃତ ମରାଠୀ ଓ ଗୁଜୁରାଟୀ 
ଭାଷାମାନଙ୍କରେ ତାଙ୍କର ବ୍ୟୁପ୍‌ଭି ଥିଲା ଏବଂ ସେ ସବୁବେଳେ ଚେଷ୍ଟିତ ଥିଲେ ବୈଦିକ 
କୃଷ୍ଟିର ପ୍ରାଚୀନତା ନିର୍ଣ୍ପୟ କରିବାପାଇଁ । ଏଥୁ ଯୋଗୁ ସେ ଜ୍ୟୋତିଷ ଶାସ୍ତ୍ର ବିଷୟରେ 
ଜାଣିବାକୁ ଚାହୁଁଥ୍‌ଲେ ଏବଂ ଚନ୍ଦ୍ରଶେଖର ଓ ସିଦ୍ଧାନ୍ତ ଦର୍ପଣଠାରେ ଆଗ୍ରହ 
ଦେଖାଇଥୁଲେ | 

ରାଧାନାଥଙ୍କ ପତ୍ର ପାଇ ଚନ୍ଦ୍ରଶେଖର ସାଙ୍ଗେ ସାଙ୍ଗେ କଟକ ବାହାରିଲେ ପୁଅ 
ଚକ୍ରଧରକୁ ସାଙ୍ଗରେ ନେଇ । କଟକରେ ସିଧା କାଳୀଗଳି ଯାଇ ରାଧାନାଥଙ୍କୁ ଖୋଚ୍ଚିବା 
ବେଳକୁ ସେ ଅଫିସ ବାହାରି ଯାଇଥୁଲେ । ତେବେ ଶଶିଭୂଷଣ ଚନ୍ଦ୍ରଶେଖରଙ୍କୁ ନେଇ 
ଚାନ୍ଦିନୀ ଚୌକରେ ଗୋଟିଏ ବସାଘରେ ରଖାଇବାର ବ୍ୟବସ୍ଥା କରି ସେଦିନ 
ସନ୍ଧ୍ୟାବେଳେ ତାଙ୍କୁ ଯୋଗେ ଶଚନ୍ଦ୍ରଙ୍କ ଘରେ ପହଞ୍ଚାଇଦେଲେ । ଯୋଗେଶ ଚନ୍ଦ୍ର 
ସେତେବେଳକୁ ଘରକୁ ଫେରି ନଥୁବାରୁ ଚନ୍ଦ୍ରଶେଖର ରାସ୍ତା ଉପରେ ବସି ତାଙ୍କର 
ଅପେକ୍ଷା କଲେ । ସଂଜ୍ଚବେଳେ ଯୋଗେଶଚନ୍ଦ୍ର ତାଙ୍କର କେତେଜଣ ଅଧ୍ୟାପକ ବନ୍ଧୁଙ୍କ 
ସହିତ ଘରକୁ ଫେରି ଚନ୍ଦ୍ରଶେଖରଙ୍କୁ ରାସ୍ତାରେ ବସିଥୁବାର ଦେଖୁ ଦୁଃଖୁତ ହେଲେ 
ଏବଂ ଘର ଭିତରକୁ ଡାକିନେଲେ । ତାଙ୍କ ବସିବା ଘରେ ଚଉକି ଉପରେ ନ ବସି 
ଚନ୍ଦ୍ରଶେଖର ଗୋଟିଏ କଣରେ ତଳେ ବସି ବୁଢ଼ୁଳା ଖୋଲି ସିଦ୍ଧାନ୍ତ ଦର୍ପଣ ପୋଥୁ ମାନ 
ବାହାର କରିବାରେ ଲାଗିଲେ । 

ଚଟାଣରେ ଗୁଡ଼ାଏ ତାଳପତ୍ର ବିଡ଼ା ସାମନାରେ ଖେଳାଇ ବସିଥୁବା ମଫସଲିଆ 
ଧୂଳିମଳି ଲାଗିଥୁବା ଅସନା ଦେଖାଯାଉଥ୍‌ବା ବୂଢ଼ାଟିକୁ ଦେଖି ଯୋଗେଶଚନ୍ଦ୍ରଙ୍କର 
ବନ୍ଧୁମାନଙ୍କର ସନ୍ଦେହ ହେଲା ଯେ ଲୋକଟି ଜଣେ ପ୍ରସିଦ୍ଧ ଜ୍ୟୋତିଷ ହୋଇପାରେ । 
ବୁଢ଼ା ହୁଏତ ସଂସ୍କୃତ ପଢ଼ି ଜ୍ୟୋତିଷ ବିଷୟରେ କିଛି ଶ୍ଳୋକ ଲେଖୁଦେଇଥୁବ, କିନ୍ତୁ 
ଆକାଶରେ ଗ୍ରହ ନକ୍ଷତ୍ରଙ୍କ କଥା ତାକୁ କିଛି ଜଣା ନ ଥୁବ । ସେମାନେ ଚନ୍ଦ୍ରଶେ ଖରଙ୍କୁ 
ବାହାରକୁ ଡାକିନେଲେ । ବର୍ତମାନ ରାତି ହୋଇଯାଇଥୁଲା ଏବଂ ନିର୍ମଳ ଆକାଶରେ 
ତାରା ଚମକୁଥୁଲେ । ପଶ୍ଚିମ ଆକାଶରେ ମଙ୍ଗଳ ଓ ଶୁକ୍ର ପ୍ରାୟ ଛ ଡିଗ୍ରୀ ତଫାତରେ 
ଥୁଲେ । ଯୋଗେଶ ଚନ୍ଦ୍ରଙ୍କ ବନ୍ଧୁ ହେମଚନ୍ଦ୍ର ଚନ୍ଦ୍ରଶେଖରଙ୍କୁ ପଚାରିଲେ, ଆପଣ ବଉଁମାନ 
ମଙ୍ଗଳ ଓ ଶୁକ୍ରର ଦୂରତ୍ଵ କହିପାରିବେ ? 

ଏ ପ୍ରଶ୍ନ ଶୁଣି ଚନ୍ଦ୍ରଶେଖର ଏକ ବିକଟ ଚିତ୍କାର କରି ପେଟକୁ ଧରି ତଳେ 
ଗଡ଼ିବାରେ ଲାଗିଲେ । ତାଙ୍କର ପ୍ରଶ୍ନ କରିବାରେ କଣ ଧୃଷ୍ଟତା ହେଲା ବୋଲି ହେମଚନ୍ଦ୍ର 
ବିବ୍ରତ ହୋଇ ଚକ୍ରଧର ଆଡ଼କୁ ଅନାଇଲେ । ଚକ୍ରଧର କହିଲା, ଏଥୁରେ ବ୍ୟସ୍ତ ହେବାର 
କିଛି ନାହିଁ; ବାପାଙ୍କର ଅନ୍ତଃଶୂଳ ବେମାରୀ ଯୋଗୁ ମଝିରେ ମଝିରେ ଏପରି 


୪୪୦ 

ହୋଇଥାଏ । ଅଳ୍ପ ସମୟରେ ପୁଣି ଠିକ ହୋଇଯିବେ । ସତକୁ ସତ କିଛି ସମୟ ପରେ 
ଚନ୍ଦ୍ରଶେଖର ଭୂଇଁରୁ ଉଠି ବସିଲେ; ଅଣ୍ଟାରୁ ନାସଦାନି ଖୋଲି ଦି ଟିପ ନାସ ନେଲେ 
ଏବଂ ବୁଜୁଳାରୁ ମାନଯନ୍ତ୍ର ବାହାର କରି ଆକାଶକୁ ଅନାଇଲେ । କିଛି ମିନିଟ୍‌ ଭିତରେ 
ସେ ଯୋଗେଶଚନ୍ଦ୍ରଙ୍କ ବାରଣ୍ଡାରେ ଖଡ଼ିରେ ହିସାବ କରି ଯେଉଁ ସଂଖ୍ୟାଟି ବାହାର 
କଲେ, ତାହା ପ୍ରକୃତ ଦୂରତ୍ଵର ଅତି ପାଖାପାଖ୍‌ ଥଲା । 

ଚନ୍ଦ୍ରଶେଖରଙ୍କୁ ଦେଖାଇବା ପାଇଁ ଯୋଗେଶଚନ୍ଦ୍ର ଗୋଟିଏ ଟେଲିସ୍କୋପ ଯନ୍ତ୍ର 
ଆଣି ଘରେ ରଖୁଥୁଲେ। ପ୍ରଥମେ ଚନ୍ଦ୍ର ଶେଖର ଜାଣି ପାରିଲେ ନାହିଁ ଏହି 
କିମ୍ଭୂତକିମାକାର ଜି ନିଷଟି କଣ | ଯନ୍ତ୍ରଟିକୁ କିପରି ବ୍ୟବହାର କରିବାକୁ ହେବ ବୁଝାଇ 
ଯୋଗେ ଶଚନ୍ଦ୍ର ତାକୁ ଚନ୍ଦ୍ରଶେଖରଙ୍କ ଆଗରେ ରଖିଦେଲେ । ଯନ୍ତ୍ରଟିରେ ଥରେ ଆକାଶକୁ 
ଦେଖୁ ଚନ୍ଦ୍ରଶେଖର ଖୁସିରେ ନାଚିବାକୁ ଲାଗିଲେ । ପଚାଶ ବର୍ଷ ଧରି ଖାଲି ଆଖରେ 
ଦେଖୁଥୁବା ଗ୍ରହ ନକ୍ଷତ୍ର ବର୍ଭମାନ ହାତ ପାଖରେ ଥୁଲେ । ଅନେକ ସମୟ ଧରି 
ସେମାନଙ୍କୁ ତନ୍ମୟ ହୋଇ ଦେଖିବାରେ ଲାଗିଲେ ଚନ୍ଦ୍ରଶେଖର । ସବୁ ଚିହ୍ନା ଗ୍ରହ 
ନକ୍ଷତ୍ରଙ୍କୁ ଥରେ ଥରେ ଦେଖିନେବାପରେ ଯନ୍ତ୍ରରୁ ଆଖ୍‌ ବାହାର କରି ଚନ୍ଦ୍ରଶେଖର 
ପଚାରିଲେ, ଏ ଯନ୍ତ୍ରର ଆବଦ୍ଧନ ଶକ୍ତି କେତେ ? ଯୋଗେଶଚନ୍ଦ୍ର ତାଙ୍କୁ ଓଲଟା 
ପଚାରିଲେ, ଆପଣ ମନେ କରୁଛନ୍ତି କେତେ ହୋଇଥୁବ ? ଚନ୍ଦ୍ରଶେଖର ଯନ୍ତ୍ରଟିରେ 
ପୁଣି ଥରେ ଚନ୍ଦ୍ର ଆଡ଼କୁ ଅନାଇ ମନେ ମନେ ହିସାବ କରି କହିଲେ, ପ୍ରାୟ ଶହେ 
ବ୍ୟାସର ଆବର୍ଦନ । ଏ ଉତ୍ତରଟି ସଠିକ ଥୁଲା । 

ଏଥରକ ଘର ଭିତରେ ବସି ଆଲୋଚନା କରାହେଲା ସିଦ୍ଧାନ୍ତ ଦର୍ପଣ ଛାପିବା 
ପାଇଁ କଣ କରାଯିବ । ଏ ଆଲୋଚନା ଭିତରେ କିନ୍ତୁ ଚନ୍ଦ୍ରଶେଖରଙ୍କର ମନ ନ ଥୁଲା । 
ତାଙ୍କ ଆଖୁ ଆଗରେ ବର୍ତମାନ ଭାସୁଥୁଲେ ଭିନ୍ନ ଦେଖାଯାଉଥ୍‌ବା ଜ୍ୟୋତିଷ୍କମାନେ । 
ତାଙ୍କୁ କିଏ ଏ ଭଳି ଯନ୍ତ୍ରଟିଏ ଦିଅନ୍ତା କି । ସେ ଯଦି ଏ ଯନ୍ତ୍ରଟି ଆଗରୁ ପାଇଥାନ୍ତେ ! 
ଯୋଗେଶଶଚନ୍ଦ୍ର ତାଳପତ୍ର ପୋଥୁକୁ ଦେଖି କହିଲେ ଯେ ଏହାକୁ ପ୍ରଥମେ କାଗଜରେ 
ଉତାରିବାକୁ ହେବ । ତାପରେ ବହିଟିକୁ ଦେବନାଗରୀ ଲିପିରେ ଲେଖୁ ଛପାଇବାକୁ 
ହେବ, ଯାହାଦ୍ବାରା ସମଗ୍ର ଭାରତର ପଣ୍ରିତମାନେ ଏହାକୁ ପଢ଼ି ପାରିବେ । ଏଥ୍‌ପାଇଁ 
ନିଷ୍ପରି ହେଲା ଯେ ଚନ୍ଦ୍ରଶେଖର ପ୍ରଥମେ ସମ୍ପୂଣ୍ତ ଗ୍ରନ୍ଦଟିକୁ ଓଡ଼ିଆ ଅକ୍ଷରରେ କାଗଜ 
ଉପରେ ନକଲ କରାଇବେ । ତାପରେ କଟକରେ ତାକୁ ବଙ୍ଗଳା ଓ ଦେବନାଗରୀ 
ଅକ୍ଷରରେ ନକଲ କରାଇବାର ବ୍ୟବସ୍ଫା କରାଯିବ । ଏ କାମ ସରିଲେ ଯାଇ ଟଙ୍କା 
ଯୋଗାଡ଼ କରି ପ୍ରେସକୁ ପଠାଯିବ ବହିଟି। ଖର୍ଚ୍ଚ ବାବଦରେ ହିସାବ ହେଲା ଯେ 
ଏଥ୍‌ପାଇଁ ପ୍ରାୟ ହଜାରେ ଟଙ୍କା ଦରକାର ହେବ । ଏ ଟଙ୍କା କୌଣସି ରାଜା ମହାରାଜାଙ୍କ 


୪୪୧ 


୭୮ ||ଧ|ମ" |[‹4@ ୮7 51.୦୦।୮ 


ପାଖରୁ ଆଦାୟ କରିବାର ଭାର ଦିଆଯିବ ଗଡ଼ଜାତ ଆସିଷ୍ଟାଣ୍ଟ ସୁପରିନଟେଣ୍ଡେଣ୍ଟ 
ସୁଦାମ ଚରଣ ନାୟକଙ୍କ ଉପରେ । 

ସେ ଦିନ ଆଉ ଜ୍ୟୋତିଷ ଶାସ୍ତ୍ର ବିଷୟରେ କୌଣସି ଆଲୋଚନା ହୋଇପାରିଲା 
ନାହିଁ ଚନ୍ଦ୍ରଶେଖରଙ୍କ ସହିତ । ଠିକ ହେଲା ଯେ ପର ଦିନ ସନ୍ଧ୍ୟାବେଳେ ସେମାନେ 
ପୂଣି ଭେଟିବେ । ପରଦିନ ସନ୍ଧ୍ୟାବେଳେ ଦେଖା ହେବାରୁ ଯୋଗେଶଚନ୍ଦ୍ର କହିଲେ 
ଯେ ଚନ୍ଦ୍ରଶେଖରଙ୍କର ଗଣନା ଯେତେ ଶୁଦ୍ଧ ହେଲେ ମଧ୍ୟ ବଙ୍ଗଳାର ଜ୍ୟୋତି ଷମାନେ 
ସେମାନେ ନିର୍ଵାରିତ କରିଥୁବା ତିଥ୍‌ ସମୟର ପରିବର୍ତନ ମାନିବେ ନାହିଁ । ଚନ୍ଦ୍ରଶେଖର 
ବୁଝାଇଲେ ଯେ ପ୍ରାଚୀନ ସିଦ୍ଧାନ୍ତମାନଙ୍କରେ ଚନ୍ଦ୍ର ବିଷୟକ ସ୍କୁଳ ଗଣନାରେ ତିଥ୍‌ରେ 
ଚଉଦ ଦଣ୍ଡର ପାର୍ଥିକ୍ୟ ଘଟୁଥୁବାରୁ ତା ଅନୁସାରେ ଯେଉଁ ପଞ୍ଜକା ତିଆରି ହୁଏ, 
ସେଥ୍‌ରେ ସଠିକ ସମୟ ନିର୍ଣ୍ରୀତ ହୋଇପାରିବ ନାହିଁ | ଏଥୁପାଇଁ ଏକ ସୃକ୍ଷୁ ପଞ୍ଜକାର 
ପ୍ରୟୋଜନ । ପୂର୍ବେ ପଣ୍ଡିତମାନେ ତିଥୁର ପାଞ୍ଚଦଣ୍ଡ ବୃଦ୍ଧି ଓ ଛ ଦଣ୍ଡ କ୍ଷୟ ବିଷୟରେ 
ସମ୍ମତ ଥାଇ ସାଧାରଣ ବ୍ୟବହାର ନିମନ୍ତେ ସ୍ଫଳ ପଞ୍ଜକାକୁ ଗ୍ରହଣ କରିଥୁଲେ, କିନ୍ତୁ 
ସୂକ୍ଷ୍ମ ପଞ୍ଜକାର ପ୍ରୟୋଜନ ଥୁଲା ବିବାହ, ଉପନୟନ, ଯଜ୍ଞ ଇତ୍ୟାଦି ମହତ କାମ 
ପାଇଁ । ଯୋଗେଶଚନ୍ଦ୍‌ ଯେତେବେଳେ କହିଲେ ଯେ ଏ ବିଷୟରେ ତଙ୍କ 
କରାଯାଇପାରେ, ଚନ୍ଦ୍ରଶେଖର ସିଦ୍ଧାନ୍ତ ଦର୍ପଣରୁ ଏକ ବାକ୍ଯ ଉତ୍ତୃତ କଲେ: 
ପ୍ରତ୍ୟକ୍ଷାନୃଭବଂ ନ ଲୁମ୍ପତି ବଚୋ ଯୁକ୍ତର୍ଯତଃ, ଅର୍ଥାତ୍‌ ଯୁକ୍ତି ବଳରେ ପ୍ରତ୍ୟକ୍ଷ ଅନୁଭବକୁ 
ପରାସ୍ତ କରାଯାଇ ନ ପାରେ ! 

ଏଥୁରୂ କଥା ଉଠିଲା ପୃଥୁବୀର ଗତିଶୀଳ ତା ସମ୍ବନ୍ଧରେ । ଯୋଗେଶ ଚନ୍ଦ୍ର ତାଙ୍କୁ 
ନିଜର ମତ ବଦଳାଇବା ପାଇଁ କହିଲେ, କାରଣ ଏ ବିଷୟରେ ପୃଥୁବୀର ସମସ୍ତ 
ବୈଜ୍ଞାନିକ ନିଃସନ୍ଦେହ ଥୁଲେ । ଚନ୍ଦ୍ରଶେଖର କହିଲେ ଯେ ସେ ପୃଥ୍‌ବୀର ସ୍ଫ୍ରିରତା 
ବିଷୟରେ ଅନେକ ପ୍ରମାଣ ଦେଇ ପାରିବେ । ଜଣେ ସବ୍ବଜ୍ଞ ମଧ୍ୟ ତାଙ୍କର ଏ ବିଶ୍ବାସକୁ 
ଦୃଢ଼ କରିଥୁଲେ । ଏ ସବିଜ୍ଞଙ୍କ ବିଷୟରେ ପ୍ରଶ୍ନ କରି ଯୋଗେଶଚନ୍ଦ୍ର ଯାହା ଜାଣିଲେ 
ତାହା ଏହିପରି: ଚକ୍ରପାଣି ମିଶ୍ର ନାମକ ଜଣେ ସବିଜ୍ଞ ବ୍ରାହ୍ମଣ ଆସି ଚନ୍ଦ୍ରଶେଖରଙ୍କ 
ଘରେ ପହଞ୍ଚୁଥୁଲେ । ତାଙ୍କର ସର୍ବଜ୍ଞତା ପରୀକ୍ଷା କରିବାପାଇଁ ଚନ୍ଦ୍ରଶେଖର ହାତ ମୁଠାରେ 
ଗୋଟିଏ ବରକୋଳି ମଞ୍ଜ ଧରି ହାତରେ କଣ ଅଛି ବୋଲି ପଚାରିଲେ । ଚକ୍ରପାଣି 
ପ୍ରଥମେ ବୀଜଂ, ତାପରେ ବିନ୍ଦୁଯୁକ୍ତ ବୀଜଂ ଏବଂ ଶେଷରେ ବଦରୀ ବୀଜଂ କହିବାରୁ 
ଚନ୍ଦ୍ରଶେଖରଙ୍କର ସନ୍ଦେହ ଦୂର ହେଲା । ଏହାପରେ ଚନ୍ଦ୍ରଶେଖର ତାଙ୍କୁ କହିଲେ ଯେ 
ତାଙ୍କ ମନରେ ଏକ ବିଶେଷ ସଂଶୟ ଅଛି; ସର୍ବଜ୍ଞ ତାକୁ ଦୂର କରନ୍ତୁ । ଯଦିଓ 
ଚନ୍ଦ୍ରଶେଖର ପୃଥୁବୀ ଓ ସୂର୍ଯ୍ୟର ସ୍ମ୍ରିରତା ବିଷୟରେ ନିଜର ସନ୍ଦେହ କଥା ତାଙ୍କୁ କହି 


୪୪୨ 

ନ ଥୁଲେ, ସର୍ବଜ୍ଞ ଧ୍ୟାନମଗ୍ନ ହୋଇ କହିଲେ ଯେ ଦୁଇଟି ବୃହତ ପଦାର୍ଥ ସମ୍ବନ୍ଧରେ 
ପ୍ରଶ୍ନ ହୋଇଛି । ତାପରେ କହିଲେ ଯେ ଗୋଟିଏ ପଦାର୍ଥ ତେଜୀୟାନ ଏବଂ ଅନ୍ୟଟି 
ତେଜହୀନ । ଶେଷରେ ସର୍ବାଜ୍ଞ କହିଲେ ଯେ ପୃଥ୍ବୀ ସ୍ଥ୍ରିର ଅଛି ଏବଂ ସୂର୍ଯ୍ୟ ହିଁ ଗତି 
କରୁଅଛି । 

ଏହାପରେ ଚନ୍ଦ୍ରଶେଖରଙ୍କର ପୃଥୁବୀର ସ୍ଫ୍ରିରତା ସମ୍ବନ୍ଧରେ ଆଉ କୌଣସି 
ସନ୍ଦେହ ରହିଲା ନାହିଁ । ଯୋଗେଶଚନ୍ଦ୍ର ଯେତେବେଳେ ଜାଣିବାକୁ ଚାହିଁଲେ ଏ 
ମହାପୁରୁଷ ବର୍ତମାନ କେଉଁଠାରେ ଅଛନ୍ତି, ଚନ୍ଦ୍ରଶେଖର କହିଲେ, ଖଣ୍ଡପଡ଼ା ଆସିବାର 
କିଛିଦିନ ପରେ ଚକ୍ରପାଣି ମିଶ୍ର ସ୍ଵର୍ଗ ବିଷୟରେ ଜାଣିବା ପାଇଁ ତାରିଣୀ ପର୍ବତ 
ଉପରେ ଚଢ଼ିଥୁଲେ ଏବଂ ସେଠାରୁ ଖସିପଡ଼ି ମରିଯାଇଥ୍‌ଲେ ! 

ଏକଥା ଶୁଣି ଯୋଗେଶଚନ୍ଦ୍ର ଠିକ କରିପାରିଲେ ନାହିଁ ସେ ହସିବେ କି କାନ୍ଦିବେ । 
ତେବେ ଚନ୍ଦ୍ରଶେଖରଙ୍କର ଏ ମତ ଆଉ ବଦଳିବାର ନ ଥଲା । ପୋଥ୍‌ଗୁଡ଼ିକୁ କାଗଜରେ 
ଉତାରିବାର ପରାମର୍ଶ ଦେଇ ଯୋଗେଶ ଚନ୍ଦ୍ର ଚନ୍ଦ୍ରଶେଖରଙ୍କୁ ବିଦାୟ ଦେଲେ । ପରଦିନ 
ରାଧାନାଥଙ୍କୁ ସାକ୍ଷାତ କରି ଚନ୍ଦ୍ରଶେଖର ଖଣ୍ଡପଡ଼ା ଫେରିଗଲେ ଏବଂ ଘନଶ୍ୟାମ ମିଶ୍ର 
ପଶ୍ଚିତଙ୍କ ହାତରେ ସିଦ୍ଧାନ୍ତ ଦର୍ପଣକୁ କାଗଜରେ ଉତାରିବାର କାମ ଆରମ୍ଭ କଲେ । 


୪୪୩ 

ପୂରୀ : ମେ ୧୮୯୫ 


୧୮୮୮ ଡିସେମ୍ବର ମାସରେ ପୁରୀ ମନ୍ଦିର ମକଦ୍ଦମା ରାଜିନାମା ଦରଖାସ୍ତ ମଂଜୁର 
ହୋଇଗଲା, କିନ୍ତୁ ମନ୍ଦିର ପରିଚାଳନାରେ ସବୁବେଳେ ଲାଗି ରହିଥୁବା ସମସ୍ୟାର 
ଶେଷ ହେଲାନାହିଁ । ୧୮୮୯ ଫେବ୍ରୁଆରୀ ୬ ତାରିଖରେ ଗୋଳମାଳ ଉପୁଜିଲା 
ଗୋଟିଏ ଛୋଟ କଥାରୁ । ପୁରୀ ମ୍ୟୁନିସିପାଲିଟିର ଜଣେ ହିନ୍ଦୁ ଇନ୍ସପେକ୍ଟର ମାପଚଟୁପ 
କରିବା ମାପଫିତା ନେଇ ମନ୍ଦିର ଭିତରକୁ ଯାଇଥୁଲେ । ଦୁର୍ଭାଗ୍ୟବଶତଃ ସେ ମାପଫିତା 
ଉପରେ ଗୋଟିଏ ଚମଡ଼ାର ଖୋଳ ଥଲା । ଏହି ବାହାନାରେ ପଣ୍ଡାମାନେ ମନ୍ଦିର 
ଅଶୌଚ ହେଲା ବୋଲି ଘୋଷଣା କଲେ । ମନ୍ଦିରରେ ରନ୍ଧା ହେଉଥୁବା ସବୁ ଜିନିଷ 
ଫିଙ୍ଗା ହେଲା ଏବଂ ମନ୍ଦିରରେ ମହାସ୍ନାନ ହୋଇ ଶୁଚି କରାହେଲା । ସୁଆରମାନେ 
କ୍ଷତିଗ୍ରସ୍ତ ହୋଇ ପ୍ରତିବାଦ ସ୍ଵରୂପ ଦୁଇଦିନ ଭୋଗ ରାନ୍ଧିବା ବନ୍ଦ କରିଦେଲେ ଏବଂ 
ତୀର୍ଥଯାତ୍ରୀଙ୍କର ବହୁତ ଅସୁବିଧା ହେଲା। ଶ୍ରୀ ଶ୍ରୀ ଜଗନ୍ନାଥ ସନାତନ ଧର୍ମରକ୍ଷିଣୀ 
ସଭା ଏ ବିଷୟରେ ଏକ ସ୍ଵତନ୍ତ୍ର ସଭା ଡାକି ସେଥ୍‌ରେ ନିମ୍ନଲିଖିତ ନିର୍ଦ୍ଧାରଣ କଲେ: 

ଗତ ବୁଧବାର ପ୍ରାତଃ ସମୟରେ ଶ୍ରୀ ଜଗନ୍ନାଥ ମହାପ୍ରଭୁଙ୍କର ମଙ୍ଗଳ ଆରତି 
ଓ ଅବକାଶ ସମାପ୍ତ ହେଲା ପରେ ମ୍ୟୁନିସିପାଲିଟିର କର୍ମଚାରୀ ଏକ ଚର୍ମନି ମିତ 
ଖୋଳ ସହିତ ମେଜଗିଂ ଟେପ ମାପଫିତା ଶ୍ରୀମନ୍ଦିର ବେଢ଼ା ମଧ୍ୟକୁ ଆଣି ପଢ଼ିଆରୀ 
ନିଯୋଗଙ୍କ ବୈଠକ ସ୍ଫ୍ାନକୁ ମାପ କରିଥୁଲେ । ସେହି ଚର୍ମ ପ୍ରବେଶ କରିବା ହେତୁ 
ସରଘରମାନଙ୍କରେ ଥୁବା ଅହ୍ମଣିଆ ସାମଗ୍ରୀ ଓ ମୃରିକାଭାଣ୍ଡ ଇତ୍ୟାଦି ବହୁମୂଲ୍ୟର 
ଜିନିଷାତମାନ ମାରା ହୋଇ ସେ ଦିନ ସନ୍ଧ୍ୟା ସମୟକୁ ମହାପ୍ରଭୁଙ୍କର ବଡ଼ ମହାସ୍ଵାନ 
ହୋଇଅଛି । ମହାସ୍ନାନ ଖର୍ଚ୍ଚ ଶ୍ରୀ ରାଣୀ ମହୋଦୟା ହାତ ରୁ ଦେଇ ଅଛନ୍ତି ଓ ମଧ୍ୟ 
ଉକ୍ତ ବୂଧବାର ଏବଂ ଗୁରୁବାର ଦୂଇ ଦିବସ କେବଳ କୋଠଭୋଗ ହୋଇ ଆଉ 
ଛତ୍ରଭୋଗ ଆଦି ବନ୍ଦ ହୋଇଥୁଲା । ଉକ୍ତ ଭୋଗ ବନ୍ଦ ହେତୁ ଚୂଡ଼ା ଟଙ୍କାକୁ ପାଞ୍ଚ 
ସେର ଭାଉରେ ଖୋଜିଲେ ମିଳିଲା ନାହିଁ । ଅକସର ବ୍ରାହ୍ମଣ ଓ ବୈଷ୍ଣବମାନେ ଓ 
ସଦାବର୍ତରେ ଖାଉଥୁବା କାଙ୍ଗାଳମାନେ ବିଶେଷ କଷ୍ଟ ପାଇଅଛନ୍ତି । ଏହା ଅତି 
ଧର୍ମହାନିଜନକ ଶୋଚନୀୟ ବ୍ୟାପାର ଅଟେ । 


୪୪୪ 

ଏ ନିର୍ଵାରଣର ନକଲ ରାଣୀ ସୂର୍ଯ୍ୟମଣିଙ୍କ ପାଖରେ ପହଞ୍ଚିବାରେ ସେ 
ମଧୁବାବୁଙ୍କୁ ଏ ବିଷୟରେ ଜଣାଇଲେ । ପୂର୍ବ ବର୍ଷର ମନ୍ଦିର ମକଦ୍ଦମା ପରେ ରାଣୀ 
ସବୁ ବିଷୟରେ ମଧୁବାବୁଙ୍କ ଉପରେ ନିର୍ଭର କରୁଥୁଲେ ଏବଂ ମଧୁବାବୁ ମଧ୍ୟ ମନ୍ଦିର 
କିପରି ଭଲ ଭାବରେ ପରିଚାଳିତ ହେବ ସେ ବିଷୟରେ ଇଛୁକ ଥୁଲେ । ମନ୍ଦିର 
ସମସ୍ୟା ପାଇଁ ରାଣୀ ତାଙ୍କୁ ବାରମ୍ବାର ବ୍ୟସ୍ତ କରୂଥୁବାରୁ ମଧୁବାବୁ କମିଶନର ଜେ.ଏ. 
ହପକିନ୍ସ୍‌ଙ୍କୁ ଦେଖାକଲେ ଏବଂ ସ୍ଥିର ହେଲା ଯେ କଟକ ଜଚ୍ଚକୋଟର ସେରିସ୍ତାଦାର 
ବାବୂ ହରେକୃଷ୍ଣ ଦାସଙ୍କୁ ସୂଯ୍ୟମଣିଙ୍କର ମ୍ୟାନେଜର କରି ତୁରନ୍ତ ପୁରୀକୁ ପଠାଯିବ । 
୧୯ ତାରିଖ ଦିନ ପାଲିଙ୍କି ଡାକରେ ହରେକୃଷ୍ଣ ଦାସ ପୁରୀକୁ ଗଲେ । 

ପୁରୀରେ ଆସି ହରେକୃଷ୍ଣ ଦାସ ଦେଖ୍‌ଲେ ଯେ ସେ ଏକ ଅସମ୍ଭବ କାମ 
ହାତକୁ ନେଇଛନ୍ତି । ସୂର୍ଯ୍ୟମଣି ପର୍ଦ୍ଦାରେ ରହୁଥୁବାରୂ ତାଙ୍କୁ ଦେଖା କରିବା ସମ୍ଭବ ନ 
ଥୁଲା । ପଣ୍ଡା ଓ ସେବକମାନେ କାହାରି କଥା ଶୁଣୁ ନ ଥୁଲେ । ନାବାଳକ ମୁକୁନ୍ଦ ଆଉ 
ସୂର୍ଯ୍ୟମଣିଙ୍କ ନିୟନ୍ତଣରେ ନ ରହି ଚାକରମାନଙ୍କ ଦ୍ଵାରା ପରିବେଷ୍ଟିତ ରହୁଥୁଲା । 
ଯଦିଓ ପଣ୍ଡିତ କପିଳେଶ୍ଵର ମିଶ୍ରଙ୍କୁ ତାର ଗୃହ ଶିକ୍ଷକ ରଖା ଯାଇଥ୍‌ଲା, ସେ ଆଦୌ 
ପାଠଶାଠ ପଢୁ ନଥୁଲା । ଏ ସବୁ ବିପର୍ଯ୍ୟୟ ମଝିରେ ହରେକୃଷ୍ଣ ଦାସଙ୍କର ସାନ୍ସ୍ଵନା 
ଥୁଲା ପୁରୀରେ ରହିବା ଏବଂ ପ୍ରତିଦିନ ଜଗନ୍ନାଥ ଦର୍ଶନ । ହରେକୃଷ୍ଣ ଅକ୍ଟୋବର 
ମାସରେ ବେମାର ପଡ଼ିଲେ । ଜଗନ୍ନାଥ ଭକ୍ତ ଭାବରେ ସେ କୌଣସି ଓଁଷଧ ନ ଖାଇ 
କେବଳ ଚରଣାମୃତ ନେଲେ ଏବଂ ଅନ୍ଧଦିନ ଭିତରେ ତାଙ୍କର ମୃତ୍ୟୁ ହେଲା । 

ଏହାପରେ ମ୍ୟାନେଜର ହୋଇ ଆସିଲେ କୃଷ୍ଣଚନ୍ଦ୍ର ମହାନ୍ତି। ୧୮୯୨ 
ଫେବ୍ରୁଆରୀ ମାସରେ ପୁରୀ କଲେକ୍ଟର ଡି.ବି. ଆଲେନ କମିଶନରଙ୍କୁ ଜଣାଇଲେ ଯେ 
ମୁକୁନ୍ଦର ଶାରୀରିକ ଓ ମାନସିକ ଅବସ୍ତ୍ରା ଅତ୍ୟନ୍ତ ଖରାପ ଥୁବାରୂ ଏବଂ ଶିକ୍ଷକର ତା 
ଉପରେ କୌଣସି କର୍ରୂତ୍ଵ ନ ଥୁବାରୁ ତାକୁ କୋର୍ଟ ଅଫ ୱାର୍ଡ଼ସ ଅଧୀନରେ ରଖାଯାଉ । 
କମିଶନର ଟୟନବୀ କିନ୍ତୁ ଏଥୁରେ ରାଜି ହେଲେ ନାହିଁ, କାରଣ ଷୋଳ ବର୍ଷ ବୟସରେ 
କୋର୍ଟ ଅଧୀନରେ ରହି ମୁକୁନ୍ଦର ଆଉ କୌଣସି ଉନ୍ନତି ହେବାର ଆଶା ନାହିଁ | 

ଏ ଘଟଣାର କିଛିଦିନ ପରେ ମାର୍ଚ୍ଚ ୬ ତାରିଖରେ ପୁରୀର ଗୋଟିଏ 
ଗୋଦାମରେ ନିଆଁ ଲାଗି ସେ ନିଆଁ ପୁରୀ ରାଜାଙ୍କ ନଅରକୁ ଡେଇଁଲା। ନଅର 
ଭିତରେ ଯେତେ କଚ୍ଚା ଘର ଥୁଲା ଅଳ୍ପ ସମୟରେ ଜଳି ପାଉଁଶ ହୋଇଗଲା । ପକ୍କା 
ଚାଙ୍ଗଡ଼ା ଘରର କବାଟ ଝରକା ଜଳି ଅନେକ ସମ୍ପରି ନଷ୍ଟ ହେଲା। ନଅରର ସ୍ତ୍ରୀ 
ଲୋକମାନେ ମଧୁବନ ବଗିଚାକୁ ପଳାଇଗଲେ ଏବଂ ମୁକୁନ୍ଦ ପିନ୍ଧିଥ୍‌ବା ଗାମୁଛାରେ 
ବଡ଼ଦାଣ୍ଡକୁ ଆସି ଛିଡ଼ା ହେଲା । ଲୋକମାନେ ଭିତରକୁ ଯାଇ ନିଆଁ ଲିଭାଇବାକୁ 


୪୪୫ 

ଚେଷ୍ଟା କରୁଥ୍ଲେ କିନ୍ତୁ ମୁକୁନ୍ଦ ସେମାନଙ୍କୁ ମନା କରିବାରୂ ସେମାନେ ଚାଲିଗଲେ । 
ଏ ନିଆଁରେ ଅନେକ ପଶୁପକ୍ଷୀ ମରିଗଲେ ଏବଂ ନଅରର ଅନେକ କ୍ଷୟକ୍ଷତି ହେଲା । 

୧୮୯୩ ରେ ଦୋଆଷାଢ଼ି ପଡ଼ିବାରୁ ନବ କଳେବର କରିବା କଥା । ଏହା 
ପୂର୍ବରୁ ନବ କଳେବର ହୋଇଥ୍‌ଲା ୧୮୫୫ ଏବଂ ୧୮୭୪ ରେ | ଏତେବର୍ଷ ପରେ 
ପୁଣି ନବ କଳେବର ହେବାକୁ ଯାଉଥ୍‌ବାରୁ ଲୋକମାନେ ଏ ବିଷୟରେ ବିଶେଷ 
ଆଗ୍ରହୀ ଥୁଲେ । ରାଣୀ ସୂର୍ଯ୍ୟମଣି କିନ୍ତୁ ନଦ କଳେବର କରାଇବାକୁ ଚାହୁଁ ନ ଥୁଲେ 
କାରଣ ସେଥୁରେ ତାଙ୍କ ହାତରୁ ଅନେକ ଟଙ୍କା ଖର୍ଚ୍ଚ ହେବ । ତା ବ୍ୟତୀତ ପୁରୀରେ 
ଗୋଟିଏ ଗୂଜବ ଉଠିଥୁଲା ଯେ ନବ କଳେବର ହେଲେ ବର୍ଷକ ଭିତରେ ଜଣେ 
ବଢ଼େଇ, ଜଣେ ବ୍ରାହ୍ମଣ ଏବଂ ରାଜ ପରିବାରର ଜଣେ ଲୋକ ମୃତ୍ୟୁ ମୁଖରେ 
ପଡ଼ିବେ । 

ନବ କଳେବର ପାଇଁ ରାଣୀ କୌଣସି ପଦକ୍ଷେପ ନ ନେବାରୁ ପଣ୍ଡିତ ସନ୍ଗ୍‌ 
ମହନ୍ତ ଦଣ୍ଡୀ ସନ୍ୟାସୀ ଛତିଶା ନିଯୋଗ ସେବକ ମିଶି ରାଜବାଟୀ ଭିତରେ ଗୋଟିଏ 
ସଭା କଲେ । ସୂର୍ଯ୍ୟମଣି ଦେବାନଙ୍କ ହାତରେ ସଭାକୁ ଖବର ପଠାଇଲେ ଯେ ପତି 
ମହାପାତ୍ର ବସନ୍ତ ରୋଗରେ ପଡ଼ିଥୁବାରୁ ନବ କଳେବର ହୋଇପାରିବ ନାହିଁ । ସଭା 
ଏହାର ଉତ୍ତର ଦେଲେ ଯେ ଦାରୁ ଆସିବାର ବନଯାଗ କାମ ପତି ମହାପାତ୍ର 
ଅନୁପସ୍ତିତିରେ ଅନ୍ୟ ବ୍ରାହ୍ମଣ ଦ୍ଵାରା କରାଯାଇ ପାରିବ ଏବଂ ପରବର୍ରୀ କାର୍ଯ୍ୟକ୍ରମ 
ବେଳକୁ ସେ ଆରୋଗ୍ୟ ହୋଇଯାଇଥ୍ବେ । 

ଏହା ସତ୍ତ୍ବେ କିଛିଦିନ ପର୍ଯ୍ୟନ୍ତ ରାଣୀ କୌଣସି ନିଷ୍ପରି ନ ନେବାରୁ ଛତିଶା 
ନିଯୋଗ ସେବକମାନେ ଏକ ଲିଖିତ ପତ୍ରରେ ନବ କଳେବର ବିଧି ଲେଖୁ ଜଣାଇଲେ 
ଯେ ପତି ମହାପାତ୍ର ବର୍ତମାନ ସୁସ୍ତ୍ର ହୋଇଗଲେଣି; ରାଣୀ ଦାରୁ ଆଣିବା ପାଇଁ ଗୁଆ 
ନଡ଼ିଆ ଦେବାର ଦିନ ଠିକ କରନ୍ତୁ । ରାଣୀଙ୍କ ପାଖରୁ ଏ ପତ୍ରର ମଧ୍ୟ କୌଣସି 
ଜବାବ ଆସିଲା ନାହିଁ । ବିଷୋଇ, ଯେ କି ରାଣୀ ଓ ବାହାର ଲୋକଙ୍କ ଭିତରେ ଖବର 
ଆଦାନ ପ୍ରଦାନର ଏକମାତ୍ର ସୂତ୍ର ଥୁଲା, ବର୍ଭମାନ ପୋଡ଼ି ଯାଇଥୁବା ଘର ଜାଗାରେ 
ପକ୍ଟା ଘର ତିଆରି କାମରେ ଲାଗିଥୁଲା ଏବଂ ତାକୁ ପଚାରିଲେ କହୁଥୁଲା ଯେ ରାଣୀ 
କିଛି ଖବର ଦେଇନାହାନ୍ତି । ବାଧ୍ୟ ହୋଇ ଶ୍ରୀ ଶ୍ରୀ ଜଗନ୍ନାଥ ସନାତନ ଧର୍ମରକ୍ଷିଣୀ 
ସଭା ରାଣୀଙ୍କ ପାଖକୁ ଆହୁରି ଏକ ନିର୍ଧାରଣ ପଠାଇଲା: ଶ୍ରୀଯୁକ୍ତ ଶ୍ରୀ ରାଣୀ ମହୋଦୟା 
ସଭାର ମତ ଗ୍ରହଣ କରି ଏବଂ ସେବକମାନଙ୍କ ଠାରୁ କାର୍ଯ୍ୟ ପ୍ରଣାଳୀ ଲେଖାଇ 
ନେଇଥୁବା ସ୍ଫ୍ଳେ ଯଦି ସେ ଅନ୍ୟମତ କରନ୍ତି ତେବେ ସନାତନ ଧର୍ମରକ୍ଷା ପ୍ରତି ବାଧା 
ହୋଇ ଭାରତ ବଷସ୍ତ୍‌ ହିନ୍ଦୁ ସାଧାରଣଙ୍କର ବିଶେଷ ମନସ୍ତାପ ହେବ । ଅତଏବ ହିନ୍ଦୁ 


୪୪୬ 

ସାଧାରଣଙ୍କର ଏ ମହତ କାର୍ଯ୍ୟ ସାଧନ ବିଷୟରେ ଶ୍ରୀଯୁକ୍ତ ଶ୍ରୀ ରାଣୀ ସାହେବଙ୍କୁ 
ପ୍ରାର୍ଥନା କରୂ ମହାପ୍ରଭୁଙ୍କର ନୂତନ କଳେବର ହେବା ବିଷୟରେ ଯତ୍ନବାନ ହେବା 
ଉଚିତ । 

ଏତେ କଥା ପରେ ସୂର୍ଯ୍ୟମଣି ନବ କଳେବର ବଦଳରେ କେବଳ ଶ୍ରୀଅଙ୍ଗଫିଟା 
ହେବାର ଅନୁମତି ଦେଲେ । ତେବେ ବାହାରର ଯାତ୍ରୀମାନେ ଏ ସବୁ ଜାଣୁ ନ ଥ୍‌ବାରୁ 
ସେ ବର୍ଷ ନବ କଳେବର ବଷ୍ଷମାନଙ୍କ ଭଳି ଭିଡ଼ ହେଲା । 

ଏ ଘଟଣା ପରେ ସୂର୍ଯ୍ୟମଣି ଲୋକମାନଙ୍କ ଭିତରେ ଅପ୍ରିୟ ହୋଇଗଲେ । 
ଏଣେ ମୁକୁନ୍ଦର ମତିଗତି ମଧ୍ୟ ବଦଳିଲା ନାହିଁ । ୧୮୯୪ ନଭେମ୍ବରରେ କପିଳେଶ୍ଵର 
ମିଶ୍ର ଚାକିରିରୁ ଅବସର ନେଲେ ଏବଂ ତାଙ୍କ ବଦଳରେ ଆଉ କୌଣସି ଗୃହ ଶିକ୍ଷକ 
ନିଯୁକ୍ତ ହେଲା ନାହିଁ । ଏହିପରି ଭାବରେ ମୂର୍ଖ, ନିର୍ବୋଧ, ସ୍ନେହସହାନୁଭୂତି ରହିତ ଓ 
ବନ୍ଧୁଶୂନ୍ୟ ହୋଇ ମୁକୁନ୍ଦ ତାର ସାବାଳକତ୍ସ ଓ ରାଜା ଦାୟିତ୍ଵ ହାତକୁ ନେବା ଅପେକ୍ଷାରେ 
ରହିଲା । 

୧୮୯୫ ମେ ମାସରେ ଉପେନ୍ଦ୍ର ଦାସ ଓ ଲକ୍ଷ୍ମୀନାରାୟଣ ମହାନ୍ତି ନାମକ ଦି 
ଜଣ ଲୋକ ମୁକୁନ୍ଦ ନୀରେ ସିଭିଲ କୋଡ଼ର ୫୩୯ ଦଫା ଅନୁସାରେ ମକଦ୍ଦମା 
କରିବା ପାଇଁ ସରକାରଙ୍କ ଅନୁମତି ଚାହିଁଲେ । ଏ ମକଦ୍ଦମାଟି ହୋଇଥୁଲେ ପୁରୀ 
ମନ୍ଦିରର ଶାସନ ଅବ୍ୟବସ୍ଥା କଥା ପଦାରେ ପଡ଼ିଥାନ୍ତା ଏବଂ ହୁଏତ ତାହାକୁ ସୁଧାରିବା 
ଦିଗରେ ଚେଷ୍ଟା କରାଯାଇଥାନ୍ତା । କିନ୍ତୁ ତଦନ୍ତ ହେବାରୁ ଉପେନ୍ଦ୍ର ଦାସ କହିଲା ଯେ 
ସେ ଏଭଳି ଦରଖାସ୍ତ କରିନାହିଁ ଏବଂ ଲକ୍ଷ୍ମୀନାରାୟଣ ବିଷୟରେ ଜଣାଗଲା ଯେ ସେ 
ଗୋଟିଏ ଗରିବ ଓ ଖଳ ପ୍ରକୃତିର ଲୋକ । ସେମାନେ ଦରଖାସ୍ତଟି କରିଥୁଲେ ମୁକୁନ୍ଦକୁ 
ଭୟ ଦେଖାଇ ତାଠାରୁ କିଛି ଟଙ୍କା ଆଦାୟ କରିବାପାଇଁ । ଏ ମକଦ୍ଦମା ପ୍ରମାଣ 
ହେବାର ଆଶା ନ ଥୁଲା ଏବଂ ଏଥୁରେ କେବଳ ମନ୍ଦିରର ଟଙ୍କା ଶ୍ରାଦ୍ଧ ହୋଇଥାନ୍ତା । 
ସରକାର ସେଥୁଯୋଗୁ ଏ ମକଦ୍ଦମା ପାଇଁ ଅନୂମତି ଦେଲେ ନାହିଁ । 

ଖଣ୍ଡପଡ଼ା : ଜାନୁଆରୀ ୧୮୯୬ 


ସୁଦାମ ଚରଣ ନାୟକଙ୍କ ଚେଷ୍ଟାରେ ଆଠମଲ୍ଲିକ ରାଜା ମହେନ୍ଦ୍ର ଦେଓ, ଯାହାଙ୍କୁ ସାଧୁ 
ଭାଷାରେ ଅଷ୍ଟମଲ୍ଲିକାଧୀଶ୍ଵର ନରେଶ ମହେନ୍ଦ୍ର କୁହାଯାଉଥୁଲା, ସିଦ୍ଧାନ୍ତ ଦପଣ ଛପାଇବା 
ପାଇଁ ହଜାରେ ଟଙ୍କା ଦେବାକୁ ରାଜି ହେଲେ । ଏ ପ୍ରତିଶ୍ରୁତି ପାଇବା ପରେ ପୋଥୁକୁ 
କାଗଜରେ ଲେଖି ତାକୁ ଦେବନାଗରୀ ଅକ୍ଷରରେ ଲେଖିବା କାମ ଜୋରସୋରରେ 
ଆରମ୍ଭ ହେଲା । କଲେଜ ବାହାରେ ନିଜର ପୂରା ସମୟ ଯୋଗେ ଶଚନ୍ଦ୍ରଙ୍କୁ ଲଗାଇବାକୁ 
ପଡ଼ୁଥୁଲା ଏ କାମରେ । ପ୍ରତି ସପ୍ତାହରେ ଚନ୍ଦ୍ରଶେଖରଙ୍କ ଦୂତ ଖଣ୍ଡପଡ଼ାରୁ ବିଡ଼ା ବିଡ଼ା 
କାଗଜ ଧରି ଆସି ପହଞ୍ଚଥୁଲା ଏବଂ ଏଥୁରୁ ତାଙ୍କର ଯାହା ସବୁ ସନ୍ଦେହ ଉପୁଜୁଥୁଲା 
ତାକୁ ଲେଖୁ ଯୋଗେଶଚନ୍ଦ୍ର ଦୀର୍ଘ ଚିଠି ଯୋଗେ ଚନ୍ଦ୍ରଶେଖରଙ୍କୁ ଜଣାଉଥୁଲେ । 
ଏତଦବ୍ଯଚୀତ କଲିକତା ପ୍ରେସମାନଙ୍କୁ ଚିଠି ଲେଖି ଛପା ଖର୍ଚ୍ଚ ବିଷୟରେ ମଧ୍ୟ 
ବୁଝିବାରେ ଲାଗିଥୁଲେ ଯୋଗେଶ ଚନ୍ଦ୍ର । 

ଏହିଭଳି ସିଦ୍ଧାନ୍ତ ଦର୍ପଣ ପ୍ରକାଶ ବିଷୟରେ ଅଗ୍ରଗତି ହେଉଥୁବାବେଳେ ପଞ୍ଜକା 
ଛାପା ନେଇ ସମସ୍ୟା ଦେଖାଗଲା । କଟକ ପ୍ରିଣ୍ଟଂ କମ୍ପାନୀରୁ ପ୍ରଥମ ବିଧୂମତ ଉତ୍କଳ 
ପଞ୍ଜକା ବାହାରିଥୁଲା ୧୮୬୭ ମସିହାରେ ଏବଂ ଏଇଟି ସିଦ୍ଧାନ୍ତ ଦର୍ପଣ ଅନୁସାରେ 
ତିଆରି ହୋଇଥିଲା । ଚନ୍ଦ୍ରଶେଖର ପୂରା ପାଂଜିଟି ନିଜେ ତିଆରି କରିବାକୁ ସମର୍ଥ ନ 
ଥୁବାରୂ ସ୍ତ୍ରିର ହୋଇଥଲା ଯେ ତାଙ୍କର ଶିଷ୍ୟ ଖୋର୍ଧାର ହିରହର ଖଡ଼ିରତ୍ନ ପଂଜି ସାଧ୍‌ବେ 
ଏବଂ ଏହାକୁ ଦେଖ୍‌ ସଂଶୋଧନ କରି ଚନ୍ଦ୍ରଶେଖର ପ୍ରିଣ୍ଟଂ କମ୍ପାନୀକୁ ପଠାଇବେ । ଏ 
ବ୍ୟବସ୍ଥା କିଛି ବର୍ଷ ଚାଲିବା ପରେ ହରିହରଙ୍କର ମୃତ୍ୟୁ ହେଲା ଏବଂ ଏ କାମ ତାଙ୍କର 
ପୁଅ ସଦାଶିବ ଖଡ଼ିରତ୍ନ କଲେ । 

ପାଞ୍ଜ କାମ ପାଇଁ କଟକ ପ୍ରିଣ୍ଟଂ କମ୍ପାନୀ ଖଡ଼ିରତ୍ନଙ୍କୁ ଶହେ ଟଙ୍କା ବେତନ 
ଦେଉଥୁଲେ କିନ୍ତୁ ଚନ୍ଦ୍ରଶେଖରଙ୍କୁ କିଛି ମିଳୁ ନ ଥୁଲା। ପରେ ଆପଭି କରିବାରୁ 
ଚନ୍ଦ୍ରଶେଖରଙ୍କୁ ତିରିଶଟଙ୍କା କରି ମିଳିଲା । କିଛି ବର୍ଷ ଏପରି ବ୍ୟବସ୍ଥା ପରେ ଚନ୍ଦ୍ରଶେଖର 
ଗୌରୀଶଙ୍କରଙ୍କୁ ଦେଖା କରି ଦାବୀ କଲେ ଯେ ଗ୍ରନ୍ଦୁକର୍ତା ଓ ପରିଶ୍ରମକର୍ତା ଭାବରେ 
ତାଙ୍କୁ ପାଂଚ୍ଚି ବିକ୍ରୟ ଲାଭର ଅଧା ଦିଆଯାଉ । ଏକଥା କମ୍ପାନୀ ସଭାରେ ପକାଇ 
ଗୌରୀଶଙ୍କର ଏ ପ୍ରସ୍ତାବରେ ରାଜି ହେଲେ ଏବଂ ଚନ୍ଦ୍ରଶେଖରଙ୍କୁ ଏଥୁ ବାବଦ ବର୍ଷକୁ 
ପ୍ରାୟ ତିନିଶହ ଟଙ୍କା ମିଳିଲା । 


୪୪୮ 

ଏପରି ଭାବରେ କାମ କିଛି ବର୍ଷ ଚାଲିବା ପରେ ସଦାଶିବ ଖଡ଼ିରତ୍ଵଙ୍କର ଆଖି 
ବେମାରୀ ହେବାରୁ.ଚନ୍ଦଶେଖର ଏ କାମରେ ନିଜର ଶିଷ୍ୟ ଖଣ୍ଡପଡ଼ା ସ୍କୁଲ ଶିକ୍ଷକ 
ରାଜବଲ୍ଲଭ ମିଶ୍ରଙ୍କୁ ଲଗାଇଲେ । ପାଂଜି ସାଧୂବାରେ ସବୁଠାରୁ କଷ୍ଟସାଧ୍ୟ କାମ ଥୁଲା 
ସୂର୍ଯ୍ୟପରାଗ ଓ ଚନ୍ଦ୍ରଗ୍ରହଣର ଗଣନା । ଚନ୍ଦ୍ରଶେଖର ଏ ଦୁଇଟି ବିଷୟ ରାଜବଲ୍ଲଭଙ୍କୁ 
ଶିଖାଇ ନ ଥୁଲେ, କାରଣ ଏହା ଶିଖିଥୁଲେ ସେ ନିଜେ ପାଞ୍ଜ ତିଆରି କରି ଛପାଇ 
ପାରିଥାନ୍ତେ । 

ସଦାଶିବ ଖଡ଼ିରତ୍ନଙ୍କୁ ଚନ୍ଦ୍ଵଶେଖର ଅଲଗା କରିଦେବାରୁ ସେ ଅରୁଣୋଦୟ 
ପ୍ରେସର ଆଶ୍ରୟ ନେଲେ ଏବଂ ଚନ୍ଦ୍ରଶେଖରଙ୍କଠାରୁ ଶିଖୁଥୁବା ପଦ୍ଧତି ଅନୁସାରେ 
ଗୋଟିଏ ପାଞ୍ଜ ସାଧୂ ତାକୁ ଅରୁଣୋଦୟ ପ୍ରେସରୁ ବାହାର କଲେ । 

ଏତଦ୍‌ବ୍ୟତୀତ ଏକ ତୃତୀୟ ପାଂଜି ମଧ୍ୟ ଦେଖାଦେଲା ବଜାରରେ | ଏହି 
ପାଂଜିଟି ବାହାରୂଥ୍‌ଲା ବାଲେଶ୍ଵରରୁ ସୀତାନାଥ ରାୟଙ୍କ ପ୍ରେସରୁ ଏବଂ ଏହା ଉପରେ 
ଲେଖା ହୋଇଥୁଲା ଯେ ମହାମହୋପାଧ୍ୟାୟ ଚନ୍ଦ୍ରଶେଖର ସାମନ୍ତଙ୍କ ବିଶୁଦ୍ଧ ସିଦ୍ଧାନ୍ତ 
ଦର୍ପଣାନୁସାରେ ଶ୍ରୀ ନିମାଇଁ ଚରଣ ଘୋଷ ଏହାକୁ ପ୍ରକାଶ କରୁଛନ୍ତି । ନିମାଇଁ ଚରଣ 
ଘୋଷ କାଉପୁର ସ୍କୁଲର ଶିକ୍ଷକ ଥ୍ଲେ, କେବେ ହେଲେ ଚନ୍ଦ୍ରଶେଖରଙ୍କୁ ଭେଟି ନ 
ଥୁଲେ ଏବଂ ଅପ୍ରକାଶିତ ସିଦ୍ଧାନ୍ତ ଦର୍ପଣକୁ ସେ ପଢ଼ି ଥୁବାର କୌଣସି ସମ୍ଭାବନା ନ 
ଥୁଲା । ପ୍ରକୃତ କଥା ଥୁଲା ଯେ ଖଣ୍ଡପଡ଼ାରେ ରାଜବଲ୍ଲଭ ମିଶ୍ର ଯେଉଁ ସବୁ ଗଣନା 
କରୁଥୁଲେ, ତାଙ୍କ ଅଜ୍ଞାତରେ ତାଙ୍କ ଭଣଜା ହରିହର ନନ୍ଦ ତାର ନକଲ କରି ସୀତାନାଥ 
ରାୟଙ୍କ ପାଖକୁ ପଠାଇ ଦେଉଥୁଲା । ତାଙ୍କ ପ୍ରେସରେ ତିଥ୍‌ ସବୁ ଛପା ହୋଇ ରହୁଥୁଲା 
ଏବଂ ପ୍ରିଣ୍ଟଂ କମ୍ପାନୀର ପାଞ୍ଜ ବାହାରିବା ମାତ୍ରେ ସେଥ୍‌ରୁ ପାଳକ ଆଦି ବିଷୟ ଆଣି 
ଏହି ପାଂଜିରେ ଯୋଗ କରି ପାଞ୍ଜ ବଜାରକୁ ଯାଉଥୁଲା । କେବଳ ଅନ୍ୟ ଲୋକ ଏହି 
ପାଂଜି ସାଧିଛି, ଏ କଥା ପ୍ରମାଣିତ କରିବା ପାଇଁ ଜାଣିଶୁଣି ସମୟରୁ କିଛି ଲିତା କମ 
ବେଶି କରି ପାଞ୍ଜରେ ଛପା ହେଉଥୁଲା । 

୧୮୯୬ ଜାନୁଆରୀରେ ୯୬-୯୭ ବର୍ଷ ପାଇଁ ଏଭଳି ତିନୋଟି ପଞ୍ଜକା 
ବାହାରିବାରୁ ଲୋକଙ୍କ ମଧ୍ୟରେ ଏହା ଆଲୋଚନାର ବିଷୟ ହେଲା । ଅରୁଣୋଦୟ 
ପ୍ରେସ ପଞ୍ଜକାରୁ ଭୁଲ ବାହାର କରି ଚନ୍ଦ୍ରଶେଖର ଚିଠି ଛପାଇଲେ ଏବଂ ଶେଷରେ 
ଖଡ଼ିରତ୍ନଙ୍କ ବିଷୟରେ ଏପରି ଲେଖୁ୍‌ଲେ : ଖଡ଼ିରତ୍ଵ ସୂର୍ଯ୍ୟଗ୍ରହଣ ମୂଳରୁ ଜାଣନ୍ତି 
ନାହିଁ । ଚନ୍ଦ୍ରଗ୍ରହଣ ଅଳ୍ପ ସାଧ୍ୟ ଯୋଗରୁ ତାହା ସାଧ୍‌ ପାରିବେ, ମାତ୍ର ଦଣ୍ଡେ ଅଧେ 
ଭୁଲ ରହିବ । କିନ୍ତୁ ସୂର୍ଯ୍ୟଗ୍ରହଣ ଦୁରୂହ ଓ ତର୍କ ସାଧ୍ୟ ଯୋଗରୁ ତାହା ମୋହ ଆଗରେ 
କେତେଥର ସାଧ୍ଥୁଲେ ମଧ୍ୟ ତାଙ୍କର ତାହା ସମଗ୍ର ବିସ୍ମରଣ ହୋଇଯାଇଅଛି । ବଡ଼ 


୪୪୯ 

ଦେଉଳର ନୀତି ଓ ଲୋକମାନଙ୍କର ବ୍ୟବହାର: ନିମନ୍ତେ ଶୁଦ୍ଧ ପାଂଜିର ପ୍ରୟୋଜନ । 
ଭ୍ରମଯୁକ୍ତ ପାଂଟିରେ ଯେ ଅଧର୍ମ ହେବ ତା ବୋଲିବା ବାହୁଲ୍ୟ । ଉପସଂହାରରେ 
ବକ୍ତବ୍ୟ ଏହି ଯେ ଲବ୍ଧବିଦ୍ୟ ଲୋକ ଗୂରୁ ଦ୍ଵେଷ କଲେ ଯଦି ବା ପରଲୋକରେ 
ଅକୃତକାର୍ଯ୍ୟ ହୁଏ ତଥାପି ବିଦ୍ୟାବଳରୁ ଇହଲୋକରେ ସଫଳ ପ୍ରତିଷ୍ଠା ଲାଭ କରେ । 
ମାତ୍ର ଅକୃତବିଦ୍ୟ ଲୋକ ଗୁରୁଦୋଷ କଲେ ଇହ ବା ପର ଦୁଇ ଲୋକରେ ପ୍ରତିଷ୍ଠା 
ଲାଭ କରିପାରେ ନାହିଁ । 

କଟକ ପ୍ରିଣ୍ଟଂ କମ୍ପାନୀ ମଧ୍ୟ ଏକ ବିଜ୍ଞାପନ ଦେଇ ନିଜର ପଞ୍ଜାକା କ୍ରେତାମାନଙ୍କୁ 
ସତର୍କ କରାଇଦେଲେ: କମ୍ପାନୀଙ୍କ ମୁଦ୍ରିତ ପାଞ୍ଚର ଆଦର ଦେଖୁ ଏ ବର୍ଷ ଏ ନଗରର 
ଅନ୍ୟ ଏକ ଯନ୍ତ୍ରାଳୟରୁ ଆଉ ଖଣ୍ଡିଏ ନୂତନ ପାଞ୍ଜ ବାହାରି ଚାରିଅଣା ମୂଲ୍ୟରେ 
ବିକ୍ରୟ ହେଉଅଛି । ତାହା କମ୍ପାନୀଙ୍କ ପାଞ୍ଚଠାରୁ ଅନେକ ସାନ ଅର୍ଥାତ ଅଝ୍ଵ ପାଞ୍ଜ 
ଅଟେ ଏବଂ ମୂଲ୍ୟ ଅପେକ୍ଷାକୃତ ଅଧୁକ ଅଥଚ ତାହାର ଗଣନା ବିଶୁଦ୍ଧ ସିଦ୍ଧାନ୍ତାନୁସାରେ 
ନୁହେଁ। ତାହାକୁ ଯେମନ୍ତ କେହି ଭ୍ରମରେ କମ୍ପାନୀର ପାଂଜି ବୋଲି କ୍ରୟ କରିବେ 
ନାହିଁ । କମ୍ପାନୀର ପାଞ୍ଚର ପ୍ରଣେତା ଉତ୍କଳର ବିଖ୍ୟାତ ଜ୍ୟୋତିଷ ମହାମହୋପାଧ୍ୟାୟ 
ଶ୍ରୀ ଚନ୍ଦ୍ରଶେଖର ସିଂହ ସାମନ୍ତ ଅଟନ୍ତି । ପାଞ୍ଜ ଉପରେ ତାହାଙ୍କ ନାମ ପଢ଼ି ପାଞ୍ଜ କ୍ଵୟ 
କଲେ ଭ୍ରମରେ ପଡ଼ିବେ ନାହିଁ । 


୪୫୦ 

ପୂରୀ : ମେ ୧୮୯୭ 


ମୁକୁନ୍ଦ ଅନେକ ଦିନ ଧରି ରୋଗରେ ପଡ଼ିବାରୁ ମଧୁବାବୁଙ୍କ ପରାମର୍ଶକ୍ରମେ ତାକୁ 
ଚିକିସା ପାଇଁ କଟକ ପଠାଗଲା ୧୮୯୭ ଜାନୁଆରୀ ମାସରେ । ସେଠାରେ ସେ 
ଗୋଟିଏ ବସାଘରେ ରହି ସିଭିଲ ସଟ୍ଚନଙ୍କ ତତ୍ସ୍ଵାବଧାନରେ ଚିକିତ୍ସିତ ହେଲା । ବସାଘରେ 
ମୁକୁନ୍ଦ ପାଖରେ ଚାକର ପୂଜାରୀ ଥୁଲେ, କିନ୍ତୁ ତା ପାଇଁ ମଝିରେ ମଝିରେ ପୁରୀରୁ 
ମହାପ୍ରସାଦ ଖାଇବାକୁ ଆସୁଥୁଲା । ଦିନେ ବଲ୍ଲଭ ସୁବୁଛି ବୋଲି ଜଣେ ଚାକର 
ସୂର୍ଯ୍ୟମଣିଙ୍କ ପାଖରୁ ମହାପ୍ରସାଦ ଓ ଆଚାର ଆଣି ପହଞ୍ଚୁଲା। ଏଥ୍‌ ସହିତ ସେ 
ପୂଜାରୀକୁ ଗୋଟିଏ ପୁଡ଼ିଆ ଦେଇ କହିଲା ଯେ ନଅର ଛାମୁକରଣ ହରି ସୁବୁଵି 
ସେଇଟିକୁ ପଠାଇଛନ୍ତି ସେଥୁରେ ଥୁବା ଗୁଣ୍ଡ ମୁକୁନ୍ଦକୁ ପାନରେ ମିଶାଇ ଖୁଆଇ 
ଦେବାପାଇଁ | ଭାଗ୍ୟକୁ ପୂଜାରୀ ସବୁ କଥା ମୁକୁନ୍ଦକୁ କହିଦେଲା । ମଧୁବାଚୁଙ୍କ ପାଖରେ 
ଏ ଖବର ପହଞ୍ଚୁଲା ଏବଂ ପୁଲିସକୁ ମଧ୍ୟ ମୁକୁନ୍ଦକୁ ବିଷ ଦିଆ ହୋଇଥୁବାର ଖବର 
ଦିଆଗଲା । ମାଝିଷ୍ଟ୍ରେଟଙ୍କ ପାଖରୁ ୱାରଣ୍ଟ ବାହାରି ହରି ସୁବୁଦ୍ଧି ବନ୍ଧା ହୋଇ କଟକକୁ 
ଆସି ହାଜତରେ ରହିଲା । ଜଏଣ୍ଟ ମାଚ୍ଚିଷ୍ଟ୍ରେଟ ଯାଇ ମୁକୁନ୍ଦ, ବଲ୍ଲଭ ସୁବୁଦ୍ଧି ଓ ପୂଜାରୀର 
ଚ୍ଚବାନବନ୍ଦୀ ନେଲେ। ପୁଡ଼ିଆରେ ଥୁବା ଗୁଣ୍ଡକୁ ରାସାୟନିକ ପରୀକ୍ଷା ପାଇଁ 
କଲିକତା ପଠାଗଲା | 

କଲିକତାରୁ ରିପୋର୍ଟ ଆସିବାରୁ ଜଣାଗଲା ଯେ ଗୁଣ୍ଡଟି ଆଦୌ ବିଷାକ୍ତ ନୁହେଁ । 
ଏତଦ ବ୍ୟତୀତ ମୁକୁନ୍ଦକୁ ମାରି ଦେବାପାଇଁ ହରି ସୁବୁଵଛିର କୌଣସି କାରଣ ନ ଥ୍ଲା 
ଏବଂ ସେ ହଲପ କରି କହିଲା ଯେ ସେ ପୁଡ଼ିଆ ପଠାଇ ନାହିଁ । ଏ ସବୁ ହେତୁ ହରି 
ସୁବୁଦ୍ଧିକୁ ଛାଡ଼ି ଦିଆ ହେଲା, କିନ୍ତୁ ପୂରା ଘଟଣାଟି ରହସ୍ଯ ଜଡ଼ିତ ହୋଇ ରହି ଗଲା । 
ଏହାର ଫଳ ଏତିକି ହେଲା ଯେ ମୁକୁନ୍ଦ ଏଥରକ ଖାଇବା ପିଇବା ବିଷୟରେ ସନ୍ଦେହୀ 
ହୋଇଗଲା ଏବଂ ସୂଯ୍ୟମଣିଙ୍କ ପ୍ରତି ତାର ବିଦ୍ଵେଷ ବଢ଼ିଗଲା । ତାର ବିଶ୍ବାସ ହୋଇଗଲା 
ଯେ ରାଣୀ ତାକୁ ମାରି ଦେବାକୁ ଚାହୁଁଛନ୍ତି ଏବଂ ପୁଡ଼ିଆରେ ବିଷ ନ ଥୁଲେ ବି ନିଶ୍ଚୟ 
ମନ୍ତୁରା ଓଁଷଧ ଥ୍ଲା । 

ଫେବ୍ରୁଆରୀ ମାସରେ ମୁକୁନ୍ଦକୁ ୨୧ ବର୍ଷ ପୂରିଲା । ୧୮୮୮ ରାଜିନାମା 
ଅନୁସାରେ ନାତି ସାବାଳକ ହେବା ପର୍ଯ୍ୟନ୍ତ ଜମିବାଡ଼ି ଓ ମନ୍ଦିର ପରିଚାଳନାର ଦାୟିତ୍ଵ 

ଥ୍‌ଲା ସୂର୍ଯ୍ୟମଣିଙ୍କ ହାତରେ ; ତାଙ୍କୁ ବର୍ଭମାନ ଏଥ୍‌ରୁ ମୁଚି ଦିଆଗଲା | ଅଠତିରିଶ ବର୍ଷ 
ତଳେ ସ୍ଵାମୀ ବୀରକିଶୋରୀ ମରିବା ଦିନଠାରୁ ଅତି ଅଳ୍ପ ବୟସରେ ତାଙ୍କୁ ଏ ଦାୟତ୍ଵ 
ସମ୍ଭାଳିବାକୁ ପଡ଼ିଥ୍‌ଲା । ମଝିରେ ଦିବ୍ୟସିଂହ ସାବାଳକ ହୋଇ ତିନିବର୍ଷରୁ କମ ରାଜା 
ଥୁବାର ସମୟ ଛାଡ଼ିଦେଲେ ଦୀର୍ଘ ପଞ୍ଚତି ରିଶ ବର୍ଷ ସୂର୍ଯ୍ୟମଣି ଥ୍ଲେ ପ୍ରକୃତ “ପୁର 
_ ରାଜା” । ମୁକୁନ୍ଦ ବର୍ଭମାନ ପୁରୀ ରାଜାର ଦାୟିତ୍ଵ ହାତକୁ ନେଇ ସୂର୍ଯ୍ୟମଣିଙ୍କୁ ଅନ୍ତଃପୁରକୁ 
ପଠାଇଦେଲା । 

ଲୋକମାନେ ସବୁବେଳେ ମୁକୁନ୍ଦର ତୁଳନା କରୁୂଥୁଲେ ବାପ ଦିବ୍ୟସିଂହ ସହିତ । 
କିନ୍ତୁ ଦିବ୍ୟସିଂହ ହୃଷ୍ଟପୁଷ୍ଟ ଓ ସୁସ୍ଫ୍ରସବଳ ଥୁବାସ୍କ୍ଵଳେ ମୁକୁନ୍ଦ ଥୁଲା ଶୀଣ୍ଣ୍ରଚ ଖର୍ବକାୟ ଓ 
ରୁଗ୍‌ଣ । ଦିବ୍ୟସିଂହ ବୂଦ୍ଧିହୀନ ଓ କ୍ରୋଧୀ ଥୁଲା; ମୁକୁନ୍ଦ ଥୁଲା ସଂପୂର୍ଣ୍ଣ ନିବୋଧ କିନ୍ତୁ 
ଅତି ଧାର୍ମିକ ଓ ଶାନ୍ତ ସ୍ଵଭାବର । ସେ ଦାଢ଼ି, ମୁଣ୍ଡରେ ଲମ୍ବାଦାଳ ଓ ହାତରେ ଲମ୍ବା 
ନଖ ରଖ୍ଥୁଲା, କାରଣ ସେ ଭଣ୍ଡାରୀକୁ ଭୟ କରୁଥୁଲା । ସେ ଲାଲ ରେଶମ ଲୁଗା 
ପିନ୍ଧୁଥୁଲା, ସବୁ ଧାର୍ମିକ ରୀତିନୀତି ପାଳୁଥୁଲା ଏବଂ କେବଳ ଦୁର୍ଗାପୂଢାରେ ଆମିଷ 
ଭୋଗ ଖାଇବା ବ୍ୟତୀତ ସମ୍ପୂର୍ଣ୍ଣ ନିରାମିଷଭୋଜୀ ଥୁଲା । 

ମୁକୁନ୍ଦର ଏକମାତ୍ର ସଉକ ଥୁଲା ପଶୁପକ୍ଷୀ ପାଳିବା । ନଅର ଭିତରେ ଅନେକ 
ଶୁଆଶାରୀ, ଗୋବରା ଚଢ଼େଇ, ପାରା ପୋଷା ହୋଇଥୁଲା ଏବଂ ଅନ୍ୟ ଗୋଟିଏ 
ଜାଗାରେ ହରିଣ, କୁଟୁରା, ଠେକୁଆ, ବଣୁଆମୂଷା ରଖା ହୋଇଥିଲେ | କିନ୍ତୁ ମୁକୁନ୍ଦ 
ଯେଉଁ ପଶୁକୁ ସବୁଠାରୁ ବେଶି ଭଲ ପାଉଥୁଲା ସେଇଟି ହେଲା ଘୁଷୁରି । ସେ ଗୋଟିଏ 
ବଡ଼ ଜାଗାକୁ ଘେରାଇ ସେଠାରେ ଅନେକ ଘୁଷୁରି ରଖ୍‌୍ଥୁଲା । ସେ ନିଜେ ସେମାନଙ୍କର 
ଦେଖାରଖା କରୁଥୁଲା ଏବଂ ପ୍ରତ୍ୟେକ ଘୁଷୁରିର ନାଁ ରଖୁଥୁଲା । ଅର୍ଶୌଚ ହେବ ବୋଲି 
ସେ ନିଜେ ଘୁଷୁରିଙ୍କୁ ଛୁଉଁ ନଥୁଲା, ତେବେ ସେମାନଙ୍କ ପାଇଁ ଅନେକ ଚାକର ଥୁଲେ 
ଏବଂ ନିଜେ ଠିଆ ହୋଇ ରହି ମୁକୁନ୍ଦ ପ୍ରତିଟି ଘୁଷୁରିର ଖାଇବା କଥା ବୁଝୁଥୁଲା । ସେ 
ଏମାନଙ୍କୁ ଘୁଷୁରି ନ କହି ବାର୍‌ହା କହୁଥୁଲା ଏବଂ କେହି ଏ ଜନ୍ତୁଙ୍କୁ ଘୁଷୁରି କହିଲେ 
ରାଗୁଥୁଲା। ନଅର ଭିତରେ ଯେଉଁ ଗାଭ ମଇଁଷି ଥୁଲେ ସେମାନଙ୍କୁ ମୁକୁନ୍ଦ ନିଜ 
ହାତରେ ଖୁଆଉଥୁଲା ଏବଂ ମୁକୂନ୍ଦର ଅଧ୍‌କାଂଶ ସମୟ ଯାଉଥୁ୍‌ଲା ଏଇ ପଶୁପକ୍ଷୀଙ୍କ 
କଥା ବୁଝିବାରେ | 

ମୁକୁନ୍ଦ ଲୋକଙ୍କ ଆଗକୁ ଆସିବାକୁ ଭୟ କରୁଥୁଲା ଏବଂ ଅଧ୍୍‌କଂଶ ସମୟ 
କବାଟ ବନ୍ଦ କରି ଘର ଭିତରେ ରହୁଥିଲା । ବାହାରେ ପାଲିକିରେ ଗଲାବେଳେ ପାଲିଙ୍କି 
କବାଟ ଓ ଜଳାରେ ପର୍ଦ୍ଦା ଲଗା ଯାଉଥୁଲା ଯେପରି କି ତାକୁ କେହି ଦେଖି ପାରିବେ 
ନାହିଁ । ପଶୁପକ୍ଷୀଙ୍କ ଚର୍ଚ୍ଚାରେ ନ ଲାଗି ଥୁବା ସମୟତକ ସେ କଟାଉଥୁଲା ଘର ଭିତରୁ 


୪୫୨ 

ଜଳାକବାଟି ବାଟେ ରାସ୍ତାକୁ ଅନାଇବାରେ । ରାସ୍ତାରେ କେହି ଭିଖାରୀ ବା ଗରିବ 
ଲୋକ ଯିବାର ଦେଖୁଲେ ସେ ତାକୁ ଭିତରକୁ ଡକାଇ ଖାଇବାକୁ ଦେଇ ବିଦାୟ 
କରୁଥୁଲା । ତାର ଏ ଅଭ୍ୟାସ ଜାଣି କିଛି ଭିଖାରୀ ଜାଣି ଶୁଣି ସେ ରାସ୍ତାରେ ଏ ପାଖ 
ସେପାଖ ହେଉଥୁଲେ। 

ରାଜା ହେବା ପରେ ମକୁନ୍ଦ ସ୍ଫ୍ରିର କଲା ଯେ ସେ ଏଥରକ ବାହାରକୁ ଯାଇ 
ଭିଖାରୀମାନଙ୍କୁ ଦାନ ଦେବ । ଏଥ୍‌ପାଇଁ ବଜାରରୁ ଟଙ୍କା ବଦଳରେ ଅଧଲା ପାହୁଲା. 
ଓ କଉଡ଼ି କିଣା ହୋଇ ଆସିଲା । ଯଦିଓ ଅନେକ ଦିନଜୁ୮କିଉଡ଼ି ଆଉ ପଇସା 
ଭାବରେ ଚଳୁ ନଥୁଲା, ଲୋକେ ଏଇ ଶସ୍ତା ଜିନିଷଟିକୁ ଦାନ ଦକ୍ଷିଣା ଧାର୍ମିକ କାମରେ 
ବ୍ୟବହାର କରୁଥ୍‌ଲେ । ସକାଳୁ ଗାଧୋଇ ପାଧୋଇ ଦୁଇଟି ବେତ ପାଚିଆରେ ପଇସା 
ରଖି ମୁକୁନ୍ଦ ପାଲିଙ୍କିରେ ବାହାରିଲା ଧର୍ମ କରିବାକୁ । ମନ୍ଦିର ରାସ୍ତାରେ ଯେଉଁଠାରେ 
ଦି ଧାଡ଼ି ହୋଇ କୁଷ୍ଠରୋଗୀ ଓ ଭିଖାରୀମାନେ ବସିଥୁଲେ, ତାଙ୍କ ମଝିରେ ପାଲିଙ୍କି 
ଗଲାବେଳେ ମୁକୁନ୍ଦ ପର୍ଦ୍ଦା ଉଢ଼ାଳରେ ଥାଇ ଦୁଇ ଆଡ଼କୁ ପଇସା ଫିଙ୍ଗିଲା । ପଇସା 
ଗୋଟାଇ ନେବାପାଇଁ ରୋଗୀ ଓ ଭିଖାରୀଙ୍କ ଭିତରେ ମାରପିଟ ଲାଗିଲା ଏବଂ ପାଳିଙ୍କିକୁ 
ତଳେ ରଖି ଦେଇ ବେହେରାମାନେ ଏ ଅଭୁତପୂର୍ବ ଦୃଶ୍ୟ ଉପଭୋଗ କରିବାରେ 
ଲାଗିଲେ । ମାଡ଼ଗୋଳ ସାରି ଭିଖାରୀମାନେ ପଇସା ନେଇ ଯେ ଯାହା ଜାଗାକୁ 
ଫେରିଯିବା ପରେ ବେହେରାମାନେ ପାଲିଙ୍କି ଉଠାଇଲେ । ଏଇ ସମୟରେ ଗୋଟିଏ 
ଭିଖାରୂଣୀ ରାଗରେ ଚିକ୍ରାର କରି ପାଲିଙ୍କି ଆଡ଼କୁ ଚିହିଙ୍କି ଆସିଲା ଏବଂ ହାତରେ 
ଧରିଥୁବା ଦି ଚାରିଟି ପଇସା ଓ କଉଡ଼ିକୁ ପାଲିଙ୍କି ଭିତରକୁ ଫିଙ୍ଗି ଦେଇ କହିଲା, ନେ, 
ତୋ ପଇସା ନେଇ ଯୋଉ ଗାତରୁ ଆସିଥୁଲୁ, ସେଇ ଗାତକୁ ଯା! ଏକଥା ଶୁଣି 
ଭିଖାରୀମାନଙ୍କ ଭିତରେ ହସରୋଳ ଉଠିଲା ଏବଂ ବେହେରାମାନେ ପାଲିଙ୍କି ଉଠାଇ 
ଦଉଡ଼ି ଦଉଡ଼ି ନଅରକୁ ଫେରି ଆସିଲେ । ମୁକୁନ୍ଦ କହିଲା, ଯାଅ, ସେଇ ଭିଖାରୁଣୀକୁ 
ଧରିଆଣ । 

ସେମାନେ ଯୋଉ ଭିଖାରୁଣୀକୁ ଧରି ଆଣିଲେ ତାର ନୀ ଥୁଲା ଖଣ୍ଡି । ସେ ଅଳ୍ପ 
ଦିନ ହେଲା ପୁରୀକୁ ଆସିଥୁଲା ଏବଂ ଏଇ କେତେଦିନ ଭିତରେ ତାର ମୁହଁ ଖୋର 
ପ୍ରକୃତି ଯୋଗୁ ସବୂ ଭିଖାରୀ ତାକୁ ଡରୁୂଥୁଲେ । ଖଣ୍ଡିର ପ୍ରକୃତ ନାଁ ଥ୍ଲା ସାଧବୀ ଏବଂ 
ସେ ସୁଆଁଳରେ ଚଷା ଘରେ ଜନ୍ମ ହୋଇଥଲା । ତାର ଗୋଟିଏ ହାତ ଖଣ୍ଡିଆ ଥ୍‌ବାରୁ 
ତାର ଏଭଳି ଡାକ ନୀ ହୋଇଥଲା । ଖଣ୍ଡିଆ ହାତକୁ ସେ ସବୁବେଳେ ପିନ୍ଧା ଲୁଗାରେ 
ଘୋଡ଼ାଇ ରଖୁଥୁବାରୁ ତାର ଏ ଖଣ୍ଡିଆକୁ କେହି ଦେଖ୍‌ ପାରୁ ନଥୁଲେ । ଅତି ପିଲା 
ବୟସରେ ସେ କପିଳ ଜେନାକୁ ବାହା ହୋଇଥୁଲା ଏବଂ ସେ ମରିଯିବାରୁ ଦାସିପଡ଼ାର 


୪୫୩ 

ଜଗୁ ବରାଳକୁ ବାହା ହୋଇ ତା ଆଡ଼ୁ ମଦନ ବୋଲି ଗୋଟିଏ ପୁଅ ଓ ପାଟ ଓ 
ରୂପେଇ ଦୁଇ ଝିଅ ଜନ୍ମ କରିଥୁଲା । ଜଗୁ ବରାଳ ମରିଯିବାରୁ ମଦନକୁ ଗୋପାଳପୁରରେ 
ଚାକର କାମରେ ଲଗାଇ ସେ ନିଜେ ସେଠାରେ ରହୁଥୁଲା ଏବଂ ଗୋବରରେ ଘଷି 
ତିଆରି କରି ତାକୁ ବିକିବା ପାଇଁ ରୋଜ ପୁରୀ ଆସୁଥୁଲା । ଏଥିରେ ପେଟ ନ ପୋଷିବାରୁ 
ସେ ବର୍ଭମାନ ଭିଖାରୁଣୀ ବୃରିର ଆଶ୍ରୟ ନେଇଥୁଲା । 

ଚାକରଙ୍କ ପାଖରୁ ଖଣ୍ଡିର ଇତିହାସ ଶୁଣି ମୁକୁନ୍ଦ ତାକୁ ଖାଇବା ପିନ୍ଧିବାକୁ 
ଦେଇ ନଅର ଭିତରେ ଧାନ କୁଟିବା କାମରେ ରଖାଇଦେଲା । ଖଣ୍ଡ ଓ ତାର ଝିଅଙ୍କ 
ରହିବାପାଇଁ ଘୁଷ୍ରିଶାଳ ପାଖରେ ଗୋଟିଏ ଘର ବି ଖଂଜି ଦେଲା ମୁକୁନ୍ଦ । ଅଳ୍ପ ଦିନ 
ଭିତରେ ଖଣ୍ଡି ନଅର ଭିତରେ କଳିହୁଡ଼ି ଭାବରେ ପ୍ରସିଦ୍ଧ ହୋଇଗଲା ଏବଂ ତା ନାରେ 
କିଏ କଣ କହିବ, ଓଲଟା ସେ ଆସି ମୁକୁନ୍ଦ ପାଖରେ ସମସ୍ତଙ୍କ ବିରୁଦ୍ଧରେ ଆପରି 
ଅଭିଯୋଗ କରିବାରେ ଲାଗିଲା । ମୁକୁନ୍ଦ ତା କଥାରେ କିଛି ନ କଲେ ମୁକୁନ୍ଦକୁ ମଧ୍ୟ 
ଗାଳି ଦେବାରେ ପଶ୍ଚାତପଦ ହେଉ ନ ଥୁଲା ଖଣ୍ଡ । କହିବାକୁ ଗଲେ ମୁକୁନ୍ଦ ମଧ୍ୟ 
ବର୍ତମାନ ତାକୁ ଡରିବାକୁ ଆରମ୍ଭ କରିଥୁ୍‌ଲା। ନଅର ସାରା, ଏପରିକି ବାହାରେ 
ପୁରୀର ଲୋକମାନେ, ଅଳ୍ପଦିନ ମଧ୍ୟରେ ଖଣ୍ଡ ନାଁ ସହିତ ପରିଚିତ ହୋଇଗଲେ । 

ଦିନେ ଖରାବେଳେ ମୁକୁନ୍ଦ ଏକୁଟିଆ ଘୁଷ୍ୁରିଶାଳ ପାଖରେ ବୂଲୁଥୁବାବେଳେ 
ଖଣ୍ଡ ତା ଘର ଭିତରୁ ଡାକ ଦେଲା, ଏ ରାଜାପୁଅ, ଏଠିକି ଆ | ମୁକୁନ୍ଦ ସେ ଅନ୍ଧାରୁଆ 
ଘର ଭିତରକୁ ଗଲାବେଳକୁ ଖଣ୍ଡି ତଳେ ଶୋଇଥୁଲା, ମୁକୁନ୍ଦକୁ ଦେଖି ଉଠି ବସିଲା | 
ଆଜି ଆଉ ରାଗରେ ଗରଗର ନ ହୋଇ ସେ ମୁକୁନ୍ଦ ସାଙ୍ଗରେ ଭଳରେ କଥାବାରା 
କଲା । ମୁକୁନ୍ଦ ମଧ୍ୟ ଭରସି ତା ସାଙ୍ଗରେ ହସ ଖୁସି କଥା ହେଲା, ଏବଂ ଶେଷରେ 
ସାହସ କରି ପଚାରିଲା, ତୋ ଦେହରେ କୋଉଠି ଖଣ୍ଡିଆ ଅଛି ବୋଲି ତୋ ନୀ 
ଖଣ୍ଡି ? 

ଏ କଥା ଶୁଣି ଖଣ୍ଡି ରାଗରେ ଫାଟିପଡ଼ିଲା। ତା ମୁହଁ ରାଗରେ ଲାଲ 
ହୋଇଗଲା । ପିନ୍ଧା ଲୁଗାଟିକୁ ହାତରେ ଟାଣି ଫିଙ୍ଗି ଦେଇ ସେ ଉଗ୍ର ମୂର୍ରି ଧରି ମୁକୁନ୍ଦ 
ଆଗରେ ଠିଆହେଲା | କହିଲା, ଦେଖ, ଭଲ କରି ଦେଖ ମୋ ଦେହରେ କୋଉଠି 
ଖଣ୍ଡିଆ ଅଛି; ପୋଡ଼ାମୁହା ରଜା ! 


୪୫୪ 

କଟକ : ଅଗଷ୍ଟ ୧୮୯୭ 


୧୮୯୫ ରେ ରାଧାନାଥଙ୍କର ଯଯାତି କେଶରୀ ପ୍ରକାଶିତ ହେଲା । ଏ କାବ୍ୟଟି 
ଉତ୍ସର୍ଗୀକୃତ ହୋଇଥୁଲା ରାଧାନାଥଙ୍କର ଦ୍ବିତୀୟ ବାମଣ୍ଡା ଦର୍ଶନର ସ୍ମାରକ ସ୍ଵରୂପ 
ସେଠାର ଯୁବରାଜ ସଢଚ଼ଚିଦାନନ୍ଦ ଦେବଙ୍କୁ । ତା ପରବର୍ଷ କନିକା ରାଣୀଙ୍କ ଦୟାରୁ 
ଅନେକ ଦିନ ତଳେ ଲେଖ୍୍‌ଥୁବା ଅସମ୍ପୂଣ୍ଠ ମହାଯାତ୍ରା ପ୍ରକାଶିତ ହେଲା ମଧୁସୂଦନ 
ରାଓଙ୍କ ମୁଖବନ୍ଧ ସହ । ଏ ବହିଟି ରାଧାନାଥ କନିକା ରାଣୀଙ୍କୁ ଉତ୍ସର୍ଗ କରିବାକୁ 
ଚାହୁଁଥ୍‌ଲେ, କିନ୍ତୁ ଶେଷରେ ଶ୍ରୀ ରାଣୀ କୃଷ୍ଣପ୍ରିୟା ପାଟ ମହାଦେଇ ପ୍ରକାଶକ ଭାବରେ 
କାବ୍ୟଟିକୁ ଉତ୍ସରଗ କଲେ କଟକର ତଦାନୀନ୍ତନ କମିଶନର ରମେଶଚନ୍ଦ୍ର ଦତଙ୍କୁ । 
ପ୍ରକାଶ ପାଇବା ସଙ୍ଗେ ସଙ୍ଗେ ମହାଯାତ୍ରା ମଧ୍ୟ କଠୋର ସମାଲୋଚନାର 
ଶରବ୍ୟ ହେଲା, ବିଶେଷରେ ଏଥ୍ରେ ଥୁବା ମୟୂରଭଂଜ ଓ ବାମଣ୍ଡା ରାଜାଙ୍କର ବନ୍ଦନା | 
ଆଗରୁ ପ୍ରକାଶିତ ଚିଲିକା କାବ୍ୟରେ ମଧ୍ୟ ରାଧାନାଥ ଏ ଦୁଇ ରାଜାଙ୍କର ପ୍ରଭୂତ 
ପ୍ରଶଂସା କରି ଆଶା କରିଥୁଲେ ଯେ ଏମାନଙ୍କର ଆଗମନ ଦ୍ଵାରା, ପାହିଲାଣି ଘୋର 
ତାମସୀ ଯାମିନୀ, ଫୁଟିବ ଉକଳ ଭାଷା କମଳିନୀ | ତେବେ ମହାଭାରତର ବିଷୟବସ୍ତୁ 
ଅବଲମ୍ବନରେ ଲିଖୁତ ମହାଯାତ୍ରାରେ ଶ୍ରୀରାମଚନ୍ଦ୍ର, ବାସୁଦେବ ଓ ସଚ୍ଚିଦାନନ୍ଦଙ୍କର 
ଉଲ୍ଲେଖ କେବଳ ଅପ୍ରାସଙ୍ଗିକ ନ ଥୁଲା, ଧର୍ମଦ୍ରୋହ ଥୁଲା । 
ଏହି ସମୟରେ ' ମହାଯାତ୍ରା ସମାଲୋଚନା” ନାମକ ଏକ ପୁସ୍ତିକା ମଧ୍ୟ 
ପ୍ରକାଶ ପାଇଲା। ଏ ସବୁ ସମାଲୋଚନାରୁ ରାଧାନାଥଙ୍କୁ ସାନ୍ତ୍ବନା ଦେଲେ ନିଜେ 
ମହାଯାତ୍ରା ବଣ୍ଢ୍ରିତ ଆଶାୟୀ- ଉତ୍କଳ- ଆଶା- କିଶୋର ପାଦପ, ଗୁଣାରାମ ଭଂଜକଂଜରବି, 
ଭଂଜକୁଳଧ୍ଵଜ କୃଷ୍ଣଚନ୍ଦ୍ର- ଜ୍ୟେଷ୍ଠାତ୍ଷଜ ଶ୍ରୀରାମଚନ୍ଦ୍ର । 
ବାରିପଦା, ମୟୂରଭଂଜ 
୧୧.୫.୧୮୯୭ 
ପ୍ରିୟ ଶଶବାବୁ, 
ଆପଣଙ୍କର ପତ୍ର ପାଇଲି । କାର୍ଯ୍ୟ ବାହୁଲ୍ୟ ହେତୁରୂ ମୁଁ ଆଗରୁ ଉତ୍ତର ଦେଇ 
ନ ପାରି ଦୁଃଖିତ । ବର୍ଷା ହେଲେ ମୁଁ କାଠ ପଠାଇ ଦେବି । ଆପଣ ରସିକ ବାବୁଙ୍କୁ 
କହି ଆଗରୁ କାଠ, କଟାଇ ସାବାଡ଼ କରି ପାରିଲେ ଜଲଦି କାମ ଛିଡ଼ି ଯାଆନ୍ତା । 


୪୫୫ 

ବର୍ତମାନ ମୋର କାମ ଏତେ ଏ କଥା ପ୍ରତି ପୂର୍ଣ୍ଣ ମନୋଯୋଗ ଦେଇ ପାରିବି ନାହି, 
ଫଳରେ ବିଳମ୍ବ ଘଟିବ । ରସିକବାବୁ ଏତକ କରି ପାରିବେ କି ନାହିଁ ବୁଝି ଲେଖ୍‌ବେ । 
ନିକଟରେ ମହାଯାତ୍ରାର ସମାଲୋଚନା ବୋଲି ଖଣ୍ଡେ ବହି ମୁଁ ଦେଖବାକୁ 
ପାଇଥ୍‌ଲି । ସୌଭାଗ୍ୟବଶତଃ ସଂସାରରେ ଯେଉଁ ଶ୍ରେଣୀର ଲୋକ ଦୁଲଭ, 
ସମାଲୋଚକ ସେହି ଶ୍ରେଣୀର ବ୍ୟକ୍ତି । ସେମାନଙ୍କ ସ୍ଵଭାବ ରୋଗଗ୍ରସ୍ତ ଓ ପ୍ରକୃତିରେ 
ସେମାନେ କିଛି ଉତ୍ତମ, ଉଦାର ବା ଶୋଭନୀୟ ଦେଖୁବାକୁ ପାଆନ୍ତି ନାହିଁ । ବସ୍ତୁତଃ 
ସେମାନେ ସଇତାନର ଶିଷ୍ୟ । ମୂଳରୁ ଶେଷ ଯାଏ ବହି ଖଣ୍ଡି ଖାଲି ବିଷ ଅଗ୍ନି ଓ 
ଅସୂୟା ଉଦଗାରଣ କରୁଛି । ଆପଣଙ୍କ ପିତାଙ୍କ ପ୍ରତି ସମାଲୋଚକ ଆଗରୁ ଯେଉଁ 
ବିଦ୍ଵେଷ ଭାବ ପୋଷଣ କରିଅଛନ୍ତି, ବହିରେ ଖାଲି ତାହାରି ପରିତୃପ୍ତି ବିଧାନ 
ହୋଇଅଛି । 
ଆପଣ ନିଜେ ମୋର ସମ୍ମାନ ଗ୍ରହଣ କରି ଆପଣଙ୍କ ପିତାଙ୍କୁ ତାହା ଜ୍ଞାପନ 
କରିଦେବେ । 
ଆପଣଙ୍କର ସ୍ନେହାଧୀନ 
ଶ୍ରୀରାମଚନ୍ଦ୍ର ଭଂଜଦେଓ 
୧୮୯୭ ଜୁନ ମାସରେ ମହାରାଣୀ ଭିକ୍କୋରିଆଙ୍କର ହୀରକ ଜୁବିଲୀ ହେଲା 
ଏବଂ ରାଧାନାଥ କଲିକତାରୁ ପତ୍ର ପାଇଲେ ଯେ ତାଙ୍କୁ ରାୟ ବାହାଦୂର ଉପୀଧୁ 
ଦିଆଯାଇଛି; ଛୋଟଲାଟଙ୍କର ବେଲଭେଡ଼ିଅର ପ୍ରାସାଦରେ ଦରବାର ହୋଇ ସେଠାରେ 
ତାଙ୍କୁ ଖ୍ଲତ ଓ ସନନ୍ଦ ଦିଆଯିବ । କିଛି ବର୍ଷ ତଳେ ଦରବାରକୁ ନିନ୍ଦା କରି କବିତା 
ଲେଖ୍ଥ୍‌ବା ରାଧାନାଥଙ୍କ ପାଇଁ ଏ ଏକ ବିଡ଼ମ୍ବନା ଥୁଲା ଏବଂ ଉପାଧ୍‌ଟି ତାଙ୍କୁ ବିଶେଷ 
ଅସମଂଜଢସରେ ପକାଇ ଦେଲା । ଶଶିଭୂଷଣ ସେତେବେଳେ ପୁରୀରେ ଥଲେ । 
ରାଧାନାଥ ତାଙ୍କୁ ଲେଖୁଲେ : ଓଃ, ଏ ସମ୍ମାନ ପ୍ରତ୍ୟାଖ୍ୟାନ କରିବା ପାଇଁ ମୋର 
ସ୍ଵାଧୀନତା ଥାଆନ୍ତା କି । ସରକାରୀ ଚାକିରିଆ ହୋଇଥୁବାରୁ ମୁଁ ଏହା କରି ପାରିବି 
ନାହିଁ । ସେ କଲିକତା ଯିବାକୁ ଟାଳି ଦେଲେ ଏବଂ ଦରବାରରେ ବ୍ୟଙ୍ଗ କରିଥୁବା 
ରାଜସ ଉତ୍ସବର ସମ୍ମୁଖୀନ ନ ହୋଇ ଚୂପଚାପ ଦିନେ ଖରାବେଳେ ଯାଇ କମିଶନରଙ୍କ 
ପାଖରୁ ସନନ୍ଦ କାଗଜର ଟୂକୁଡ଼ାଟି ନେଇ ଆସିଲେ । ଏଥରେ ତାଙ୍କର ବ୍ୟକ୍ତି ଗତ 
ସମ୍ମାନ ସ୍ଵରୂପ ରାୟ ବାହାଦୁର ଉପାଧ୍‌ ପ୍ରଦାନର ଉଲ୍ଲେଖ ଥୁଲା ଏବଂ ଏ କାଗଜରେ 
ଜୂନ ୨୨ ତାରିଖରେ ସିମଲାରେ ଦସ୍ତଖତ କରିଥୁଲେ ବଡ଼ଲାଟ ଏଲଗିନ । 
ଉପାଧ୍‌ ଖବର ପହଞ୍ଚୁବା ସଙ୍ଗେ ସଙ୍ଗେ ରାଧାନାଥଙ୍କ ପାଇଁ ବିଭିନ୍ନ ସ୍ଫ୍ରାନରୁ 
ଅଭିନନ୍ଦନମାନ ଆସି ପହଞ୍ଚୁଲା । କଟକର ଭଦ୍ରବ୍ୟକ୍ତିମାନେ ତାଙ୍କୁ ବ୍ୟକ୍ତିଗତ ଭାବେ 

ସାକ୍ଷାତ କରିବାକୁ ଆସିଲେ । ପତ୍ର ପତ୍ରି କାରେ ତାଙ୍କ ସମ୍ମାନାଥରୈ ' ଶୁଭ ଯୋଗେ ଆଚି 
ଆସି ସୁପ୍ରଭାତ, କଲା ଆହା କେତେ ନବ ହର୍ଷ ଜାତ” ଭଳି କବିତାମାନ ପ୍ରକାଶ 
ପାଇଲା, ଯାହା ରାଧାନାଥ ନିଜେ ଭିକ୍ସୋରିଆଙ୍କ ସମ୍ମାନାର୍ଥେ ଲେଖ୍‌ଥୁବା କବିତାଠାରୁ 
ମଧ୍ୟ ନିକୃଷ୍ଟ ଥୁଲା । ଓଡ଼ି ଶାର ବିଭିନ୍ନ ସ୍ଥାନରେ ସଭାସମିତି ହୋଇ ତାଙ୍କୁ ଅଭ୍ୟର୍ଥନା 
ଜ୍ଞାପନ କରାହେଲା। ଏଥୁପାଇଁ ସବୂଠାରୁ ବଡ଼ ସଭାଟି ହୋଇଥଲା ବାମଣ୍ଡାରେ । 
ବାସୁଦେବ ଅସୁସ୍ଫ ଥୁବାରୁ ଯୁବରାଜ ସଚ୍ଚିଦାନନ୍ଦ ଏଥୁରେ ସଭାପତି ହେଲେ ଏବଂ 
ସଭାର ଏକ ଦୀର୍ଘ ବିବରଣୀ ରାଧାନାଥଙ୍କ ପାଖକୁ ପଠାହେଲା । ଏହାର ଏକ ଅନୁରୂପ 
ଦୀର୍ଘ ଉତ୍ତର ଲେଖ୍‌ ରାଧାନାଥ ସଚ୍ଚିଦାନନ୍ଦଙ୍କ ପାଖକୁ ପଠାଇ ଦେଲେ । ଏ ପତ୍ରରେ 
ସଭାରେ ଉପସ୍ତ୍ିତ ସଭ୍ୟ, ବାମଣ୍ଡା ରାଜ୍ୟ, ରାଜା ଇତ୍ୟାଦିଙ୍କ ପ୍ରତି କୃତଜ୍ଞତା ଜଣାଇ 
ରାଧାନାଥ ପରିଶେଷରେ ଲେଖୁଥୁଲେ: 

ମାତ୍ର ମୋହ ଦ୍ଵାରା ଯେବେ ଉକ୍କଳ ସାହିତ୍ୟର କଣାମାତ୍ର ଉନ୍ନତି ହୋଇଥାଏ, 
ସେଥ୍‌ର ମୂଳୀଭୂତ କାରଣ ବାମଣ୍ଡା, ଅଥବା ବାମଣ୍ଡାର ପରମ ମାନନୀୟ ଅଧୀଶ୍ଵର 
ମହାରାଜା ସୁଢ଼ଳଦେବ ଅଟନ୍ତି । ଓଡ଼ିଶା ସାହିତ୍ୟ ପ୍ରତି ଆବାଲ୍ୟ ମୋହର ପ୍ରଗାଢ଼ 
ଅନୁରାଗ ଥୁଲା । ଅତି ଅଳ୍ପ ବୟସରୁ ମୁଁ ସେହି ସାହିତ୍ୟର ଅନୁଶୀଳନରେ ବ୍ରତୀ 
ହୋଇଥୁଲି । ଦୁଇ ତିନିବର୍ଷ ପରେ ନାନା କାରଣରୁ ବିଶେଷତଃ ସାହିତ୍ୟିକ ସହାନୁଭୂତିର 
ଅଭାବ ହେତୁରୁ ଉକ୍କଳ ସାହିତ୍ୟର ଚର୍ଚ୍ଚା ମୁଁ ପ୍ରାୟ ପରିତ୍ୟାଗ କରିଥୁଲି ଏବଂ ପ୍ରାୟ 
ଆଠଦଶ ବର୍ଷ କାଳ ସେ ବିଷୟରେ ସମ୍ପୂର୍ଣ୍ଣ ଉଦାସୀନ ଥ୍ଲି । ବିଦ୍ୟୋତ୍ସାହୀ ପ୍ରବର 
ଶ୍ରୀଯୁକ୍ତ ସୁୂଢ଼ଳଦେବଙ୍କ ସହିତ ମୋହର ପୂର୍ବରୁ ପରିଚୟ ହୋଇଥ୍‌ଲେ ମୋହର 
ଜୀବନର ଉକ୍କୁଷ୍ଟତମ ଅଂଶ ଏପରି ବନ୍ଧ୍ୟା ହୋଇ ନ ଥାନ୍ତା । ପୂର୍ବୋକ୍ତ ଆଠଦଶ ବର୍ଷ 
ପରେ ମହାରାଜା ସୂଢ଼ଳଦେବ ସ୍ଵତଃ ପ୍ରବୃତ ହୋଇ ପତ୍ର ଦ୍ଵାରା ମୋତେ ପ୍ରୋତ୍ସାହିତ 
ଏବଂ ମୋହର ନିର୍ବାଣ ପ୍ରାୟ ଉତ୍କଳ ସାହିତ୍ୟାନୁରାଗ ସନ୍ଧୁକ୍ଷିତ କରାଇଦେଲେ ଏବଂ 
ଅନଳ୍ପଦିନରେ ଦେବଗଡ଼ ଯିବା ସକାଶେ ମୋତେ ଆମନ୍ତ୍ରଣ ପତ୍ର ପ୍ରେରଣ କଲେ । 
ସେହି ଆଦେଶାନୁଯାୟୀ ମୁଁ ଦେବଗଡ଼ରେ ଉପସ୍ତିତ ହୋଇ ମହାରାଜାଙ୍କର ସାକ୍ଷାତକାର 
ଲାଭ କଲି ଏବଂ ତଦ୍ଵାରା ମୋହର ସାହିତ୍ୟିକ ଜୀବନରେ ଯୁଗାନ୍ତର ପ୍ରବରିତ ହେଲା । 
ଇତ୍ୟାଦି । 

ଏପରି ଭାବରେ ରାଧାନାଥଙ୍କର ସମ୍ବର୍ଦନା ଦୁଇମାସରୁ ଉଦ୍ଧ୍ଵ୍‌ ଲାଗି ରହିଲା । 
ଓଡ଼ିଶାର ବିଭିନ୍ନ ସ୍ମ୍ରାନରୁ ଏପରି ଅଭିନନ୍ଦନର ଉଚ୍ଛ୍ରାସ ଆସୁଥୁବା ସ୍ଥଳେ କେବଳ 
ଗୌରୀଶଙ୍କର ରାୟ ଓ ଉକ୍କୁଳ ଦୀପିକା ରାଧାନାଥଙ୍କୁ କୌଣସି ସମ୍ମାନ ଦେବାରେ 
ଆଗ୍ରହୀ ହେଲେନାହିଁ । 

ପୂରୀ : ଅଗଷ୍ଟ ୧୮୯୭ 


ଦିନେ ନଅର ଭିତରେ ମୁକୁନ୍ଦ ଖାଇ ବସିଛି, ଖଣ୍ଡି କୁଆଡୁ ଆସି ପହଞ୍ଚୁଲା ଏବଂ ପାଟି 
କରି କହିଲା, ଖାଆନା, ଖାଆନା ସେ ଭାତରେ ବିଷ ମିଶିଛି | କାହାରି କଥା ନ ଶୁଣି 
ମୁକୁନ୍ଦ ଖାଇବା ପାଖରୁ ଉଠି ଆସି ଥାଳିକୁ ଅଗଣାରେ ଫିଙ୍ଗିଦେଲା । ତା ପରଦିନ 
ଅଗଣାରେ ଗୋଟିଏ ଡାମରା କାଉ ମରି ପଡ଼ିଥୁବାର ଦେଖାଗଲା ଏବଂ ମୁକୁନ୍ଦର ଦୃଢ଼ 
ଧାରଣା ହୋଇଗଲା ଯେ ନଅର ଲୋକେ ତାକୁ ବିଷ ଦେଇ ମାରିଦେବାକୁ ଚେଷ୍ଟା 
କରୁଛନ୍ତି । ତା ସହିତ ତାର ଏହି ମଧ୍ୟ ବିଶ୍ବାସ ହୋଇଗଲା ଯେ ନଅର ଭିତରେ ଖଣ୍ଡି 
ହେଉଛି ଏକମାତ୍ର ଲୋକ ଯାହା ଉପରେ ନିଭର୍ଭର କରାଯାଇପାରେ । 

ଏ ଘଟଣାର କିଛି ଦିନ ପରେ ଖଣ୍ଡିର ଘରେ ଚୋର ପଶି ତାର ଜିନିଷପତ୍ର 
ନେଇଗଲା । ନଅର ଲୋକମାନେ ଏ ବିଷୟରେ ସନ୍ଦେହ ପ୍ରକାଶ କଲେ, କିନ୍ତୁ ମୁକୁନ୍ଦ 
ପୋଲିସରେ ରିପୋର୍ଟ ଲେଖାଇଲା ଏବଂ ନିଜେ ରହୁଥୁବା ଘର ପାଖରେ ଖଣ୍ଡିକୁ 
ରହିବାକୁ ଘର ଦେଲା । ଏଥରକ ଖଣ୍ଡି ପାଖରେ ନିଜର ଅଧୁକାଂଶ ସମୟ କଟାଇବାରେ 
ଲାଗିଲା ମୁକୁନ୍ଦ ଏବଂ ତାର ପ୍ରଧାନ କାମ ହେଲା ଖଣ୍ଡିର ଅନେକ ପ୍ରକାରର ସମସ୍ୟା 
ସମାଧାନ କରିବା । ଯଥା, ଖଣ୍ଚିର ଦୂଇ ଝିଅ ପାଟ ଓ ରୂପେଇଙ୍କର କଳି ଭାଙ୍ଗିବା, 
ଖଣ୍ଡିକୁ ଗାଳି ଦେଇଥୁବା ଚାକରକୁ ତାଗିଦ କରିବା, ଖଣ୍ଚିକୁ ଖାଇବାକୁ ଦେଇଥୁବା 
ପୂଜାରୀ ତରକାରୀରେ ଠିକ ଭାବେ ଲୁଣ ନ ପକାଇ ଥୁବାରୁ ତାକୁ ଜୋରିମାନା 
କରିବା, ଇତ୍ୟାଦି | ଏହା ବ୍ୟତୀତ କେବେ କେବେ ବଡ଼ ସମସ୍ୟା ମଧ୍ୟ ଆସି ପହଞ୍ଚୁଥୁଲା 
ଖଣ୍ଡିକୁ ନେଇ । 

ଦିନେ ସକାଳେ ବୂଢ଼ା ଲୋକଟିଏ ଆସି ନଅର ଫାଟକ ପାଖରେ ପହଞ୍ଚୁଲା ଓ 
ଭିତରକୁ ଆସିବାକୁ ଚାହିଁଲା । ତାକୁ ସିପାହୀ ଭିତରକୁ ନ ଛାଡ଼ିବାରୁ ସେ ସେହିଠାରେ 
ବସି ଡକା ପାରି କାନ୍ଦିବାରେ ଲାଗିଲା । ତା କଥାରୁ ଜଣାପଡ଼ିଲା ଯେ ସେ ଖଣ୍ଡିର 
ତୃତୀୟ ସ୍ଵାମୀ; ଖଣ୍ଡି ତାକୁ ବାହା ହୋଇଥ୍‌ଲା ଜଗୁ ବରାଳ ମରିଯିବା ପରେ । କଥା 
ଶେଷକୁ ମୁକୁନ୍ଦ ପାଖରେ ପହଞ୍ଚୁଲା ଏବଂ ସେ ଖଣ୍ଡିକୁ ପଚାରିବାରୁ ଖଣ୍ଡି କହିଲା, ସେ 
ଧୋକଡ଼ା ବୂଢ଼ା କାହିକି ମୋର ଘଇତା ହେବ ? ରାଜାଙ୍କ ସିପାହୀ ବୂଢ଼ାକୁ ଧକ୍କାଦେଇ 
ସେଠାରୁ ବାହାର କରିଦେଲେ ଏବଂ ତାକୁ ଧମକ ଦେଲେ ଯେ ପୁରୀ ସହରରେ ପୁଣି 
ପାଦ ଦେଲେ ତାକୁ ଜୀବନରେ ମାରିଦେବେ । 


୪୫୮ 

ଏଇ କଥାରୁ ମୁକୁନ୍ଦ ସ୍ତ୍ରିର କଲା ଯେ ଖଣ୍ଡର ପୁଣି ଥରେ ବାହା ହେବା ଉଚିତ । 
ପାତ୍ର ମଧ୍ୟ ଠିକ ହୋଇଗଲା, ନଅର ଚାକର ଦାଶରଥୁ ଜେନା । ଦାଶରଥୁ ଯେ 
ଖଣ୍ଡିଠାରୁ ବୟସରେ ଅନେକ ଛୋଟ ଥୁଲା ସେ କଥା କାହାରିକୁ ଅସୁବିଧା ଜଣାଗଲା 
ନାହିଁ | ନଅର ଭିତରେ ଅନେକ ଜାକଜମକରେ ଖଣ୍ଡର ବାହାଘର ହୋଇଗଲା । ମୁକୁନ୍ଦ 
ଦିନ ରାତି ଲାଗି ବାହାଘରର ସବୁ ବ୍ୟବସ୍ଫ୍ା କରାଇଲା ଏବଂ ବାହାଘର ପରେ ଦାଶରଥୁକୁ 
ମାସକର ଛୁଟି ଦେଇଦେଲା । ପୁଣି ଯେତେବେଳେ ଖଣ୍ଡି ଆସି ମୁକୁନ୍ଦକୁ କହିଲା ଯେ 
ଦାଶରଥୁକୁ ଗୋଟିଏ ଭଲ ଚାକିରି ଦରକାର, ମନ୍ଦିର ସୁପରିନଟେଣ୍ଡେଣ୍ଟ ଭାବରେ 
ମୁକୁନ୍ଦ ତାକୁ ମନ୍ଦିରର କନଷ୍ଟେବଲ ଚାକିରିରେ ଲଗାଇଦେଲା । 

ଖଣ୍ଡ ବରମାନ ପୁରୀ ସହରରେ ପ୍ରଧାନ ଆଲୋଚନାର ବିଷୟ 
ହୋଇଯାଇଥୁଲା । ଏତେ ସବୁ ସୁବିଧା ସୁଯୋଗ ସତ୍ତ୍ଵେ ଖଣ୍ଡିର ପ୍ରତିଦିନ କିଛି ନା କିଛି 
ଓଜର ଆପରି ଲାଗି ରହୁଥୁଲା ଏବଂ ମୁକୁନ୍ଦ ନିଜର ଆଉ ସବୁ କାମ ଛାଡ଼ିଦେଇ ବିନା 
ଦ୍ବିଧାରେ ଚେଷ୍ଟା କରୁଥୁଲା ଖଣ୍ଡି କିପରି ସନ୍ତୁଷ୍ଟ ରହିବ । ଦିନେ ଖଣ୍ଡି ମୁକୁନ୍ଦକୁ ଆସି 
ନାକ ସୁଁ ସୂ କରି କହିଲା, ଏ ଅଳେପେଇଷା ଟୋକାଏ ମତେ ଖଣ୍ଡ ବୋଲି ଚିଡ଼ଉଛନ୍ତି । 
ମୁକୁନ୍ଦ କହିଲା, ଏଥରକ ସମସ୍ତେ ତତେ ପାଟମା ବୋଲି ଡାକିବେ । ସେହି ଦିନ ହିଁ 
ସହର ସାରା ଡେଙ୍ଗୁରା ଦିଆହେଲା ଯେ ଖଣ୍ଡିକୁ କେହି ଖଣ୍ଡି କହିବେ ନାହିଁ, ପାଟମା 
ବୋଲି କହିବେ । ସହରର ପିଲାମାନେ ଏଥର କହିବାକୁ ଲଗିଲେ, ଘୁଷୁରିକୁ କେହି 
ଘୁଷୁରି ଜହିବ ନାହିଁ, କହିବ ବାର୍‌ହା; ଖଣ୍ଡିକୁ କେହି ଖଣ୍ଡି କହିବ ନାହିଁ, କହିବ 
ପାଟମା। ବୟସ୍କ୍‌ ଲୋକମାନେ ଏ ବିଷୟରେ ଅଶ୍ଳୀଳ ଗୀତ ମାନ ତିଆରି କରି 
ଗାଇଲେ । 

ଏ ସବୁ ଘଟଣା ଦେଖ୍‌ ସୂର୍ଯ୍ୟମଣି ବ୍ୟସ୍ତ ହୋଇ କଟକରେ ମଧୁବାବୁଙ୍କ ପାଖକୁ 
ଖବର ପଠାଇଲେ, କିନ୍ତୁ ମଧୁବାବୁ ସେତେବେଳେ ଚିକିସ୍ସା ପାଇଁ ବିଲାତରେ ଥୁଲେ । 
ସୂର୍ଯ୍ୟମଣିଙ୍କ ଲୋକ ଯାଇ ବୈଦ୍ୟନାଥ ପଣ୍ତିତ ଓ ଗୋକୁଳାନନ୍ଦ ଚୌଧୁରୀଙ୍କୁ 
ଦେଖାକଲା। ୧୮୯୧ ମାର୍ଚ୍ଚ ମାସରେ ମୁକୁନ୍ଦ ପକ୍ଷରୁ ମଧୁବାବୁ, ବୈଦ୍ୟନାଥ ଓ 
ଗୋକୁଳାନନ୍ଦଙ୍କୁ ମନ୍ଦିର ଚଳାଇବା ପାଇଁ ଏକ ମୂକ୍ତାରନାମା ଦିଆ ହୋଇଥୁଲା । ବର୍ତମାନ 
ମୁକୁନ୍ଦ ମନ୍ଦିର କାମରେ ଅବହେଳା କରୁଥୁବାରୁ ସୂର୍ଯ୍ୟମଣି ଚାହୁଁଥିଲେ ବୈଦ୍ୟନାଥ ଓ 
ଗୋକୁଳାନନ୍ଦ ଏଥୁରେ ହସ୍ତକ୍ଷେପ କରନ୍ତୁ । ସେମାନେ କିନ୍ତୁ ମୁକୁନ୍ଦ ସାବାଳକ ହୋଇ 
ରାଜା ହେବାପରେ ଏ ମୁକ୍ତାରନାମାର କଣ ମୂଲ୍ୟ ଥୁଲା ସେ ବିଷୟରେ ସନ୍ଦିହାନ 
ଥୁଲେ । ତେଣୁ ସେମାନେ ସୂର୍ଯ୍ୟମଣିଙ୍କୁ ଖବର ପଠାଇଦେଲେ ଯେ ମଧୁବାବୁ ଫେରିଲେ 
ଯାଇ ଏ ବିଷୟରେ ଯାହା କିଛି କରିବା କଥା ଭାବିବେ । 


୪୫୯ 

କଟକ : ଅକ୍ପଥୋବର ୧୮୯୭ 


୬୨ ୬୧୩୧ ୨) 


କେନ୍ଦୁଝର ଛାଡ଼ିବା ପରେ ଫକୀରମୋହନ କିଛିଦିନ ବାଲେଶ୍ଵରରେ ବସି ରହିଲେ । 
ଆଗରୁ ସେ ଭାରତବର୍ଷର ଇତିହାସ ପାଠ୍ୟପୁସ୍ତକ ପ୍ରଣେତା ତଥା ରାମାୟଣ, 
ମହାଭାରତ ଓ ଗୀତାର ଅନୁବାଦକ ଭାବରେ ଜଣାଶୁଣା ଥୁଲେ, କିନ୍ତୁ ବର୍ତମାନ 
ବେଶି ଜଣାଶୁଣା ଥୁଲେ ଉତ୍କଳ ଭ୍ରମଣଂର ଲେଖକ ଭାବରେ । ଉକ୍ରଳ ଭ୍ରମଣଂ ବହିରେ 
ନିଜର ନୀ ରହିଥୁବା ଓଡ଼ିଶାର ଜଣେ ବରପୁତ୍ର ହୋଇଥୁବାର ସାଟିଫିକେଟ ଭଳି ଥୁଲା 
ଏବଂ ଯେଉଁମାନଙ୍କର ଏଥ୍‌ରେ ନୀ ନ ଥୁଲା ସେମାନେ କିପରି ଦ୍ଵିତୀୟ ସଂସ୍କୃରଣରେ 
ବହିଟିରେ ଅନ୍ତର୍ଭୁକ୍ତ ହେବେ ସେ କଥା ଭାବୁଥୁଲେ । 
ଜଣେ ଲେଖକ ହୋଇଥୁବା ବ୍ଯତୀତ ଗଡ଼ଜାତମାନଙ୍କର ଜଣେ ପ୍ରଶାସକ 

ଭାବରେ ମଧ୍ୟ ଫକୀରମୋହନଙ୍କୁ ସାରା ଓଡ଼ିଶାର ଲୋକ ଜାଣିଥୁ୍‌ଲେ । ଏ ରୂପରେ 
ତାଙ୍କର ଯେତିକି ସୁନାମ ସେତିକି ଦୁର୍ନାମ ମଧ୍ୟ ଥୁଲା । ରାଜାଙ୍କ ପକ୍ଷ ନେଇ ପ୍ରଜାଙ୍କ 
ଉପରେ ଅତ୍ୟାଚାର କରିବା, ରାଜ୍ୟର କଳିଗୋଳରେ ପକ୍ଷ ନେବା ପାଇଁ ଇତ୍ୟାଦି 
ତାଙ୍କର ବହୁ ଅପବାଦ ଥୁଲା । ତାଙ୍କ ବିଷୟରେ ଜଣେ ଲେଖୁଥୁଲେ : 

କୁଚକ୍ରୀ ମେଳିଆ ଏହୁ ବିଶ୍ଵାସ ଘାତକୀ 

ଏହାଠାରୁ ବଳି ଆଉ ନାହାନ୍ତି ପାତକୀ 

ଲଙ୍କାପୁଡ଼ା ଘରବୂଡ଼ା ସବୁ ଗୁଣ ଭରା 

ଜାଲିଆ ଚାଲାକ ଏଡ଼େ ନ ପଡ଼ଇ ଧରା । 

ଫକୀରମୋହନ ଙ୍କୁ ସେତେ ବେଳେ ପ୍ରାୟ ପଚାଶ ବର୍ଷ ବୟସ । ସେ ଭାବିଥୁଲେ 

ଯେ ଆଉ ଚାକିରି କରିବେ ନାହିଁ, କିନ୍ତୁ ଅର୍ଥାଭାବରେ ପୁଣି କିଛି ବର୍ଷ ପରେ ଚାକିରି 
କରିବାକୁ ହେଲା, ତା ପୁଣି ସେଇ ଡମପଡ଼ାରେ ଦ୍ବିତୀୟ ଥର ଦେବାନ ହୋଇ । 
ସେଠାରେ ଯୋଗ ଦେବାର କିଛି ମାସ ଭିତରେ ୧୮୯୪ ଅଗଷ୍ଟରେ ତାଙ୍କର ଦ୍ବିତୀୟ 
ସ୍ତ୍ରୀ କୃଷ୍ଣାକୁମାରୀ ମରିଗଲେ । ସେତେବେଳକୁ ତାଙ୍କ ପୁଅର ବୟସ ତେର: ବର୍ଷ ଏବଂ 
ଝିଅର ବୟସ ଏଗାର | ସେମାନଙ୍କୁ ନେଇ ଫକୀରମୋହନ ମଧୁସୂଦନ ରାଓଙ୍କ ପାଖକୁ 
ଗଲେ । ସେତେବେଳକୁ ସେ ଥ୍‌ଲେ କଟକ ନର୍ମାଲ ସ୍କୁଲର ସୁପରିନଗେଶଣ୍ଡେଣ୍ଟ ଏବଂ 
ତାଙ୍କର ବସା ଥୁଲା ସେଇ ସ୍କୁଲରେ | ମଧୁସୂଦନ ପିଲା ଦୁହିଙ୍କୁ ନିଜ ପାଖରେ ରଖୁବାକୁ 

ରାଜି ହେଲେ । ପିଲାମାନଙ୍କ ଖର୍ଚ୍ଚ ବାବଦରେ ମାସକୁ ୩୫ ଟଙ୍କା ହିସାବରେ ତିନିମାସର 
ଖର୍ଚ୍ଚ ମଧୁସୂଦନଙ୍କ ହାତରେ ଦେଇ ଫକୀରମୋହନ ଡମପଡ଼ା ଚାଲିଗଲେ । ତାଙ୍କ 
ପିଲାମାନେ ମଧୁସୂଦନଙ୍କ ପାଖରେ ପ୍ରାୟ ବଷ୍ଷେ ରହିଲେ । ତା ପରେ ଫକୀରମୋହନ 
କଟକରେ ଗୋଟିଏ କୋଠା ଭଡ଼ା ନେଇ ସେଠାରେ ପିଲାଙ୍କୁ ରଖୁଲେ । 

୧୮୯୬ ରେ ଫକୀରମୋହନ ଡମପଡ଼ା ଛାଡ଼ିଲେ ଓ କଟକ ବାଖରାବାଦ 
ଧୂଆଁପତ୍ରିଆ ସାହିରେ ଜମି କିଣି ସେଠାରେ ଘର ତିଆରି କରି ରହିଲେ । ଏହି ସମୟରେ 
ଅର୍ଥାଭାବ ହେବାରୁ ସେ କାଠ କିଣାବିକା ଓ କବାଟ ଚଉକାଠ ତିଆରି କରାଇ ତାକୁ 
ବିକି କିଛି ରୋଜଗାର କରୁଥୁଲେ । 

କଟକ ଆସିବା ପରେ ଫକୀରମୋହନଙ୍କର ରାଧାନାଥ, ମଧୁସୂଦନ ପ୍ରମୁଖ 
ସାହିତ୍ୟିକଙ୍କ ସହିତ ସମ୍ପର୍କ ବୃଦ୍ଧି ପାଇଲା । ଏହି ସମୟରେ ବିଶ୍ଵନାଥ କର କଟକରେ 
ଗୋଟିଏ ପ୍ରେସ ବସାଇ ଉକ୍କଳ ସାହିତ୍ୟ ନାମରେ ଗୋଟିଏ ପତ୍ରିକା ବାହାର କରୁଥୁଲେ । 
ସାହି ତ୍ୟିକମାନଙ୍କଠାରୁ ଲେଖା ପାଇବା ପାଇଁ ସେ ତାଗିଦ କରୁଥ୍‌ଲେ ଏବଂ 
ଫକୀରମୋହନଙ୍କୁ ବାରମ୍ବାର କହୁଥୁଲେ ଉତ୍କଳ ସାହିତ୍ୟପାଇଁ ଗୋଟିଏ ଗଳ୍ପ ଲେଖୁବାକୁ । 
ଫକୀରମୋହନ ତାଙ୍କୁ କବିତାଟିଏ ଦେବେ ବୋଲି କହୁଥୁଲେ, କିନ୍ତୁ ବିଶ୍ଵନାଥ କର 
କହୁଥୁଲେ ଯେ ତାଙ୍କର ଜୀବନର ଏତେ ଅଭିଜ୍ଞତାକୁ ସେ ଗଦ୍ୟାକାରରେ ପ୍ରକାଶ 
କରନ୍ତୁ । ଶେଷରେ ଦିନେ ବିଶ୍ଵନାଥ ଗଙ୍ଗାଧର ମେହେରଙ୍କୁ ଲେଖ୍ଥୁବା ଏକ ପତ୍ର 
ତାଙ୍କୁ ଦେଖାଇଲେ । ଏଥୁରେ ଲେଖାଥୁଲା: ଆପଣ ଆଉ ପ୍ରବନ୍ଧ ପଠାଉ ନାହାନ୍ତି 
କାହିଁକି ? ଏଣିକି ଗାଳି ଖାଇବେ; ଭଦ୍ରତାରେ ଚଳିବ ନାହିଁ | 

ବିଶ୍ଵନାଥ କରଙ୍କ ଦ୍ଵାରା ଏପରି ପ୍ରଣୋଦିତ ହୋଇ ଫକୀରମୋହନ କାଗଜ 
କଲମ ଧରି ବସିଲେ | କିଛିଦିନ ତଳେ ସେ କେନ୍ଦ୍ରାପଡ଼ା ଯାଇ ନିଜ ଜ୍ବାଇଁ ସେଠାକାର 
ମୁନସିଫ ଗଗନ ବିହାରୀ ଚୌଧୁରୀଙ୍କ ଘରେ କିଛିଦିନ ରହିଥୁଲେ । ରାଧାଶ୍ୟାମ 
ନରେନ୍ଦ୍ରଙ୍କର ଉତ୍ତରାଧୂକାରୀମାନେ ସେତେବେଳକୁ ସେଠାରେ ଜମିଦାର । ସେଠାରେ 
ଥ୍ଲାବେଳେ ଫକୀରମୋହନ ଶୁଣିଥୁଲେ ଯେ ଜମିଦାରମାନେ ନିଜର କଚେରୀ ଘର 
କରିବାପାଇଁ ଜଣେ ତନ୍ତୀର କିଛି ଜମି ହସ୍ତଗତ କରିଥୁଲେ । ନିଜର ଚାକିରି ଅଭିଜ୍ଞତା 
ଭିତରେ ସେ ଗରିବ ପ୍ରଜାମାନଙ୍କ ଉପରେ ଜମିଦାରଙ୍କର ଅତ୍ୟାଚାର ସ୍ଵଚକ୍ଷୁରେ 
ଦେଖୁଥୁଲେ । ସେ ଜଣେ ଅତ୍ୟାଚାରୀ ଦୁରାଚାରୀ ଜମିଦାର ବିଷୟରେ ଲେଖ୍‌ବାକୁ 
ମନସ୍ଫ୍‌ କରି କାଗଳ୍ଚ ଉପରେ ଓ ଲେଖୁ ଏପରି ଆରମ୍ଭ କଲେ: 

ରାମଚନ୍ଦ୍ର ମଙ୍ଗରାଜ ଜଣେ ମଫସଲର ଜମିଦାର, ମଧ୍ୟ ମହାଜନ | ନଗଦ 
ଟଙ୍କା କାରବାରଠାରୁ ଧାନର ମହାଚ୍ଚନୀ ବେଶି । ଶୁଣାଯାଏ ଆଡ଼େ ଦୀର୍ଘେ ଚାରିକୋଶ 


୪୬୧ 

ମଧ୍ୟରେ ଆଉ କାହାରି କାରବାର ଚଳେନାହିଁ । ଲୋକଟି ବଡ଼ ଧାମ୍ିକ । ବର୍ଷ ମଧ୍ୟରେ 
ଚବିଶଟା ଏକାଦଶୀ; ଚାଳିଶଟା ଥୁଲେ ମଧ୍ୟ ଗୋଟାଏ ଯେ ଛାଡ଼ ପଡ଼ନ୍ତା, ଏ କଥା 
ଆମ୍ଭେମାନେ କହିବାକୁ ଅକ୍ଷମ । ଏକାଦଶୀ ଦିନ ତୂଳସୀ ପତ୍ର ଜଳମାତ୍ର ଅବଲମ୍ବନ । 

ଥରେ କଲମ ଚାଲିବାକୁ ଆରମ୍ଭ କରିବାରେ ଆଉ ହାତ ଅଟକିଲା ନାହଁ । ଛ 
ପୃଷ୍ଠା ଲେଖିସାରିବା ପରେ ଫକୀରମୋହନ ଭାବିଲେ ଯେ ଏଥରକ ସେ ଅନ୍ତତଃ 
ଗଳ୍ପଟିର କିଛି କିଛି ଅଂଶ ଉତ୍କଳ ସାହିତ୍ୟର ପ୍ରତି ସଂଖ୍ୟା ପାଇଁ ଦେଇ ଚାରିପାଞ୍ଚ 
ସଂଖ୍ୟାରେ ଗଳ୍ପଟିକୁ ଶେଷ କରିଦେବେ । ଯେତିକି ଲେଖା ହୋଇଥୁଲା ସେ ତାକୁ 
ନେଇ ସେଦିନ ସନ୍ଧ୍ୟାବେଳେ ମଧୁସୂଦନ ରାଓଙ୍କୁ ଦେଖାଇଲେ । ମଧୁସୂଦନ ଏକା 
ନିଶ୍ଵାସରେ ସବୃତକ ପଢ଼ିଦେଇ ଲେଖାର ଅନେକ ପ୍ରଶଂସା କଲେ, କିନ୍ତୁ ଫକୀରମୋହନ 
ନିଜେ ସଂକୋଚ କରୁଥ୍‌ଲେ ପ୍ରଥମ ଥର ପାଇଁ ଗଳ୍ପ ଲେଖୁଥ୍‌ବାରୁ । ସେଥୁପାଇଁ ସେ 
ଠିକ କଲେ ଯେ ଏଇଟିକୁ ସେ ନିଜ ନାରେ ନ ଦେଇ ଗୋଟିଏ ଛଦ୍ମନାମ ବ୍ୟବହାର 
କରିବେ । ତାଙ୍କ ପାଇଁ ଛଦ୍ମନାମଟି ଠିକ କରିଦେଲେ ମଧୁସୂଦନ ରାଓ । 

୧୮୯୭ ଅକ୍ଟୋବର କାରଭିକ ୧୩୦୫ ସଂଖ୍ୟା ଉକ୍କଳ ସାହିତ୍ୟ ପତ୍ରିକାରେ 
ଧୂର୍ଜଟି ବୋଲି ଲେଖକଙ୍କ ନାଁରେ ଛ ମାଣ ଆଠ ଗୁଣ୍ଠର ପ୍ରଥମ ପରିଚ୍ଛେଦ ପ୍ରକାଶ 
ପାଇଲା । 


୪୬୨ 

ଖଣ୍ଡପଡ଼ା : ଡିସେମ୍ବର ୧୮୯୭ 


ସିଦ୍ଧାନ୍ତ ଦର୍ପଣ ସମ୍ପାଦନା କାମରେ ବର୍ତମାନ ବହୁ ବାଧା ଦେଖାଗଲା । ତାଳପତ୍ରରୁ 
ଉତାରି ରାଜବଲ୍ଲଭ ମିଶ୍ର ମଝିରେ ମଝିରେ ଯେଉଁ ଅଂଶମାନ ଆଣି ଯୋଗେଶ ଚନ୍ଦ୍ରଙ୍କୁ 
ଦେଉଥୁଲେ ସେଥୁରେ ଅନେକ ସମୟରେ ଅନେକ ଭୁଲ ରହିଯାଉଥୁଲା । କେବେ 
କେବେ ଶ୍ଵୋକମାନଙ୍କରୁ ସଠିକ ଅର୍ଥ ବାହାରୁ ନ ଥ୍‌ଲା ତ କେବେ କେବେ ଶ୍ଳୋକମାନଙ୍କ 
ଅନୁସାରେ ଗଣନା ସମ୍ଭବ ନ ଥୁଲା । ଏ ବିଷୟରେ ଯୋଗେଶଚନ୍ଦ୍‌ ଚନ୍ଦ୍ରଶେଖରଙ୍କୁ 
ଦୀର୍ଘ ପତ୍ର ଲେଖୁଥୁ୍‌ଲେ ଏବଂ ଚନ୍ଦ୍ରଶେଖର ସେ ଶ୍ଳୋକକୁ ସଂଶୋଧନ ବା ପରିବର୍ଭନ 
କରି ପଠାଇବା ପର୍ଯ୍ୟନ୍ତ ଅପେକ୍ଷା କରୁଥୁଲେ । କେବେ କେବେ ଚନ୍ଦ୍ରଶେଖର ନିଜେ 
କଟକ ଯାଇ ଯୋଗେଶ ଚନ୍ଦ୍ରଙ୍କର ସନ୍ଦେହ ଦୂର କରୁଥ୍‌ଲେ | ଅନେକ ସମୟରେ ଉତ୍ତର 
ନ ଆସୁଥ୍‌ବାରୁ ଦିନ ଦିନ ଧରି କାମ ବନ୍ଦ ରହୁଥୁଲା ଏବଂ କଲିକତା ଇଣ୍ଡିଆନ 
ଡିପଜିଟରୀ ପ୍ରେସରୁ ତାଗିଦା ଆସୁଥୁଲା । ପ୍ରଥମେ ପ୍ରଥମେ ଯୋଗେ ଶଚନ୍ଦ୍ର ଖୁସିରେ 
ଏ କାମ ହାତକୁ ନେଇଥୁଲେ, କିନ୍ତୁ ପଛକୁ ଏ କାମ ଆରମ୍ଭ କରିଥୁବାରୁ ନିଜ ଭାଗ୍ୟକୁ 
ଗାଳି ଦେଉଥୁଲେ | ଥରେ ତାଙ୍କର ବାରମ୍ବାର ଲେଖୁବା ସଗ୍କ୍ଵେ ଚନ୍ଦ୍ରଖେଶରଙ୍କ ପାଖରୂ 
କୌଣସି ଉତ୍ତର ନ ଆସିବାରୁ ସେ ତାଙ୍କୁ ଖଣ୍ଡିଏ କଡ଼ା ଚିଠି ଲେଖ୍‌ଲେ। ଏ ଚିଠିଟି 

ପାଇ ବ୍ୟସ୍ତ ହୋଇ ଚନ୍ଦ୍ରଶେଖର ସାଙ୍ଗେ ସାଙ୍ଗେ ତାର ଉଭ୍ତର ଲେଖିଲେ : 
ମୁକାମ କିଲ୍ଲା ଖଣ୍ଡପଡ଼ା ଗଡ଼ 
୧୨.୩.୧୮୯୭ 

ଶ୍ରୀ ଜଗନ୍ନାଥ ଶରଣଂ 

ଶ୍ରୀଯୁତ ବୀବୁ ଯୌଗେ ଶଚନ୍ଦ୍ର ରାୟ ମହାଶୟଙ୍କ ପ୍ରତି ବିଜ୍ଞାପନମିଦଂ ଏହି ଯେ 
ଆପଣ ତିନିଖଣ୍ଡ ଚିଠି ଦେବା ଅଦ୍ୟାବଧ୍‌ ପ୍ରତ୍ଯୁରର ନ ପାଇବାର ଅତି ଆଶ୍ଚଯ୍ୟ 
ବୋଲି ଯାହା ଲେଖ୍‌ଲେ ସେ ସତ୍ୟ । ତହିର ଏତାଦୃଶ ପ୍ରତିବନ୍ଧ ଘଟିଲା ଯେ କଟକଠାରୁ 
ଗଡ଼ରେ ପହଞ୍ଚୁବା ପରଦିନ ଗୋଟିଏ ନାତୁଣୀ ଜନ୍ମ ଲାଭ କରି ଚାଳିଶ ଦିନରେ ମୃତ 
ହେଲା । ଏ ମଧ୍ୟରେ ରୋଗ ପ୍ରତିକାର ଓ ସ୍ଵଶରୀର ବୃଦ୍ଧି, ରୋଗ ପ୍ରାବଲ୍ୟ, ଦକ୍ଷିଣ 
ଚକ୍ଷୁ ରକ୍ତ ବୃଦ୍ଧି ଇତ୍ୟାଦିରେ ପୀଡ଼ିତ ହେଲେ ମଧ୍ୟ ପ୍ରତ୍ୟହ ଉପସ୍ତିତ ହେବା ଲୋକଙ୍କର 
ଜାତକ ଦଶାଦି ଶୁଭାଶୁଭ ଶାନ୍ତି ବିଚାର ଲେଖା, ତନ୍ମଧ୍ୟରେ ସମୟାନୁସାରେ ଚ୍ରହସୁଟ 


୪୬୩ 

ଶୋଧନ, ତାଳଚେର ରାଣୀଙ୍କର ଅତ୍ୟାବଶ୍ୟକ ଆୟୂର୍ଦାୟ ସାଧକ, ନିଜ ନିତ୍ୟକର୍ମ, 
ପ୍ରଜା କଳହାଦି ନିବାରଣ ଇତ୍ୟାଦିରେ ବ୍ୟସ୍ତ ଥୁବାରୁ ମୁହୂର୍ତ ମାତ୍ର ନିରୁଦ୍‌ବେଗ ହୋଇ 
ନ ପାରିଲି । 

ବୁଦ୍ଧି ଚାଞ୍ଚଲ୍ୟ ହେତୁ ଯେତେ ବିଷୟ ଅନାୟାସରେ ଜଣାଗଲା ତାହା ନିମ୍ନେ 
ଲେଖି କଠିନ ବିଚାରରୁ ନିବୃତ୍ତ ହେଲି । ନାଗରାକ୍ଷର ପରିଚିତ ନ ଥ୍‌ବାରୁ ଚିଗଂଜୀବ 
ପୁତ୍ର ଓ ରାଜବଲ୍ଲଭ ମିଶ୍ରଙ୍କଠାରେ ଗ୍ରନ୍ରଶୋଧନ ଭାରା ଦେଲି ଯେ ତାଙ୍କ ଶରୀରାଦି 
କୁଶଳ ବିନା କେତେକ ସମୟରେ ପୂର୍ବାର୍ଧ ସମାପ୍ତ ହୋଇ ଉତ୍ତରୀଦ୍ଧ୍‌ ଆରମ୍ଭ ହୋଇଅଛି । 
ଶେଷ ତିନି ପ୍ରକାଶ ପଠାଇଦେବା ହେବେ । ଗ୍ରନ୍ଦୁ ସଂ ଶୋଧନର କିଛି ଅବକାଶ ଥୁଲେ 
ଶୁଦ୍ଧିପତ୍ଵ ତ ଦିଆଯାଇ ପାରିବ ନାହିଁ । ଫଟଗ୍ରାଫ ଛବିର ସମ୍ବାଦ କି ହେଲା ଲେଖିବା 
ହେବେ । ଆଉ ଆପଣଙ୍କ ପ୍ରଶ୍ଵମାନଙ୍କର ଉତ୍ତର ଯଥାଶକ୍ତି ଏମନ୍ତ ଯେ ଅଘ୍ଵିନୀ ପ୍ରଭୃତି 
ନକ୍ଷତ୍ର ଧୂବ ଯେ ପୂର୍ବ ସିଦ୍ଧାନ୍ତରେ ଉକ୍ତ ଅଛନ୍ତି..... 

ଏ ଭଳି ଭାବେ ଯୋଗେଶ ଚନ୍ଦ୍ରଙ୍କର ପ୍ରଶ୍ନର ସ୍ପଷ୍ଟୀକରଣ ଦେଇ ଚନ୍ଦ୍ରଶେଖର 
ନିମ୍ବମତେ ଚିଠିଟି ସମାପ୍ତ କରିଥୁଲେ: 

ଦିନକୁ ଦିନ ଅବସ୍ତା ଯୋଗେ ବୁଦ୍ଧି ସ୍ରୁଳ ହେଉଅଛି । ଏଣିକି ସ୍ଵଗ୍ରନ୍ଛରେ କୌଣସି 
କୌଣସି ବିଷୟରେ ପରିବର୍ଭନ ବା ବିଯୋଜନ କରିବା ବିଚାର ସ୍ତୁରୂ ନାହିଁ । 

ମୋହର ସୁଖ୍ୟାତି ପାଇଁ ଶ୍ରୀ ପରମେଶ୍ବର ଆପଣଙ୍କୁ ନିଯୁକ୍ତ କରିଅଛନ୍ତି । 
ନଚେତ ଏ ପର୍ଯ୍ୟନ୍ତ କେହି ସାହାଯ୍ୟ କରନ୍ତେ ନାହିଁ । ଚନ୍ଦ୍ର ସୁଟର ଉଦାହରଣ ଚାରିଦିନ 
ମଧ୍ୟରେ ପଠାଇଦେବି । ରାଜବଲ୍ଲଭ ମିଶ୍ର ଆଠଦିନ ମଧ୍ୟରେ କଟକ ଯିବା ନିଶ୍ଚୟ 
କରିଅଛନ୍ତି ଆଉ ଗ୍ରହସ୍ତୁଟ ସାଧନ ସେ ନେଇଯିବେ । କିମଧୁକଂ ବିଜ୍ଞାପନୀୟମିତି । 

ଲିଖୁତଂ ଶ୍ରୀ ଚନ୍ଦ୍ରଶେଖର ସିଂହ ହରିଚନ୍ଦନ ମହାପାତ୍ର ସାମନ୍ତ 

କିନ୍ତୁ ପ୍ରତିଶ୍ରୁତି ସମୟ ମଧ୍ୟରେ ନା ଚନ୍ଦ୍ରଶେଖର ଉଦାହରଣ ଲେଖ୍‌ ପଠାଇଲେ, 
ନା ରାଜବଲ୍ଲଭ ମିଶ୍ର କଟକ ଗଲେ । ସିଦ୍ଧାନ୍ତ ଦର୍ପଣ କାମ ଏହିପରି ପଛେଇଗଲା 
ଏବଂ ଯୋଗେଶଚନ୍ଦ୍ରଙ୍କର ଚିନ୍ତା ଓ ବିରକ୍ତି ବଢ଼ି ଚାଲିଲା । 

ଅନ୍ୟ ଦିଗରେ ବାଷିକ ପଞ୍ଜକା ଛପାଇବା କାମରେ ମଧ୍ୟ ଏକ ନୂଆ ସମସ୍ୟା 
ଦେଖାଦେଲା । ଗୌରୀଶଙ୍କର ଚନ୍ଦ୍ରଶେଖରଙ୍କୁ କହିଥୁଲେ ଯେ ରାଜ ବଲ୍ଲଭ ମିଶ୍ରଙ୍କର 
କାମ ଖଡ଼ିରତ୍ନଙ୍କ କାମ ଭଳି ଏତେ ଭଲ ନୁହେଁ । ଏ କଥା ଚନ୍ଦ୍ରଶେଖର ଯାଇ 
ରାଜବଲ୍ଲଭଙ୍କୁ କହିଦେଲେ ଏବଂ ସେହିଦିନଠାରୁ ରାଜବଲ୍ଲଭ ଗୌରୀଶଙ୍କରଙ୍କ ଉପରେ 
ରାଗ ରଖିଲେ । ସୂବିଧା ଦେଖ୍‌ ରାଜବଲ୍ଲଭ ଚନ୍ଦ୍ରଶେଖରଙ୍କୁ ଶିଖାଇଲେ ଯେ ଗୌରୀଶଙ୍କର 
ଯେଉଁ ପାଞ୍ଜ ଛାପୁଛନ୍ତି ସେଥ୍ରେ “ ସାମନ୍ତ ଚନ୍ଦ୍ରଶେଖରଙ୍କ ପଞ୍ଜକା' ନ ଛାପି “କମ୍ପାନୀର 

ପଞ୍ଜକା' ବୋଲି ଲେଖ୍ବା ସାମନ୍ତଙ୍କ ପ୍ରତି ଅପମାନଜନକ, କାରଣ ଏପରି ଲେଖୁବା 
ଦ୍ଵାରା ଗୌରୀଶଙ୍କର ତାଙ୍କୁ କର୍ମଚାରୀ ଭାବରେ ଗଣନା କରୁଛନ୍ତି । କିଛିଦିନ ପରେ 
ରାଜବଲ୍ଲଭଙ୍କ ପ୍ରରୋଚନାରେ ଚନ୍ଦ୍ରଶେଖର ପାଂଜି ବିକ୍ରି ଲାଭରୁ ବାରପଣ ମାଗିଲେ 
ଏବଂ ଏହା ଦେବାକୁ ଗୌରୀଶଙ୍କର ମନା କରିଦେଲେ । 

ଏହାପରେ ରାଜବଲ୍ଲଭ ଚନ୍ଦ୍ରଶେଖରଙ୍କୁ ନେଇ ଜୁଟାଇଲେ ସୀତାନାଥ ରାୟଙ୍କ 
ପାଖରେ । ତାଙ୍କ ସହିତ କଥାବାର୍ତା କରି ଠିକ ହେଲା ଯେ ଚନ୍ଦ୍ରଶେଖର ସାଧ୍ଥ୍‌ବା 
ପାଂଜି ରାୟ ପ୍ରେସରୁ ବାହାରିବ । ସେଥ୍‌ପାଇଁ ସୀତାନାଥ ପ୍ରଥମବର୍ଷ ତାଙ୍କୁ ତିନିଶହ 
ଟଙ୍କା ଦେବେ ଏବଂ ପର ବର୍ଷଠାରୁ ବିକ୍ରୟ ଲାଭରୁ ଏକ ଚତୁର୍ଥାଂଶ ରଖ୍‌ ତିନି ଚତୁର୍ଥାଂଶ 
ଚନ୍ଦ୍ରଶେଖରଙ୍କୁ ଦେବେ । ଏହି ବ୍ୟବସ୍ଥା ଅନୁସାରେ ଚନ୍ଦ୍ରଶେଖର ଦୁଇବର୍ଷର ପାଂଜି 
ତିଆରି କରି ସୀତାନାଥଙ୍କୁ ଦେଇଦେଲେ । 

ବାଧ୍ୟ ହୋଇ ଗୌରୀଶଙ୍କର ପୁଣି ଖଡ଼ିରତ୍ସଙ୍କର ଆଶ୍ରୟ ନେଲେ । ଗୋଟିଏ 
ଆଖ୍‌ରେ ଆଉ ଦେଖୁ ପାରୁ ନଥ୍‌ଲେ ମଧ୍ୟ ଖଡ଼ିରତ୍ଵ ପାଂଜି ସାଧ୍‌ୁଲେ ଏବଂ ତାହା 
ପ୍ରିଣ୍ଟଂ କମ୍ପାନୀରୁ ପ୍ରକାଶ ପାଇଲା । 

ବଜାରରେ ଦୁଇଟି ପାଂଜି ଚଳି ପୁଣି ଲୋକମାନେ ଅସୁବିଧାରେ ପଡ଼ିଲେ । 
ପଣ୍ଡିତମାନଙ୍କ ମଧ୍ୟରେ କେଉଁ ପାଂଜିଟି ଠିକ ତା ନେଇ ତର୍କ ବିତର୍କ ହେଲା । ପୁରୀର 
ମୁକ୍ତିମଣ୍ଡପ ସଭା ଏବଂ ଶାସନ ଦାମୋଦରପୁରର ସଦ୍ଧର୍ମ ପ୍ରକାଶିନୀ ସଭା ଏ ବାଦ 
ବିବାଦରେ ଭାଗ ନେଲେ । ପୁରୀର ପଣ୍ଡିତମାନେ ମହାଷ୍ଟମୀ ଓ ପ୍ରଥମାଷ୍ଟମୀ ପୂଜା 
ଚନ୍ଦ୍ରଶେଖରଙ୍କ ରାୟ ପ୍ରେସ ପାଂଜି ଅନୁସାରେ ନ କରି ପ୍ରିଣ୍ଡଂ କମ୍ପାନୀ ପାଞ୍ଚ ଅନୁସାରେ 
କଲେ । ରାୟ ପ୍ରେସ ପାଂଜିରୁ ନାନାଦି ଭୁଲ ବାହାର କରି ଖଡ଼ିରତ୍ଵ ଉକ୍ରଳ ଦୀପିକାରେ 
ପତ୍ର ପ୍ରକାଶ କଲେ। 

ଏ ସବୁର ଫଳ ଏହା ହେଲା ଯେ ରାୟ ପାଂଜି ଅପେକ୍ଷା କମ୍ପାନୀ ପାଂଜି ବେଶି 
ସଂଖ୍ୟାରେ ବିକ୍ରି ହେଲା । 

କଟକ : ଡିସେମ୍୍‌ର ୧୮୯୭ 


୧୮୯୭ ଏପ୍ରିଲ ମାସରେ ଯେତେବେଳେ ମଧୁବାବୁ ନିଜର ଆପେଣ୍ଡିସାଇଟିସ ଚିକିତ୍ସା 
ପାଇଁ ବିଲାତ ଯିବାକୁ ବାହାରିଲେ, ଗୌରୀଶଙ୍କର ତାଙ୍କୁ ବାରମ୍ବାର କହିଲେ ସେ 
ସେଠାରେ ଯାଇ ଯେପରି ରେଭେନଟଶାଙ୍କ ସାଙ୍ଗରେ ଦେଖା କରନ୍ତି । ରେଭେନଶା 
ଓଡ଼ିଶାରେ ଥୁଲାବେଳେ ଯେତିକି ଜନପ୍ରିୟ ଥୁଲେ, ତାଠାରୁ ବେଶି ଜନପ୍ରିୟ ହୋଇ 
ଯାଇଥ୍ଲେ ଓଡ଼ିଶା ଛାଡ଼ିବା ପରେ । ତାଙ୍କ ପରବର୍ତୀ କମିଶନରମାନଙ୍କ ଭିତରୁ କେହି 
ଏତେ ବେଶି ଦିନ ଓଡ଼ିଶାରେ ରହି ନଥୁଲେ ତଥା ଓଡ଼ିଶାର ଲୋକମାନଙ୍କ ସହିତ 
ମିଶିବା ପାଇଁ ଚେଷ୍ଟା କରି ନ ଥୁଲେ । ତା ବ୍ୟତୀତ ନଅଙ୍କ ଦୁଭିକ୍ଷ ପରେ ଯେତେ 
ଭଲକାମ ଓଡ଼ିଶାରେ ହୋଇଥ୍‌ଲା, ଯଥା, କଲେଜ, ବାଳିକା ବିଦ୍ୟାଳୟ, ସଭେସ୍କୁଲ, 
ମେଡ଼ିକାଲ ସ୍କୁଲ, ଚାନ୍ଦବାଲି ବନ୍ଦର ଓଡ଼ିଶାର ଲୋକ ଭାବୁଥ୍‌ଲେ ଯେ ସେ ସମସ୍ତ 
ରେଭେନଶାଙ୍କର କୀରି । ତେବେ ଗୌରୀଶଙ୍କର ରେଭେନଶାଙ୍କ ବିଷୟରେ ଏତେ 
ଆଗ୍ରହ ନେବାର ଅନ୍ୟ ଏକ କାରଣ ଥୁଲା ତାଙ୍କର ଦୋଷୀ ମନୋଭାବ: ସେ ଥରେ 
ନୁହେଁ ଦୂଇଥର ରେଭେନଶାଙ୍କ ମୃତ୍ୟୁ ସମ୍ବାଦ ଦୀପିକାରେ ପ୍ରକାଶ କରିଥୁଲେ । 

ବର୍ଧମାନ କମିଶନର ଭାବରେ ବଦଳି ହୋଇ ରେଭେନଶା କଟକ ଛାଡ଼ିଥ୍‌ଲେ 
ଏପ୍ରିଲ ୧୮୭୮ରେ । ଏହାର ପ୍ରାୟ ଛ ମାସ ପରେ କଲିକତାର ଇଣ୍ଡିଆନ ମିରରରେ 
ଖବର ବାହାରିଲା ଯେ ରେଭେନଶାଙ୍କର ପରଲୋକ ହୋଇଯାଇଛି। ଦୀପିକା ଏ 
ସମ୍ବାଦ ପ୍ରକାଶ କଲା, କିନ୍ତୁ କଲିକତାର ଅନ୍ୟ କେତେ ଖବରକାଗଚ୍ଚରେ ଟି.ଇ. 
ବଦଳରେ ଏଚ.ଇ. ରେଭେନଶା ଏବଂ ଭୁତପୂର୍ବ କର୍ମଚାରୀ ଲେଖାଥ୍ବାରୁ, ସନ୍ଦେହ 
ପ୍ରକାଶ କଲା ଯେ ମୃତ ରେଭେନଶା ଅନ୍ୟ କେହି ହୋଇଥାଇ ପାରନ୍ତି । 

୧୮୮୯ ଅଗଷ୍ଟ ୩୧ ତାରିଖ ଦୀପିକାରେ କିନ୍ତୁ କଳା ଧଡ଼ି ଦେଇ ପୂରା 
ଗୋଟିଏ ସ୍ତମ୍ଭରେ ରେଭେନଶାଙ୍କର ମରିବା ଖବର ପ୍ରକାଶ ପାଇଥୁଲା । ଏଥୁରେ 
ଆମ୍ଭମାନଙ୍କର ପରମ ବନ୍ଧୁ ମହାତ୍ଗା ରେଭେନଶା ସାହେବଙ୍କ କୀରିକଳାପର ବିବରଣୀ 
ଦେଇ ଶେଷରେ ପ୍ରାର୍ଥନା କରାଯାଇଥୁଲା ଯେ ପରମେଶ୍ବର ତାହାଙ୍କ ଆତ୍ମାର ମଙ୍ଗଳ 
ବିଧାନ କରନ୍ତୁ । ଏ ସମ୍ବାଦ ପ୍ରକାଶ ପାଇବାପରେ କଲିକତାରେ ଥୁବା ରେଭେନଶାଙ୍କ 
ଝିଅଙ୍କ ପାଖରୁ ଖବର ମିଳିଲା ଯେ ରେଭେନଶା ଜୀବିତ ଅଛନ୍ତି । ଭୁଲ ସମ୍ବାଦ 


୪୬୬ 

ପରିବେଷଣ କରିଥିବାରୁ କ୍ଷମା ମାଗି ଗୌରୀଶଙ୍କର ଲେଖୁଥୁଲେ : ଜୀବିତ ବ୍ୟଭ୍ତିର 
ମୃତ୍ଯୁ ଘୋଷଣା ହେଲେ ତାହାର ପରମାୟୁ ବୃଦ୍ଧି ହୁଏ ବୋଲି ସମସ୍ତେ କହନ୍ତି । 
ଆମ୍ଭେମାନେ ଏକାନ୍ତ ପ୍ରାଥ୍ଥନା କରୁଅଛୁ କି ଏହିକଥା ସାହେବ ମହୋଦୟଙ୍କ ପାଖରେ 
ସାର୍ଥକ ହେବ । 

ମଧୁବାଦୂ ଆଗରୁ ରେଭେନଶାଙ୍କୁ ଜାଣି ନ ଥୁଲେ ମଧ୍ୟ ଗୌରୀଶଙ୍କର ପ୍ରଭୃତିଙ୍କ 
ଆଗ୍ରହରେ ବିଲାତରେ ଥୁଲାବେଳେ ତାଙ୍କୁ ଭେଟିବାକୁ ଗଲେ । ରେଭେନଶା 
ସେତେବେଳକୁ ସସେକ୍ସରେ ରହୁଥୁଲେ । ମଧୁବାଟୁ ଥ୍ରୀ ବ୍ରିଜେସ ଷ୍ଟେସନରେ ଓହ୍ଲାଇଲା 
ବେଳକୁ ରେଭେନଶା ସେଠାରେ ତାଙ୍କ ପାଇଁ ଅପେକ୍ଷା କରୁଥୁଲେ । ମଧୁବାବୁ ଏକ ମାତ୍ର 
କଳାଲୋକ ଥୁବାରୁ ରେଭେନଶା ସିଧା ତାଙ୍କ ପାଖକୁ ଯାଇ ନିଜର ପରିଚୟ ଦେଲେ 
ଏବଂ ସାଙ୍ଗରେ ଆଣିଥୁବା ଘୋଡ଼ା ଗାଡ଼ିରେ ବସାଇ ତାଙ୍କୁ ନିଜ ଘରକୁ ନେଇଗଲେ । 
ପ୍ରାୟ କୋଡ଼ିଏ ବର୍ଷ ତଳେ ଓଡ଼ିଶା ଛାଡ଼ିଥ୍‌ଲେ ମଧ୍ୟ ସେ ଏ ପର୍ଯ୍ୟନ୍ତ ଖଣ୍ଡି ଖଣ୍ଡି 
ଓଡ଼ିଆ କହୁଥୁଲେ ଏବଂ ମଧୁବାବୁଙ୍କୁ ବସାଇ ତାଙ୍କୁ ଗୋଟିଏ ବିଡ଼ି ଦେଇ କହିଲେ, 
ଓଡ଼ିଆ ପିକା ଖାଅ । ସେ ନିଜେ ମଧ୍ୟ ଗୋଟିଏ ବିଡ଼ି ଧରାଇଲେ ଏବଂ କହିଲେ ଯେ 
ସେ ଓଡ଼ିଆ ପିକା ଖାଇବାର ଅଭ୍ୟାସ ଏ ପର୍ଯ୍ୟନ୍ତ ଛାଡ଼ିପାରି ନାହାନ୍ତି । ତାପରେ ସେ 
ତାଙ୍କୁ ନିଜ ଘର ଭିତରେ ଚାରିଆଡ଼େ ବୁଲାଇ ଓଡ଼ିଶାରୁ ଆଣିଥୁବା ବିଭିନ୍ନ ଢିନିଷ 
ଦେଖାଇଲେ, ଯଥା କଟକ ତାରକସି କାମ, ହୁକା, ଢେଙ୍କାନାଳ ରାଜା ତାଙ୍କୁ ଦେଇଥ୍ବା 
ଛୁରୀ ଓ କଟୁରୀ, ଦୁଇଟି ହାତୀ ଦାନ୍ତ, କେନ୍ଦୁଝରରୂ ଆଣିଥୁବା ଆଦିବାସୀ ଅସ୍ତ୍ରଶସ୍ତ୍ର 
ଇତ୍ୟାଦି । ଏହାପରେ ସେ ତାଙ୍କୁ ନିଜର ହତିଆର ଘର ଦେଖାଇଲେ ଏବଂ କହିଲେ 
ଯେ ସେ ଏତେ ପ୍ରକାର କଳକବଜା ରଖୁଛନ୍ତି ଯୋଉଥୁରୁ ଘଡ଼ି ମରାମତିରୂ ଆରମ୍ଭ 
କରି ଗୋଟିଏ ଚଉକି ମଧ୍ୟ ତିଆରି କରି ପାରିବେ । 

ରେଭେନଶା ତାଙ୍କୁ ଓଡ଼ିଶାର ସବୁ ବିଶିଷ୍ଟ ଲୋକଙ୍କ ବିଷୟରେ ପଚାରିଲେ 
ଏବଂ କେନ୍ଦୁଝର ଓ ନୟାଗଡ଼ ବିଷୟରେ ଜାଣିବାକୁ ଚାହିଲେ। ମଧୁବାବୁ ତାଙ୍କୁ ଏ 
ବିଷୟରେ ବିସ୍ତୃତ ଭାବରେ କହି ପାରିଲେ କାରଣ ସେ ଉଭୟ ରାଜ୍ୟର ଓକିଲ 
ଥୁଲେ । ବର୍ତମାନ ଓଡ଼ିଶାରେ ଦୁଭିକ୍ଷ ପଡ଼ିଥ୍‌ବା ଶୁଣି ରେଭେନଶା ଭାରତ ସରକାରଙ୍କୁ 
ଲେଖୁଥୁଲେ ଯେ ସେ ଯାଇ ସେଠାରେ କାମ କରିବାକୁ ପ୍ରସ୍ତୁତ, କିନ୍ତୁ ସରକାର 
ବାହାର ଲୋକଙ୍କର ସାହାଯ୍ୟ ଚାହୁଁ ନ ଥୁଲେ । ବୁଢ଼ା ବୟସରେ ରେଭେନଶା ଆଉ 
ଥରେ ଓଡ଼ିଶା ଦେଖୁବାକୁ ଚାହୁଁଥିଲେ କିନ୍ତୁ ତାହା ସମ୍ଭବ ହୋଇ ନ ଥୁଲା । ମଧୁବାବୁ 
ତାଙ୍କୁ ଛାଡ଼ି ଆସିବାବେଳେ ରେଭେନଶା ତାଙ୍କୁ ଅନୁରୋଧ କଲେ ତାଙ୍କର ସବୁ ପୁରୁଣା 
ବନ୍ଧୁଙ୍କୁ ସଲାମ ଜଣାଇ ଦେବାକୁ । 


୪୬୭ 

ରେଭେନଶାଙ୍କ ସହିତ ତାଙ୍କର ମଧୁର ସାକ୍ଷାତ କଥା ମଧୁବାବୁ ଉତ୍କଳ 
ଦୀପିକାରେ ପତ୍ରାକାରରେ ଛପାଇବା ପରେ ଦୀପିକା ଓଡ଼ିଶାର ରାଜା ଜମିଦାରଙ୍କୁ 
ଅନୁରୋଧ କଲା ଯେ ସେମାନେ ଦେଢ଼ ଦୁଇ ହଜାର ଖର୍ଚ୍ଚ କରି ରେଭେନଶାଙ୍କୁ 
ଓଡ଼ିଶାକୁ ଅଣାଇବାର ଚେଷ୍ଟା କଲେ ଉତ୍ତମ ହୁଅନ୍ତା । ଏ ଖବର ପଢ଼ି ବାଲେଶ୍ଵରର 
ବାବୁ ରାଧାଚରଣ ଦାସ ଦୀପିକାକୁ ଟେଲିଗ୍ରାମ ପଠାଇଲେ ଯେ ଏଥ୍‌ପାଇଁ ଏକ ପାଣ୍ଠି 
ଆରମ୍ଭ କରାଯାଉ ଏବଂ ସେଥ୍‌ପାଇଁ ସେ କିଛି ଚାନ୍ଦା ଦେବାକୁ ପ୍ରସ୍ତୁତ ଅଛନ୍ତି । କେନ୍ଦୁଝର 
ରାଜା ଏଥୁପାଇଁ ଚାରିଶହ ଟଙ୍କା ଦେବେ ବୋଲି ଜଣାଇଲେ । ତାଙ୍କ ଦେଖାଦେଖ୍‌ 
ମୟୂରଭଂଜ ରାଜା କହିଲେ ଯେ ସେ ପାଞ୍ଚ ଶହ ଟଙ୍କା ଦେବେ । କିନ୍ତୁ କଟକରେ 
ପୂର୍ବରୁ ହୋଇଥୁବା ଅନ୍ୟାନ୍ୟ ଅନେକ ପାଣ୍ଠି ଭଳି ଏ ପାଣ୍ଠିର ମଧ୍ୟ ଆଉ କୌଣସି 
ପ୍ରଗତି ହେଲାନାହିଁ ଏବଂ ରେଭେନଶାଙ୍କୁ ଓଡ଼ିଶା ନିମନ୍ତ୍ରଣ କରିବା କଥା କଥାରେ 
ରହିଗଲା। _ 

ନଭେମ୍ବର ମାସରେ ମଧୁବାବୁ ଓଡ଼ିଶା ଫେରିଲେ ଏବଂ ତାଙ୍କ ପାଇଁ ଅଭ୍ୟର୍ଥନା 
ସଭାମାନ ହେଲା । ପ୍ରଥମ ବିଲାତ ଫେରନ୍ତା ଓଡ଼ିଆ ହୋଇଥ୍‌ବାରୁ ମଧୁବାବୁୂଙ୍କର 
ଅନେକ ପ୍ରସିଦ୍ଧି ହୋଇଗଲା ଓଡ଼ିଶାରେ । ଯଦିଓ ସେ ଚିକିତ୍ସା ପାଇଁ ବିଲାତ ଯାଇଥ୍‌ଲେ, 
ଓକିଲାତି ପଢ଼ିବାକୁ ନୁହେଁ, ଲୋକମାନେ ବର୍ତମାନ ତାଙ୍କୁ ଡାକିବାକୁ ଆରମ୍ଭ କଲେ 
ମଧୁ ବାରିଷ୍ଟର । 

ଆଦର ଅଭ୍ୟମଥ୍ଥନାରୁ ମୁକ୍ତି ପାଇ ମଧୁବାବୁ ତାଙ୍କର ବାକି ପଡ଼ିଥୁବା କାମରେ 
ମନଦେଲେ । ଏଥୁରୁ ଗୋଟିଏ ବଡ଼ କାମ ଥୁଲା ପୁରୀ ମନ୍ଦିର କଥା । ସେ ଚାଲିଯିବା 
ପରେ ବୈଦ୍ୟନାଥ ପଶ୍ଚିତ ଓ ଗୋକୁଳାନନ୍ଦ ଚୌଧୁରୀଙ୍କ ମଧ୍ୟରେ ମତାନ୍ତର ହୋଇ 
କେହି ଆଉ ମନ୍ଦିର କଥା ବୂଝିଲେ ନାହିଁ । ଉପରନ୍ତୁ ବୈଦ୍ୟନାଥ ପଣ୍ଡିତଙ୍କ ଉପରେ 
ମନ୍ଦିରର ଚାରି ହଜାର ଟଙ୍କା ଆତ୍ମସାତ କରିଥ୍‌ବାର ଅଭିଯୋଗ ହେଲା । ଏହି ସବୁ 
କାରଣରୁ ମନ୍ଦିରକୁ ଚଳାଇବାର, ବା ସଠିକ କହିଲେ ନ ଚଳାଇବାର, ଭାର ପୂରାପୂରି 
ରହିଲା ମୁକୁନ୍ଦ ଉପରେ । 

ପୁରୀକୂ ଯାଇ ମଧୁବାବୁ ଦେଖ୍‌ଲେ ଯେ ଜମିଦାରୀ ଓ ମନ୍ଦିର ପରିଚାଳନା 
ପୂରାପୂରି ନଷ୍ଟ ହୋଇଯାଇଛି । ସେ ଖଣ୍ଡି ବିଷୟରେ ମଧ୍ୟ ସବୁକଥା ଶୁଣିଲେ । ସେ 
ମୁକୁନ୍ଦକୁ କିଛି ଉପଦେଶ ଦେଇଥାନ୍ତେ, କିନ୍ତୁ ମୁକୁନ୍ଦର ଶାରୀରିକ ଓ ମାନସିକ ଅବସ୍ଥା 
ଠିକ ନ ଥୁଲା । ସୂର୍ଯ୍ୟମଣିଙ୍କ ସହିତ ପରାମର୍ଶ କରି ମଧୁବାବୁ ଠିକ କଲେ ଯେ ଚିକିତ୍ସା 
ପାଇଁ :ସେ ମୁକୁନ୍ଦକୁ କଲିକତା ନେଇଯିବେ | 


୪୬୮ 

ପୁରୀ ଅକ୍ଳୋବର : ୧୮୯୮ 


କଲିକତାରେ ଚିକିତ୍ସାରେ କୌଣସି ଉନ୍ନତି ନହେବାରୁ ମଧୁବାବୁ ମୁକୁନ୍ଦକୁ ପୁରୀ ଫେରାଇ 
ଆଣିଲେ । ନଅରକୁ ଫେରିଆସି ପୁଣି ଖଣ୍ଡିର ସେବାରେ ମନ ଦେଲା ମୁକୁନ୍ଦ । ଖଣ୍ଡିର 
ଚତୁର୍ଥ ସ୍ଵାମୀ ଦାଶରଥ୍‌ ଜେନାକୁ ମୁକୁନ୍ଦ ମନ୍ଦିରରେ କନଷ୍ଟେବଲ କରି ରଖାଇ 
ଦେଇଥୁଲା । ସେ କିନ୍ତୁ କାମକୁ ନ ଯାଇ କେବଳ ପହିଲା ତାରିଖରେ ଦରମା ନେବାକୁ 
ପହଞ୍ଚ୍‌ଯାଉଥ୍‌ଲା । ଏଥୁପାଇଁ ତାକୁ ଚାକିରିରୁ ସସପେଣ୍ଡ କରା ହୋଇଥ୍‌ଲା ଏବଂ 
ଯେତେବେଳେ ତାକୁ ଚାକିରିରୁ ଡିସମିସ କରିବା କଥା ଉଠିଲା, ୧୮୯୭ ଡିସେମ୍ବର 
ମାସରେ ଯେ ଭୟରେ ଇସ୍ତଫା ଦେଇଦେଲା । ଖଣ୍ଡି ଯାଇ ମୁକୁନ୍ଦ ଉପରେ ପାଟି 
କରିବାରୁ ମୁକୁନ୍ଦ ତାକୁ ମନ୍ଦିରର ସୁଆଁସିଆ ସେବାରେ ନିଯୁକ୍ତ କଲା । ମନ୍ଦିରରେ 
ସେବକ ହେବାପାଇଁ ରାଜାଙ୍କ ଛାମୁ ଚିଟାଉ ପରେ ଗୋଟିଏ ଶାଢ଼ୀବନ୍ଧା କର୍ମ କରିବାର 
ବିଧ୍‌ ଥ୍ଲା; ନୂଆ ସେବକ ମୁଣ୍ଡରେ ଶାଢ଼ୀ ବନ୍ଧା ହେଲେ ଯାଇ ତାକୁ ବିଧୂମତେ ମନ୍ଦିର 
ସେବାକୁ ନିଆ ଯାଉଥୁଲା । ଦାଶରଥ୍‌ ଯେତେବେଳେ ଶାଢ଼ୀବନ୍ଧା ପାଇଁ ମନ୍ଦିରକୁ ଗଲା, 
ତାକୁ ଅନ୍ୟ ସେବକମାନେ ବାଡ଼େଇ ବାହାର କରିଦେଲେ । ଏହାର କାରଣ ଥୁଲା ଯେ 
ଜଣେ ଭିଖାରୁଣୀକୁ ବାହା ହୋଇ ସେ ଜାତିଭ୍ରଷ୍ଟ ହୋଇଥ୍‌ୁଲା ଏବଂ ଏଭଳି ଲୋକ 
ମନ୍ଦିରର ସେବକ ହୋଇପାରିବ ନାହିଁ । ଏ ଖବର ମୁକୁନ୍ଦ ପାଖରେ ପହଞ୍ଚିବାରୁ ସେ 
ଖଣ୍ଡିକୁ କହିଲା, ଦାଶରଥୁକୁ ସିନୀ ମନ୍ଦିର ଭିତରେ ପୂରାଇ ଦେଲେ ନାହିଁ, ମୁଁ ତାକୁ 
ସାନ୍ତରା କରି ଦେବି । କିଛି ଦିନ ଭିତରେ ଆଉ ଗୋଟିଏ ଛାମୁ ଚିଟାଉ ବଳରେ 
ଦାଶରଥୁ ହୋଇଗଲା ଦାଶରଥ୍‌ ସିଂହ ସାମନ୍ତରାୟ । ଖଣ୍ଡି ଏତିକିରେ ସନ୍ତୁଷ୍ଟ ନ ହେବାରୁ 
ତାର ପୁଅକୁ ମଧ୍ୟ ଉପାଧୂ୍‌ ଦିଆଗଲା ଏବଂ ସେ ହୋଇଗଲା ମଦନ ଛୋଟରାୟ ବା 
ମଦନ ସିଂହ । 

ଏଥରକ ଖଣ୍ଡର ଦୁଇ ଝିଅଙ୍କୁ ବିବାହ କରାଇବା ବ୍ଯବସ୍ଥାରେ ମନ ଦେଲା 
ମୁକୁନ୍ଦ । ବଡ଼ ଝିଅ ପାଟ ପାଇଁ ମନ୍ଦିରରେ ବିରିବଟା ସେବା କରୁଥ୍‌ବା କାନୁ ସମର୍ଥାର 
ପୁଅକୁ ଠିକ କରାହେଲା ଏବଂ ନଅର ଭିତରେ ବଡ଼ ଜାକଜମକରେ ବାହାଘର 
ହୋଇଗଲା । ଏଥ୍‌ପାଇଁ କିନ୍ତୁ ମାଳିମାନେ କାଳୁକୁ ଜାତିରୁ ବାହାର କରିଦେଲେ । ସେ 

ଯେତେବେଳେ ସେବା କାମ ପାଇଁ ମନ୍ଦିରକୁ ଗଲା, ତାକୁ ମନ୍ଦିରରେ ପୂରାଇଲେ 
ନାହିଁ । ଏଥୁରୁ ମାରପିଟ ହୋଇ କଥା ପୋଲିସ କେସ ପର୍ଯ୍ୟନ୍ତ ଗଲା । 

ଖଣ୍ଡିର ଛୋଟ ଝିଅ ରୂପେଇକୁ ବାହା କରାଇ ଦିଆ ହେଲା ଯୋଗୀ ରାଉତ 
ବୋଲି ଶଗଡ଼ିଆ ସାଙ୍ଗରେ । ତାକୁ ସେବକ କଲେ ପୁଣି ମନ୍ଦିରରେ ଗଣ୍ଡଗୋଳ ହେବ 
ବୋଲି ମୁକୁନ୍ଦ ତା ପାଇଁ ଅନ୍ୟ ବ୍ୟବସ୍ଫ୍ା କଲା । ତାକୁ ଉପାଧ୍‌ ଦିଆଗଲା ଏବଂ ଉପାଧ୍‌ 
ପ୍ରଦାନ ପରେ ଶ୍ରୀ ଯୋଗେଶ ଚନ୍ଦ୍ର ରାଉତଚାୟଙ୍କୁ ଡେଲାଙ୍ଗର ତହସିଲଦାର ନିଯୁକ୍ତ 
କରାଗଲା । 

ଏଥରକ ଖଣ୍ଡିର ନଜର ପଡ଼ିଲା ମନ୍ଦିରର ପଇସା ଉପରେ । ଯାତ୍ରୀମାନେ 
ଯେଉଁ ସବୁ ଆଟିକା ଓ ଦାନ ଦେଉଥୁଲେ ସେ ସବୁ ଟଙ୍କା ସୁନାର ଗୋଟିଏ ଭାଗ 
ମିଳୁଥୁଲା ପୁରୀ ରାଜାଙ୍କୁ । ରାଜାଙ୍କୁ କିଛି ସିଧାସଳଖ ଭେଟି ମଧ୍ୟ ମିଳୁଥ୍‌ଲା । ଏ ସବୁ 
ଟଙ୍କା ସୁନା ବଉଁମାନ ଖଣ୍ଡି ପାଖକୁ ଯିବାରେ ଲାଗିଲା । ଏହା ବ୍ୟତୀତ ମନ୍ଦିର ଭଣ୍ଡାରରୁ 
ମୂଲ୍ୟବାନ ରତ୍ନ ଓ ଅଳଙ୍କାର ମରାମତି ଓ ଠାକୁରଙ୍କ ବେଶ ଇତ୍ୟାଦି ବାହାନାରେ 
ଅଣା ହୋଇ ଖଣ୍ଡି ଘରେ ରହିଲା ଏବଂ ତା ବଦଳରେ ନକଲି ଅଳଙ୍କାର ପଠାଇ ଦିଆ 
ହେଲା ଭଣ୍ଡାରକୁ । 

ପୁରୀ ମନ୍ଦିରର ବିଶୃଙ୍ଖଳା ପାଇଁ ଲୋକେ ମଧୁବାବୁଙ୍କୁ ଦୋଷୀ ମଣିଲେ କାରଣ 
ତାଙ୍କୁ ସମସ୍ତେ ଜାଣିଥ୍‌ଲେ ପୁରୀ ରାଜାଙ୍କ ଓକିଲ ଓ ଅଭିଭାବକ ବୋଲି । ଏଥୁରେ 
ବ୍ୟସ୍ତ ହୋଇ ମଧୁବାବୁ ଠିକ କଲେ ଯେ ପୁରୀ ମନ୍ଦିର ବିଷୟ ବିଚାର କରିବା ପାଇଁ 
ସେ ଉତ୍କଳ ସଭାର ଏକ ଅଧୁବେଶନ ଡାକିବେ । ଏପ୍ରିଲ ୩୦ ତାରିଖ ଉତ୍କଳ 
ଦୀପିକାରେ ନିମ୍ନଲିଖ୍‌ତ ବିଜ୍ଞାପନ ପ୍ରକାଶ ପାଇଲା: 

ପୁରୀ କ୍ଷେତ୍ରସ୍ଫ୍‌ ଶ୍ରୀ ଜଗନ୍ନାଥ ମହାପ୍ରଭୁଙ୍କ ମନ୍ଦିରର କାର୍ଯ୍ୟ ବତ୍ତମାନ ନିତାନ୍ତ 
ଅସନ୍ତୋଷଚ୍ଚନକ ରୂପେ ନିର୍ବାହ ହେଉଥୁବାରୁ ତାହା ସନ୍ତୋଷଜନକ ରୂପେ ଚଳାଇବାର 
କି ବ୍ୟବସ୍ଥା କରିବାକୁ ହେବ ଏହି ବିଷୟ ବିବେଚନା କରିବା କାରଣ ଆସନ୍ତା ମେ 
ମାସ ଦୂଇ ତାରିଖ ସୋମବାର ଅପରାହ୍ଲ୍‌ ଛ ଘଣ୍ଟା ସମୟରେ କଟକ ପ୍ରିଣ୍ଟିଂ କମ୍ପାନୀଙ୍କ 
କୋଠାରେ ଉତ୍କଳ ସଭାର ଏକ ସାଧାରଣ ଅଧ୍ବେଶନ ହେବ । ସର୍ବସାଧାରଣଙ୍କୁ ଏହି 
ଅଧ୍‌ବେଶନରେ ଉପସ୍ତିତ ହେବା କାରଣ ଅନୁରୋଧ କରୁଅଛୁ । 

ଶ୍ରୀ ମଧୁସୂଦନ ଦାସ, ସଭାପତି 

୨୬ ଏପ୍ରିଲ ୧୮୯୮ ଶ୍ରୀ ଗୌରୀଶଙ୍କର ରାୟ, ସଂପାଦକ 

ଦୂର୍ଭାଗ୍ୟକୁ ସେଦିନ ମୁସଲମାନ ପର୍ବ ହେତୁ ଅଫିସ ଛୁଟି ଥ୍ଲା ଏବଂ ଅନେକ 
ଲୋକ ଗାକୁ ଚାଲି ଯାଇଥୁଲେ । ସଭାରେ ଉପସ୍ତିତ ଥୁଲେ ମାତ୍ର କୋଡ଼ିଏ ପଚିଶ 

ଲୋକ । ସଭା ଆରମ୍ଭରେ ମଧୁବାବୁଙ୍କୁ ଏକ ଦୀର୍ଘ ସ୍ପଷ୍ଟୀକରଣ ଦେବାକୁ ହେଲା ନିଜେ 
ଖ୍ରୀଷ୍ଟିଆନ ହୋଇ ସେ କାହିଁକି ମନ୍ଦିର ଘଟଣାରେ ଜଡ଼ିତ ହେଉଛନ୍ତି । ପୁରୀ ମନ୍ଦିରରେ 
ଜାତି ବିଚାର ନ ଥ୍‌ବା କଥା କହି ସେ କହିଲେ ସେ କିପରି ପୁରୀ ରାଜ ସଂସାରକୁ 
ସୁରକ୍ଷା କରିବା ପାଇଁ ବିଶେଷ ପରିଶ୍ରମ ଓ ଯତ୍ନ କରିଛନ୍ତି । ଏଥୁ ଉତ୍ତାରୁ ସେ ପୁରୀର 
ରାଜା ମୁକୁନ୍ଦ ଦେବ ମନ୍ଦିରର ସମ୍ପରି ଅପବ୍ୟୟ କରିଥୁବାର କେତେକ ଉଦାହରଣ 
ଦେଲେ । ମଧୁବାବୁଙ୍କ ବକ୍ତବ୍ୟ ପରେ ଦର୍ପଣି ରାଜା ବୈଦ୍ୟନାଥ ପଣ୍ଡିତ କହିଲେ ଯେ 
ପୁରୀ ମନ୍ଦିରର ସୁରକ୍ଷା ଓ ଉନ୍ନତି ବିଷୟରେ ସମସ୍ତଙ୍କର ସମ୍ପର୍କ ଅଛି ଏବଂ ସେ ସ୍ଵୟଂ 
କିଛିଦିନ ଏହି ମନ୍ଦିର କାର୍ଯ୍ୟ ଚଳାଇବାରେ ସ୍ଵହସ୍ତରୂ ଅନେକ ଟଙ୍କା ବ୍ୟୟ କରିଛନ୍ତି । 

ତର୍କ ବିତର୍କ ଉତ୍ତାରୁ ସଭାରେ ଧାର୍ଯ୍ୟ ହେଲା ଯେ ପୁରୀ ମନ୍ଦିରର କାର୍ଯ୍ୟ 
ନିର୍ବାହ ବର୍ଭମାନ ଯେଉଁ ଧାରାରେ ହେଉଅଛି ତହିଁରେ ବିଶେଷ ତଦନ୍ତ କରି ଏବଂ 
ଭବିଷ୍ୟତ କାର୍ଯ୍ୟ ନିର୍ବାହ ସମ୍ବନ୍ଧରେ ମନ୍ଦିରର ସେବକ ଓ ପୁରୀର ପ୍ରଧାନ ଲୋକମାନଙ୍କ 
ସଂଗେ ପରାମର୍ଶ କରି ଏବଂ ସରକାରଙ୍କ ମତଗ୍ରହଣ ପୂର୍ବକ ଗୋଟିଏ କଜ୍ପଣା ସ୍ଫ୍ରିର 
କରାଯାଉ । ଏହି କାରଣ ଗୋଟିଏ କମିଟି ସ୍ଫାପିତ ହେଉ ଏବଂ ରାଜା ବୈଦ୍ୟନାଥ 
ପଣ୍ଡିତ ବାହାଦୂର, ବାବୁ ବିହାରୀଲାଲ ପଣ୍ଡିତ, ବାବୁ ମଧୁସୂଦନ ଦାସ, ବାବୂ ଖୋସାଲ 
ଚାନ୍ଦ, ବାବୁ ଗୌରୀଶଙ୍କର ରାୟ ଏବଂ ବାବୁ ରାମଶଙ୍କର ରାୟ ତହିଁର ସଭ୍ୟ ହେଉନ୍ତୁ । 
ଏମାନେ ଯାହା ସ୍ଥିର କରିବେ ଶୀଘ୍ର ତହିଁର ରିପୋର୍ଟ ସଭାକୁ ଅର୍ପଣ କଲେ ସଭାରେ 
ସର୍ବସାଧାରଣ ବିବେଚ ନା କରି ଯେମନ୍ତ ସିଦ୍ଧାନ୍ତ କରିବେ ତଦନୁସାରେ କାର୍ଯ୍ୟ ହେବ । 

ଏ ସଭାର କିଛିଦିନ ପରେ ପୁରୀରେ ଚନ୍ଦନ ଯାତ୍ରା ହେଲା । ଏହି ସମୟରେ 
ମନ୍ଦିରରେ ନାନା ବିଶୃଙ୍ଖଳା ହୋଇ ଅଧ୍‌କାଂଶ ଦିନ ବଡ଼ସିଂହାର ଭୋଗ ହୋଇପାରିଲା 
ନାହିଁ । ଏଥୁପାଇଁ ଯାତ୍ରା ସମୟରେ ପୁରୀର ମହନ୍ତ ଜମିଦାର ଅମଲା ସେବକ ମିଶି 
ମନ୍ଦିର ଭିତରେ ଗୋଟିଏ ସଭା ଡାକିଲେ ଏବଂ ଏଥୁରେ ପୁରୀ ରାଜାଙ୍କୁ ସଭାପତି କରି 
ଆଲୋଚନା କଲେ । ଏ ସଭାରେ ସ୍ଫ୍ରିର ହେଲା ଯେ ମନ୍ଦିରର କି ରୂପେ ସୁଚାରୂରୂପେ 
ନିର୍ବାହ ହେବ ସେଥୁପାଇଁ ସ୍ଫାନୀୟ ଭଦ୍ରବ୍ୟକ୍ତିମାନଙ୍କ ସମ୍ମିଳନରେ ଗୋଟିଏ କମିଟି 
ଗଠିତ ହେଉ ଏବଂ ରାଜା ମହୋଦୟ ସ୍ଵୟଂ ଏହାର ସଭାପତି ହେଉନ୍ତୁ । 

ଏ ଦୁଇଟି କମିଟି କୌଣସି କାର୍ଯ୍ୟକ୍ରମ କଲେ ନାହିଁ ଏବଂ ମନ୍ଦିର ପରିଚାଳନାରେ 
ବିଶୃଙ୍ଖଳା ବଢ଼ି ଚାଲିଲା । ଏହାକୁ ସୁଧାରିବା ପାଇଁ ସମସ୍ତେ ବର୍ଭମାନ ଚାହିଁ ରହିଲେ 
କୁଳବୃଦ୍ଧ ମଧୁସୂଦନଙ୍କୁ । ବିଚକ୍ଷଣ ଓକିଲ ଭାବରେ ମଧୁବାବୁଙ୍କର ବର୍ଭମାନ ପ୍ରଭୂତ 
ନୀ ଏବଂ ପ୍ରତିପରି ହୋଇଥୁଲା ଏବଂ ପଚାଶ ବର୍ଷ ବୟସରେ ତାଙ୍କୁ ଲୋକମାନେ 


୪୭୧ 

କହୁଥୁଲେ ଓଡ଼ିଶାର ଗ୍ରାଣ୍ଡ ଓଲଡମ୍ୟାନ । ଲୋକମାନଙ୍କର ପ୍ରତ୍ୟାଶା ପରିପୂରଣ କରିବାର 
ଆଉ କୌଣସି ଉପାୟ ନ ଦେଖ୍‌ ମଧୁବାବୂ ଶେଷକୁ ନିଜର ଓକିଲାତି ବୁଦ୍ଧି ଲଗାଇ 
ଏକ କୌଶଳର ଆଶ୍ରୟ ନେଲେ । ଦଶହରା କଚେରୀ ଛୁଟିର ଚାରିଦିନ ଆଗରୁ 
ମଧୁବାବୁ କଟକ ସବଚ୍ଚଜଢଙ୍କ ଅଦାଲତରେ ଏକ ନାଲିଶ ଦାୟର କଲେ ଯେ ସେ 
ପୁରୀରାଜା ମୁକୁନ୍ଦଦେବଙ୍କ ଶିକ୍ଷା ଓ ଚିକିତ୍ସାରେ ଯେଉଁ ଚଉଦ ହଜଚ୍ଚାର ଟଙ୍କା ଖର୍ଚ୍ଚ 
କରିଛନ୍ତି, ତାହା ତାଙ୍କୁ ପରିଶୋଧ ମିଳୁ | ଏଥୁପାଇଁ ସେ ଅଗ୍ରୀମ କୋରଖର ଆଦେଶ 
ପ୍ରାର୍ଥନା କରିଥ୍‌ଲେ ଏବଂ ସବଜଜ ତାଙ୍କୁ ଆଦେଶ ଦେଇଦେଲେ । ସାଙ୍ଗେ ସାଙ୍ଗେ 
ଦୁଇଜଣ ପିଆଦା ସାଙ୍ଗରେ ନେଇ ମଧୁବାବୂ ପୁରୀକୁ ଗଲେ ଏବଂ ସେଠାରେ ନଅର 
କୋରଖ କରାଇଲେ । ତେବେ ପିଆଦାମାନେ ମୁକୁନ୍ଦର ଘର ତଲାସ ନ କରି ତଲାସ 
କଲେ ନଅର ଭିତରେ ଥୁବା ଖଣ୍ଡିର ଘର । ତା ଘରୁ କୋରଖରେ ବରାମଦ ହେଲା 
ମାଟିତଳେ ପୋତା ହୋଇଥୁବା ଦଶ ହଜାର ଟଙ୍କା, ଚଷୁ ହାଣ୍ଡି ଭିତରେ ଏବଂ ଅନ୍ୟ 
ଜାଗାରେ ଲୁଚା ହୋଇ ରହିଥ୍ବା ମୂକ୍ତାହାର, ରାମେଶ୍ବରୀ ମୋହରର ହାର, ବହୁମୂଲ୍ୟ 
ଅଳଙ୍କାର ଇତ୍ୟାଦି । 

ଏ କୋରଖ ପରେ ପରେ ପୂଜା ଛୁଟି ପାଇଁ କଚେରୀ ବନ୍ଦ ହୋଇଗଲା । 
ମୁକୁନ୍ଦ ଓ ଖଣ୍ଡ ଯାଇ ମଧୁବାଟୁଙ୍କୁ ଦେଖା କରିବାରୁ ସେ ସେମାନଙ୍କୁ ଗାଳି ଦେଲେ 
ଏବଂ ମୁକୁନ୍ଦକୁ ଧମକାଇଲେ ଯେ ସେ ତାଙ୍କ କଥା ନ ମାନିଲେ ସେ ତାର ଘର ମଧ୍ୟ 
ତଲାସ କରାଇବେ । କଚେରୀ ଖୋଲିବାରୁ ମୁକୁନ୍ଦ ଦରଖାସ୍ତ ଦେଲା ଯେ ମଧୁବାବୁ ଙ୍କର 
ଦାବୀ ଯଥାର୍ଥ ଏବଂ କୋରଖ ହୋଇଥୁବା ଜିନିଷପତ୍ର ତାଙ୍କୁ ତାଙ୍କ ପାଉଣା ବାବଦରେ 
ଦିଆଯାଉ । ଏହା ବ୍ୟତୀତ ସେ ଗୋଟିଏ ଏକରାରନାମା ଲେଖ୍‌ ଦେଲା ଯେ ସେ 
ଏଥରକ ମଧୁବାବୁଙ୍କ ପରାମର୍ଶରେ ଚଳିବ । ଜଣେ ଅବସରପ୍ରାପ୍ତ ସାହେବ ଅଫିସର 
ପ୍ରାଇସ ମାସକୁ ଆଠଶହ ଟଙ୍କା ଦରମାରେ ରାଜାଙ୍କ ନିଜ ସମ୍ପରି ତଥା ମନ୍ଦିର ସମ୍ପରି 
କଥା ବୁଝିବାପାଇଁ ମ୍ୟାନେଜର ହୋଇ ରହିବେ । ମ୍ୟାନେଜରଙ୍କ କାମରେ ରାଜା 
ହସ୍ତକ୍ଷେପ କରିବେ ନାହିଁ । ମ୍ୟାନେଜରଙ୍କ କାମ ଓ ହିସାବପତ୍ର ମଧୁବାବୂ ତଦାରଖ 
କରିବେ । ରାଜାଙ୍କର ବ୍ୟଣ୍ତିଗତ ଖର୍ଚ୍ଚ ପାଇଁ ମ୍ୟାନେଜର ତାଙ୍କୁ ମାସକୁ ହଜାରେ ଟଙ୍କା 
ଦେବେ । ଏ ବ୍ୟବସ୍ଥା ଗୋଟିଏ ବର୍ଷ ପାଇଁ ରହିବ । 

ସମସ୍ୟାର ଏପରି ଏକ ସୁନ୍ଦର ସମାଧାନ ହେଲା କିନ୍ତୁ ପୁରୀର ଲୋକମାନେ 
ଏ ବ୍ୟବସ୍ଥାରେ ବିଶେଷ ଆଗ୍ରହ ଦେଖାଇଲେ ନାହିଁ । ସେମାନେ ଚିନ୍ତିତ ଥୁଲେ ଅନ୍ୟ 
ଏକ ସମସ୍ଯା ନେଇ । ପୁରୀରେ ମାଙ୍କଡ଼ ଉପଦ୍ରବ ହେଉଥୁଲା ଏବଂ ସେମାନଙ୍କ 


୪୭୨ 

ଉପ୍ବାତରେ ଜୀବନଧାରଣ କଷ୍ଟକର ଥୁ୍ଲା। ମ୍ୟୁନିସିପାଲିଟି ଗୁଳି ମାରି ତାଙ୍କୁ 
ଘଉଡ଼ାଇବାର ଚେଷ୍ଟା କରିବାରୁ କେତେ ଲୋକ ଦରଖାସ୍ତ କଲେ ଯେ ଏହା 
ଧର୍ମବିରୋଧୀ । ସେପ୍ଟେମ୍ବର ୨୯ ତାରିଖରେ ମ୍ୟୁନିସିପାଲିଟି ଏ ବିଷୟରେ ଗୋଟିଏ 
ସଭା ଡାକିଥୁଲେ । ଏଥ୍‌ରେ ପଣ୍ଚିତମାନଙ୍କର ମତ ନିଆଯାଇ ଧାର୍ଯ୍ୟ କରାହେଲା ଯେ 
ମାଙ୍କଡ଼କୁ ଘଉଡ଼ାଇବା ପାଇଁ ସେମାନଙ୍କୁ ବଧ କରାଯାଇପାରେ । ବର୍ତମାନ 
ମ୍ୟୁନିସିପାଲିଟିକୁ ଏ ନିଷ୍ପରି ଅନୁଯାୟୀ କାର୍ଯ୍ୟକରି ମାଙ୍କଡ଼ମାନଙ୍କୁ ତଡ଼ିବାର ଥ୍ଲା 
ଏବଂ ପୁରୀର ଲୋକ ମାନେ ଏହି କାର୍ଯ୍ୟକ୍ରମର ଅପେକ୍ଷାରେ ଥୁଲେ । 


୪୭୩ 

କଟକ : ନଭେମ୍ଭର ୧୮୯୮ 


ଉଦୁଉଦିଆ ଖରାବେଳେ ଚାରିଜଣ ମଫସଲିଆ ଲୋକ କଚେରୀ ଫାଟକ ପାଖରେ 
ଏପାଖ ସେପାଖ ହେଉଥୁଲେ କେମିତି ଭିତରକୁ ପଶିବେ ବୋଲି । ତାଙ୍କୁ ଦେଖୁ ଜଣେ 
ଓକିଲଙ୍କ ଗୁମାସ୍ତା କିଛି ପଇସା କରିବା ଉଦ୍ଦେଶ୍ୟରେ ତାଙ୍କ ପାଖକୁ ଯାଇ ପଚାରିଲା 
ତାଙ୍କର କଣ ଦରକାର । ଲୋକମାନେ ନିହାତି ମଫସଲିଆ ଥୁଲେ ଏବଂ ରାତି ଅନ୍ଧାରରୁ 
ଗୀରୂ ବାହାରି ଚାଲିଚାଲି କଟକ ଆସିଥ୍‌ଲେ । ସେମାନଙ୍କର ନିଜର କିଛି କଚେରୀ 
କାମ ନ ଥ୍ଲା; ସେମାନେ ଆସିଥୁଲେ ରାମଚନ୍ଦ୍ର ମଙ୍ଗରାଜର ମକଦ୍ଦମା ଦେଖୁବାକୁ | 
ସେମାନଙ୍କ କଥାରୁ ବୂଝାଗଲା ଯେ ଫତେପୁର ଗୋବିନ୍ଦପୁର ଜମିଦାର ରାମଚନ୍ଦ୍ର 
ମଙ୍ଗରାଜ ଜଣେ ତନ୍ତିଆଣୀକୁ ମାରି ତା ଘରୁ ଗୋଟିଏ ଗାଭ ଓ ଅନ୍ୟାନ୍ୟ ମାଲ 
ଲୁଟତରାଜ କରି ଆଣି ଥ୍‌ବାରୁ ତା ନୀରେ କଟକରେ ମକଦ୍ଦମା ହୋଇଛି । ଆସାମୀ 
ଧରାହୋଇ ଆସି ଗାରଦ ଘରେ ଅଛି ଏବଂ ତାର ମକଦ୍ଦମା ଆରମ୍ଭ ହେବ । ମଫସଲିଆ 
ଲୋକ ଏତେ ବାଟରୁ ଆସିଛନ୍ତି ଏଇ ମଜା ଦେଖୁବାକୁ । 

ଓକିଲର ଲୋକ ସେମାନଙ୍କୁ ବେଶି ପଚରା ଉଚୁରା କରିବାରୁ ତାଙ୍କ ଭିତରୁ 
ଚାଲାକ ଚତୁର ଲୋକଟି ତା ବୂଢ଼ୁଳା ଭିତରୁ ବାହାର କରି ଗୁଡ଼ାଏ କାଗଜ ଦେଖାଇଲା । 
ଏଗୁଡ଼ିକ ଉକ୍ରଳ ସାହିତ୍ୟର ସଂଖ୍ୟା ଥୁଲା । ଚାଲାକ ଚତୁର ଲୋକଟି ଥୁଲା ତାଙ୍କ ଗୀ 
ମାଷ୍ଟ୍ରକ୍କ ପୁଅ ଏବଂ ପାଠଶାଠ ପଢ଼ିଥୁଲା। ସେ ହିଁ ଉକ୍ରଳ ସାହିତ୍ୟ ପଢ଼ି ତାର 
ସାଙ୍ଗମାନଙ୍କୁ ଏ ମକଦ୍ଦମା କଥା କହିଥୁଲା । ଓକିଲର ଗୁମାସ୍ତା ପତ୍ରିକାକୁ ଖୋଲି ପୁଲିସ 
ତଦାରଖ ବୋଲି ଗୋଟିଏ ପ୍ରବନ୍ଧ ଦେଖୁ ତାକୁ ପଢ଼ିବାକୁ ଆରମ୍ଭ କଲା । ତାକୁ 
ଲେଖାଟି ଭଲ ଲାଗିବାରୁ ସେ ସେଇଠାରେ ଚକା ପକାଇ ତଳେ ବସିଗଲା ଏବଂ 
ମନପ୍ରାଣ ଦେଇ ସେଇଟିକୁ ପଢ଼ିଲା। ଘଟଣା ପ୍ରକୃତରେ ସାଂଘାତିକ ଥୁଲା । 
ଗୁହାମାନଙ୍କର ଜବାବ ସୁଆଲରୁ ଜଣାପଡ଼ୁଥୁଲା ଆସାମୀ ରାମଚନ୍ଦ୍ର ମଙ୍ଗରାଜ ଜଣେ 
ବଦମାସ ଓ ଖୁନୀ । ଏତକ ପଢ଼ିସାରି ସେ ଓକିଲ ରାମ ରାମ ଲାଲା ବିଷୟଟି ମଧ୍ୟ 
ମନ ଦେଇ ପଢ଼ିଲା। ଏଥରକ ସେ ଉଠି ଛିଡ଼ା ହୋଇ ହୋ ହୋ କରି ହସିଲା । 
ମଫସଲରୁ ଆସିଥୁବା ଲୋକଙ୍କୁ ତାଙ୍କର କାଗଜ୍ଚ ଫେରାଇ ଦେଇ କହିଲା, ଶଳେ, 
ତମେ ସତରେ ମଫସଲିଆ ; କଣ ନା ଏଚତେବାଟ ଧାଇଁ ଆସିଛ ରାମଚନ୍ଦ୍‌ ମଙ୍ଗରାଜ 
ମକଦ୍ଦମା ଦେଖ୍ବାପାଇଁ ! ସତରେ ରାମଚନ୍ଦ୍ର ମଙ୍ଗରାଜ ବୋଲି କେହି ଲୋକ ନାହିଁ । 

ମଫସଲିଆ ଲୋକେ ଏଥର ନିଜ ସାଙ୍ଗ ଆଡ଼କୁ ଅନାଇଲେ । ସେ ପାଠଶାଠ 
ପଢ଼ିଥ୍‌ଲେ କଣ ହେଲା, ଥୁଲା ନିପଟ ବୋକା | ସେ କହିଲା, ଛପା ବହିରେ କଣ ମିଛ 
ଲେଖା ହୋଇଛି ? ଚମ୍ପା, ସାରିଆ, ଭଗିଆ କଣ ମିଛ ? ଗୁମାସ୍ତା କହିଲା, ଆରେ 
ବୋକାଏ, ଏଇଟା ଗୋଟାଏ ଗଜଢ୍ଥ । ଧୂର୍ଜଟି ବୋଲି ଗୋଟାଏ କିଏ ଲୋକ ଏ ସବୁ 
କଥା ମନରୁ ଫାନ୍ଦି ଲେଖିଚି । 

ଏ କଥାରେ ସେମାନେ ହତୋତ୍ସାହ ହେ ବାର ଦେଖ୍‌ ଗୁମାସ୍ତା କହିଲା, ତେବେ 
ଏତେ କଷ୍ଟ କରି ଯେତେବେଳେ ମକଦ୍ଦମା ଦେଖ୍‌ବାକୁ ଆସିଚ, ମୋ ସାଙ୍ଗରେ ଭିତରକୁ 
ଚାଲ । ଆଜି ଗୋଟାଏ ପୁରୁଣା ଦାଗୀ ଧରା ହୋଇ କଚେରୀକୁ ଆସିଛି । ତା ମକଦ୍ଦମା 
ଦେଖୁ ଯାଅ। ଏ ବି କିଛି କମ ମକଦ୍ଦମା ନୁହେଁ । 

ସତକୁ ସତ ଅଦାଲତରେ ଭୀଷଣ ଭିଡ଼ ଥୁଲା । ଫେରାର ହୋଇଥବା 
ପ୍ରଭୂଦୟାଲ ଭଗତକୁ ପୋଲିସ ଧରି ଆଣିଥୁଲେ କୋଡ଼ିଏ ବର୍ଷ ପରେ । ବାବାଜୀ 
ବେଶରେ ଥୁବା ବୁଢ଼ା ଲୋକଟିକୁ ଦେଖୁଲେ ଜଣାପଡୁ ନ ଥୁଲା ଯେ ସେ ଜଣେ 
ପୁରୁଣା ଦାଗୀ । କିନ୍ତୁ ଲୋକଟି ବିଷୟରେ ପୋଲିସ ବିବରଣୀ ଏ ପ୍ରକାର ଥୁଲା: 

୧୮୭୯ ମସିହା ମେ ମାସ ୨୨ ତାରିଖରେ ମଫସଲରୁ ରୋଡ଼ସେସ ଇତ୍ୟାଦି 
ବାବଦରେ ଆସିଥୁବା ୪୭୯୮ ଟଙ୍କା ଆଠଅଣା ରାତିରେ କଚେରୀ ବନ୍ଦ ଥୁବା ହେତୁ 
ନାଜର ନଟବର ଦାସଙ୍କ ଘରେ ରଖାଯାଇଥୁଲା । ସେ ଦିନ ରାତିରେ ଟଙ୍କା ଚୋରିଗଲା 
ଏବଂ ନଟବରଙ୍କୁ ହାଜତକୁ ନିଆଗଲା । ତଦନ୍ତରୁ ଜଣାଗଲା ଯେ ଯେଉଁ ତିନିଜଣଙ୍କ 
ଯୋଗସାଜରେ ଟଙ୍କା ଚୋରି ହୋଇଥ୍‌ଲା ସେମାନେ ହେଲେ ନଟବରଙ୍କ ଶଳା ରାଘବ 
ମହାନ୍ତି, ପ୍ରଭୂଦୟାଲ ଭଗତ ବୋଲି ଜଣେ ବଦମାସ ଲୋକ ଏବଂ ନାଜ୍ରଙ୍କ ରକ୍ଷିତା 
ଚିତ୍ରକଳା । ସଦର ଥାନା ଦାରୋଗା ନୀଳମଣି ବଳବନ୍ତରା ରାଘବ ଓ ଚିତ୍ରକଳାକୁ 
ଧରି ଚାଲାଣ କରିଥୁଲେ କିନ୍ତୁ ପ୍ରଭୂଦୟାଲ ଫେରାର ହୋଇଯାଇଥୁଲା । ତାକୁ ଗିରଫଦାର 
କରିବାପାଇଁ ହୁଲିଆ ଜାରି ହେବା ସତ୍ଗ୍େେ ବି ସେ ଧରାପଡ଼ିଲା ନାହିଁ । ମକଦ୍ଦମାର 
ବିଚାର ହୋଇ ନଟବର ଦାସ ଖଲାସ ହୋଇଥୁଲେ।; କିନ୍ତୁ ସବୁ ଟଙ୍କା ତାଙ୍କ ପାଖରୁ 
ଆଦାୟ ହେବାର ଆଦେଶ ହୋଇଥୁଲା । ରାଘବକୁ ବର୍ଷେ ଓ ଚିତ୍ରକଳାକୁ ପାଞ୍ଚବର୍ଷ 
ଜେଲ ହୋଇଥୁଲା । କେବଳ ଅସଲ ବଦମାସ ପ୍ରଭୁଦୟାଲ ଖସି ଯାଇଥଲା । 

ଦୀର୍ଘ କୋଡ଼ିଏ ବର୍ଷ ପରେ ପୋଲିସ ସନ୍ଧାନ ପାଇ ପ୍ରଭୁଦୟାଲକୁ ଧରି 
ଆଣିଥୁଲେ ପୁରୀ ଲଳିତା ଦାସ ବାବାଜୀ ମଠରୁ । ମଫସଲିଆ ଲୋକମାନେ ରାମଚନ୍ଦ୍ର 
ମଙ୍ଗରାଜକୁ ଦେଖ୍‌ ନ ପାରିଲେ ମଧ୍ୟ କାଠଗଡ଼ାରେ ପ୍ରଭୁଦୟାଲକୁ ଦେଖ୍‌ ଖୁସି 
ହେଲେ ଏବଂ କଚେରୀ ହୁଟି ହେବାରୁ ଗୀ ରାସ୍ତା ଧରିଲେ । 

ଖଣ୍ଡପଡ଼ା : ଅଗଷ୍ଟ ୧୮୯୯ 


ଗୌରୀଶଙ୍କର ରାୟଙ୍କ ପାଖରୁ ସୀତାନାଥ ରାୟଙ୍କ ପାଖକୁ ଯାଇ ଚନ୍ଦ୍ରଶେଖର ମହରଗରୁ 
କାନ୍ତାରରେ ପଡ଼ିଲେ । ସୀତାନାଥ ତାଙ୍କୁ ରାଜି ହୋଇଥୁବା ଟଙ୍କା ଦେଲେ ନାହିଁ । ଏ 
ବିଷୟରେ ଚନ୍ଦ୍ରଶେଖର ଯୋଗେଶଚନ୍ଦ୍ରଙ୍କୁ ଲେଖ୍‌ଲେ, ଯୋଗେଶଚନ୍ଦ୍ର ରାଧାନାଥଙ୍କୁ 
କହିଲେ, ରାଧାନାଥ ତାଙ୍କ ଭାଇଙ୍କୁ କହି ପ୍ରତିକାର କରିବେ ବୋଲି ଆଶା ଦେଲେ, 
କିନ୍ଧୁ ଚନ୍ଦ୍ବଶେଖର ପଇସା ପାଇଲେ ନାହିଁ । 

ସିଦ୍ଧାନ୍ତ ଦର୍ପଣ ଛପା କାମ ବର୍ଭମାନ ଚତୁର୍ଥ ବର୍ଷରେ ପହଞ୍ଚିଥ୍‌ଲା । ସବୂଠାରୁ 
ବଡ଼ ସମସ୍ଯା ଥୁଲା ଯେ ଚନ୍ଦ୍ରଶେଖର ନିଜ ଶ୍ଵଳୋକମାନଙ୍କୁ ବାରମ୍ବାର ସଂଶୋଧନ 
କରୁଥୁଲେ ଏବଂ ଦୀର୍ଘ ଶୁବ୍ଧିପତ୍ରମାନ ପଠାଉଥ୍‌ଲେ । ଯୋଗେଶଚନ୍ଦ୍ର ଅଶେଷ ବିରକ୍ତିର 
ସହିତ ଏ କାମ କରୁଥୁଲେ ଏବଂ ଅପେକ୍ଷା କରୁଥ୍‌ଲେ କିପରି ବହି ଛପା ସରିଲେ 
ଏଥୁରୁ ମୁକ୍ତି ପାଇବେ । ସେ ବହିଟିର ଭୂମିକା ଲେଖ୍‌ ପଠାଇ ଦେଇ ସାରିଥ୍‌ଲେ; 
ବର୍ତମାନ କେବଳ ବାକିଥୁଲା ଚନ୍ଦ୍ରଶେଖରଙ୍କର ଫଟୋ ଓ ସଂ ପୂଣ୍ତ ଶୁଦ୍ଧିପତ୍ର ପଠାଇବା । 

ଚନ୍ଦ୍ରଶେଖର କିନ୍ତୁ ତାଙ୍କ ପଛରେ ଲାଗିଥୁଲେ ସେ କିପରି ସିଦ୍ଧାନ୍ତ ଦର୍ପଣ ଓ 
ତା ଦ୍ଵାରା ସାଧୂତ ପାଂଜିକୁ ରେଢେଷ୍ଟରୀ କରାନ୍ତୁ ଯାହାଦ୍ଵାରା ଆଉ କେହି ତାଙ୍କ ବହି 
ଅନୁସାରେ ପାଂଜି ତିଆରି କରି ବିକ୍ରି କରିପାରିବ ନାହିଁ । ଚନ୍ଦ୍ରଶେଖର ଏହା ମଧ୍ୟ 
ଚାହୁଁଥିଲେ ଯେ ଯୋଗେ ଶଚନ୍ଦ୍ର ମଧ୍ଯସ୍ତ୍ୁତା କରି ତାଙ୍କୁ ପୁଣି ଗୌରୀଶଙ୍କରଙ୍କ ପାଖରେ 
ପହଞ୍ଚାଇ ଦିଅନ୍ତୁ । ଏଥୁପାଇଁ ସେ ତାଙ୍କୁ ଲେଖୁଥ୍ଲେ: 

ମୋ ଦୁର୍ଦ୍ଦଶାବଶରୁ ଖଡ଼ିରତ୍ନସ ଏକ ଚକ୍ଷୁରେ ପାଂଜି ସାଧ୍‌ ଗୌରୀଶଙ୍କର ବାବୁଙ୍କୁ 
ଦେବାରୁ ଦୁଇଗୋଟି ପାଂଜି ଚଳିଲା । ପ୍ରିଣ୍ଟଂ କମ୍ପାନୀଙ୍କର ଆୟୋଜନ ବିଶେଷ, ରାୟ 
ପ୍ରେସର ନ୍ୟୂନ ଅଟେ । ପ୍ରିଣ୍ଟ” କମ୍ପାନୀ ଯନ୍ତାଳୟରେ ବାର ହଜାର ପାଂଜି ଛାପା ହେବ, 
ରାୟ ପ୍ରେସରେ ଛ ହଜାର ପାଂଜି ହୋଇ ପାରିନାହିଁ । 

ଏହାଙ୍କୁ ଛାଡ଼ି ତାହାଙ୍କଠାରେ ସ୍ଵୟଂ ଉପସ୍ଥିତ ହେବାର ଆମନ୍ତ୍ରଣ ବିନା ଅପମାନ 
ହେବ। ଏ ବିଷୟରେ ଆପଣ ମଧ୍ୟସ୍ଫ ଭାର ଗ୍ରହଣ କରି ଗୌରୀଶଙ୍କର ବାବୁଙ୍କ 
ନିକଟକୁ ଯାଇ ଦୁଇଗୋଟି ପାଂଜିରେ ସାଧାରଣ ଲୋକେ ଅତି ବ୍ଯସ୍ତ ହେଲେ, ଏ 
ହେତୂ ତୂମ୍ଭେ ମହାମହୋପାଧ୍ୟାୟଙ୍କୁ ଏକବାର ଆମନ୍ତ୍ରଣ କର, ଗୋଟିଏ ପାଂଜିରେ 

ବ୍ୟବହାର ଚଳୁ, ବିକ୍ରୟ ଲାଭ ଦଶପଣ ହେଉ, ତନ୍ମଧ୍ୟରୁ ପଣେ ପେନସନ ସ୍ଵରୂପ 
ଖଡ଼ିରତ୍ନଵ ପାଆନ୍ତୁ, ସାମନ୍ତଙ୍କ ମାନ ରକ୍ଷା ନିମିତ୍ତ ନ ପଣ ଦିଆଯାଉ ଇତ୍ୟାଦି 
ସମ୍ବାଦରେ ଏହି କଥା ସିଦ୍ଧ କରି ମୋ ପ୍ରତି ଆମନ୍ତ୍ରଣ ଚିଠି ଅଣାଇ ଦେଲେ ମୁଁ ତାହାଙ୍କୁ 
ପାଂଜି ଦେଇ ଲାଭ ନ ପଣରୁ ତିନିପଣ ଛାତ୍ରଙ୍କୁ ପାରିଶ୍ରମିକ ଦେଇ ଛ ପଣ ନିଜ ଖର୍ଚ୍ଚ 
କରି କୃତକାର୍ଯ୍ୟ ହେବି । ଏ ପ୍ରସଙ୍ଗ ବର୍ଭମାନ ଅନ୍ୟଠାରେ ଗୁପ୍ତ ଥାଉ । ରାୟ ପ୍ରେସ 
ଟଙ୍କା ବିବାକୀ ହେଲା ଉତ୍ତାରୁ ବଳେ ପ୍ରକାଶ ହେବ । 

ଆପଣ ଗତ ବର୍ଷ ଲେଖୁଥ୍‌ଲେ କି ସିଦ୍ଧାନ୍ତ ଦ ର୍ପଣ ଓ ତଜ୍ଜନ୍ୟ ପଞ୍ଜକା ରେଜିଷ୍ଟରୀ 
ହେଲା ଉତ୍ତାରୁ ଆପଣଙ୍କ ଶିଷ୍ୟ ବ୍ୟତୀତ ଆଉ କେହି ଛାପା କରାଇ ପାରିବେ ନାହିଁ । 
ଏହି ବିଶ୍ବାସରେ ଦୃଢ଼ ବିଶ୍ବାସ କରି କେବଳ ଆପଣା ପାଂଜି ଚଳିବ ବୋଲି ନିଶ୍ଚୟ 
କରି ସୀତାନାଥ ବାବୁଙ୍କୁ ଦେଲି । ସେ ମଧ୍ୟ ଅଧୂକ ମୁଦ୍ରିତ କରିପାରିବେ ନାହିଁ ବୋଲି 
ବର୍ତମାନ ଜଣାଗଲା । 

ତାହା ଯେ ହେଉ, ମୋ ପ୍ରାଥିତ ବିଷୟ ଦୃଢ଼ ପରିଶ୍ରମରେ ଅବଶ୍ୟ ନିର୍ବାହ 
କରିବା ହେବେ । ବିଶେଷ ଉକ୍ତି ପ୍ରତ୍ୟୁକନ୍ତିରେ ଆପଣ କୁଶଳ ଅଟନ୍ତି । ମୁଁ କି ଲେଖୁବି । 
ବ୍ୟାସଃ କେନୋପଦିଶ୍ୟତେ | କିମଧୂକଂ ବିଜ୍ଞବରେଷୁ ସହୃଦୟ ଶିରୋମଣିଷୁ | 

ଆପଣଙ୍କର 

ଖଣ୍ଡପଡ଼ା ୨୨.୬.୧୮୯୯ ଶ୍ରୀ ଚନ୍ଦ୍ରଶେଖର ସିଂହ ସାମନ୍ତ 


ପୁନଶ୍ଚ : ପ୍ରକାଶ ଥାଉ କି ଶ୍ରାବଣ ପୂଣ୍ଢିମା ଭିତରେ ଉକ୍ତ କାର୍ଯ୍ୟ ସିଦ୍ଧ କରିବା 
ହେବେ । ଯଦ୍ୟପି ସିଦ୍ଧାନ୍ତ ଦପଣ ସୂକ୍ଷ୍ମ ପାଞ୍ଚ କା ରେଜେଷ୍ଟରୀ ହୋଇ ପାରିବ ତେବେ 
ଆମ୍ଭର କିମ୍ବା ପୁତ୍ରଙ୍କର ଅନୁମତି ନ ନେଇ ଇତର ଲୋକ ଛାପା କରାଇବ ନାହିଁ ଏହି 
ନିୟମ ସ୍ପଷ୍ଟ ହୋଇଥ୍ବ, ଯେହେତୁ ମୋର ଶିଷ୍ୟ ହୋଇ ମୋର ଅସମ୍ମତିରେ ସଦାଶିବ 
ଖଡ଼ିରତ୍ଵ ପାଞ୍ଜ ଛପାଇ ମୋତେ କ୍ଷତିଗ୍ରସ୍ତ କରାଉ ଅଛନ୍ତି । ଖଡ଼ିରତ୍ନ ଖଣ୍ଡପଡ଼ା ଗଡ଼କୁ 
ଆସିଲେ ମୋ ଠାରେ ସାକ୍ଷାତ କରନ୍ତି ନାହିଁ୨7 ଏ ହେତୁ ଛାତ୍ର ହେଲେ ହେଁ ଶତ୍ରୁ 
ଅଟନ୍ତି । 

ଏହା ଭିତରେ ଚନ୍ଦ୍ରଶେଖର କଟକ ଆସି ଶାଲ ଘୋଡ଼ାଇ ହୋଇ ହାତରେ 
ବିଡ଼ାଏ ତାଳପତ୍ର ପୋଥୁ ଧରି ବସି ଭାଗୀରଥ୍‌ ସାଠିଆଙ୍କ ଆଲମଚାନ୍ଦ ବଜାର ଘରେ 
ତାଙ୍କ ଦ୍ଵାରା ନିଜର ଫଟୋ ଉଠାଇଥୁଲେ । ଏହାର ପ୍ରାୟ ଦୁଇମାସ ପରେ ସାମନ୍ତ 
ଶ୍ରୀମଚ୍ଚନ୍ତ୍ଶେଖର ସିଂହେନ ବିରଚିତଃ, ଶ୍ରୀ ଯୋଗେଶ ଚନ୍ଦ୍ର ରାୟେଣ ସମ୍ପାଦିତଃ ଏବଂ 
ଆଠମଲ୍ଲିକ ମହାରାଜା ଶ୍ରୀ ମହେନ୍ଦ୍ର ଦେବଙ୍କୁ ଉତ୍ସର୍ଗୀକୃତଃ ସିଦ୍ଧାନ୍ତ ଦର୍ପଣଃ ବହି ଛପା 


୪୭୭ 

ହୋଇ ଆସି କଟକରେ ପହଞ୍ଚୁଲା । ବହିଟିକୁ ଦେଖୁ ଚନ୍ଦ୍ରଶେଖର ଖୁସିରେ ନାଚିଲେ 
ଏବଂ ଯୋଗେ ଶଚନ୍ଦ୍ର ମୁକ୍ତିର ନିଶ୍ଵାସ ନେଲେ । 

ଚନ୍ଦ୍ରଶେଖର ଖଣ୍ଡପଡ଼ା ଫେରିଯିବା ପରେ ତାଙ୍କର ଆଉ କୌଣସି ଦାୟିତ୍ଵ ନ 
ନେବା ଉଦ୍ଦେଶ୍ୟରେ ଯୋଗେଶଚନ୍ଦ୍ର ତାଙ୍କୁ ଲେଖୁ ଦେଲେ ଯେ ଖଡ଼ିରତ୍ନଙ୍କ ବିରୁଦ୍ଧରେ 
କୌଣସି ପଦକ୍ଷେପ ନିଆଯାଇ ପାରିବ ନାହିଁ, କାରଣ ଆଇନବେଭାମାନେ କହୁଛନ୍ତି 
ଯେ ଶିଷ୍ୟକୁ ଦତ୍ତ କରିଥୁବା ପଦାର୍ଥର ଅପହାର ଉଚିତ ନୁହେଁ । ଚନ୍ଦ୍ରଶେଖର କିନ୍ତୁ 
ତାଙ୍କୁ ଛାଡ଼ିଲେ ନାହିଁ/ କାରଣ ସେ ବିଶ୍ଵାସ କରି ନେଇଥୁଲେ ଯେ ତାଙ୍କର ସମସ୍ତ 
କାର୍ଯ୍ୟଭାର ଗ୍ରହଣ କରିବା ନିମିତ୍ତ ଶ୍ରୀ ଜଗଦୀଶ ଯୋଗେ ଶଚନ୍ଦ୍ରଙ୍କୁ ନି ମାଁଣ କରିଥୁଲେ । 
ତେଣୁ ସେ କଥାଟିକୁ ଏହିଠାରେ ଶେଷ ନ କରି ଯୋଗେଶଟନ୍ଦଙ୍କୁ ପୁଣି ଚିଠି ଲେଖୁ 
ଗୂରୁଶିଷ୍ୟ ସଂପର୍କ ବିଷୟରେ ଉଦାହରଣ ଦେଲେ: 

ପୂର୍ବକାଳେ ସୂର୍ଯ୍ୟଙ୍କ ଠାରୁ ଯାଜ୍ଞବଳ୍ଟ୍ୟ ବେଦାଧ୍ୟୟନ କରିଥୁଲେ । ତାହାଙ୍କର 
କୌଣସି ଅପରାଧ ଦେଖ୍‌ ସୂର୍ଯ୍ୟ କହିଲେ, ମୋ ଠାରୁ ନେଇଥୁବା ବିଦ୍ୟାକୁ ମୋତେ 
ଦିଅ । ତାହା ଶୁଣି ସେ ମୂରିମନ୍ତ ଯଜୁବ୍ବେଦ ମନ୍ତ୍ରମାନଙ୍କୁ ବାନ୍ତି କଲେ । ତାହା ଅନ୍ୟ 
ରଷିମାନେ ଆପଣାର ଅଭକ୍ଷ ବିଚାରି ତିଭିରୀ ପକ୍ଷୀ ସ୍ଵରୂପ ଧରି ଭକ୍ଷଣ କଲେ । 
ଏପରି ପୁରାତନ ଚରିତ ଅଛି । ସେହି ଦିନରୁ ତୈରିରୀୟ ଶାଖା ପ୍ରସିଦ୍ଧ ହେଲା । ଏହି 
ପ୍ରସଙ୍ଗ ମୁରାରୀ କବି ସ୍ଵକୀୟ ନାଟକରେ ଉଦାହରଣ ଦେଇ ଯାଜ୍ଞବଳ୍କ୍ୟଙ୍କର ପ୍ରଶଂସା 
କରି ଜନକ ମହାରାଜାଙ୍କ ପ୍ରତି ବିଶ୍ଵାମିତ୍ରଙ୍କ ସମ୍ବାଦ ଲେଖ୍‌ ଅଛନ୍ତି । 

ଏହାପରେ ଚନ୍ଦ୍ରଶେଖର ଅନର୍ଘ ରାଘବ ନାଟକରୁ ଶ୍ଳୋକମାନ ଉଦ୍ଧାର 


୬) ୨୩ ୨୩ 


କରିଥୁଲେ । ବିରକ୍ତ ହୋଇ ଯୋଗେଶଚନ୍ଦ୍ର ଚିଠିଟିକୁ ଆଉ ନ ପଢ଼ି ଅଲଗା ରଖିଦେଲେ । 


୪୭୮ 

ଓଡେର 

କଟକ : ଜାନୁଆରୀ ୧୯୦୦ 


ରାୟ ବାହାଦୂର ଉପାଧ୍‌ ପାଇବା ପରେ ରାଧାନାଥଙ୍କର ଶାରୀରିକ ଓ ମାନସିକ ଅବସ୍ଥା 
ଭଲ ନ ଥୁଲା । ସେ ଆଶା କରିଥଲେ ତାଙ୍କର ଦ୍ଵିତୀୟ ବାମଣ୍ଡାଗସ୍ତ ପରେ ବାସୁଦେବ 
ସୁଢ଼ଳଦେବ ତାଙ୍କୁ କିଛି ସାହାଯ୍ୟ କରିବେ । ସେଠାରୁ କିନ୍ତୁ କୌଣସି ସାହାଯ୍ୟ ଆସି 
ନ ଥୁଲା, ଯଦିଓ ସେ ବାସୁଦେବଙ୍କୁ ଖୋସାମତ କରି ଏକ ଦୀର୍ଘ ପତ୍ର ଲେଖ୍ଥ୍‌ଲେ 
ତାଙ୍କ ପୁଅ ଯୁବରାଜ ସଚ୍ଚିଦାନନ୍ଦଙ୍କ ପାଖକୁ । ଏ ବିଷୟରେ ସେ ବର୍ତମାନ ତାଙ୍କର 
ବିଶେଷ ବନ୍ଧୁ ହୋଇଥୁବା ଗଙ୍ଗାଧର ମେହେରଙ୍କୁ ଦୁଃଖକରି ଚିଠିଟିଏ ଲେଖ୍‌ଲେ: 
ଶ୍ରୀ ହରିଃ ଶରଣଂ 
୨୧.୧୧.୧୮୯୮ 

ଗୋପନୀୟ 
ସବିନୟ ନିବେଦନମିଦଂ 
ପରମ ଶ୍ରଦ୍ଧାସ୍ପଦ ମହୋଦୟ, 

ମୁଁ ସାହିତ୍ୟ ପ୍ରତି ପ୍ରଥମେ ମନଯୋଗୀ ହୋଇ ନିଜର ଭୟଙ୍କର କ୍ଷତି କରିଅଛି । 
ପାଠ୍ୟପୁସ୍ତକ ରଚନା ପ୍ରତି ପୂର୍ବରୁ ମନଯୋଗୀ ହୋଇଥ୍‌ଲେ ଆଜିସରିକି ମୋହୋର 
ଆଥିକ ଅବସ୍ଥା ଏପରି ଉନ୍ନତ ହୋଇଥାଆନ୍ତା ଯେ ମୁଁ ମୋହୋର ସମସ୍ତ ଅବକାଶ 
ସାହିତ୍ୟ ପ୍ରତି ଅର୍ପଣ କରିପାରନ୍ତି । ଓଡ଼ିଶାରେ ସାହିତ୍ୟାନୁରାଗୀ ରାଜା ଥୁଲେ ମୁଁ 
ବହୁଦିନ ପୂର୍ବେ ପେନସନ ନେଇ ତାହାଙ୍କର ଆଶ୍ରୟରେ ରହି ଉକ୍କଳ ସାହିତ୍ୟୋନ୍ନତିରେ 
ସମସ୍ତ ସମୟ ଯାପନ କରିଥାନ୍ତି । ଉତ୍କଳ ସାହିତ୍ୟ ସମ୍ବନ୍ଧରେ ମୋହୋର ଯାହା କରିବାର 
ଇଚ୍ଛା ଥୁଲା ତାହାର ଶତାଂଶ କରିବାର ମଧ୍ୟ ମୁଁ ସୁବିଧା ପାଇଲି ନାହିଁ । ପ୍ରକୃତ 
ସାହିତ୍ୟାନୁରାଗୀ ରାଜା ଓଡ଼ିଶାରେ ଜଣେ ସୁଦ୍ଧା ନାହାନ୍ତି । ବାମଣ୍ଡା ଅବଶ୍ୟ ପ୍ରଶଂସ୍ୟ, 
ମାତ୍ର ଅମାରାତିରେ ଏକମାତ୍ର ଜ୍ୟୋତିରିଙ୍ଗଣବତ ପ୍ରଶଂସ୍ଯ, ସେଥ୍‌ରୁ ଅଧୁକ କିଛି 
ନୁହନ୍ତି । ବାମଣ୍ଡା ରାଜାଙ୍କ ସହିତ ବନ୍ଧୁତା ଦ୍ଵାରା ମୋହୋର ଲାଭ ନ ହୋଇ ବରଂ କ୍ଷତି 
ହୋଇଅଛି । ଆପଣ ମୋହୋର ଅତି ବିଶ୍ବସ୍ତ ବନ୍ଧୁ ବୋଲି ହୃଦୟର କଥା ଆପଣଙ୍କୁ 
ଲେଖୁଲି। 

ମୋହୋର ଯେଉଁ ଦଶା ଆପଣଙ୍କର ମଧ୍ୟ ସେହି ଦଶା । ଫଳତଃ ଓଡ଼ିଶାରେ 
ସାହିତ୍ୟ ଚର୍ଚ୍ଚା ବିଡ଼ମ୍ବନା ମାତ୍ର । ଓଡ଼ିଶାରେ ଯେଉଁ ଦୁଇ ଚାରି ଖଣ୍ଡି ସମ୍ବାଦ ପତ୍ର ଅଛି, 

ଏକ ହିତୈଷିଣୀ ବ୍ୟତୀତ ଆଉ ସମସ୍ତେ ସାହିତ୍ୟ ସମ୍ପକ ଶୂନ୍ଯ । ସାହିତ୍ୟରେ 
ଏମାନଙ୍କର ଆଦୌ ଅଭିନିବେଶ ନାହିଁ । ଅଭିନିବେଶ ହେବାର ସମ୍ଭାବନା ମଧ୍ୟ 
ନାହିଁ । ସାହିତ୍ୟ ଚର୍ଚ୍ଚା ଗୋଟିଏ ଜୀବନବ୍ୟାପୀ ବ୍ରତ । ପୁଣି ସାହିତ୍ୟାନୁରାଗ ଗୋଟିଏ 
ଭଶ୍ଵରଦତ୍ତ ପଦାର୍ଥ । ଲକ୍ଷ ଭିତରେ ଜଣେ ଦୁଇଜଣ ସାହି ତ୍ୟାନୂରାଗୀ ହୁ ଅନ୍ତି । 
ସମ୍ପାଦକମାନେ ସେପରି ହୃଦୟ ପାଇ ନାହାନ୍ତି, ପୁଣି ଏମାନଙ୍କ ଶିକ୍ଷା ନିତାନ୍ତ ସୀମାବଦ୍ଧ | 
ଏମାନେ ସାହିତ୍ୟୋନ୍ଵତି ବିଷୟରେ ସାଧାରଣକୁ ଉପଦେଶ ଦେବାକୁ କିପରି ସକ୍ଷମ, 
ତାହା ଆପଣଙ୍କର ଅବିଦିତ ନାହି । 
ଆପଣଙ୍କର 
ଶ୍ରୀ ରାଧାନାଥ ରାୟ 
ଏହାର କିଛିଦିନ ପରେ ରାଧାନାଥ ଆହୁରି ଏକ ସମସ୍ୟାର ସମ୍ମୁଖୀନ ହେଲେ 
ତିନିବର୍ଷ ତଳେ ପ୍ରକାଶିତ ମହାଯାତ୍ରା କାବ୍ୟକୁ ନେଇ । ୧୮୯ ୬ରେ ତାଙ୍କର ଅସମ୍ପୂର୍ଣ୍ 
କାବ୍ୟ ମହାଯାତ୍ରାର ପ୍ରଥମ ସାତ ସର୍ଗକୁ କନିକା ରାଜ ମାତା କୃଷ୍ଣପ୍ରିୟା ପାଟମହାଦେଇ 
ପ୍ରକାଶ କରିଥୁଲେ । ବଉଁମାନ ରାଧାନାଥଙ୍କ ଶତ୍ରୁମାନେ ସରକାରଙ୍କ ପାଖରେ ଦରଖାସ୍ତ 
କଲେ ଯେ ଏହି କାବ୍ୟର ପଞ୍ଚମ ସର୍ଗରେ ଭବିଷ୍ୟତବାଣୀ ଅଂଶରେ ଥୁବା କେତେକ 
ପଦ ଇଂରେଚ୍ଚ ବିରୋଧୀ, ଯଥା: 
ବହୁ ଦୂରୁ ଆସି 
ଶୋଷିବେ ଭାରତ ଦେହୁ ଶୋଣିତ ନିରତେ 
ଯବନ ଜଳୌକାପୁଞ୍ଜ ଶୋଷଣ କୌଶଳେ । ଇତ୍ୟାଦି । 
ଏତଦ୍‌ବ୍ୟତୀତ, ସେହି ଶତ୍ରୁମାନଙ୍କ ମତରେ, ଯବନ ନୀରେ ଇଂରେଜମାନଙ୍କୁ 
ସମାଲୋଚନା କରାଯାଇଥୁଲା ରାଧାନାଥଙ୍କ କବିତାବଳୀ ବହିରେ ଥୁବା ' ଶିବାଜୀଙ୍କର 
ଉତ୍ସାହ ବାକ୍ୟ' କବିତାରେ: 


ଦୂରନ୍ତ ଯବନ ହେଲା ଏକେଶ୍ଵର 
କ୍ଷତ୍ରିୟ ପ୍ରଭାବ ହେଲା ଅଳୀକ 
ଆମ୍ଭର ସ୍ବଦେଶ ନୁହେଁ ଏ ଆମ୍ଭର 


ଧ୍କ ଧୂକ ଆମ୍ଭ ବାହୁକୁ ଧ୍କ | 

୧୮୯୯ ଜୁଲାଇ ମାସରେ ରାଧାନାଥ ସରକାରଙ୍କ ଠାରୁ ଗୋପନୀୟ ପତ୍ର 
ପାଇଲେ ଯେ ସେ ମହାଯାତ୍ରାରୁ ଆପରିଜନକ ଅଂଶ ସବୁ ବାହାର କରିଦେଇ ଦ୍ଵିତୀୟ 
ସଂସ୍କରଣ ପ୍ରକାଶ କରନ୍ତୁ । ରାଧାନାଥ ଏହା କରିବାକୁ ରାଜି ହେଲେ ଏବଂ ସରକାରଙ୍କୁ 
କ୍ଷମା ମାଗି ଚିଠି ଲେଖ୍‌ଲେ । ଶିବାଜୀ କବିତା ବିଷୟରେ ଯଦିଓ ସରକାର କିଛି କହି 


୪୮୨ 

ନ ଥୁଲେ, ରାଧାନାଥ ଏହି କବିତାଟିକୁ ବାଦ ଦେଇ କବିତାବଳୀର ଦ୍ଵିତୀୟ ସଂ ସ୍ବ୍‌ରଣ 
ପ୍ରକାଶ କଲେ । 

ଏହିପରି ମାନସିକ ଦୁଶ୍ଚିନ୍ତା ଭିତରେ ରାଧାନାଥ ସ୍ଥିର କଲେ ଯେ ସେ ଆଉ 
ସାହିତ୍ୟ ଚର୍ଚ୍ଚା କରିବେ ନାହିଁ । ଦିନେ ଡିସେମ୍ବର ମାସ ସନ୍ଧ୍ୟାରେ ତାଙ୍କ କାଳୀଗଳି 
ଘର ଅଗଣାରେ ବସି ସମସ୍ତେ ନିଆଁ ପୋଉଁଥ୍‌ବା ବେଳେ ରାଧାନାଥ ମହାଯାତ୍ରା 
ଅଷ୍ଟମରୁ ଦ୍ଵାଦଶ ପାଞ୍ଚଟି ସର୍ଗ ଏବଂ ଆଉ ଅଠରଟି ସର୍ଗର ଖସଡ଼ାକୁ ଆଣି ସେଇ ନିଆଁ 
ମଝିକୁ ଫିଙ୍ଗ ଦେଇ କାନ୍ଦିବାକୁ ଲାଗିଲେ ଏବଂ ଶଶିଭୂଷଣ ତାଙ୍କ ପାଖକୁ ଆସିବାରୁ 
ଛଳନା କଲେ ଯେ ଆଖ୍‌ରେ ଧୂଆ ଲାଗିଛି । 

ଏ ଘଟଣାର ମାତ୍ର କିଛି ଦିନ ପରେ ରାଧାନାଥ ସସ୍ତ୍ରୀକ କଲିକତା ଯାଇଥ୍‌ଲେ 
ସେଠରେ ଶିକ୍ଷା ବିଭାଗର ଗୋଟିଏ ସଭାରେ ଯୋଗ ଦେବାପାଇଁ । ସେହିଠାରେ 
ଜାନୁଆରୀ ଦୁଇ ତାରିଖ ଦିନ ସେ ଆଦେଶ ପାଇଲେ ଯେ ତାଙ୍କର ବର୍ଦଧ୍ରମାନ ବିଭାଗକୁ 
ବଦଳି ହୋଇଯାଇଛି । କଲିକତାରେ ହି ତାଙ୍କୁ ଚାର୍ଟ ଦେଇ ବର୍ଦ୍ଧମାନ ଯିବାକୁ କୁହା 
ଯାଇଥୁଲା । ତେଣୁ ଆଉ କଟକ ନ ଫେରି ରାଧାନାଥ କଲିକତାରୁ ବର୍ଦମାନର ହୁଗୁଳୀକୁ 
ଗଲେ । ସେ ଭାବୁଥୁଲେ ଯେ ମହାଯାତ୍ରା ଏହି ବଦଳିର କାରଣ ଥୁଲା । ତାଙ୍କର କେହି 
କେହି ବନ୍ଧୁ ତାଙ୍କୁ କହିଥ୍‌ଲେ ଯେ ସେ ଏ ବଦଳି ବିଷୟରେ ଆପତି କରନ୍ତୁ, କିନ୍ତୁ 
ସେମାନଙ୍କ କଥା ମାନି ନ ଥୁଲେ ରାଧାନାଥ । ସେ ଶଶିଭୁଷଣଙ୍କୁ ପତ୍ର ଲେଖ୍‌ଲେ: 

୭.୧.୧୯୦୦ 
ମଧୁ, 

ହଠାତ ଏ ଭଳି ପରିବର୍ତନର ଆଦେଶ ଆସିବ ଏହା ମୁଁ ସ୍ବପ୍ନରେ ଭାବି 
ନଥୁଲି । ତିନିଜଣଙ୍କ ପାଇଁ ଏକ ସମୟରେ ଗୋଟିଏ ଆଦେଶ ପ୍ରେରିତ ହୋଇଛି, 
ସୁତରାଂ କୌଣସି ରୂପ ଆପରଭି ସଙ୍ଗତ କିମ୍ବା ଶୋଭନୀୟ ହେବନାହି । 

ତମର ମା ମୋ ସାଙ୍ଗରେ ଆସିଥିବାରୁ ମୁଁ ନିତାନ୍ତ ବିବ୍ରତ ହୋଇ ପଡ଼ିଛି । 
ତାଙ୍କର କୌଣସି ଦୋଷ ନାହିଁ, କାରଣ କେହି ଭାବୀଜ୍ଚ ନୂହନ୍ତି । 

ପର୍ମାନେଣ୍ଟ ଆଡ ଭାନ୍ସ୍‌ ରଘୁବାବୁଙ୍କୁ ଦେବୀପାଇଁ ମୁଁ ବ୍ରଜ ବାବୁଙ୍କୁ ପତ୍ର ଲେଖ୍‌ଛି । 
ସେ ପତ୍ର ସହିତ ଡାଇରେକ୍ଟରଙ୍କ ଟେଲିଗ୍ରାମ ପଠାଇଛି । 

ଏହି ପତ୍ର ପ୍ରାପ୍ତି ସଙ୍ଗେ ବସାରେ ଅଫିସର ଯେତେ ଛପା ରିପୋର୍ଟ ଅଛି ଏବଂ 
ମୋର ପୁରାତନ ଡାଏରୀ ବହି ଅଛି, ସମସ୍ତ ଯତ୍ନପୂର୍ବକ ସଂଗ୍ରହ କରି 
ବ୍ରଜବାବୁଙ୍କୁ ଦେବ । 


୪୮୩ 

ବାଲେଶ୍ଵର ଏବଂ ପୁରୀ ଜିଲ୍ଲା ସ୍କୁଲ ଏବଂ କଟକ ନର୍ମାଲ ସ୍କୁଲରୂ ମୁଁ ଯେଉଁ 
ବହି ଆଣିଥୁଲି ସବୁ ବିଶ୍ବାସୀ ଲୋକ ହାତରେ କିମ୍ବା ଡାକ ଯୋଗେ ଫେରସ୍ତ ପଠାଇବ 
ଏବଂ ରିପ୍ଲାଇ କାର୍ଡ଼ ପଠାଇ ହେଡମାଷ୍ଟରଙ୍କଠାରୁ ପ୍ରାପ୍ତି ସ୍ଵୀକାର ଅଣାଇବ । 

ଅଫିସର ଗୋଟାଏ ଘଣ୍ଟା (କଲ ବେଲ ) ବସାରେ ଅଛି, ବ୍ରଜବାବୁଙ୍କୁ ଦେବ | 
ଏଠାରେ ମୋ ସାଙ୍ଗରେ ଯେଉଁ ଯେଉଁ ରିପୋର୍ଟ, ବ୍ୟାଗ ଓ କମ୍ବଳ ଅଛି, ତମ ମାଙ୍କ 
ସହିତ କିମ୍ବା ଲୋକନାଥ ହାତରେ ପଠାଇବି । 

ତମର ମାଙ୍କୁ ମୁଁ ହରନାଥର ସମଭିବ୍ୟାହାରରେ ପଠାଇଦେବି କିମ୍ବା ହୁଗୁଳୀରେ 
ଚାର୍ଜ ନେବାପରେ ସପ୍ତାହର କାଜୂଆଲ ଲିଭ ନେଇ ସ୍ଵୟଂ ତାହାଙ୍କୁ କଟକରେ ଛାଡ଼ି 
ଆସିବି । 

ଅଫିସର ସମସ୍ତଙ୍କୁ ମୋର ସ୍ଵେହ ସମ୍ଭାଷଣ ଜଣାଇବ । ସମସ୍ତେ ଆମ୍ଭପ୍ରତି 
ଆସ୍ଗ୍ରା ଏବଂ ଆମ୍ଭର ବିପଦରେ ସହାନୂଭୂତି ଦେଖାଇଥୁଲେ । ସମସ୍ତଙ୍କୁ ମୋର ହୃଦୟର 
ଧନ୍ୟବାଦ ଜଣାଇବ । ଚପରାସୀ ଭଗବାନ ଜେନାକୁ କହିବ ଯେ ତାହାର ରଣ ମୁଁ ଏ 
ଜୀବନରେ ପରିଶୋଧ କରିପାରିବି ନାହିଁ । ଜେନା ରୋରୂଦ୍ୟମାନ ମୁଖରେ ଆମ୍ଭମାନଙ୍କୁ 
ବିଦାୟ ଦେଇଥୁଲେ । ତାହାକୁ କହିବ ଯେ ମୁ ଅଶ୍ରୁ ଅଭିଷିକ୍ତ ନେତ୍ରରେ ଏହି ଫ୍ତିମାନ 
ଲେଖୁଛି । 

କାଲି କନଫରେନ୍ସ୍‌ ଆରମ୍ଭ ହେବ ! ବଡ଼ ବ୍ୟସ୍ତ ଅଛି । ଅବକାଶମତେ ପରେ 
ପତ୍ର ଲେଖୁବି । ମୁଁ କଟକ ପରିତ୍ୟାଗ ପୂର୍ବରୁ ସବୁ ଭଦ୍ରଲୋକଙ୍କ ଘରକୁ ଯାଇ ବିଦାୟ 
ନେଇ ଆସିବି ବୋଲି ମନସ୍ତ୍‌ କରିଥୁଲି । ଏ ଭଳି ଅଦ୍‌ଭୁତ ବଦଳି ହେବାରୁ ମୋର 
ସେହି ସଂକଳ୍ପ ଚରିତାର୍ଥ ହେଲା ନାହିଁ । 

ଶ୍ରୀ ରାଧାନାଥ ରାୟ 

ପୂରୀ : ଡିସେମ୍୍‌ର ୧୯୦୦ 


୧୮୯୮ ନଭେମ୍ବର ମାସରେ ଜେ.ସି. ପ୍ରାଇସ ପୁରୀ ରାଜାଙ୍କ ମ୍ୟାନେଜର ହୋଇ 
ଯୋଗ ଦେଇ ରାଜାଙ୍କ ବ୍ୟକ୍ତିଗତ ସମ୍ପରି ଓ ମନ୍ଦିରର ସମ୍ପରି ପରିଚାଳନାର ଭାର ନିଜ 
ହାତକୁ ନେଇନେଲେ । ତେବେ ତିନୋଟି ଗୀର ଦାୟିତ୍ଵ ମୁକୁନ୍ଦ ନିଜ ହାତରେ ରଖୁଲା । 
ପ୍ରାଇସଙ୍କୁ କ୍ଷମତା ଦେବାର ଯେଉଁ ଦଲିଲ ତିଆରି ହେଲା ସେଥ୍‌ରେ ଉଲ୍ଲେଖ ରହିଲା 
ଯେ କୁଦିଆରି, କୁସୁମାଟି ଏବଂ ଛଣଘର ବୋଲି ମନ୍ଦିରର ଯେଉଁ ତିନୋଟି ଗୀ ଅଛି, 
ସେଗୁଡ଼ିକ ମୁକୁନ୍ଦର ଖାସ ଅଧୀନରେ ରହିବ | କିଛି ମାସ ପରେ ମୁକୁନ୍ଦ ଗୀ ତିନୋଟିକୁ 
ଖଣ୍ଡି ନାରେ କରିଦେଲା ଏବଂ ଖଣ୍ଡି ସେ ଗୀରୁ ଖଜଣା ଓ ଚାଉଳ ଆଦାୟ କଲା । 

ବର୍ଭମାନ ଖଣ୍ଡିର ପ୍ରତିପରି ଏବେ ବଢ଼ି ଯାଇଥ୍‌ଲା ଯେ ସେ କେବଳ ପୁରୀ 
ସହରରେ ଲୋକଙ୍କର ଆଲୋଚନାର ବିଷୟ ଥୁଲା ତା ନୂହେଁ, ପୁରୀ କଲେକ୍ଟରଙ୍କ 
ଅଫିସରେ ଗୋଟିଏ ଫାଇଲ ଖୋଲା ହୋଇଥୁଲା ଯାହାର ନୀ ଥୁଲା ଦି ଖଣ୍ଡି ବା ଦି 
ମେମ୍‌ଡ଼୍‌ ଓମାନ । ସେଥ୍‌ରେ ଖଣ୍ଡି ସମ୍ପକ୍ପରେ ଅନେକ ଉଲ୍ଲେଖଯୋଗ୍ୟ ବିବରଣୀ ଥୁଲା : 

ଖଣ୍ଡି ଓ ତାର ପରିବାରବର୍ଗଙ୍କୁ ମୁକୁନ୍ଦ ଅନେକ ଜମି ଦେଇ ଦେଇଥୁଲା, 
ଯଥା, ୯୯୦ ଟଙ୍କାରେ ଖଣିର ପୁଅ ମଦନ ସିଂହକୁ କୁଣ୍ଢାଇବେଣ୍ଟ ସାହିରେ ପାଞ୍ଚମାଣରୁ 
ଦେଶି ବଗିଚା ଜମି; ୧୫୦୦ ଟଙ୍କାରେ ଖଣ୍ଡିକୁ ଦୋଳମଣ୍ଡପ ସାହିରେ ସାତମାଣ 
ଘରଡ଼ିହନ ୧୦୫୬ ଟଙ୍କାରେ ମଦନ ସିଂହ ନାରେ ବଟଗୀ ମୌଜ୍ଚାର ଷୋଳପଣି 
ଆଦାୟ ଦ ଶବର୍ଷ ପାଇଁ ପଟ୍ଟା; ୩୫୦ ଟଙ୍କାରେ ମଦନ ସିଂହକୁ ସାନ୍ତରାପୁର ମୌଜା 
ସରବରାକାରୀର ଆଜୀବନ ପଟ୍ଟା । ଏସବୁ ପାଇଁ ମୁକୁନ୍ଦ ପ୍ରକୃତରେ ଟଙ୍କା ନେଇଥ୍ଲା 
ବି ନା, ସେ ବିଷୟରେ ମଧ୍ଯ ସନ୍ଦେହ ଥୁଲା । 

ଜମିଜମା ହସ୍ତାନ୍ତର ବ୍ୟତୀତ ୧୯୦୦ ମସିହାରେ ବିଭିନ୍ନ ପୋଲିସ 
ମକଦ୍ଦମାରେ ମଧ୍ଯ ସମ୍ପୃକ୍ତ ଥ୍ଲା ଖଣ୍ଡି: 

୧ । ପୋଲିସ: କେସ ନମ୍ବର ୧୧୭୩, ଦଫା ୩୫୨; ରଘୁନି ସାହୁ ବନାମ 
ଖଣ୍ଡି ଏବଂ ଅନ୍ୟଜଣେ । ରଘୁନି ସାହୁ ଖଣ୍ଡିର ଘର ତିଆରି କରିବା ପାଇଁ ଚୂନ 
ଯୋଗାଇଥୁଲା । ତାକୁ ଏଥୁପାଇଁ ୩୫୯ ଟଙ୍କା ମାଗିବାକୁ ଯିବାରୁ ଖଣ୍ଡି ତାକୁ ମାଡ଼ 
ଦିଆଇଥୁଲା। ମକଦ୍ଦମା ବେଳେ ରପୁନି ଅନୁପସ୍ଫିତ ରହିବାରୁ ମକଦ୍ଦମା ରଫା 
ହୋଇଗଲା । 

୨ । ନମ୍ବର ୧୧୭୫, ଦଫା ୩୪୨ ଓ ୩୫୨ ; ପଙ୍କଜ ମହାପାତ୍ର ବନାମ 
ଖଣ୍ଡି ଏବଂ ଅନ୍ୟମାନେ । ଖଣ୍ଡି ପଙ୍କକକୁ ମାରପିଟ କରିଥ୍‌ଲା ଏବଂ ବେଆଇନ ବନ୍ଦ 
କରି ରଖୁଥୁଲା । କେସ ରଫା ହେଲା । 

୩। ନମ୍ବର ୧୨୬୪, ଦଫା ୩୪୨; ନଟବର ଜେନା ବନାମ ଖଣ୍ଡି ଓ 
ଅନ୍ୟମାନେ । ନଟବରର ଛୋଟ ଭାଇ ଖଣ୍ଡିର ଝିଅକୁ ବାହା ହୋଇଥୁଲା ଏବଂ ଖଣ୍ଡି 
କହିଥୁଲା ଯେ ସେ ତାକୁ ୫୦୦ ଟଙ୍କା ଓ ଦଶମାଣ ଜମି ଯୌତୁକ ଦେବ । ତାକୁ ମାତ୍ର 
୧୮୦ ଟଙ୍କା ଦେଇ ଆଉ ଟଙ୍କା ନ ଦେବାରୁ ନଟବର ବାକି ଟଙ୍କା ମାଗିବାକୁ ଯାଇ 
ମାଡ଼ ଖାଇଲା ଏବଂ ବନ୍ଧା ହୋଇରହିଲା । ପ୍ରମାଣ ଅଭାବରୁ ମକଦ୍ଦମା ଡିସମିସ ହେଲା । 

ଏଣେ ପୁରୀ ରାଜାଙ୍କର ଜଣେ ଖ୍ରୀଷ୍ଟିଆନ ମ୍ୟାନେଜର ରହିବାରୁ ସେ ବିଷୟରେ 
ମଧ୍ୟ ବାଦ ବିସମ୍ବାଦ ହେଲା । କେତେକଙ୍କର ମତ ଥୁଲା ଯେ ଏ କଥା ହିନ୍ଦୁଧର୍ମ 
ବିରୋଧୀ | କିନ୍ତୁ ପ୍ରାଇସ ସାହେବ ଉତ୍ତମ କାମ କରୁଥ୍୍‌ବାରୁ ଏବଂ ଅଳ୍ପ ଦିନ ଭିତରେ 
ମନ୍ଦିରର କାର୍ଯ୍ୟକଳାପରେ ସୁଧାର ହୋଇଥୁବାରୁ ଅନ୍ୟମାନେ ତାଙ୍କ ନିଯୁକ୍ତିର ସମର୍ଥନ 
କଲେ । ତେବେ ପୁରୀରେ ବାନର ବଧ ବେଳେ ଯେଉଁ ପ୍ରକାରର ଆନ୍ଦୋଳନ 
ହୋଇଥଲା, ସାହେବ ମ୍ୟାନେଜର ବିଷୟରେ ସେପରି କୌଣସି ଗଣ୍ଡଗୋଳ ହୋଇ 
ନ ଥୁଲା । 

ବର୍ଷ ଶେଷକୁ ଖବର ଆସିଲା ଯେ ପୁରୀ ଓ ଲିଙ୍ଗରାଚ୍ଚ ମନ୍ଦିର ଦେଖ୍ବା ପାଇଁ 
ବଡ଼ଲାଟ କର୍ଚଚନ ଓଡ଼ିଶା ଆସିବେ । ସରକାରୀ କ ମ୍ମକଉାଁମାନେ ଏଥ୍‌ପାଇଁ ବ୍ୟବସ୍ଥା 
କରିବାରେ ଲାଗିଗଲେ। ନିଜେ ଛୋଟଲାଟ ଆଗରୁ ଆସି ପହଞ୍ଚୁ ଗଲେ ଅଗ୍ରୀମ 
ବନ୍ଦୋବସ୍ତ ଦେଖୁବାପାଇଁ । ବଡ଼ଲାଟ ବିଶେଷ କରି ମନ୍ଦିର ଦେଖୁବାକୁ ଆସୁଥୁବାରୁ 
ତାଙ୍କୁ ଅଭ୍ୟର୍ଥନା କରିବା ଦାୟିତ୍ଵ ନ୍ୟସ୍ତ ହେବା ଉଚିତ ପୁରୀ ରାଜାଙ୍କ ଉପରେ । କିନ୍ତୁ 
ମୁକୁନ୍ଦର ଅବସ୍ଫା ଦୃଷ୍ଟିରୁ ସମସ୍ତେ ଅନୁରୋଧ କଲେ ମଧୁବାବୁ ଏ ଦାୟିତ୍ଵ ନିଅନ୍ତୁ । 
ମଧୁବାବୂ ନିଜେ ଏକାଧୂକ ଥର ପୁରୀ ଆସି ସମସ୍ତ ବନ୍ଦୋବସ୍ତ ତଦାରଖ କଲେ । 

ଆଜିକାଲି ପୁରୀକୂ ଆସିବା ଆଗଭଳି କଷ୍ଟକର ନ ଥୁଲା । ୧୮୯୭ ଫେବ୍ରୁଆରୀ 
ପହଲାରୂ ଖୋଦ୍ଧାରୋଡରୂ ପୁରୀ ପଯ୍ଯନ୍ତ ରେଳ ବ୍ୟବସ୍ଥା ହୋଇଯାଇଥୁଲା । ଏହି 
ସମୟକୁ ୱ୍ାଲଟେୟାରରୁ କଟକକୁ ମଧ୍ୟ ରେଳ ଯୋଗାଯୋଗ ହୋଇସାରିଥୁଲା । 
ଏହାର ପ୍ରାୟ ଦୂଇବର୍ଷ ପରେ ଖଡ଼ଗପୁରରୁ କଟକକୁ ରେଳ ଚାଲୁଥିଲା । ଏହାଦ୍ଵାରା 
ଜଗନ୍ନାଥ ଯାତ୍ରୀଙ୍କୁ ବହୁତ ସୁବିଧା ହୋଇଗଲା । 

ଡିସେମ୍ବର ୧୬ ତାରିଖ ଦିନ ଗୋଟାଏ ବେଳେ ଯେତେବେଳେ ବିଶେଷ 
ରେଳଗାଡ଼ି ବଡ଼ଲାଟଙ୍କୁ ନେଇ ପୁରୀ ଷ୍ଟେସନରେ ଆସି ପହଞ୍ଚିଲା, ସମଗ୍ର ସହର ଏକ 

ନୂଆ ରୂପ ଧାରଣ କରିଥିଲା । ବଡ଼ଲାଟଙ୍କୁ ଅଭ୍ୟର୍ଥନା କରିବାପାଇଁ ଷ୍ଟେସନଠାରେ 
ଗୋଟିଏ ସୁନ୍ଦର ମଣ୍ଡପ ତିଆରି ହୋଇଥୁଲା ଏବଂ ସେଠାରୁ ଗୋଟିଏ ଦିଗରେ ସମୁଦ୍ରକୂଳ 
କଚେରୀ ପର୍ଯ୍ୟନ୍ତ ଏବଂ ଅନ୍ୟ ଦିଗରେ ଗୁଣ୍ଡିଚା ମନ୍ଦିର, ବଡ଼ଦାଣ୍ଡ ଦେଇ ମନ୍ଦିର 
ପର୍ଯ୍ୟନ୍ତ ପତାକା, ଫୁଲ ଓ ତୋରଣରେ ସଜା ହୋଇଥୁଲା । ମନ୍ଦିର ସାମନାରେ 
ଚାନ୍ଦୁଆ ଟଣା ହୋଇ ଅତି ଥୁମାନଙ୍କର ବସିବା ଓ ଅଭ୍ୟମଥ୍ଥନା ବ୍ୟବସ୍ଫା କରାଯାଇଥୁଲା । 
ସେଠାରେ ମଧୁବାବୁଙ୍କ କାରଖାନାରେ ତିଆରି ତାରକସି କାମ ସଜା ହୋଇଥଲା ଏବଂ 
ଗୋଟିଏ ରୂପା ବାକ୍ସରେ ତାଳପତ୍ରରେ ଲେଖା ଅଭିନନ୍ଦନ ପତ୍ର ରହିଥୁଲା ବଡ଼ଲାଟଙ୍କ 
ଆଗରେ ପଢ଼ା ହେବାପାଇଁ । 
ଲର୍ଡ଼ କର୍ଜନ ପହଞ୍ଚିବା ମାତ୍ରେ ଘୋଡ଼ାଗାଡ଼ିରେ ବସି ପ୍ରଥମେ ମନ୍ଦିର ପାଖକୁ 
ଆସି ଅରୂଣସ୍ତମ୍ଭ ଦେଖ୍‌ଲେ ଏବଂ ସିଂହଦ୍ଵାର ବାହାରୁ ମନ୍ଦିର ଦେଖୁଲେ । ତାପରେ 
ରାଧାବଲ୍ଲଭ ମଠ ଛାତ ଉପରକୁ ଯାଇ ସେଠାରୁ ମଧ୍ଯ ଯେତେ ଦେଖାଯାଇ ପାରିବ 
ଦେଖୁଲେ । ବଗିରେ ଚଢ଼ି ସେ ମନ୍ଦିର ଚାରିପାଖ ପରିକ୍ରମା କଲେ ଏବଂ ତା ପରେ 
ସଭାମଣ୍ଡପକୁ ଆସିଲେ । ସେଠାରେ ତାଙ୍କୁ ଅଭ୍ୟର୍ଥନା କରିବାକୁ ଉପସ୍ପିତ ଥ୍‌ଲେ 
ମଧୁବାବୁ, ମୁକୁନ୍ଦ, ରାଜା ମହାରାଜା ଓ ଅଫିସରମାନେ | ଜଣେ ପୁରୋହିତ ବଡ଼ଲାଟଙ୍କ 
ସମ୍ମୂନାର୍ଥେ ଏପରି ଅଭିନନ୍ଦନ ପାଠ କଲେ: 
ସର୍ବ ସଦ୍‌ ଗୁଣାଧାର ସମ୍ମାନଭାଜନାଗ୍ରଗଣ୍ୟ ବ୍ୟାରନ କୁର୍ଚନ ଅଫ 
କୀଡଢ଼େଲଷ୍ଟୋନ ପି.ସି.ଜି.ଏମ.ଏସ.ଆଇ,ଜି.ଏମ.ଆଇ. ଇ.ଶ୍ରୀ ଶ୍ରୀ ଶ୍ରୀ ଭାରତାଧୀଶ୍ଵର 
ଶ୍ରୀକରକମଳେଷୁ । ଯଥା ବିହିତ ଶ୍ରଦ୍ଧା ଭକ୍ତି ପୁରଃ ସର ନିବେଦନମେତତ । 
ଦ୍ଵାରମୁକ୍ରଳ ଦେଶସ୍ୟ ଜ ଗନ୍ନାଥସ୍ୟ ମନ୍ଦିରଂ 
ଏତିହାସିକ ତତ୍ସ୍ଵସ୍ୟ ଜ୍ଞାପକଞ୍ଚ ବିଶେଷତଃ । 
ଢ୍ଚଗନ୍ନାଥଙ୍କର ପ୍ରତିଷ୍ଠା ବର୍୍୍ଷନା ପରେ ଏ କଥା କୁହାହେଲା ଯେ ଜଣେ 
ମୁକୁନ୍ଦଦେବଙ୍କ ସମୟରେ ଇଂରେଜ ଆସିଥୁବା ଏବଂ ବର୍ରମାନ ମଧ୍ୟ ଜଣେ ରାଜା 
ମୁକୁନ୍ଦ ଥ୍‌ବା ସୌଭାଗ୍ୟର ବିଷୟ । ୧୮୦୩ ରେ ପୁରୀର ପଣ୍ଡାମାନେ ଯେ 
ଆକ୍ରମଣକାରୀ ଇଂରେଚ୍ଚ ସେନାପତିଙ୍କୁ ପୁରୀ ମନ୍ଦିର ରକ୍ଷା କରିବା ପାଇଁ ନିମନ୍ତ୍ରଣ 
କରିଥ୍ଲେ, ତାହାର ବର୍ଣନା ମଧ କରା ହୋଇଥୁଲା: 
ଖ୍ରୈଷ୍ଟେ ଗୁଣ ବ୍ୟୋମ ଗଚେନ୍ଦୁ ସଂଖ୍ୟେ 
ହାର୍କୋର୍ଟ କଣ୍ଡେଲ ସବଳୋଯଦାବ୍ଦେ 
ପ୍ରାୟାତ ବିଜେତୂଂ ନିହିତଃ ସ୍ତଦା ସଃ 
ମହାବିଭୋମନ୍ଦିର ରକ୍ଷଣାଦୌ । ଇତ୍ୟାଦି । 


୪୮୭ 

ଅଭିନନ୍ଦନ ଶେଷରେ “ ବୟଂ ହି ଶ୍ରୀମତଃ ରାଜ ଭକ୍ତାଃ ଆଜ୍ଞାନୁବରିନଃ ଶ୍ରୀମଦ୍‌- 
ଗୁଣଗ୍ରାମବିମୁଗ୍‌ଧାଃ ପ୍ରଜାଃ' କହି ପୁରୋହିତ ବସିଲେ | ସେ ଦିନ ରବିବାର ଥୁବାରୁ 
କର୍ଜନ ଅଭ୍ୟର୍ଥନାର କୌଣସି ଉତ୍ତର ନ ଦେଇ କେବଳ ଧନ୍ୟବାଦ କହି ଗୁଣ୍ଡିଚା 
ମନ୍ଦିର ଦେଖ୍‌ ସକିଟ ହାଉସକୁ ଗଲେ । ସେହିଦିନ ଉପରବେଳା ସାଢ଼େ ତିନିଟାବେଳେ 
ରେଳଯୋଗେ ବଡ଼ଲାଟ ପୁରୀ ଛାଡ଼ି ବାହାରିଗଲେ ଭୁବନେଶ୍ଵର ଅଭିମୁଖରେ | 


୪୮୮ 

ହୁଗୁଳୀ : ଜାନୁଆରୀ ୧୯୦୧ 


ହୁଗୁଳୀରେ ଯୋଗଦେଇ ରାଧାନାଥ କାମରେ ପୂରାପୂରି ବାନ୍ଧି ହୋଇଗଲେ । ବର୍ଦ୍ରମାନ 
ଛ'ଟି ଜିଲ୍ଲାକୁ ନେଇ ଶିକ୍ଷା ବିଭାଗର ଗୋଟିଏ ବଡ଼ ସର୍କଲ ଥୁଲା ଏବଂ ଇନ୍ସପେକ୍ଟରଙ୍କର 
ଦାୟିତ୍ବ ଥୁଲା ବର୍ଷକ ଭିତରେ ୧୩୨ ଟି ସ୍କୁଲ ପରିଦର୍ଶନ କରିବା । ଏଥୁପାଇଁ ଅଧ୍କାଂଶ 
ସମୟ ଗସ୍ତରେ ରହିବାକୁ ହେଉଥୁଲା ରାଧାନାଥଙ୍କୁ । ମହାଯାତ୍ରା ନେଇ ହୋଇଥୁବା 
ଗଣ୍ଡଗୋଳ ବେଳେ ସେ ମନେ ମନେ ସ୍ତିର କରିଥୁଲେ ଯେ ସେ ସାହିତ୍ୟ ଚର୍ଚ୍ଚା ସମ୍ପୂର୍ଣ୍ 
ଛାଡ଼ିଦେବେ, କିନ୍ତୁ ସାହିତ୍ୟ ତାଙ୍କୁ ଛାଡ଼ୁ ନ ଥୁଲା । ଓଡ଼ିଶାର ପତ୍ରିକାମାନେ ତାଙ୍କର 
ଲେଖା ମାଗୁଥୁଲେ ଏବଂ କବି ଓ ଲେଖକମାନେ ତାଙ୍କ ପାଖକୁ ନିଜ ନିଜର ଲେଖା 
ପଠାଉଥୁଲେ ସମାଲୋଚନା ଓ ମନ୍ତବ୍ୟପାଇଁ । ଦିନେ ହଠାତ ଡାକରେ ଫକୀରମୋନଙ୍କ 
ଚିଠି ଓ କବିତା ପାଇ ଆଶ୍ଚର୍ଯ୍ୟ ହେଲେ ରାଧାନାଥ । 
ପ୍ରିୟ ଭାଇ ରାଧାନାଥ ବାବୁ, 
ଏହି କବିତାଟି ଦେଖ୍‌ବେ | ମାତ୍ର ମୋହର ମନଃପୂତ ହେଲାନାହିଁ । ଯେପରି 
ଭାଷାରେ ଯେପରି ସୁନ୍ଦର ରୂପେ ଲେଖାହେବା ଉଚିତ ତାହା ନିଶ୍ଚୟ ହୋଇନାହିଁ । 
ଆପଣ ଭଲ କରି ଆପଣଙ୍କ ଭାଷାରେ ଲେଖୁ୍‌ଦେବେ, ମୋହର ଗୋଟିଏ ସମ୍ପଦ ହେବ | 
ଆପଣଙ୍କର 
ଫକୀରମୋହନ ସେନାପତି 
ଏଥୁ ସହିତ ଯେଉଁ କବିତାଟି ଥୁଲା ତାର ଶୀର୍ଷକ ଥୁଲା “ବିରହୀ ହଳଦୀ 
ବସନ୍ତ' | କବିତାଟିକୁ ପଢ଼ି ରାଧାନାଥଙ୍କର ଘଟଣାଟି ମନେ ପଡ଼ିଲା ଯେତେବେଳେ 
ଛୁଟି ନେଇ ହୁଗୁଳୀରୁ କଟକ ଯାଇଥୁବାବେଳେ ଫକୀରମୋହନଙ୍କ ସହିତ ତାଙ୍କ 
ବାଖରାବାଦ ଘରେ ସାକ୍ଷାତ ହୋଇଥୁଲା । ସେତେବେଳକୁ ଫକୀରମୋହନ ୫୭ ବର୍ଷ 
ବୟସରେ କେନ୍ଦ୍ରାପଡ଼ାରେ ନଅ ମାସ ମ୍ୟାନେଜର ଚାକିରି କରି ଫେରିଆସିଥ୍‌ଲେ 
ଏବଂ ଆଉ କେଉଁଠାରେ ଚାକିରି କରିବେ ନାହିଁ ବୋଲି ନିଷ୍ପରି କରି କଟକରେ 
ଅବସର ଜୀବନ ଯାପନ କରୁଥୁଲେ । ଏହି ସମୟରେ ସେ ଅବସର,ବାସରେ ବୋଲି 
ଗୋଟିଏ କବିତା ସଂଗ୍ରହର କଳ୍ପନା କରି ଅନେକ ଗୁଡ଼ିଏ କବିତା ଲେଖ୍‌ଥୁଲେ। 
ଯୋଉଦିନ ରାଧାନାଥ ତାଙ୍କ ଘରକୁ ଯାଇଥ୍‌ଲେ, ଫକୀରମୋହନ ତାଙ୍କୁ ନେଇ ନିଜର 


୪୮୯ 

ବଗିଚା ଦେଖାଇଥୁଲେ ଏବଂ ସେଠାରେ ସେମାନେ ଗୋଟିଏ ହଳଦୀ ବସନ୍ତ ଚଢ଼େଇ 
ମରି ପଡ଼ିଥ୍‌ବାର ଦେଖୁଥୁଲେ । ଫକୀରମୋହନ କ ହୁଥୁଲେ କୁଆଡ଼େ ପ୍ରତିଦିନ ସକାଳ 
ଠିକ ନଅଟା ସମୟରେ ଯୋଡ଼ିଏ ହଳଦୀ ବସନ୍ତ ଆସି ବଗିଚାରେ ଖେଳୁଥାନ୍ତି । ଏଥ୍ରୁ 
ଗୋଟିଏ ପକ୍ଷୀ ମରିଯିବା ପରେ ଅନ୍ୟ ପକ୍ଷୀଟି ବର୍ଭମାନ ନ ଖାଇ ନ ପିଇ ଜୀବନ 
ଦେଇଦେଇଥୁଲା । ଫକୀରମୋହନଙ୍କ କବିତାଟି ଏହି ବିଷୟରେ ଥୁଲା ଏବଂ କବିତାର 
ଗୋଟିଏ ଧାଡ଼ି 'ଦେଖୁଲେ'ବନ୍ଧୁ ମୋର ଯାଇ ପ୍ରତ୍ୟକ୍ଷ” ପାଖରେ ତାରକା ଚିହ୍ନ ଦିଆଯାଇ 
ପାଦଟୀକାରେ ଲେଖାଥୁଲା: ମୋହର ବାଲ୍ୟବନ୍ହୁ ରାୟ ରାଧାନାଥ ରାୟ ବାହାଦୂର 
ଏହି ଘଟଣା ପ୍ରତ୍ୟକ୍ଷ କରିଥୁଲେ । 
ରାଧାନାଥ ଅନ୍ୟ କାମ ଛାଡ଼ି ଦେଇ କବିତାଟିକୁ ସଂଶୋଧନ କରିବାରେ 

ମନଦେଲେ । କବିତାର ଶେଷ ପଦଟି ତାଙ୍କୁ ଭଲ ନ ଲାଗିବାରୁ ସେ ଏହି ପଦଟିକୁ 
କାଟିଦେଲେ ଏବଂ କବିତାରେ ଆଉ ଦୂଇଟି ନୂଆ ପଦ ଯୋଗକଲେ । ଅନ୍ୟ କେତୋଟି 
ଧାଡ଼ି ମଧ୍ୟ ସଂଶୋଧନ କରି ସେ କବିତାଟିକୁ ପୁଣି ନିଜ ହାତରେ ଲେଖୁ ସେହିଦିନ 
ଫକୀରମୋହନଙ୍କ ପାଖକୁ ପଠାଇଦେଲେ । ଏହାପରେ ସେ ଠିକ କଲେ ଯେ ସେ 
ନିଜେ ପୁଣି କବିତା ଲେଖୁବାରେ ମନ ଦେବେ । 

କିନ୍ତୁ କବିତା ଲେଖା ଆଉ ହେଲା ନାହିଁ । ଯେତେ ଚେଷ୍ଟା କଲେ ବି ଧାଡ଼ିଏ 
ଲେଖ୍‌ ପାରିଲେ ନାହିଁ ରାଧାନାଥ । ଗତ ଦୁଇବର୍ଷ ଧରି ମହାଯାତ୍ରାଜନିତ ମନସ୍ଫିତି, 
ଓଡ଼ିଶାରୁ ବଦଳି, ବର୍ଧମାନରେ କାମର ଚାପ ଏବଂ ଅସୁସ୍ଫତା ସବୁ ମିଶି ତାଙ୍କୁ ଜୀବନ 
ପ୍ରତି ବୀତସ୍ମୃହ କରିଦେଇଥୁଲା । ହୁଗୁଳୀର ଜଳବାୟୁ ମଧ୍ୟ ଅନୁକୂଳ ନ ଥଲା ସ୍ଵାସ୍ଥ୍ୟ 
ପାଇଁ । ମଝିରେ ମଝିରେ ଚାକିରି ଛାଡ଼ିଦେଇ ଘରେ ବସି ସାହିତ୍ୟ ଚର୍ଚ୍ଚା କରିବା କଥା 
ଭାବୂୁଥ୍‌ଲେ ରାଧାନାଥ । ଅନେକ ବର୍ଷ ତଳେ ଚିଲିକା ଲେଖୁବାବେଳେ ମଧ୍ଯ ସେ 
ଭାବିଥ୍‌ଲେ, କରିଥୁଲି ଆଶା କରିବି ଯାପନ, ତୋ ପଶ୍ଚିମ ତୀରେ ପଶ୍ଚିମ ଜୀବନ | 
ବର୍ତମାନ ଜଣାଯାଉଥୁଲା, ଆଶାରେ ସେ ଆଶା ହେଲା ପରିଣତ | ମୟୂରଭଂଚ୍ଚ ବା 
ବାମଣ୍ଡାରୂ ଆଉ ସାହାଯ୍ୟର ସମ୍ଭାବନା ଦେଖାଯାଉ ନ ଥୁଲା । 

ଆଜି ସକାଳୂ ଶ୍ଵାସରୋଗ ଜନିତ କଷ୍ଟ ହେଉଥୁଲା ଏବଂ ପୂର୍ବଦିନ ବସନ୍ତ 
ଟୀକା ନେଇଥ୍‌ବାରୁ ଦେହ ଜରଚ୍ଚର ଲାଗୁଥୁଲା, କଥା କହିବାକୁ କଷ୍ଠ ହେଉଥ୍‌ଲା ଏବଂ 
ଅଣନିଶ୍ବାସୀ ଲାଗୁଥୁଲା । ତେବେ ଅଫିସ ତ ଯିବାକୁ ହିଁ ହେବ । ସେ ଅଫିସକୁ ପାଦରେ 
ଚାଲି ଯିବାକୁ ପସନ୍ଦ କରୁଥୁଲେ, କିନ୍ତୁ ଆଜି ଘୋଡ଼ାଗାଡ଼ିରେ ବସି ଗଲେ । 

ଅଫିସରେ ତାଙ୍କର କାମ କରିବା ପଦ୍ଧତି ଅଦ୍ଭୂତ ଥୁଲା । ଅଫିସରେ ପହଞ୍ଚ୍‌ ସେ 
ପ୍ରଥମେ ଜୋତା ଓ ଜାମା ଖୋଲି ରଖୁ ଦେଉଥୁଲେ । ଚଉକି ଟେବୁଲ ପଡ଼ିଥୁବା ତାଙ୍କ 


୪୯୦ 

କୋଠରୀ ପାଖରେ ଆଉ ଗୋଟିଏ କୋଠରୀରେ ତଳେ ସପ ଉପରେ ବସି ସେ କାମ 
କରୁଥ୍‌ଲେ । ଟେବୁଲ ଚଉକି ତାଙ୍କୁ ଭଲ ଲାଗୁ ନ ଥୁଲା ବୋଲି ସେ ତଳେ ବସି ଆଣ୍ଠୁ 
ଉପରେ କାଗଜପତ୍ର ରଖୁ ଲେଖାଲେଖୁ କରୁଥୁଲେ । କେବେ କେମିତି କିଏ ସାହେବ 
ଆସିଲେ ସେ ଜାମା ପିନ୍ଧି ଚଉକି ଉପରେ ଯାଇ ବସୁଥ୍‌ଲେ, ନ ହେଲେ ଲୋକମାନେ 
ତାଙ୍କ ସପ ପାଖରେ ପଡ଼ିଥୁବା ଆଉ ଗୋଟିଏ ସପରେ ବସି ତାଙ୍କ ସହିତ କଥାବାର୍ଭା 
କରୁଥ୍‌ଲେ । ତାଙ୍କର ଅଧସ୍ତନ କର୍ମଚାରୀ ଚଉକି ଟେବୁଲରେ ବସି କାମ କରୁଥୁଲେ 
କିନ୍ତୁ ତାଙ୍କ ପାଖକୁ ଆସିଲେ ତଳେ ବସିବାକୁ ହେଉଥୁଲା । ପ୍ରଥମେ ପ୍ରଥମେ ସେମାନେ 
ଏଇ ଅଧାଓଡ଼ିଆ ଇନ୍ସପେକ୍ରର ହାବଭାବ ଦେଖ୍‌ ହ ସୁଥୁଲେ କିନ୍ତୁ ପରେ ରାଧାନାଥଙ୍କ 
ଭଦ୍ରବ୍ୟବହାର, ସରଳତା ଓ ସଦଗୁଣମାନ ଦେଖୁ ତାଙ୍କର ଅନୁଗତ ହୋଇ ଯାଇଥୁଲେ । 

ପିଲାଦିନୂ ରୋଗରେ ପଡ଼ି ପଡ଼ି କଷ୍ଟ ନିବାରଣ ପାଇଁ ରାଧାନାଥ ଅଫିମ 
ଅଭ୍ୟାସ କରିଥୁଲେ ଏବଂ ତାଙ୍କ ପାଖରେ ସବୁବେଳେ ଗୋଟିଏ ରୂପା ଡିବାରେ ଅଫିମ 
ରହୁଥୁଲା। ତାଙ୍କର ଆଉ ଗୋଟିଏ ମାତ୍ର ବଦଭ୍ୟାସ ଥୁଲା ନାସ ସେବନ । ଆଜଚ୍ଚି 
ଅଫିସରେ ସପ ଉପରେ ବସି ସେ ଗୁଳାଏ ଅଫିମ ନେଇ ତାକୁ ହାତରେ ବାଟୁଳି 
ବଳୁଥ୍‌ଲେ, ଯଦିଓ ସକାଳୁ ସେ ମାତ୍ରାଏ ଅଫିମ ଖାଇ ସାରିଥ୍‌ଲେ । ଆଜି କାମ 
କରିବାକୁ ଆଦୌ ମନ ନ ଥୁଲା । ସେ ଭାବୁଥୁଲେ ଯଦି ଅଫିସ ନ ଥାନ୍ତା, ଘରେ 
ଶୋଇ ରହି କେତେ ଧାଡ଼ି କବିତା ଲେଖ୍‌ବା ପାଇଁ ଚେଷ୍ଟା କରିଥାନ୍ତେ । 

ଚପରାସୀ ଆନନ୍ଦ ଆସି ଆଗରେ ଠିଆ ହେଲା । ରାଧାନାଥ ତା ଆଡ଼କୁ ଭଲ 
କରି ଅନାଇଲେ । ଏଇ ମୋଟାସୋଟା ଥନ୍ତଲ ପେଟ ର୍ର୍ରୌଢ଼ଟିକୁ ଦେଖୁଲେ କଳ୍ପନା 
କରି ହେଉ ନ ଥୁଲା ଯେ ନଅଙ୍କ ଦୁର୍ଭିକ୍ଷ ସମୟରେ ସୁନ୍ଦରନାରାୟଣ ଯେଉଁ କଙ୍କାଳସାର 
ପିଲାଟିକୁ ରାସ୍ତାରୁ ଗୋଟାଇ ଆଣିଥ୍‌ଲେ ଏ ଲୋକଟି ସେଇ ଥୁଲା । ଆନନ୍ଦ କହିଲା 
ଯେ ଜଣେ ସ୍ତ୍ରୀ ଲୋକ ତାଙ୍କୁ ଦେଖା କରିବାକୁ ଆସିଛନ୍ତି । ରାଧାନାଥ ତରତର ହୋଇ 
ଅଫିମ ଗୁଳାଟିକୁ ଖାଇଦେଲେ । ସ୍ତ୍ରୀ ଜଣଙ୍କୁ ଡାକିବାକୁ କହି ରାଧାନାଥ ସିଧା ହୋଇ 
ବସିଲେ । ଭାଗ୍ୟକୁ ଟିକିଏ ଶୀତ ପଡ଼ୁଥ୍‌ଲା ଏବଂ ଦେହ ଭଲ ନ ଥୁଲା ବୋଲି ତାଙ୍କ 
ଦେହରେ ଜାମାଟି ଥୁଲା । କିଛି ଜର ଏବଂ କିଛି ଅଫିମର ପ୍ରକୋପରେ ସବୁ କିଛି 
ଅବାସ୍ତବ ବୋଧ ହେଉଥଲା ବର୍ତମାନ । 

ଭଦ୍ରମହିଳା ଭିତରକୁ ଆସି ନମସ୍କାର କରି ତାଙ୍କ ସାମନା ସପ ଉପରେ 
ବସିଲେ। ବାଇଶି ତେଇଶି ବର୍ଷର ଏହି ଭଦ୍ରମହିଳାଙ୍କ ନୀ ଥୁଲା ନଗପେନ୍ଦ୍ରବାଳା 
ସରସ୍ଵତୀ । ସେ ରହୁଥୁଲେ ହୁଗୁଳୀର ସୁଖାଡ଼ିଆ ଗୀରେ ଏବଂ ତାଙ୍କର ସ୍ଵାମୀ ଥ୍‌ଲେ 
ଏଇ ଜିଲ୍ଲାର ଜମାଲପୁରରେ ସବରେଜିଷ୍ଟାର । ସେ ଅସାଧାରଣ ବିଦୁଷୀ ଥ୍ଲେ ଏବଂ 

ଏତେ ଅଳ୍ପ ବୟସରେ ତାଙ୍କର ଦୁଇଟି କବିତା ବହି ପ୍ରକାଶ ପାଇଥୁଲା, ମର୍ମ ଗାଥା 
ଏବଂ ପ୍ରେମ ଗାଥା । ଏତଦ୍‌ବ୍ୟତୀତ ସେ ବର୍ଷେ ତଳେ ନାରୀଧର୍ମ ବୋଲି ଗୋଟିଏ 
ବହି ପ୍ରକାଶ କରିଥୁଲେ । ଏ ବହିଟି ରକ୍ଷଣଶୀଳ ବଙ୍ଗଳା ସମାଜରେ ବିଶେଷ ଆଦୃତ 
ହୋଇଥୁଲା କାରଣ ଏଥରେ ନାରୀମାନଙ୍କ ପାଇଁ ଅନେକ ସଦୁପଦେଶ ଥୁଲା, ଯଥା, 
ରମଣୀ ପରପୁରୂଷ ସହିତ ଅଧ୍‌କ ଅଥବା ନିର୍ଚ୍ଚନରେ କଥା କହିବ ନାହି, ଇତ୍ୟାଦି | 
ନଗେନ୍ଦ୍ରବାଳା ବର୍ଭମାନ ଆଉ ଗୋଟିଏ କବିତା ସଂଗ୍ରହ ପ୍ରକାଶ କରିବାକୁ ଯାଉଥ୍‌ଲେ 
ଯାହାକୁ ସେ ନିଜର ଝିଅ ନୀ ଅନୁସାରେ ରଖୁଥ୍ଲେ ଅମିୟଗାଥା । ସେ ରାଧାନାଥଙ୍କ 
ପାଖକୁ ଆସିଥ୍‌ଲେ ଏ ବହି ପାଇଁ ଗୋଟିଏ ଭୂମିକା ଲେଖ୍‌ଦେବା ପାଇଁ ଅନୁରୋଧ 
କରିବାକୁ । 

ନଗେନ୍ଦ୍ରବାଳା ରାଧାନାଥଙ୍କ ହାତକୁ ପାଣ୍ଡୁଲିପିଟି ବଢ଼ାଇ ଦେଲେ । ରାଧାନାଥ 
ଆଉ ସବୁ ଭୁଲିଯାଇ ମନ ଦେଇ କବିତା ପଢ଼ିବାରେ ଲାଗିଲେ । କବିତା ସବୁ ଥ୍‌ଲେ 
ମର୍ମସ୍ପର୍ଶୀ କିନ୍ତୁ ଶୋକ ବିଷାଦ କ୍ଷୋଭ ପରିପୂଣ୍ଠ । ଯେପରିକି ରାଧାନାଥଙ୍କର ବର୍ତମାନର 
ମନସ୍ଥିତିକୁ ସାକାର କରୁଥ୍‌ଲେ କବିତାମାନ | ରାଧାନାଥଙ୍କ ମନ ଫେରିଗଲା ଜୀବନର 
ଭୁଲିଯାଇଥ୍‌ବା ନିଭୂତତମ କନ୍ଦି ବିକନ୍ଦିକୁ। ପାଣ୍ଡୁଲିପି ବନ୍ଦ କରି ପ୍ରକୃତିସ୍ଫ ହେବା 
ଆଗରୁ ସେ ନିଜ ଆଗରେ ଜଣେ ରହସ୍ୟମୟୀ ସୁନ୍ଦରୀ ସ୍ତ୍ରୀ ବସିଥୁବାର ଦେଖୁଲେ । 

ରାଧାନାଥ କହିଲେ, ଅତି ସୁନ୍ଦର କବିତା । ନଗେନ୍ଦ୍ରବାଳା କହିଲେ, ଆପଣ 
ମୋତେ ଜାଣନ୍ତି ନାହିଁ, କିନ୍ତୁ ମୁଁ ଆପଣଙ୍କ ସହିତ ପରିଚିତ, କାରଣ ଆପଣଙ୍କର 
ସବୁଲେଖା ମୁଁ ପଢ଼ିଛି । 

ସେ ସବୂତ ଓଡ଼ିଆରେ ଲେଖା, ରାଧାନାଥ କହିଲେ | ନଗେନ୍ଦ୍ରବାଳା କହିଲେ, 
ମୁଁ ଆପଣଙ୍କ ଲେଖା ପଢ଼ିବା ପାଇଁ ଓଡ଼ିଆ ମଧ୍ୟ ଶିଖୂଲି | ଆପଣଙ୍କର ଏପରି କୌଣସି 
କବିତା ନାହିଁ ଯାହା ମୁଁ ନ ପଢ଼ିଛି । ଆପଣ ହିଁ ମୋର କାବ୍ୟଗୁରୁ । 

ଶିଷ୍ୟ ହେଲେ ଗୁରୁଙ୍କୁ ଦକ୍ଷିଣା ଦେବାକୁ ହୁଏ ଜାଣ ? ନଗେନ୍ଦ୍ରବାଳା କହିଲେ, 
ଜାଣେ । ଆପଣ ଯେତେବେଳେ ଯାହା ଚାହିଁବେ ମୁଁ ଦକ୍ଷିଣା ଦେବାକୁ ପ୍ରସ୍ତୃତ । 

ଏହା କହି ନଗେନ୍ଦ୍ରବାଳା ପାଖକୁ ଆସି ରାଧାନାଥଙ୍କର ପାଦ ଛୁଇଁଲେ । 
ରାଧାନାଥ କହିଲେ, ଠିକ ଅଛି | ତମେ ମୋର ଶିଷ୍ୟା | ତମେ କିନ୍ତୁ ଭୁଲ କହିଥ୍ଲ | 
ତମ କବିତା ପଢ଼ିବା ପରେ ମୋର ମନେ ହେଉଛି ମୁଁ ମଧ୍ୟ ତମକୁ ଜାଣେ; ମୁଁ ତମକୁ 
ଅନେକ ଦିନରୁ ଜାଣେ । 

ଏକଥା ଶୁଣି ନଗେନ୍ଦ୍ରବାଳା ହସିଲେ । କହିଲେ, ସେ କଥା ମଧ୍ୟ ମତେ 
ଜଣା । ମୋ ସହିତ ଆପଣଙ୍କର ସମ୍ପର୍କ ଜନ୍ମ ଜନ୍ମାନ୍ତରର । ମୋର ଜନ୍ମ ହେବା ଆଗରୁ 


୪୯୨ 

ମୋ ପାଇଁ ଆପଣ ଲେଖ୍‌ଥୁଲେ: ନଗେନ୍ଦ୍ରବାଳା ପଦ୍ମପାଦ ଯୁଗଳ, ଛୁଇଁ ଦେହ ଧାରଣ 
ହେବ ସଫଳ । 

ରାଧାନାଥ ପୁଣି ଅତୀତକୁ ଫେରିଗଲେ। ଏ ଦୁଇଟି ଧାଡ଼ି ଥୁଲା ତାଙ୍କର 
ମେଘଦୂତର ପୂର୍ବମେଘରେ । ଏହାକୁ ସେ ଲେଖ୍‌ଥ୍‌ଲେ ସତେଇଶ ବର୍ଷତଳେ, ସେ 
ନିଜେ ଯେତେବେଳେ ଥୁଲେ ପଚିଶ ବର୍ଷର ଯୁବକ । ବର୍ତମାନ ବୟସ ହେଲାଣି 
ବାବନ ବର୍ଷ । କେତେ ସମୟ କେତେ ଅନୁଭୂତି ଚାଲି ଗଲାଣି ଏ ଭିତରେ । ତେବେ 
ଆଜି ଭଳି ଦିନ କେବେ ଆସି ନ ଥୁଲା ଜୀବନରେ । ରାଧାନାଥଙ୍କର ମନେ ହେଲା 
ଯେପରି ତାଙ୍କର କବିତ୍ଵ, ତାଙ୍କର ଜୀବନ, ଅତୀତ ବର୍ତମାନ ଭବିଷ୍ଯତ ସବୁ ସାର୍ଥକ 
ହୋଇଯାଇଛି । ମନ ବର୍ତମାନ ଉଡ଼ି ବୂଲୁଛି ଏକ ସମୟାତୀତ ଅମୂର୍ତ ଆନନ୍ଦ ଲୋକରେ । 
ସବୁକିଛି ସ୍ଵପ୍ନମୟ ସେଠାରେ କିନ୍ତୁ ରାଧାନାଥ ହଠାତ ଲକ୍ଷ୍ୟ କରୁଛନ୍ତି ଗୋଟିଏ 
ବୈସାଦୃଶ୍ୟ, ସୁନ୍ଦର ନାରାୟଣଙ୍କର ଅଯାଚିତ ଉପସ୍ଥିତ । 

ଆଖୁ ଖୋଲି ରାଧାନାଥ ଆଗକୁ ଅନାଇଲେ । ସାମନାରେ କେହି ନ ଥୁଲେ । 
ଅନେକବେଳୁ ସେଠାରୁ ଉଠି ଚାଲିଯାଇଥୁଲେ ନଠଯେନ୍ଦ୍ରବାଳା । 


୪୯୩ 

ପୁରୀ : ସେପ୍ଟେମ୍ବର ୧୯୦୧ 


କଲେକ୍ଟରଙ୍କର ଅଫିସରେ “ଦି ଖଣ୍ଡି” ନାମକ ଫାଇଲ ଆହୁରି ମୋଟା ହେବାରେ 
ଲାଗିଲା । ପୁରୀ ରାଜା ଆହୁରି ଅନେକ ଜମିଜମା ଇତ୍ୟାଦି ଖଣ୍ଡିର ପରିବାରବଗ୍ଙ୍କୁ 
ହସ୍ତାନ୍ତର କରିଥୁବା କଥା ବଉଁମାନ ଏଥୁରେ ଲିପିବଦ୍ଧ ହୋଇଥୁଲା, ଯଥା : ରାଜାଙ୍କୁ 
ମନ୍ଦିରରୁ ମିଳୁଥୁବା ଦୈନିକ ତିନିଟଙ୍କା ଦଶଅଣାର ଖେଇ ଖଣ୍ଡିର ପୁଅ ମଦନ ସିଂହକୁ 
ଦାନ ; ରାମଚନ୍ଦ୍ରପୁର, କପିଳେଶ୍ଵର ଓ ବାଲିବାରୁଣିରେ ୫୮ ଏକର ଦେବୋଭର ଜମି 
ମଦନ ସିଂହକୁ ଚିରସ୍ଫରାୟୀ ପଟ୍ଟା: ଖଣ୍ଡିର ଜ୍ବାଇଁ ଯୋଗୀ ରାଉତକୁ ୨୫୦୦ ଟଙ୍କାରେ 
ଡେଲାଙ୍ଗ ହସ୍ତମୁଦି ମାହାଲର ସ୍ଫ୍ରାୟୀ ମୁସ୍ତଗିରି ପଟ୍ଟାଣଁ ଯୋଗୀ ରାଉତର ପୁଅ ନାରଣ 
ରାଉତକୁ ୭୦ ଟଙ୍କାରେ ଲେମ୍ବାଇ ପ୍ରଗଣାର ୩୩ ଏକର ହସ୍ତମୁଦି ଜମି ସ୍ଫ୍ରାୟୀ ପଟ୍ଟା; 
ମାଛପଡ଼ାରେ ୭୦ ଟଙ୍କାରେ ୩୩ ଏକର ହସ୍ତମୁଦି ଜମି ମଦନ ସିଂହକୁ ସ୍ଫ୍ରାୟୀ ଲିଜ; 
୩୨୯୮ ଟଙ୍କାରେ ଡେଲାଙ୍ଗର ପାଞ୍ଚଟି ମୌଜାର ସରବରାକାରୀ ନାରଣ ରାଉତକୁ 
ମୁସ୍ତଗିରି ସ୍୍ାୟୀ ଲିଚଚ ୩୩୩୭ ଟଙ୍କାରେ ଡେଲାଙ୍ଗର ଆହୁରି ଷୋଳଟି ମୌଜାର 
ସରବରାକାରୀ ନାରଣ ରାଉତକୁ ସ୍ତାୟୀ ପଟ୍ଟା; ଇତ୍ୟାଦି । 

ଖଣ୍ଡିର ଫୌଜଦାରୀ ତାଲିକାରେ ମଧ୍ୟ ଅନେକ ନୂଆ ମାମଲା ଚଢ଼ିଥୁଲା । 
ସବୁଠାରୁ ବଡ଼ ମାମଲାଟି ଥ୍‌ଲା ଖଣ୍ଡିର ଚତୁର୍ଥ ସ୍ଵାମୀ ଦାଶରଥ୍‌କୁ ନେଇ । କନଷ୍ଟେବଲ 
ଚାକିରିରୁ ବାହାରି ଆସିବା ପରେ ଦାଶରଥ୍‌ ଘରେ ବସି ରହିଥୁଲା ଏବଂ ଖଣ୍ଡି ମୁକୁନ୍ଦ 
ପଛରେ ଲାଗିଥ୍‌ଲା ତା ପାଇଁ ଆଉ ଗୋଟିଏ ଚାକିରି କରିଦେବା ପାଇଁ । ସେତେବେଳେ 
ପୁରୀ ମନ୍ଦିର ଭିତରେ ମରାମତି କାମ ଚାଲିଥୁଲା । ୧୯୦୧ ମେ ମାସରେ ମୁକୁନ୍ଦ 
ଦାଶରଥୁକୁ ହେଡ ଇଞ୍ଜନିୟର ନିଯୁକ୍ତ କରିଦେଲା ଏଇ ମରାମତି କାମ ତଦାରଖ 
କରିବା ପାଇଁ । ଭିଖାରୂଣୀକୁ ବାହା ହୋଇ ଜାତି ହରାଇଥୁବାରୁ ମନ୍ଦିର ପଣ୍ଡାମାନେ 
କିନ୍ତୁ ତାକୁ ମନ୍ଦିର ଭିତରେ ପୂରାଇ ଦେଲେ ନାହିଁ । ଦାଶରଥ୍‌ ଜବରଦସ୍ତ କରିବାରୁ 
ଗଣ୍ଡଗୋଳ ହୋଇ ପୋଲିସ କେସ ହେଲା |। 

ମୁକୁନ୍ଦ ଆଗରେ ବର୍ତମାନ ସବୁଠାରୁ ବଡ଼ ସମସ୍ୟା ଥୁଲା ସେ କିପରି ଖଣ୍ଡିକୁ 
ଜାତିରେ ପୂରାଇବ । ଏଥୁପାଇଁ ଅନେକ ଚେଷ୍ଟା ଓ ଟଙ୍କା ଖର୍ଚ୍ଚ କରିବା ପରେ 
କପିଳେଶ୍ଵବର, ସମାଗର ଓ ବାଟଗୀର ଚଷାମାନେ ଖଣ୍ଡିକୁ ଜାତିକୁ ନେଲେ । ଏହାର 
ଫଳ ହେଲା ଯେ ଆଖପାଖର ୫୬ ଟି ଗୀର ଚଷା ଏଇ ତିନି ଗୀର ଚଷାଙ୍କୁ ଜାତିରୂ 


୪୯୪ 

ବାହାର କରିଦେଲେ । ବାଟଗୀର ଚଷାମାନଙ୍କୁ ଶେଷରେ ପ୍ରାୟଶ୍ଚିତ୍ର କରି ଜାତିରେ 
ମିଶିବାକୁ ହେଲା । ` 

ମୁକୁନ୍ଦ ମଝିରେ ମଝିରେ ଅନେକ ଲୋକଙ୍କ ପାଖରୁ ଟଙ୍କା କରଜ ନେଇ ତାହା 
ପରିଶୋଧ ନ କରିଥ୍ବାରୁ ତା ନାଁରେ କେସ ହେଉଥୁଲା । ମୁକୁନ୍ଦର ଖାତକମାନେ 
ବର୍ତମାନ ଜାଣି ଯାଇଥୁଲେ କିପରି ଭାବରେ ସେମାନେ ନିଜର ଟଙ୍କା ଫେରି ପାଇବେ । 
ସେମାନେ କୋର୍ଟରୁ ଯେଉଁ ଡିକ୍ରି ଆଣୁଥ୍‌ଲେ ତାହାକୁ ସେମାନେ କାର୍ଯ୍ୟକାରୀ 
କରାଉଥୁଲେ ଖଣ୍ଡିର ସମ୍ପର ଉପରେ, କାରଣ ମୁକୁନ୍ଦର ନିଜର କିଛି ଟଙ୍କା ନ ଥୁଲା । 

ସେ ବର୍ଷ ଗୋଟିଏ ବଡ଼ ସମସ୍ୟା ଉପୁଜ୍ଚିଲା ରଥ ଯାତ୍ରାକୁ ନେଇ । ଓଡ଼ିଆ 
ପାଂଵି ଅନୁସାରେ ଯାତ୍ରା ଆରମ୍ଭ ହେବାର ଥୁଲା ଜୁନ ୧୮ ତାରିଖରୁ, କିନ୍ତୁ ବଙ୍ଗାଳୀ 
ପାଂଜି ଅନୁସାରେ ମାସେ ପରେ, ଜୁଲାଇ ୧୭ ରୂ | ପୁରୀ ରାଜା ଏ ବିଷୟରେ ନିଷ୍ପରି 
ଦେଇଥୁଲେ ପଣ୍ଡାମାନେ ସେହି ଅନୁସାରେ ଯାତ୍ରୀ ଆଣିଥାନ୍ତେ । କିନ୍ୁ ମୁକୁନ୍ଦ ଏହା ନ 
କରିବାରୁ ପଣ୍ଡାମାନେ ମନ ଇଚ୍ଛା ନିଜ ସୂବିଧା ମୁତାବକ ଦୁଇ ପାଂଜି ମତେ ଯାତ୍ରୀ 
ଅଣାଇଲେ । ରଥଯାତ୍ରାର ମାତ୍ର ପନ୍ଦର କୋଡ଼ିଏ ଦିନ ଆଗରୁ ମୁକୁନ୍ଦ ନିଷ୍ପରି ଦେଲା 
ଯେ ଓଡ଼ିଆ ପାଂଜି ଅନୁସାରେ ରଥ ହେବ । କିନ୍ତୁ ସେତେବେଳକୁ ଯାତ୍ରୀ ପଶ୍ଡାମାନେ 
ନିଜ ନିଜର ବ୍ୟବସ୍ତା କରିସାରିଥୁଲେ । 

ରଥର ଗୋଟିଏ ଦିନ ଆଗରୁ ମନ୍ଦିର ଭିତରେ ଏକ ଅବ୍ୟବସ୍ଥା ହୋଇଗଲା । 
ମଧୁବାବୁଙ୍କ ଝିଅ ଶୈଳବାଳା ମଝିରେ ମଝିରେ ଆସି ପୁରୀରେ ଥୁବା ତାଙ୍କ ବସାରେ 
ରହୁଥୁଲେ । ସେଦିନ ସକାଳେ ସେ ପୁରୀ ସିଭିଲ ସର୍ଚ୍ଚନଙ୍କ ସ୍ତ୍ରୀ ମିସେସ ସେନ ଏବଂ 
ଅନ୍ୟ ଦୁଇଜଣ ସ୍ତ୍ରୀ ଲୋକଙ୍କ ସହିତ ବଡ଼ଦାଣ୍ଡରେ ବୁଲୁ ବୁଲୁ ସିଂହଦ୍ଵାର ସାମନାରେ 
ପହଞ୍ଚିଲେ । ସେଠାରେ ଜଣେ ପଣ୍ଡା ସେମାନଙ୍କୁ ଚିହ୍ନିପାରି ଭିତରକୁ ଯିବାକୁ ଡାକିଲା । 
ଶୈଳବାଳା ଭିତରକୁ ଯିବାକୁ କୁଣ୍ଡିତ ହେଲେ । ପଣ୍ଡା ବାରମ୍ବାର ଅନୁରୋଧ କରିବାରୁ 
ସେ ତାକୁ ପଚାରିଲେ, ମୁଁ କିଏ ତମେ ଜାଣ ? ପଣ୍ଡା କହିଲା, ମଧୁବାବୁଙ୍କ ଝିଅକୁ କିଏ 
ନ ଜାଣେ ? ମୁଁ ତ ସେଇଥ୍୍‌ପାଇଁ ଭିତରକୁ ଯିବାକୁ ଡାକୁଛି । 

ନେତ୍ରୋତ୍ସବ ହେତୁ ସେଦିନ ମନ୍ଦିର ଭିତରେ ଭିଡ଼ ଥୁଲା । କେତେଜଣ ପଣ୍ଡା 
ଶୈଳବାଳା ଏବଂ ତାଙ୍କ ବନ୍ଧୁମାନଙ୍କର ହାତ ଧରାଧରି କରି ଚନ୍ଦନ ଅଗଳି ପର୍ଯ୍ୟନ୍ତ 
ନେଇଗଲେ । ସେଠାରେ ଯେତେବେଳେ ପାଦୁକ ବଣ୍ଟାଗଲା, ଦୁଇଜଣଯାକ ହିନ୍ଦୁ ସ୍ତ୍ରୀ 
ତାକୁ ପିଇଲେ, କିନ୍ତୁ ଶୈଳବାଳା ଓ ଜଣେ ବ୍ରାହ୍ମ ଭଦ୍ରମହିଳା ପାଦୁକ ନ ପିଇ 
ବାହାରକୁ ଆସି ମୁକ୍ତିମଣ୍ଡପ ପାଖରେ ଠିଆ ହେଲେ । 

ଏଇ ସମୟରେ ସେଠାରେ ଠିଆ ହୋଇଥୁବା ଜଣେ ବୈଷ୍ଣବ ଶୈଳବାଳାଙ୍କୁ 
ଚିହ୍ନିଲା ଏବଂ ପାଟି କଲା, ମଧୁବାବୁଙ୍କ ଝିଅ ମନ୍ଦିର ଭିତରେ; ମନ୍ଦିର ମାରା ହେଲା | 
ତା ପାଟି ଶୁଣି ପଣ୍ଡା ଶୈଳବାଳାଙ୍କ ପାଖକୁ ଦଉଡ଼ି ଆସିଲା ଏବଂ ବୈଷ୍ଣବ ତାକୁ 


୪୯୫ 

ଗୋଟିଏ ଚାପୁଡ଼ା ମାରିଲା । ସେଠାରେ ଲୋକ ଜମା ହୋଇଗଲେ ଏବଂ ପଣ୍ଡାଙ୍କୁ 
ପିଟିବାରେ ଲାଗିଲେ । ଜଣେ ପଣ୍ଡା ଆସି ଶୈଳବାଳାଙ୍କୁ କହିଲା ଯେ ସେ କହି ଦିଅନ୍ତୁ 
ସେ ମଧୁବାବୁଙ୍କ ଝିଅ ନୁହନ୍ତି, ଡାକ୍ତରଙ୍କ ଘରର । ଶୈଳବାଳା କିନ୍ତୁ ମିଛ କହିବାକୁ 
ମନା କଲେ । 

ମନ୍ଦିର ଭିତରେ ଏଇ କଥାକୁ ନେଇ ଭୟଙ୍କର ଗୋଳମାଳ ଆରମ୍ଭ ହୋଇଗଲା 
ଏବଂ କଲେକ୍ଟର, ଏସ୍‌.ପି.ଙ୍କୁ ଖବର ଦିଆଗଲା । ସେମାନେ ଘୋଡ଼ା ଚଢ଼ି ଆସି 
ସିଂହଦ୍ଵାର ପାଖରେ ପହଞ୍ଚୁବା ବେଳକୁ ସେଠାରେ ମଧ୍ୟ ଭିଡ଼ ହୋଇ ପାଟିଗୋଳ 
ହେଉଥୁଲା । କଲେକ୍ଟର ଗ୍ୟାରେଟ ଭୟ କଲେ ଯେ ଶୈଳବାଳାଙ୍କୁ ମନ୍ଦିର ଭିତରେ 
ଲୋକେ ଜୀବନରେ ମାରି ଦେଇ ପାରନ୍ତି । ମନ୍ଦିର ଭିତରକୁ ହିନ୍ଦୁ ପୋଲିସ ପଠାଗଲା 
ଓ ସେମାନଙ୍କ ସାହାଯ୍ୟରେ ଅନେକ କଷ୍ଟରେ ଶୈଳବାଳା ଓ ତାଙ୍କର ବନ୍ଦୁଁମାନେ 
ବାହାରକୁ ଆସିଲେ । 

ମଧୁବାବୁଙ୍କ ପାଖକୁ ସାଙ୍ଗେ ସାଙ୍ଗେ ଟେଲିଗ୍ରାମ ପଠାଗଲା ଏବଂ ପରଦିନ ସେ 
ପୁରୀରେ ଆସି ପହଞ୍ଚିଲେ ସାଙ୍ଗରେ କମିଶନରଙ୍କୁ ନେଇ । କଲିକତାର ଖବର 
କାଗଜ ମାନଙ୍କରେ ଶୈଳବାଳାଙ୍କ ମନ୍ଦିର ପ୍ରବେଶର ଅତିରଞ୍ଜତ ବିବରଣୀମାନ ପ୍ରକାଶ 
ପାଇଲା । ବେଙ୍ଗଲୀ ମିରର କାଗଜରେ ବାହାରିଲା ଯେ ଖ୍ରୀଷ୍ଟିଆନ ମହିଳାମାନେ 
ହିନ୍ଦୁମାନଙ୍କୁ ବିଦ୍ରୁପ କରିବା ପାଇଁ ମନ୍ଦିର ଭିତରକୁ ଯାଇଥ୍‌ଲେ; ବିଧମୀମାନଙ୍କ ମନ୍ଦିର 
ପ୍ରବେଶ ଦ୍ଵାରା ହିନ୍ଦୁମାନେ ସେମାନଙ୍କର ଧର୍ମ ସାଧନ କରି ପାରୁ ନାହାନ୍ତି, ଇତ୍ୟାଦି । 

ମନ୍ଦିର ଅଶୌଚ ହୋଇଥୁବାରୁ ମହ୍ୟସ୍ନାନ କରାଗଲା ଏବଂ ସେଥ୍‌ ଯୋଗୁ ଭୋଗ 
ନଷ୍ଟ ହେଲା ଏବଂ ନୀତି ନିୟମରେ ଡେରି ହେଲା। ମଧୁବାବୁ ଶୈଳବାଳାଙ୍କୁ ଗାଳି 
ଦେଲେ ଏବଂ ନିଜେ ନଅରକୁ ଯାଇ ପୁରୀ ରାଜାଙ୍କ ପାଖରୁ କ୍ଷମା ମାଗିଲେ । ଯେଉଁ 
ପଶ୍ଡାମାନେ ଶୈଳବାଳାଙ୍କୁ ଭିତରକୁ ନେଇ ଯାଇଥୁଲେ, ସେମାନଙ୍କୁ ଜୋରିମାନା 
କରାଗଲା । ଉତ୍କଳ ଦୀପିକାରେ ଏ ବିଷୟରେ ଦୀର୍ଘ ବିବରଣୀ ପ୍ରକାଶ ପାଇଲା, କିନ୍ତୁ 
ଏଥୁରେ ସୌଜନ୍ୟ ଦୃଷ୍ଟିରୁ ଶୈଳବାଳା ଓ ମଧୁବାବୁଙ୍କ ନୀ ନ ଲେଖୁ ଜଣେ ଖ୍ରୀଷ୍ଟିଆନ 
ଯୁବତୀ ଓ ତାର ପିତା ବୋଲି ଉଲ୍ଲେଖ ହୋଇଥୁଲା । 

ରଥ ସୂରୂଖୁରୁରେ ହୋଇଗଲା, କିନ୍ତୁ ରଥଯାତ୍ରା ସରିବାର ଆହୁରି ମାସେ 
ପର୍ଯ୍ୟନ୍ତ ଯାତ୍ରୀ ଆସିବାରେ ଲାଗିଲେ, କାରଣ ବଙ୍ଗଳା ପାଂଜି ଅନୁସାରେ ଯାତ୍ରା ହେବାର 
ଥୁଲା ଆହୁରି ମାସେ ପରେ । 

ମୁକୁନ୍ଦର ଏଥରକ ପ୍ରାଇସଙ୍କୁ ବାହାର କରି ଦେଇ ମାସକୁ ଦୁଇଶହ ଟଙ୍କା 
ଦରମାରେ ରାସବିହାରୀ ନାୟକଙ୍କୁ ମ୍ୟାନେଜର ରଖୁଲା । କିଛିଦିନ ତଳେ ଏହି 
ରାସବିହାରୀଙ୍କୁ ସରକାରୀ ଚାକିରିରୁ ବାହାର କରି ଦିଆଯାଇଥ୍‌ଲା ସେ ପାଗଳ ହୋଇ 
ଯାଇଥୁଲେ ବୋଲି । 

ମୁକୁନ୍ଦର ଅବସ୍ଥା ଆହୁରି ଖରାପ ହୋଇ ଯାଇଥୁଲା ଏ ଭିତରେ । ବାହାରେ 
ଲୋକଙ୍କ ସାଙ୍ଗରେ ସେ ଯେତେବେଳେ ମିଶିବାକୁ ବାଧ୍ୟ ହେଉଥୁଲା, ଭଲ ଭାବରେ 
ରହୁଥୁଲା, ଠିକରେ କଥାବାର୍ତା କରୂୁଥୁଲା ଏବଂ ଭଦ୍ର ବ୍ୟବହାର କରୁଥଲା । କିନ୍ତୁ 
ନଅର ଭିତରେ ପଶିବା ମାତ୍ରେ ହିଁ ସେ ହୋଇ ଯାଉଥୁଲା ଅନ୍ୟ ଲୋକ । ଖଣ୍ଡିକୁ 
କିପରି ସନ୍ତୁଷ୍ଟ କରିବ, ତାହା ହିଁ ଥ୍‌ଲା ତାର ଜୀବନର ଲକ୍ଷ୍ୟ । କ୍ରମେ କ୍ରମେ ସେ 
ନଅର ବାହାରକୁ ଯିବା ବନ୍ଦ କରିଦେଲା ଏବଂ ସବୂବେଳେ ଘର ଭିତରେ ଲୁଚି 
ରହିଲା। ତାକୁ ମନ୍ଦିର ଓ ଜମିଜମା କାମରେ ଅମନଯୋଗ ଦେଖୁ ତଡ଼ାଉ କରଣ 
ଗୋପୀନାଥ ପଟ୍ଟନାୟକ ଓ ବୀରଭଦ୍ର କାନୁନଗୋ ତା ନୀରେ ମନ୍ଦିରକୁ ମନଇଚ୍ଛା 
ଚଳାଇଲେ । ଦିନେ ସେମାନେ ମୁକୁନ୍ଦକୁ ପରାମର୍ଶ ଦେଲେ ଯେ ସେ ଆଉ ନିଜେ 
ମନ୍ଦିର ବା ଜମିଦାରୀରେ ମୁଣ୍ଡ ନ ଖେଳାଇ ଏ ସବୁ କାମକୁ ପଟ୍ଟାରେ ଦେଇ ଦେଉ । 

୧୯୦୧ ସେପ୍ଟେମ୍ବର ୬ ତାରିଖରେ ମୁକୁନ୍ଦ ତିନିଜଣ ଲୋକଙ୍କ ନୀରେ ଦୁଇଟି 
ଇଜରାପଟା ଲେଖୁଦେଲା । ଏ ଲୋକମାନେ ହେଲେ ଜ ଗବନ୍ଧହୁ ପଟ୍ଟନାୟକ, ଚିନ୍ତାମଣି 
ପଟ୍ଟନାୟକ ଏବଂ ନିଜେ ବୀରଭନ୍ଦ୍ର କାନୁନଗୋ । ଗୋଟିଏ ପଟ୍ଟାରେ ଲେଖାହେଲା ଯେ 
ମନ୍ଦିର ପରିଚାଳନା ଠିକରେ ହେଉ ନ ଥୁବାରୁ ସେଥ୍‌ରେ ସୁଧାର କରିବା ପାଇଁ 
ମନ୍ଦିରରେ ଯେତେ ଅମୃତ ମଣୋହି କାମ ଅଛି ସେ ସବୁ ଏ ତିନି ଜଣକୁ ଦିଆଗଲା । 
ସେମାନେ ପିଶଣ୍ଡିକ, ଧ୍ଵଜା ଏବଂ ଅନ୍ୟ ବାବଦରେ ବର୍ଷକୁ ପ୍ରାୟ ୨୨୦୦୦ ଟଙ୍କା 
ଆୟ କରିବେ । ଏଥୁରୁ ଖର୍ଚ୍ଚ ପାଇଁ ୨୨୦୦ ଟଙ୍କା ରଖୁ ଏବଂ ଭୋଗ ପାଇଁ ଖର୍ଚ୍ଚ 
ଦେଇ ସାରିବାପରେ ଯାହା ବଳିବ, ସେମାନେ ତାହା ମୁକୁନ୍ଦକୁ ଦେବେ | ଯଦି ଖର୍ଚ୍ଚ 
ଆୟରୁ ବଳିପଡ଼ିବ, ତେବେ ସେ ଅଧୁକ ଟଙ୍କା ମୁକୁନ୍ଦ ସେମାନଙ୍କୁ ଦେବ । ଅନ୍ୟ 
ପଟ୍ଟାଟିରେ ଲେଖା ହେଲା ଯେ ମନ୍ଦିରର ଆୟ ପାଇଁ ଯେଉଁ ସତେଇଶ ହଜାର ମାହାଲ 
ଅଛି, ସେଠାରୁ ଇଜରାଦାରମାନେ ଖଜଣା ଆଦାୟ କରିବେ | ଖଜଣାରୁ ଦଶ ପ୍ରତିଶତ 
ନିଜ ଖର୍ଚ୍ଚ ପାଇଁ ରଖୁ ଏବଂ ଦୈନିକ ଭୋଗ ଖର୍ଚ୍ଚ ଦେବାପରେ ଯାହା ବଳିବ, 
ସେମାନେ ତାହା ମୁକୁନ୍ଦକୁ ଦେବେ । ଏ କାମ ତୁଲାଇବା ପାଇଁ ପୁରୀ ରାଜାଙ୍କର ଯାହା 
ସବୁ କ୍ଷମତା ଥ୍‌ଲା, ଇଜରାଦାରମାନେ ସେ ସବୁ କ୍ଷମତା ଉପଭୋଗ କରିବେ ଏବଂ 
ପୁରୀ ରାଜା ସେଥ୍‌ରେ କୌଣସି ପ୍ରକାରର ହସ୍ତକ୍ଷେପ କରି ପାରିବେ ନାହିଁ । ଏ 
ବନ୍ଦୋବସ୍ତ ଦୁଇବର୍ଷ ପାଇଁ କାଏମ ରହିବ । 

ପଟ୍ଟାରେ ସମସ୍ତଙ୍କର ଦସ୍ତଖତ ହେବା ସଙ୍ଗେ ସଙ୍ଗେ ସବରେଵି ଷ୍ଟ୍ଲାର ଜଗବନ୍ଧୁ 
ପଟ୍ଟନାୟକ, ଯେ କି ଇଜରାଦାରମାନଙ୍କ ମଧ୍ୟରୁ ଅନ୍ୟତମ ଥ୍ଲେ, ନିଜ କଚେରୀରେ 
ଦଲିଲ ଦୁଇଟିକୁ ରେଜିଷ୍ଟ୍ରି କରାଇଦେଲେ । ଏହିପରି ଭାବରେ ମୁବୁନ୍ଦ ପୁରୀ ରାଜାଙ୍କୁ 
ଏ ତିନିଜଣଙ୍କ ହାତରେ ନିଲାମ କରିଦେଲା । 


୪୯୭ 

ହୁଗୁଳୀ : ମାର୍ଚ୍ଚ ୧୯୦୨ 


୧୯୦୧ ଫେବ୍ରୁଆରୀ ମାସରେ ତିନିମାସର ଛୁଟି ନେଇ ରାଧାନାଥ କଟକ ଆସିଲେ 
ଏବଂ ମାର୍ଚ୍ଚ ମାସରେ ଶଶିଭୂଷଣଙ୍କର ବିବାହ କରାଇଲେ । ଶଶିଭୂଷଣଙ୍କ ବୟସ 
ବର୍ଭମାନ ଥୁଲା ୨୫ ବର୍ଷ । ଷୋଳବର୍ଷ ବୟସରୁ ମୂରଚ୍ଚ୍ଚା ରୋଗ ଯୋଗୁ ସେ ଅସୁସ୍ତ 
ରହୁଥୁଲେ ଏବଂ ସେହିଦିନୁ ପିତାଙ୍କର ସହଚର ଭଳି ହୋଇଯାଇଥ୍‌ଲେ ଏବଂ 
ରାଧାନାଥଙ୍କ ଗସ୍ତ ସମୟରେ ତାଙ୍କ ସହିତ ସବୁଆଡ଼େ ଯାଉଥ୍‌ଲେ । ସେ ସାମାନ୍ୟ 
ଲେଖାଲେଖୁ୍‌ ଆରମ୍ଭ କରିଥୁଲେ ଏବଂ ତାଙ୍କର ଗୋଟିଏ ବହି ମଧ୍ୟ ପ୍ରକାଶ ପାଇଥୁଲା, 
ଦାକ୍ଷିଣାତ୍ୟ ଭ୍ରମଣ । ତେବେ ଓଡ଼ିଶାର ଲୋକ ତାଙ୍କୁ ଜାଣିଥ୍‌ଲେ ରାଧାନାଥଙ୍କ ପୁଅ ଓ 
ସହଚର ଭାବରେ । 

ମେ” ମାସରେ ରାଧାନାଥ ଅନ୍ୟ ପୁଅ ରଜନୀଭୂଷଣଙ୍କର ମଧ୍ୟ ବିବାହ କରାଇ 
ହୁଗୂଳୀ ଫେରିଗଲେ ଏବଂ ନଠେନ୍ଦ୍ରବାଳାଙ୍କ ବହିର ମୁଖବନ୍ଧ ଲେଖୁବାରେ ମନ ଦେଲେ । 
କବିତାଗୁଡ଼ିକ ତାଙ୍କୁ ଭଲ ଲାଗିଥୁଲା ଏବଂ ଅତି ଶ୍ରଦ୍ଧାର ସହିତ ସେ ନଗେନ୍ଦ୍ରବାଳାଙ୍କର 
ଏକ ସଂକ୍ଷିପ୍ତ ଜୀବନୀ ସହ ପ୍ରଶଂସାପୂଣ୍ଠ ଭୁମିକାଟିଏ ଲେଖ୍‌ ଦେଇଥୁଲେ । ବହିଟି ଛପା 
ହେବାପାଇଁ ପ୍ରେସକୁ ଗଲା । 

ଆଜିକାଲି ନଗେନ୍ଦ୍ରବାଳା ମଝିରେ ମଝିରେ ରାଧାନାଥଙ୍କ ଅଫିସକୁ ତଥା ତାଙ୍କ 
ଘରକୁ ମଧ୍ୟ ଆସୁଥୁଲେ । ସେ ଅତି ମିଷ୍ଟଭାଷୀ, ଭଦ୍ର ଓ ମେଳାପୀ ଥୁଲେ ଏବଂ 
ଅଳ୍ପଦିନରେ ରାଧାନାଥଙ୍କ ସ୍ତ୍ରୀ ପରଶମଣିଙ୍କର ମଧ୍ୟ ପ୍ରିୟ ହୋଇ ଯାଇଥୁଲେ । 
ରାଧାନାଥଙ୍କ ସହିତ ତାଙ୍କ ସମ୍ପର୍କରେ ଆଜ୍ଚିକାଲି ଆଉ ସମ୍ଭମ ଅଥବା ରାଧାନାଥଙ୍କ 
ସହିତ ବୟସର ଦୂରତ୍ଵର ଦ୍ବିଧା ନ ଥୁଲା । ରାଧାନାଥଙ୍କୁ ଅନେକ ବ୍ୟକ୍ତିଗତ ଉପଦେଶ 
ଦେଉଥ୍‌ଲେ ନପେନ୍ଦ୍ରବାଳା । ସେ ରାଧାନାଥଙ୍କୁ ଚଉକି ଉପରେ ବସି କାମ କରିବାକୁ 
କହୁଥ୍‌ଲେ ଏବଂ ନିଜେ ତାଙ୍କ ଚଉକି ପଡ଼ିଥ୍‌ବା କୋଠରୀରେ ବସି ତାଙ୍କୁ ସେଠାକୁ 
ଆସିବାକୁ ବାଧ୍ୟ କରୁଥୁଲେ । ରାଧାନାଥଙ୍କୁ ଅଫିସରେ ଖାଲି ଦେହରେ ବସିବାକୁ 
ଦେଉ ନଥ୍‌ଲେ ସେ । ରାଧାନାଥ କଣ ପୋଷାକ ପିନ୍ଧିବେ, ନିଶକୁ କେତେ ଛୋଟ 
କରିବେ, ମୁଣ୍ତରେ କେତେ ବାଳ ରଖ୍‌ବେ ଏସବୂ ବିଷୟରେ ମଧ୍ୟ ରାଧାନାଥଙ୍କୁ 
ଆକଟ କରୁଥୁଲେ ନପେନ୍ଦ୍ର ବାଳା । 


୪୯୮ 

ନଗେନ୍ଦ୍ରବାଳାଙ୍କ ବ୍ୟବହାରରେ ଏକ ସଙ୍ଗେ ଅତି ପ୍ରୀତ ଏବଂ ଅତ୍ୟନ୍ତ ଭୟଭୀତ 
ହେଉଥୁଲେ ରାଧାନାଥ । ତାଙ୍କ ଜୀବନରେ ନପେନ୍ଦ୍ରବାଳା ଏକ ବିଶେଷ ସ୍ଫ୍ରାନ ଅଧ୍‌କାର 
କରିଥୁଲେ ଏ ଭିତରେ । ତାଙ୍କ ଅଫିସ ଓ ଘର ଭିତରକୁ ନପେନ୍ଦ୍ରବାଳାଙ୍କର ଅବାଧ 
ପ୍ରବେଶ ଥୁଲା । ଅନ୍ୟମାନଙ୍କ ଆଗରେ ରାଧାନାଥ ତାଙ୍କୁ ବଙ୍ଗୀୟ ନାରୀକବି ଶିରୋମଣି 
ମୋହର ପ୍ରିୟ ଶିଷ୍ୟା ବୋଲି ପରିଚିତ କରାଉଥୁଲେ । 

ନମେନ୍ଦ୍ରବାଳା ମଧ୍ୟ ରାଧାନାଥଙ୍କର ପ୍ରକୃତ ଭକ୍ତ ଥୁଲେ । ସେ ତାଙ୍କର ସବୁ 
ବହି ସବୁ କବିତା ପଢ଼ିଥ୍‌ଲେ ଏବଂ ପ୍ରତିଟି ଫକ୍ତି ସହିତ ପରିଚିତ ଥୁଲେ । ତାଙ୍କ ଘରେ 
ରାଧାନାଥଙ୍କର ଗୋଟିଏ ଫଟୋ କାଚବନ୍ଧା ହୋଇ ଫୁଲମାଳରେ ବିଭୂଷିତ ହୋଇ 
ରହିଥୁଲା । ଏ ଫଟୋଟି ସେ କଟକରୁ ମଗାଇଥୁଲେ । କବିବର ରାୟ ରାଧାନାଥ ରାୟ 
ବାହାଦୁର ମହୋଦୟଙ୍କ ଛବି ସେତେବେଳେ କଟକ ପ୍ରିଣ୍ଡିଂ କମ୍ପାନୀରେ ଦୁଇଅଣା 
ମୂଲ୍ୟରେ ମିଳୁଥୁଲା । ଏହି ଫଟୋଟି ପାଖରେ ରାଧାନାଥଙ୍କର ସବୁ ବହି ସଚ୍ଚା ହୋଇ 
ରହିଥୁଲା । ଥରେ ନଗପେନ୍ଦ୍ରବାଳାଙ୍କ ଘରକୁ ଯାଇ ନିଜର ଫଟୋକୁ ଦେଖୁ ରାଧାନାଥ 
ବିସ୍ମିତ ହୋଇଥ୍‌ଲେ । 

ଅନେକ ସମୟରେ ନପେନ୍ଦ୍ରବାଳାଙ୍କ ବ୍ୟବହାରରେ ବିଚଳିତ ଓ ଶଙ୍କିତ ହୋଇ 
ଯାଉଥୁ୍‌ଲେ ରାଧାନାଥ । ଥରେ ରାଧାନାଥଙ୍କ ଘରେ ବସି ଦୁହେଁ ଗୋଟିଏ କବିତା 
ଆଲୋଚନା କରିବାବେଳେ ନପେନ୍ଦ୍ରବାଳା ଉଠି ଆସି ତାଙ୍କ ପାଖରେ ବସିବାରୁ 
ରାଧାନାଥ ସଙ୍କୁଚିତ ହୋଇ ଟିକିଏ ଘୁଞ୍ଚୁଗଲେ । ନଗେନ୍ଦ୍ରବାଳା କହିଲେ, ଆପଣ 
ନାରୀମାନଙ୍କ ବିଷୟରେ ଏତେ ଲେଖୁଛନ୍ତି, କିଛି ବି ଜାଣନ୍ତି ନାହିଁ। କେତେଜଣ 
ନାରୀଙ୍କୁ ଘନିଷ୍ଠ ଭାବରେ ଜାଣିଛନ୍ତି ଆପଣ ? 

ଏହାପରେ ଏ ବିଷୟରେ ଆଉ କୌଣସି କଥାବାର୍ଭା ହୋଇ ନ ଥୁଲା, ତେବେ 
ଅନେକ ଦିନ ପର୍ଯ୍ୟନ୍ତ ଏ ପ୍ରଶ୍ଵଟିଁ ଆଚ୍ଛନ୍ନ ରଖୂୁଥୁଲା ରାଧାନାଥଙ୍କୁ । ଆଉ ଦିନେ 
ନଗେନ୍ଦ୍ରବାଳା ରାଧାନାଥଙ୍କୁ କହିଲେ, ମୁଁ ଏଥରକ ଆପଣଙ୍କୁ ତମେ ବୋଲି କହିବି, 
ଏଥୁରେ ଆପଣଙ୍କର କିଛି ଆପଭି ନାହିଁ ତ ? ରାଧାନାଥ ଅପ୍ରତିଭ ହୋଇ ନଗେନ୍ଦ୍ରବାଳା 
ତାଙ୍କର ଶିଷ୍ୟା, କନ୍ୟାତୁଲ୍ୟା ଇତ୍ୟାଦି କହିଲେ । ସବୁ କଥା ଶୁଣି ନଗେନ୍ଦ୍ରବାଳା ଏକ 
ରହସ୍ୟମୟ ହସ ହସିଲେ, କହିଲେ ତମେ ଠିକ କହୁଚ | ସେହି ଦିନଠାରୁ ଏକା 
ଥୁଲାବେଳେ ସେ ରାଧାନାଥଙ୍କୁ ତମେ ବୋଲି କହୁଥୁଲେ, ଯଦିଓ ଅନ୍ୟମାନଙ୍କ ଆଗରେ 
ରାଧାନାଥ ଆପଣ ହିଁ ଥୁଲେ । 

ଯେତେବେଳେ ଅମିୟ ଗାଥା ଛପା ଆରମ୍ଭ ହେଲା, ନଗେନ୍ଦ୍ରବାଳା ସମୟ 
ଅସମୟରେ ରାଧାନାଥଙ୍କ ଘରକୁ ଆସିବାରେ ଲାଗିଲେ । ପ୍ରଫ ସଂଶୋଧନ କରିବା, 


୪୯୯ 

ଶେଷ ମୁହୂର୍ତରେ କୌଣସି ଶବ୍ଦକୁ ବଦଳାଇ ତା ଜାଗାରେ ଅନ୍ୟ ଶବ୍ଦ ବ୍ୟବହାର 
କରିବା ଇତ୍ୟାଦି ବିଷୟରେ ରାଧାନାଥଙ୍କର ପରାମର୍ଶ ଆବଶ୍ୟକ ହେଉଥଲା । 
ସେତେବେଳେ ପରଶମଣି କଟକରେ ଥୁଲେ ଏବଂ ରାଧାନାଥ ଏକା ରହୁଥୁଲେ । 
ଅମିୟ ଗାଥା ଛପା ସମୟରେ ରାଧାନାଥ ଗସ୍ତ କମ କରିଦେଇ ଏଇ କାମରେ 
ମନଯୋଗ ଦେଇଥୁଲେ । ତାଙ୍କୁ କବିତା ଆଲୋଚନା ଓ ନ ଠେନ୍ଦ୍ରବାଳାଙ୍କ ସାହଚର୍ଯ୍ୟ 
ଭଲ ଲାଗୁଥୁଲା, ଯଦିଓ ନଗେନ୍ଦ୍ରବାଳାଙ୍କ ବ୍ୟବହାର ଅନେକ ସମୟରେ ତାଙ୍କୁ ବ୍ୟସ୍ତ 
ଓ ବିବ୍ରତ କରି ଦେଉଥୁଲା । 

ଶେଷରେ ଦିନେ ରବିବାର ଖରାବେଳେ ସମ୍ପୂର୍ଣ୍ଣ ଛପା ଅମିୟ ଗାଥା ବହିଟି 
ହାତରେ ଧରି ନଗେନ୍ଦ୍ରବାଳା ଆସି ପହଞ୍ଚୁଲେ ଏବଂ ରାଧାନାଥଙ୍କ ପାଦ ଛୁଇଁ ତାଙ୍କ 
ହାତକୁ ବହିଟି ବଢ଼ାଇ ଦେଲେ । ରାଧାନାଥ ବହି ଟିକୁ ନେଇ ପୁଣି ଥରେ କବିତାମାନ 
ପଢ଼ିବାକୁ ଲାଗିଲେ ଏବଂ କହିଲେ, ଅତି ସୁନ୍ଦର, ଅତି ସୁନ୍ଦର | ତାଙ୍କ ହାତରୁ ବହିଟି 
ଟାଣି ନେଇ ନଗେନ୍ଦ୍ରବାଳା କହିଲେ, ତମକୁ ବହିଟି ଭଲ ଲାଗିଲା, ସେଥ୍‌ପାଇଁ ମୁଁ 
ଖୁସି । ରାଧାନାଥ କହିଲେ, କବିତାଗୁଡ଼ିକ ବାସ୍ତବିକ ଖୁବ ସୁନ୍ଦର । ତମେ ଆଉ ଗୋଟିଏ 
ବହି ଲେଖ । ନପେନ୍ଦ୍ରବାଳା କହିଲେ, ମୁଁ ତ ନିଶ୍ଚୟ ଲେଖୁବି, କିନ୍ତୁ ତମକୁ ମଧ୍ୟ 
ଲେଖୁବାକୁ ହେବ । ତମେ କେତେ ଦିନ ହେଲା ଲେଖୁ ନାହିଁ, ମନେ ଅଛି ତ ? ହ, 
ରାଧାନାଥ କହିଲେ, ଲେଖୁବାପାଇଁ ମୋର ମନସ୍ପିତି ଆଉ କାହି ? ମହାଯାତ୍ରା ସମାପ୍ତ 
କରିବାର ତ ପ୍ରଶ୍ନ ନାହିଁ, ତେବେ ଭାବିଥୁଲି ଅନ୍ତତଃ ପାର୍ବତୀକୁ ସମାପ୍ତ କରିଥାନ୍ତି । 
କିନ୍ତୁ କଣ କରିବି, ମୁଁ ଆଉ ନୂଆ କଥା କିଛି ଭାବିପାରୁ ନାହିଁ । 

ନଗେନ୍ଦ୍ରବାଳା କହିଲେ, ତମକୁ ଲେଖୁବାକୁ ହିଁ ହେବ | ପାର୍ବତୀକୁ ଛାଡ଼ିଦେଇ 
ତମେ ନୂଆ କିଛି ଲେଖ । ଯଦି ତମକୁ ଆଉ ଉଷା, ନନ୍ଦିକେଶ୍ଵରୀ ନ ମିଳୁଛନ୍ତି, ଏବଂ 
ନୂଆ କିଛି ଭାବି ପାରୁନାହଁ, ତେବେ ମୋ ଆଡ଼କୁ ଚାହିଁ ଦେଖ । ମୁଁ ତ ତମ ଆଗରେ 
ବସିଛି; ତମେ ନଗେନ୍ଦ୍ରବାଳା ଉପରେ କାବ୍ୟ ଲେଖ । ରାଧାନାଥ ଟୁପ ରହିବାରୁ 
ରାଗିଯାଇ ନଗେନ୍ଦ୍ରବାଳା କହିଲେ, ତମେ ଏତେ ଦିନ ଖାଲି ସ୍ତ୍ରୀମାନଙ୍କ ବିଷୟରେ, 
ପ୍ରେମ ବିଷୟରେ ଲେଖୁଛ ନିଚ୍ଚର କଳ୍ପନାରୁ । କିନ୍ତୁ ତମେ ସ୍ତ୍ରୀମାନଙ୍କ ବିଷୟରେ ଜାଣ 
କଣ ? କେଉଁ ସ୍ତ୍ରୀର ମନକୁ ବୁଝିଛ ତମେ ? 

ରାଧାନାଥ କିଛି କହିଲେ ନାହିଁ । ନଗେନ୍ଦ୍ରବାଳା କହିଲେ, ଠିକ ଅଛି, ମୁଁ ଆଜି 
ତମକୁ ବୂଝାଇ ଦେବି ସ୍ତ୍ରୀର ମନ କଣ; ମୁଁ ତମକୁ ଦେଖାଇ ଦେବି ସ୍ତ୍ରୀ କଣ ଚାହେଁ । 
ଏତିକି କହି ସେ ରାଧାନାଥଙ୍କର ଅତି ନିକଟକୁ ଆସିଲେ; ତାଙ୍କୁ ଧରି କହିଲେ, 

ଅନେକ ଦିନ ତଳେ ଆମର କଥା ହୋଇଥୁଲା ମୁଁ ତମର ଶିଷ୍ୟା ଏବଂ ମତେ ତମକୁ 
ଗୁରୁଦକ୍ଷିଣା ଦେବାକୁ ହେବ । ଆଜି ମୁଁ ତମକୁ ଗୁରୁ ଦକ୍ଷିଣା ଦେବି । 

ରାଧାନାଥ ଘୁଞ୍ଚ୍‌ଯାଇ କହିଲେ, ନା, ମୋର କୌଣସି ଦକ୍ଷିଣା ଦରକାର ନାହିଁ | 
ଘର ଭିତର ପାଖୁ କବାଟ ବନ୍ଦ କରୁ କରୁ ନଗେନ୍ଦ୍ରବାଳା କହିଲେ, ମୁଁ କିନ୍ତୁ କାହାରି 
ପାଖରେ ରଣୀ ରହିବି ନାହିଁ; ଗୁରୁ ଦକ୍ଷିଣା ତମକୁ ନେବାକୁ ହିଁ ହେବ । 

ହାତ ମୁହଁ ଧୋଇ ନଗେନ୍ଦ୍ରବାଳା ଯେତେବେଳେ ବସିବା ଘରକୁ ଆସିଲେ, 
ରାଧାନାଥ ତଳକୁ ମୁହଁ ପୋତି ଅତି ବିଷଣ୍ଠ ଭାବରେ ବସିଥୁଲେ । ନ ଗେନ୍ଦ୍ରବାଳା 
କହିଲେ, କଣ ହେଲା ତମର ? ରାଧାନାଥ ଜବାବ ନ ଦେବାରୁ ନେନ୍ଦ୍ରବାଳା ତାଙ୍କ 
ପାଖକୁ ଆସିଲେ । ରାଧାନାଥ ହାତରେ ତାଙ୍କୁ ଦୂର କରିବାକୁ ଚେଷ୍ଟା କରିବାରୁ 
ନଗେନ୍ଦ୍ରବାଳା ଯାଇ ନିଜର ଚପଲ ପିନ୍ଧିଲେ । ଘରୁ ବାହାରି ଯାଉ ଯାଉ କହିଲେ, ଠିକ 
ଅଛି; ଏଇ ମୋର ଆପଣଙ୍କ ସହିତ ଶେଷ ଦେଖା । 

ସତକୁ ସତ ନଗେନ୍ଦ୍ରବାଳା ଆଉ ଆସିଲେ ନାହିଁ । ଚାରିଦିନ ବିତିଯିବା ପରେ 


୨ ସ୍‌ ୨=୫ ୨= ୫୮ 


ପଞ୍ଚମ ଦିନ ରାଧାନାଥ ଚାକର ହାତରେ ଚିଠିଟିଏ ଦେଇ ତାଙ୍କୁ ଡକାଇ ପଠାଇଲେ । 

କଟକ : ଜୁଲାଇ ୧୯୦୭ 


୧୯୦୩ ସେପ୍ଟେମ୍ବର ମାସରେ ପଞ୍ଚାବନ ବର୍ଷ ବୟସ ପୂରିଯିବାରୁ ଚାକିରିରୁ ଅବସର 
ନେଇ କଟକ ଫେରି ଆସିଲେ ରାଧାନାଥ । ହୁଗୁଳୀରେ ଚାରିବର୍ଷର ଅବସ୍ଫାନ ବିଶେଷ 
ସନ୍ତୋଷଜନକ ନ ଥୁଲା । ଗୋଟିଏ ବଡ଼ ଦୁଃଖ ଥୁଲା ଯେ ଏହି ସମୟ ଭିତରେ ସେ 
ଆଦୌ ସାହିତ୍ୟ ଚଚ୍ଚା କରିପାରି ନ ଥୁଲେ । କେବଳ ଯାହା ତାଙ୍କର ପୁରୁଣା ଲେଖା 
ବଙ୍ଗଳା କବିତା “ଲେଖାବଳୀ” ଶୀର୍ଷକରେ ଏବଂ କାଳିଦାସଙ୍କ କବିତାରୁ ସୂକ୍ତି ସଂଗ୍ରହ 
“କାଳିଦାସ ସୂସ୍ତୟଃଂ ନାମରେ ପ୍ରକାଶ ପାଇଥୁଲା । ଏହି ସମୟରେ ଖଡ଼ିଆଳ ରାଜାଙ୍କ 
ଆର୍ଥିକ ସାହାଯ୍ୟରେ ରାଧାନାଥ ଗ୍ରନ୍ଦାବଳୀ ମଧ୍ୟ ପ୍ରକାଶିତ ହୋଇଥୁଲା । ଏହାର 
ପ୍ରାରମ୍ଭରେ ରାଧାନାଥଙ୍କ ଉପରେ ନଗେନ୍ଦ୍ରବାଳା ଲେଖ୍‌ଥ୍‌ବା “ଭୂତଲେ ସ୍ଵର୍ଗ” କବିତା 
ସନ୍ମିବିଷ୍ଟ ଥ୍ଲା, ଯେଉଁଥୁରେ ନିମ୍ନଲିଖିତ ଫଂକ୍ିମାନ ଥୁଲା: 
ଆମି ଯା ଦେଖେଛି ତାହା ଅତୁଲ ଧରାୟ 
ସ୍ବାର୍ଥପୂର୍ଣଣ ଧରା ମାଝେ 
ପବିତ୍ର ଦେବତା ସାଜେ 
ଭୂତଲେ ସ୍ଵର୍ଗେର ଚିତ୍ର- ରାଧାନାଥ ରାୟ.... 
ଲଲିତ କଲାର ସ୍ବାମୀ 
ତୁମି ଗୁରୂ ଶିଷ୍ୟା ଆମି 
ପରଶେ ପରଶେ ଲୋହା ସୋନା ହୟେ ଯାୟ 
ଏ ମହା ସ୍ଵରଗ ତୋରା କେ ଦେଖୁବି ଆୟ । 
ସ୍ଵେହାକାଂକ୍ଷିଣୀ ନ ଗେନ୍ଦ୍ରବାଳା 
ହୁଗୁଳୀରେ ଥୁବା ସମୟରେ ରାଧାନାଥଙ୍କ ମାନସିକ ଅଶାନ୍ତିର ଅନ୍ୟତମ କାରଣ 
ଥୁଲା ନଗେନ୍ଦ୍ରବାଳା ସହିତ ତାଙ୍କର ସମ୍ପର୍କ । ସେ ନଗମେନ୍ଦ୍ରବାଳାଙ୍କୁ ଛାଡ଼ି ପାରୁ ନ 
ଥ୍ଲେ ଅଥବା ନିଜର କରି ପାରୁ ନଥ୍ଲେ | ମଝିରେ ଥରେ ପରଶମଣିଙ୍କ ନିମନ୍ର୍ରଣରେ 
ନଗେନ୍ଦ୍ରବାଳା କଟକ ଯାଇ ଧବଳେଶ୍ଵରରେ ରହି ଆସିଥ୍‌ଲେ ଏବଂ ଧବଳେଶ୍ଵର ନାମକ 
କବିତା ମଧ୍ୟ ଲେଖ୍ଥୁଲେ | ରାଧାନାଥଙ୍କ ଉଦ୍ୟମରେ ଏହା ଧବଳେଶ୍ଵର କାବ୍ୟ ନୀରେ 
କଲିକତାରୁ ପ୍ରକାଶ ପାଇଥୁଲା । ଏହା ଉତ୍ସର୍ଗ କରାଯାଇଥ୍‌ଲା ଉକ୍ରଳ କବିବର ପରମ 

ପୂଜ୍ୟତମ ଶ୍ରୀଯୁକ୍ତ ରାୟ ରାଧାନାଥ ରାୟ ମହୋଦୟଙ୍କର ଅଶେଷ ସଦପଗୁଣାନ୍ଵିତା 
ସହଧର୍ମିଣୀ ପରମ ପୂଜ୍ୟତମା ମାତୃସ୍ଫରାନୀୟା ଶ୍ରୀଯୁକ୍ତା ପରଶମଣି ଦାସୀ ମହୋଦୟା 
ପ୍ରତି । ରାଧାନାଥ ନିଜେ ଏହି ପୁସ୍ତିକାଟିକୁ ତାଙ୍କର ସମସ୍ତ ବନ୍ଧୁଙ୍କ ପାଖକୁ ପଠାଇଥୁଲେ । 

ଓଡ଼ିଶାକୁ ଫେରିବାପରେ କିଛିଦିନ ରାଧାନାଥ ବିଭିନ୍ନ ସଭାସମିତି କାର୍ଯ୍ୟକ୍ରମରେ 
ଢଡ଼ିତ ହୋଇପଡ଼ିଲେ । ୧୯୦୩ ଡିସେମ୍ବର ୨୯ ତାରିଖରେ କଟକରେ ଟାଉନ 
ଭିକ୍ଟୋରିଆ ସ୍କୁଲ ଘରେ ଉତ୍କଳ ସାହିତ୍ୟ ସମାଜର ପ୍ରଥମ ବାଷିକ ଅଧିବେଶନ ହେଲା । 
ସେଥ୍‌ପାଇଁ ରାଧାନାଥ ଗୋଟିଏ ଅଭିଭାଷଣ ଲେଖ୍‌ଲେ, କିନ୍ତୁ ତାଙ୍କର ସ୍ଵର ଅସ୍ପଷ୍ଟ 
ହୋଇଥୁବାରୁ ଅଭିଭାଷଣଟିକୁ ପାଠକଲେ ପଶ୍ଚିତ ମୃତ୍ୟୁଞ୍ଜୟ ବାଣୀଭୂଷଣ । ଏହାର 
ପରଦିନ ଇଦଗା ପଡ଼ିଆରେ ଉତ୍କଳ ସମ୍ମିଳନୀ ହେଲା । ଏଥୁପାଇଁ ରାଧାନାଥ ଗୋଟିଏ 
ଗୀତ ଲେଖ୍‌ଦେଲେ: ଦିଅ ହେ ସରବେ ଭକୁଳି, ଦେଶହିତରେ ଆଡିବଳି, ଇତ୍ୟାଦି | 
ଏହି ସଭାରେ ତାଙ୍କର ସଂସ୍କୃତ ଭାରତଗୀତିକା ସର୍ବେଷାଂ ନୋ ଜନନୀ ଭାରତ ଧରଣୀ 
କଳ୍ପଲତେୟଂ ମଧ୍ୟ ବୋଲାଗଲା |। 

ଏହାର କିଛିଦିନ ପରେ ରାଧାନାଥ ଅସୁସ୍ତ ହୋଇପଡ଼ିଲେ ଏବଂ ତାଙ୍କର 
ମାନସିକ ଦୁଶ୍ଚିନ୍ତା ଆରମ୍ଭ ହେଲା । ନିଜର ଅସୁସ୍ମ୍ରତା ବିଷୟରେ ତାଙ୍କର ମନେ ହେଲା 
ଯେ କୌଣସି ପାପ ପାଇଁ ସେ ଶାସ୍ତି ପାଉଛନ୍ତି । ନିଜର ମନକୁ ଚିନ୍ତାରୁ ଅଲଗା ରଖୁବା 
ପାଇଁ ସେ ପ୍ରତିଦିନ ସନ୍ଧ୍ୟାରେ ସୀତାର ଶିଖୁବାକୁ ଆରମ୍ଭ କଲେ ଏବଂ ଦରମା ଦେଇ 
ଜଣେ ସଂସ୍କୃତ ପଣ୍ଡିତଙ୍କୁ ରଖ୍‌ଲେ ତାଙ୍କ ସହିତ ସକାଳ ସନ୍ଧ୍ୟାରେ ଶାସ୍ତ୍ର ଆଲୋଚନା 
କରିବା ପାଇଁ । ସକାଳୁ ଉଠି ସେ କାଗଜରେ ହଜାରେ ଥର ମଧୁସୂଦନ ମଧୁସୂଦନ 
ଲେଖ୍‌ବାରେ ଲାଗିଲେ । ବାରମ୍ବାର କାଠଯୋଡ଼ିରେ ଗାଧୋଇବାକୁ ଯାଇ ଘଣ୍ଟା ଘଣ୍ଟା 
ସ୍ଵାନ କଲେ । କିନ୍ତୁ ତାଙ୍କର ଶାରୀରିକ ସ୍ଵାସ୍ଥ୍ୟ ଓ ମାନସିକ ଅବସ୍ଥାର କୌଣସି ଉନ୍ନତି 
ହେଲାନାହିଁ । ଏହି ସମୟରେ ତାଙ୍କର ଏକମାତ୍ର ସହାୟ ଥୁଲେ ଶଶିଭୂଷଣ | ରାଧାନାଥ 
ତାଙ୍କୁ ଦଣ୍ଡେ ମାତ୍ର ପାଖରୁ ଛାଡ଼ୁ ନ ଥ୍‌ଲେ ଏବଂ ଶଶିଭୂଷଣ ମଧ୍ଯ ପିତାଙ୍କର ମନ ସ୍ତାପ 
ସମୟରେ ଛାଇ ଭଳି ତାଙ୍କ ପାଖେ ପାଖେ ରହିଥୁଲେ। 

ରାଧାନାଥ ବର୍ଭମାନ ସ୍ତଫ୍ରିର କରି ନେଇଥୁଲେ ଯେ ତାଙ୍କର ସମସ୍ତ ଦୁର୍ଦ୍ଦଶାର 
ମୂଳ ହେଉଛି ନ ଗେନ୍ଦ୍ରବାଳାଙ୍କ ସହିତ ତାଙ୍କର ପାପ ସମ୍ପର୍କ । ପରଶମଣିଙ୍କ ଉଦ୍ଦେଶ୍ୟରେ 
ସେ “ସତୀ ପ୍ରତି ସତୀଦ୍ରୋହୀ ପତିର ଉକ୍ତିଂ ନାମକ ଗୋଟିଏ କବିତା ଲେଖ୍‌ଲେ; 
ଏଥୁରେ ଏପରି ଲେଖା ଥୁଲା : ଚରିତ୍ରକୁ ଲକ୍ଷ୍ୟ ମୋର ଥୁଲା ସବୁବେଳେ, କି ଯୁବା 
କି ପ୍ରୌଢ଼ କାଳେ କି ବୃଦ୍ଧ ବୟସେ, ରହିବି ଜୀବନେ ଏକପତ୍ନୟୀ ବ୍ରତୀ ହୋଇ, ଏହାହିଁ 
ମୋହର ଲକ୍ଷ୍ୟ ଥ୍‌ଲା ସବୁଦିନେ । କିନ୍ତୁ କିପରି କୁକ୍ଷଣରେ ବିଦେଶକୁ ଯାଇ ସେ 

କୁଭାଗ୍ୟ ଚକ୍ରରେ ରାକ୍ଷସୀ ହାବୁଡ଼ରେ ପଡ଼ିଲେ ତାର ବଣ୍ଠନା ଥୁଲା କବିତାରେ । 
ଏଥୁରେ ନପେନ୍ଦ୍ରବାଳାଙ୍କୁ ପାପୀୟସୀ ମାୟାବିନୀ କହି ମନ ଓ ଶରୀରରେ ଦୁର୍ବଳ 
ଥୁବାରୁ ସେ ତାର ଆକଟ ଓ ମାୟାଜାଲରୁ ବାହାରି ପାରି ନ ଥୁଲେ ବୋଲି ବଣ୍ଟଠନା 
କରିଥୁଲେ | 

ଏହାପରେ ରାଧାନାଥ ନିଜର ଅନୁତାପଦଗ୍ଧ ଅନୁଭୂତିକୁ ଗୋଟିଏ ଆତ୍ମକଥାରେ 
ଏପରି ଭାବେ ଲେଖୁବାକୁ ଆରମ୍ଭ କଲେ: ମୋହର ଶରୀରରେ କି ରୂପ କଷ୍ଟ ଏବଂ 
ଯାତନା ହୁଏ ତାହା ଭାଷାରେ ବ୍ୟକ୍ତ ହୋଇ ନ ପାରେ । ମଧ୍ୟାହ୍ନ ଶାରଦାତପ ଦ୍ରବ 
ଭାବାପନ୍ନ ହୋଇ ସମୟ ସମୟରେ ଶିରା ପ୍ରଶିରାରେ ପ୍ରବାହିତ ହେଉଛି, ଏହିପରି 
ବୋଧହୁଏ । ବାମ ପଞ୍ଜର ଓ ଜଂଘାରେ ସର୍ବଦା ଗୋଟିଏ ତୀବ୍ର କଷ୍ଟ ଅନୁଭବ ହୁଏ । 
ପ୍ରତ୍ୟହ ଅନେକ ଥର ଆତ୍ସହତ୍ୟାର କଥା ମନରେ ପଡ଼ିଥାଏ । ପାପର ଦଣ୍ଡ ଏହି 
ରୂପ । ବର୍ଭମାନ ମୋହର ପ୍ରତ୍ୟେକ ଅଙ୍ଗ ମୋହର ବିଦ୍ରୋହାଚରଣ କରୁଅଛି । ଉଦର, 
ବକ୍ଷସ୍କୁଳନ ଗୋଡ଼, ହାତ, ଚକ୍ଷୁ ସମସ୍ତେ ହିଁ ମୋତେ କଷ୍ଟ ଦେଉଅଛନ୍ତି | ସମସ୍ତେ ହିଁ 
ନୀରବ ଭାଷାରେ ଯେପରି କହୁ ଅଛନ୍ତି, ତୁମ୍ଭେ ପାପୀ, ତୁମ୍ଭର ଜୀବନରେ ଅଧୁକାର 
ନାହିଁ, ଆମ୍ଭେମାନେ ତୁମ୍ଭର କାର୍ଯ୍ୟ କରିବାକୁ ପ୍ରସ୍ତୁତ ନୋହୁ ।... 

ଘଡ଼ି ବାଢିଲେ ମୋହର କଷ୍ଟ ହୁଏ; ସୀତାର ବଜାଇଲେ କଷ୍ଟ ହୁଏ, ରାମ 
ସୀତା ସାବିତ୍ରୀ ସତ୍ୟବାନ ପ୍ରଭୃତିଙ୍କ ଭଲ ଛବି ଦେଖ୍‌ଲେ ମୋହର ଯାତନା ହୁଏ । 
ହାୟ! କଣ ଥୁଲି, କଣ ହୋଇଅଛି ? ଜୀବନର ଶେଷ କାଳରେ ମୋହର ଏହି 
ଘଟଣା ଘଟିଗଲା |.... 

ହାୟ ! ବର୍ତମାନ ସୁଦ୍ଧା ଲୋକେ ମୋତେ ରଷିତୁଲ୍ୟ ବ୍ୟକ୍ତି କହିଥାଆନ୍ତି । ମୁଁ 
ଯେଉଁଠାକୁ ଯାଇଅଛି, ଅଧ୍କାଂଶ ସ୍ୁଳରେ ଲୋକମାନେ ମୋତେ ଏହି ରୂପ କହନ୍ତି ଓ 
କହି ଅଛନ୍ତି । ବାସ୍ତବିକ ଜୀବନର ଅଧ୍କାଂଶ ସମୟରେ ମୋହର ଆଚରଣ ସେହିପରି 
ଥୁଲା । ହୂଗୁଳୀରେ ଶେଷ ତିନିବର୍ଷରେ ମଧ୍ୟେ ମଧ୍ୟେ ମୋହର ଚରିତ୍ର କଳୁଷିତ 
ହୋଇଗଲା । ହାୟ ! ଜୀବନର ଅନ୍ତିମ ସମୟରେ ଏ ରୂପ ଦୁର୍ଗତି କେତେ ଜଣଙ୍କର 
ହୋଇଥାଏ ?... 

ଏ ଭଳି ପୃଷ୍ଠା ପୃଷ୍ଠା ଆତ୍ମକଥା ଲେଖୁଚାଲିଲେ ରାଧାନାଥ, କିନ୍ତୁ ସେଥ୍ରୁ 
କୌଣସି ଶାନ୍ତି ମିଳିଲା ନାହିଁ । ଦିନ ମାସ ବର୍ଷ ବିତିଲା, ତଥାପି ଦୁଶ୍ଚିନ୍ତା ଓ ମନ ସ୍ତାପର 
ଶେଷ ହେଲାନାହିଁ । ୧୯୦୬ ରେ ମାତ୍ର ୨୮ ବର୍ଷ ବୟସରେ ନପେନ୍ଦ୍ରବାଳାଙ୍କର 
ମରିଯିବାର ସମ୍ବାଦ ମିଳିଲା,କିନ୍ତୁ ଏ ସମ୍ବାଦ ମଧ୍ଯ ରାଧାନାଥଙ୍କ ମନରେ କୌଣସି 
ଉପଶମ ଆଣି ଦେଲା ନାହିଁ । 

ଶେଷରେ ସେ ଶଶଭୂଷଣଙ୍କୁ କହିଲେ ଯେ ସେ ନିଜର ସ୍ଵୀକାରୋକ୍ତି ଲେଖୁ 
ସଂସାରକୁ ଜଣାଇଲେ ହିଁ ତାଙ୍କର ପାପର ପ୍ରାୟଶ୍ଚିର ହେବ ଏବଂ କଷ୍ଟ ଲାଘବ ହେବ । 
ଶଶିଭୂଷଣ ତାଙ୍କୁ ଏଥୁରୁ ନିବୃତ୍ତ ହେବାକୁ କହିଲେ । ରାଧାନାଥ ପାଖରେ ରହୁଥ୍ବା 
ବନ୍ଧୁ ମଧୁସୂଦନଙ୍କୁ ଏ କଥା କହିଲେ; ଉକ୍ରଳ ସାହିତ୍ଯ ପ୍ରେସରେ ଯାଇ ବିଶ୍ଵନାଥ 
କରଙ୍କୁ କହିଲେ; ବୈକୁଣ୍ଠନାଥ ଦେ କଟକ ଆସିଥୁବା ବେଳେ ତାଙ୍କୁ ଏ ବିଷୟରେ 
ଜଣାଇଲେ; ଏପରିକି ଶେଷରେ ଗୌରୀଶଙ୍କର ରାୟଙ୍କର ମଧ୍ୟ ପରାମର୍ଶ ନେଲେ | 
ସମସ୍ତେ ଏକା ସ୍ଵରରେ କହିଲେ ଯେ ସେ ଏଭଳି କାମ ନ କରନ୍ତୁ । 

ଏହା ସତ୍ତ୍ଵେ ରାଧାନାଥ ତାଙ୍କର ସ୍ଵୀକାରୋକ୍ତି ଲେଖୁବାକୁ ଆରମ୍ଭ କଲେ: ଏହି 
ଆତ୍ନବିବୃତି ଯାହାଙ୍କର ହସ୍ତଗତ ହେବ, ତାହାଙ୍କୁ ସବିନୟ ପ୍ରାର୍ଥନା ସେ ଅନୁଗ୍ରହ 
ପୂର୍ବକ ତାହାଙ୍କର ପରିଚିତ ବ୍ୟସ୍ଜିଗଣଙ୍କୁ ଏହା ଦେଖାଇବେ । ସାଧାରଣଙ୍କ ସମୀପରେ 
ମହାପାପୀର ଅତି ବିନୀତ ଏବଂ କରୁଣ ନିବେଦନ: 

ମୁଁ ମହାପାପୀ, କୃତାଞ୍ଜଳି ହୋଇ ଭିକ୍ଷା କରୁଅଛି, ଆପଣମାନେ ମୋହର 
ପାପକୁ ଘୃଣା କରିବା ହେବେ, ମାତ୍ର ପାପୀ ପ୍ରତି ଯେମନ୍ତ ନିର୍ଦ୍ଦୟ ନ ହୁଅନ୍ତି । ମୋହର 
ଅନ୍ୟ ଅଭିଯୋକ୍ତା ନାହିଁ, ମୁଁ ଅଭିଯୁକ୍ତ, ଅନ୍ତର୍ଯ୍ୟାମୀ ଆତ୍ଗାପୁରୁଷ ମୋହର 
ଅଭିଯୋକ୍ତା |... 

ମୋହର ଜୀବନରେ ୫୨ ବର୍ଷ ପର୍ଯ୍ୟନ୍ତ ମୋହର କୌଣସି ପ୍ରକାର ଗୁରୂତର 
ସ୍ମଳନ ଘଟି ନଥୁଲା । ୫୩ ବର୍ଷ ବୟସରେ ମୁଁ ବିଦେଶରେ କୌଣସି ବିଦୂଷୀ ମହିଳା 
ସହିତ ପରିଚିତ ହେଲି | ତାହାଙ୍କର ଅସାଧାରଣ ସାହି ତ୍ୟର ଉକ୍କ ର୍ଷରେ ଏବଂ ରଚନାର 
ପରିପାଟୀରେ ଆକୃଷ୍ଟ ହେଲି ଏବଂ ତାହାଙ୍କ ସହିତ ସୌହାର୍ଦ୍ଦ୍ୟ ହେଲା । ଏ ସମସ୍ତ 
ସଦଗୁଣ ସତ୍ତ୍ଵେ ତାହାଙ୍କ ଚରିତ୍ର ଅତ୍ୟନ୍ତ ବିକୃତ ଥ୍ଲା, ଏହା ମୁଁ ସେ ସମୟରେ ଜାଣି 
ନ ଥୁଲି । ତାହାଙ୍କ ବିକୃତ ଚରିତ୍ର ପ୍ରଭାବରେ ମୋହର ଚିରସଂଯମ ବ୍ରତ ନଷ୍ଟ ହେଲା । 
ସମୟ ସମୟରେ ବିବେକ ଜାଗରିତ ହେଉଥୁଲା ସତ୍ୟ, ମାତ୍ର ସେହି କୁହକିନୀଙ୍କର 
କୁହକ ଏବଂ ମାୟାଜାଲ ପ୍ରଭାବରେ ବିବେକ ବାଣୀ ନିଷ୍ଣ୍ଵଳ ହେଉଥଲା |... 

ଚରିତ୍ରଭ୍ରଷ୍ଟ ହୋଇ ମୁଁ ଭଦ୍ବ ସମାଜରେ ଭଦ୍ରଲୋକ ପରି ବିଚରଣ କରୁଅଛି, 
ଏହା ମୋହ ପକ୍ଷରେ ଅସହ୍ୟ ହୋଇଅଛି । ମୁଁ ବାର୍ଵଧକ୍ୟରେ କଳଙ୍କ ଦେଲି, ମନୁଷ୍ଯ 
ନାମରେ କଳଙ୍କ ଦେଲି, ପବିତ୍ର ଶିକ୍ଷା ବିଭାଗରେ କଳଙ୍କ ଦେଲି, ପାପର ଏପରି 
କୁଦୃଷ୍ଟାନ୍ତ ଜଗତରେ ବିରଳ ।... ମୋହର ଜୀବନକାଳ ଅବସାନପ୍ରାୟ । ଚିରଦିନ 
ଜୀବନ ଯଥାସାଧ୍ଯ ସତପଥରେ ରଖୁ ଠିକ ପରଲୋକର ଦ୍ଵାରଦେଶରେ ମୋହର ଏହି 
ଦାରୁଣ ସ୍ପଳନ ଘଟିଲା ।... 


୫୦୫ 

ଏପରି ପୃଷ୍ଠା ପୃଷ୍ଠା ଲେଖ୍‌ବା ପରେ ଶେଷରେ ଲେଖୁଲେ : ସମସ୍ତଙ୍କୁ ପୁନ ବାର 
କରପୁଟରେ ଭିକ୍ଷା କରୁଅଛି, ଆଶୀର୍ବାଦ କରନ୍ତୁ ଯେମନ୍ତ ଆପଣଙ୍କର ପଦଧୂଳି ନେବାର 
ଯୋଗ୍ୟ ହୋଇପାରେ... 

ସମ୍ବାଦପତ୍ରର ମାନନୀୟ ସମ୍ପାଦକ ମହୋଦୟଗଣଙ୍କ ନିକଟରେ ମୋହର 
ବିନୀତ ପ୍ରାର୍ଥନା ସେମାନେ ମୋହ ପ୍ରତି କୃପାନ୍ଵିତ ହୋଇ ମୋହର ଏହି ଆଡ୍ମବିବୃତି 
ନିଜ ନିଜ ପତ୍ରିକାରେ ପ୍ରକାଶ କରିବେ । 

ମୁଁ ମୋହର ଏହି ପାପ ସାଧାରଣରେ ପ୍ରକାଶ କଲି ବୋଲି ଲୋକେ ମୋତେ 
ପାଗଳ ବୋଲି ସମ୍ବୋଧନ କରିବେ । ମାତ୍ର ମୁଁ ମୋହର ହୃଦୟର ଅନ୍ତଃସ୍ଫଳରୁ ଜାଣିଅଛି, 
ଭଶ୍ଵରଙ୍କ ଆଦେଶରୁ ମୁଁ ଏ ବିଷୟରେ ପାଗଳ ହୋଇଅଛି । ଏଥ୍‌ରେ ମୋହର କୌଣସି 
ଚାରା ନାହିଁ । ସଂସାରରେ ଏହି ଭଳି ଅନେକ ଘଟଣା ଘଟୁଅଛି, ଏହା ଜାଣି ସୁଢଦା 
ମୋହର ଆଠତ୍ଗସମ୍ବରଣର ଲେଶମାତ୍ର କ୍ଷମତା ନାହିଁ । 
କଟକ ୨୫.୭.୦୭ ଶ୍ରୀ ରାଧାନାଥ ରାୟ 


ପିତାଙ୍କ ନିଦ୍ଦେଶମତେ ଶଶିଭୂଷଣ ଏ ନିବେଦନଟିକୁ ନେଇ କଟକ ପ୍ରିଣ୍ଟିଂ 
କମ୍ପାନୀରେ ଓଡ଼ିଆ ଓ ବଙ୍ଗଳାରେ ହଜାରେ ଲେଖାଏଁ ଛପାଇଲେ ଏବଂ ତାକୁ ଓଡ଼ିଶା 
ଓ ବଙ୍ଗଳାର ସମସ୍ତ ସମ୍ବାଦପତ୍ର, ପତ୍ର ପତ୍ରିକା ଓ ଗଣ୍ୟମାନ୍ୟ ବ୍ୟକ୍ତିଙ୍କ ପାଖକୁ 
ପଠାଇଦେଲେ । ଏ କାମ ସାରି ଶଶିଭୂଷଣ ରାଧାନାଥଙ୍କ ପାଖକୁ ଗଲେ ଏବଂ ଜଣାଇଲେ 
ଯେ ସେ ଚାହିଁଥ୍‌ବା ମତେ ନିବେଦନଟି ସମସ୍ତଙ୍କ ପାଖକୁ ପଠାଇ ଦିଆଯାଇଛି । 
ରାଧାନାଥ ତାଙ୍କ ହାତରୁ କାଗଜଟି ନେଇ ପଢ଼ୁ ପଢ଼ୁ ନଗେନ୍ଦ୍ରବାଳାଙ୍କୁ ମନେ ପକାଇ 
ଉଚ୍ଚସ୍ଵରରେ କାନ୍ଦିବାରେ ଲାଗିଲେ । 

